
MACƏRA ROMANLARININ 
BƏNZƏRSİZ USTASI 


Tomas Mayn Rid (1818—1883) 1818-ci il aprelin 4-də yoxsul 
irland ailəsində anadan olmuşdur. O, 1840-cı ildə macəra arxasınca 
Amerikaya getmiş və Qərbin hələ öyrənilməmiş torpaqlarına üz 
tutaraq bir müddət ovçuluqla məşğul olmuş, hindularla ticarət 
etmişdir. Müəllimlik və reportyorluqla da məşğul olan Mayn Rid 
“Spirit of taym” qəzetinin müxbiri kimi 1846—1848-ci illər Meksika 
müharibəsinin iştirakçısı olmuşdur. 

Mayn Rid 1848-ci ildə kapitan rütbəsində istefaya çıxmış, 
dərhal əvvəl Bavariyada, sonra Macarıstanda baş verən inqilabi 
hərəkatda iştirak etmək üçün Avropaya getməyə tələssə də, oraya 
həddən artıq gec çatmış, Londonda məskən salmışdır. Ticarət və 
jurnalistika sahəsində (Mayn Rid yeni jurnal təsis etməyə cəhd gös- 
tərmişdi) uğursuzluğa düçar olandan sonra özünü ədəbiyyata həsr 
etməyi qərara almışdır. 

Mayn Ridin ilk romanı — 1850-ci ildə nəşr olunmuş “Könüllü 
nişançılar” — Meksika müharibəsinin hadisələrini təsvir edirdi. 
Sonrakı on il ərzində yazıçının ən yaxşı əsərləri “Skalp ovçuları”, 
“Kvarteron qız”, “Otseola — seminolların başçısı” və başqaları işıq 
üzü görür, onları coşqun bir uğur müşayiət edir. 

Kapitan Rid otuz üç yaşında evlənməyi qərara alır və bu nikah 
onun qəhrəmanlarının macəralarından daha az romantik görünür: 
ingilis kübar ailəsindən olan on beş yaşlı qız Mayn Ridin arvadı 
olur. Lakin gənc yazıçının ticarətdə bacarıqsızlığı, qəribəlikləri və 
romantik ekzotikaya meyilliliyi axırda onu müflislik həddinə çat- 
dırır. Və qırx doqquz yaşlı Rid gəncliyini keçirdiyi Amerikada bəx- 
tini ikinci dəfə sınamağı qət edir. Yazıçı gənc respublikaya hüsn- 
rəğbətlə yanaşırdı. O, 1860-cı ildə, Amerikanın şimal və cənub 
ştatları arasında gedən vətəndaş müharibəsinin qızğın vaxtında irqi 
əsarətə qarşı kəskin çıxışlar edərək, şimallıların mübarizəsi ilə 
həmrəy olduğunu bildirir. 

Lakin Amerikada da bəxt onun üzünə gülmür və üç il sonra geri 
dönmək üçün çətinliklə pul toplayan Rid İngiltərəyə qayıdır. Məş- 
hurluğu keçmişdə qalmış yazıçı, həyatının son illərində gənclik 
üçün elmi-populyar kitablar yazır. O, bütün bu dövr ərzində fiziki 
və əsəbi pozuntulardan əziyyət çəkir və 1883-cü ildə vəfat edir. 

Humanizm və ədalətin qələbəsinə inam, süfet ustalığı bu gün 
də Mayn Ridin kitablarına maraq doğurmuş, onu bir çox ölkələrdə 
ən populyar müəlliflərdən biri etmişdir. 

Yazıçının məşhur “Başsız atlı” macəra romanı XIX əsrun 50-ci 
illərində Texas həyatının koloritli fonunda baş vermiş müəmmalı 
cinayətin açılması üzərində qurulmuşdur. Dolaşıq süfeti inkişaf 
etdirməklə Mayn Rid 50-ci illər Texasının gerçək mənzərəsini 
göstərə bilmişdir. Romanın güclü cəhəti də elə bundadır. Texası 
əks etdirməklə yazıçı ABŞ tərəfindən qəsb olunmuş! ölkələrin 
xalqlarının ağır taleyini oxucuya dərindən hiss etdirir. Belə ki, 
Amerika müstəmləkəçiləri meksikalılara “ən aşağı irq”dən olan 
adamlar kimi nifrətlə yanaşırdılar. Amerikalılar əsrlərlə hindu 
xalqlarına məxsus olmuş ərazilərdən hinduları sıxışdırıb çıxarda- 
raq, onları amansızcasına məhv edirdilər. 

Texasın amerikalı müstəmləkəçiləri — təkəbbürlü plantator 
Poyndekster, əyyaş Kolxaun 40-50-ci illər Amerika həyatının 
xarakterik simalarıdır. 

Xoşlarına gəlməyən hər hansı adama qanlı “Linç məhkəməsi” 
qurmağa hazır olan güruh — bu idi Texasda hökm sürən Amerika 
“demokratiyası”nın iç üzü. 

Hadisələr müflis olmuş plantator Vudli Poyndeksterin Luizia- 
nadan Texasa köçməsi ilə cərəyan etməyə başlayır. Onunla bəra- 
bər oğlu Henri, qızı Luiza və bacısı oğlu, istefada olan kapitan Kassi 
Kolxaun da səfərdədir. Onlar qəfildən yolu itirirlər — qarşıların- 
dakı düzənlik yandırılmış və izlər itmişdir. Gözlənilmədən qarşı- 
laşdıqları Meksika geyimli gənc bir atlı onlara səmti göstərir və 
uzaqlaşıb gedir. Sonra həmin atlı yenidən — bu dəfə mühacirləri 
tufandan xilas etmək üçün peyda olur. Onun adı Moris Ceralddır, 
ləqəbi isə vəhşi atları ovladığı üçün Moris-mustangerdir. Luiza ilk 
baxışdan gəncə vurulur. 





1 Texas da, Kaliforniya kimi, Mayn Ridin də iştirakçısı olduğu 1846-1848-ci il 
Amerika-Meksika müharibəsindən sonra ABŞ tərəfindən Meksikadan zorla 
qoparılmışdır. 

Sonra Moris-mustanger Poyndeksterlərin köçüb yerləşdikləri 
Kasa-del-Korvo malikanəsində, ziyafət vaxtı yenidən görünür, bu 
dəfə Poyndeksterin sifarişi ilə tutduğu atlardan ibarət ilxını gətir- 
mişdir. Moris, Poyndeksterin təklif elədiyi böyük məbləğdə puldan 
imtina edərək, ilxıdakı nadir gözəlliyə malik xallı mustanqı Luizaya 
bağışlayır. 

Hadisələrin sonrakı inkişafında Moris Ceraldın da Luizaya 
vurulduğu və onların bir-birini odlu məhəbbətlə sevdikləri təsvir 
olunur. Bu vəziyyət ən çox Luizanın bibisi oğlu Kassi Kolxaunun 
ürəyincə deyil, çünki o da Luizanı sevir və hər vəchlə onunla 
evlənmək niyyətindədir. Bu yolda o, bütün vasitələrə əl atmağa 
hazırdır. Luizanın atasının ona külli miqdarda pul borclu olması 
“məqsəd vasitəni doğruldur” prinsipi ilə yaşayan xudbin və aman- 
sız Kassi Kolxaunun ümidlərini artırır. 

Əsərin baş qəhrəmanı Moris Ceraldla onun artıq barışmaz düş- 
məni olmuş Kassi Kolxaun arasında bir sıra toqquşmalar baş verir. 
Bu toqquşmalar fonunda Moris Ceraldın yüksək insani məziyyət- 
lərə malik nəcib bir şəxsiyyət, Kassi Kolxaunun isə dar dünyagö- 
rüşlü, vicdani məsələlərdə özünə çox da əziyyət verməyi sevmə- 
yən birisi olduğu aşkar olur. 

Mayn Rid, qoca Poyndeksteri açıq-aşkar qınamaqla, Kolxaun 
haqqında xüsusi kəskinliklə danışır — o, varlı, şantaiçı, keçmişdə Mek- 
sikaya quldur yürüşlərinin iştirakçısıdır. Kolxaun var-dövlətinin 
gücünə inanır, öz cəzasızlığına əmindir: o, bütün rəzilliklərə gedir, 
ən nəhayət, cinayətkar olur. 

Hadisələrin sonrakı inkişafı son dərəcə dramatik və müəmma- 
lıdır. Gənc Henri Poyndekster qəflətən itir, düzənlikdə başsız bir 
atlı dolaşmağa başlayır, hamıdan xəbərsiz vətəninə — İrlandiyaya 
getmək üçün yola çıxmış Moris Cerald cəngəllikdə yaralanır, dostu 
tərəfindən təsadüfən tapılıb xilas edilir və qətldə şübhəli bilinərək 
məhkəməyə verilir, hər tərəfdə bir-birindən müəmmalı və qorxulu 
şayiələr dolaşmağa başlayır. Lakin bütün bu dəhşətli və müəmmalı 
hadisələr arxasında bir nəfərin — xain və hiyləgər Kassi Kolxaunun 
dayandığını heç kim bilmir. 

Romanda hinduların azadlığının cəsur müdafiəçisi Otseola 
kimi qəhrəman obrazları yoxdur. Lakin irlandiyalı Cerald öz xalqı- 
nın Kolxaun tərəfindən təhqir edilmiş şərəfinin müdafiəçisi kimi 
çıxış edir. 

Bu romanda Mayn Ridə xas haqq-ədalət sevgisi, cəmiyyətdəki 
“sosial darvinizm” münasibətlərinə tənqidi yanaşma, bunlardan 
əziyyət çəkən insanlara hüsn-rəğbət ifadə olunmuşdur. 

Müəllifin “Otseola — seminolların başçısı” əsəri — acı tarixi 
həqiqətlərin təxəyyül məhsulu ilə ustalıqla bir araya gətirildiyi çox 
sadə, lakin istedadlı bir əsər kimi oxucunu bu günümüzdə də 
həyəcanlandırmaqda davam edir. Bu əsərdə kapitan Mayn Ridi 
daim həyəcanlandıran azadlıq mübarizəsinin idealları onun qəhrə- 
manı Otseolanın surətində ustalıqla təcəssüm olunmuşdur. O, əsa- 
rətin hər bir formasına — xüsusən də yadellilərin işğalına dərindən 
nifrət edirdi. Əslən İrlandiyadan olan Mayn Rid, uzun müddət ingi- 
lis müstəmləkəçilərinə qarşı müqavimət göstərmiş olan öz xalqının 
timsalında, azadlıq və müstəqillik uğrunda mübarizə aparanların 
haqq işini qiymətləndirməyi və onlara hörmət göstərməyi öyrən- 
mişdi. Buna görə də o, həmişə doğma torpaqlarında hüquqlarını 
qəhrəmancasına müdafiə edən Amerikanın hindu xalqlarının 
tarixinə belə tez-tez müraciət etmişdir. Azadlıqsevər hinduların 
surəti onun “Əksinqilabçı başçı”, “Qızıl bilərzik”, “Qayalıqlar arxa- 
sındakı ovçular”, “Unudulmuş dağ” romanlarının səhifələrində öz 
əksini tapmışdır. Həmin romanlar arasında Mayn Ridin bu möv- 
zuda yazdıqlarının, bəlkə də, ən yaxşısı olan “Otseola — seminolların 
başçısı” əsəri xüsusilə seçilir. 

Mayn Rid əsərin fəsillərinin birində özünü “böyük tarixi hadi- 
sələrin salnaməçisi” adlandırır. İndiki halda onun buna haqqı var- 
dır. Seminolların qəti məğlubiyyəti ilə nəticələnən axırıncı müha- 
ribələrində yazıçı ABŞ hökumətinin apardığı çoxlu “hindu müha- 
ribələri”ndən, sadəcə, birini deyil, həm də XIX əsrin birinci 
yarısında baş verən tarixi hadisələr zəncirinin mühüm həlqəsini, 
həqiqətən, görə bilmişdir. Mayn Rid Amerika tarixinə yalnız qalib 
gələn müstəmləkəçilər tarixi kimi deyil, burada yaşayan və yadel- 
lilərin amansız basqınlarına qarşı müdafiə olunmağa məcbur olan 
xalqların tarixi kimi baxırdı. 


XIX əsrin başlanğıcı ABŞ tarixində təkcə əvvəllər hindu xalq- 
larına mənsub olan yeni-yeni əraziləri işğal edən Amerika müstəm- 
ləkəçilərinin hücumlarının güclənməsi ilə deyil, həm də hinduların 
daha qətiyyətli müqavimət göstərmələri ilə qeyd olunmuşdur. 

Mayn Ridin romanında tarixi həqiqətlərdən kənaraçıxmaların 
çox olmasına baxmayaraq, ümumilikdə əsər həmin dövrün tarixi 
hadisələrini düzgün əks etdirir. Ağ yadellilərlə hindular arasında 
olan qədim düşmənçiliyin mahiyyəti düzgün açılmışdır, üstün ABŞ 
nizami hərbi qüvvələrinin təzyiqlərinə qarşı rəşadətlə müqavimət 
göstərən kiçik bir qəbilə — seminollar qəbiləsi üçün əlverişli 
olmayan qüvvələr nisbəti düzgün təsvir edilmişdir, ABŞ hökumə- 
tinin seminolların Floridadan tamamilə sıxışdırılıb çıxarılmasına 
yönəldilmiş siyasəti düzgün göstərilmiş və qeyd-şərtsiz pislən- 
mişdir. 

Əsrin əvvəllərində əksər hissəsi seminollar və onlara qohum 
olan qəbilələr tərəfindən məskunlaşdırılan Florida yarımadası 
1820-ci ildə, İspaniya oranı ABŞ hökumətinə satandan sonra, 
bütünlüklə ABŞ-a verilmişdi. Bu zamana qədər (Florida 1513-cü 
ildə ispanlar tərəfindən “kəşf edilmişdi”) ispanlar, fransızlar və 
ingilislər əkinçilik üçün əlverişli və məhsuldar olan bu ölkəyə sahib 
olmaq uğrunda üç əsr mübarizə aparmışlar. 

Bu üç yüz il ərzində yerli hindu əhalisi ilə yadelli işğalçılar ara- 
sında çox döyüşlər olmuşdu. Seminollar arasında sığınacaq tapmış 
qaçqın zəncilər də onlara kömək edirdilər. Onlar öz müdafiəçilə- 
rini peşələri ilə — torpağı yeni becərmə qaydaları ilə tanış edirdilər. 
Müstəmləkəçilərlə üç yüz illik müharibə Florida hindularını möh- 
kəmləndirdi, mütəşəkkilliyi ilə məşhurlaşmış bəzi hərbi təşki- 
latların yaradılmasına imkan yaratdı. XVIII-XIX əsrlərin qovu- 
şuğunda seminolların iqtisadi və ictimai inkişafı xeyli irəlilədi. 
Amerikalılar hətta onları “mədəni” adlandırılan hindu qəbilələrinə 
aid etməyə məcbur idilər. İspanlardan və fransızlardan fərqli 
olaraq Florida torpaqlarının iqtisadi cəhətdən ən geniş surətdə 
istifadə edilməsinə girişən Amerika müstəmləkəçiləri üçün semi- 
nollar daha təhlükəli idilər. 

Seminollar torpaqlarını və meşələrini mənimsəyən yadellilərə 
qarşı dəfələrlə üsyan etmişdilər. Uzunmüddətli və gərgin mübari- 
zə XIX əsrin 30-cu illərində — ABŞ hökumətinin və Florida ərazi- 
lərində möhkəmlənmiş amerikalı plantatorların qəti hücuma 
keçmələri ilə başa çatdı. 

1832-ci ildə bir neçə seminol başçısı — qəbilə əyanlarının 
nümayəndələri — xalqdan gizli olaraq Amerika hökuməti ilə son 
dərəcə ağır şərtli müqavilə bağladılar. Xəyanətkarlara mənfəət 

vəd eləyən bu müqaviləyə görə, seminollar üç il ərzində Floridanı 
tərk edərək “Hindu əraziləri”nin səhralarına və çöllərinə getməli 
idilər. 

Amma seminolların əksəriyyəti satqınların bu hərəkətindən 
hiddətləndilər və müqaviləni yerinə yetirməkdən boyun qaçırdılar. 
Amerika məmurları ilə əlbir olan başçılar tamamilə nüfuzdan 
düşdülər. 

Amerikalılar seminolları müharibəyə təhrik etdilər. O zaman 
əllərində silah öz haqlarını müdafiə etmək üçün ayağa qalxan semi- 
nolların başında bacarığı, sədaqəti və mərdliyi ilə məşhur olan gənc 
Otseola durdu. 

Seminolların qəhrəmancasına müqaviməti xəyanət nəticəsində 
qırıldı: Otseolaya döyüş meydanında qalib gəlmək ümidini itirən 
amerikalılar ona toxunulmazlıq vəd edərək danışıqlara çağırdılar və 
xaincəsinə tutdular. Otseola əsarətə dözməyərək tezliklə öldü. Bəzi 
məlumatlara görə, onu öldürmüşdülər. Bundan istifadə edən ABŞ 
hökuməti ilə barışıq tərəfdarları istədiklərinə nail oldular: seminol- 
ların çoxu silahı yerə qoyub amerikalıların tələblərinə tabe oldu. 

Amma, hər halda, Otseolanın və onun döyüşçülərinin mərdlik 
nümunəsi seminolların gələcək həyatında böyük rol oynadı. Bir 
çox seminollar amerikalılarla barışıqdan imtina etdilər və mühari- 
bəni davam etdirdilər. Hindular Floridada nizami qoşunların hərə- 
kətinin, xüsusilə, çətin olduğu yerlərə çəkildilər və bu yerlərdə 
möhkəmləndilər ki, həmin vaxt öz doğma torpaqlarını tərk eləmiş 
başqa hindu xalqları da “Hindu əraziləri”ndə məhv olmaq məcbu- 
riyyəti qarşısında qalmışdılar. 

Mayn Rid plantatorların amansız təzyiqlərinin, Amerika 
“agentlərinin” — məmurlarının xəyanətkar siyasətinin seminolların 
fədakar müqavimətinə səbəb olduğunu göstərməyi bacarmışdır. 
Tamahkarlığın və acgözlüyün, görünməmiş ədalətsizliyin hökm- 
ranlığı avropalılarla birlikdə seminolların torpağına qədəm basır və 
həyatı murdarlayaraq, özü ilə əsarət və ölüm gətirərək zəfər çalır. 
Mayn Ridin başqa heç bir romanında zorakılığın və tamahkarlığın 
təntənəsi haqqında belə nifrətlə danışılmır və onun başqa heç bir 
romanında azadlıq, insanlıq, ədalət uğrunda mübarizə belə hərtə- 
rəfli və hüsn-rəğbətlə verilmir. 

Mayn Rid öz Otseola surətini yaratmaqla müəyyən məsələlərdə 
tarixi həqiqətdən kənara çıxmışdır. Amma tarixi həqiqətin bu 

pozuntuları daha çox ikinci dərəcəli bioqrafik detallara aiddir. 
30—40-cı illərdə Otseola haqqında çoxlu əfsanələr yaradılmışdı və 
görünür, onlardan bəziləri Mayn Ridin xoşuna gəlmişdi. Bəzən 
Mayn Ridin Otseolası üsyançıların ağıllı və cəsur başçısından daha 
çox hindular tərəfindən bəzədilmiş centlmenə bənzəyir. Lakin 
xatırlamaq lazımdır ki, belə hallarda yazıçı, Otseolanın alicənablı- 
бит vurğulamaq, hindulara və onun başçılarına qara yaxan Amerika 
mətbuatının böhtan və yalanlarını təkzib etmək istəyinin təsiri 
altında olmuşdur. 


Vidadi Rzayev 


Mayn Rid 
DÜNYA ƏDƏBİYYATI KLASSİKLƏRİ 





BAŞSIZ ATLI 


Mayn Rid 
DÜNYA ƏDƏBİYYATI KLASSİKLƏRİ 





Başsız atlı 


PROLOQ 


Savannanıl bürümüş gecənin səssizliyi içərisində mürgüləyən 
Texas maralı at ayaqları tappıltısını eşidərək diksindi. Lakin o, öz yaşıl 
yatağını tərk etmədi, hətta yerindən də qalxmadl. Yalnız gözəl başını 
azca qaldırdı, hündür otlar üzərində buynuzları göründü, o, qulaq 
verdi: yoxsa yaxındakı otlaqdan çapa-çapa mustang? gəlir? 

Yenə də at ayaqlarının tappıltısı eşidildi. Bu dəfə yeni bir səs də 
seçmək olurdu: bu, metal cingiltisi, daşa dəyən polad səsi idi. 

Bu səs maralı təşvişə saldı. O, cəld yerindən sıçrayıb düzən ilə 
qaçdı. Xeyli qaçdıqdan sonra dayanıb geriyə baxdı. Onun gecə isti- 
rahətini pozan kim idi? 

Maral süd kimi ay işığında ən qəddar düşməni olan insanı tanı- 
dı. İnsan at üstündə yaxınlaşırdı. 

Maral yenə də qaçmaq istədi, lakin atlının əcaib simasını görüb, 
yerində donub qaldı. Yerə sinib, başını geri çevirərək baxmaqda 
davam etdi: onun iri, qonur gözlərindən qorxu və heyrət saçılırdı. 

Maralı bu qədər baxmağa məcbur edən nə idi? 

Atmı? Axı o, yüyənlənmiş və yəhərlənmiş adi bir at idi. Atın gör- 
kəmində qorxulu heç bir şey yox idi. Bəlkə də, maralı qorxuya salan 
atlı idi? Atlının görkəmində gözün alışmadığı qorxunc bir şey vardı. 

Atlının başı yox idil 

Maral axırıncı dəfə şaşqın bir nəzər salaraq onu qorxudan bu 
əcaib şeyin nə olduğunu anlamaq istədi, lakin heç bir şey anlaya 
bilməyərək düzənin içərilərinə qaçdı. Bir də dönüb geriyə baxmadı. 
O, ancaq Leonanın dalğalarına atılaraq o biri sahilə keçdikdən 
sonra özünü təhlükəsiz bir yerdə hiss etdi. 





! Savanna – hündür göy otlu Amerika düzənləri 
? Mustanq — Amerika düzənliklərində olan vəhşi at 

Başsız atlı maralın burada olduğunu hiss etmirmiş kimi, onun 
ürkməsinə əhəmiyyət vermədən öz yoluna davam etdi. 

At çaya sarı getdi: görünür, o heç tələsmirdi, asta və sakit 
addımlarla, şəstlə irəliləyirdi. Sanki, o, əsrarəngiz fikirlərə dalaraq 
ətrafında baş verənləri hiss etmirdi. O, öz sirrini heç bir səslə, pıçıltı 
ilə büruzə vermirdi. 

Atlı çiyninə зегарә: salmışdı: külək əsdikcə serapə yellənir, atlı- 
nın bədəninin bir hissəsi görünürdü. Onun ayaqlarında pələng dəri- 
sindən uzunboğaz çəkmə vardı. Beləliklə də gecənin rütubətindən 
və isti ölkələrdə yağan gur yağışlardan müdafiə olunmuş atlı başı 
üzərində sayrışan ulduzlar kimi dinməz, paltarının qatlarında oyna- 
yan səhra küləyi kimi qayğısız halda yoluna davam etdi. 

Lakin birdən nə isə atlını, sanki, düşüncələrindən ayırdı: onun 
atı addımlarını yeyinlətdi, başını yırğalayıb sevinclə kişnədi. Boynu- 
nu irəli uzadaraq, burun pərələrini geniş açıb yortmağa, sonra da 
dördayaq çapmağa başladı. Atı yeyin getməyə məcbur edən şey 
yaxınlıqda olan çay idi. 

At çayın büllur sularına girib dayandı. Atlı da atın üstündə 
dizinədək suya girdi. 

At suyu acgözlüklə içib o biri sahilə üzdü və sürətlə yortaraq sahil 
yamacı ilə yuxarı qalxdı. Başsız atlı atın silkinib üstündəki suyu tök- 
məsini gözləyirmiş kimi dayandı, sonra yenə də yoluna davam etdi. 

Ətraf ucsuz-bucaqsız çöl idi: ayın əsrarəngiz işığında adama elə 
gəlirdi ki, çöl üfüqdə göylə birləşmişdir. 





1 Serapə — al-əlvan rəngli hindu şalı 

I 
fəsil 


YANMIŞ DÖZƏN 


Günorta günəşi İspaniyanın köhnə şəhəri San-Antoniodan 
cənubda olan böyük Texas çölü üzərində parıldayırdı. 

Günəşin zərrin şüaları altında çöl üçün adi olmayan bir neçə 
şey görünürdü. Bunlar furqon idi: furqonların üzərinə yarımdairə 
şəkildə ağappaq örtük çəkilmişdi. Burada cəmisi on furqon vardı. 
Bu furqonlar ticarət karvanına və ya hökumət arabalarına oxşa- 
mırdı. Bunlar öz əmlakını Leona çayı sahilindəki qəsəbələrdən 
birinə aparan köçəri furqonlarına daha çox oxşayırdı. 

Furqonlar bir-birinin arxasına düzülərək isti çöl ilə elə yavaş- 
yavaş gedirdi ki, onların heç hərəkət etmədiklərini zənn etmək 
olardı. Yalnız ürkərək qaçan bir vəhşi keçi, bir də çığıraraq göyə 
qalxan ala cüllüt arabaların yeridiyini sübut edirdi. 

Günortanın bu istirahət çağında çölün ayrı heç bir yerində nə 
uçan bir quş, nə qə qaçan bir heyvan görünürdü: quşlar da, hey- 
vanlar da kölgədə gizlənmişdi. Yalnız qazanc dalınca qaçan insan, 
günəşin yandırıcı şüaları altında öz yoluna davam edirdi. 

Hər şeydən görünürdü ki, bu furqonlar varlı bir plantasiya 
sahibinə mənsubdur. Pittsburqun ən yaxşı istehsalı olan hər bir fur- 
qona səkkiz qüvvətli qatır qoşulmuşdu. Furqonların içərisində və 
dövrəsində çoxlu kölə — zənci vardı. Uşaqlı kölə qadınlar furqonlara 
minmişdilər, kişilər isə furqonların yanı ilə piyada addımlayırdılar. 
Qabaqda bir kareta gedirdi: karetaya yaxşı bəslənmiş Kentukki qatır- 
ları qoşulmuşdu. Qozlada oturmuş kölə zənci istidən qovrulurdu. 

Bütün bunlar onu göstərirdi ki, düzənlə gedən, özünə yeni yurd 
tapmaq istəyən Şimal ştatlarının yoxsul köçərisi deyil, varlı bir 
cənubludur: görünür, o, əlinə malikanə keçirərək öz ailəsi, əmlakı 
və kölələriylə birlikdə oraya köçürdü. 

Doğrudan da, bu furqonlar plantasiya sahibi Vudli Poyndeksterə 
mənsubdu: o, öz ailəsi ilə bərabər Mataqord körfəzinin sahilindəki İndia- 
nola gəlmiş, indi isə düzəndən keçərək öz yeni malikanəsinə gedirdi. 

Furqonları müşayiət edən dəstənin başında plantasiya sahibinin 
özü at üstündə gedirdi. Bu, əlli yaşlarında, hündürboy, arıq bir adamdı, 
üzünün rəngi solğundu, bir az da sarıya çalırdı, bütün xarici görünü- 
şündə sərt bir qürur nişanələri görünürdü. O, sadə, lakin qəşəng 
geyinmişdi, əynində alpaqdan gen kaftan, qara atlazdan jilet və nan- 
kadan şalvar var idi. /liletinin yaxasından zərif kətandan tikilmiş köynə- 
yi görünürdü: köynəyinin yaxalığına qara lent bağlanmışdı. Üzəngiyə 
keçirdiyi ayaqlarında tumac ayaqqabı vardı. Kənarları enli həsir şlya- 
pası onun üzünü cənub günəşinin yandırıcı şüalarından qoruyurdu. 

Onunla yanaşı iki atlı gedirdi: biri atını onun sağ tərəfi ilə, o biri- 
si isə sol tərəfi ilə sürürdü. Onlardan biri iyirmi yaşı ancaq tamam 
olmuş bir gənc, digəri isə ondan yeddi yaş böyük olan cavan bir 
oğlandı. Birinci — Poyndeksterin oğlu idi. Bu gəncin açıq, fərəhli 
sifəti xüsusilə sərt üzlü atasının və tutqun görkəmi olan üçüncü atlı- 
nın yanında istər-istəməz adamın ürəyini açırdı. 

Gəncin əynində mavi rəngli pambıq parçadan gen bluza, yenə 
həmin bu parçadan şalvar, başında şlyapa vardı. Əynindəki paltar 
onun gənc simasına yaraşdığı kimi, cənub iqliminin tələblərinə də 
tamamilə uyğun gəlirdi. 

Öçüncü atlı — plantasiya sahibinin bacısı oğlu idi. O, volontyor- 
lardan olub istefaya çıxmış zabitdi. Onun əynində tünd-göy 
mahuddan hərbi kostyum, başında mahud furaika vardı. 

Onlardan bir az aralı, furqonları müşayiət edən bir atlı da vardı. 
Onun üzünün cizgiləri daha qaba idi, başqalarından da sadə geyin- 
mişdi. Öz qamçısını məharətlə şaqqıldatmasından aydın görünürdü 
ki, bu atlı, plantasiya sahibinin kölələrinə nəzarət edir. 

Karetada iki qız oturmuşdu. Bunlardan birinin dərisi ağlığından 
adamın gözünü qamaşdırırdı, ikinci qızın dərisi qapqara idi. Birincisi 
Poyndeksterin yeganə qızıdır, o birisi isə qızın kənizidir. 

Furqonlar Luiziana ştatındakı Missisipi sahillərindən gəlirdi. 
Plantasiya sahibinin özü bu cənub ştatında yaşayan yerlilərdən 
deyildi: onun xarici görkəmindən siz dərhal sezərsiniz ki, o, kreol! 





_' Kreollar — Amerikaya lap əvvəllər köçmüş fransızların və ya ispaniyalıların 
nəsilləridir. Onlar öz milli dillərini və adətlərini saxlamışlar. 

deyildir. Onun oğlunun, xüsusilə qızının qəşəng, zərif üzündə fransız 
dədə-babalarının gözəlliyi aydın görünürdü. 

Vudli Poyndekster — cənubda olan şəkər plantasiyalarının ən varlı 
sahibkarlarından biri idi. O, rəngarəng bir həyat sürərək öz qonaq- 
pərvərliyi ilə şöhrət qazanmışdı. Axırda müflis olmuş və Luizianadakı 
plantasiyalarını tərk edib ailəsi ilə birlikdə Cənub-Qərbi Texasın 
düzənlərinə köçməli olmuşdu. 

Günəş, demək olar ki, günorta yerinə çatmışdı. Səyyahlar öz 
kölgələrini ayaqlayaraq yavaş-yavaş irəliləyirdilər. İstidən taqətdən 
düşmüş ağ atlılar sakitcə yəhərdə oturmuşdular. Hətta bərk istiyə 
alışmış zəncilər belə yeknəsəq, yorucu danışıqlarını kəsib dəstə ilə 
furqonların arxasınca ağır-ağır gedirdilər. 

Cansıxıcı sükutu yalnız bərkdən şaqqıldayan qamçıların səsi, 
bir də sürücü zəncilərin çığırtısı pozurdu. 

Karvan asta-asta hərəkət edir, sanki, onlar yol axtara-axtara 
gedirdi. Əslində, burada yol yox idi. Yolu bundan əvvəl buradan 
keçmiş arabaların təkər izindən, yalnız otların əzilməsi nəticəsində 
gözə çarpan izlərdən tapmaq olurdu. 

Plantasiya sahibi elə güman edirdi ki, onlar gedəcəkləri yerdən iyirmi 
mil uzaqdadırlar. O, hava qaralana kimi bu yolu qət etmək fikrində idi. 
Buna görə də günortanın istisinə baxmayaraq, yol getməyi əmr etmişdi. 

Birdən nəzarətçi işarələrlə furqonları dayandırdı və atını sürətlə 
plantasiya sahibinin yanına sürdü: onun hərəkətlərində bir təşviş vardı. 

Yoxsa onların qarşısına hindular çıxmışdı? Hindular haqqında 
çoxlu müdhiş şayiə dolaşırdıl 

Atlı yaxınlaşdıqda: 

— Sansom, nə olub? — plantasiya sahibi soruşdu. 

— Ot yanmışdır. Düzəndə yanğın olmuşdur. 

— Yanğın olmuşdur, ancaq indi ki düzən yanmır. Mən heç yerdə 
tüstü görmürəm. 

— Yox, ser, — nəzarətçi cavab verməyə tələsdi, — mən indicə sizə 
dedim ki, düzən yanmışdır və qapqaradır. 

— Nə olsunl Mənə elə gəlir ki, biz qara düzənlə də yaşıl düzənlə 
olduğu kimi sakit gedə bilərik. 

— Con Sansom, boş bir şey üstündə hay-küy qoparmaq sarsaq 
işdir, – Poyndeksterin bacısı oğlu sözə qarışdı. – Sən əbəs yerə niyə 
camaatı qorxudursan? 

— Ey, zəncilər, tərpəninl İrəlil Haydıl 

Nəzarətçi yenə dedi: 

— Siz deyin, kapitan Kolxaun, indi biz yolu necə tapacağıq? 

— Biz niyə yol axtarmalıyıq? Bu, nə axmaq sözdür? Biz ki yolu 
itirməmişik. 

— Təəssüf ki, məsələ belə deyil. Yolu itirmişik. Təkərlərin izləri 
artıq görünmür: otla bərabər, təkərlərin izləri də yanmışdır. 

— Nə olsun? Mənə elə gəlir ki, biz heç bir iz olmadan da yanmış 
çöl ilə keçib-gedə bilərik. O taya çatdıqda yolu taparıq. 

Düzəni yaxşı tanıyan nəzarətçi kədərli bir halda: 

— Bəli, — dedi, — o tay yanmamış olsa, taparıq. Mən ki oranı heç 
cür tapa bilmədim. 

Kolxaun daha nəzarətçiyə cavab verməyib atları mahmızladı və 
irəli çapıb: 

— Zəncilər, furqonları sürünl Sürünl — deyə qışqırdı. 

Furqonlar yenə də yola düşdü, lakin düzənin yanmış yerinə 
çatdıqda artıq heç kəsin əmrini gözləmədən dayandı. 

Atlılar nə etməli olduqlarını müzakirə etmək üçün atlarını kənara 
sürdülər. Qarşıda göz işlədikcə yanıb tamamilə qaralmış ucsuz- 
bucaqsız düzən görünürdü. Düzəndə bir dənə də olsun canlı, bitki, 
bir dənə də olsun yaşıl ot, bir dənə də olsun yaşıl yarpaq qalmamış- 
dı. Qabaqda, sağda və solda çox kədərli bir mənzərə əngin üfüqlərə 
doğru uzanırdı. Hətta cənub göyünün parlaq, lacivərd qübbəsi də 
buradan qara görünürdü. Günəşin qabağını buludlar kəsməmişdisə 
də, sanki, buraya o, işıq salmaq istəmir, tutqun yerə baxıb qaşqa- 
bağını tökmüşdü. 

Görünür, yanğın yay günəşinin təhəvvülü zamanı — otlar quru- 
yan zaman baş vermişdi. 

Sansom doğru deyirdi ki, düzəndə heç bir yol əsəri qalmamış- 
dır: izlər otla birlikdə yanmışdı. 

— Nə edək? – plantasiya sahibi soruşdu, onun səsində bir təş- 
viş duyulurdu. 

— Nə olub, Vudli dayı? Əlbəttə, biz yolumuza davam etməliyik. 
Çay yanğın yerinin o tayında olmalıdır. Əgər bir millik məsafədə 
çaydan keçmək üçün yer tapmasaq, onda çayın axarı ilə yuxarı 
qalxarıq və ya vəziyyətə baxıb aşağı enərik. 

— Mənə bax, Kassi, axı biz beləliklə yolu itirə bilərikl 

— Bu ola bilməz. Mənə elə gəlir ki, yanan yer böyük deyil. Yol- 
dan bir az kənara çıxsaq, heç şey olmaz: gec-tez yolu tapacağıq. 

— Yaxşı, dostum, sən yaxşı bilərsən, mən sənin dalınca gedəcəyəm. 

— Dayı, qorxmayın. Mən bundan da çətin şəraitdə yol tapmı- 
şam... Zəncilər, sürün! Dalımca gəlin! 

İstefaya çıxmış zabit bunu deyib karetaya tərəf təkəbbürlü bir 
nəzər saldı. Karetanın pərdəsi arxasından, bu təşvişdən bir qədər tut- 
qunlaşmış gözəl bir üz göründü. Kolxaun atını mahmızlayaraq təkəb- 
bürlə irəli çapdı. 

Budur, səksən qatırın ayaq səsi çarxların cırıltısına və təkrar şaq- 
qıldayan qamçıların səsinə qarışdı. Furqonlar yenə də yola düşdü. 

Qatırlar sürətlə qaçırdı. Yanmış yer onları ürküdürdü, çünki qatır- 
ların gözü belə yerə alışmamışdı. Onların dırnaqları külə dəyər- 
dəyməz, dərhal ayaqlarını qaldırırdılar. Qatırlar yavaş-yavaş sakitlə- 
şib daha qəti addımlarla irəliləməyə başladılar. Beləliklə, karvan təq- 
ribən bir mil yol getdi. Sonra yenə də dayandı. 

Mənzərə dəyişdi, ancaq yaxşılığa dəyişmədi. Hər şey əvvəlki 
kimi üfüqədək qapqara idi. Düzəni dağlar, kiçik təpələr və dərələr 
əvəz etdi. Gözə dəyənləri ağac adlandırmaq olmasa da, burada 
tamamilə ağac olmadığını da demək olmazdı. Burada alçaq 
Meksika akasiyaları tək-tək və koma halında bitmişdi. Akasiyaların 
qəşəng yarpaqlarından əsər qalmamışdı, onların yanıb kömürə 
dönmüş gövdələri və qaralmış budaqları məşum skeletlər kimi 
dayanmışdı. 

Plantasiya sahibi atını bacısı oğlunun yanına tələsik çaparaq: 

— Dostum, yolu itirməmisən ki? — soruşdu. 

— Yox, dayı, mən yolu tanıyıram. Mən yolu yaxşı bələdləmək 
üçün dayandım. Yol aşağı, bax bu dərəyə enməlidir. Biz düz gedirik. 
Qoy karvan yoluna davam etsin. Məsuliyyəti mən öz üzərimə 
götürürəm. 

Bir də yola düşdülər. Yamacdan aşağıya endilər, sonra dərə 
uzunu gedib başqa yamacla yenə də yuxarı qalxdılar və yuxarıda 
təkrar dayandılar. 

Plantasiya sahibi təkrar atını bacısı oğlunun yanına sürərək: 

— Kassi, yolu itirməmisən ki? — öz sualını təkrar etdi. 

— Nə biliml Qorxuram ki, belə olsun. Bu cəhənnəmdə şeytan 
özü də yolu axtarıb tapa bilməz. Yox, yoxl — Kolxaun karetanın 

yaxınlaşdığını görüb çaşdığını büruzə verməmək üçün əlavə etdi: 
— İndi hər şey mənə aydındır. Çay, bax, bu istiqamətdə olmalıdır. İrəlil 

Kapitan, görünür, haraya getmək lazım gəldiyini özü də bilmə- 
dən atını mahmızladı. Furqonlar onun dalınca getdi. 

Kolxaunun çaşdığı zəncilərin nəzərindən qaçmamışdı. Furqon- 
ların düz bir yol ilə getməyib təpələrdə və yanmış dərələrdə, kömürə 
dönmüş kollar arasında dolandığını onlar görürdülər. 

Lakin bələdçinin sevincli çığırtısı dərhal onların ürəyini ümidlə 
doldurdu. Buna cavab olaraq birdən havaya qaldırılan qamçıların 
şaqqıltısı eşidildi, sevinc dolu səslər bu şaqqıltıya qarışdı. Səyyahlar 
yenə də yola çıxdılar: yolda çarx və at ayaqlarının tamamilə yeni 
izləri görünürdü. Görünür, hansı bir araba isə yanmış düzəndən lap 
bu yaxında keçmişdi. 

Şübhə yox idi ki, araba Leonaya doğru hərəkət edibmiş: çox 
yəqin ki, bu, İnc qalasına gedən hökumət arabası imiş. Belə olan 
halda onun izi ilə getmək lazımdı. 

Qala elə onların yolunun üstündə idi, oradan isə gedəcəkləri 
yer yaxın idi. 

Daha bundan yaxşı bir şey gözləmək olmazdı. Kapitan yenə də 
vəcdə gəlib aşkar bir təkəbbürlə yola düşmək üçün sərəncam verdi. 

Karvan tapılmış iz ilə bir mil, bəlkə də, daha çox getdi. Bu izlər düz 
istiqamətlə getməyib yanmış kolların ətrafında dolanırdı. Kassi Kolxau- 
nun təkəbbürlü inamı tədricən tutqun bir məyusluq ifadəsi ilə əvəz olun- 
du. O anlayırdı ki, getdikləri qırx dörd çarxın izi öz furqonlarının izidir. 


İl 
fəsil 


KƏMƏND İZİ 


Şübhə yoxdur ki, Vudli Poyndeksterin furqonları öz izləriylə gedibmiş. 

Kolxaun lənət yağdıraraq dodaqaltı dedi: 

— Öz izlərimizdirl 

— Bizim izlərimizdir? Kassi, sən bununla nə demək istəyirsən? 
Ola bilməz ki, buradan gedən biz özümüz olaq. 

— Bəli, təəssüf ki, bu belədir. Biz tam dövrə vurmuşuq. Baxın, 
bu, mənim atımın dal ayaqlarıdır — nalın yarısının ləpiridir, bu da zən- 
cilərimizin izləridir. Bundan əlavə, mən yeri də tanıyıram. Bu təpə, 
son dəfə dayandıqdan sonra endiyimiz təpədir. Bəxtimiz gətirmədi, 
təqribən iki mili əbəs yerə getmişik. 

İndi Kolxaunun üzündə yalnız şaşqınlıq hissi ifadə olunmur, açı 
bir kədər və xəcalət görünürdü. Karvanın həqiqi bələdçisiz qalma- 
sına bais o idi. İndianolda bələdçi sifəti ilə dəvət etdikləri adam 
lovğa və dikbaş kapitanla höcətləşib onları tərk etmişdi. 

Kareta yaxınlaşdıqda və qəşəng gözlər inamsızlıq və məzəm- 
mətlə kapitana baxdıqda onun üzü tamamilə tutuldu. 

Poyndekster daha sual vermədi. İndi hamıya aydın idi ki, yolu 
azmışlar. 

Karvan yenə də dayandı. Ağ atlılar qızğın surətdə məsləhət- 
ləşdilər. 

Vəziyyət ciddi idi. Plantasiya sahibi, əvvəldə güman etdiyi kimi, 
qaranlıq düşənədək yolu başa çatdırmaq ümidini indi itirmişdi. Bəl- 
kə də, onlar, gecəni yanmış düzəndə keçirməli olub qatırları suvar- 
maq üçün heç yerdə su tapmayacaqlar. Bəlkə də, burada bir neçə 
gecə qalmalı olacaqlar, kim bilir? Lakin yolu necə axtarıb tapmalı? 
Günəş hələ çox hündürdə olsa da, qərbə doğru əyilməyə başlayırdı. 
Kompas vasitəsilə şimal, cənub, şərq və qərb cəhətlərinin harada 
olduğunu müəyyən etmək olardı. Lakin hansı istiqamətə getməli 
olduqlarını bilmədikləri halda bunun nə mənası vardı?! 

Kolxaun ehtiyatlı olmuşdu. Artıq o, bələdçi olmaq istəmirdi. 
Müvəffəqiyyətsizliyə uğradıqdan sonra bələdçi olmağa onun cəsa- 
rəti çatmırdı. 

Vəziyyəti on dəqiqə müzakirə etdilər, lakin heç kəs hərəkət 
etmək üçün ağlabatan bir plan təklif edə bilmirdi. Hamını məyus 
etmiş bu qara düzənlikdən yaxa qurtarmaq yolunu heç kəs bilmirdi. 

Uzaqda bir dəstə qara quzğun göründü. Budur, onlar lap yaxın- 
laşdılar. Onlardan bəziləri enib yerə qonur, bəziləri azmış yolçuların 
başları üzərində hərlənirdi. 

İnsana əzabverici daha on dəqiqə gəlib keçdi. Birdən onların 
qəlbini yeni sevinc doldurdu: uzaqda bir atlı göründü. O, birbaş 
furqonlara doğru gəlirdi. Necə gözlənilməz bir sevincl Kim güman 
edərdi ki, belə bir yerdə adama rast gəlmək olar! Gözlərdə yenə də 

ümid parladı, yolçular yaxınlaşmaqda olan atlıya öz xilaskarları kimi 
baxırdılar. 

— Doğru deyilmi, o, bizə tərəf gəlir? — plantasiya sahibi öz 
gözlərinə inanmayaraq soruşdu. 

— Elədir, ata, o, birbaş bizə tərəf gəlir, — Henri cavab verdi və 
şlyapasını çıxarıb havada yellədi. 

Lakin atlı bunsuz da yerində dayanmış furqonları görmüşdü. 
O, atını dördnala onların qabağına sürürdü. Atlı, furqonların yanın- 
dan keçib plantasiya sahibinə və onun yol yoldaşlarına yaxınlaşdı. 

Henri naməlum adamın paltarına baxıb: 

— Meksikalıdır, — pıçıldadı. 

Atası da sakitcə ona dedi: 

— Lap yaxşı, onun bizə kömək edə biləcəyinə ümid daha çoxdur. 

Kolxaun dodaqaltı söylədi: 

— Geyimindən əlavə onda meksikalıya oxşar heç bir şey yoxdur. 
Bu saat mən bunu öyrənərəm... Buenos dias, caballerol Esta Vues- 
tra mexicano? ! — deyib naməlum adamı İspaniya dilində salamladı. 

— Yox canım, — deyə naməlum adam gülümsəyib cavab verdi. 
— Mən heç də meksikalı deyiləm. İstəsəniz mən sizinlə ispanca da 
danışa bilərəm, ancaq mənə elə gəlir ki, ingiliscə danışsam, siz 
məni daha yaxşı başa düşərsiniz, yəqin ki, bu, sizin ana dilinizdir. 

Kolxaun öz cümləsində, yəqin ki, bir səhv buraxdığını güman 
etdiyindən cavab vermədi. 

Poyndekster öz milliyyəti üçün bir qədər rəncidə olaraq: 

— Bəli, ser, biz amerikalıyıq, — cavab verdi. Sonra kömək göz- 
lədiyi adamı incitməkdən qorxurmuş kimi əlavə etdi: — Bəli, ser, biz 
hamımız amerikalıyıq, Cənub ştatlarındanıq. 

Atlı, kölə zəncilərə baxaraq güc ilə sezilən bir istehza ilə: 

— Bunu sizin karvanın tərkibindən bilmək asandır, — dedi və 
sonra əlavə etdi: — Bu da aydın görünür ki, siz düzənlə birinci dəfə- 
dir gedirsiniz. Yolu azmısınız? 

— Bəli, ser, əgər siz yaxşılıq etməsəniz və bizə kömək göstərmə- 
səniz, yolu tapacağımıza ümidimiz yoxdur. 

— Yaxşılıq haqqında danışmağa dəyməz. Düzənlə gedərkən sizin 
izlərinizi təsadüfən gördüm. Gördüm ki, yolu itirmisiniz, buna görə 
də atımı çapıb sizə köməyə gəldim. 





! Salam, kabalyero! Siz meksikalısınızmı? 

— Sizin tərəfinizdən bu, alicənablıqdır. Biz sizə olduqca minnət- 
darıq. İzin verin sizinlə tanış olum. Mənim adım Poyndeksterdir. Lui- 
zianalı Vudli Poyndekster. Mən Leona çayı kənarında, İnc qalası 
yaxınlığında bir malikanə almışam. Biz oraya işıq ikən çatmağa 
ümid edirik. Necə bilirsiniz, çata bilərikmi? 

— Çata bilərsiniz. Ancaq mənim göstərişlərimə əməl etməlisiniz. 

Naməlum adam bunu deyib atını bir qədər kənara sürdü və 
sonra təpənin başına çapdı. 

Oradan diqqətlə ətrafı gözdən keçirib karvanın hansı istiqamət- 
də hərəkət etməli olduğunu təyin etməyə çalışdı. 

Hündür təpənin üstündə atlı gözəl görünürdü. 

Qəşəng, cins kəhər atl Belə bir ata minməkdən ərəb şeyxinin 
özü də xəcalət çəkməzdil Döşü enli, ayaqları qamış kimi dümdüz, 
geniş sağrılı, iri və gözəl quyruğu olan bu at öz-özlüyündə gözəl bir 
mənzərə idi. Belində isə iyirmi beş yaşlı gənc bir oğlan oturmuşdu. 
Gözəl biçimli bədəni vardı, sifətinin cizgiləri düzgündü, o, bəzəkli Mek- 
sika paltarı geymişdi: əynində məxmər gödəkçə, ayağında yanları 
baftalı şalvar və yaquar dərisindən uzunboğaz çəkmə vardı. Çin par- 
çasından olan tünd-qırmızı şərfi belinə gözəl dolanmışdı, başına 
zərbaftalı qara bir şlyapa qoymuşdu. 

Bütün yolçuların diqqəti ixtiyarsız olaraq bu gözəl mənzərəyə 
cəlb edilmişdi. 

Karetanın pərdəsi arxasından da bir cüt göz atlıya zillənmişdi. 
Bu baxışda xüsusi bir hiss vardı. Luiza Poyndekster ömründə 
birinci dəfə idi ki, qızlıq xülyalarının həqiqi təcəssümü olan insanı 
görürdü. 

Gənc qızın qəlbində əmələ gələn həyəcandan bu naməlum ada- 
mın xəbəri vardımı? O, bunu necə öyrənə bilərdi? Tozlu karetaya o, 
yalnız bircə dəfə nəzər salmışdı. 

Atlı, furqonların sahibinə tərəf dönərək: 

— Namusuma and olsun, mən elə bir nişanə tapmıram ki, siz 
onun qarası ilə öz yerinizə sərbəst gedə biləsiniz, — dedi. – Siz Leona 
çayını qaladan beş mil aşağıda keçməlisiniz, mən də çayın bu yerin- 
dən keçməli olduğum üçün siz mənim atımın izi ilə gələ bilərsiniz. 
Salamat qalın, cənablarl 

Naməlum adam belə gözlənilmədən salamatlaşıb atını mahmız- 
layaraq dördnala çapdı. 

Plantasiya sahibi və onun yol yoldaşları naməlum adamın bu 
cür qəribə hərəkətindən heyrətə düşdülər. 

Lakin heç bir neçə saniyə keçmədi ki, atlı geri qayıtdı. 

— Qorxuram ki, atımın izləri sizə çox kömək edə bilməsin. Bura- 
dan vəhşi atlar keçmişdir. Onların minlərlə ayaq izi qalmışdır. Düz- 
dür, mənim atımın nalı var, ancaq siz izləri seçməyə alışmayıbsınız, 
quru torpaq üstündə bütün at izləri eyni cür olduğu üçün onları 
seçmək sizə çətin olar. 

Plantasiya sahibi məyus bir halda soruşdu: 

— Bəs onda nə edək? 

— Mister Poyndekster, mən çox təəssüf edirəm, lakin sizi müşa- 
yiət etmək üçün mən burada qala bilmərəm. Mən mühüm bir mək- 
tubu təcili olaraq qalaya çatdırmalıyam. Əgər siz mənim izimi itirsə- 
niz, elə gedin ki, günəş sizin sağ tərəfinizdə qalsın, kölgələriniz sola 
düşsün və sizin hərəkət etdiyiniz xətlə kölgəniz arasında təqribən 
on beş dərəcə bucaq əmələ gəlsin. Beş mil düz gedin. Beş mil get- 
dikdən sonra orada bir sərv ağacının təpəsini görəcəksiniz. Onda 
düz bu ağaca doğru yönəlin. Sərv ağacı çayın lap kənarında, çay- 
dan keçəcəyiniz yerin yaxınlığındadır. 

Gənc atlı yenə də yola düşmək istəyirdi ki, nə isə onu öz atını 
saxlamağa vadar etdi: o, karetanın pərdəsi dalından ona baxan 
qara, parlaq gözləri görmüşdü. 

Bu gözlərin sahibi kölgədə olsa da, atlı bu gözlərin qızın üzünü 
fövqəladə bir gözəlliklə işıqlandırdığını sezdi. Gənc atlı ona zillənmiş 
gözlərdə həyəcanlandırıcı xoş bir etiraf oxudu. 

Atlı da məftun olmuş nəzərlə ixtiyarsız ona baxdı və könlündə 
doğmuş hissi gizlətmək istədi. O, bunun dikbaşlıq zənn ediləcəyindən 
qorxaraq atını sərt bir hərəkətlə döndərdi və ona qızğınlıqla təşəkkür 
edən plantasiya sahibinə dedi: 

— Mən təşəkkürə layiq deyiləm: çünki mən sizi taleyin ixtiyarına 
buraxıb getməliyəm. Çox təəssüf ki, sizə kömək etməyə vaxtım yoxdur. 

Saata baxıb tək getməli olduğuna təəssüf etdi. Poyndekster: 

— Ser, siz çox mərhəməltlisiniz, — dedi. — Ümidvaram ki, biz sizin 
göstərişlərinizə əməl edib yolu azmayacağıq. Günəş bizi aldatmaz. 

— Qorxuram ki, hava dəyişsin. Şimala bulud gəlir. Bu buludlar 
bir saatda günəşin qabağını tuta bilər, hər halda, siz sərv ağacının 
göründüyu yerə çatdığınız anda günəşin qabağı tutulacaqdır. — Bir 

dəqiqə susduqdan sonra əlavə etdi: – Səbir edin, mənim bir təkli- 
fim də var: mənim kəməndimin izi ilə gedərsinizl 

Naməlum adam halqa şəklində dəstələnib yəhərin qaşından 
asılmış kəndiri çıxarıb bir ucunu yerə atdı, halqaya keçirilmiş o biri 
ucunu yəhərdə saxladı. Sonra gözəl bir hərəkətlə şlyapasını qaldırıb 
karetaya tərəf təzim etdi və atını mahmızlayaraq düzənlə çapdı. 

Atın dalınca uzanan kəmənd düzənin yanıb külə dönmüş 
səthiylə sürünmüş ilanın izinə bənzər bir zolaq buraxdı. 

Plantasiya sahibi qara toz dumanı içərisində sürətlə gözdən itən 
atlının dalınca baxıb: 

— Çox qəribə oğlandır, — dedi. — Gərək mən onun adını soruşaydım. 

Naməlum adam tərəfindən karetaya tərəf salınan nəzəri gözün- 
dən qaçırmayan Kolxaun: 

— Mənsə, deyərdim ki, o, təkəbbürlü oğlandır, — donquldandı. 
— Onun adına gəlincə, o, bizə uydurma bir ad deyəcəkdi. Texas 
belə şıq geyinmiş oğlanlarla doludur. Bunlar ya cəza müddətlərini 
çəkmək üçün buraya göndərilmiş canilər, ya da fırıldaqçılardır, 
onlar burada macəra axtarırlar, buna görə də əsl adlarını gizlədirlər. 

— Mənə bax, Kassi, — cavan Poyndekster etiraz etdi, — sən haqlı 
deyilsən. O, təhsil görmüş və tamamilə abırlı bir adama oxşayırdı. 

— Lütfən məni bağışlal Mən hələ ömrümdə görməmişəm ki, 
Meksika cır-cındırı ilə bəzənmiş bir adam yaramaz adam olmasın. 
Mərc gəlirəm ki, bu belədir. 

Söhbətin bu yerində gözəl qız karetadan boylanıb uzaqlaşmaq- 
da olan atlını gözləri ilə müşayiət etdi. Kolxaun bunu gördü. O, demək 
olar ki, pıçıltı ilə: 

— Nə var, Lu? — soruşdu. — Sən, deyəsən, çox tələsirsən. Bəl- 
kə də, sən o həyasıza çatmaq istəyirsən? Nə qədər gec deyil, mən 
atımı sənə verə bilərəm. 

Gənc qız bu sözlərdən heyrətə gələrək başını geri çəkdisə də, 
incidiyini gizlətdi və ucadan güldü. 

— Bəli, bəli... Sənə baxıb görürəm ki, burada nə isə bir şey var. 
Mənə elə gəlir ki, bu qəşəng qasid səni özünə məftun etmişdir. 
Yəqin ki, sən onun gözəl geyiminə vurulmusan. Lakin yadından 
çıxartma ki, o, tovuz lələkləri taxmış qarğadan başqa bir şey deyildir 
və görünür, mən onun üzünü açmalı olacağam, özü də onu parça- 
parça edib açmalı olacağam. 

— Kassi, heç utanmırsan? 

— Lu, sən utanmalısan. Bir yaramaza, bir təlxəyə diqqət yetir- 
məkl Şübhə etmirəm ki, o, qalada ancaq qasid vəzifəsində işləyir. 

— Sən güman edirsən o, qasiddir? Ah, mən belə bir qasidin 
əlindən məhəbbət məktubları almağı nə qədər istərdiml 

— Madam ki belədir, onda tələs, bu sözü ona yetir. Mənim atım 
sənin qulluğunda hazırdır. 

— Ha-ha-hal Sən necə fəhmsiz adamsanl Mən hətta zarafat 
üçün düzəngahın bu poçtalyonunun dalınca çatmaq istəsəydim də, 
sənin tənbəl yabında bunu etmək mənə müyəssər olmazdı. Sən 
yəhərdən düşüncəyə qədər o, gözdən itər. Yoxl Nə qədər istəsəm 
də, mən ona çata bilmərəm. 

— Gözlə ki, atan sənin dediklərini eşitməsin. 

İndi ciddi halda danışmağa başlayan qız: 

— Gözlə ki, sənin dediklərini eşitməsin, — dedi. — Sən mənim bibim 
oğlu olsan da və atam səni ən kamil bir adam hesab etsə də, mənim 
rəyim başqadır. Mən bunu səndən gizlətmirəm və heç bir zaman 
da gizlətməmişəm. 

Kolxaun özü üçün acı olan bu etirafa qarşı yalnız qaşlarını çatdı. 

Qız sərt bir ifadə ilə dedi: 

— Sən mənim bibim oğlusan, lakin mənim üçün yalnız kapitan 
Kassi Kolxaunsan, vəssalam, Lütfən, mənim dostum və məslə- 
hətçim olmağa çalışma. Master! Kassi, səndən xahiş edirəm ki, 
mənə loğaz oxumayasan və mənim şəxsi həyatıma qarışmayasan. 
Mən ləyaqətli bir adam tapmayınca öz düşüncə və hərəkətlərim haq- 
qında heç kəsə hesabat vermək istəmirəm. Bir də ki sən mənim 
axtardığım adam ola bilməzsən. 

Qız sözünü qurtarıb kapitanı hiddət və həqarət dolu bir nəzərlə 
başdan-ayağa süzdü və yenə də karetanın yastığına söykəndi. Son- 
ra karetanın pərdəsini çəkərək bununla da daha danışmaq istəmə- 
diyini bildirdi. 

Sürücülərin çığırtısı kapitanı xəyalından ayırdı. O, furqonların 
yenə az qala fikirlərindən qara olan düzənliklə yola düşdüyünə 
şad idi. 





1 Master (zəncilər çox vaxt “massa” deyirlər) — sahibkarın oğlu, bəyzadə, 
“sahib” mənasında işlədilir 

Yolçular artıq yol qeydinə qalmırdılar. 

Kəməndin izi ilan kimi burula-burula arası kəsilmədən uzanır və 
o qədər aydın görünürdü ki, hətta uşaq belə, bu izi tutub getsəydi, 
yolu azmazdı. 

İz kolların arası ilə burulurdu. Yol bitki olmayan yerlə getdikcə 
iz bəzən bir qədər kənara burulurdu. 

Bu, təsadüfi olaraq edilməmişdi. Belə yerlərdə dərin dərələr və 
digər maneələr gözə dəyirdi. Kəməndin ucu bu yerlərin kənarından 
keçir və furqonların getməsinə imkan verirdi. Poyndekster dedi: 

— Bu gənc oğlan nə qədər diqqətlidir. Doğrusu, onun adını 
öyrənə bilmədiyimizə təəssüf edirəm. Əgər onun qala ilə əlaqəsi 
varsa, biz onunla görüşə bilərik. 

— Öİmidvaram ki, biz onu bir daha görəcəyik, — Henri qeyd etdi. 

Luiza bu söhbəti eşitmişdi. O heç bir söz demədisə də, bütün 
varlığı ilə Henrinin ümidinə şərik oldu. 

Plantasiya sahibi bu çətin səyahətin tezliklə qurtaracağına, habe- 
lə günəş batmamış yeni mülklərini görəcəyinə sevinərək kefi kökəl- 
mişdi. Birdən onun qəlbində ətrafdakılara qarşı mərhəmət hissi oyan- 
dı: bələdçi ilə şirin-şirin söhbət edir, sulu qabar bağlamış ayaqlarını 
güclə çəkən Ssipio dayı ilə zarafat etmək üçün dayanır, çiynindəki 
yükün altında inildəyən Xlo xalanın kefini açmaq üçün ona yaxınla- 
şırdı. Digər kölə sahiblərinə nisbətən Vudli Poyndeksteri amansız bir 
ağa adlandırmaq olmazdı, zəncilər ondan qorxsalar da, öz araların- 
da onu hətta sevirdilər. Özgələrini qırmancla döyməyi zəruri hesab 
etsə də, Poyndekster onlara əziyyət verməkdən zövq almırdı. Bun- 
lara baxmayaraq iftixar edirdi ki, onun kölələrinin bədənində aman- 
sız əzablardan bir dənə də olsun əlamət yoxdur. 

Təəccüblü deyildi ki, plantasiya sahibinin yaxşı əhvali-ruhiyyəsi 
onun yol yoldaşlarına da sirayət etmişdi, hamı bu ümiddə idi ki, 
tezliklə bu çətin səyahətdən qurtararaq dincələcək, hətta yorulub 

taqətdən düşmüş zəncilər də şən-şən danışırdılar. Yalnız kapitan 
buluddan da tutqun idi. Lakin çox çəkmədi ki, şərait heç də gözlə- 
nilmədən yenə onları qorxuya saldı. 

Naməlum adam doğru deyirmiş: sərv ağaçı görünməmiş günəş 
batdı. 

Lakin bu, hələlik narahatlığa səbəb olmamalı idi. Kəməndin izi 
əvvəlki kimi yenə də aydın görünür və günəşin əlamətlərinə ehtiyac 
yox idi. Bununla belə, günəşin buludlar arxasında gizlənməsi yolçu- 
lara çox pis təsir etdi. 

Plantasiya sahibi qızıl saatını çıxarıb baxaraq: 

— Belə düşünmək olar ki, artıq gün batır, hava qaralır, — dedi, 
— amma, əslində, indi saat üçdür. Xoşbəxtlikdən, naməlum gənc 
bizim üçün belə bir iz buraxmışdır. O olmasaydı, biz günəş batana- 
dək bu yanmış düzəndə hərlənməli olacaqdıq, hələ bəlkə, gecəni 
də burada qalacaqdıq. 

Henri söhbəti daha şən etmək üçün zarafatla: 

— Yatağımız da qapqara olardı, — dedi. — Belə qara bir yerdə 
yatmalı olsaydım, necə qorxulu yuxular görərdiml 

Karetanın pərdəsi arxasından baxan bacısı: 

— Mən də çox qorxulu yuxular görərdim, — əlavə etdi və diq- 
qətlə ətrafı nəzərdən keçirdi. — Əminəm ki, cəhənnəmdə həm 
Plutonu1, həm də Prozerpinanı” yuxuda görərdim. 

Plantasiya dəftərlərində Poyndeksterin Plutosu ləqəbi ilə adlan- 
dırılan zənci Cexu qozlada oturmuş halda: 

— Hi-hi-hil — edərək dişlərini ağartdı. — Gənc miss? bu qara düzən- 
gahda məni yuxuda görər. Bax bu, qiyamət yuxu olarl Hi-hi-hil 

Kolxaun yaxınlaşaraq: 

— Müvəffəqiyyətinizə çox da bel bağlamayın, — dedi. — Bəlkə, 
doğrudan da, qara düzəngahda gecələməli olacağıq. Hələ bundan 
daha pis bir hadisə baş verməsə yaxşıdır. 

Dayısı soruşdu: 

— Sən bununla nə demək istəyirsən? 

— Dayı, mənə elə gəlir ki, o oğlan bizi aldatmışdır. Mən hələ bunu 
qəti təsdiq edə bilmərəm, lakin işi pis görürəm. Biz artıq beş mildən 





! Pluto (ingilislərin tələffüz etdiyi kimi) — Pluton, yunan əsatirində cəhən- 
nəm allahı. 


2 Prozerpina — cəhənnəm ilahəsi 
3 Miss — xanım 

çox yol getmişik, bəs sərv ağacı hanı? Mənim gözlərim iti görür, 
lakin uzaqlara nə qədər diqqətlə baxdımsa da, sərv ağacından heç 
bir əsər görmədim. 

— Axı o, bizi niyə aldatmalıdır? 

— Bu da sözdür, “niyə?” Mən haradan bilim? Bəlkə də, bunun 
üçün onun əlində bir çox səbəb vardır. 

Karetadan cingiltili bir səs eşidildi: 

— Bu səbəblərdən, heç olmasa, birini bizə de, biz sənə çox 
maraqla qulaq asarıq. 

Kolxaun istehza ilə dedi: 

— Mən bilirəm ki, bu adam haqqında deyilənlərin hamısına siz 
xüsusi bir maraqla qulaq asacaqsınız. Lakin mən öz mülahizələrimi 
desəm, siz bunu yalandan uydurulmuş bir qorxu adlandıracaqsınız. 

— Master Kassi, bu, sənin də deyəcəyindən asılı olacaqdır. Biz 
düşünə bilmərik ki, sən təcrübəli hərbi bir adam və səyyah olduğun 
halda bizi yalandan qorxuya sala bilərsən. 

Kolxaun bu acı istehzanı anladı və plantasiya sahibi israr etmə- 
səydi, yəqin ki, sonrakı izahatdan imtina edərdi. 

— Mənə bax, Kassi, məsələnin nə yerdə olduğunu bizə izah et, 
— deyə israrla xahiş etdi. — Sənin bizə dediklərin ciddi şübhələr 
doğurur. Naməlum gənc bizə doğru olmayan göstərişlər verməklə 
nə kimi məqsəd güdür? 

Kolxaun: 

— Dayı, mən nə deyə bilərəm, — dedi. İndi onun səsində əvvəlki 
təkəbbür yox idi. — Axı mən bunun belə olduğunu təsdiq etmirəm, 
mən yalnız öz mülahizələrimi deyirəm. 

— Sənin mülahizələrin axı nədən ibarətdir? 

— Azmı hadisə baş verə bilərl Bu düzənlərdə karvanlara basqın 
edib talan etmək nadir bir hal deyildir... 

Luiza saxta bir qorxu ilə: 

— Dəhşətdirl — səsləndi. 

— Hinduların basqınımı? — Poyndekster soruşdu. 

— Gərək elə hindular olsun? Bəzən ağlar və bəzən meksikalılar 
da hindular kimi geyinirlər. Axı hinduya oxşamaq üçün dərinin azca 
qara olması, at quyruğunun qılından parik və papağa taxmaq üçün 
beş-altı lələk kifayətdir. Bununla da hər şey hazırdır. Əgər bizi “ağ 
hindular”dan ibarət soyğunçular dəstəsi soyarsa, onda biz yalnız 

özümüzü müqəssir bilməliyik, biz sadəlövhlük edib yad bir adama 
inandığımız üçün cəza almış olacağıq. 

— Kassi, bəsdirl Bu ittihamlar nə üçündür? Doğrudanmı, sən, 
naməlum adamın bizə tələ hazırladığını demək istəyirsən? 

— Yox, dayı, mən bunu demək istəmirəm, ancaq mən bilirəm ki, 
belə hadisələr baş verir. Ola bilsin ki, o adam buna da qabildir. 

Karetadan acı istehza ilə dolu bir səs eşidildi: 

— Mümkün olsa da, inanılası deyil. 

Gənc Henri söhbətə qarışdı: 

— Yox, Kassi, sənin şübhələrin əsassızdır. Bu, sənin tərəfindən 
yalnız böhtandır. Mən bunu sənə sübut edə bilərəm. Bir buraya bax. 

Gənc atını saxlayıb yoldan bir az kənarda aydın görünən bir şeyi 
göstərdi. Bu, hündür bir kaktus ağacı idi, onun yaşıl gövdəsi yanma- 
mışdı. 

Lakin Henri Poyndekster yol yoldaşlarının diqqətini ağacın özünə 
deyil, onun tikanlarından birinə keçirilmiş kiçik, ağ bir vərəqə cəlb etdi. 

Gənc: 

— Baxaq görək orada nə yazılıbdır, — dedi. — “Sərv ağacı görünür”. 

— Hanı? — deyə Poyndekster soruşdu. 

— Burada əl şəkli var, — Henri cavab verdi. — Şübhə yoxdur ki, 
bu əl sərv ağacını göstərir. 

Hamı vərəqdə göstərilmiş istiqamətə baxmağa başladı. 

— Orada heç bir şey yoxdur, — Kolxaun inamla bildirdi. — Mən 
əminəm ki, bu, o yaramazın bizim üçün fikirləşdiyi yeni bir hiylədir. 

— Sən səhv edirsən, Kassi, — deyə Luiza Poyndekster sözə qarış- 
dı — Durbinlə bax. Əgər gözlərin yenə də iti görürsə, onda üfüqdə 
ağaca bənzər bir şey görərsən. Bu, yəqin ki, sərv ağacıdır. 

Kolxaun dayısı qızının əlindəki durbini almaq istəmədi. Luizanın 
doğru dediyini o bilirdi. 

Belə olduqda Poyndekster durbini alıb baxdı və düzəngahda 
ucalan sərv ağacını aydınca gördü. O: 

— Doğrudur, — dedi, — sərv ağacı görünür. O oğlan namuslu adam 
imiş, Kassi, sən nahaq ona böhtan atırdın. Mən inanmırdım ki, o, 
bizimlə belə bir pis oyun oynaya bilər. İrəlil Mister Sansom, furqon- 
lara əmr verin. 

Kolxaun atını mahmızladı və düzənlə çapmağa başladı, çünki 
onun başqa bir əlacı yox idi. 

Luiza sakit bir səslə: 

— Henri, lütfən, o vərəqi mənə verin, — dedi. — Mən bizə kömək 
edən o oxa baxmaq istəyirəm. Bu vərəqi özümüzlə bərabər götürək: 
madam ki biz istiqaməti artıq bilirik, onu kaktus ağacında qoyub 
getmək mənasızdır. 

Henri bacısının ondan nə üçün belə bir xahiş etdiyinin fərqinə 
varmayaraq vərəqi ağacdan çıxarıb Luizanın dizləri üstə atdı. 

Luiza vərəqin o biri üzündə bir ad oxuyub: 

— Moris Cerald! — pıçıldadı. — Moris Cerald, — o, vərəqi döşündə 
gizlədərək həyəcanla təkrar etdi. — Sən kim olursan ol, haradan 
gəlirsən gəl, haraya gedirsən get, — bu gündən bizim müqəddəra- 
tımız birdir. Mən bunu bilirəm, mən bunu başımın üstündəki göy 
kimi aydın görürəm. 


IV 
fəsil 


QARA ŞİMAL KÜLƏYİ 


Luiza öz xülyalarına qapılaraq məftun olmuş kimi oturmuşdu. 
O, incə əlləri ilə gicgahlarını sıxaraq gələcəyini görmək üçün, sanki, 
qəlbinin bütün qüvvəsini toplamışdı. 

Lakin ətrafda başlanan yeni bir təşviş çox çəkmədən onu xəyal- 
larından ayırdı. O, qardaşının əndişəli səsini eşitdi: 

— Ata, baxsanal Məgər onları görmürsən? 

— Hanı, Henri, hanı? 

— Orada, furqonların dalında. İndi görürsənmi? 

— Elədir, nə isə görürəm, ancaq nə olduğunu başa düşə bilmi- 
rəm. Onlar.. — Poyndekster bir dəqiqəliyə çaşıb qaldı. — Doğrusu, 
mən bunun nə olduğunu anlamıram... 

Şimal tərəfdən düzəngahın üzərində birdən-birə bir neçə qap- 
qara qasırğa sütunu yüksəldi. Onların müəyyən bir şəkli yox idi və 
ara vermədən şəkillərini və yerlərini dəyişirdilər: gah bir dəqiqəliyə 
dayanır, gah ayaqlarına xizək taxmış nəhəng adamlar kimi yanıb 
kömürə dönmüş yerin üzəriylə hərəkət edir, gah da əfsanəvi bir hal- 
da burulur, bir-birinin üstünə əyilirdilər. 

Belə qəribə hadisəni birinci dəfə görən adamların qorxuya düş- 
mələri təəccüblü deyildi. Hamı anlayırdı ki, onlar təbii fəlakətə 
məruz qalmışlar.. 

Furqonlar dayandı. Dəhşətli səslər eşidildi. Atlar kişnəyir, qatır- 
lar hayqırırdı. 

Qara qüllələrə oxşayan qasırğa tərəfindən şəlalənin çağlamasını 
andıran bir uğultu eşidildi, bu uğultu bəzən tüfənglərdən açılan yay- 
lim atəşi kimi səslənir və ya uzaqda gurlayan göy gurultusunu andı- 
rirdi. 

Gurultu getdikcə daha aydın eşidilirdi. Təhlükə get-gedə yaxın- 
laşırdı. 

Bu anda bir çığırtı eşidildi, bu çığırtıda bir təlaş olsa da, qorxu- 
dan donub qalmış adamları sevindirdi. Yolçular dönüb baxdıqda 
atını var gücü ilə onlara tərəf çapan atlını gördülər. 

Atlını başdan-başa qara toz bassa da, onu tanıdılar. Bu, öz kəmən- 
dinin izini onlar üçün qoymuş həmin naməlum adam idi. 

Karetadakı cavan qız onu birinci olaraq tanıdı. 

Naməlum adam furqonlara yaxınlaşar-yaxınlaşmaz: 

— İrəli! — qışqırdı. — Mümkün qədər tez! 

Qorxuya düşmüş plantasiya sahibi: 

— Nə olub? — soruşdu. — Biz təhlükə qarşısındayıqmı? 

— Bəli, mən sizi tərk edərkən bunu gözləmirdim. Yalnız çaya 
yetişdikdə mən qorxunc əlamətlər gördüm. 

— Nə olub, ser? 

— Şimal küləyil 

— Siz tufanı beləmi adlandırırsınız? 

— Bəli. 

Kolxaun dedi: 

— Mən heç bir zaman eşitməmişəm ki, qasırğa quruda təhlükəli 
ola bilər. Əlbəttə, qasırğanın iliklərə işləyən bir soyuq gətirdiyini bili- 
rəm, ancaq... 

— Təkcə soyuq gətirmir, ser... Yubanmaq olmaz. Mister Poyn- 
dekster, — atlı səbirsizliklə və inadla plantasiya sahibinə müraciət 
etdi, — siz və sizin adamlarınızın hamısı təhlükədədir. Şimal küləyi 
həmişə qorxulu olmur, lakin bu, məni çox təşvişə salır. Siz o qara 
qasırğa sütunlarını görürsünüzmü? 

— Biz onları görürüksə də, nə olduğunu anlamırıq. 

— Onlar tufan olacağını xəbər verirsə də, özləri təhlükəli deyil- 
dir. Oraya baxınl Məgər göyün üzünü qaplayan o qara buludu gör- 
mürsünüzmü? Bax, siz o buluddan qorxmalısınız. Mən sizi boş- 
boşuna qorxutmaq istəmirəm, lakin deməliyəm ki, bu buludlar 
özləri ilə qasırğa gətirirlər. Buludlar buraya gəlir. İndi yalnız sürətlə 
hərəkət edərək can qurtarmaq mümkündür. Onlar on dəqiqənin 
müddətində buraya çatacaqdır, onda... Ser, yalvarıram sizə, tez 
olunl Tufan buraya çatmamış, yanmış düzəngahı keçib geridə burax- 
maq üçün sürücülərinizə əmr edin ki, qatırları mümkün qədər tez 
qovsunlar. 

Plantasiya sahibi bu inadlı tələbə tabe olaraq furqonları müm- 
kün qədər tez sürməyi əmr etdi. 

İstər heyvanları, istərsə də sürücüləri bürümüş qorxu qamçıların 
işə salınmasını tələb etmədi. 

Əvvəldə olduğu kimi, kareta və atlılar qabaqda gedirdilər. Namə- 
lum adam furqonları təhlükədən qoruyurmuş kimi arxada gəlirdi. 

Arabir o, atını saxlayaraq dönüb geri baxır və hər dəfə də onun 
üzündə daha çox təşviş görünürdü. Plantasiya sahibi bunu sezərək 
atını ona yaxın sürüb soruşdu: 

— Təhlükə hələ yetişməmişdirmi? 

— Təəssüf ki, sizi təskin edən bir şey deyə bilmərəm. Mən güman 
edirdim ki, külək istiqamətini dəyişər. 

— Külək? Mən bir külək olduğunu hiss etmirəm. 

— Burada yoxdur. Amma orada şiddətli qasırğadır. Pərvərdigara, 
qasırğa ağlagəlməz bir sürətlə yaxınlaşırl Yanmış düzəngahı keçib 
geridə buraxacağımıza mən şübhə edirəm. 

Plantasiya sahibi vahiməyə düşərək: 

— Bəs əlac nədir? — səsləndi. 

— Sizin qatırları daha yeyin qaçmağa məcbur etmək olmazmı? 

— Yox, bu mümkün deyildir. 

— Belə olan surətdə qorxuram ki, gecikək. 

Atlı bir daha geri dönüb onlara doğru gəlməkdə olan qara sütun- 
lara baxdı: sanki, onların sürətini hesablayırdı. 

— Bəli, artıq gecdirl — o səsləndi. — Onlar bizdən sürətlə, çox- 
çox sürətlə irəliləyir... Onlardan yaxa qurtarmağa ümid yoxdur. 

— Pərvərdigaral Ser, doğrudanmı, bir çıxış yolu yoxdur? — deyə 
plantasiya sahibi soruşdu. 

Naməlum adam o saat cavab vermədi. O, bir neçə an susaraq 
nə haqqındasa dərindən düşündü. 

O artıq göyə baxmırdı, onun nəzəri furqonlara zillənmişdi. 

— Doğrudanmı, təhlükədən qurtarmaq mümkün deyildir? — deyə 
plantasiya sahibi ümidsiz halda çığırdı. 

— Yox, mümkündür, — atlı cavab verdi, sanki, gözəl bir fikir onun 
üzünü işıqlandırdı. — Çıxış yolu var. Əvvəlcə bu, mənim ağlıma gəlmə- 
mişdi. Tufandan yaxa qurtara bilməsək də, təhlükədən can qurtarmaq 
mümkündür. Cəld olun, mister Poyndeksterl Adamlarınıza əmr edin, 
atların və qatırların başlarını sarısınlar, yoxsa heyvanların gözləri tutular, 
çaxnaşmaya düşərlər. Adyal, baş yaylığı — hər şey yarayar. Bunu etdik- 
dən sonra qoy hamı furqonların çadırları altına toplaşsın. Ançaq furqon- 
ları dörd bir tərəfdən kip örtmək lazımdır. Qalanları mənim boynuma. 

Atlı bu göstərişləri verdikdən sonra atını karetaya tərəf sürdü, 
Poyndekster ilə nəzarətçi lazımi tapşırıqlar verdilər. 

Atlı, karetaya yaxınlaşaraq nəzakətlə dedi: 

— Xanım, siz bütün pərdələri salmalısınız. Sizin sürücünüz kare- 
taya girməlidir. Siz də karetaya girməlisiniz, — Henri və Kolxauna və 
yenicə onlara yaxınlaşmış Poyndeksterə müraciət etdi. — Yer hamıya 
çatar. Ancaq yalvarıram, tez olunl Yubanmayın. Bir neçə dəqiqədən 
sonra tufan bizim başımızın üstünü alacaqdır. 

Plantasiya sahibi ilə oğlu cəld atlarından yerə sıçrayıb karetaya 
girdilər. 

Kolxaun atdan düşməkdən boyun qaçırıb inad edərək atın belin- 
də oturmaqda davam etdi. Əynində Meksika paltarı olan bu adamın 
qaçıb gizlənmədiyi bir təhlükə qarşısında o nə uçün təslim olmalı idi?! 

Naməlum adam israr etmədi. O, nəzarətçiyə müraciət edərək onun 
da furqona girməsini tapşırdı. Nəzarətçi etiraz etmədən ona tabe oldu. 

İndi o özü haqqında düşünə bilərdi. Naməlum adam cəld bir hərə- 
kətlə serapəsini çıxarıb atın başına atdı və uclarını atın boğazı altına 
bağladı. Çin krepindən olan şərfini də eyni sürətlə öz şlyapasının ətra- 
fına doladı, şərfin bir ucunu lentinə keçirtdi, o biri ucunu da aşağı salla- 
dı, — bu surətlə üzünü örtmək uçün rübəndə bənzər bir şey düzəltdi. 

Özünü tamamilə örtməzdən əvvəl o bir daha dönüb karetaya 
baxdı və öz təəccübünə rəğmən, Kolxaunun hələ də at üstündə 
oturduğunu gördü. Bu adama qarşı qəlbində istər-istəməz əmələ 
gələn ikraha qalib gəlib naməlum adam bir daha israr edərək: 

— Əgər təcili olaraq karetaya girməsəniz, məhv olacaqsınız, — 
qışqırdı. 

Bu dəfə Kolxaun ona qulaq asdı: onların üzərinə gəlməkdə olan 
tufanın əlamətləri tamamilə göz qabağında idi. O, qorxmadığını 
göstərmək üçün asta-asta yəhərdən düşüb karetaya, kip örtülmüş 
pərdələrin altına keçdi. 

Bundan sonra baş verənləri təsvir etmək çətindir. Bu təbii fəla- 
kət mənzərəsini heç kəs görmədi: çünki heç kəs cürət edib ona baxa 
bilmədi. Cürət edib baxan olsaydı da, heç bir şey görə bilməzdi. 

Qatırların başlarını sarıdıqdan beş dəqiqə sonra karvanı zil 
qaranlıq bürüdü. 

Yolçular yalnız qasırğanın başlanğıcını gördülər. Yaxınlaşan 
qasırğa sütunlarından biri furqona dəyərək parçalandı və havanı 
qara tozla doldurdu. Sonra, sanki domna sobasının ağzından çıxan 
isti hava hər tərəfi bürüdü. Bunun ardınca şiddətli bir külək vıyılda- 
yıb uğuldadı, ətrafa dondurucu bir soyuq saçdı. Yalnız küləyin 
муПиб və boğuq uğultusu eşidilirdi, furqonların çadırları şaqqılda- 
yırdı. Qatırlar tamamilə sakit durmuşdu. Adamların zəif səsi qasır- 
ğanın fəryadı içərisində itib-batırdı. Hava bu şiddətli küləyin yanmış 
düzəngahdan qaldırdığı qara tozla dolmuşdu. 

Burum-burum qara kül bir saata qədər havada hərləndi. Yolçu- 
lar bir saata qədər dustaq kimi oturub hətta bayıra baxmağa belə 
cürət etmədilər. 

Nəhayət, onlar azadlığa çıxdılar. Karetanın lap pərdəsi yanında 
naməlum adamın səsi eşidildi. 

— Çıxa bilərsiniz, — deyib şərfi üzündən açdı. 

— Tufan hələ qurtarmamışdır, hələ iki-üç gün də davam edəcək, 
ancaq daha qorxulu bir şey yoxdur. Külək bütün külü sovurub apar- 
mışdır, özü də artıq ötüb-keçmişdir, Rio-Qrandın o tayında o, bir də 
sizi çətin yaxalar. 

Plantasiya sahibi karetadan tələsik çıxaraq: 

— Ser, — dedi, — biz sizə minnətdarıq... 

— ...Həyatımızlal — Henri atasının fikrini tamamladı. — Lütfən, 
adınızı bizə söyləyin. 

— Moris Cerald, — naməlum adam cavab verdi. — Ancaq qalada 
məni Moris-mustangerl adı ilə tanıyırlar. 





! Mustanger — vəhşi atları ovlayan adam 


37 


Mayn Rid 


DÜNYA ƏDƏBİYYATI KLASSİKLƏRİ 


— Mustangerl — Kolxaun həqarətlə donquldandı, lakin bu sözü 
elə alçaqdan dedi ki, onu yalnız Luiza eşidə bildi. 

Onun bu etirafından bir qədər məyus olan zadəgan Poyndeks- 
ter: “Eləcə mustanger” deyə düşündü. 

Vəhşi atlar ovçusu: 

— Mən daha sizə lazım deyiləm. Siz yolu mənsiz də tapa bilərsi- 
niz, — dedi. — Sərv ağacı görünür, onu tutub gedin. Çayı geçdikdə 
qalanın üzərində dalğalanan bir bayraq görəcəksiniz. Siz qaranlıq 
düşmədən mənzilə çata bilərsiniz. Mən isə sizi tərk edib getməliyəm. 

Lakin nə onun qara kül basmış üzünün qəribə görünüşü, nə 
də belə bir adi işlə məşğul olduğunu etiraf etməsi naməlum adamı 
Luiza Poyndeksterin gözündən sala bilmədi. 


V 
fasil 


MUSTANQ OVÇUSUNUN DAXMASI 


Rio-de-Nuesesinl öz sularını yüzlərcə çay qollarından və çeşmə- 
lərindən yığdığı dərə-təpəli düzəngahda palıd və qoz meşələri xırda 
adalar kimi hər yerə səpələnmişdi. 

Çayın hər iki sahili ilə qalın yaşıl meşə uzanırdı, lakin bu yerdə tez- 
tez tikanlı cəngəlliklərə də rast gəlmək olar, burada akasiyalarla bir- 
likdə kaktus, yabanı aloe, kopay balzamı, ağac növlü yukka?, ağ, 
sanki mumdan çiçəkləri olan ətirli qardeniya bitir. Qəşəng fukiyera? 
kol üzərində yüksələrək öz al çiçəyini bayraq kimi açır. 

Burada nəbatat alimi və vəhşi təbiət həvəskarı üçün çoxlu maraqlı 
şey vardır. Ancaq bu yerlər əkinçini maraqlandırmır: əkinçi yaxşı 
bilir ki, bütün bu gözəl bitkilər qeyri-münbit torpaqda bitir. 

Lakin burada münbit yerlər də var, bu yerlərdə qoz ağacı, 
qarağac və bir neçə növ palıd ağacı bitir, bəzi yerlərdə sərv və 
qovaq ağaclarına da rast gəlmək olur. 





1 Rio-de-Nueses — ispanca “Toz çayı” deməkdir. 

2 Yukka — ağac gövdəli nəhəng zanbaq 

3 Fukiyera — uzun saplaqların ucunda iri, tünd-qırmızı çiçəkləri olub Meksika 
və Texasda bitən yabanı bitki 

Mədəni insan hələ bu qərib yerlərə ayaq basmamışdır, buranın 
dolaşıq meşə cığırlarında yenə də ancaq komançilər! dolaşır. 

Texasın heç bir yerində siz burada olduğu qədər maral və ürkək 
vəhşi keçilərə rast gələ bilməzsinizl Onlar hey sizin qabağınızdan 
qaçırlar. 

Görünüş və rəngləri etibarilə gözəl olan quşlar buranın mənzə- 
rəsinə can verir. Kveli” qanadlarını xışıldadaraq havaya qalxır, şahin 
göydə süzür, vəhşi yekə hindtoyuğu qoz meşəsinin kənarında öz 
parlaq döşünü günəşdə qızdırır, yerli ovçular içərisində çənnət quşu 
adı ilə tanınmış dərziquşunun qayçıya oxşar uzun quyruğu akasiya- 
ların budaqları arasında görünür. 

Əlvan kəpənəklər qanadlarını açaraq gah havada uçur, gah da 
dincəlmək üçun çiçəyə qonub öz görünüşu və rəngləri ilə ona qarı- 
şır. İri, üstü məxmərə oxşar bal arıları çiçək açmış kolların arasında 
vızıldayır, boyca heç də özlərindən böyük olmayan kolibri quşlarına 
şirə yığmağa haqlı olduqlarını sübut edirlər. 

Lakin unutmayın ki, bu gözəl təbiət içərisində insanın qəddar 
düşmənləri də vardır. Şimali Amerikanın heç bir yerində zınqırovlu 
ilan buradakı qədər böyük olmur: belə ilanlara hindu dilində 
“mokasin” deyilən zəhərli ilanların olduğu yerlərdə də rast gəlmək 
olur. Zəhərli hörümçəklər, əqrəblər və qırxayaqlar hər addımda 
insanın həyatını təhlükə qarşısında qoyur. 

Çayların meşəlik sahillərindən xal-xal oselotlar?, ригпајаг" və 
yaquar adlı yerli pələnglər dolaşır, bu pələnglərin doğub törədiyi 
şimal sərhədi buradan başlanır. 

Meşə cəngəlliklərinin kənarında arıq, dinməz yalquzaq — Texas 
canavarı görünür, onun cinsindən olan qorxaq çaqqallar sürü ilə 
açıq düzəngahda gəzərək özünə ov axtarır. 

Bu düzəngahda, yaşıl otlu çəmənlərdə heyvanlardan ən vacibi 
və gözəli, insanın dördayaqlı dostlarından ən ağıllısı olan atlar otla- 
yır. At burada insanın şıltaqlıqları ilə pozulmamış vəhşi halda azad 
yaşayır. Bu at yüyənin nə olduğunu bilmir, yəhər onun belini yağır 
etməmişdir. 

Lakin yenə də elə olur ki, bu qərib yerlərdə də at öz azadlığını 





! Komançi — mübariz hindu qəbiləsi 

? Kveli — Amerika cüllütü 

3 Oselot — Meksika vəhşi pişiyi 

4 Puma — Amerika vəhşi pişiyinin bir növü 

itirir. Gözəl vəhşi at — xal-xal mustanq burada tutulub əhliləşdirilmiş- 
dir. Bu at məşhur at ovçusu Moris-mustangerin əlinə keçmişdir. 


xX kök 


Rio-de-Nuesesin qollarından biri olan Alamo çayının kənarında 
sadə, lakin gözəl bir daxma vardır, Texasda belə daxmalar çoxdur. 

Bu daxma ağac növlü yukkanın ikiyə bölünmüş və dikinə yerə 
basdırılmış gövdələrindən tikilmişdi. Daxmanın damına həmin bu 
bitkinin süngüyə oxşar yarpaqları döşənmişdi. Texasdakı adətə görə, 
şaquli olaraq yerə basdırılmış dirəklərin arasındakı boşluqlara suvaq 
vurulardı, lakin buna vurulmamışdı. Daxmanın divarlarına içəridən 
at dərisi vurulmuşdu. Meksikada bitən aloenin tikanları mıxı əvəz 
edərək bu dəriləri divardan düşməyə qoymurdu. 

Çayın sıldırım sahilləri daxma tikmək üçün yarayan ağaclarla 
dolu idi. Burada yukka, aloe və meyvə yetirməyən digər bitkilərdən 
ibarət vəhşi cəngəlliklər vardısa da, aşağıdakı münbit vadidə olan 
gözəl meşədə tut, qoz və palıd ağacları bitmişdi. 

Çayın sahili yanındakı meşədə yaşıl otlu dərələr gözə çarpırdı. 
Bizim təsvir etdiyimiz o sadə daxma da dörd bir tərəfi zümrüd kimi 
yaşıl otlarla əhatə olunmuş bu dərələrdən birində idi. 

Daxmanı ağac kölgələri bürümüşdü. Onu ancaq çay tərəfdən, özü 
də daxma ilə üzbəüz dayandıqda görmək olurdu. Tikilişindəki ibtidai 
sadəlik və solmuş rəngləri bu daxmanı daha da görünməz edirdi. 

Bu ev ordu alverçisi çadırından böyük olmazdı. Divarlardan biri- 
nin yanında düzəldilmiş kiçik buxarı bacasını nəzərə almasaq, qapı 
bu evin yeganə deşiyi idi. Qapı qəribə və sadə hazırlanmışdı: o, üzə- 
rinə at dərisi çəkilmiş taxta çərçivədən ibarətdi və eyni dəridən 
düzəldilmiş ilgəklər vasitəsilə açılıb-örtülürdü. 

Daxmanın arxa tərəfində talvar vardı, talvarın üstünə yukka yar- 
paqları döşənmişdi, dörd tərəfinə də payalardan kiçik bir çəpər çəkil- 
mişdi, payalar yaxındakı ağacların gövdələrinə bağlanmışdı. 

Belə bir çəpər daxma ilə uçurum arasında, təqribən bir akr sahə- 
nin dövrəsinə də çəkilmişdi. Bura vəhşi atlar ağılı idi. 

Doğrudan да, bu ağılın içərisində ondan da çox at vardı. Atların 
vəhşi və ürkək gözləri, coşqun hərəkətləri onların bu yaxınlarda tutul- 
duqlarını, əsarətə çətinliklə dözdüklərini sübut edirdi. 

Daxmanın içi özünə görə bəzənmişdi və pis də deyildi. Qara, 
kəhər, ala, ağ, yumşaq və qəşəng at dəriləri otağı bəzəyirdi. 

Otağın əşyası çox ibtidai idi: burada at dərisi çəkilmiş, açılıb- 
bükülən bir çarpayı, əldəqayırma iki stul, yukka ağacı gövdəsinin 
yan taxtasından düzəldilmiş bir masa vardı. Küncdə ikinci yatağa 
oxşar bir şey görünürdü. 

Kitab dolu rəflər, qələm, mürəkkəb və məktub yazmaq üçün kağız, 
masa üstündə isə qəzet bu sadə daxmada adamı təəccübləndirirdi. 

Burada mədəniyyəti yada salan bir sıra başqa şeylər də vardı, 
bunlar da — bir gözəl meşin sandıq, bir qoşalülə tüfəng, üzü naxışlı 
bir gümüş stəkan, bir ovçu şeypuru və bir qamçı idi. Döşəmədə çoxu 
tənəkədən düzəldilmiş bir neçə mətbəx ləvazimatı gözə çarpırdı, 
küncdə söyüd çubuğundan hörülmüş səbətdə böyük bir şüşə 
qoyulmuşdu, görünür, şüşənin içində Alamo çayının suyundan 
daha tünd bir içki vardı. 

Qalan şeylər də ümumi mənzərə ilə bir ziddiyyət təşkil etmirdi. 
Hündür qaşlı Meksika yəhəri, at qılından hörülmüş bir yüyən, eynən 
belə bir cilov, iki və ya üç serapə, bir neçə bağlama kəndir, — bütün 
bunlar otaqda tamamilə öz yerində görünürdü. Mustangerin dax- 
ması belə idi. 

Otağın ortasında, stulda bir adam oturmuşdu, o, yəqin, nökərdi. 
Bu, kürən saçlı, qırmızı sifətli, yoğun bir adamdı. Əynində iplik bric, 
qıçlarında getr vardı. Vaxtilə tünd-yaşıl olub, lakin çoxdan solduğu 
üçün indi, demək olar ki, qəhvəyi rəng almış məxmər gödəkçəsində 
müxtəlif həcmli çoxlu cib vardı. Kənarları yuxarı qaldırılmış və yan 
qoyulmuş şlyapası onun geyimini tamamlayırdı. Bunu da əlavə etmək 
olar ki, qaba çarqatdan tikilmiş köynəyinin boyunluğu ətrafına qırmızı 
çitdən yaylıq dolamışdı, ayaqlarında isə İrlandiya çəkmələri vardı. 

Bu adamın irlandiyalı olduğunu təkcə geyimi deyil, bütün xarici 
görünüşü də sübut edirdi. 

Bu yoğun adam danışmağa başlarkən irlandiyalı olduğuna daha 
heç bir şübhə qalmırdı. Belə bir ləhcə ilə yalnız İrlandiyanın Qalveya 
qraflığında danışırlar. Daxmada, tək olsa da, ara vermədən danışır- 
dı, Əslində, o, tək deyildi. Böyük bir maral itil, odu sönməkdə olan 
buxarının qabağındakı at dərisi üstündə uzanıb burnunu az qala külə 
soxmuşdu. Sanki o, öz həmsöhbətinin dilini başa düşürdü. 





! Maral iti — İrlandiya cinsli maral ovlayan it 

İplik bricli adam deyirdi: 

— Mənim sərvətim, Tara, yoxsa Ballibalaxa qayıtmaq istəyirsən? 
Orada bir balaca kökəlsəydin, pis olmazdı. Yoxsa bax, qabırğaların 
çıxıb. Dostum, elə mənim özümün də ürəyim oranı istəyir. Ancaq kim 
bilir, sahibimiz nə vaxt gəlib bizi özü ilə aparacaql Eyib etməz, Tara, 
mənim qoca köpəyim, o, tezliklə settlmentə: getməlidir. Özü ilə bəra- 
bər bizi də oraya aparacağına söz vermişdi. Heç olmasa, gəl bununla 
təsəlli tapaq. Ehl İndi üç aydan çoxdur mən qalada olmamışam. Bəlkə 
də, orada, bu yaxınlarda gəlmiş əsgərlərin içərisində köhnə tanışlarım- 
dan birinə rast gələrdim. Onda içkisiz olmayacaql Elə deyilmi, Tara? 

İt başını qaldırıb çavab əvəzinə yalnız fınxırdı. 

Qalveyalı şərab şüşəsinə tərəf həris bir nəzər salaraq sözünə 
davam etdi: 

— Mən heç indi də boğazımı yaşlamaqdan boyun qaçırmazdım. 
Ancaq şüşə, demək olar ki, boşdur, bir də içsəm, cavan sahibim 
məsələni duyar. Bundan başqa, axı icazə almadan içmək düz deyil. 
Elə deyilmi, Tara? 

İt yenə də başını qaldırıb fınxırdı. 

Qalveyalı yerindən qalxıb şüşə qoyulmuş küncə tərəf getdi, 
üzünü qapıya döndərib bir neçə saniyə dayanaraq, qulaq verdikdən 
sonra onu tamahsılandıran şüşəni göturdü, tıxacını açdı, sonra 
burnuna gətirib qoxulayaraq spirt iyindən zövq almağa başladı. 

Qapıya bir də gözaltı baxaraq: 

— Nə ola, olal — səsləndi. — Bu gözəl viskini iyləyib onu içmək- 
dən özünü kim saxlaya bilər? Nə ola, olal Mən ancaq dilimin ucunu 
isladacağam. 

Şüşənin ağzı onun dodaqlarına dəydikdə ağzına tökülən içkinin 
səsi eşidildi. 

Qalveyalı ağzını ləzzətlə bir neçə dəfə marçıldadaraq şüşənin 
tıxacını yerinə soxub, onu öz yerinə qoyduqdan sonra yenə də stu- 
lun üstündə oturdu. 

— Ay səni qoca, hiyləgər Taral Məni sən yoldan çıxartdın. Eybi 
yoxdur, ağamız bilməz. Bir də ki bu yaxınlarda o, qalaya gedəcəkdir, 
oradan yenə də gətirər. 

Qalveyalı bir neçə an dinmədən oturdu. Kim bilir, o etdiyi yara- 
mazlıq haqqındamı düşünürdü, ya içkinin təsirindən zövq alırdı? 





! Settlment (ing.: settlement) — müstəmləkəçilərin qəsəbəsi 

Çox çəkmədən o, yenə də danışmağa başladı: 

— Heç başa düşə bilmirəm ki, bizim ağamız settlmentə niyə belə 
can atır. O deyirdi ki, xal-xal mustanqı tutan kimi oraya gedəcəkdir. 
Bu atı tutmaq haradan onun beyninə düşdü? Mənə elə gəlir ki, bura- 
da bir iş var. Ağam deyir ki, öz məqsədinə nail olmayınca bu işdən əl 
çəkməyəçəkdir. Birdən bütün ili burada qalmalı olarıql Həl Hə, kimdir? 

Tara hürə-hürə qapıya cumdu. 

— Feliml — bayırdan bir səs eşidildi. — Feliml 

— Gələn ağamdır, deyə Felim öz-özünə söyləndi və stuldan qal- 
xaraq itin dalınca qapıya tərəf cumdu. 


VI 
fəsil 


XAL-XAL MGSTANQ 


Felim səhv etməmişdi, bu, onun ağası Moris Ceraldın səsi idi. 

Qalveyalı qapıdan çıxarkən mustangeri at üstündə gördü. Tər- 
dən tamamilə islanmış kəhər at, demək olar ki, qara bir rəng almış- 
dı, böyürləri və boynu köpük içərisində idi. 

Kəhər at tək deyildi. Yəhərin qaşına bağlanmış kəməndin tarım 
çəkilmiş ucunda o, əsir alınmış bir atı da dartıb gətirirdi. 

Bu, tamamilə qeyri-adi rəngi olan bir mustanq idi. Hətta düzən- 
gahlarda otlayan vəhşi atlardan ibarət böyük ilxılar içərisində belə 
bu rəngdə at az-az tapılar. 

Bu heyvanın qüsursuz boy-buxunu da rəngi kimi gözəldi. Bu, 
sinəsi enli, üstü hamar, ayaqları nazik, gözəl bir at idi. 

Mustanger bu atı tutmaq üçün üç dəfə inadlı bir səy göstərmişdisə 
də, hər dəfə də müvəffəqiyyətsizliyə uğramışdı. Dördüncü dəfədə o, öz 
məqsədinə çatmışdı. Moris, sürüşkən ilgəyi olan uzun bir kəmənd 
vasitəsilə xal-xal mustanqı, nəhayət, tuta bilmişdi. 

Məhz bu atı tutmaq üçün olan sonsuz arzusunun səbəbi təkcə 
mustangerin özünə məlum idi. 

Felim öz ağasını hələ heç bir zaman, hətta o, ovdan beş və altı 
at tutub qayıtdığı zaman belə indiki kimi həyəcanlı görməmişdi. 

Lakin mustanger heç bir zaman belə gözəl bir at tutub gətirmə- 
mişdi. Kim olsaydı, bu xal-xal mustanqa tamaşa etməkdən özünü 
saxlaya bilməzdi. 

Felim şlyapasını göyə ataraq: 

— Hip, hip, ura! — qışqırdı. — Müqəddəs Patrikə! eşq olsun, bizim 
gənc ağamız xal-xal madyanı tutmuşdur! Doğrudan da, gözəl 
atdırl.. Ağamız onun dalınca boş yerə gəzmirmiş. Bu at bizim Balli- 
nasloy bazarında olsaydı, onu istədiyimiz qiymətə sata bilərdik. Ah, 
nə gözəl atdırl.. Onu haraya aparaq? Ağılamı? 

— Yox, bu təhlükəlidir: atı orada təpikləyib öldürə bilərlər. Biz 
onu talvarın altına bağlarıq. Kastro qonaq sevən bir at olduğu üçün 
öz yerini ona verər, özü isə gecəni açıq havada keçirər. Felim, sən 
ömründə belə at görmüsənmi? 

— Master Moris, mən ömrümdə hələ belə at görməmişəm. O qədər 
gözəldir ki, adam onu yemək istəyir, əslində isə, bir baxın, o özü də 
adamı yeyə bilər. Siz onu hələ heç minməmisinizmi? 

— Yox, Felim, mən onunla daha çox vaxtım olanda məşğul ola- 
cağam. Onu əməlli-başlı öyrətmək lazımdır. Axı belə gözəl bir atı 
korlamaq cinayətdir. Mən onu settlmentə aparandan sonra əhliləş- 
dirməyə başlayacağam. 

— Siz oraya nə zaman gedəcəksiniz? 

— Sabah. Dan yeri sökülərkən biz yola çıxmalıyıq. 

— Bu çox yaxşı oldul Mən tək özüm üçün deyil, sizin yerinizə də 
sevinirəm, master Moris. Bilmirəm sizə bəllidir, yoxsa yox, ancaq vis- 
kimiz qurtarmaq üzrədir. Bu yalançı amerikalı yankilər, Allah onla- 
rın bəlasını versin, adamı yaman aldadırlar: həm viskiyə su qatırlar, 
həm də az tökürlər. Buna görə də onlardan alınmış bir şüşə viski- 
nin tez qurtarması heç də təəccüblü deyildir. 

— Felim, viski sarıdan narahat olma, məncə, şüşədəki viski bu 
gün aşxama da, sabah yol üçün matramızı doldurmağa da kifayət 
edər. Dostum, fikir eləmə! Gedək indi qonağımızı yerbəyer eləyək, 
sonra isə sənin dünyada özündən başqa hər şeydən çox sevdiyin 
içkini almaq haqqında söhbət edərik. 

— Master Moris, bəs siz içkini sevmirsinizmi? — Felim hiyləgər- 
cəsinə göz vuraraq soruşdu. 

Mustanger gülümsəyib atdan yerə sıçradı. 





1 Müqəddəs Patrik — İrlandiyanın hamisi hesab olunurdu. 

Xal-xal madyanı talvarın altına çəkdilər, kastronu isə ağaca bağladılar. 

Yorulub taqətdən duşmüş mustanger cəld çarpayısına uzandı. 
O, hələ ömrundə bu çöl atını qovduğu qədər uzun muddət ovda 
olmamışdı. 

Bir neçə gün at belində olduğuna, son üç günü dinclik bilmə- 
dən xal-xal madyanın dalınca düşdüyünə və çox yorulduğuna bax- 
mayaraq, mustanger yata bilmirdi. O, hərdənbir ayağa qalxaraq, 
daxmada obaş-bubaşa gəzinirdi. 

Adama elə gəlirdi ki, əldə etdiyi müvəffəqiyyət onu sakitləşdir- 
mək əvəzinə daha da narahat etmişdir. 

Nəhayət, Felim süd qardaşı olmaq hüququndan istifadə edərək 
onun narahat olmasının səbəbini aydınlaşdırmağı qərara aldı. 

— Master Moris, sizə nə olub? Mənə deyin, nə var? 

— Heç bir şey, Felim, heç bir şeyl Nə üçün sən bunu məndən 
soruşursan? 

— Necə soruşmayım? Siz settlmentdən sonuncu dəfə qayıtdığı- 
nız gündən sonra mən də bir dəqiqə olsun yuxuya gedə bilmirəm. 
Yəqin ki, bir şey sizin yuxunuzu qaçırmışdır. Bəlkə də, yuxunuzu 
meksikalı bir qız qaçırmışdır. Ancaq mən onların sizin xoşunuza 
gələcəyinə inanmıram. 

— Felim, sən sarsaqlayırsan. Mənə heç bir şey olmayıb. Yaxşısı 
budur, qalx, bir şey ver yeyim. Unutma ki, mən səhərdən bəri bir 
şey yeməmişəm. Yeməyə nəyin var? 

— Boynuma almalıyam ki, elə bir şeyimiz yoxdur. Mustanqı ovla- 
dığınız bu üç gün ərzində ərzağımız artmamışdır. Bir azca soyuq maral 
əti və qarğıdalı çörəyi var. İstəyirsinizsə, əti bu dəqiqə qızdıraram. 

— Yaxşı, mən gözləyə bilərəm. 

— Əvvəlcə bir stəkan çaxır içsəniz, yaxşı olmazmı? 

— Etirazım yoxdur. 

— Təmiz çaxır gətirim, yoxsa su ilə qarışıq? 

— Bir stəkan qroq gətir. Ancaq bulaqdan təzə su da gətir. 

Felim gümüş stəkanı götürüb getmək istəyirdi ki, Tara birdən bərk- 
dən hürə-hürə qapıya sarı cumdu. Felim ehtiyatla qapıya tərəf getdi. 

İtin hürməsi sevincli zingiltisi ilə əvəz olundu. Sanki o, dostların- 
dan birini salamlayırdı. 

Felim: 

— Qoca Zeb Stumpdur, — dedi və tapşırığı yerinə yetirməyə getdi. 

Təzə gəlmiş adam bu daxmanın sakinlərindən tamamilə fərq- 
lənən bir adam idi. 

O, ən azı, altı fut! hündürlüyündə ucaboy bir kişi idi. Onun ayaq- 
larında timsah dərisindən uzunboğaz çəkmə vardı, əldə toxunmuş, 
vaxtilə zoğalı boya ilə rənglənib, indi çirkdən rəngini itirmiş şalvarının 
balaqlarını çəkməsinin geniş boğazlarına salmışdı. Maral dərisindən olan 
köynəyini çılpaq bədəninə geymişdi. Bunun üstündən isə yerli hindu- 
ların toxuduğu cod parçadan tikilmiş və rəngi solmuş yaşıl kamzol? 
geymişdi. Köhnəlmiş boz şlyapası onun yoxsul geyimini tamamlayırdı. 

Zeb Stumpun Şimali Amerikanın meşə ovçularına xas olan ovçu- 
luq ləvazimatı da geyimi kimi sadə idi. Patron çantası və barıt tökmək 
üçün olan orağa bənzər buynuzu çiynindən aşırdığı qayışın sağ 
tərəfindən asmışdı. Kamzolunun üstündən enli toqqa bağlamışdı. 
Toqqadan bıçaq qoburu sallanırdı: maral buynuzundan düzəldilmiş 
böyük ov bıçağının qaba dəstəsi qoburdan bayıra çıxmışdı. 

Texas ovçularının adətinə rəğmən, onun paltarı üzərində heç 
bir bəzək-düzək görünmürdü. Əynindəki hər şey sadə və demək 
olar ki, qaba idi, sanki qəşəng geyinmək onun xoşuna gəlmirdi. 

Hətta peşəsinin başlıca aləti olan tüfəngi də olduqca ibtidai 
şəkildə düzəldilmişdi, bu tüfəng o qədər böyük idi ki, Zeb onu yerə 
qoyduqda lüləsi onun çiyninə çatırdı. 

Zeb Stumpa üzdən əlli yaş vermək olardı. O, qara-buğdayı idi, 
sifətinin cizgiləri isə ilk baxışda adama sərt görünürdü. Lakin bir 
qədər diqqətlə baxdıqda onun məzəli bir adam olduğu hiss edilirdi. 

Zeb Stump Kentukki ştatında doğulub orada böyümüşdü, o, 
öz gəncliyini Aşağı Missisipinin ayaq dəyməmiş meşələrində ovçu- 
luqla keçirmişdi, indi də yaşının ahıl vaxtında yenə bu sənətini 
davam etdirir, Cənub-Qərbi Texasın meşələrində ovçuluq edirdi. 

Zeb iri bədəniylə qapının qabağını kəsərək dedi: 

— Xoş gördükl 

Ev sahibi də: 

— Axşamın xeyir, mister Stump, — deyərək ayağa qalxıb qonağın 
qabağına getdi. — İçəri gəlin, əyləşin. 

Ovçudan çox xahiş etmək lazım gəlmədi: o, daxmanın astanasın- 
dan keçib, çox da möhkəm olmayan stulda əyləşdi. Stul çox alçaq 





1 Fut — 30,5 santimetrdir. 
? Катго1— jileti əvəz edən qolsuz, qısa kişi paltarı 

olduğundan Stumpun dizləri az qala çənəsinə çatırdı. Tüfənginin uzun 
lüləsi isə nizə kimi onun başından bir neçə fut hündürə qalxmışdı. 

Görünür, o, narahat oturmasından inciyirdi: 

— Bu stulu görürsənmil — deyindi. — Kötük min dəfə bundan 
yaxşıdır: heç olmasa, oturanda hiss edirsən ki, oturmusan, yıxıl- 
mamısan. 

Ev sahibi otağın bir küncünə qoyulmuş meşin sandığı göstərərək: 

— Burada əyləşin, — dedi. — Deyəsən, bura möhkəmdir. 

Qoca Zeb bu təklifə etiraz etmədən qalxıb sandığın üstündə 
oturdu. 

— Mister Stump, yenə həmişəki kimi piyadamı gəlmisiniz? 

— Yox, mənim qoca madyanım oradadır, onu ağaca bağlamı- 
şam. Ovdan gəlmişəm. 

— Siz, deyəsən, heç at ilə ova çıxmırsınız? 

— Mən axmaq deyiləm ki, at ilə ova çıxam. 

— Axı Texasda hamı at ilə ova çıxır. 

— Hamı at ilə ov edirmi, etmirmi, ancaq bu, axmaq bir vərdişdir, 
tənbəl axmaqların vərdişidir. Mən iki ayaqlarım üstündə bir gün içə- 
risində madyan belində bir həftədə edilən ovdan daha çox ov vuru- 
ram. Əlbəttə, sizin kimi mustanq ovçuları üçün at zəruridir. Lakin 
ayı, maral və ya vəhşi hindtoyuğu ovuna çıxdıqda siz at ilə yalnız 
onları ürküdərsiniz. Mən öz qoca madyanımı yalnız ovumu daşımaq 
üçün saxlayıram. 

— Siz, deyəsən, atınızı açıq havada qoymuşsunuz? Qoy Felim 
onu talvarın altına gətirsin. Axı siz burada gecələyəcəksiniz, deyilmi? 

— Çox sağ olunl Doğrusu, mən sizin qonaqpərvərliyinizə ümid 
edib gəlmişəm. Mənim atıma gəlincə, narahat olmayın, onu möh- 
kəm bağlamışam. 

— Bəlkə, nahar etmək istəyirsiniz? Felim şam yeməyi hazırlayır, 
təəssüf ki, maral ətindən başqa sizi heç bir şeyə qonaq edə bilmə- 
yəcəyəm. 

— Ayı əti olmadıqda maral ətindən yaxşı nə ola bilər? Gəlin onu 
kabab edək, bişirməyə mən kömək edərəm. Mister Felim, zəhmət 
olmasa, mənim madyanımın yanına gedin, vəhşi hindtoyuğunu gətirin. 
Hindtoyuğu yəhərimin qaşına bağlanmışdır. Onu yolda vurmuşam. 

— Çox gözəll — mustanger səsləndi. — Bizim yemək ehtiyatımız 
tamamilə tükənmişdir. Mən üç gün idi gözəl bir mustanq ovuna 

çıxmışdım, buna görə də özümlə tüfəng götürməmişdim. Bu müd- 
dətdə Felim, mən, eləcə də Tara lap ac qalmışıq. 

Ovçu onun son sözlərinə əhəmiyyət vermirmiş kimi: 

— Bu nə mustanqdır? — maraqla soruşdu. 

— Ağ xalları olan tünd-şokolad rəngli bir madyandır. Çox gözəl 
atdır! 

— Lənət şeytana! Axı mən elə o atın dalınca buraya gəlmişəm. 

— Belə del 

— Mən o mustanqı görmüşəm, düzəngahda. Bir neçə dəfə gör- 
müşəm. Siz deyirsiniz ki, o, madyandır? Mən bunu bilmirdim, çünki 
o, məni yarım mil yaxınlığına buraxmırdı. Mən istərdim ki, siz onu 
tutmağı sınayasınız. Sizə deyim nə üçün? Mən settlmentdə idim. 
Oraya bir adam gəlmişdi, mən onu hələ Missisipidən tanıyırdım. 
O, varlı bir plantasiya sahibidir. Gen-bol yaşardı və xüsusilə böyük 
qonaqlıqları ilə şöhrət qazanmışdı. Mən onun süfrəsi üçün çoxlu 
maral və hindtoyuğu aparardım. Onun adı Poyndeksterdir. 

— Poyndekster? 

— Bu adı Orleandan ta San-Luiyə qədər Missisipinin bütün 
sahillərində tanıyırlar. O, varlı idi, elə bilirəm indi də yoxsul deyil- 
dir, çünki özü ilə yüz kölə gətirmişdir. Bundan əlavə, Kolxaun adlı 
bacısı oğlu da onunla yaşayır, onun dolları vardır və bunları nə 
edəcəyini bilmədiyi üçün dayısına borc verir. İndi, mənim dostum, 
səninlə nə üçün görüşmək istədiyimi deyim. Plantasiya sahibinin 
yeganə bir qızı vardır ki, atası ondan heç canını da əsirgəməz. Bu 
qız atı sevir. Luizianada ən harın atları minərdi. Xal-xal mustanq 
haqqında qocaya nağıl etdiyimi bir dəfə o eşitmişdi. O zamandan 
atasına rahatlıq vermirmiş, nəhayət, atası bu atı tutub gətirən 
adamdan pulunu əsirgəməyəcəyini ona vəd etmişdi. İki yüz dollar 
verəcəyini söyləmişdi. Mən bilirdim ki, bundan xəbər tutan kimi 
settlmentin bütün mustangerləri bu atın dalınca düşəcəklər, buna 
görə də heç kəsə bir söz demədən öz qoca madyanımı minib sənin 
yanına gəldim. 

Gənc irlandiyalı: 

— Mənimlə gedək, mister Stump, — dedi və stuldan qalxaraq 
qapıya tərəf yönəldi. 

Ovçu, irlandiyalının bu gözlənilməz dəvətindən bir qədər 
təəccüblənmiş halda onun dalınca getdi. 

Moris onu xal-xal mustanqın bağlanmış olduğu talvarın altına 
apardı. 

— Mister Stump, bu at sizin dediyiniz o mustanqa az da olsa 
oxşayırmı? 

— Mən lənətə gəlim, əgər bu həmin mustanq deyilsəl Demək, 
tutmusan, hazırdır! İki yüz dollar sizindir! Bu mustanq tamamilə bu 
məbləğə layiqdir. Nə gözəldirl Miss Poyndekster çox sevinəcəkl 
O, sevincindən lap dəli olacaql 

Xal-xal mustanqın tutulması xəbəri qoca ovçunun kefini çox 
kökəltdi. Felimin ehtiyat etməsinə baxmayaraq, şüşədə kifayət qədər 
viski qalıbmış. Zeb Stumpun nəşələnməsinə bu da az kömək etmədi. 

Süfrə başında oturanların qızğın söhbəti başlıca olaraq ovçuluq 
sərgüzəştləri və hindularla baş verən hadisələr haqqında idi. 

Zeb Stump ovçuluq işlərini çox yaxşı bildiyindən onun hamıdan 
çox danışması təəccüblü deyildi. Felim isə bu maraqlı söhbətə 
qulaq asır, hərdənbir bərkdən öz heyrətini bildirirdi. 

Bununla belə, söhbət hələ gecə yarıdan çox-çox əvvəl kəsildi. 
Ehtimal ki, boşaldılmış şüşə onları istirahət haqqında düşünməyə 
hər şeydən artıq məcbur etmişdi. 

Qoca ovçu öz madyanını uzun bir kəndirlə bağladı ki, otlaya 
bilsin. Yəhərin üstündəki köhnə, saralmış adyalı da içəri gətirdi, bu, 
onun adi yataq dəsti idi. 

— Mənim çarpayımda yatın, — ev yiyəsi nəzakətlə təklif etdi, 
— mənsə at dərisini altıma salıb döşəmənin üstündə yataram. 

— Yox, — qonaq etiraz etdi. — Zeb Stumpun uzanıb yatması üçün 
sizin heç bir şeyiniz ona lazım deyil. Mən torpaq üstündə daha yaxşı 
yatıram, bir də ki yerdə yatanda yıxılmaq təhlükəsi olmur. 

— Madam ki yerdə yatmağı bu qədər xoşlayırsınız, onda döşəmə 
hamısından yaxşıdır, mən sizin altınıza dəri salaram. 

— Cavan oğlan, lütfən, narahat olmayın — əbəs yerə vaxt itirmə- 
yə dəyməz. Mənim kimi bir oğlan heç bir döşəmə üstündə yata 
bilməz. Mənim yatağım — düzəngahın yaşıl otlarıdır. 

Təəccüblənmiş mustanger qonağın adyalı çiyninə salıb qapıya 
tərəf getdiyini gördükdə: 

— Doğrudanmı, siz açıq havada yatmaq istəyirsiniz? — soruşdu. 

— Bəli, mən başqa bir şey etmək niyyətində də deyiləm. 

— Mənə baxın, axı çox soyuqdur, üşüyərsiniz. 

— Öİşümərəm. Öşüyəndə nə olar? Bu, damın altında havasız 
qalıb boğulmaqdan daha yaxşıdır. 

— Mister Stump, zarafat etmirsiniz ki? 

— Cavan oğlan, – ovçu cavab verdi. — Zeb Stump son altı il içə- 
risində öz qoca sümüklərini hələ bir dəfə də olsun dam altında uza- 
dıb yatmamışdır. Vaxtilə mənim qoca bir əncir ağacı koğuşunda 
evə bənzər bir yerim vardı. Bu, Missisipidə idi, onda mənim qarım 
hələ sağ idi, mən bu mənzili onun xatirinə saxlayırdım. O öldükdən 
sonra mən Luizianaya, oradan da buraya köçdüm. O zamandan bəri 
Texasın səması gündüz də, gecə də mənim yeganə taxtapuşumdur. 

— Əgər siz bayırda yatmağı üstün tutursunuzsa... 

— Bəli, üstün tuturam, — ovçu qısa bir cavab verərək qapıdan 
çıxıb daxma ilə çayın arasında olan çəmənlik tərəfə getdi. 

O təkcə köhnə adyalını götürməmişdi, at qılından toxunmuş 
altı-yeddi yard! uzunluğunda çatını da qolunun üstünə atmışdı. Bu, 
adətən, atları otlaqda bağlamaq üçün işlədilən bir parça çatı idi, 
lakin indi bu çatı başqa bir şey üçun lazımdı. 

Ovçu ay işığında çəmənliyi diqqətlə nəzərdən keçirib çatını hal- 
qa şəklində yerə sərdi. 

Zeb Stump bu qəribə çəpərin içərisinə girərək adyala bürünüb 
sakitcə uzandı, bir dəqiqədən sonra o artıq yuxuya getmişdi. 

Ancaq ona uzun müddət dincəlmək müyəssər olmadı. Təəccüb 
dolu bir cüt göz ovçunun hər bir hərəkətini izləyirdi, bu gözlər Felim 
O"Nilin gözləri idi. 

— Müqəddəs Patrik, — o pıçıldayırdı, — bu nə deməkdir? Qoca 
nə üçün dövrəsinə kəndir çəkdi? 

Qalveyalının marağı əvvəlcə nəzakət hissi ilə mübarizə edirdi, 
lakin sonra onun marağı üstün gəldi. Yatmış ovçunun xorultusu 





1 Yard — 0,91 metrə bərabər olan ingilis uzunluq ölçüsü 

təzəcə eşidilmişdi ki, qalveyalı asta-asta onun yanına gedib onu 
maraqlandıran sualına cavab almaq üçün ovçunu silkələməyə baş- 
ladı. Stump açıq-aydın bir narazılıqla: 

— Görüm səni lənətə gələsən, irlandiyalı eşşəkl — səsləndi. — 
Mən elə zənn etdim ki, artıq səhərdir. Kəndiri nə üçün dövrəmə 
sərmişəm? Nə üçün olacaq: hər cür yaramazdan özümü qorumaq 
üçün. 

— Hansı yaramazdan, mister Stump? Demək istəyirsiniz ki, ilandan? 

— Ay lənətə gəlmiş, əlbəttə, ilandanl Gedin, yatın. 

Ovçunun sərt cavablarına baxmayaraq, Felim razı halda dax- 
maya qayıtdı. O, öz-özünə deyinirdi: “Texasda adamı həmişə cana 
gətirən bir şey varsa, o da adamı yatmağa qoymayan bu murdar 
ilanlardır”. Buraya gəldiyi gündən bir gecə də olsun o, sakit yata bil- 
məmişdi. Elə həmişə onların haqqında düşünər və ya onlar yuxu- 
suna girərdi. 

Felim bu tənha daxmada yaşadığı üçün çox az-az adamla görüş- 
müşdü, buna görə də çatının sehrli xassələrindən xəbəri yox idi. 

O, əldə etdiyi bilikdən istifadə etmək üçün yubanmadı. Yatmış 
ağasını oyatmamaq üçün asta-asta daxmaya gəlib divardan asılmış 
çatını götürdü, sonra qapıdan çıxıb onu daxmanın dövrəsinə sərdi. 

İrlandiyalı bu əməliyyatı qurtardıqdan sonra öz-özünə: 

— Texasda nə qədər ilan olsa da, indi daha Felim O”Nil rahat 
yata bilər, — deyə-deyə içəri girdi. 

Bundan sonra daxmaya sükut çökdü. Müqəddəs Patrikin yerlisi 
at dərisinin üstündə uzandı və daha ilandan qorxmayaraq o dəqiqə 
yuxuya getdi. 

Bir müddət elə oldu ki, sanki hamı, hətta Tara və tutulmuş 
mustanq da yatıb dincəlirdi. Ümumi sükutu pozan yalnız Stumpun 
qoca madyanı idi, o, göy otu dişləriylə qoparıb xırtaxırtla yeyirdi. 

Lakin az sonra məlum oldu ki, qoca ovçu yatmamışdır. O, bir 
böyrü üstündən o biri böyrü üstünə çevrilirdi, sanki zəhlətökən bir 
fikir onun yuxusunu əlindən almışdı. Axırda o, özünü saxlaya bilmə- 
yib adyalı üstündən ataraq qalxıb oturdu və narazılıqla ətrafına bax- 
mağa başladı. 

O hirslə: 

— Görüm səni lənətə gələsən, irlandiyalı axmaql — dedi. — Məlun 
yuxuma haram qatdı. Gərək onu çaya ataydım. Yalnız ağasına olan 

hörmətim üzündən bunu etmədim. Deyəsən, daha səhərə qədər 
yata bilməyəcəyəm. 

Ovçu bu sözləri deyib yenə də adyala bürünərək uzandı. 

Lakin yenə də yata bilmədi. Yenə də bu böyrü üstündən o böy- 
rü üstünə çevrilməyə başladı. Nəhayət, yenə qalxıb oturdu və irlan- 
diyalını söydü. 

Birdən oturduğu yerdən iyirmi fut uzaqda bir ilan gördü. 

Gözlərini ilandan ayırmadan pıçıltı ilə dedi: 

— İlanl Görəsən, hansı cinsdəndir. Zınqırovlu ilan deyil, çünki 
ondan böyükdür. Düzdür, bu yerlərdə bu böyüklükdə zınqırovlu 
ilanlara rast gəlmək olur. Yox, bu, zınqırovlu ilan deyil... Hə, indi 
başa düşürəm. Bu, yumurta axtaran “toyuq”dur. Ay çər dəymişl 
Ona bax, birbaş mənim üstümə gəlir. 

Onun səsində qorxu hiss olunmurdu. Zeb Stump Bilirdi ki, ilan 
at qılından toxunmuş çatıdan keçə bilməz və ona toxunub oddan 
qaçan kimi geri sürünəcəkdir. 

Ovçu bu sehrli dairənin içərisindən ən zəhərli ilanı da arxayın- 
lıqla izləyə bilərdi. Lakin bu ilan zəhərli ilan deyildi. Bu, koramaldı, 
özü də xalqın “toyuq” adlandırdığı zərərsiz bir ilandı. 

Zebin üzündə maraq görünürdü. “Toyuq” sürünüb lap çatıya 
yaxın gələrək başını azca qaldırdı və başı çatıya dəyən kimi dönüb 
geri süründü. 

Ovçu maraqla onun hərəkətlərini izləyirdi. 

— Yazıq heyvanl Qoy hara istəyirsə sürünüb getsin. Doğrudur, 
o, hindtoyuqlarının yumurtasını sorub hindtoyuğunun nəslini azal- 
dır, ancaq axı bu, onun yeganə qidasıdır və mənim ona qəzəblən- 
məyə əsla haqqım yoxdur. Ancaq bu məlun, axmaq irlandiyalıya 
bərk acığım tutub. Ona necə cəza vermək olar?.. Tapdıml Lap yaxşı 
tapdıml 

Qoca ovçu bu sözləri deyib yerindən qalxdı, sürünməkdə olan 
koramalın dalınca qaçdı və dərhal onu tutdu. 

— Mister Felim, indi özünü gözləl Mən sənin qorxaq ürəyinə elə 
bir vəlvələ salım ki, səhərə qədər gözünə yuxu getməsin... “Toyuq”, 
sən bu iltifatı mənə göstərərsənmi? 

Ovçu daxmaya tərəf getdi. Xəlvətcə daxmaya girib koramalı Feli- 
min öz yerini diqqətlə çəpərlədiyi çatının içərisinə buraxdı, ot üstün- 
dəki yatağına qayıdıb yenə də adyalı üstünə çəkərək öz-özünə dedi: 

— Bu koramal yarım saata kimi irlandiyalı axmağın yanına sürün- 
məsə, onda Zeb Stump axmaqdır. Dayanl Bu nədir? Lənət şeytana, 
yoxsa bu odur? 

Bu anda elə dəhşətli bir çığırtı qopdu ki, çığırtı bir neçə mil 
məsafədə bütün ətrafda olanları yuxudan oyada bilərdi. 

Əvvəlcə insan çığırtısı, daha doğrusu, yalnız Felim O”Nilin boğa- 
zından qopa bilən insan fəryadı eşidildi. Heyvanlar dərhal bu fərya- 
da səs verdilər və çox çəkmədi ki, Felimin fəryadı vəhşi səslər içə- 
risində eşidilməz oldu: it hürməsi at kişnəməsinə qarışdı. 

Ev sahibi çarpayıdan sıçrayıb qorxuya duşmüş nökərinin yanına 
qaçdı: 

-Nə olub? -soruşdu — Nədən qorxmusan? Bəlkə də, səni qara 
basıb? 

— Ah, master Moris, qara nədirl Məni ilan vurubl O, mənim 
bütün bədənimdə gəzmişdil.. Müqəddəs Patrik, mən yazıq və məhv 
olmuş bir günahkaram. Yəqin ki, indicə öləcəyəm. 

Moris tələsik işığı yandırıb soruşdu: 

— İlan vurub? De, haranı? 

Moris daxmaya girməyə macal tapmış ovçu ilə Felimin bədənini 
gözdən keçirməyə başladı. 

Mustanger nökərinin bədənini diqqətlə nəzərdən keçirdikdən 
sonra dedi: 

— Mən ilan dişləməsinin heç bir əlamətini görmürəm. 

Stump qısa olaraq: 

— Hətta bədəni cızılmayıb da, — dedi. 

— İlan vurmayıb? Lap yaxşı. Ancaq butün bədənimi gəzib. Mən 
ilanın bədəninin soyuqluğunu indi də hiss edirəm. 

Moris şübhə ilə: 

— Doğrudanmı, burada ilan vardı? — soruşdu. — Felim, bəlkə, 
bunların hamısını yuxuda görmüsən? 

— Master Moris, yuxu nədirl İlandı ki vardı. Sizi inandırıram ki, 
ilandı. 

— Bəlkə də, elə imiş, — ovçu söhbətə qarışdı. — Gəlin axtaraq, 
bəlkə, tapdıq. Sizin evinizin ətrafına at qılından toxunmuş çatı 
çəkilmişdir. İlan onun üstündən necə aşmışdır?.. Dayan, odur eyl 

Bunu deyib ovçu küncü göstərdi, koramal halqa kimi burulub 
küncdə qıvrılmışdı. 

Stump: 

— Bu ki “toyuq” adlandırılan koramaldır, — dedi, — o, göyərçin- 
dən qorxulu deyil. O, sizi vura bilməz, ancaq biz ona yenə də divan 
tutarıq. 

Ovçu koramalı qaldırıb yerə vurdu. Koramal yerindən tərpənə 
bilmədi. 

Zeb ağır dabanı ilə ilanın başını əzib: 

— Vəssalam, mister Felim, — dedi. — İndi uzanıb arxayınca səhə- 
rədək yatın, ilanlar daha sizi narahat etməzlər. 

Zeb Stump öldürülmüş koramalı ayağı ilə itələyərək gülə-gülə 
daxmadan çıxdı. O, üçuncü dəfə çəmənliyin otları üzərində düb- 
bədüz uzandı və nəhayət, yuxuya getdi. 


VIII 
fəsil 


QIRXAYAQ 


Koramal öldurüldükdən sonra hamı sakitləşdi. Felimin fəryadı 
ilə birlikdə it hürməsi də kəsildi. Ağacların altındakı mustanqlar da 
sakit oldu. 

Daxmada da sakitlik idi. Ancaq hərdənbir, çatının qüvvəsinə 
daha inanmayan qalveyalının at dərisi uzərində eşələndiyi eşidilirdi. 

Daxmanın bayırında da sakitlik idi. Sükutu yalnız bir səs pozur- 
du. Bu səs timsahın fısıltısı ilə qurbağanın qurultusu arasında bir səsə 
oxşayırdı. Lakin bu səs Zeb Stumpun burun deşiklərindən çıxdığı 
üçün ovçunun xorultusundan əlavə çətin ki başqa bir şey olaydı. 

Bu konsert azı bir saat davam etdi. 

Qalveyalı birdən: 

— Köməyə gəlin! — qışqırdı və həm daxmada yatmış ağasını, 
həm də çöldəki qonağı yuxudan oyatdı. — Ya Həzrət Məryəml Sən, 
ay günahı olmayan köməksiz adamların pənahıl Məni xilas eləl Məni 
xilas eləl 

Moris Cerald bir daha öz çarpayısından sıçrayaraq işığı yandırdı və: 

— Səni xilas edək? Nədən? – soruşdu. — Nə olmuşdur? 

— Ağa, başqa bir ilan! Ah! Namusuma and olsun, bu, mister 
Stumpun öldürdüyündən daha pis ilan idi: bu, gürzə idi. Mənim 
bütün sinəmi dişləmişdir. Mənim bütün bədənim od tutub yanır, 
elə bil ki, qızmış dəmirlə mənə dağ basıblar. 

Çiynində adyal qapının ağzında görünən Zeb Stump: 

— Görüm səni lənətə gələsənl — qışqırdı. — Axmaq, ikinci dəfə- 
dir məni yuxudan oyadırsanl Mister Cerald, üzr istəyirəm. Mənə elə 
gəlir ki, bütün ölkələrdə, Amerikada olduğu kimi, İrlandiyada da 
kifayət qədər axmaq adam var, ancaq belə bir axmağa heç yerdə 
rast gəlməmişəm. Bu ki bir bəladırl Mən bilirəm ki, onu çayda 
çimdirməsək, bu gün yata bilməyəcəyik. 

— Ah, mister Stump, belə deməyinl İkinizin də canına and olsun 
ki, burada yenə də ilan varl Mən əminəm ki, o, hələ daxmadadır. 
Cəmisi bircə dəqiqə bundan əvvəl üstümdə süründüyünü hiss etdim. 

Ovçu yumşaq bir ifadə ilə dedi: 

— Yəqin, yuxuna girib. Mən sənə deyirəm ki, Texasda heç bir 
ilan çatını aşıb keçməz. Birinci ilan, yəqin ki, sən daxmanın ətrafına 
çatını çəkməzdən əvvəl içəridə imiş. Ola bilməz ki, ikisi birdən içəri 
soxulsun. Bir də bunu bilmək çətin deyil. 

İrlandiyalı köynəyini çıxararaq: 

– АҺ, məni xilas edin! — qışqırırdı. — İlanın izləri budur, qabırğa- 
larımdadır. Düz demirəmmi? Ah, mərhəmətli Məryəm, mənim axı- 
rım necə olacaq? Mən yanıram, elə bil ki, od içindəyəm. 

Stump bərk qorxmuş qalveyalıya yaxınlaşaraq şamı onun başı- 
nın üstündə tutub: 

— İlanl — çığırdı. — Doğrudan da, ilan vurubl And olsun ki, bu, 
ilan deyill İlandan da pisdirl 

Felim kədərlə dedi: 

— İlandan da pisdir? Mister Stump, siz deyirsiniz ilandan da pis- 
dir? Sizcə, bu, qorxuludurmu? 

— Necə deyim... Hamısı yaxında dərman tapıb-tapmayacağım- 
dan asılıdır. Tapmasam, mən cavabdeh deyiləm... 

— Ah, mister Stump, məni qorxutmayınl 

İlk baxışda Felimin sinəsində qıpqırmızı bir zolaq görmüş Moris 
soruşdu: 

— Nə olub? Axı deyin görək bu nədir? — O, irlandiyalının döşün- 
dəki bu qəribə izləri ovçunun diqqətlə nəzərdən keçirdiyini görüb 

artmaqda olan bir narahatlıqla əlavə etdi: – Mən ömrümdə belə şey 
görməmişəm. Bu sizi təşvişəmi salır? 

— Böyük təşvişə salır, mister Cerald, — Stump cavab verib 
mustangeri qapının dalına apardı və Felim eşitməmək üçün pıçıltı 
ilə danışmağa başladı. 

— Axı bu nədir? — Moris sualını həyəcanla təkrar etdi. 

— Onun bədənində qırxayaq gəzmişdir. 

— Zəhərli qırxayaqmı?l Doğrudanmı, onu sancmışdır? 

— Yox, güman etmirəm. Ancaq sancması vacib də deyil, Qırxa- 
yağın bədəndə gəzməsi kifayətdir, — bu, adamı öldürür. 

— Pərvərdigaral Doğrudanmı, bu belə qorxuludur? 

— Qorxuludur, mister Cerald. Bədənində belə zolaq olan adamların 
o dünyaya getdiklərini mən bir neçə dəfə öz gözümlə görmüşəm. Təd- 
bir görülməsə, özü də təcili tədbir görülməsə, quduz it tutduqdan sonra 
olduğu kimi əvvəlcə onun canına bərk qızdırma gələcək, sonra isə huşu- 
nu itirəcəkdir. Lakin mən nə etmək mümkün olub-olmadığını aydınlaş- 
dırmayınca onu qorxutmaq lazım deyil. Bu yerlərdə bir ot bitir. Mən onu 
tapa bilsəm, Felimi müalicə etmək çətin olmayacaqdır. Bədbəxtlikdən, 
ay buludlar arasında gizlənmişdir, odur ki bitkini qarasına axtarmalı ola- 
cağam. Mən bilirəm ki, uçurumda bu bitkidən çoxdur. Siz qayıdıb onu 
sakitləşdirin, mən görüm neyləyərəm. Bir dəqiqədən sonra qayıdaram. 

Söhbətin pıçıltı ilə, özü də daxmanın qapısı dalında getməsi 
Felimi vahiməyə salmışdı. 

Qoca ovçu hələ dərman otunu axtarmağa getməmişdi ki, qal- 
veyalı vəhşi fəryadla daxmadan bayıra qaçdı. Moris öz nökərini sakit- 
ləşdirmək üçün çox əlləşdi. 

Bir neçə dəqiqədən sonra Zeb Stump yenə də qapıda göründü. 
Onun sifətindəki ifadə otaqda olanları o saat sevindirdi: dərman 
otunun tapıldığı aydın idi. Ovçu sağ əlində bir neçə tünd-yaşıl uzun- 
sov yarpaq tutmuşdu. Yarpaqların üstü bir bərabərdə düzülmüş 
sivri tikanlarla dolu idi. 

Moris bunların cactus oregano 1 adlı bitkinin yarpaqları olduğu- 
nu bilirdi. 

Qoca ovçu qapıdan içəri girərək: 

— Qorxma, mister Felim, — dedi, — daha qorxulu bir şey yoxdur. 
Sənin bədənindəki bütün giziltini öz canına çəkəcək çiçəyi tapmışam. 





! Cactus oregano — kaktusun bir növüdür. 

Sənə deyirəm, daha ulamal Sən çayın aşağısına və yuxarısına doğ- 
ru iyirmi mil məsafədə bütün quşları, heyvanları və həşəratı yuxudan 
oyatdın. Sən yenə də qışqırsan, bütün komançilər tökülüşüb buraya 
gələr, bu isə qırxayaqdan da pis olar. Mister Cerald, mən bu yar- 
paqları yarana kimi siz də sarğı hazırlayın. 

Ovçu, hər şeydən əvvəl, bıçaq ilə tikanları kəsdi. Sonra bitkinin 
qabığını soydu, kaktusu yoğun dilimlərə bölərək Felimin bədənin- 
dəki qızarmış zolağın üstünə qoydu, sonra xəstənin bədənini mus- 
tangerin hazırladığı təmiz əsgi ilə sarıdı. Zebin fikirləşdiyi kimi Feli- 
min bədəni ona görə qızarmamışdı ki, qırxayaq, sadəcə olaraq, 
onun bədənində gəzmişdi: ona görə qızarıb şişmişdi ki, qırxayaq 
öz zəhərli ağzı ilə yatmış qalveyalının qanını sormuşdu. 

Kaktus öz təsirini tez göstərdi: bu bitkinin şirəsi qırxayağın zəhə- 
rini məhv edirdi. Felim sakitləşib yuxuya getdi. Qoca ovçu qırxayağı 
axtardısa da, tapmadı, sonra çəmənə qayıdıb səhərədək sakitcə 
yatdı... 


Dan yeri söküldükdə hamı yuxudan oyanmışdı. Qızardılmış 
hindtoyuğunun qalanını səhər yedikdən sonra yola hazırlaşmağa 
başladılar. Felim artıq özünü tamamilə sağlam hiss edir və vəhşi 
atları ovçu ilə birlikdə düzəngahdan sürüb aparmağa hazırlayırdı. 
Moris də öz atını və xal-xal madyanı yola çıxmaq üçün yəhərləyirdi. 
O, təzə tutduğu ata xüsusilə çox diqqət verirdi. Yalını və quyruğunu 
səliqə ilə darayır, onu qovduğu zaman parlaq dərisinə yapışmış 
palçığı təmizləyirdi. 

Mustangerin hərəkətlərini təəccüblə izləyən Zeb: 

— Canım, boşlayın, — dedi. — Əbəs yerə belə səy edirsiniz. Vudli 
Poyndekster verdiyi sözdən qaçan adamlardan deyil. Sizin iki yüz 
dollar alacağınız mənim adımın Zeb Stump olduğu kimi bir həqiqət- 
dir. Lənət şeytana, — axı bu at bu pula, doğrudan da, dəyərl 

Moris heç bir çavab vermədisə də, dodaqlarında görünən təbəs- 
sümdən belə düşünmək olardı ki, onun xal-xal mustanqa olan xüsusi 
diqqətinin səbəbini Zeb Stump anlamamışdı. 

Heç bir saat da keçmədi ki, mustanger kəhər atına minib başı- 
na kəmənd salınmış gözəl əsir atı dalınca darta-darta yola düşdü. 
Qalan mustanqlar dördnala çaparaq Felimin arxasınca gedirdilər. 
Qoca madyanı minmiş Zeb Stump onlara güclə çatırdı. 

Hamıdan arxada tikanlı otlar üzərindən ehtiyatla adlaya-adlaya 
Tara gedirdi. 

Daxmanın keşiyini çəkmək üçün heç kəs qalmamışdı. Düzən- 
gahın dördayaqlı sakinləri içəri girməsin deyə yalnız üzünə at dərisi 
çəkilmiş qapını örtmüşdülər. Ətrafda hökm sürən sükutu bir müd- 
dət yalnız yapalağın qışqırtısı, aslanın qulaqbatırıcı nəriltisi və ac 
canavarın qəmli ulaması pozdu. 


IX 
fəsil 


SƏRHƏD QALASI 


İnc qalasının hündür bayraq ağacında, üzərində çoxlu ulduz 
şəkli olan bir bayraq dalğalanırdı, bayrağın kölgəsi bura xas olan qəri- 
bə bir mənzərəyə düşərək titrəyirdi. 

Bu mənzərə yarıhərbi, yarımülki, yarıvəhşi və yarımədəni olan 
həqiqi sərhəd həyatının mənzərəsi idi. 

Burada ağ və qara irqdən olan adamların əynində müxtəlif 
geyimlər görmək olardı. 

Qalanın özünün də qeyri-adi bir görünüşü vardı. Onun nə üstü örtü- 
lü istehkamları, nə yeraltı yolları, nə xəndəkləri, nə də qlasisləril vardı, 
— demək olar ki, burada heç bir şey qalanı xatırlatmırdı. İki yüz at yerlə- 
şən talvarın ətrafına isti ölkələrdə bitən alqorabiya ağacı gövdələrindən 
hasar çəkilmişdi. Hasardan qıraqda onlarca sadə tikili gözə çarpırdı, bu 
tikililərin çubuqdan hörülmüş divarlarına gildən suvaq vurulmuşdu. 
Arxada hərbi xəstəxana və anbarlar yerləşmişdi, bir tərəfdə keşikçi 
məntəqəsi, o biri tərəfdə isə aşxana və zabitlərin mənzilləri görünürdü. 

Hər şey dedikcə sadə, eyni zamanda təmiz və səliqəli idi. Suvan- 
mış sadə divarlara əhəng çəkilmişdi. İnc qalası deyilən bu idi. 

Yaxında başqa evlər də vardı, bu evlər qala adlanan yerdəki 
evlərdən heç də böyük deyildi. Bu evlər də Amerika bayrağının hima- 
yəsi altında idi, Amerika bayrağı onların üzərində dalğalanmasa da, 
bu evləri amerikalılar tikmişdi və amerikalılar da saxlayırdı. Bu evlər 





! Qlasis — qala xəndəyi qabağındakı torpaq yığını 

Amerika hərbi məntəqəsinin yaxınlığında yarandıqdan sonra sürətlə 
artıb böyük şəhər olan qəsəbələrdən birinin təməli idi. 

Hazırda qəsəbənin sakinləri — anbarında hərbi ərzağa daxil 
olmayan spirtli içkilər saxlayan bir alverçidən, mehmanxana sahibin- 
dən (onun mehmanxanasının yanında bir meyxana vardı, meyxana- 
nın torpaq döşəməsi tərtəmizdi, buraya gələn əyyaşları cəlb etmək 
üçün rəflərinə içki şüşələri düzülmüşdü), yerli qarnizonun cibini 
soyan usta qumarbazlardan, iyirmiyədək ovçudan, naxırçıdan, mus- 
tangerdən və ümumiyyətlə, bütün ölkələrdə hər bir hərbi qəsəbə 
üçün zəruri olub tərifə gəlməyən adamlardan ibarət idi. 

Bu kiçik settlmentin evləri bir qaydada yerləşmişdi. Görünür, 
bu evlər bir adamın mülkü idi. Onlar bağçanın ətrafında tikilmişdi, 
burada fənərlər və heykəllər əvəzinə tapdalanmış otlar üzərində sərv 
ağacının qurumaqda olan gövdəsi və bir neçə kol görünürdü. 

Bu yerdə Leona daralıb kiçik bir çay şəklini alırdı və qala ilə 
qəsəbənin arasından axırdı. Çayın qabağı düzənlikdi, düzənlik züm- 
rüd kimi yaşıl otla örtülmüşdü, uzaqda da qara bir meşə görünürdü. 
Meşədə bitən böyük palıd və qoz ağacları, qarağaclar, tikanlı kak- 
tus pöhrələri, demək olar ki, nəbatatçılara məlum olmayan saysız- 
hesabsız sarmaşan və sürünən tüfeyli bitkilərlə öz varlıqları uğrunda 
mübarizə edirdi. Kiçik çayın cənub və şərqinə doğru plantasiyalar- 
dakı evlər nəzərə çarpırdı. Onların bir qismi daha ibtidai və yeni 
tikintilərdi, lakin daha zərif üslubda olan bir qismi isə, görünür, çox- 
dan tikilmişdi. Evlərdən biri diqqəti daha çox cəlb edirdi — bu, yas- 
tı damı və diş-diş hasarı olan böyük bir tikinti idi, evi üç tərəfdən 
əhatə edən meşənin yaşıl fonunda evin ağ divarları daha çox nəzərə 
çarpırdı. Bu, Kasa-del-Korvo malikanəsi idi. 

Lakin budur, siz şimala döndükdə gözlənilmədən qarşınızda konus 
şəklində tək bir dağ yüksəlir. Bu dağın hündürlüyü bir neçə yüz fut olar, 
onun arxasında dumanlı üfüqlərdə Qvadalup dağlarının qırıq xətti görünür. 

Siz yuxarı baxdıqda başınız üzərində həm göy yaquta, həm də 
firuzəyə çalan göy görərsiniz. Gündüzlər tərtəmiz və buludsuz olan 
bu göydə yalnız günəşin qızıl şəfəqləri görünür. Gecələri isə sanki 
saf poladdan hazırlanmış ulduzlar göyə səpələnir və ay burada 
adama gümüşdən tökülmüş kimi görünür. 

Ay və ulduzlar batdıqdan sonra çiçəklərin ətrini gətirən külək 
Mataqord körfəzindən əsdikdə aşağıya baxın, siz elə əlvan, elə parlaq, 

müxtəlif rənglər dolu elə bir mənzərə görərsiniz ki, bunu təsvir 
etmək, bəlkə də, heç mümkün deyil. 

Siz Birləşmiş Ştatların piyada əsgərlərinin mavi rəngli geyimləri- 
ni, draqunların göy, nişançıların açıq-yaşıl mundirlərini görərsiniz. 
Tam hərbi geyimdə siz yalnız bir neçə növbətçi zabitə rast gələ 
bilərsiniz. Onların yoldaşları boş vaxtlarından istifadə edərək, 
əyinlərində qırmızı flaneldən köynək, başlarında yumşaq şlyapa və 
ayaqlarında təmizlənməmiş uzunboğaz çəkmə, ya barakların 
ətrafında, ya da tövlənin talvarı altında gəzişirlər. 

Zabitlər heç də hərbi paltar geyməmiş adamlarla laqqırtı vurur- 
lar. Bu ovçular maral dərisindən gen paltar geymiş və eyni dəridən 
ayaqlarına boğazlıq keçirmişlər, çobanlar, mustangerlər Meksika pal- 
tarı geymişlər, onların ayağında enli şalvar, çiyinlərində serape, baş- 
larında sombrero deyilən yana əyilmiş qara parlaq şlyapa var. Zabit- 
lər ya ticarət işləri, ya da sülh müqavilələri bağlamaq üçün dost- 
casına danışıqlar aparmaq məqsədilə gəlmiş hindularla söhbət edir- 
lər, onların yaxınlıqdakı çadırları görünür. Evdə toxunmuş qırmızı, 
yaşıl və mavi şallara bürünmüş hinduların bədənləri olduqca bəzəkli 
və son dərəcə gözəl görünür. Hətta dərilərinə döydürdükləri məna- 
sız şəkillər, çirkdən bir-birinə yapışan və at qılı bağlayıb daha da 
uzadılmış qara, uzun saçları da onların gözəlliyinə xələl gətirə bilmir. 

Müxtəlif millətdən olan irq, yaşayış tərzi və peşələrinin tələbinə 
görə müxtəlif paltar geymiş adamları təsəvvür edin, bunlara zabitlə- 
rin xidmətçilərini və ya yaxındakı settlmentdə yaşayan plantasiya 
sahibinin qasidi olan qara zənciləri də əlavə edin, onların dəstə- 
dəstə söhbət etdiklərini və ya düzəndə furqonların arasında gəziş- 
diklərini, arabanın üstünə qoyulmuş iki ağır topu, orifinallıq etmək 
üçün çadırda yatmağı üstün tutan zabitlərin yaşadığı bir və ya iki ağ 
çadırı, ucuna süngü taxılmış bir neçə tüfəngi də təsəvvür edin, — onda 
sizin gözləriniz qarşısında Texasın sərhədində, sivilizasiyadan kənar 
bir yerdə olan hərbi qalanın həqiqi mənzərəsi canlanar. 


x kK k 
, Luizianalı plantasiya sahibi yeni evə gəldikdən bir həftə sonra 
İnc qalasının qabağındakı meydançada dayanmış üç zabit Kasa- 


del-Korvo malikanəsinə tamaşa edirdi. 

Onların üçü də cavan idi, ən böyüyünün yaşı otuzdan çox 
olmazdı. Üzərində düzbucaqlı üçbucaq olan poqonlar birinin kapi- 
tan rütbəsində olduğunu göstərirdi, bir düzbucaqlı üçbucağı olan 
ikinci zabit baş leytenant, boş şevronundanl da göründüyü kimi 
üçüncü zabit yəqin ki, kiçik leytenant idi. 

Onlar xidmətdən azad idilər və öz aralarında Kasa-del-Korvoya 
yeni gəlmiş adamlar haqqında danışırdılar. 

Qarnizonun bütün zabit heyətinin aldığı dəvətnaməni nəzərdə 
tutan piyada zabiti: 

— Deyəsən, qəsəbəyə təzə gələnlər münasibətilə şənlik olacaq- 
dır, — dedi. — Əvvəlcə nahar, sonra rəqs, həngamədirl Biz orada, 
yəqin ki, settlmentin bütün əsilzadələrini və gözəllərini görə bilə- 
cəyik. 

— Əsilzadələri? — draqun alayının leytenantı güldü. — Əsilzadə- 
lərimizin çox olduğunu demək olmaz, gözəllərimiz isə daha azdır. 

— Qenkok, sən səhv edirsən. Leona sahillərində əsilzadə də, 
gözəl də tapmaq olar. Birləşmiş Ştatların bəzi adlı-sanlı adamları 
buraya köçüb gəlmişlər. Biz onları Poyndeksterin düzəltdiyi şənlikdə 
görəcəyik, buna mənim şübhəm yoxdur. Əsilzadələrə gəlincə, 
evsahibi özü elə bir əsilzadədir ki, onun təkcə şənlikdə olması bütün 
qonaqlara çox böyük təsir edəcəkdir. Gözəllərə gəlincə, mərc 
gəlirəm ki, onun qızı Sabina bu tərəfdə olan bütün qızlardan 
qəşəngdir. Komissarın qardaşı qızı birinci gözəl kimi tutduğu yeri 
ona güzəştə getməli olacaq. 

Atıcı qoşun leytenantı səsini mənalı bir ifadə ilə uzadaraq dedi: 

— Belə del Demək, miss Poyndekster çox gözəl qızdır? 

— Sizə deyirəm ki, o, çox qəşəngdir, ancaq ola bilər ki, mən 
onu Lafurşgildə axırıncı dəfə gördükdən sonra xarab olub. Orada 
bir neçə cavan oğlan var idi, hamısı özlərini ona bəyəndirmək istə- 
diyindən az qalmışdı ki, iş duellə qurtarsın. 

— Görünür, çox nazlı-işvəli qızdır, — atıcı qeyd etdi. 

— Zərrə qədər də, Krossmanl Sizi inandırıram ki, əksinədir. O, ağıllı 
bir qızdır və şit hərəkətlər xoşuna gəlmir. Təkəbbürlü olmaq atasın- 
dan ona irsən keçmişdir. Bu, Poyndeksterlərin hamısına aid bir 
xasiyyətdir. 

Gənc draqun zarafatla dedi: 





1 Şevron — hərbi rütbəsi olanların qollarındakı bafta 

— Bu qız lap mənim bəyəndiyim qızlardandır. Kapitan Sloman, 
o qız siz dediyiniz qədər qəşəng olarsa, onda, yəqin, mən ona vuru- 
lacağam. Mənim ürəyim azaddır, Krossmanınkı kimi deyil. 

Kapitan təmkinlə: 

— Mənə qulaq ver, Qenkok, — dedi. — Mən mərc gəlmək istəmi- 
rəm, ancaq sizi inandırmaq istəyirəm ki, Luiza Poyndeksteri gördük- 
dən sonra onun haqqında daha belə danışmayacadqsınız. 

— Sloman, lütfən, mən sarıdan nigaran olmayın. Mən gözəl gözlə- 
rin atəşi altında çox olmuşam, büna görə də bundan çox qorxmuram. 

— Ancaq belə gözlərin yox. 

— Lənət şeytanal Siz adamı heç görmədiyi bir qıza vurulmağa 
vadar edirsiniz. Sizin dediyinizdən belə çıxır ki, o, insanı heyran edir. 

— Bəli, siz səhv etmirsiniz. Siz ona qəti olaraq vurulmamışdan 
əvvəl mən sizi xəbərdar etməliyəm ki, onların ailəsində sizə zərər yeti- 
rə biləcək bir adam vardır. 

— Yəqin ki, qardaşıdır. Qızın qardaşı həmişə belə şeyə mane olur. 

— Onun qardaşı var, ancaq iş qardaşında deyil. O, Poyndekster- 
lərin ailəsində yeganə gözəl bir oğlandır ki, təkəbbür qurdu onun 
ürəyini gəmirmir. 

— Onda qızın əsilzadə atasıdır? 

— Yox, qoca Poyndekster də deyil. 

— Bəs onda kimdir? 

— Onun bibisi oğlu Kassi Kolxaun. Çox qəribə bir vücuddur. 

— Deyəsən, mən bu adı eşitmişəm. 

Kiçik leytenant: 

— Mən də eşitmişəm, — dedi. 

— Meksika müharibəsi ilə bu və ya digər yolla əlaqəsi olan, yəni 
Skott yürüşündə iştirak etmiş hər kəs onun haqqında eşitmişdir. 
Demək lazımdır ki, Kolxaun yaxşı ad çıxarmışdır. Missisipi ştatında 
doğulduğu üçün o, Missisipi volontyorlarından ibarət alayda kapitan 
imiş. Ancaq onu çox vaxt alayın qərargahında deyil, arxada, qumar 
masasının arxasında görürmüşlər. O, bir-iki iş tutur, bununla da 
dalaşqan adını qazanır. Lakin bu adı o, Meksika müharibəsindən əvvəl 
də qazanmışdı. Yeni Orleanda o, təhlükəli bir adam kimi məşhur imiş. 

Gənc draqun bir qədər şübhə ilə: 

— Nə olsun ki? — dedi. — Mister Kassi Kolxaunun təhlükəli və ya 
dinc adam olub-olmadığının kimə nə dəxli varl Doğrusu, mənim 

üçün bunun fərqi yoxdur. Axı siz deyirsiniz ki, o, qızın ancaq bibisi 
oğludur. 

— Heç də belə deyil. Mənə elə gəlir ki, kapitanın onda gözü var. 

— Qızın da mı onda gözü var? 

— Bunu bilmirəm. Görünür ki, atası onun xatirini çox istəyir. Çox 
məxfi olsa da, qızın atasının ona göstərdiyi hüsn-rəğbətin səbəbini 
mənə izah etmişlər. Bu, adi bir hadisədir: hər şey pul asılılığı üzə- 
rində qurulmuşdur. Poyndekster qabaqlarda olan kimi varlı deyildir, 
yoxsa biz onu heç bir zaman burada görməzdik. 

Bu anda səhər baxışına toplaşmaq üçün şeypur çalındı. Bu 
mərasimə bu kiçik qalada da, ordu korpusunda olduğu kimi, riayət 
edilirdi. 

Öz hissəsini baxışa hazırlamaq üçün üç zabitin üçü də hissələ- 
rinə getdi, baxışı, qalanın komandiri olan mayor keçirirdi. 


X 
fəsil 


KASA-DEL-KORVO 


Kasa-del-Korvo qəsəbəsi və ya qasiyendası Leona çayının meşə- 
lik sahilləri ilə üç mildən çox uzanır, düzənə, cənuba doğru isə iki 
dəfə artıq sahə tuturdu. 

Meksika Amerikasında malikanələr adi malikanələrdən olsa da, 
yanlış olaraq qasiyenda adlandırılır. Kasa-del-Korvodakı bu malika- 
nə İnc qalasından bir top atəşi mənzilində tikilmişdi. Onun ağ divar- 
larının bir hissəsi isə çayın sahilini haşiyəyə almış hündür ağacların 
kölgəsində gizlənmişdi. Burada çay nal şəklində kəskin surətdə 
dönürdü. 

“Casa del Corvo”, yəni, “Çay döngəsində ev” adı da buradan 
götürülmüşdür. 

Ehtimala görə, evin yeri onu hindulardan daha yaxşı müdafiə 
etmək məqsədilə seçilmişdi, çünki Amerikanın müstəmləkə edildiyi 
ilk vaxtlarda hindular buraya köçmüş avropalılara tez-tez hücum 
edirlərmiş. 

Malikanənin qabağı düzənə baxırdı, bu düzən də nəhayətsiz 
yaşıl xalı kimi ta üfüqədək uzanıb gedirdi. 

Meksikadakı başqa malikanələr kimi, Kasa-del-Korvonun arxi- 
tekturası da Mavritaniya-Meksika üslubunda idi. Yastı damı olan bu 
birmərtəbə evin dövrəsinə taxta hasar çəkilmişdi. Həyətə sal daşlar 
döşənmişdi, həyətin ortasında fəvvarə, dama qalxmaq üçün nərdi- 
van və taxtadan düzəldilmiş böyük darvaza vardı. Darvazanın hər 
iki tərəfində dəmir barmaqlıq vurulmuş iki və ya üç pəncərə görü- 
nürdü. Hasarın bayır tərəfində bir neçə köhnə daxma vardı, bu dax- 
malarda zənci qullar yaşayırdı. Onların bu yoxsul daxmaları planta- 
siya sahibinin evi ilə kəskin bir ziddiyyət təşkil edirdi. 

Luizianalı plantasiya sahibinin aldığı malikanə belə bir malikanə idi. 


x k x 


Luiza Poyndekster fikirli halda güzgü qabağındakı kresloda otur- 
du və kənizinə əmr etdi ki, qonaqları qəbul etmək üçün onu geyin- 
dirsin və başını darasın. 

Bu, Poyndeksterin buraya köçməsi münasibətilə düzəltdiyi tən- 
tənəli nahardan təxminən bir saat əvvəl idi. Lakin gənc qızın hərə- 
kətlərində hiss olunan rahatsızlığı bununlamı izah etmək lazım gəlir- 
di? Zənci kənizin bu barədə öz rəyi vardı: bunu onların arasında 
gedən söhbət sübut edirdi. 

Doğrudur, bunu söhbət adlandırmaq çətindir. Luiza fikrindəki- 
ləri, sadəcə olaraq, bərkdən deyir, kəniz isə onun dediklərini əks- 
səda kimi təkrar edirdi. Gənc qız bütün ömrü boyu kölə kənizə bir 
əşya kimi baxmağa adət etmişdi. O, öz fikirlərini kürsüdən, masa- 
dan, divandan və onun otağındakı başqa əşyadan gizlətmədiyi kimi, 
ondan da gizlətməyə bilərdi. Fərq yalnız bunda idi ki, Florinda nə 
təhər olsa, yenə də canlı bir məxluq idi və suallara cavab verə bilirdi. 

Florinda otağa gəldikdən sonra on dəqiqə boş-boş şeylər haq- 
qında ara vermədən zəvzəmiş və Luizanın danışığında onun iştirakı 
yalnız ayrı-ayrı qeydlərdən ibarət olmuşdu. Zənci qız gənc xanımın 
qəşəng saçlarını daraya-daraya: 

— Ah, miss Lui, — deyirdi, — sizin nə gözəl saçlarınız var! Sanki 
sərv ağacından sallanan saçaqlı İspaniya yosunudur. Yalnız rəngi 
başqadır və şəkər şirəsi kimi parlayır. 

Luiza Poyndekster kreol olduğundan saçlarının qaralığını çətin 
demək olardı. Zənci qızın sadəlövhcəsinə, lakin çox düzgün olaraq 
dediyi kimi, bu saçlar İspaniya yosunu kimi yumşaqdı, ancaq qara 
deyildi. Onun saçları bəzən çanaqlı bağada və ya qışda tutulmuş 
samurda təsadüf edilən şabalıdı rəngdə idi. 

— Ah, – Florinda sözünə davam etdi, — bu qıvrım zənci saçlarımın 
əvəzində sizin gözəl saçlarınız məndə olsaydı, onlar hamısı, hamısı 
mənim ayaqlarıma döşənərdi. 

Gənc qız, sanki, öz xəyallarından ayrılaraq: 

— Sən nədən danışırsan? — soruşdu. — Necə dedin? Sənin 
ayaqlarına döşənərdi? Kim? 

— Məgər siz mənim dediklərimi anlamırsınız? 

— İnanın ki, yox. 

— Onları məni sevməyə məcbur edərdim. Bax mən bunu demək 
istəyirəm. 

— Axı kimi? 

— Bütün ağ rəngli cənabları. Plantasiyanın gənc sahibini, qala- 
nın zabitlərini, hamını, hamını. Bu saçlarla onların hamısını özümə 
məftun edərdim. 

Luiza öz uzun saçlarını Florindada təsəvvür edib güldü: 

— Ha-ha-hal Sən elə bilirsən mənim saçlarım səndə olsaydı, bir 
kişi də qabağında dayana bilməzdi? 

— Yox, miss, mən istərdim ki, təkcə saçlarınız yox, sizin sevimli 
çöhrəniz də, əhəng kimi ağ dəriniz də, çox gözəl biçimli bədəniniz 
də məndə olaydı... Bu, çox gözəl olardı. Ah, miss Lui, siz o qədər 
gözəlsiniz kil Ağ rəngli cənabların sizin gözəlliyiniz haqqında danış- 
dıqlarını eşitmişəm. Lakin onların dediklərini eşitmək mənə lazım da 
deyil, mən özüm görürəm. 

— Florinda, sən yaltaqlanmağa öyrənmisən. 

— Yox, miss, sizi inandırıram ki, belədir. Sözlərimdə bir kəlmə də 
olsun yaltaqlıq yoxdur, bir kəlmə dəl Sizin canınıza and içirəml 
Həvarilərə and olsunl 

Luizaya bircə dəfə baxmış adam üçün bu zənci qadının andları 
artıq görünərdi. 

Luiza Poyndeksterin gözəl olduğunu demək - yalnız onu əha- 
tə edən cəmiyyətin rəyini təkrar etmək idi. Onun gözəlliyi haqqın- 
da rəssam fırçası yalnız zəif təəssürat yarada bilərdi, heç bir 

rəssam cansız kətan üzərində onun gözlərində parlayan işığı çəkə 
bilməzdi. 

Florindanın ciddi inandırmalarına qarşı qız ancaq gülüşlə cavab 
verirdi, lakin bu gülüşdə zərrə qədər də şübhə yox idi. Öz gözəlliyini 
ona xatırlatmağa gənc qızın ehtiyacı yox idi. Zənci qızın tərifi ona az 
təsir etdi və Luiza yenə də fikrə daldı. 

Bu, Florindanı fikrindən döndərmədi. O, öz-özünə danışırmış 
kimi dedi: 

— Ah, gənc xanımın gözəlliyinin yarısı Florindada olsaydı, o heç 
kəsə əhəmiyyət verməzdi, heç kəs üçün ah çəkməzdil 

Onun sözlərinə təəccüb etmiş Luiza: 

— Ah çəkməzdi? - təkrar etdi. — Sən bununla nə demək istəyirsən? 

— Miss Lui, Florinda siz güman etdiyiniz qədər də nə kordur, 
nə də ki kar. O, sizin bir yerdə dinmədən oturub yalnız dərindən ah 
çəkdiyinizi çoxdan görür. Biz Luizianada olarkən siz heç bir zaman 
belə etməzdiniz. 

— Florindal Sən, deyəsən, ağlını itirmisən, ya da onu Luizianada 
qoyub gəlmisən. Görünür, buranın havası sənə pis təsir edir. 

— Miss Lui, namusuma and olsun, siz bu barədə özünüzdən 
soruşmalısınız. Sizinlə belə açıq danışdığıma körə qəzəblənməyin. 

— Yox, qəzəblənmirəm. Mən nə üçün sənə qəzəblənməliyəm? Mən 
qəzəblənmirəm. Ancaq sən haqlı deyilsən. Sənin görüb-eşitdiklərin 
yalnız sənin uydurmalarındır. Mənim ah çəkməyimə gəlincə, ah çək- 
məyə mənim heç vaxtım da yoxdur, indi mən yüzədək qonağı qəbul 
etməliyəm və demək olar ki, onların heç birini tanımıram. Onların içə- 
risində sənin özünə məftun etmək istədiyin gənc plantasiya sahibləri və 
zabitlər olacaqdır. Ha-ha-hal Mənim onları, onlardan heç birini məftun 
etmək arzum yoxdur, mən onların hamısını sənə güzəştə gedə bilərəm. 

— Ah, miss, — zənci qadın maraqla soruşdu, — Lui, doğrumu deyir- 
siniz? Deyirsiniz ki, bu cənablardan birini də bəyənmirsiniz? Axı ora- 
da çox, çox gözəl kişilər olacaqdır. O gənc plantasiya sahibi, o iki 
gözəl zabit, yox, üç gözəl zabit də orada olacaqdır. Siz onları tanı- 
yırsınızmı? Onların hamısı sizə qarşı çox diqqətli idi. Miss, siz əmin- 
sinizmi ki, onlardan biri üçün də olsun ah çəkmirsiniz? 

— Yenə ah! – Luiza istəmədən güldü. — Kifayətdir, Florinda, vaxt keçir. 
Unutma ki, bu gün böyük qonaqlıqdır və özümü toplayıb evin sahibəsi 
kimi yüksək bir rolu oynamaq üçün mənə azı yarım saat vaxt lazımdır. 

— Narahat olmayın, miss Lui, narahat olmayın. Sizi geyindirmək 
çətin deyil. Bütün paltarlar sizə yaraşır. Siz hətta plantasiyada işlə- 
yən qadının sadə paltarını geyinsəniz də, birinci gözəl olacaqsınız. 

— Ancaq, Florinda, yaltaqlanmağı yaman öyrənmisənl Mənə elə 
gəlir ki, sənin məndən bir təmənnan var. Bəlkə də, istəyirsən ki, 
mən səni Pluto ilə barışdırım? 

— Yox, miss, Pluto bir də mənim dostum olmayacaqdır. O qara 
düzəndə bizi tufan yaxaladıqda o, elə bir qorxaqlıq göstərdi kil Ah, 
miss Lui, o kəhər atlı cənab vaxtında bizim dadımıza çatmasaydı, 
biz nə edərdik?l 

— Florinda, o olmasaydı, yəqin ki, bizlərdən heç birimiz indi 
burada olmazdıq. 

— Ah, missl Necə gözəl oğlandıl Onun sifəti sizin yadınızdadır- 
mı? Onun sıx saçlarının rəngi lap sizin saçlarınızın rəngində idi, 
ancaq mənim saçlarım kimi bir qədər qıvrımdı. Onun yanında gənc 
plantasiya sahibi və ya o zabitlər heç nədirl Heç bir şeyə yaramazlar. 
Biz zəncilər onları “ağ zibil” adlandırırıq. O gözəl kişi üçün ah çək- 
məyə dəyər. O, buna layiqdir. 

Bu ana qədər gənc qız öz sakitliyini saxlayırdı, bundan sonra da 
sakit olmaq istədisə də, bacarmadı. Florinda təsadüfənmi və ya 
qəsdənmi öz gənc xanımının ən gizli hisslərinə toxunmuşdu. Luiza 
sirrini hətta öz kölgəsinə belə açmaq istəmirdi. Elə bu zaman həyət- 
dən eşidilən uca səslər onu sevindirdi. Öz bəzək-düzəyini qurtar- 
maq və davam etdirmək istəmədiyi söhbətə son vermək üçün bu 
çox yaxşı bəhanə idi. 


XI 
fəsil 


GÖZLƏNİLMƏZ QONAQ 


— Ey, zənci, ağan haradadır? 

— Ser, mister Poyndekstermi? Qocası, yoxsa cavanı? 

— Cavanı mənim nəyimə gərəkdir. Mən mister Poyndeksteri soru- 
şuram, haradadır? 

— Bəli, bəli, ser, onlar ikisi də evdədir, daha doğrusu, ikisi də evdə 
yoxdur: nə qoca ağam, nə də gənc mister Henri. Onlar aşağıda, çayın 
kənarındadırlar, hasarın çəkilməsinə baxırlar. Bəli, bəli, hər ikisini 
orada taparsınız. 

— Aşağıda, çayın kənarında? Necə bilirsən, buradan uzaqdırmı? 

— Bəli, serl Zəncinin fikrincə, təxminən üç və ya dörd mil, bəlkə 
də, çoxdur. 

— Üç və ya dörd mil? Sən lap axmaqsanmış ki. Məgər mister Poyn- 
deksterin plantasiyası bu uzunluqdadır? O, özgəsinin də torpağına 
hasar çəkməz. Mənə bax, yaxşısı budur, de görüm, nə vaxt evə 
qayıdacaqdır? Ümidvaram ki, bunu bilərsən. 

— Onlar hər ikisi çox tez qayıtmalıdır, mister Kolxaun da. Bu 
gün bizim evdə böyük bayramdır. Siz bunu mətbəxdən gələn qoxu- 
dan da bilərsiniz. Bu gün hər nə desəniz bişirirlər. Ağamız, Luiziana- 
da düzəltdiklərindən pis qonaqlıq təşkil etməmişdir. 

— Ah, mister Zebulon Stump, sizsinizmi? — gözəl bir səs eşidildi və 
Luiza Poyndekster eyvanda göründü. O, sürahiyə yaxın gələrək sözünə 
davam etdi. — Sizi bu qədər tez görəcəyimi gözləməsəm də, gələn ada- 
mın siz olduğunu bildim. Mənə elə gəlirdi ki, siz uzaq bir səyahətə get- 
mişsiniz. Sizi burada görməyimə çox şadam. Atam və Henri sizin gəlişi- 
nizə çox sevinəcək... Pluto, bu saat Klunun yanına get, soruş gör mis- 
ter Stumpu qonaq etmək üçün nəyi var... Axı siz nahar etməmişsiniz, elə 
deyilmi? Başdan-ayağa toz içindəsiniz, uzağamı getmişdiniz?.. Florinda, 
bu dəqiqə bufetə qaç, içməyə bir şey gətir. Mən şübhə etmirəm ki, belə 
isti bir gündə mister Stump bərk susamışdır... Nə içmək istəyirsiniz: 
portveyn, şerri, klaretmi? Ah, indi yadıma düşdü: siz Mononqaxel viskisi 
içirsiniz. Deyəsən, varımızdır... Florinda, qaç tez gətir... Mister Stump, 
eyvana qalxın, lütfən, gəlin oturun. Siz atamı görmək istəyirsiniz? 
O, indilərdə qayıtmalıdır. O gəlincə mən sizi məşğul etməyə çalışaram. 

Qız sözünü bundan tez qurtarsaydı, fərqi yoxdu, sözlərinə bir- 
dən cavab ala bilməyəcəkdi. Hətta indi də Stump bir neçə saniyə- 
dən sonra sözə başladı. O, gözlərini qızdan ayırmadan dili tutulmuş 
kimi yerində donub qalmışdı. 

— Miss Luiza, ey göyün qüvvələri! — deyə o, nəhayət, dilləndi. — Mən 
sizi Missisipidə görərkən sizin bu dünyada ən gözəl bir məxluq oldu- 
ğunuzu güman edirdim. Lakin indi mən əminəm ki, siz bu dünya- 
nın deyil, göylərin də ən gözəl məxluqusunuz. 

Gənc qızın yenicə daranmış saçları gözəl bir surətdə parlayırdı. 
Özünü soyuq su ilə yuduqdan sonra yanaqları qızarmışdı. Ağ hindu 
kisəyisindən tikilmiş paltarında o, doğrudan da, çox gözəldi. 

— Vay, vayl Mister Stump, mən bunu sizdən gözləməzdim. Texas 
nəzakətli sözlər söyləməyi sizə öyrətmişdir. Əgər siz bu cür davam 
etsəniz, qorxuram ki, qabaqlarda olduğu kimi, sadə danışmağı unu- 
dacaqsınız. Məncə, bu kimi lütfkarlıqdan sonra siz bir yaxşı içməli- 
siniz... Florinda, niyə dayanmısan? Tez oll.. Gərək ki, dediniz viski 
xoşlayırsınız? 

— Mən bunu deməsəm də, hər halda, bunu düşündüm. Bu da 
eyni şeydir. Bəli, mən Amerika içkilərini xarici şərablardan daha 
üstün tuturam. Texas bu cəhətdən məni dəyişdirə bilmədi. 

Florinda viski ilə yarısınadək doldurulmuş stəkanı göstərərək: 

— Mister Stump, siz viskiyə su qatırsınızmı? 

— Yox, əziziml Su nədirl Bu gün su içməkdən canım boğazıma 
gəlib. Səhər açılandan indiyədək dilimə bir damcı da içki dəyməyib. 

— Əzizim mister Stump, axı viskini susuz içmək olmaz, boğazınızı 
tamam yandırar. Bir az bal və ya şəkər götürün. 

— Niyə gül kimi şeyi korlayım?1 Viski bu şirin şeylərsiz də gözəl 
içkidir, xüsusilə siz ona nəzər saldıqdan sonra. Viskini susuz içib-içə 
bilmədiyimi bu saat görərsiniz. Verin bir yoxlayıml 

Qoca ovçu şərabı dodaqlarına qaldırıb, üç-dörd qurtumda stə- 
kanı boşaldıb Florindaya qaytardı. Onun ağzının marçıltısı gənc 
qızın və kənizin dilindən çıxan heyrət nidalarını, demək olar ki, 
eşidilməz etdi. 

— Deyirsiniz ki, boğazımı yandıracaq? Zərrə qədər də yox. Viski 
ancaq boğazımı yuyub-təmizlədi, indi mən xal-xal mustanq haqqın- 
da sizin atanızla danışmağa hazıram. 

— Eləmil Mən lap yadımdan çıxarmışdım... Yox, mən bunu demək 
istəmirdim. Mən elə bilirdim ki, bəs siz mustanq haqqında hələ bir şey 
öyrənə bilməmisiniz. Yoxsa bu gözəl at haqqında yeni bir xəbər var? 

— Gözəl at haqqında, – bunu düz dediniz. 

— Son dəfə bizdə olduqdan sonra o mustanq haqqında yeni bir 
şey eşitmisinizmi? 

— Nəinki eşitmişəm, hətta görmüşəm də, əlimi də vurmuşam. 

— Ola bilməzl 

— Mustanq tutulub. 

— Doğrudanmı? Çox gözəl xəbərdirl Mən onu görməklə nə 
qədər şad olacağam, onu minmək nə qədər yaxşı olacaq! Texasda 
olduğum zamandan bəri mənim heç yaxşı atım olmayıb. Nə qiy- 
mətə olursa-olsun bu mustanqı mənə alacağını atam vəd etmişdir. 
Onu tutan xoşbəxt adam kimdir? 

— Əlbəttə ki, mustanger. 

— Mustanger? 

— Bəli, özü də elə bir mustanger ki, bütün düzəndə tayı-bərabəri 
yoxdur. Nə at minməkdə, nə də mustanqın boynuna kəmənd sal- 
maqda heç kəs onunla rəqabət edə bilməz. Bəlkə də, siz öz meksi- 
kalılarınızı mənə misal gətirəcəksiniz? Mən ömrümdə hələ elə bir 
meksikalı görməmişəm ki, o oğlan kimi at minə bilsin. 

— Bəs onun adı nədir? 

— Adı nədir? Sizə etiraf etməliyəm ki, mən onun familiyasını heç 
bir zaman eşitməmişəm, adı isə Morisdir. Qalanın civarlarında o, 
Moris-mustanger adı ilə məşhurdur. 

Qızın son sualında səslənən kəskin marağı duymaq üçün qoca 
ovçu bir o qədər həssas deyildi. O həmçinin suala cavab verərkən 
qızın yanaqlarının qızartısını da sezmədi. 

Lakin bu, Florindanın gözündən qaçmadı. 

— Ah, miss Lui, — o səsləndi, — bizi qara düzəndə xilas edən o 
gənc və igid cənabın adı belə idi axıl 

— Bəli, — deyə ovçu tələsik cavab verdi. — O, bu əhvalatı mənə 
elə bu səhər danışmışdır. Biz yola çıxmazdan əvvəl danışdı. Özüdür 
ki var. Xal-xal mustanqı tutan da odur. İndi yoldadır, buraya gəlir. 
Qaranlıq düşməmiş burada olacaqdır. Mən isə qoca madyanımı çapıb 
gəldim ki, xal-xal mustanq haqqında sizin atanıza xəbər verim. Miss 
Luiza, mən bunu sizin üçün etdim. 

— Siz nə qədər mərhəmətlisiniz, mister Stumpl Mən sizə çox-çox 
minnətdaram! İndi isə məni bağışlayın, mən bir dəqiqəliyə sizi tərk etmə- 
liyəm. Atam indilərdə qayıdar. Bu gün bizdə qonaqlıqdır. Mən təsər- 
rüfata dair bəzi sərəncamlar verməliyəm... Florinda, de ki, mister Stum- 
pa yeməyə bir şey versinlər. Get bu dəqiqə tapşır... — Qız ovçuya yaxın- 
laşıb yavaşcadan əlavə etdi. — Mister Stump, əgər o oğlan... o oğlan 
gəlsə, burada onun tanımadığı qonaqlar olacaqdır, lütfən, diqqət yetirin, 
onun qeydinə qalsınlar. Burada, eyvanda şərabımız var, buraya yemək 
də gətirəcəklər. Mister Stump, mənim nə dediyimi anlayırsınızmı? 

— Miss Luiza, əgər mən bir şey anlayıramsa, lənətə gəlim. İçmək 
və başqa şeyləri mən anlayıram, ancaq sizin dediyiniz o oğlandan 
başım çıxmayır. 

— Niyə anlamırsınız? Mən mustanqı gətirməli olan oğlanı deyirəm. 

— Hə-əl Moris-mustangeril Demək, siz onun haqqında danışırsı- 
nız? Lakin dostcasına mən sizi xəbərdar etməliyəm ki, o oğlanı ikinci 
dərəcəli qonaq kimi qəbul etmək onu rəncidə edər. Axı o, Missisipi- 
də bizlərin dediyi kimi — “Poyndekster kimi məğrurdur”. Belə danışdı- 
ğım üçün üzr istəyirəm. Mən miss Poyndekster ilə — bu ailənin ən 
məğrur olmasa da, ən gözəl üzvü ilə danışdığımı unutmuşam. 

— Ah, mister Stump, siz ürəyinizdəkiləri mənə deyə bilərsiniz. Siz 
bilirsiniz ki, mənim sizə acığım tutmaz. Lakin “ikinci dərəcəli qonaq” 
deyirkən siz nəyi nəzərdə tutursunuz? 

— Mən demək istəyirdim ki, sizin evinizdə yeyib-içməyi mustan- 
gerə mənim təklif etməyimin heç bir mənası yoxdur. Əgər sizin ata- 
nız özü bunu ona təklif etməzsə, o heç şeyə əl vurmadan çıxıb gedə- 
cəkdir. Siz məni anlayırsınızmı, miss Luiza? Axı o, mətbəxə göndə- 
riləsi adamlardan deyil. 

Gənc qız birdən-birə cavab vermədi, sanki nəyinsə fikrinə daldığı 
üçün dərindən düşünməyə başladı. Nəhayət, dedi: 

-Eyib etməz, mister Stump, bu barədə narahat olmayın. Siz 
onu qonaq etməyin. O gələn kimi mənə xəbər verin. Lakin o, nahar 
zamanı gələrsə, onu bir qədər ləngidir. Bunu mənə vəd edirsinizmi? 

— Yaxşı, bunu edərəm. 

— Mən özüm ona yemək təklif edəcəyəm. 

— Miss, ona yeməyi siz özünüz təklif etsəniz, qorxuram ki, onun 
iştahını korlayasınız. Sizi gördükdə hətta ac canavar da heç bir şey 
yemək istəməz. Mən buraya gələrkən elə ac idim ki, bir hindtoyu- 
ğunu diri-diri yeməyə də hazırdım. İndi isə hindtoyuğu mənə lazım 
deyildir. İndi mən düz bir ay ət yeməyə bilərəm. 

Luiza qəhqəhəylə güldü. 

Bu anda Florinda əlində məcməyi mətbəxin qapısı ağzında görün- 
dü. Əlində məcməyi olan Pluto da onun dalınca gəlirdi, lakin onun 
əlindəki məcməyi həddindən artıq böyük və xeyli ağır idi. 

Luiza şən bir məzəmmətlə: 

— Ah, sevimli nəhəng, — dedi. — İştahanızın belə asanlıqla kor- 
lanmasına inanmıram... Budur, Pluto ilə Florinda gəlirlər, onların 

sizə gətirdikləri, sizin üçün məndən daha şən həmsöhbət olar. Sala- 
mat qal, Zebl Salamat qall 

Luiza yüngül addımlarla, kefi kök halda eyvandan getdi, lakin ota- 
ğına gəlib tək qalanda yenə də dərin fikrə daldı: “O, mənim tale- 
yimdir. Mən bunu hiss edirəm. Bu taleyə qarşı durmaq məni dəh- 
şətə gətirir, ondan yaxa qurtarmaq mənim əlimdə deyildir. Mən 
bunu bacarmıram və istəmirəm dəl” 


XII 
fəsil 


VƏHŞİ ATIN ƏHLİLƏŞDİRİLMƏSİ 


Azoteya — Meksika evlərinin ən xoşa gələn yeridir. Evin yastı damı 
— onun döşəməsi, göyün mavi qübbəsi isə — damıdır. 

Hava yaxşı olduqda (burada iqlim gözəl olduğundan hava 
həmişə yaxşı olur) azoteyanı qonaq otağından üstün tuturlar. 

Nahardan sonra batmaqda olan günəş Orisaba, Popokatepetl 
və Taluka dağlarının qarlı zirvələrini çəhrayı rəngə boyadıqda meksi- 
kalı kabalyero bəzəkli, işləməli paltarında gözəl senyoritanın qarşı- 
sında şıqlıq edir, çəkdiyi siqarının tüstüsu də lap onun üzünə dəyir. 
Qaragöz donsella isə onun öz məhəbbəti haqqındakı etiraflarına 
qulaq asır. Qulaq asır? Bəlkə də, qulaq asmayıb qüssə ilə uzaqlara, 
onun sevimli kabalyerosunun yaşadığı səmtə baxır?l. 

Axşam çağını damda keçirmək bir adətdir. Meksika evlərində 
yaşayanların hamısı bu adətə əməl edir. Tamamilə təbiidir ki, Luizia- 
nadan gəlmiş plantasiya sahibinin ailəsi də qəbul olunmuş bu ənə- 
nədən imtina etməmişdi. 

Bu gün də nahardan sonra yemək otağı boşaldıqda bütün 
qonaqlar qonaq otağına toplaşmaq əvəzinə dama yığışmışdılar. 
Batmaqda olan günəşin maili şüaları, Xasa-del-Korvodakı bir evin 
damında, bəlkə də, heç bir zaman toplaşmamış belə dəbdəbəli 
cəmiyyəti işıqlandırırdı. Hətta keçmişdə sahibkar yerli əsilzadələri 
öz evinə topladığı zaman belə burada indiki kimi gözəl qadınlar və 
igid kişilər olmamışdı. 

Qonaqlığa lazımi dəbdəbə vermək üçün plantasiya sahibi nə 
pulunu, nə də zəhmətini əsirgəmişdi. Qonaqlığa dəvət edilən qala 
zabitlərinin parlaq poqonları, hərbi musiqi, Kasa-del-Korvonun zir- 
zəmilərindən gətirilmiş gözəl köhnə şərablar qonaqlığa elə bir zinət 
verirdi ki, Leonanın sahillərində indiyədək belə bir məclis olma- 
mışdı. 

Lakin buradakı məclisin ən başlıca zinəti plantasiya sahibinin 
gözəl qızı idi. Yüzlərcə göz ona dikilmişdi: bəziləri ona heyran-heyran, 
bəziləri də həsədlə baxırdı. 

Qonaqlardan ibarət bu dəbdəbəli izdiham içərisində qıza hər 
hansı bir adamdan daha çox göz qoyan və onun hər bir hərəkətini 
izləyən bir nəfər vardı, bu, qızın bibisi oğlu Kassi Kolxaun idi. 

Qız heç bir yerə tərpənə bilmirdi ki, Kolxaun onun dalınca get- 
məsin — o, yerini dəyişə-dəyişə qızın dalınca kölgə kimi gəzirdi. Gah 
yuxarı çıxır, gah aşağı enir, gah da bir küncə söykənib dayanır və 
özünü elə göstərirdi ki, guya, fikrə getmişdir, lakin gözlərini bir an 
da olsun gözəl qızdan ayırmırdı. 

Qəribə burasıdır ki, kişilərin qıza kompliment söyləyib onu gül- 
dürmələrinə və qızın cavablarına Kolxaun əhəmiyyət vermirdi. Hətta 
draqun Qenkokun qıza açıqdan-açığa diqqət yetirməsi də, 
deyəsən, Kolxaunu narahat etmirdi. 

Yalnız hamı evin damına qalxdıqdan sonra Kolxaunun hərəkət- 
lərinin üstü açıldı. Luiza hərdənbir məhəccərə sarı gəlib uzaqlara 
baxdıqda Kolxaunun onu izləyən inadlı və sınayıcı nəzərlərini ətraf- 
dakılar görməyə bilməzdi. 

Qızın nə üçün uzaqlara baxdığını heç kəs bilmirdi və bu, Kassi 
Kolxaundan savayı heç kəsi maraqlandırmırdı. Bu yalnız Kolxaunu 
şübhələndirir və şübhə onun qəlbini gəmirirdi. 

Düzəndə batmaqda olan günəşin qızılı şüaları içərisində bir dəs- 
tə atlı göründükdə və damdan baxanlar bu dəstənin bir at ilxısı 
olduğunu təyin etdikdə kapitanın daha şübhəsi qalmadı: bu atlı 
dəstənin başında kim gəldiyini o bilirdi. 

Lakin at ilxısı qonaqların diqqətini cəlb etməzdən çox-çox əvvəl 
Luiza bu ilxını üfüqə qalxmış toz dumanında sezmişdi. Doğrudur, 
bu toz dumanı hələ o qədər aydın görünmürdü və at ilxısını yalnız 
onun indicə görünəcəyini gərginliklə gözləyən adam seçə bilərdi. 

İnc qalasının komandiri olan mayor durbinlə baxaraq: 

—Vəhşi atlardırl — dedi və durbini ikinci dəfə gözlərinə yaxın- 
laşdıraraq əlavə etdi: — Kimsə atları buraya gətirir. Həl İndi görürəm: 
gələn Moris-mustangerdir. O, bəzən bu atları gətirib bizə satır. Mister 
Poyndekster, deyəsən, o, birbaşa buraya gəlir. 

— Çox güman ki, bu odur, — deyə Kasa-del-Korvonun sahibi cavab 
verdi. — Bu mustanger iyirmi-otuz at gətirməyi mənə boyun olmuşdur, 
ehtimal ki, onları gətirir. — Durbinlə baxaraq: — Elədir ki, var, — dedi. 

Plantasiya sahibinin oğlu: 

— Mən əminəm ki, bu odur, — dedi. —O atlının Moris Cerald oldu- 
ğunu mən görürəm. 

Plantasiya sahibinin qızı özünü elə göstərdi ki, guya, ətrafda baş 
verənlər onu zərrə qədər də maraqlandırmır. Bibisi oğlunun qəzəbli 
gözlərinin onu izlədiyini hiss etmişdi: bu baxışlar, sanki, onu yandırırdı. 

Nəhayət, dəstə yaxınlaşdı. Dəstənin başında, doğrudan da, Moris- 
mustanger dururdu, xal-xal mustanqın başına kəmənd salıb dalınca 
gətirirdi. 

Tutulmuş mustanq evə yaxın gətirildikdə bir neçə adam: 

— Nə gözəl atdır! — səsləndi. 

Mayorun diribaş arvadı: 

— Aşağı enib belə mustanqa tamaşa etməyə dəyər, — dedi. — Mən 
sizə aşağı enməyi təklif edirəm. Miss Poyndekster, siz buna nə deyirsiniz? 

Başqa səslər içərisində gənc ev sahibəsinin: 

— Əlbəttəl — cavabı eşidildi. — Aşağı enək, tez aşağı enəkl 

Qadınlar mayor arvadının ardınca daş pilləkəni aşağı endilər. Kişi- 
lər də onların dalınca getdi. 

Bir neçə dəqiqədən sonra hələ də atından enməmiş mustanger 
öz əsir atı ilə birlikdə bu seçmə cəmiyyətin lap ortasında göründü. 

Henri Poyndekster hamıdan qabağa keçib mustangeri mehri- 
banlıqla salamladı. 

Luiza Morisi yalnız azca təzim edərək salamladı. Bundan daha artıq 
salam yaxşı görünməzdi və qonaqların, yəqin ki, xoşuna gəlməzdi. 

Bütün qadınlar içərisində yalnız mayorun arvadı mustanger ilə daha 
mehribanca salamlaşdı, lakin onun da səsində bir tərənnüm vardı. Bunun 
əvəzində isə mustanger gənc Luizanın ani və mənəvi nəzərinə layiq oldu. 

Demək lazımdır ki, mustangerə qarşı lütfkarlıq təkcə Luizanın 
baxışlarında hiss olunmurdu. Yol gələrkən paltarı toza bulansa da, 
mustanger çox qəşəngdi. Gəldiyi iyirmi mildən artıq yol, sanki, onu 

zərrə qədər də yormamışdı. Düzənlikdə əsən külək gənc irlandiya- 
linin üzünə al rəng vermişdi. Yaxası açıq köynəyindən onun kişilərə 
məxsus gözəlliyə dəlalət edən qüvvətli və gündən yanıb bürünc rən- 
gi almış boynu görünürdü. Komissarın qəşəng qardaşı qızı heyran- 
heyran ona gülümsəyirdi. Deyirdilər ki, komissarın arvadı da ona 
bənd olmuşdur. Ancaq, yəqin ki, bu, qalanın məşhur sözgəzdirəni 
olan həkim arvadının böhtanı idi. 

Poyndekster tutulmuş mustanqı nəzərdən keçirərək dedi: 

— Şübhə yoxdur ki, bu at Zeb Stumpun mənə demiş olduğu atdır. 

Kömək etmək üçün Morisə yaxın gələn qoca ovçu: 

— Bəli, həmin atdır — dedi. — Tamamilə doğrudur, mister Poyn- 
dekster, özünüz gördüyünüz kimi, bu, həmin o madyandır. Bu 
oğlan atı mən onunla danışmazdan əvvəl tutmuşdu. Yaxşı ki, mən 
özümü vaxtında yetirdim. Axı bu gözəl at başqalarının əlinə keçə 
bilərdi və bu, miss Luizanı çox məyus edərdi. 

Luiza dedi: 

— Bu doğrudur, mister Stump. Siz mənə qarşı diqqətlisiniz. Bil- 
mirəm bu yaxşılığınız üçün sizə necə təşəkkür edim. 

— Təşəkkür edəsiniz? Siz demək istəyirsiniz ki, mənim xoşuma 
gələn bir şey etmək fikrindəsiniz, eləmi? Bu, sizin əlinizdə heç də 
çətin deyil, Axı mən elə böyük bir iş görməmişəm: at üstə düzəni 
gəlmişəm, vəssalam. Başınızda lələkli şlyapa, əyninizdə uzunbalaqlı 
tuman bu madyanın üstündə sizin kimi gözələ tamaşa etmək, — bütün 
Qayalı dağlar silsiləsi boyu çapdığına görə Zeb Stumpun xəcalətin- 
dən çıxmaq üçün tamamilə kifayətdirl 

— Ah, mister Stump, siz düzəlməz bir yaltaqsınızl Ətrafınıza 
baxın, sizin tərifinizə məndən çox layiq olan qadınlar taparsınız. 

Zeb buradakı qadınlara ötəri bir nəzər salıb dedi: 

— Bəsdir, bəsdirl Burada çoxlu gözəl qadın olduğunu mən inkar 
etmirəm. Lənət şeytanal Doğrudan da, gözəl qadın çoxdurl Lakin 
bizim Luizianada deyildiyi kimi, Luiza Poyndekster təkdir. 

Zebin bu nəzakətli sözlərinə qarşı gurultulu bir qəhqəhə qopdu, 
bu qəhqəhə içərisində yalnız bir neçə qadın səsi eşidildi. 

Plantasiya sahibi Morisə sarı dönərək xal-xal mustanqı göstərib dedi: 

— Mən sizə iki yüz dollar borcluyam. Mister Stump, gərək ki, bu 
barədə sizinlə danışıb razılığa gəlmişdir. 

Mustanger mənalı-mənalı gülümsəyərək: 

— Sizdən pul ala bilmərəm. Bu at satlıq deyildir, — dedi. 

Plantasiya sahibi özünü qüruruna toxunulmuş kimi göstərərək 
geri çəkilib dedi: 

— Doğrudanmı? 

Plantasiya sahibinin dostları və qalanın zabitləri buna son dərə- 
cə təəccüb etdiklərini gizlədə bilmədilər. 

Adi qiyməti on dollardan iyirmi dollara qədər ikən bu xam mus- 
tanqa iki yüz dollar verməkl Yəqin ki, mustanger ağlını itiribdir. 

— Mister Poyndekster, — mustanger sözünə davam etdi, — siz o biri 
mustanqlara hətta tutulmazdan əvvəl çox yaxşı qiymət verdiyiniz 
üçün, icazə verin, sizə təşəkkür edim. Biz irlandiyalıların adəti belə- 
dir. Bundan əlavə, bizdə qayda belədir ki, hədiyyəni saziş bağladı- 
ğın adama yox, onun ailə üzvlərindən birinə verirlər. İrlandiyadakı 
bu adəti Texasda dəb salmaq olmazmı? 

Bir neçə səs buna: 

— Əlbəttə, şübhəsiz ki, salmaq olar! — deyə cavab verdi. 

Plantasiya sahibi cəmiyyətin iradəsi qarşısında öz mühafizəkarlı- 
ğından əl çəkərək dedi: 

— Etirazım yoxdur, mister Cerald, necə istəyirsiniz elə də edin. 

Mustanger azca təzim edib minnətdarlığını cəmiyyətə bildirərək 
ləyaqətlə dedi: 

— Təşəkkür edirəm, cənablar, təşəkkür edirəm. Bu at mənim 
əlimə təsadüfən keçmişdir. Miss Poyndekster onu qəbul etməyə razı 
olarsa, bu vəhşi atı ovlamaq üçün dincəlmədən keçirdiyim üç günün 
əvəzinə daha böyük mükafat aldığımı hiss edərəm. Bu at nə qədər 
hiyləgər olsaydı da, onu tutmaq heç də çətin olmazdı. 

Gənc qız irəli gələrək dedi: 

— Ser, mən sizin hədiyyənizi qəbul edirəm, özü də minnətdarlıq- 
la qəbul edirəm. Ancaq mənə elə gəlir ki... — Sonra mustanqı 
göstərib, eyni zamanda sualedici bir nəzərlə mustangerin gözlərinə 
baxaraq əlavə etdi: Mənə elə gəlir ki, sizin əsiriniz hələ əhliləşdiril- 
məmişdir. O, indidən tir-tir əsir və yəqin ki, xoşuna gəlməsə, yüyəni 
başından atmağa çalışacaqdır. Onda mən zavallı nə etməliyəm? 

Bu sözlərin əsl mənasını ancaq Moris anlamışdı. Lakin bunu başa 
düşməyən mayor Morisə müraciətlə dedi: 

— Düzdür, Moris, miss Poyndekster haqlıdır. Bu mustanq hələ 
xamdır. Bu, hamıya aydındır. Mehriban dostum, lütfən, onu bir az 

öyrədinl — Sonra mayor ətrafdakılara döndü: — Sizə deməliyəm ki, 
bu heç də pis olmaz, xüsusilə belə bir mənzərəni hələ görməmiş 
adamlar üçün lap maraqlı olar... Bura baxın, Moris, onun belinə atı- 
lın, düzənin bu vəhşi atını bizə göstərin. Deyəsən, sizin məharətinizi 
at özü də sınamaq istəyir. 

— Bəli, siz haqlısınız, mayor, doğrudan da, at bunu istəyir, — deyə 
mustanger dördayaqlı əsirə deyil, geri çəkilib qonaqların içərisində 
gizlənən gənc qıza bir nəzər saldı. 

Mayor təskinedici bir ifadə ilə dedi: 

— Eyib etməz, Moris, eyib etməz. Atın gözlərindən od tökülsə 
də, mərc gəlirəm ki, siz onu ağıllandıracaqsınız. Bir sınayınl 

Mustanger mayorun təklifini qəbul etməyə bilməzdi. Bu, bir çağı- 
rış idi. Texasda at minmək məharəti çox qiymətləndirilirdi. 

Moris öz razılığını onunla bildirdi ki, çəld öz atından yerə sıçra- 
yaraq yüyəni Zeb Stumpa verdi və xal-xal mustanqla məşğul oldu, 
sonra o, yer eləməyi xahiş etdi. 

Onun bu xahişi bir anda yerinə yetirildi: oraya yığışanların çoxu 
evin damına qalxdı. 

Moris Cerald kəməndi atın ağzına keçirtdi və onu heyvanın başı- 
na yüyən kimi dolayaraq atın belinə sıçradı. 

Vəhşi at birinci dəfə idi belə bir təhqir hiss edirdi. O, qulaqbatı- 
rıcı və kinli bir səslə kişnəyərək onun azadlığına qəsd edilməsinə 
qarşı öz etirazını açıq-açığına bildirirdi. 

At şahə qalxaraq müvazinətini bu vəziyyətdə bir neçə dəqiqə saxla- 
dı. Atlı özünü itirmədi: o, əlləri ilə atın boynunu qucaqladı, atın boğa- 
zını qüvvətlə sıxıb ayaqlarını bərk-bərk onun böyürlərinə yapışdırdı, o, 
belə etməsəydi, at arxası üstə çevrilib onu altında əzə bilərdi. Sonra 
mustanq öz sağrısını qaldırdı: vəhşi atlar belə hallarda həmişə bu 
üsuldan istifadə edirlər. Bu, atlını çox çətin bir vəziyyətə saldı: at onu 
belindən yerə ata bilərdi. Öz qüvvəsinə əmin olan mustanger atın beli- 
nə yəhər qoymamış, üzəngi taxmamışdı, halbuki indi bunlar ona çox 
kömək edərdi. Lakin vəhşi atları əhliləşdirən bir adam kimi tanınmış 
mustanger öz şərəfini ləkələməmək üçün qəsdən ata yəhərsiz və 
üzəngisiz minmişdi. 

Mustanq iki-üç dəfə üstündəki adamı yerə çırpmağa çalışdı, hər 
dəfə atlının çevikliyi qarşısında güzəştə getməli oldu. Qəzəblənmiş 
heyvan, nəhayət, öz səylərinin əbəs olduğunu anlayaraq ayaqlarını 

daha yerə döymədli, yerindən qoparaq mustanger ilə birlikdə düzənə 
götürüldü. 

Qonaqlar yerlərində sakitcə oturub mustangerin qayıtmasını 
gözləyirdilər. Damın üstündə oturanlar mustangerin atdan yıxılıb 
öləcəyi və ya heç olmasa, şikəst olacağı gümanını bir neçə dəfə 
təkrar etdilər. Burada olanlardan biri bunu ürəyində arzu edirdi, bir 
başqası üçün isə bu, onun öz ölümünə bərabər idi. 

Şəkər plantasiyalarının məğrur sahibkarının qızı, məşhur gözəl 
Luiza Poyndekster Texasın yoxsul bir ovçusuna niyə bənd olmuşdu, 
— bunu hətta qız özü də bilmirdi. Qız dərk edirdi ki, onun varlığında 
bu qeyri-adi adama qarşı qəribə bir maraq oyanmışdır: o, bu seçmə 
cəmiyyətdə gördüyü adamlardan son dərəcə fərqlənirdil Qız eyni 
zamanda bunu da duyurdu ki, onun varlığındakı hiss sakitləşmək 
əvəzinə getdikcə artırdı. 

Moris artıq vəhşi atın belində deyil, öyrədilmiş atın üstündə yenə 
də göründükdə Luizanın qəlbi daha bərk döyündü: at daha onu 
belindən yerə çırpmağa səy etməyib sakitləşmişdi və mustangeri 
özünün sahibi bilib ona tabe olmuşdu. 

Mustanger atdan yerə sıçrayıb onu qarşılayan gurultulu alqış 
sədalarına əhəmiyyət vermədən: 

— Miss Poyndekster, — dedi, — ata yaxınlaşıb kəməndi onun boy- 
nuna keçirməyi və onu tövləyə aparmağı sizdən xahiş edə bilərəm- 
mi? Siz bunu etsəniz, at elə biləcək ki, onu siz əhliləşdirmisiniz və 
bundan sonra sizin iradənizə tabe olacaqdır. 

Nazlı bir qız belə bir təklifdən boyun qaçırardı, işvəkar bir qız onu 
rədd edərdi, qorxaq bir qız isə ata heç yaxın da durmazdı. 

Lakin Luiza Poyndekster bir dəqiqə də olsun tərəddüd etmə- 
dən, naz satmadan və ya qorxaqlıq əlaməti göstərmədən ayağa qal- 
xaraq yoldaşlarından ayrıldı. At qılından hörülmüş çatını mustange- 
rin göstərişi ilə götürüb əhliləşdirilmiş atın boynuna keçirtdi və 
Kasa-del-Korvonun tövləsinə apardı. 

Mustangerin sözləri onun qulaqlarında səslənərək qəlbində əks- 
səda buraxırdı: 

“At elə biləcək ki, onu siz əhliləşdirmisiniz və bundan sonra sizin 
iradənizə tabe olacaqdır”. 

Çıxan günəşin ilk şüaları İnc qalasında zabitlərin mənzilləri qar- 
şısındakı meydanda olan şeyləri işıqlandırdı. 

Bir cüt Meksika qatırı qoşulmuş kiçik bir furqon bu şeylərin 
ortasında dayanmışdı. Qatırların dırnaqlarını səbirsizliklə yerə döyüb 
quyruqlarını hərləmələrindən, qulaqlarını tərpətmələrindən görünürdü 
ki, onlar çoxdan arabaya qoşulub bir yerdə dayanmışdılar və yola 
düşmələrini çoxdan gözləyirdilər. Eyni zamanda qatırların hərəkəti 
avara adamları xəbərdar edirdi ki, yaxına gəlməsinlər, yoxsa onların 
dırnaqları altına düşərlər. 

Lakin orada avara adam yox idi. 

Alaqaranlıqda yalnız bir adamı kölgə kimi seçmək olurdu. Bu, 
başına şlyapa qoymuş hündürboy bir adam idi. Onun qoca ovçu 
Zeb Stump olduğunu tanımaq çətin deyildi. O, qoca madyanını min- 
mişdi. Madyan sanki yerində mıxlanmışdı. 

Ətrafda isə qızğın bir hərəkət vardı. Adamlar yeyin-yeyin otərəf- 
butərəfə gedirdilər: onlar tələsə-tələsə zabitlər evinə gedib, yenə də 
furqonların yanına qayıdırdılar. 

Orada təxminən on adam var idi, onlar bir-birindən öz paltarları 
və dərilərinin rəngi ilə fərqlənirdilər. Onların çoxu qeyri-sıravi əsgər 
idi, ikisi, yəqin ki, apaz, qalanları isə yerli zabitlərin xidmətçiləri idi. 

Zabitlərin xidmətçiləri içərisində təşəxxüslə var edən zənci 
xüsusilə fərqlənirdi. O, qala komandiri olan mayorun nökəri idi. Bu 
bir dəstə adama müvafiq forma geymiş serjant rəhbərlik edirdi, o, 
furqonu hər cür ərzaq və içki ilə yükləməyə vəkil edilmişdi. 

Ərzaq və şərabın bol olduğuna baxmayaraq, əldə edilmiş nəti- 
cələrdən, kef məclisi hazırlayanların heç də hamısı məmnun deyildi. 
Narazı qalan Zeb Stump idi. 

— Mənə bax, starşina, — deyə o, serianta müraciət etdi, — mən 
qarğıdalı iyi duymuram və sənin furqona qarqıdalı yüklədiyini 
görmədim. Amma mənə elə gəlir ki, düzəndə qarğıdalını “şampen” 

kimi hər cür əcnəbi şeylərdən üstün tutan adamlar tapılacaqdır, — 
deyəsən, siz Fransa şərabını “şampen” adlandırırsınız? 

— Qarğıdalını şampan şərabından üstün tuturlar? Mister Stump, 
siz atlarımı nəzərdə tutursunuz? 

— Cəhənnəm olsun sənin atların dal Heç kəs at qarğıdalısı haq- 
qında danışmır, mən Mononqaxel viskisini deyirəm. 

— Hə, indi məsələ aydın oldu. Mister Stump, siz tamamilə haqlı- 
sınız, viskini unutmaq lazım deyil, mənə elə gəlir ki, mən orada kef 
məclisi üçün ayrılmış böyük bir şüşə görmüşəm. 

Əlində böyük bir şüşə furqona yaxınlaşan mayor xidmətçisinin 
səsi eşidildi: 

— Elədir ki var, cənab seriant. 

Qoca ovçu hazırlığın artıq qurtarmış olduğunu hesab edərək 
yola çıxmağa tələsdi. 

— Hə, starşina, hər şey hazırdırmı? Vaxtdır, yola düşmək lazımdır. 

— Mister Stump, hələ hər şey hazır deyil. Aşpaz deyir ki, cücələri 
qızardıb qurtarmaq lazımdır. Cücələri tavada indicə çevirmişdir. 

— Görüm cücələr aşpazla birlikdə lənətə gəlsinl Bizim düzənlərdə- 
ki vəhşi hindtoyuqlarının yanında onlar nəyə yarayar?! Mayor onların 
ləzzətini yaxşı bilir. Bunun üçün də mənə yaxşı bir hindtoyuğu vurmağı 
əbəs yerə sifariş etməmişdir. Günəş göydə on mil səyahət etdikdən 
sonra o quşu necə ovlamaq olar? Bir yandan da bu araba bizdən 
ayrılmayacaq, dalımızca gələcək. İndi gəl görüm quşu necə vurursan? 
Starşina, elə bilmə ki, quşlar da qalanın əsgərləri kimi axmaqdır. Vəhşi 
hindtoyuğu düzəndə yaşayanların hamısından ağıllıdır, mənə inan ki, 
onu aldatmaq üçün, heç olmasa, yuxudan günəşlə birlikdə, bəlkə, 
daha tez qalxmaq lazımdır. 

— Düz deyirsiniz, mister Stump, mən bilirəm ki, mayor sizin ovçu- 
luq məharətinizə güvənir və hindtoyuğu ilə məzə etmək ümidindədir. 

— Dostum, sənə açıq deməliyəm ki, onun üçün hindtoyuğu 
vuracağıma mayor nəinki güvənir, hətta vəhşi öküz dili və budu 
tapacağımı da gözləyir, halbuki bu heyvan indi Texasın heç bir 
yerində yoxdur və iyirmi ildir heç gözə də görünmür. Doğrudur, 
mən eşitmişəm ki, Avropa yazıçıları öz kitablarında tamamilə başqa 
şeylər yazırlar, xüsusilə Fransa yazıçıları bu barədə günah işləyirlər, 
— ancaq bu, onların öz vicdanlarına qalıb. İndi bu yerlərdə vəhşi 
ökuz yoxdur, kökü tamamilə kəsilmişdir... Burada ayı, maral, vəhşi 

keçi, çoxlu vəhşi hindtoyuğu var, bunlar hamısı düzdür, ancaq 
nahara quş əti tapmaq üçün səhər yeməyini olduqca tezdən yemək 
lazımdır. Odur ki, starşina, bugünkü naharda adlı-sanlı qonaqlarının 
hindtoyuğu əti yemələrini istəyirsənsə, yola düşmək əmrini ver. 

Qoca ovçunun bu inandırıcı sözləri serianta təsir etdi, çox çək- 
mədən furqon yola düşdü, furqonun dalınca ağ və qara rəngli əsgər- 
lər, dəstənin başında isə qoca madyanını minmiş Zeb Stump gedirdi. 
O, atını Leona ilə Qoz çayı arasında uzanan geniş düzənlə sürürdu. 

Ərzaq yüklənmiş furqonun yola düşməsindən heç iyirmi dəqiqə 
keçməmişdi ki, həmin yerə başqa bir dəstə yığışmağa başladı. 

Atlı xanımlar göründülər, onları kişilər — dostları və qohumları 
müşayiət edirdi. Demək olar ki, Poyndeksterin verdiyi qonaqlıqda 
iştirak edənlərin hamısı buraya toplaşmışdı. 

Plantasiya sahibi, onun oğlu Henri, bacısı oğlu Kassi Kolxaun 
və qızı Luiza da gəldi. Gənc qız xal-xal mustanqı minmişdi. 

Kef məclisi Poyndeksterin şərəfinə düzəlmişdi. Mayor və zabitlər 
— bu məclisin sahibləri, plantasiya sahibi ilə onun dostları isə dəvət 
olunmuş qonaqlardı. Qonaqları şənləndirmək üçün vəhşi at ovuna 
çıxmaq nəzərdə tutulmuşdu. 

Yalnız İnc qalasından iyirmi mil uzaqda olan düzən belə bir 
idman üçün münasib yer ola bilərdi. Buna görə də tezdən yola düş- 
mək və kifayət qədər ərzaq götürmək lazımdı. 

Günəş şüaları Leona çayının güzgü kimi səthində oynar-oynamaz, 
dəstə iyirmi draqunun mühafizəsi ilə yola düşməyə hazır idi. Onlar- 
dan əvvəl furqonla yola çıxan dəstə kimi, bu dəstənin də öz bələd- 
çisi vardı, lakin bunların bələdçisi əyninə rəngi solmuş kaftan gey- 
miş, başına köhnə şlyapa qoymuş qoca meşə ovçusu deyil, vəhşi 
atlar ovlayan, Meksika mustangerlərinə məxsus qəşəng kostyum 
geyinmiş gözəl və gənc Moris idi. 

Mayor hamının yığışdığını gördükdə: 

— Moris, yola düşəkl — dedi və sonra burada olanlara müraciət 
etdi: — Ledi və сепитепјәг| Bu gənc oğlan vəhşi atları tanıyan gözəl 
bir ovçudur. Texasda vəhşi atları necə ovlamağı bizə göstərə bilən 
bir adam tapılarsa, o da elə bu oğlan, Moris-mustangerdir. 

Gənc irlandiyalı hamıya nəzakətlə təzim edib dedi: 

— Mayor, mən belə təriflərə dəymərəm. Mən sizə yalnız mus- 
tanqların harada yaşadıqlarını göstərməyi vəd edirəm. 

“O nə qədər təvazökardırl” — Luiza düşündü. Mustanger baş- 
da olmaqla şən dəstə yola düşdü. 

Texasda yaşayanlar üçün at üstündə düzənlə iyirmi mil yol get- 
mək çox asan bir şeydir. Bu məsafə üç saatda qət edildi. Yolun axı- 
rında onların bərk acdıqları hesaba alınmasa, yol çox müvəffəqiy- 
yətlə başa vurulmuşdu. 

Xoşbəxtlikdən, ərzaq gətirən furqonu çox gözləmək lazım gəl- 
mədi və hələ günortaya çox qalmış şən dəstə Rio-de-Nuesesin 
sahilindəki böyük qoz ağacının kölgəsində yerləşdi. 


XIV 
fəsil 


MANADA 


Vəhşi at ovlamaq və eyni zamanda əylənib şənlənmək üçün 
Moris Ceraldın qonaqları gətirdiyi yerdən münasib yer seçmək olmazdı. 

San-Antonio anbarlarından gətirilmiş bahalı alman şərabları 
köpüklənirdi. Şən söhbətin səsi duzənə yayılmışdı. Mavi göy daha 
dərin, yaşıllıq isə zümrüd kimi görünürdü. 

— Mustenosl — birdən Meksika vakerosununil səsi eşidildi. 

Moris cəld öz stəkanındakı şərabı içib atına sıçrayaraq: 

— Cavallada?? — deyə qışqırdı. 

— Yox, — deyə meksikalı cavab verdi, — manada. 

— Onlar nə boşboğazlıq edirlər? — deyə kapitan Kolxaun soruşdu. 

Mayor ona belə çavab verdi: 

— Meksikada mustanqlara mustenos, vəhşi madyanlar ilxısına 
isə manada deyirlər. Bu zamanlar madyanlar ayğırlardan ayrı olaraq 
bir yerdə gəzirlər, ancaq... 

— Nə ancaq? – kapitan onun sözünü kəsərək səbirsizliklə soruşdu. 

Mayor məsum bir görünüş alaraq: 

— Ancaq eşşəklər onlara hücum etməzlərsə, — deyə cavab verdi. 

Hamı gülüşdü. 





! Vakero — ilxıçı 
2 Cavallada – vəhşi ayğır ilxısı 

Bu aralıq madyan atlar ilxısı yaxınlaşırdı. 
— At belinəl — hər tərəfdən səslər eşidildi. 


Görünür, vəhşi atlar ilxısı gözətçinin durduğu təpənin yamacın- 
dan hərəkət edirdi. 

Gözətçi atın belinə sıçradı, heç bir an da çəkmədi ki, o, əlində 
kəmənd olduğu halda artıq ilxının içərisində idi. 

Atlar vəhşicəsinə fınxıraraq onları izləyən təqibçidən yaxa qur- 
tarmaq üçün dördayaq qaçırdılar. Onlar nə furqonu, nə də atlıları 
görürdülər. 

Moris qorxudan həyəcanlanmış atları görüb dedi: 

— Onları qovurlar! — və ilxının kim tərəfindən qovulduğunu keşik 
çəkdiyi yerdən görməli olan meksikalıya qışqırdı: — Krespino, nə olub? 

Hamı cavab gözlədiyi üçün susurdu. Öizlərdə qorxu və təşviş 
vardı. Olmaya, hindular mustanqların dalınca düşmüşdülər? 

— Vəhşi eşşəkdir, — ispanca cavab eşidildi. 

— Erkəkdir, — Krespino əlavə etdi. 

— Hə dəl Özüdür ki var. Bu yaramazı dayandırmaq lazımdır, yox- 
sa bütün ovumuzu korlayar. Vəhşi eşşək ilxını qovduqca atları heç 
bir qüvvə dayandıra bilməz... Gzaqdadırmı? 

— Lap yaxındadır, don Morisio. Birbaş mənim üstümə qaçır. 

– Kəmənd at, tut. Kəməndə sala bilməsən, güllə ilə vur. Onu hər 
necə olsa rədd etmək lazımdır. 

İlxını izləyən eşşəyin necə bir qüvvəyə malik olduğunu buradakı- 
lardan, demək olar ki, heç kəs bilmirdi. “Vəhşi erkək eşşək” sözləri- 
nin əsl mənasını yalnız mustanger anlaya bilərdi. 

— Moris, izah edin, nə olub? — mayor xahiş etdi. 

— Oraya baxın, — deyə mustanger dağın təpəsini göstərdi. 

Bir heyvan dağ silsiləsi ilə sürətlə qaçırdı. Halbuki bu heyvana 
ətalət və səfehliyin bir nümunəsi kimi baxmağa adət etmişlər. 

Vəhşi eşşək, demək olar ki, onun qovduğu mustanqlar boyda 
idi. O, mustanqların ən yeyin qaçanlarından sürətlə qaçmırdısa da, 
hər halda, özünün inadlı qaçışında onlardan geri qalmırdı. 

Ona baxanlar öz fikirlərini bir neçə kəlmə ilə də olsa deməyə 
macal tapmamışdılar ki, vəhşi madyanlar az qala gəlib onların yanına 
çatdılar. Mustanqlar buraya çatdıqda, atlı dəstəsini birinci dəfə 
görürlərmiş kimi, mənfur düşmənini unudub yan tərəfə döndülər. 

— Cənablar, yerinizdən tərpənməyinl Atları saxlayınl — Moris 
Çeraldın səsi eşidildi. 

— Mən onların harada otlamağı xoşladıqlarını bilirəm. İndi onlar 
həmin yerə qaçırlar. Biz onların dalınca gedib yaxşı ov edərik. Bura- 
da isə onlar meşəyə dağılışa bilərlər və biz onları bir daha görmə- 
rik... Ey, senyor Krespinol O yaramaza atəş açın. O, uzaqda deyil, 
gülləniz ona çatar. 

Meksikalı, eskopet adlandırdığı gödək tüfəngini cəld yəhərdən 
götürüb nişan alaraq vəhşi eşşəyə atəş açdı. 

Eşşək atəş səsi eşidib anqırdı, lakin bu ançaq atəşə bir cavabdı. 
Krespinonun gülləsi, görünür, boşa çıxmışdı, eşşəyə dəyməmişdi. 

— Mən onu dayandırmalıyam, — deyə mustanger səsləndi, — yoxsa 
o, atları gecəyə qədər qovacaqdırl 

Mustanger kəskin bir hərəkətlə atını mahmızladı. Kastro ildırım 
sürətiylə eşşəyin arxasınca şığıdı. 

At bir neçə sıçrayışda öz sahibini gətirib eşşəklə bir kəməndlik 
məsafəyə çıxartdı. Daha bir an keçdi və kəməndin ilgəyi ildırım 
sürətiylə eşşəyin uzun qulaqları üstə endi, boynuna keçdi. 

Moris kəməndi atdıqdan sonra atını azca yana döndərdi, Kastro 
kəskin bir hərəkətlə döndü, sonra at eyni itaətkarlıqla yerində daya- 
nıb kəndirin tarım çəkilməsini gözlədi. 

Eşşək qabağa dartınaraq kəndiri tarım çəkdi, sonra dal ayaqları 
üstə qalxıb ürəyinin başından vurulmuş kimi yerə gəldi. 

Lakin eşşək boğulmamışdı, onun yalnız qulaqları batmışdı. 

Meksikalı iti bıçağını onun ürəyinə soxub öldürdü. 

Hamı Moris-mustangerin indi nə edəcəyini gözləyirdi. Bu aralıq 
Moris kəməndi eşşəyin boynundan çıxarıb yığmağa başladı. Lakin 
irlandiyalının hərəkətlərində yenə də bir tələsiklik hiss olunurdu. 

O, gözlənilmədən ata doğru sıçradı. Görünür, ortada yenə də 
bir təlaş vardı. 

Luiza Poyndekster xal-xal mustanqın belində dördnala çapırdı, 
sanki, o, ilxının dalına düşənlərin hamısını ötməyi qərara almışdı. 

Vəhşi atları ovlayanlardan yalnız bir nəfər xal-xal mustanqın 
niyyətini düzgün başa düşmüşdü. Moris, xal-xal mustanqın sürətlə 

qaçan bu ilxıdan olduğunu duymuşdu. Şübhəsiz, mustanq öz yoldaş- 
larını gördükdə onlara qoşulmaq üçün atlını götürüb qaçırdı. 

Çox çəkmədən xal-xal mustanqın niyyətini hamı başa düşdü. 

İncə bir nəzakət hissi ilə coşan Kolxaun, Qenkok, Krossman, 
onların ardınca da təxminən on nəfər cavan plantasiya sahibləri, 
vəkillər, məhkəmə məmurları atlarını qızın dalınca çapdılar. 

Lakin həqiqətdə onlardan heç biri təlaşa düşməmişdi. Luiza 
Poyndeksterin yaxşı bir at minən olduğunu hamı bilirdi. 

Qızın qarşısında sirk meydançası kimi hamar, böyük bir düzən 
açılmışdı. Mustanq yorulub taqətdən düşüncəyədək qaçacaqdı. 
Luiza o qədər də ciddi bir təhlükə qarşısında deyildi. 

Yalnız bircə nəfər bu fikirdə deyildi. Bu adam mustanger idi. 
Mustanger atını hamıdan axırda mindi. O, kəməndini yığdığı üçün 
yubanmışdı. Budur, o da atının belinə sıçrayıb qızın dalınca çapdı. 

Onun rəqibləri artıq xeyli qabağa getmişdilər. Kolxaun hamıdan 
qabaqda, draqun ilə atıcı ondan bir qədər geridə idi, o birilər də 
arxadan çapırdılar. 

Morisin kəhər atı çox çəkmədən onların hamısını vurub ötdü. 
Kolxaun öz acizliyini görüb ona hiddətlə lənət yağdırdı. 

Günorta günəşi tamamilə qeyri-adi bir mənzərəni işıqlandırırdı. 
Vəhşi atlar ilxısı geniş düzənlə ağlasığmaz bir sürətlə qaçırdı. Bu 
ilxıdan olan bir at, belindəki atlı ilə, beş yüz addım aralı olaraq ilxının 
dalınca gedirdi. Xal-xal mustanqdan eyni məsafədə və əynində 
gözəl Meksika paltarı olan atlı da öz kəhər atını sürür, daha arxada 
isə bir dəstə atlı çapa-çapa gəlirdi. 

Hamıdan arxada, əndişə içərisində əl-qollarını ölçən qadın və 
kişilərdən indicə aralanmış bir dəstə draqun atlarını dördnala çapırdı. 

İyirmi dəqiqədən sonra mənzərə başqa bir şəkil aldı. Adamlar 
eyni olaraq qalsa da, dəstələrin vəziyyəti dəyişildi: ilxı xal-xal mus- 
tanqdan, mustanq da kəhər atdan daha qabağa getmişdi, qalan 
rəqiblər isə artıq görunmürdülər və yalnız yaqut rəngli göyün yük- 
səkliyində qanad çalan qartal iti gözləri ilə onları seçə bilərdi. 

Vəhşi atlar, qızın minmiş olduğu xal-xal mustanq və kəhər atın 
belindəki adam ucsuz-bucaqsız düzəndə tək qalmışdılar. 

XV 
fəsil 


QIZA ÇATDILAR 


Bir mil də çapandan sonra elə bir dəyişiklik olmadı. 

Vəhşi madyanlar əvvəlki kimi sürətlə qaçırdı, lakin qorxudan 
daha həyəcanlanmadıqları üçün finxırıb kişnəmirdilər. Onların arxa- 
sınca qaçan xal-xal mustanqın kəsik-kəsik kişnəməsi eşidilirdi, onun 
köhnə yoldaşları isə, sanki, bunu eşitmirdi. Luiza heç bir təlaş əla- 
məti göstərmədən atın üstundə sakit oturmuşdu. 

Kəhər atın belindəki mustanger isə böyuk həyəcan keçirirdi: onun 
hərəkətlərində bir ümidsizlik və məyusluq hiss olunurdu. Moris 
səbirsizliklə: 

— Kastro, tez oll — səsləndi. — Bu gün sənə nə olub? Yadından 
çıxarma ki, çətinliklə olsa da, axı keçən dəfə ona çatan sən idin. Axı 
onun belində indi bir qız da var. Elə bir qız ki dünyada o, mənə hər 
şeydən əzizdir, mən öz həyatımı da, sənin də həyatını onun uğrunda 
qurban verərdim. Di cəld oll Cəld oll.. 

“Mən onu gözdən itirsəm, nə olar? Axı o həlak olar!” 

Moris getdikcə uzaqlaşan qızdan gözlərini ayırmadan atını çapırdı. 
O, hərdənbir narahat olduğunu andıran bir nəzərlə onları bir-birindən 
ayıran məsafəni ölçürdü. 

“Bəlkə, onun arxasınca qışqırım? — birdən ağlına gəldi, — bəlkə, 
səsim ona çatdı? Lakin o, mənim sözlərimi eşidərmi, təkliflərimi və 
məsləhətlərimi anlarmı? Buna bel bağlamaq çətindir”. 

Moris bu fikrindən qismən ona görə əl çəkdi ki, bu anda 
O, qaçan ata çatacağına ümid edirdi, buna qismən başqa bir səbəb 
vardı: o bilirdi ki, mustanqı sözlə deyil, hərəkətlə saxlamaq olar. 

Atını çapdıqca o, bütün yol uzunu ümid edirdi ki, indicə mus- 
tanqa yaxınlaşıb kəməndi onun başına atacaq, onu özünə tabe 
edəcəkdir. Lakin o, bu ümidini getdikcə itirirdi. 

İndi ilxı burada düzənin hər yerini örtən sıx meşəyə girirdi. 

Bəzi yerlərdə bu meşələr bütöv bir cəngəlliyə çevrilirdi. 

Bu, mustangerin yenidən həyəcanlanmasına səbəb oldu. Atlı 
qız cəngəlliyə düşüb əyri-üyrü meşə cığırlarında, ağacların arxasın- 
da gözdən itə bilərdi. 

Onun təsəvvüründə bir-birindən qorxunc mənzərələr — ölüm və 
fəlakət səhnələri canlanırdı. 

Nəhayət, o dedi: 

— Ey göylərin qüvvələril Ayğırlar qaçıb buraya gəlsələr, nə olarl 
Axı bura onların sevdiyi yerdir. İndi onların çılğınlaşdığı vaxtdır. 

Mustangerin mahmızları yenə də kəhər atın böyürlərinə sancıldı. 
Bütün qüvvəsi ilə qaçan Kastro başını çevirib məzəmmətlə öz 
sahibinə baxdı. 

Bu gərgin dəqiqədə vəhşi madyanlar cəngəllikdə gözdən itdi. 

İlxının gözdən itməsi xal-xal mustanqa ecazkar bir təsir bağışla- 
dı: o, birdən addımlarını yavaşıtdı, bir dəqiqədən sonra isə tamamilə 
dayandı. 

Moris ağzı köpüklənmiş atını çapıb meşənin kənarına gəldikdə, 
Luizanın talanın ortasında mərmər heykəl kimi tərpənmədən 
yəhərdə oturduğunu gördü. O, atını qızın yanına sürərək: 

— Miss Poyndeksterl — səsləndi. — Atın yenə də sizə itaət etmə- 
sinə nə qədər şadaml Mən çox narahat olmuşdum ki... 

— Ser, nədən narahat olmuşdunuz? – qız heyrətlə soruşdu. 

Moris bir qədər fikrə gedərək: 

— Siz təhlükə qarşısında idiniz, — cavab verdi. 

— Mister Cerald, təşəkkür edirəm! Ancaq mən bir təhlükə oldu- 
ğunu hiss etmirdim. Doğrudanmı, mən təhlükə qarşısında idim? 

İrlandiyalı daha da artan bir heyrətlə dedi: 

— Siz, sizi boş bir düzənlə götürüb qaçan vəhşi atın üstündə 
təhlükə qarşısında idiniz... 

— Burada təhlükəli nə var ki? Siz elə güman edirsiniz ki, o, məni 
yerə çırpa bilərdi? Axı mən at minməyi yaxşı bacarıram, qoymazdım 
ki, o, məni yerə çırpsın. 

— Bəli, bunlar hamısı elədir, lakin cəngəllikdə azmış olduğunuzu 
təsəvvürünüzə gətirin. Əsl texaslı belə cəngəllikdə yolu güclə tapır. 
Belə bir halda at minmək məharətiniz sizə çətin ki kömək edə bilərdi. 

— Demək, siz zənn edirdiniz ki, mən azaram? Gör mən necə bir 
təhlükə qarşısında imişəm! 

— Bundan savayı, çox şeylər baş verə bilərdil Məsələn, sizə... 

— ...hindular rast gələ bilərdi, — Luiza mustangerə cümləsini 
tamamlamağa macal vermədi. — Hindulara rast gəlsəydim, nə 
olardı? Axı indi komançilər bizimlə sülh bağlayıblar. Onların 
haqqında nə deyirlər-desinlər və mayor kimi mötəbər bir adam 
mənə nə qədər xəbərdarlıq edirsə etsin, mən onların amansız 
olduqlarına inanmıram. Yəqin bilin ki, belə bir təsadüf məni hətta 
sevindirərdi, bu da olmasa, hər halda, belə bir təsadüfdən qaçmaz- 
dım. Öz düzənlərində at belində çapan bu alicənab vəhşiləri görmə- 
yi heç bilmirsiniz nə qədər arzu edirəml 

— Miss Poyndekster, bunlar hamısı çox gözəl və mən sizin igidli- 
yinizə heyranam, lakin öz tərəfimdən mən də sizi xəbərdar etməli- 
yəm və ümidvaram ki, mənim bir dost kimi verdiyim məsləhətə qulaq 
asarsınız: qırmızıdərili adamlarla ehtiyatlı olun. Əgər siz onlara rast 
gəlsəydiniz və... 

— ... və onlar mənə hücum etmək fikrinə düşsəydilər, mən atımı 
ildırım kimi çapıb dostlarımın yanına qayıdardım. Yeyin qaçan Luna 
atım kimi sevimli bir xilqətin belində məni ötən adam çətin tapılar. Mis- 
ter Cerald, etiraf edin ki, siz mənə asanlıqla çata bilmədiniz. Elə deyilmi? 

Mustanger geniş açılmış gözlərilə heyran-heyran, həm də təəc- 
cüblə qıza baxırdı. 

İrlandiyalı xeyli sükutdan sonra, nəhayət, dedi: 

— Doğrudanmı, siz bununla demək istəyirsiniz ki, mustanqı istə- 
diyiniz zaman dayandıra bilərdiniz? Lakin mən əmin idim ki, o, sizi 
götürüb qaçır və siz onun əlində aciz qalmısınız... 

Atlı qız özünü bir qədər itirərək tez: 

— Yox, yox, — dedi. — Əvvəlcə elə idi: mustanq, doğrudan da, 
məni götürüb qaçırdı, sonra gördüm ki, yüyəni dartıb onu saxlaya 
bilərəm. Mən sizin gözlərinizin qabağında belə də etdim, – siz bunu 
gördünüz, elə deyilmi? 

— Bəs siz atı bundan əvvəl saxlaya bilərdinizmi? 

Bu sual mustangerin ağzından qeyri-ixtiyari çıxmışdı və odur ki 
səbirsizliklə öz sualının cavabını gözləyirdi. 

— Bəlkə də, bəlkə də... Yüyəni bir az bərk çəksəydim, kifayət 
idi... Lakin, mister Cerald, sizə etiraf etməliyəm ki, mən atı bərk sür- 
məyi, özü də düzəndə sürməyi çox sevirəm, çünki düzən çox yaxşı 
və genişdir, heç bir toyuğu və ya çoşqanı basıb əzmək qorxusu yox- 
dur... Doğrusunu desəm, – deyə qız səmimi bir sadəliklə əlavə etdi, 

— atın məni götürüb qaçmasına təəssüf etmirdim. Boş-boş söhbət- 
lər adamı yorur. Mən təzə hava udmaq və tək qalmaq istəyirdim. 
Mister Cerald, axırda hər şey çox yaxşı qurtardı. 

Mustanger məyus bir halda: 

— Siz təkmi qalmaq istəyirdiniz? — soruşdu. — Mən çox təəssüf 
edirəm ki, sizin tək qalmağınıza mane oldum. Miss Poyndekster, 
sizi inandırıram ki, mən sizin arxanızca yalnız siz təhlükədə olduğu- 
nuz üçün gəlirdim. 

— Ser, sizin tərəfinizdən bu, böyük lütfkarlıqdır. Mən sizə çox 
minnətdaram. Siz, yəqin, hinduların mənə hücum edəcəyindən 
qorxurdunuz? 

— Yox, məni düşündürən hindular deyildi. 

— Bəs başqa nə təhlükə vardı? Lütfən, deyin, bundan sonra 
mən daha da ehtiyatlı olaram. 

Moris birdən-birə cavab vermədi. Eşitdiyi səslər onu dönüb bax- 
mağa məcbur etdi. 

Qız Morisin diqqətinin nəyəsə cəlb olunduğunu anladı. O da 
qulaq verməyə başladı. Kəskin bir səs eşidildi. Sonra at ayaqlarının 
tappıltısı gəldi. 

At ovlayan Moris üçün bu, bir sirr deyildi, onun ağzından çıxan 
sözlər qızın sualına cavab idi. O, əndişəli bir səslə: 

— Vəhşi ayğırlardırl — dedi. — Mən onların bu yerlərdə olduğunu 
bilirdim. 

— Bu, sizin dediyiniz təhlükədirmi? 

— Bəli, məni düşündürən bu təhlükə idi. 

— Axı bunlar vəhşi atlardan başqa bir şey deyillər. Onların nəyi 
qorxulu olsun? 

— Adətən, onlardan qorxmurlar. Lakin indi, ilin bu fəslində onlar 
pələng kimi vəhşi və təhlükəli olurlar. Siz hətta bilmirsiniz ki, cana- 
vardan, bəbirdən və ya ayıdan daha çox qızmış vəhşi ayğırdan qorx- 
maq lazımdır. 

Luiza, onun həyatını bir dəfə fəlakətdən qurtarmış adamın göz- 
lərinə təlaşla baxaraq: 

— İndi biz nə edək? — soruşdu. 

Moris dedi: 

— Əgər onlar bizə hücum etsələr, bizim iki çıxış yolumuz olacaq- 
dır. Birinci çıxış yolu, — atlarımızı onların ixtiyarına buraxıb bir ağac 

başına dırmanmaqdan ibarətdir, onlar da bizim atları didib-parçala- 
yacaqlar. 

— Bəs ikinci çıxış yolumuz? — qız sakitcə soruşdu. Bu sakitlik 
qızın cəsarətinə və hər cür sınaqdan çıxmağa hazır olduğuna dəla- 
lət edirdi. — Mən hər şeyə hazıram, lakin atlarımızı tərk etməyi istə- 
mirəm. Bu, vəziyyətdən yaxşı çıxış yolu olmazdı. 

— Biz belə etməyəcəyik, çünki burada bir dənə də olsun böyük 
ağac yoxdur. Vəhşi atlar bizə hücum etsə, bircə çarəmiz qalır: bu da 
atlarımızın yeyin qaçmasına ümid bağlamaqdan ibarətdir. — O xal- 
xal mustanqı, sonra da öz atını diqqətlə gözdən keçirib sözünə 
davam etdi: — Təəssüf ki, onlar bu gün çox yol getmiş və hər ikisi 
yorulmuşdur. Bizim başlıca fəlakətimiz də bundadır. Biz onların nə 
qədər çox istirahət etməsinə imkan versək, bir o qədər yaxşıdır. 
Bəlkə də, ayğırlar heç buraya gəlmədi. Hətta gəlsələr də, bu o 
demək deyil ki onlar bizim üzərimizə cumacaqlar. Hər şey onların 
necə bir vəziyyətdə olmalarından asılıdır. Əgər onlar bir-birini didər- 
lərsə, onda biz də təhlükə qarşısında olacağıq. Belə dəqiqələrdə 
onlar qızışır və heç bir şeyi nəzərə almadan, hətta bellərində adam 
olub-olmadığına baxmayaraq, bir-birinə hucum edirlər... Həl Elədir 
ki var, onlar bir-biri ilə mübarizə edirlər. Mən bunu onların 
kişnəməsindən duyuram. Çox təəssüf ki, onlar buraya gəlirlər! 

— Mister Cerald, onda bəs biz burada niyə durmuşuq? 

— İndi hərəkət etməyin mənası yoxdur. Qabağımız açıq bir düzən- 
dir və biz heç bir yerdə gizlənə bilmərik. Onlar düzənə bizdən daha 
tez çata bilər və bizi oradaca yaxalayarlar. Biz başqa tərəfə qaçıb 
münasib bir yer tapmalıyıq. Eşitdiyim səslərdən aydın olur ki, onlar 
düz bura gəlirlər. Əgər biz vaxtından tez buradan hərəkət etsək, 
onlarla üz-üzə gəlib həlak olarıq. Biz gözləyib onların arxasından 
qaçmalıyıq. Bu mümkun olarsa və biz atlarımızı iki mil yolu dördnala 
çapa biləriksə, onda xilas ola bilərik. Siz öz mustanqınızın öhdəsin- 
dən gələ biləcəyinizə əminsinizmi? 

Qız cəld cavab verdi: 

— Tamamilə əminəm. 

XVI 
fəsil 


VƏHŞİ ATLAR 


Atlılar öz atlarının belində oturmaqda davam edirdilər. Luiza 
mustangerdən daha az həyəcan keçirirdi, çünki o, ümidini mustan- 
gerə bağlamışdı. Luiza böyük bir qorxu olduğunu tamamilə dərk 
etməsə də, təhlükə qarşısında olduqlarını anlayırdı. Moris Cerald 
kimi bir adam təlaşa düşmuşdüsə, demək, təhlükə ciddi idi. Heç bir 
şeyə baxmayaraq, öz əndişəsinin qismən qızın təhlükəsizliyi ilə əla- 
qədar olduğunu dərk etməsi mustangerin qəlbini sevinclə doldurur- 
du. Hələ də gələn səsləri dinləyən Moris dedi: 

— Mənə elə gəlir ki, indi biz yola düşməyə cəsarət edə bilərik. 
Deyəsən, vəhşi atlar bizim geriyə çəkilməli olduğumuz örtülü talanı 
geridə buraxmışlar. Sizə yalvarıram, atın öhdəsindən gəlmək üçün 
bütün qüvvənizi və diqqətinizi toplayın. Yəhərin üstündə möhkəm 
oturun və cilovdan bərk yapışın. Yolun imkan verdiyi yerlərində atı- 
nızı mənimlə yan-yana çapın, bu mümkün olmasa, mənim atımın 
quyruğu uzunluğundan aralı olmayaraq məndən geri qalmayın. 
Yolu sizə göstərmək üçün mən qabaqda getməliyəm... Budur, onlar 
birbaş talaya gedirlər! Onlar artıq talanı az qala ötüb-keçmişlər. İndi 
vaxtdırl 

Düzənin dərin sükutu içərisində şiddətli bir səs-küy eşidildi. Bu 
səslər dəlixanadan gələn səsləri andırırdı. Vəhşi ayğırların qulaqbatı- 
rıcı kişnəmələri çılğın dəlilərin qışqırtısına oxşayırdı. Fərqi yalnız 
bunda idi ki, bu səslər onqat qüvvətli idi. Bu səslərə at ayaqlarının 
tappıltısı, budaqların şaqqıltısı, vəhşi finxirtilar qarışdı, sonra kəskin 
diş qıcırtıları eşidildi. 

Bu başgicəlləndirici səslər, vəhşi ayğırların bir-biri ilə şiddətli 
surətdə vuruşduğunu göstərirdi. Onlar hələ görünməsə də, yaxın- 
laşmaqda idilər. 

Moris yola düşmək üçün işarə verərkən vəhşi atlar ilxısı kollar 
arasından uzanan ensiz cığırda göründü. Bir an sonra onlar dağ 
seli kimi açıq talaya doldular. 

— Buraya! — Moris qışqırdı və atını mahmızlayaraq ilxının 
arxasına doğru yol aldı. — Dəhşətl Onlar artıq bizi görmüşlər. Tez olun, 
tez olun! Unutmayın ki, siz öz həyatınızı xilas edirsiniz! 

Lakin bu sözlər artıq idi. 

Vəhşi ayğırlar açıq yerə çatıb atları gördükdə öz aralarındakı 
mübarizəni birdən-birə dayandırdılar. Onlar, sanki, başçılarının əmri 
ilə bir cərgəyə düzülüb hücuma hazır vəziyyət aldılar. 

Bəlkə də, bu, gözlənilməz bir təəccübün təzahürü idi, lakin hər 
necə olsa, atlılar üçün münasib bir an çatdı. Sakitlik içərisində 
keçən iyirmi saniyədə onlar düşmənin arxasına keçib özlərini xilas 
yoluna yetirə bilmişdilər. 

Buna baxmayaraq onlar hələ də təhlükə qarşısında idilər. Vəhşi 
heyvanlar atlıların qaçdığını görüb, fınxıra-fınxıra, kişnəyə-kişnəyə 
onların dalınca cumdular. 

Bu andan etibarən belində adam olan atlarla belində adam 
olmayan atlar arasında yeyin qaçmaqda qızğın bir yarış başlandı. 

Moris hərdənbir dönüb arxaya baxırdı: vəhşi atlarla onlar arasındakı 
məsafə azalmasa da, onun üzündə əvvəlki kimi yenə təlaş görünürdü. 

O, tək olsaydı, qətiyyən narahat olmazdı. O bilirdi ki, altındakı 
kəhər at heç kəsə onu ötməyə imkan verməyəcək. Bəla burasında 
idi ki, xal-xal mustanq getdikcə daha yavaş qaçırdı. 

Mustanger öz yol yoldaşı ilə bir bərabərdə olmaq üçün atının 
başını çəkərək: “Bu nə deməkdir?” — təəccüb edirdi. 

O, qıza müraciətlə: 

— Əgər qarşımıza bir maneə çıxarsa, o zaman həlak olacağıq, 
— dedi. — Bizim üçün hər bir saniyə qiymətlidir. 

— Axı onlar bizə çata bilmirlər, elə deyilmi? 

— Hələlik çata bilmirlər. Bədbəxtlikdən, qarşımızda böyük bir 
maneə var. Sizin yaxşı at sürdüyünüzü mən bilirəm, lakin sizin 
atınız... Mən ona əmin deyiləm. Siz onu məndən yaxşı tanıyırsınız. 
Sizin atınız maneə üzərindən atıla bilərmi? 

— Nə üzərindən, ser? 

— İndicə özünüz görəcəksiniz. 

Onlar dördnala çaparaq, demək olar ki, dəqiqədə bir mil yol 
gedirdilər. 

Çox çəkmədən onlar geniş düzənin ortasında qaralan uçurum 
kimi böyük bir yarğanın kənarına çatdılar. Bu yarğanın eni on beş 

futdan az olmazdı, dərinliyi bundan da çox idi, yarğan göz işlədikcə 
iki tərəfə uzanıb gedirdi. 

Bu maneə üzərindən yalnız on beş fut uzunluqda bir məsafəni 
tullanaraq keçmək olardı. Moris kəhər atının onu darda qoymaya- 
cağını bilirdi, çünki o, dəfələrlə belə maneələr üzərindən sıçramışdı. 
Bəs xal-xal madyan? 

Mustanger atını uçurumun kənarına sürərək narahat bir səslə 
soruşdu: 

— Sizin atınız bu yarğanın üzərindən atıla bilərmi? 

— Şübhə etmirəm, — Luiza inamla cavab verdi. 

Mustanger şübhə ilə dedi: 

— Lakin, miss Poyndekster, birdən atıla bilməsə? Əgər buna zər- 
rə qədər şübhəniz varsa, o zaman atı tərk etmək daha yaxşıdır. Mən 
bilirəm ki, mənim atım bizim hər ikimizi sağ-salamat yarğanın o tayına 
keçirə bilər. Əgər biz xal-xal mustanqı qurban versək, ehtimal ki, vəhşi 
atlar da bizi təqib etməzlər. Vəhşi ayğırlar... siz anlayırsınızmı... 

— Atı tərk etmək?1. Onu çılğın ayğırların işgəncəsinə burax- 
па42". Yox, yox, mister Cerald! Musqanqı mən çox istəyirəm. Əgər 
bacarsaq, biz ikimiz də uçurumun üzərindən atılıb keçəcəyik. 
Bacarmasaq, ikimiz də onun dibinə düşüb məhv olacağıq... Mənim 
qəşəng atıml Gəl uçaql 

Bunu dedikdən sonra igid qız öz atını təlaş göstərmədən uçuru- 
mun kənarına sürdü və təhlükəli maneə üzərindən fövqəladə bir 
yüngüllüklə sıçradı. 

Mustanger Luizaya baxarkən, onun qəlbində üç hiss var idi: 
bunlardan biri heyrət, ikincisi pərəstiş, üçüncüsünü isə müəyyən 
etmək çətindi... 

Lakin onlar yarğan üzərindən müvəffəqiyyətlə sıçramış olsalar 
da, hələ təhlükədən qurtara bilməmişdilər. Vəhşi ayğırlar üçün yar- 
ğan maneə törədə bilməzdi. 

İndi təhlükə daha da artmışdı. Onlar yarğan üzərindən sıçrayar- 
kən vaxt itirdiklərindən bu, düşmənə yaxınlaşmaq imkanı vermişdi: 
ayğırlar onları təqib etdiyi müddətdə Luiza ilə mustangerə bu qədər 
yaxın olmamışdılar. Onlar uçurum üzərindən yubanmadan atılıb 
keçə bilərdilər. 

Bəs onda nə olsun? 

Onlar yenə də atlarını dördnala çaparaq yan-yana gedirdilər. 

* Moris atını birdən saxladı. Gəlib ona çatan qıza dedi: 
— Miss Poyndekster, qabağa düşüb atınızı tək sürün. 

Qız atını saxlayaraq soruşdu: 

— Nə üçün? 

— Əgər belə davam edərsə, ayğırlar bizə çatacaqlar. Bu vəhşi 
heyvanları saxlamaq üçün bir tədbir görmək lazımdır. İndi hələ 
imkan vardır. Lakin sonra gec olacaqdır. Lakin heç bir sual vermə- 
yin. On saniyə də geciksək, hər şey məhv olacaqdır. İrəliyə, bax 
oraya nəzər salın. Suyun səthini görürsünüzmü? Bu, göldür. Birbaş 
oraya çapın. Orada siz özünüzü iki hündür hasarın arasında görə- 
cəksiniz. Gölün yanında bu hasarlar birləşir. Siz orada ağıl və onun 
yanında payalar görəcəksiniz. Əgər mən özümü sizin arxanızca 
yetirməsəm, birbaş atınızı ağıla sürüb atdan düşərsiniz və bu paya- 
larla ağılın yolunu bağlarsınız. 

— Ser, bəs siz? 

— Məndən ötru qorxmayın. Bu, mənim üçün elə bir təhlükə 
deyildir. Tez olun, irəli çapınl Gölü nəzərinizdən qaçırmayın. Qoy bu 
göl sizin üçün mayak olsun. Ağılın ağzını paya ilə tutmağı unut- 
mayın. Tez olunl Tezl 

Qız onu xilas etmək üçün, bəlkə də, öz həyatını təhlükəyə atan 
bu adamdan ayrılmağı qət edə bilməyib tərəddüd keçirirdi. 

Xoşbəxtlikdən, o, ağır dəqiqədə öz xilaskarını məhv edən qor- 
xaq və düşüncəsiz qızlardan deyildi. Qız ona məsləhət verən adamın 
gücünə arxayındı, onun biliyinə, onun nə etdiyinə inanırdı, buna 
görə də mustangerə itaət edib atını birbaş gölə doğru çapdı. 

Moris yol yoldaşından ayrıldıqdan sonra yəhər çantasından ən 
mükəmməl silahını çıxartdı, bu silahı o hələ düzəndə yaşayan hey- 
vanlara qarşı işlətməmişdi. Bu silah altıaçılan “Kolt” tapançası idi. 

Atını mahmızlayaraq indicə üzərindən atılıb keçdikləri yarğana 
doğru çapdı. 

Hələ də yarğanın o tayında olan vəhşi at ilxısını nəzərdən qaçır- 
mayaraq düşündu: “Onlar bizim sıçradığımız yerdən tullanacaqlar. 
Əgər mən onlardan birini vurub yerə sərə bilsəm, bununla başqa 
atları da saxlayıb mustanqın qaçıb qurtarmasına imkan vermiş ola- 
ram. Daha vaxtdırl” 

Atəş səsi eşidildi. Ən böyük bir kürən ayğır yerə yıxılaraq öz 
bədəni ilə yolu kəsdi. 

Arxadan sürətlə gələn bir neçə mustanq elə o saat dayandı, 
sonra da bütün ayğırlar dayandı. 

Mustanger vəhşi atların arasına düşmüş çaxnaşmadan istifadə 
edib bir dəqiqə də itirmədən atını qərbə tərəf döndərdi və gölə doğ- 
ru çapdı. Xal-xal mustanq və onun belindəki qız artıq uzaqda idi. 

Vəhşi ayğırlar daha onları təqib etmədilər. Bəlkə də, başçılarının 
ölümü onları çaşdırmışdı: ya bəlkə də, onun cəsədi yarğanın uzərindən 
sıçramağa imkan verən yeganə yerdə yolu kəsib bir maneə törətmişdi. 

Morisin atı gölə yaxınlaşdıqda Luiza artıq orada idi. Qız onun 
bütün göstərişlərini düzgün yerinə yetirmişdi, ancaq ağılın ağzını tut- 
mamışdı; yol açıqdı, payalar yerdə idi. Qız kirimişcə yəhərin üstün- 
də oturmuşdu: o, son dərəcə həyəcanlı idi: belə ki, duyduğu böyük 
minnətdarlığı ifadə etməyə söz tapmırdı. 

Təhlükə ötüb-keçmişdi. 


XVII 
fəsil 


MUSTANQLAR ÜÇÜN TƏLƏ 


İndi, təhlükə ötüb-keçdikdən sonra gənc qız maraqla ətrafını 
seyr etdi. 

Kiçik bir göl gördü. Gölün sahilini at dırnaqları qazıq-qazıq etmiş- 
di. Görünür, bura atların su içdiyi sevimli yer idi. Hündür bir hasar, 
gölün sahili ilə uzanıb bir-birindən aralanan iki qanadı ilə düzənə 
doğru gedirdi. 

Qız hasarı göstərərək: 

— Bu nədir? — soruşdu. 

Moris dedi: 

— Bu, mustanqlar üçün tələdir. 

— Mustanqlar üçün tələ? 

— Vəhşi atları tutmaq üçün ağıldır. Onlar hasarın içərisində gəzi- 
şirlər, gördüyünüz kimi, bu hasarlar bir-birindən ayrılaraq düzənə 
doğru uzanır və çox uzağa gedir. Vəhşi atlar buraya su içməyə gəlir- 
lər və ya onları buraya mustangerlər qovub gətirirlər. Belə olduqda 

ağılın yolunu bağlayırlar və burada onları kəməndlə tutmaq çətin 
olmur. 

— Zavallı heyvanlarl Demək, bu tələni siz qurmusunuz? Axı siz 
mustangersiniz. Siz bizə belə demişsiniz, eləmi? 

– Вәһ, mən mustangerəm, ancaq mən vəhşi atları təkbaşına ovla- 
yıram. Başqa mustangerlərlə mən az-az görüşürəm. Buna görə də 
mən bu üsuldan istifadə edə bilmirəm. Bunun üçün azı iyirmi adam 
lazımdır ki, atları qovub buraya gətirsin. Əgər belə demək mümkün- 
dürsə, mənim silahım bax bu kəmənddən ibarətdir. 

— Siz onu çox məharətlə işlədirsiniz. Mən bunu eşitmişəm. Hələ 
bir az da gözlərimlə görmüşəm. 

— Siz çox lütfkarsınız. Bununla belə, mən tərifə layiq deyiləm. 
Düzənlərdə əsl kəmənd atanlar vardır. Onlar meksikalıdırlar. Sizə bir 
məharət kimi görünən şeyi onlar ağır hərəkət hesab edərdilər. 

— Mister Cerald, mənə elə gəlir ki, sizin təvazökarlığınız sizi öz 
rəqiblərinizi daha çox qiymətləndirməyə məcbur edir. Mən bunun 
tamamilə əksini eşitmişəm. 

— Kimdən? 

— Sizin dostunuz mister Zebulon Stumpdan. 

— Ha-hal Qoca Zeb bu məsələlərdə mötəbər adam ola bilməz. 

Gənc qız dedi: 

— Kəmənd atmağı mən də öyrənmək istərdim. Ancaq deyirlər 
ki, bu, qadın işi deyil. 

— Qadın işi deyilə? Kəmənd atmaq da xizək sürmək və ya ox 
atmaq kimi adi bir idmandır. Mən bir qız tanıyıram, bu qız kəmənd 
atmağı çox gözəl bacarır. 

— O qız amerikalıdırmı? 

-Yox, meksikalıdır, özü də Rio-Qrandın civarında yaşayır. Bəzən 
o, Leonaya gəlir: burada onun qohumları yaşayır. 

— O, cavandırmı? 

— Miss Poyndekster, elə bilirəm, siz yaşda olar. 

— Hündürboydurmu? 

— Sizdən bir az alçaqdır. 

— Ancaq məndən çox-çox gözəldir. Mən eşitmişəm ki, meksikalı 
qızlar biz amerikalılardan daha gözəl olur. 

Moris diplomatik bir incəliklə dedi: 

— Mənə elə gəlir ki, kreol qızlar bu sıradan deyillər. 

Gənc kreol qız, sanki, komplimenti eşitməyərək sözünə davam etdi: 

— Görəsən, mən kəmənd atmaq sənətini öyrənə bilərəmmi? 
Mənim bunu öyrənmək vaxtım keçməmişdirmi? Mən eşitmişəm ki, 
meksikalı qızlar bu idmana uşaqlıqdan adət edirlər. Buna görə də 
onlar kəmənd atmaq sənətini mükəmməl bilirlər. 

— Yox, kəmənd atmağı öyrənmək üçün yaşınız heç də keçmə- 
mişdir, — Moris tələsik cavab verdi. — Bir-iki il təcrübə etdikdən son- 
ra siz kəməndi məharətlə ata bilərsiniz. Məsələn, mən cəmisi üç 
ildir bu işlə məşğul oluram... 

O susdu, çünki qıza özünü öyən bir adam kimi görünmək istəmədi. 

Qız Morisin gizlətdiyi fikri anlayaraq dedi: 

— İndi isə siz bütün Texasda ən mahir kəmənd atansınız, eləmi? 

— Yox, yox, — deyə Moris gülərək etiraz etdi. — Bu qoca Zeb 
səhv etmişdir, o, yəqin, özünü nəzərə alaraq məni tərifləynr, 

“Bu nədir, təvazökarlıqmı? — qız düşündü. — Yoxsa bu adam 
məni ələ salıb? Yox, bu ola bilməz, yoxsa mən dəli olaram”. 

Moris qızı dalğın görərək dedi: 

—Yəqin ki, siz öz dostlarınızın yanına qayıtmaq istəyirsiniz. Görü- 
nür, atanız bu qədər gec qayıtdığınız üçün sizin barədə narahat 
olmuşdur. Sizin qardaşınız, sizin bibiniz oğlu... 

Qız həm inciklik, həm də təəssüf duyulan bir səslə: 

— Bəli, siz haqlısınız, — tələsik cavab verdi. — Mən bu barədə 
fikirləşməmişdim. Ser, çox sağ olun ki, öz vəzifəmi mənə xatırlat- 
dınız. Qeri qayıtmaq lazımdır. 

Onlar yenə də atlarına mindilər. Luiza yüyəni könülsüz halda əli- 
nə yığdı, ayaqlarını yavaş-yavaş üzəngiyə keçirtdi, sanki, o, bu gözəl 
yeri tərk etmək istəmirdi. 


Yenə də düzəndə gedirdilər. Moris atını öz yol yoldaşı ilə 
birlikdə ən kəsə yol ilə kef məclisi olan yerə sürürdü. 

Geriyə qayıtdıqları yol “alaq otları düzənliyi”ndən keçirdi. Görü- 
nür, Amerikanın ilk müstəmləkəçiləri yer adı seçmək üçün çox da 
düşünməyib buranı belə adlandırmışdılar. 

Luizianada anadan olmuş qız öz ətrafında böyük bir çiçəklik 
gördü. Burada rəngarəng çiçəklər vardı. Bu çiçəklik uzanıb mavi 

göyün ətəklərinə doğru gedirdi. Bu çiçəkliyi təbiət özü becərmişdi. 
Qız qeyri-ixtiyari olaraq atını saxlayaraq: 

— Nə qədər gözəldirl — sevinclə səsləndi. 

— Miss Poyndekster, bura sizin xoşunuza gəlirmi? 

— Xoşuma gəlir də sözdür, serl Mən qarşımda təbiətin ən gözəl 
şeylərini görürəm: mən yaşıl otları, ağacları, çiçəkləri, — insanın çox 
böyuk zəhmətlə becərdiyi şeyləri görürəm. Lakin insan heç bir 
zaman öz gözəlliyi etibarilə buna tay olan bir şey yarada bilməz. 
Bura heç bir şey əlavə etmək olmaz, bu, öz mükəmməlliyi etibarilə 
təbiətin qüsursuz bir parçasıdırl 

— Ancaq burada çatışmayan şey — evlərdir. 

— Lakin evlərin damı və bacaları bu mənzərənin gözəlliyini poza 
bilərdi. Görün ağaclar nə qədər qəşəngdirl Mən onların kölgəsi 
altında yaşamaq, mən onların kölgəsi altında... 

“Sevmək” sözü az qalmışdı onun dodaqlarından qopsun, lakin 
qız birdən dayandı və hətta özü uçün də gözlənilməz olaraq bu sözü 
“ölmək” sözü ilə əvəz etdi. 

İrlandiyalı da onun keçirdiyi hissləri keçirirdi, qızın dediyi sözlər, 
sanki, onun duyğularının bir əks-sədası idi. 

Lakin onun verdiyi cavab quru sözlərdən ibarət idi. 

— Miss, qorxuram ki, belə bir həyat sizi tezliklə usandırsın: yurd- 
suz, cəmiyyətsiz VƏ... 

— Bəs siz necə, ser? Bəs bu həyat niyə sizi usandırmır? Mənim 
tamamilə inandığım və sizin dostunuz olan mister Stump mənə deyirdi 
ki, siz artıq bir neçə ildir belə bir həyat keçirirsiniz. Bu doğrudurmu? 

— Tamamilə doğrudur. 

— Ah, mən sizə necə də qitbə edirəml Mən əminəm ki, təbiətin 
bu gözəlliyi içərisində mən sonsuz dərəcədə xoşbəxt olardım və 
belə bir həyat heç bir zaman məni usandırmazdı. 

— Təkmi? Dostsuzmu? Hətta evsiz-eşiksizmi? 

— Mən bunu demədim... Lakin siz necə yaşadığınızı mənə söylə- 
mədiniz. Sizin eviniz varmı? 

— Mənim daxmam belə yüksək bir ada layiq deyil, — mustanger 
gülərək cavab verdi. — Mənim komam, daha doğrusu, mənim 
daxmam bizim ölkədə ən sadə mənzillərdən biridir. 

— Mənziliniz haradadır? Bu gün bizim olduğumuz yerlərdən 
uzaqdadırmı? 

— Buradan çox uzaqda deyil, bir mildən çox olmaz... Siz qərb 
tərəfdəki o ağacı görürsünüzmü? Bu ağac mənim komamı günəş- 
dən və fırtınadan qoruyur. 

— Belə deyinl Bilsəniz komanıza baxmağı nə qədər istərdiml 
Deyirsiniz əsl komadır, hə? 

— Bəli, əsl komadır. 

— Özü də təkdirmi? 

— Ətrafında on mil məsafədə bircə koma da yoxdur. 

— Ağaclar arasındamı? Mənzərəli yerdədirmi? 

— Bu hərəyə bir cür görünə bilər. 

— Mən sizin komanıza baxıb, bu barədə öz rəyimi söyləmək 
istərdim... Deyirsiniz buradan cəmisi bir mil uzaqdadır? 

— Bir mil oraya, bir mil geriyə — cəmisi iki mil. 

— Bu, uzaq deyil, iyirmi dəqiqə bizə kifayət edər. 

— Qorxuram ki, sizin yaxın adamlarınızın səbrindən sui-istifadə 
etmiş olaq... 

— Bəlkə də, demək istəyirsiniz ki, sizin qonaqpərvərliyinizdən? 
Üzr istəyirəm, mister Cerald. — Gənc qızın üzündə kədər əlaməti 
göründü. – Mən bu barədə fikirləşməmişdim. Yəqin ki, siz tək 
yaşamırsınız? Sizin komanızda sizdən başqa daha bir adam 
yaşayırmı? 

— Əlbəttə, yaşayırl Mən tək yaşamıram. Mənimlə birlikdə dos- 
tum yaşayır. O zamandan bəri ki... 

Mustanger sözünü deyib qurtarmamışdı ki, onun dostunu Luiza 
öz xəyalında canlandırdı. Onun yaşlarında, bürünc rəngli dərisi, 
badam kimi uzunsov gözləri olan bir qız. Yəqin ki, bu qızın dişləri 
incidən də ağdır, yanaqları qırmızıdır, saçları Kastronun quyruğun- 
dan da uzundur, boynuna muncuq salmışdır, ayaqlarında və qolla- 
rında bilərzik var, əyninə qəşəng işləməli qısa tuman geymişdir. 
Kiçik ayaqlarında maral dərisindən tikilmiş çəkmə var. Luiza mus- 
tangerin “dostunu” belə təsəvvür edirdi. 

— Bəlkə də, evinizə qonaq gəlməsi, özü də yad adamın gəlməsi 
sizin dostunuzun xoşuna gəlmədi? 

— Yox, əksinə. İstər yad, istərsə dost olsun, o, qonaq gəlməsin- 
dən həmişə çox şad olur. Mənim süd qardaşım cəmiyyət sevən 
adamdır, lakin yazıq indi çox az-az adamla görüşə bilir. 

— Sizin süd qardaşınız? 

— Bəli. Onun adı Felim O”Nildir: o da irlandiyalıdır. Lakin onun 
İrlandiya ləhcəsi mənimkindən daha pisdir. O, Qalveya qraflığında 
anadan olmuşdur. 

— Ah, mən necə də ona qulaq asmaq istərdiml Axı orada çox 
gülməli danışırlar. Düz deyilmi? 

— Mən özüm qalveyalı olduğum üçün bu barədə fikir yürütmək 
mənimçün çətindir. Lakin siz Felimin yarımsaatlıq qonaqpərvərliyin- 
dən istifadə etməyə razılıq versəniz, o zaman bu barədə özünüzün 
şəxsi rəyinizi bildirmək üçün yaxşı imkanınız olacaqdır. 

— Mən çox sevinirəml Bu, mənim üçün maraqlı və çox yeni ola- 
caqdırl Qoy atam da, o biriləri də gözləsinlər. Orada məndən başqa 
da qadınlar var, gənc kişilər isə qoy bizim izimizi tapmaq üçün bir az 
zəhmət çəksinlər. Axı biz hələ mustanq ovuna çıxmağı güman edirdik. 
Mən sizin qonaqpərvərliyinizdən məmnuniyyətlə istifadə edəcəyəm. 

— Qorxuram ki, mənim qonaqpərvərliyim çox sadə olsun. Felim 
bir neçə gündür tək qalmışdır. O özü ovçu olmadığından, görünür, 
heç bir yemək ehtiyatı da yoxdur. Yaxşı ki, at sizi götürüb qaçmaz- 
dan əvvəl qəlyanaltı etmişsiniz. 

Əlbəttə, Luiza Poyndeksterin öz yolunu dəyişməsinə Felimin 
qonaqpərvərliyi haqqındakı söhbət səbəb olmadı. İrlandiyalının pozuq 
tələffüzü də onu bir o qədər maraqlandırmırdı. O, mustangerin 
komasını görmək arzusuna da qapılmamışdı. Ona daha qüvvətli bir 
hiss təkan verirdi ki, bu hissə zidd getmək iqtidarında deyildi. 

Luiza mustangerin Alamodakı komasına gəldi, içəri girdi; onun 
damı altında, sanki, o, bu qəribə koma ilə maraqlanırdı. Komada 
kitab, kağız, yazı ləvazimatı və koma sahibinin mədəni bir adam 
olduğunu göstərən digər xırda-xuruş şeylər gördükdə buna çox 
təəccüb etdi, həm də bundan xoşlandı. Felimin gülməli danışığını 
maraqla dinlədi. Qalveyalının xoşladığı içkisindən başqa, ona təklif 
edilən heç bir yeməkdən imtina etmədi. Nəhayət, şən və kefikök 
çıxıb getdi. 

Lakin onun əhvali-ruhiyyəsi tezliklə dəyişdi. Yeni təəssüratından 
doğan sevinci yox oldu. Qız yenə də çiçəklərlə örtülmuş düzənə gəl- 
dikdə indicə aldığı təəssüratı xatirində götür-qoy etməyə başladı və bir- 

dən onun başında doğan bir fikir onun qəlbində əzabverici soyuq bir 
külək kimi əsdi. 

Qıza əzab verən, öz yaxın adamlarını və dostlarını bu qədər 
gözlədib onları məchulluq və təlaş isərisində buraxması idimi? 

Yox, Luizaya əzab verən bu deyildi. 

Bütün gün ərzində, qaladan kef məclisinin olduğu yerə qədər uza- 
nan yolda – taladakı görüşdə, vəhşi ayğırların onları qovduqları və 
Moris Ceraldın bu zaman onun müdafiəçisi olduğu dəhşətli anlarda, 
göl kənarında dincəldikləri dəqiqələrdə, geriyə qayıdarkən Morisin 
evində — bütün bu müddətdə mustanger Luiza ilə yalnız və yalnız 
nəzakətli olmuşdu. O, ciddi bir nəzakət dairəsindən kənara çıxmamışdı. 


XVII 
fəsil 


QISQANCLIQ ONLARI İZLƏYİR 


Luizanı xilas etmək üçün yola düşmüş qırx atlıdan böyük bir 
məsafəni qət etmək səbatı çox azında tapıldı. Atlılar vəhşi ilxını, xal- 
xal mustanqı və mustangeri gözdən itirdikdən sonra bir-birini də 
itirməyə başladılar. Çox çəkmədi ki, onlar tək-tək, iki-iki və ya üç- 
dörd adamdan ibarət dəstələrə bölünüb düzənə səpələndilər. Onla- 
rın çoxu bu yerə bələd olmadığından ilının izini itirib başqa bir izlə 
getmişdi, bəlkə də, bu iz ilxının bundan əvvəlki izi idi. 

Yalnız bir atlı yolu düz gedirdi. O, şabalıd rəngli, qüvvətli bir at 
minmişdi. Bu at öz gözəlliyi ilə fərqlənməsə də, dözümlü və yeyin 
qaçan bir at idi. Atlının əynindəki göy hərbi paltar və başındakı göy 
furaika göstərirdi ki, bu adam istefaya çıxmış süvari kapitanı Kassi 
Kolxaundur. O, öz atını düz ilxının izi ilə sürürdü. Gəlib cəngəlliyə 
və çox çəkmədən talaya çatdı. Xal-xal mustanq birdən-birə həmin 
bu talada dayanmışdı. Kolxaun bu yerə qədər asanlıqla gəlmişdisə 
də, burada çaşıb qaldı. 

İndi haraya getsin? İlxının izləri arasında at nalı izləri yox idi. 
Kolxaun ləpirlərin ətrafını dolanıb onlara diqqətlə baxdısa da, heç 
bir şey anlamadı. 

Birdən o, bir atlının yaxınlaşdığını gördü və buna çox təəccüb 
etdi. Bu böyük gövdəli atlının Zeb Stump olduğunu tanıdı. 

Qoca ovçu ona xas olmayan bir cəldliklə soruşdu: 

— Mister Kolxaun, gənc ledi haqqında bir şey bilirsinizmi? Yox, siz 
heç bir şey bilmirsiniz. – O, Kolxaunun üzünə baxaraq belə bir nəticə- 
yə gəlmişdi. — Lənət şeytanal Bu lənətə gəlmiş madyan at qızı haraya 
apardı? Qəribədirl Bu necə oldu? Axı miss Poyndekster çox yaxşı at 
minəndir. Eybi yoxdur, burada elə böyük bir təhlükə ola bilməz. Mus- 
tanger kəmənd atıb madyanı tutar. Bəs siz niyə burada dayanmısınız? 

— Mən başa düşmürəm onlar atlarını hansı tərəfə sürmüşlər. Bu 
izlərdən belə bir qənaətə gəlmək olar ki, onlar burada dayanıblar- 
mış. Lakin mən bu izlərin sonra haraya getdiyini görmürəm. 

— Bəli, bəli, siz haqlısınız, mister Kolxaun. Onlar burada atlarını 
saxlayıblarmış. Özü də bir-birinə çox yaxınmışlar, izlər bunu da gös- 
tərir. Buraya çatdıqda onlar vəhşi madyanları daha təqib etməmiş- 
lər. Bu yəqindir. Ancaq buradan haraya gediblər? 

Zeb Stump talanın üst tərəflərini diqqətlə nəzərdən keçirməyə 
başlayaraq öz sualına cavab tapmağa çalışırdı. 

Kapitan dedi: 

— Mən onların izlərini heç yerdə tapa bilmirəm. 

— Tapa bilmirsiniz? Mənsə tapa bilirəm. Buraya baxınl Məgər 
siz əzilmiş ot üzərindəki izləri görmürsünüz? 

— Yox, görmürəm. 

— Necə görmürsünüzl Bir yaxşı baxınl Bu, böyük nalın, onun 
yanındakı da kiçik nalın izidir... Onlar atlarını bu istiqamətdə çap- 
mışlar. Demək, onlar bu yerdən sonra vəhşi madyanları təqib etmə- 
mişlər. İrəliyə baxmaq lazımdır. 

— Mütləq baxmaq lazımdır. 

Zeb Stump daha danışmadan izləri tutub yola düşdü. 

— Allol — qoca ovçu birdən səsləndi. — Burada nə olmuşdur? 
Bunu aydınlaşdırmaq maraqlıdır. 

Kolxaun: 

— Mən yalnız vəhşi madyanların izini görürəm, — dedi. — Onlar, 
sanki, dairə vurub yenə də geri qayıtmışlar. 

— Onlar burada öz rollarını dəyişmişlər. 

— Siz bununla nə demək istəyirsiniz? 

— Onu demək istəyirəm ki, bu yerdən sonra atlılar madyanları deyil, 

madyanlar atlıları təqib etmişdir. Madyanlar yox — göyün qüvvələril 
Baxın, bunlar iri at dırnaqlarının izidir. Doğrudanmı... 

— Nə olmuşdur? 

Qoca ovçu təfsilata varmayaraq atını iz ilə sürdü. Kolxaun cavab 
almaq istəyərək onun arxasınca getdi. 

Zeb yalnız əlini yelləyərək, sanki: “Əl çək, mən məşğulam” 
deyirdi. 

O, öz diqqətini bir müddət yalnız izlərin öyrənilməsinə verdi. 
Nallanmış atların izlərini seçmək olduqca çətindi, çunki ayğırlar öz 
dırnaqları ilə bu izləri tapdamışdılar. 

Yalnız yarğanın kənarına çatdıqdan sonra dərin qorxu əlaməti 
Zebin üzündən çəkildi. O, yalnız indi məsələni izah etməyə razı oldu. 

— Buraya baxınl 

— Bir ayğır öldürülmüşdürl Bu nə deməkdir? 

— Bu o deməkdir ki, onu mustanger öldürmüşdür. Beləliklə də, 
qalan vəhşi atları elə qorxutmuşdur ki, onlar atlıları təqib etməkdən 
əl çəkmişlər. 

— Siz Luiza ilə mustangerin bu yarğanın üzərindən sıçradıqlarınımı 
ehtimal edirsiniz? Axı bu, mümkün olan şey deyill 

— Əlbəttə, sıçramışlar. Məgər siz uçurumun bu tayında və o 
tayındakı at ayaqlarının izlərini görmürsünüzmü? 

Kolxaun tez dedi: 

— Onda geri dönək, daha burada bizim bir işimiz yoxdur. 

Zeb ehmalca öz madyanından düşüb bıçağını çıxartdı: 

— Rica edirəm, tələsməyin. On dəqiqə məni gözləyin. 

— Gözləyim? Nə üçün? 

— Mən bu ayğırın dərisini soymalıyam. Nə qəşəng dəridir! Yəqin, 
bizim settlmentdə mən bu dəriyə beş dollar alacağam. 

Kolxaun tez dedi: 

— Cəhənnəm olsun dəri dəl Boşlayın, gəlin gedək. 

Zeb kefini pozmadan soyuqqanlıqla: 

— Heç yerə gedəsi deyiləm, — bıçağın ucu ilə, öldürülmüş 
heyvanın qarnından başlayıb dərini soymağa girişdi. — Mister Kol- 
xaun, əgər istəyirsinizsə, siz gedə bilərsiniz, Zeb Stump isə bu dərini 
öz qoca atına yükləməyincə bir addım da atmayacaqdır. 

Qısqanclıq Kassi Kolxaunu tez geriyə qayıtmağa məcbur etmişdi. 
Bu qısqanclıq ona ilk dəfə olaraq yanmış düzəndə əzab vermişdi. 
O vaxtdan bəri qısqanclıq hissi getdikcə daha da şiddətlənirdi. Kol- 
xaun nə edəcəyini bilmirdi. 

Əslinə qalanda vəhşi at ovçusunun aşağı təbəqədən olması 
Kolxaunun qorxması üçün böyük bir əsas ola bilməzdi. Lakin 
o, Luiza Poyndeksterin xasiyyətinə yaxşı bələd olmasaydı, bir o qədər 
də həyəcan keçirməzdi: Luiza kiçik yaşlarından tam müstəqil olmağı 
sevirdi və onun qarşısında, başqa bir qadını dayandıra bilən heç bir 
maneə yox idi. 

Ağr fikirlərə dalmış Kolxaun atını kef məclisinin olduğu yerə çapırdı. 

Hətta uzaqda görünən iki atlıya təsadüf etməsi belə onu sevin- 
dirmədi. Kolxaun bu atlıları dərhal tanıdı. Onlar Kolxaunun ağır izti- 
rab keçirməsinə səbəb olan adamlardı. 

Onlar bir-birinə yaxın olaraq atlarını yanaşı sürürdülər. Görünür, 
atlılar maraqlı bir söhbətlə məşğul olduqlarından Kolxaunun yaxın- 
laşmasını sezməmişdilər. 

Onlar atlarını yavaş sürürdülər, görünür, kef məclisinin olduğu 
yerə qayıtmağa bir o qədər də tələsmirdilər. 

Onların yanaşı getməsi, atın üstündə oturmaları, ətrafdakılara 
diqqət verməmələri və nəhayət, atlarını yavaş-yavaş sürmələri kapi- 
tanın şübhələrini daha da artırırdı. O, səbri tükəndiyini hiss edirdi. 

Kapitanın ağlına gələn birinci fikir atını bərk sürərək onların 
səmimi gəzintisinə mane olmaqdan ibarət oldu. O, yorulmuş atını 
bir daha yeyin qaçmağa məcbur etdi. 

Bir neçə dəqiqədən sonra Kolxaun, sanki, öz qərarını dəyişərək 
atının yüyənini dartdı. Atlılar onun at ayağının səsini hələ də eşitmə- 
mişdilər. Halbuki kapitan onlardan cəmisi iki yüz addım arxada idi. 
Kapitan dayısı qızının cingiltili səsini eşidirdi. Görünür, söhbəti apa- 
ran dayısı qızı idi. 

Bircə onların nədən danışdıqlarını kənardan eşidə bilsəydil 

Onların başı söhbətə elə qızışmışdı ki, Kolxaun kənardan onla- 
rın danışıqlarına qulaq asa bilərdi. Buradakı otlar məxmər kimi yum- 
şaq olduğundan at ayağının səsi, bəlkə də, heç eşidilməzdi. 

Bir neçə saniyədən sonra Kolxaun atlılara lap yaxınlaşıb atının 
başını çəkdi. 

Lakin şabalıd rəngli yorulmuş atın ayaq tappıltısı Kolxaunu büru- 
zə verdi. Xal-xal mustanq və kəhər at başlarını yırğalayıb bərkdən 
kişnədilər. 

— Ahl Bibi oğlul — Luiza səsləndi: onun səsində təəccübdən çox 
təəssüf hiss olunurdu. — Sən buradasan? Bəs atam, Henri, bəs 
qalanlar hanı? 

— Lu, sən niyə bunu məndən soruşursan? Onlar haqqında sən 
bildiyin qədər də mən bilirəm. 

— Mən elə zənn etdim ki, sən bizi qarşılamağa gəlmisən. Sənin 
atın başdan-başa köpük içərisindədir. Atının görkəmi uzun bir yol 
çapdığına dəlalət edir. Görünür, sən də bizim qədər yol getmisən. 

— Belədir ki var. Mən sənə kömək etmək ümidi ilə lap əvvəlcə- 
dən atımı sənin dalınca çapdım. 

— Doğrudanmı? Mənsə sənin bizim dalımızca gəldiyini bilmirdim. 
Sağ ol, Kassil Mən indicə mister Ceralda təşəkkür edirdim. O, məni 
və mənim atımı çox böyük bir fəlakətdən, deyərdim ki, dəhşətli bir 
ölümdən fədakarlıqla xilas etdi. Təsəvvür et ki, bizim arxamızca vəhşi 
ayğırlar düşmüşdü, az qalmışdı bizi parça-parça etsinlər. 

— Bəli, mən bunu bilirəm. 

— Demək, onların bizi təqib etdklərini sən görmüsən? 

— Yox. Mən bunu ancaq at ayaqları izindən öyrəndim. 

— At ayağı izindən? Sən bunu müəyyən edə bildinmi? 

— Bəli, Zeb Stumpun izahatı sayəsində. 

— Ahl O, səninlə bərabər idimi? Siz bizim arxamızca bu qədərmi 
çapmısınız? 

— Yarğana qədər. Zebin dediyinə görə, sən yarğanın üzərindən 
sıçramısan. Elədirmi? 

— Atım Luna sıçrayıb. 

— Səninlə birlikdəmi? 

Qız gülərək: 

— Əlbəttə, mənimlə birlikdə, Kassi, bu nə qəribə sualdır? — dedi 
və səsinin ahəngini gözlənilmədən dəyişərək soruşdu: — Sən də 
yarğanın üzərindən sıçradınmi, bizim izimizi tutub gəldinmi? 

— Yox, Lu. Mən atımı yarğandan birbaş buraya çapdım. Sənin 
məndən əvvəl geri qayıtmış olduğunu güman edirdim. 

Deyəsən, bu cavab Luizanı qane etmişdi. 

— Mən görüşdüyümüzə çox şadam. Biz atlarımızı yavaş-yavaş 
sürürdük. Yazıq Luna çox yorulmuşdur. Heç bilmirəm evimizə necə 
qayıdacağıq. 

Kolxaunla üz-üzə gəldikdən sonra mustanger bir kəlmə də olsun 
danışmamışdı. Sanki, gənc qızla xoş keçən dəqiqələrdən heç bir 
təəssüf etmədən Əl çəkib bələdçilik vəzifəsini yerinə yetirirmiş kimi, 
dinmədən atını qabaqda sürürdü. 

Buna baxmayaraq kapitan öz sınayıcı nəzərlərini ondan ayırmırdı. 
Luizanın arabir sevinclə mustangerə baxdığını gördükdə kapitanın 
gözləri dəhşətli bir kinlə parıldayırdı. 

Öç atlının uzun müddət davam edən səyahəti faciəli bir nəticəyə 
səbəb ola bilərdi. Lakin kef məclisində iştirak edən adamların görün- 
məsi belə bir nəticənin qarşısını aldı. Müvəqqəti olaraq hər cür başqa 
fikirləri unudaraq qonaqlar qızı sevinclə qarşıladılar. 


XIX 
fəsil 


54 İLƏ QARIŞIQ VİSKİ 


İnc qalası yanında salınmış kiçik şəhərdəki mehmanxana bura- 
nın ən görkəmli binası idi. Bu kiçik şəhər bu cəhətdən bir istisna 
təşkil etmirdi. Texasın istər yeni və istərsə də bu ölkənin müstəm- 
ləkə edilməsinin ilk zamanlarında salınmış hər bir şəhərində eyni 
mənzərəyə rast gəlmək olar. 

Yalnız ispaniyalılar və meksikalılar tərəfindən salınıb indiyədək 
qalan az-az şəhərlərdə qalalar və monastırlar başqa binalardan hün- 
dür olur. Lakin keçmişin bu qalıqları da əksəriyyət etibarilə mehman- 
xanaya çevrilmişdir. 

İnc qalasındakı mehmanxana şəhərin ən böyük binası olsa da, elə 
xüsusi bir gözəlliyə malik deyildi. Onun xarici görünüşü memarlıq cəhət- 
dən diqqəti cəlb etmirdi. Bu bina “T” hərfi şəklində ağac bir tikintidən 
ibarətdi. Aşxana və gələn qonaqların yerləşdiyi otaqlar “T” hərfinə bən- 
zər binanın uzununa olan hissəsində idi. Evin qabaq hissəsi böyük bir 

binadan ibarətdi ki, burada bar və ya Amerikada deyildiyi kimi, “salun” 
düzəldilmişdi. Burada içir, papiros çəkir və söhbət edirdilər. 

Mehmanxananın girəcəyində palıd ağacına vurulmuş bir lövhəni 
külək yırğalayırdı. Lövhədə yerli qəhrəmanlardan birinin general 
paltarında şəkli çəkilmişdi. Şəklin altında isə “Xoş gəlmisiniz” 
yazılmışdı. Bu, mehmanxananın adı idi. 

Bütün Amerikadakı mehmanxanalarda olduğu kimi, Texasdakı 
mehmanxana da eyni zamanda birja və klub idi. “Xoş gəlmisiniz” 
mehmanxanası bu cəhətdən istisna təşkil etmirdi. Bu mehmanxa- 
nanın yalnız bir xüsusiyyəti vardı: onun sahibi Amerikanın Şimal 
ştatlarında anadan olmuş möhtəkir bir yanki olmayıb, sakit, soyuq- 
qanlı bir alman idi. Yerli əhali ona “Qoca Duffer” deyərdi, halbuki 
vətənində o, Oberdofer familiyası ilə tanınmışdı. 

İnc qalasındakı mehmanxanaya təsis edildiyi zamandan bəri, 
ehtimal ki, təsvir etdiyimiz kef məclisindən sonrakı axşamda olduğu 
qədər adam toplanmamışdı. 

Qadınlar istisna olmaqla, gəzintidə iştirak edənlərin, demək olar 
ki, hamısı axşamı barda başa vurmağı lazım bilmişdi. Hələ saat on 
biri vurmamışdı ki, camaat mehmanxanaya dolmağa başladı. Qala- 
nın zabitləri, yerli plantasiya sahibləri, mal tədarük edənlər və fırıl- 
daqçılar dəstə-dəstə, bir-birinin ardınca buraya gəlirdilər. İçəri girən 
hər kəs birbaş piştaxtaya tərəf gedib sevdiyi içkini tələb edir, sonra 
öz tanışlarına qoşulurdu. 

Dəstələrdən biri xüsusilə diqqəti cəlb edirdi. Bu dəstə səkkiz və 
ya on adamdan ibarət idi. Artıq oxucuya tanış olan üç zabit, yəni 
piyada hissə kapitanı ilə iki leytenant-draqun Qenkok və atıcı Kross- 
man da bu dəstədə idi. Mayor da onların içərisində idi. 

Söhbət edənlər tamamilə sərbəst danışırdılar. Söhbətin möv- 
zusu bu günün hadisələri idi. 

— Mayor, lütfən deyin, yəqin ki, miss Poyndeksterin haraya get- 
miş olduğu sizə məlumdur, — Qenkok soruşdu. 

— Mən haradan bilim? — mayor cavab verdi. — Bu barədə mister 
Kassi Kolxaundan soruşun. 

— Biz ondan soruşduq, lakin əməlli bir şey öyrənə bilmədik. 
Aydındır ki, o, bizdən çox bilmir. Kolxaun onlara geri qayıtdıqları 
zaman, özü də bizim kef məclisimizin olduğu yerin yaxınlığında rast 
gəlmişdir. Onlar uzun müddət yola çıxmışlar və onların tərləyib 

köpüklənmiş atlarından demək olar ki, çox uzaqlara gediblərmiş. 
Bu müddət ərzində onlar atlarını Rio-Qranda və hətta daha uzaq- 
lara çapa bilərdilər. 

— Kolxaun qayıdarkən siz onun sifətinə diqqət yetirdinizmi? — deyə 
piyada kapitanı soruşdu. — O, bulud kimi tutulmuşdu və yəqin, tama- 
milə xoşa gəlməyən Bir şey onu təşvişə salmışdı. 

— Bəli, onun üzündən zəhrimar yağırdı, — deyə mayor cavab verdi. 
— Lakin, kapitan Sloman, güman etmirəm ki, siz bunun... 

— Qısqanclıqmı? Bəli, mən bunun qısqanclıq olduğuna əmi- 
nəm. Başqa heç bir şey ola bilməz. 

-Doğrudanmı, Kolxaun qızı Moris-mustangerə qısqanır? Ha-ha! 
Bu, mümkün deyildir. Hər halda, buna o qədər də inanmaq olmaz. 


— Nə üçün? 
— Əzizim Sloman, Luiza Poyndekster ledidir, Moris Cerald isə... 
— ...at alverçisil — Krossman onun sözünü tamamladı. — 


Mayor haqlıdır, bu, mümkün olan şey deyil. 

Sloman başını mənalı-mənalı yırğalayaraq sözünə davam etdi: 

— Siz nə başa düşürsünüz?! Siz miss Poyndeksteri mənim kimi 
tanımırsınız. Hər şeydən əvvəl, o, çox qəribə bir qızdır. Yəqin, siz 
özünüz də bunu duymusunuz? 

Mayor istehza ilə dedi: 

— Davam edin, davam edin, Sloman. Siz, deyəsən, qeybət 
etməyə başlayırsınız. Özünüzü arvadların düşməni kimi göstərməyi- 
nizə baxmayaraq, deyəsən, miss Poyndeksterə bənd olmusunuz. 
Siz əgər onu leytenant Qenkoka və ya Krossmana qısqansaydınız, 
bu aydın olardı, lakin sadə bir mustangerə... 

Qenkok içəri girən mustangeri görüb mayorun sözünü kəsdi: 

– Budur, özü də gəldi. Qoy o özü bizə söyləsin. O, sadə bir oğlan- 
dır və biz ondan hər şeyi öyrənərik. 

Moris dinmədən piştaxtaya yaxınlaşıb boş yerdə durdu. 

— Rica edirəm, bir stəkan su qarışıq viski verin, — o, təvazökar- 
lıqla meyxana sahibinə müraciət etdi. 

-Su qarışıq viski? — meyxana sahibi nəzakətsizliklə onun söz- 
lərini təkrar etdi. — Siz su qarışıq viskimi istəyirsiniz? Bunun stəka- 
nı iki pennidir. 

— Mən neçəyə olduğunu soruşmuram. Mən sizdən bir stəkan su 
qarışıq viski verməyinizi xahiş edirəm. Varınızdırmı? 

Mustangerin səsindəki kəskin ahəngdən qorxuya düşmüş 
alman: 

— Var, varl — tələsik cavab verdi. — Nə qədər istəyirsiniz, su qarı- 
şıq viski nə qədər istəyirsiniz varl Buyurunl 

Meyxana sahibi mustangerə viski tökdüyü zaman o, dönüb zabit- 
lərə salam verdi. Mustanger zabitlərin çoxu ilə tanış idi. 

Zabitlər onları maraqlandıran məsələ haqqında mustangerə 
müraciət etməyə hazırlaşmışdılar ki, içəri girən Kassi Kolxaunu 
görüb gözləməyi qərara aldılar. O, burada ikən bu məsələni 
müzakirə etmək heç də münasib deyildi. 

Kassi Kolxaun ona xas olan təkəbbürlə hərbçilərdən və mülki 
adamlardan ibarət dəstəyə yaxınlaşıb salam verdi, onun salamı 
bütün günü bir yerdə keçirib yalnız qısa bir müddət üçün öz dəs- 
təsindən ayrılmış bir adamın salamına oxşayırdı. 

Kapitan sərxoş olmasa da, hər halda, çox nəşəli idi. Onun göz- 
ləri qəribə bir halda parıldayırdı, rəngi ağarmışdı. 

— Gəlin içəkl — o, mayora və mayorun ətrafındakı adamlara 
muraciət etdi. — Özü də çox içək, elə içək ki, meyxana sahibi bizim 
üçün şamı əbəs yerə yandırdığını deməsin. Sizin fikriniz nədir? 

— İçək, içəkl — bir neçə səs cavab verdi. 

— Mayor, bəs siz? 

— Məmnuniyyətlə, kapitan Kolxaun. 

Bütün dəstə piştaxtaya yaxınlaşdı və hər kəs özünə içki sifariş 
etdi. Bir neçə adam da onlara qoşuldu. 

Kolxaun kənardakı yeri tutarkən təsadüfi olaraqmı, ya bəlkə də, qəs- 
dən Moris Ceraldla yan-yana düşdü. Moris sakitcə bir kənarda dayanıb 
su qarışıq viskini içir və siqar çəkirdi. Onlar elə bil bir-birini görmürdü. 

Kolxaun öz stəkanını piştaxtanın üstündən götürüb: 

— Sağlıql — qışqırdı. 

— Sağlıq deyinl — bir neçə səs cavab verdi. 

— Yaşasın Amerika, amerikalılar üçünl Qoy hər cür yadelli gəl- 
mələr, xüsusilə məlun irlandiyalılar məhv olsunl 

Kolxaun bu sağlığı deyib bir addım geri çəkildi və stəkanını indi- 
cə ağzına aparan mustangeri dirsəyi ilə itələdi. 

Viski stəkanda çalxalanıb mustangerin köynəyinə töküldü. 

Bu, bir təsadüfmü idi? Lakin bunun təsadüf olduğuna heç kəs 
inanmadı. 

Hamı təhqir olunan adamın dərhal təhqir edən adam üzərinə 
atılacağını gözləyirdi. Mustangerin yubanması onları məyus etdi və 
hətta təəccübləndirdi. Bəziləri hətta güman edirdilər ki, mustanger 
bu təhqirə dözəcək, dinməyəcəkdir. 

— O susarsa, — Qenkok Slomanın qulağına pıçıldadı, — onda onu 
buradan qovmaq lazımdır. 

Piyada hissə kapitanı da pıçıltı ilə dedi: 

— Lütfən, bu barədə narahat olmayın. Siz deyən olmayacaq. 
Sənə məlum olduğu kimi, mən mərc gəlməyi xoşlamıram, lakin bir 
aylıq maaşıma mərc gəlirəm ki, mustanger ona yaxşıca cavab verə- 
cəkdir. Həmçinin buna da şübhəm yoxdur ki, Kolxaun belə bir 
adama sataşmaqdan xeyir görməyəcəkdir, lakin indi elə bil onu 
Kolxaunun təhqirindən daha çox köynəyinin bulanması narahat 
edir. O, çox qəribə adamdır. 

Onlar pıçıldaşırkən Moris sakitcə piştaxtanın yanında dayan- 
mışdı. O, öz stəkanını yerə qoydu, ipək yaylığını cibindən çıxarıb 
viski tökülmüş köynəyini silməyə başladı. 

Onun hərəkətlərində böyük bir təmkinlik vardı, lakin bunu heç 
də qorxu adlandırmaq olmazdı. 

Mustanger yaylığını cibinə qoyub: 

— Mən irlandiyalıyam, — dedi. 

Bu cavab çox sadə və bir qədər gecikmiş göründüsə də, bu 
sözlərin mənasını hamı anladı. Bu, çağırış idi. Cavabın qısa olması 
təhqir olunmuş adamın niyyətinin ciddi olduğuna dəlalət edirdi. 

Kolxaun ona tərəf dönüb əllərini oynadaraq həqarətlə dedi: 

— Sizmi? Sizmi? — Gözləriylə mustangeri başdan-ayağa süzüb 
əlavə etdi: — Siz irlandiyalısınız? Ola bilməz. Mən heç zaman bunu 
ağlıma gətirməzdim. Sizin geyiminizə və köynəyinizdəki işləməyə 
baxıb mən sizin meksikalı olduğunuzu deyərdim. 

— Mister Kolxaun, mən başa düşmürəm, sizin mənim geyimimlə 
nə işiniz var. Ancaq siz mənim köynəyimi viskiyə buladığınız üçün, ica- 
zə verin, mən də sizin köynəyinizi viskiyə bulayım və köynəyinizdəki 
kraxmalı yuyum. 

Mustanger bunu deyib öz stəkanını götürdü və kapitan çevril- 
məyə macal tapmamış stəkanın dibindəki viskini onun üzünə atdı. 
Kolxaunun öskürüb tez-tez asqırması burada olanların çoxuna ləz- 
zət verdi. 

Ağızlardan qeyri-ixtiyari olaraq qopan təqdir səsləri dərhal kəsildi. 
Çox gərgin bir an idi. İşin ciddi bir vəziyyət aldığını hamı anlayırdı. 
Əhvalat duel ilə qurtarmalı idi. Sanki heç bir qüvvə bunun qarşısını 
ala bilməzdi. 


XX 
fəsil 


TƏHLĞKƏLİ VƏZİYYƏT 


Kolxaun tapançasını çıxartdı. 

Bunu qabaqcadan duyan mustanger də eynən belə bir tapança 
çıxarıb atəş açmaq üçün hazır vəziyyət aldı. 

Meyxanada olanlardan daha qorxaqları çaxnaşmaya düşərək bir- 
birini itələyə-itələyə qapıya tərəf cumdular, bəziləri əhvalatı tamam- 
kamal başa düşmədikləri üçün, bəziləri də qəsdən meyxanada qaldı- 
lar. Görünür, meyxananı tərk etməyənlər ağıllı bir ehtiyat hissi üzün- 
dən qaçarkən güllənin kürəklərindən dəyəcəyindən qorxduqları üçün 
meyxanada qalmışdılar. 

Yenə də ortalığa bir neçə saniyə davam edən ağır sükut çökdü. 
Bu, mühakimənin çıxardığı qərarın hərəkətə çevrildiyi bir an idi. 

Rəqiblər başqa adamlar olsaydı, bu fasilə çox qısa olardı. Daha 
az təcrübəsi olan iki adam dərhal tətikləri çəkərdi. Lakin bu iki rəqib 
küçələrdə baş verən təkbətək atışma təcrübəsindən güllənin boşa 
çıxmasının nə demək olduğunu bilirdi. Meyxanadan bayıra çıxanla- 
ra və hətta başlarını qapıdan içəri salmağa cürət etməyənlərə bu 
fasilə, demək olar ki, əzab verirdi. Bu adamlar birdən atəş əvəzinə 
mayorun hündür, təmkinli səsini eşitdilər. 

Mayor qılıncını çıxarıb onunla rəqibləri bir-birindən ayırdı və: 

— Dayanınl — əmr etdi. — İkinizə də əmr edirəm, atəş açmayınl 
Əllərinizi yanınıza salın, yoxsa tətiyə birinci toxunan adamın əlin- 
dən tapançasını alacağaml Sizə deyirəm, dayanınl 

Kininin coşqunluğundan rəngi göyərmiş Kolxaun: 

— Niyə? — qışqırdı, — Niyə, mayor Rinqvud? Belə bir təhqirdən 
sonramı, özü də belə bir yaramazın təhqirindən sonramı?! 

— Kapitan Kolxaun, əvvəlcə siz başlamısınız. 


111 


Mayn Rid 


DÜNYA ƏDƏBİYYATI KLASSİKLƏRİ 


— Nə olsun ki? Görüm onu lənətə gəlsinl Mən təhqirə dözən 
adamlardan deyiləml Mayor, yoldan çəkilin. Savaşan bizik və sizin 
bizim işimizə qarışmağa ixtiyarınız yoxdur. 

— Beləmi? Ha-hal Sloman, Qenkok, Krossman, eşidirsinizmi? 
Mənim onların işinə qarışmağa ixtiyarım yoxmuşl Kapitan Kassi 
Kolxaun, harada olduğunuzu yadınızdan çıxarmayın. Düşünməyin ki, 
siz Missisipi ştatında, qullara əzab verən adamlar arasındasınız. Ser, 
bura hərbi qaladır və bu qala hərbi nizamnaməyə tabedir, bu qalaya 
komandanlıq etmək mənə, sizin itaətkar bəndənizə tapşırılmışdır. 
Buna görə də mən sizə əmr edirəm, tapançanızı haradan çıxarmı- 
sınız, oraya da qoyun. Özü də bu, dəqiqə, yoxsa mən sizi adi bir 
əsgər kimi həbsxanaya göndərərəm. 

Kolxaun acıqlı-acıqlı dedi: 

— Siz Texası belə gözəl bir ölkəyəmi çevirəcəksinizl Demək, 
insan necə təhqir olunursa-olsun, mayor Rinqvud, sizin icazəniz 
olmadan duelə çıxmağa onun ixtiyarı yoxdur. Özü də bu bütün ölkə 
üçün bir qanunmu hesab edilir? 

— Heç də yox! — mayor cavab verdi. — Mən dalaşmanın namusla 
həll olunmasına maneçilik göstərən adamlardan deyiləm. Əgər 
xoşunuza gəlirsə, bir-birinizi öldürməyi sizə və sizin düşməninizə 
heç kəs qadağan etmir. Ancaq indi yox. Mister Kolxaun, siz anla- 
malısınız ki, sizin atışmanız bu işdə heç bir xeyri olmayan başqa 
insanların həyatı üçün qorxuludur. Mən heç də özümü başqasına 
atılan gülləyə hədəf etmək istəmirəm. Hamımız təhlükəsiz bir yerə 
çəkilincəyə qədər gözləyin. Bundan sonra, lütfən, ürəyiniz istəyən 
qədər atəş açın. Güman edirəm ki, indi siz məndən razı qaldınızl 

Mayorun yerinə başqa bir adam olsaydı, onun verdiyi əmrə qulaq 
asmazdı. Lakin o həm qalanın yüksəkrütbəli zabitlərindəndi, həm 
də yaşca böyükdü, bundan əlavə, yaxşı da güllə atmağı bacarırdı. 
Onun əmrindən çıxan adamların hamısı buna yaxşı bələddi. 

O, qılıncını qınından çıxarmışdı, özü də bunu boş-boşuna etmə- 
mişdi. Rəqiblər bunu bilirdilər. Onlar əllərini, demək olar ki, eyni zaman- 
da yanlarına saldılarsa da, tapançanı əllərində tutmaqda davam etdilər. 

Kolxaun dişlərini qıcayaraq vəhşi, qana susamış yırtıcı heyvan 
kimi qəzəblə dayanmışdı, sanki bu heyvanın öz ovu üzərinə atılma- 
sına mane olmuşdular. Mustanger isə heç bir qəzəb əlaməti və 
daxili etiraz göstərmədən mayorun əmrinə tabe oldu. 


112 


Mayor rəqibləri barışdıra bilməyəcəyini yaxşı başa düşdüyü 
üçün dedi: 

— Güman edirəm ki, siz təkbətək atışmaqdan imtina etməyə- 
cəksiniz. 

— Mənim imtina etməyə elə xüsusi bir arzum yoxdur, — deyə Moris 
təvazökarlıqla cavab verdi. — Lakin mister Kolxaun üzr istərsə... 

— O, üzr istəməlidir: dalaşmağı o başlamışdırl — bu hadisənin 
şahidi olan bir neçə adam sözə qarışdı. 

— Heç vaxt! — istefaya çıxmış kapitan cavab verdi. — Kassi Kolxaun 
üzr istəməyə alışmamışdır. Özü də belə bəzənmiş bir meymundanl 

İrlandiyalı birinci dəfə olaraq, doğrudan da, qəzəbləndi: 

— Kifayətdirl — qışqırdı. — Mən öz həyatını xilas etmək üçün ona 
imkan vermək istəyirdim. O, bundan imtina etdi. İndi isə namusu- 
ma and olsun, biz ölüncəyə qədər atışacağıql Mayorl Sizdən və 
sizin dostlarınızdan buradan çıxıb getməyi çox xahiş edirəm. Mən 
bu təhqirlərə daha dözə bilmərəml 

Kolxaunun həqarətli qəhqəhəsi eşidildi. 

— Ha-ha-hal Həyatımı xilas etmək üçün mənə imkan vermək 
istəyir! Çıxın gedin! Hamınız çıxın! Mən bilərəm ona nə edərəm! 

Mayor arxasını duelə çıxanlara çevirməyə cürət etməyərək qış- 
qırdı: 

— Dayanınl Belə olmazl Bəlkə də, siz tapançalarınızın tətiyini 
lazım olduğundan bir saniyə əvvəl çəkdiniz. Siz atışmadan əvvəl biz 
buradan çıxmalıyıq. — Otaqda olanlara müraciətlə sözünə davam etdi: 
— Bundan başqa, bir qayda-qanuna da riayət etmək lazımdır. Bir 
halda ki onlar atışmağı qərara almışlar, qoy onda bu duel qayda- 
qanunla olsun. Onlar, hər şeydən əvvəl, eyni silaha malik olub bir- 
birinə namuslu münasibət göstərməlidirlər. 

Onları yarımdövrəyə almış izdiham: 

— Əlbəttəl Siz haqlısınızl — mayorun bu təklifinin necə qəbul 
ediləcəyini diqqətlə izləməyə başladı. 

— Əminəm ki, sizdən heç biriniz buna etiraz etməzsiniz, — mayor 
əlavə etdi. 

— Mən bu ədalətli tələbə etiraz edə bilmərəm, — irlandiyalı 
sakitcə cavab verdi. 

— Mən əlimdə tutmuş olduğum silahdan atəş açacağam, — Kol- 
xaun dikbaşlıqla cavab verdi. 

Onun rəqibi dedi: 

— Razıyam. Bu, elə mənim üçün də münasib silahdır. 

Mayor onların tapançalarını nəzərdən keçirdi: 

— Mən görürəm ki, hər ikinizin tapançası altıaçılan iki nömrəli 
“Kolt” tapançasıdır. Hələlik hər şey öz qaydasındadır. Sizin ikinizin 
də silahınız eynidir. 

Gənc Qenkok kapitanın mundirinin altında bıçaq ola biləcəyin- 
dən şübhələnib soruşdu: 

— Onların başqa bir silahı yoxdur ki? 

— Mənim başqa heç bir silahım yoxdur, — mustanger səmimiy- 
yətlə cavab verdi və onun bu səmimiliyi sözlərinin doğruluğuna heç 
bir şübhə qoymadı. 

Hamı Kolxauna baxdı: o susub cavab vermirdi. Kapitan anladı 
ki, başqa bir silahı olduğunu etiraf etməlidir: 

— Mənim bıçağım da var. Əminəm ki, siz onu məndən alma- 
yacaqsınız. Mənə elə gəlir ki, öz yanında olan silahı saxlamağa hər 
kəsin ixtiyarı var. 

— Lakin, kapitan Kolxaun, — Qenkok sözünə davam etdi, — sizin 
rəqibinizin bıçağı yoxdur. Siz onunla eyni hüquqda atışmaqdan 
qorxmursunuzsa, öz bıçağınızdan əl çəkməlisiniz. 

Bir neçə adam da qışqıraraq dedi: 

— Bəli, əlbəttə, əl çəkməlidirl 

— O, əl çəkməlidir, əl çəkməlidir! 

Mayor amiranə bir səslə: 

— Kapitan Kolxaun, bıçağı mənə verin, — dedi. — Alhaçılan bir 
tapança doğru düşünən hər bir adamı təmin etməlidir. Axı siz tətiyi 
çəkən kimi ikinizdən Biriniz... 

— Cəhənnəm olsun bıçaq — Kolxaun qışqırıb mundirinin düy- 
məsini açdı. Bıçağı çıxarıb otağın o biri küncünə tulladı və təhdidli 
bir səslə dedi: — Bu bəzəkli quş üçün bıçaq mənə lazım deyildir. 
Mən ilk atəşdə onu yerə sərəcəyəm. 

— Bu barədə danışmağa hələ vaxtınız var! Mister Kolxaun, siz 
məni qorxutmayın... Xahiş edirəm, tez dağılışınl Mən onun bu öyün- 
mələrinə və murdar sözlərinə son qoymalıyam. 

— Köpək! – kapitan pıçıldadı. — Məlun İrlandiya köpəyi! Mən 
səni öz it damında ulamağa göndərərəm. Mən... 

Hamının hiddətləndiyini görən mayor: 

— Kapitan Kolxaun, utanınl — onun sözünü kəsdi. — Bunlar 
tamamilə lazımsız sözlərdir, bir də ki ləyaqətli bir məclisdə özünüzü 
belə aparmağınız yaxşı deyil. Daha bir dəqiqə gözləyin, sonra nə 
istəyirsiniz deyin. İndi bir şərtim də var: biz buradan çıxmayınca siz 
atəş açmamalısınız. 

Bu şərti yerinə yetirmək çox çətin idi. Ehtirasların coşduğu bir 
zamanda, sadəcə olaraq, vəd vermək heç də kifayət deyildi. Rəqib- 
lər, heç olmasa, onlardan biri, tapançanı atmağa nə zaman icazə veril- 
məsi ilə çətin ki hesablaşacaqdı. 

Mayor belə bir təklif etdi: 

— Siz siqnal üzrə atəş açmalısınız. Bu siqnal verilməyincə sizdən 
heç biriniz atəş açmamalısınız. Kim deyə bilər: bu siqnal necə olmalıdır? 

Kapitan Sloman dedi: 

— Mənim bir təklifim var. Qoy mister Kolxaun və mister Cerald 
bizimlə bərabər bayıra çıxsınlar. Meyxananın üz-üzə baxan iki qapısı 
vardır, bunu, yəqin, siz də görmüşsünüz. Bayıra çıxdıqdan sonra 
qoy onlar yenə də binaya girsinlər, ancaq birisi bir qapıdan, o birisi 
digər qapıdan, içəri girməmiş atəş açmayacaqlar. 

Bir neçə səs eşidildi: 

— Gözəl təklifdirl Lap biz istəyəndir. 

— Bəs siqnal nədən ibarət olmalıdır? — mayor soruşdu. — Atəşdənmi? 

— Yox, meyxananın zəngindən. 

Mayor: 

— Bundan yaxşısını fikirləşmək olmaz. Bu, çox gözəldir, — deyə- 
rək qapıya sarı getdi. 

Meyxananın sahibi olan alman qaça-qaça piştaxtanın arxasın- 
dan çıxdı, o, qorxusundan indiyə qədər burada donub qalmışdı. 

— Dayanın, dayanın, mayor! — o qışqırdı. — Doğrudanmı, onlar 
mənim meyxanamın içərisində atışacaqlar? Ahl Axı onlar mənim bütün 
şərab şüşələrimi, gözəl güzgülərimi, saatımı, vazalarımı sındıracaqlar. 
Bilirsinizmi, bunlar mənə neçəyə başa gəlmişdirl Mən bunlara iki yüz 
dollar xərcləmişəm. Onlar mənim ən gözəl şərablarımı yerə tökəcəklər. 
Ah, mayorl Bu, məni müflis edəcəkdir. Mən axı neyləyiml Axı bu... 

— Narahat olmayın, Oberdofer, — mayor cavab verdi. — Sizin zərər- 
lərinizin ödəniləcəyinə mənim şübhəm yoxdur. Hər halda, siz indi bir 
yerdə gizlənməlisiniz. Əgər siz burada qalsanız, şübhəsiz ki, bir gülləyə 
qurban olacaqsınız, bu isə sizin şüşələrinizin sınmasından daha pisdir. 

Bu sözləri dedikdən sonra mayor özünü itirmiş meyxana sahi- 
bindən ayrılıb tez küçəyə çıxdı və küçədə ondan qabaq ayrı-ayrı qapı- 
dan bayıra çıxmış rəqibləri gördü. 

Oberdofer yerində çox dayanmadı. Mayor çıxdığı qapını yenicə 
örtmüşdü ki, başqa bir qapı meyxana sahibinin dalınca örtüldü. 
Əlvan rənglərə çalan şüşələrlə dolu, qiymətli güzgülər və parlaq lam- 
palar olan salona dərin bir sükut çökdü. Bu sükut içərisində yalnız 
saatın ahəngdar çıqqıltısı eşidildi. 


XXI 
fəsil 


MEYXANADA DUEL 


Mayor meyxanadan çıxdıqdan sonra daha bu işə qarışmadı. Duel 
hətta müəyyən edilmiş tələblərə uyğun olaraq baş versəydi də, onun 
bu işə razılıq verməsi özü heç də qala komandanına yaraşan bir şey 
deyildi. Buna görə də gənc zabitlər bu məsələ ilə məşğul oldular. 

Bunun üçün çox vaxt lazım deyildi. Şərtlər artıq məlum idi. Yalnız 
burada olanlardan birindən zəngi çalmağı xahiş etmək lazımdı. Belə 
şərtləşdilər ki, zəng səsi duelin başlanması üçün siqnal olmalıdır. 

Qaranlıq bir gecə olsa da, mehmanxana qarşısındakı bulvarda 
toplaşan izdihamı seçmək üçün kifayət qədər işıqlı idi. Buraya yalnız 
meyxanadan çıxan zabitlər toplaşmamışdı. Baş vermiş hadisə haq- 
qındakı xəbər dərhal bütün qalaya yayılmışdı. Zabitlərin yoldaşları, 
habelə əsgərlər bu maraqlı mənzərəyə tamaşa etmək üçün keşikçi- 
dən yayınıb buraya gəlmişdilər. Burada qadınlar da var idi. Onlar 
məsələnin təfsilatına varmaq istəyən bir neçə gümrah senyoritadan 
ibarət idi. Pıçıltı ilə danışırdılar. Burada mayorun və qalanın digər 
görkəmli şəxslərinin olduğu da bilindi. 

Hadisə ilə maraqlanan izdiham meyxanadan bir qədər kənarda 
dayanmış olsa da, bütün gözlər meyxanaya zillənmişdi. Hamı baş 
verəcək hadisəni gözləyirdi. 

Moris çöldə mehmanxananın bir başında, Kolxaun da o biri 
başında durmuşdu, onlar girəcəkləri qapıya diqqətlə baxırdılar. 

Onlar bu qapılardan içəri girəcəkdi, bəlkə də, bir daha buradan 
geri dönməyəcəkdilər. Hər kəs tapançasını əlində bərk-bərk sıxırdı. 

Kiminsə uca səsi eşidildi: 

— Zəngi çall 

Zəngi bərkdən çaldılar. Adətən, sevinc əlaməti olan, camaatı toy 
məclisində iştirak etməyə çağıran bu zəng səsi bu dəfə ölüm-dirim 
mübarizəsinə çağırırdı. 

Zəng çox çalınmadı. Zəngin səsi ən çoxu iyirmi dəfə dalğalandı. 
Sonra daha buna ehtiyac olmadı: rəqiblərin meyxananın qapısı arxa- 
sında gözdən itmələri, atılan tapançaların gurultusu, sınmış şüşə- 
lərin cingiltisi zəngin səsini kəsdi. 

Zəng çalınan kimi hər iki rəqib meyxanaya girmişdi. Tapançalar 
atılırkən otağı tüstü bürümüşdü. Lakin yaralı olduqlarına baxmayaraq, 
hər iki rəqib ayaq üstə durmaqda idi. Qanlar axıb döşəməyə tökülürdü. 
İkinci atəş səsi hər iki tərəfdən eyni zamanda eşidildi, Lakin bu dəfə onlar 
hədəfi görmədən atəş açmışdılar, çünki tüstü mane olurdu. Sonra yenə 
bir-birinin dalınca atəş səsi eşidildi və birdən ətrafa tam bir sükut çökdü. 

Onlar bir-birini öldürmüşdülərmi? Yenidən eşidilən atəş səsin- 
dən güman etmək olardı ki, hər ikisi sağdır. Rəqiblər ona görə fasi- 
lə vermişdilər ki, tüstü içərisində diqqətlə baxaraq bir-birini görməyə 
çalışmışdılar. Öz yerlərini bildirməmək üçün nə kapitan, nə də Cerald 
yerindən tərpənmirdi. 

Sükutu dalbadal açılan iki atəş səsi pozdu. Bundan sonra döşə- 
məyə düşən iki insan bədəninin gumbulltusu eşidildi. 

Daha sonra yıxılan stulların səsi gəldi. 

Nəhayət, daha bir atəş səsi eşidildi. Bu, on birinci atəş idi. 

İzdiham nəfəsini dərmədən on ikinci atəşi gözləyirdi. 

Atəş əvəzinə insan səsi eşidildi. Danışan mustanger idi: 

— Mənim tapançamın lüləsi sizin gicgahınıza dirənmişdirl Mənim 
hələ bir gülləm qalmışdır. Ya üzr istəyin, ya da siz öləcəksinizl 

İndi adamlar başa düşdü ki, mübarizə qurtarmaq üzrədir. Cəsa- 
rətli olanlar pəncərədən içəri baxdı. Onlar döşəmə üstünə yıxılmış 
iki kişi gördülər. İkisinin də paltarı qana bulaşmışdı, ikisi də ağır 
yaralı idi. Onlardan birinin əynində velvetl şalvar, belində də qırmızı 
qurşaq vardı, bu adam o birisinin üstünə əyilərək tapançanı gicga- 
hına dirəyib onu ölümlə təhdid edirdi. 





1 Velvet — məxmərə oxşar iplik parça 

Pəncərədən baxanlar barıt tüstüsü arasından belə bir mənzərə 
görmüşdülər. 

Bu anda Kolxaunun səsi eşidildi. Onun səsində daha əvvəlki sır- 
tıqlıq yox idi. O, aciz bir halda pıçıldayaraq deyirdi: 

— Bəsdirl.. Tapançanı endirin... Mən üzr istəyirəm... 


XXII 
fəsil 


SİRLİ HƏDİYYƏ 


Texasda duel qəribə bir şey deyildir. Üç gün keçəndən sonra 
duel haqqında artıq danışılmır, bir həftə sonra bu hətta tamamilə 
unudulur. 

Orada küçə savaşmaları adi bir haldır. Belə savaşmalar bir baş 
səkinin üstündə başlanır və çox vaxt təsadüfən yoldan keçən bir 
adamın ölümü ilə nəticələnir. 

Texas qanunları qisas almağın bu qəribə üsuluna qurban 
gedənləri “bədbəxt hadisələr” cədvəlinə daxil edir və müqəssirlərə 
heç bir cəza verilmir. 

Bununla belə, Kassi Kolxaunla Moris Cerald arasındakı duel çox 
böyük bir marağa səbəb olmuşdu. İstər Kassi Kolxaun və istərsə 
Moris Cerald settlmentin yerli əhalisindən olmasa da, onların arasın- 
da baş vermiş duel haqqında düz doqquz gün danışdılar. Kapitanın 
murdar və acı xasiyyəti, mustangerin sadə və namuslu olması hamı- 
ya yaxşı məlum idi. Duelin nəticəsi camaatı tamamilə razı salmışdı. 

Duelin nəticəsinə Kassi Kolxaunun necə dözdüyünü heç kəs 
bilmirdi. Həmişə gəldiyi meyxanada onu daha görmürdülər. Aldığı 
ağır yaralar onu uzun müddət yorğan-döşəyə salmışdı. 

Morisin səhhəti bir o qədər təhlükəli olmasa da, ona da yatmaq 
lazım gəldi. Mehmanxanada kiçik bir otaq tutub orada qaldı. Ona 
yaxşı baxmırdılar. Morisin qələbə çaldığına baxmayaraq, meyxana 
sahibi özünün ona olan həmişəki münasibətini dəyişməmişdi. 

Xoşbəxtlikdən, Felim onun yanında idi, yoxsa Morisin vəziyyəti 
çox pis olardı. 

Onun sadiq nökəri içini çəkərək: 

— Müqəddəs Patrikl — deyirdi... — Biz bu it damından nə vaxt xilas 
olacağıq? Başdan-başa biabırçılıqdırl Nə yeməyə doyunca xörək 
verirlər, nə içməyə su. Burada bizə verilən xörəyi, yəqin, heç donuz 
da yeməz. Bununla belə, bu məlun Oberdoferin hələ bir danışmağa 
dili də varl.. 

— Oberdoferin dedikləri məni qətiyyən maraqlandırmır, əgər istə- 
yirsən ki, sənin dediklərini o eşitməsin, onda, lütfən, bir az alçaqdan 
danış. Yadından çıxarma ki, səs bu arakəsmənin o tərəfində eşidilir. 

— Arakəsmə də cəhənnəm olsunl Qoy lap yansınl Sizin haqqı- 
nızda o nə deyir-desin, bu, sizi heç maraqlandırmır? Onda onun da 
dediyi məni maraqlandırmır, qoy dediklərimi eşitsin, bundan pis olma- 
yacaq ki. Ançaq bildiyimi sizə danışacağam: siz bunu bilməlisiniz. 

— Yaxşı, de. O, nə danışır? 

— Qulaq asın. Meyxanaya gələnlərdən birinə deyib ki, sizi nəinki 
otağın kirəsini verməyə, həm də bütün sınmış şərab şüşələrinin, 
güzgünün, o gecə sındırıb-dağıtdığınız digər bütün şeylərin pulunu 
verməyə məcbur edəcəkdir. 

— Məni məcbur edəcək? 

— Bəli, mister Moris, yalnız sizi. O, yankidən bir qara qəpik də 
almayacaq. Heç belə də şey olar? O məlun almandan başqa heç 
kəsin başına belə bir fikir gəlməz. Pul vermək lazım gəlsə, siz yox, 
qoy bu oyunu çıxaran adam versin. 

— Eşitmədinmi, hər şeyin pulunu verməyə bəs niyə məni məc- 
bur edir? 

— Deyirmiş ki, əlinə siz keçdiyiniz üçün sizdən də alacaqdır, özü 
də bütun pulları verməyincə sizi buradan buraxmayacaqdır. 

— Eyib etməz, tezliklə bir balaca səhv etdiyini görər. Qoy pulunu, 
başını kola soxub gizlənən adamdan alsın. Mən zərərin yarısını ödəmə- 
yə hazıram, ancaq bir qəpik də artıq verməyəcəyəm. Söz düşsə, bunu 
ona deyə bilərsən. Doğrusunu desəm, heç bilmirəm bu pulu haradan 
tapıb verəcəyəm. Yəqin, meyxanada çox şey sınıb-dağılmışdır. Yadım- 
dadır, biz atışanda böyük bir şey bərk cingildəyib yerə töküldü. Sınan, 
deyəsən, güzgü idi, ya saatdı, ya da bunlara bənzər bir şeydi. 

— Mister Moris, sınan böyük bir güzgü və saatdır. Deyirlər ki, hamı- 
sının qiyməti iki yüz dollar eləyir. Boş sözdürl Yüz dollardan artıq 
eləməz. 


119 


Mayn Rid 


DÜNYA ƏDƏBİYYATI KLASSİKLƏRİ 


— Lap belə olsa da, indi bu pulu tapmaq mənim üçün çox çətin- 
dir. Qorxuram ki, sən Alamoya gedib oradakı bütün sərvətimizi gətir- 
məli olasan. Bu borcu vermək üçün mən öz mahmızlarımdan, gümüş 
qədəhimdən, bəlkə də, tüfəngimdən ayrılmalı olacağam. 

— Mister Moris, nə eləyirsiniz eləyin, ancaq tüfəngə dəyməyin. 
Tüfəngi satsaq, onda biz necə dolanarıq? 

— Dolanarıq. Kəmənd bizə kömək edər. 

— Özü də, yəqin ki, yediyimiz xörək bu şeytan oğlunun bizə ver- 
diyi xörəkdən pis olmayacaq. Mən burada nahar edərkən hər dəfə 
qarnım ağrıyır. 

Bu zaman qapı döyülmədən açıldı və mehmanxanada işləyən qul- 
luqçu qız içəri kirdi. Onun əlində bir səbət var idi. 

Felim soruşdu: 

— Qertruda, bu nədir? 

— Bir cənab bunu sizə verməyi xahiş etdi, — qız cavab verib 
səbəti ona sarı uzatdı. 

— Gertruda, kim dedin? Hansı cənab? 

— Mən onu tanımıram. Qabaqlarda da heç görməmişəm. 

— Bir cənab göndərmişdir? Felim, o kim ola bilər? Bir bax gör 
səbətdə nə var? 

Felim səbətin ağzını açdı. Səbətin içində bir şüşə şərab, peçen- 
ye, qutab və qızardılmış ət vardı. Ancaq məktub yox idi, hətta kiçik 
bir kağız da göndərilməmişdi. 

Şeylərin səliqə ilə qoyulmasından məlum olurdu ki, bu hədiy- 
yəni qadın əli hazırlamışdır. 

Moris göndərilmiş hədiyyəni diqqətlə nəzərdən keçirməyə başladı. 

Bu hədiyyə lap yerinə düşmuşdü, özü də xəstənin yatdığı belə 
bir şəraitdəl 

Moris hədiyyəni göndərən adamın kim olduğunu fikirləşib tap- 
mağa çalışdı. Onun xəyalında ixtiyarsız olaraq Luiza Poyndeksterin 
surəti canlandı. 

Bu bir qədər doğru olmasa da, Moris bu fikirdə idi ki, hədiyyəni 
Luiza göndərmişdir və buna görə də ürəyində sevinirdi. Lakin daha 
çox düşündükcə, şübhəsi bir o qədər artırdı. 

— Bir cənab göndərmişdir, — Felim təkrar etdi. — Gertruda dedi 
ki, bir cənab göndərmişdir. Görünür, mehriban adamdır. Ancaq bu 
kim ola bilər? 

— Heç cür ağlıma sığışdıra bilmirəm, Feliml Bəlkə də, qalanın zabit- 
lərindən biri göndərmişdir? Burasını da bilmirəm ki, onlardan bu fikir 
kimin ağlına gələ bilər. 

— Sizə deməliyəm ki, zabitlərin buraya dəxli yoxdur. Ümumiyyətlə, 
göndərən adam kişi deyil. Bu, qadın işidir. Şeyləri necə qablaşdırdı- 
ğını görmursünüzmü? 

— Boş-boş danışma, Felim. Mən elə bir qadın tanımıram ki, mənə 
bu cür diqqət yetirmiş olsun. 

— Bax bu, doğru deyildir, mister Morisl Mən isə bunu kimin etməli 
olduğunu bilirəm. Əgər o qadın bunu etməsəydi, o zaman nankor- 
luq olardı. Məgər siz o əhvalat baş verdikdə həmin qadının həyatını 
xilas etməyibsinizmi? 

— Felim, sən kimdən danışırsan? 

— Ağa, elə bil ki, özünüz bilmirsinizl Əlbəttə, o zaman sizinlə bir- 
likdə bizim komamıza gəlmiş o gözəl qızdan danışıram. O qız xal-xal 
mustanqı minib gəlmişdi. Axı, siz o at üçün qızdan bir qara qəpik də 
almadınız. İndi sizin üzləşdiyiniz təhlükəni bilsə, o gözəl qız nə 
deyərdi? 

— Əlbəttə, təhlükə hələ vardır. Həkim dedi ki, mən ən azı bir həf- 
tədən sonra ayağa qalxa bilərəm. Ancaq, dostum, sən fikir çəkmə. 

— Yox, mən elə-belə deyirəm. Mən təhlükə haqqında düşünü- 
rəm. Bəlkə də, sizin ürəyiniz yaralıdır. Bəzən qəşəng gözlər ürəyi qur- 
ğuşun güllədən daha ağır yaralayır. Bəlkə də, sizin gözləriniz birini 
yaralamışdır. O da bu hədiyyəni bizə göndərmişdir. Kim bilir, baş 
açmaq mümkün deyil. 

— Felim, sən məsələni lap dolaşdırdın. Hədiyyəni kim isə qaladan 
göndərmişdir. Ancaq kim tərəfindən göndərilmiş olsa da, onun nazıy- 
la oynamaq üçün heç bir səbəb görmürəm. Gəl bir onun dadına 
baxaq. 

Səbətin içindəki dadlı yeməklər xəstəyə böyük bir zövq versə 
də, xəyalən o daha çox zövq alırdı: onun xəyalı ona bu qədər diqqət 
yetirən qızın yanında idi. 

Doğrudanmı, bu hədiyyəni o gənc qız, Morisin ən qəddar düş- 
məninin dayısı qızı göndərmişdi? Belə bir şeyə Moris az inanırdı. 

Bəs o deyilsə, kim göndərmişdir? 

Hədiyyənin Luiza Poyndekster tərəfindən göndərildiyinin doğru 
olduğunu bilmək üçün mustanger bir çox şeyindən keçməyə hazır idi. 

Günlər keçirdi, sirr isə açılmamış qalmışdı. 

Çox çəkmədən ikinci dəfə belə bir hədiyyə gətirib xəstəni sevin- 
dirdilər. Əvvəlki kimi — bir səbət içində yeni şərab şüşələri və təzə 
yeməklər var idi. 

Səbəti gətirən xidmətçi qıza yenə də suallar verdilərsə də, nəticə 
eynilə qaldı: “Bir cənab, tanış olmayan bir cənab, həmin adam gətir- 
mişdir”. Bu dəfə xidmətçi qız yalnız bunu əlavə edə bildi ki, “O adam 
qapqara idi, başında gözəl bir şlyapası vardı və meyxanaya qatıra 
minib gəlmişdi”. Moris büruzə verməsə də, bu təfsilat onu az məm- 
nun etdi. Mustangerin bütün bu müddət içərisində ürəyində gizlət- 
diyi xəyalları hətta Felim də bilmirdi. 

Başına gözəl şlyapa qoymuş həmin cənab tərəfindən üçüncü 
səbət gətirildikdən iki gün sonra Moris öz xəyallarından ayrılmalı 
oldu. O biri səbətlərdən fərqlənməyən bu səbətdə bir məktub vardı. 
Moris məktubdakı xəttə baxaraq, yavaşca dedi: 

— Bunu göndərən İsidora imiş. 

Zərfi etinasızlıqla cırıb məktubu oxumağa başladı. Məktubun 
məzmunu bundan ibarət idi: 

“Əziz senyorl 

Bir həftə idi ki, əmim Silviogildə qonaq idim. Xəstə olduğunuzu, 
həmçinin mehmanxanada sizə pis qulluq etdiklərini eşitdim. Sizin 
xəstəliyinizi bir qədər yüngülləşdirmək istədim. Lütfən, bu hədiyyəni 
o zaman mənə göstərdiyiniz böyük xidmətin bir xatirəsi kimi qəbul 
edin. Bu məktubu atın üstündə, Rio-Granda yola düşərkən yazıram. 

Mənim xeyirxahım, mənim həyatımın, bundan əlavə, mənim 
namusumun xilaskarı! Əlvida, əlvida! 

İsidora Kovarubio de Los-Lanos”. 


Mustanger məktubu büküb etinasızlıqla adyalın üstünə ataraq: 

— Sağ ol, sağ ol, sevimli İsidoral — pıçıldadı. — Sən həmişə hör- 
mətli, diqqətli və mehriban olmusan... Əgər Luiza Poyndekster 
olmasaydı, bəlkə də, mən səni sevərdim... 

Kolxaun yarası sağalana kimi öz bəzəkli otağında yatdı. Son 
dərəcə xudpəsənd olduğundan o, dostluğa inanmırdı və buna görə 
də onun dostu yox idi. Onun həddindən artıq ağır cismani iztirabla- 
rını, tənhalıq hissindən doğan mənəvi əzablar daha da dərinləşdirirdi. 
O sağalıb ayağa duracaqdımı? Bu heç kəsi maraqlandırmırdıl Onun 
haqqında heç kəs ciddi surətdə narahat olmurdu: o, bunu bilirdi. 

Ona bir az diqqət yetirdilərsə, bu da yalnız qohumluq vəzifələri 
üzündən idi. Başqa cür də ola bilməzdi. Dayısı qızına və dayısı oğlu- 
na qarşı göstərdiyi hərəkət çətin ki ona hörmət doğura bilərdi. Məğ- 
rur Vudli Poyndekster ona qarşı özündə qorxu ilə qarışıq bir nifrət 
hiss edirdi. 

Doğrudur, bacısı oğluna belə bir münasibət qoca plantasiya 
sahibində yalnız bu yaxınlarda əmələ gəlmişdi. 

Artıq deyildiyi kimi, Poyndekster öz bacısı oğluna borclu idi. Bu 
borc o qədər böyük idi ki, əslində, Kassi Kolxaun Kasa-del-Korvonun 
sahibi olmuşdu və bunu istədiyi zaman elan edə bilərdi. 

Kolxaun Luizanı almaq üçün son zamanlarda öz vəziyyətindən 
istifadə etmək üçün cidd-cəhd göstərirdi. Çoxdandı Luizaya bərk 
vurulmuşdu: lakin qızın qəlbinə sahib ola bilməmişdi və Luiza bunu 
ondan gizlətmirdi. Buna görə də Kolxaun öz məqsədinə qızın atası 
vasitəsilə çatmağı qərara almışdı, çünki qızın atası üzərində öz haki- 
miyyətini dərk edirdi. 

Burası təəccüblü deyildi ki, kapitan ağır yaralı yatdığı zaman 
ona qarşı daha az diqqət hiss olunurdu. 

O, ölüm qorxusu hiss etdiyi vaxtda ətrafındakılara qarşı özünü 
mehriban göstərirdi. Lakin bu, uzun sürmədi. Kolxaunun təhlükə- 
nin keçdiyini hiss edər-etməz rüsvay halda məğlub olduğunu dərk 
etməsindən şiddətlənən vəhşi azğınlığı yenə də baş qaldırdı. 

O, gözdən pərdə asmağı sevirdi, özünü bir qəhrəman kimi qələ- 
mə verməyi, camaata qarşı öz üstünlüyünü göstərməyi xoşlayırdı. 

İndi bu imkan əldən çıxmışdı. Texas camaatının gözündə o, özünü 
hörmətdən salmışdı. Bunu dərk etməsi ona böyük əzab verirdi. 
Onu alçaldan da məhəbbətdə onun rəqibi olan adamdı, bunu dərk 
etmək ona çox ağır gəlirdi. 

Moris-mustanger ölməli idi. Kassi Kolxaunun əlində ölməsə də, 
başqa bir adamın əlində ölməli idi. Kolxaun Texasın geniş düzənlə- 
rində onu pul ilə öldürə biləcək bir adam tapacağına şübhə etmirdi. 
Axı qızıl hər şeyə qadir olan bir metaldır. Kolxaunun isə kifayət qədər 
qızılı vardı və pul verib bir cani tapmaq onun üçün çətin deyildi. 

O, yaralı halda öz tənha otağında yatarkən mustangeri öldür- 
mək planını düşünür, mustangeri pul ilə öldürən bir adam tapmaq 
istəyirdi. 

Yadına bir adam düşdü, bu adam onun tapşırığını yerinə yetirə 
bilərdi. O da Moris kimi mustanger olan bir meksikalı idi. Kolxaun 
bu iki adam arasında dostluq münasibətlərinin olmadığını bilirdi. 

Texasda bu qəribə peşə sahibləri haqqında çox pis-pis şeylər 
danışılırdı. Mustangerlik peşəsi ilə, adətən, mədəni cəmiyyətin tör- 
töküntüləri məşğul olurdu. 

Mustangerlər settlmentdə yaşadıqları zaman həmişə araya qarı- 
şıqlıq salıb dinc əhalini cana gətirirdilər. Onlara düzəndə rast gəl- 
mək isə həyatı təhlükəyə atmaq deməkdi. 

Kassi Kolxaun onlardan birini xatırladı. O, bu adama meyxana- 
da bir neçə dəfə rast gəldiyini, duel baş verən gecə onu gördüyünü 
yadına saldı. Bu mustanger o məşum dueldən sonra onu xərəkdə 
gətirənlərdən biri idi. Kolxaunun fikrinə həmçinin meksikalı tərəfin- 
dən Moris Ceraldın dalınca deyilmiş bir söz də gəldi. Bu söz onun 
Morisə düşməncəsinə bir münasibət göstərdiyini açıq-aydın sübut 
edirdi. Sonradan Kolxaun öyrənə bildi ki, meksikalı Morisin ən qəd- 
dar düşmənidir. 

Kolxaun bu adamdan istifadə etmək qərarına gəldi. Meksikalını 
öz yanına çağırdı və bundan sonra onlar qapını bağlayaraq bir neçə 
dəfə görüşüb söhbət etdilər. 

Bu, ətrafdakı camaatda şübhə doğurmurdu. Kolxaunun yanına 
gələn adam at və qaramal alverçisi idi. Bu barədə onların arasında 
işgüzar bir münasibət ola bilərdi. Belə bir ehtimal tamamilə təbii 
idi. Meksikalı mustanger hətta əvvəlcə kapitanla olan görüşünə 
məhz belə baxırdı. 

Onların danışığı, demək olar ki, uzun zaman yalnız işgüzar bir 
xarakter daşıdı: Missisipi ştatının hiyləgər törəməsi az tanıdığı bir 
adama öz niyyətlərini açmazdı. Yalnız meksikalı üçün çox mənfəətli 
bir sazişdən və möhkəm içdikdən sonra Kolxaun meksikalının Moris- 
mustangerə olan münasibətini daha ətraflı öyrənməyə səy etdi. 

Söhbətdən kapitan bu qənaətə gəldi ki, bu adama tamamilə 
bel bağlaya bilər, o, kapitana istədiyi xidməti göstərər və adam 
öldürmək lazım gəlsə, öldürə də bilər. 

Meksikalı gənc mustangerə olan nifrətini gizlətmədi. Bu nifrətin 
səbəbi Kassi Kolxaunu Morisə düşmən edən eyni səbəbdi: nifrət 
qadın üzündən əmələ gəlmişdi. 

Moris-mustanger hərdənbir Rio-Qrandın sahillərində yaşayan 
qaragöz bir donsellaya dəyərdi. Qız irlandiyalı mustangerlə görüşüb 
danışmağı meksikalı mustangerlə görüşüb danışmaqdan daha üstün 
tutmağa başlamışdı. O, bu qızın adını demədi. Kolxaun da onun 
adını öyrənməyə çalışmadı. 

Moris yaralanıb yataqda yatarkən kapitan meksikalı mustanger- 
lə dəfələrlə görüşmüşdü və ikilikdə xeyli söhbət etmişdilər. Bu müd- 
dət ərzində onlar hərəkət planını düşünə bilmişdilər. 

Bu planın hazırlanıb-hazırlanmadığı və bu planda iştirak edənlə- 
rin dəhşətli niyyətləri yalnız onlara məlum idi. Ətrafdakı adamlar 
yalnız bunu sezmişdilər ki, Kassi Kolxaun və Е1-КоуоН ləqəbini daşı- 
yan Miquel Dias dost olmuşlar və bir çoxları bu qəribə dostluğa 
heyrət edirdi. 

Texas plantasiyalarında iş günəşin doğması ilə başlanırdı. Qara 
kölələri işə çağıran zəng səsi kölə sahiblərini də yuxudan oyadırdı. 
Kasa-del-Korvoda köhnə sahibkarın vaxtında belə idi. Amerikalı 
plantasiya sahibinin ailəsi bu adətə xilaf çıxmamışdı, lakin onlar 





! El-Koyot — çöl canavarı 

ənənəni saxlamaq istədikləri üçün deyil, təbiətin öz tələbatı üzündən 
bu adəti pozmamışdılar. 

Demək olar ki, bütün ili yaz olan günəşli Texasın ətirli səhərini 
yataqda keçirmək çox heyifdir. 

Səhər şəfəqi kimi gözəl olan Luiza damın məhəccərinə söykə- 
nib dayanmışdı. O, gözlərini günəş doğan tərəfə zilləmişdi. 

Onun gözləri yol çəkirdi, — görünür, fikirləri çox uzaqlarda idi. 
Hətta oxuyan quşların səsini belə eşitmirdi. Ətrafında heç bir şey 
görmürdü. Onun simasını qəm bürümüşdü. Qeyri-ixtiyari olaraq 
dodaqlarından qopan bir pıçıltı ürəyindəkiləri büruzə verdi: 

— Bəlkə də, o, ağır yaralıdır? Bəlkə də, yarası ölümcüldür? Mən 
onun yanına hətta heç kəsi göndərə də bilmirəm. Mən heç kəsə 
etibar etmirəm. O, harada yatır? Onun yanında kim var? Ona kömək 
etmək, onun halına qalmaq lazımdır... Bu Zeb Stump harada itib- 
batmışdır? Çoxdandır bizə gəlmir. 

Gənc qız İnc qalasına gedən yola baxdı. Zeb Stump bu yol ilə 
tez-tez gəlib-gedərdi, ancaq indi onu görmədi. 

Bir azdan sonra Luiza yenə dönüb baxdı: ona elə gəlirdi ki, düzə- 
nin qarşı tərəfində kim isə at üstündə gəlir. O, səhv etməmişdi. Meşə- 
nin ağacları arasından bir atlı çıxdı. Qıza əvvəl elə gəldi ki, atın üstün- 
də gələn kişidir. Lakin sonra bu adamın kişi paltarı geymiş qadın 
olduğunu gördü. O, atı kişi qaydası ilə minmişdi. Qadının üzü şəffaf 
bir şərflə, demək olar ki, tamamilə örtülü olduğu üçün sifətini gör- 
mək çətindi. Buna baxmayaraq Luiza onun girdə, qarayanız sifətini 
gördü, qadının yanaqları qıpqırmızı idi. Luiza həmçinin onun ulduz 
kimi parıldayan qəşəng və qara gözlərini də gördü. 

Naməlum qadının arxasınca başqa bir atlı da gəlirdi. Yəqin, bu, 
onun nökəri idi. 

— Bu kim ola bilər? — Luiza Poyndekster pıçıldadı və bu qəribə 
atlını yaxşı görmək üçün cəld lorneti gözlərinə yaxınlaşdırdı. — 
Əlbəttə, meksikalıdır, qatırın üstündəki adam isə onun nökəridir... 
Görünür, adlı-sanlı bir senyoritadır... Mən elə bilirdim ki, onların 
hamısı Rio-Qrandın o biri sahilinə köçüb. Nökərin əlində səbət 
vardır... Qəribədir. Görəsən, bu səbətin içindəki nədir? Görəsən, 
onlar niyə settlmentə gedirlər? Bu, üçüncü dəfədir ki, onun bizim 
evin yanından keçdiyini görürəm. Görünür, bu qadın çayın aşağı- 
sındakı plantasiyalarda yaşayır. Bu necə at sürməkdir? Mən eşit- 

mişdim ki, meksikalı qızlar atı belə minirlər. Mən də atımı belə min- 
səydim, nə olardı? Onda bizim protestant analarımızın necə hiddət- 
lənəcəklərini təsəvvür edirəml Ha-ha-hal Mən onların necə dəhşətə 
gələcəklərini xəyalıma gətirirəm. 

Pöhrənliyin arasından çıxan dağkeçisi yolda göründü. Atlı qadın 
üzündəki pərdəni götürüb sağ əli ilə havada bir neçə dairəvi hərəkət etdi. 

— O nə edir? – Luiza pıçıldadı. — Hə! Kəmənd atır. 

Meksikalı senyorita, görünür ki, bu milli silaha mükəmməl yiyə- 
lənmişdi, o, kəməndi çox asanlıqla dağkeçisinin boynuna atdı, dar- 
tıb onu boğdu və heyvan yerə yıxıldı. 

Onun nökəri qatırını cəld keçinin yanına sürüb yerə sıçradı və 
bıçağı ilə heyvanı öldürdü, bundan sonra heyvanın cəmdəyini qatı- 
rın tərkinə bağlayıb yenə də sıçrayaraq yəhərə mindi və atlı qadının 
dalınca çapdı. Senyorita isə artıq kəməndini yığmışdı və şərfin üzü- 
nə salaraq heç bir şey olmamış kimi yoluna davam edirdi. 

Luizanı bir həyəcan bürüdü. 

“Doğrudanmı, doğrudanmı, bu odur? O deyirdi ki, mən yaşda- 
dır, boyu məndən bir az alçaqdır. Rio-Qrandda yaşayır. Hərdənbir 
Leona qonaq gəlir. Bu kimdir? Görəsən, niyə mən onun adını soruş- 
madım. Doğrudanmı, bu o qızdır?” 

Luiza gözlərini uzaqlaşmaqda olan atlılardan ayırmadan acı 
düşüncələr içərisində yerində dayanmaqda davam edirdi. Lakin atlı- 
lar hələ meşədə gözdən itməmişdilər ki, orada başqa bir atlı görün- 
dü: görünür, o, malikanəyə gəlirdi. 

Luizanın üzünü birdən sevincli bir təbəssüm bürüdü: gələn qoca 
ovçu Zeb Stump idi. 

Luiza yüngül bir nəfəs alaraq: 

— Nə böyük xoşbəxtlikdir, o, mənə nə qədər lazımdırl — səs- 
ləndi. — Bəlkə də, onun vasitəsilə bir xəbər öyrəndim. Yəqin ki, Zeb 

o qızın kim olduğunu bilir. Lakin baş vermiş əhvalatdan sonra mən 
hətta onunla da ehtiyatla davranmalıyam. Ah, Morisin xoşuna gəl- 
diyimi bilsəydim, heç bir şeyə əhəmiyyət verməzdim. Onun mənə 
qarşı olan laqeydliyi nə qədər dəhşətlidirl Özü də kimə, Luiza Poyn- 
deksterəl Lakin bu, axıra qədər belə davam edə bilməz: mən bəd- 
bəxt olsam da, bu əsarətdən xilas olmalıyam. 

Bu zaman Zeb Stump artıq malikanəyə yaxınlaşıb atını saxla- 
mışdı. 

— Əzizim mister Stumpl — Luiza ovçunu sevinclə salamladı. — 
Sizi gördüyümə çox şadaml Atdan düşüb mənim yanıma gəlin. Mən 
sizin dik çıxmağı yaxşı bacardığınızı bilirəm və bu pilləkənləri qalx- 
maq sizin üçün bir şey deyil. Siz buradan çox gözəl bir mənzərə 
görəcəksiniz və buraya çıxdığınıza heyifsilənməyəcəksiniz. 

— Miss Luiza, sizi görmək mənim üçün ən gözəl mükafatdır. Bir 
dəqiqə gözləyin, qoca madyanımı tövləyə bağlayıb sizin yanınıza 
qalxıram. 

Bu zaman gələn zənci Pluto atı ovçunun əlindən aldı və Zeb 
Stump bir addımda iki-üç pilləni çıxaraq cəld damın üstünə qalxdı. 
Gənc ev sahibəsi qocanı fərəhlə bir daha salamladı və onu damın 
üstündə tənha bir yerə apardı. Qoca ovçu qızın həyəcanlı olduğunu 
dərhal hiss edib buraya yalnız, gözəl mənzərəyə tamaşa etmək üçun 
dəvət olunmadığını anladı. 

Luiza onun qoluna toxunaraq sualedici bir nəzərlə ona baxdı: 

— Mister Stump, mənə deyin, siz, yəqin, bilirsiniz. Onun səhhəti 
necədir? Yarası qorxulu deyil ki? 

— Siz mister Kolxaunu soruşursunuz? Elə deyilmi? 

— Yox, yox, onun haqqında mən hər şeyi bilirəm. Mən onun 
barəsində danışmıram. 

— Mənim bildiyimə görə, iki adam yaralanmışdır. Onlardan biri 
də Moris-mustangerdir. Ola bilərmi ki, məndən məhz onu 
soruşursunuz? 

— Bəli, bəli, onu soruşuram. Bilirsinizmi, bibim oğlu ilə dalaşdı- 
ğına baxmayaraq, mən bu adama qarşı etinasız ola bilmirəm. Axı siz 
bilirsiniz ki, Moris Cerald mənim həyatımı iki dəfə xilas etmişdir. O, ağır- 
mı yaralanmışdır? 

Bu sözlər elə bir həyəcanla deyilmişdi ki, zarafatın yeri deyildi. 
Odur ki Zeb tələsik cavab verdi: 

— Heç bir təhlükə yoxdur. Bir güllə topuq sümüyünün yuxarısın- 
dan dəymişdir, bu yara heç də qorxulu deyil. İkinci güllə sol qoluna 
dəymişdir. Bu da ciddi bir şey deyil. Ancaq xeyli qan itirmişdir. Özü- 
nu yaxşı hiss edir və bir neçə gündən sonra yataqdan qalxa bilər. 
Deyir ki, atını minib düzəni dolansa, bu onu Texasın bütün həkim- 
lərindən daha tez sağaldar. Məncə də belədir. Onu qalanın cərrahı 
müalicə edir. Hələ ayağa qalxmasına həkim icazə vermir. 

— O, harada yatır? 

— Mehmanxanada. Dalaşdıqları yerdə. 

— Eşitdiyimə görə, Oberdoferin mehmanxanası pisdir. Yəqin, 
xəstənin bir çox şeyə ehtiyacı var... Mister Stump, bir dəqiqə göz- 
ləyin, bu saat qayıdıram. Mən ona şey göndərmək istəyirəm. Bilirəm 
ki, mənim xatirimə bu şeyi siz ona apararsınız. Doğru deyilmi? Mən 
buna əminəm. 

Luiza cavab gözləmədən pilləkənə tərəf gedib cəld aşağı endi. 
Çox çəkmədən əlində bir səbət geri qayıtdı. 

Əzizim mister Stump, siz bunu mister Ceralda verərsiniz, elə 
deyilmi? Burada bir qədər şərab, mürəbbə və başqa şeylər var. 
Adam xəstə olanda ləzzətli şeylər yemək istəyir, mehmanxanada isə 
belə şeyləri tapmaq çətindir. Ancaq bu şeylərin kim tərəfindən gön- 
dərildiyini nə ona, nə də başqalarına söyləməyin. Mən bilirəm ki, 
siz bunu deməzsiniz. Axı siz bizim mehriban pəhləvanımızsınızl 

— Miss Luiza, siz qoca Zeb Stumpa bel bağlaya bilərsiniz. Mən 
indicə eşitdim ki, bir meksikalı ona bəzi şeylər gətirmişdir. Cəmisi 
bir neçə dəqiqə bundan əvvəl sizin malikanənizin yaxınlığında ona 
rast gəldim. O, atını kişi kimi minən gənc bir qadını müşayiət edirdi. 
Meksikalının əlindəki səbət mister Morisin elə bu günlərdə aldığı 
səbətin eyni idi. Görünür, meksikalı, xəstə üçün yenə də müxtəlif 
şeylər aparırdı. 

Bir neçə sözlə çox şey deyilmişdi. Hər şey tamamilə aydındı: 
Luiza Poyndeksterin rəqibi vardı. Kəmənd atan meksikalı qız, yəqin, 
Morisin nişanlısı, bəlkə də, mustangerin sevgilisi idi. 

Yəqin ki, damın məhəccərinə qoyulan və qızın yapışdığı səbət 
təsadüfi olaraq birdən yerə düşmədi. Səbətin içindəki şərab şüşələri 
və bərnilər həyətin sal daşlarına dəyib çilik-çilik oldu, şüşələrin və 
bərnilərin içindəkilər isə sıçrayıb ətrafa dağıldı. 

Luiza öz həyəcanını büruzə verməməyə çalışaraq dedi: 

— Ah, çox təəssüfl Florinda nə deyəcəkdir? Eybi yoxdur, mister 
Ceralda elə qulluq göstərirlər ki, mənim hədiyyəm heç ona lazım 
olmaz. Mən çox şadam ki, onu yaddan çıxarmırlar, axı mən ona 
çox borcluyaml Lakin, mister Stump, lütfən, heç kəsə bir söz demə- 
yin. Həmçinin mənim onu soruşduğumu da deməyin. Duel mənim 
bibim oğlu ilə olduğu üçün bu, lazımsız söhbətlərə səbəb ola bilər. 
Sevimli Zeb, bunu mənə boyun olursunuz, deyilmi? 

— Əgər belə istəyirsinizsə, and içirəm ki, heç kəsə demərəm. 
Miss Luiza, heç kəsə bir kəlmə də demərəm. Siz qoca Zebə arxayın 
ola bilərsiniz. 

— Mən bunu bilirəm. İndi isə buradan gedək. Günəş adamı yan- 
dırmağa başlayır. Gəlin aşağı enək və görək orada sizin sevdiyiniz 
Mononqaxel viskisi tapa bilərikmi. Gedək! 

Bunu deyib gənc qız saxta bir fərəhlə mahnı oxuya-oxuya 
pilləkənə tərəf yönəldi. 

Çox çəkmədən Luiza ovçu ilə sağollaşdı. İndi onun burada 
olması Luizanı daha maraqlandırmırdı. Tək qalmaq üçün öz otağına 
getməyə tələsirdi. 

Luiza Poyndekster həyatında birinci dəfə idi qısqanclıq əzabı 
çəkirdi. Bu, onun ilk həqiqi məhəbbəti idi. O, Moris Ceraldı sevirdi 
— buna heç bir şübhə yox idi. 

Meksikalı senyoritanın Moris Ceralda göstərdiyi diqqəti sadə bir 
dostluq kimi izah etmək olmazdı. Görünür, onları daha sıx əlaqə 
bir-birinə bağlamışdı. 

Luiza dinclik bilmirdi. Meksikalı qızı bir daha görüb, onun üzünə 
diqqətlə baxmaq Luiza uçün bir zərurət olmuşdu. 

Zeb Stump gedən kimi Luiza xal-xal mustanqı yəhərləməyi 
xahiş etdi. 

Qalaya yaxınlaşarkən, güman etdiyi kimi, öz rəqibinə rast gəldi. 

Burada ağacların kölgəsi yola düşmüşdü. Meksikalı qız şərfini 
necə gəldi çiyninə salaraq başı açıq halda atını sürürdü. Onun gur, 
şəvə kimi qara saçları arasından qəşəng, sarıyanız siması görünürdü. 

Hər iki qız nəzakət qaydalarına riayət edərək, qarşılaşarkən bir- 
birlərinə ötəri bir nəzər saldılar. Lakin bir qədər aralandıqdan sonra özləri- 
ni saxlaya bilməyib yenə gizlicə bir-birinə baxmaq üçün hər ikisi çevrildi. 

Görünür, meksikalı senyorita haqqında Luiza eşitdiyi kimi, o da 
Luizanı tanıyırdı. 

Luizanın fikirləri daha tutqun oldu. 

O, öz rəqibinin yanından keçərkən düşündü: “Qəşəngdirl Belə 
gözəl bir qız onun yalnız dostu ola bilməz. Mənim zərrə qədər də 
şübhəm yoxdur ki, o, bu qızı sevir. Onun mənə qarşı laqeydliyini yal- 
nız bununla izah etmək olar. Onu unutmaq, ürəyimi bu iztirabdan 
xilas etmək lazımdır... Unutmaq! Bunu demək asandır. Ancaq mən 
onu unuda bilərəmmi? Mən onunla bir daha görüşməliyəm. Axı o, 
niyə mənə belə əzab verir? Ah, Moris Cerald, mən niyə səni sevdiml” 

Luiza Poyndekster onu bürümüş hisslərlə asanlıqla mübarizə 
edə bilmirdi. 

Əvvəl ona elə gəlirdi ki, qəlbindəki iztirabı iradəsinin gücü ilə rədd 
edə biləcək və fitri fərəh də buna kömək edəcəkdir. Lakin günlər 
keçir, qəlbində bir yüngüllük hiss etmirdi. Moris Cerald onun qəlbi- 
nə çox qüvvətlə hakim kəsilmişdi. 

Elə dəqiqələr olurdu ki, Luiza ona nifrət edir və ya, daha doğru- 
su, nifrət etmək istəyirdi. Bu zaman ona elə gəlirdi ki, o özü Ceraldı 
təəssüf etmədən öldürə bilərdi. Lakin bu, yalnız ötəri bir coşqunluq idi. 

Daha çox düşündükcə, o dərk edirdi ki, Moris Cerald onun ən 
qəddar düşməni olsa da, onu sevməkdən əl çəkə bilməyəcək. 

Luiza ona nifrət etmək iqtidarında deyildi. O, yalnız Moris Ceral- 
da qarşı laqeyd olmağa səy edirdi. 

Lakin bu, əbəs bir səy idi. O, hər gün, demək olar ki, hər saat 
damın üstünə çıxıb yola baxırdı. 

Bundan əlavə, onu bədbəxt edən adamla görüşməyəcəyini qət 
etsə də, atına minib, yalnız onu görmək niyyətiylə settimentin küçə- 
ləriylə gedirdi. 

Luiza öz rəqibi ilə birinci dəfə görüşdükdən üç gün sonra dam- 
dan baxarkən onu yenə də gördü. Meksikalı qız yenə də əvvəlki kimi 
gedir, atlı da onun dalınca gəlirdi: onun qolundan yenə də səbət 

asılmışdı. Qısqanclıqdan tir-tir əsən Luiza, xəstəyə ondan əvvəl 
qayğı göstərməyə fürsət tapan bu qıza həsəd aparırdı. 

İndi Luiza o qədər çox olmasa da, bu qız haqqında əvvəldə 
olduğundan daha artıq bilirdi. Bu donya İsidora Kovarubio de Los- 
Lanos, Rio-Qrandda böyük bir malikanə sahibinin qızı və Leonada 
yaşayan bir malikanə sahibinin qardaşı qızı idi. 

Bu gənc meksikalı qız yalnız kəmənd atmağı bacaran, özünün 
şəxsi şıltaqlıqlarından başqa hər hansı mustanqı əhliləşdirmək iste- 
dadına malik olan bir qızdı. 

Settimentdə yaşayan amerikalılarda bu meksikalı senyorita haq- 
qında belə bir rəy əmələ gəlmişdi. 

Lakin bu məlumat Luizanın dərdini azaltmadı, — əksinə, onun 
qısqanclığı daha da şiddətləndi. Gənc qıza elə gəlirdi ki, elə məhz 
belə keyfiyyətlər kişiləri meksikalı qızın pərəstişkarı etməli idi. Moris 
Cerald da, yəqin ki, belə kişilərdən idi. 

Daha bir neçə gün keçdi, lakin kəməndli qız daha görünmədi. 

“Moris Ceraldın yaraları sağalmışdır və artıq onun bu arasıkəsil- 
məz diqqətə ehtiyacı yoxdur”, — gənc qız öz-özünə düşünürdü. 

O, damın üstündə dayanıb uzaqları seyr edərək belə duşünür- 
dü. Bu əhvalat günəş çıxdıqdan bir az sonra, sübh tezdən olmuşdu. 
Adətən, bu zamanlar atlı qız gəlib yoldan keçirdi. 

Gözlənilməz bir şeydən heyrətə gəlmiş Luiza birdən yerində 
dondu: at belində yol ilə gələn Moris Ceraldı gördü. 

O, atın üstündə möhkəm oturmamışdı, atını astadan sürürdü. 

Gənc qız onu tanıdıqda damın məhəccəri arxasında gizləndi, 
onun sinəsindən boğuq bir qışqırtı qopdu. Bu qışqırtı təəccüb əlaməti 
deyildi. Bu qışqırtı Morisin üzündəki solğunluğu və boynundan asıl- 
mış yaralı qolunu görərkən qopan qışqırtı da deyildi. Bu, ağrıyan bir 
qəlbin iniltisi idi. 

Xəstənin yarası sağalmışdı. İndi onun şəfqət bacısının köməyinə 
ehtiyacı yoxdu. İndi o özü onun yanına gedirdi. 

Luiza çiçək açmış yukka ağacının arxasından Ceraldın hər bir 
hərəkətini diqqətlə izləyirdi. 

Morisin Kasa-del-Korvoya bir neçə dəfə nəzər saldığını gördük- 
də Luiza ürəyində bir yüngüllük hiss etdi, o, pöhrəliyin yanında 
dayanıb uzun müddət diqqətlə malikanəyə tərəf baxdıqda qızın 
sevinci daha da artdı. 

Onda belə bir ümid əmələ gəldi ki, malikanəyə baxan Moris onu 
düşünür. Lakin bu, ötəri bir sevinc idi. Bu sevinci yenə də məşum 
bir kədər əvəz etdi. 

O, hara gedirdi? Əlbəttə, donya İsidora Kovarubio de Los- 
Lanosu görməyəl 

Doğrudur, o, bir saatdan sonra geri qayıtdı, lakin onlar ki meşə- 
də görüşə bilərdilər... 

Yoldan keçərkən mustangerin yenə də malikanəyə və təkrar 
meşənin yanında dayanıb Kasa-del-Korvoya tərəf uzun-uzadı bax- 
masının nə mənası vardı? Bu, yalnız hiyləgərlik əlaməti ola bilərdi. 
Mustangerin hərəkətini Luiza öz-özlüyündə belə izah edirdi. 

Mustanger özünün qalib çıxdığını hiss edərək yalnız onun yarala- 
rını qanatmaq istəyirdi. Lakin belə bir amansızlıq nəyə lazımdı? Dodaq- 
larında İsidoranın öpüşlərinin yeri hələ soyumadığı halda o nə, üçün 
burada dayanır? 

ETİRAF 


Luiza Poyndekster yenə də damın üstünə çıxmışdı, yenə də o, 
qısqanclıqdan doğan əzabların pəncəsində idi. Dünən dama çıxma- 
yacağına and içmişdi. Lakin bu gün hələ günəş düzəndəki otlara 
düşüb şehi qurutmamış o, öz andını pozdu. 

Dünənki kimi, yenə də damın üstündə dayanıb uzaqları seyr 
edirdi. Yenə də yoldan keçən atlını gördü. Yenə keçib məhəccərin 
arxasında gizləndi. 

Atlı yol ilə gedirdi, o, dünənki kimi, malikanəyə nəzər saldıqdan 
sonra meşənin yanında atını saxlayaraq uzun zaman Каза-де|-Когуоуа 
tərəf baxdı. 

Gənc qızın ürəyi ümid və qorxu ilə çırpındı. O, məhəccərin arxa- 
sından çıxıb özünü göstərmək istəyirdi ki, qorxu ona üstün gəldi və 
bir dəqiqədən sonra atlı gözdən itdi. 

Haraya getdi? Əlbəttə, İsidora ilə görüşməyəl Buna şübhə ola 
bilməzdil 

Əgər belədirsə, bunu tezliklə aydınlaşdırmaq lazımdır. Heç iyirmi 
dəqiqə keçməmiş həmin yolda bəbir rəngli başqa bir at göründü. 

Qızın qısqanc ürəyi daha şübhələr içərisində əzab çəkə bilməz- 
di. Heç bir həqiqət ona duyduğu şübhələrdən çəkdiyi iztirab qədər 
əzab verə bilməzdi. Buna görə də o, həqiqəti öyrənməyi qərara aldı. 

Luiza iyirmi dəqiqə bundan əvvəl mustangerin girdiyi meşəyə 
tərəf yollandı. Akasiyaların yola düşmüş kölgələri titrəşirdi. Luiza 
atını hündür və yumşaq otların üstü ilə tamamilə səssiz sürürdü. 
O, qorxurdu ki, atın dırnağı daşa dəyib səs salsın. 

Qız meşəni diqqətlə gözdən keçirtdi. Sonra təpənin üstünə 
qalxdı. Oradan dörd bir tərəfində hündür ağaclar bitmiş bir ev gör- 
dü. Bu evin İsidoranın əmisi Silvio Martinetsin olduğunu bilirdi. Aşa- 
ğıda — düzəndə başqa evlər də görünürdü, lakin qızın sualedici 
nəzərləri təpədəki evə və yola zillənmişdi. Ancaq atlı görünmürdü. 

“Senyorita Morisin qabağına çıxa bilər, ya bəlkə, Moris onların 
evinə getmişdir. Görəsən, indi onlar haradadırlar: meşədə, yoxsa 
evdə? Əgər evdədirlərsə, don Silvionun bundan xəbəri varmı?” 

At kişnəməsi və daşa dəyən nal səsləri Luizanı fikrindən ayırdı. 

Luiza aşağıya baxdı. Mustanger uçurumlu yamac ilə atını birbaş 
ona tərəf sürürdü. O, atını yaxın sürərək: 

— Xoş gördük, miss Poyndekster, — dedi. — Siz təksinizmi? 

— Təkəm, ser. Niyə tək olmayım? 

— Elədir, siz at ilə tək gəzməyi sevdiyinizi mənə demişdiniz. 

— Mister Cerald, deyəsən, siz də tək seyrə çıxmağı xoşlayırsınız. 
Yoxsa mən səhv edirəm? 

— Siz haqlısınız: camaatın gözünə görünməmək üçün mən tək 
gəzməyi sevirəm. Təəssüf ki, meyxanada, sahibinin qürurla adlan- 
dırdığı mehmanxanada yaşamaq bədbəxtliyi mənə qismət oldu. 
Ora çox hay-kuylü yerdir, mənsə bunu xüsusilə kəskin hiss edirəm. 
At üstündə sakit yerləri, özü də akasiyaların kölgəsində seyrə çıx- 
maq mənə çox böyük zövq verir. Siz də bu fikirdə deyilsinizmi? 

— Bunu siz yaxşı bilirsiniz. Axı siz at üstündə tez-tez gəzməyə 
çıxırsınız. 

— Tez-tez?l Mən cəmisi ikinci dəfədir buradan keçirəm. Mən 
xəstəlikdən sonra yataqdan təzəcə qalxmışam. Miss Poyndekster, 
üzr istəyirəm... lütfən, mənə deyin: mənim buradan keçdiyimi siz hara- 
dan bilirsiniz? 

Luiza özünü itirərək: 

— Mən bunu görməyə bilərdimmil — cavab verdi. — Mən günün 
çoxunu damın üstündə keçirməyi adət etmişəm. Ora çox yaxşıdır, 
xüsusilə səhərlər. Siz yol ilə keçərkən mən sizi görməyə bilməzdim, 
lakin akasiyaların altında isə mən sizi görməmişəm. 

— Demək, siz məni görmüşsünüz? 

— Əlbəttə, görmüşəm. Axı yol bizim evin lap yaxınlığından keçir. 
Mən hətta atını həmin yol ilə sürən o xanımı da görmüşəm, həmçi- 
nin kəməndini məharətlə atıb yazıq və kiçik bir dağkeçisinin boğazı- 
na keçirdiyini görmək şərəfinə də nail olmuşam. Əminəm ki, bu 
gənc qız o zaman sizin mənə dediyiniz qızdır. 

— İsidoramı? 

— İsidorall 

— Hə, axı o əmisigildə qonaqdır. 

— Özü də mister Ceralda qarşı çox diqqətli olub, eləmi? 

— Bəli, siz haqlısınız. Mənim ona minnətdarlıq etməyə hələ imka- 
nım olmamışsa da, o, doğrudan da, mənə qarşı çox mehriban olmuş- 
dur. Mənimlə olan bütün dostluğuna baxmayaraq, o, gəlmələri sev- 
mir və mister Oberdoferin mehmanxanasına qədəm basmağa heç 
bir zaman razı olmazdı. 

— Doğrudanmı? Yəqin, sizinlə akasiyanın kölgəsi altında görüş- 
məyi daha çox xoşlayır. 

— Mən, ümumiyyətlə, onunla çoxdandır görüşməmişəm və ehti- 
mal ki, bir neçə ay da onu görməyəcəyəm, çünki o, Rio-Qranda 
getmişdir. 

— Mister Cerald, siz doğrumu deyirsiniz? Əmisigildən getdikdən 
sonra siz onu görməmişsiniz? 

— Bəli, mən onu görməmişəm, — Moris təəccublə cavab verdi. 
— Onun burada qonaq olduğunu isə mənə dadlı yeməklər göndərdiyi 
üçün bilirəm. Doğrusunu desəm, bu yeməklər yaralı olduğum zaman 
lap yerinə düşdü. Oberdoferin mehmanxanasındakı mətbəxdə bişən 
xörəklər bir şeyə dəyməz, bundan əlavə, onun mənə olan münasibəti 
o qədər də yaxşı deyil. Demək lazımdır ki, donya İsidora mənim vaxtilə 
ona göstərmiş olduğum kiçik xidmətin əvəzini çox səxavətlə çıxdı. 

— Xidmət? Mister Cerald, bilmək olarmı, bu nə xidmətdir? 

— Əlbəttəl Mən bir dəfə donya İsidoranı hinduların əlindən qurtara 
bilmişəm. İsidora Rio-Qranddan Leonaya gedərkən onlar yolda 

onun üzərinə hücum etmişdilər və mən vaxtında özümü yetirmə- 
səydim, hinduların əlindən çətin qurtaracaqdı. 

— Siz bunu kiçik bir xidmətmi adlandırırsınız? Mister Cerald, siz 
verdiyiniz qiymətlərdə çox təvazökarsınız. Belə bir xidməti bir adam 
mənə göstərmiş olsaydı... 

— Siz əvəzində nə edərdiniz? — mustanger açıq-aydın bir 
həyəcanla soruşdu. 

— Mən onu sevərdim, — Luiza cəld cavab verdi. 

— Əgər belədirsə, — deyə Moris Luizaya tərəf əyilərək pıçıldadı, 
— sizi hinduların əlində görmək üçün həyatımın yarısını, sizi onlar- 
dan xilas etmək üçün isə həyatımın o biri yarısını verərdim. 

— Bu, doğrudurmu, Moris Cerald? Mənimlə zarafat etməyin. Axı 
mən uşaq deyiləm. Doğrusunu deyin. Siz, doğrudanmı, dediklərinizi 
düşünürsünüz? 

— Bəli, bu, həqiqətdir. Sizin canınıza and içirəml 

Bu etiraf Luizanın qəlbini səadətlə doldurdu. 


XXVII 
fəsil 


QADAĞAN EDİLMİŞ SEVİNC 


Müstəmləkəçi avropalılar Texasa gəldikdən sonra hindularla müna- 
sibət Texas camaatını həyəcanlandıran ən mühüm bir mövzu olmuşdu. 
Ölkənin qanuni sahibləri müstəmləkəçilərlə açıqdan-açığa müha- 
ribə etdi-etmədi və ya sakitlik oldu-olmadı, fərqi yoxdur, yenə də onlar 
haqqında danışırdılar. Müharibə baş verdikdə təhlükə haqqında fikir 
yürüdür, sakitlik olduqda isə qırmızıdərili başçıların öz tomaqavk- 
larını) uzun müddətəmi yerə qoyduqları məsələsini müzakirə edirdilər. 
Bu mövzu həmişə, hər yerdə, səhər və axşam yeməyində də, 
nahar vaxtında da danışılırdı. İstər plantasiya sahibinin malikanəsi 


” x 


və istərsə ovçunun daxması olsun, “ayı”, “puma””, “pekari”? sözləri 





! Tomaqavk — hinduların silah kimi işlətdiyi kiçik balta 
2 Puma – iri vəhşi pişik 
3 Pekari — Amerikada vəhşi donuz 


136 


“hindu” sözündən daha az və yüngül bir qorxu ilə çəkilirdi. Hindu- 
larla Texasdakı uşaqları qorxudurdular. Hindular haqqındakı nağıl- 
lar təkcə uşaqları deyil, hətta onların ata-analarını da dinc yatmağa 
qoymurdu. 

Hətta Kasa-del-Korvonun hündür daş divarları belə, malikanə- 
də yaşayanları da bu iztirabdan qurtara bilmirdi. Ağbənizli amerika- 
llar kimi, Poyndekstergilin ailəsi də qırmızı dərililərdən qorxurdu. 

Qaladan alınmış rəsmi məlumat bu təhlükənin doğru olduğunu 
təsdiq etdi. Bu xəbər kef məclisindən iki həftə sonra alınmışdı. 

Sübh tezdən plantasiya sahibinin ailəsi səhər yeməyi yeyərkən 
qaladan göndərilmiş çapar Poyndeksterə bir məktub verdi. Poyn- 
dekster məktubu cəld oxuyaraq: 

— Pis xəbər varl — səsləndi. — Bir halda ki mayor özü buna inanır, 
demək, şübhə etməyə dəyməz. 

Poyndeksterin qızı qıpqırmızı qızararaq soruşdu: 

— Ata, pis xəbər var? 

Bunu deyib dərhal özü haqqında düşündu: “Mayor nə yaza 
bilərdi? Mən dünən ona pöhrənlikdə rast gəldim. O, məni onunla... 
gördü. Bu ola bilərmi? Pərvərdigaral Atam bilsə nə olarl..” 

Poyndekster dedi: 

— Mayor yazır ki, “Komançilər qəbiləsi bizim üstümuzə gəlir”. 

Bu xəbərdə qorxulu heç bir şey yox imiş kimi, Luiza nəfəsini 
dərərək: 

— Elə bumu? - soruşdu. – Sən bizi qorxutdun. Mən elə bildim 
ki, daha qorxulu bir şey haqqında xəbər verirlər. 

— Daha qorxulu bir şey haqqında? Qızım, bu nə axmaq sözdür 
sən danışırsan? Texasda komançilərdən qorxulu heç bir şey yoxdur. 
Bu, ən böyük təhlükədir. 

Luiza başqa bir fikirdə olsa da, daha etiraz etmədi. 

Kolxaun soruşdu: 

— Mayor hinduların bizim üstümüzə gəldiklərinə əmindirmi? 
Dayı, o, nə yazır? 

— Yazır ki, qabaqlar bu şayiələrə o elə də əhəmiyyət vermirdi. 
Dünən gecə isə seminolların başçısı — Vəhşi Pişik — bu qəbilənin bir 
neçə nümayəndəsi ilə birlikdə qalaya gəlmişdir. Onlar bildirmişdi- 
lər ki, komançilər bütün Texasda öz kəndlərində qırmızı dirəklər bas- 
dırmışlar, bir aydır bu vəhşilər müharibə rəqsi oynayırlar, onlardan 

bəziləri hücuma keçmiş və onları settlmentin ətrafında hər dəqiqə 
gözləmək olar. 

Luiza soruşdu: 

— Vəhşi Pişik? Məgər bu xainə inanmaq olarmı? Yəqin ki, o, öz 
xalqının düşməni olduğu kimi, müstəmləkəçilərin də düşmənidir. 

— Sən doğru deyirsən, qızım. Mayor bu məktubunda onun haq- 
qında eyni sözləri yazır. O, bu ikiüzlü alçaq ilə ehtiyatla dolanmağı 
məsləhət görür. Əlbəttə, fürsət düşən kimi o, komançilərin tərəfinə 
keçəcəkdir. Nə etmək, — deyə plantasiya sahibi məktubu bir tərəfə 
qoydu və yenə də qəhvəsini içməyə, vaflisini yeməyə başladı. — Belə 
ümid etməliyik ki, komançilər bizim üstümüzə gəlsələr də, Kasa- 
del-Korvonun diş-diş divarları qarşısında geri çəkiləcək və bizim 
malikanəmizə toxunmağa cürət etməyəcəklər. 

Bu anda hamının səhər yeməyi yediyi otağın qapısı ağzında bir 
zənci göründü. Onun sifəti gülürdü. Poyndekster soruşdu: 

— Pluto, sən nə istəyirsən? 

— Mister Vudli, mən sizin yanınıza gəlmədim. Mən miss Luizaya 
demək istəyirdim ki, at yəhərlənmişdir. Xal-xal mustaq həyətin daşları 
üzərində dayanmağı xoşlamır, o, düzənin yumşaq otlarına doğru can atır. 

Plantasiya sahibi açıqca bir narazılıqla: 

— Luiza, sən gəzməyəmi gedirsən? — soruşdu. 

— Bəli, ata. Bir az gəzmək istəyirdim. 

— Sən bunu etməməlisən. 

— Nə üçün? 

— Mən sənin tək gəzməyə çıxmağını istəmirəm. Bu, yaxşı deyil. 

— Nə üçün, ata? Axı mən çox tez-tez tək gəzməyə çıxıram. 

— Bəli, təəssüf ki, çox tez-tez. 

Atasının son sözləri qızı azca qızarmağa məcbur etdi. Lakin bu 
sözün nə demək olduğunu Luiza tamamilə anlamamışdı. 

— Ata, bir halda ki sən bunu istəmirsən, mən gəzməyə getmə- 
rəm, lakin doğrudanmı, sən məni bu evdə, dörd divar arasında sax- 
lamağı qərara almısan? Siz kişilərə nə var ki, — siz hər gün işə gedir- 
siniz. Görünür, sən bu sevimli Texasda mənim üçün maraqlı bir həyat 
qurmaq fikrindəsən! 

— Luiza, sən məni düz başa düşmədin. Mən sənin gəzməyə çıx- 
mağının əsla əleyhinə deyiləm, ürəyin nə qədər istəyirsə gəz, ancaq 
qoy səninlə bir adam getsin: ya Henri, ya da Kassi ilə get. Mən sənin 

tək gəzməyə çıxmağını istəmirəm. Bunu demək üçün mənim əlim- 
də əsasım var. 

— Əsasın? Nə kimi əsasın? 

Bu sual Luizanın dodaqlarından qeyri-ixtiyari qopmuşdu. O, təm- 
kinli ola bilmədiyinə təəssüf etdi və atasının cavabını narahatlıqla 
gözlədi. 

Atasının cavabı onu bir qədər sakit etdi: 

— Sən bu əsası bilməkmi istəyirsən? Unutma ki, Texas, qızların 
at belində sakit gəzə bildikləri Luiziana deyildir. Burada hər addım 
təhlükəlidir. Misal üçün, hinduları götür... 

— Mən hindulardan niyə qorxum ki. Mən heç vaxt malikanədən 
beş mildən çox uzaqlaşmıram. 

— Beş mill — kapitan istehza ilə səsləndi. — Bu, əlli mil uzaqlaş- 
maq deməkdir. Sən darvazadan yüz addım uzaqda da, yüz mil 
məsafədə də hindulara rast gələ bilərsən. Hindular hərbi səfərə çıx- 
dıqda onlara istədiyin vaxt, istədiyin yerdə rast gələ bilərsən. Məncə, 
dayım Vudli haqlıdır. Tək getmək sənin tərəfindən böyuk bir ehti- 
yatsızlıqdır. 

Qız üzünü bibisi oğluna çevirib kinayə ilə dedi: 

— Sən beləmi güman edirsən? Lütfən, mənə söylə: əgər mən 
komançilərə, doğrudan da, rast gəlsəm, sənin mənə köməyin nədən 
ibarət olacaqdır? Halbuki onlara rast gələcəyimə mən, ümumiyyət- 
lə, çox şübhə edirəm. Onda qəribə bir mənzərə olar: biz ikimiz də 
özümüzü dəriləri rənglənmiş vəhşilərin dalaşqan qəbiləsi içərisində 
görərik. Ha-hal Təhlükədə mən yox, sən qalarsan. Şübhə etmirəm 
ki, mən atımı çapıb qaçaram və sənə divan tutarlar. Evdən beş mil 
uzaqda böyük bir təhlükəl Sən Texasda elə bir atlı tap ki, sevimli 
Lunamın belində olduqda mənə çata bilsin. Sən çətin belə bir 
adam taparsanl 

Poyndekster ciddiyyətlə dedi: 

— Sus, Luizal Sən belə danışdıqda mənim xoşuma gəlmirsən. 
Kassi, ona fikir vermə. Hindulardan əlavə, burada hər cür adam 
desən, var. Unutma ki, indi tək gəzməyə çıxmağı mən sənə qada- 
ğan edirəm. 

Luiza masanın arxasından qalxaraq dedi: 

— Ata, qoy sən deyən olsun. Əlbəttə, mən sənə tabe olmalıyam. 
Lakin bunu bilməlisən ki, hərəkətsiz otursam, mən öz səhhətimi 

korlaya bilərəm. — Qız hələ də qapının ağzında durub gülümsə- 
məkdə olan zənciyə müraciətlə dedi: — Pluto, get Lunanı çəmənliyə, 
haraya istəyirsən burax. Xoşu gəlirsə, qoy qaçıb düzənə getsin. 
O daha mənə lazım deyildir. 

Qız bu sözləri deyib otaqdan çıxdı. 

“Atam nədən xəbər tuta bilər? Bəlkə, o, yalnız şübhələnir? 
Kim ona bir şey deyə bilər? Onun bizim görüşümüzdən xəbəri 
varmı?” 


XXIX 
fəsil 


EL-KOYOT ÖZ EVİNDƏ 


Kolxaun da, Luiza kimi, masanın arxasından gözlənilmədən 
qalxdı. Bu dəfə öz otağına girməyib, evdən çıxdı. 

Onun yaraları hələ ağrısa da, bədəni xeyli möhkəmlənmişdi, 
indi evin ətrafında gəzə bilirdi. 

Lakin bu dəfə o daha uzaqlara getdi. Baş verən söhbətin təsiri 
iləmi, ya alınmış xəbərlə əlaqədar olaraqmı, o, birdən-birə qoltuq 
ağacları ilə çayyuxarı və qalaya tərəf getmək üçün özündə kifayət 
qədər güc hiss etdi. 

Malikanədən ta üfüqlərə qədər uzanan və otu günəşdən tama- 
milə yanan düzənlə xeyli getdikdən sonra, daha yüksək ağacların 
kölgəsində bitmiş alçaq akasiya pöhrənliyinə yaxınlaşdı. Ağacların 
lap sıx yerində çubuqdan hörülmüş və gil ilə suvaqlanmış bir dax- 
ma var idi. Bu, Cənub-Qərbi Texasda xakale adlanan daxmalardan 
biri idi. 

Meksikalı mustanger Miquel Dias burada yaşayırdı. Bu daxma 
qaniçən, yarımvəhşi sahibinə tamamilə yaraşırdı, əbəs yerə bu ada- 
ma “El-Koyot” ləqəbi verilməmişdi. 

Bu canavarı öz zağasında az-az tapmaq olardı. O, burada təsadüf- 
dən-təsadüfə gecələrdi. Yalnız hərdən müvəffəqiyyətli ovdan sonra 
o, settlmentin yanında azca yaşayıb, buradakı əlverişli “əyləncələr- 
dən” istifadə edərdi. Dias qalan vaxtını düzəndə keçirərdi. 

Kolxaunun bəxti gətirdi: ev sahibini sərxoş olsa da, öz daxma- 
sında tapdı. Adətən, o, həmişə sərxoş olardı. El-Koyot qonağı qapı- 
nın ağzında gördükdə: 

— Allo, senyorl — deyə qışqırdı: — Səndən nə əcəb? Güman 
etmirdim ki, sizi görərəml Stulu altınıza çəkin. Odur, oradadırl Stull 
Ha-ha-hal 

Onun qəhqəhəsinə səbəb stul adlandırdığı şey idi. Bu şey də 
stul əvəzi olan adicə bir mustanq kəlləsi idi. Bu miskin daxmanın 
bütün əşyası yukki ağacı tör-töküntüsündən hazırlanmış bir masa- 
dan, qamışdan düzəldilmiş eynilə belə bir çarpayıdan ibarətdi. 

Uzun gəzintidən yorğun düşmüş Kolxaun ev sahibinin dəvətin- 
dən istifadə edərək kəllənin üstündə oturdu və fürsəti əldən vermə- 
yib dərhal işə başladı: 

— Senyor Dias, mən buraya... 

Yarımsərxoş ovçu bərkdən səsləndi: 

— Senyor amerikano, artıq nəyə lazım! Carambal/ Sizin bura 
nə üçün gəldiyinizi mən çox gözəl bilirəml Siz istəyirsiniz ki, mən 
o məlun irlandiyalını vurub yerə səriml 

— Elədirl 

— Axı mən sizə vəd etmişəm ki, fürsət düşən kimi bunu sizin xati- 
rinizə beş yüz qızıla edəcəyəm. Miquel Dias öz vədini həmişə yerinə yeti- 
rir. Lakin hələ vaxt çatmamışdır, hələ münasib fürsət ələ düşməmişdir. 
Adamı əməlli-başlı öldürmək üçün məharət lazımdır. Hətta düzəndə də 
adamı elə öldürmək lazımdır ki, izini tapmasınlar. İzini tapdıqda isə bu, 
mənim üçün oyun-oyuncaq olmayacaqdır. Senyor, siz mənim meksikalı 
olduğumu unudursunuz. Əgər mən sizin kimi amerikalı olsaydım, onu 
asanlıqla öldürə bilərdim. Deyərdim ki, dalaşıb öldürmüşəm və işin için- 
dən salamat çıxardım. Lakin biz meksikalılarda iş başqa cürdür. Bizlərdə 
adamın qanını tökdükdə bunu cinayət adlandırırlar. Bundan sonra da 
siz amerikalılar özünüz axmaq məhkəmənizdə on iki “namuslu” hakimin 
tələbi ilə “boğazdan asmaq” hökmünü çıxarırsınız. Cindarol” Sizin kimi, 
mənim də irlandiyalını görməyə gözüm yoxdur. Lakin xataya düşməklə 
işim yoxdur. Mən münasib bir fürsət gözləməliyəm. 

— Bu saat münasib fürsət var, — Kolxaun tələsik bildirdi. — Siz deyir- 
siniz ki, hindularla dava başlanan kimi onu asanlıqla öldürə bilərsiniz. 





! Caramba – lənət şeytana! 
? Cindaro — bayağı ifadədir 

— Əlbəttə, mən bunu deyirdim, bu belə olsaydı, onda... 

— Demək, sizin hələ xəbəriniz yoxdur? 

— Nədən? 

— Axı komançilər hərbi səfərə çıxıblar. 

El-Koyot qamışdan düzəldilmiş çarpayısından sıçrayaraq: 

— Caramba! — səsləndi. — Müqəddəs Məryəm! Senyor, bu, 
doğrudurmu? 

— Tamamilə doğrudur. Bu xəbər qaladan indicə alınmışdır. Mən 
komendantın özündən məlumat almışam. 

Meksikalı fikirli-fikirli dedi: 

— Belə olan halda, don Morisio ölə bilər. Komançilər onu öldürə 
bilər. Ha-ha-hal 

— Siz buna əminsinizmi? 

— Əgər onun kəlləsi uçün beş yüz əvəzinə mənə min dollar 
versəydilər, mən buna daha çox əmin olardım. 

— Onun kəlləsi bu qiymətə dəyər. 

— Hansı qiymətə? 

— Min dollara. 

— Bunu vəd edirsinizmi? 

— Bəli, mən bunu vəd edirəm. 

— Belə olduqda, senyor kapitan, komançilər onun başının dəri- 
sini soyarlar. Siz Kasa-del-Korvoya qayıdıb rahat yata bilərsiniz. Əmin 
olun ki, fürsət düşən kimi sizin düşməniniz saçsız qalacaqdır. Siz 
məni anlayırsınızmı? 

— Bəli, əlbəttə. 

— İndi isə min qızılı hazırlayın. 

— Min qızıl sizi gözləyir. 

Kolxaun gedən kimi El-Koyot bərkdən dedi: 

— Carayl1 Mən bu qızılları asanlıqla qazandım! Salamat qalın, 
salamat qalınl.. Müqəddəs Məryəml Bəxtim gətirdil Bu adamı mən 
onsuz da öldürmək istəyirdim, buradan da min dollar gəlirl Koman- 
çilər hərbi səfərdədirl Əgər belədirsə, mən öz geyimimi bu mas- 
karad üçün hazırlamalıyam. Çoxdandır hindularla bu uzun barışıq 
illərində bu geyim mənə gərək olmayıb. 





! Caray — kor şeytanl 

HAVA POÇTU 


Müxtəlif idman növləri ilə əylənən Luiza Poyndekster ox atmaqla 
da məşğul olurdu. O, yaxşı ox atırdı. Ox atmağı hələ Missisipidə 
olarkən qum qəbiləsinin hindularından öyrənmişdi. 

Texasa köçdükdən sonra ox atmağa, məşq etməyə vaxt tapma- 
mışdı. Onun portağal ağacından düzəldilmiş kaman və oxları 
dolabda yatıb qalmışdı. 

Lakin elə bir an çatdı ki, onlar işə yaradılar. Bu, səhər yeməyi 
zamanı atasının Luizaya at ilə tək gəzməyə çıxmağı qadağan etmə- 
sindən azca sonra oldu. 

Luiza atasının bu tapşırığına sözsüz tabe olmuşdu: o nəinki atla 
təkcə gəzməyə çıxmır, hətta öz qardaşının və bibisi oğlunun 
müşayiəti ilə də atla seyrə çıxmaqdan imtina etmişdi. 

Xal-xal mustanq tövlədə qalıb darıxırdı. Lakin Luiza öz sevimli 
atını unutmamışdı: onu minməsə də, tez-tez yanına gedir, yaxşı yem 
verilməsinə diqqət yetirirdi. 

Luiza at ilə gəzintiyə çıxmaqdan imtina etdikdən sonra kaman- 
dan ox atmaqla məşğul oldu. İndi o, demək olar ki, bütün vaxtını 
bu idmana həsr etmişdi. Bu idman üçün o, Leonanın çox sevdiyi 
sahilini seçmişdi: burada qoca fındıq, tut və sidr ağacları bitmişdi. 

O, burada tamamilə təkdi, heç kəs ona mane olmurdu, son 
zamanlar isə o həmişə olduğundan daha çox yalqız qalmaq istəyirdi. 
Atası hətta ən qəzəbli olduğu dəqiqələrdə də bu sadə əyləncə ilə 
məşğul olmağı qızına qadağan edə bilməzdi. O, öz qızından arxa- 
yındı: Kasa-del-Korvonun hündür divarları və Leonanın dərin suları 
qızın etibarlı müdafiəçisi idi. Plantasiya sahibi qızının bu tək-tənha 
gəzintilərinə nəinki etiraz etmirdi, bəlkə də, əksinə, bunun üçün 
onu alqışlayırdı. Onda əmələ gələn şübhələr, özü də əsaslı şübhə- 
lər, tezliklə yox oldu. 

Söylənən sözlər adi bir dedi-qodu da ola bilərdi. Pis dillər həmi- 
şə boş-boş danışmalıdır. Görünür, bu dəfə bu pis dillər onun qızını 

özlərinə qurban seçmişdilər. Çox ehtimal ki, onun qızının Moris- 
mustangerlə görüşməsi adi bir təsadüf imiş. Onlar pöhrənlikdə göz- 
lənilmədən bir-birlərinə rast gələ bilərdilər. Luiza isə onun həyatını 
iki dəfə xilas etmiş bir adamı görməzliyə vurub keçə bilməzdi. Bəl- 
kə də, bu görüşdə adi nəzakətdən başqa heç bir şey olmamışdır. 

Qızın dörd divar arasında qalmağa asanlıqla razı olması bu ehtimalı 
təsdiq edirdi. Axı, adətən, onun iradəsinə qarşı getmək, özü də onun 
iradəsini arzularına zidd olaraq qırmaq o qədər də asan deyildi. Vudli 
Poyndekster qızına o qədər də hakim olmadığını bilirdi. Qızının hərəkə- 
tindən atasının məmnun qalması təəccüblü deyildi. Yalnız bağdakı kiçik 
quşlara xətər yetirə bilən kaman və ox ilə oynamaq onu sevindirirdi. 

Lakin gözəl Luizanın əlli yaşlı atası, görünür, öz gəncliyini unut- 
muşdu. Luiza öz oxlarını quşlara atmırdı. O, başqa bir ov edirdi: o, bir 
kağız parçasını oxun ucuna bağlayıb çayın qarşı sahilində bitmiş 
akasiya ağacları pöhrəliyinə atırdı. Bir qədərdən sonra isə onun 
başqa bir kamana taxılıb atılan oxu, ucunda bir parça başqa kağızla 
geri qayıdırdı. 

Məhəbbət üçün maneə yoxdur. 

Moris və Luiza bir-biri ilə görüşmək imkanından məhrum olduq- 
dan sonra bu “hava poçtu” vasitəsilə aralarında əlaqə yaratmışdılar. 

ÇAYDAN MÖVƏFFƏGİYYƏTLƏ KEÇDİ 


Yazışma uzun zaman davam etmədi. Sevgililər bir-birini görməyə 
can atırdılar. Luiza ilə Morisin qəlbində alovlanan məhəbbət heç bir 
maneə qarşısında dayanmırdı. 

Çox çəkmədən, görüşmək üçün bir yol tapdılar. 

Sevgililər artıq iki dəfə idi ki, bağa çökmüş gecə sükutu içərisində 
görüşə bilmişdilər. Onlar sayrışan ulduzların işığı altında məhəb- 
bətlərində doğru olacaqlarına iki dəfə and içmişdilər. Üçüncü dəfə 
görüşmək üçün də vaxt təyin edilmişdi. 

Məğrur plantasiya sahibinin isə heç bir şeydən xəbəri yox idi. 

O, yeganə qızının, iftixarı olan qızının onu belə amansızcasına 
aldadacağını ağlına gətirə bilərdimil? O, çoxdan bu fikirdə idi ki, 
gözəl qızını varlı və adlı-sanlı bir adama verib öz işlərini düzəldəcək. 
Qızının, mənsub olduğu cəmiyyətin qaydalarını unudaraq, gecələr 
adi bir at ovçusu ilə görüşdüyünü o, təsəvvür edə bilərdimil? 

Əlbəttə, indi onun öz qızına zərrə qədər də şübhəsi yox idi. Bu 
məsələdən o xəbərdar olsaydı, bu, ona olduqca dəhşətli bir şey kimi 
görünərdi. Luizanın etiraz etmədən onun tələbinə tabe olmasından və 
at belində gəzməyə çıxmamasından o məmnun idi. Bununla belə, qızı 
üçün adi olmayan bu itaətkarlıq onu bir az narahat edirdi. O hətta at 
belində gəzməyə çıxmağı qadağan etməsinə bəzən təəssüf edirdi. 


x kK k 


Aylı bir gecə idi. Belə gecələr yalnız cənubda olur. Ay firuzə 
rəngli göydə asta-asta hərəkət edirdi. 

Dağların əzəmətli cizgiləri şəffaf havada görünürdü. Ağacların yar- 
paqları tərpənmirdi, sanki onlar heyvanların, quşların və həşəratın gecə 
səslərinə qulaq asırdı. Sevişən adamlar belə gecədə çətin yata bilirlər. 

Atl Oberdoferin mehmanxanasının darvazasından çıxdıqda 
gecə yarıya yaxın idi. O, atını Leona çayının aşağılarına doğru enən 
yol ilə sürüb, çox çəkmədən settlmentə tələsən gecikmiş yolçuların 
gözündən itdi. 

Bu yol Leona çayının qarşı sahili ilə gedib Kasa-del-Korvo mali- 
kanəsinin yanından keçən yol idi. Atlı akasiya pöhrənliyinə çatdıqda 
yerə sıçrayıb atını ağaca bağladı. Sonra yəhərinin qaşından at qılın- 
dan toxunmuş uzun bir çatı çıxarıb halqa kimi doladı və qoluna 
keçirərək sakit addımlarla malikanəyə tərəf getdi. 

O, ağacların qalın kölgəsi arasından çıxmazdan əvvəl diqqətlə 
göyə və parlaq işıqlı aya baxdı. O, qayğılı bir halda düşündü: 

“Bu gözəl ayın batmasını gözləyib burada yubanmağın heç mənası 
yoxdur. Görünür, ay səhərə kimi burada hökmranlıq etməyi qərara 
almışdır”. 

Sonra onu çayın sahilindən ayıran açıq yeri gözəyarı ölçdü. Kasa- 
del-Korvo malikanəsi qarşı sahildə yerləşmişdi. 

“Birdən orada bir adam oldu? Gecənin bu vaxtında bu, çətin ki 
mümkün olsun. Yalnız qara fikirləri üzündən yata bilməyən adam 

belə edə bilər. Pahol Orada belə bir adam varl Əgər o yatmayıbsa, 
onda, yəqin ki, məni görəcəkdir. Əlac nədir? Ayın batmasını gözlə- 
mək olmaz axı, göydə isə bircə parça da bulud yoxdur. Mən Luizanı 
gözlədə bilmərəm. Mən cəsarətli olmalıyam. Demək, irəlil” 

Bu sözləri deyib o, yeyin və ehtiyatlı addımlarla açıq yer ilə çaya 
tərəf getdi və çox çəkmədən Leonanın uçurumlu sahilinə yaxınlaşdı. 

O, burada yubanmayıb uçurumun əyri-üyrü cığırı ilə cəld aşağı 
enərək lap çayın qırağına gəldi. 

Elə üzbəüzdə, o biri sahildə, böyük bir qovaq ağacı kölgəsində 
kiçik bir qayıq var idi. 

O, bir müddət, sanki, çayın enini gözəyarı ölçdü və eyni 
zamanda diqqətlə qarşı sahildəki pöhrənliyi nəzərdən keçirtdi. 

Orada heç kəsin olmadığını yəqin etdikdən sonra kəməndini 
götürüb, onu məharətli bir hərəkətlə çayın o biri sahilinə atdı. Kəmən- 
din ilgəyi qayığın burnuna ilişdi, kəməndi dartıb qayığı özünə tərəf 
çəkməyə başladı. Qayığın içərisində avarlar vardı. 

Kasa-del-Korvonun gecə qonağı qayıq ilə çayın o biri sahilinə keç- 
di, qayığı bağladıqdan sonra qovaq ağacının kölgəsində dayandı. Güman 
ki, bu adamın Moris-mustanger olduğunu izah etməyə ehtiyac yoxdur. 

Moris qovaq ağacının altında çox gözləməli olmadı. O, qayığa 
minərkən Kasa-del-Korvo malikanəsində, bağ tərəfdəki pəncərə 
açılmışdı. Ayın işığında pəncərənin açılmış çərçivəsindən tutan kiçik 
ağ əli görmək olurdu. 

Luiza Poyndekster bir neçə dəqiqədən sonra artıq daş pilləkənlə 
bağa enməkdə idi. 

O, bir saniyə dayanıb qulaq verdi. O səs suya dəyən avarların 
səsidirmi? Yoxsa ona belə gəlir? Cırcıramaların cırıltısı havanı doldur- 
muşdu, buna görə də çox asanlıqla səhv eləmək olardı. Görüş vaxtı 
gəlib çatmışdı və artıq gözləməyə səbri çatmırdı. 

Luiza addımlarını daş pilləkəndə ehtiyatla ataraq aşağı düşüb 
bağa getdi, kolların arasından yavaşca keçərək mərmər heykəlləri 
geridə buraxdı və nəhayət, gəlib qovaq ağacının altına çatdı. Bura- 
da onu mustangerin nəvazişli ağuşu gözləyirdi. 

— Əzizim, sabah gecə biz yenə də görüşəcəyikmi? 

— Əgər imkanım olsaydı, deyərdim: bəli, sabah da, biri gün də, 
hər gün də, mənim əzizim. 

— Niyə də mümkün olmasın? Sən nə üçün bunu deyə bilmirsən? 

— Sabah sübh tezdən mən Alamoya getməliyəm. 

— Belə del Alamoya getmək sənə çox vacibdir? 

Bu sual qeyri-ixtiyari deyilən bir məzəmmət kimi səsləndi. Qız 
Alamodakı tənha daxmanın adını hər dəfə eşitdikdə onun qəlbində 
xoşa gəlməyən bir hiss doğurdu. Nə üçün? Bunu o özü də bilmirdi. 

— Bunun üçün mənim ciddi əsasım var. 

— Ciddi əsasın? Yoxsa səni orada bir adam gözləyəcək? 

— Mənim dostum Felimdən başqa heç kəs. Güman edirəm ki, 
onun başına bir iş gəlməmişdir. Mən onu oraya on gün bundan 
əvvəl, hindular haqqında şayiə hələ yayılmamışkən göndərmişəm. 

— Felimdən başqa heç kəs? Moris, doğrumu deyirsən? Əzizim, 
ancaq məni aldatma. Dedin ki, yalnız o gözləyəcək? 

— Luiza, nə üçün bunu məndən soruşursan? 

— Səbəbini sənə deyə bilmərəm. Bəzən başıma gələn fikri sənə 
etiraf etsəydim, xəcalətimdən ölərdim. 

— Qorxma, düşündüklərinin hamısını mənə de. Mən səndən heç 
bir şey gizlədə bilməzdim. De, mənim sevincim. 

— Moris, sən bunu bilmək istəyirsənmi? 

— Əlbəttə ki istəyirəm. Mən çox yaxşı bilirəm ki, sənin bütün 
qaranlıq fikirlərini həll edə bilərəm. Aydındır ki, bizim aramızdakı 
münasibəti bilən olsa, sənin haqqında xoşagəlməyən söhbətlər 
başlanacaqdır. Buna görə də Alamoya getməyi mən vacib sayıram. 

— Orada qalmaq üçünmü gedirsən? 

— Cəmisi bir və ya iki günlüyə gedirəm. Öz şeylərimi yığışdırıb 
düzəndəki həyatıma son dəfə “əlvida” demək üçün gedirəm. 

— Belə del 

— Deyəsən, sən narazısan? 

— Yoxl Mən yalnız fikirliyəm. Mən səni anlaya bilmirəm. Yəqin ki, 
heç bir zaman da səni anlamaq mənə müyəssər olmayacaqdır. 

— Məsələ aydındır. Mən mühüm bir qərara gəlmişəm və əminəm 
ki, sən bunu bildikdən sonra məni bağışlayacaqsan. 

— Moris, səni bağışlamaq? Nə uçün? 

— Onun üçün ki, mən öz sirrimi sənə açmamışam. Mən sənin 
düşündüyün adam deyiləm. 

— Mən yalnız bunu bilirəm ki, sən alicənab, gözəl və cəsur bir 
adamsan, qalanlarının mənim üçün əhəmiyyəti yoxdur. Ah, Morisl 
Əgər sənin mənə nə qədər əziz olduğunu və səni nə qədər sevdiyi- 
mi bilsəydinl 

— Əzizim, biz ikimiz də eyni bir məhəbbətlə yaşayırıq. Biz səadə- 
timizi qorumaq üçün ayrılmağa qərar verməliyik. 

— Ayrılmağa? 

— Bəli, sevgilim, biz qısa bir zaman üçün ayrılmalıyıq. 

— Neçə günlüyə? 

— Atlantik okeanından keçib yenə də geri qayıtmaq üçün gəmiyə 
lazım olan bir vaxt qədər. 

— Bu ki tam bir əbədiyyətdirl Axı nə üçün ayrılmalıyıq? 

— Bilirsənmi, mən vətənimə, İrlandiyaya getməliyəm. Qayıtdıq- 
dan sonra mən sənin məğrur atana sübut edəcəyəm ki, onun qızı- 
nın qəlbinə hakim olan yoxsul mustanger... Luiza, mən sənin qəlbi- 
nə hakim olmuşammı? 

— Sən özün bunu gözəl bilirsən. Məhəbbət mənim bütün düşün- 
cələrimə, hisslərimə və arzularıma hakim olmuşdur. 

Yenə də qucaqlaşdılar. Yenə də məhəbbətlərində doğru olacaq- 
larına and içdilər və yenə də nəvazişlə öpüşdülər. 

Çırcıramaların səsinin birdən-birə kəsildiyini, gecəquşunun sus- 
duğunu, xırda daş tökülmüş yoldan gələn addım səsini onlar hətta 
eşitmədilər. 

Onlar, gah mərmər heykəllərin arxasında gizlənərək, gah da 
kolların arasından ötüb, çiçəklərin içərisindən keçib gələn, sonra 
da ağac gövdəsinin arxasında gizlənən qara bir kölgəni görmədilər 
və Kassi Kolxaunun onların hər bir hərəkətini, onların məhəbbətdə 
bir-birlərinə doğru olacaqlarına içdikləri andın hər bir sözünü eşit- 
diyini bilmədilər. 

ƏZAB VERƏN HƏQİQƏT 


Mənasız bir təsadüf Kolxaun üçün əzablı olan bir həqiqəti mey- 
dana çıxartmaqda ona kömək etdi. 

Kapitan malikanənin damına çıxıb orada sakit-sakit siqar çəkər- 
kən artıq gecəyarı idi. Bu anda narahat olmaq üçün onun elə bir 
əsası yox idi. Mustangerin ona vurduğu yaralar artıq sağalmışdı, doğ- 
rudur, məğlub olduğunu xatırladıqda o hələ də əzab çəkirdi, lakin 
bu yaxınlarda intiqam alacağı fikri bu acıları bir qədər azaldırdı. 

Kassi Kolxaun, eləcə də Luizanın atası, Luizanın at belində uzaq 
yerlərə gəzməyə çıxmamasından çox məmnun idi, burası da var ki, 
qızın dörd divar arasında qalmasına səbəb Kolxaun olmuşdu. Luiza- 
nın atası kimi, o da Luizanın yeni idmanla — kamandan ox atmaqla 
əylənməsinin səbəbini bilmirdi və buna sadə bir əyləncə kimi 
baxırdı. 

O hətta belə bir şirin xəyalda idi ki, Luizanın ona göstərdiyi eti- 
nasızlıq olsa-olsa, qız tərəfindən edilən bir hiyləgərlikdi. Son zaman- 
lar Luiza onunla əvvəlki kimi sərt rəftar etmirdi. Kapitan öz qısqanc- 
lıq gümanlarına şübhə etməyə hazır idi. 

Beləliklə, o, üzünü çaya tərəf döndərib sakit-sakit siqar çəkirdi. 
Yolda bir atlının görünməsi onu təəccübləndirmədli. Bir adamın isti 
günəşin şüaları altında deyil, sərin havadan istifadə edib gecə yola 
çıxmaq arzusunu o anlayırdı. 

Ay işığında atlını tanımadı, bir də ki ona xüsusi diqqət yetirmirdi. 
O, ancaq qeyri-ixtiyari olaraq onu nəzərləri ilə ötürürdü. Atlı pöhrəli- 
yə girdikdə bu, Kolxauna qəribə göründü. 

O düşünürdü: “Bu nə deməkdir? Atdan enib buraya, çayın 
burulduğu yerə gəlir. Uçurumdan düşdü. Yəqin ki, bu yeri yaxşı 
tanıyır... O nə istəyir? Yoxsa bağa girmək fikrindədir? Necə girəcək? 
Özə-üzəmi? Olmaya, oğrudur?” 

Bu, onun başına gələn birinci fikir idi, lakin öz ehtimalının 
əsassız olduğunu dərhal hiss etdi. 

“Suya dəyən avarların səsi eşidilir... O, qayığı özünə tərəf çəkib 
çayın o biri sahilinə keçir. Axı onun burada nə işi var?” 

Kolxaun az qalmışdı ki, belə bir qərara gəlsin: səs salmadan 
aşağı ensin, kişiləri oyatsın və gedib o adamı tutsun. 

Getmək istəyirdi ki, qulağına gələn başqa bir səs onun bu qəra- 
rını dəyişdi. Qapınınmı, yoxsa açılan pəncərəninmi cırıltısı eşidildi. 
Bu cırilti aşağıda, az qala onun durduğu yerin altından eşidildi. 

Kolxaun məhəccərdən boylanıb nə olduğunu bilmək üçün 
aşağı baxdı və birdən onun üzü ölü üzu kimi ağappaq ağardı: açılan 
pəncərə dayısı qızının pəncərəsi idi. Başdan-ayağa ağ paltar geymiş 
Luiza isə bağa enən pilləkəndə dayanmışdı. 

Kolxaun dərhal anladı ki, qızın burada görünməsi qayıqdakı 
adamın yaxınlaşması ilə əlaqədardır. O, eyni zamanda çayı keçən 
adamın Moris-mustanger olduğunu da anladı. 

Yerindən tərpənməyə iqtidarı olmayan Kolxaun şaşqın halda 
dayanmışdı. Yalnız ağ paltarlı Luiza gözdən itdikdən və bağda səslər 
eşidildikdən sonra onun başına yeni bir fikir gəldi. 

O, indi heç kəsi yuxudan oyatmaq lazım gəlmədiyini qərara aldı: 
Luizanın rüsvayçılığına təkcə özü şahid olacaqdı. Kassi Kolxaun 
hiddətindən tir-tir əsərək tələsik qızın dalınca getdi. 

Kolxaun onların andını, məhəbbət etiraflarını, mustangerin 
səhər tezdən getməyi qərara aldığını, tezliklə qayıdacağına verdiyi 
vədi eşitdi. Morisin və Luizanın bir-birini ehtirasla qucaqladıqlarının 
şahidi oldu. 

Onda, bıçağını öz rəqibinin ürəyinə saplamaq, onu öldürüb sev- 
gilisinin ayaqları altına atmaq arzusu oyandı. Lakin buna cürət edə 
bilmədi. Bəlkə də, o, ay işığında mustangerin toqqasında altıaçılan 
“Kolt” tapançasının parladığını gördüyü üçün bunu edə bilmə- 
mişdi... 

Kapitan onları tək buraxıb tələsik getdi. 

“CƏNGAVƏRLƏRƏ MƏXSUS” DUYĞULAR 


Kassi Kolxaun haraya getdi? 

Əlbəttə ki, öz otağına getmədi. Bu kimi əzablar içərisində çırpı- 
nan bir adam yatmağa gedə bilərdimi? 

O, dayısı oğlu Henri Poyndeksterin otağına getdi. Hətta vaxt itir- 
məmək üçün şam da götürmədi: birbaş oraya yollandı. Onsuz da 
şama ehtiyac yox idi: ayın şüaları otağı lazımınca işıqlandırırdı. Ota- 
ğın əşyası çox sadə idi. Burada əlüzyuyan, kiçik bir masa, bir cüt 
stul və üzərində cunayı miçətkən qurulmuş bir çarpayı vardı. Miçət- 
kən zəhlətökən mığmığalardan qorunmaq üçün idi. 

Kolxaun miçətkəni qaldırıb rahatca yatmış gənc oğlanı oyatma- 
ğa başladı, onun çiynindən tutub bərk-bərk silkələyərək dedi: 

— Oyan, Henri, oyanl 

— Kassi, sənsənl Nə olub? Yoxsa hindular basqın edib? 

— Bundan da pis, daha pisl Tez oll Qalx, tamaşa eləl Tez ol, yoxsa 
gecikərsənl Qalx və ailəmizin rüsvayçılığına tamaşa elə! Tez ol, yoxsa 
bütün Texasda Poyndeksterləri ələ salacaqlar. 

Məlumdur ki, belə bir xəbərdarlıqdan sonra Poyndekster ailəsinin 
heç bir üzvü yatmaq istəməzdi. Gənc oğlan bir anda ayağa qalxıb 
heyrətlə bibisi oğlunun üzünə baxdı. Həyəcanlanmış kapitan dedi: 

— Geyinmək üçün vaxt itirmə. Tez oll Tez oll 

Gənc Henrinin, adətən, geydiyi sadə kostyum bir neçə saniyə- 
dən sonra artıq onun əynində idi. Gənc oğlan kapitanın arxa-sınca 
tələsik bağa getdi. 

Kolxaun dayanmaq lazım gəldiyini ona işarə ilə anlatdı. 

— Kassi, nə olubl Söylə görüm, bütün bunlar nə deməkdir? 

— Özün bax. Gəl mənim yanımda dayan. Ağacların arasından 
oraya, sənin qayığının həmişə dayandığı yerə bax. Orada bir şey 
görürsənmi? 

— Ağ paltarlı bir adam görürəm. Deyəsən, qadın paltarına oxşa- 
yır. O, qadındır. 

— Düz deyirsən, qadındır. Necə bilirsən, o kimdir? 

— Bilmirəm. Kassi, onun kim olduğunu sən bilirsən? 

— Onun yanında qara paltarlı başqa bir adam var. 

— Deyəsən, o, kişidir... Bəli, kişidir. 

— Səncə, o kimdir? 

— Kassi, mən bunu haradan bilə bilərəm. Sən bilirsənmi? 

— Bəli, bilirəm. O kişi — Moris-mustangerdir. 

— Bəs qadın? 

— O da mustangerin ağuşuna sığınmış bacın Luizadır. 

Gənc oğlan irəli sıçradı. Kolxaun onu tutaraq: 

— Dayan! — dedi. — Unutma ki, sənin silahın yoxdur, mustange- 
rin isə silahı var. Mən bunu bilirəm. — Kolxaun öz bıçağını və tapan- 
çasını ona verərək əlavə etdi: — Al bunları. Bunları mən özüm işə sal- 
maq istəyirdim, lakin düşündüm ki, bacının qardaşı və müdafiəçisi 
kimi bunu sən etsən, daha yaxşıdır. İrəli, Henril Ancaq gözlə, birdən 
güllə bacına dəyər. Xəlvətcə get, xəbərdarlıq etmək lazım deyil. Gül- 
ləni onun qarnına vur. Altı güllə onu öldürməsə, onda bıçaqla işini 
bitir. Mən yaxında olacağam, sənin köməyinə gələrəm. Di yüyürl 

Henri Poyndeksterin bu alçaq məsləhətlərə ehtiyacı yox idi. Öz 
bacısının namusunu müdafiə etmək üçün o, irəli atıldı. 

— Məlun, alçaql — çığırdı. — Luiza, kənara çəkill Qoy onu mən 
öldürüm. – Çəkil, bacı, çəkil deyirəm sənə! 

Moris-mustanger tapançasını çıxarıb özünü müdafiə etmək əvə- 
zinə yalnız qızın qucağından ayrılmaq istədi, o, qıza güllə dəyməsin- 
dən qorxurdu, lakin qız daha da bərk-bərk onun qucağına sığındı. 

Mustangerə atəş açmaq — Henri üçün bacısının həyatını təhlükə 
altına almaq deməkdi. Odur ki Henri dayanıb tətiyi çəkmədi. 

Onun yubanması hamısını xilas etdi. Luiza mustangerdən ayrılıb 
qardaşının əllərindən yapışdı. O bilirdi ki, Morisdən qorxmaq lazım 
deyildir, yalnız qardaşını saxlamaq lazım idi. Hiddətlənmiş qardaşını 
tutub saxlamağa çalışaraq mustangerə: 

— Qaç, qaçl — qışqırırdı, — Henri, sənə düzünü deməmişlər, mən 
hamısını sənə özüm izah edərəm. Tez ol, Moris, tez ol, qaç, qurtarl 

Qızın dostcasına məsləhətini yerinə yetirməyə artıq hazır olan gənc 
irlandiyalı: 

— Henri Poyndekster, — dedi. — Siz məni əbəs yerə alçaq hesab 
edirsiniz. Möhlət verin, mən sizin bacınızın hörmət və məhəbbətinə 


152 


layiq olmasam, o zaman siz məni qorxaq bir çaqqal kimi hamının gözü 
qabağında öldürə bilərsiniz. İndi isə salamat qalın. 

Henrinin bacısının qolları arasından çıxmaq arzusu tədricən zəif- 
ləyirdi: mustangerin dedikləri onu sakitləşdirmişdi. Onun göstərdiyi 
müqavimət getdikcə azalırdı və Moris çaya tullanıb üzə-üzə o biri 
sahilə keçərkən gənc oğlanın əlləri yanına düşdü. 

Luiza bərkdən dedi: 

— Qardaşım, sən onu tanımırsan. İnandırıram ki, sən onu tanı- 
mırsanl Ah, Henri, əgər onun nə qədər gözəl bir insan olduğunu bil- 
вәуди O, mənim təhqir olunmağıma heç vaxt yol verməz, özü də 
heç vaxt məni rəncidə etməz. Mən onu sevməyə bilmərəm və onun 
kim olub-olmamasının mənim üçün fərqi yoxdur. 

— Luiza, mənə doğrusunu de. Mənimlə elə danış ki, sanki öz-özünlə 
danışırsan. Burada gördüklərimdən anladım ki, sən o adamı sevirsən. 
Mənə doğrusunu de: o, doğrudan da, sənə qarşı namuslu bir adam 
olmuşmu? O, sənin ona inanmağından sui-istifadə etməmişdir ki? 

— Yoxl Yoxl Sənə and içirəm. Henri, layiq olmadığı halda sən nə 
üçün onu belə təhqir etdin? 

— Mən onu təhqir etdim? 

— Bəli, Henri, sən onu təhqir etdin, özü də qaba və haqsız 
olaraq təhqir etdin. 

— Mən ondan üzr istəməyə hazıram. Mən onun dalınca gedib 
əsəbiləşdiyim üçün ondan üzr istəyəcəyəm. Bacı, əgər sən düzünü 
deyirsənsə, mən bunu etməliyəm. Axı sən bilirsən ki, ilk dəfə gördü- 
yüm andan o, mənim xoşuma gəlib. İndi isə, Luiza, öz otağına gedib 
yat. Mən bu saat mehmanxanaya gedirəm, bəlkə də, onu orada 
tapdım. Öz səhvimi düzəltməyincə rahat ola bilmərəm. 

Qardaş ilə bacı evə girdikdə indiyə qədər kol dalında gizlənən 
Kolxaun da onların arxasında göründü. O da mustagerin ardınca 
getmək fikrinə düşdü. 

QONAQ SEVMƏYƏN EV SAHİBİ 


“Miskin qorxaql Axmaql Belə bir ümiddə olduğum üçün mən 
özüm də axmağam. Qızın bu küçüyü yola gətirəcəyini və o alçağa 
qaçmaq imkanı verəcəyini mən qabaqcadan görməli idim. Mən heç 
bir şey itirmədən ağacların dalından özüm onu vurub öldürə bilər- 
dim. Bunun üçün dayım Vudli yalnız mənə təşəkkür edərdi. Settl- 
mentdə hamı mənim bu hərəkətimə bəraət qazandırardı. Alçaq 
yaramazl Mənfur alverçil Ona ədalətli bir divan tutmağa kim etiraz 
edə bilərdi? Allah bilir, indi nə vaxt belə bir fürsət ələ düşəcəkdirl” 
Malikanəyə qayıdan və Luiza ilə Henridən bir az aralı gələn kapitan 
belə düşünürdü. Qapıdan içəri girərkən öz-özünə donquldanırdı: 

— Qəribədir, hələ ağzından süd iyi gələn bu səfeh, onun bacısını 
ələ salmış bir adamdan, doğrudanmı, üzr istəmək fikrindədir? Bəli, 
görünür fikri ciddidir, yoxsa tövlədəki bu səs-küyü nə ilə izah etmək 
olar? Yoxsa tövlədən atını çıxarmağa çalışır? 

Tövlədən at ilə bərabər plaş geymiş və başına panama qoymuş 
bir adam çıxdı. Kolxaun Henrini tanıdı. Oğlan ona yaxınlaşdıqda 
kapitan acıqlı-acıqlı donquldandı: 

— Axmaql Onu əldən buraxdınl Bıçağı və tapançanı geri ver. 
Bu oyuncaqlar sənin zərif əllərin üçün deyil. De görüm, niyə sənə 
dediyim kimi hərəkət etmədin? Niyə belə axmaqlıq elədinl 

Gənc plantasiya sahibi sakit bir halda dedi: 

— Bəli, mən, doğrudan da, axmaqlıq elədim. Mən bunu bilirəm. 
Mən abırlı bir adamı qaba surətdə və layiq olmadığı halda təhqir etdim. 

— Abırlı bir adamı təhqir etdin? Ha-ha-hal Sən ağlını itirmisənl 

— Kassi, əgər mən sənin məsləhətinə qulaq asmış olsaydım, 
ağlımı itirmiş olardım. Yaxşı ki, bunu etmədim. Nə olur-olsun, mən 
bu saat gedib ondan üzr istəyəcəyəm. 

— Hara gedirsən? 

— Öz yaramaz hərəkətimə görə Moris-mustangerdən üzr istəmək 
üçün onun dalınca gedirəm. 

— Yaxşı hərəkət deyill Ha-ha-hal Əlbəttə, sən zarafat edirsən. 

— Yox. Mən tamamilə ciddi deyirəm. Əgər mənimlə bərabər get- 
sən, bunu öz gözlərinlə görərsən. 

— Onda mən sənin, doğrudan da, dəli olduğunu bir daha deyə- 
rəm. Özü də dəli yox, sadə bir axmaq. 

— Kassi, sən bir o qədər də nəzakətli deyilsənl 

Oğlan bu sözləri deyib atını mahmızladı və bərk çapıb getdi. 

At gözdən itincəyə qədər Kolxaun yerindən tərpənmədi. Sonra 
o, qəti addımlarla evə tərəf getdi, cəld eyvandan keçib öz otağına 
girdi. Çox çəkmədən köhnə bir plaşa bürünmüş halda otağından çıxdı, 
tövləyə gəlib yəhərlənmiş atının yüyənindən tutaraq eşiyə çıxartdı. 

O, atını daş döşənmiş həyətdən tamamilə səssizcə bayıra çıxart- 
dı, sanki atı oğurlayırdı. Sonra yəhərə sıçrayıb cəld malikanədən 
uzaqlaşdı. Bir-iki mil Henri Poyndeksterin arxasınca sürdü. Ancaq 
fikri artıq uzaqlaşmış olan Henriyə çatmaq deyildi, Kolxaun 
tələsmirdi. 

Qalaya gedən yolu yarı etdikdə Kolxaun atını əylədi və yaxındakı 
pöhrəliyi diqqətlə nəzərdən keçirdikdən sonra atını yan tərəfdəki 
cığıra döndərib çaya tərəf yol aldı. 

“Hələ əlimdə yaxşı bir fürsət var, lakin bu fürsət əldən buraxdığım 
fürsətdən daha bahadır. Bu fürsət mənə min dollara başa gələcək. 
Əlac nədir. Mən, nəhayət, bu yaramaz irlandiyalıdan yaxamı qurtarma- 
lıyam. Əgər yalan demirdisə, o, səhər tezdən öz daxmasına gedəcək. 
Nə vaxt gedəcəyini bilmək maraqlıdır. Düzəndə yaşayanlar üçün, 
deyəsən, sübh tezdən yuxudan qalxmaq çox gecdir. Eyib etməz. Hələ 
vaxtımız var. Koyot Morisi qabaqlaya bilər. Deyəsən, onun daxması 
buralardadır. Meksikalılar onun daxmasının yerini bilməsələr də, oraya 
gedən yolu bilməlidirlər. Bu isə kifayətdir. Qoy daxmasında onu gözlə- 
sinlər. Ha gözləsinlər ki, gələcək, axı yolda o, hindulara rast gələ bilər”. 

Kapitan bu fikirlərlə meksikalı mustangerin komasına yaxınlaşdı. 

Qapı taybatay açıqdı. İçəridən yatmış adamın xorultusu gəlirdi. 

Bu xorultunu gah qısa bir sükut, gah donuz xorultusuna bənzər 
səslər, gah da aydın eşidilməyən: “Carambal Şeytan oğlul Ya İsal 
Müqəddəs Məryəm!” nidaları pozurdu. Kapitan astanada dayanıb 
qulaq asdı. Sonra ucadan dedi: 

— Bu heyvan lap lülqənbərdir kil 

İnsan səsindən şüuru azca yerinə gəlmiş daxma sahibi: 

— Allo, senyorl — səsləndi. — Bu şərəfli sözü kimə deyirsən? Yox, 
bunu demək istəmirdiml Mən sizi gördüyümə şadam, mən Miquel 
Dias El-Koyotam, məni belə adlandırırlar. Ha-ha-hal Koyotl Pah, 
bəs sizin adınız nədir? Sizin adınız nədir, senyor? Lənət şeytanal 
Siz kimsiniz? 

El-Koyot qamışdan düzəldilmiş çarpayısında azca qalxaraq bir 
müddət oturub, sərxoş halda gördüyü yuxularına mane olmuş 
gözlənilməz qonağa mat-mat baxdı. 

Sonra o, aydın olmayan səslər çıxarıb yenə də çarpayısına uzandı. 

Onun vəhşi hayqırtılarının gurultulu xorultu ilə əvəz edilməsi gös- 
tərirdi ki, ev sahibi qonağın burada olmasını daha hiss etmir. 

Kolxaun dönüb çıxmaq istərkən acıqlı-acıqlı dedi: 

— Bir fürsət də əldən çıxdı. Məlunl Bütün gecəni bəxtim gətirmirl 
Bu donuz ayılınca ən azı üç saat çəkəcəkdir. Tam üç saatl Onda çox 
gec olacaq, çox gec... 

Kolxaun bu sözləri deyib hara gedəcəyini bilmədən öz atının 
yüyənindən yapışdı. 

— Burada qalmağın heç bir mənası yoxdur. O ayıldıqda artıq 
hava işıqlanmış olacaq. Mən evə qayıdıb orada gözləyə bilərəm və 
ya da... 

O, öz qərarını bərkdən demədi. Lakin bu qərar nədən ibarət 
olursa-olsun, onun tərəddüdü sona çatmışdı. 

Kolxaun atının yüyənini açaraq yəhərə sıçradı və onu El-Koyotun 
daxmasına gətirən yol ilə geri qayıtdı. 


XXXVI 
fəsil 


BİR YOLDA ÜÇ ADAM 


Heç kəs inkar etməz ki, yumşaq otlu düzənə səyahət etmək 
dünyanın ən gözəl zövqlərindən biridir. 

Atını sizinlə yan-yana çapan, təbiətin gözəlliyinə və əzəmətinə 
sizin kimi heyran olan dostunuz, bir çox illər bu səyahəti yaddan 
çıxarmağa qoymaz. 

Beləliklə, siz düzənə doğru yol alsanız və settlmentdən çıxıb beş- 
altı atın ayağının izi qalmış böyük yoldan atınızı yana döndərsəniz, 
saatlarla, həftələrlə, aylarla, bəlkə də, tam bir il yol getdiyiniz halda 
bir adama belə rast gəlməzsiniz. 

Yalnız Texasın böyük düzənində səyahət etmiş adam bu düzə- 
nin nə qədər geniş olduğunu görə bilər. Hətta genişlikdə okean 
belə bu təsiri buraxmır. Siz okeanla getdikdə irəli hərəkət etdiyinizi 
göstərən əlamətlər görmürsünüz. Açıq-mavi rəngli geniş su səthi, 
onun üzərində rəngi bir qədər açıq yenə də lacivərd göy qübbəsi 
hər zaman ətrafınızda, başınızın üzərindədir və siz heç bir dəyişiklik 
görmürsünüz. Sizə elə gəlir ki, böyük bir günbəzin mərkəzindəsiniz 
və intəhasız su ənginliyinin əzəmətini bütünlüklə duymağa imkanı- 
nız olmur. 

Düzən isə başqa cürdür. Ada kimi meşələr, təpələr, ağaclar, 
dağ silsilələri, qayalar, sanki, bir-birini əvəz edib sizin intəhasız bir 
ənginliklə getdiyinizi göstərir. 

Düzənə səyahətə çıxmış, xüsusilə Cənub-Qərbi Texasın düzəni- 
nə səyahətə çıxmış adam üçün bu düzənin vəhşi gözəlliyinə təklikdə 
tamaşa etmək çox vaxt qorxulu olur: burada, adətən, iki-iki, lakin 
çox vaxt on və ya iyirmi nəfərlik dəstə ilə səyahətə çıxırlar, çünki tək 
getmək qorxuludur. 

Çox nadir hallarda siz burada təkbaşına yola çıxan adama rast 
gələ bilərsiniz. Məsələn, o gecə Kasa-del-Korvonun yanında baş 
verən hadisə zamanı üç atlı Leonanın cənub-qərb sahilindən 
başlayaraq uzanan düzən ilə atlarını tək-tək sürürdülər. 

Kolxaunun meksikalı mustangerin daxmasından uzaqlaşdığı vaxt- 
da yola çıxan adamlardan birinin öz atını settlmentin kənarı ilə sür- 
düyünü görmək olardı. O, Nueses çayına və ya onun qollarından biri- 
nə doğru gedirdi. 

Məlumdur ki, onun atlı olduğunu əlavə etmək artıqdır, çünki şəhər 
və ya plantasiyalar daxilində olanlardan başqa, Texasda heç kəs 
piyada gəzmir. 

O, gözəl bir ata minmişdi. Atın qüvvətli və çevik hərəkətləri gös- 
tərirdi ki, bu at çox uzun bir səyahətə yorulmadan davam gətirə bilər. 

Atın üstündəki adam on millərlə yol getməyə hazırlaşmış Texas 
atlıları kimi geyinmişdi. Etinasızlıqla çiyninə saldığı əlvan rəngli 
hindu şalı gecənin rütubətindən qorumaq üçün idi. 

Lakin həmin gecə hava tamamilə quru olduğundan, görünür, 
bu adam, doğrudan da, uzaq yola çıxmışdı: çünki atını sürdüyü isti- 
qamətin yaxınlığında bir dənə də olsun settlment yox idi. 

Buna baxmayaraq o heç də tələsmirdi, sanki, getdiyi yerə nə 
vaxt çatıb-çatmamasının onun üçün fərqi yox idi. 

O, öz fikirlərinə və ya ola bilər ki, xatirələrinə dalaraq onu əhatə 
edən xarici aləmə qətiyyən diqqət vermirdi. 

At özbaşına gedirdi, atın yüyəni boynundan sallanmışdısa da, 
o, dayanmadan, sanki, tanış olduğu bir yol ilə gedirdi. 

Tamamilə sakit olan atlı ayın güclə işıqlandırdığı dumanlı üfüqdə 
gözdən itincəyə qədər atını beləcə sürdü. Birinci atlının gözdən itdiyi 
anda settlmentin kənarında eyni yolu tutub gedən ikinci atlı göründü. 

Onun geyimindən belə məlum olurdu ki, ehtimal, o da uzaq bir 
səfərə çıxmışdır. Onun əynində qabaq tərəfdən bərk-bərk əyninə 
yapışmış, arxadan isə sərbəst büzmələrlə sallanan qara və geniş bir 
plaş vardı. 

Birinci atlıdan fərqli olaraq bu atlının haraya isə tələsdiyi aydınca 
görünürdü: o, bütün yol uzunu atını qırmanclayıb mahmızlayırdı, 
sanki, kiməsə çatmaq istəyirdi. 

Bəlkə də, o, qabaqda gedən atlıya çatmaq istəyirdi. Hərdənbir 
əyilib diqqətlə uzaqlara baxırdı. 

Bir qədərdən sonra ikinci atlı da ondan əvvəlki atlının gözdən 
itdiyi yerdə yox oldu. Qaladan və ya settlmentdən onlara baxan 
olsaydı, yalnız belə düşunə bilərdi. 

Hansı bir qəribə təsadüfə görə isə ikinci atlının gözdən itdiyi 
anda settlmentin kənarında üçuncü atlı göründü. O da atını ondan 
əvvəlki iki atlının getdiyi yol ilə sürdü. 

Bu atlı da uzaq yola hazırlaşmış kimi geyinmişdi. Onun əynində 
bütün bədənini örtən qırmızı rəngli plaş vardı. Plaşın geniş ətəyi 
altından yəhərə bağlanmış qısa bir tüfəng görünürdü. 

Birinci atlı kimi, o da tələsmədən, atını yavaş-yavaş sürürdü, belə 
ki, yola çıxan hər hansı bir adam onu vurub keçərdi. Eyni zamanda o, 
böyük bir narahatlıq içərisində idi və bu cəhətdən ondan qabaqda 
gedən ikinci atlıya oxşayırdı. 

Bununla belə, onların hərəkətlərində böyük bir fərq vardı. İkinci 
atlı atını çaparaq, sanki, kiməsə çatmağa çalışırdı, üçüncü atlı isə, əksi- 
nə, tez-tez dönüb geriyə baxırdı, sanki, arxadan kiminsə onu qovub- 

qovmadığını bilmək istəyirdi. Bəzən yəhərin üstündə azca geriyə dönür, 
bəzən atını döndərir və bütün yol uzunu tutub getdiyi izə diqqət yetirirdi. 

Çox çəkmədən bu atlı da qovulmadan və heç kəsə çatmadan 
uzaqlarda gözdən itdi. 

Hər üç atlı, aralarında, demək olar ki, eyni məsafə olmaqla, bir- 
birini görmədən atlarını düzənlə sürürdü. Uca bir ağacın başından 
baxan yapalaqdan və ya gecə kəpənəklərini ovlamaq üçün göydə 
süzən çobanaldadan quşundan başqa heç kəs bu üç atlını birdən- 
birə görə bilməzdi. 


x ok ok 


Bir saatdan sonra İnc qalasından on mil uzaqda üç atlının 
qarşılıqlı vəziyyəti xeyli dəyişdi. 

Birinci atlı meşənin cəngəllikləri içərisindən xiyaban kimi uza- 
nan uzun meşə yoluna yenicə yaxınlaşmışdı. Bu cəngəlliklər yolun 
sağ və sol tərəfindən göz işlədikcə uzanıb gedirdi. Meşə içərisindən 
keçən bu yolu geniş bir boğaza oxşatmaq olardı. Yolun hər iki tərə- 
findəki ağacların üzərində digər ağacların daha tünd-yaşıl zirvələri 
sahildəki su səthi kimi qaralırdı. Ay bu yolun ancaq yarısını işıqlandı- 
пгд. Bir qədər uzaqda isə bu yol birdən-birə yana əyilir və onu ağac- 
lardan düşən qalın kölgə bürüyürdü. 

Meşə yoluna girməzdən əvvəl üç atlıdan birincisi atının başını 
saxlayıb bir-iki saniyə diqqətlə irəliyə baxdı. 

Lakin bu vəziyyətdə çox qalmadı. Görünür, yolunu bu istiqa- 
mətdə davam etdirmək üçün qabaqda ona mane ola biləcək heç 
bir şey yox idi. O, atını mahmızlayıb irəlilədi. 

Elə bu anda eyni yol ilə arxasınca gələn ikinci atlı onu gördü, 
indi o, birinci atlıdan yarım mil uzaqda idi. 

Qara plaşlı adam öz qarşısındakı atlını gördükdə yavaşdan səslən- 
di. O, atını daha bərk mahmızlayaraq meşə yoluna girdi. Lakin birinci 
atlı yolun dönəcəyində qalın kölgələr içində artıq gözdən itmişdi. 

İkinci atlı tərəddüd etmədən onun dalınca getdi. 

Öçüncü atlı da ikinci atlıdan xeyli sonra bu yerə gəlib çatdı. 
Əvvəlki iki atlı kimi o, meşə yoluna çıxmayıb, atını pöhrəliyin qıra- 
ğına sürdü və burada gözdən itdi. Atını ağaca bağlayıb, cəngəlliklər 
içindən meşə yoluna çıxdı. 

O, yenə də dönüb geriyə baxırdı, sanki geridə olan bir şey onu 
qabaqdakından daha çox maraqlandırırdı. O, meşə yolundakı köl- 
gəli yerə gəlib o biri atlılar kimi qaranlıqda gözdən itdi. İsti ölkələrə 
mənsub olan cəngəlliklərdə gecə sükutunu iki dəfə at dırnaqlarının 
səsi və bir dəfə insan addımlarının tappıltısı pozdu. 

Birdən atəş səsi eşidildi. 

Bu səs eşidildikdə düzəndə ulayan canavarın səsi, vəhşi pişiyin 
miyovultusu, hətta yaquarın nəriltisi belə kəsildi. 

Lakin bu tüfəng səsinin ardınca nə yaralanmış bir adamın iniltisi, 
nə də güllə ilə vurulmuş bir heyvanın hayqırtısı eşidildi: yaquar yenə 
də öz xırıltılı nərəsi ilə meşə heyvanlarını qorxuya salmağa başladı. 
Yaquarın dostu və düşmənləri olan quşlar, yırtıcı heyvanlar, həşərat 
və sürünənlər onun nərəsinə əhəmiyyət vermədən özlərinin qulaq- 
batırıcı nəğmələrini yenə də davam etdirdilər. 


XXXVII 
fəsil 


CAVANIN YOXA ÇIXMASI 


Kasa-del-Korvonun zəngləri zənciləri səhər yeməyinə çağırırdı. 

Malikanənin yaxınlığında işləyən kölələr ot üzərində oturub iştah- 
la yeməyə başladılar. 

Plantasiya sahibinin yemək otağına toplanmış ailəsi masa arxa- 
sına oturmağa hazırlaşmışdı ki, ailə üzvlərindən birinin hələ gəlib 
çıxmadığı məlum oldu: o da Henri idi. 

Əvvəlcə buna heç bir əhəmiyyət vermədilər və hamı gözləyirdi 
ki, o da indicə gələcəkdir. Bir neçə dəqiqə keçdi, lakin Henri gəlib 
çıxmadı. Plantasiya sahibi oğlunun nə səbəbə burada olmamasına 
təəccüb etdi. 

Amerikanın cənub-qərbində belə bir adət vardır: bütün ailə 
səhər yeməyə eyni vaxtda və müəyyən saatda toplaşmalıdır. Buna 
görə də plantasiya sahibinin təəccüb etməsi tamamilə təbii idi. 

Plantasiya sahibi dördüncü dəfə idi ki, soruşurdu: 

— Bu axı harada qaldı? 

Nə Kolxaun, nə də Luiza bir söz demədi. 

Kolxaun otağa girəndən bəri bir kəlmə də olsun danışmamışdı. 
O, gözlərini qaldırıb Luizaya da baxmırdı. 

Masa arxasında oturub bərk əsəbiləşirdi. Hətta nökər içəri gir- 
dikdə bir-iki dəfə diksinmişdi də. Kapitan ağır həyəcan içində idi, 
buna heç şübhə ola bilməzdi. 

— Henrinin süfrə başında olmaması çox qəribədir, — plantasiya 
sahibi az qala onuncu dəfə idi təkrar edirdi. — Doğrudanmı, o hələ 
də yatır? Yox, yox, Henri heç vaxt yuxudan belə gec durmur. Hət- 
ta bir yerə getmiş olsaydı belə, zəng səslərini eşitməsə də, şeypu- 
run ki səsini eşidərdi. Bəlkə də, o, öz otağındadır?.. Plutol 

— Mən burdayam, mister Vudlil 

Pluto sürücülük vəzifəsindən əlavə, süfrəyə qulluq edən nökər 
vəzifəsini də yerinə yetirirdi. 

— Henrinin otağına get. Orada olsa, de ki, biz artıq səhər yemə- 
yini qurtarırıq. 

— Mister Vudli, Henri orada yoxdur. 

— Sən onun otağına getmişdinmi? 

— Bəli... daha doğrusu, mən demək istəyirdim ki, yox. Mən onun 
otağına getməmişdim, ancaq mən tövləyə getmişdim, onun atına yem 
vermək istəyirdim. Atı orada görmədim, yəhəri də yoxdur, yüyəni də. 
Cənab Henri də yoxdur. Görünür, o, atını çoxdan minib getmişdir. 

Bu xəbərdən ciddi surətdə həyəcanlanan plantasiya sahibi 
soruşdu: 

— Sən buna əminsənmi? 

— Əlbəttə, əminəm, mister Vudli, Tövlədə yalnız cənab Kolxaunun 
atı var. Xal-xal mustanq çəməndədir. Cənab Henrinin atı isə yoxdur. 

— Bu hələ o demək deyil ki mister Henri öz otağında yoxdur. Bu 
saat gedib baxarsan. 

— Mister, mən bu dəqiqə ora gedərəm, ancaq özünüz görəcək- 
siniz ki, Pluto doğru deyir: gənc ağa orada yoxdur. Mən bilirəm ki, 
atı harada olsa, mister Henri də oradadır. 

Pluto otaqdan çıxdıqdan sonra plantasiya sahibi dedi: 

— Heç bir şey anlaya bilmirəm. Henri evdən getmişdir, özü də hələ 
gecə ikən. O, haraya getmişdir? Gecə vaxtı onun bir adamın yanına 
gedə biləcəyini təsəvvürümə gətirmirəm. Öİmidvaram ki, meyxanaya 
getməmişdir. 

Sanki plantasiya sahibindən az qayğılı olmayan Kolxaun söhbətə 
qarışdı: 

— Yox canım, əlbəttə, meyxanaya getməz. 

Kapitan bağdakı hadisə haqqında bir kəlmə də söyləmədi. 

“Ömid etmək olar ki, Kolxaun bu barədə heç bir şey bilmir, — 
Luiza fikirləşdi. — Əgər belədirsə, bu əhvalat mənimlə qardaşım 
arasında bir sirr olaraq qalmalıdır. Mənə elə gəlir ki, mən Henri ilə 
ümumi bir dil taparam. Lakin nə üçün o, indiyədək gəlib çıxmasın? 
Mən bütün gecəni oturub onu gözləmişəm. Ehtimal ki, o, Morisə 
çatıb onunla barışıb. Yəqin ki, bu belədir”. 

Bu anda Pluto qapıda göründü. Onun üzü elə kədərli idi ki, soruş- 
mamış da fikrini bilmək olardı. 

Plantasiya sahibi nökərin məlumatını gözləmədən: 

— Nə oldu, orada yoxdur? — deyə qışqırdı. 

Zənci həyəcan içində dedi: 

— Yoxdur, mister Vudli. Cənab Henri orada yoxdur. Lakin, 
lakin... — Pluto tərəddüd edirdi. — Pluto deməlidir ki, onun atı 
oradadır. 

— Atı oradadır? Ümidvaram, otağında deyil? 

— Yox, ser. Lakin at tövlədə də deyil. Darvazanın ağzındadır. 

— Atı darvazanın ağzındadır? Yaxşı, bu nə üçün səni kədərləndir- 
mişdir? 

— Çünki mister Vudli, çünki... cənab Henrinin atı... çünki heyvan... 

— Yaxşı da, sözünü del Nə “çünki”, “çünki”? Yəqin ki, atın başı 
yerindədirl Ya bəlkə, quyruğu yoxdur? 

— Ah, mister Vudli, sizin zəncinizi qorxudan bu deyill Qoy atın 
başı da, quyruğu da olmasın. Pluto qorxur ki, at öz sahibini itirmişdir. 

— Necə? At Henrini yerə yıxıb? Boş sözdür, Pluto! Mənim oğlum 
kimi bir at minəni atın yıxması mümkün deyildir. Mümkün deyildirl 

— Mən demədim ki, onu at yıxıb. Ah, əziz ağam, mən daha ayrı 
bir söz deməyəcəyəm. Özünüz darvazaya çıxıb baxın. 

Plutonun səsində və hərəkətlərində getdikcə daha böyük bir 
həyəcan duyulurdu. 

Hamı tez-tələsik malikanənin darvazasına tərəf getdi. Zənci də 
onların ardınca getdi. 

Onların gördüyü şey yalnız ən kədərli ehtimallar doğura bilərdi. 
Kölə zəncilərdən biri yəhərlənmiş atın cilovundan tutmuşdu. Gecə 

şehi atı tamamilə islatmışdı. At dımaqlarını yerə döyür, fınxırırdı, 
o, öz kəhər dərisindən daha tutqun, qara bir şeyə bulaşmışdı. 
Bütün bədəni, ayaqları, üstündəki yəhər, hər şey laxtalanmış tutqun 
qan ləkələri içərisində idi. 

At düzəndən qaçıb gəlmişdi. Zənci onu çöldə tutmuşdu. At sövq- 
təbii ilə malikanəyə qaçıb gəlmişdi. Cilovu onun ayaqlarına dolaşırdı. 

Bu, Henri Poyndeksterin atı idi. 

Atın kimin qanına bulaşdığını heç kəs soruşmadı. Atası, bacısı 
və bibisi oğlu dalğın nəzərlə baxdıqları bu qara ləkələrin Henri Poyn- 
deksterin qanı olduğuna şübhə etmirdilər. 


XXXVIII 
fəsil 


AXTARIŞ 


Vudli Poyndekster çılğın bir halda qanlı yəhərə sıçrayıb düz 
qalaya tərəf çapdı. Kolxaun da öz atına minib onun dalınca getdi. 

Bu xəbər çox çəkmədən bütün mahala yayıldı. Atlılar bu xəbəri 
çayın aşağı və yuxarısına, settlmentin ən uzaq plantasiyalarına yaydılar. 

Demək, hindular artıq soyğunçuluğa başlayıb, Henri Poyndeks- 
ter onların birinci qurbanı olub. Henri Poyndekster, bu sakit və 
mülayim gənc! Bütün Texasda onun bir nəfər də olsun düşməni 
yox idi. Komançilərdən başqa onun qanını kim tökə bilərdi? 

İnc qalasının qarşısındakı meydançaya toplaşmış atlılar izdiha- 
mında bu cinayətin komançilər tərəfindən edildiyinə heç kəs şübhə 
etmədi. Məsələ yalnız Henri Poyndeksterin necə, harada və nə 
zaman öldürülməsində idi. 

Qanlı ləkələrin çoxu atın sağ böyründə idi. Bu qan ləkələrini, 
yəqin ki, atlı ölümcül halda atdan yıxılarkən öz bədəni ilə atın böyrü- 
nə yaxmışdı. Onu ya güllə ilə vurmuş, ya da nizə ilə öldürmüşlər. 

Orada olanlardan bəziləri hətta cinayətin vaxtını belə müəyyən 
etdilər. Onların dediyinə görə, Henrinin qanı ən uzağı on saat bun- 
dan əvvəl axıdılmışdı. Artıq günorta idi, demək, cinayət gecə saat 
ikidə baş vermişdi. 

Görünür ki, üçüncü məsələ ən çətin məsələ idi. 

Cinayət harada baş vermişdi? Meyiti harada axtarmalı? Caniləri 
harada axtarıb tapmalı? 

Settlmentdə yaşayan hərbi adamların və vətəndaşların İnc qala- 
sında qala komandanının sədrliyi ilə təcili olaraq çağırılan müşavirə- 
sində müzakirə edilən məsələlər bunlardan ibarət idi. Dərd-qəmə 
batmış ata dinmədən bir kənarda dayanmışdı. 

Caniləri və cinayət yerini haradan axtarıb tapmalı? 

Komançilərin olduğu yer qərbdə idi. Lakin bu olduqca qeyri- 
müəyyən idi, çünki onların yaşadığı yer yüz millərlə bir sahəni əhatə 
edirdi. 

Heç bir şey bilmədən yola çıxmaq da ağılsızlıq olardı. 

Bundan əlavə, indi hindular hərbi səfərə çıxmışdılar: belə bir 
halda onlar şərq tərəfdən də gələ bilərdilər. Bu da mümkün idi ki, 
onlar strateji bir hiyləgərlik də işlədə bilərdilər. 

Ayrı-ayrı xırda dəstələrə bölünüb müxtəlif istiqamətlərdə yola 
çıxmaq təklifi bəyənilmədi və mayor bu təklifi rədd etdi. 

Hindular min nəfərlik bir dəstədən ibarət ola bilərdilər. Onların 
qarşısına isə bu miqdarın yalnız ondabir hissəsi qədər adam gön- 
dərmək mümkün idi. Qalada isə cəmisi əlli draqun var idi və settl- 
mentin dinc əhalisi içərisindən də bu qədər atlı yığmaq olardı. 

Çox da az görünməmək üçün hamının bir yerdə olması lazımdı. 

Bu dəlil əsaslı bir dəlil idi. Hətta Poyndekster və onun bacısı 
oğlu da mayor tərəfindən müdafiə edilən bu rəyə şərik oldular. 

Beləliklə, axtarışa böyük bir dəstənin gedəcəyi qərara alındı. 

Lakin bu dəstə hansı tərəfə getməli idi? 

Piyada hissə kapitanı ağıllı bir adamdı, o, bunu Henri Poyndeks- 
terlə axırıncı dəfə görüşmüş adamlardan soruşmağı təklif etdi. 

Bəs Henri Poyndeksteri axırıncı dəfə kim görmüşdü? Şübhəsiz 
ki, atası və bibisi oğlu görmüşdü. 

Plantasiya sahibi oğlunu axırıncı dəfə axşam yeməyində gör- 
müşdü və yeməkdən sonra onun yatmağa getdiyini güman edirdi. 

Kolxaunun cavabı çox da müəyyən deyildi. O, öz dayısı oğlu ilə 
axşam yeməyindən sonra söhbət etmişdi və bundan sonra da, 
görünür, Henri yatmağa getmişdi. 

Bəs Kolxaun gördüyü şeyləri nə üçün gizləyirdi? O, nə üçün 
bağda şahidi olduğu hadisədən bir söz demirdi? 

Nədənsə, o, həqiqəti açıb söyləmədi. 

Lakin məsələ heç də gözlənilmədən başqa bir şəkil aldı. Meh- 
manxana sahibi Oberdofer dəvət ediləcəyini gözləmədən bu təcili 
müşavirəyə özü gəldi. O, izdihamı yarıb keçərək bəzi ifadələr ver- 
mək istədiyini bildirdi. Onda olan məlumat, ehtimal ki, Henri Poyn- 
deksterin axırıncı dəfə harada göründüyü və onun hansı istiqamətlə 
getdiyi sualına cavab verməyə kömək edə bilərdi. 

O, ingilis dilində qırıq-sökük bir ifadə ilə bunları bildirdi. 

— Kapitan Kolxaunla dueldən sonra mənim mehmanxanamda 
qalan Moris-mustanger o gecə hara isə çıxıb getdi. Bundan əvvəl də 
o, bir gecə belə etmişdi. Mehmanxanaya da çox gec qayıtdı. Cavan- 
lar kef etdikləri üçün mehmanxana açıq idi. Mustanger çoxdan bəri 
vermədiyi haqq-hesabı tələb etdi və hesabda göstərilən məbləği 
son pennisinə qədər verdi, bu da mənə çox təəccüblü göründü. 

Onun bu pulu haradan tapdığı heç kəsə məlum deyildi və 
tələsik hara çıxıb getdiyi də aydın deyildi. Oberdofer yalnız bunu 
bilirdi ki, Moris Cerald onun mehmanxanasını tərk edərkən özünün 
bütün ləvazimatını götürmüşdü, o, yalnız vəhşi mustanqları ovlamağa 
gedərkən bütün ləvazimatını aparardı. 

Mustanger getdikdən iyirmi dəqiqə sonra Henri Poyndekster 
qapını döydü. O, Moris Ceraldı görmək istəyirdi. Moris Ceraldın get- 
diyini ona dedikdə, onun nə zaman və hansı istiqamətlə getdiyini 
soruşdu. Gənc Poyndekster lazımi məlumat aldıqdan sonra, sanki, 
Moris Ceraldın dalınca çatmaq niyyəti ilə ona göstərilən istiqamətdə 
çapdı. 

Bu sözlərdə bəzi aydın olmayan cəhətlər vardı, bununla belə, 
verilən məlumat axtarış üçün əsas kimi qəbul edildi. İtmiş adam 
Moris-mustanger ilə getmişdisə və ya atını onun dalınca sürmüşdüsə, 
demək, onu mustangerin getməli olduğu yolda axtarmaq lazımdı. 

— Moris-mustangerin evi haradadır? — almandan soruşdular. 

Bunu heç kəs dəqiq bilmirdi. Bəziləri güman edirdi ki, onun evi 
Nueses çayının yuxarı tərəflərində, çayın Alamo qolunda bir yerdə 
olmalıdır. 

Beləliklə də, itmiş Henrinin izini və ya onun meyitini tapmaq 
üçün Alamo tərəfə hərəkət etmək qərara alındı: bəlkə, elə orada 
Moris-mustangerin özünün də meyitini tapdılar. Belə olduqda bu 
amansız qətlin intiqamını almaq lazım gələcəkdi. 

XXXIX 
fəsil 


QAN ÇALASI 


Axtarışa çıxan dəstə çox ehtiyatla hərəkət edirdi. Bunun üçün 
ciddi əsaslar var idi: hindular hərbi səfərə çıxmışdılar. 

Qabaqda kəşfiyyatçılar və peşəkar izaxtaranlar gedirdi. Onların 
vəzifəsi izləri tapıb əhəmiyyətini öyrənmək idi. 

Leonanın ətraflarında heç bir iz tapılmadı. 

Qaladan on mil uzaqda cəngəllik vardı. Bu cəngəlliklər şimal- 
qərbə və cənub-şərqə doğru ta üfüqlərə qədər uzanırdı. Vəhşi sar- 
maşıqlarla dolu olan bu Texas cəngəllikləri atlar və insan üçün, 
demək olar ki, keçilməz idi. 

Qala ilə üzbəüz olan bu cəngəlliklər içindən bir yol keçirdi. Bu 
yol Nueses çayının yuxarı tərəflərinə gedən ən qısa yol idi. Hər iki 
tərəfində sıra ilə ağaclar bitən bu meşə yolu xiyabana oxşayırdı. Bu, 
təbiətinmi işi idi, ya bunu insanmı salmışdı? Bəlkə də, bu xiyaban 
komançilərin Tamolipa, Koaqulla və Yeni Leona üzərinə hərbi səfər- 
ləri zamanı salınmış köhnə hərbi yol idi?! 

İzaxtaranlar bu xiyabanın Alamoya getdiyini bildikləri üçün bütün 
dəstə bu meşə yolu ilə hərəkət etməyi qərara aldı. 

Çox çəkmədən izaxtaranlardan biri cəngəlliyin kənarında dayan- 
dı, sanki, o nəsə demək istəyirdi. 

Mayor atını sürüb ona yaxınlaşaraq soruşdu: 

— Nə var? İzmi görmüsən? 

— Bəli, mayor, özü də çoxlu iz. Bir buraya baxınl Görürsünüzmü? 

— At dırnaqlarının izidirl 

İzaxtaran: 

— Mayor, bir yox, iki atın dırnaq izidir, — onun səhvini düzəltdi. 

— Doğrudur. 

— Sonra, elə bil ki, dörd iz gedir, lakin bu izlər həmin iki at tərə- 
findən buraxılmışdır. Bu izlər əvvəlcə bu meşə yolu ilə yuxarı gedib, 
sonra geri qayıdır. 

— Yaxşı, dostum Spenqler, bu barədə fikrin nədir? 

Hərbi düşərgədə kəşfiyyatçı vəzifəsində işləyən Spenqler: 

— Hələ bir çox şey mənə aydın deyil, — cavab verdi. — Lakin qətl 
törədildiyi mənə aydındır. 

— Sənin nə kimi sübutların var? Yoxsa sən meyit tapmısan? 

— Yox. Meyiti hələ tapmamışam. 

— Bəs onda nə tapmısan? 

— Qan. Böyük bir qan çalasıl Elə bil ki, bu qan vəhşi öküzün 
damarlarından axmışdır. Gəlin özünüz baxın. Lakin, — o əlavə etdi, 
— mənim bu izləri yaxşı öyrənməyimi istəyirsinizsə, qalan adamların 
hamısının öz yerlərində dayanmalarını əmr edin. 

-Yaxşı, qoy sən deyən olsun. – Dəstənin üzvlərinə müraciətlə dedi: 
— Hamıdan xahiş edirəm ki, bir neçə dəqiqəliyə heç kəs öz yerindən 
tərpənməsin. Mənim izaxtaranım indi bir təhqiqat aparmalıdır, bu 
təhqiqat bütün sahənin onun ixtiyarına verilməsini tələb edir. 

Mayorun bu tələbini hətta bilavasitə ona tabe olmayanlar da 
sözsüz olaraq yerinə yetirdilər. 

Spenqler əlli addım irəli gedib atını mahmızladı. 

— Bunu görürsünüzmü)? — o, yeri göstərdi. 

— Onu görməyən kordur ki, -mayor cavab verdi. – Sən deyən kimi, 
qan çalası o qədər böyükdür ki, vəhşi öküz kəsildiyini güman etmək 
olar. Əgər bu qan insan damarından axmışdırsa, bu insanın artıq 
sağ olmadığını mən təsdiq edirəm. 

İzaxtaran dedi: 

— Ölmüşdür. Hələ qanı qaralmamışdan əvvəl ölmüşdür. 

— Spenqler, sən necə düşünürsən, bu qan kimin qanıdır? 

— Bu qan indi bizim axtardığımız adamın qanıdır: qoca plantasi- 
ya sahibinin oğlunun qanıdır. Buna görə də mən onun buraya gəl- 
məsini istəmirdim. 

— Məncə, həqiqəti ondan gizlətmək lazım deyil. Gec-tez o, bu 
həqiqəti biləcəkdir. 

— Burası doğrudur, mayor. Lakin mənə elə gəlir ki, biz əvvəlcə 
bu cinayətin baş verdiyi şəraiti aydınlaşdırmalıyıq. Mən bunu heç 
cür anlaya bilmirəm. 

— Necə yəni anlaya bilmirəm? Məsələ aydındır. Onu hindular 
öldürmüşdürl Onu komançilər öldürmüşdürl 

İz axtaran inamla dedi: 

— Qətiyyən yoxl 

— Spenqler, sən nə üçün belə deyirsən? 

— Burada hindular olsaydılar, onda biz iki atın deyil, qırx atın 
izini görərdik. 

— Əlbəttə, bu, doğrudur. Komançilərin tək-tək hücum etməsi 
şübhəlidir. 

— Komançilərdən heç birisi, ümumiyyətlə, hindulardan heç kəs 
bu cinayəti etməmişdir. Meşə yolunda yalnız iki atın ayaqlarının izi 
görünür. Bu izlər də nallanmış at dırnaqlarının izidir. Komançilər nal- 
lanmış at minmirlər. Hər iki atlı qırmızıdərili deyil, ağbənizli atlılar 
imiş. İzin bir cərgəsi mustanqın, o biri cərgəsi isə Amerika atının izi- 
dir. Qərbə doğru irəliləyərkən mustanq qabaqda gedirmiş. Geri 
qayıtdıqda isə Amerika atı qabaqda, mustanq isə onun dalınca gəlir- 
miş. Bir atlının o biri atlının dalınca hansı məsafədə gəldiyini müəy- 
yən etmək çətindir. Hər iki atlının dönüb geri qayıtdıqları yerə qədər 
getsək, ehtimal ki, bu, bizə aydın olar. Yəqin ki, o yer yaxındadır. 

Mayor dedi: 

— Yaxşı, oraya gedək. Bu saat əmr edərəm heç kəs öz yerindən 
tərpənməsin. 

Mayor tapşırıq verdikdən sonra izaxtaranın arxasınca getdi. 

At ayaqlarının izi, demək olar ki, daha beş yüz addım uzanırdı. 
İzaxtaranın qərbə doğru gedərkən mustanqın qabaqda irəlilədiyini, 
geri qayıtdıqda isə mustanqın amerikan atının dalınca gəlməsi haq- 
qındakı fikri təsdiq olundu. 

İzaxtaran dayandı. 

İz burada qurtarırdı, burada hər iki at dönüb geri qayıtmışdı. 

İzaxtaran atdan yerə düşüb bu sahəni diqqətlə öyrənməyə başladı. 

O, gözlərini yerdən ayırmadan, bir neçə dəqiqə sonra dedi: 

— Onlar burada bir yerdə olmuşlar. Özü də uzun müddət bərabər 
olmuşlar. Lakin heç biri atdan düşməmişdir. Onların mehribancasına 
söhbət etdikləri də aydındır. Bütün bunlar məsələni daha da dolaşdırır. 

— Spenqler, əgər sən doğrusunu deyirsənsə, onda əsl sehrbaz- 
san. Lütfən, söylə, sən bunları necə bildin? 

— İzlərdən, mayor, izlərdən. Bu olduqca sadə bir şeydir. Mən izlə- 
rin bəzi yerdə bir-birinə yaxın olduğunu görürəm. Görünür ki, atlılar 
bir-birinə yaxın dayanmışlar, atlar da oynaqlayıb ayaqlarını yerə döy- 
müşlər. Atlılar burada xeyli dayanmışlar: hərəsi bir siqar çəkmişdir, bu 
da siqarların kötüyü, görürsünüzmü, siqarları axıra qədər çəkmişlər. 

İzaxtaran əyilib siqar kötüyünü yerdən götürərək mayora verdi: 

— Bundan mən belə bir nəticəyə gəldim ki, o iki atlı kim olur- 
olsun, bir-birinə düşmən ola bilməzdi. Adamlar, adətən, siqarı bir 
yerdə ona görə çəkmirlər ki, bir dəqiqədən sonra bir-birinin boğa- 
zını üzsünlər. Onlar yalnız siqarını çəkib qurtardıqdan sonra savaşa 
bilərlər. Onların savaşdıqlarına da mən şübhə etmirəm. Mən tama- 
milə əminəm ki, onlardan biri digərini öldürmüşdür. Öldürən ada- 
mın kim olduğu tamamilə aydındır. Zavallı qoca Poyndekster öz 
oğlunu bir də sağ görməyəcəkdir. 

— Bunların hamısı çox sirlidir, — mayor qeyd etdi. 

— Bəli, çox sirlidir. 

— Bəs meyit? Meyit harada ola bilər? 

— Məni hər şeydən çox dolaşdıran da budur. Onu öldürən hindu- 
lar olsaydı, o zaman meyitin yox olması məni zərrə qədər də təəccüb- 
ləndirməzdi. Onlar meyiti apara bilərlər. Lakin burada hindulardan 
heç bir əlamət yoxdur. Mayor, mənə inanın ki, bu iki atlıdan biri o 
birisini öldürmüşdür. Lakin meyiti hara apardığı mənim üçün bir sirdir. 

— Çox qəribədirl — mayor səsləndi. — Çox sirli bir işdir. 

Spenqler dedi: 

— Bəlkə də, biz bu sirri öyrənə bildik. Bunun üçün də cinayətin 
olduğu yeri tərk etdikdən sonra atların izini tapmaq lazımdır. Bəlkə 
də, bir şey öyrənə bildik. Burada daha heç bir işimiz yoxdurl Necə 
bilirsiniz, bu barədə ona demək lazımdırmı? 

— Mister Poyndeksterəmi demək istəyirsən? 

— Bəli. 

— Sən onun oğlunun öldürüldüyünə əminsənmi? 

— Əlbəttə, yoxl Mən buna o qədər də əmin deyiləm. Mən yalnız 
buna əminəm ki, qoca Poyndekster buraya cinayətin şahidi olan 
iki atdan birini minib gəlmişdir. Mən izləri bir-biriylə tutuşdurdum. 
Əgər gənc Poyndekster bu atı minibmişsə, o zaman onu sağ gör- 
məyə az ümid vardır. İkinci atlının onun dalınca getməsi mənim 
xoşuma gəlmir. 

— Spenqler, sən kimdən şübhələnirsən, onu öldürən kimdir? 

— Başa düşmürəm. Qoca Oberdoferin dedikləri olmasaydı, mən 
heç vaxt Moris-mustangeri fikrimə gətirməzdim. Doğrudur, bu iz nal- 
lanmış mustanqın izidir, lakin mən qəti deyə bilmərəm ki, bu iz ancaq 
onun mustanqının izidir. Əlbəttə, bu ola bilməz. Gənc irlandiyalı boş bir 

şey üstündə adam öldürən deyil. Mənə elə gəlir ki, Moris belə bir 
cinayəti xüsusi bir haqq-hesaba görə edən adamlardan biridir. 

— Məncə, sən haqlısan. 

— Demək, əgər gənc Poyndekster öldürülmüşsə, özü də Moris 
Cerald tərəfindən öldürülmüşsə, ehtimal ki, onların arasında namus- 
lu bir mübarizə olmuş və plantasiya sahibinin oğlu məğlub edilmiş- 
dir. Mən bunu belə anlayıram. Meyitin yox olmasına və axıdılan qanın 
çoxluğuna gəlincə, bu, mənə heç də aydın deyildir. İzi tutub irəli get- 
mək lazımdır. Bəlkə də, müəyyən bir nəticəyə gələ bildik. Düşün- 
düklərimi qocaya demək lazımdırmı? 

— Yox, məncə, demək lazım deyil. Qoca onsuz da bu barədə çox 
bilir. Bəlkə də, bu dəhşətli həqiqəti tədricən öyrənmək onun üçün 
daha asan olsun. Gördüklərimiz haqqında ona heç bir şey demə. 
Sən izləri öyrənməklə məşğul ol, mən isə hamını bu yerdən kənara 
aparmağa çalışaram. 

İzaxtaran: 

— Yaxşı, mayor, — dedi. — Mənə elə gəlir ki, geriyə qayıdan atların 
izlərinin haradan başlandığını başa düşürəm. Bu iş üçün mənə on 
dəqiqə möhlət verin. Sonra isə mənim işarəmlə yanıma gəlin. 

Spenqler bunu deyib atını yenə də qan çalası olan yerə sürdü. 
Orada izləri təkrar diqqətlə nəzərdən keçirdikdən sonra yan tərəfə 
gedən yola döndü. 

Şərtləşdikləri vaxtda onun kəskin fit səsi eşidildi. Bu səsdən 
təyin etmək olardı ki, izaxtaran, az qala bir mil yana getmişdir. 

Mayor hərəkət əmri verdi. O, qoca Poyndeksterlə və bu yerin 
adlı-sanlı bir neçə adamı ilə qabaqda gedirdi. Lakin dəstənin başçısı 
olan mayor izaxtaranın qorxunc və sirli kəşflərini heç kəsə demədi. 


XL 
fəsil 


NİŞAN VURULMUŞ GÖLLƏ 


Dəstə meşə yolu ilə deyil, cəngəlliklərin içi ilə getdi. Mayor bu 
yolu ona görə seçmişdi ki, qoca qan çalasını görməsin. 

İndi dəstə iki atlının güclə yanaşı gedə bildiyi ensiz bir yol ilə 
gedirdi: bəzi yerdə yol genişlənir, sonra yenə də daralırdı. 

Bu arada kiçik bir hadisə baş verdi. 

Dəstənin getdiyi yolda olan talalardan birində cəngəlliklər arasın- 
dan bir yaquar sıçrayıb çıxdı. Bu heyvan öz gözəlliyi etibarilə hətta isti 
ölkələrin cəngəlliklərində də çox nadir tapılan heyvandı. Təbiət onun 
sarı dərisi üzərində qəşəng qara naxışlar, dairələr, bir-birinə uyuşan 
bəzəklər çəkmişdir. Böyük və alabəzək yaquar çevik, qüvvətli və elastiki 
bir sıçrayışla talaya atılarkən, dəstənin qarşısında ciddi bir vəzifə durdu- 
ğuna baxmayaraq, onların diqqətini özünə cəlb etməyə bilməzdi. 

Heyvan son dərəcə ovçuları maraqlandırdığı üçün dəstədən iki 
adam tüfənginin tətiyini çəkdi. 

Onlardan biri Kassi Kolxaun, o birisi də onunla yanaşı gedən 
gənc bir plantasiya sahibi idi. 

Güllələrdən biri hədəfə dəyib cəngəlliyin bu gözəl heyvanını yerə 
sərdi. 

Müvəffəqiyyətlə atılan güllə onlardan hansınınkı idi? Həm Kol- 
xaun, həm də gənc plantasiya sahibi bunu öz adına çıxırdı. 

Kapitan atından düşərək inamla dedi: 

— Mən sizə sübut edərəm. – Bıçağını çıxarıb oradakılara müraciətlə 
dedi: — Əgər bu güllə mənim gülləmdirsə, onun üzərində “K.K.K.” 
hərfləri olmalıdır. Mənim güllələrim xüsusi bir sifarişlə hazırlanmışdır, 
vurub öldürdüyüm ovu həmişə tanıya bilərəm. 

Gülləni çıxaran Kolxaunun aldığı məğrur görünüş onun düz 
dediyini sübut edirdi. Bununla ən çox maraqlanan adamlar yaxınlaşıb 
baxdılar: güllənin üstündə, doğrudan da, kapitanın rütbəsinin, adının 
və familiyasının baş hərfləri qeyd olunmuşdu. 

Bu əhvalatdan az sonra adamlar izaxtaranın gözlədiyi yerə gəl- 
dilər və atlarını yeni iz ilə sürdulər. 

Bu izlər artıq iki nallanmış atın izi deyildi. 

İzaxtaran yalnız bir atın izini görürdü, bu iz də o qədər üzdən idi 
ki, bəzi yerlərdə izaxtaranın özündən başqa heç kəs onu görə 
bilmirdi. 

Bu iz cəngəlliklərin içərisindən keçir, bəzən talaya çıxırdı və nəha- 
yət, bir dairə vuraraq bir az qərbə doğru gedib açıq bir yerə gəlirdi. 

Spenqler bu izi tutub atını bərk sürürdü. Dəstə onun dalınca 
irəliləyirdi. Spenqler bilirdi ki, bu iz, nallarının izi qovaq ağacının 


171 


Mayn Rid 


DÜNYA ƏDƏBİYYATI KLASSİKLƏRİ 


altında, mehribancasına çəkilib atılmış iki siqar kötüyünün olduğu 
və izlərin qan çalasına qədər gəldiyi yerdə gördüyü mustanqın izidir. 

İzaxtaran tək qaldığı bu qısa müddət içərisində Amerika atının 
izini də öyrənə bilmişdi. Ona aydın idi ki, bu izlər onların buraya 
gəldikləri düzənə qayıdacaq və sonra, ehtimal ki, Leonadakı settl- 
mentə gedəcəkdir. 

Lakin qanlı faciənin sirri bunda deyildi, mustanqın buraxdığı iz, 
deyəsən, daha çox şeylər vəd edirdi. Çox ehtimal ki, bu iz həmin 
qanlı sirri öyrənməyə, bəlkə də, caninin məskəninə gedib çıxmağa 
səbəb ola bilərdi. 

Lakin bu iz onu qovaq ağacının altında gordüyü bir-birinə qarış- 
mış izlərdən az düşündürmürdü. 

Bu iz cəngəlliklərin içərisindən keçir, bəzən qabaqda gedərkən 
buraxdığı adi izlər kimi düz getmirdi. 

İzlər gah burulur, gah da kiçik bir dairə vuraraq düz gedir, sonra 
yenə də dövrə vururdu. Elə bir təəssürat yaranırdı ki, ya mustanqın 
üzərində atlı yox imiş, ya da atın üstündəki adam atın belində otura- 
otura yatırmış. 

Bu izlər indicə işlədiyi cinayətdən sonra qaçıb gizlənən caninin 
çapdığı atın izi ola bilərdimi? 

Spenqler bu fikirdə deyildi. Ümumiyyətlə, o, artıq nə düşünmək 
lazım gəldiyini bilmirdi. O hər zaman olduğundan daha çox fikirli idi. 
Bunu mayora etiraf etdi. 

Dəstə irəliləməkdə davam edirdi. Hamını qeyri-müəyyən bir 
məsələnin əzabverən ağır hissi bürümüşdü. Lakin gözlənilmədən 
bu hissi dəhşətli bir şey əvəz etdi. 

Siz birdən ilk baxışda, hər bir atlı kimi öz atını düzəndə sürən və 
atın üstündə sakit oturan bir adam görsəydiniz, nə düşünərdiniz? 
Təsəvvur edin ki, siz daha diqqətlə baxarkən görürsünüz bu atlı- 
nın... başı yoxdur! Belə bir şey sizi dəhşətə gətirməsə, əlbəttə, çox 
qəribə olar. 

Dəstə ilə gedən atlılar belə bir mənzərə gördülər. Onlar hamısı 
öz atının başını eyni zamanda sərt bir hərəkətlə çəkdi, onların qar- 
şısında dərin bir uçurum açılmışdı. Günəş artıq üfüqə yaxınlaşmış, 
az qala otların səthinə enmişdi, onun şüaları atlıların gözünü qamaş- 
dırır, görməyə imkan vermirdi. Bununla belə, hamı öz gözləri qarşı- 
sındakı bu qəribə şeyin başsız atlı olduğunu aydınca görürdü. 

Əgər onu burada olanlardan ancaq biri görsəydi, yəqin ki, hamı 
onu ələ salar, ona dəli deyərdi. Lakin iyirmi-otuz nəfər adamın eyni 
vaxtda gördüyünə şübhə etmək olmazdı. 

Başsız atlı meşə yoluna sarı gedirdi. Bu yolun o biri ucunda bizim 
atlılar dayanmışdı. Başsız atlı yoluna davam etsəydi, birbaş gəlib onla- 
rın üstünə çıxardı, əlbəttə, bu şərtlə ki, oradakı atlılar bundan qor- 
xub qaçmayaydılar. 

Bu qorxunc mənzərəni görənlər nə teyfə, nə təbiətdə olmayan 
bir şeyə inanan adamlar deyildi. Onların bir çoxu dünyanın ən uzaq 
guşələrində olmuş, təbiətin ən gözlənilməz hadisələri ilə qarşılaşıb 
mübarizə etmişdilər. Belə adamlar teyfə inanmazdılar. 

Buna baxmayaraq təbiətə tamamilə zidd olan bu mənzərəni 
gördükdə hətta ən sağlam düşüncəli olanlar belə, bunun həqiqət 
olduğuna şübhə etməyə başladılar və ürəklərində: “Bu, teyfdir. Axı 
həqiqətdə bu ola bilməzl” — deyə təkrar etdilər. 

Lakin filosofluq etmək üçün vaxt yox idi. Onlar əllərini günəşdən 
qamaşan gözlərinin üstünə qoyub dəhşətlə bu sirli atlıya baxırdılar. 

Onun nə paltarının, nə də atının rəngini seçmək olurdu. Belə bir 
işıqda rəngləri seçmək olmur. Onun yalnız bircə cizgiləri görünürdü. 
Bu atlı günün qızılı şüaları önündə qara bir kölgə kimi görünürdü. 

Dünyagörmuş və heç bir şeydən qorxmayan sərhədçilərdən biri 
qışqıraraq dedi: 

— Bu at üstündə gedən iblisdirl And olsun Allaha, bu, iblisdirl 

Atlı öz səsindən qorxmuş kimi birdən atının başını döndərdi. At 
vəhşi bir səslə kişnəyərək dəstədən qırağa qaçdı. 

Başsız atlı günəşə doğru yönələrək gözdən itincəyə qədər öz 
yoluna davam etdi. 


XLI 
fəsil 


DÖRD ATLI 


Bu unudulmaz səhərdə İnc qalasından, mayor başda olmaqla, 
yalnız bir dəstə atlı yola çıxmamışdı. Onlardan daha çox əvvəl dan 

yeri ağararkən dörd atlı eyni istiqamətlə, yəni Nueses çayına doğru 
yola düşmüşdü. 

Onlar Henri Poyndeksteri axtarmaq məqsədilə yola çıxmamışdı. 
Bu zaman heç kəs bu gəncin həlak olduğunu bilmirdi, hətta onun 
yox olmasından da xəbərdar deyildi. 

Bu dörd atlı meksikalılardan ibarətdir. 

Bunu təyin etmək çox asandır. Onların at sürmələri, ayaqlarının 
qüvvətli əzələləri, çiyinlərindən sallanan əlvan rəngli hindu şalı, məx- 
mər şalvarları, uzunboğaz çəkmələrindəki mahmızlar, başlarındakı 
qara sombrero onların meksikalı olduğunu və ya meksikalıları təqlid 
edən adamlar olduğunu göstərirdi. Lakin bu dörd atlı, şübhəsiz ki, 
meksikalı idi. 

Onların qarayanız üzləri, qara sıx saçları, ucu şiş saqqalları vardı: 
üzlərinin cizgiləri düzgündü, bu sima indi qədim asteklərin" torpa- 
ğında yaşayan ispan-meksika tipli adamlar üçün səciyyəvidir. 

Atlılardan biri o birilərinə nisbətən bədəncə daha möhkəm idi. 
O, ən gözəl ata minmişdi, onun geydiyi paltar daha qiymətli, silahı 
daha səliqə ilə hazırlanmışdı. Bundan əlavə, qalan bütün əlamətlə- 
rindən görünürdü ki, bu, dörd nəfərin başçısıdır. 

Bu adamın otuz-qırx yaşı olardı. Onun soyuq, yırtıcı heyvan baxışı, 
qaba və sərt təbiətli olduğunu göstərən yıpranmış üzu olmasaydı, 
onu hətta gözəl də hesab etmək olardı. 

Bu adam Çöl Canavarı — El-Koyot idi. 

Necə olmuşdu ki, El-Koyot sübh tezdən, özü də tamamilə ayıq 
bir halda digər yoldaşlarına başçılıq edərək atını düzənlə sürürdü? 
Axı cəmisi bir neçə saat bundan əvvəl onu sərxoş görmüşdülər! 

Bu gözlənilməz və bir qədər qəribə olan dəyişikliyi izah etmək 
o qədər də çətin deyil. 

Kolxaun atını minib gedərkən daxmanın qapısını bağlamamışdı, 
qapı səhərə qədər açıq qalmışdı. 

Səhər açılarkən El-Koyotu ayaz yuxudan oyatdı. Bu, onu sər- 
xoşluqdan bir qədər ayıltdı. Çarpayıdan sıçrayaraq səndirləyə-sən- 
dirləyə daxmada dolaşmağa, soyuğa və bu soyuğu içəri buraxan 
qapıya lənət yağdırmağa başladı. 





! Asteklər — qədim mədəniyyətə malik olan hindu xalqıdır. Onlar Meksikada 
yaşamış və Amerika kəşf ediləndən sonra başda Kortes olmaqla ispanlar tərəfin- 
dən istila edildilər. Onların ağ daşdan tikilmiş evləri, şəhərlərı dağıdıldı, kitabları 
yandırıldı, Tenoçtitlan adlı gözəl paytaxtları darmadağın edildi. 

Səhərin boz işığı hələ daxmanı çox zəif işıqlandırırdı. El-Koyot 
ayağı ayağına dolaşa-dolaşa, söyuş yağdıra-yağdıra hər tərəfi gəzib, 
nəhayət, axtardığını, yəni, adətən, içində içki saxladığı böyük qabı 
tapdı. İçki qabını silkələyərək qəzəblə: 

— Allah bəlanı versinl — qışqırdı. — Bir damcı qalmayıbl Dilim 
damağıma yapışır, boğazım od tutub yanır, elə bil ki, bir xəkəndaz 
közü boğazıma tökmüsən. Belə də şey olarl Daha mən buna dözə 
bilmirəm. Nə etmək? Artıq hava işıqlanır. Şəhərə getmək lazımdır. 
Yəqin ki, senyor Dofer səhər quşlarını tutmaq üçün artıq öz tələsini 
qurmuşdur. Belə isə El-Koyot da onun müştərisi olar. 

İçki qabının qayışını çiynindən keçirtdi, hindu şalını çiyninə atdı 
və settlmentə yola düşdü. 

İyirmi dəqiqədən sonra meyxanaya çatdı. 

Onun bəxti gətirdi: Oberdofer meyxananı açmışdı. O, bir neçə 
müştəriyə xidmət edirdi: bunlar da şərab içmək üçün qarovul yanın- 
dan sivişib gəlmiş bir neçə əsgər idi. 

Meyxana sahibi təzə gələn müştərini: 

— Pərvərdigara, mister Diasl — salamladı və nisyə içən altı qona- 
ğını buraxıb bir nəfər nağd içənin yanına gəldi. Bu adamın pulu 
nağd verdiyini bilirdi. — Nə əcəb belə səhər tezdən durmusunuz? Nə 
istədiyinizi bilirəm. İstəyirsiniz ki, mən sizin qabınızı Meksika şərabı 
olan aq...aq... onu necə adlandırırsınız? 

— Aqvardiyentel1 Kabalyero, siz tapdınız! Bu elə mənim istədi- 
yim şərabdır. 

— Bir dollar. Bu şərabın qiyməti bir dollardır. 

— Carambal Mən bu şərabı çox tez-tez aldığım üçün qiymətini 
də bilirəm. Alın! Bu pul, bu da qab! Doldurun, ancaq cəld olun. 

— Mister Dias, siz tələsirsinizmi? Mən sizi ləngitməyəcəyəm. Yəqin 
ki, siz vəhşi atları ovlamağa tələsirsiniz. Qorxuram ki, ilxılarda olan 
yaxşı atları irlandiyalı sizdən tez tutmuş olsun. O, mənim evimdən 
gecə ikən çıxıb getmişdir. Bu mister Moris Cerald qəribə müştəridirl 
Heç kəs onun nə edəcəyini bilmir. Mən onun əleyhinə bir söz deyə 
bilmərəm. O, mənim üçün yaxşı bir müştəri olmuşdur. Varlı bir adam 
kimi bütün borcunu verdi. Onun cibi dollar ilə dolu idi. 

Oberdoferin verdiyi məlumat meksikalını çox maraqlandırdı. 





! Aqvardiyente — tünd şərabdır. 

Bu marağını o, yüngül bir təəccüblə və səbirsiz hərəkətlərlə 
büruzə verdi. 

Lakin o, bunun duyulmasını istəmirdi. Oberdoferi sorğu-suala 
tutub, beləliklə də öz təəccübünü büruzə vermək əvəzinə, o, etina- 
sız bir halda dedi: 

— Kabalyero, bunun mənə dəxli yoxdur. Düzəndə kifayət qədər 
mustanq vardır, hamıya çatar. Senyor, salamat qalın və mənim 
aqvardiyentemi verin. 

Qeybət eləməyə imkan verilmədiyi üçün bir qədər məyus olmuş 
alman, qabı cəld doldurmağa başladı. Söhbəti davam etdirməyə səy 
göstərməyərək qabı meksikalıya uzatdı, bir dolları alıb həmişə mey- 
xanaya gələn müştərilərinin yanına qayıtdı. 

Dias ürəyinin yanmasına baxmayaraq, içki qabını açmadı və 
sanki onu tamamilə unutmuş halda meyxanadan çıxdı. İndi onu 
şərabdan daha çox başqa bir şey maraqlandırırdı. 

O, bir dəqiqə də yubanmadan öz mustanqına minib settlmentin 
kənarında olan üç daxmaya dəydikdən sonra öz daxmasına qayıtdı, 
yolda öz daxmasının yanında nallanmış at dırnaqlarının izini gördü. 

“Carambal Amerikalı kapitan bu gecə buraya gəlibmiş. Gör hal 
Bunu mən dumanlı surətdə xatırlayıram, ancaq onda mənə elə gəlirdi 
ki, yuxu görürəm. Nə üçün buraya gəldiyini indi anlayıram. O, don 
Morisionun getməsindən xəbər tutubmuş. Yəqin, bir də gələcəkdir. 
Ha-hal Hər şey onsuz da yerinə yetiriləcəkdir. Daha onun göstəriş- 
lərinə mənim ehtiyacım yoxdur. Milpesoslİ1 Bu nə xoşbəxtlikdir! Pul- 
ları alan kimi Rio-Qranda gedəcəyəm və onda İsidora ilə aranı necə 
sazlayacağıma baxarıq”. 

El-Koyot öz daxmasında çox qalmadı. O tələsik bir neçə parça 
qızarmış ət yeyib, üstündən aqvardiyente içdi, sonra dincələn atını 
tutub yəhərlədi, böyuk mahmızlarını çəkməsinin dabanına taxdı, kiçik 
karabin tüfəngini yəhərə bağladı, iki tapançanı toqqasına keçirtdi, 
yəhərə sıçrayaraq atını cəld çapdı. Düzənə yola çıxmazdan əvvəl 
o, bir daha settlmentin kənarına gəlib yoldaşları ilə görüşdü. 

El-Koyotun üç yoldaşı, sanki, onun planındam xəbərdar idi. Hər 
halda, onlar əhvalatın Alamoda baş verəcəyini bilirdilər. Yolun baş- 
lanğıcında Dias atını yana döndərdikdə onlar qışqırıb yolu düz get- 
mədiyini dedilər. 





1 Milpesos — min qızıl 

Onlardan mustanger olan birisi dedi: 

— Mən Alamonu yaxşı tanıyıram. Orada çox ov etmişəm. O yer 
buranın cənub-şərqindədir. Oraya ən kəsə yol, bax, bu meşə yolu- 
dur. Siz, don Miquel, atınızı həddindən artıq qərbə döndərdiniz. 

— Doğrudanmı? — Dias həqarətlə cavab verdi. — Senyor Visente 
Baraxo, siz unudursunuz ki, bizim atlarımız nallanmışdır. Hindular İnc 
qalasından birbaş Alamoya getmirlər. Dediklərimi anlayırsınızmı? 

Baraxo: 

— Siz haqlısınızl — dedi. — Carambal Mən heç bunu düşünmə- 
mişdim. 

El-Koyotun üç yoldaşı daha bir söz söyləməyib atlarını onun 
arxasınca sürdülər. Onlar gəlib meşəyə çatıncaya qədər bir kəlmə də 
danışmadılar. 

Cəngəlliyə çatdıqda dördü də atdan düşüb atları ağaclara bağladı. 


XLII 
fəsil 


QUZĞUNLAR UÇUB GƏLİR 


Qara quzğunların düzən üzərində dəstə ilə uçması Cənubi 
Texas üçün adi bir mənzərədir və burada səyahət etmiş adam, 
əlbəttə, bu mənzərəni görmüşdür. 

Qara quzğunlar yüz-yüz uçuşaraq havada dövrə vurur və ya spi- 
ral şəklində uçuşurlar, onlar gah aşağı enib az qala otlara və ya ağac- 
ların başına toxunur, gah da qanadlarını açaraq birdən-birə havaya 
millənirlər. Göydə onlar qara kölgə kimi görünür. 

Bu mənzərəni birinci dəfə görən adam quşlara tamaşa etmək 
üçün atını qeyri-ixtiyari olaraq saxlayır. Hətta quzğun dəstələrini bir 
neçə dəfə görən adam da bu yırtıcı quşların nə üçün toplaşdığını 
düşünmədən ötüb-keçə bilmir. Onlar nahaq yerə dövrə vurmurlar. 
Onlar ov olduğunu hiss edirlər. 

O adam görsə də, görməsə də, bilir ki, yerdə, bu yırtıcı quşların 
dövrə vurduğu yerdə ölmüş bir heyvan, ya insan meyiti, ya da 
ölməkdə olan bir insan vardır. 

Öç atlının düzəndən keçdiyi o məşum gecənin səhəri dəstə- 
dəstə qara quzğunların meşə yolunun döndüyü yerdə, meşənin 
üzərində dövrə vurduqlarını görmək olardı. Sübh tezdən hələ bir quz- 
ğun da olsun görünmürdü. Lakin bir saat keçməmişdi ki, yüzlərcə 
quzğun qanadlarını geniş açaraq burada süzürdü, onların qara köl- 
gələri meşənin yamyaşıl ağacları üzərində tutqun kölgələr buraxırdı. 

Quzğunlar əbəs yerə havada dövrə vurmurdu. 

Meşədə, artıq oxucuya məlum olan qan çalasından dörd mil 
kənarda gözəl üzlü cavan bir oğlan yerdə sərilib qalmışdı. 

O ölmüşdümü? 

İlk baxışda hər kəs onun öldüyünü zənn edərdi. Onun bədəninin 
vəziyyəti və üzünün ifadəsi bunu sübut edirdi. O, sanki, qollarını və ayaq- 
larını idarə etmək iqtidarını itirərək əl-qolunu uzadıb, daşlı yerdə uzanmışdı. 

Yaxında böyük bir palıd ağacı vardı, lakin bu ağacın kölgəsi onun 
üstünə düşmürdü: ağ panaması isə başını azca örtmüşdü, pöhrəliyə 
yenicə süzülüb düşməkdə olan günəşin şüaları onun göyə tərəf çev- 
rilmiş solğun üzünü işıqlandırırdı. O ölmüşdü, ya yox? 

Quzğunların havada dolanmasından onun öldüyünü güman 
etmək olardı. 

Lakin bu dəfə hissiyyatları yırtıcı quşları aldatmışdı: əl-qolunu 
uzatmış adam gözlərini açdı. 

Onun düz üzünü işıqlandıran günəş şüalarımı buna səbəb olmuş- 
du, ya bəlkə, dincəldiyi üçün o, yenidən həyata qayıtmışdı, hər hal- 
da, onun gözləri açıldı və oğlan tərpəndi. 

Çox çəkmədən o, dirsəyinə söykənərək azca qalxıb təəccüblə 
ətrafına baxdı. 

Quzğunlar çox yüksəkdə dövrə vururdular. 

— Mən ölmüşəm, yoxsa sağam? – oğlan pıçıldadı. — Bu, yuxumu, 
yoxsa həqiqətmi? Bu nə deməkdir? Mən haradayam? 

Günəş işığı onun gözlərini qamaşdırırdı. O, əlini gözünün üstü- 
nə qoymamış baxa bilmirdi, belə də etdikdə hər şeyi duman içəri- 
sində görürdü. Oğlan bir qədər düşündükdən sonra dedi: 

— Başımın üstündə, dövrəmdə ağaclardır... Altım daşdır. Mən 
buraya necə gəlmişəm?.. Ah, yadıma düşdü. Mənim başım ağaca 

dəydi. Bax bu ağaca. Məni vurub yəhərdən yerə salan həmin bax bu 
budaqdır... Sol ayağım ağrıyır... Bu nədir? Yoxsa ayağım sınmışdır? 

Oğlan ayağa qalxmağa çalışdısa da, bacarmadı: ağrıyan ayağı 
hərəkət etmirdi — dizi bərk şişmişdi. 

“Bəs atım hanı? Yəqin ki, gedib. At indi, ehtimal ki, Kasa-del- 
Korvonun tövləsindədir. Onun üçün narahat olmağın mənası yoxdur. 

Hətta o, burada mənim yanımda dayansaydı da, mən onu minə 
bilməzdim. Pərvərdigara, o nə mənzərə idil Atın ürkməsi heç də təəc- 
cüblü deyildi. Bəs mən nə edim? Ayağım, yəqin ki, sınmışdır. Özgənin 
köməyi olmadan mən yerimdən tərpənə bilmərəm. Buraya bir adamın 
gələcəyinə güman varmı? Uf, bu məlun yırtıcı quşlar! Onlar mənim 
öldüyümə şübhə etməyərək dimdiklərini buraya uzadırlarl.. Mən bura- 
da çoxmu uzanıb qalmışam? Günəş çox da qalxmamışdır, mənsə sübh 
açılanda ata minmişdim. Görünür, şüurumu itirdiyim bir saat olar. İşim 
xarabdır. Ayağım, yəqin ki, sınmışdır. Burada cərrah yoxdur... Texas 
cəngəllikləri içərisində daş yataq... Cəngəlliklər dörd bir tərəfimdə bir 
neçə mil uzanıb gedir, özümün buradan çıxa biləcəyimə ümid yoxdur. 
Heç kəs də buraya gəlməyəcəkdir. Yerdə canavarlar, göydə quzğun- 
lar... Necə oldu ki, mən yüyəni yığmamış atımı sürürdüm?!” 

Oğlanın siması tutqunlaşdı. Öz vəziyyətinin təhlükəli olduğunu 
dərk etdikcə onun üzü daha da tutqunlaşırdı. 

O, bir daha ayağa qalxmaq istədi, çox çətinliklə qalxdısa da, dərhal 
anladı ki, yalnız bircə ayağı ona itaət edir, o biri ayağını yerə basa bilmirdi. 

Yenə də uzanmalı oldu. 

Beləliklə, daha iki saat hərəkət etmədən uzandı. Hərdənbir 
meşədə onun köməyə çağıran səsi eşidilirdi. O, səsini heç kəsin 
eşitmədiyinə əmin oluncaya qədər qışqırdı. 

Qışqırmaqdan boğazı qurumuş və ürəyi yanırdı. Yanğısı getdik- 
cə artırdı, bu, o dərəcəyə gəldi ki, onun başqa hisslərini, hətta aya- 
ğının ağrısını belə ona unutdurdu. 

“Mən burada qalsam, susuzluqdan həlak olacağam, – yaralı 
düşünürdü. — Bütün qüvvəmi toplayıb su olan yerə qədər getmə- 
liyəm. Yadımdadır, burada harada isə yaxında çay olmalıdır. Mən 
heç olmasa, iməkləyə-iməkləyə çaya qədər getməliyəm. 

İməkləyə-iməkləyə? Axı mənim bir dizim hərəkət eləmir. Bəs nə 
etmək? Hər necə olsa bunu etmək lazımdır. Burada nə qədər çox 
qalsam, mənim üçün bir o qədər pis olacaqdır. 

Günəş adamı yandırmağa başlayır. Artıq, başımı yandırmaqda- 
dır. Mən şüurumu itirə bilərəm. Onda canavarlar, quzğunlar...” 

O, bu dəhşətli fikirdən diksinib susdu. 

Bir neçə dəqiqədən sonra yaralı yenə də danışmağa başladı: 

— Əgər yolu tanısaydıml Mən çayın olduğunu yaxşı bilirəm. Çay 
buradan cənub-şərqə, tabaşir düzəninə axır. Bu istiqaməti tutub 
gedəcəyəm. Xoşbəxtlikdən, mən indi çayı günəş vasitəsilə tapa bilə- 
rəm. Ancaq gücüm çataydıl 

Yaralı bu sözləri deyib sürünə-sürünə pöhrəliklərin arası ilə özü- 
nə yol açmağa başladı. O, kərtənkələ kimi daşlı torpağın üzəri ilə 
sürünür, yaralı ayağını dalınca dartırdı. 

Dincəlib yeni qüvvə toplamaq üçün tez-tez dayanmalı olurdu. 
Axı insan üçün belə təbii olmayan bir vəziyyətdə iməkləyə-iməkləyə, 
xüsusilə dizinin biri itaət etmədikdə getmək asan deyildir. 

Oğlan yavaş-yavaş hərəkət edirdi, lakin doğru istiqamətlə 
gedib-getmədiyini bilmirdi, bəlkə də, onun bütün səyləri əbəs idi? 
Bu da ona böyük əzab verirdi. Yalnız ölüm təhlükəsi onu yolu davam 
etdirməyə məcbur edirdi. 

Yaralı sürünə-sürünə dörddəbir mil yol getmişdi. Birdən onun 
ağlına bir şey gəldi: başqa cür hərəkət edə bilərmi? 

“Ayaq üstə yeriyə bilsəm, pis olmaz, ancaq bunun üçün 
qoltuqağacı lazımdır... Yadıma düşdü: axı bıçağım yanımdadırl Bu 
da münasib ağac, cırtdan palıd ağacı”. 

O, ovçu bıçağını toqqasından çıxarıb ağac kəsdi və ondan qol- 
tuqağacı düzəltdi. Qoltuqağacına söykənib ayağa qalxdı və yenə 
də cənub-şərqə tərəf irəlilədi. 

O, başlıca olaraq günəşə görə istiqamət alırdı. Meşənin cəngəl- 
likləri tez-tez onu yolunu dəyişməyə məcbur edirdi, çünki daha sey- 
rək olan yerlərdən keçmək üçün dövrə vurmaq lazım gəlirdi. O, 
çayın balaca bir dərədə olduğunu bilirdi, buna görə də ətrafına 
baxa-baxa gedirdi. 

Beləliklə, dincələ-dincələ, dayana-dayana bir mil yol getdi. Bura- 
da o, yırtıcı heyvanların izlərini gördü. Bu izlər güclə görünsə də, 
düz bir istiqamətlə gedirdi. Görünür, bu, su olan yerə — bir çaya, 
gölə və yaxud da çeşməyə gedən yol idi. 

Yaralı daha nə günəşə, nə diklərə, nə də dərələrə əhəmiyyət ver- 
mədən heyvanların izini tutub gedirdi. Hərdənbir yenə də iməkləyə- 

iməkləyə yoluna davam edirdi, çünki qoltuqağacı ilə getmək onu 
çox yorurdu. 

Lakin çox çəkmədən onun sevinci məyusluqla əvəz olundu, hey- 
vanların açdığı cığır gəlib dörd bir tərəfi sıx pöhrəliklə əhatə olunmuş 
talada qurtarırdı. Oğlan suyun burada deyil, cığırın o biri başında 
olduğunu anladı. 

Geriyə dönməkdən başqa çarə yox idi. 

Yaralı susuzluqdan yanırdı, o, son qüvvəsini topladı, lakin qüvvə- 
sinin getdikcə azaldığını hiss edirdi. Arasından keçdiyi ağacların da 
kölgəsi çox az idi, bu ağacların çoxu haşiyə kimi yarpaqları olan aka- 
siya, kaktus və ud ağaclarından ibarət idi. Günorta günəşi onu rəhm- 
sizcəsinə yandırırdı. Yaralını tər basmışdı, yanğısı ona daha çox əzab 
verirdi. 

Bir neçə dəfə gözünə şirəli mezkit meyvəsi dəydi, — əlini uzat- 
saydı, onları dərə bilərdi. Lakin oğlan bilirdi ki, çox şirəli olan bu 
meyvələr yanğı söndürməz, kaktus və ud ağacının pis dad verən 
şirəsi də ona kömək edə bilməzdi. 

Düzgün bir yol ilə getməsinə baxmayaraq, çaya çatmaq uçün 
gücünün çatıb-çatmayacağına olan şübhəsi ona getdikcə daha çox 
əzab verirdi. Yaralının ayağı həddindən artıq şişmişdi. Ona elə gəlirdi 
ki, uzanıb ölməkdən başqa bir əlac qalmamışdır. 

Ölüm dərhal gəlmir. Nə başın, nə də dizin yaralanması adamı 
tez öldürmür. Bütün ölümlərdən ən dəhşətlisi olan susuzluqdan 
ölmək qorxusu var idi. 

Bu fikir yaralını öz gücünü bir daha toplamağa məcbur etdi. 
Ayağının bərk ağrımasına və çətin hərəkət etməsinə baxmayaraq, 
o, irəliyə can atırdı. 

Qara quzğunlar yenə də onun başı üstündə dövrə vurmaqda idi. 
Onların sayı get-gedə artırdı. Quzğunların göz altına aldıqları şey, hələ 
hərəkət etsə də, onlar sövq-təbii ilə gənc oğlanın tezliklə öləcəyini 
hiss edirdilər. 

Onların qara kölgələri yaralının yolu üzərində görünürdü. Sanki 
onun başı üstündə uçan ölümün özü idi. 

Ətrafda tam sükut var idi. Quzğunlar da ovlarını tezliklə parça- 
layacaqlarını duyaraq səs çıxartmırdılar. Cırcıramalar və qurbağalar 
yandırıcı günəşin təsirindən susmuşdu. Gümüşə çalan kərtənkələ- 
lər daş altında mürgüləyirdi. 

Meşənin dərin sükutunu pozan yeganə səs, əzab çəkən adamın 
tikanlı bitkilərə ilişən paltarının xışıltısı və hərdənbir əbəs yerə yar- 
dıma çağıran qışqırtısı idi. 

Kaktus və ud ağaclarının tikanları onun üzünü və əlini cırmışdı. 
Üzündən tərə qarışmış qan axırdı. 

Yaralı tamamilə taqətdən düşərək üzüqoylu yıxıldı və xilas 
olacağına bir daha inanmadı. 

Lakin o, üzüqoylu yıxıldıqda tamamilə gözlənilmədən canını 
qurtardı. Uzanıb qulağını yerə dayayarkən zəif, güclə seçilən bir səs 
eşitdi. Bu, həsrətini çəkdiyi çayın şırıltısı idi. 

Yaralı sevincli bir səs qoparıb qoltuqağacına söykənərək ayağa 
qalxdı və yeni bir qüvvə ilə yoluna davam etdi, yaralı ayağı da, sanki 
ona daha yaxşı itaət etməyə başlamışdı. 

Bu, gümrahlığın və həyata olan məhəbbətin ölüm qorxusuna 
qarşı mübarizəsi idi. 

Həyata məhəbbəti qalib çıxdı. Yaralı on dəqiqədən sonra büllur 
kimi çayın yanında, otlar üstündə əl-qolunu açaraq uzanıb susuzlu- 
ğun necə də ona belə qorxunc əzablar verdiyinə təəccüblənirdi. 


XLIII 
fəsil 


MGSTANGERİN DAXMASINDA 


Mustangerin daxmasına bir nəzər salaq. Onun sədaqətli nökəri 
Felim otağın ortasında, kürsünü at kimi minərək oturmuşdu. Köpəyi 
də ocağın qabağında dəri üstündə uzanmışdı. 

Mustanq dərisi vurulmuş qapı yenə də öz yerində idi. Yenə də 
əvvəlki ibtidai masa, çarpayı və kürsülər gözə çarpırdı. 

Viski şüşəsi əvvəlki kimi yenə də küncdə idi. Bu şüşə Felimin 
gözünə daxmada olan başqa şeylərdən daha tez-tez dəyirdi, çünki 
hara baxırdısa, nəzərləri həmişə onu özünə cəlb edən bu şüşəyə 
çevrilirdi, şüşə də söyüd çubuqlarından toxunmuş səbət içində idi. 

O, şüşəyə xeyli baxandan sonra dedi: 

— Ah, mənim həyatım, sən burdasanmışl Axı sənin mədəndə iki 
kvartdan çox viski var. Əgər onun ondabir hissəsi mənim mədəmə 

girsəydi, yeməyi həzm etmək üçün mənə nə qədər mənfəət verərdil 
Tara, belə deyilmi? Mənim qoca köpəyim, sən nə fikirdəsən? 

İt öz adını eşidərək başını qaldırdı, ondan nə istədiklərini soru- 
şurmuş kimi sualedici bir nəzərlə ətrafına baxdı. 

— Dostum, mən heç də bütün şüşə haqqında səndən soruşmu- 
ram. Özüm bilirəm ki, belə yaramaz. Söhbət yalnız bircə stəkan haq- 
qındadır. Lakin ağamın mənə dediklərindən sonra bir zərrə də olsun 
içməyə cürət etmirəm. Bu yır-yığış məni lap əldən saldı. Dilim dama- 
ğıma yapışmışdır. Heyif ki, mister Morisə şüşəyə əl vurmayacağımı 
vəd etmişəm. Axı bu şüşə kimə lazımdır? O özü dedi ki, settlment- 
dən qayıtdıqdan sonra burada cəmisi bircə gecə qalacaqdır. İki kvart 
viskini bir axşamda ki içməyəcəkl Amma qoca günahkar Stump 
onunla gəlsə, hamısını içəcəklər. Onda gör nə olacaql O bundan da 
çox içər. Mənə təskinlik verən budur ki, buradan çıxıb Ballibalaxa 
gedəcəyik. Orada mən könlüm istəyən qədər İrlandiya arağı içəcə- 
yəml Adam elə bunu fikrinə gətirdikdə az qalır ağlını itirsin. 

Felim bir müddət dinmədən oturdu, sanki, xəyalında onu Bal- 
libalaxda gözləyən sevinci götür-qoy edirdi. Lakin çox çəkmədən 
onun xəyalı şirnikdirici şüşə qoyulmuş küncə tərəf uçdu. İrlandiyalı- 
nın gözləri yenə də hərisliklə arzu etdiyi o bucağa zilləndi. Felim 
şüşəyə müraciətlə dedi: 

— Mənim həyatıml Sənə deməliyəm ki, sən çox qəşəngsən. Mən 
səni bircə dəfə öpsəm, sirrimi ki verməzsən. Bircə öpüşl Burada 
nə pis bir iş var? Ağam da yır-yığış edib yorulduğumu bilsə, bir söz 
deməz. Gör nə qədər toz udmuşaml Bir də axı biz gedirik. Yol üstə 
içməmək olarmı? Bunsuz olmaz. Mən elə, ağaya belə də deyərəm 
və onun acığı tutmaz. Bundan əlavə, axı, o düz on saat gecikmişdir. 
Ona deyərəm ki, mən vur-tut bircə qurtum içmişəm ki, gözlərimə 
heç bir şey görünməsin. Qoy nə olur-olsunl Mən yalnız bir azca 
qoxulayacağam, sonra nə olur-olsun... Uzan, Tara, mən getmirəm. 

İt Felimin qapıya tərəf getdiyini görüb yerindən qalxdı. Tara Feli- 
min niyyətini anlamışdı. Felim yalnız ağasının gəlib-gəlmədiyinə və 
düşündüyü planını yerinə yetirmək üçün ona mane olub-olmayacağına 
baxmaq üçün otaqdan çıxmışdı. 

Felim heç kəsin gəlmədiyinə əmin olduqdan sonra cəld otağın 
küncünə tərəf gəlib şüşəni açdı, dodaqlarına yaxınlaşdırıb bir qur- 
tumdan bir az çox içdi. 

Şüşəni yerinə qoyduqdan sonra qayıdıb kürsüdə oturdu. Yenə 
də öz-özünə danışmağa başladı: 

— Başa düşmürəm, ağam niyə bu qədər yubandı. O demişdi ki, 
səhər saat səkkizə yaxın qayıdacağam. Texasın günəşi yalan danış- 
mırsa, indi artıq axşam saat altıdır. Yəqin, bir şeyə görə yuban- 
mışdır. Tara, sən necə fikirləşirsən? 

Tara bu dəfə təsdiq əlaməti olaraq fınxırdı: onun burnuna kül 
düşmüşdü. 

— Bəlkə, bir hadisə baş vermişdir? Tara, onda biz necə olaca- 
yıq? Ah, mənim qoca köpəyiml Onda biz Ballibalaxı uzun zaman görə 
bilməyəcəyik. Ağamızın köhnə-möhnəsini satmaqdan başqa əlacı- 
mız qalmayacaq. 

Felim ayağa qalxıb qapıya tərəf getdi. 

— Gedək, Taral — qışqırdı. — Gedək, qoca köpək, görək ağamız 
gəlmir ki, Mister Moris narahat olduğumuzu gördükdə xoşlanacaqdır. 

Felim Tara ilə birlikdə Alamonun uçurumlu sahilinə getdi. Əvvəl- 
cə aşağı ilə gedib sıx pöhrəliklər arasından keçdikdən sonra yama- 
ca tərəf yollandılar və yuxarı dırmaşmağa başladılar. Bir az sonra 
qayanın başına çıxdılar. 

Düzən onların gözlərinin qarşısında uzanıb gedirdi. 

Günəş artıq üfüqlərə enmişdisə də, düzəni hələ yaxşı işıqlandırırdı. 

Dümdüz yer uzərində əncir və ya tək-tək yukka ağacı görünür- 
dü. Düzənin yeknəsəqliyini bundan başqa heç bir şey pozmurdu 
və üfüqlərin qarşısını heç bir şey kəsmirdi. Adama elə gəlirdi ki, bir 
yaquar düzənlə qaçsa, onu asanlıqla görmək olar. 

— Uzaqlarda cəngəlliklərin tutqun zolağı görünürdü. 

Felim dinmədən ağasını gözlədiyi istiqamətə baxırdı. 

O, çox gözləməli olmadı. Üfüqdə ağaclar arxasından çıxan bir 
atlı göründü. Atlı Alamoya tərəf gəlirdi. 

Onun hələ bir mil uzaqda olmasına baxmayaraq, sədaqətli nökər 
gələn atlının öz ağası olduğunu tanıdı. O, ağasını əlvan rəngli zol- 
zol hindu şalından tanımışdı: meksikalılardan heç kəsin belə bir şalı 
yox idi. Bunu navaxo qəbiləsinin hinduları toxumuşdu. 

Ancaq Felim belə bürkü havada ağasının şalı çiyninə salmasına 
təəccüb etdi. Şalı büküb yəhərə bağlamaq daha yaxşı olmazdımı? 

— Tara, mənim itiml Odur, ağamız gəlirl Ancaq indi elə istidir ki, 
daş üstündə ət qızartmaq olar, amma, deyəsən, ağamız bunu hiss 

etmir. Yoxsa Oberdoferin meyxanasında, o it damında ona soyuq 
dəymişdir? Donuz donuzluğu ilə orada qalmaq istəməz. Bizim 
daxmamız onun yanında həqiqi bir salondur. 

Felim dinmədən atlını müşahidə edirdi. Atlı artıq ondan yarım 
mil uzaqda idi və yaxınlaşmaqda davam edirdi. 

— Ya Məryəm! – Felim qışqırdı. — Onun fikri nədir? Yox, Tara, 
yəqin, bu, elə-belə, zarafat üçündür. O, bizi təəccübləndirmək 
istəyir. Bizimlə zarafat etmək fikrindədir... Müqəddəs Patrikl Bu nə 
qəribə işdir! Elə bil onun başı yoxdur. Doğrudan da, yoxdur! Bu nə 
deməkdir? Müqəddəs Məryəml Əgər onun ağamız olduğunu bilmə- 
səydik, o zaman, doğrudan da, qorxmaq olardı... Gələn ağamızdır- 
mı? Deyəsən, bizim ağamız boyca bir qədər hündürdur. Bəs başı? 
Müqəddəs Patrik, özün bizi hifz elə, onun başı hanı? Axı onun başı 
şalın altında ola bilməz. Yox, buna da oxşamır. Tara, bütün bunlar 
nə deməkdir? 

Felimin səsində bir dəhşət vardı. 

İt Felimdən bir az qabaqda dayanmışdı. O, parlaq və geniş açıl- 
mış gözlərini artıq cəmisi yüz əlli addım onlardan uzaqda olan sahi- 
binə zilləmişdi. 

Felim son sualı verib uzun söhbətini bitirdikdə Tara cavab ola- 
raq, yalnız yazıq-yazıq uladı. 

Bundan sonra it güllə kimi yerindən qopub atlının qabağına qaç- 
dı. O, sürətlə irəli qaçaraq qulaqbatırıcı bir səslə zingildəyirdi: onun 
bu zingiltisi, adətən, evinə qayıdan mustangeri qarşılayarkən qopar- 
dığı o gözəl hürməyə oxşamırdı. 

Felim sahibinin kəhər atını çoxdan tanımışdı, at birdən dönub 
geriyə, düzənə qaçdı. 

Felim gözlərini atlıdan ayırmadan titrəməyə başladı, qəlbini dol- 
duran yeni dəhşətdən yerində donub qaldı. At dönərkən o, at üstün- 
də oturmuş adamın başını gördü, bu isə hər şeydən dəhşətli idi, 
lakin baş öz yerində, adamın çiyinləri üstündə deyil, atlının əlində, 
yəhərin qabaq qaşının yanında idi. 

At çevrildikdə Felim ölünün laxtalanmış qana bulaşmış dəhşətli 
üzünü gördü və ya bəlkə də, ona belə gəldi. 

O, daha bir şey görmədi. Arxasını düzənə çevirib titrəyən ayaq- 
larının qüvvəsi yetdikcə dik aşağı qaçmağa başladı. 

XLIV 
fəsil 


DÖRD KOMANÇİ 


Felim dayanmadan və arxasına baxmadan qaçırdı. Onun kürən 
saçı dağılıb havada yellənirdi. 

Felim qaçıb daxmaya gəldikdən sonra mustanq dərisi vurulmuş 
qapını bağladı, döşəmə üstündə olan döşək və bağlamaları qapının 
arxasına qoyub özünə səngər düzəltdi. 

Lakin bu zaman da o, özünü təhlükəsizlikdə hiss etmirdi. Məgər 
qapı, hətta arxasına şeylər qoyulmuş bu qapı, indi gördüyündən 
onu müdafiə edə bilərdimi? 

İndi gördüyü isə, əlbəttə, təbiətdə olmayan, o dünyaya aid bir şey 
idi. Yer üzündə hələ belə möcüzələr olmayıbl Məgər kimsə ömrün- 
də belə bir mənzərə görmüşmü: at minmiş adam öz başını əlində 
tutsun? Kim ömründə belə bir hadisə eşitmişdir? Kim eşidibsə, eşit- 
sin, ancaq Felim O”Nil belə bir şey eşitməyib. 

Dəhşətdən özünü itirmiş nökər daxmada otərəf-butərəfə qaçır, 
gah kürsüdə oturur, gah ayağa qalxıb xəlvətcə qapının yanına gəlirdi, 
lakin nə qapını açmağa, nə də deşikdən baxmağa belə cürət edirdi. 
Bəzən o, saçlarını yolur, əlləri ilə gicgahlarını sıxır, gözlərini silərək, 
sanki, yatmadığına və bu dəhşətli insan surətini həqiqətdə gördü- 
yünə inanmaq istəyirdi. 

Təhlükəsizlik içərisində olduğundan deyil, gördüyü şeyi anla- 
maq zərurətini hiss etdiyindən onun dili yavaş-yavaş açıldı və öz- 
özünə çoxlu sual verməyə və ah-vay etməyə başladı. O, yalnız 
özünə müraciət edərək danışırdı. Tara evdə olmadığı üçün bu 
söhbətdə iştirak edə bilmədi. 

O, pıçıltı ilə danışırdı, sanki, daxmanın divarı arxasında bir ada- 
mın xəlvətcə ona qulaq asacağından qorxurdu. 

— Ahl Ahl — o, köksünü ötürürdü. — Bu adam o ola bilməzl 
Müqəddəs Patrik, özün məni hifz etl Bəs onda bu nə idil Axı o şeylər 
hamısı onun idi: onun atı, zol-zol şalı, yaquar dərisindən uzunboğaz 
çəkmələri, onun başı... Ancaq üzü onun sifətinə oxşamırdı. Mən 

onun üzünə də baxdım. Ancaq qana bulaşmış bir adamın üzünü 
necə tanımaq olar? Ah! Bu, mister Moris ola bilməz! Heç vaxt! Heç 
vaxtl.. Bu, yuxu idi, yəqin ki, mən yatıb belə bir yuxu görmüşəm və 
ya bəlkə də, bu, viskinin təsirindəndir... Yox, mən sərxoş deyildim... 
Bu da ola bilməzdi. Axı bunları gördüyüm vaxtdan heç yarım saat 
keçməmişdi. İndi bu içki mənim üçün çox xeyirli olardı. Yoxsa 
bütün gecəni yatmayıb düşünəcəyəm. Ahl Ahl Axı bu nə ola bilərdi? 
Bu adam o deyilsə, bəs onda mənim ağam hanı? Müqəddəs Patrikl 
Dövrəsini teyflər və xəyallar bürümüş bu yazıq, bu günahkar bən- 
dəni özün qorul 

İrlandiyalı, katoliklərin müqəddəs Patrikinə müraciət etdikdən 
sonra lap qədimdən Vakxl adı ilə tanınmış olan başqa bir allahı da 
yadına saldı. Bu allah onun yalvarışlarını eşitdi. 

Felim bütpərəstlərin, içərisində Mononqaxel viskisi olan şüşə surə- 
tinə girmiş bu allahının mehrabı qarşısında diz çökdükdən yarım 
saat sonra günahlardan canını qurtarmasa da, bütün iztirablardan 
xilas oldu. O, daxmanın döşəməsi üstündə sərilib qalmışdı, ürəyinə 
qədər işləyən dəhşətli mənzərini, hətta öz varlığını belə dərk etmirdi. 

Qaranlıq düşmüşdü. Moris-mustangerin daxmasından səs-səmir 
eşidilmirdi. 

Yalnız divarın dalından səs gəlirdi, bunlar da gecə vaxtı meşə- 
dən gələn çay şırıltısı, küləkdən yellənən yarpaqların xışıltısı və cırcı- 
ramaların səsi idi. Bəzən də yırtıcı bir heyvanın nəriltisi eşidilirdi. 

Ay parlaq işıq saçırdı. Onun gümüşü işığı yer üzünü işıqlandıra- 
raq meşənin ən qalın yerlərinə nüfuz edir, ağacların qara kölgələri 
arasına zolaq-zolaq işıq salırdı. 

Atlılar qaranlığı işıqdan daha üstün tutaraq irəliləyirdilər. 

Onlar cəmisi dörd nəfər olsa da, görkəmləri çox dəhşətli idi. Onla- 
rın qırmızı rənglə boyanmış çılpaq bədənləri, yanaqlarındakı döydürmə 
şəkillər, başlarında yellənən al lələklər, əllərindəki parlaq silahlar 
vəhşi və qorxunc bir qüvvə olduqlarını göstərirdi. Onlar komançi- 
lərə məxsus hərbi paltar geymişdilər. 

Onlar haradan gəlirdilər? 

Atlılar daxmaya tərəf gəlirdi. Daxmada yaşayanlardan birisi şüu- 
runu itirmiş halda yerdə uzanıb qalmışdı. Görünür onlar öz soyğun- 
çuluq məqsədləri üçün Moris Ceraldın daxmasını seçmişdilər. 

Onlar daxmanın yaxınlığında atlarından sıçradılar, onları 
ağaclara bağlayıb yolun qalanını piyada gəldilər. 

Onlar sinə-sinə gəlir və tökülmüş yarpaqların üstü ilə tamamilə 
səssizcə irəliləyirdilər. 

Bacardıqca kölgə ilə gəlməyə çalışırdılar. Tez-tez dayanıb irəliyə 
baxır, qulaq verirdilər. Onların başçısı dinməyib yalnız əli ilə koman- 
da verirdi. 

Daxmanın içərisini tam bir sükut bürümüşdü. Oradan bir səs 
belə eşidilmirdi. 

Dörd komançi xəlvətcə qapiya tərəf gəldi. Qapı bağlı olsa da, 
onun yanlarından deşiklər var idi. Bu dörd vəhşi qulaqlarını eyni 
zamanda bu deşiklərə qoyub nəfəs almadan qulaq verirdilər. 

Xorultu, nəfəs, ümumiyyətlə, heç bir səs eşidilmirdi. Başçı ispan 
dilində: 

— Bəlkə də, o hələ evə qayıtmamışdır, — deyirdi. — Ancaq o gərək 
çoxdan evdə olaydı. Bəlkə də, təzədən bir yerə getmişdir? Yadımda- 
dır, evin arxasında atlar üçün bir çardaq olmalıdır. Mustanger evdə 
olsa, biz onun atını orada taparıq. Dostlar, siz burada gözləyin, mən 
gedib baxım, gəlim. 

Bir neçə dəqiqə sonra başçı, hələ də qapının ağzında dayanmış 
yoldaşlarının yanına qayıtdı. 

— Bizimki gətirmirl — o, uca səslə dilləndi. — Burada yoxdur. Özü 
də son günlər burada olmayıb. 

Onlardan birisi ispan dilində, özü də yaxşı bir tələffüzlə danışa- 
raq təklif etdi: 

— Daxmanın içinə girib öz gözümüzlə görsəydik, pis olmazdı. İrlan- 
diyalının düzəndəki mənzilini necə düzəltdiyinə baxmaq bəd olmaz. 

Öçüncü adam da ispan dilində dedi: 

— Əlbəttə, bu, pis iş deyil. Gəlin dəhlizə də baxaq. O qədər 
acam ki, çiy ət yeməyə hazıram. 

— Lənət şeytanal — dördüncü və axırıncı adam eyni dildə əlavə 
etdi. — Mən eşitmişəm ki, onun anbarı da var. Əgər belədirsə... 

Başçı ona sözünü qurtarmağa imkan vermədi. Görünür, anbar 
adının çəkilməsi onu hərəkət etməyə məcbur etdi. 

O, ayağı ilə qapını itələdisə də, qapı açılmadı. 

— Carambal Qapı içəridən kilidlidir: yəqin, bağlayıblar ki, şirlər, 
pələnglər, ayılar, vəhşi öküzlər və ehtimal, hətta hindular içəri gir- 
məsin. Ha-ha-hal 

O, ayağı ilə qapını bir də qüvvətlə itələdi, lakin qapı açılmadı. 

— Qapının arxasına şey yığıblar, özü də xeyli ağır şeylər. Bu saat 
baxıb işin nə yerdə olduğunu öyrənərik. 

Bıçağı işə saldılar. Mustangerin qapıya çəkdiyi dəridə böyuk bir 
deşik əmələ gəldi. Hindu əlini bu deşiyə soxaraq dörd bir tərəfə 
gəzdirib qapının arxasındakı şeyləri yoxladı. 

Qapının arxasındakı döşək və bağlamaları geriyə itələdilər və 
qapı taybatay açıldı. 

Vəhşilər içəri girdilər. Ayın parlaq işığı qapıdan içəri düşüb dax- 
manı işıqlandırırdı. 

Bir adam daxmanın ortasında döşəmə üstə uzanıb əl-qolunu 
açmışlı. 

— Carayl 

— Bu nədir? Yatıbdırmı? 

— Yəqin ki, ölmüşdür, yoxsa bizim səsimizi eşidərdi. 

Başçı yerdə uzanmış adamı nəzərdən keçirərək dedi: 

— Yox, o ölməyib, ancaq lül-qənbərdir. Bu, mustangerin nökəridir. 
Onu görmək mənə müyəssər olmuşdu. Yəqin, ağası evdə yoxdur. 
Ümidvaram ki, bu heyvan içkinin hamısını içməmişdirl Budur, bu da 
şüşə. Qızılgül kimi ətir saçır. Bizim də payımız qalmışdır. İçmək olar. 

Mononqaxel viskisi bir neçə saniyə içində burada olanların arasın- 
da paylaşdırıldı. Hərəsi bir dəfə içdi, başçının payına daha çox düşdu. 

Ev sahibi gec-tez qayıtmalı idi. Qonaqlar onunla görüşmək istə- 
yirdilər, yoxsa gecənin bu vaxtında buraya gəlməzdilər. 

Bu dörd hindu Moris-mustangerdən nə istəyirdi? 

Onlar mustangeri öldürməyəmi gəlmişdilər? 

Bununla belə, komançi adı ilə gələnlərin kim olduğu, yəqin ki, 
oxucuya məlumdur. Bu komanqçilər — meksikalılardı və onların baş- 
çısı mustanger Miquel Dias idi. 

El-Koyot dedi: 

— Biz pusquda durub onu gözləməliyik. Yəqin ki, tez gəlib çıxar. 
Baraxo, siz qaya olan yerə gedib onun düzəndə nə vaxt görünəcə- 
yinə diqqət yetirin, qalanlar isə qoy mənimlə qalsınlar. O, Leona 

tərəfdən gələcəkdir. Biz ona dərədə, böyük sərv ağacı altında rast 
gələ bilərik. Bu, ən münasib bir yerdir. 

Qaniçən Baraxo Felimi göstərərək: 

— Bunu vurub öldürsək, yaxşı olmazmı? – təklif etdi. 

— Ölünü vurub öldürməyə nə varl — yoldaşlardan digəri onun 
fikrinə şərik oldu. 

— Mənası nədir? Onsuz da bu heç kəsin əl-ayağına dolaşmır. Bu 
səfehi sakit buraxın. Mən yalnız onun ağasını öldürməyi boyun olmu- 
şam. Yaxşı, Baraxo, yola düş. Qayanın başına çıx. Don Morisio hər 
bir dəqiqə gələ bilər. Səhv etmədən hərəkət etmək lazımdır. Bəlkə 
də, belə fürsət bir daha əlimizə düşməsin. Qayanın təpəsindən bax. 
Belə ay işığında siz onu uzaqdan da görə bilərsiniz. Onu görən kimi 
tələsik buraya gəlib bizi xəbərdar edin. Bax, bunu elə etmək lazım- 
dır ki, biz sərv ağacının yanına gəlməyə macal tapaq. 

Baraxo bu əmri o saat yerinə yetirmədi. Keçən gecə onunku 
gətirməmişdi və qumarda El-Koyota bərk uduzmuşdu. İndi uduz- 
duqlarını geri udmaq istəyirdi. O, getdikdən sonra yoldaşlarının nə 
ilə məşğul olacaqlarını yaxşı bilirdi. 

Diaz onun daxmadan həvəssiz çıxdığını görərək: 

— Senyor Visente, cəld olunl — komanda verdi. — Əgər biz bu 
işdə uduzsaq, onda siz də monte! oyununda uda biləcəyinizdən 
daha çox uduzmuş olarsınız. Gedin, mənim dostum, — El-Koyot 
ürəkverici bir ahənglə əlavə etdi. — Bir saata kimi gəlib çıxmasa, 
birimiz sizi əvəz edər. Di gedinl 

Baraxo bu əmrə tabe oldu. 

Daxmadan çıxaraq qayaya tərəf yönəldi. Qalanları daxmada otur- 
dular. Masa üstünə axşam yeməyi əvəzinə, hər bir meksikalı fırıl- 
daqçının ayrılmaz yol yoldaşı olan bir dəstə İspaniya kartı qoydular. 

Oyun qızışdıqda vaxtın necə keçdiyini hiss etmirsən. Bir saat keç- 
mişdi. Gümüş dollarlar masa üstündə cingildəyirdi. Kart kağızının 
xışıltısı eşidilirdi. 

Kəskin bir səs birdən-birə oyunu dayandırdı. 

Bu səs ayılmış Felimin qışqırtısı idi. Felim onunla birlikdə daxma- 
nın içərisində özlərinə yer etmiş bu qəribə adamları indicə görmüşdü. 

Qumar oynayanlar masanın arxasından sıçradılar və hər üçü bıça- 
ğını çıxartdı. Felimin həyatı təhlükədə idi. 





! Monte — qumar oyunudur. 

Baraxonun birdən-birə gəlməsi irlandiyalını ölümdən qurtardı. 

— O gəlirl Artıq qayaya yaxınlaşmaqdadır. Tez olun, dostlar, tez 
olunl — Baraxo tez-tez pıçıldadı. 

Felimi öldürməyə vaxt olmadı. 

Paltarlarını dəyişmiş adamlar bir neçə saniyədən sonra artıq 
qayanın dibində idilər. Onlar böyük sərv ağacının altında pusquda 
durub Morisin yaxınlaşmasını gözləyirdilər. 

Çox keçmədən at ayağının səsi eşidildi. Sonra nal səsi gəldi. 
Bu səslər bir bərabərdə eşidilmirdi, sanki, at hamar olmayan bir yer 
ilə qaçırdı. Yəqin ki, atlı yamacla enirdi. Lakin hələ görünmürdü. 
Yamaca və eləcə də aşağıdakı dərəyə sərv ağacının kölgəsi düş- 
müşdü. Ay yalnız ensiz bir yeri işıqlandırırdı. 

— Onu öldürməyin, — Miquel Dias amiranə bir səslə pıçıldadı. 
— İndi hələ tezdir. Qoy bir qədər də yaşasın. Belə lazımdır. Onun 
özünü və atını tutub saxlayaq. Müqavimət göstərərsə, öldürərik. 
Şərtimizi unutmayın: birinci gülləni mən atacağam. 

Etiraz edən olmadı. Sui-qəsdçilər böyük yoldaşlarına tabe olma- 
ğı vəd etdilər. Çox gözləmək lazım gəlmədi. 

Yaxınlaşmaqda olan atlının qabağına sıçrayan El-Koyotun səsi 
eşidildi: 

— Abajo las armas! tierrall" 

El-Koyot atın yüyənindən yapışdı, qalan üç nəfər atlının üzərinə 
atıldı. 

Atlı heç bir müqavimət göstərmədi. O nə çırpınır, nə silahı ilə 
özünü müdafiə edir, nə də bir kəlmə söz danışırdı. 

Onlar bu adamın at üstündə oturduğunu gözləri ilə görür, 
əllərini onun bədəninə sürtürdülər. Lakin bu bədən, sanki, heç bir 
şey hiss etmirdi. Yalnız at müqavimət göstərirdi. At şahə qalxaraq 
geri çəkilir və hücum edən quldurları özü ilə geri dartırdı. 

Onlar gəlib ay işıqlandırdığı yerə çıxdılar. 

Meksikalılar dəhşət içində qışqıraraq geri atıldılar. Var gücləri ilə 
atlarını bağladıqları yerə qaçdılar, cəld yəhərə sıçrayıb qaçmağa 
başladılar. Onlar daha igid adamları dəhşətə gətirmiş başsız atlını 
görmüşdülər. 





1 Silahını ver! Atdan düş! 

Mayor başda olmaqla axtarışa çıxan dəstə, başsız atlını başqa- 
larından daha əvvəl görmüşdü. 

Günəş onların gözlərini qamaşdırmışdı. Onlar atlının ümumi 
şəklindən başqa heç bir şey görməmişdilər. Settlmentdən gələn 
atlılar başsız atlıda Moris-mustangerə oxşayan heç bir şey sezmə- 
mişdi. 

Felim, arxasını batmaqda olan günəşə tərəf çevirərək atlıya bax- 
mışdı. O, atlını öz ağasına oxşatmışdı. 

Moris-mustangeri tanıyan dörd meksikalı da belə bir nəticəyə 
gəlmişdi. 

Həm Felim, həm də meksikalılar ən ağır bir dəhşət hiss etmişdi. 
Mayorun dəstəsindən olanlar da bu sirli atlını gördükdə bərk həyə- 
canlanmış və belə qəribə bir hadisəni necə izah etmək lazım gəldi- 
yini bilməmişdilər. 

Atlı gözdən itdikdən sonra mayor öz yol yoldaşlarına dönüb 
soruşdu: 

— Bu nədir? Cənablar, bu barədə siz nə düşünürsünüz? Etiraf 
edirəm ki, məni bərk fikir götürmüşdür. 

Kim isə dedi: 

— Hinduların fırıldağı olmasın? Bizi dövrəyə almaq üçün bir tələ 
deyilmi? 

Bir başqası əlavə etdi: 

— Mən deyərdim ki, çox pis tələdir. Hər halda, mən belə bir tələ- 
yə düşmərəm. 

Mayor sözə qarışdı: 

— Məncə, burada hinduların əli yoxdur. Spenqler, bu barədə 
sənin fikrin nədir? 

İzaxtaran cavab olaraq yalnız başını yırğaladı. 

— Bu atlı, paltarını dəyişmiş hindu ola bilərmi? — mayor yenə də 
ona müraciət etdi. 

— Mayor, mən sizdən çox bilmirəm, — izaxtaran cavab verdi. 
— Ehtimal ki, belə bir şeydir. İki şeydən biridir: ya adamdır, ya da ki 
uyuql 

Bir neçə səs birdən ded: 

— Əlbəttə, uyuqdur. 

Öz ağıllı fikrini bir dəfə söyləmiş dəstə üzvlərindən birisi dedi: 

— Kim olur-olsun, — ya adam olsun, ya şeytan olsun, ya uyuq 
olsun, hər halda, belə bir şey varsa, niyə biz onun izinin haraya get- 
diyini öyrənməyək?1 

Spenqler dedi: 

— Əgər izi qalmışsa biz bunu tez öyrənə bilərik. Bizim yolumuz 
da elə o tərəfədir. Mayor, hərəkət etmək olarmı? 

– Əlbəttə. Belə boş bir şey vəzifəmizi yerinə yetirməyə bizə mane 
ola bilməz. İrəlil 

Atlılar yenə də irəlilədilər: onlardan bəziləri tərəddüd edirdi. Dəs- 
tənin içərisində elə adamlar vardı ki, ixtiyar sahibi olsaydılar, atla- 
rını cəld geri döndərərdilər. Kolxaun da bu adamlardan biri idi. O, baş- 
qalarından daha çox sarsılmışdı. Başsız atlını gördükdə onun gözləri 
birdən bərələ qaldı, dodaqları ağardı, alt çənəsi sallandı. 

Ömumi qarğaşalıq olmasaydı, onun bu qəribə siması, əlbəttə, 
ətrafdakıların nəzərindən qaçmazdı. O qəribə atlı gözdən itincəyə 
qədər hamı sehrlənmiş kimi bir nöqtəyə baxırdı. Dəstə irəliləyərkən 
kapitan başqalarının nəzərini hiss etməmək üçün atını hamıdan arxa- 
da sürürdü. 

Spenqler haqlı idi: dəstənin yolu sirli atlının bir az dayandığı yer- 
dən keçirdi. 

Lakin atlı, özünün həqiqət olmadığını sübut edirmiş kimi, özün- 
dən sonra heç bir iz buraxmamışdı. 

Bununla belə, vəziyyət tamamilə təbii idi. Atlının döndüyü yer- 
dən tabaşirli düzən başlanırdı. Burada yerin səthini çoxlu ağ çaqıl daş- 
ları örtmüşdü. Bəzən daşların üzərində cızıqlara rast gəlmək olurdu. 
Görünür, bunları atın nalı cızmışdı. Lakin bu izləri çox çətin seçmək 
olurdu və onları yalnız izaxtaranın iti gözləri görürdü. Ancaq güclə 
görünən bu iz də daşların arasında tamamilə itmişdi. 

Günəş batdıqda Spenqler axtarışdan boyun qaçırtdı. Meşəyə 
qayıdıb kolların arasında düşərgə salmaqdan başqa əlac yox idi. 

Səhər tezdən axtarışı davam etdirmək qərara alındı. 

Lakin bu mümkün olmadı — gözlənilməz hadisələr buna mane oldu. 

Dəstə düşərgə salmağa macal tapmamışdı ki, çapar, mayor 
üçün bir kağız gətirdi. Kağız San-Antonio de Beksardakı qərargah- 
dan, mahal komandanından idi. 

Kağızda San-Antonio rayonunda, Leonanın əlli milliyində koman- 
çilərin hücuma keçdikləri xəbər verilirdi. Mayor hücuma hazırlaş- 
maq üçün draqunlara təcili olaraq qalaya qayıtmağı əmr etdi. Özü 
də atını tələsik oraya sürdü. 

Əlbəttə, burada qalan mülki atlılar axtarışı davam etdirə bilər- 
dilər, lakin dəstə ilə gələnlərin çoxusu özü ilə ərzaq götürməmişdi. 
Aclıq hiss olunmaqda idi. 

Heç kəs başlanmış işdən boyun qaçırmaq istəmirdi. Yalnız atları 
dəyişmək və ərzaq götürmək lazım idi. Bu zaman axtarışa yenə də 
başlamaq olardı. 

Spenqlerin başçılığı altında kiçik bir dəstə Amerika atının yolunu 
izləmək vəzifəsini öz üzərinə götürdu. Qalanlar isə draqunlarla birlik- 
də qalaya getdi. 

Mayor, Poyndekster və onun dostları ilə vidalaşmazdan əvvəl 
Spenqlerin faciəli kəşflərindən onları xəbərdar etməyi özünə borc 
bildi. Bu sirrin açılmasına kömək üçün qanlı çala haqqında da 
məlumat vermək lazım gəldi. 

Mayor, həmişə çox yaxşı münasibətdə olduğu gənc irlandiyalı 
haqqındakı şübhəsini kədərlə bildirdi. O, Moris-mustangerin 
müqəssir olduğuna inanmasa da, daha doğrusu, bunun həqiqətə 
az oxşar olduğunu hesab etsə də, Morisə qarşı ciddi əsasların 
olduğunu da etiraf etməyə bilməzdi. Qalanlarına gəlincə, mustan- 
gerin müqəssir olması onlar üçun şübhəsiz idi. Moris Cerald hamı 
tərəfindən cani elan edilmişdi. Məsələ elə bil tamamilə aydındı. 

Oberdoferin dedikləri bu faciəli hadisənin yalnız başlanğıcından 
xəbər verirdi. Henri Poyndeksterin başdan-başa qana bulaşmış atı, atın 
qanlı yəhəri facianə bir hadisənin nəticəsini göstərirdi. Bu qanlı işin 
başlanğıcı ilə sonu arasında olan mərhələ qismən Spenqlerin sözləri 
əsasında, qismən də yeni alınmış məlumatla tezliklə müəyyən edildi. 

İnsanı belə bir cinayət işləməyə nə məcbur edə bilərdi? Heç 
kəs özünə belə bir sual vermirdi. Heç kəs bu barədə ciddi düşün- 
mürdü. Kolxaunla Morisin savaşması bu şübhələri həll etmək 
üçün bir əsas kimi götürülmüşdü. Elə güman edilirdi ki, Moris 

Kolxauna olan düşmən münasibətini bütün Poyndeksterlər ailə- 
sinə aid etmişdir. 

Poyndekster bu əhvali-ruhiyyə və fikirlərlə dostlarından ayrıldı. 
Ertəsi günün səhəri axtarışı davam etdirmək qərara alındı. Hər iki 
izi axıra qədər öyrənib, yox olmuş iki adamın ölüsünü və ya dirisini 
tapmaq lazım idi. 


Spenqlerin başçılığı altında olan dəstə mayorun göstərdiyi yer- 
də düşərgə saldı. 

Onlar təxminən on nəfər idi. İndi bundan daha güclü bir dəs- 
təyə ehtiyac hiss edilmirdi. Bu rayona komançilərin gəlməsi təhlü- 
kəsi artıq yox idi. Sanki qarşıda başqa təhlükələr də görünmürdü. 

Bütün dəstə uzanıb yatmaq əvəzinə, tonqalın ətrafına toplaşırdı. 
Axşam yeməyinə başladılar. Məzə və içki bol idi. 

Tonqaldakı odunun çıtırtı ilə yanmasına və spirtli içkilərin çoxlu- 
ğuna baxmayaraq, dəstədəkilərin kefi pis idi. Başsız atlının qəribə 
surəti hələ də onların gözləri qarşısında idi və onun buraxdığı qor- 
xunc hiss bu tezliklə yox ola bilməzdi. Heç kəsə aydın olmayan belə 
bir hadisəni nə ilə izah etmək mümkün olduğunu əvvəlki kimi yenə 
də heç kəs bilmirdi. Bu, Spenqlerə aydın olmadığı kimi, Kolxauna 
da aydın deyildi. 

Sanki Kolxaun hamıdan çox sarsılmışdı. O, ağacların kölgəsi 
altında tonqaldan kənarda oturub qaşqabağını tökmüşdü. Draqun- 
lar getdiyi andan bəri o, bir kəlmə də olsun danışmamışdı, sanki, 
içkidən şənlənmiş dəstəyə qoşulmağa da həvəsi yox idi. Əvvəlki 
kimi gözləri yenə də qeyri-təbii və soyuq bir parıltı ilə işıldayır, qorxu 
əlaməti yenə də üzündən çəkilmirdi. 

Artıq xeyli içmiş bir gənc qışqıraraq dedi: 

— Bəri bax, Kolxaunl Dostum, bura gəl. Gəl, tonqalın yanında 
bizimlə bərabər otur. Biz hamımız sənin dərdinə şərik oluruq, sənin 
və qohumlarının qisasını almaq üçün əlimizdən gələni edəcəyik. Axı 
həmişə qaşqabaqlı gəzmək olmaz. Gəl bizimlə Mononqaxel viskisi 
iç. İnandırıram ki, bu, sənə çox xeyir verər. 

Kolxaun bu dostyana dəvəti qəbul edərək tonqalın yanında, 
içki içən cavanların arasında oturdu. Çox çəkmədən onun tutqun 

əhvali-ruhiyyəsindən əsər belə qalmadı. O qədər şənləndi ki, hətta 
ətrafındakıları təəccübə gətirdi. Güman edildiyi kimi, elə bu səhər 
dayısı oğlu öldürülmüş bir adamın özünü belə aparması aydın 
deyildi. Tonqalın başına qonaq kimi gəldiyi halda, çox çəkmədən 
özünü ağa kimi aparmağa başladı. 

Şərab qədəhlərə doldurulur və cavanlar getdikcə daha da şən- 
lənirdilər. Danışır, oxuyur, oynayır, hətta otun üstü ilə dığırlanırdılar. 
Bununla belə, süni şənliyi tezliklə yatmaq arzusu əvəz etdi. Onlar otun 
üstə uzanıb yuxuya getdilər. 

Yalnız Kolxaun yatmamışdı. Hamının yatdığına əmin olduqdan 
sonra ayağa qalxıb xəlvətcə öz atına tərəf getdi. Atını açıb cəld yəhə- 
rə sıçradı və çapdı. Onun bütün hərəkətlərində azca da olsa sərxoş 
olduğu hiss edilmirdi. 

O, nə etmək istəyirdi? Bəlkə də, həlak olmuş dayısı oğluna bəs- 
lədiyi məhəbbət üzündən onu axtarmağa getmişdi? Bəlkə, yola tək 
çıxmaqla xüsusi bir səy göstərmək fikrində idi? 

Ağzından çıxan sözdən anlamaq olardı ki, onun, doğrudan da, 
belə bir niyyəti vardı. 

— Allaha şükür ki, ay işıq saçır, sübhün açılmasına hələ düz altı 
saat var. İki mil məsafədə cəngəlliklərin hər yerini axtarmağa vaxt 
çatar. Əgər meyit oradadırsa, mən onu tapmalıyam. Ancaq bu nə 
demək idi? Əgər onu təkcə mən görsəydim, dəli olduğumu düşünər- 
dim. Amma onu hamı, hamı gördü. Pərvərdigara, bu nə ola bilər? 

Bu sözləri deyib qurtarmamışdı ki, birdən dəhşət içində qışqırdı. 
Gözlənilməz bir təhlükə qarşısında imiş kimi atının başını dartıb saxladı. 

Kolxaun atını yandan gedən cığırla artıq bizə məlum olan meşə 
yoluna sürürdu. Meşə yoluna elə təzəcə çıxmaq istəyirdi ki, hansı bir 
atlının isə meşə ilə getdiyini gördü. 

Atlı öz atını meşə yolu ilə bərk sürürdü. 

Atlı ona xeyli qalmış Kolxaun bunun yenə də başsız atlı olduğu- 
nu gördü. 

O, səhv edə bilməzdi. Ayın gümüşü şüaları atlının çiyinlərini işıq- 
landırırdı — onun başı yox idi. Bu, ay işığının yaratdığı bir xəyal ola 
bilməzdi. Kolxaun bu atlını günəşin parlaq işığında da görmüşdü. 

İndi Kolxaun atı, atlının çiynindəki zol-zol şalı, pələng dəri- 
sindən tikilmiş uzunboğaz çəkməni tanıdı: bunlar hamısı Moris- 
mustangerin idi. 

Hər şeyi ətraflı olaraq gözdən keçirmək üçün kapitanın xeyli 
vaxtı var idi. O, dəhşətdən donaraq yandakı cığırda dayanıb yerin- 
dən tərpənə bilmirdi. 

Qəribə atlının atı vəhşi bir səslə fınxırdıqdan və buna cavab ola- 
raq dalınca gedən itin ulamasından sonra, başsız atlının atı dönüb 
öz yolu ilə çapdı, Kolxaun yalnız bu zaman bir yüngüllük hiss etdi, 
yalnız bu zaman dili söz tutdu. 

O, titrək bir səslə dedi: 

— Pərvərdigara! Bunlar nə deməkdir? Bu nədir — insandırmı? Yoxsa 
şeytan məni ələ salır? Yoxsa bütün bu gün dəhşətli bir yuxudan ibarət 
olmuşdur? Yoxsa mən dəli olmuşam? Dəli olmuşam, dəli olmuşaml 

O daha bir söz demədi. Qəti bir hərəkətlə atının başını döndərdi, 
görünür, o, əvvəlki məqsədindən əl çəkmişdi, atını geriyə çapma- 
ğa başladı. 

Sonra xəlvətcə tonqalın yanına gəlib, yatmış gənclərin arasında 
özünə yer elədi, lakin gözünə yuxu getmədi. Gözlərini bir dəqiqə də 
olsun yummadı. Qızdırmalı adam kimi tir-tir əsirdi və səhərin açılma- 
sını səbirsizliklə gözləyirdi. Açılan səhərin zəif işığı onun üzundəki sarı- 
lığı və çuxura düşmüş gözlərinin dəhşətli parıltısını işıqlandırdı. 


XLVI 
fəsil 


GİZLİ ETİRAF 


Dan yeri təzəcə ağarmağa başlayırdı ki, Kasa-del-Korvo malika- 
nəsinin ətrafında həyat artıq qaynayırdı. 

Adamlar həyətə dolmuşdu. Onlar hərbçi olmasalar da, silahlı 
idilər. Bəziləri birlüləli iri, ya qoşalülə kiçik ov tüfəngi götürmüş, 
bəziləri də tapança İlə, iri bıçaqla və hətta balta ilə silahlanmışdılar. 

Bu adamların paltarları da xeyli muxtəlif idi: onların əynində qır- 
mızı köynəklə bərabər, hinduların toxuduğu əlvan parçadan tikilmiş 
arxalıq, evdə toxunmuş qəhvəyi yun parçadan və mavi rəngli iplik par- 
çadan şalvar, yun şlyapa, meşin şapka, uzunboğaz gön çəkmə, maral 
dərisindən tikilmiş ayaqqabı görmək olardı. 

Bu müxtəlif paltarlı və silahlı adamlar niyə buraya yığışmışdır? 
Buraya yığışanlar requlyatorlar1 idi. 

Bu adamlar plantasiya sahibinin itmiş oğlunu axtarmaq üçün 
Kasa-del-Korvo malikanəsinin yanında toplanmışdı. Onlardan bəzi- 
ləri dünənki axtarışda iştirak etmişdi, bəziləri də onlara yeni qoşul- 
muşdu. Onlara yeni qoşulanlar daha uzaq settlmentdə yaşayanlar 
və dünən evlərində olmayan ovçulardı. Onlar Henri Poyndeksterin 
öldürülməsindən danışır, Moris-mustangeri cani hesab edirdilər. 

Düzənlikdə başsız atlının görünməsindən də söhbət gedirdi. 
Bəziləri bunun uydurma olduğunu zənn edir, buna inanmırdı, lakin 
çox çəkmədən onlar başsız atlını öz gözləri ilə görənlərin inadlı 
sözləri qarşısında təslim oldular. 

Hamı Vudli Poyndeksteri gözləyirdi. O, bugünkü dəstənin başın- 
da durmalı idi. Onun sərəncamını gözləyirdilər. 

Plantasiya sahibi, Alamoya gedən yolu göstərə biləcək və dəstə- 
ni Moris-mustangerin daxmasına apara biləcək bir bələdçi tapmaq 
ümidi ilə yubanıb yola düşmürdü. Belə bir adam tapılmadı. Planta- 
siya sahibləri, tacirlər, dükançılar, vəkillər, ovçular, at və kölə 
alverçilərindən heç biri Alamodakı daxmanın yerini bilmirdi. 

Sonra aydın oldu ki, settlmentdə bu vəzifəni yalnız bir adam öz 
üzərinə götürə bilərdi: o da qoca Zeb Stump idi. Lakin Zeb Stumpu 
axtarıb tapmaq olmurdu. O, həmişə olduğu kimi, çox uzaqlara ova 
getmişdi. Müxtəlif istiqamətlərdə onun dalınca bir neçə adam gön- 
dərildi, lakin onlar hamısı əliboş qayıtdı. 

Malikanədə mustangerin daxmasına gedən yolu səhv etmədən 
göstərə biləcək bir qadın var idi, lakin Vudli Poyndekster bunu bilmirdi. 

Elə yaxşı ki, bunu bilmirdi. Məğrur plantasiya sahibi qızının Ala- 
modakı tənha daxmaya bələdçilik edə biləcəyindən xəbərdar olsay- 
dı, qızının pis yola düşməsi üzündən dərdi daha da artardı. 

Zeb Stumpu tapmaq üçün göndərilən axırıncı adam da malika- 
nəyə tək qayıtdı. Artıq gözləmək mümkün deyildi — malikanəyə top- 
lanmış adamlar intiqam odu ilə yanırdılar. 

Bələdçi olmasa da, yola çıxmağı qərara aldılar. 





1 Requlyatorlar — könüllu milis dəstələridir, onların canini həbs etməyə ixti- 
yarı var. 

Dəstə Kasa-del-Korvodan yenicə hərəkət etmişdi ki, malikanənin 
divarları içərisində iki adam görüşdü. Bu adamların hər ikisi Alamoya 
gedən yolu çox yaxşı bilirdi. Bu görüşdə nə bir pislik, nə də əvvəlcədən 
düşünülmüş bir şey vardı. Bu, sadə bir təsadüfdü. Zeb Stump ovdan 
təzəcə qayıtmışdı və plantasiya sahibi üçün quş ovlayıb gətirmişdi. 

Əlbəttə, Zeb Stump üçün Luiza Poyndekster evdə idi. Bundan 
başqa, qız onu səbirsizliklə gözləyirdi. Qoca ovçunu görmək arzusu 
ilə dünən o, bütün günü, günəş doğandan batana qədər gözlərini 
yoldan ayırmamışdı. 

Dəstədə iştirak edənlərin hay-küylü izdihamı yenicə gözdən 
itmişdi ki, qız ovçunu qoca madyanda gələn gördü. At çoxlu ovun 
ağırlığı altında yavaş-yavaş hərəkət edirdi. Çayın o biri sahili ilə gələn 
Zeb Stump artıq atını malikanəyə döndərməkdə idi. 

Luiza qocanın böyük bədənini gördükdə çox sevindi. O, bu 
adamı öz dostu bilirdi: ən gizli sirlərini ona aça bilərdi. 

Zeb Stumpun həyətə gəlməsinə hələ çox qalmışdı, lakin gənc 
qız damın üstə çıxıb onu gözləyirdi. 

Ovçu atını yavaş-yavaş malikanəyə tərəf sürürdü: o, fərəhli idi, 
heç bir fikri yox idi və baş vermiş bədbəxtlikdən xəbərdar deyildi. 

Malikanənin darvazasının kilidli olduğunu gördükdə onun sifə- 
tində bir heyrət əmələ gəldi. Poyndeksterin evində darvazanı kilidlə- 
mək adət deyildi. Zəncinin tutqun görünüşü Zeb Stumpu daha çox 
təəccübləndirdi. 

— Dostum Pluto, sənə nə olub? Buluddan da tutqunsan. Bu nədir, 
günün günortaçağı darvazanı kilidləmisən? Yoxsa bir hadisə üz verib? 

– Вәһ, bəli, mister Stump, hadisə üz verib. Bədbəxtlik olub, bəd- 
bəxtlikl Böyük, böyük bədbəxtlik! 

Ovçu bərkdən dedi: 

— Tez ol, del De görüm, nə olub? Sənin üz-gözündə görünən- 
dən də dəhşətli heç bir şey ola bilməz. Yosxa xanımının başına bir 
iş gəlib? Bu ola bilməzl Miss Luiza... 

— Yox, yox, miss Luizaya heç bir şey olmayıb. Buna yaxın bir şey 
olub. Gənc xanım evdədir. Buyurun, mister Stump. Dəhşətli yeniliyi 
sizə o özü nağıl edər. 

— Bəs sənin ağan? O, evdədir, elə deyilmi? 

— Yox, yox! İndi o, evdə deyil. Ağam indi evdən çox uzaqdadır. 
O, on beş dəqiqə bundan əvvəl getmişdir. İndi o, evdə yoxdur. O, vəh- 
şi atların yaşadığı düzənliyə gedib. Bir ay bundan əvvəl ov olan yerə. 

— Vəhşi atların olduğu düzənliyə? Oraya nə üçün gedibdir? 
Onunla kim gedib? 

— Pal Onunla mister Kolxaun və çoxlu camaat gedib. Pal Onlar 
çoxdur. Pluto sizə doğrusunu deyir. 

— Bəs gənc mister Henri — yəqin, o da onlarla bərabər gedib, 
eləmi? 

— Ah, mister Stump, elə bizi kədərləndirən də budur. Mister Henri 
də getmişdi. Ancaq o, bir daha geri qayıtmayacaq. Onun atı 
başdan-ayağa qan içində evə qaçıb gəlmişdir. Ah, ah, adamlar 
deyirlər ki, mister Henri ölmüşdür. 

— Ölmüşdür? Zənci, sən doğrumu deyirsən? 

— Ahl Mister Stump, lap doğru deyirəm. Bunu demək mənim 
üçün çətindir. Hamı onun meyitini axtarıb tapmağa getmişdir. 

— Yaxşı, bunları mətbəxə apar. Burada hindtoyuğu da var, çöl- 
toyuğu da. Mən miss Luizanı görməliyəm. 

Ovçuya yaxşı tanış olan, lakin bu dəfə çox kədərli olduğu üçün 
Zeb Stumpun güclə tanıdığı bir səs eşidildi: 

— Mən buradayam, mister Stump. Buyurunl Çox təəssüf ki, Plu- 
tonun sizə dedikləri doğrudur. Qardaşım itmişdir. Srağagün axşam- 
dan sonra onu heç kəs görməmişdir. Ah, Zeb, bu barədə hətta 
düşünmək belə adama dəhşətli görünür. 

— Bəli, bu, çox ağır xəbərdir. O, hara isə getmiş, onun atı isə 
evə tək qayıtmışdır. Miss Luiza, mən sizin ürəyinizin ağrısını artırmaq 
istəmirəm, lakin, bəlkə də, bu işdə mənim sizə köməyim dəydi, 
bunun üçün mən hər şeyi müfəssəl bilməliyəm. 

Luiza bildiklərinin hamısını Zebə nağıl elədi. Luiza yalnız bağda 
olanı və bundan əvvəlki əhvalatı ondan gizlətdi. O, Oberdoferin dedik- 
lərinə əsaslanaraq təsdiq etdi ki, Henri, yəqin, mustangerin dalısın- 
ca getmişdir. 

Onun dedikləri Zeb Stumpu bərk həyəcanlandırdı. Luiza, Henrini 
Morisin öldürdüyü xəbərini söylədikdə ovçunun həyəcanı həddini aşdı. 

— Bu, yalandırl — ovçu qışqırdı. — Böhtandırl Yalnız murdar hey- 
vanlar bunu uydura bilərlərl Bu, mümkün olan şey deyill Mustan- 

ger belə bir işə qol qoyan adamlardan deyil, mən buna heç vaxt inan- 
maram. Axı bu, onun nəyinə gərəkdir? Araları pis olsaydı, yenə də 
inanmaq olardı, onların ki arası pis deyildi. Mən Moris-mustangerin 
sizin qardaşınıza olan münasibətini bilirəm: bunu mənə o özü demiş- 
dir. Burası doğrudur ki, sizin bibiniz oğlu Kassidən onun zəhləsi 
gedirdi. Ancaq mən bilmək istəyirəm: Kassiyə kim nifrət etmir? Belə 
danışdığım üçün məni bağışlayın. Əgər sizin qardaşınızla mustan- 
ger arasında dava-dalaş olubsa, onda... 

Qız dərdinin çoxluğundan hər şeyi unudaraq: 

— Yox, yox! — qışqırdı. — Qardaşımla mister Cerald arasında hər 
şey yoluna düşmüşdü. Henri mənə belə demişdi. Moris isə.. 

Mister Stumpun baxışı qızı susmağa məcbur etdi. O, əlləriylə 
üzünü örtüb hönkürtü ilə ağlamağa başladı. 

Zeb yavaşca dedi: 

— Demək, onların arasında bir şey varmış. Miss Luiza, siz dediniz 
ki, qardaşınızla onun arasında dalaşma olmuşdur və... 

Qız əllərini üzündən götürüb özünü itirmiş ovçunun düz 
gözünün içinə baxaraq bərkdən dedi: 

— Mənim əzizim Zeb, söz verin ki, heç kəsə, heç kəsə deməyə- 
cəksinizl Bir dost kimi, namuslu və etibarlı bir adam kimi bunu mənə 
vəd edin. Vəd edirsiniz, deyilmi? 

Ovçu iri əlini qaldırıb döşünə vurdu: bu, vədi yerinə yetirəcəyinə 
and içmək deməkdi. 

Beş dəqiqə sonra o, adətən, qadınların gizlətdiyi bir sirdən artıq 
hali idi. Qadınlar bu kimi sirləri ən çox etibar etdikləri adamlara 
söyləyərlər. 

Zeb Stump qızın bu etirafına gözlənildiyindən daha az təəccüb 
etdi. O, qızın halına yanaraq: 

— Miss Luiza, bu, elə bir şey deyil! — dedi. — Zeb Stump burada 
utanılası heç bir şey görmür. Qadınlar həmişə qadın olaraq qalırlar 
dünyanın hər yerində olduğu kimi, düzəndə də belədir. Siz ürəyinizi 
mustangerə verərək lazım olmayan bir adamı sevdiyinizi kim təsdiq 
etməyə çalışarsa, çox səhv etmiş olar. O, çox yaxşı adamdır və sizin 
məhəbbətinizə layiqdir. O biri sözləriniz də mənim dediyimi təsdiq 
edir: mustanger belə bir çirkin iş tutmaz. Əldə nə kimi sübutlar var? 
Əldə sübut olaraq yalnız bu vardır ki, at geri qayıtmışdır və onun 
yəhərində qan ləkələri vardır? 

— Təəssüf ki, başqa sübutlar da vardır. Dünən bütün günü axta- 
rış davam etmişdir. İzləri tutub çox gəzmişlər və nə isə tapmışlar, 
bunu demək istəmirlər. Mənə elə gəldi ki, atam bunu mənə demək 
istəmir. Başqalarından soruşmağa isə cəsarətim çatmadı. Onlar bu 
gün yenə də sizi gördüyümdən bir az əvvəl getdilər. 

— Bəs mustanger? Özünə bəraət qazandırmaq üçün o nə deyir? 

— Ah, mən elə bilirdim siz bundan xəbərdarsınızl Axı onun özü- 
nü də tapa bilmirlər. Bəlkə də, qardaşımı öldürən adam elə onu da 
öldürmüşdürl 

— Dediniz ki, onlar izi tutub getmişlər? Nə oldu, onun izini tapıb- 
larmı? Əgər o sağdırsa, Alamoda olacaqdır. Niyə oraya getmədilər? 
Hə, anlayıram. Yəqin ki, heç kəs Alamonun harada olduğunu lazı- 
mınca bilmir. Onlara, hələ də ağzından süd iyi gələn o Spenqler 
bələdçilik etmişsə, onda, əlbəttə, tabaşir düzənliyində onlar heç bir 
şey tapa bilməmişlər. Demək, onlar yenə də oraya getmişlər? 

— Buna görə də mən sizi görmək istəyirdim. Bu dəfə atamla 
çoxlu adam getmişdir. Onların içərisində requlyatorlar da var. Onlar 
yola düşərkən deyirdilər ki, Moris əlimizə düşsə, işini bitirəcəyik. 
Onlardan bəziləri qisas almağa and içdilər. Zeb, bircə fikir edin: 
onlar Morisi tapsalar və o, özünün müqəssir olmadığını lazımınca 
sübut edə bilməsə, nə olar?.. Axı kindən coşmuş, özü də Kassi Kol- 
xaun kimi köməkçiləri olan bu adamlar, bir təsəvvür edin ki, onun 
başına nə iş gətirə bilərlər. Əzizim Zeb, mənim xatirimə, onun xati- 
rinə, dostluğumuz xatirinə oraya gedin. Tez gedinl Onları qabaqla- 
yıb Morisi xəbərdar etmək lazımdır. Sizin atınız yeyin qaçan atlardan 
deyil. Mənim atıma minin, tövləmizdə olan istədiyiniz atlardan birini 
götürün. Tələsin... 

Getməyə hazırlaşan ovçu onun sözünü kəsdi: 

— Siz haqlısınız. Əlbəttə, bu işin axırı gənc mustanger üçün pis 
nəticə ilə qurtara bilər. Ona kömək etmək üçun əlimdən gələni edə- 
rəm. Narahat olmayın, miss Luiza. Mən öz qoca atımda da onlara çata 
bilərəm. Mənim atım bu yolu yaxşı tanıyır. Biz tezliklə çatarıq. Sizin xal- 
xal atınızı isə minməyə o qədər də meylim yoxdur. Bundan əlavə, 
mənim atım yəhərlənib hazırdır. Salamat qalın. Qəm yeməyin, bəlkə 
də, sizin qardaşınıza pis bir hadisə üz verməyib. Moris-mustangerin bu 
işdə əli olmaması isə mənim üçün aydındır, tamamilə aydındır. 

Qorxudan vahiməyə duşmüş El-Koyot və onun üç yoldaşı cəld 
atlarının yanına qaçıb tələsik yəhərə sıçradılar. Onlar mustangerin 
daxmasına qayıtmağı ağıllarına belə gətirmirdilər, əksinə, onların 
fikrində bir şey vardısa da, tənha daxmadan mümkün qədər uzaq 
qaçmaq idi. 

Başsız atlının “don Morisio” olduğuna heç kəs şübhə etmirdi. 
Hər üçü onu tanıyırdı, Dias isə hamıdan yaxşı tanıyırdı. O birilər də 
başsız atlının irlandiyalı olduğunu yəqin bilirdi. 

Onlar mustangerin atını, pələng yaquar tikilmiş uzunboğaz çək- 
məsini, şlyapasını, navaxo qəbiləsi hinduları tərəfindən toxunmuş və 
öz rəngləri, üzərindəki gülləri etibarilə adi Meksika şallarından 
fərqlənən şalını tanımışdılar. 

Lakin at dayanmadığı üçün başına yaxşı baxa bilməmişdilər. 
Atlının başında, adətən, Moris-mustangerin qoyduğu şəvə kimi qara 
şlyapa vardı. Ay işığında bu şlyapa onların gözləri qarşısında parıl- 
damışdı. Bundan başqa, onlar iri bir it görmüşdülər və Dias bu itin 
irlandiyalının iti olduğunu dərhal tanımışdı. Köpək quduz bir mırıltı 
ilə onların üstünə atılmışdı. 

Doğrudur, itin onların üstünə atılması artıqdı, çünki onsuz da 
qaçmağa başlamışdılar. 

Atlılar cəngəlliklər boyu dördnala çapırdılar. Onlar mustangeri 
öldürmək istədikləri uçurumlu yamaca dərədən keçib çıxmadılar, 
yamaca başqa bir tərəfdən çıxıb, nəhayət, düzənliyə çatdılar, lakin 
burada da bir dəqiqə dayanmayıb atlarını dördnala çapdılar və 
yenə də gəlib cəngəlliyə çıxdılar. Bir az əvvəl onlar bu cəngəllikdə 
paltarlarını müvəffəqiyyətlə dəyişib özlərini komançilərə oxşatmış- 
dılar. 

Onlar paltarlarını yenidən dəyişmək üçün çox diqqət sərf etmə- 
dilər, bədənlərinə sürtdükləri döyüş rəngini tələsik yudular (onlar özlə- 
ri ilə böyük qablarda su götürmüşdülər), ağac koğuşunda gizlətdikləri 

Meksika paltarlarını cəld çıxartdılar və eyni bir tələsikliklə paltarlarını 
dəyişib atlarına mindilər, Leonaya tərəf çapdılar. 

Geriyə qayıdarkən onlar yalnız başsız atlıdan danışırdılar. Qorxu- 
dan vahiməyə düşmüş meksikalı mustangerlər təbiətdən kənar olan 
bu hadisəni özlərinə aydınlaşdıra bilmirdilər. Onlar həll edilməyən 
şübhələr içində settlmentin kənarında bir-biri ilə salamatlaşıb öz 
daxmalarına getdilər. 

El-Koyot öz daxmasının qapısından içəri girib çarpayıya atılaraq: 

— Carayl — səsləndi. — Bundan sonra da adamın gözünə yuxu 
gedərmi?! Pərvərdigara! Bu nə qorxunc mənzərə idil Adamın qanı 
damarlarında donur. Özümə gəlmək üçün bir şey də yoxdur ki, içib 
qızışam. Qab boşdur, meyxana da bağlıdır. Hamı yatır. Ya Məryəm, 
bu nə ola bilərdi? Xəyalmı? Yoxl Mən onun bədənini və sümüklərini 
gördüm... Bu, sadəcə, bir uyuqdursa, bəs bu nəyə və kimə lazımdır? 
Düzəndə karnaval düzəltmək məndən və mənim yoldaşlarımdan 
başqa kimə lazımdırl Lənət şeytanal Nə qorxunc maskarad idil.. 
Dayan, yoxsa məni qabaqlamışlar? Bəlkə də, o, öldürülmüş, başı 
kəsilmiş, əlində öz başını tutmuş irlandiyalı idi?.. Yox, ola bilməz. 
Dəhşətdir, buna inanmaq olmaz, bu, həqiqətə oxşamırl.. Bəs onda 
nədir? Hə, anladım, bizim oraya getdiyimizi ya qabaqcadan ona 
xəbər vermişlər, ya da, hər halda, o özü bundan xəbər tutmuşdur. 
Bizi qorxutmaq üçün o, belə bir məzhəkə düzəltmişdir. Yəqin ki, 
bizim biabırcasına qaçdığımızı o, öz gözləri ilə görmüşdür. Lənətə 
gəlsin onul Axı bizi kim ələ verə bilərl Heç kəs. Əlbəttə, bizim 
niyyətimizdən heç kəs xəbərdar deyildi. Belə isə bu oyunu o necə 
hazırlaya bilmişdir?.. Həl Yadıma düşdü: biz axı düzən ilə günün 
günortaçağı gedirdik. Bizi görə bilərdilər. Yəqin ki, elə belədir. 
Meşədə paltarlarımızı dəyişərkən bizi pusub belə bir oyun düzəlt- 
mişlər. Başqa cür ola bilməz... Axmaq olmuşuq! dyuqdan qorx- 
muşuql.. Carambal Mən elə günü sabah yenə də Alamoya gedə- 
cəyəm. Lap bir il də sərf etmək lazım gəlsə, mən o min dolları qaza- 
nacağam. Necə olur-olsun, işi görüb qurtarmaq lazımdır. İsidoranı 
əldən verməyim kifayətdir. Bəlkə də, belə deyil, ancaq İsidoranın 
əldən çıxması fikri dözülməz bir şeydir. Əgər İsidoranın onu sevdi- 
yini, o vaxtdan sonra görüşdüklərini bilərsəm... Pərvərdigaral Mən 
dəli olaram. Özüm də dəli olub təkcə İsidoranın sevdiyi adamı deyil, 
öz sevdiyim qadını da məhv edərəm. Ah, donya İsidoral Gözəllik 

məlakəsi, hiyləgərlik iblisi! Mən səni öz ağuşumda boğmağı da, 
xəncərlə öldürməyi də bacararam! Bunlardan birini özün seç! 

Təhlükənin, sanki, artıq keçmiş olduğunu hesab edib bir qədər 
sakitləşən El-Koyot yeni əmələ gələn fikirdən bir təskinlik duyaraq 
tezliklə yuxuya getdi. 

Səhər işığı onun qapısına düşəndə və onunla birlikdə qonağı da 
qapı ağzında göründükdə, o, yuxudan oyandı. El-Koyot heyrət və 
sevinclə qışqırdı: 

— Xosel Sən buradasanmı? 

— Bəli, senyor, mənəm... 

— Səni gördüyümə şadam, dostum Xose. Donya İsidora da bura- 
dadırmı? Demək istəyirəm ki, Leonadadırmı? 

— Bəli, senyor. 

— Nə tez qayıtmısınız? Axı heç iki həftə də keçməmişdir, elə deyil- 
mi? Mən settlmentdə yox idim, ancaq bunu eşitmişəm. Mən sən- 
dən xəbər gözləyirdim. Niyə sən məni xəbərdar etməmisən? 

— Senyor don Miquel, yalnız ona görə ki, etibarlı bir adam yox idi. 
Mən sizə bəzi şeyləri xəbər verməli idim, bunları isə yad adama etibar 
etmək olmazdı. Təəssüf ki, xəbər verəcəklərim üçün mənə təşəkkür 
etməyəcəksiniz. Mənim həyatım sizin əlinizdədir. Axı mən hər şeyin 
sizə məlum olacağını vəd etmişdim. 

Düzən Canavarı ilan vurmuş kimi yerindən sıçradı. 

— Həm oğlan haqqında, həm də qız haqqındal Mən bunu sənin 
üzündən görürəm. Sənin xanımın onunla görüşmüşdürmü? 

— Yox, senyor. Hər halda, mənə məlum olduğuna görə, onlar 
birinci görüşdən sonra görüşməmişlər. 

Dias bir qədər sakitləşib soruşdu: 

— Bəs onda nə olubdur? O, meyxanada yaşadıqda İsidora bura- 
ya gəlirdimi? Onların arasında bir əlaqə vardımı? 

— Bəli, don Miquel, əlaqələri var idi. Özüm vasitəçilik etdiyim 
uçün bunu yaxşı bilirəm. Mən donya İsidoranın göndərdiyi içi 
yeməklə dolu səbəti üç dəfə ona aparmışam. Axırıncı dəfə səbətin 
içinə məktub da qoyulmuşdu. 

— Məktubl Sən məktubun məzmunundan xəbərdarsanmı, onu 
oxumusanmı? 

— Sizin sayənizdə, sizin mərhəmətiniz sayəsində yazıq bir nökər 
bunu edə bilmişdir, hətta mən məktubun üzünü də köçürmüşəm. 

— Yanındadırmı? 

— Bəlil Görürsünüzmü, don Miquel, siz məni əbəs yerə məktəbə 
göndərməyibsiniz. Bu da donya İsidoranın məktubu. 

Dias tələsik məktubu onun əlindən qapıb acgözlüklə oxumağa 
başladı. Lakin bu məktub, sanki, onu sakitləşdirdi. Məktubu 
səliqəsiz surətdə bükərək dedi: 

— Carambal Dostum Xose, burada elə bir şey yoxdur. Məktub- 
da mustangerin göstərdiyi xidmət üçün təşəkkürdən başqa heç bir 
şey yazılmamışdır. Mənə deyəcəklərinin hamısı budurmu?.. 

— Yox, hələ hamısı deyil. Mən bunun üçün sizin yanınıza gəlmi- 
şəm: settlmentə tapşırıq aparıram. Alın oxuyun. 

— Həl Bu, başqa məktubdurmu? 

— Bəli, senyor. Bu dəfə məktub daha uzun yazılmışdır. Özü də 
mən üzünü köçürməmişəm. 

Dias ona uzadılmış kağızı titrəyən əlləri ilə aldı, açıb oxumağa başladı: 

“Senyor don Morisio Ceralda. 

Əziz dostum, mən yenə də burada əmim Silviogildə qonağam. Siz- 
dən xəbər tutmadan yaşamaq iqtidarında deyiləm. Bu, mənə əzab 
verir. Söyləyin, xəstəlikdən sonra yaxşılaşmışsınızmı? Kaş bu, belə olay- 
dı. Sizin tamamilə sağaldığınıza əmin olmaq üçün mən sizin gözlərinizi 
— sizin qəşəng, mənalı gözlərinizi, bilirsinizmi, necə görmək istəyirəm! 
Mənə dost olub, bu imkanı məndən əsirgəməyin. Yarım saat sonra 
mən təpənin başında, əmimin evinin arxasında olacağam. 

Gəlin, mən sizi gözləyirəm! 

İsidora Kovarubio de Los-Lanos”. 


XLVIII 
fasil 


İSİDORA 
Günəş düzənin üfüqlərindən yenicə qalxmışdı. Günəşin qızıl 
qalxanı andıran dəyirmi lövhəsi öz şəfəqlərini hündür otlara səpirdi. 


Zərrin şüaları düzənin ora-burasındakı qalın meşələrə düşürdü. Aka- 
siyalardan hələ də iri şeh damlaları sallanıb, onların tüklü yarpaqlarını 

ağırlaşdırır, göz yaşı kimi axıb yerə tökülürdü. Adama elə gəlirdi ki, 
ağaclar gecə ilə ayrıldıqlarına matəm tutur, sərinlik və nəmişlikdən 
ayrıldıqlarına təəssüf edir, gündüzün yandırıcı istisi ilə qarşılaşmaq- 
dan qorxurlar. Ağacların budaqlarında şən-şən ötən quşlar, sanki, 
çıxan günəşi salamlayırdılar. 

Lakin belə erkən bir vaxtda düzənə çıxan adama Texasın 
düzənliklərindən başqa heç yerdə rast gəlmək olmaz. 

Leona çayının sahilində, İnc qalasından üç mil uzaqda bir atlı görün- 
dü. Atın üstündə oturmasından, geyimindən, çiynindəki hindu şalından, 
başındakı sombrerodan hər kəs onun kişi olduğunu düşünərdi. Lakin 
unutmaq lazım deyildir ki, bu əhvalat Texasın cənub-qərbində baş verir 
— burada qadınlar da kişilər kimi ata minir, kişilər kimi də geyinirlər. 

Bəli, səhər tezdən düzəndə görünən bu atlı da kişi deyil, qadın 
idi. Bunu asanlıqla bilmək olardı. Bunun üçün də atın yüyənindən 
yapışmış kiçik ələ, üzəngiyə keçirilmiş kiçik ayağa, zərif və qəşəng 
qadın boy-buxununa, sombrero altındakı gözəl saçlara baxmaq 
kifayətdi, onda bu atlının qadın olduğuna şübhə edilməzdi. 

Bu qadın donya İsidora Kovarubio de Los-Lanos idi. 

Bu meksikalı qızın iyirmi yaşı təzəcə tamam olmuşdu. O, qara- 
yanız, çox gözəl idi. Lakin onun gözəlliyi dişi pələng gözəlliyi idi, bu 
gözəllik insanda zərif bir məhəbbətdən daha çox, qorxu doğururdu. 

Onun üzündə heç bir zəiflik və heç bir qorxu əlaməti görünmür- 
dü. Onun gənc simasında səbat, qətiyyət, igidlik, qadınlar üçün həd- 
dindən artıq olan zəka nişanələri vardı. Özünün rəngi qarabuğdayı 
olsa da, yanaqları qıpqırmızı idi. Ölüm təhlükəsi qarşısında da bu 
yanaqların solmayacağı hiss olunurdu. 

Qız atını Leonanın meşəlik sahili ilə sürürdü. 

Yaxında bir ev görünürdü, lakin qız get-gedə bu evdən uzaqla- 
ӱгф. Bu ev onun əmisi don Silvio Martinetsin malikanəsi idi. 

Gənc meksikalı qız atın üstündə sərbəst və əmniyyətlə oturmuş- 
du. Onun mindiyi at qızğın at idi, lakin siz bu gənc atlı sarıdan nara- 
hat olmayın: o, öz atını çox yaxşı sürürdü. 

Yüngül kəməndini səliqə ilə büküb yəhərinin qaşından asmışdı. 
İsidora kəmənd atmağı heç bir meksikalı mustangerdən pis bilmirdi 
və bununla fəxr edirdi. 

İsidora çayın sahilinə uzanan böyuk yol ilə deyil, yandakı cığırla 
gedirdi. Bu cığır onun əmisinin malikanəsindən başlayıb Leonanın 

aşağılarındakı yeganə təpənin başına qalxırdı. İsidora təpənin başına 
qalxaraq atın yüyənini çəkdi, lakin bunu atın dincəlməsi üçün etmə- 
di. O gəlib istədiyi yerə çatmışdı. Bu yerdə cığır gediş-gəliş yolu ilə 
birləşirdi, yolun yaxınlığında iki və ya üç akr böyüklükdə bir tala 
vardı. Bu talada ot bitmişdisə də, ağac adına bir şey yox idi. Bura, 
sanki, kiçik bir düzəndi. Talanın dörd bir tərəfini tikanlı meşə pöh- 
rəliyi bürümüşdü. Taladan güclə seçilən üç cığır qalın kollar ara- 
sından keçərək müxtəlif istiqamətlərə gedirdi. 

İsidora atını talanın ortasına sürərək dayandı və atını sakit etmək 
üçun əli ilə onun boynunu sığalladı. Lakin bunu etməyə heç də ehti- 
yac yox idi: dik yoxuş atı o qədər yormuşdu ki, artıq at qabağa get- 
məyə can atmır və səbirsizlik göstərmirdi. 

Gənc atlı qız hindu şalı altından qızıl saatını çıxarıb baxdı: 

— Mən təyin edilmiş vaxtdan tez gəlmişəml.. Bəlkə də, o heç 
gəlməyəcəkdir? Ah, gəlsəydil.. 

Bu nədir, mən tir-tir əsirəm?! Bu, əsəbilikdən doğan bir titrəyiş- 
dir. Mən indiyə qədər belə həyəcanlanmamışam. Yoxsa bu, qorxu- 
dur? Bəli, yəqin ki... 

Qəribədir, mən sevdiyim bir adamdan, ümumiyyətlə, sevmiş 
olduğum yeganə bir adamdan qorxuram. Mənim Miquel ilə olan 
münasibətimi heç də məhəbbət adlandırmaq olmazdı. Mən öz-özümü 
aldadırdım, bu, xəyali bir oyun idi. Xoşbəxtlikdən, onun qorxaq 
olduğunu görərək mən tez özümə gəldim. Mənim romantik xəyal- 
larımın qəhrəmanı durduğu yüksəklikdən endi və mən onu sevdi- 
yimə peşman oldum. Mən buna nə qədər sevinirəml Don Miquelin 
quldur olduğunu eşitdikdən sonra mən ancaq ona nifrət edirəm. 
İlahi, doğrudanmı, o, quldur olmuşdurl.. 

Lakin mən hətta bu tənha yerdə onunla üz-üzə gəlməkdən 
qorxmazdım. 

Çox qəribədir: insanlar içərisində ən nəcib, ən gözəl hesab etdi- 
yin sevimli bir adamdan qorxduğun halda, bütün amansızlıqlarına 
və hiylələrinə bələd olub dərin nifrət etdiyin başqa bir adamdan 
qorxmursan! 

Hər halda, burada qəribə bir şey yoxdur. Mən təhlükədən deyil, 
sevilməyəcəyimdən qorxuram. Bax mən indi buna görə tir-tir əsi- 
rəm, buna görə Moris Cerald məni hinduların əlindən xilas etdiyi 
gündən bəri gecələr sakit yata bilmirəm... 

Mən öz hisslərim haqqında ona heç bir şey deməmişəm. O, mənim 
etirafımı necə qəbul edəcək, — bu, hələ məlum deyil. Lakin o hər şeyi 
bilməlidir. Bu əzabverici məchulluğa artıq dözə bilmirəm. Xəyallarım 
məni aldadarsa, məyus olmaq, hətta ölmək daha yaxşıdır. 

Hə! Mən at ayaqlarının səsini eşidirəm. Bu odurmuş? Bəli! Mən 
ağacların arasından onun paltarlarının parlaq rəngini görürəm. 
Moris Cerald, adətən, belə paltar geyir. Bu paltar ona çox yaraşır... 

Müqəddəs Məryəml Mənim çiynimdə hindu şalı, başımda somb- 
rero vardır... O, məni kişi hesab edəcəkdirl Qoy bu murdar maska 
rədd olsunl Mən qadınam və o, öz qarşısında qadın görməlidirl.. 

İsidora bir anda şalını və şlyapasını götürdü, — hətta səhnədə belə 
bu tezliklə paltar dəyişmək mümkün ola bilməzdi. Budur, indi yaşıl- 
lıqlar içərisində gözəl bir qadın və heykəltəraş Kanovaf layiq olan 
qəşəng bir baş göründü. O, ayaqlarını üzəngiyə dayayaraq azca qalxıb 
bədənini irəli verdi və gələn adamı bütün varlığı ilə gözləməyə başladı. 

İsidora dediyi sözlərə baxmayaraq, ürəyində zərrə qədər də qor- 
xu hiss etmirdi, dodaqları titrəmir, üzündə solğunluq görünmürdü. 
Əksinə, onun irəliyə zillənmiş gözlərində təkəbbürlü bir məhəbbətin, 
öz qartalını gözləyən dişi qartalın çağırışı vardı. 

Lakin birdən-birə baş verən bu qəribə dəyişiklik nədir? Zər işlə- 
mə İsidoranı çaşdırmışdı. Meksika paltarı geyən atlı Moris Cerald deyil, 
Miquel Dias idi. 

İsidoranın kefi pozuldu, həyəcanını kədər əvəz etdi. Tamamilə 
məyus olmuş qız yəhərə oturdu və onun sinəsindən ümidsizlik nida- 
larını andıran dərin ahlar qopdu. 

Birinci olaraq El-Koyot danışdı: 

— Xoş gördük, senyorital Kim güman edərdi ki, sizi bu tikanlı 
pöhrəlikdə görmək olar? 

— Don Miquel Dias, bu heç də sizə aid deyil. 

— Qəribə cavabdır, senyorital Əlbəttə, bu, mənə aiddir və mənə 
də aid olmalıdır. Sizi necə çılğınlıqla sevdiyimi gözəl bilirsiniz. Sizin 
qulunuz olduğumu etiraf edərkən mən axmaqlıq eləmişəm. Sizin 
hisslərinizi soyudan da bu olmuşdur. 

— Siz səhv edirsiniz, senyor! Mən heç vaxt deməmişəm ki, sizi sevi- 
rəm, əgər mən sizin at minməyinizi bəyənmişəmsə və bunu sizə demi- 
şəmsə, hər halda, bundan başqa nəticə çıxarmaq lazım deyil. Mənim 

xoşuma siz özünüz deyil, yalnız sizin at minmək məharətiniz gəlirdi. 
Özü də bu, üç il bundan əvvəl olmuşdu. O zaman mən hələ kiçik bir 
qız idim. O yaşda qıza elə şeylər qüvvətli təsir buraxır. Onu mənəvi 
keyfiyyətlər yox, xarici parıltı heyran edir. Lakin indi məm böyümüşəm 
və təbiidir ki, bir çox şeyə başqa cür münasibət bəsləməyə başlamışam. 

— Elə isə nə üçün siz məndə yalançı ümidlər doğururdunuz? Ən 
qəzəbli bir öküzü ram etdiyim, sizin atanızın ilxısındakı ən vəhşi bir atı 
öz itaətim altına aldığım günü xatırlayırsınızmı? Axı heç bir çoban 
onlara yaxınlaşmağa cürət etmirdi. Onda siz mənə gülümsədiniz və 
mən sizin baxışınızda məni sevdiyinizi və bu sevgini etiraf etdiyinizi 
oxudum. Donya İsidora, bunu inkar etməyin. Mən adamları çox yaxşı 
öyrənmişəm, sizin nə düşündüyünüzü və nə hiss etdiyinizi sizin 
üzünüzdən oxuya bilirdim. Lakin indi hər şey dəyişmişdir. Nə üçün? 
Ona görə ki, sizin füsunkarlığınız məni məftun etmişdi, yaxud, daha 
doğrusu, ona görə ki, mən bunu etiraf etməklə axmaqlıq eləmişəm. 
Siz isə, adətən, qadınların etdiyi kimi, mənə qələbə çalıb, bu qələbə- 
dən xəbərdar olduqdan sonra, məğlub olmuş adama göstərdiyiniz 
marağı itirdiniz. Senyorita, bu belədir, bunu inkar etməyin. 

— Yox, bu belə deyil, don Miquel Dias. Mən heç bir zaman nə 
sözlərimlə, nə də baxışımla sizi sevdiyimi etiraf etməmişəm. Siz 
mənim üçün yalnız, sadəcə olaraq, məharətli bir at minən idiniz, 
yaxud da bu, mənə belə gəlirdi. Lakin indi siz kimsiniz? Bilirsinizmi, 
burada, özü də təkcə burada deyil, Rio-Qrandda sizin haqqınızda 
nə danışırlar? 

— Mən böhtanlara cavab verməyi lazım bilmirəm, fərqi yoxdur, 
bu böhtanları ya satqın dostlar, ya da yalançı düşmənlər desin. Mən 
buraya izahat verməyə yox, izahat almağa gəlmişəm. 

— Kimdən? 

— Sizdən, gözəl donya İsidora. 

— Don Miquel Dias, siz özünüzə həddindən artıq əminsiniz. Sen- 
yor, kiminlə danışdığınızı unutmayın. Yadınızdan çıxarmayın ki, mən... 

— ... Rio-Qrandda ən məğrur plantasiya sahiblərindən birinin 
qızı və ondan az məğrur olmayan bir Texas mülkədarının qardaşı 
qızısınız. Mən bunların hamısını fikirləşmişəm. Bunu da xatırlamışam 
ki, vaxtilə mənim də malikanəm var idi. İndi isə yalnız bir at ovçusu- 
yam. Carambal Nə olsun? Siz, yoxsul olduğu uçün insana nifrət 
edən qadınlardan deyilsiniz. Yəqin ki, yoxsul mustanger yüzlərcə 

ilxısı olan bir adam kimi sizin əlinizdən xoşbəxtlik tapa bilər. Sizin ali- 
cənablığınız haqqında mənim sübutum var. 

— Nə kimi sübut? — qız birinci dəfə olaraq rahatsızlıq göstərib 
soruşdu. — Bu sübut haradadır? 

— Bu gözəl məktubda. Altında donya İsidora Kovarubio de Los- 
Lanosun imza atdığı o məktub bax budur, mənim əlimdədir. Məktub 
mənim kimi yoxsul olan bir mustangerə göndərilmişdir. Mən onu sizə 
verməyi lazım bilmirəm. Siz məktubu uzaqdan da tanıya bilərsiniz. 

İsidora məktubu tanıdı. Onun qəzəbli baxışı sirrini büruzə verdi. 
Qız öz nifrətini gizlətməyə çalışmayaraq soruşdu: 

— Bu məktub sizin əlinizə necə keçmişdir? 

— Bunun əhəmiyyəti yoxdur. Məktub mənim əlimdədir. Mən 
çoxdan buna çalışırdım. Özü də mənimlə artıq maraqlanmadığınızı 
bilmək üçün yox, — bu, mənim üçün onsuz da aydın idi, — meylinizi 
başqa bir adama saldığınızı sübut etmək üçün lazım idi. Bu məktub 
sizin Moris-mustangeri sevdiyinizi, onun gözəl gözlərinə baxmaq 
arzusunda olduğunuzu göstərir. Ancaq bilin ki, siz onu heç bir 
zaman görməyəcəksiniz. 

— Don Miquel Dias, bu nə deməkdir? 

İsidora bu sualı titrək bir səslə vermişdi, o, bu sualın cavabından 
qorxurdu. Burası qəribə deyil ki, El-Koyotun sifətindəki ifadə qızın 
ürəyinə qorxu salmalı idi. 

El-Koyot bunu sezərək dedi: 

— Siz qorxmaqda tamamilə haqlısınız. Donya İsidora, mən sizi 
itirdimsə də, siz başqa hec bir kəsin də olmayacaqsınız. Mən bunu 
qət etmişəm. 

— Nəyi qət etmisiniz? 

— Dediyimi: başqa heç bir kəs, xüsusilə Moris-mustanger sizi 
özününkü adlandırmayacaq. 

— Belə deyinl 

— Bəlil Mənə söz verin ki, siz onunla bir daha görüşməyəcəksi- 
niz. Söz verməsəniz, buradan getməyəcəksiniz. 

— Siz zarafat edirsiniz, don Miquel, eləmi? 

— Yox, donya İsidora, mən tamamilə ciddi deyirəm. 

Bu sözlərin ürəkdən deyildiyi tamamilə aydın idi. El-Koyot qor- 
xaq olsa da, onun nəzərində soyuq və amansız bir qətiyyət vardı, 
əlləri isə artıq xəncərin dəstəyindən tutmuşdu. 

Hətta igid İsidora belə özünü itirdi. El-Koyotun təhdidi tamamilə 
aydındı: təhlükədən yaxa qurtarmaq, bəlkə də, mümkün olmaya- 
caqdı. El-Koyot gələrkən İsidoranın ürəyi qorxudan bir az titrə- 
mişdisə də, o, dostunun gəlib çıxacağına və onu müdafiə edəcəyinə 
də ümid etmişdi. Söhbətin əvvəlində gənc meksikalı qızın qulağı 
səsdə idi: at ayağı səsinin gəlib-gəlmədiyini bilmək istəyir və hərdənbir 
bu səsin gəlməli olduğu cəngəlliklər tərəfə nəzər salırdı. 

İndi bu ümid yox olmuşdu. Məktub öz yiyəsinə çatmamışdı, 
kömək gözləməyin mənası yox idi. Qız qaçmaq haqqında düşünürdü. 
Lakin bu, çox çətindi və çox da təhlükəli idi. El-Koyot onu arxadan 
vura bilərdi, çünki onun tapançası da xəncəri kimi əlinin altında idi. 

İsidora öz vəziyyətinin təhlükəli olduğunu tamamilə anlayırdı. 
Onun yerinə hər hansı bir başqa qadın olsaydı, özünü itirərdi, lakin 
İsidora Kovarubio qorxaq qadınlardan deyildi. El-Koyotun təhdidi- 
nin ona bir təsir bağışladığını heç büruzə vermədi. 

Qız bərkdən dedi: 

— Bu, boş sözdürl Senyor, siz mənimlə oynayırsınız. Siz məni 
qorxutmaq istəyirsiniz. Ha-ha-hal Mən sizin nəyinizdən qorxaca- 
ğam?! Mən at sürməyi sizdən pis bacarmıram. Kəməndi də sizin kimi 
asanlıqla və sizin kimi uzağa ata bilirəm. Bir baxın, mən kəmənd 
atmağı necə bacarıraml 

Bu sözləri gülümsəyərək deyən qız yəhərin qaşındakı kəməndi çıxa- 
rıb öz məharətini göstərmək istəyirmiş kimi, qoluna dolamağa başladı. 

Lakin qızın niyyəti başqa idi. Dias bunu anlamamışdı. O, qızın 
hərəkətlərinə fikir verdiyi üçün dinmədən atın üstündə oturmuşdu. 

Dias ancaq kəməndin ilgəyinin öz qollarına dolanıb dartıldığını 
hiss etdikdə qızın niyyətini anladı. Lakin artıq gec idi. Daha bir an 
keçdi, onun qolları yanlarına möhkəm-möhkəm bağlandı. O, artıq 
nə xəncərini, nə də tapançasını çıxara bilərdi. El-Koyot kəməndə əl 
vurmağa macal tapmamışdı ki, kəmənd onu daha bərk-bərk sarıdı. 
Qüvvətli bir təkanla yəhərdən aşırıldı. 

İsidora atını döndərərək qışqırdı: 

— Don Miquel Dias, bir də məni hədələməyinl Özü də xilas 
olmağa səy göstərməyinl Barmaqlarınızı belə tərpətsəniz, mən atımı 
irəli çapacağam. Hiyləgər zalıml Sənin kimi bir qorxaq məni öldür- 
mək istəyirdi, mən bunu sənin gözlərindən görürdüm. Lakin bizim 
rollarımız dəyişildi və indi... 

Qız cavab eşitmədiyi üçün susdu. Onun kəməndi bərk dartıl- 
mışdı və gözünü yerə yıxılmış adamdan çəkmirdi. 

El-Koyot hərəkət etmədən yerdə uzanmışdı, kəmənd onun 
bədəninə dolanmışdı. Atdan yıxılarkən şüurunu itirmişdi. Elə bil ki, 
ölmüşdü. 

İsidora öz atını bir qədər dala çəkərək dedi: 

— Müqəddəs Məryəml Yoxsa mən onu öldürdüm? Mən bunu 
istəmirdim. Lakin o, ölmüş olsa da, heç kəs məni məzəmmət edə 
bilməz: axı o, məni öldürməyi möhkəm qərara almışdı. O ölmüşdür- 
mü, ya qəsdən belə edir ki, mən ona yaxınlaşım? Qoy bunu özgələri 
həll etsin. İndi mən qorxmadan evə gedə bilərəm, o, mənə çata bil- 
məz. Həyatı təhlükədə olarsa, kömək üçün malikanədən adam 
göndərərəm. Əlvida, don Miquel Diasl 

İsidora bu sözləri deyib korsafından kiçik bir xəncər çıxardı, kəmən- 
din ipini yəhərin qaşı yanından kəsdi və vicdani əzab duymadan El- 
Koyotu yerə sərilmiş halda qoyub atını evə çapdı. 


XLIX 
fəsil 


KƏMƏND AÇILDI 


Luiza Zeb Stumpla söhbət etdikdən sonra öz otağına gedərək 
diz çökdü və dua etməyə başladı. Bütün kreollar kimi, o da katolik 
dininə etiqad edirdi və madonnanın ona kömək edəcəyinə inanırdı. 
Onun duası həm qəribə, həm də kədərli idi: o, qardaşının qatili hesab 
edilən adam üçün dua edirdi. 

Luiza bu dəhşətli cinayətdə Moris Ceraldın müqəssir olmadığına 
bir dəqiqə də olsun şübhə etmirdi. O, Moris Ceraldın əfv edilməsi 
üçün yox, onun müdafiəsi üçün dua edirdi. Ağlayış hönkürtüləri dua- 
nın sözlərini boğurdu. Luiza öz qardaşını bacılara məxsus olan bir 
məhəbbətlə sevirdi. Kədər onu dərindən sarsıtmışdı, lakin bu kədər 
qohumluq əlaqələrindən daha qüvvətli olan başqa bir hissi boğa 
bilməmişdi. Qız qardaşının əldən getməsinin dərdini çəkməklə bəra- 
bər, sevgilisinin xilası üçun də dua edirdi. 

Qız ayağa qalxdıqda təsadüfən gözləri məhəbbət məktubları 
göndərməkdə onun işinə yarayan oxa sataşdı. 

“Ah, bir ox atıb Morisi təhlükədən xəbərdar edə bilsəydim!” 

Lakin dərhal fikrinə başqa bir şey gəldi: onların gizlin görüşləri- 
nin izi qala bilməzdimi? Luiza xatırladı ki, ogecəki görüşdən sonra 
Moris çayı o üzə qayıqla keçmişdi. Onun kəməndi, yəqin ki, qayıqda 
qalmışdı. Dünən dərd onu sarsıtdığı üçün bu barədə düşünməmişdi. 
Onların gecə görüşlərinin sirri aşkar ola bilərdi. 

Günəş xeyli yüksəlmişdi və aynabənd qapıdan düşüb içərini işıq- 
landırdı. Bağa enmək və qayığın yanına getmək üçün Luiza aynabənd 
qapını taybatay açdı. Lakin yuxarıdan gələn səsləri eşidib eyvanda 
dayandı. Danışanlar Florinda ilə Pluto idi, ağaları burada olmadığından 
təmiz hava almaq üçün damın üstünə çıxmışdılar. Aşağıdan onların hər 
bir sözünü aydın eşitmək olardı, lakin onların söhbəti Luizanı az maraq- 
landırırdı. Yalnız sevdiyi adamın adını eşitdikdə qulaq asmağa başladı. 

— Onlar gənc Ceraldın adını çəkirlər. Onun adı Moris Ceralddır. 
Deyirlər ki, irlandiyalıdır, əgər bu doğrudursa, o, mənim Yeni Orlean- 
da gördüyüm irlandiyalılara əsla oxşamır. O, nəcib bir oğlana daha 
çox oxşayır. Bəli, çox oxşayır. 

— Pluto, sən də mi cənab Henrini onun öldürdüyünü güman edirsən? 

— Mən belə bir şeyi ağlıma gətirmirəml Ha-hal O, cənab Henrini 
öldürmüşdür! Gör bir nə uydururlar! Bu ona oxşayır ki, guya, cənab 
Henrini mən öldürmüşəm. O nədir? Florinda, bir baxl Görursənmi? 

— Hanı? 

— Odur bax, orada, çayın o biri tərəfində. O at üstündəki kişini 
görürsənmi? Axı bu, Moris Ceralddır, qara düzəndə rast gəldiyimiz 
oğlandır... Xal-xal atı miss Luya bağışlayan oğlandır. İndi onu olma- 
dığı bir yerdə axtarırlarl 

— Pluto, mən əminəm ki, o, müqəssir deyildir. O nə qədər gözəl 
və igid bir ağadırl 

Luiza gerisinə qulaq asmadı. O, evə qayıdıb sakit addımlarla damın 
ustünə çıxdı. Nökərlərin qarşısında öz həyəcanını gizlətmək onun 
üçün çətindi. 

Luiza saxta bir ciddiyyətlə soruşdu: 

— Kimin haqqında danışırsınız? 

— Ah, miss Luiza, bir oraya baxınl O oğlan... 

— Hansı oğlan? 

— Axtardıqları oğlan, o oğlan ki... 

— Mən heç bir şey görmürəm. 

— Ha-hal O, indicə ağacların arasına girib yox oldu. Oraya, ora- 
ya baxın... Siz par-par parıldayan o qara şlyapanı, məxmər pencəyi 
və parlaq gümüş düymələri görürsünüzmü? Bu odur. Əminəm ki, 
bu, həmin oğlandır. 

— Pluto, sən, yəqin ki, səhv edirsən. Burada çoxları belə geyinirlər. 
Belə uzaq bir məsafədən, özü də, demək olar ki, gözdən itdiyi bir halda 
adamı tanımaq çox çətindir. Yaxşı, hər nə... Florinda, qaç aşağı, mənim 
şlyapamı və amazonkamıl gətir. Mən at minmək istəyirəm. Sən isə, 
Pluto, mənim Lunamı mümkün qədər tez yəhərlə. Di, cəld ol, cəld oll 

Nökərlər pilləkəndə gözdən itər-itməz Luiza həyəcanla bir daha 
damın məhəccərinə yaxınlaşdı. İndi təpənin üstündə, cəngəlliklər 
arasındakı adamın kim olduğuna yaxşı-yaxşı baxmaq üçün heç kəs 
ona mane olmurdu. 

Lakin artıq gec idi: atlı gözdən itmişdi. 

“Oxşamağına çox oxşayır, ancaq, deyəsən, bu, o deyildir. Əgər 
bu, Moris Ceralddırsa, bəs nə üçün bu istiqamətlə getdi?” 

On dəqiqədən sonra Luiza artıq çayın o biri sahilində idi və atlı- 
nın gözdən itmiş olduğu cəngəlliyə girirdi. O, atını yeyin-yeyin sürə- 
rək diqqətlə irəliyə baxırdı. Luiza təpənin başına çıxdıqda birdən atı- 
nı dayandırdı. Eşitdiyi səslər onu atını saxlamağa məcbur etmişdi. 

O, qulaq verdi. Səslər uzaqdan gəlsə və güclə eşidilsə də, bun- 
ların birinin qadın, birinin də kişi səsindən ibarət olduğunu seçmək 
olurdu. Bunun hansı kişi səsi, hansı qadın səsi idi? Luizanın ürəyi 
yenə də iztirab içində çırpındı. O, atını yaxın sürdü. Yenə də dayan- 
dı. Təkrar qulaq verdi. İspan dilində danışırdılar. Luiza bu dili yaxşı 
bildiyindən söhbətin mənasını anlaya bilərdi. Lakin hələ çox uzaqda 
olduğu üçün sözləri seçmək mümkün deyildi. Danışanlar ucadan 
danışırdılar, sanki, hər ikisi olduqca həyəcanlı idi. Luiza atını bir az 
da irəli sürdü. Kişi səsi artıq eşidilmirdi. Qadının səsi isə tamamilə 
aydın olaraq hədə yağdırırdı. 

Səslər Luizanın yaxşı tanıdığı taladan gəlirdi: onun əziz xatirələri 
bu yerlə bağlı idi. Lap yaxına çatdıqda qız atını bir daha saxladı. O, irə- 
liyə getməkdən, acı həqiqəti öyrənməkdən qorxurdu. 

Nəhayət, atın yüyənini tərpətdi. 





1 Amazonka — at minərkən geyilən uzun qadın paltarı 

Yəhərli bir at talanı obaş-bubaşa qaçırdı. Qolları bağlı bir adam 
yerdə uzanmışdı. 

Bir sombrero ilə bir hindu şalı onun yanına düşmüşdü, lakin, 
görünür, onlar bu adamınkı deyildi. Burada nə kimi bir hadisə baş 
verə bilərdi? 

Kişi meksikalılara məxsus rəngarəng paltar geymişdi. Atın üstün- 
də meksikalılar tərəfindan toxunmuş bəzəkli bir yəhəraltı vardı. 

Luizanın qəlbi sevinclə doldu. Bu adam ölmüşdümü, sağdımı, 
şübhəsiz, damın üstündən gördüyü adam idi. Özü də bu, Moris 
Cerald deyildi. Luiza atını yaxın sürüb yerdə uzanan adama baxdı. 
Bu adamın meksikalı olduğu aydındı. 

“Gözəl üzü var”, — o, düşündü. 

Lakin bu fikir Luizanı atdan düşməyə və yerdə uzanan adamın 
uzərinə əyilərək ona qayğı ilə baxmağa vadar etməmişdi. Qolları bağlı 
adamın burada görməyə qorxduğu adam olmamasından doğan 
sevinc onu belə bir insanpərvər hərəkətə məcbur etmişdi. 

“O ölməmişdir: onun nəfəs aldığını mən eşidirəm”. 

Luiza kəməndin ilgəyini açdı. 

“İndi o, sərbəst nəfəs ala bilər. Lakin burada nə kimi bir hadisə 
baş verə bilər? Ah, o, özünə gəlir... Allaha şükür! Mən bu saat hamı- 
sını bilərəm”. 

— Ser, indi özünüzü yaxşımı hiss edirsiniz? 

Don Miquel Dias başını qaldıraraq narahat halda ətrafını gözdən 
keçirtdi. 

— Senyorita, siz kimsiniz? — soruşdu — O qız haradadır? 

— Siz kimin haqqında danışırsınız? Mən burada sizdən başqa 
heç kəsi görməmişəm. 

— Carambal Çox qəribədirl Siz boz at minmiş bir qadına rast 
gəlmədinizmi? 

— Mən buraya yaxınlaşarkən qadın səsi eşitdim. 

— Daha doğrusu, iblis səsinə oxşar bir səsl Bu, İsidora Kovaru- 
bio de Los-Lanos üçün daha yaxşı tərifdir. 

— Məgər bunu o etmişdir? 

— Görüm onu lənətə gəlsinl Bəlil O haradadır? Senyorita, deyin, 
o haradadır? 

— Bilmirəm. At dırnaqlarının səsinə görə, o, ehtimal ki, cığır ilə aşağı 
enmişdir. Görünür, bu belədir. Mən atımı o biri tərəfdən sürüb gəlirdim. 

— Həl Demək, evə gedib. Senyorita, siz çox mərhəmətlisiniz. Məni 
bu ilgəkdən xilas etdiyiniz üçün sizə çox minnətdaram. Bəlkə də, siz 
öz mərhəmətinizi davam etdirib atıma minmək üçün kömək edəsiniz? 
Güman edirəm ki, yəhərin üstündə otura bilərəm, məni yalnız yəhə- 
rin üstünə mindirmək lazımdır. Hər halda, mən daha burada qala 
bilmərəm. Mənim düşmənlərim buradan uzaqda deyildir. Karlito, 
buraya gəl, — deyə o, atını səslədi və qəribə bir fit çaldı. — Yaxın gəl, 
bu sevimli qadından ürkmə, bizimlə pis zarafat edən və bizi bir-biri- 
mizdən ayıran bu qadın deyil. Di, buraya gəl, mənim atım, qorxmal 

At fit səsi eşidərək sahibinin yanına qaçıb gəldi və yüyəndən 
yapışmaq üçün ona icazə verdi. 

— Siz mənə azca kömək etsəniz, elə bilirəm atıma minərəm. Atımı 
minən kimi dalımca gələcəklərindən əsla qorxmayacağam. 

— Siz elə güman edirsiniz ki, sizi təqib edəcəklər? 

— Sizi inandırıram ki, mənim düşmənlərim var. Lakin bunlar 
hamısı keçib-gedər. Mən özümü çox zəif hiss edirəm. Siz mənə 
kömək etməkdən boyun qaçırmazsınız ki? 

— Əlbəttə yox. Bacardığım hər bir köməyi həvəslə etməyə hazıram. 

— Senyorita, sizə çox minnətdaram. Çox minnətdaraml 

Gənc qız meksikalını güc-bəla yəhərin üstünə oturda bildi. 

El-Koyot dedi: 

— Salamat qalın, senyorita. Mən sizin kim olduğunuzu bilmirəm. 
Ancaq görürəm ki, meksikalı deyilsiniz. Məncə, amerikalısınız. Ancaq 
fərqi yoxdur. Siz gözəl olduğunuz qədər də mərhəmətlisiniz. Əgər 
fürsət düşsə, Miquel Dias bu xidmətiniz üçün sizə borclu qalmaz. 

El-Koyot bunu deyib atını tərpətdi. Müvazinətini güclə saxlaya 
bildiyi üçün atını addım-addım sürürdü. Çox çəkmədən ağacların 
arasında gözdən itdi. 

Bütün bunlar gənc qıza qəribə bir yuxu kimi görünürdü. 

Lakin Diasdan qalmış məktubu yerdən qaldırarkən onun əhvalı 
birdən-birə dəyişdi. Məktub Moris Ceraldın adına idi. Məktubun altın- 
da “İsidora Kovarubio” yazılmışdı. 

Luiza atına güclə mindi. 

Kasa-del-Korvoya dönərkən Leona çayından keçdikdə atını 
çayın ortasında saxladı. O, qəribə və donuq bir baxışla uzun-uzadı 
suya baxdı. Onun üzündə dərin bir məyusluq nişanəsi görünürdü. 
Atını bir az da irəli sürsəydi, Leonanın dalğaları onu alıb aparacaqdı. 

ÇÖL CANAVARLARI İLƏ ÇARPIŞMA 


Yaralı, tikanlı pöhrəliklər içərisindən əzabla keçib, nəhayət, çaya 
çatdıqda Texas axşamlarının bənövşə rəngli kölgələri artıq yer üzə- 
rinə enməkdə idi. 

O, yanğısını söndürdükdən sonra otların üstündə uzandı. 

Ayağı indi bir o qədər də bərk ağrımırdı. İndi o, gələcəyi haqqın- 
da düşünmürdü, çünki yorğunluq buna mane olurdu. Quzğunlar uçub 
yatmağa getmişdilər. Akasiya ağaclarının haşiyəyə bənzər yarpaq- 
larını yelləndirən sərin külək ona layla çalırdı və iztirab çəkən adam 
bunun təsiri ilə tezliklə yuxuya getdi. 

Lakin o, çox yata bilmədi. Yaraları yenə də göynədiyi üçün yuxu- 
dan oyandı. 

O, ancaq ölülərə hücum edən qorxaq çöl canavarlarından 
qorxmurdu. O, ölümün yaxın olduğunu ağlına gətirmirdi. 

Gecə bu iztirab çəkən adama çox uzun görünür və səhərin açıl- 
masını intizarla gözləyirdi. Nəhayət, səhər açıldı. Lakin bu səhər də 
ona sevinc gətirmədi. Səhər açılınca yenə də qara quzğunlar göydə 
göründü. Quzğunların qara kölgələri yenə də onun başı üstündə 
hərlənməyə başladı. Aclıq ona güc gəlirdi. Yemək axtarmaq lazımdı. 

Yaxında bir fındıq ağacı bitmişdi. Lakin onun budaqlarındakı 
fındıqlar hündürdə, yerdən altı fut yüksəkdə idi. 

Yaralı ağır iztirablara dözməli oldusa da, ağacın dibinə qədər sürü- 
nüb gələ bildi. Qoltuqağacı ilə bir neçə fındıq vurub sala bildi, bu 
da onun səhər yeməyi oldu. 

Bəs sonra nə etmək lazımdı? 

Buradan getmək mümkün deyildi. Kiçik bir hərəkət dözülməz 
ağrıya səbəb olurdu. Bu bədbəxt adam bir insan tərəfindən kömək 
ala biləcəyinə, demək olar ki, inanmırdı. O, boğazı tutulana qədər 
qışqırmışdısa da, səsinə səs verən olmamışdı. Buna baxmayaraq, 
hərdənbir yenə də onun boğuq qışqırtısı eşidilirdi. Bu qışqırtı ümid- 
sizliklə mübarizə edən ümidin zəif şölələri idi. 

Başqa əlac yox idi. Yerindəcə oturub qalmalı idi. Yaralı bu qəra- 
ra gəldikdən sonra rahatca otların üstündə uzandı və mümkün qədər 
səbirli olmağı qət etdi. 

O, hərdənbir inildəyirdi. Ağrı onu tamamilə əldən saldığı üçün 
ətrafında nələr baş verdiyini artıq sezmirdi. Qara quzğunlar əvvəlki 
kimi yenə də başının üstündə hərlənirdi. Lakin o, artıq buna adət 
etmişdi, quzğunlardan bəziləri lap aşağılara enib qanadlarını, az 
qala, onun başına toxundurduqda belə o, buna əhəmiyyət vermirdi. 

Bu nədir? Yenə də səslər eşidildi... 

Çayın qumlu sahilinə dəyən kiçik ayaqların tappıltısı eşidildi. Bun- 
dan sonra kəsik-kəsik nəfəs səsi gəldi. Yaralı nələr olduğunu bilmək 
üçün ətrafına baxdı. 

Sahildə oyan-buyana qaçışan bir sürü yırtıcı heyvan gördükdə: 
“Hə, bunlar canavarmış ki” — düşündü. 

İndiyə qədər o, qorxu hiss etməmişdi, bu qorxaq heyvanlar 
onda yalnız nifrət doğururdu. 

Adətən, canavarlar insana hücum etmirlər, lakin insanın zəif oldu- 
ğunu və özünü müdafiə etmək iqtidarında olmadığını hiss edər-etməz 
cəsarətə gəlirlər. 

Kaktus ağaclarının tikanları onun bədənini yaralamışdı və ondan 
çoxlu qan axmışdı. 

Canavarlar qan iyi duymuşdular, bu iy onları rahat qoymurdu. 
Yaralı, bir şeyi hiss etmişdi: canavarlar onu yemək istəyirdilər. 

Yaralının ov bıçağından başqa heç bir silahı yox idi, bu da onun 
toqqasında idi. Yəhərə bağladığı tüfəngi və tapançası atın üstündə 
qalmışdı. Yaralı bıçağını çıxarıb sağ dizinə söykənərək müdafiəyə hazır- 
laşdı. Bir dəqiqə yubansaydı, artıq gec olacaqdı. Qan iyindən quduz- 
laşmış canavarlar yaralının üstünə atıldılar. Onlardan altısı eyni zaman- 
da dişlərini onun qollarına, ayaqlarına və bədəninə keçirtdi. Birdən 
əvvəlcə at ayaqlarının səsi, sonra bərkdən it hürməsi eşidildi. 

Yaralı bütün gücünü toplayıb özünü bıçaqla müdafiə edərək 
canavarları qovdu. Canavarlardan biri və ya ikisi yaralandığı üçün 
vəhşi bir səs ilə ulayaraq kənara qaçdı. Mübarizə ölüm-dirim müba- 
rizəsinə çevrildi. Yaralı bir neçə heyvanı öldürmüşdü. Lakin bu, o biri- 
lərini dayandırmadı. Onlar daha amansızcasına hücum etdilər. 
Yaralının vəziyyəti ümidsiz bir şəkil alırdı. Canavarlar dişlərini onun 
bədəninə keçirmək üçün bir-birinin üzərinə tullanırdılar. Yaralı öz 

bıçağını otərəf-butərəfə hərləyirdi, lakin onun əli zəifləyir, bıçaq zər- 
bələri hədəfə daha az-az dəyirdi. Getdikcə onun qüvvəsi tükənirdi. 
Ölüm düz onun gözlərinin içinə baxırdı. 

Bu ümidsizlik dəqiqəsində yaralı bir daha ucadan qışqırdı. Qəri- 
bədir, bu, kədərli bir qışqırtı deyildi: bu, onun dodaqlarından qopan 
sevinc qışqırtısı idi. Burası da təəccüblüdür ki, canavarlar bu səsi 
eşitdikdə hücumlarını dayandırdılar. Qızğın çarpışma ara verdi. Bir 
dəqiqəliyə hər yerə sükut çökdü. Əvvəlcə at ayaqlarının səsi, sonra 
bərkdən it hürməsi eşidildi. 

Yaralı qışqırmaqda davam edib köməyə çağırırdı. Sanki, at 
tamamilə yaxında idi. Atlı onun səsini eşitməyə bilməzdi. Lakin 
cavab eşidilmədi. Atlı onun yanından ötüb-getdi. At ayaqlarının səsi 
getdikcə eşidilməz oldu. Bədbəxt yaralını yenə də kədər bürüdü. 

Cəsarətə gəlmiş yırtıcılar yenə hücuma keçdilər. Yenə də müba- 
rizə başlandı. Qüvvədən düşmüş yaralı özünü ölümə məhkum hesab 
edirdi və yalnız ətalətlə özünü müdafiə edirdi. 

Birdən canavarlar ondan əl çəkdilər: bu dəfə gələn müdafiəçi öz 
gəlişi ilə bu bədbəxt adamı ruhlandırdı və onun qəlbini ümidlə doldurdu. 

Atlı onun səsinə səs vermədi, lakin it onun imdadına çatmışdı. 
Böyük bir it özünü çarpışma tərəfə verdi. O, bərkdən hürə-hürə 
güllə kimi sıçrayıb cəngəlliklərin içindən çıxmışdı. 

— Dostum! Bu nə xoşbəxtlikdir! Dostum! 

Meşənin qalınlığından çıxan it, ağzını açaraq canavarların üstü- 
nə atıldı. Canavarlar onu gördükdə yaralını buraxdılar və vahimə için- 
də geri çəkilməyə başladılar. İt canavarlardan birinin boğazından tutub 
onu bir sıçovul kimi silkələyərək yerə çırpdı. 

Başqa bir canavarın da aqibəti belə oldu. O biri canavarlar quy- 
ruqlarını qısaraq kədərli bir səs ilə ulaya-ulaya qaçdılar, onlar hamısı 
sıx cəngəlliklərin arasında gözdən itdi. 

Taqətdən düşmüş adam daha heç bir şey görmürdü. Onun 
qüvvəsi tükənmişdi. O, yalnız əlini uzadıb gülümsəyrək öz xilaskarını 
qucaqladı və alçaqdan nə isə deyib özündən getdi. 


x k x 


Onun bu vəziyyəti çox davam etmədi. Yaralı tezliklə özünə gəldi 
və dirsəyinə söykənərək sualedici nəzərlə ətrafına baxdı. 

Çarpışma yerinə baxanda adamın əti ürpəşirdi. Lakin yaralı şüu- 
runu itirməsəydi, bundan daha qorxunc bir mənzərənin şahidi olardı. 

O, özündən gedərkən başsız atlı talada görünmüşdü. Onun atı 
yanğısını söndürmək üçün çaya enmişdi. At su içdikdən sonra dik 
sahilə çıxmış, yaralının uzanmış olduğu taladan keçib cəngəllikdə 
gözdən itmişdi. İt yenə də onun dalınca getmişdi, lakin çox çəkmə- 
dən qayıdıb yaralının yanında uzanmışdı. 

Elə bu anda yaralı özünə gəlmişdi. İti oxşadıqdan sonra o, yenə 
də uzandı, plaşının ətəyini başına çəkib yandırıcı günəşdən özünü 
qoruyaraq yuxuya getdi. 

İt də yaralının ayaqları yanında uzanaraq mürgüləyirdi. Lakin o, 
tez-tez oyanır və sanki, qulağı səsdə idi. Hərdənbir başını qaldırıb 
qəzəblə ulayırdı, quzğunlar aşağıya endikdə onları qovurdu. 

Yaralı yuxuda sayıqlayırdı. Onun qurumuş dodaqlarından qəribə 
sözlər qopurdu. Bu sözlər gah ehtiraslı bir məhəbbət çağırışı, gah 
da hansı bir cinayət haqqında isə deyilən rabitəsiz sözlərdi. 


LI 
fəsil 


İKİ DƏFƏ SƏRXOŞ 


Yenə də, ev sahibi olmadan qumarbazların oturub qumar oyna- 
dıqları və birdən-birə tərk etdikləri Alamodakı tənha daxmaya qayıdaq. 

Ertəsi gün günortaya yaxın idi, ev sahibi isə hələ də qayıtma- 
mışdı. Felim əvvəlki kimi bu evin yeganə sakini olaraq qalmışdı. 

Əvvəlki kimi sərxoş halda yerdə sərilib qalmışdı. 

Məsələni aydınlaşdırmaq üçün qumar oynayanların daxmanı 
birdən-birə tərk etdikləri o gecədə daha nələr baş verdiyini nağıl 
etmək lazımdır. 

Masanın ətrafında oturub qumar oynayan üç qırmizidərili vəhşi- 
nin görkəmi Felimi yuxudan ayıltdı. 

Sonra nələr olduğunu o, aydın surətdə təsəvvür edə bilmirdi. 
Yadında ancaq bir şey qalmışdı: dərilərini rəngləmiş üç hindu bir- 
dən-birə oyunu dayandırıb kartları döşəmənin üstünə atdılar, 

xəncərlərini çəkərək onun üstünə cumdular. Sonra yenə birdən 
Felimi buraxıb, onların arxasınca gələn dördüncü hinduya itaət edib 
tələsik daxmadan çıxdılar. 

Bunlar hamısı cəmisi iyirmi saniyənin içərisində baş vermişdi. 
Felim özünə gəldikdə daxmada artıq heç kəs yox idi. 

O yatmışdımı və ya oyaqmı idi? Sərxoş olduğu üçün bunlar 
onun gözlərinəmi görünmüşdü, yoxsa yuxudamı görmüşdü? Bu, 
həqiqət idimi və ya onun ağlı çatmayan yeni və indiyə qədər də 
xatirindən çıxmayan başsız atlı kimi yeni bir hadisə idimi? 

Yox, bu, onun gözlərinə görünə bilməzdi. O, vəhşiləri çox yaxın- 
da görmüşdü və onların əsl adam olmalarında səhv edə bilməzdi. 
Felim vəhşilərin ona aydın olmayan bir dildə danışdıqlarını eşitmiş- 
di, Bundan başqa, onların kartı da döşəmənin üstündə qalmışdı. 

Bu kartların, doğrudan da, kart olub-olmadığını yəqin etmək üçün 
Felim onlardan birini də yerdən götürməyi ağlına gətirmədi. O, kifayət 
qədər ayılmışdı, lakin bunu etmək üçün, sadəcə olaraq, cəsarəti çat- 
mırdı. Bu qəribə kartların onun barmaqlarını yandırmayacağına o əmin 
ola bilərdimi? Nə bilmək olar, bu kartlar şeytan kartı da ola bilərdi. 

Düşüncələrinin qarışıq olmasına baxmayaraq, Felim yenə də 
daxmada qalmağın təhlükəli olduğunu anlayırdı. Qumarbazlar oyunu 
davam etdirmək üçün qayıdıb gələ bilərdilər. Onlar burada nəinki 
kartlarını qoymuşdular, hətta daxmanın əmlakını da aparmamışdı- 
lar. Doğrudur, onları daxmadan birdən-birə çıxıb getməyə nə isə 
mühüm bir şey məcbur etmişdi, lakin onlar yenə də gözlənilmədən 
qayıda bilərdilər. 

İrlandiyalı bunu düşünüb hərəkət etmək qərarına gəldi. Ehtiyat 
üçün şamı söndürərək xəlvətcə daxmadan çıxdı. Qapıdan çıxmağa 
cəsarət etmədi. Ay evin qarşısındakı meydançanı işıqlandırırdı. Vəh- 
şilər yaxında ola bilərdi. Felim divarı əvəz edən at dərisini kəsib 
qopartdı və əmələ gələn deşikdən sivişib çıxdı və sinə-sinə ağac 
kölgəsi altına getdi. 

O, uzaqlaşmağa macal tapmamışdı ki, qabaqda bir neçə qara 
şey gözünə dəydi. Səslər eşidildi, sanki atlar ot gövşəyirdilər. Hər- 
dənbir at dırnaqlarının səsi eşidilirdi. Felim dayanıb sərv ağacının arxa- 
sında gizləndi. 

Çox çəkmədən irlandiyalı bunların, doğrudan da, at olduğuna 
inandı. Şübhəsiz, bu atlar mustangerin daxmasını qumarxanaya 

döndərən o dörd vəhşinin idi. Görünür, atlar ağaclara bağlanmışdı, 
lakin sahibləri də onların yanında ola bilərdi. 

Bunu düşündükcə Felim dönüb başqa tərəfə getmək istədi. Lakin 
bu anda qabaqdan gələn səsləri eşitdi. Bu səslər kimi isə hədələyən 
bir neçə kişinin səsi idi. Sonra qorxu andıran kəsik-kəsik nidalar eşi- 
dildi və bundan sonra it hürdü. Sonra sakitlik oldu, bu sakitliyi yal- 
nız qırılan budaqların xışıltısı pozurdu, sanki bir neçə adam vahiməyə 
düşüb cəngəlliklər arasında qaçaraq canlarını qurtarırdı. 

Felim qulaq verməkdə davam etdi: adamlar sərv ağacına yaxın- 
laşırdılar. Bir neçə saniyə sonra onlar artıq öz atlarının yanında idilər 
və dayanmadan yəhərə sıçrayıb atlarını çapdılar. 

Bu qaçan adamlar ayın işıqlandırdığı yerə çıxdıqda Felim onların 
çılpaq bədənlərinin qıpqırmızı rəngini aydınca gördü: bunlar daxmada 
olan həmin dörd hindu idi. 

Felim eşidilməkdə olan at ayaqlarının səsindən atlıların dik yoxuşu 
qalxıb düzənə çıxdıqlarını va atlarını düzəndə dördnala çapdıqlarını 
müəyyən etməyincə yerindən tərpənmədi. 

O, gizləndiyi yerdən çıxıb, əllərini bir-birinə vuraraq dedi: 

— Müqəddəs Patrikl Bu nə deməkdir? Bu şeytanların burada nə 
işi vardı? Görəsən, onları təqib etmək kimin ağlına gəlmişdi? Görü- 
nür, kim isə onları bərk qorxutmuşdur. Qəribədir: bəlkə də, bu elə 
odur? And içirəm ki, belədir. Mən itin uladığını eşitdim, axı it onun 
dalınca qaçmışdı. Ah, pərvərdigara, bu nədir? Bircə o, vəhşiləri qova- 
qova bu tərəfə gəlməsinl 

Başsız atlı ilə bir də üz-üzə gəlmək qorxusu Felimi təkrar ağacın 
dalında gizlənməyə məcbur etdi. O, intizar içində tir-tir əsərək ağa- 
cın arxasında bir qədər dayandı. 

“Bu, yəqin ki, mister Morisin zarafatından başqa bir şey deyil. 
O, evə qayıtmış və məni qorxutmaq istəmişdi. Yaxşı ki, elə lap vax- 
tında özünü yetirib qırmızıdərili adamları qorxutdu, axı onlar bizi öldür- 
mək və qarət etmək istəyirdilər. Yəqin ki, xeyli vaxt keçmişdir. Əməlli- 
başlı içdiyim yadımdadır. Amma indi, elə bil ki, içməmişəm... Burası 
qəribədir: görəsən, mənim viski şüşəm hinduların gözünə sataşma- 
mışdır ki? Onların içkini biz ağlardan az xoşlamadıqlarını eşitmişəm. 
Pərvərdigara, onlar viskinin iyini duymuşsa, yəqin ki, orada bir damla 
da içki qalmayıb. Qayıdıb yoxlamaq lazımdır. İndi onlardan qorxmaq 
lazım deyil. Atlarını çapmalarından görünür ki, çoxdan çıxıb gediblər”. 

Felim sərv ağacının arxasından çıxaraq daxmaya tərəf getdi. O, sinə- 
sinə gedirdi, yaxında bir adam olub-olmadığını yoxlamaq üçün bir neçə 
dəfə dayandı. Özünü sakitləşdirmək üçün uydurduğu fərziyyəyə baxma- 
yaraq, başsız atlı ilə bir daha üzbəüz gələcəyindən qorxurdu. 

Bununla belə, içmək arzusu onun qorxusuna üstün gəldi və qorxa- 
qorxa olsa da, yoluna davam etdi. Nəhayət, yavaşca daxmaya girdi. 

Ehtiyac olmadığı üçün işığı yandırmadı. Viski şüşəsini qaranlıq- 
da əli ilə axtarıb tapmaq onun üçün çətin deyildi: şüşənin qoyulduğu 
yeri çox yaxşı tanıyırdı. 

Lakin şüşəni qoyduğu yerdə tapmadı. 

— Görüm onları lənətə gəlsinl Deyəsən, şüşəni tapıblarl Yoxsa 
nə üçün yerində olmasın? Mən onu buraya qoymuşdum. Lap yaxşı 
yadımdadır ki, onu öz yerinə qoymuşdum... — Felim, nəhayət, 
axtardığını əli ilə yoxlayıb tapdıqda sözünə davam etdi. — Gör bir 
mənim sərvətim haradadırl Ah, heyvan uşağı, hamısını içiblərl 
Görüm o dünyada şeytanlar bu qırmızıdərili oğruların bədənini oda 
tutub yandırsınl Qoy yatmış adamın şərabını oğurlamağın nə 
demək olduğunu o dünyada onlara göstərsinlərl Vay-vayl İndi nə 
edəcəyəm?! Yenə uzanıb yatmaqmı? Adamın başında onların və o 
birisinin fikri olduqda yata bilərmi? Yəqin ki, içki olmadan dincələ 
bilməyəcəyəm. Amma bir damla da qalmamışdır... Dayanl Müqəddəs 
Patrikl Yadıma düşdül Düz bir qabl Mən onu sandıqda gizlətmi- 
şəm. Mister Moris sonuncu dəfə settlmentə getməyə hazırlaşarkən 
ona vermək üçün ağzına qədər doldurmuşdum. O da qabı özüylə 
götürməyi unudub axı. Allah eləməsin ki, hindular öz murdar 
pəncələrini bu qaba uzatmış olsunlar, onda mən dəli olaraml.. — Bir 
neçə dəqiqə davam edən sükutdan sonra (bu sükut zamanı onun 
sandığı necə eşələdiyi eşidilirdi) Felim qışqırdı: — Ura! Nə böyük 
xoşbəxtlik! Qırmızıdərili adamlar sandığa baxmağı ağıllarına gətir- 
məmişlərl Qab doludur, heç kəs əl də vurmamışdırl 

Bu sevindirici kəşfdən sonra irlandiyalı daxmanın qaranlığı içəri- 
sində oynamağa başladı. 

Sonra sakitlik çökdü. Bundan sonra qabın ağzından tökülən 
viskinin səsi eşidildi. 

Bir qədər sonra bu səsi ağız marçıltısı və xoş nidalar əvəz etdi. 

Boş qab yerə düşüb səslənincəyə qədər qabın ağzından tökü- 
lən viskinin səsi və ağız marçıltısı davam etdi. 

Sonra isə sərxoş olmuş Felimin qışqırtılarını qırıq-qırıq oxunan sər- 
xoş mahnılar, vəhşi qəhqəhələr, qırmızıdərili adamlar, komançilər və 
başsız atlı haqqında rabitəsiz mülahizələr əvəz etdi. Keçirdiyi qorxular 
haqqındakı eyni sözlər təkrar-təkrar, lakin getdikcə daha yavaş-yavaş 
eşidildi və nəhayət, bunlar sərxoş olmuş “natiqin” ara verməyən xorul- 
tusu ilə əvəz olundu. 


LII 
fəsil 


AYILMA 


Felimin ikinci yuxusu birinci yuxusundan çox davam etdi. O, özünə 
gəlib ayıldıqda günortaya yaxın idi, həm də o, öz iradəsi ilə deyil, 
başına tökülən bir vedrə soyuq sudan ayılmışdı. Soyuq su onu 
qırmızıdərili vəhşilərin görkəmindən heç də pis ayıltmamışdı. 

Suyu onun başına Zeb Stump tökmüşdü. 

Qoca ovçu Rasa-del-Korvonun darvazasından çıxaraq atını ən 
kəsə yol ilə Nueses çayının mənbəyinə tərəf sürdü. Stump çox yaxşı 
bələd olduğu cığır ilə gəlirdi. 

Luiza Poyndeksterin dediklərindən qoca ovçu anlamışdı ki, Moris 
Cerald böyük təhlükə qarşısındadır. Stump, Poyndeksterin dəstələrinə 
rast gəlməmək üçün Alamoya onlardan tez gəlməyə çalışırdı. 

O bilirdi ki, requlyatorlar ilə üz-üzə gəlsə, güman edilən qatilin 
evinin yolunu istər-istəməz onlara göstərməli olacaq. 

Stump öz atını daxmadan bir qədər uzaqda, Alamonun alçaq 
sahilindəki cəngəllikdə bağlayıb piyada getdi. 

Daxmanın mustanq dərisi vurulmuş qapısı bağlı idi, lakin onun 
ortasında bir deşik vardı. Bu nə deməkdi? 

Qoca ovçu səssiz addımlarla daxmanın o biri tərəfinə keçdi, ağac- 
ların altı ilə sinə-sinə yaxınlaşdı, dizi üstə çöküb qulaq verməyə başladı. 

Daxmadan bərk xorultu səsi gəlirdi. Zeb Stump deşikdən baxıb 
döşəmə üzərində yatan Felimi gördü. 

İndi ehtiyat etmək artıq idi. Ovçu ayağa qalxdı va yenə də dax- 
manı dolanıb qapıdan içəri girdi. Qapı kilidli deyildi, odur ki Felimi 
hələlik oyatmağa ehtiyac yox idi. Zeb dayanıb fikrə getdi: 

“Şeylər yola çıxmaq üçün qablaşdırılmışdır. Həl Yadıma düşdü: Moris 
deyirdi ki, bu günlərdə buradan çıxıb getməyə hazırlaşır. Bu qoçaq isə 
yatmayıb, o, lülqənbərdir. Qəribədir, görəsən, heç olmasa, bir damla içki 
saxlayıbdırmı? Çətin... Budur, ağzı açıq şüşə yanı üstə düşmüşdür, onun 
yanındakı qab da boşdur. Görüm Allah bu əyyaşın bəlasını versinl O, lap 
dəniz qədər içkini qarnına tökə bilərl.. İspaniya kartıl Bir dəstə kart 
döşəməyə tökülmüşdürl Bu kartlar onun nəyinə gərəkdir? Görünür, 
içərkən kart oynamışdır. Bəs qapıdakı deşiyi kim açmışdır, bəs divardakı 
deşik haradan? Yəqin, o, mənə izah edə bilər. Oyadıb soruşacağam”. 

— Felim, Feliml 

Felim cavab vermədi. 

— Felim, mənəml Feliml 

Yenə bərkdən qışqırmasına və bu qışqırtının, ehtimal ki, yarım 
mil məsafədə eşidilməsinə baxmayaraq, Felim rahat-rahat yatırdı. 
Zeb var gücü ilə onu silkələməyə başladı. Cavab olaraq yalnız xırıltı 
eşidildi. Lakin bu da dərhal əvvəlki kimi xorultu ilə əvəz olundu. 

“Əgər xoruldamasaydı, elə güman edərdim ki, ölmüşdür. Ancaq 
o lül-qənbərdir... Buna şübhə yoxdur. Görəsən, onu necə özünə 
gətirmək olar?” 

Qoca ovçunun gözü küncdəki vedrəyə sataşdı. Vedrə ağzına 
qədər su ilə dolu idi. Zeb gülərək vedrəni qaldırıb yatmış adamın 
üzünə tökdü. 

Bu, istənilən nəticəni verdi: Felim ayıldısa da, hələ tamamilə 
özünə gəlmədi. 

Onun ağzından qopan səslər qoca ovçunun şən qəhqəhələrinə 
qarışdı. 

Nəhayət, hər ikisi sakitləşib ciddi söhbətə başlaya bildilər. Felim 
hələ də keçirdiyi dəhşətlərin təsirindən qurtarmamışdı. Zebin zara- 
fatları onun xətrinə dəymirdi. Felim, nəhayət, öz təəssüratını bir 
adama deyə biləcəyi üçün şad idi. Zeb bu qəribə başsız atlı haq- 
qında birinci dəfə ondan eşitdi. 

Əvvəlcə Zeb qoca əyyaşı “qara basırmış” deyə lağa qoydu. 
Bununla belə, Felim bunun həqiqət olduğunu israr edib durduqda 
o, fikrə getdi. 

— Burada heç bir səhv ola bilməzl — irlandiyalı etiraz etdi. 
— Məgər mən mister Morisi indi sizi gördüyüm qədər aydın görmə- 
dimmi? Başından savayı hamısını gördüm. Ancaq atını döndərdikdə 

başını da gördüm, bundan əlavə, o, Meksika şalını çiyninə salmışdı, 
ayaqlarında yaquar dərisindən uzunboğaz çəkmə vardı. Mən heç 
onun gözəl atını tanımaya bilərdimmi? Deyəsən, Taranın da arxa- 
sınca çıxıb getdiyini deməyi yadımdan çıxartdım. Sonra Taranın 
hindulara necə hürdüyünü eşitdim. 

Ovçu başını şübhə ilə yırğalayaraq dedi: 

— Hindular? İspaniya kartı ilə oynayan hindularmı? 

— Siz elə zənn edirsiniz, onlar hindular deyilmiş? 

— Mənim nə zənn edib-etmədiyim əhəmiyyətli deyildir. İndi müza- 
kirə etməyə vaxt yoxdur. Davam et, gördüklərini və eşitdiklərini axıra 
qədər nağıl elə. 

Felim öz sözünü söylədikdən sonra Zeb daha ona sual vermədi, 
daxmadan çıxıb otun üstünə uzandı. 

O, öz fikirlərini aydınlaşdırmaq istəyirdi. Felimin söylədikləri 
bütün işi daha da dolaşdırmışdı. 

Bu vaxta qədər yalnız Henri Poyndeksterin yoxa çıxması məlum 
idi, indi isə, nökərin dediyinə görə, hələ dünən səhər evə gəlməli 
olan mustangerin geri qayıtmaması məsələni daha da mürəkkəb- 
ləşdirirdi. 

Mustangerin başsız atlı surətində, ya da başını əlində tutaraq görün- 
məsi heç də ağıla sığmırdı. Bu, yalnız kiminsə hiyləsi ola bilərdi. 

Əlbəttə, cinayətin yenicə işləndiyi və settlment əhalisinin yarısı 
qatili axtardığı bir zamanda bu kimi zarafatlar etmək qəribə idi. Bu 
bir də ona görə qəribə idi ki, cinayətin təqsirini Moris Ceralddan baş- 
qa heç kəsdə görmürdülər. 

Zeb Stumpun gözləri önündə qəribə vəziyyətlər silsiləsi, daha doğ- 
rusu, bir-birinin üzərinə qalaqlanmış hadisələr mənzərəsi canlanırdı. 
Səbəbləri aydın olmayan bir hadisə, nəticələri aydın olmayan bir 
səbəb, səbəbi anlaşılmayan bir cinayət... Sirli və anlaşılmaz bir şey... 

Moris Ceraldın gecə Luiza Poyndeksterlə görüşməsi, bu görüş 
nəticəsində qızın öz qardaşı ilə sözləşməsi, Morisin düzənə getməsi, 
Henrinin üzr istəmək üçün Morisin dalınca getməsi — bütün bunlar 
tamamilə təbii və aydın idi. Lakin bundan sonra dolaşıqlıq və zid- 
diyyətlər başlayır. 

Zeb Stump Moris Ceraldın Henri Poyndeksterin xatirini istədiyini 
bilirdi. Moris Henri Poyndekster haqqında bir neçə dəfə danışmış və 
heç vaxt ona zərrə qədər də düşmən olduğunu büruzə verməmişdi, 

əksinə, o, bu oğlanın gözəl bir qəlbə malik olduğuna heyran idi. Mori- 
sin birdən-birə dostdan dönüb oğlanın canisi olması haqqındakı 
ehtimal, həqiqətə heç də müvafiq görünmürdü. 

Zeb Stump fövqəladə dərəcədə aydın bir zəka sahibi olsa da, 
bu mürəkkəb faciəni aydınlaşdıra bilmirdi. Onun şübhə etmədiyi 
bir şey vardısa, o da bu idi: onun fikrincə, mustangerin daxmasına 
basqın edən dörd atlı hindular deyildi. Onların cinayətlə əlaqədar 
olmaları mümkün idi. Bununla belə, bu adamların daxmaya gəl- 
mələri və ev sahibinin evdə olmaması Stumpda daha kədərli ehti- 
mallar doğururdu: indi ona elə gəlirdi ki, təkcə bir nəfər öldürülmə- 
mişdir: cəngəlliklərdə iki nəfərin meyitini axtarmaq lazımdır. Bunu 
düşündükdə qoca ovçunun sinəsindən dərin bir ah qopdu. O, cavan 
irlandiyalını, demək olar ki, bir ata məhəbbəti ilə sevirdi. Moris 
Ceraldın qaranlıq cəngəlliklərdə xaincəsinə öldürülməsi, onun 
cəsədinin quzğunlar və canavarlar tərəfindən parça-parça edilməsi 
fikri qocaya dözülməz dərəcədə iztirab verirdi. O, düşündükcə daha 
dərindən ah çəkirdi. Nəhayət, bu əzabverici fikirlərə daha davam 
gətirə bilmədiyini hiss edib ayağa qalxdı və sürətlə var-gəl etməyə 
başladı. O, qisas almaq qərarına gəldi. 

Qoca ovçu o qədər acı fikirlərə dalmışdı ki, mustangerin böyük 
köpəyinin yanından qaçıb keçdiyini hiss etmədi. 

Felim itin qayıdıb gəlməsini sevinc dolu bağırtı ilə qarşıladı. Zeb 
Stump Felimin bərkdən onu çağırmasını eşidincəyə qədər bu hadi- 
səyə laqeyd qaldı. 

— Ah, mister Stump, Taraya baxınl Baxın, onun boynuna nə isə 
bağlanmışdır. İt buradan getdikdə boynunda belə bir şey yox idi. 
Sizin fikrinizcə, bu nədir? 

Doğrudan da, itin boynunda maral gönündən bir qayış vardı, 
qayışın altında da balaca bir düyünçə görünürdü. 

Zeb ov bıçağını çıxarıb itə tərəf əyildi, it qorxaraq geri sıçradısa 
da, sonra burada pis niyyət olmadığına inanıb Zebin yaxınlaşmasına 
imkan verdi. 

Zeb qayışı kəsdi, düyünçəni açdı, düyünçənin içində vizit vərə- 
qəsi vardı. Vərəqəyə, sanki, qırmızı mürəkkəblə, görünür, qan ilə, nə 
isə yazılmışdı. 

Zeb oxumağa başladı. Yazılanları çox sürətlə oxuyub başa düşdü. 
Onun sinəsindən sevincli bir ah qopdu. 

— Felim, o sağdır! O sağdır! Bir buna baxl.. Eh, sən ki savadsız- 
sanl Qoca müəllim sağ olsun ki, oxumağı mənə öyrətmişdir. Hər 
nəl O sağdırl 

— Kim sağdır? Mister Morismi? Allaha şükür etmək lazımdırl 

— Dayanl Bunun üçün indi vaxt yoxdur. Adyalı və qayışları gətir. 
Mən öz madyanımın dalınca gedib gəlincə sən bunları hazırla. Özü 
də tez oll Bir dəqiqə də yubanmaq olmaz, yoxsa gec olar. 


LIH 
fasil 


LAP VAXTINDA 


Qoca ovçu bu sözləri deyib yola düşdü. 

O, tamamilə haqlı idi: bircə dəqiqə də yubanmaq olmazdı. Qoca 
ovçu qanı ilə yazı yazmış adamın imdadına tələsdiyi bir zamanda, 
o bədbəxt yenə də ölüm təhlükəsi qarşısında idi: canavarların ikinci 
hücumundan sonra onun üstünə daha dəhşətli bir düşmən gəlirdi 
və sanki, o bədbəxt ömrünün son dəqiqələrini yaşayırdı. 

Ehtimal ki, başında panama, əynində plaş olan yaralı adamın Moris 
Cerald olduğu oxucuya artıq məlumdur. Taranın işə qarışması nəti- 
cəsində canavarlarla gedən mübarizə müvəffəqiyyətlə qurtardıqdan 
sonra, o lap taqətdən düşdüyünü hiss etdi və yatmaq istədi. 

Moris vəfalı köpəyin burada olması ilə sakitləşdi; sədaqətli köpəyin 
indi onu tək qoymayıb həm quzğunlardan, həm də yırtıcı heyvanlardan 
müdafiə edəcəyini bildiyi üçün çox çəkmədən dərin yuxuya getdi. 

Bir neçə saat sonra yuxudan oyandıqda özündə yeni bir qüvvə hiss 
etdi: indi o, öz vəziyyəti haqqında sakitcə düşünmək iqtidarında idi. 

İt onu canavarlardan xilas etmişdi, şübhə yox idi ki, yeni 
hücumlar olacağı təqdirdə o, yenə də itin köməyinə arxalana bilərdi. 
Lakin sonra? Axı it onu evə apara bilməzdi, burada qalmaq isə acın- 
dan, bəlkə də, aldığı yaralardan ölmək deməkdi. 

Yaralı ayağa qalxdı, lakin belini düzəldə bilmədi, bu vəziyyətdə 
o, bir-iki addım atmaq istədisə də, yenə də uzanmağa məcbur oldu. 
Bərk zəiflədiyi üçün başı hərlənirdi. 

Bu ağır dəqiqədə birdən onun ağlına gözəl bir fikir gəldi: “Tara 
evə məktub apara bilər”. 

— Əgər mən onu getməyə məcbur edə bilsəydim, o, sınayıcı 
nəzərlərlə itə baxdı və dil bilməyən dostuna dedi: — Buraya gəl, 
mənim əzizim, mən istəyirəm ki, sən mənim poçtalyonum olub mək- 
tub aparasan. Başa düşürsənmi? Dayan, qoy yazıb qurtarım, onda 
səni daha yaxşı başa salaram. 

Moris əlini cibinə salıb oradan vizit vərəqəsi çıxartdı. 

— Yaxşı ki, yazmağa bir şey var. Karandaş yoxdur. Ancaq bunun 
eybi yoxdur. İstədiyin qədər mürəkkəb var. Qələm əvəzini isə bax ud 
ağacının tikanı görər. 

Ağaca qədər sürünüb bir yarpağın ucundakı uzun tikanlardan 
birini qopartdı, canavarın qanına batırıb yazmağa başladı. 

Məktubu yazıb qurtardıqdan sonra maral gönündən hazırlanmış 
qayışı çıxarıb itin boynuna doladı, vizit vərəqəsini panamasının asta- 
rından qopardığı bir parça dəriyə diqqətlə bükdükdən sonra itin boy- 
nuna sarıdığı qayışın arasına keçirtdi. 

İndi iti poçtalyon vəzifəsini görməyə məcbur etməkdən başqa 
ayrı bir iş qalmırdı. 

Bu, çətin iş idi. Vəfalı köpək ağıllı olsa da, hədsiz dərəcədə 
sədaqətli olduğu bir adamı fəlakət içərisində buraxıb getməyi heç 
cür anlaya bilmirdi. O, öz sahibinin sözlərinə əvvəl qulaq asmadı. Bir 
az əvvəl xilas etdiyi adam saxta bir qəzəblə onun üstünə qışqırıb 
qoltuqağacı ilə onu vurduqdan sonra köpək itaət edib getdi. 

Lakin o, yenə də bir neçə dəfə dönüb sahibinə məzəmmətlə 
baxdı. 

Tara cəngəlliklər içərisində gözdən itdikdə Moris təəssüflə 
dedi: 

— Yazıq! Bu, özünü və ya ən yaxın dostunu döyməyə bərabərdir. 
Eybi yoxdur, mən onun xəcalətindən çıxaram. İndi isə mən, cana- 
varlar yenidən hücum edəcəkləri təqdirdə özümü müdafiə etmək 
haqqında düşünməliyəm. Yəqin ki, onlar mənim tək qaldığımı hiss 
edib yenə də gələcəklər. 

Hərəkət planı artıq hazır idi. 

Fındıq ağacının yaxınlığında iki budağı üfüqi olaraq uzanmış 
başqa bir ağac vardı. Bu budaqlar bir-birinə yaxın bitmişdi, yerdən 
də 6-7 fut hündür idi. 

Cerald öz plaşının ətəklərini bıçaqla bir neçə yerdən deşdi, son- 
ra krep şərfini açıb uzununa ikiyə böldü. Beləliklə, bir neçə yard uzun- 
luqda kəndir kimi bir şey alındı. Bundan sonra plaşını budaqlar ara- 
sına sərib onu şərfi ilə qarmaq şəklində ağaca bağladı. 

Moris bilirdi ki, canavarlar ağaca çıxa bilmirlər və bu ağacdan 
asılan yatağında yerləşərsə, tamamilə sakit halda onlara tamaşa 
edə bilər. 

Bu yatağı düzəldərkən o, öz qüvvəsini əsirgəmədi, çünki cana- 
varların qayıdacağını yəqin bilirdi. Doğrudan da, çox çəkmədən cana- 
varlar göründü. Onlar sinə-sinə gəlirdilər. İki addım irəli gəlir, sonra 
dayanaraq ətrafa baxırdılar. Onlar yenə də əvvəlki vuruşma yerinə 
gəlirdilər. Canavarlar itin burada olmadığını bildikdən sonra çox 
çəkmədən hamısı yığışıb gəldi. 

Moris bu qorxaq heyvanlara xas olan iyrənc bir hadisənin şahidi 
oldu: onlar əvvəlcə həlak olmuş yoldaşlarının leşini yeməyə başladı- 
lar. Bundan sonra yaralının yerləşdiyi ağacın altına yığışdılar. 

Mustanger qamakı asarkən onu gizlətməyə çalışmamışdı. O, yer- 
dən kifayət qədər hündürdü, Morisə elə gəlirdi ki, bununla da təh- 
lükəsizliyi təmin edilmişdir. 

Görünür, qanlı nahar yırtıcıların iştahını daha da artırmışdı, indi 
onlar ağacın altında dayanıb qana bulaşmış ağızlarını yalayırdılar. 

Bu qorxaq heyvanlar tullanaraq az qala onun ayaqlarına toxun- 
duqda belə Moris canavarlara əhəmiyyət vermirdi. 

Lakin indi başqa bir təhlükə üz verdi ki, Moris bunu əvvəlcədən 
təsəvvür edə bilməmişdi. Yırtıcı heyvanlar öz səylərinin səmərəsiz oldu- 
ğunu görüb tövşüyə-tövşüyə ağacın altında uzandılar. Əslində, bu, 
gərək mustangeri qorxuya salmayaydı, çünki o, özünü təhlükəsiz bir 
yerdə hesab edirdi. Lakin susuzluqdan ürəyi yandığını hiss etməsəydi, 
o, narahat olmazdı da. Susuzluq isə getdikcə onu daha çox əldən 
salırdı. 

Bunu vaxtında anlamadığı üçün özünə acığı tutdu: axı ağaca 
çıxmazdan əvvəl bu barədə düşünmək mümkün idil Buraya su 
gətirmək çətin deyildi. Çay lap yaxında idi, ud ağacının yarıyumulu 
yarpaqları isə qabı əvəz edə bilərdi. 

Lakin indi artıq gec idi. Susuzluqdan ürəyi getdikcə daha çox 
yanırdı. Canavarların içindən keçib çaya yaxınlaşmaq mümkün deyil- 
di: bu, ölümə bərabərdi. 

Çox qan itirdikdən sonra ürək yanğısı adama xüsusilə əzab verir. 
Onun əzabları artıq dözülməz oldu. Keçirdiyi əzabdan əlavə, bu dəfə 
onu qara basmağa başladı, sanki canavarların miqdarı onqat artmışdı, 
indi onlar yüz deyil, minlərlə idi və bütün talanı bürümüşdülər, getdikcə 
də yaxınlaşırdılar, gözləri qorxunc bir parıltı ilə işıldayırdı, qırmızı dilləri 
ağacdan asılmış plaşa toxunurdu, dişləri ilə plaşı didişdirirdilər, ağaca 
sıçradıqda onların üfunətli nəfəsləri Morisin burnuna dəyirdi. 

Mustanger özünə gəldikdə bütün bunların xəstə bir təsəvvür 
nəticəsi olduğunu gördü. Canavarlar ot üstündə sakitcə uzanıb öz 
əsirlərinin keşiyini çəkirdilər. 

Belə anlardan birində Cerald gözlənilməz və anlaşılmaz bir dəyi- 
şiklik gördü: canavarlar birdən ayağa qalxıb meşənin qalın yerinə 
qaçdılar. Hamısı gözdən itdi. 

Onları qorxuya salan nə ola bilərdi? 

Morisin sinəsindən sevincli bir qışqırtı qopdu. Yəqin ki, Tara 
qayıdıb gəlmişdil Bəlkə, Felim də onunla bərabər gəlmişdi. Axı kifa- 
yət qədər vaxt keçmişdi: canavarların pusqusu iki saata qədər davam 
etmişdi. Moris aşağı əyilib dövrəsinə baxdı. Nə iti, nə də nökərini 
gördü. Ətrafında budaqlardan və kollardan başqa heç bir şey yox 
idi. O, qulaq verdi. Geri çəkilməkdə davam edən canavarların ula- 
masından başqa bir səs eşidilmirdi. Yoxsa onu yenə də qara basırdı? 
Onları qaçmağa vadar edən nə idi? Lakin yolda heç kəs görün- 
mürdü. İndi çaya getmək qorxulu deyildi. Su onun gözləri qarşısın- 
da işıldayırdı. Onun şırıltısı Morisin qulağını oxşayırdı. 

Ağacdan enib çayın kənarına getdi. Suya əyilməzdən əvvəl bir 
daha geri dönüb baxdıqda ağaclar arasından bir yaquarın xal-xal sarı 
dərisini aydınca gördü. Yaquar öz uzun, nazik bədənini ilan kimi əyə- 
əyə ağaclar arasından sivişib gəlirdi. 

Canavarların nə üçün qaçdıqları indi aydın oldu. 

Bu yırtıcı heyvanın da niyyəti tamamilə aydındı: o, qan iyi duyub 
gəlirdi. 

Yaquar əvvəlcə Morisə tərəf sürünə-sürünə, yavaş-yavaş gəlirdi, 
sonra tez-tez gəlməyə və onun üstünə atılmağa hazırlaşdı. Ağaca 
çıxmağın xeyri yox idi: yaquar ağaca pişik kimi dırmaşır. Mustanger 
bunu bilirdi, bilməsəydi də, artıq gec idi. Yırtıcı heyvan mustangerin 
sığındığı ağacın yanından keçmişdi, yaxında da elə bir ağac yox idi 
ki, ona çıxa biləydi. 

Bədbəxt insan sövq-təbii ilə hərəkətə gələrək özünü birbaş 
çayın içinə atdı. Lakin yaquar nəinki ağaca asanlıqla dırmaşır, həm 
də su samuru kimi üzməyi də bacarır. Quruda olduğu kimi, o, suda 
da qorxuludur. 

Moris Cerald qurşağa qədər suya girib tam ümidsizlik içində 
dayandı. Başqa heç bir əlac yox idi. Özünü müdafiə etmək üçün 
onun nə tüfəngi, nə tapançası, nə bıçağı, nə də hətta qoltuqağacı 
vardı. 

Xal-xal yırtıcı heyvan onun üzərinə atılmağa hazırlaşdıqda bəd- 
bəxtin sinəsindən vəhşi bir bağırtı qopdu. 

Lakin eyni zamanda yaquar da hayqırdı. Özü də Morisin üzərinə 
atılmaq əvəzinə, ölümcül halda suya düşdü. 

Mustangerin qışqırığına cavab olaraq, sanki başqa bir qışqırıq 
əks-səda kimi səsləndi və bunun ardınca yaquarın hayqırtısına 
səbəb olan güllə səsi eşidildi. İri bir köpək cəngəlliklər arasından 
çıxaraq suya sıçradı. Nəhənggövdəli bir adam cəld çayın qırağına 
yaxınlaşdı. Alçaqboylu başqa bir adam da sevindiyindən qışqıra- 
qışqıra onun dalınca gəlirdi. 

Bu səslər mustangerə qeyri-adi səslər kimi göründü: bu qorxulu 
gündə bu, onun son təəssüratı idi. Bundan sonra o daha heç bir şey 
anlamır və nə etdiyini bilmirdi. Xəstə ona yalmanan sədaqətli köpə- 
yini boğmaq istəyir və onu sudan çıxarmağa çalışan dostunun qüv- 
vətli qolları arasından çıxmağa çalışırdı. 

Keçirilən bütün bu dəhşətlər əsəb üçün olduqca ağır idi. Moris 
bu gərginliyə davam gətirə bilmədi. O artıq nələr olduğunu duymur- 
du: indi o, şüurunu itirmişdi. Onda qızdırma böhranı başlamışdı. 


LIV 
fəsil 


DÖZƏNGAH XƏRƏYİ 


Mustangerin harayına gələn Zeb Stump idi. Qoca ovçu mək- 
tubda yazılanlara riayət edib deyilən yerə tez çatmaq üçün bacar- 
dıqca tələsmişdi. 

O, lap vaxtında, yaquar Morisin üstünə atılmaq istərkən gəlib 
çıxmışdı. Xoşbəxtlikdən, Zeb yaquardan bir atəş məsafəsində idi. 

Amansız heyvanın ürəyini deşmiş güllə onun sıçramasına mane 
ola bilməmişdi. Lakin bu, onun son sıçrayışı olmuşdu. 

Qoca ovçu özünü suya atmışdı. 

Lakin bu zaman o özü hücuma məruz qaldı: ancaq bu, yaquar 
deyil, indicə ölümdən xilas etdiyi adam idi. 

Zebin xoşbəxtliyindən, mustangerin bıçağı yanında deyildi, 
ağlını itirmiş mustanger öz xilaskarını boğmaq istəyirdi. Zeb 
tüfəngini bir kənara atıb gözlənilməz hücumdan özünü müdafiə 
etməyə başladı. Mübarizə uzun muddət davam etdi. Zeb, nəhayət, 
gənc irlandiyalının əllərindən tutub onu çayın kənarına çıxara bildi. 

Lakin xəstə özünü sərbəst hiss edər-etməz yerindən qopub fın- 
dıq ağacına doğru elə bir sürətlə qaçdı ki, sanki yaralı ayağı onu daha 
incitmirdi. 

Qoca ovçu ağlını itirmiş mustangerin niyyətini anladı: o, plaş üstün- 
də parıldayan bıçağın iti ağzını gördü. Mustanger bıçağın ardınca qaçır- 
dı. Zeb onun ardınca yüyürdü, bir daha onu tutub ağacdan kənara çəkdi. 

Zeb qışqırdı: 

— Felim, cəld oll Bıçağı gizlət. Bu, ağlını itirib. Bütün bədəni od 
içində yanır. Qızdırıb. 

Felim dərhal onun buyruğunu yerinə yetirdi. 

Lakin mübarizə yenə də qurtarmadı. Xəstə yumruqlarını düyün- 
ləyib öz xilaskarının üzərinə atıldı. O, ucadan qışqırır, hədələyir, onun 
gözləri vəhşicəsinə parıldayırdı. Onlar on dəqiqə bir-biri ilə əlləşdilər. 
Nəhayət, Cerald tamamilə taqətdən düşərək otun üstünə yıxıldı, bədə- 
ni bir neçə dəfə titrədikdən və dərin nəfəs aldıqdan sonra tamamilə 
sakitləşdi. Sanki onun varlığında son həyat qığılcımı sönmüşdü. 

Felim onun başı üstündə durub, öz ağasını oxşaya-oxşaya uca- 
dan ağlamağa başladı. 

Zeb qışqırdı: 

— Ağlama, məlun axmaql Ruhun bədəndən ayrılması üçün tək- 
cə sənin ulamağın kifayətdir. O ölməyib, özündən gedib. Mənimlə 
əlləşməsi göstərir ki, onda ciddi bir şey yoxdur. 

Ağasının ölmədiyindən və həyatının təhlükədə olmamasından 
sevinən Felim birdən-birə məşum kədərini unudub sevinclə və gül- 
məli bir şəkildə oynamağa başladı. 

Onun sevinci Taraya da təsir etdi. İt, Felimin dövrəsində atılıb- 
düşərək onun oynadığı çılğın İrlandiya rəqsinə qoşuldu. 

Zeb bu gülməli tamaşaya fikir vermirdi. O, bir daha xəstənin 
üzərinə əyildi. Morisin bədənində qorxulu bir yara olmadığını yəqin 
etdikdən sonra yerə dağılmış şeyləri nəzərdən keçirməyə başladı. 
Sonra hələ də mustangerin başında olan panamaya diqqət etdi. 

Qayakvil otundan hörülmüş şlyapalara düzgün olmayaraq 
panama deyirlər, bu şlyapalar bütün cənubda, eləcə də Texasda çox 
dəbdir. Lakin ovçu bilirdi ki, gənc irlandiyalı tamamilə başqa tipli 
şlyapa, yəni Meksika sombrerosu qoymağa adət etmişdir. Bəlkə də, 
mustanger bu dəfə öz adətini pozmuşdu. Zebə elə gəldi ki, bu şlya- 
panı kiminsə başında görmüşdür. Ovçu panamanın içinə baxıb ora- 
da şlyapa hazırlanan fabrik sahibinin nişanını və əl ilə yazılmış “Hen- 
ri Poyndekster” sözlərini gördü. 

Plaşı yoxlamağa başladı. Plaşın üzərində də onun Henriyə məx- 
sus olduğunu göstərən əlamətlər vardı. 

Qoca yerə baxıb dərin fikrə getdi və öz-özünə dedi: 

— Allah bilir bunlar nə deməkdirl Nə şlyapalar öz sahiblərinin 
başında, nə də başlar öz yerindədir. Namusuma and olsun ki, bura- 
da nə isə sirli bir şey var. Əgər bu qoçağın vurduğu yumruqdan sol 
gözümün altındakı ağrını hiss etməsəydim, öz kəlləmin yerində olub- 
olmadığına şübhələnərdim. — Zeb Morisə baxaraq əlavə etdi: — İndi 
bundan izahat gözləməyinə dəyməz. Onun çılğınlığı keçdikdən son- 
ra buna ümid etmək olar. Ancaq kim bilir, onun çılğınlığı nə vaxt 
keçəcəkdirl.. — Ovçu bir qədər susduqdan sonra sözünə davam etdi: 
— Yaxşı, burada dayanmağın mənası yoxdur. Biz xəstəni daxmaya 
aparmalıyıq, bunun üçün onu necə aparmaq haqqında düşünmək 
lazımdır. — Zeb Tara ilə söhbət etməklə məşğul olan Felimə baxdı: 
— Onsuz da bu adam bir şey bacarmayacaq. Görünür, itin ağlı onun 
ağlından çoxdur. Eybi yoxdur. Ona da iş çatar. Necə etməli? Xərək 
düzəltməliyəm. Xərəyi bir cüt payadan, plaşdan və ya Felimin gətirdiyi 
adyaldan düzəltmək olar. Bəli, indi bizə lazım olan ancaq xərəkdir. 

Bu dəfə o, irlandiyalını köməyə çağırdı. 

Hərəsi təqribən on fut uzunluğunda iki ağac kəsib yondular, kön- 
dələn qoymaq üçün onlardan bir az gödək olan daha iki ağac kəs- 
dilər. Əvvəlcə ağacların üzərinə adyalı, sonra da onun üstündən 
plaşı saldılar. Beləliklə də, əldəqayırma xərək hazır oldu. Zeb Stump 

xəstənin yenidən çılğınlaşa biləcəyini nəzərə alıb onu xərəyə bağladı. 

Xərəyi iki adam aparmırdı. İş başqa cür təşkil edilmişdi: ağacla- 
rın qabaq ucları ata bağlanmışdı, arxadan da onları adam tutmuş- 
du, bu isə Felim idi. 

Zeb qabaqda başçı sifəti ilə irəliləyirdi. 

Moris Ceraldı əldəqayrılmış xərəkdə daxmaya gətirdilər. 


x k x 


Bu qəribə mərasim mustangerin daxmasına gəlib çatdıqda artıq 
qaranlıq düşmüşdü. 

Ovçu öz qüvvətli əlləri ilə xəstəni ehtiyatla xərəkdən gətirib dax- 
madakı çarpayıya qoydu. 

Cerald harada olduğunu və ona tərəf əyilmiş dostu Zebi tanı- 
mırdı. İndi o, çılğınlıq etməsə də, fikirləri hələ də dolaşıqdı. Sakitlik 
dövrü başlanmışdı. 

Xəstə susmurdu, lakin verilən nəvazişli sualları cavabsız buraxırdı: 
onun dodaqlarından sirli nidalar qopurdu. 

Mustangerin dostları onun yarasını bacardıqları kimi sarıdılar, 
onların əlindən başqa bir şey gəlmədi. Səhərin açılmasını gözləmək 
lazımdı. 

Zeb Felimə gedib yatmasını əmr etdi, özü isə xəstənin yatağı 
yanında qaldı: 

Bu barədə qoca ovçunun öz mülahizələri vardı. Onun sayıqla- 
malarını özündən başqa heç kəsin, hətta Felimin belə eşitməsini 
istəmirdi. Odur ki bütün gecəni Morisin yatağı yanında oturub onun 
hər bir sözünə diqqət yetirirdi. 

Xəstənin öz məhəbbət andlarında həmişə Luizanın adını təkrar 
etməsi Zeb Stump üçün qəribə deyildi. 

Lakin xəstənin ağzından tez-tez başqa ad da eşidilirdi. Daha az 
xoşa gələn sözlər bu ad ilə əlaqədardı. Bu ad Luizanın qardaşının adı 
idi. Bu addan sonra rabitəsiz, dəhşətli və mənasız sözlər eşidilirdi. 

Zeb Stump oturaraq eşitdiklərini artıq ona məlum olan dəlillərlə 
tutuşdururdu və səhər açıldıqda Henri Poyndeksterin ölmüş oldu- 
ğuna artıq şübhə etmirdi. 

Don Silvio Martines, şimal müstəmləkəçiləri ölkəni işğal etdik- 
dən sonra Texasda az-az qalmış Meksika varlılarından biri idi. O, siya- 
sətlə az maraqlanırdı, öz təbiəti etibarilə də sülhsevər bir adamdı. 
Yaşı ötmüşdü, buna görə də yeni vəziyyətlə asanlıqla barışırdı. O, belə 
düşünürdü ki, milli istiqlaliyyətin itirilməsi nəticəsində müstəm- 
ləkəçilər buraya gəlməzdən əvvəl ölkəni talan edən komançilərin 
basqınları təhlükəsiz olmuşdur. Doğrudur, vəhşilər hələ tamamilə itaət 
altına alınmamışdısa da, onlar indi az-az basqın edirdilər. 

Qoca meksikalı artıq bunu böyük nailiyyət hesab edirdi. 

Don Silvio “qanadero” idi, yəni çoxlu mal-qara saxlayırdı. Onun 
otlaqları eninə və uzununa bir neçə mil uzanır, at ilxısı və qaramal 
sürüsündə minlərlə heyvan vardı. Onun birmərtəbəli uzun və ensiz 
malikanəsi yaşayış mənzilindən çox, həbsxananı xatırladırdı. Malika- 
nənin dörd bir tərəfi mal-qara ağılı idi. 

Adətən, burada həyat çox sakit keçirdi. Lakin payız bayramı — hey- 
vanlara damğa vurmaq bayramı gəldikdə qonaqların şən hay-küyü 
bir neçə gün ətrafı bürüyürdü. Lakin bu bayram ildə yalnız bir dəfə 
olurdu. Qoca və indiyədək subay olan malikanə sahibi qalan vax- 
tıni sakit və tək-tənha keçirirdi. Onunla birlikdə, onun özündən 
daha qoca olan bacısı yaşayırdı. 

Doğrudur, onun qəşəng qardaşı qızı Rio-Orandın sahillərindən 
onlara qonaq gəldikdə sakit malikanə canlanırdı. İsidoranın gəlmə- 
sinə burada həmişə sevinirdilər. O, istədiyi vaxt gəlib-gedirdi. 

Əmisinin evində ona kefi istəyən hər şeyi etməyə icazə verirdilər. 
İsidoranın cəldliyi və ondakı gümrahlıq qocanın xoşuna gəlirdi, 
qoca özü də o qədər qaşqabaqlı adam deyildi. İsidoranın bəzi xasiy- 
yətləri başqa ölkələrdə, bəlkə də, kobud hesab edilərdi, lakin şəhər- 
dən kənardakı evlərin başdan-başa qalaya çevrildiyi və burada 
həmişə evyiyələrinin qanı töküldüyü ölkədə İsidoranın bu xasiyyət- 
ləri çox təbii idi. 

Don Silvio Martines gəncliyini daimi təhlükə içində keçirmişdi. 
O, bir çox ağılsız hərəkətlərin şahidi olmuşdu. Burası təəccüblü 
deyildi ki, o, İsidoranın çox vaxt qarşısıalınmaz bir ağılsızlığa bən- 
zəyən çılğın hərəkətlərinə mane olmurdu. 

Qoca meksikalı öz qardaşı qızını elə bir nəzakətlə sevirdi ki, 
insan yalnız öz qızını belə sevə bilər. Hamı da bilirdi ki, İsidora onun 
bütün dövlətinin varisi olacaqdır. 

Buna görə də İsidoranın Silvio Martinesin evində yaşayanların 
hamısının hörmətini qazanması və ona evin gələcək sahibəsi kimi 
baxmaları təəccüblü deyildi. İsidoraya şəxsi sifətləri üçün, xüsusilə 
qoçaqlığı üçün ətraf adamlar da hörmət edirdilər və igid meksikalı 
gənclər içərisində onu müdafiə etmək üçün öz Meksika bıçağını 
qınından çıxarmayan bir adam tapılmazdı. 

Son zamanlar İsidora əmisinin yanına daha tez-tez gəlməyə baş- 
lamışdı. Lakin o, əmisini daha çox istədiyi üçün və qocalıq çağın- 
da ona təskinlik vermək üçün gəlmirdi, buna başqa bir səbəb vardı. 
İsidora Moris Cerald ilə görüşmək ümidiylə Leonaya gəlirdi. İsidora 
mustangeri sevirdi. Mustanger onu hinduların əlindən xilas etdiyi 
gündən İsidoranın qəlbinə hakim kəsilmişdi. 

İsidora rahatlıq bilmirdi. Öz təbiəti etibarilə çılğın olan bu qız 
qeyri-müəyyənliyə artıq tab gətirə bilmirdi. O, öz sevgisini açıb söy- 
ləməyi və dürüst cavab almağı qət etmişdi, o, sevilib-sevilmədiyini 
bilmək istəyirdi. İsidora Ceraldla görüş təyin etmişdisə də, oğlan 
bu görüşə gəlməmişdi. 

İsidora tələsə-tələsə öz əmisinin malikanəsinə dönərkən düşü- 
nürdü: “Miquel Dias bizim aramıza giribl” 

İsidora altındakı boz atını dördnala sürürdü. Şlyapası başında deyil- 
di: saçları dağılmışdı, qəşəng, qara hörükləri çiynindən aşağı sallanırdı, 
gözləri həyəcanla parıldayırdı. Yanaqları qıpqırmızı qızarmışdı. İsidora 
evə yaxınlaşdıqda atın başını çəkdi. At yavaşıyıb yortdu, sonra addım- 
addım getdi və nəhayət, yolun ortasında dayandı. İsidora fikrə getdi. 

“Yaxşısı budur, ona dəyməyim. Yoxsa dava qopar. Mənim görü- 
şüm haqqında hələlik heç kəs bir şey bilmir. Ah, bütün bunları mehri- 
ban texaslılara söyləsəm, onu amansız surətdə cəzalandırmaq üçün 
təkcə mənim gətirdiyim sübutlar kifayətdir! Lakin qoy yaşasın... O, alçaq 
adamdır, mən ondan qorxmuram. Baş verən hadisədən sonra onun 
mənə yaxın durmağa cəsarəti çatmaz. Müqəddəs Məryəml Mənim axı 

onun nəyindən xoşum gəlmişdil.. Onun əl-qolunu açmaq üçün bir 
adam göndərmək lazımdır. Elə adam ki, mənim sirrimi verməsin. Kimi 
göndərmək? — Benitonu, baş çobanı? O, sədaqətli və igid oğlandır. 
Budur, özü də gəlirl Həmişəki kimi yenə də mal-qaranı sayır.” 

— Benitol Benitol 

— Senyorita, qulluğunuzda hazıraml 

— Benito, mənim dostum, mən səndən bir şey xahiş etmək 
istəyirəm. Mənə kömək etməyə razısanmı? 

Meksikalı alçaqdan təzim edərək cavab verdi: 

— Sizin əmrinizi yerinə yetirməyə şadam. 

Bu, əmr deyil, mənə kömək göstərməyini xahiş edirəm. 

— Senyorita, sizi dinləyirəm. 

— Təpənin başında, üç yolun birləşdiyi yeri tanıyırsanmı? 

— Sizin əminizin otlağını və malikanəsini tanıdığım kimi. 

— Yaxşı. Oraya get. Sən orada bir adam görəcəksən. Onun qolları 
kəməndilə bağlıdır. Onun qollarını aç, qoy rədd olub getsin. Əgər 
yaralanmışsa, əlindən gələn köməyi elə. Lakin kim tərəfindən göndə- 
rildiyini demə. Bəlkə də, sən onu tanıyırsan. Mənə elə gəlir ki, tanıyır- 
san, lakin bunun əhəmiyyəti yoxdur. Ona heç bir sual vermə və səndən 
bir şey soruşsa, suallarını cavabsız burax. Sən onu ayaq üstə qaldıran 
kimi qoy kefi haraya istəyir çıxıb getsin. Dediklərimi anladınmı? 

— Hamısı tamamilə aydındır, senyorita. Sizin əmriniz dürüst yeri- 
nə yetiriləcəkdir. 

— Sağ ol, dostum Benitol Səndən bir xahişim də var. Mənim 
üçün etdiklərini yalnız üç adam bilməlidir, vəssalam. Öçüncü adam 
da səni yanına göndərdiyim adamdır. Qalan iki nəfəri sən tanıyırsan. 

— Mən sizi anlayıram, senyorital Sizin əmriniz mənim üçün 
qanundur. 

Benito atını mahmızladı. 

— Dayanl Yadımdan çıxdıl — İsidora qışqırdı. — Sən orada mənim 
hindu şalımı və şlyapamı görəcəksən. Onları götür, gəl. Mən səni 
burada gözləyəcəyəm, ya da yolda qabağına çıxacağam. 

Benito təzim edərək atını sürdü. Lakin İsidora onu yenə də 
dayandırdı: 

— Benito, mən səninlə gedirəm. 

Don Silvionun nökəri gələcək sahibəsinin şıltaqlıqlarına artıq 
alışmışdı. 

* O, qabaqda gedir, İsidora atını onun arxasınca sürürdü. 

Lakin Benito öz mülahizələrində yanılmışdı. Senyorita İsidora onu 
şıltaqlıq üzündən müşayiət etmirdi. Bu barədə onun özünün ciddi 
mülahizələri vardı. O, nəinki şalını və şlyapasını, həm də ona bu qədər 
əziyyət verən məktubu da unutmuşdu. Benito bunu bilməməli idi. 

Məktub El-Koyotun əlinə necə düşmüşdü? Məktubu ona Xosemi 
vermişdi? Onun nökəri xainmi çıxmışdı? Ya da Dias ona rast gələrək 
məktubu güclə ondan almışdı? Bunların hər ikisi həqiqətə müvafiq idi. 

Nəhayət, gəlib o yerə çatdılar. İsidora atını Benitonun atı ilə 
yanaşı olaraq talaya sürdü. 

Miquel Dias orada yox idi. 

Lakin qızı ən çox məyus edən məktubun da burada olmaması idi. 

Yerdə öz şlyapasından, şalından və kəməndin ilgəyindən başqa 
bir şey görmədi. 

— Benito, sən geri qayıda bilərsən. Atdan yıxılmış adam özünə 
gəlib, yəqin ki, getmişdir. Mən buna sevinirəm. Benito, ancaq unut- 
ma ki, bütün bunlar səninlə mənim aramda qalmalıdır. Anlayırsanmı? 

— Anlayıram, donya İsidora. 

Benito atını sürüb getdi və çox çəkmədən təpənin o tərəfində 
gözdən itdi. 


x kK ok 


İsidora talada tək qaldı. 

Atdan düşüb şalı çiyninə saldı, şlyapasını başına qoydu, yenə də 
gənc hidalqo görünüşü aldı. O, yavaş-yavaş atının belinə qalxdı, 
görünür, fikirləri uzaqlarda dolaşırdı. 

Elə atına təzəcə minmişdi ki, Xose qaça-qaça talaya gəldi. 
İsidora dərhal ondan soruşdu: 

— De görüm, məktubu neyləmisən? 

— Senyorita, məktubu aparıb vermişəm. 

— Kimə? 

Xose ağardı və dili tutula-tutula dedi: 

— Mən məktubu mehmanxanada qoydum. Don Morisi orada 
tapmadım. 

— Yalan deyirsən, alçaql Sən onu Miquel Diasa vermisən. Dan- 
ma, mən məktubu özüm görmüşəm. 


240 


— Ah, senyorita, əfv edin, bağışlayınl Sizi inandırıram ki, mən 
müqəssir deyiləm, təqsir məndə deyill 

— Səfeh, sən özün-özünü ələ verdin. Bu xəyanətin üçün don 
Miquel sənə nə qədər pul vermişdir? 

— Xanım, and içirəm ki, bu, xəyanət deyildir. O... o... məni 
hədələyərək, döyərək buna məcbur etdi. Mən... mən... mənə... Heç 
bir şey verməmişdir. 

— Onda mən verərəm. Sən mənə daha lazım deyilsən, haraya 
istəyirsən gedə bilərsən. Bunun əvəzində isə al, all.. 

İsidora bu sözləri on dəfə təkrar etdi və hər dəfə təkrar etdikdə 
onun qamçısı nökərin belinə enib-qalxırdı. Nökər qaçmağa başladı. 
Əbəsl İsidora onun dalınca çapdı və nökər qızışmış atın ayaqları 
altına düşəcəyindən qorxaraq dayandı. Yalnız onun qarayanız dəri- 
sində göy zolaqlar əmələ gəldikdə İsidora ondan əl çəkdi. 

— İndi isə rədd ol buradanl Bir də gözümə görünməl Rədd oll 

Nökər qorxmuş pişik kimi taladan götürüldü. Tikanlı cəngəllik- 
lər arasında gizlənə bilməsinə sevindi. Özü ilə bərabər, rüsvayçılığı 
da burada gizləndi. 

İsidora da talada çox qalmadı. Onun qəzəbini dərin bir kədər 
əvəz etdi. Onun görüşməsinə mane olduqları az imiş kimi, ürək sirri 
də xainin əlinə keçmişdi. 

Atını evə sürdü. 

Malikanənin yanında bir qarışıqlıq vardı. Zəmidə işləyən peon- 
lart, çobanlar, mehtərlər, Silvio Martinesin malikanəsində xidmət 
edən bütün nökərlər oraya-buraya qaçırdı: zəmidən otlağa, otlaq- 
dan həyətə yüyürür, nə isə qışqırırdılar. Kişilər silahlanmışdı. Qadın- 
lar diz çöküb Allahdan kömək istəyirdilər. 

İsidora heyrətlə soruşdu: 

— Nə olmuşdur? 

Yaxında duran Benito cavab verdi: 

— Düzəndə adam öldürmüşlər. Ölən, bu yaxınlarda Kasa-del- 
Korvo malikanəsinə köçən plantasiya sahibinin oğlu — bir ameri- 
kalıdır. Deyirlər ki, bu cinayəti hindular etmişlər. 

Hindular! 

Don Silvionun adamlarının əl-ayağa düşməsinə səbəb bu idi. 





! Peonlar — plantasiya sahibinə olan borclarını verə bilmədikləri üçün kölə 
vəziyyətinə düşmüş Meksika kəndliləri 

Bir adamın öldürülməsi bu ölkə üçün elə böyük bir hadisə deyil- 
di. Bu hadisə xüsusilə öldürülən adamın yad bir amerikalı olduğu 
üçün belə həyəcana səbəb olmazdı. Lakin bu adamın hindular tərə- 
findən öldürülməsi xəbəri tamamilə başqa bir iş idi. Demək, hindu- 
lar tərəfindən təhlükə üz vermişdi. İsidora bu xəbərə olduqca etina- 
sız yanaşdı. 

Bir neçə saat keçdi. Cinayət haqqında yeni şayiələr yayıldı. Cina- 
yət komançilər tərəfindən deyil, ağ bir adam — Moris-mustanger 
tərəfindən edilmişdil Yaxında hindular görünmürdü. 

Bu yeni xəbərlər Silvionun nökərlərini sakitləşdirdisə də, onun qar- 
daşı qızına tamamilə əks təsir bağışladı. Qız rahat ola bilmirdi. İsidora 
yarım saatdan sonra atını mehmanxananın qapısı ağzında saxladı. 

Gənc meksikalı qız ingilis dilində azca danışa bilirdi. Bir neçə 
həftə idi bu dili səylə öyrənirdi, buna görə də öldürülən adam 
haqqında deyil, cinayətdə ittiham olunan adam haqqında soruş- 
maq üçün söz ehtiyatı kifayət etdi. 

Onu tanıyan mehmanxana sahibi qızın suallarına çox ehtiyatla 
cavab verirdi. 

Meksikalı qız qəm-qüssə içində Martinesin malikanəsinə qayıtdı. 
Orada yenə də təşviş vardı. Eyni qorxunc bir xəbər alınmışdı: Nue- 
ses çayının ətrafında başsız atlı peyda olmuşdur. 

İsidora Rio-Qranda qayıtmağı qərara aldı, heç bir şey onu yolun- 
dan saxlaya bilməzdi. Keçəcəyi düzəngahda adam öldürülməsinin 
ona nə dəxli varl Başsız atlının görünməsi onu daha az narahat 
edirdi. Bundan əlavə, qız tək gedəcəyini bildirdi. Don Silvio qıza on 
nəfər silahlı vakero götürməsini təklif etdi. İsidora qəti olaraq bunu 
rədd etdi. Bəlkə də, Benitonu özü ilə götürərdil Yox, o, tək getməyi 
üstün tuturdu. O, belə qərara almışdı. 


x ck sk 
Ertəsi gün səhər tezdən İsidora, doğrudan da, yola düşdü. Dan 
yeri yenicə ağarırdı ki, o, artıq atın belində idi. Heç iki saat keçmə- 


mişdi, meksikalı qız uzaqlarda idi, lakin o, Rio-Qranda gedən düz 
yol ilə deyil, Alamo çayının sahili ilə gedirdi. 

Xəstə bütün gecəni gözlərini yummadı: o gah dinmədən tama- 
milə sakit uzanır, gah da sayıqlayaraq yerində çırpınırdı. Qoca ovçu 
bütün gecəni onun yanından ayrılmadı, xəstənin rabitəsiz olaraq söy- 
lədiyi hər sözünə diqqət yetirdi. 

Dalaşma. Şlyapa. Plaş... Zebin düşüncələri, sanki, qaranlıq, 
əsrarəngiz dolanbac yollarda dolaşırdı. Ovçunun açıq fikri hələ 
ömründə belə çətinliklər qarşısında qalmamışdı. Zeb Stump öz 
acizliyini hiss edərək inləyirdi. 

Səhərə yaxın, ayın işığı artıq sübhün işığı ilə qarışdıqda cəngəl- 
liklər arasında dolaşan Taranın uzun və zingiltili ulaması eşidildi. 

Zeb işığı söndürərək yavaşca eşiyə çıxdı və qulaq verməyə baş- 
ladı. İsti ölkələrin cəngəlliklərinə məxsus olan gecə səsləri eşidil- 
mirdi. Bəs onda Taranı zingildəməyə məcbur edən nə idi? 

Ovçu əvvəlcə evin qarşısındakı talaya nəzər saldı, sonra cəngəl- 
liklərin kənarına, daha sonra ağacların kölgəsinə baxdı: heç bir şey 
görünmürdü. Qaya ay işığı altında qaralırdı. Dağların qabarıqlığını 
orada bitmiş ağacların başı bir qədər azaldırdı. Yuxarıda, uçurumun 
o tayında düzən uzanırdı. Ayın işığı düz qayanın üzərinə düşmüşdü 
və ətraf o qədər aydın görünürdü ki, sanki, yerlə sürünən bir ilan da 
gözdən qaça bilməzdi. 

Lakin heç kəs görünmürdü. 

Bir səs eşidildi. Bu səs düzən tərəfdən, sanki, qayanın yanından 
gəlirdi. Bu səs daşlara dəyən at ayaqlarının səsini andırırdı. 

Zebə belə gəldi. 

Qoca ovçu səhv etməmişdi. Çox çəkmədən ağacların arxasın- 
dan, doğrudan da, bir at çıxdı. Atın üstündə bir adam oturmuşdu. 
Göyün firuzə rəngli fonunda atlının qara silueti görünürdü. Onun 
bədəni yalnız yəhərdən çiyinlərinə qədər görünürdü, çiynindən yuxarı 
isə heç bir şey görünmürdü. 

Zeb Stump gözlərini sildisə də, atlı vəziyyətini dəyişmədi. 


243 


Mayn Rid 


DÜNYA ƏDƏBİYYATI KLASSİKLƏRİ 


Zeb başı olmayan qəribə atlının arxasınca uzun-uzadı baxdı. Bu, 
xəyal deyildi və Zebi qara basmamışdı. Atlı yavaş-yavaş uzaqlaşıb 
getdi. Uçurumun üzərindəki ağaclar arxasında atın əvvəl başı, sonra 
boynu, bədəninin qabaq hissəsi, daha sonra atın üstündəki adam 
— dəhşətli insan surəti görünməz oldu. 

— İosafatl — özünü itirmiş ovçu səsləndi. Ovçunu bir şey həyə- 
cana gətirdikdə həmişə bu sözü söylərdi. O, qorxaq adam deyildi, 
bununla belə, indi onu dəhşət bürümüşdü. 

Zeb bir müddət dinmədi, sanki bu dəhşətli mənzərədən onun 
dili tutulmuşdu. Nəhayət, səsləndi: 

— Lənət şeytanal İrlandiyalı haqlı imişl Mən elə zənn edirdim ki, 
sərxoş olduğu üçün bu, onun gözünə görünmüşdür. Amma yoxl 
O, doğrudan da, mən gördüyümü görmüşdür. Özünün də qorxma- 
sı təəccüblü deyildir. Mənim özümün ürəyim tir-tir əsir. — Bir qədər 
fikirləşdikdən sonra təkrar etdi: — İosafatl Bu nə olan şeydir?.. Bu 
nə olan şeydir?.. Əgər mən bu sirrin üstünü açmasam, qoy Allah 
lap mənə qənim olsunl Gündüz olsaydı, o atlını yaxşı görə bilərdim. 
Ona yaxın getmək lazımdır, ümidvaram ki, lap iblis də olsa, məni 
yeməz. Əgər başsız atlı, doğrudan da, iblis olarsa, onda atəş açıb, 
gülləmin onu atdan yerə yıxıb-yıxmadığını yoxlaram. Beləliklə, 
yaxına gedib bunun nə olduğunu öyrənmək lazımdır. 

Ovçu bu sözləri deyib sıldırım sahilə gedən cığıra tərəf yollandı. 

Tüfəngi yanında idi: itin hürməsini eşidib daxmadan eşiyə çıxan- 
da tüfəngini özü ilə götürmüşdü. Zeb öz hərəkətini yaxşı hesabla- 
mışdı: yoxuş ilə qalxıb çox çəkmədən atlını gördü. Atlı uçurumun 
lap qırağında dayanmışdı. 

Lakin o, öz niyyətini yerinə yetirməyi möhkəm qərara almışdı: 
bu atlının insan və ya iblis olduğunu bilməli idi. 

Zeb tüfəngini qaldırıb nişan aldı. Bir az keçsəydi, güllə bu sirli 
atlının bədənini deşəcəkdi. Lakin ovçunun başına belə bir fikir gəldi: 
bəlkə də, bununla o, bir cinayət işləmiş olar? Tüfəngini endirib bir 
dəqiqə tərəddüd etdi. 

— Allo, naməlum adam! — qışqırdı. — Gecənin bu vaxtında bura- 
larda nə gəzirsən? De görüm, başınızı harada yadınızdan çıxarmısınız? 

Cavab eşidilmədi. Yalnız at insan səsi eşidib fınxırdı. 

— Mənə bax, naməlum adaml Səninlə danışan Kentukki ştatından 
qoca Zeb Stumpdur. Onunla zarafat etmək olmaz. Mən istəyirəm ki, siz 

öz oyununuzu mənə izah edəsiniz. Əgər siz özünüzü ölülüyə vurmuş- 
sunuzsa, əlinizi yuxarı qaldırmağı xahiş edirəm. Di, cavab verin, yoxsa 
sizi güllə ilə vuracağam. 

Yenə də heç bir cavab eşidilmədi. 

Ovçu yenə qışqıra-qışqıra dedi: 

— Sizi görüm lənətə gələsiniz! Daha altı saniyə vaxt verirəm! Mən 
sizə altı saniyə vaxt verirəm. Bu müddətdə mənə cavab verməsəniz, 
atəş açacağam. Əgər siz ancaq uyuqsunuzsa, onda gülləm sizə zərər 
yetirməz. Əgər iblissinizsə, gərək yenə də gülləm sizə xətər verməsin. 
Lakin özünüzü ölülüyə vurmuşsunuzsa, səfehliyiniz üçün bir gülləyə 
layiqsiniz. — Zeb getdikcə artmaqda olan bir qəzəblə sözünə davam 
etdi: — Mənə cavab verin! Eşidirsiniz, yoxsa yox? Cavab vermək istə- 
mirsinizmi? Yaxşıl Mən atəş açıraml Bir, iki, üç, dörd, beş, altıl 

Bu sözlərin arxasınca atəş səsi eşidildi. 

Atəşə cavab olaraq at vəhşi səslə kişnədi. Atlı isə əvvəlki kimi 
yəhərin üstündə oturmuşdu. 

At götürüldü, özünü itirmiş Zeb isə yerindəcə qaldı. 

Bir neçə saniyə yerindən tərpənə bilmədi və yerə mıxlanmış kimi 
dayanmaqda davam etdi. 

Zeb Stump qorxudan donub qalmışdı. Qoca ovçu tamamilə əmin 
idi ki, güllə atlının ürəyinə, ürəyinə də olmasa, hər halda, insanın 
ürəyi olduğu yerə dəymişdi. 

Zeb qaçmaq istədisə də, qaça bilmədi. O, uzaqlaşmaqda olan 
bu möcüzənin arxasınca baxırdı. Yalnız başsız atlı gözdən itdikdə 
yenə də daxmaya qayıtmaq üçün özündə qüvvə hiss etdi və yalnız 
daxmaya girdikdən sonra bu qəribə hadisə haqqında sakit 
düşünmək iqtidarında oldu. 

O, xeyli vaxt bunun iblis olduğunu başından çıxara bilmədi. 
Lakin sağlam düşüncələri belə bir ehtimalın heç də doğru olmadı- 
ğına onu inandırdı. Ancaq bunun nə olduğunu o, yenə də anlaya 
bilmədi. 


Hava işıqlanırdı. Xəstənin yatağı yanında öz növbəsini çəkmək 
üçün Felimi yuxudan oyatmaq vaxtı idi. Artıq tamamilə ayılmış irlan- 
diyalı bu vəzifəni həvəslə üzərinə götürdü. Lakin qoca ovçu yerini 

təcrübəsiz müavininə verməzdən əvvəl xəstənin yaralarını yenidən 
açıb-bağladı. 

Zeb bitkilərin müalicəvi xüsusiyyətlərinə yaxşı bələd idi. Xəstənin 
yarasına kaktus ağacı növündən olan nopal adlı məşhur bir bitki 
qoydu. Qoca öz təcrübəsindən bilirdi ki, bu bitkinin şirəsi yaraya 
yaxşı təsir edir, bir gündən sonra yaralar bitişməyə, üç gündən 
sonra isə tamamilə sağalmağa başlayır. 

Kaktus ağacının vətənində yaşayanların əksəriyyəti kimi, Zeb 
də həkimlərə inanmırdı. Hətta imkan olsaydı da, o, bu həkimlərdən 
heç birini xəstənin üstünə çağırmazdı. Bundan əlavə, bu qoca ara 
həkimi bu yaralarda heç bir təhlükəli şey görmurdü. Moris Cerald 
üçün təhlükə başqa bir şeydə idi. 

Zeb yaraları sarıyıb dedi: 

— Hə, Mister Felim, biz bu sahədə əlimizdən gələn hər şeyi elə- 
dik, indi də xəstəni yedirtmək haqqında düşünməliyik. Yemək üçün 
səndə bir şey tapılarmı? 

— Heç şey yoxdur, mister Stump. Lap pisi burasıdır ki, bir damcı 
şərab da yoxdur. 

— Ah, yaramaz, axı bu, sənin kələyindirl — Zeb qəzəblə qışqırdı. 
— Əgər sən olmasaydın, araq xəstə sağalıncayadək kifayət edərdi. 
İndi nə edək? 

— Mister Stump, siz nahaq yerə mənə acıqlanırsınızl Mən ancaq 
balaca qabdakı arağı içmişəm. Böyük şüşəni hindular boşaldıblar. 
Buna əmin olunl 

— Yalan danışmal Məgər sən qabdakı arağı içməklə sərxoş ola 
bilərdin? Mən buna inanmıram, çünki sənin o lənətə gəlmiş nəfsinə 
yaxşı bələdəm. Sən böyük şüşədəki araqdan da az içməmisən. 

— Bütün övliyalara and olsun ki, yoxl 

— Lütfən, övliyalardan əl çək və onları rahat burax. Ağlı başında 
olan heç kəs bu əfsanələrə inanmaz. Əlbəttə, inanmaz. Bu söhbəti 
kəsək. Sən qarğıdalıdan çəkilmiş içkinin hamısını içmisən. Bu içkini 
əldə etmək üçün iyirmi mil yol getmək lazımdır. Yaxında isə heç 
yerdə tapmaq mümkün deyil. Onsuz keçinmək lazım gələcəkdir. 

— Bəs indi nə edək? 

— Səsini kəs və dediklərimə qulaq as. İçkisiz yola gedə bilərik, lakin 
acından ölmək üçün əsas yoxdur. Mən şübhə etmirəm ki, xəstəmiz 
bərk acmışdır. Mənə gəlincə, mən elə acmışam ki, hindtoyuğu bir 

yana qalsın, canavar da olsa yeyərəm. Sən burada qalıb xəstənin 
yanında otur, mənsə çaya gedim, bəlkə, bir şey vura bildim. 

— Narahat olmayın, mister Stump, mən lazım olan hər şeyi edə- 
rəm... Namusuma and olsun ki... 

— Sus, sözümü qurtarmadıml 

— Daha bir kəlmə də danışmaram. 

— İndi mənə qulaq as. Mən istəyirəm ki, bir şeydən göz-qulaq 
olasan. Məsələ belədir: mən burada olmayanda buraya bir adam 
gəlsə, mənə xəbər ver. Özü də bir dəqiqə də olsun yubanma, dərhal 
xəbər ver. 

— Arxayın olun, bunu edərəm. 

— Bax məni aldatma hal 

— Mister Stump, dediyinizin hamısı yaxşıdır, ancaq mən sizə 
necə xəbər verim? Birdən siz uzağa getsəniz və mənim səsimi eşit- 
məsəniz, onda necə olsun? 

— Yəqin ki, uzağa getmək lazım olmayacaqdır. Elə yaxında da 
vəhşi bir hindtoyuğu vurmaq çətin deyildir... — Zeb bir az düşündük- 
dən sonra sözünə davam etdi — Bir də nə bilmək olar? Tüfəngin 
varmı? Tapança da işə yarayar. 

— Nə tüfəngim var, nə də tapançam. Ağam özü ilə aparmışdır. 

— Qəribədir... Bəli, sən haqlısan, mən sənin qışqırtını eşitməyə 
bilərəm. 

Zeb qapıdan çıxmaq istəyirdi ki, dayanıb fikrə getdi. Bir qədər 
düşündükdən sonra: 

— Tapdım! – deyə səsləndi. — Fikirləşib tapdım. Mənim qoca 
madyanımı görürsənmi? 

— Necə ki görmürəm, mister Stump, əlbəttə, görürəm. 

— Yaxşı. İrəliyə bax, bax, orada – talanın lap kənarındakı tikanlı 
kaktus ağaclarını görürsənmi? 

— Ovcumun içi kimi görürəm. 

— Afərinl İndi qulaq as. Gözün qapıda olsun. Mən burada olma- 
yanda bir adam gələrsə, birbaş kaktus ağacının yanına qaç. Bir budaq 
kəs, özü də tikanlı budaq olsun, bu budağı mənim madyanımın 
quyruğunun altına sox. 

— Müqəddəs Patrikl Bu niyə? 

— Bilirsənmi, Felim, buraya bir adam gələrsə, mən bunu bilmə- 
liyəm! Mən uzağa getməyəcəyəm, ancaq yenə də ola bilər ki, sənin 

* səsini eşitməyim. Qoy mənim madyanım qışqırsın. Onun səsi sənin 
səsindən ucadır. Anladınmı, Felim? Bax dediklərimin hamısını elə. 
Qoca ovçu son tapşırıqlarını verib tüfəngini çiyninə salaraq dax- 
madan çıxdı. 
Felim düşündü: “Bu qoca axmaq deyil”. 
Zeb azca uzaqlaşan kimi Felim də daxmadan çıxıb qapının yanın- 
da keşikçi kimi dayandı. 


LVII 
fəsil 


ŞƏRTİ İŞARƏ 


Felim az keşik çəkməli oldu. On dəqiqə keçməmişdi ki, at ayaq- 
larının səsini eşitdi. Kim isə atını sahil boyu sürüb daxmaya yaxın- 
laşırdı. Felimin ürəyi uçundu: “Birdən yenə də o olar, ha?” 

Ağaclar, yaxınlaşmaqda olan atlının görünməsinə mane olurdu. 
Əvvəlcə Felim talaya qaçıb Zebin tapşırığını yerinə yetirmək istədi, 
lakin qorxu onu yerindən tərpənməyə qoymadı: elə yerindəcə mıxla- 
nıb qaldı. Çox çəkmədi ki, qorxusunun əbəs olduğuna inandı. Namə- 
lum atlının başı yerində idi. 

Atlı ağacların arasından çıxıb talanın o biri başında dayandıqda 
Felim dedi: 

— Elədir ki var, başı yerindədir. Həqiqi başdır. Özü də gözəl üzlü 
bir başl Ancaq yazıq nədən isə narazıdır. Elə düşünmək olar ki, 
nənəsini indicə basdırmışdır. Necə qəşəng oğlandırl Gör ayaqları 
necə xırdadırl.. Müqəddəs övliyalar, bu ki qadındırl 

Felim diqqətlə baxdıqda tamamilə inandı ki, naməlum atlının 
cinsini doğru müəyyən edib. 


x k k 


Gələn İsidora idi. 
Felim meksikalı qızı birinci dəfə idi görürdü. Qız da onu tanı- 
mırdı. Qızın üzü kədərli idi, hətta onun üzündə bir ümidsizlik görü- 

nürdü. İsidora ağacların arasından çıxdıqda onun baxışlarında bir 
qorxu duyulurdu. Atını talaya sürdükdə onun üzü peşmançılıq, 
təəccüb ifadə edirdi. 

İsidora ingilis dilində tərəddüdlə soruşdu: 

— Mən səhv etməmişəm ki? Üzr istəyirəm, lakin mən... mən 
güman edirdim ki, don Morisio burada yaşayır. 

— Nə dediniz, don Morişo? Yox. Burada elə adam olmur. Don 
Morişo... Mən Moriş familiyalı adam tanıyırdım. O, Ballibalaxın 
yaxınlığında olurdu. Ancaq onun adı Don deyildi, Pat idi. Onu Pat 
Moriş çağırırdılar. 

— Don Morisio, Moris, Moris. 

— Hə, Moris! Bəlkə, siz mənim ağam mister Ceraldı soruşursunuz? 

— Bəli, bəlil Senyor Cerald. 

— Mister Cerald elə bu daxmada olur, daha doğrusu, vəhşi atları 
ovladıqdan sonra bu daxmaya gəlir. O, yalnız ov etdiyi müddətdə 
burada yaşayır. Amma siz onun həmişə yaşadığı qəşəng evi görsəy- 
diniz, onun həsrətini çəkən mavi gözlü, gözəl qıza baxsaydınızl Yazıq 
qız göz yaşları axıdıb onun qayıtmasını gözləyir. Ah, əgər siz onu 
görsəydinizl 

Felim pozuq-pozuq danışsa da, atlı onun bu danışığının məna- 
sını aydın anladı. Felim “o qız” sözünü dedikdə İsidoranın sinəsin- 
dən aha bənzər bir şey qopdu. 

— Mən heç də “o qızı” görmək istəmirəm, — İsidora tələsik cavab 
verdi. — Mən Morisionu görmək istəyirəm. O, evdədirmi? 

— Evdədirmi? Sual qətidir. Tutalım ki, mən sizə dedim evdədir, 
onda nə olsun? 

— Mən onu görmək istəyirəm. 

— Hə, belə deyinl Siz gözləməlisiniz. İndi qonaq qəbul etmək 
vaxtı deyil, mənim gözəlim, onun yanına yalnız həkimi, ya da keşişi 
buraxmaq olar. Sizi isə buraxmayacağam. 

— Axı onu görmək mənə çox vacibdir. 

— Hm, siz onu görmək istəyirsiniz, eləmi? Bu, sizə müyəssər 
olmayacaqdır. Felim O”Nil gözəlləri, xüsusilə sizin kimi qara gözlü 
gözəlləri az-az rədd edir. Ancaq mümkün olmadıqda əlac nədirl 

— Axı niyə olmaz? 

— Niyəsi yoxdur! Birincisi, ona görə ki, indi onun qonaq qəbul 
etməyə halı yoxdur, xüsusilə də bu qonaq qadın ola. 

— Senyor, axı niyə, niyə? 

— Çünki o, tamamilə geyinməmişdir. Qoca Zebin onun bədəni- 
nə sarıdığı köhnə cır-cındırı hesaba almasaq, onun əynində köy- 
nəkdən başqa heç bir şey yoxdur. Bu cır-cındır da ona tam bir 
kostyum-pencək, jilet və şalvar tikmək üçün kifayət edərdi. 

— Senyor, mən sizi anlamıram. 

— Ah, anlamırsınız. Onun yataqda olduğunu, doğrudan da mı, 
mən kifayət qədər aydın demədim? 

— Günün bu vaxtında yataqda? Əminəm ki, ona heç bir şey... 

— Demək istəyirsiniz ki, heç bir şey olmamışdır? Çox təəssüf ki, 
olmuşdur. Pis işlər baş vermişdir. O, hələ yorğan altında bir neçə 
həftə yatmalıdır. 

— Ah, senyor, yoxsa o, xəstədir? 

— Mən də elə sizə bunu dedim. 

— Demək, o, xəstədir. Ah, ser, söyləyin, xəstəliyi nədir? Nə üçün 
xəstələnmişdir? 

— Yaxşı, ancaq mən sizin bircə sualınıza, birinci sualınıza cavab 
verə bilərəm. Onun xəstəliyi pis rəftar üzündən baş vermişdir, ancaq 
bunda kimin müqəssir olduğunu Allah bilir. Onun ayaqları ağrıyır. 
Dərisi isə elə bir vəziyyətdədir ki, sanki iyirmi acıqlı pişiklə bir tor- 
bada oturubmuş. Ah, siz onu görsəydinizl Sağ yeri qalmamışdırl 
Hətta sizin əliniz böyüklükdə yaralanmamış bir parça dəri tapmaz- 
sınız. Daha pisi budur ki, o, özündə deyil. 

— Özündə deyil? 

— Bəli, özündə deyil. O, bərk sayıqlayır, yalnız adam həddindən 
çox içdikdə belə sayıqlayar. Mənə elə gəlir ki, bir damla şərab onun 
üçun ən yaxşı dərman olardı. Lakin şərab olmadıqda nə etmək olarl 
Qab da, şüşə də boşdur. Yanınızda içməyə bir şey yoxdur ki? Sizin 
dediyiniz kimi, bir azca aqvardiyente? Mən bundan da pis içkilər 
içməli olmuşam. Əminəm ki, bu mayenin bir damlası ağaya çox kömək 
edərdi. Xanım, mənə düzünü deyin: yanınızda, heç olmasa, bir 
damla şərab varmı? 

— Yox, senyor. Təəssüf ki, yanımda bir damla da olsun şərab 
yoxdur. 

— Çox təəssüfl Mister Morisin əvəzinə mən təəssüf edirəm. Bu 
lap yerinə düşmüş olardı. 

— Lakin, senyor, doğrudanmı, onu görmək olmaz? 

— Əlbəttə, doğrudan, bir də onu görmək nəyinizə gərəkdir? 
Onsuz da o, sizi öz nənəsindən ayırmayacaqdır. Təkrar edirəm: 
onunla çox pis rəftar etmişlər və o, özünü bilmir. 

— Bunun üçün də mən onu görməliyəm. Bəlkə də, mən ona 
kömək edə bildim. Mən ona borcluyam... 

— Hə, siz ona borclusunuz, borcunuzu qaytarmaq istəyirsiniz, 
eləmi? Bu, tamamilə başqa bir şeyl Elə isə sizin onu görməyə ehti- 
yacınız yoxdur. Mən onun vəkiliyəm və onun bütün işləri mənim 
əlimdən gəlib-keçir. Doğrudur, mən yazmağı bacarmıram. Ancaq 
sizin qəbzinizin üstündə xaç şəkli qoya bilərəm, sənəd üçün isə bu 
da kifayətdir. Bu pulları cəsarətlə mənə verin, sizə söz verirəm ki, 
mənim ağam onları ikinci dəfə sizdən tələb etməyəcəkdir. İndi bu 
lap yerinə düşər: bu yaxında gedəcəyik, onun üçün pul bizə lazım- 
dır. Demək belə, pullar yanınızdadırsa, qalan şeyi, yəni kağız, qələm 
və mürəkkəb taparıq. Siz yalnız razı olduğunuzu deyin və mən sizə 
qəbz verərəm. 

— Yox, yox, yoxl Mən pul barəsində danışmıram. Bu, minnətdar- 
һа borcudur. 

— Ah, yalnız minnətdarlıq borcu? Bu borcu ödəmək çətin deyil, 
özü də qəbzə ehtiyac yoxdur. Lakin indi belə borcları ödəmək vaxtı 
deyildir. Onsuz da ağam heç bir şey anlamayacaqdır. O, özünə gəl- 
dikdə deyərəm ki, siz gəlmişdiniz. Sizdən daha heç bir şey tələb 
olunmur. 

— Mənə deyin, onu görmək olarmı? 

— Dedim ki, indi olmaz. 

— Axı mən onu görməliyəml 

— Bu da sözdür, görməliyəml Məni bura keşikçi qoyublar və 
ciddi surətdə əmr ediblər ki, içəri heç kəsi buraxmayım. 

— Bu əmrin mənə dəxli ola bilməz. Mən onun dostuyam. Don 
Morisionun dostul 

— Felim ОЛҸИ bunu haradan bilsin? Siz gözəl olsanız da, onun 
qəddar düşməni çıxa bilərsiniz. 

— Lakin mən onu görməliyəm. Mən bunu istəyirəm və onu 
görəcəyəm də. 

İsidora bu sözləri deyib atdan yerə sıçradı və qapıya tərəf getdi. 

İrlandiyalı, qadının üzündə qətiyyət ifadəsi görüb anladı ki, Zeb 
Stumpun dediklərini yerinə yetirmək vaxtı çatmışdır. 

O tələsik daxmaya girdi, əlində balta oradan çıxdı və qəti addım- 
larla irəlilədisə də, birdən dayandı: qadın əlindəki tapançanı birbaş 
onun gicgahına tutmuşdu. 

— Abajo la hachall – İsidora qışqırdı. — Zavallı qorxaq, əlini 
qaldırmağa cəsarət etsən, öləcəksən. 

Felim yavaşca dedi: 

— Xanım, sizə hücum etmək? Müqəddəs Məryəml Silah heç də 
sizə qarşı deyildir. Bütün müqəddəs övliyalara and içirəml 

Meksikalı qız öz səhvini başa düşüb, tapançanı aşağı salaraq 
soruşdu: 

— Bəs onu nə üçün götürmüsünüz? Bəs onda niyə belə silah- 
lanmısınız? 

— Sizə and içirəm ki, yalnız kaktus ağacını kəsmək üçün. Odur, 
orada bitmiş kaktus ağacınıl Mən bu ağacı atın quyruğunun altına 
soxmalıyam. Axı siz buna etiraz etməzsiniz. 

Senyorita dinmədi. Belə qəribə bir niyyəti necə anlamalı oldu- 
ğunu bilmirdi. 

Onun qarşısında dayanan bu səfeh adam çətin ki onu qorxuda 
bilərdi. İrlandiyalının bütün görünüşü, hərəkətləri təhdidedici olmaq- 
dan çox, gülməli idi. 

Felim sakitləşmişdi: 

— Sükut – razılıq əlamətidir, — dedi. 

O yüyürə-yüyürə taladan keçib qoca Zebin dediklərinin hamısını 
dürüst yerinə yetirdi. 

Madyanın qopardığı vəhşi hayqırtı ilə dırnaqlarının səsi bir-birinə 
qarışdı. İt də bir yandan ulamağa başladı. 

İsidora təəccüblə durub baxırdı. Bu dəhşətli səs davam etdikcə 
heç bir izahat almaq olmazdı. 

Felim daxmanın qapısına qayıdıb, öz rolunu yaxşı oynamış artist 
kimi çox məmnun halda yenə keşikdə dayandı, 

Bu vəhşi konsert on dəqiqə davam etdi. Madyan at, boğazı 
tamamilə kəsilməmiş donuz potası kimi çığırır, it də iniltili bir səslə 
kəsik-kəsik ulayırdı. Bu səslər bir millik məsafədə eşidilirdi. Zeb 
Stump da bundan uzağa getmədiyi üçün səslər, yəqin ki, ona çatırdı. 

Heç demə, Morisin bir müdafiəçisi də varmış. Bu, daxmanın qapı- 
sını gözləyən Tara idi. Bu çağırılmamış qonağa it də inanmırdı. Mek- 
sikalı qızın hərəkətləri itə düşmən hərəkətləri kimi göründüyü üçün 
Tara birbaş Felimin qabağında dayanıb qapının ağzını kəsdirmişdi. 

İsidora zorla içəri girmək istəmirdi. 

O, yerində mıxlanmış kimi dayanıb gözləyirdi. Şübhəsiz, belə 
gurultulu bir konsertin özünə də müvafiq bir sonu olacaqdı. İsidora 
çox maraqlandığı üçün bu tamaşanın axırını səbirsizliklə gözləyirdi. 
Əynində rəngi solmuş kaftan, çiynində uzun tüfəng olan irigövdəli 
bir adam ağaclar arasından görününcəyə qədər o, beləcə dayandı: 
onun üzündə heyrət və acizlik ifadəsi vardı. 

Zeb İsidoranı görərək dodağı altında nə isə söylədi, lakin onun 
söylədiyini hələ də davam etməkdə olan səs-küydən eşitmək müm- 
kün olmadı. Stump cəld ata tərəf gedib onun quyruğunu qaldırdı və 
atı bu əziyyətli işgəncədən xilas etdi. Yenə də sükut çökdü, İsidora 
hələ də heç bir şey anlamırdı. 

Stump zəhmli bir görünüşlə daxmanın qapısına tərəf döndükdə 
Felim özünü itirdi. Hətta gözəl qızın burada olması belə Stumpun 
söyüşlərinin qarşısını ala bilmədi. 

— Ay axmaql İrlandiya səfehil De görüm, məni niyə çağırmısan? 
Mən otuz girvənkə ağırlığında böyük bir hindtoyuğunu təzəcə nişan 
almışdım. Mən tətiyi çəkməyə macal tapmamış madyanın lənətə 
gəlmiş səsi onu hürküdüb qaçırtdı. Səhər yeməyi də əlimizdən çıxdı. 

— Mister Stump, axı siz özünüz dediniz ki, daxmaya bir adam 
yaxınlaşarsa... 

— Lap axmaqsan, hal Bunun arvada nə dəxli var? Səfehin biri, səfehl 

— Axı mən onun arvad olduğunu haradan biləydim? Siz onun 
necə at mindiyini görsəydinizl Lap kişi kimi at minmişdi. 

— Nə olsun ki? Bütün meksikalı qızlar atı belə minirlər. Bunu mən 
bir neçə dəfə görmüşəm, bu barədə eşitmişəm də. Bilmirəm onu 
buraya gəlməyə nə vadar etmişdir. O özü də çətin ki bunu izah edə 
bilsin, o, yalnız Meksika dilində danışır. Məncə, Meksika dilində azca 
danışırsınız, eləmi? Lap yaxşı. Onda... 

— Mister Stump, siz səhv edirsiniz. O, ingiliscə də danışır. Elə 
deyilmi, xanım? 

İndiyədək dinmədən qulaq asan meksikalı qız: 

— Bir az, — cavab verdi. 

Bir qədər tutulmuş Zeb dedi: 

— Eləmi? Üzr istəyirəm, senyorita. Siz ingilis dilində?! Heç bir şey 
anlamıram, anlamaq da istəmirəm. Buraya nə üçün gəldiyinizi mənə 
söyləyə bilərsiniz. Yəqin ki, yol azmayıbsınız? 

— Yox, senyor... — qız bir qədər tərəddüdlə cavab verdi. 

— Onda burada nə işiniz var? 

— Senyor, mənə... mənə... Bu, don Morisio Ceraldın evidirmi? 

— Bəli, elədir. Bu daxmanı ev adlandırmaq çətin olsa da, nə elə- 
yəsən ki, belədir. Mən güman edirəm ki, siz daxmanın sahibini gör- 
mək istəyirsiniz? 

— Bəli, senyor, elədirl Mən elə bunun üçün də buraya gəlmişəm. 

— Nə olar. Mənə elə gəlir ki, etiraz ola bilməz. Əminəm ki, sizin pis 
bir niyyətiniz yoxdur, elə deyilmi? Ancaq onunla danışmağa dəyər- 
mi? O, sizi tanıya bilməyəcəkdir. 

— O, xəstədirmi? Ona bir bədbəxtlik üz veribmi? Bu əsgər onun 
xəstə olduğunu mənə söylədi. 

Əsgər adlandırılması Felimin çox xoşuna gəldi. O, qürurla: 

— Bəli, bunu ona mən demişəm, – söhbətə qarışdı. 

Zeb dedi: 

— Doğrudur. O, yaralıdır. İndi o, azca sayıqlayır. Zənnimcə, elə 
ciddi bir şey yoxdur. Ümid etmək olar ki, tezliklə özünə gələcəkdir. 

— Ser, mən şəfqət bacısı vəzifəsini görə bilərəm. Zavallıl İcazə 
verin, içəri girim. Mən ona qulluq edərəm. Mən onun sədaqətli 
dostuyam. 

— Nə olar, mən burada pis bir şey görmürəm. Deyirlər ki, xəstə- 
lərə qulluq etmək qadınların işidir. Mən öz qarımı Missisipinin 

sahillərində dəfn etdikdən sonra bunu öz üzərimdə yoxlamaq 
imkanında olmamışam. Əgər siz xəstənin yatağı yanında oturmaq 
istəyirsinizsə və özünüzü onun dostu adlandırırsınızsa, o zaman 
buyurun. Biz qayıdıb gəlincəyədək onun yanında qala bilərsiniz. 
Ancaq gözləyin ki, çarpayıdan sıçrayıb qalxmasın və mənim 
sarıdığım sarğıları qoparıb atmasın. 

— Ser, mənə inanın. Mən onu bacardığım qədər qoruyacağam. 
Ancaq deyin: bütün bunlar necə olmuşdur? Hindularmı bunu 
etmişlər? Axı yaxında hindular yoxdur. Yoxsa bir adamla savaşıb? 

— Senyorita, bu barədə mən sizdən çox bilmirəm. Görünür, o, 
canavarlarla vuruşub. Lakin onun dizinə nə olduğu kimsəyə məlum 
deyildir. Canavarların buna dəxli yoxdur. Dünən mən onu uzaq 
cəngəlliklərdə tapdım. O, qurşağa qədər çaya girmişdi, çayın 
kənarından isə bir yırtıcı heyvan onun üstünə atılmağa hazırlaşırdı. 
Bu heyvana siz meksikalılar pələng deyirsiniz. Mən Morisi bu kiçik 
təhlükədən qurtardım. Lakin bundan əvvəl olanlar mənim üçün böyük 
bir sirdir. Oğlan şüurunu itirmişdir. İndi ondan bir şey öyrənmək müm- 
kün deyil. Buna görə də gözləməkdən başqa çarəmiz yoxdur. 

— Lakin, ser, ona ciddi bir şey olmadığına siz əminsinizmi? Onun 
yaraları qorxulu deyil ki? 

— Yox, bir qədər qızdırması var. Yaralarına gəlincə, bunlar yalnız 
cırmaq yeridir. Əminəm ki, bu yaralar bir həftədən sonra tamamilə 
sağalacaqdır. 

— Mən ona şəfqətlə qulluq edəcəyəm. 

— Siz çox mehribansınız, lakin... lakin... 

Zeb tərəddüd etməyə başladı. Onun ağlına gözlənilməz bir fikir 
gəldi. Bu fikri başqa fikirlər təqib etdi. O, belə düşünürdü: “Bu, yəqin, 
mehmanxanaya onun üçün hədiyyə göndərən xanımdır. Onu sev- 
diyinə şübhə ola bilməz. Bu, aydındır. Özü də çox bərk vurulmuş- 
dur. O biri qız da vurulmuşdur. Burası da kifayət qədər aydındır ki, 
oğlan o biri qızın həsrətini çəkir. Xəstənin məhəbbət sayıqlamalarını 
eşitməməsi üçün bu qara gözlü gözəli yola gətirib onun yanına get- 
məməyə razı sala bilsəydim, yaxşı olardı”. 

Nəhayət, Stump səbirsizlikdən alışıb-yanan meksikalı qıza müra- 
ciət etdi: 

— Lakin, miss, sizin evə getməyiniz daha yaxşı olmazmı? Moris 
sağaldıqdan sonra gələrsiniz. Axı o, sizi tanımayacaqdır. Ona qulluq 

etmək üçün burada qalmağın mənası yoxdur: onun xəstəliyi çox 
da ciddi deyildir, ölməyə də hazırlaşmır. 

— O, məni tanımasa da, eybi yoxdur. Hər necə olsa mən onu gör- 
məliyəm. Bəlkə də, ona bir şey lazımdır? Mən ona nə istəsə taparam. 

Zeb fikirli-fikirli: 

— Demək, siz qalmağı qət etmişsiniz, — dedi. — Nə olar, məsləhət 
sizindir! Ancaq onun sözlərindən inciməyin. O, cinayətdən və buna 
bənzər şeylərdən danışacaq. Adam sayıqladıqda, xüsusilə yaralı 
olduqda bunlar təbiidir. Bundan əlavə, siz başqa bir şey də eşidə- 
cəksiniz: o, yəqin ki, bir qadın haqqında çox danışacaqdır — onu 
heç bir zaman yadından çıxarmır. 

— Qadın haqqında? 

— Bəli, qadın haqqında. Siz onun adını eşidəcəksiniz. 

— Onun adını? Senyor, onun adı nədir? 

— Görünür, bu, onun bacısının adıdır. Mən hətta əminəm ki, o, 
məhz bacısını xatırlayır. 

Felim soruşdu: 

— Mister Stump, siz bunu mister Moris haqqındamı deyirsiniz? 

— Sus, axmaql Lütfən, bizim işimizə qarışma. Bu, sənin ağlın 
kəsən iş deyil. Gedək mənimlə. Mən istəyirəm ki, bir qədər mənimlə 
gəzib-dolaşasan. Mən sahil boyu yuxarı qalxarkən bir ilan öldürüb 
orada qoymuşam. Bir müftəxor onu götürüb aparmayıbsa, evə gətir. 

— İlan? Demək istəyirsiniz ki, əfi ilan? 

— Hə dəl 

— Mister Stump, siz ki onu yeməyəcəksiniz? Axı zəhərlənmək olar. 

— Sən nə qanırsanl Onda zəhər qalmayıb. Mən onun başını vurub 
üzmüşəm, başı ilə bərabər bütün zəhər də yox olub. 

— Tful Acından ölsəm də, mən onun murdar ətindən bir tikə 
də ağzıma almaram. 

— Acından ölürsən, öll Heç kəs səni məcbur etmir ki, onun ətin- 
dən yeyəsən. Mən yalnız istəyirəm ki, ilanı evə gətirəsən. Yaxşı, yeri, 
sənə nə deyirlər onu elə, yoxsa ilanı başı və bütün içalatı ilə sənə 
yedirdərəm. 

— Mister Stump, namusuma and olsun ki, mən sizin sözünüz- 
dən əsla çıxmaq istəmirdim. Sizi inandırıram ki, Felim O”Nil dedik- 
lərinizin hamısını yerinə yetirəcəkdir. Mən hətta ilanı da udmağa hazı- 
ram! Müqəddəs Patrik, öz günahkar bəndəni əfv etl 

— Sənin o müqəddəs Patrikin cəhənnəm olsun! Gedək! 
Felim daha bir söz deməyib ovçunun arxasınca meşəyə getdi. 


İsidora daxmaya girib xəstənin yatağına yaxınlaşdı. Onun alışıb- 
yanan alnını və qurumuş dodaqlarını ehtirasla öpüşlərə qərq etdi. 
Birdən qız, əqrəb sancmış kimi, geriyə sıçradı. Onu geriyə sıçra- 
mağa məcbur edən şey əqrəbin zəhərindən daha pis idi. Bu, yalnız 
bircə söz, bircə qısa söz idi. 


LIX 
fəsil 


DAXMADA GÖRÜŞ 


Luiza Poyndeksterin Miquel Diası azad etdiyi gün qız üçün 
məşum bir gün, bəlkə də, bütün ömründə ən məşum bir gün idi. 

Tələf olmuş qardaşının kədəri və sevdiyi adam haqqındakı təlaşı 
bir-birinə qarışmışdı. Qısqanclıq bu kədəri daha da dərinləşdirirdi. 
Buna səbəb İsidoranın Ceralda yazdığı məktub idi. 

Məktubun məzmunundan görünürdü ki, Moris Ceraldla meksi- 
kalı qızın arasındakı münasibət onun dediyindən daha səmimi bir 
xarakter daşıyırdı. Demək, Moris onu aldatmışdı. Belə olmasaydı, 
bu qadın öz hissləri haqqında ona açıqdan-açığa məktub yazardı- 
mı? Məktubda dostluq haqqında bir işarə də yox idi. 

Bu məktubda qızğın bir məhəbbətin nəfəsi duyulurdu. 

Bir də ki bu görüşl 

Doğrudur, meksikalı qız ona bir xahişilə müraciət edirdi. Lakin 
bu, özünə əmin olan bir qadının ancaq naz-qəmzəsi idi. 

Məktub xahiş ilə yox, amiranə bir ahənglə qurtarırdı: 

“Gəlinl Mən sizi gözləyirəm”. 

Luiza bu sətirləri oxuduqdan sonra məktubu bərk əzişdirdi. 

O, dərdli-dərdli dedi: 

— Bəli, indi hər şey mənə aydındır! Belə xahişlərə o, birinci dəfə 
deyil cavab verir. Onlar bu yerdə birinci dəfə deyil ki, görüşürlər. “Əmi- 
min evinin arxasındakı təpə”. Bu, onların həmişə görüşdükləri yerdir. 

O gün Luizanın həyatında ən məşum günlərdən biri idi. 

Bir neçə saat davam edən coşqun iztirabdan sonra o, bir qədər 
sakitləşməyə və daha ağıllı düşünməyə başladı. Məktubu yenə də 
oxuyub fikirləşdi. Hələ bir ümid yeri var idi: çox mümkun idi ki, 
Moris Cerald settlmentdə olmasın. 

Əmələ gəlmiş vəziyyətdə bunu yoxlamaq Luiza Poyndekster 
üçün çətin idi, lakin başqa çıxış yolu yox idi. Qaranlıq düşər-düşməz 
o, öz mustanqını minib settlmentə yola düşdü və meyxananın qapısı 
ağzında atını əylədi. 

Bu axşam qəsəbə tamamilə boş idi. Qəsəbənin bütün əhalisi 
getmişdi. Bəziləri cinayətin izi ilə getmişdi, bəziləri də komançilərə 
qarşı səfərə çıxmışdı. Oberdofer Luizanın bu xoşagəlməz hərəkəti- 
nin yeganə şahidi idi. 

Luiza, Moris-mustangeri onun birinci olaraq soruşmadığını və 
ondan əvvəl başqa bir qadının eyni sualları verdiyini eşitdikdə məyus 
olaraq atını geriyə, Kasa-del-Korvoya sürdü. 

Bütün gecəni yatmayaraq çırpındı, rahat ola bilmədi. Bir balaca 
huşa gedən kimi dəhşətli yuxular ona əzab verirdi. Səhər açıldıqda 
Luiza yenə rahat ola bilmədi, lakin möhkəm, cəsarətli, demək olar 
ki, çılğın bir qərara gəldi. O, Alamo sahillərinə getməkdən başqa çıxış 
yolu görmürdü. Onu saxlaya bilən, ona “Getmə!” deyən bir adam 
yox idi. 

Cinayət axtarışı bütün gecəni davam etmişdi və hələ heç kəs 
qayıtmamışdı. 

Luiza bütün həqiqəti bilmək istəyirdi. İki şeydən biri olmalı idi: 
ya öz ürəyini sakitləşdirəcək, ya da ürəyi parçalanacaqdı. Hətta ona 
elə gəlirdi ki, ürəyinin parçalanması onun keçirdiyi əzablı şübhələr- 
dən daha yaxşı idi. Atası belə onu bu səfərdən çətin saxlaya bilərdi. 


x ok ok 


Luiza atına mindikdə günəş çıxmışdı. O, Kasa-del-Korvonun 
darvazasından çıxıb atını tanış olan cığır ilə sürdü. Kasa-del-Korvo 
ilə mustangerin tənha daxması arasında iyirmi millik bir məsafə vardı. 
Heç iki saat keçməmişdi ki, Luiza yeyin qaçan mustanqında artıq 
daxmaya yaxınlaşmaqda idi. Luiza daha məyusluq hiss etmirdi: 
onun kədərli qəlbini ümid qığılcımları işıqlandırırdı. 

Lakin daxmanın qapısından içəri girər-girməz bu qığılcımlar 
söndü. Onun sinəsindən boğuq bir çığırtı qopdu. Sanki bu çığırtı 
onun ağrıyan qəlbinin son fəryadı idi. 

Daxmada bir qadın vardı. 

Gənc qız üçün indi hər şey aydındır... O, öz qarşısında məhəbbət 
məktubunu yazan qadını görürdü. Görünür, onların görüşü baş 
tutmuşdu. 

Luizanın sıxılan qəlbinin ağrısını sözilə ifadə etmək çətindir. 

İsidoranın çıxardığı nəticələr də bundan az aydın, bundan az əzablı 
deyildi. Meksikalı qız anladı ki, Morisin qəlbində artıq onun üçün yer 
yoxdur. Acı həqiqətə şübhə etməmək üçün xəstənin rabitəsiz söz- 
lərinə xeyli qulaq asmışdı. Qapıda onun yerini tutan qadın dayanmışdı. 

Onlar qarşı-qarşıya durub odlu gözlərlə bir-birinə baxırdılar. Hər 
ikisi eyni adama ehtirasla vurulmuşdu. Hər ikisinə qısqanclıq əzab 
verirdi, hər ikisi onun yanında idi: lakin xəstə onların burada oldu- 
ğunu duymurdu. Bu qadınlar bir-birini xoşbəxt hesab edirdi. Luiza 
Morisin sözlərini eşitməmişdi, bu sözləri eşitsəydi, rahat olardı, lakin 
bu sözlər İsidoranın qulaqlarında səslənir, onun qəlbini parçalayırdı. 

Bu, lal düşmənçilik səhnəsi idi. Onlar bir-birinə bir kəlmə də 
olsun söz demədi, bir-birindən izahat istəmədi, — buna ehtiyac yox idi. 
Elə dəqiqələr olur ki, söz söyləmək lazım gəlmir. Onların bu hərəkəti 
təhqir olunmuş məhəbbətin tələbi idi, bu da yalnız odlu nəzərlər və 
dodaqlarının kənarındakı həqarətli qırışlarla ifadə edilirdi. 

Bu səhnə iyirmi saniyədən çox davam etmədi. Bu səhnə onunla 
qurtardı ki, Luiza Poyndekster qayıdıb qapıya tərəf getdi. Moris 
Ceraldın daxmasında onun yeri yox idil 

İsidora da onun dalınca az qala öz rəqibinin uzun donunun 
balağını ayaqlayaraq bayıra çıxdı. Onun da başında bir fikir var idi: 
Moris Ceraldın daxmasında onun yeri yox idil 

Sanki onlar hər ikisi daxmanı mümkün qədər tez tərk etmək 
istəyirdi. Boz at yaxında, mustanq isə bir qədər uzaqda idi. İsidora 
birinci olaraq yəhərin üstünə qalxdı. Luizanın yanından keçdikdə 
Luiza da artıq atını minib yola düşməyə hazırlaşmışdı. Rəqiblər yenə 
də bir-birinə baxdılar. Bu baxışlarından heç birində qalibiyyət ifadəsi 
yox idi, lakin bu baxışlarda güzəşt də görünmürdü. 

Luizanın gözləri kədər, qəzəb və təəccüblə, İsidoranın son baxışı 
və söylədiyi bayağı “Caray!” sözü acizlik duyulan bir kin ilə dolu idi. 

ÇUĞULLUQ 


İsidora başında qaranlıq düşüncələrlə Alamonun üzərində par- 
layan işıqlı günəşin altında gedirdi. Onun qəlbini intiqam odu par- 
çalayırdı. 

Bu intiqamla o, acı da olsa, qəlbinə təsəlli vermək istəyirdi. Bu 
hiss onu məyusluqdan xilas edirdi. 

İsidora atını dik yoxuşun qabağında saxladı. O, sərv ağacının böyük 
və qara budaqları altında dayanmışdı. Ağacın tutqun kölgəsi onun 
ağrıyan qəlbinə günəşin sevinc verən şüalarından daha çox yaxın idi. 

“Mən gərək onu yerindəcə öldürəydim. Onu ölüm-dirim savaşı- 
na çağırmaq üçün, bəlkə də, atımı geri döndərim? Lakin mən o 
qızı öldürsəm, bundan bir məna çıxarmı? Axı bununla mustangerin 
qəlbini ələ almaq olmaz. Onun ürəyi mənim üçün həmişəlik itmiş- 
dir... Onun ürəyində yalnız bu qızın surəti hökm sürür. Mənim üçün 
hətta ümid qığılcımı belə qalmamışdır. Yox, Moris ölməlidir! Mənim 
ürəyimi parçalayan adam ölməlidir... Lakin mən Morisi öldürsəm, 
onda nə olar? Onda mənim həyatım nəyə dönər? Dözülməz bir işgən- 
cəyəl Bəs indi mən əzab çəkmirəmmi? Artıq mən dözə bilmərəml 
Mən qisas almaqdan başqa çıxış yolu görmürəm. Qız da, o da — hər 
ikisi ölməlidirl.. Moris ancaq indi yox, kimin əli ilə həlak olduğunu 
dərk edə bildikdə ölməlidirl Qoy o, mənim qisasımın qüvvəsini hiss 
etsinl.. Müqəddəs Məryəm, intiqam almaq üçün mənə qüvvət verl” 

İsidora atını mahmızlayıb cəld yoxuşu qalxdı. Düzənliyə çatdıq- 
da atını qəzəblə bərk sürdü. 

Özbaşına buraxılmış at Leonaya tərəf çapırdı. Sanki atlı qız, 
buna heç bir əhəmiyyət vermirdi. O, başını əyib dərin fikirlərə get- 
diyi üçün ətrafında heç bir şey görmürdü. 

Ondan bir qədər uzaqda gözlənilmədən bir dəstə atlı göründü. 

“Hindulardır? Yox, ağlardır, texaslılardır”, — deyə o qət etdi. 

Meksikalı qız atlılardan qətiyyən qorxmurdu, lakin onlarla indi 
görüşmək istəmirdi. Başqa bir vaxt olsaydı, atlılarla görüşmək istərdi. 

Lakin dərd çəkdiyi dəqiqələrdə o, suallara və maraqla dolu nəzər- 
lərə məruz qalmaq istəmirdi. 

Gizlənmək uçün hələ vaxt var idi. Görünür, atlılar onu hələ gör- 
məmişdi. Atın başını birdən-birə döndərib meşədə gözdən itə bilərdi. 

Lakin İsidora bunu etməyə macal tapmamışdı ki, atı bərkdən 
kişnədi. Daha iyirmi at onun səsinə səs verdi. 

Lakin yenə də qaçmaq olardı. Yəqin ki, atlılar opu tutmaq istəyə- 
cəkdi. 

Lakin İsidora çox yaxşı tanıdığı bu əyri-üyrü meşə yolu ilə gedər- 
sə, ona çata bilərdilərmi? Qız atını mahmızlamaq istəyirdi ki, bir 
dəstə atlının çapa-çapa onun üstünə gəldiyini gördü. 

“Yoxsa quldurlardır? Yoxl Quldura oxşamırlar, çox yaxşı geyinmiş- 
lər. Görünür, bu dəstə, öldürülmüş Henrinin atası başda olmaqla, kəş- 
fiyyatçılar dəstəsidirl Bəli, bəli, onlardır. Pərvərdigara! İntiqam almaq üçün 
imkan vardır, bu imkan mənim əlimdədir. Görünür, bu, Allahın iradəsidir. 

İsidora atını cəngəlliyə döndərmək əvəzinə açıq bir yerə çıxıb 
təşəxxüslə atlıların qabağına çapdı. Onun başında bir xəyanət planı 
hazır idi. Bir dəqiqədən sonra meksikalı qız onu dörd bir tərəfdən 
dövrəyə alan dəstənin ortasında idi. 

Bu vəziyyət onu zərrə qədər də qorxutmurdu. Qız, onu dövrəyə 
almış adamlardan ehtiyat eləmirdi, bəzilərini üzdən tanıyırdı. Onların 
başçısı olan yaşlı adamı o heç bir zaman görməmişdi. Yəqin ki, bu 
adam öldürülmüş oğlanın və İsidoranın öldürmək istədiyi, bu da olma- 
sa, rüsvay etmək arzusunda olduğu qızın atası idi. Ah, nə yaxşı təsadüfl 

Vudli Poyndekster: 

— Xanım, siz fransızca danışa bilirsinizmi? — soruşdu. 

— Ser, çox az. Yaxşısı budur, ingiliscə danışın. 

— Ah, ingiliscəmi? Bizim üçün daha yaxşı olar. Miss, lütfən, 
mənə deyin, siz yolda bir adama rast gəlmədiniz ki? Demək istəyi- 
rəm ki, atlılara və ya bəlkə də, bir düşərgəyə rast gəlmədinizmi? 

İsidora ya tərəddüd edir, ya da verəcəyi cavabı düşünürdü. 

Plantasiya sahibi öz suallarını olduqca nəzakətlə davam etdirdi: 

— İcazə verin, sizin harada yaşadığınızı soruşum. 

— Mən Rio-Grandda yaşayıram, senyor. 

— Siz indi birbaş oradanmı gəlirsiniz? 

— Yox, Leonadan gəlirəm. 

— Leonadanl 

Burada olanlardan biri: 

— Bu qız qoca Martinesin qardaşı qızıdır, — izah etdi. — Mister 
Poyndekster, onun plantasiyası sizin plantasiyanıza yapışıqdır. 

— Bəli, mən don Silvio Martinesin qardaşı qızıyam. 

— Demək, siz birbaş evdən gəlirsiniz? Bağışlayın, bəlkə də, bu, 
mənim tərəfimdən sizə uzunçuluq görünsün. Lakin, miss, sizi inan- 
dırıram ki, mən sizi maraqlandığım üçün sorğu-suala tutmuram. Bizi 
bu işə çox ciddi səbəblər vadar edir. 

— Bəli, mən birbaş Martinesin malikanəsindən gəlirəm, — deyə 
İsidora cavab verdi və özünü elə göstərdi ki, guya, plantasiya sahi- 
binin son cümləsinə fikir vermir. — Mən əmimin evindən düz iki saat 
bundan əvvəl çıxmışam. 

— Onda şübhəsi, qətl törədildiyini eşitmisiniz. 

— Bəli, senyor, dünən əmim Silvionun evində bu barədə danışırdılar. 

— Siz bu gün evdən çıxanda settlmentdə yeni bir xəbər vardı. 

— Yalnız onu eşitdim ki, adamlar qatili axtarmağa yollanıblar... 
Sizin dəstənizdi, senyor? 

— Bəli, onlar bizi nəzərdə tuturdular. — Plantator yenə soruşdu: 

— Miss, siz yolda heç kəsə rast gəlmədiniz ki? 

— Rast gəldim. 

— Kimə? Lütfən, rast gəldiyiniz adamı bizə təsvir edin. 

— Mənim rast gəldiyim adam qadın idi. 

— Qadın? — deyə bir neçə səs əks-səda kimi səsləndi. 

— Bəli, senyorlar. 

— Rast gəldiyiniz kim idi? 

— Amerikalı qız. 

— Amerikalı qız? Burada? Təkmi idi? 

— Bəli. 

— Kim idi? 

— Tanımıram. 

— Siz onu tanımırsınız? Onun görünüşü necə idi? 

— Görünüşü necə idi? 

— Bəli, əyninə nə geymişdi? 

— Atlılara məxsus bir paltar. 

— Demək, atlı idi? 

— Atlı idi. 

— Dediyiniz qadına harada rast gəldiniz? 

— Buradan bir qədər uzaqda. Lakin meşənin o biri tərəfində. 

— O hansı tərəfə gedirdi? Orada bir mənzil varmı? 

— Yalnız bircə daxma var. 

— Bu daxma kimindir? 

— Don Morisio-mustangerindir. 

İzdiham içərisindən sevincli bir uğultu qopdu. İki gün davam 
edən və səmərəsiz olduğu qədər də inadlı olan yorucu axtarışdan 
sonra, nəhayət, onlar qatilin izini tapmışdılar. 

Atlarından düşmüş olanlar da yenə yəhərə sıçrayıb yola düşmək 
üçün hazır vəziyyət aldılar. 

— Miss Martines, biz sizə zəhmət vermək istəməzdik, lakin o yerə 
gedən yolu göstərməyinizi sizdən xahiş etməyə məcburuq. 

— Bunun üçün mən geriyə dönməliyəm. Yaxşı, gedək. Əgər siz 
oraya getməyi qəti qərara almısınızsa, mən sizə bələdçilik edərəm. 

İsidora yenə də cəngəlliklər içindən keçdi. Atlılar onun arxasın- 
ca gəlirdilər. 

Bələdçi cəngəlliklərin qərb qurtaracağında atını saxladı. Cəngəl- 
liklər ilə Alamo arasında açıq düzəngah uzanırdı. 

İsidora: 

— Odur, orada! Üfüqdəki qara nöqtəni görürsünüzmü? — dedi. 
— Sərv ağacının başını deyirəm. O ağac Alamonun aşağı sahilində bit- 
mişdir. Oraya gedin, orada bir eniş var, bu enişlə dərəyə enmək olar. 
Aşağı enin, bir qədər kənarda sizə dediyim daxmanı tapa bilərsiniz. 

Kəşfiyyatçılar ondan daha heç bir şey soruşmadılar. Yolu onlara 
göstərən qızı, demək olar ki, unudub atlarını düzənliklə sərv ağacına 
tərəf çapdılar. 

Yalnız atlılardan biri yerindən tərpənmədi. O, İsidoranın dilini, 
demək olar ki, öz ana dili kimi bilirdi. 

O, az qala yalvarıcı bir ifadə ilə dedi: 

— Senyorita, lütfən, deyin: o qızın minmiş olduğu atı gördünüzmü? 

— Əlbəttəl Atı görməmək olarmıl 

— Nə rəngdə idi? 

— Xal-xal mustanq idi. 

— Xal-xal mustanq? Pərvərdigaral — Kassi Kolxaun inildədi və 
atını dəstənin arxasınca çapdı. 

İsidoraya aydın oldu ki, bu adam da onun kimi sönməz məhəbbət 
atəşiylə yanır, bu atəş qarşısında isə ölümdən başqa hər şey aciz idi. 

XƏSTƏNİN YATAĞI YANINDA 


Rəqibinin cəld və gözlənilmədən qaçması Luiza Poyndeksteri 
çaşdırmışdı. O, öz Lunasını mahmızlamaq istəyirdi ki, bunu etmədi 
və baş verən hadisənin təsiri altında bir qərara gələ bilmədi. 

Yalnız bir dəqiqə əvvəl daxmaya nəzər salarkən yadına düşdü ki, 
özünü bu evin sahibəsi hiss edən o qadını görmüşdü. 

Onun birdən-birə qaçmasını necə anlamalı? Bu nifrətlə dolu 
baxışı nə ilə izah etməli? Nə üçün bu baxışda qalib gəlmək və öz 
gücünü dərk etdiyini göstərən bir əlamət yox idi? 

İsidoranın nəzəri Luizanı təhqir etmədi, əksinə, onun qəlbində 
gizli bir sevinc oyatdı. Luiza Poyndekster atını düzənə çapmaq əvə- 
zinə, bir daha atdan enib daxmaya girdi. 

O, sevdiyi adamın üzündəki xəstə solğunluğu və vəhşi-vəhşi baxan 
gözlərini gördükdə təhqir olunduğunu müvəqqəti də olsa unutdu. 

Cəld yatağa yaxınlaşaraq dedi: 

— Pərvərdigaral O, yaralıdır... Ölür... Bunu edən kimdir? 

Cavab eşidilmədi. Yalnız rabitəsiz sözlər eşidildi. 

— Morisl Morisl Mənə cavab verl Məni tanıyırsanmı? Luizanıl Sənin 
Luizanıl Axı sən məni belə adlandırırdınl Sən bu adı unutmamısan ki? 

Moris sayıqlamaqda davam edərək onun sualına cavab verirmiş kimi: 

— Luiza... Luiza... sevirəm... — inildədi. 

Morisin onu sevdiyini etiraf etməsi Luizanı indiki qədər heç bir 
zaman xoşbəxt etməmişdi. Hətta bu sözü akasiya ağacının kölgə- 
sində birinci dəfə eşitdikdə, sevgilisi bu sözü tam şüurlu halda, özü 
də qızğın bir məhəbbətin bütün atəşi ilə dediyi zaman belə Luizaya 
bu qədər qüvvətli təsir buraxmamışdı. Ah, o nə qədər xoşbəxt idil 

O, xəstənin alışıb-yanan alnını və qurumuş dodaqlarını zərif 
öpüşlərə qərq etdi. 

Luiza əlini döşünə sıxaraq iftixarla dayanmışdı. O, xoşbəxt idi, 
yalnız məhəbbətin məstedici dəqiqələrinin olduqca tez ötüb-keç- 
məsindən qorxurdu. 

Heyhat, onun bu qorxusu doğru çıxdı. 

Daxmanın qapısı ağzında bir adam göründu. 

Luiza bu adamın səfeh Felim olduğunu gördü. O, bir əlində 
balta, o biri əlində isə böyük bir əfi ilan tutmuşdu. 

Felim əlindəki bu qəribə şeyləri yerə atıb bərkdən dedi: 

— Müqəddəs Patrikl Yəqin ki, mən lap dəli olmuşaml Elədir ki 
var. Bu, doğrudanmı, sizsiniz, miss Poyndekster? Bu ola bilməzl 

— Elədir ki var, mister ОЛҸИ, Məni belə tez unutmağınız sizin 
tərəfinizdən yaxşı iş deyill 

— Sizi unutmaq? Nə danışırsınızl Bunda məni müqəssir etmək 
olmaz! Sizi kim unuda bilər? Uzağa niyə gedək! Sayıqlayıb hər dəqi- 
qə sizin adınızı çəkən adam budur. 

Qalveyalı mənalı-mənalı çarpayıya baxdı. Luizanın bədənini 
sevincli bir titrəyiş bürüdü. 

Felim burada əmələ gələn dəyişiklikdən bəhs edərək dedi: 

— Axı bu nə deməkdir? O oğlan və yaxud qadın haradadır? Miss 
Poyndekster, siz burada heç kəsi görmədinizmi? 

— Gördüm, gördüm. 

— Demək, gördünüz? Bəs o hanı? 

— Yəqin ki, çıxıb getdi. 

— Çıxıb getdi? Demək, nə istədiyini o heç özü də bilmir. Mən 
cəmisi on dəqiqə əvvəl onu daxmada qoyub getmişəm. O, başına 
qoyduğu kişi şlyapasını çıxarıb öz evi kimi burada qaldı. Dediniz ki, 
çıxıb getdi? Nə böyük xoşbəxtlikdirl Mən buna qətiyyən təəssüf 
etmirəm. Belə bir qadından uzaq olmaq yaxşıdır. Miss Poyndekster, 
desəm inanmazsınız, o, tapançasının lüləsini birbaş mənim üzümə 
tutdu. 

— Pərvərdigaral O, bunu niyə etdi? 

— Yalnız ona görə ki, mən onu daxmaya buraxmırdım. Ancaq 
buna baxmayaraq yenə də içəri girdi. Zeb qayıdıb gəldikdə qıza 
mane olmadı. Qız dedi ki, mister Cerald onun dostudur, xəstəyə 
qulluq etmək istəyir. 

Luiza fikrə gedərək: 

— Doğrudanmı? Bu, çox qəribədir, bu, çox qəribədir, — dodaq- 
ları altında pıçıldadı. 

— Siz doğru dediniz. Burada çox qəribə işlər olur. 

— Əzizim Felim, söyləyin, nə olub? 

— Yaxşı, miss, lakin bunun üçün siz şlyapanızı çıxarıb burada bir 
qədər qalmalısınız. Srağagündən bəri baş verən hadisələrin hamısını 
nəql etmək üçün çoxlu vaxt lazımdır. 

— Bu müddətdə burada kim olub? 

— Eh, burada çox-çox adamlar olmuşdurl Hər kəsdən əvvəl bura- 
ya bir zarafatcıl adam gəlmişdi. Mən onun haqqında sizə danışma- 
ğa cəsarət etmirəm. Bu, sizi qorxuda bilər, miss. 

— Söyləyin, mən qorxmuram. 

— Yaxşı, ancaq onun nə olduğunu mən özüm də anlaya bilmi- 
rəm. Bir atlı idi, ancaq başı yox idi. 

— Başı yox idi?! 

— Hamısından təəccüblüsü bu idi ki, o, lap mister Morisə oxşayırdı. 
Əgər mənim nə qədər qorxduğumu bilsəydinizl Lap ürəyim düşdül 

— Mister O”Nil, siz onu harada gördünüz? 

— Orada, uçurumun üstündə. Mən ağamı qarşılamağa çıxmış- 
dım. O, həmin günün səhəri qayıdacağını vəd etmişdi. Əvvəlcə elə 
bildim ki, gələn mister Morisdir. Birdən gördüm ki, onun... başı yox- 
dur... Şlyapanızı çıxarın, sandığın üstündə əyləşin: sandıq üstündə 
oturmaq kürsüdə oturmaqdan rahatdır. Lütfən, əyləşin. Mən hələ 
hamısını söyləyib qurtarmamışam. 

— Mən sarıdan narahat olmayın. Davam edin. Bu qəribə atlıdan 
başqa, buraya daha kim gəlmişdi? Görünür, kim isə sizinlə zarafat 
etmişdir, eləmi? 

— Zarafat edibl Bunu mənə qoca Zeb də dedi. 

— Demək, Zeb də buraya gəlmişdi? 

— Bəli, ancaq onlardan sonra... 

— Kimlərdən? 

— Bəli, miss. Zeb yalnız dünən səhər gəlmişdir. Onlar isə srağa- 
gün gecə gəlmişdilər. Özü də gecədən xeyli keçmişdi. Bilirsiniz, mən 
şirin-şirin yatmışdım. Onlar gəlib məni oyatdılar. 

— Axı onlar kim idi? 

— Sizcə, kim ola bilər? Hindular! 

— Hindular? 

— Hə dəl Bütün bir qəbilə olardı! Miss, təsəvvür edin ki, sizə 
dediyim kimi, sakit-sakit yatmışdım. Birdən kağız xışıltısı eşitdim, 
sanki kim isə kart paylayırdı... Müqəddəs Patrik, bu nədir? 

— Nəyi deyirsiniz? 

— Məgər siz heç bir şey eşitmirsiniz? Budur, yenə gəlirlər! At 
ayaqlarının səsi eşidilirl 

Felim qapıya doğru qaçdı: 

— Müqəddəs övliyalarl Bir dəstə atlı bizi dövrəyə almışdır. Min 
nəfər olar. Qoca Zebə xəbər vermək lazımdır. Pərvərdigaral Bəlkə də, 
artıq gecdir. 

Felim kaktus budağını qapıb daxmadan çıxdı. 

Luiza səsləndi: 

— Pərvərdigara! Onlardırl Mənim atam... Ona nə deyəcəyəm?! 
Müqəddəs Məryəm, məni rüsvayçılıqdan qorul 

Luiza qeyri-şüuri olaraq yüyürüb qapını bağladı. Lakin bir qədər 
düşündükdən sonra bunun mənasız olduğunu anladı. Bayırda olan- 
ları çətin ki belə bir maneə saxlaya bilərdi. Luiza requlyatorları səs- 
lərindən tanıdı. 

Divardakı deşik onun gözünə sataşdı. Qaçmaqmı? 

Lakin artıq gec idi. Evin arxasında at ayaqlarının səsi eşidildi. Atlı- 
lar daxmanı dörd bir tərəfdən dövrəyə almışdı. 

Onsuz da Luizanın burada olması bir sirr olaraq qala bilməzdi. 
Xal-xal mustanq daxmanın yanında bağlanmışdı, atı tanımamaq 
qeyri-mümkün idi. Bundan əlavə, qızın qaçmasına bir şey də mane 
olurdu: Moris təhlükədə idi. Luiza xəstəni müdafiə etməli idi. 

Qız düşündü: “Qoy mənim yaxşı adım batsın, qoy atamı, dost- 
larımı, hər şeyi itirim, — yalnız onu itirməyim. O, mənim taleyimdir. 
Mən rüsvay olsam da, olmasam da, ona sadiq qalacağam”. 

Bunu deyib Luiza sakitləşdi və xəstənin xatirinə hər şeyi, hətta 
həyatını belə qurban verməyi qərara alıb onun yatağı yanında oturdu. 


LXII 
fəsil 


GƏRGİN İNTİZAR İÇİNDƏ 
Mustangerin daxması yanında, hətta onun ağılı yeni tutulmuş 


vəhşi atlarla dolu olduqda belə, bu qədər at dırnaqlarının tappıltısı 
eşidilməmişdi. 

* Qapıdan çıxıb qaçan Felimi onlarca adamın səsi dayandırdı. 
Bir səs o biri səslərdən daha bərkdən eşidildi, irlandiyalı anladı 
ki, bu adam dəstənin başçısıdır. 

— Dayan, yaramazl Qaçmaq faydasızdırl Bir addım da atsan, 
bir daha yerindən tərpənməyəcəksən. Sənə deyirlər, dayanl 

Qalveyalının itaət etməkdən başqa çarəsi qalmadı. 

Amansız nəzərlər və onun üstünə qaldırılmış tüfənglərin təhdidi 
altında qalmış Felim titrək bir səslə dedi: 

— Cənablar, sizi inandırıram ki, mən heç də qaçmağa hazırlaşmır- 
dım. Mənim belə niyyətim olmamışdır. Mən yalnız hazırlaşırdım ki... 

— Əgər bacarırsansa qaç. Hələ ki bəd gətirmir... Dik Trosil Adam- 
ları buraya gətirl Onun əl-ayağını bağlayınl Lənət şeytanal Heç 
inanmıram bu, bizim axtardığımız adam olsun. 

— Yox, yox! Bu, o deyil... Con, bu, onun nökəridir. 

— Adə ey, daxmanı dövrəyə alınl Gözünüzü daxmadan çəkmə- 
yin. Biz hələ əsl canini tapmamışıq. Heç kəsin qaçmasına imkan 
verməyin. İndi de görüm, orada kim var? 

— Daxmanın içindəmi? 

Trosi əlindəki kəndirlə qalveyalını vurub dedi: 

— Axmaq, verilən suallara cavab verl Daxmanın içində kim var? 

Yenicə gəlib çıxmış Vudli Poyndekster xal-xal mustanqı görüb 
soruşdu: 

— Qəribədir. Bu nə deməkdir? Bu ki Luizanın atıdır. 

Atını onunla yanaşı sürən Kassi Kolxaun dedi: 

— Bəli, onun atıdır, dayı. 

— Çox maraqlıdır. Bu atı buraya kim gətirib? 

— Yəqin ki, Luiza minib gəlmişdir. 

— Bu nə axmaq sözdürl Kassi, sən zarafatmı edirsən? 

— Yox, dayı, mən tamamilə ciddi deyirəm. 

— Sən demək istəyirsən ki, mənim qızım burada olmuşdur? 

— O indi də buradadır. Mən buna şübhə etmirəm. 

— Bu ola bilməz? 

— Bir oraya baxın. 

Daxmanın geniş açılmış qapısından bir qadın görünürdü. 

— Pərvərdigara, o ki mənim qızımdır! 

Poyndekster cəld atdan düşüb tələsik daxmaya yönəldi. Kol- 
xaun da onun arxasınca getdi. Hər ikisi daxmaya girdi. 

— Luiza, bu nə deməkdir? Yaralı? O kimdir? Henridirmi? 

Plantasiya sahibi qızının verəcəyi cavabı eşitməzdən əvvəl göz- 
ləri Henrinin şlyapasına və plaşına sataşdı. 

— Bu odurl O, sağdırl Allaha şükürl 

Poyndekster yatağa sarı yüyürdü. 

Onun sevinci bir an içərisində yox oldu. Plantasiya sahibi inləyə- 
inləyə geri çəkildi. 

Sanki Kolxaun ondan az həyəcanlanmamışdı. Onun dodaqla- 
rından dəhşətli bir nida qopdu. Büzüşərək yavaşca daxmadan çıxdı. 

— Bu nədir? — plantasiya sahibi pıçıldadı. — Bu nədir? Luiza, sən 
bunu mənə izah edə bilərsənmi? 

— Yox, mən bunu izah edə bilmərəm, ata. Mən cəmisi bir neçə 
dəqiqədir buradayam. Mən gəlib onu bu vəziyyətdə gördüm. O, şüu- 
runu itirmişdir. 

— Bəs... bəs... Henri? 

— Onlar mənə bir şey demədilər. Mən içəri girdikdə mister Cerald 
tək idi. Onun nökəri burada yox idi, o, indicə qayıdıb gəlmişdir. 
Mən hələ ondan bir söz soruşmağa macal tapmamışam. 

— Bəs... bəs... sən buraya necə gəlmisən? 

— Mən evdə qala bilmədim. Bir məchulluq məni üzürdü. Mən 
tamamilə tək idim. Bu, çox dəhşətli idil.. Mən artıq dözə bilmirdim. 
Bədbəxt qardaşımın haqqındakı fikirlər isə... Pərvərdigaral Pərvər- 
digaral 

Poyndekster çaşqın nəzərlərlə qızına baxdı. Onun nəzərlərində 
hələ də bir sual var idi. 

— Mən elə güman etdim ki, bəlkə də, Henrini burada tapdım. 

— Burada... Bəs sən buranın yolunu haradan bilirsən? Səni 
buraya kim gətirmişdir? Burada təkmisən? 

— Ata, mən yolu tanıyırdım. Ov günü mustanqın məni götürüb 
qaçdığını xatırlayırsanmı? Qeri qayıtdıqda mister Cerald harada yaşa- 
dığını mənə göstərdi. Bu yerlər mənim xatirimdə qalmışdı. 

Poyndekster əvvəlki kimi qayğılı görünürdü, lakin qızının sözlə- 
rindən onun üzü tutqunlaşdı. 

— Qızım, bu, sənin tərəfindən ehtiyatsızlıqdır. Bu hərəkətin nəza- 
kətsiz və tamamilə qorxulu bir hərəkətdir. Sən səfeh bir qız kimi 
hərəkət etmisən. Sən bu saat buradan çıxıb getməlisənl Gedəkl 
Bura qızların yeri deyildir. Atını minib evə qayıt. Səni bir adam yola 

salar. Burada hər cür xoşa gəlməyən işlər baş verə bilər. Sən bura- 
da qalmamalısan. Yaxşı, gedək, gedəkl 

Atası daxmadan çıxdı, qız isə tamamilə könülsüz olaraq onun 
arxasınca getdi. 

Atlılar atdan düşüb daxmanın qabağındakı talaya yığışırdılar. 

Kolxaun hamını vəziyyətdən xəbərdar etdi. Adamlar dəstələrə 
bölündü. Bəziləri dinmədən dayanmışdı, bəziləri də söhbət edirdi. 
Felimin ətrafına çox adam toplaşmışdı. O, əli-qolu bağlı halda yerdə 
uzanmışdı. Ona çoxlu sual verirdilər, eyni zamanda onun cavabları- 
na xüsusi əhəmiyyət vermirdilər. 

Ata ilə qız gəldikdə hamı dönüb onlara baxdı. Gələnlərdən çoxu 
qızı tanıyırdı. Qızı burada gördükdə hamı təəccüb etdi, hətta bun- 
dan heyrətə gəldilər. Öldürülmüş oğlanın bacısı qatilin evindəl Mus- 
tangerin cani olduğuna indi hamı daha çox əmin idi. Kolxaun dax- 
mada tapılmış şlyapa və plaş haqqında xəbər verdi. 

Bəs nə üçün Luiza Poyndekster burada təkdir? Niyə onun 
bələdçisi yoxdur? 

İzdihamı bir pıçıltı bürüdu. Hətta bu qaba adamlar belə ata hissi- 
ni təhqir etməkdən qorxduqları üçün səbirsizliklə izahat gözləyirdilər. 

— Luiza, atını min. Mister Yansi səni evə yola salar. 

Poyndeksterin müraciət etdiyi gənc plantasiya sahibi bundan 
çox sevindi. O, Kassi Kolxaunun xəstəhal xoşbəxtliyinə həsəd apa- 
ranlardan biri idi. 

Qız atasından soruşdu: 

— Nə üçün mən səni gözləməyim? Sən ki burada çox qalmaya- 
caqsan. 

— Qızım, mən istəyirəm ki, sən mən deyən kimi edəsən. 

Luiza könülsüz olaraq ata mindi. Gənc plantasiya sahibi atını 
qabaqda sürür, Luiza yavaş-yavaş onun arxasınca gedirdi. Yansi öz 
sevincini, qız isə öz kədərini gizlədə bilmirdi. 

Lakin Luizanın üzü birdən-birə dəyişildi. Onun üzünü sanki bir 
ümid işıqlandırdı. 

Atını saxladı. Onu yola salan oğlan da atını əyləməli oldu. 

Qız bir qədər sükutdan sonra dedi: 

— Mister Yansi, yəhərimin qayışı boşalmışdır.Yəhər üstündə 
rahat otura bilmirəm. Lütfən, bunu bərkidin. 

Yansi atdan sıçrayıb yəhərin qayışını gözdən keçirtdi. 

Ona elə gəldi ki, qayışı bundan çox dartıb bərkitmək olmaz. Lakin 
o, bunu boynuna almaq istəməyib qayışı var gücü ilə dartıb bərkitdi. 

Atlı qız dedi: 

— Bir dəqiqə dayanın. Qoy mən atdan düşüm, onda sizə asan olar. 

Luiza onun kömək etməsini gözləmədən atdan yerə sıçrayıb 
mustanqın yanında dayandı. 

— Miss Poyndekster, mənə elə gəlir ki, indi qayış möhkəmdir. 

Qız əlini yəhərinin qayışına qoyub yəhəri yoxladıqdan sonra: 

— Bəli, belə yaxşı olar, — cavab verdi. — Ançaq bilirsiniz nə var: mən 
buraya indicə gəlmişəm və bütün yolu atı çapmışam. Mənim zavallı 
Lunam hələ dincələ bilməmişdir. Gəlin bir az burada oturaq, at da 
dincini alar. Axı dincəlmədən onu geriyə qovmaq insafsızlıqdır. 

— Bəs sizin atanız... O istəyirdi ki, siz... 

— İstəyirdi ki, mən bu dəqiqə evəmi qayıdım? Bunun eybi yoxdur. 
O, ancaq istəmirdi ki, mən o qaba izdihamın içərisində qalım. Vəssalam. 
Bir halda ki mən atımı sürüb kənara gəlmişəm, o daha narahat olma- 
yacaqdır. Bura nə qədər gözəldirl Ağacların altı nə qədər sərindirl 
Düzəndə isə günəş adamı yandırır. Ah, mister Yansi, bir baxın, çayda nə 
gözəl kiçik balıqlar üzürl Odur bax, gümüş pullu balığı görürsünüzmü? 

Gənc plantasiya sahibi özünü məmnun hiss etdi. Ondan çox xahiş 
etmək lazım gəlmədi. 

— Miss Poyndekster, mən tamamilə sizin ixtiyarınızdayam və ürə- 
yiniz istəyəni yerinə yetirmək mənim üçün xoşbəxtlikdir. Gəlin bura- 
da oturaq. 

— Yalnız Luna dincələnədək. Sizə deməliyəm ki, dəstəniz gəlib 
çıxdıqda mən atdan təzəcə düşmüşdüm. Bir Lunaya baxın, görün 
zavallı bu qədər yolu çapdıqdan sonra necə taqətdən düşmüşdür. 

Luizanın atının nə vəziyyətdə olması Yansini heç də maraqlan- 
dırmırdı. O, yol yoldaşının ən kiçik bir arzusunu yerinə yetirməkdən 
xoşbaxt idi. 

Onlar çayın sahilində dayandılar. 

Gənc plantasiya sahibi Luizanın balıqlara az diqqət yetirdiyini sezib 
bir qədər təəccübləndi və qızın, demək olar ki, ona nəzər yetirmədi- 
yini görüb kədərləndi. Luiza ətrafına baxır, daxmanın qarşısındakı 
taladan gələn hər bir səsi diqqətlə dinləyirdi. 

Yansi qıza uysa da, qeyri-ixtiyari olaraq bu səslərə qulaq asırdı. 
Ehtimal ki, daxmanın yanında ciddi hadisələr baş verirdi. 

Bir neçə kişi səsini aydın eşitmək olurdu. Bu səslərdən Biri o 
birilərinə nisbətən daha bərkdən eşidilirdi. 

Luiza bu səsi tanıdı. Danışan onun bibisi oğlu Kassi idi, o, izdi- 
hama nə isə deyir, nəyi isə sübut edirdi. Onun danışığında bir kin 
duyulurdu. Budur, o danışıb qurtardı. Həmin saat onun sözlərinə 
qüvvət verən gurultulu səslər eşidildi. 

Yansi qulaq asdığı üçün yaxındakı gözəl qızın burada olduğunu 
unutmuşdu. Luiza yalnız yerindən sıçrayıb daxmaya tərəf qaçdıqda 
о, qızı xatırladı. 


LXIII 
fasil 


LİNÇ MƏHKƏMƏSİ 


Gənc qızı yerindən belə sürətlə sıçrayıb qaçmağa vadar edən o 
qışqırtı, həm məhkəmənin qərar çıxardığını, həm də qərarın nə mahiy- 
yətdə olduğunu göstərirdi. 

Luiza “asılsın” sözünü eşitdiyi üçün mustangerin daxmasına 
tərəf yüyürmüşdü. 

İndi adamlar dəstələrə bölünüb dayanmamışdılar, onlar dövrə 
vurub bir yerə toplaşmışdılar. Dövrənin ortasında requlyatorlar rəisi- 
nin iri gövdəsi ucalırdı, Vudli Poyndekster də orada idi, Kassi Kol- 
xaun, isə onunla yanaşı dayanmışdı. Vudli Poyndekster ilə Kassi 
Kolxaun görünür, baş verməkdə olan bu məhkəmə faciəsinin şahidi 
sifəti ilə iştirak edirdilər, qəti sözü o birilər deməli idi. 

Bu cinayəti araşdıran və hökm çıxaran məhkəmə - Linç məh- 
kəməsi idi. Requlyatorların başçısı ittihamçı sifəti ilə çıxış edirdi. 
Həbs edilmiş iki adamdan başqa, bütün izdiham məhkəmə iclasçı- 
larının rolunu oynayırdı. 

Moris Cerald və onun nökəri Felim onları dövrəyə almış izdiha- 
mın ortasında idi. Onların hər ikisinin əllərini və ayaqlarını möhkəm 
kəndirlə bağlayıb otun üstünə uzatmışdılar. Onları danışmağa qoy- 
murdular. Felimi hədələyib susmağa məcbur edirdilər, ağası isə ağzı- 
na taxta tıxac tıxandığına görə dinə bilmirdi. Bərk-bərk dartılmış 

kəndirlər xəstənin hərəkət etməsinə mane ola bilmirdi. İki adam 
Morisin çiyinlərindən yapışmışdı, üçüncü adam isə onun dizləri üstün- 
də dayanıb qıçlarını yerə basırdı. 

İttihamın ağırlığı başlıca olaraq Moris Ceraldın üzərinə düşürdü, 
Felim isə bu işdə iştirak edən bir adam kimi təqsirli sayılırdı. 

Onu bildiyinin hamısını deməyə məcbur etdilər. Felimin hindu- 
lar və yaquar haqqında söylədiklərini “məhkəməni çaşdırmaq məq- 
sədilə düzəldilmiş bir uydurma” adlandırdılar. 

Məhkəmə on dəqiqədən çox davam etmədi. Nəticə aydın idi. Bura- 
da olanların çoxunda belə bir qənaət hasil olmuşdu ki, Henri Poyn- 
dekster öldürülmüşdür və onun ölümündə Moris Cerald müqəssirdir. 

Artıq əvvəlcədən məlum olan hər bir hadisə yenidən müzakirə 
edilmişdi, bu hadisələrə indicə daxmada əldə edilmiş yeni dəlillər 
əlavə olunmuşdu. Yeni dəlillərdən ən inandırıcısı da bu idi ki, öldü- 
rülən adamın şlyapası və plaşı daxmadan tapılmışdı. 

Bəziləri özünü saxlaya bilməyib: “Qatil asılsınl” — deyə qışqırırdı. 

Görünür, hökm əvvəlcədən çıxarılmışdı. Yerdə ucu ilgəkli bir 
kəndir var idi. Bu, kəmənd olsa da, adam asmaq üçün tamamilə yara- 
yardı. Əncir ağacının üfüqi uzanmış budağı isə dar ağacını lap 
yaxşıca əvəz edə bilərdi. 

Burada olanların çoxu edam hökmü çıxarılmasının tərəfdarı idi. 
Bəziləri ittiham edilən adama lənətlər yağdırır və qərarlarına qüvvət 
verirdilər. Bəs niyə hökm yerinə yetirilmir? Niyə? Ona görə ki, tam 
yekdillik yox idi. Burada olanların heç də hamısı hökmlə razı deyildi. 
Hakimlər içərisində Morisin edam edilməsi əleyhinə olanlar da vardı, 
onlar az olsa da, sakit-sakit və tam bir əminliklə “yox” deyirdilər. 

Requlyatorların rəisi Sem Menli də azlıqda qalanlar içərisində idi. 

— Vətəndaşlar! — o, hündürdən izdihama müraciət etdi. — Belə ciddi 
bir qərara gəlmək üçün bizim əlimizdə kifayət qədər dəlil yoxdur. 
Müttəhimin deyəcəklərinə qulaq asmaq lazımdır, əlbəttə, o zaman 
ki, o, danışmaq iqtidarında olacaq. İndi özünüz görürsünüz ki, ona 
müraciət etməyin mənası yoxdur. Buna görə də mən məhkəmə 
qərarını təxirə salmağı təklif edirəm... 

Kassi Kolxaunun hündür səsi onun sözünü kəsdi: 

— Təxirə salmağın nə mənası var? Sem Menli, siz bunu niyə təxirə 
salırsınız? Əgər sizin təqsiri olmadan öldürülmüş bir dostunuz və 
ya qardaşınız olsaydı, onda siz başqa cür düşünərdiniz. Bu alçağın 

müqəssir olduğuna inanmaq üçün sizə daha nə lazımdır? Əlavə 
dəlillərmi? 

— Bəli, kapitan Kolxaun. 

— Kassi Kolxaun, siz başqa bir şey əlavə edə bilərsinizmi? — kim 
isə soruşdu. 

— Mənə elə gəlir ki, dəlil hətta lazım olduğundan daha çoxdur. 
Ancaq istəyirsinizsə, mən əlavə etməyə hazıram. 

Onlarca səs ucaldı: 

— Deyin, deyinl 

Kolxaun izdihama müraciətlə dedi: 

— Cənablarl Siz hamınız bu adamla mənim aramda nə olduğu- 
nu yaxşı bilirsiniz. Mən istəməzdim ki, ondan qisas aldığımı düşü- 
nəydilər. Mənim qisas almaq arzum yoxdur. Əgər cinayətin onun 
tərəfindən işləndiyi mənə başımın öz yerində olduğu kimi yəqin 
olmasaydı... 

Kolxaun, ağzından qeyri-ixtiyari olaraq çıxan son cümlənin ətraf- 
dakılara qəribə bir təsir bağışladığını gördükdə onun dili dolaşdı. 

— Əgər mən, — o, sözünə davam etdi, — buna əmin olmasaydım, 
o zaman gördüyüm, daha doğrusu, eşitdiyim haqqında heç bir şey 
danışmazdım. 

Requlyatorların başçısı soruşdu: 

— Mister Kolxaun, siz nə eşitmisiniz? Mənə elə gəlir ki, sizinlə 
müttəhim arasında baş verən hadisənin sizin dəlillərinizə heç bir 
aidiyyəti yoxdur: burada olanların da hamısı bu hadisədən xəbər- 
dardır. Heç kəs sizi yalançı bir şahid kimi ittiham etmək istəmir. 
Lütfən, buyurun. Siz nə eşitmisiniz? Nə zaman və harada eşit- 
misiniz? 

— Bu əhvalat çərşənbə axşamı gecəsi, mənim dayım oğlu itən 
zaman olmuşdur. 

— Çərşənbə axşamı gecəsi? Sonra. 

— Mən artıq öz otağıma getmişdim. Bərk isti idi, ağcaqanad göz 
açmağa qoymurdu, yatmaq mümkün deyildi. Mən qalxıb bir siqar 
yandırdım. Siqarımı otaqda bir qədər çəkdikdən sonra damın üstü- 
nə çıxdım. Gecə yarısımı, ya bəlkə, bir az tezmi idi, bilmirəm, saata 
baxmamışdım. Siqarı çəkib başqa bir siqar yandırmaq istəyirdim 
ki, çaydan səs gəldiyini eşitdim: haradasa bərkdən və acıqlı söhbət 
gedirdi. Yəqin ki, dalaşan vardı. Qulaq verib səslərdən birini tanıdım, 

sonra o birisini də tanıdım. Birinci səs dayım oğlu Henrinin, ikinci 
səs isə bax bu qatilin səsi idi. 

— Davam edin, mister Kolxaun. Biz əvvəlcə sizin dəlillərinizə qulaq 
asmaq istəyirik, çıxaracağınız nəticələri isə sonra deyə bilərsiniz. 

— Cənablar, siz başa düşürsünüz ki, dayım oğlunun səsini eşit- 
dikdə mən bir qədər təəccübləndim: mən elə zənn edirdim ki, 
o, çoxdan yatmışdır. Bununla belə, mən yəqin bilirdim ki, bu odur, 
buna görə də gedib onun otağına baxmadım. Mənim üçün bu da 
aydın idi ki, mübahisə edənlərdən ikincisi mustangerdir. Gecənin 
bu vaxtında Henrinin bayıra çıxması mənə çox qəribə göründu, 
çünki o, belə şey etməzdi. Qəribə də görünsə, bu, bir həqiqət idi. 
Onların nə barədə mübahisə etdiklərini bilmək üçün mən qulaq 
verməyə başladım. Səslər zəif eşidilirdi. Eşidə bildiyim yeganə şey 
bu oldu ki, Henri mustangeri bərk söyürdü. Dayım oğlunun təhqir 
olunduğu aydındı. Sonra mustangerin hədələrini aydın eşitdim. Hər 
ikisi bir-birinin adını hündürdən çəkdiyi üçün mənim daha heç bir 
şübhəm qalmadı. Mən oraya gedib məsələnin nə yerdə olduğunu 
aydınlaşdırmalı idim. Lakin mənim ayaqlarımda gecə ayaqqabısı 
vardı. Mən Henrinin tezliklə evə qayıdacağını güman edib yarım saata 
qədər gözlədimsə də, o gəlmədi. Mən onun meyxanaya getdiyini 
güman etdim. Henri orada, qaladakı tanışlarına rast gəlib uzun 
zaman meyxanada otura bilərdi. Uzanıb yatmağı qərara aldım. 
Cənablar, mən bildiklərimin hamısını sizə dedim. Zavallı Henri bu 
əhvalatdan sonra bir daha Каза-деј-Когуоуа qayıtmadı. O gecə onun 
yatağı boş qaldı, o, düzəndəmi, meşədəmi qaldı, bunu yalnız bu 
adam bilir. 

O, əli ilə müttəhimi göstərdi. 

Kolxaunun dedikləri təsirsiz qalmadı. Onun sözlərinin səmimi 
olduğuna kimsə şübhə etmirdi. İzdiham yenə də həyəcana gəldi. 

— Asılsınl Asılsınl — hər tərəfdən qışqırdılar. 

Hətta hakimin özü də, deyəsən, tərəddüd etməyə başlamışdı. 
Etiraz edənlərin sayı azaldı. Gərginlik daha da artdı. 

Kolxaunla nə haqqında isə indicə pıçıldaşan sərhəd başkəsən- 
lərindən biri kəndirə yaxınlaşdı, əyildi və ilgəyi, əvvəlki kimi heç bir 
şey dərk etməyən müttəhimin boğazına keçirtdi. 

Heç kəs cəlladın əlini saxlamadı, heç kəs əsiri qorumağa cəsa- 
rət etmədi. 

İlgəyi Morisin boynuna salmışdılar. Kəndirin o biri ucunu isə 
əncir ağacından keçirtmişdilər. 

Burada olanlar: “Moris Cerald tezliklə həyatı ilə vidalaşacaq”, — 
deyə düşünürdü. 


LXIV 
fəsil 


GÖZLƏNİLMƏZ MANEƏ 


Təbiətin qucağında, ağacların altında baş verən bu faciənin hər 
bir iştirakçısı: “Moris Cerald tezliklə həyatı ilə vidalaşacaq”, — deyə 
düşünürdü. 

Lakin bu zaman oyunda gözlənilmədən bir fasilə oldu: faciə bir- 
dən məzhəkəyə çevrildi. Bu məzhəkənin də qəhrəmanı Felim idi. 

Kolxaunun intiqam hissini daha da qüvvətləndirən “ilhamlı” nit- 
qindən sonra requlyatorların diqqəti tamamilə Morisdə idi. Onlar nökəri 
unutmuşdular. Kinlə dolu baxışlar yalnız mustangerə dikilmişdi. Odur 
ki Felimin qaçmasına fürsət vardı, o da bu fürsəti əldən vermədi. 

Felim otun üzərində dığırlanaraq bədəninə sarınmış kəndiri 
boşaltdı, əl-ayağını açdı və xəlvətcə adamların ayağı altından sivişib 
qaçdı. Onun bu hərəkətini heç kəs görmədi. Adamlar həyəcanlan- 
mışdılar, bir-birini itələyir, dar ağacını əzəz edən əncir ağacından 
gözlərini çəkmirdilər. 

Felim heç də öz ağasını başlı-başına qoyub getmək fikrində 
deyildi. Əksinə, o yenə Moris Ceralda kömək etmək istəyirdi. İndi 
onun bütün ümidi Zeb Stumpa idi, buna görə də artıq bizə məlum 
olan üsul ilə onu mümkün qədər tez çağırmağı qərara almışdı. 

Felim izdihamın içərisindən sivişib qaçaraq xəlvətcə qoca mad- 
yanın otladığı yerə gəldi. Buraya gələnlərin atları meşənin kənarına 
bağlanmışdı. Onlar bir-birinin yanında dayanaraq tam bir divar 
əmələ gətirmişdi. Felim atların yanı ilə gedib istədiyi yerə çata bildi. 

Ancaq burada bildi ki, lazım olan şeyləri özü ilə gətirməmişdir. 
Kaktus ağacının budağını onu birinci dəfə tutduqları yerdə salmışdı. 
Bıçağı da yox idi ki, kaktusdan kəssin. 

Qalveyalı kədərli bir halda fikrə gedib nə edəcəyini bilmirdi. Vaxt 
itirmədən hərəkət etmək lazım idi. Keçən hər bir dəqiqə onun ağası 
üçün məşum bir nəticə ilə qurtara bilərdi. Lakin sədaqətli nökər 
lazım gəlsə, lap özünü qurban verməyə hazırdı. Felim tikanlı kaktus 
ağacına tərəf yüyürüb çılpaq əlləri ilə bir budaq qopartdı. 

Onun əlləri qanamışdı. Lakin bir insanın müqəddəratı həll olu- 
narkən belə boş şeylərə əhəmiyyət vermək olardımı?! İrlandiyalı, 
madyana tərəf qaçıb qəfildən tikanı quşqunun altına qoydu. 

Bu aralıq isə talada hadisə öz qaydası ilə davam edirdi. İlgək 
hazır idi, ağacın budağına keçirilmiş kəndirin o biri ucu artıq könüllü 
cəlladların əlində idi. Onlar son əmri gözləyirdilər. İzdiham yerində 
donmuşdu, ətrafdakı ağac gövdələri kimi dinmədən və hərəkət 
etmədən dayanmışdılar. Lakin heç kəs bu məşum əmri verməyə 
cəsarət etmirdi. Hətta Kolxaun da cəlladlara işarə etmək vəzifəsin- 
dən boyun qaçırırdı. 

Bu gərgin anda qoca madyan (onun Zeb Stumpun atı olduğunu 
hamı bilirdi), sanki, birdən-birə dəli oldu. Madyan dal ayaqları ilə 
şıllaq atıb otların üstündə oynamağa və çılğın bir halda kişnəməyə 
başladı. Onun yanında dayanan atlar da kişnədi və madyan kimi 
dəlicəsinə atılıb-düşməyə başladılar. 

Adamların əhvali-ruhiyyəsi birdən-birə dəyişdi. Sifətlərdə bir 
təlaş göründü, qorxu andıran qışqırtılar eşidildi. 

Requlyatorlar silaha və atlarına doğru cumdular. 

— Hindularl 

Yalnız komançilərin basqını belə bir qarışıqlığa səbəb ola bilərdi. 

Atlılar öz atlarının yanına gəlib çıxıncaya qədər həyəcan davam 
etdi. Atlar sakitləşdi, yalnız Zebin madyanı öz çılğınlığında davam 
edirdi. 

İzdiham ancaq indi bu təlaşın əsl səbəbini bildi. Qalveyalının da 
yox olduğu meydana çıxdı. 

Felim ehtiyatkarlıq üzündən kolların arasında gizlənmişdi və bu, 
onu xilas etdi, yoxsa onun həyatı öz ağasının həyatı kimi təhlükəyə 
məruz qalacaqdı. 

İyirmi adam tüfəngini götürub bu təlaşa səbəb olan madyanı 
nişan aldı. Lakin onlar tətiyi çəkməyə macal tapmamışdılar ki, 
yaxında dayananlardan kim isə kəməndi atın boynuna keçirtdi, 
bununla da onu susmağa məcbur etdi. 

Yenə də sakitlik oldu. Hamının diqqəti yenə də müqəssirdə idi. 
Requlyatorlar əvvəlki kimi qəzəbli idilər. Bu səs-küylü hadisə onları 
fərəhləndirməyib, əksinə, qəzəblərini daha da artırmışdı. Yenə də 
müqəssirin edam olunmasını tələb edən səslər eşidildi. 

İntiqam odu ilə yanan izdiham yenə də müqəssirin ətrafında 
dövrə vurdu. 

Quldurlar yenə də kəndirdən yapışdılar, burada olanların hər 
birinin başından yenə də: “Moris Cerald tezliklə həyatı ilə vidalaşa- 
caq” — fikri keçdi. 

Yenə də fasilə oldu. 

Gözəl bir qız ağacların arasından çıxıb günəşin parlaq işığı altın- 
da qaça-qaça gəldi. 

Luiza axan ulduz kimi izdihamın içərisinə girib dinmədən otlar 
üzərində uzanmış müqəssirin üzərinə əyildi. O, hər iki əli ilə kəndir- 
dən yapışıb onu cəlladların əlindən almağa çalışdı. 

Qız hiddətlə qışqırırdı: 

— Texaslılarl Alçaqlarl Bu, rüsvayçılıqdır! Rüsvayçılıqdırl 

Təəccüblənmiş cəlladlar kəndiri əllərindən yerə saldılar. 

— Məhkəməl Bu, məhkəmədirmi?l Müttəhim vəkilsiz olaraq, 
özünə bəraət qazandırmaq üçün bir kəlmə söz deməyə imkanı olma- 
dan cəzalandırılır. Siz bunu ədalətmi adlandırırsınız?! Bu, Texas 
ədalətidirmi?l Utanın! Siz, insan deyil, yırtıcısınız. Qatillər! 

Poyndekster irəli atılıb, qızının qollarından tutaraq qışqırdı: 

– Ви nə deməkdir, Lu? Sən ağlını itirmisən! Sən tamamilə dəli olmu- 
san, Lul Sən lap dəli olmusanl Sən buraya necə gəlib çıxdın? Mən sənə 
demədimmi evə get? Bu dəqiqə çıx get, sənə dəxli olmayan işə qarışmal 

— Ata, bunun mənə dəxli varl 

— Sənə dəxli var? Ah, doğrudan da, sən axı Henrinin bacısısan. 
Bu adam sənin qardaşının qatilidir. 

— Mən buna heç vaxt inanmaraml Heç vaxtl Ah, doğrudan da, 
siz insansınızsa, onda yırtıcılar kimi hərəkət etməyinl Ədalətli məh- 
kəmə lazımdır, onda... onda... 

— Ədalətlə mühakimə edilmişdirl — izdihamın içərisindən kim isə 
qışqırdı. – Onun müqəssir olduğuna kimsə şübhə etmir. Sizin qar- 

daşınızı yalnız o öldürmüşdür. Belə dediyimə görə üzr istəyirəm, 
lakin mustangeri layiq olduğu cəzadan xilas etməyə çalışmağınız 
sizin tərəfinizdən heç də yaxşı deyildir. 

Bir neçə adam bu sözü deyən adama qoşuldu. 

— Doğrudurl 

— O, öz hərəkətlərinə görə cəzalandırılmalıdır, — kim isə izdi- 
ham içindən qışqırdı. 

— Cəzalandırılmalıdırl Cəzalandırılmalıdırl — tam bir xor əks-səda 
kimi səsləndi. 

— Biz çox təəssüf edirik ki, sizin tələbinizi yerinə yetirə bilməyə- 
cəyik. Lakin biz sizdən buradan çıxıb getməyinizi xahiş etməliyik... 
Mister Poyndekster, qızınızı buradan aparsaydınız, yaxşı olardı. 

— Gedək, Lul Bura sənin yerin deyildir. Getmək lazımdır... Sən 
boyun qaçırırsan? Bu nədir? Sən mənə tabe olmaqdan boyun qaçı- 
rırsan?.. Kassi, onun əllərindən yapışıb kənara араг". Luiza, sən 
könüllü olaraq getməsən, biz səni buna məcbur edərik. Ağıllı ol. 
Səndən nə xahiş edirəm, onu elə. Çıx getl 

— Yox, atal Mən buradan getməyəcəyəm, əgər sən mənə söz 
verməsən, hamı mənə söz verməsə ki... 

— Miss, nə qədər istəsək də, biz sizə söz verə bilməyəcəyik. Bir 
də, ümumiyyətlə, bu, qadın işi deyil. Cinayət işlənilmiş, adam öldü- 
rülmüşdür, bunu ki, siz özünüz də bilirsiniz. Hakimlərə təzyiq göstər- 
mək olmaz. Qatilə aman yoxdur! 

Onlarca kinli səs bir əks-səda kimi: 

— Aman yoxdur! – səsləndi. 

— O asılsınl Asılsınl 

Gözəl qızın burada olması requlyatorları daha təşvişə salmırdı. 
Kassi Kolxaun nəzakəti unudub Luizanı qaba surətdə dartıb apardı. 
Qız onun əllərindən çıxmağa çalışır, göz yaşları axıdır və bu vəhşi 
divana qarşı ucadan etiraz edirdi. 

— Vəhşilər! Qatillər! — o, qışqırırdı. 

Lakin qız artıq izdihamdan uzaqda idi və öz həyatını belə uğrunda 
qurban verməyə hazır olduğu adama kömək etmək ümidini itirmişdi. 

fəsil 


DAHA BİR GÖZLƏNİLMƏZ MANEƏ 


Daxmanın ətrafına üçüncü dəfə olaraq məşum bir sükut çökdü. 
Bu dəhşətli faciənin tamaşaçıları və iştirakçıları yenə də öz yerlərini 
tutdular. 

Kəməndin ucu bir daha ağacın budağına atıldı. Həmin iki cəllad 
ipin o biri ucundan yapışdı. Bu dəfə onlar ipi bərk-bərk dartdılar. 

“Moris Cerald tezliklə həyatı ilə vidalaşacaql” 

İndi zavallı Moris lap ölüm ayağında idi. Hətta məhəbbət də onu 
xilas edə bilmədi. Onu ölümdən daha hansı qüvvə qurtara bilərdi? 

Sanki daha ona kömək etmək imkanı yox idi, bunun üçün daha 
vaxt qalmamışdı. Requlyatorların amansız nəzərlərində rəhm görün- 
mürdü, onlar tələsirdi. Cəlladlar da yeni bir şeyin onları yubandıra- 
cağından qorxaraq tələsirdilər. Onlar peşəkar cəlladlar kimi kəndiri 
çox ustalıqla idarə edirdilər. Cəmisi altmış saniyədən sonra izdiha- 
mın çıxartdığı hökm yerinə yetiriləcəkdi. Cəlladlardan biri əmri göz- 
ləməyi qərara alıb o birisindən soruşdu: 

— Hə, Bill, hər şey hazırdırmı? 

— Hər şey hazırdır, — Bill cavab verdi. — Bu alçağın işini bitirl 
Kəndiri dartl 

Kəndiri dartdılar, lakin müttəhimin bədənini yerdən qaldıracaq 
qədər qüvvətlə dartmadılar. İlgək yalnız onun başını yerdən qaldırdı. 

Öz yoldaşının acizliyindən təəccüblənmiş Bill: 

— Dartsana, məlun! — qışqırdı. — Nə ağzını açıb durmusan?! 

Bill arxası meşəyə tərəf dayandığı üçün ağaclar arasından çıxıb 
gələn adamı görmürdü. 

— Dartsanal — baş icraçı qışqırdı. — Gəl bir yerdə dartaql Yuxa- 
nya! İşini bitir! 

— Yox, o, bunu edə bilməyəcək! — göy gurultusunu andıran bir 
səs eşidildi. 

İrigövdəli, çiynindən tüfəng asmış bir adam kolların arasından 
sıçrayıb çıxdı. Daha bir an keçdi və Zeb Stump izdihamın içərisində 

göründü. Ovçu yerdə uzanmış adamın üzərinə əyildi, uzun tüfəngi- 
nin lüləsini cəlladlara tərəf döndərərək: 

— Yox, siz bunu edə bilməyəcəksiniz, — təkrar etdi. — Kəndiri 
buraxın, yoxsa atəş açacağam! Ey, Bill Qrifin, əgər sən ilgəyi azca 
da dartsan, güllə qarnını deşəcək və çətin ki sənin mədən bu həbi 
həzm edə bilsinl Kəndiri buraxın, məlunlarl 

Hətta madyanın vəhşi hayqırtısı belə izdihama Zeb Stumpun 
gəlməsi qədər qüvvətli təsir buraxmamışdı. 

Onu burada olanların, demək olar ki, hamısı tanıyırdı. Ona hör- 
mət edirdilər, çoxları isə ondan qorxurdu. Ondan qorxanlardan biri 
də Bill Orifin və onun yoldaşı idi. “Kəndiri buraxın!” deyə Zeb Stum- 
pun əmrini eşitdikdə kəndir onların əlindən düşdü. Ovçu heyrət- 
dən donub qalmış izdihama dedi: 

— Bu nə axmaq oyundur, yoxsa siz xəstəni asmaq istəyirsiniz? 

Kim isə sərt dedi: 

— Biz elə bunu istəyirik. 

— Niyə də asmayaq? – başqa birisi soruşdu. 

— Niyə də asmayaq? Məhkəmə olmadan bir Texas vətəndaşını 
asmağa sizə kim haqq verib?l 

— Çox böyük vətəndaş imişl Bir də ki məhkəmə ədalətli idi. 

— Belə del Şüurunu itirmiş bir adam edam cəzasına məhkum 
edilmişdir! O heç bir şey dərk etmədiyi halda o dünyaya göndərilir! 
Özü də siz bunu ədalətli məhkəmə adlandırırsınız? 

— Onun müqəssir olduğunu bildiyimiz halda bunun bizə nə dəxli 
var? Biz hamımız onun müqəssir olduğuna əminik. 

— Əminsiniz? Yaxşı. Cim Stordas, mən səninlə bu barədə heç 
danışmayacağam da. Ancaq sən — Sem Menli və siz — mister Poyn- 
dekster, axı siz burada baş verən vəhşiliklə barışa bilməzsiniz? 
Məncə, bu, cinayətdən başqa bir şey deyildir. 

Requlyatorların başçısı bu işdə iştirak etdiyinə bəraət qazandır- 
maq üçün dedi: 

— Zeb Stump, məsələdən sənin xəbərin yoxdur. Bizim əlimizdə 
dəlillər var. 

— Cəhənnəm olsun sizin dəlillərinizl Mən heç bir şey eşitmək 
istəmirəml Əsl məhkəmə olduqda bu dəlilləri götür-qoy etməyə 
vaxtımız çatar. Əlbəttə, heç kəs həqiqi məhkəmənin əleyhinə çıx- 
mayacadqdır. 

Kassi Kolxaun işə qarışdı: 

— Zeb Stump, siz özünüzdən çox bədgümansınız. Öldürülən 
adam nə sizin oğlunuzdur, nə də qardaşınız, belə olsaydı, yəqin ki, 
başqa cür danışardınız. Anlamıram, siz nə üçün bu işə qarışırsınız? 

— Hər şeydən əvvəl, ona görə ki, bu oğlan gəlmə olsa da, mənim 
dostumdur. İkincisi, ona görə ki, alçaq bir oyun hətta Texasın düzən- 
lərində baş versə də, Zeb Stump buna dözə bilməz. 

— Alçaq oyun? Siz bunu alçaq oyunmu adlandırırsınız? Texaslı- 
lar, doğrudanmı, bu boşboğazdan qorxursunuz? Bu məsələni qur- 
tarmaq lazımdır. Öldürülmüş Henri Poyndeksterin qanı intiqama çağı- 
rır. Kəndirdən yapışınl 

— Elə mən də bunu istəyirəml Buna birinci cəsarət edən adam 
kəndirdən yapışmamış özü yerə səriləcəkdir. Zeb Stumpun bədəni 
hissiz halda otlar üzərinə düşmədikcə və sizlərdən bir neçə adam 
onunla yanaşı uzanmadıqca siz bu zavallını asa bilməyəcəksiniz. 
Hə! Mən baxıb görmək istəyirəm, kim kəndirdən yapışacaqdırl 

Ortalığa tam bir sükut çökdü. Adamlar qismən qorxduqları 
üçün, qismən də, ovçunun igidliyinə və alicənablığına hörmət etdik- 
lərinə görə yerlərindən tərpənmirdilər. Zeb Stump bu fürsətdən isti- 
fadə edərək öz dediyində israr etdi: 

— Onu ədalətlə mühakimə edin. Gəlin onu settlmentə aparaq, 
qoy orada bu oğlanı mühakimə etsinlər. 

Bu çirkin işdə onun iştirak etdiyini göstərən açıq-aydın dəlilləri- 
niz yoxdur. Məni lənətə gəlim ki, öz gözlərimlə görməsəm, buna 
inanmaraml Mən onun gənc Poyndeksterə necə münasibət bəslə- 
diyini bilirdim. O nəinki gənc Poyndeksterin düşməni deyildi, bəlkə 
də, ən yaxın dostu idi. 

— Mister Stump, indicə bizim eşitdiklərimizdən sizin xəbəriniz 
yoxdur. 

— Siz nə eşitmisiniz? 

— Sizin dediklərinizin əksini göstərən dəlillər. Bizim əlimizdə Cerald 
ilə gənc Poyndeksterin həmin gecə dalaşması haqqında dəlillər vardır. 

— Sem Menli, bunu kim deyir? 

— Mən deyirəm, — Kolxaun cavab verdi və Zebin onu görməsi 
üçün irəli çıxdı. 

— Hə, bu sizsiniz, mister Kassi Kolxaun? Siz onların hər ikisinin özlə- 
rindən çıxdığını bilirsiniz? Onların dalaşmasında siz iştirak etmisiniz? 

— Zeb Stump, mən bunu deməmişəm. Bundan əlavə, mən heç 
də sizin suallarınıza cavab vermək istəmirəm. Cənablar, məncə, 
çıxarılmış qərarla siz hamınız razısınız. Mən anlamıram ki, bu qoca 
axmaq nə üçün bizim işimizə qarışmalıdır. 

— “Qoca axmaq”l — ovçu qışqırdı. — Siz məni qoca axmaqmı 
adlandırırsınız? And içirəm ki, siz bu sözlərinizi geri götürməli olacaqsı- 
nız, bunu sizə kentukkili Zeb Stump deyir. Hələ bu barədə danışmağa 
dəyməz. Hər şeyin öz vaxtı var. Mister Kassi Kolxaun, sizin də vaxtınız 
gəlib çatar, bəlkə də, düşündüyünüzdən daha tez gəlib çatar. — Zeb 
requlyatorların başçısına müraciətlə sözünə davam etdi: — Henri Poyn- 
deksterlə bu cavan oğlanın dalaşmasına gəlincə, mən buna inanmıram. 
Özü də boşboğazlıqdan daha inandırıcı dəlillər olmadıqca heç bir zaman 
da inanmayacağam. Mənim bildiklərimdən bu nəticələri çıxarmaq olmaz. 
Siz deyirsiniz ki, əlinizdə yeni dəlillər var, eləmi? Mənim də dəlillərim var, 
özü də mənə elə gəlir ki, bu dəlillər bu sirli işi bir qədər aydınlaşdıra bilər. 

— Nə kimi dəlillər? — Sem Menli soruşdu. — Zeb Stump, biz səni 
dinləyirik. 

— Bu dəlillər bir neçədir. Hər şeydən əvvəl, özünüz görürsünüz 
ki, bu oğlan yaralıdır. Mən cırmaqlar haqqında danışmıram. Mən elə 
güman edirəm ki, onu çanavarlar cırmaqlamışdır. Lakin siz onun 
dizinə baxın. Bu heç də canavarların işi deyildir. Sem Menli, bu 
barədə sənin fikrin nədir? 

— Burada ehtimal edirlər ki, bu, onunla vuruşanda olmuşdur və... 

— Kiminlə vuruşanda? — Zeb kəskin bir səslə soruşdu. 

— İtkin düşmüş adamla. 

İzdihamın içərisindən kimsə dedi: 

— Bəli, bizim fikrimiz belədir. Biz hamımız bilirik ki, Henri Poyn- 
dekster özünün bir dana kimi öldürülməsinə icazə verməzdi. Onlar 
vuruşmuş və ehtimal ki, mustanger atdan yerə yıxılarkən dizi daşa 
dəymişdir. Dizindəki şişi bununla izah etmək lazımdır. Bundan əlavə, 
onun başında güllə yarasını andıran bir yara vardır. Cırmaqlara 
gəlincə isə bizim bundan xəbərimiz yoxdur, bunlar ya bitkilərin 
tikanlarından, ya da sizin güman etdiyiniz kimi, canavarların cay- 
naqlarından əmələ gəlmişdir. Burada səfeh bir adam yaquar 
haqqında bir əfsanə danışdı, ancaq biz bu əfsanəyə inanmırıq. 

— Siz hansı səfeh adam haqqında danışırsınız? Siz Felimimi 
deyirsiniz? Bəs o, haradadır? 

— Başını götürüb qaçmışdır. Biz bu işi qurtaran kimi onu axtarıb 
tapacağıq. Dar ağacının dadını ona göstərəcəyik. Onda doğrusunu 
danışar. 

— Əgər siz yaquar haqqında bir şey bilmək istəyirsinizsə, yeni heç 
bir şey öyrənə bilməyəcəksiniz. Mən yaquarı özüm görmüşəm və bu 
oğlanı onun caynaqlarından xilas etmək üçün güclə özümü ona yetir- 
mişəm. Lakin məsələ bunda deyil. O oğlan sizə daha nə demişdir? 

— Hindular haqqında uzun bir əhvalat. Ancaq kim buna inanır?! 

— Bu barədə o, mənə də danışmışdır. Bütün bunlar həqiqətə oxşa- 
yır. O deyirdi ki, hindular qumar oynayırdılar. Baxın, mən daxmada 
döşəmənin üstündə bir dəstə kart tapmışam. Bunlar İspaniya kartıdır. 

Zeb cibindən bir dəstə kart çıxarıb requlyatorların başçısına uzatdı. 

O, hər bir kartı diqqətlə nəzərdən keçirdikdən sonra bunların 
Meksika kartı olduğunu və adətən, belə kartların monte oyununda 
işləndiyini söylədi. 

İzdiham içindən kiminsə səsi eşidildi: 

— Bu harada görünüb ki, komançilər kart oynasınlar?! Bu, çox 
gülüncdürl 

On iki aya yaxın komançilərin əlində əsir qalmış ovçulardan 
birisi: 

— Siz dediniz, gülüncdür? Bəlkə də, bu, gülüncdür, bununla 
bərabər, həqiqətdir. Mən vəhşilərin masa əvəzinə öküz dərisi üzə- 
rində qumar oynadıqlarını dəfərlə görmüşəm. Onlar məhz meksi- 
kalılar kimi oynayırdılar, görünür, bu oyunu öz əsirlərindən öyrən- 
mişlər. Nə olur-olsun, komançilərin qumar oynadıqları bir həqiqət- 
dir, — deyib sözünü qurtardı. 

Bu bəyanat Zeb Stumpu sevindirdi. 

Hinduların ətrafda görünmələri requlyatorların işə olan münasi- 
bətini dəyişirdi. Onlar indiyədək komançilərin settlmentin yalnız o 
biri tərəfində soyğunçuluq etdiklərini güman edirdilər. 

Zeb məhkəməni təxirə salmağın zəruri olduğunu buradakılara 
inandırmaq məqsədilə dedi: 

— Əlbəttə, belədir. Burada ya hindular, ya da, hər halda, onlara oxşa- 
yan adamlar olmuşdur... İosafatl О qız haradan belə çapa-çapa gəlir? 

Bu anda qaya tərəfdən gələn at ayaqlarının səsi aydın eşidildi. 

Qayanın üstündə atını dördnala çapan bir atlı qız göründü. 
Onun saçları dağılmışdı, şlyapası başından düşmüşdü. Qız onsuz 

da var qüvvəsi ilə çapan atını gah qamçı ilə vurur, gah mahmızlayır, 
gah da qışqıraraq qovurdu. 

Hamı bu çılğın atlının yarım saat bundan əvvəl daxmanın yolu- 
nu göstərən atlı qız olduğunu tanıdı. 


LXVI 
fəsil 


KOMANÇİLƏR QOVAN QIZ 


İsidora birdən göründü. Onu geri qayıtmağa nə vadar etmişdi? 
O, atını nə üçün dördnala çapırdı? 

Bunu aydınlaşdırmaq üçün texaslılarla olan görüşdən sonra 
onun ağır düşüncələrinə qayıtmaq lazımdır. 

İsidora onlardan ayrıldıqdan sonra Leonaya qayıtmaq və ya dax- 
maya dönüb orada baş verəcək hadisənin şahidi olmaq üçün xeyli 
tərəddüd etdi. 

O, atını cəngəllikdə, ağacların kölgəsində saxlayıb Alamonun 
sıldırım sahili üzərində yüksələn sərv ağacının başına ixtiyarsız nəzər 
saldı. Onun qəlbini ağır şübhələr bürümüşdü. 

Dəstəni daxmaya göndərməklə o, nə etmişdi?! Onun nifrət etdiyi 
qadının təhqir olunması ilə sevdiyi adam da məhv ola bilərdi. 

— Ya Məryəm! – o pıçıldadı. — Mən nə etdim! Əgər bu amansız 
hakimlər onun müqəssir olduğu barədə qərar çıxarsalar, nəticəsi 
nə olacaqdır? Ölüml Ah, mən bunu istəmirəml Moris onların əli ilə 
ölməməlidirl Yox, yoxl Mən yolu onlara göstərdikdə atlarını necə 
də hərisliklə qabağa çapdılarl Onlar artıq əvvəlcədən Morisionun 
ölməli olduğunu qərara almışdılar. O, burada tamamilə yaddır, baş- 
qa ölkədən gəlmişdir. Onun dostu yoxdur, o, təkdir, onu yalnız düş- 
mənlər əhatə etmişlər... 

Qızın kədərli baxışları düzəni dolaşırdı. Birdən onun atı yavaş- 
cadan kişnəyib, başını cəngəlliklərə tərəf çevirdi. 

Orada bir adam olmasın? 

İsidora da dönüb indicə gəldiyi cığıra diqqətlə baxmağa başladı. 
Bu yol Leonaya gedirdi. Yolun yalnız bir hissəsi görünürdü. Sonra 

isə dönüb cəngəlliklər içərisində gözdən itirdi. Yolda iki və ya üç arıq 
canavardan başqa heç nə görünmürdü. 

Bəs onda İsidoranın atı nə üçün darıxır, yerində dayanmaq istə- 
mir, fınxırır və bərkdən kişnəyirdi? Bir neçə at kişnəməsi eşidildi, görü- 
nür, atlar yol ilə gedirdi, lakin cəngəllik onları hələ də gizləyirdi. Yal- 
nız yerə dəyən at dırnaqlarının səsi eşidilirdi. 

Sonra yenə də sakitlik oldu. Atlar ya dayanmışdı, ya da yüngül, 
eşidilməz addımla irəliləyirdi. 

İsidora boz atını güclə sakitləşdirdi, bütün diqqətini toplayaraq 
qulaq verdi. Cəngəlliklərin o tərəfində zəif bir uğultu eşidildi. Bu, 
pıçıldaşan adamların səsi idi. 

Sonra yenə də sakitlik oldu. Görünür, atlılar dayanmışdı. 

Bu hadisə İsidoranı az narahat edirdi. 

“Ehtimal ki, Rio-Qranda tərəf gedən atlılardır, bəlkə də, onlar 
Texasdan gələn dəstənin arxada qalmış adamlarıdır. Hindular burada 
ola bilməzlər, məlumdur ki, onlar başqa yerdə hərbi səfərə çıxmışlar. 
Lakin bu atlılar kim olur-olsun, hər halda, ehtiyatlı olmaq lazımdır”. 

İsidora bunu düşünüb atını kənara sürdü və akasiyaların arxa- 
sında gizləndi. Yenə də qulaq verməyə başladı. Çox çəkmədən ona 
aydın oldu ki, naməlum adamlar İsidoraya yol ilə deyil, cəngəlliyin 
sıx yerləri ilə yaxınlaşırlar. 

Onların niyyətini haradan bilmək olardı? İsidoranı həyəcan bürü- 
dü. İndiyədək o, sakit idi, indi isə atlıların hərəkəti ona çox şübhəli 
göründü. Onlar yol gedən atlı olsaydı, cəngəlliklərin içi ilə gizlicə 
gəlməyib atlarını yolla sürərdilər. 

İsidora ətrafına nəzər salıb, gizlənmək üçün bir yer tapmağa çalışdı: 
akasiya ağaclarının yarpaqları gizlənmək üçün heç də yaxşı yer deyildi. 

İsidora atını mahmızlayıb cəngəlliklər içindən çıxaraq dərə ilə 
Alamoya tərəf çapmağa başladı. O, bu yerdən üç yüz yard uzaqlaş- 
maq istəyirdi. Bu məsafədə ona nə ox, nə də güllə çata bilərdi. Üç 
yüz yard çapdıqdan sonra atını saxlayıb, yaxınlaşmaqda olanların 
dostmu, ya düşmənmi olduğunu biləcəkdi. 

Lakin İsidora bunu edə bilmədi. Sirli atlılar onu təqib etməyə 
başladılar. 

İsidora geri dönüb baxarkən yarıçılpaq adamların bürünc rəngli 
dərisini, şəkil çəkilmiş üzlərinin qırmızı rəngini və saçlarına keçirdik- 
ləri qırmızı lələkləri gördü. 

Meksikalı qız dəhşət içərisində: 

— Los indiosl/ — pıçıldadı və atının başını sərv ağacına tərəf 
döndərib onu daha şiddətlə mahmızladı. 

O vaxtadək İsidora düzənin qırmızıdərili köçəriləri ilə üz-üzə gəl- 
məkdən az qorxurdu. Artıq bir neçə il idi bu köçərilər istər texaslılar, 
istərsə də meksikalılar ilə dinc münasibətdə idi. Onlar yalnız sərxoş 
olduqda təhlükəli olurdular. Onlar tez-tez içirdilər. İsidora bunu bir 
dəfə hiss etmişdi. İndi isə vəziyyət dəyişmişdi. 

Sülh dövrü keçmişdi. Havadan müharibə qoxusu gəlirdi. İndi 
onu təqib edənlər ayıq idi: onlar qana susamışdı. İndi o, özünü sər- 
xoş adamların təhqirindən qorumalı idi, eyni zamanda onun həyatı 
da qorxunc bir təhlükə qarşısında idi. 

İsidora öz qızğın atını haylayır, qamçı ilə vururdu, mahmızlayıb 
qovurdu. 

Təkcə onun səsi eşidilirdi. Onu qovan adamlar isə əsla dinmirdi. 

Onlar dörd idi, İsidora tək. 

Yeganə ümid — özünü texaslılara yetirib onlardan imdad gözlə- 
məkdən ibarətdi. 

İsidora atını sərv ağacına doğru çapırdı. 


LXVII 
fəsil 


HİNDULAR! 


Təqib olunan atlı qız, üzərində sərv ağacı yüksələn uçurumun 
üç yüz yardlığında idi. 

Qabaqda çapan hindu kəməndini yəhərinin qaşından çıxarıb 
başının üzərində hərləyirdi. 

İsidora atını dərəyə sürməyə macal tapmamış, kəməndin ilgəyi 
onun boğazına dolanacaqdı. O zaman... 

Birdən İsidoranın ağlına gözəl bir fikir gəldi. 

Alamonun üzərində yüksələn qaya çaya enən dərədən daha yaxın 
idi. İsidora bu qayanın daxmadan göründüyünü xatirinə gətirdi. 





I Hindular! 

Atlı qız cəld istiqamətini dəyişdi və atını sərv ağacına tərəf sür- 
mək əvəzinə, birbaş uçuruma doğru çapdı. 

Onu təqib edənlər bundan şad oldular: onlar bu yeri yaxşı tanı- 
yırdılar və qızın çıxılmaz vəziyyətdə olduğunu anlayırdılar. Şübhə 
yox idi ki, burada qız onların əlinə keçəçəkdi. 

Onların başçısı yenə də kəməndə əl atdı. Müvəffəqiyyətinə əmin 
olduğu üçün kəməndi atmağa tələsmirdi. O: 

— Cingarol — səsləndi. — O qız bir az da çapsa, gözünü açıb 
özünü uçurumda görəcəkdir. 

Lakin o, səhv etmişdi. İsidora atını uçuruma yox, irəli çapırdı. 
Atını daha bir dəfə sürətlə döndərib sıldırım boyunca çapmağa 
başladı, bu yer uçurumun qırağına o qədər yaxın idi ki, texaslıların 
diqqətini özünə cəlb etdi və Zebin “İosafatl” deməsinə səbəb oldu. 

Sanki ona cavab olaraq atlı qızın qışqırtısı eşidildi: 

— Los indiosl Los indiosl 

Cənubi Texasda, heç olmasa, üç gün yaşamış bir adam bu söz- 
lər nə dildə deyilirsə deyilsin, onların mənasını anlamaqda səhv etməz. 
Bu sözlər təlaşdan doğan bir qışqırtıdır və üç yüz ildir ki üç min mil- 
lik sərhəd boyunca eşidilməkdədir. 

— Texaslılar, xilas edinl Xilas edinl Məni hindular təqib edirl 

Hinduların başçısı atını uçurumun kənarı ilə qızın dalınca çapırdı. 
Onun kəməndi yenə də havada hərlənirdi. Birdən atəş səsi eşidil- 
di. Qolunu göynədən ağrı hindunu kəməndi yerə salmağa və hey- 
rətlə ətrafına baxmağa məcbur etdi. 

Aşağıda – dərədə silahlanmış adamların başı üzərində tüstü 
dumanı qalxdı. 

Aralarında şərt qoymuş kimi, hinduların dördü də atlarını dön- 
dərib, buraya gəldikləri kimi də geri çapdılar. 

Zeb Stump tüfəngini doldura-doldura deyirdi: 

— Çox təəssüfl Əgər qız olmasaydı, mən onları aşağı enməyə 
məcbur edərdim. Onları əsir tutsaydıq, bu sirli iş haqqında bir şey 
öyrənə bilərdik. Ancaq indi onlara çata bilmərik. 


x kK k 


Hinduların görünməsi mustangerin daxması yanına toplaşan 
adamların əhvali-ruhiyyəsini dəyişdi. 

Kolxaun və onun quldurları artıq vəziyyətə hakim deyildilər. 
Requlyatorların başçısı məhkəmənin təxirə salındığını elan etdi. 

Buradaca yeni hərəkət planı tərtib olundu. Müttəhim settlmentə gəti- 
rilməli, burada məmləkətin qanunları üzrə məhkəmə təyin edilməli idi. 

Buradakıların çoxu bu təklifi qəbul etdi. Bəs hindularla nə etməli? 
Onları təqib etməlimi? Əlbət kil Lakin nə zaman? İndi, elə bu dəqi- 
qəmi? İndi təqib etmək olmazdı: hələlik ehtiyatlı olmaq lazımdı. 
Onlar yalnız dörd hindunu görmüşlər, lakin bu dörd hindu yüzlərcə 
hindunun ön dəstəsi ola bilərdi. 

Texaslılardan kimsə: 

— Yaxşısı budur, uçurumun üstü ilə atını çapan qadını gözləyib 
hindular haqqında ondan soruşaq, — məsləhət gördü. 

İndi hamı İsidoranı gözləyirdi. 

Bu aralıq Zeb Stump tıxacı bədbəxt əsirin ağzından çıxartdı və 
bərk-bərk sarınmış ipi açdı. Luiza Poyndekster uzaqdan diqqətlə 
tamaşa edirdi. 

Bəs don Silvio Martinesin qardaşı qızı haradadır? 

İndiyə qədər gəlib çıxmamışdır. Hətta onun atının ayaqlarının 
səsi də daha eşidilmir. 

İsidoranın gəlməməsi təəccübə, həyəcan və qorxuya səbəb oldu. 
Burada olanların çoxusu meksikalı qıza pərəstiş edirdi. Bəlkə, onu əsir 
almışdılar? 

Texaslıların izzət-nəfsi təhqir olunmuşdu. Axı: “Texaslılar, xilas 
edin!” — deyə qız onları köməyə çağırmışdı. 

Budur, mustangerə qarşı olan intiqam hissi başqa tərəfə çevril- 
di: qırmızıdərililərdən qisas almaq lazımdı. 

Daha gənc və daha coşqun olanlar bu məchulluğa dözə bilmə- 
dilər, onlar cəld atlarının belinə sıçrayıb qızı axtarmağı, ya onu xilas 
etməyi, ya da ölməyi qərara aldıqlarını ucadan bildirdilər. 

Cavanları heç kəs saxlamadı. Onlar İsidoranı qurtarmağa və 
düzən quldurlarını təqib etməyə getdilər. 

Yerdə qalanlar az idi, Zeb Stump da onların içində idi. 

Ovçu bütün varlığı ilə xəstənin müdafiəsində durmuşdu, requl- 
yatorlar hələ də onun keşiyini çəkirdilər. Lakin mustangerə bədbəxt- 
lik üz verdiyi dəqiqədə ona təkcə Zeb sədaqətli qalmamışdı. Gözəl 
Luiza da qızğın surətdə ona tərəfdar olduğunu başqalarından gizlətmə- 
yə məcbur olsa da, nəzərlərini əvvəlki kimi ondan çəkmirdi. 

Budur, Felim də göründü. O da öz ağasına kömək etməyə tələ- 
sirdi. Bütün bu müddət ərzində o, ağacın arxasında gizlənib daxmanın 
yanında baş verən hadisələrə tamaşa edirdi. Vəziyyətin dəyişilməsi, 
nəhayət, qorxmadan ağacdan yerə enmək üçün ona imkan vermişdi. 

Moris Ceraldın qeyri-rəsmi mühakiməsi belə qurtardı. 

Bundan sonra hadisələr artıq Alamonun sahillərindən uzaqda 
inkişaf edəcəkdir. 

Bir saatdan sonra daxma boşalacaq və Moris-mustanger, bəlkə 
də, artıq heç bir zaman bu qonaqpərvər daxmada yaşamayacaqdı. 


LXVIII 
fasil 


UĞURSUZ YÜRĞŞ 


Komançilərə qarşı yürüş üç və ya dörd gündən artıq sürmədi. Demə, 
qərb düzənlərində yaşayan hindular heç də ciddi olaraq müharibə etmək 
fikrində deyilmişlər. Onların settlmentə etdikləri basqın igid adı almağa 
can atan gənclərin, sadəcə, dəcəlliyindən başqa bir şey deyilmiş. 

Kiçik bir eskadrondan ibarət atlı nişançılar qırmızıdərililərə San- 
Sabanın ucqarında rast gəlmişdilər. Onlar öz qənimətlərindən əl 
çəkməyə məcbur edilmiş və qaçaraq canlarını qurtarmışdılar. 

Komançilər bitərəf sahədən o tərəfə çəkildikləri üçün onlara qarşı 
göndərilmiş dəstədə iştirak edənlərin öz hissələrinə qayıtmaqdan və 
baş qərargahdan yeni sərəncam gözləməkdən başqa çarələri qalmadı. 

Hərbi igidlik göstərmək atəşi ilə yanan gənc texaslılar üçün bu, 
böyük bir məyusluq oldu. Onlar burada olmadıqları müddətdə hin- 
duların həmçinin şərqdə, Leonanın o tərəfində də göründüklərini 
eşitdikdə, yeni bir dəstə düzələcəyi ümidi onları yenə də vəcdə 
gətirdi. Lakin bundan da bir şey çıxmadı. 

İsidoranı xilas etmək üçün yollanmış bir dəstə gənc Alamonun 
ətrafında bir nəfər də hindu tapmadan tezliklə geri döndü. Bundan 
əlavə, belə güman etmək olardı ki, mustangerin daxması yanında 
qırmızıdərililərin görünməsi bir fırıldaqdı. Bunlar heç də hindu olma- 
yıb, hindu donuna girmiş ağlar idi. 

Öz fikirlərini sübut etmək üçün dəstədə iştirak edənlər bir neçə 
şey gətirmişdilər. Bu şeylər belə bir oyunun doğru olduğunu aydın 
sübut edirdi. Bu şeylər at qılından toxunmuş parikdən, yaşıl və qır- 
mızı rəngə boyanmış xoruz lələyindən, maral dərisindən tikilmiş şal- 
vardan və bir neçə qutu rəngdən ibarət idi. Bütün bu şeylər qoca 
qovaq ağacının oyuğunda tapılmışdı. 

Hindulara qarşı yenidən səfərə çıxmaq haqqında düşünməyə 
belə dəyməzdi. İgidlik axtaranlar öz coşqunluqlarını sakitləşdirməli 
və dinc bir həyatla kifayətlənməli oldular. 

İnc qalasının böyük və mədəni bir mərkəzdən uzaq olmasına bax- 
mayaraq, burada həyat heç də sönük keçmirdi. Hər şeydən əvvəl, 
lap bu yaxınlarda misilsiz dərəcədə gözəl olan gənc bir qız buraya 
köçüb gəlmişdi. 

Sonra — onun qardaşının sirli surətdə yoxa çıxması və öldürül- 
düyünün güman edilməsi. Daha sonra – başsız atlının bundan daha 
sirli olaraq meydana çıxması, hindu paltarı geymiş ağüzlülərlə olan 
əhvalat və nəhayət, özünün əhəmiyyəti etibarilə yox, say etibarilə 
axırıncı olsa da, Henri Poyndeksterin öldürülməsində ittiham edilən 
adamın tutulması və bu ağlını itirmiş adamın həbsxanada yatması 
haqqındakı yeni xəbər... 

İsidora Kovarubio de Los-Lanosun, bu gözəl qızın adı müzaki- 
rələrdə ən sevimli bir mövzu oldu. Hətta belə şayiələr gətirdi ki, 
hamını bu qədər həyəcanlandıran sirli əhvalat ilə onun da əlaqəsi 
vardır. 

Alamoda baş verən bütün hadisələr: öz daxmasında xəstə halda 
tapılmış mustanger, onu asmaq üçün izdihamın çıxardığı hökm, 
Luiza Poyndeksterin işə qarışması ilə əlaqədar olaraq hökmün yeri- 
nə yetirilməsinin yubandırılması, Zeb Stumpun igidcəsinə köməyi 
sayəsində işə baxılmasının təxirə salınması əhalini təşvişə salmış və 
bu barədə cürbəcür mülahizələr və dedi-qodular söylənirdi. 

Lakin Henri Poyndeksterin öldürülməsində ittiham edilən mus- 
tangerin müqəssir olub-olmaması məsələsi ətrafındakı mübahisələr 
daha qızğın idi. 

Filosof əhvali-ruhiyyəli kapitan Sloman deyirdi: 

— Adam öldürmək cinayətdir, məncə, Moris-mustanger belə bir 
işi tutmaz. Mənə elə gəlir ki, bunu təsdiq etmək üçün mən o oğlanı 
kifayət qədər yaxşı tanıyıram. 

— Siz inkar edə bilməzsiniz ki, bütün dəlillər bunun əksini gös- 
tərir, — Krossman qeyd etdi. — Onun müqəssir olduğuna, demək 
olar ki, heç bir şübhə yoxdur. 

Krossman heç vaxt gənc irlandiyalıya hüsn-rəğbət göstərmə- 
mişdi. Bir dəfə ona elə gəlmişdi ki, komissarın qalada birinci gözəl 
sayılan qardaşı qızı mustangerə çox şövqlə baxmışdı. 

Sloman dedi: 

— Mən heç cür sizinlə razılaşa bilmərəm. 

— Lakin buna da şübhə etmək lazım deyil ki, gənc Poyndekster 
öldürülmüşdür. Buna söz ola bilməz. Yaxşı, onda bəs bunu özgə 
kim edə bilər? Kolxaun and içir ki, gənc Poyndeksterlə Ceraldın dalaş- 
masına gizlicə qulaq asıb. 

Draqun Qenkok söhbətə qarışdı: 

— Bu qiymətli bibioğlu öz xeyrinə hər şeyə and içər. Bundan əlavə, 
onun mustangerlə dalaşması onun gətirdiyi sübutları şübhə altına 
alır. Belə deyilmi? 

Piyada zabiti sözünə davam etdi: 

— Tutalım ki, gənc Poyndekster mustangerlə savaşmışdır. Bun- 
dan nə olsun? Bu, hələ cinayət olduğunu sübut etmir. 

— Demək, siz güman edirsiniz ki, bu oğlan Poyndeksteri tək- 
bətək vuruşma zamanı öldürmüşdür, eləmi? 

— Çox mümkündür. 

— Elə isə onlar nə ustündə savaşıblar? — Qenkok soruşdu. 
— Mən eşitmişəm ki, mustangerin Kolxaunla savaşmasına baxma- 
yaraq, gənc Poyndekster onunla dostluq edirmiş. Belə isə onlar 
nəyin üstündə dalaşa bilərdilər? 

— Leytenant Qenkok, sizin bu sualınız qəribə sualdır, — piyada 
zabiti cavab verdi. — Məgər kişilər qadından başqa bir şey üstündə 
dalaşırlarmı? 

— Qadından başqa bir şey üstündəmi? — draqun söhbətə qarış- 
dı. — Mən anlamıram, hansı qadın üstündə? Gənc Poyndeksterin 
bacısı üstündə olmayacaq kil 

Sloman çiyinlərini mənalı-mənalı çəkərək dedi: 

— Nə bilmək olarl 

— Qəribədirl — Krossman səsləndi. — Heç təsəvvür etmək olar- 
mı ki, at ovlayan bir adam miss Poyndeksteri sevmək xəyalına düş- 
sün? Tamamilə axmaq sözdürl 

— Krossman, siz çox çılğın zadəgansınız. Məgər bilmirsinizmi ki, 
məhəbbət adamın kim olub-olmaması kimi mənasız şeylərlə hesab- 
laşmır? Mən heç Bir şey təsdiq etmək fikrində deyiləm. Onlar miss 
Poyndeksterin üstündə savaşmaya da bilərlər. Axı bizim settlmentdə 
başqa qızlarımız da var ki, bunların üstündə də dalaşmağa dəyər. Hələ 
mən qalamızı xoşbəxt edən gözəl qızlar haqqında danışmıram... 

Atıcı hissə leytenantı onun sözünü sərt kəsdi: 

— Kapitan Slomanl Deməliyəm ki, siz rütbədə bir adam üçün bu 
mühakimələr qəribədir. Bizim qarnizonun xanımları belə eyhamlar 
üçün, yəqin ki, sizə çox minnətdardırlar. 

— Ser, nə kimi eyhamlar? 

— Doğrudanmı, siz elə zənn edirsiniz ki, onların içərisində bu 
adamla danışmağa razı olan bir nəfər də qadın var? 

— Hansı adamla? Mən iki adamın adını çəkdim. 

— Sloman, siz məni, mən də sizi lazımınca yaxşı anlayırıq. Əlbət- 
tə, bizim qadınlar çox məmnun olacaqlar ki, onların adı bu alçaq fırıl- 
daqçı ilə — at oğrusu və cinayətdə ittiham edilən bir adamın adı ilə 
yanaşı çəkilir. 

— Moris-mustangeri cinayətdə ittiham etmək çətindir. Özü də 
o, at oğrusu və fırıldaqçı deyildir. Mən gənc irlandiyalı ilə sizdən 
daha çox görüşməli olmuşam və təsdiq edirəm ki, özünün mədəni 
səviyyəsi etibarilə bizim heç birimizdən geri qalmır. Qoy bizim qadınlar 
onunla tanış olmaqdan xəcalət çəkməsinlər. Biz bu mövzuya toxundu- 
ğumuz üçün əlavə etməliyəm ki, xanımlarımız, heç olmasa, onlar- 
dan bəziləri, imkan düşərsə, onunla yaxından tanış olmaqdan çəkin- 
məzlər. Mənim müşahidə etdiyim kimi, Moris-mustanger özünü bizim 
xanımların yanında həqiqi bir cənab kimi təvazökarlıqla aparmışdır. 
Bir də bütün bunlardan əlavə, onun bu qadınlardan biri ilə maraqla- 
na biləcəyinə mən çox şübhə edirəm. 

— Doğrudanmı? Maraqlanmaq istəmirsə, onun rəqibi ola bilə- 
cək adam üçün bu ki xoşbəxtlikdir! 

— Elədir ki var, — piyada kapitanı sakitcə cavab verdi. 

Qenkok mənalı-mənalı dedi: 

— Nə bilmək olar... Əgər onlar, doğrudan da, savaşmışsa, bunun 
nə üstündə baş verdiyini necə biləsən. Bəlkə də, indi haqqında çox 
danışılan gözəl senyorita üstündə savaşmışlar? Bu qadın haqqında 
eşitdiklərim mənə belə düşünməyə imkan verir ki, kişilər onun 

üstündə bir-birlərinin boğazını üzə bilərlər... Mustangeri həbsxana- 
ya salmışlar. O səfeh nökəri də onun yanındadır. Ancaq maraqlı 
budur ki, mayor keşikçilərin sayını birə-iki artırmağı əmr etmişdir. 
Kapitan Sloman, bu nə deməkdir? Siz, yəqin ki, bunu başqaların- 
dan daha yaxşı izah edə bilərsiniz. Axı ola bilməz ki, o, həbsxanadan 
qaçmağa təşəbbüs göstərsin, elə deyilmi? 

— Çətin, — piyada zabiti cavab verdi, — xüsusilə onu nəzərə almaq 
lazımdır ki, xəstə mustanger hətta harada olduğunu da bilmir. Mən 
indicə onun yanında idim. O, ağlını elə itirmişdir ki, güzgüyə bax- 
dıqda özünü tanımır. 

Qenkok soruşdu: 

— Ağlını itirib? Siz bununla nə demək istəyirsiniz? 

— O, qızdırma içində yanır. 

— Demək, buna görə də keşikçilərin sayını artırmışlarl Çox qəri- 
bədirl Görünür, mayor özü də ağlını bir qədər itirmişdir. Bəlkə də, 
bu, mayorun arvadının əmridir? Ha-ha-hal 

— Bu nə deməkdir? Doğrudanmı, qoca mayor mustangerin qaça- 
cağından qorxur? 

— Yox, məncə, məsələ bunda deyil, Ehtimal, bunun əksindən 
qorxurlar. Mən demək istəyirəm ki, Moris-mustanger üçün həbsxa- 
nada qalmaq, həbsxanadan xaricdə olmaqdan daha təhlükəsizdir. 
Qəribə adamlar gəlib yenə də Linç məhkəməsi haqqında danışır- 
lar. Ya requlyatorlar məhkəmənin təxirə salınmasına təəssüf edirlər, 
ya da kim isə ictimaiyyətin rəyini bu istiqamətdə ciddi surətdə hazır- 
layır. Mustangerin bəxti onda gətirdi ki, qoca ovçu onun sədaqətli 
dostu çıxdı. Yaxşı ki, bizim dəstə də vaxtında qayıdıb gəldi və keşik- 
çilərin sayını artırmaq mümkün oldu. Bir gün də keçsəydi, Moris 
Cerald artıq ölmüşdü. Lakin indi hər şey öz qaydasındadır və yazıq 
oğlanı tam ədalətlə mühakimə edəcəklər. 

— Məhkəmə nə vaxt olacaq? 

— Şüuru özünə qayıdan kimi. 

— Axı bu, həftələrlə davam edə bilər. 

— Bəlkə də, hər şey bir neçə gündə, hətta bir neçə saatdan son- 
ra qurtarsın. Mustanger bədəncə o qədər də pis deyildir. Görünür, 
o, ağır sarsıntılar keçirib. Dəyişiklik bir gün içərisində baş verə bilər. 
Deyirlər ki, requlyatorlar xəstə özünə gələn kimi onun mühakimə 
olunmasını istəyirlər. 

Qenkok dedi: 

— Bəlkə, o, özünə bəraət qazandıra bildi? Güman edirəm ki, belə 
də olacaq. 

— Mən buna çox şübhə edirəm, — Krossman cavab verdi. 

— Görək. 

Sloman dedi: 

— Mən buna əminəm. Yaşayarıq — görərik. 


LXIX 
fəsil 


SİRR və MATƏM 


Kasa-del-Korvo malikanəsində kədər və matəm var. Vudli 
Poyndeksterin ailəsinin üzvləri bir-birinə qəribə bir münasibət 
bəsləyir. İndi üç nəfərdi. Onlar əvvəlkindən daha az-az görüşür və 
bir-birinə olan münasibətlərində bir gərginlik hiss olunur. Onlar 
yalnız süfrə başında görüşürlər. Yalnız ən vacib şeylərdən danı- 
şırlar. 

Bu kədərin səbəbini anlamaq çətin deyildi. Onların dinməmələri 
müəyyən dərəcədə aydındı. 

Artıq heç kəsin şübhə etmədiyi ölüm — yeganə oğlun, yeganə 
qardaşın gözlənilmədən və sirli ölümü həm ata üçün, həm də bacı 
üçün dəhşətli bir zərbə idi. Kassi Kolxaunu, öldürülmüş adamın 
bibisi oğlunu da məşum kədərlərə qərq edən bu ölüm deyildimi? 

Onlar hətta ailənin dərdi haqqında danışmalı olduqları zaman 
da bir-biri ilə çox təmkinlə davranırdılar. 

Ümumi kədərdən əlavə, sanki, onlardan hər birinin daha bir 
sirri var idi ki, bunu açmırdılar və aça da bilməzdilər. 

Vaxtilə məğrur olan plantasiya sahibi indi küçəyə çıxmırdı. O, saat- 
larla bu otaqdan-o otağa və ya dəhlizə gedib-gəlir, gəzinirdi. Müsi- 
bətin ağırlığı onun qürurunu sındırmış, qəlbini parçalamışdı. Bununla 
belə, qocaya əzab verən yalnız həlak olmuş oğlunun qüssəsi deyildi, 
bəzən onun dodaqlarından qopan anlaşılmaz lənətlər də başqa 
hisslərini büruzə verirdi. 

Kolxaun həmişə hara isə gedir, yalnız masa arxasına oturmaq 
və ya yatmaq lazım gəldikdə görünürdü. 

Luiza vaxtının çoxunu öz otağında keçirirdi. Doğrudur, hərdən 
onu damın üstündə də tənha və dalğın halda görmək olurdu. Ora- 
da, mavi göyün qübbəsi altında, Luiza öz iztirablarına, həlak olmuş 
qardaşının müsibətinə, sevdiyi adamını itirmək qorxusuna, bəlkə 
də, onun adı ilə bağlı olan dalaşma haqqındakı pis fikirlərə daha asan- 
lıqla dözürdü. 

Luiza Moris Ceraldın həbsxanaya salındığını bilirdi. Hərbi həbs- 
xananın möhkəm divarları onu dövrəyə almışdı. 

Lakin qəribədir: bu divarların möhkəm olması onu narahat etmirdi, 
əksinə, o, bu divarların kifayət qədər möhkəm olmamasından qorxurdu. 

Qorxmaq üçün Luizanın əlində əsas vardı. Linç məhkəməsi 
haqqında söhbət gedirdi: bu dəfə baş hakim sifəti ilə Sem Menli və 
məhkəmə iclasçıları sifəti ilə də requlyatorlar deyil, daha amansız 
adamlar, hər bir sərhəd qalası ətrafında kifayət qədər olan quldurlar 
çıxış edəcəkdi. Bu söhbətlər hamını təəccübləndirirdi. Məhbusun 
qanuni məhkəmə əvəzinə, nə üçün yenə də izdihamın ixtiyarına 
verilməli olduğunu anlamaq çətindi. Axır vaxtlar aydın olan dəlillər 
vəziyyəti dəyişmirdi, hər halda, onun müqəssir olduğunu göstərən 
heç bir yeni dəlil yox idi. 

Bəs onda məhbusa qarşı nə üçün yenə də düşmənçilik belə 
artmışdı? Burada nə isə qəribə bir şey vardı. 

Yalnız üç adam bu düşmənçiliyin səbəbini anlayır və ya şübhə 
edirdi. Bunlar da Zeb Stump, Luiza Poyndekster və Kassi Kolxaun 
idi. 

Baş verən hadisələri diqqətlə izləyən qoca ovçu bu qaranlıq işin 
mənasını sövq-təbii ilə hiss edib anlayırdı. Kassi Kolxaun satqın 
adamlar vasitəsilə hərəkət edirdi. Miquel Dias və onun yerli quldur- 
lardan toplanmış onlarca adamla əlaqə saxlayan yoldaşları Kassi 
Kolxaunun kinli tələbini yerinə yetirirdi. 

Zeb Stump öz şübhələri haqqında Luizanı xəbərdar etdi. Luiza 
bu şübhələrin doğruluğunu təsdiqlədi. Onda əzablı bir təlaş doğu- 
ran da bu idi. 

Luiza hər bir yeni şayiəyə diqqətlə qulaq asırdı. 

O, Kasa-del-Korvonu qala ilə birləşdirən yola diqqətlə baxır, 
sanki, oradan ya ölüm hökmü, ya da həyat ümidi gətirəcək bir 

qasid gözləyirdi. Luiza həbsxananın ətrafında görünməyə cəsarət 
etmirdi. Keşikçilərin dayanmasına baxmayaraq, həbsxananın həyəti 
həmişə adamla dolu olurdu: bu adamlar ağlını itirmiş xəstənin 
sayıqlamasına diqqətlə qulaq asırdı. Bu avara adamların içindən 
keçmək və onların sualedici nəzərlərinə məruz qalmaq çox ağır idi. 

Əgər Luizanı özbaşına buraxsaydılar, o, hər necə olsa, həbsxa- 
naya gedərdi, lakin atası onu izləyirdi, atası onsuz da ondan şüb- 
hələnməyə başlamışdı. Bundan başqa, daha bir qohumu onu icti- 
mai rəydən heç də atasından az qorumurdu. Buna görə də Luiza 
həbsxanaya gedə bilmirdi. Evdə oturmaqdan başqa çarəsi qalma- 
mışdı. 

Zeb Stump dördüncü günü Kasa-del-Korvoda göründü. O, hindu- 
lara qarşı göndərilən atıcıların qalaya qayıtmaları xəbərini gətirdikdə 
Luiza çox sevindi. İndi mustangerin düşmənlərinin onu həbsxana- 
dan oğurlayıb aparacaqlarından qorxmaq lazım deyildi. 

Zeb əminliklə dedi: 

— Daha narahat olmaya bilərsiniz. Miss Luiza, indi təhlükə 
sovuşmuşdur və mən müəyyən tədbirlər görmüşəm. 

— Zeb, bunu necə etdiniz? 

— Hər şeydən əvvəl, mayor qayıdan kimi mən onunla görüş- 
düm. Mənə məlum olan əhvalatın hamısını ona nağıl etdim. Xoş- 
bəxtlikdən, o, gənc irlandiyalıya yaxşı münasibət göstərməkdədir. 
Sonra mən amerikalılardan, meksikalılardan və sairələrdən ibarət 
olan bu murdar quldur dəstəsi haqqında ona danışdım. Demək 
olar ki, onların içində ən zərərlisi olan o rəzil Dias haqqında deməyi 
də unutmadım. Nəticədə mayor keşikçilərin sayını birə-iki artırmağı 
əmr etdi. 

— Mən nə qədər sevinirəml Sizcə, bu cəhətdən daha təhlükə 
yoxdur ki? 

— Yəqin, siz mister Miquel Diasın quldur dəstəsini nəzərdə tutur- 
sunuz? Sizi əmin edə bilərəm ki, indi onlardan qorxmağa dəyməz. 
Qoy, Dias əvvəlcə özü həbsxanadan çıxsın. 

— Necə? Dias həbsxanadadır? Bu necə oldu? Nə zaman oldu? 
Haradadır? 

— Miss Luiza, siz mənə bir yığın sual verdiniz. Nə olarl Münasib 
olmaq üçün gəlin axırıncı sualınızdan başlayaq. Demək, siz soru- 
şursunuz ki, o, haradadır? Bu yerlərdə ancaq bir həbsxana var, 

başqası yoxdur. Demək istəyirəm ki, bu da qala həbsxanasıdır. Dias 
oradadır. 

— Onunla... 

— Mən bilirəm, siz o gəncin adını çəkmək istədiniz. Bəli, onlar 
bir kamerada olmasalar da, bir binadadırlar. Onların arasında ara- 
kəsmə vardır. Bu arakəsmədə, hər şey eşidilir və könülləri istəsəydi, 
danışa bilərdilər. Həbsxanada, meksikalının qonşuluğunda onun 
üç dostu da yatmaqdadır. Bu üç nəfər, yəqin ki, öz aralarında danış- 
mağa bir söz taparlar. 

— Zeb, bu, yaxşı bir xəbərdir. Siz dünən mənə dediniz ki, Dias 
istəyirdi ki... 

— ...Bəli, görünür, özünün həbsxanaya düşməsini istəyirdi. O, buna 
müyəssər oldu. Yaxşı ki, özü öz ayağı ilə dustaqxanaya girdi. Yox- 
sa, hər necə olsa, bir başqası onu həbsxanaya salacaqdı. 

— Deyin: onu nə zaman həbsxanaya salmışlar? Axı mən heç bir 
şey bilmirəm. 

— Ah, siz nə qədər tələsirsinizl Qoyun bir dəqiqə nəfəsimi dərim. 
Sizin ikinci sualınız budur ki, onu nə zaman həbsxanaya salmışlar? 
Buna cavab vermək çətin deyildir. Təqribən bir saat bundan əvvəl 
həbsxana qapısının onun dalınca örtüldüyünü özüm gördüm. Bun- 
dan sonra mən birbaş buraya gəldim. 

— Lakin siz mənə onun nə üçün həbs olunduğunu demədiniz. 

— Bunu deməyə hələlik mənim imkanım olmamışdır. Bu, uzun bir 
əhvalatdır və çoxlu vaxt istəyir. Siz bu əhvalatı indimi və ya sonramı... 

— Mister Stump, nədən sonra? 

— Necə deyim... miss Luiza, mən düşünürdüm ki... öz qoca 
madyanımı tövləyə apardıqdan sonra. Görünür, madyan qarğıdalı- 
dan-zaddan bir şey gövşəmək və su içib boğazını yaşlamaq istəyir. 
Biz uzun bir yol gəlmişik. 

— Üzr istəyirəm, əzizim mister Stump. Bu heç mənim ağlıma 
gəlməyib... Pluto, mister Stumpun atını tövləyə aparıb yaxşıca 
yedirt... Florindal Florindal.. Mister Stump, nə yeyəcəksiniz? 

— Miss Luiza, mən sarıdan nigaran olmayın, çox sağ olun. Mən 
yalnız madyanın dərdini çəkirdim. Mənə gəlincə, mən hələlik iki 
saat yemədən keçinə bilərəm. Ancaq sizin evinizdə Mononqaxel 
viskisindən-zaddan bir şey olarsa, kefimi kök saxlamaq üçün bu, 
tamamilə xeyirli olardı. 

— Mononqaxel viskisi nə qədər istəsəniz var. Ancaq, icazə verin, 
sizə bundan daha yaxşı bir şey versinlər. 

— Mononqaxel viskisindən yaxşı bir şey? 

— Bəli. Şerri-brendi, şampan şərabı — ürəyiniz hansını istəyir? 

— Yox, bu fransız içkiləri mənlik deyil. Pittsburq zavodlarında 
çəkilmiş təmiz qarğıdalı şirəsindən yaxşı nə ola bilərl 

— Florindal Florindal 

Nə üçün çağırıldığını xidmətçiyə deməmək də olardı. Zeb Stum- 
pun burada olması Florindadan nə tələb olunduğunu lazımınca 
aydın göstərirdi. Xidmətçi qadın ona tapşırıq vermələrini gözləmə- 
dən evdən çıxıb bir dəqiqədən sonra yarısına qədər doldurulmuş 
qrafin ilə qayıtdı. Qoca ovçu qrafindəkini “təmiz qarğıdalı şirəsi” 
adlandırırdısa da, həqiqətdə bu, çovdardan çəkilmiş araq idi. 

Zebdən xahiş etmək lazım gəlmədi. Qrafindəki mayenin çox 
çəkmədən üçdəbiri yox oldu. Zeb mayenin üçdəlki hissəsini artıq 
danışmağa hazırlaşdığı uzun əhvalatı söyləyərkən boğazını yaşla- 
maq uçün saxlamışdı. 


LXX 

YAXŞI YOL, ZEB! 


Qoca ovçu heç bir işi tələsik görməyi sevmirdi. Hətta o, içkini 
də tələsik içməzdi. O, viskisini yavaş-yavaş içirdi. 

Səbirsizlikdən yanan qız onun danışmasını gözləmədi. Xidmətçi 
qadını geri göndərdikdən sonra dedi: 

— Əzizim Zeb, deyin, o meksikalını nə üçun həbs etmişlər? Mən 
Miquel Diası demək istəyirəm... Mənə elə gəlir ki, onun haqqında 
bəzi şeylər bilirəm. 

— Miss Luiza, o alçağın hiylələrindən tək siz yox, bir çoxları xəbər- 
dardır. Sizin qardaşınız... yaxşı, bu barədə hələlik danışmayacağıq. 
Zeb Stumpun bildikləri və ya çox şübhə etdiyi budur ki, Miquel Dia- 
sın... Nə dediyimi anlayırsınızmı? 

— Davam edin, mister Stump. 

— Məsələ belədir. Biz Alamodan qayıtdıqdan sonra, atlarını hindu- 
ların dalınca qovan oğlanlar da qayıdıb gəldilər. Siz, əlbəttə, bunu 
eşitmişsiniz. Ağacın oyuğunda tapılmış maskarad əşyaları aydın 
sübut edir ki, uçurumun üzərində gördüyümüz adamlar ağ adamlar 
imiş. Daxmada kartı tapdıqda da mən elə bu cür düşünmüşdüm. 

— Demək, onlar gecə ikən daxmaya basqın etmiş və Felimin 
görmüş olduğu həmin adamlar imiş? 

— Şübhəsiz, həmin meksikalılar imiş. 

— Onların meksikalı olduğunu güman etmək üçün sizin əlinizdə 
nə kimi əsaslar vardır? 

— Çox böyük əsaslar. Mən özüm buna əmin oldum. Mən bu 
quldur dəstəsində olan hər bir adamın harada gizləndiyini təqib 
edib özüm gördüm. 

Gənc qız daha suallar vermədi. O, dinmədən dayanıb əhvalatın 
sonrasını gərgin bir diqqətlə gözləyirdi. 

— Görürsünüzmü, miss Luiza, kartlar, habelə qalveyalı tərəfin- 
dən deyilmiş bir neçə söz məndə belə bir fikir oyatdı ki, bu adamlar 
meksikalıdırlar. Buna əmin olduqdan sonra bu adamların haradan 
gələ biləcəklərini təxmini olaraq müəyyən etmək mənim üçün çətin 
olmazdı. Mən yerli meksikalıları kifayət qədər tanıdığım üçün onların 
hər birinin təsvirindən bu dörd nəfərin hər birini tanıya bildim. Bun- 
dan əlavə, mən öz nişanımı onlardan birinə qoymuşdum. 

— Nişanınızı? 

— Mənim atəş açdığım yadınızdadırmı? Mən daxmanın qapısı 
yanında ona atəş açdım. 

— Mən sizin tətiyi çəkdiyinizi gördüm, lakin gülləni kimə atdığı- 
nızı bilmədim. 

— Beləliklə də, miss Luiza, qoca Stump çox az-az olar ki, tətiyi 
çəkdikdə qan axıtmasın. Mən güllənin o dələduza dəydiyini bilirdim. 
Uzaqdan atəş açmalı olduğum üçün güllə bir qədər kənara yayın- 
mışdısa da, ancaq güllənin ona dəydiyinə əmin idim. Ağrıdan onun 
necə diksindiyini gördukdə mən belə düşünmuşdüm: “Əgər onun 
dərisində bir deşik açılmamışsa, o zaman mən öz dərimi onun dərisi 
ilə dəyişməyə hazıram”. Bundan sonra bizim qoçaqlar geri qayıdıb, 
qırmızıdərililər haqqında yox, ağ adamlar haqqında danışdılar. Mən 
bu hinduların kim olduqlarını yaxşıca bilirdim və onları tutmaq da 
əlimdən gələrdi, lakin mən bunu etmədim. 

— Nə üçün, mister Stump? Bəlkə, bu adamlar elə mənim zavallı 
qardaşımı öldürmüş adamlardırl.. 

— Məhz buna görə də mən hələlik onlara toxunmadım. Başqa 
bir səbəb də var idi. Mən qaladan uzaq getmək istəmirdim, qorxur- 
dum ki, mən getdikdən sonra bir hadisə üz versin. Dediyimi anlayır- 
sınızmı? Bir də, bundan əlavə, mən işi hələlik axıra çatdırmağın tez 
olduğunu hesab edirdim. Mən bu işi səhvsiz olaraq görmək istəyir- 
dim. Beləliklə, mən atıcıların qayıdıb gəlməsini gözlədim, bundan 
sonra mister Morisi etibarlı keşikçilərin yanında rahatca qoyub gedə 
bilərdim. Yalnız bundan sonra öz qoca madyanımı yəhərlədim və biz 
bu qoçaqların öz maskarad əşyalarını gizlətmiş olduqları yerə yol- 
landıq. Bizim oğlanların dediklərindən mən o yeri tez tapdım. Lazım 
olanın heç yarısını belə onların müəyyən edə bilməməsi qəribə 
deyildir, — axı onlara hələ ağzından süd iyi gələn Spenqler bələdçilik 
etmişdi. Qalan şeylərin hamısını özüm axtarıb tapmalı oldum. Mən 
öz zənnimdə səhv etməmişdim. Vaxtilə düzəndə olmuş hər bir 
axmaq, bu saxta komançilərin geri qayıdarkən buraxdıqları izi tapa 
bilərdi. Hər hansı bir tacir də onları düzəndə təqib edə bilərdi. 
Bununla belə, nə mister Spenqler, nə də o birilər bunu etməyi 
bacarmamışdılar. İzlərin “təcrübəli” izaxtaranların atlarının dırnaqları 
ilə bərk tapdalanmasına baxmayaraq, mən hər şeyi zarafat edə-edə 
yoxladım. 

— Bəs bundan sonra? 

— Bundan sonra mən mayorla danışdım. Yarım saatdan sonra 
o dörd nəfər gözəl oğlan özlərini həbsxananın barmaqlığı arasında 
gördü. Onların başçısını birinci olaraq tutdular, yoxsa qaça bilərdi, 
mən öz nişanımı mister Miquel Diasın bədənində qoymaqda səhv 
etməmişdim. 

Luiza qeyri-ixtiyari olaraq belə bir sual verdi: 

— Demək, bu odur? Çox qəribədir. Mən onu talada, bizim təpə- 
dəki cəngəlliklər arasında görmüşəm. Bəs, meksikalı qadın — İsido- 
ra? Ahl Burada nə isə bir sirr varl — Luiza ovçuya yaxın gəlib soruş- 
du: — Söyləyin, əzizim Zeb, bu meksikalı qadın... demək istəyirəm 
ki, orada olmuş qadın... onun yanına tez-tezmi gəlirdi? 

— Kimin yanına? Miss Luiza, siz kimi soruşursunuz? 

— Zeb, məgər siz başa düşmürsünüzmü? Mən mister Ceraldı 
deyirəm. 

— Bəlkə də, tez-tez gəlirmiş, bəlkə də, heç gəlmirmiş, — nə bun- 
dan, nə də o birisindən xəbərim yoxdur. Axı mən özüm də oraya gec- 
gec gedirdim. Adətən, mən o yerlərdə ov etmirəm. Yalnız bəzən hava- 
mı dəyişmək üçün oraya gedirəm. Əgər siz mənim fikrimi soruşur- 
sunuzsa, məncə, o qız əvvəllərdə heç bir zaman orada olmamışdır. 
Hər halda, mən bu barədə heç bir şey eşitməmişəm. Yəqin ki, Felim 
boşboğazlıq edərdi. Mən ancaq o daxmaya qonaq gəlmiş bir qadın 
haqqında eşitmişəm. 

— Bu qadın kimdir? — Luiza cəld soruşdusa da, dərhal buna 
təəssüf etdi. Zebin mənalı nəzərini gördükdə qızın yanaqları qıpqır- 
mızı qızardı. O, cavab gözləmədən sözünə davam etdi: — Bunun əhə- 
miyyəti yoxdur. Beləliklə, Zeb, siz güman edirsiniz ki, bu adamların, 
o meksikalıların qardaşımın öldürülməsində əlləri var? 

— Əgər doğrusunu bilmək istəyirsinizsə, mən nə fikirləşməli oldu- 
ğumu hələ bilmirəm. İndiyədək düzənlərdə belə sirli bir hadisə baş 
verməmişdir. Bəzən mənə elə gəlir ki, bu, meksikalıların işidir. Bəzən 
də elə gəlir ki, bu işdə başqa bir adamın əli var. Bunun məhz kim 
olduğunu hələlik mən sizə deməyəcəyəm. 

— Hər halda, o deyildir, Zeb, o deyildir, eləmi? 

— Yox, bu adam mustanger deyil. Mustangerin əleyhinə çox şey- 
lər deyilsə də, mən onun müqəssir olmadığına bir dəqiqə də şübhə 
etmirəm. 

— Lakin bunu necə sübut etməli? Deyirlər ki, bütün dəlillər onun 
əleyhinədir. Heç kəs onu müdafiə etmək üçün bir kəlmə də danış- 
maq istəmir. 

— Bu heç də belə deyil. Mən hələ bu işi lazımınca aydınlaşdıra 
bilməmişəm. Bunun üçün vaxt çatmamışdır. Lakin indi mənim belə 
bir imkanım var və bu imkandan təcili olaraq istifadə edəcəyəm. 
Düzən dediyin, miss Poyndekster, böyük bir kitabdır, maraqlı və 
böyük bir kitab! Onu yalnız oxumağı bacarmaq lazımdır. Zeb Stump 
başqa cəhətdən o qədər də böyük alim olmasa da, bu hikmətə yaxşı 
yiyələnmişdir. Bəlkə də, biz Morisin xeyrinə olaraq sübutlar tapa 
bildik. Mənim köhnə müəllimim deyirdi ki, bəzən daşlar da danışır. 

— Siz cinayətin izini tapa biləcəyinizimi güman edirsiniz? 

— Gedib hər şeyi yaxşıca yoxlamaq lazımdır. Məni xüsusilə gənc 
irlandiyalını yaquarın caynaqlarında görduyüm yer maraqlandırır. 
Oraya daha tez getmək lazım idi, lakin mənim belə bir imkanım yox idi. 

Xoşbəxtlikdən, bu müddətdə yağış yağmamışdır və hətta bir həftə 
tarixi olan izləri belə çətinlik çəkmədən oxumaq olar. Əlbəttə, vərdiş 
etmədən bu izlərdən heç bir şey anlamazsan... Yaxşı, miss Luiza, 
artıq yola çıxmaq vaxtıdır. Mən qalada nələr baş verdiyini sizə nağıl 
etmək üçün bir dəqiqəliyə qaçıb gəlmişdim. Fürsəti əldən vermək 
olmaz. Bu gün səhər məni məhbusun yanına buraxmışdılar. Onun 
vəziyyəti xeyli yaxşılaşmışdır, ağlı yerinə gəlməyə başlamışdır. Requl- 
yatorlar məhkəmənin mümkün qədər tez təyin edilməsini də israr 
edirlər. Bəlkə də, məhkəmə elə üç gündən sonra olsun. Mən məh- 
kəmə başlananadək qayıtmalıyam. 

— Gedin, Zeb. Xeyirxah işinizdə bütün qəlbimlə sizə müvəffə- 
qiyyət arzu edirəm. Onun müqəssir olmadığını göstərən dəlillərlə 
qayıdın. Bu, mənim üçün öz həyatımdan da qiymətlidir və mən sizin 
bu xidmətinizi heç bir zaman, heç bir zaman unutmayacağaml 

Ovçu, qızın bu odlu sözlərindən vəcdə gələrək atının bağlanmış 
olduğu tövləyə getdi. 

Madyan qarğıdalı yeyirdi — Pluto xəsislik etməyib onu yaxşıca 
qonaq eləmişdi. 

Pluto da burada idi. Adətən, çox danışan zənci mehtər bu dəfə 
heç danışmırdı. Ehtimal, nəyinsə fikrini çəkirdi. 

Onun vəziyyətini anlamaq çətin deyildi. Qızğın bir məhəbbətlə 
sevdiyi gənc ağasının yoxa çıxması, habelə çox sədaqətli olduğu 
gənc xanımın qüssəsi, bir də, yəqin ki, kapitan Kassi Kolxaunun 
uzunboğaz çəkməsindən yediyi zərbə yazıq zəncini üzürdü. 

Zeb öz fikirləri ilə çox məşğul olduğundan kölənin simasındakı 
kədəri görmədi. Tələsdiyi üçün o hətta madyanın kifayət qədər qar- 
ğıdalı yeyib, qarnını doydurmasına da imkan vermədi. Atın burnun- 
dan tutaraq yüyəni onun dişləri arasına keçirtdi, yüyənin qayışını 
atın boynuna atıb tez döndərdi və tövlədən çıxarmaq istədi. 

Madyan öz sahibinə çox həvəssiz olaraq itaət göstərdiyi üçün 
ləzzətli yemdən onu güclə ayırmaq lazım gəldi. 

Pluto dedi: 

— Vay-vay, mister Stump, nə üçün belə tələsirsiniz? Yazıq mad- 
yan hələ doymamışdır. Qoyun doyunca yesin. 

— Dostum, vaxtım yoxdur, mən uzaq bir yola çıxıram. Yüz milə 
yaxın yol qət etməliyəm, vaxtım isə iki saatdan da azdır. 

— Siz nə danışırsınız, mister Stump? Mən hələ ömrümdə belə bir 
sürət eşitməmişəm. Siz zarafat etmirsiniz ki? 

— Yox, ciddi sözümdür. 

— Adam lap təəccüb qalır, bu düzənlərdə nə yaman bərk gedir- 
lər. Yəqin ki, bu at da bir gecədə iki yüz mil yol getmişdir. 

— Hansı at? 

— Budur, qapının kənarına bağlanmış kürən at, mister Kolxau- 
nun atı. 

— Nə üçün sən elə güman edirsən ki, bu at iki yüz mil yol get- 
mişdir? 

— Çünki başdan-ayağa köpük içində idi. Mən onu çaya sulama- 
ğa apardıqda isə təzə doğulmuş buzov kimi ayaqları yer tutmurdu. 
Ah, əgər siz onun necə əzgin olduğunu görsəydinizl 

— Pluto, bu, nə zaman olmuşdur? 

— Nə zaman? Qoyun fikirləşim... hə də, əlbəttə ki, bu, mister 
Henrinin yoxa çıxdığı həmin gecə olmuşdur. Səhər tezdən, günəş 
göydə göründükdən yarım saat sonra. Ancaq səhər açılanda işə 
çıxdığım üçün kürən atı görməmişdim. Mən tövləyə gəldikdə bu 
heyvanın tamamilə tərdən islanmış olduğunu gördüm. Elə bil ki, o, 
böyük bir çaydan keçmişdi, başdan-ayağa köpük içində idi. 

— O gecə atı kim minmişdi? 

— Bunu bilmirəm, mister Stump. Lakin onu mister Kolxaun- 
dan başqa heç kəs minmir. Heç kəsin onu minməyə ixtiyarı belə 
yoxdur. 

— Demək, atı o minibmiş? 

— Bilmirəm, mister Stump, mən heç bir şey bilmirəm. Mən kapi- 
tanın onu tövlədən çıxartdığını görməmişdim, necə geri qayıtdığını 
da görmədim. 

— Əgər sən onun başdan-ayağa köpük içində olduğunu doğru 
deyirsənsə, demək, kim isə onu minib sürmüşdür. 

— Bəli, bəli, kim isə minmişdi. 

— Mənə bax, Pluto, məncə, sən doğru deyirsən və o gecəsi kürən 
atı kimin mindiyindən, doğrudan da, xəbərdar deyilsən. Ancaq, 
səncə, o adam kim ola bilər? Mən bunu yalnız ona görə soruşuram 
ki, sənə məlum olduğu kimi, mister Poyndekster mənim dostumdur 
və onun əmlakı ilə belə pis rəftar etmək, təbii ki, məni narahat edir. 
Bu narahatlığım kapitan Kolxaunun da əmlakına aiddir. Yəqin ki, 
plantasiyada işləyən zəncilərdən birisi zavallı heyvanı xəlvətcə apa- 
rıb, bütün düzəni eninə-uzununa çapmışdır. Sən necə bilirsən? 

— Yox, mister Stump, mən bunun belə olduğunu düşünmürəm. 
Plantasiyada işləyən kölələri buraya buraxmağa icazə yoxdur. Onlar 
buraya gəlməyə çəsarət etməzlər. Plantasiyada işləyən zənci kəhər 
atı apara bilməz. 

— Lənət şeytana, bəs onda atı kim apara bilər? Bəlkə də, bu, 
nəzarətçi imiş? Bu barədə fikrin nədir? 

— Yox, o deyil. 

— Əgər atın sahibi aparmamışsa, bəs onda kim aparmışdır? Atın 
sahibi aparmışsa, o zaman hər şey öz qaydasındadır. Onun öz atını 
kefi istəyən yerə, hətta cəhənnəmin özünə qədər çapmağa Xtiyarı 
var. Bu, mənim işim deyildir. 

— Mister Stump, mənim də işim deyil. Çox təəssüf ki, bu gün 
səhər tezdən bu fikir mənim başıma gəlmişdir. 

— Sən nə üçün buna təəssüf edirsən? Bu səhər nə olmuşdur? 
Niyə kədərlisən? 

— Ah, bu gün səhər nə olmuşdurl Böyük bir bədbəxtlik, çox 
böyük bədbəxtlikl 

— Nə olmuşdur? 

— Ah, mister Stump, bu gün məni kötəklədilər. Günortadan bir 
saat keçmiş kötəklədilər. 

— Kötəklədilər? 

— Bəli, mən ağrıdan tövləni dörd dolanırdım. 

— Hə, anlayıram: demək istəyirsən ki, səni at vurmuşdur. Səni 
incidən hansı atdır? 

— Yox, siz səhv edirsiniz, məni at yox, atın sahibi kötəklədi. Mis- 
ter Kolxaun məni təpiyi ilə döydü. Zənci heç bir pis iş görməmişdi. 
Mən kapitandan yalnız o gecə, ata nə olduğunu və nə üçün belə 
əzgin qayıdıb gəldiyini soruşdum. O, mənə dedi ki, bu, sənin işin deyil 

və təpiyi ilə məni döyməyə başladı. Sonra qamçı ilə döydü, sonra 
da məni hədələdi. Dedi ki, bu barədə bir də ağzından bir söz qaçırt- 
san, yüz şallaq yeyəcəksən. O, məni söydü. Ah, məni necə söydül 
Pluto mister Kolxaunu hələ ömründə bu qədər qəzəbli görməmişdi. 

— Bəs indi özü haradadır? Bu gün o heç yerdə görünmür. Zən- 
nimcə, heç bir yerə getməmişdir, çünki kürən atı buradadır. 

— Yox, mister Stump, o, indi burada yoxdur. O getmişdir. Son 
günlər o, həmişə haraya isə gedib, çox gec qayıdır. 

— At iləmi? 

— Bəli. İndi o, boz atı minir. Kürən atı minmir. İndicə haqqında 
danışdığımız o gecədən sonra kürən atı bircə dəfə minmişdir. Bəlkə 
də, kürənin dincəlməsini istəyir. 

Zeb bir neçə dəqiqə fikrə getdikdən sonra dedi: 

— Mənə bax, Pluto, sən doğru deyirsən, mənim qoca madyanım 
qarnını qarğıdalı ilə bir az da bərkitsə, həqiqətən, pis olmaz. O hələ 
çox yol getməlidir. Sonra tab gətirə bilməz. Buna görə də qoy kefi istə- 
yən qədər yesin. Nə qədər ki gövşəyir, mən da belə bir işlə məşğul ola 
bilərəm. Get mətbəxə, gör orada ağıza atmağa bir şey tapa bilərsənmi. 
Bir parça soyutma ət, bir tikə qarğıdalı çörəyi olsa bəsdir. Sənin 
xanımın nahar etməyi mənə təklif etdisə də, gecikəcəyimdən qorxub 
boyun qaçırtdım. İndi isə fikrimi dəyişdim: heyvanıma yazığım gəldi. 
Gözləmək lazım gələcəkdir. Bir az yesəm, mənim kefim durular. 

— Bu dəqiqə, mister Stump, bu saat gətirim. 

Pluto bunu deyib qapıdan çıxaraq mətbəxə yüyürdü. 

Zeb Stump tövlədə tək qaldı. 

Zənci gedər-getməz Zeb kürən atın dayanmış olduğu yerə 
gəldi. Heyvan ürkdü, bütün bədəni əsdi və divara sığındı. 

— Dayan! Sakit ol, axmaq heyvan! – Zeb deyindi. — Mən sənə 
pislik etməyəcəyəm. Sənin də xasiyyətin lap sahibinin xasiyyətinə 
oxşayır. Sakit ol deyirəm sənəl Qoy nallarına baxım. 

Zeb bunu deyib əyildi və atın ayağından yapışmaq istədi. 

Bu, ona müyəssər olmadı. At birdən dırnaqlarını yerə döyüb 
fınxırmağa başladı. Sanki onunla pis bir zarafat etmək istəyirdilər. 

— Görüm səni lənətə gələsən, heyvan! — deyə Zeb qəzəblə qışqır- 
dı. — Bir dəqiqə sakit dayana bilməzsənmil Səni incidənmi var?! Axmaq 
heyvan, yaxın gəl görüm. Mən ancaq sənin nallanıb-nallanmadığını 
bilmək istəyirəm. 

O, yenə də atın ayağını qaldırmaq istədisə də, heyvan inadla 
müqavimət göstərdi. 

Zeb bu çətinliyi aradan qaldırmaq üçün bir şey tapmaq ümidi 
ilə ətrafına göz gəzdirdikdən sonra deyindi: 

— Mən belə bir maneə gözləmirdim. Nə etmək? Zəncini köməyə 
çağırmaq olmaz. O, bu barədə heç bir şey bilməməlidir. 

Ovçu bir neçə dəqiqə fikrə getdi. O, yenə də dedi: 

— Görüm bu yaramaz heyvanı lənətə gəlsinl Az qala istəyirəm 
bunu yerindəcə öldurəml.. Hə! Tapdım! Kaş zənci mənə mane olma- 
sın. Ümid etmək olar ki, Florinda onu ləngidəcək... Bir dayan, mən 
ya səni sakit dayanmağa məcbur edəcəyəm, ya da boğub öldürəcə- 
yəm! Bu kəndir boğazına keçdikdən sonra yerindən tərpənməzsənl 

Zeb öz yəhərindən kəməndi çıxarıb ilgəyini kürən atın boynuna 
keçirtdi və kəndirin o biri ucundan dartdı. At xırıldayıb tövləni dörd 
dolanmağa başladı. Lakin çox çəkmədən onun xırıltısı burun deşik- 
lərindən çətinliklə çıxan və fiti andıran bir səsə çevrildi. 

İndi Zeb ata arxayınca yaxın dura bilərdi. O, kəndirin ucunu bərk- 
bərk bağlayaraq atın hər bir dırnağını diqqətlə gözdən keçirməyə başladı. 

Növbə atın arxadakı sol ayağına gəldikdə isə məlum oldu ki, 
nalın yarısı sınmışdır. 

Ovçu iri ov bıçağını çıxarıb nalın altına saldı, nal qırığını atın dır- 
nağından çıxartdı və onu bütün mıxları ilə kaftanının dərin cibinə qoy- 
du. Sonra cəld bir hərəkətlə kəndiri açdı və kürən ata sərbəst nəfəs 
almaq imkanı verdi. 

Bir dəqiqə sonra Pluto bol naharla qayıdıb gəldi. Məcməyidə 
Mononqaxel viskisi ilə dolu kiçik bir qrafin də vardı. Zeb dərhal 
yeməyə başladı. 

Lakin mehtər ata bir şey üz verdiyini dərhal hiss etdi: kürən atın 
bütün bədəni titrəyirdi və qorxa-qorxa ətrafına baxırdı. 

Zənci bərkdən dedi: 

— Ata nə olmuşdur? Elə bil ki, o, sizdən qorxur. 

– Нә, – deyib Zeb saxta bir laqeydliklə səsini uzatdı. - Mümkündür 
ki, o bir az məndən qorxur. O, mənim qoca madyanıma yaxın gəldi, 
mən də kəndirlə bir-iki dəfə vurdum. 

Bu izahat Plutonu tamamilə qane etdiyi üçün söhbət bununla 
qurtardı. 

Zeb yenə də danışmağa başladı: 


307 


Mayn Rid 


DÜNYA ƏDƏBİYYATI KLASSİKLƏRİ 


— Mənə de görüm, Pluto, sizin atları kim nallayır? Yəqin, sizin öz 
dəmirçiniz var? 

— Bəli, bəli. Bizim atları Sarı Cek nallayır... Mister Stump, bunu 
niyə soruşursunuz? 

— Mən öz qoca madyanımı nallatmalıyam. Yəqin ki, Cek bunu 
mənim üçün etməkdən boyun qaçırmaz. 

— Əlbəttə, əlbəttə, o, bunu böyük məmnuniyyətlə edər. 

— Səncə, iki nal vurmaq üçün nə qədər vaxt lazımdır? 

— Bu, uzun çəkməz, mister Stump. Cek yaxşı ustadır. Bunu 
hamı deyir. 

— Bəlkə də, onun ehtiyat üçün hazır nalları olsun? O, sizin atları 
çoxdanmı nallamışdır? 

— O zamandan bir həftədən çox keçmişdir. O, sonuncu dəfə miss 
Luizanın xal-xal mustanqını nallamışdır. Əminəm ki, onda hazır nal- 
lar tapılar. Mən bunu ona görə bilirəm ki, Cek kürən atı nallamağa 
hazırlaşırdı, çünki onun nalının biri sınmışdır. Bu, on gün bundan 
əvvəl olmuşdur. Mister Kolxaun sınmış nalı çıxarmağı əmr etmişdi. 
Elə bu gün səhər bu barədə Cekə dedi. 

Zeb, sanki, öz fikrini birdən-birə dəyişərək dedi: 

— Bilirsənmi, qorxuram vaxtım çatmasın. Yaxşısı budur, nal 
məsələsini mən qayıdandan sonraya saxlayaq. Zənnimcə, mənim 
qoca madyanım bunsuz da yola gedər. Düzənliklə gedən yol yum- 
şaqdır və at yaxşı qaça bilər... 

Zeb tövlədən həyətə çıxıb göyə baxdı. 

— Bəli, tərpənmək vaxtıdır... Əzizim, daha gövşədiyin bəsdir. Qar- 
ğıdalı əvəzinə bu dəmir parçasını ağzına almalı olacaqsan. Afərinl 

Zeb yüyəni atın başına keçirib yəhərə sıçradı və cilovu tərpətdi. 


LXXII 

ZEB STUMP İZİ TAPIR 


Qoca ovçu Kasa-del-Korvonun darvazasından çıxaraq atını çayın 
sahili ilə qalaya tərəf sürdü. Heç on beş dəqiqə keçməmişdi ki, 

qalaya çatdı. Atından düşüb komendantın mənzilinə girdi. Madyan 
meydanda qaldı. İnc qalasının baş rəisi ilə görüşmək qoca ovçu 
üçün çətin deyildi. Hərbçilər içərisində Zeb Stumpa xüsusi bir meyil 
vardı va qapılar istənilən vaxt onun üzünə açıqdı. Keşikçilər onu öz 
adamları kimi içəri buraxdılar. Növbətçi zabit onu sevinclə salam- 
ladı, rəisin yavəri isə onun gəlişini yubanmadan mayora bildirdi. Görü- 
nür, mayor onun gəlməsini gözləyirdi. 

— Hə, mister Stump, sizi görduyümə şadaml Təzə nə var, nə yox? 
Buraya belə tez qayıtmağınızdan anlayıram ki, yeni bir xəbər var. 
Güman edirəm ki, o yazıq mustangerin xeyrinə olan bir xəbər 
gətirmisiniz. Nə öyrənə bildiniz? 

Zeb Stump şlyapasını çıxararaq dedi: 

— Mayor, sizə deməliyəm ki, hələlik məndə elə bir yeni xəbər yox- 
dur. Lakin buraya qayıtmağı lazım bildim. Mən sizinlə danışmalıyam. 

— Mən sizə qulaq asıram. Danışın. Nə olub? 

— Mən sizdən xahiş etmək istəyirəm ki, məhkəmənin başlanma- 
sını mümkün qədər yubandırasınız. Xaricdən sizə təzyiq edəcəklərini 
bilirəm. Həmçinin bunu da bilirəm ki, bu təzyiqə qarşı durmaq üçün 
siz kifayət qədər hakimiyyətə maliksiniz və bunu həvəslə edəcəyinizə 
tamamilə əminəm. 

— Siz haqlısınız. Mən o bədbəxtə kömək etmək istəyirəm. Lakin 
siz bilirsiniz ki, bizim respublikada, məmləkət də hərbi vəziyyət elan 
olunduğu hallar müstəsna olmaqla, hərbi hakimiyyət idarələri həmi- 
şə mülki idarələrə tabedir. Müəyyən olunmuş qanunların pozulma- 
sına qarşı mən əlimdən gələni edə bilərəm, lakin qanunun əleyhinə 
gedə bilmərəm. 

— Qanunun əleyhinə getməyiniz heç də lazım deyildir. Qətiyyən 
yox, mayor. Sizin yalnız qanunu öz əllərinə alıb bu qanunu öz 
xeyirlərinə olaraq pozmaq istəyənlərə qarşı olmağınız lazımdır. Belə 
adamlar isə bizim settlmentdə vardır və onlara mane olunmazsa, 
qanunu pozarlar. Xüsusilə bir adam çox təhlükəlidir... 

— O kimdir? 

— Xahiş edirəm, mayor, bunu gizlin saxlayasınız. Mən bilirəm ki, 
siz bunu mənə vəd edərsiniz. 

— Mister Stump, burada söylənilənlərin hamısı tamamilə gizlin 
saxlanılır. Sakitcə fikrinizi söyləyin. 

— Məncə, bu cinayəti edən adam Moris-mustanger deyildir. 

— Mənim də fikrim belədir. Siz mənə daha nə deyə bilərsiniz? 

— Mən daha bəzi şeylər əlavə edə bilərdim. Lakin deyəcəyim yal- 
nız mənim gümanımdır. Bunlar doğru olmaya da bilər. Nueses çayı- 
nın sahillərindən qayıdıb gəlincəyə qədər bu barədə danışmasam, 
daha yaxşıdır. Qayıdıb gəldikdən sonra indi məndə olan və bəlkə də, 
düzəndə toplaya biləcəyim məlumatları sizə məmnuniyyətlə söylə- 
yərəm. Siz mənə üç gün vaxt verə bilərsinizmi? 

— İç gün? 

— Məhkəmənin başlanğıcına qədər. 

— Mister Stump, mən bunu sizə boyun oluram. Bəlkə də, öz 
vəziyyətimi qorxu altına salmalı olacağam. Lakin sizə söz verirəm ki, 
Moris-mustanger üç gün həbsxanadan çıxmayacaqdır. O, müqəssir 
olmasa da, müqəssir olsa da, bu üç gündə mən onu müdafiə edib 
saxlayacağam. 

— Mayor, siz sədaqətli dostsunuz. Bir zaman gələr, bunu nə 
qədər qiymətləndirdiyimi mən sizə sübut edərəm. Mənim daha sizə 
deyəsi sözüm yoxdur, yalnız bütün bunları gizlin saxlamağınızı xahiş 
edirəm. Burada elə adamlar vardır ki, mənim çalışdığımı bilər- 
bilməz, niyyətlərimə mane olmaq üçün dünyanı dağıtmağa hazır 
olacaqlar. 

— Mister Stump, onlar məndən kömək görməzlər. Siz mənə arxa- 
yın ola bilərsiniz. 

— Mən bunu bilirəm, mayor, bilirəm. Xeyirxahlığınıza görə sağ 
olun! 

Ovçu mayorla salamatlaşdıqdan sonra qoca madyanın dayan- 
dığı meydançaya getdi. 

Zeb, Poyndeksterlərin plantasiyasının sərhədinə çatmamış atını 
dik yoxuşla düzənə tərəf sürməyə başladı. Buraya çatdıqda akasiya 
ağacı altında dayanıb düşünməyə başladı. 

Dodaqaltı öz-özünə dedi: 

— Lənət şeytanal O gecə Kolxaunun atı tövlədə olmamış, evə 
köpük içində qayıtmışdır. Bu nə deməkdir? Əgər onun əli bu mur- 
dar işə bulaşmayıbsa, məni lənətə gəliml Mən həmişə belə də düşü- 
nürdüm. Lakin Kolxaunun öz dayısı oğlunu öldürdüyünü güman 
etmək olduqca səfehlikdir. Əlbəttə, onun əlindən hər cür alçaqlıq 
gələr. Lakin anlamıram, bu, onun nəyinə gərəkdir. Əgər qoca öldük- 
dən sonra var-dövlətə varis olmaq istəyirsə, bunu anlamaq müm- 

kündür. Lakin bu, belə deyildir: bir akr yer qoca Poyndeksterə məx- 
sus olmadığı kimi, bir zənci də onunku deyildir. Bu alçaq hər şeyi öz 
əlinə keçirmişdir. Belə isə o, nə üçün dayısı oğlundan yaxa qurtarmaq 
istəyib? Onlar heç bir zaman pis münasibətdə olmamışlar. Lakin 
burada mustanger işə qarışdırılmış, sonra dalaşma, saxta hindular, 
meksikalı qız, başsız atlı, Allah bilir daha nələr meydana çıxmışdırl 
İosafatl Bütün bunlar ən ağıllı vəkilin də fikrini dolaşdıra bilər... 
Bununla belə, qiymətli vaxtı itirmək olmaz. Əlimdəki bu dəmirin vasi- 
təsilə qanlı hadisənin, heç olmasa, bir qismini, bəlkə də, hamısını 
öyrənmək mənə müyəssər oldu... Yaxşı, haraya getməli? 

Zeb elə bil cavab axtara-axtara ətrafa baxdı. 

Qalanın, yaxud settlmentin ətrafını axtarmağa başlamaq məna- 
sızdır. Orda hər yer atların dırnaqları altında qalıb. Yaxşısı budur, 
dərhal düzənliyə gedib Rio-Qranda gedən yola tərəf üz tutasan. 
Bəli, belə daha düzgün olacaq. 

Zeb Nueses gölünə doğru bir miləcən gedib qərbə döndü. Qoca 
ovçu irəli əyilib cığırın hər iki tərəfindəki otluğa diqqətlə baxırdı. 

O, bir miləcən getdi, amma qəfildən nəsə onu diksinməyə və 
cəld yüyəni çəkməyə məcbur elədi. 

Madyan dayandı. Zeb yəhərdən sıçrayıb düşdü, irəli bir-iki 
addım atdı və dizləri üstə çökdü, sonra cibindən nal çıxarıb onu 
otluqda aydın görünən dırnaq izinə qoydu. 

— Dübbədüz gəlirl — ovçu səsləndi. — Satqının, bəlkə də elə 
qatilin izi budurl 

Azad düzəndə otlayan yüz, bəzən də üç yüz atdan ibarət vəhşi 
ilxı yolçunun diqqətini qeyri-ixtiyari olaraq özünə cəlb edir və yolçu 
bu əzəmətli mənzərəyə heyran qalaraq mütləq yerində dayanır. Texas- 
da doğulmuş adam isə atını bu ilxının yanından laqeydliklə sürərək 
yalnız öz-özünə: “Mustanqlar ilxısı”, — deyə düşünər. Lakin bir atın 

tək otlaması onu təəccübə gətirər, bu, ona qəribə göründüyü üçün: 
“O ya öz ilxısından qovulmuş vəhşi ayğırdır və ya bəlkə də, yolçular 
dəstəsindən geri qalmış minik atıdır?” — deyə fikrə gedər. Düzəndə 
yaşayan təcrübəli adamın gözü isə bu atın nə kimi bir at olduğunu 
dərhal müəyyən edər. Əgər at ağzında yüyən, belində yəhər olduğu 
halda otlarsa, o zaman şübhəyə yer qalmaz, belə olduqda yalnız 
atın öz sahibindən necə qaçdığı üzərində düşünmək lazım gələr. 

Lakin at, belində bir adam olduğu halda otlarsa, onda belə 
düşünmək lazımdır ki, onun sahibi axmaq və tənbəl bir adamdır: 
atın daha təbii bir halda otlamasına imkan vermək üçün onun 
belindən düşməyi ağlına gətirmir. 

Əgər atlının əsla başı olmasa, o zaman minlərlə ehtimal mey- 
dana çıxa bilər: bu ehtimallardan da, bəlkə, heç biri azca da olsa 
həqiqətə uyğun olmaz. 

185... ildə Cənub-Qərbi Texasın düzənlərində məhz belə bir at 
və belə bir atlı görünmüşdü. Hansı il olduğunu müəyyən etmək 
çətin olsa da, bunun əllinci illərdə olduğu qəti idi. 

Yeri daha düzgün göstərmək olardı. Bu yer təqribən iyirmi millik 
bir sahəni əhatə edərək Rio-de-Nueses sisteminin şimal və Leona 
çayının cənub qolları hissəsində idi. Başsız atlını burada həm açıq 
düzəndə, həm də cəngəlliklərdə görmüşdülər. 

Başsız atlını bir çoxları hətta müxtəlif vaxtlarda və bir neçə dəfə 
görmüşdü. Əvvəla, Henri Poyndeksteri və onun qatili hesab etdikləri 
adamı axtarmağa yola düşən dəstənin üzvləri görmüşdü. İkincisi, 
Moris-mustangerin nökəri, üçüncüsü, gecəyarısı cəngəlliklərdə 
dolaşıb tədqiqat aparan Kassi Kolxaun, dördüncüsu, hindular kimi 
geyinmiş meksikalılar, beşinçisi, ertəsi günün gecəsi onu Zeb 
Stump görmuşdü. 

Lakin başsız atlını başqa yerlərdə və başqa vəziyyətlərdə görən 
adamlar, yəni ovçular, çobanlar va yolçular da vardı. Bu qəribə surət 
hamını qorxutmuş və hamı üçün anlaşılmaz bir sirr olaraq qalmışdı. 

Bu nəinki Leonadakı settlmentdə, hətta daha uzaq yerlərdə həyə- 
canlı söhbətlərə səbəb olmuşdu. Qəribə atlı haqqındakı danışıqlar 
sürətlə Rio-Orandın sahillərinə və Sabin gölünə qədər gedib çatdı. 

İndi adamların bu dəhşətli surəti, doğrudan da, gördüklərinə heç 
kəs şübhə etmirdi. Buna heç inanmamaq olardımı? Buna inanma- 
maq, ən azı iki yüz cüt gözün görmüş olduğuna zidd getmək deməkdi. 

Onu teyf adlandırmaq olmazdı. Hamı özünə belə bir sual verirdi: ta 
qədim zamandan bəri hökm sürən təbiət qanunlarına zidd gedən 
bu qəribə hadisəni necə anlamalı? 

Bir-birinə zidd olan ən azı on müxtəlif fikir deyilirdi. Bu fikirlər 
az-çox həqiqətə oxşayırdısa da, mənasız da görünürdü. Bəziləri 
bunu hinduların hiyləgər oyunu, bəziləri də uyuq adlandırırdı. Bəzi- 
ləri onun həqiqi bir atlı olduğunu hesab edib başını şal altında giz- 
lətdiyini, qarşıdakı yolu görmək və atı idarə etmək üçün şalda göz 
üçün iki deşik açıldığını düşünürdü. Elə adamlar da vardı ki, başsız 
atlının iblis olduğunu inadla təsdiq edirdilər. 

Başqa fikirlər də vardı, lakin bu fikirlər atlının özündən çox, gənc 
Poyndeksterin öldürülməsi ilə atlı arasında müəyyən edilə bilən əla- 
qəyə aiddi. 

Əksəriyyət bu iki sirli şey arasında, heç şübhəsiz, əlaqə olduğu- 
nu güman edirdi. Lakin bu əlaqənin nədən ibarət olduğunu heç 
kəs anlaya bilmirdi. Bu sirri azca da olsa aydınlaşdıra biləcək adam 
isə hələ də qızdırma içində sayıqlamaqda idi. 

Bu söz-söhbət tam bir həftə davam etdi. Bu müddət ərzində baş- 
sız atlı düzəndə görünməkdə idi. O gah dördnala çapır, gah da yavaş 
addımlarla gedirdi, gah onun atı dayanıb şaşqın halda ətrafa göz gəz- 
dirir, gah da at Texasın münbit çəmənlərinin göy otunu iştahla yeyirdi. 

Bu sirli atlı haqqında ən əfsanəvi və mənasız nağıllar söylənilirdi. 
Bunların hamısını saymağa imkan yoxdur və heç lazım da deyil. 
Lakin bir həqiqi nağılı söyləmək lazımdır, çünki o, bu qəribə əhva- 
latda mühüm yer tutur. 


x kK ok 


Ucsuz-bucaqsız düzəndə heç kəsin getmədiyi balaca bir meşə 
vardı. Düzəndə bu, bir adaya oxşayır. Buradakı ağaclar üç-dörd mil 
sahəni tutur. 

Meşənin yaxınlığında, cəmisi iki yüz yard məsafədə bir at sakit- 
sakit otlayır, bu, başsız atlını gəzdirən atdır. Qəribə atlı hələ də atın 
üstündədir. Onu birinci dəfə gördükləri zamandan bəri, sanki, nə geyi- 
mində, nə də oturuşunda bir dəyişiklik olmamışdı. Zol-zol şal yenə də 
onun çiyinlərindən sallanıb bədəninin yuxarı tərəfini örtür, yaquar 
dərisindən tikilmiş uzunbogaz çəkmələri yenə də onun ayağındadır. 


313 


Mayn Rid 


DÜNYA ƏDƏBİYYATI KLASSİKLƏRİ 


O, atın üstə azca irəliyə əyilərək oturub, sanki atın yerdəki otu 
rahat yeyə bilməsi üçün əyilib. Yüyən də ata mane olmur: çox uzun 
olduğu və başlı-başına buraxıldığı üçün heyvan hətta başında yüyən 
olduğunu hiss etmir. 

Onun başını gördüklərini təsdiq edənlər doğru deyirdilər. 

Zər baftalı qara sombrero qoyulmuş baş, atlının sol budunun 
yanında idi, lakin bu başı yalnız atlıya soldan baxan adam görə 
bilərdi. Başın çənəsi atlının dizinə toxunurdu. Bəzən üzünü də gör- 
mək olurdu. Bu üzün xətləri gözəl olsa da, lakin qorxunc bir ifadəsi 
vardı. Yarıaçılmış ağızın göyərmiş dodaqları dəhşətli bir təbəssümlə 
donub qalmışdı, iki cərgə ağ dişi görünməkdə idi. 

İndiyədək bu sirli atlı tək gəzirdi, indisə onun yol yoldaşları var: 
onlarca düzən canavarı atlının dövrəsində sıçrayaraq onu addım- 
addım izləyirdi. 

Şübhə yoxdur ki, onlar atı cana gətirmişdi, bu canavarlardan 
birisi ata çox yaxın gəldikdə at fınxırıb dırnaqlarını yerə döyürdü. 
Atlı canavarlara da, çiyinləri üzərində hərlənən iri quzğun sürülərinə 
olduğu kimi sayğısız münasibət göstərirdi. 

Başsız atlı gah düzənin göy otunu arxayın-arxayın yeyən, gah da 
canavarların və quzğunların hücumunu dəf edən at üzərində sakitcə 
oturub bu balaca meşənin ətrafında dolaşmaqda idi. 

Başsız atlını yeni yol yoldaşları ilə, yəni canavarlar və quzğunla- 
rın onun dalınca gəzdiyi zaman görən olmuşdumu? Bəli, olmuşdu. 

Onu bir adam görmüşdü və bu adam bütün Texasda hələ heç 
kəsin anlaya bilmədiyi sirri birinci olaraq anlamağa başlamışdı. 

Lakin onun uçün də hələlik hər şey aydın deyildi. O artıq bilirdi 
ki, başsız atlı nə uyuq, nə də iblisdir. Lakin bu, onu hamını dəhşətə 
salan mənzərənin doğurduğu qorxudan qurtara bilmirdi. O, meşə- 
nin kənarında, ağaclar arasında gizlənərək başsız atlıya baxır və 
görünür ki, bu pusqudan çıxmaq xəyalında deyildi. 

Bu adam dəhşətli bir qorxu hiss etsə də və gözə görünmək istə- 
məsə də, həmişə atlını izləyirdi. O, başsız atlının meşəyə yaxınlaşma- 
dığını, meşənin kənarından həmişə eyni bir məsafədə uzaqda dolaş- 
dığını görmüşdü. 

“Görüm səni lənətə gələsənl Heç olmasa, onun iyirmi yardlığın- 
da olsaydım, gülləm ona dəyərdi. İndi atəş açmaq isə, bəlkə də, onu 
həmişəlik əldən çıxarmaq deməkdir”. 

O, öz hesabını bir daha yoxlamaq istəyirmiş kimi özünü başsız 
atlıdan ayıran məsafəni gözəyarı ölçməyə başladı. Gödək tüfəngini 
əlində hazır tutmuşdu. O, öz-özünə deyirdi: 

— Mənası yoxdur. Güllə ona çatmayacaq, ancaq atı ürküdəcək- 
dir. Mən, at yaxına gəlincəyə qədər səbirli olub onu gözləməliyəm. 
Görüm bu canavarları lənətə gəlsinl Nə qədər ki onlar atı izləyirlər, 
at həmişə meşədən kənarda gəzəcəkdir. Bu, lənətə gəlmiş bütün 
Texas mustanqlarının xasiyyətidirl Qəribədir, görəsən, atı bir şeylə 
aldatmaq olmazmı? Mənim atımı görərsə, bəlkə, o dəfə olduğu 
kimi, onun yanına gəlsin. Doğrudur, o dəfə bu, ay işığında olmuş- 
du, bundan əlavə, o dəfə onun arxasınca bir it hürə-hürə qaçırdı. 
Atın öz belində Allah bilir kimi isə gəzdirərək vəhşiləşməsi qəribə 
deyildir. Axı bu ola bilməz ki... 

Öz-özü ilə danışan adam bu sözləri deyib atının başını birdən 
çəkərək saxladı. Ağacların yarpaqları arasından daha yaxşı görmək 
üçün özünü irəli verib meşənin ətrafında yavaş-yavaş dövrə vuran 
qəribə atlıya diqqətlə baxdı. 

“Bu, onun atıdır, buna şübhə ola bilməz. Yəhər də, şal da, hər 
şey onundu. Hansı bir yaramaz bütün bu şeyləri başqa bir adama 
verə bilmişdir? Bu, bir oyun olsa da, olmasa da, hər halda, çirkin 
bir işdir. Özü də bu adam o gecə baş vermiş hər şeyi bilməlidir. Gör 
bir mən necə axmağaml Heç belə şeylə də öyünmək olarmıl.. 
Mənimki yaman gətirirl.. Atlı inad edib yaxınlaşmır. At meşədən 
qorxur! Nə etməli? Bəlkə də, insan səsi eşitmək atın xoşuna gəldi? 
Əgər səs eşidib iyirmi yard yaxınlaşarsa, o zaman mən tamamilə 
razı qalaram. Bunu sınaqdan keçirmək lazımdır”. 

Cəngəlliyin kənarına azca yaxınlaşaraq atı çağırmağa başladı: 

— Ağıllı at, yaxın gəll Qəşəng at, bəri gəll 

O, atı nahaq yerə çağırırdı: at yaxın durmadı, əksinə, ürkdü. 
O, ağzındakı otu yerə salıb başını silkələyərək vəhşi bir səs ilə 


315 


Mayn Rid 


DÜNYA ƏDƏBİYYATI KLASSİKLƏRİ 


xırıldadı. Sanki eşitdiyi səs onu canavarlardan və quzğunlardan 
daha çox qorxutmuşdu. 

At yaxında insan olduğunu duyaraq geniş düzənlə dördəm çap- 
mağa başladı. 

Məyus ovçu açıqlığa gəlib əldən çıxmış ova lənətlər yağdırırdı. 

Aciz bir kindən doğan coşqunluq ilə atın arxasınca atılmış güllə 
hədəfə çatmadı: başsız atlı uzaqda idi. 


LXXV 
fəsil 
İZ ILƏ 

Zeb Stump nal izləri tapdığı yerdə çox qalmadı. O, dərhal ayağa 
qalxıb iz ilə getməyə başladı. O, piyada gedirdi. Qoca madyan isə 
Zebdən xeyli aralı itaətlə onun arxasınca gəlirdi. 

Zeb nal izlərinin az göründüyü yerlərdə gah addımlarını yavaşı- 
daraq, gah da izlər daha aydın olduqda addımlarını yeyinlədərək 
bir mildən çox yol getdi. Tamamilə öz tədqiqatına dalmış ovçu, san- 
ki, ətrafda heç bir şey sezmirdi. O, ətrafında yaşıl bir xalı kimi 
sərilmiş ucsuz-bucaqsız düzənə, başı üzərindəki sonsuz mavi göyə 
tamaşa etmirdi. Yalnız ayaqlarının altındakı ota diqqətlə baxırdı. 

Birdən-birə eşidilən səs Zebi dönüb geri baxmağa məcbur etdi. 
Bu səs uzaqdan gələn tüfəng səsi idi. 

Zeb dayanıb başını qaldırdısa da, bədənini doğrultmadı. Qoca 
ovçu ani bir nəzərlə üfüqü gözdən keçirtdi. Göyumtül bir tüstü öz 
dairəvi şəklini hələ də saxlayaraq meşə üzərində mavi göyə doğru 
yavaş-yavaş ucalırdı. 

Həm uzaqda qaralan meşə, həm tüfəngin buraxdığı tüstü o 
qədər tutqun bir şəkildə görünür, səs də o qədər uzaqdan gəlirdi 
ki, bunu ancaq ovçunun təcrübəli gözləri görər, iti qulaqları eşidə 
bilərdi. Zeb tüstünü görmüş, tüfəng səsini eşitmişdi. O, kələm şitili 
əkən bostançı vəziyyətində dayanaraq dedi: 

— Çox qəribədirl Çox qəribədirl Belə bir yerdə ov etmək kimin 
ağlına gəlmişdir? Axı orada ov üçün heç bir şey yoxdur. Heç atdığın 
gülləyə dəyməz. Orada canavarlardan başqa heç zəhrimar da tapıl- 

maz... — Bir qədər sükutdan sonra sözünə davam etdi: — Hə, yəqin, 
tacirlərdən biri, onların özlərinin dediyi kimi, “səyahətə” çıxıb, bu 
tüfeylilərə atəş açır, sonra öyünüb deyəcəkdir ki, canavar ovuna 
çıxmışdım. Qoy olsun, bunun mənə dəxli yoxdur... Dayanl Kimsə 
atını buraya sürürl Atını elə qovur ki, sanki qızmar yaba ilə silahlan- 
mış bir dəstə şeytanın əlindən qurtarmağa çalışır. And içərəm ki, 
bu, başsız atlıdırl Odurl 

Qoca ovçu düz deyirdi. Başsız atlı ona tərəf çapırdı. 

Texasda qoça ovçu kimi igid bir adam çətin tapılardı. O, nə 
yaquarlar, nə aslanlar, nə də ayılarla üz-üzə gəlməkdən qorxardı, 
onu vəhşi hindular də qorxuya salmırdı. O, bir dəstə komançi ilə 
üz-üzə gəlsəydi də, özünü itirməzdi. Lakin başsız atlını gördükdə 
özünü itirdi. 

Vəhşi bir təbiət şəraitində bərkimiş, bu ağıllı müəllimin sadiq 
şagirdi olan Zeb Stump, qəribə olsa da, bəzi mövhumata inanırdı. 

O nəinki qorxmuşdu, hətta qorxudan tir-tir əsirdi və gizlənmək 
üçün yer axtarırdı. 

Yaxındakı kollar gizlənmək üçün yaxşı bir yer idi. Yəhərli at onu 
büruzə verə bilərdi. Lakin Zeb bunu da nəzərə aldı. Onu çox gözəl 
anlayan dördayaqlı yoldaşına müraciətlə qışqırdı: 

— Uzan! Tez yerə uzan, yoxsa cəhənnəmə vasil olarsan! 

Öz sahibinin təlaşlı səsindən qorxmuş madyan dərhal qabaq 
ayaqlarını bükdu, sonra dal ayaqlarını yığıb dincəlirmiş kimi otun 
üstündə uzandı. 

Zeb və onun atı yenicə gizlənmişdi ki, sirli atlı dördnala onların 
yanından çapıb keçdi. 

Atlı, görünür, dayanmaq fikrində deyildi. O, var qüvvəsi ilə 
çapırdı, bu isə Zebi çox sevindirdi. 

Zeb dizləri üstündə dayanıb gizləndiyi yerdən diqqətlə onun arxa- 
sınca baxırdı. 

At Zebin gizlənmiş olduğu kolların yanına çatdıqda külək atlının 
çiynindəki şalın ucunu qaldırmışdı. Ovçu, şalın altında yaxşı tanıdığı 
paltarı görmüşdü. Bu, mavi rəngli iplik parçadan tikilmiş döşü büz- 
məli geniş bir köynəkdi. Köynəyin üstündə qan ləkəsi aydınca görü- 
nürdü. 

Zeb Stump fikrə getdi. Ağ yəhər, zol-zol şal, mavi köynək, şal- 
var, hətta başındakı şlyapa ona tanış idi. 

Qoca ovçu nə sözlə, nə də hərəkətlə, uzaqlaşmaqda olan atlını 
dayandırmaq üçün heç bir səy göstərmədi: bu dəhşətli atlının kim 
olduğunu indi o anlamışdı. 

— İosafatl Demək, bu, həqiqətmiş... Zavallı gənc! O öldürülüb! 


LXXVI 
fəsil 


TABAŞİRLİ DÖZƏNDƏ İTMİŞ İZ 


Zeb Stump gizləndiyi yerdən uzaqlaşmaqda olan atın arxasınca 
xeyli baxdı. Atlı yalnız akasiya meşəsinə girib gözdən itdikdə qoca 
ovçu ayağa qalxaraq bədənini dikəltdi. 

Bu qəribə və gözlənilməz hadisə onun fikrini qarışdırdı: sınmış 
nalın buraxmış olduğu izimi, ya onun yanından sürətlə ötüb-keçən 
atın yolunumu tutub getməli? 

Ovçu tüfəng tüstüsünün qalxmış olduğu yerə tərəf dönərkən 
onu yenə də akasiya ağaclarının yaşıllığı içərisində gizlənməyə məc- 
bur edən bir şey gördü. 

Bu dəfə Zeb at üstündə gələn bir adam, başı çiyinləri üstə olan 
həqiqi bir atlı gördü. 

Atlı bədənini bir az irəli verərək atını sürdüyü cığıra diqqətlə 
baxırdı. 

Onun nə ilə məşğul olduğunu müəyyən etmək çəqin deyildi: 
naməlum adam başsız atlının izini axtarırdı. 

— Hə, indi başa düşdüm! – Zeb pıçıldadı. — Bu sirri təkcə mən 
öyrənmək istəmirəm. Bunu məndən başqa öyrənən adam, görə- 
sən, kimdir? 

Zeb uzun müddət düşünməli olmadı. Çox çəkmədən atlı o qədər 
yaxınlaşdı ki, ovçu onun kim olduğunu asanlıqla seçə bildi. 

Zeb yavaşca dedi: 

— İosafatl Mən bunu əvvəlcədən başa duşməli idim. Əgər səhv 
etmirəmsə, həmin kitabın yeni bir fəsli buradan başlayır, bu, mənə 
dəlilləri bərpa etmək üçün kömək edəcək... Sakit uzan, heyvanl 
Əgər tərpənsən, boğazını üzərəml 

Zeb bu sözləri madyanına dedikdən sonra başını akasiyaların 
yaşıllığı içində gizlədərək susdu, yaxınlaşmaqda olan atlıya diqqətlə 
baxmağa başladı. 

Gələn Kassi Kolxaun idi. 

Kapitan silahlı olsa da, qoca ovçu onunla üzbəüz gəlməkdən 
qorxmurdu. Zeb öz gözləri qarşısında nələr olduğunu daha yaxşı 
görə bilmək üçün ağaclar arasından çıxmadı. 

Kolxaun başsız atlının izinə diqqətlə baxa-baxa onun yanından 
ötdü. 

Birinci atlını gizlədən kiçik meşə kapitanı da gizlədənə qədər 
Zeb Stump gözlərini ondan ayırmadı. 


x kK ok 


Zeb Stump lap əvvəldən də başsız atlının izi ilə getmək istəmiş- 
di. İndi isə bunu mütləq etmək lazım idi. 

Azca düşündükdən sonra qəti qərara gəldi. 

Hazırlıq çətin olmadı: Zeb atının yüyənindən yapışaraq qoca mad- 
yanının böyründən itələdi, madyanı dərhal ayağa qalxdı. 


x kK k 


Ovçu akasiya pöhrəliyindən çıxıb Kassi Kolxaunun indicə keçib- 
getmiş olduğu cığırla yollandı. 

O hər iki atlının gözdən itdiyi kiçik akasiya meşəsini keçərkən 
buradan tabaşirli düzənin başladığını gördü. Tabaşirli düzəndən 
yalnız başsız atlı keçib-getmişdi. 

Zeb özündən bir qədər qabaqda kapitanı gördü. Kolxaun şaş- 
qın halda eyni yerdə otərəf-butərəfə gedib-gəlirdi, izi itirdiyi üçün 
səylə onu tapmağa çalışırdı. 

Ovçu akasiya ağaclarının altında gizlənib Kolxaunun hərəkətlə- 
rinə fikir verirdi. 

Kapitan bu sahəni eninə-uzununa gəzdikdən sonra, görünür, 
öz fikrindən əl çəkməyi qərara aldı. O, atını qəzəblə mahmızlayıb 
Leonaya tərəf yollandı. 

Kolxaun gözdən itən kimi Zeb öz məharətini sınaqdan keçirdi. 
Lakin bütün təcrübəsinə baxmayaraq, o da təslim olmalı oldu. 

Qızmar günəş adamı rəhmsizcəsinə yandırır, od kimi qızmış taba- 
şirli düzən göz qamaşdırırdı. Burada heç kəs kərtənkələdən başqa 
bir şey görə bilməzdi. 

Başqa çarə qalmadığından qoca ovçu geri dönməyi və indicə 
öyrənməyə başladığı iz ilə məşğul olmağı qərara aldı. 

İndi o, tamamilə əmin idi ki, zəhməti hədər getməyəcək və maraqlı 
şeylər kəşf edəcək. 

Çox çəkmədi, Zeb yenə də əvvəlki yerinə gəldi. 

Vaxt itirmədən yeyin addımlarla izi tutub gedirdi. Madyan da 
onun arxasınca gəlirdi. 

Zeb yalnız bircə dəfə, o da iki başqa atın buraxdığı izlərin onun 
tutub getdiyi iz ilə birləşdiyi yerdə dayandı. Hər üç iz bir-birinə qarış- 
mışdı. Bəzi yerdə bu izlər ayrılıb, təqribən iyirmi yard məsafədə 
müvazi olaraq gedir, sonra yenə də bir-birini kəsirdi. 

Atların hamısı nallanmışdı. Ovçu nalların buraxdığı izlərə bax- 
maq uçün dayandı. Üç atdan birinin Amerika cinsli, o birisinin iri 
mustanq olduğu ona aydın oldu, mustanqın dırnağı, demək olar 
ki, Amerika atının dırnağı böyüklükdə idi. 

Amerika atı mustanqın arxasınca gedirdi. Axırda nalı sınıq at 
gəlirdi. 

Hər üç at eyni yol ilə, ancaq müxtəlif vaxtlarda və tək-tək atını 
sürüb getmişdi. Zeb Stump bunu, termometrin cədvəlindəki 
dərəcəni müəyyən edən adam kimi asanlıqla və əminliklə aydın- 
laşdırdı. 

— Yaxşı, — deyib irəliləməkdə davam etdi. O, işin gedişindən razı idi. 

Madyan tələsmədən onun arxasınca gəlirdi. Qoca yenə də daya- 
nıb durduğu yeri nəzərdən keçirərək dedi: 

— Onlar buraya çatdıqda ayrılmışlar. Mustanq və Amerika atı 
yan-yana gedirmiş, demək istəyirəm ki, onlar eyni yol ilə çapırmış- 
lar. Sınıq nal isə başqa bir istiqamətə dönüb. Qəribədir, görəsən, 
nə üçün dönmüşdür? Mən ömrümdə bu cür dolaşıq izlərlə üz-üzə 
gəlməli olmamışam. Görəsən, mən bu izlərin hansını birinci olaraq 
tutub getməliyəm? Əgər mən o iki izin arxasınca getsəm, bu izlərin 
haraya getdiyi mənə qabaqcadan məlumdur. Bu izlər məni aparıb 
qan çalasına çıxarmalıdır. Yaxşısı budur, üçüncü izi yoxlayım və 
görək bu iz haraya gedir... Qoca madyan, sağa dön, məndən uzaq- 
laşma, yoxsa itərsən, canavarlar sənin piyini yeyib kökələrlər. 

Qoca madyana deyilmiş bu sözdən sonra ovçu üçüncü atın izi 
gedən tərəfə döndü. İz cəngəlliyin kənarına gedirdi: bir-birinə qarış- 
mış üç iz ovçunu elə indicə gətirib buraya çıxarmışdı. 

Qarşıda ovçunun artıq yaxşı tanıdığı xiyabanı andıran geniş 
meşə yolu uzanırdı. Sınmış nalın izi bir qədər kənara gedib meşənin 
qalınlığına dönürdü. Burada, meşənin kənarından cəmisi əlli addım 
qıraqda, Zeb atın ağaca bağlanmış olduğu bir yer tapdı. Zeb belə 
bir qərara gəldi ki, at bu yerdən o tərəfə getməmişdir, geri qayıdan 
iz də, eyni cığırla olmasa da, buradan ötüb düzənə gedirdi. 

Sınmış nalı olan atı minmiş adam cəngəlliyin içərilərinə piyada 
getmişdi. Suyu azalmış çayın yanındakı yapışqan kimi torpaq üstün- 
də adam ayaqlarının ləpiri aydın görünürdü. At da bu çayın yanında 
bağlanmışdı. 

Ovçu, qoca madyanını həmin bu “tövlə”də qoyaraq adamın 
ləpiri ilə getdi. 

Çox çəkmədi, o, iki belə izin olduğunu aydınlaşdırdı: bu izlərdən 
biri qabağa gedir, digəri isə geri qayıdırdı. Zeb birinci izi tutub get- 
di. İzin qan çalasının olduğu yerin yaxınlığındakı xiyabana çıxdığını 
gördükdə zərrə qədər də təəccüblənmədi. Qan artıq yox idi: cana- 
varlar qanı yalamışdı. 

Zeb öz yolu üzərində çox qəribə kəşflər edə bildi. Sıx kolluqların 
arasında bir yer gözünə dəydi. Görünür, o adam bu yerdə xeyli 
dayanmışdı. Burada ot yox idi və yumşaq torpaq uzunboğaz çəkmə 
və ya botinka ilə tamamilə tapdanmışdı. 

Bu ayaq izləri birbaş qan çalasına doğru gedirdi, ləpirlərin biri 
oraya gedir, eynən bu kimi ləpirlər geri qayıdırdı. Zeb bu iki yer ara- 
sında olan ağacın budaqlarında elə bir şey tapdı ki, bunu nə saysız- 
hesabsız kəşfiyyatçılar, nə də izaxtaranların başçısı Spenqler tapa 
bilməmişdi. Bu, yanıb yarısı qaralmış bir parça kağız idi, görünür, 
bu, patrona tıxac yerinə işlədilibmiş. Kağız parçası ağacın tikanların- 
dan birinə ilişərək onun budağından asılmışdı. 

Qoca ovçu, görünür, küləyin buraya gətirdiyi kağız parçasını 
tikandan çıxarıb açdı və geniş qaba ovcunun içinə sərdi. Əzilmiş 
kağızda tanış bir ad aydın görünürdü. Rütbəsini də daxil edərək, 
həmin adamın adını, familiyasını göstərən “K. K. K.” hərfləri kağıza 
yazılmışdı. 

LXXVII 
fasil 


BAŞQA BİR FƏSİL 


Zeb bu maraqlı sənədi tədqiq etdikdə onun üzündə heyrətdən 
çox, bir məmnuniyyət ifadəsi göründü. Zeb Stump deyirdi: 

— Bu, zərf parçasıdır. Bu, çox şeyə dəlalət edir. Məktubun özün- 
dən heç də bundan çox şey öyrənmək olmazdı. Bu məktub tıxac 
yerinə işlədilib. Nə olar, bu məqsəd üçün ayağa bükülmüş bir par- 
ça maral dərisi işlətmək əvəzinə, hər cür zirzibil işlətməyin nə demək 
olduğunu qoy başa düşsünlər. Məktub qadın əli ilə yazılmışdır, — 
deyə o, sözünə davam etdi və yenə də kağızı nəzərdən keçirməyə 
başladı. — Bunun heç bir əhəmiyyəti yoxdur. Kağız ona yazılmışdır 
və demək, ona da məxsusdur. Bunu saxlamaq lazımdırl 

Qoca ovçu bu sözləri dedikdən sonra papiros alışqanını qoydu- 
ğu dərin kisəsini çıxartdı, tapmış olduğu kağız parçasını səliqə ilə 
kisənin içinə qoydu. 

Zeb yenə də öz-özünə danışmağa başladı: 

— Qoca Zebulon Stump, nə olar, işdən belə məlum olur ki, bu 
sirli dolaşıq məsələni sən çox yaxşı aydınlaşdıra bilirsən. Bəzi şeylər 
hələ aydınlaşdırılmamış qalmışdır, bəzi yerdə tellər qırılır, ancaq bunun 
eybi yoxdur. Öldürülmüş adam kim olur-olsun, qan çalası olan yerdə 
olmuşdur. Təfavütü yoxdur. Söhbət kimin haqqında gedirsə getsin, 
öldürən adam həmin ağacın arxasında dayanmışdır. Əgər ağzından 
süd iyi gələn o adamlar işi korlamasaydı, mən başqa şeylər də öyrənə 
bilərdim. İndi isə əlimdən bir şey gəlmir. İzləri rəhmsizcəsinə tapda- 
lamışlar. Bu istiqaməti tutub irəli getmək mənasızdır. İndi mümkün 
olarsa, geriyə qayıdan izi tutub getmək və nalı sınmış atın öz sahibini 
ovdan sonra haraya apardığını öyrənmək daha yaxşıdır. Buna görə 
də, qoca Stump, geriyə qayıdan çəkmə izi ilə getməli olacaqsınız. 

Bunu deyib qoca ovçu caninin geriyə qayıtdığı yolu axtarmağa 
getdi. Yalnız bir və ya iki yerdə adam ayağının ləpirlərini birtəhər 
seçə bildi. Lakin Zeb artıq duymuşdu ki, bu ləpirləri buraxan adam, 
nəhayət, atının bağlanmış olduğu yerə qayıdıb. 

Zeb piyada getmiş adamın izindən müvəqqəti olaraq əl çəkməyi 
qərara aldı. Geri dönüb böyük bir talaya çıxdı. Bu talada o, əlavə 
müşahidələr aparmaq istəyirdi. 

Çox çəkmədən Zeb, aydın olan, lakin tamamilə başqa şəkilli izlər 
gördü. Bu, talanın bir tərəfindən gəlib-o biri tərəfindən çıxan yaxşıca tap- 
dalanmış bir cığır idi. Zeb bu cığırın vəhşi heyvan cığırı olduğunu bildi. 

Zeb dönüb taladan çıxmaq istəyirdi ki, yenə də dayandı. 

— Bu izilə axıra qədər getməməyə adam heyifsilənir, ancaq vax- 
tım yoxdur. Cəhənnəmə ki, hər halda, bir qədər getməyi sınaqdan 
keçirmək lazımdırl Qoy qoca madyan məni gözləsin. 

O, vəhşi heyvanların açdığı cığır ilə getdi. Spenqlerin başçılıq 
etmiş olduğu dəstənin atlıları da bu cığırla keçib-getmişdi. 

Zeb bir yerə çatdıqda dayandı. Bura tamamilə ot bitməyən, daş- 
larla örtülü qumlu bir sahə idi. 

Bu sahədə böyük bir ağac bitmişdi. Ağacın budaqları üfüqi ola- 
raq yana uzanmışdı. Bu budaqlardan biri cığırın üstündən keçirdi 
və o qədər alçaqda bitmişdi ki, atlı, əyilmədən onun altından keçə 
bilməzdi. Zeb Stump diqqətlə baxmağa başladı. Budağın bir yerin- 
də qabığın zədələndiyini gördü. Bu zədə böyük olmasa da, nə isə 
bərk şeyin ona toxunmasından əmələ gəlmişdi. Ovçu dedi: 

— Bunu adam başı zədələyib: at üstündə oturmuş bir adamın 
başıl Belə bir zərbədən sonra o, yerə yıxılmalıdır... — Ovçu sevinclə 
qışqırdı: — Ura! Mən belə də düşünürdüm. Bu da yerə yıxılmış atlının 
buraxdığı izl Budur, o, bura ilə sürünmüşdür. İndi o sirli şişin nədən 
əmələ gəldiyini mən anlayıram. Mən bilirdim ki, bu şiş canavarların 
caynaqlarından əmələ gəlməyibl 

Zeb Stump ağacın bitmiş olduğu yeri sevinclə tərk etdi. O, yün- 
gül addımlarla heyvanların saldığı cığırla deyil, belə amansız bir fəla- 
kətə düçar olmuş adamın izi ilə getdi. 

Zeb, bəlkə də, adi göz üçün aydın olmayan nişanələri tutub gedir- 
di. Lakin bu nişanələr, dirəklərə vurulmuş yol göstərən yazılar kimi 
ona aydındı. Kənara əyilmiş budaq, sürünən bitkilərin bir-birinə qarış- 
mış ucları, yerin əzilmiş səthi buradan bir adam keçdiyini göstərirdi. 

Zeb Stump çayın kənarına qədər getmiş o bədbəxtin yolunu 
öyrənincəyə qədər öz yoluna davam etdi. 

— Qırılmış telin bir hissəsi də bərpa edilmişdi. Bir az da keçsəydi, 
sirr açılacaqdı. 

LXXVIII 
fəsil 


AT MÜBADİLƏSİ 


Kolxaun, başsız atlının izlərinin itmiş olduğu tabaşirli düzəni tərk 
etmək üçün lənətlər yağdıra-yağdıra atının başını döndərdi. 

“Daha qabağa getməyin mənası yoxdur! Onun öz atını haraya 
çapdığını heç kəs bilmir. Çaya tərəf getsəm, bəlkə, yenə də ona 
rast gəldim. Lakin mustangerin ayğırı məni özünə yaxın buraxmaq 
istəmir, sanki, bu heyvan mənə nə lazım olduğunu bilir. Müvəffə- 
qiyyətlə atılmış bir güllə ilə mən onun gəzintisini dayandırardım. 
Görəsən, mustanqa çata bilən bir atı mən haradan tapa bilərəm? 
Qoy bu at lap iki yüz, üç yüz dollar olsun”. 

Kolxaun bu fikirlərdən sonra tabaşirli düzəni tərk etdi. O, taqət- 
dən düşmüş atını sürətlə çapır, ona heç yazığı da gəlmirdi. Bir saat 
keçməmişdi ki, Kolxaun Kasa-del-Korvo plantasiyasına bitişik olan 
akasiya ağaclarından ibarət kiçik meşəyə girdi. 

Birdən at ayaqlarının səsi eşidildi. Kolxaun at üstündə gələn İsi- 
dora Kovarubio de Los-Lanosu gördü. 

İsidora Kolxaunun bir qadına vurulduğunu bilirdi. İsidora bu 
qadına nifrət edirdi. Kolxaun da onun nifrət etdiyi bir adama İsidora- 
nın vurulduğunu bilirdi. Bu adama isə Kolxaun nəinki nifrət edirdi, 
bəlkə də, onu məhv etməyi qərara almışdı. Ehtimal ki, onların hər iki- 
si bir-birlərini görmək istəmirdi. İsidora onun yanından keçərkən yal- 
nız başı ilə salam verməklə kifayətlənərdi, — Kolxauna bundan artıq 
diqqət yetirmək lazım deyildi. Yəqin, Kolxaun da beləcə edərdi. Bunun- 
la belə, Kolxaunun başına birdən-birə gəlmiş fikir onun niyyətini tama- 
milə dəyişdi. O, öz atının yüyənini dartaraq gənc meksikalı qızın yolunu 
kəsdi və furaikasını çıxarıb ədəblə təzim edərək onunla söhbətə girişdi. 

Çarə yox idi: İsidora tabe olmalı oldu. 

Kolxaun dedi: 

— Senyorita, üzr istəyirəm. Sizi bu üsul ilə, özü də təəssüf ki, 
sizə tamamilə yad olan bir adam üçün saxlamağın çox nəzakətsiz 
olduğunu mən bilirəm. 

— Lütfən, senyor, üzr istəməyin. Səhv etmirəmsə, axı biz sizinlə 
Nueses yanında, düzəndə bir dəfə görüşmüşük. 

Kolxaun bunun ona xatırladılmasını istəmədiyi üçün dili dolaşa- 
dolaşa: 

— Bəli, bəli, siz haqlısınız, — dedi. — Mən sizinlə bu barədə yox, 
sizin atınızı uçurumun kənarı ilə çapdıqdan sonra başınıza nələr gəl- 
diyi haqqında danışmaq istəyirdim. Sizin birdən-birə yox olmağınız 
bizim hamımızı heyrətə saldı. 

— Kabalyero, burada nə təəccüblü bir şey var? Sizlərdən kimin- 
sə atdığı güllə məni təqibdən xilas etdi. Mən onların geri döndüyünü 
görüb öz yoluma davam etməyi qərara aldım. 

— Senyorita, mən demirəm ki, sizin birdən-birə yox olmağınıza 
təəccüb edənlərdən biri də mən idim. Mən elə güman etdim ki, 
yəqin, sizin öz mülahizələriniz var və bu mülahizələrə görə də bizim 
yanımıza gəlmədiniz. Bizim hamımızı heyran edən sizin at minmək 
məharətiniz idi. Özü də nə qədər qəşəng atınız vardıl Sanki o uçur- 
du. Əgər səhv etmirəmsə, siz indi də o atı minmişsiniz. Bu kimi boş 
şeyləri sizdən soruşduğum üçün üzr istəyirəm. 

— Dayanın, yadıma salım... Mən çox ata minirəm. Bəli, mənə 
elə gəlir ki, o gün məhz bu atı minmişdim. Bəli, bəli, tamamilə doğ- 
rudur. Bu atın mənə necə xəyanət etdiyini xatırlayıram. 

— Sizə xəyanət edib? Nə təhər? 

— O, mənə iki dəfə xəyanət etmişdir. Birinci dəfə sizin dəstəniz 
yaxınlaşarkən, ikinci dəfə isə hindular cəngəlliklərin içi ilə xəlvətcə 
mənə yaxın gələrkən. Pərvərdigara, sonra mənə dedilər ki, onlar 
hindu deyilmişl 

— Axı at hansı hərəkəti ilə sizə xəyanət etmişdir? 

— O kişnəmişdi. Yaxşı təlim görmüş at heç vaxt belə etməz. Mən 
Rio-Qranda qayıdan kimi onu başımdan edəcəyəm. Qoy yenə də 
otlağa qayıtsın. 

— Siz nə danışırsınız, senyorital Bəlkə də, mən bunu sizə demə- 
məli idim, ancaq, məncə, bu, çox ədalətsizlik olar. 

— Niyə? 

— Boş bir şey üstündə belə gözəl atdan əl çəkməkl Belə bir ata 
sahib olmaq üçün mən çox şeydən keçərdim. 

— Kabalyero, siz zarafat edirsinizl Bu atın elə bir məziyyəti yox- 
dur. Bəlkə də, bu, adi atdan bir qədər qəşəngdir, bir qədər də yeyin 

qaçır. Mənim atamın beş min belə atı var, onlardan çoxu bundan 
qəşəngdir və şübhəsiz ki, bundan da yeyin qaçır. Doğrudur, bu at 
dözümlüdür və uzaq yol getmək üçün yaxşıdır, buna görə də indi 
mən onu minmişəm. Mən Rio-Qranda gedirəm. Əgər ora getmə- 
səydim, mən bu atı sizə, ya da ona sahib olmağı həddən artıq arzu 
edən bir adama məmnuniyyətlə verərdim. 

Kolxaun işgüzar bir vəziyyət alaraq bir qədər tərəddüdlə dedi: 

— Məni bağışlayın, senyorita. Əgər siz boz mustanqınızı belə qiy- 
mətləndirirsinizsə, atımı sizinlə dəyişməyə şadam. Mənim atım sizin 
atınız kimi qəşəng olmasa da, cəsarət edib sizə vəd edə bilərəm ki, 
o, sizi sağ-salamat evinizə aparıb çıxardar və bundan sonra da sizə 
yaxşı xidmət edər. 

İsidora təəccübünü gizlətməyərək: 

— Nə danışırsınız, senyor! — dedi. — Sizin qəşəng Amerika atınızı 
Meksika mustanqına dəyişmək? Bu, çox alicənab bir təklifdir və 
zarafata oxşayır. Bilirsinizmi, Rio-Qrandda sizin atınızın əvəzinə üç, 
bəlkə də, altı mustanq verərlər. 

Kolxaun bunu çox yaxşı bilirdi. Lakin eyni zamanda şübhə etmir- 
di ki, iti qaçan mustanq altındakı on belə atdan ona daha çox lazım 
idi. Düzənliyin bu yetirməsi üçün kapitan nəinki özünün bu tənbəl 
atını, hətta istənilən qədər pul da verməyə hazır idi. 

İsidora hələ də şübhə içərisində dedi: 

— Senyor, əgər zarafat etmirsinizsə, mən atlarımızı dəyişdirmək 
əleyhinə deyiləm. 

— Mən tamamilə ciddi deyirəm, senyorita. 

İsidora atdan yerə sıçrayıb onun qarınaltısını aça-aça: 

— İndi ki ciddi deyirsiniz, alın, — dedi. — Yəhərləri dəyişə bilmə- 
yəcəyik: sizin yəhəriniz mənim üçün çox böyük olar. 

Kolxaun həddindən artıq sevindi və minnətdarlıq etmək üçün 
söz tapmadı. Yəhəri atın üstündən götürmək üçün qıza kömək etmə- 
yə tələsdi. Qızın yəhərini götürdükdən sonra öz yəhərini göturdü. 

Heç beş dəqiqə keçməmiş at mübadiləsi qurtardı. Yəhər və 
yüyənlər öz sahiblərində qaldı. 

Bütün bunlar İsidoraya çox maraqlı göründü. O, özünü gül- 
məkdən güclə saxlayırdı. 

Kolxaun isə bu işə tamamilə başqa münasibət bəsləyirdi. Onun 
qarşısında çox ciddi bir məqsəd vardı. Onlar ayrı bir söz danışmadan, 

yalnız “salamat qalın” deyə ayrıldılar. İsidora Amerika atında getdi, 
kapitan isə boz mustanqın belində Kasa-del-Korvo malikanəsinə 
tərəf yollandı. 


LXXIX 
fəsil 


YORGLMAZ İZAXTARAN 


Zeb dərhal madyanının bağlandığı yerə qayıtdı. O, cəngəlliklərə 
yaxşı bələd olduğu üçün kəsə yol seçdi. 

Yenə də sınıq nalın izini tutub getdi. O, bu izin gedib Kasa-del- 
Korvoya çıxacağına tamamilə əmindi. 

Düzənin bəzi yerlərində torpaq o qədər bərk idi ki, üstündə heç 
bir iz qalmamışdı. Adi bir yolçu elə güman edərdi ki, bu yol ilə 
o, birinci olaraq gedir, Zeb Stump daha nəm və daha yumşaq yerdə 
izin yenə də görünəcəyini bilirdi. 

Ovçu artıq Poyndeksterin plantasiyasına yaxınlaşmaqda idi. 
Damın üstündəki diş-diş məhəccər akasiya ağaclarının başı üstün- 
dən görünürdü. Zeb yolda nə isə görərək atını birdən-birə saxladı. 
O, yerə sıçrayıb yüyəni qoca madyanın boynuna atdı və yoluna 
piyada davam etdi. 

Təcrübəsiz bir adam Zebin nə üçün birdən-birə atından yerə 
düşdüyünü çətin təyin edə biləydi. Zeb yavaşca: 

— Evə qayıdarkən onun buraxdığı iz, — dedi. 

Bunu dedikdən sonra tələsən ovçu yavaş-yavaş izi tutub getdi. 

Zeb Kolxaunun arxasınca düşüb onu nəzərdən qaçırmamaq 
istəmirdi. Bunun mənası yox idi. Ovçu yoluna yavaş-yavaş davam 
edib daha Kasa-del-Korvoya qədər dayanmayacağını zənn edirdi. 

Lakin qoca ovçu bu dəfə səhv etmişdi. Məgər o, yolda Kassi Kol- 
xaunun İsidora Kovarubio de Los-Lanos ilə görüşü kimi bir maneə- 
yə rast gələcəyini qabaqcadan görə bilərdimi? Zeb bunu heç bir 
vəchlə gözləmirdi. 

Zeb yavaşca geri dönərək öz madyanının qulağına nəsə pıçılda- 
yıb akasiya pöhrəliyinə tərəf getdi. 

* Madyan da yavaş-yavaş və itaətlə onun arxasınca getdi. 
Bir az getdikdən sonra Zeb dayandı. 
Yaşıllığın əmələ gətirdiyi qalın divar ovçunu qızğın surətdə söh- 
bət edən İsidora ilə Kolxaundan gizlədirdi. 
Zeb Kolxaun ilə İsidoranın danışıqlarının hamısını eşitdi. 
Onlar yalnız salamatlaşdıqdan və hərə öz yolunu tutub getdik- 
dən sonra Zeb gizləndiyi yerdən çıxdı. Ovçu indicə at mübadiləsi 
olmuş yerdə dayanaraq: 
— İosafatl İki iblis arasında ittifaq bağlanmışdır, — səsləndi. 


LXXX 
fəsil 


KEŞİYİ YAXŞI ÇƏKİLƏN QAPI 


Atını dəyişmək Kolxaunun nəyinə lazımdı? Zeb meksikalı qızın 
doğru dediyini bilirdi. Həqiqətən, bazarda Amerika atı mustanqdan 
qat-qat baha idi. Zeb həmçinin bunu da bilirdi ki, belə bir alverdə 
Kassi Kolxaun özünün aldadılmasına yol verən adamlardan deyil. 
Bəs nə üçün o, buna yol vermişdi? 

Qoca ovçu yun şlyapasını çıxarıb əlini pırtlaşmış saçlarına iki 
dəfə çəkdikdən sonra saqqalını tumarladı. Nəhayət, o: 

— Bunun yalnız bir izahı ola bilər, — dedi. — Buna şübhə yoxdur ki, 
boz mustanq Amerika atından bərk qaçır. Mister Kassi bu atı minib 
başsız atlıya çatmaq istəyir. Bu, mənim adımın Zebulon Stump olduğu 
qədər doğrudur. — O, öz atına dönərək sözünə davam etdi: — Heyvan, 
gedək. Sən hələ bütün gecəni də olmasa, bir-iki saat burada otlama- 
lisan. Eybi yoxdur, mənim qoca atım. Buranın otu pis deyildir və onu 
otlamaq üçün sənin vaxtın çatar. Onsuz da sənin qarnın hələ doludur. 

Zeb yüyəni atın ağzından çıxardı, cilovunu cəngəlliyin qalınlığın- 
da bir ağaca bağladıqdan sonra Kolxaunun izi ilə getdi. 

Ovçu cəngəllikdən çıxıb açıq bir düzənə çatdı. Düzənin o biri 
tərəfində Kasa-del-Korvo malikanəsi görünürdü. 

Malikanənin əhənglə ağardılmış qabaq tərəfində bir atlı görü- 
nürdü. Budur, atlı darvazadan içəri girib gözdən itdi. 

Zeb öz-özünə dedi: 

— Mən buradan onun darvazadan çıxacağını görə bilərəm. Lap 
səhərə qədər gözləməli olsam da, buradan getməyəcəyəm. Belə- 
liklə, səbirli olmaq lazımdır. 

Zeb Stump yerə oturub arxasını ağacın gövdəsinə söykədi. 
Böyük cibindən kiçik bir kisə çıxartdı. Bu kisənin içində bir parça 
qarğıdalı çörəyi, bir parça qızardılmış donuz əti, bir də Mononqaxel 
viskisi ilə dolu bir qab vardı. 

Ovçu Çörəyin və ətin yarısını yedikdən sonra qalanını yenə kisə- 
yə qoydu və ağacdan asdı. Qabdan xeyli viski içdikdən sonra çubu- 
ğunu çəkdi: sonra yenə də arxasını ağaca söykədi, əllərini döşündə 
çarpazlayaraq gözlərini Kasa-del-Korvonun darvazasından çəkmə- 
yərək qabağa baxmağa başladı. 

Beləliklə, iki saat oturdu. 

Onun gözündən heç bir şey qaçmırdı. Malikanənin darvazasın- 
dan kişilər və arvadlar çıxıb-girirdi. Uzaq olsa da, Zeb bunların ancaq 
kölə olduğunu görürdü. Onlar hamısı piyada idi. Zebin gözlədiyi adam 
isə at belində görünməli idi. 

Artıq günəş üfüqdə gizlənməkdə idi. Hava yavaş-yavaş qaralırdı. 
Zeb tələsmədən ayağa qalxıb ağaca söykəndi, sanki bu vəziyyətdə 
daha rahat düşünmək olardı. 

O, belə fikirləşdi: “Çox mümkündür ki, bu tülkü gecə ikən sivi- 
şib getsin. Bəlkə də, səhərə yaxın getdi. O, düzənin hansı tərəfinə 
gedəcək? Bunu mən mütləq bilməliyəm. Madyanı öz dalımca apar- 
mağın mənası yoxdur. O, ancaq mənə mane olacaqdır. Bir də ki indi 
gecələr ay ziyası olduğu üçün onu görə bilərlər”. 

Qoca ovçu öz atına tərəf getdi, yəhəri belindən götürdü, heyva- 
nın boynuna uzun bir kəndir keçirib, onu ağaca bağladıqdan sonra 
köhnə yun adyalını yəhərdən açdı, onu qolunun üstünə salıb Kasa- 
del-Korvoya tərəf getdi. 

Müşahidə üçün daha yaxın bir yer seçmək lazım gəlirdi. Zeb çox 
ehtiyatla gedirdi. Yer tamamilə açıqlıq idi. Ovçu gizlənə-gizlənə 
gah yeyin-yeyin, gah yavaş-yavaş, gah da əyilə-əyilə gedirdi. 

Zeb istədiyi yerə çatdıqda günəş artıq batmışdı. O, təxminən mali- 
kanədən iki yüz yard uzaqda dayandı. Burada kiçik bir kol bitmişdi. 
Zeb bu kolun dibində uzanaraq gözlərini Kasa-del-Korvonun darva- 
zasına dikdi. 

Qoca ovçu bütün gecəni iki gözünün ikisini də birdən yumma- 
dı: gözlərindən biri həmişə açıq olurdu. Qocanı buna vadar edən 
səbəblərin həddindən artıq olduğunu anlamaq üçün onun qeyri- 
adi bir görkəm almış ciddi üzünə baxmaq kifayət idi. 

Əvvəlcə o, kölələrə məxsus olan binadan gələn səsləri eşidirdi. 
Gecəyarısına az qalmışdı ki, onların da səsi kəsildi, indi ətrafda hökm 
sürən sükutu yalnız veyl-veyl gəzib canavarların ulamağına səs verən 
itlərin hürüşməsi pozurdu. 

Zeb gündüz çox yorulduğu üçün yuxuya getməkdən özünü 
güclə saxlayırdı. Bir dəfə bərk yuxusu gələrkən o sıçrayıb ayağa 
qalxdı. Otun üstü ilə iki dəfə otərəf-butərəfə getdi. Sonra yenə də 
uzanıb başını kolun altında gizlədərək çubuq çəkdi. 

O, bütün gecəni gözünü malikanənin böyük darvazasından 
çəkmədi. 

Günəş çıxdıqda isə ovçu yenidən öz müşahidə məntəqəsini 
dəyişməli oldu. 

Şəfəqin zərif rəngləri üfüqdə yenicə görünmüşdü ki, Zeb yavaş- 
ca ayağa qalxıb adyalı çiyninə atdı və arxasını Kasa-del-Korvoya 
tərəf çevirərək yavaş-yavaş irəlilədi. O, dünən axşam buraya gəldiyi 
cığırla gedirdi. 

Zeb dünən gecə axşam yeməyini yediyi ağacın yanına gəlincəyə 
qədər dayanmadı. 

Buraya çatdıqda yenə də oturub arxasını ağaca söykəyərək 
səhər yeməyini yedi. 

Qarğıdalı çörəyinin və ətin qalan yarısı da tezcə yox oldu. Zeb 
bunları yedikdən sonra qabın dibində qalmış viskini də içdi. 

Çubuğunu doldurub yandırmaq istəyirdi ki, birdən alışqanını 
cəld kisəsinə qoydu. 

Kasa-del-Korvonun darvazası açıldı. Orada kiçik, boz bir at 
üstündə bir adam göründü. O çıxan kimi darvaza dərhal onun 
arxasınca bağlandı. 

Zeb Stump tez qoca madyanın yanına gəldi, onu cəld yəhərlədi 
və cəngəlliyin elə bir yerinə gətirdi ki, burada gözə görünmədən 
müşahidə aparmaq olardı. Qoca ovçu burada gizlənib atlının yaxın- 


330 


laşmasını gözləməyə başladı. O, bu atlının Kassi Kolxaun olduğuna 
şübhə etmirdi. Kapitan cəngəllikləri keçib səhərin dumanlı işığına 
bürünmüş düzəndə gözdən itincəyə qədər Zeb Stump durub gözlədi. 

Zeb Stump yalnız bu zaman atını minib qovdu. 

O, atını Kassi Kolxaunun arxasınca sürürdü. 

Özərinə şeh düşmüş otlar bu qoca izaxtaran üçün təmiz bir 
kağız parçası, boz mustanqın ayaqlarının izi isə, kitabda çap edilmiş 
sətirlərin hərfləri kimi aydın idi. 


LXXXI 
fəsil 


VAHİMƏYƏ DÜŞÜB QAÇDI 


Kassi Kolxaun boz mustanqı yəhərləyən Plutodan başqa onu heç 
kəsin görmədiyinə şübhə etmədən gəlib düzənə çatdı. Cəngəlliklər için- 
dən çıxdıqdan sonra atını dördnala Nueses çayı sahillərinə tərəf sürdü. 

Atın Texas maralı kimi sürətlə qaçmasına baxmayaraq, Kolxaun 
müvəffəqiyyət qazanacağına bir o qədər də əmin deyildi. Çox ola bilər- 
di ki, başsız atlı bu gün onun gözünə dəyməsin. Başsız atlıya iki dəfə 
rast gəldiyi bir yer vardı. Bəlkə, bu dəfə də bəxti gətirdi, başsız atlını 
orada gördü. 

Bu yer cinayətin baş verdiyini güman etdikləri yerin yaxınlığın- 
da, açıq talada idi. Qeniş meşə yolu da yaxından keçirdi. 

Kolxaun düşünərək öz-özünə deyirdi: “Çox qəribədir: o, həmişə 
buraya qayıdır. Elə bil ki, o, buranı xoşlayır. Bir də at bu yerlərə buranın 
otu çox ləzzətli olduğu üçün gəlir. Bəlkə, bu gün rast gələcəyəm. 
Əgər rast gəlməsəm, onda cəngəlliyə gedib özümü asmaqdan baş- 
qa çarəm yoxdur... Bir də mustanger sağ-salamat həbsxanada otur- 
duğu halda mən nədən qorxmalıyam? Əldə nə kimi dəlillər var? 
Yalnız bir qırıq qurğuşun? Lakin mən atı qova-qova bağrını çatlat- 
sam da, bu qurğuşunu əldə etməliyəm”. 

— Pərvərdigaral O nədir? 

Kolxaun son sözləri bərkdən deyib dəhşət içində atın yüyənini 
çəkdi: onun mustanqı az qala şahə qalxmışdı. 

Günəş düzənliyin üfüqlərində göründü. Günəş atlının arxa tərəfin- 
dən qalxmışdı. Onun qarşısında göyün ətəyinə yasəmən rəngli 
duman çökmüşdü: bu, yaxındakı cəngəllikdən qalxan buxar idi. 
Ağaclar sanki yasəmən rəngli tül pərdənin arxasında gizlənmişdi. 

Bu pərdənin önündə, ya da onun arxasında hərəkət edən şey 
göründu. Bu şey o qədər qəribə idi ki, onu əvvəlləri görməyən ada- 
ma bu, həqiqətə heç də oxşamayan bir xəyal kimi görünərdi. Bu, 
başsız atlı idi. 

Lakin, Kolxaun da daxil olmaqla, onu indiyədək heç kəs bu şəkil- 
də görməmişdi. Yoxl İndi atlının tamamilə başqa bir görünüşü vardı. 
O, cizgilərinə görə eyni adam olsa da, həcm etibarilə on dəfə böyükdü. 

Bu, artıq insan deyil, bir nəhəng idi. At da ata oxşamayıb, qüllə 
qədər hündür, atabənzər bir heyvandı. Məsələ bununla qurtarmırdı. 
Onun görkəmində daha böyük bir dəyişiklik əmələ gəlmişdi, bu 
dəyişiklik də anlaşılmaz bir şeydi: o, yer ilə deyil, göy ilə gedirdi. 
Özü də həm atın, həm də adamın ayaqları göydə, başları isə yerdə 
idi. Atın dırnaqları dumanın yuxarı kənarında aydınca görünürdü, 
atlının çiyinləri isə az qala üfüqə toxunurdu. 

Atlının çiynindəki şal cazibə qanununa zidd olaraq yerə düşmür- 
dü. Həmçinin atın yüyəni və uzun quyruğu da aşağı sallanmırdı. 

Bu dəhşətli kabus yavaş-yavaş, tələsmədən yeriyirdi. Kolxaun 
qorxudan yerində donmuş halda ona baxırdı. 

Lakin budur, düzənin otlarına dəyən at ayaqlarının xəfif səsi eşidildi. 

Kolxaun həqiqi atlının (əgər bunu həqiqi atlı adlandırmaq müm- 
kündürsə) onun qarşısında durduğunu anladı: dəhşətli kölgə də 
heç demə onun kölgəsi imiş. 

— Bu, ilğımdırl — kapitan səsləndi. — Gör mən nə qədər axma- 
ğam ki, belə bir aldanışa qapılmışaml Budur, məni qorxudan atlı 
gəlirl Axı elə mən onu axtarıram. Özü də gör nə qədər yaxındadırl 
İndi qovub ona çatmaq lazmdır! Lap Texasın qurtaracağına qədər olsa 
da, onu qovub tutacağam. 


*ж*ә=–ж 
Geniş düzəndə iki adam atını var gücü ilə çapırdı. Onların ikisi 
də yeyin qaçan mustanq minmişdi. Birinin altında kəhər, o birisinin 


altında isə boz at vardı. Atlılardan biri o birisini təqib edirdi. 

Təqib olunan başsız atlı idi. Təqib edən isə — başlı atlı idi. Bu başlı 
atlı ağılsız bir qərara gəlmişdi. 


x kK ok 


Başsız atlının təqib edilməsi çox davam etmədi. Kolxaun artıq 
müvəffəqiyyətinə əmindi. Boz atın kəhər ata çatacağı aydındı. Kol- 
xaun tüfəngini çiynindən çıxartdı. Qaçan atı vurmaq, bununla da 
təqibə son qoymaq istədi. 

Gülləsinin boşa çıxacağından qorxmasaydı, dərhal atəş açardı. 
Lakin o tərəddüd edərkən belində başsız adam olan kəhər cəld 
dönüşlə cəngəlliyə girdi. 

Kapitan bunu gözləmirdi. Yenə də onu təqib etməli oldu. 

Kolxaun qorxunc atlıya bir daha çatdı. Özü də onun o qədər 
yaxınında idi ki, boz mustanqın pərələnmiş burnu az qala kəhər atın 
uzanmış quyruğuna toxunurdu. Kapitan tüfəngi sol əlində hazır tut- 
muşdu, sağ əlinin barmağı tətikdə idi. O, yalnız daha yaxşı nişan 
almaq üçün hədəf axtarırdı. 

Daha bir an keçsəydi, güllə qabaqda qaçan ata dəyəcəkdi. Lakin 
at, sanki, təhlükə olduğunu duyaraq cəld kənara sıçradı və şıllaq 
atıb onu təqib edən mustanqın ağzına bir təpik vuraraq qaçmasına 
davam etdi. 

Boz mustanq dayandı, yalnız iti mahmız onu yenə də qaçmağa 
məcbur etdi. 

Kolxaunun səbri tükənmişdi. O, kəhər atın birbaş cəngəlliklərin 
qalın yerinə tərəf qaçdığını gördü. Bu ov yenə də heç bir nəticə ver- 
mədən qurtara bilərdi. Kolxaun qəzəblənərək yenə də tüfəngindən 
yapışdı. 

Başsız atlının bədəninin yarısı artıq sıx ağaclar arasında idi. 
Kapitan qaçmaqda olan kəhəri nişan aldı. Tüfəngin lüləsindən tüstü 
çıxdı. Atəş səsi eşidildi və qara bir şey tappıltı ilə yerə düşüb tullandı, 
diyirlənə-diyirlənə birbaş Kolxaunun atının ayaqları altına gəldi. 

Boz mustanq finxırıb geri çəkildi. Atlı vəhşi bir səslə qışqırdı: 
aşağıda, ot üzərində bir adam başı vardı. Möhkəm və girdə kənarları 
olan şlyapa hələ də onun başında idi. 

Başın solğun, qana bulaşmış, büzüşmüş üzü düz Kolxauna sarı 
çevrilmişdi. Onun gözləri açıqdı, bu gözlər şüşədən düzəldilmiş iki 

kürə kimi soyuq, cansız və müdhiş nəzərlərlə Kolxauna baxırdı. 
Onun ağ dişləri göyərmiş dodaqları arasından parlayırdı. 

Kassi Kolxaun bu başa dəhşətlə baxırdı. 

Onlar bir-birinə çox baxmadı. Şlyapalı baş yumşaq otluqda hələ 
də tərpənirdi ki, Kolxaun atının başını çevirdi, onu bərk mahmız- 
layaraq dördəm çapmağa başladı. 

O, cəngəlliklər içində hələ də özünə yol açmaqda olan başsız 
atlını təqib etmədi. Kolxaun atını geriyə, Kasa-del-Korvoya çapırdı. 


LXXXII 
fəsil 


DƏHŞƏTLİ BAĞLAMA 


Cəngəlliklər içindən çıxan qoca ovçu kapitanın izini tutub yavaş- 
yavaş gedirdi. Onun üzündə səbirsizlik və təşviş oxunurdu. 

Zeb yavaş-yavaş və ehtiyatla irəliləyərək, nəhayət, kapitanın 
başsız atlıya çatdığı yerə gəldi. İzləri diqqətlə nəzərdən keçirib dedi: 

— Demək, bu alçaq onu axtarıb tapa bilmişdir. Lakin bu hələ o 
demək deyil ki, atlını tutmaq kapitana müyəssər olmuşdur... Bəs 
mən niyə axmaq kimi burada dayanmışam? İndi vaxt itirmək olar- 
mı?! Əgər Kolxaun başsız atlıya çataraq lazım olan şeyi onun bədə- 
nindən çıxarmışsa, onda heç, daha mən heç bir şey edə bilmərəm. 
Tələsmək lazımdırl Mənim qoca madyanım, getdikl Yarım saat bun- 
dan əvvəl buradan keçmiş boz ata çatmağa çalış. İndi onlardan PİS 
qaçmadığını sübut et. Getdik. 

Qoca ovçu yeganə mahmızı ilə atın böyrünə vurdu və at yort- 
mağa başladı. Ondan hələ sürətlə qaçmaq da tələb olunmurdu. Zeb 
əvvəlki kimi ehtiyatla gedir və diqqətlə irəli baxırdı. 

— İzin getdiyi istiqamətdən belə görünür ki, onun haraya gedib 
çıxacağını mən lazımi qədər dürüst müəyyən edə bilərəm, — qoca 
ovçu düşünürdü. — Sanki bütün yollar oraya gedir. Geriyə qayıtmalı 
olmayan o zavallı da bu yol ilə gedibmiş. Əlac nədir? Əgər bunu 
yenidən həyata qaytarmaq mümkün deyilsə, onun həyatına qıymış 
alçaqdan intiqam almaq lazımdır... Dayanl Bu da ol Bu da başsız 


334 


atlı! İosafatl Dördnala çapır! And içirəm ki, boz mustanq kəhərə çata 
bilər. Onlar buraya gəlmirlər, bizə gizlənmək lazım gəlməyəcəkdir. 
Sakit dayanl İndi qaçmaq olmaz, yoxsa bizi görərlər. Qorxmal O, öz 
oyunu ilə çox məşğul olduğu üçün qarşısındakı şeydən başqa heç 
nə görmür... Belə. Mən elə bunu da gözləyirdim: onlar birbaş meşə 
yoluna getdilər. Hə, mənim madyanım, qabağa getdikl 

Zeb Stump gözlərini meşə yolundan ayırmadan atını sürüb cən- 
gəlliyə yaxınlaşdı. 

Tüfəng səsi Zebi o qədər də təəccübləndirmədi. Əksinə, Kolxaun 
başsız atlını təqib edən dəqiqədən etibarən o, bu atəşi gözləyirdi. 

Qoca ovçu sonra Kolxaunun öz atını dəhşət içində geri çapdı- 
ğını gördükdə təəccübləndi. Zeb yavaşca dedi: 

— Lənət şeytanal Nə qəribə şeylər olurl Onların arasında nə isə 
baş verib. Ha-ha-hal Elə qaçır ki, elə bil dalınca cin düşüb. Bəlkə 
də, indi onlar rollarını dəyişib: indi başsız adam kapitanı təqib edir? 
Elə belədir ki var. Belə bir mənzərəyə tamaşa etmək üçün mən 
gümüş bir dolları əsirgəməzdim. Ha-ha-hal 

Ovçu atdan düşüb madiyanı ilə birlikdə cəngəlliklər içində giz- 
ləndi ki, qaçıb canını qurtaran atlı onları görməsin. Lakin Kolxaun 
atını elə sürətlə sürürdü və o qədər dalğın idi ki, Zeb hətta açıq bir 
yerdə onun qarşısında dayanmış olsaydı da, onu görməzdi. 

Ovçu, kapitanın dəhşət ifadə edən üzünü görər-görməz öz-özünə 
dedi: “İosafatl Əgər onu qovan cin-şəyatin deyilsə, yəqin ki, belə bir 
qüvvə onun daxilindədir. Mən hələ ömrümdə bu qədər qorxunc 
sima görməmişəm. Onun arvadı olacaq qadına mənim əvvəlcədən 
yazığım gəlir. Zavallı miss Poyndeksterl Ümidvaram ki, o, birtəhər 
canını qurtaracaq və belə bir quldur onun əri olmayacaq... Yaxşı, 
görəsən, nə olmuşdur? Heç kəs görünmür. Amma o, hələ də qaç- 
maqda davam edir. Görəsən, o, haraya qaçırl Təqib etmək lazım- 
dır”. Zeb cəngəlliyin kənarına çıxaraq Kolxaunun atını Kasa-del- 
Korvo malikanəsinə tərəf çapmaqda davam etdiyini gördükdə: 

— Hə, evə gedirl — səsləndi. — Evə getdiyinə şübhə yoxdurl 
— Zeb boz at gözdən itdikdə sözünə davam etdi: — İndi, mənim qoca 
madyanım, bərabər gedib, onun nə üçün atəş açdığını öyrənək. 

On dəqiqə sonra Zeb madyandan düşüb yerdəki bir şeyi qaldırdı. 
Hətta ən amansız adam belə çimçəşmədən bu şeyə toxuna bilməzdi. 
Lakin qoca ovçuda belə bir hiss yox idi. O, yerdəki başı üsulluca 

götürdü. Ölüm bu başın qana bulaşmış, büzülmüş üzünü tamamilə 
dəyişmişdi, Zeb həlak olmuş gəncin ona əziz olan cizgilərini tanıdı. 

Zeb ölünün başındakı şlyapanı çıxarmaq istədisə də, bacarma- 
dı: baş o qədər şişmişdi ki, şlyapanın dövrəsinə sarınmış lent az 
qalırdı partlasın. Ovçu, nəhayət, dedi: 

— Pərvərdigaral Pərvərdigaral Belə bir şeyi onun atasına apar- 
maq olarmı? Bunu buradan aparmaq lazım deyil, bunu burada bas- 
dırıb heç kəsə bu barədə bir söz deməməliyəm... Yox, belə etmək 
olmaz: bu baş bir şahid kimi məhkəməyə lazım olacaq. 

Zeb bunu deyib köhnə yun adyalını açdı, başı adyala bükdük- 
dən sonra bu qorxunc bağlamanı yəhərin qaşından asıb madyanı- 
na mindi və settlmentə yollandı. 


LXXXIII 
fəsil 


QANUNU MÜHAFİZƏ EDƏNLƏR 


Hərbi həbsxanaya salınandan üç gün sonra Moris Ceraldın qız- 
dırması kəsildi, o daha sayıqlamırdı. Dördüncü günü isə o, demək 
olar ki, sağalmışdı. Məhkəmə beşinci günə təyin edilmişdi. 

Texasda adamı iyirmi dörd saat içərisində mühakimə edib asa 
bildikləri üçün belə bir tələsiklik qeyri-adi görünə bilməzdi. Məhbu- 
sun saysız-hesabsız düşmənləri öz mülahizələrinə görə məsələni tez 
qurtarmağa çalışırdılar, lakin onun düşmənlərindən xeyli az olan 
dostları isə onlara müqavimət göstərmək üçün kifayət qədər qüv- 
vəyə malik deyildilər. 

Əhalinin çoxu birinci dəstənin tərəfində idi və məsələnin tez həll 
edilib caniyə cəza verilməsini tələb edirdi. 

Gözlənilmədən bu əhvali-ruhiyyəyə kənardan da havadar çıxan 
oldu. Məsələ belə idi: vilayət məhkəməsi bu zaman mahalı dolandığın- 
dan İnc qalası üçün qeyd edilən günlər elə bu müddətlə düz gəlirdi. 

Bu surətdə də, sanki, Moris Ceraldın və onunla birlikdə digər 
canilərin işinə məhz bu günlərdə baxılmalı idi. Özü də heç kəs məh- 
kəmənin təxirə salınmasını xahiş etmirdi. Məhkəmə həmin ayın on 

beşinə təyin edilmişdi. Müttəhimə vəkilin köməyi lazım ola bilərdi, 
lakin settlmentdə bu peşəni yaxşı bilən bir adam yox idi. Vəkillər, 
adətən, məhkəmə orqanları ilə gəzdikləri üçün onlar İnc qalasından 
hələ çox uzaqda idilər. Lakin buna baxmayaraq settlmentə məşhur 
bir hüquqşünas gəlib çıxdı. Bu adam mustangeri müdafiə etmək 
üçün San-Antoniodan gəlmişdi. Deyirdilər ki, hansı bir qadınsa, 
çoxlu pul verərək bu hüquqşünası buraya gətirtmişdir. Başqa bir 
vəkil də gəldi. 

O, İnc qalasına İrlandiyadan yalnız Moris Ceraldla görüşmək 
üçün gəlmişdi. Oberdoferin mehmanxanasında Moris Ceraldın həbs- 
xanada olduğunu eşidəndə o, çox təəccüb etdi. Məhbusla görüş- 
məyə icazə verilməsini tələb etdi. Texasın hakimiyyət dairələri üçün 
onun Moris Ceraldla görüşməsinə içazə verməmək yaxşı olmadığın- 
dan vəkil Ceraldın yanına girmək üçün icazə aldı. İrlandiyalı vəkilin 
gəlməsi qalada və settlmentdə bir çox danışıqlara səbəb olmuşdu. 
Belə bir şayiə yayılmışdı ki, guya, Moris Cerald bu vəkilə dəhşətli bir 
əhvalat danışmışdır. Lakin bu əhvalatın məzmunu məchul qalmışdı 
və settlmentdə yaşayanlar bununla çox bərk maraqlanırdılar. 

Bundan yalnız bir adam xəbərdar ola bilərdi, o da Zeb Stump 
idi. Ancaq qoca ovçu görünmürdü. Onu yalnız bircə dəfə irlandiyalı 
vəkil ilə söhbət edən görmüşdülər. Bundan sonra ovçu yox olmuş- 
du. Hamı elə güman edirdi ki, Zeb Stump yenə də maral, ayı və ya 
vəhşi hindtoyuğu ovuna getmişdir. 

Lakin hamı səhv edirdi. Bu dəfə Zeb Stump meşələri ov üçün 
dolaşmırdı, o, başsız atlını ovlamağa getmişdi. 


LXXXIV 
fəsil 


NƏZAKƏTLİ BACIOĞLG 


“Allah, sənə şükür, sabah onun məhkəməsidir! 

Bu məlun atı indiyədək bir adamın tutduğuna inanmaq olmazl 
Ümidvar olaq ki, bu heç mümkün də deyil. Mənimsə başqa bir şey- 
dən qorxum yoxdur. Bu olmadan görüm necə sübut edirlərl 


337 


Mayn Rid 


DÜNYA ƏDƏBİYYATI KLASSİKLƏRİ 


Qəribədir, görəsən, bu irlandiyalı fırıldaqçı buraya nə üçün gəl- 
mişdir? O biri hüquqşünas nə üçün gəlmişdir? Maraqlıdır, onu kim 
göndərmişdir və nə üçün göndərmişdir? Yəqin ki, ona yaxşıca pul 
veriblər... 

Görum onları lənətə gəlsinl Hər halda, mən qorxmuraml 

Bu cinayəti Ceraldın etməsindən əlavə onlar nə fikirləşə bilərlər? 
Bütün dəlillər onun əleyhinədir. 

Məni narahat edən ancaq Zeb Stumpdur. Ondan şübhələni- 
rəm. İlandır, ilan! Onu heç yerdə tapa bilmirlər. Qəribədir, görəsən, 
o, harada itib-batır? Deyirlər ki, ovdadır. Buna oxşamır. Birdən Zeb 
onun arxasınca getsə? Birdən onu tutsa? 

Mən onu tutmaq üçün bir də gedərdim, ancaq daha gecdir. 
Sabah axşam hər şey qurtaracaqdır. 

Bəs sonra məsələnin üstü açılsa? Cəhənnəmə ki, bu barədə 
düşünməyəcəyik. Yalnız indi hər şeyin öz qaydasında olması lazım- 
dır. Birini asdıqdan sonra digərini ittiham etmək kimin ağlına 
gələr?! 

Mənə elə gəlir ki, requlyatorların mənimlə arası sazdır. Hətta, 
deyəsən, Sem Menli də kifayət qədər əmin olub. O gecə eşitdiklə- 
rimi Sem Menliyə dedikdə onun şübhələri dağıldı. 

Lənətə gəlmişlərl.. Ancaq bu daha olub-keçib. Qız onunla 
görüşmüşdür, bununla barışmaq lazımdır. Lakin onu bir də görmə- 
yəcəkdir. Bu, yəqindir, onu ancaq o dünyada görə bilər. 

Nə etmək, bu, Luizanın özündən asılı olacaqdır.... Güman etmi- 
rəm ki, onların arasında ciddi bir şey olsun. Vəhşi xasiyyətlərinə bax- 
mayaraq, qız elə qızlardan deyil. Bəlkə də, bu, onun tərəfindən gös- 
tərilən etiraf imiş. 

Yox, yoxl Sadə bir etiraf xatirinə gecənin yarısı yataqdan qalxıb 
bağın içərilərinə görüşə getməzlər. Qız onu sevir, onu sevirl 

Qoy sevsin. Cerald heç bir zaman onun olmayacaq. Əgər Luiza 
inad edərsə, onu bir də görməyəcək. İlgəyi onun boynuna keçirmək 
üçün qızın bircə sözü kifayətdir. Boyun qaçırarsa, onda öz gücümü 
onlara göstərərəm. Onda həm bu irlandiyalı ilə olan fırıldaq qurtara- 
caq, həm də onun ölümünə qız özü bais olacaq. Qız onu itirdiyi kimi, 
plantasiyanı da, evi də, zənciləri də — hər şeyi itirəcəkdir...” 

Kolxaun öz otağında təkbaşına belə düşünürdü. 

— Hə, Vudli dayıl Mən sizi görmək istəyirdim. 

Plantasiya sahibi Kasa-del-Korvonun koridorlarını məyus-məyus 
dolaşırdı. O, öz bacısı oğlunun otağına müəyyən bir iş üçün deyil, 
təsadüfən girmişdi. 

— Kassi, sən mənimi görmək istəyirdin? 

Dərddən üzülmüş qocanın səsində bir mütilik vardı. Qarşısında 
iki yüz kölənin tir-tir əsdiyi təkəbburlü Poyndekster indi öz hakimi 
qarşısında dayanmışdı. Doğrudur, bu hakim onun doğma bacısının 
oğlu idi, lakin qoca bundan heç bir yüngüllük hiss etmirdi. 

— Mən sizinlə Lu haqqında danışmaq istəyirdim, — Kolxaun 
cavab verdi. 

Bu, elə Vudli Poyndeksterin söhbət açmaq istəmədiyi bir mövzu 
idi. O hətta bu barədə düşünməkdən belə qorxurdu. 

Söhbətə başlayarkən Kolxaunun səsində duyulan ahəng yaxşı 
bir şey vəd etmirdi. Bu səsdə xahişdən çox, tələb vardı. 

Poyndekster saxta bir sakitliklə: 

— Lu barədə? Nə olub? — deyə soruşdu. 

Kolxaun söhbətə başlamağa cəsarət etmirmiş kimi bir qədər 
tərəddüddən sonra dedi: 

— Məsələ bundadir ki... mən... mən istəyirdim ki... 

Plantasiya sahibi dedi: 

— Mənsə hələlik o barədə danışmaq istəməzdim. — O, bunu az 
qala bir yalvarışla dedi. 

Kolxaun bu etirazdan razı qalmayaraq qəti bir səslə soruşdu: 

— Axı nə üçün, dayı? 

— Sən özün bilirsən — nə üçünl 

— Ağır vaxt olduğunu mən anlayıram. Zavallı Henri yox olmuş- 
dur. Güman edirlər ki, o... Axı o qayıdıb gələ bilər və onda hər şey 
yaxşı olar. 

— Heç vaxt! Biz onun nə dirisini, nə də ölusünü daha heç vaxt 
görməyəcəyik. Daha mənim oğlum yoxdurl 

— Lakin sizin qızınız var, qızınız isə... 

— Qızım məni rüsvay edibl 

— Mən buna inanmıram, yox... 

— Bəs onda öz görüb eşitdiklərimi necə izah etmək olar? Onu 
iyirmi mil uzaqda olan adi bir at alverçisinin daxmasına getməyə nə 
vadar etmişdir? Pərvərdigaral Görəsən, o, nə üçün mustangeri, mənim 
oğlumun qatilini, öz qardaşının qatilini müdafiə edir? Pərvərdigaral 

— Bunu hər bir qadın edərdi. 

— Ah, əgər mən sənin dediklərinə inana bilsəydim! Mənim yazıq 
qızıml İndi oğlum əlimdən getdikdən sonra o, mənim üçün daha 
əzizdir. 

— Oğlunuz... həlak olmuş oğlunuzu var qüvvəsi ilə əvəz etməyə 
çalışan və artıq sizə yaxın olan bir adamı yalnız o, sizə qaytara bilər. 
Vudli dayı, mən dolanbac yollarla danışmaq istəmirəm. Kimi dedi- 
yimi siz bilirsiniz. Mən istəyirəm ki, Lu mənim olsun. 

Plantasiya sahibi bunu eşitdikdə zərrə qədər də təəccüblənmədi: 
o, bu sözü gözləyirdi. Bununla bərabər, onun kədəri daha da artdı. 

Bu, qəribə görünə bilərdi. Son zamanlara qədər Poyndekster 
onların evlənməsinə tərəfdar idi və doğrudur, çox ehtiyatla da olsa, 
bir neçə dəfə öz qızını yola gətirməyə çalışmışdı. 

Texasa gəlməzdən əvvəl Poyndekster öz bacısı oğlunu yaxşı 
tanımırdı. Kolxaun böyüyüb boya-başa çatdırdıqdan və Missisipi 
ştatının vətəndaşı olduqdan sonra vaxtının çoxunu çılğın şənlik 
şəhəri olan Yeni Orleanda keçirmişdi. Vudli Poyndekster öz bacısı 
oğlunu Luizianadakı plantasiyaya təsadüfdən-təsadüfə gələrkən 
görərdi. Lakin sonra Luiza böyüyüb gözəl bir qız olduqda Kolxaun 
tez-tez gələr və onlarda daha çox qonaq qalardı. 

Sonra Kassi Meksika müharibəsində iştirak etdi, orada doqquz 
ay qalıb kapitan rütbəsi aldı. Vuruşmada igidlik göstərdikdən sonra 
vətəninə qayıtdı və Luiza ilə evlənməyi qəti qərara aldı. 

O zamandan etibarən Kolxaun, demək olar ki, öz dayısının evini 
tərk etmirdi. Gənc qızın hörmətini qazanmasa da, hər halda, onun 
atasının hörmətli bir qonağı idi. 

Vaxtilə varlı bir adam olan plantasiya sahibinin son illərdə əli 
aşağı düşmüşdü. Onu israfçılıq müflis etmişdi. Bacısı oğlunun pul- 
ları sayəsində Vudli Poyndekster yenə də özünü düzəltmişdi. Poyn- 
dekster öz vətənində hələ də qonşularının gözündən düşməmişdi. 
Pul cəhətdən bacısı oğlundan asılı olması orda çox az-az adama 
məlum idi. Yalnız Texasa köçüb gəldikdən sonra bu asılılıq planta- 
siya sahibinə iztirab verməyə başladı. Onun bacısı oğlu ilə olan 

münasibəti, kapitanın yenilməz Luizanın qəlbinə sahib olmaq üçün 
göstərdiyi bir neçə uğursuz səydən sonra daha çox kəskinləşmişdi. 

İndi plantasiya sahibinin öz bacısı oğlunun xasiyyətini yaxından 
öyrənməyə imkanı vardı. Kasa-del-Korvoya köçüb gəldikdən sonra 
onun məyusluğu gündən-günə artırdı. Bir qohum kimi bacısı oğlu- 
nun tərəfini saxlamalı olsa da, Kolxaunun mustangerlə dalaşması 
və bu dalaşmanın nəticəsi qoca Poyndeksterin bacısı oğluna olan 
hörmətini artırmamışdı. 

— Kassi, əgər mən səni düzgün anlayıramsa, sən toy haqqında 
danışırsan. Evdə yas olduğu bir zamanda bu barədə düşünmək 
vaxtı deyil. Əgər settlmentdə bundan xəbər tutsalar, böyük bir rüs- 
vayçılıq olar. 

— Dayı, siz səhv edirsiniz. Mən evlənmək haqqında, daha doğru- 
su, yaxın vaxtda evlənəcəyim haqqında danışmıram... Mən yalnız 
buna az da olsa əmin olmaq istərdim, mən daha münasib bir an göz- 
ləməyə razıyam. 

— Kassi, mən səni anlamıram. 

— Mən sizə hər şeyi izah edərəm. Qulaq asın. 

— Danış. 

— Mən bunu demək istəyirəm. Mən evlənməyi qərara almışam. 
Özünüz bilirsiniz ki, bu yaxınlarda mənim otuz yaşım tamam olacaq- 
dır. Belə yaşda olan bir adam üçün dünyanı dolaşmaq usandırıcıdır. Bu, 
məni çox yormuşdur və bundan sonra tək qalmaq niyyətində deyiləm. 
Luizanın arvadım olmasını istəyirəm. Tələsmək lazım deyildir. Mən yal- 
nız onun bunu vəd etməsini istəyirəm. Heç bir anlaşılmaz məsələ qal- 
masın deyə, o, öz vədini kağıza yazıb altından qol çəkməli və bu kağız 
möhürlə təsdiq edilməlidir. Ölmüş qardaşının qüssəsi yaddan çıxdıq- 
dan sonra toy və bu kimi şeylər haqqında danışmağa vaxt tapılar. 

“Qardaş” sözü bu “işgüzar” danışıqla heç tutmurdu, buna görə 
qocaya çox pis təsir etdi, Vudli Poyndeksterin təkəbbürü yenə də 
baş qaldırdı, o, bərk həyəcanlanmışdı. 

Bununla belə, bu hiss dərhal söndü. Bir tərəfdən plantasiya, 
kölələr, dövlət, cəmiyyət içindəki mövqeyi, digər tərəfdən də ölümü 
andıran yoxsulluq onun gözləri qabağına gəldi. Buna baxmayaraq 
o, təslim olmadı. Tərəddüd içində dedi: 

— Nə olar, Kassi, sənə haqq vermək lazımdır. Sənə lazım olan 
şeyi kifayət qədər aydın izah etdin. Lakin mən qızımın sənə xüsusi 

bir hörmət etdiyini görmürəm. Sən onu almaq istəyirsən. Görək bəs 
onun fikri nədir? Mənə elə gəlir ki, bununla hesablaşmaq lazımdır. 

— Dayı, məncə, bu, sizdən çox asılıdır. Siz ata olduğunuz üçün 
onu yola gətirə bilərsiniz. 

— Mən buna əmin deyiləm. O, elə qızlardan deyil ki, öz iradəsi- 
nə qarşı olan bir şeyi güclə ona etdirəsən. Kassi, sən də bunu 
mənim kimi çox yaxşı bilirsən. 

— Mən yalnız bir şeyi bilirəm: evlənməyi və Lunu Kasa-del- 
Korvonun sahibəsi etməyi möhkəm qərara almışam. 

Həyasızcasına deyilmiş bu sözlər Vudli Poyndeksterin ürəyinə 
hər şeydən çox toxundu. Birinci dəfə idi ki, ona Kasa-del-Korvonun 
sahibi olmadığı deyilirdi. 

Dövlət — plantasiya, kölələr, cəmiyyətdəki mövqeyi, bir tərəfdən 
də yoxsulluq və onun gətirəcəyi bədbəxtliklər yenə də tam mənası 
ilə onun təsəvvüründə canlandı.... 

Vudli Poyndekster öz qızının xoşbəxtliyini qurban verməyi qərara 
aldı. Luizadan ərə getmək üçün razılıq almaqda Kolxauna kömək 
etməyi vəd etdi. 


x kK 


– Ди 

— Atal 

— Mənim səndən bir xahişim var. 

— Xahişin nədir, ata? 

— Sən bilirsənmi ki, bibin oğlu Kassi səni sevir və səninlə evlən- 
mək istəyir? 

— Ancaq mən ona ərə getmək istəmirəm. Yox, ata, ölüm bun- 
dan yaxşıdır! Özündən bədgüman olan alçaq! Bunun nə demək 
olduğunu mən bilirəm. O, səni bura göndərmişdir ki, bu təklifi 
mənə sən edəsənl Ona deyərsən ki, onun arvadı olmaqdansa, mən 
düzənə qaçıb vəhşi at ovlayaraq bir parça çörək qazanmağa hazı- 
raml Lütfən, bunu ona yetirin. 

— Mənə qulaq ver, qızım, yəqin, sən bilmirsən ki... 

— Mənim bibim oğlu sənə borc pul verib? Əziz atam, mən bun- 
ların hamısını bilirəm. Mən həmçinin bunu da bilirəm ki, sən Vudli 
Poyndekstersən, mən də sənin qızınam. 

Öz ləyaqətini dərk etmək hissi və təkəbbürlük plantasiya sahibi- 
nə qalib gəldi: 

— Əzizim Luizal Sən necə də anana oxşayırsanl Lakin mən sənə 
şübhə edirdim. Qəşəng qızım, üzr istəyirəm. Keçmişi unudaql Örə- 
yin sənə deyən kimi hərəkət et. Mən daha sənə bir kəlmə də söz 
deməyəcəyəml 

Luiza Poyndekster atasının ona verdiyi azadlıqdan tamamilə isti- 
fadə etdi. Heç bir saat keçməmişdi ki, Kolxaunu qəti surətdə rədd 
etdi. 

Kolxaun üçüncü dəfə idi evlənməyi ona təklif edirdi. Doğrudur, 
əvvəllər iki dəfə təklif edərkən o, eyhamlarla danışmış və məsələni 
açıq-açığına söyləməyə cəsarət etməmişdi... 

Öçüncü dəfə o, sadəcə olaraq, lakin tamamilə aydın surətdə rədd 
edildi. Qız ona qısaca: “Yox” dedi və bunun da üstündən: “Heç vaxt” 
deyə əlavə etdi. 

Kolxaun, sanki, onu dinmədən dinlədi. Özündəki bir əzələ də 
tərpənmədi. Görünür, o, bunu gözləyirdi. 

— Lu, sən bunu ciddi demirsən, eləmi? 

— Tamamilə ciddi deyirəm, ser. Belə şeylə də zarafat edərlərmi? 

— Sən, deyəsən, heç fikirləşmədən cavab verdin. 

— Nəyi fikirləşmək? 

— Bir çox şeyləri. 

— Nələri axı? 

— Hər şeydən əvvəl, mənim səni çox sevdiyimi. 

Luiza dinmədi. 

Kolxaun sözünə davam etdi: 

— Mən səni sevirəm. Lu, mənim sənə sevgim məndən güclüdür. 
Bu hiss yalnız mən ölərkən məhv ola bilər. Sən ölsən də, bu hiss 
sönməyəcəkdir. 

Cavab eşidilmədi. 

— Mənim məhəbbətimin tarixini danışmağın nə mənasıl Bu 
məhəbbət mənim qəlbimdə səni birinci dəfə gördüyüm gün, hətta 
birinci dəfə gördüyüm saatda doğub. Altı il əvvəl sənin atanın evi- 
nə gələrkən, mən atdan düşər-düşməz sən süfrə hazır oluncayadək 
bağı bərabər gəzməyi məndən xahiş etdin. O zaman sən kiçik bir 
qız idin, lakin indiki qədər gözəl idinl Sən mənim qolumdan yapı- 
şıb çınqıl döşənmiş yol ilə apararkən, əlinin mənə toxunması ilə 
məndə necə həyəcanlar doğurduğunu bilmədin. Bu hiss ömrümün 
axırına qədər mənim yadımdan çıxmayacaq. Bu hissi nə zaman, nə 
məsafə, nə də mənim keçirdiyim nizamsız həyat tərzi məhv edə bil- 
mədi... 

— Kassi, mənə olan bu hissin əbəsdir, — Luiza onun sözünü 
kəsdi. — Mən bunu sənə açıq deməliyəm. Mən səni sevmirəm... Mən 
səni sevə bilmərəm. 

— Demək, sən mənə ərə gəlməyəcəksən? 

— Bax bu, çox mənasız sualdır. Dedim ki, mən səni sevmirəm, 
mənə elə gəlir ki, bu kifayətdir. 

— Mən də dedim ki, səni sevirəm. Özü də, bu mənim arvadım 
olmağını istəməyimin səbəblərindən yalnız biridir. Lakin başqa 
səbəblər də vardır. Sən bu səbəblərin hamısını eşitmək istəyirsənmi? 

— Deyirsən başqa səbəblər də var? Söylə, mən səni axıra qədər 
dinləməkdən qorxmuram. 

Kassi kinayə ilə gülümsədi: 

— Belə de. Sən qorxmursan. 

— Yox, qorxmuram. Nədən qorxacağam? 

— Doğrudur, sən yox, sənin atan qorxmalıdır. 

— Atama aid olan şeyə mən laqeyd ola bilmərəm. Mən onun qızı- 
yam. Təəssüf ki, indi yeganə övladıyam... Kassi, davam et. Bizə han- 
sı bədbəxtlik üz verəcək? 

— Lu, bədbəxtlik yox, lakin çox ciddi çətinliklər. Elə çətinliklər ki 
atan bunların öhdəsindən gəlmək iqtidarında deyildir. Sən məni, sənin 
heç də bilməli olmadığın şeylər haqqında danışmağa məcbur edirsən. 

— Doğrudanmı? Kassi, sən səhv edirsən. Mən artıq hamısını bili- 
rəm. Atamın sənə borclu olduğu və ona pulu sənin verdiyin mənə 
məlumdur. Mən bunu duymaya bilərdimmi? Bizim evimizdə göstər- 
diyin lovğalıq, nökərlərdən utanmadan həmişə büruzə verdiyin sır- 

tıqlıq, hətta onlar üçün belə evimizdə vəziyyətin yaxşı olmadığını gös- 
tərən kafi dəlildir. Sən Kasa-del-Korvonun sahibisən. Mən bunu 
bilirəm. Lakin mənim hakimim deyilsən. 

Kolxaun işlətdiyi üsulun müvəffəqiyyətsiz olduğunu görərək 
başqa tellərə toxunmağı qərara aldı. 

— Bəli, bu belədir, — o, kinayəli bir təbəssümlə cavab verdi. — Nə 
olar, sənin ürəyinin hakimi olmasam da, hər halda, sənin xoşbəxt- 
liyin mənim əlimdədir. Mən səni imtinaya məcbur edən o rəzil alçağı 
tanıyıram, səni o... 

— Sən kimin haqqında danışırsan? 

— Anlamırsanmı? 

— Yox. Bəlkə də, sən özünü rəzil alçaq adlandırırsan? Bu barədə 
mən səninlə tamamilə şərikəm. 

Kapitan hirsindən qıpqırmızı qızardı, lakin yenə də özünü saxla- 
yaraq dedi: 

— Qoy belə olsun. Bir halda ki sən məni rəzil hesab edirsən, sənin- 
lə nə etmək fikrində olduğumu söyləsəm, çətin ki sənin gözündən 
düşəm. 

— Mənimlə nə etmək istədiyini? Sən özündən çox bədgüman- 
san, Kassi. Sən elə danışırsan ki, guya, mən sənin kölənəm. Xoşbəxt- 
likdən, bu, belə deyildir. 

Kolxaun Luizanın gözlərində ifadə olunan nifrətdən qorxaraq 
dinmədi. Qız sözünə davam etdi: 

— Mənimlə nə etmək fikrində olduğunu eşitmək maraqlıdır. 

— Bunu sənə deyərəm. 

— Sən məni başlı-başına düzənə buraxmaq və ya monastıra 
salıb qapını üzüməmi bağlamaq istəyirsən? Bəlkə də, həbsxanaya 
salmaq fikrindəsən? 

— Sonuncu ehtimal sənin ürəyinə daha çox yatar. O mənada ki, 
əlbəttə, səni onunla bir yerə salalar... 

Luiza kinayə ilə dedi: 

— Lütfən, söylə, məni nə kimi aqibət gözləyir? Mənim səbrim 
tükənmişdir. 

— Tələsmə. Birinci pərdəni sən sabah görəcəksən. 

— Belə tezmi? Harada görəcəyimi bilmək olarmı? 

— Məhkəmədə. Çox sadə. Sən, hakim və on iki iclasçı qarşısın- 
da duracaqsan. 

— Kapitan Kolxaun, bu məzəli sözlər sizin xoşunuza gəlirmi? 
Lakin mən deməliyəm ki, sizin bu zarafatlarınızı mən xoşlamıram. 

— Zarafat nədir? Məhkəmə sabaha təyin edilmişdir. Mister Moris 
Cerald və ya Mak-Svini, ya da O”Qoqerni – onu necə adlandırırsan 
adlandır — sənin qardaşının qatili kimi müttəhimlər kürsüsündə 
dayanacaqdır. 

— Bu yalandır! Ola bilməz ki, Moris Cerald... 

— Bu cinayəti törədə bilsin, hə? Bunu yoxlamaq lazımdır. Mən 
şübhə etmirəm ki, onun müqəssir olduğu sübuta yetiriləcəkdir. Özü 
də onun əleyhinə olan ən kəskin dəlilləri biz sənin ağzından 
eşidəcəyik. 

Luiza ürkmüş ceyran kimi, qorxu və heyrət dolu nəzərlərlə Kol- 
xauna baxdı. 

Luiza danışmaq iqtidarında oluncaya qədər bir neçə saniyə keçdi. 
O, birdən-birə qəlbinə dolmuş şübhə və qorxu üzündən susmuşdu. 
Nəhayət, dedi: 

— Sənin nə demək istədiyini anlamıram. Sən deyirsən ki, məni 
məhkəməyə çağıracaqlar. Nə üçün? Mən öldürülmüş adamın bacısı 
olsam da, heç bir şeydən xəbərim yoxdur və hamının dediyinə heç 
bir şey əlavə edə bilmərəm. 

— Beləmi? Yox, sən özgələrindən daha çox şey deyə bilərsən. 
Məsələn, o gecə Ceraldla bağda olan görüşün haqqında heç kəs bir 
şey bilmir. Bu gizlin görüş zamanı nələr olduğunu — Henrinin bu 
işə necə qarışdığını, təkcə bacısının yox, bütün ailənin rüsvay oldu- 
ğunu düşündükdə Henrinin necə hiddətləndiyini, nəhayət, o adamı 
öldürmək istədiyini və həyasızcasına aldadılmış bir qadının buna 
necə mane olduğunu səndən yaxşı heç kəs bilmir. Sonra Henrinin 
axmaqlıq edərək, özü də hansı niyyətlə o yaramazın dalınca qaçdı- 
ğını da heç kəs bilmir. Bu iki adamdan başqa, onların ayrılmalarının 
şahidi olan daha iki adam vardır. 

— İki adam? Onlar kimdir? 

— Onların biri Kassi Kolxaun, o biri də Luiza Poyndeksterdir. 

Luiza diksinmədi və buna zərrə qədər də təəccüb etmədi. O, yal- 
nız hiddətlə dedi: 

— Sonra? 

Kolxaun sözlərinin qıza heç bir təsir etmədiyindən pərt oldu: 

— Sonra mənə elə gəlir ki, sən indi anlamalısan ki... 

— Əvvəldə anladığımdan çox anlamıram. 

— Sən istəyirsənmi söhbətin ardını davam etdirim? 

— Ürəyin necə istəyir, elə et. 

— Onda mən sənə izah edim. Luiza, mən deyirəm ki, atanı tama- 
milə iflas olmaqdan və səni rüsvayçılıqdan xilas etmək üçun ancaq 
bir yol vardır. Nədən danışdığımı anlayırsanmı? 

— Deyəsən, anlayıram. 

— İndi məni rədd etməzsən ki? 

— İndi əvvəlkindən daha tez rədd edərəm. 

— Qoy sən deyən olsun. Demək, sabah sən məhkəmədə şahid 
kimi iştirak edəcəksən, eləmi? 

— Alçaq casus! Rədd ol gözümdən! Bu dəqiqə rədd ol, yoxsa 
atamı çağıraram! 

— Özünə zəhmət vermə. Əgər mənim burada olmağım sənə xoş 
gəlmirsə, mən daha səni usandırmayacağam. Hər şeyi yaxşı-yaxşı 
fikirləş. Bəlkə də, məhkəmənin başlanğıcına qədər öz qərarını 
dəyişdin. Əgər belə olarsa, əminəm ki, məhkəməyə çağırılmamaq 
üçün vaxtında məni xəbərdar edərsən. Gecən xeyrə qalsın, Lu. Mən 
sənin xəyalınla yatmağa gedirəm. 

Kolxaun dodaqlarında acı bir təbəssümlə öz otağına getdi. O heç 
də qalib gəlmış adama oxşamırdı. 

Luiza, onun addımlarının səsi koridordan gəlincəyə qədər səsə 
qulaq asdı. Sonra qollarını bərk-bərk döşünə sıxaraq, başqa vaxtlar- 
dan daha çox qorxmuş halda kresloya oturdu. 


LXXXVI 
fəsil 


TEXAS MƏHKƏMƏSİ 


Ertəsi günün səhəri gəlib çatdı. 

Texas düzəni üzərindəki al şəfəq İnc qalasını da işıqlandırdı. 

Səhər açılınca hər tərəfdən hərbi şəhərciyə gələn atlılar görün- 
dü. Onlar iki-iki, üç-üç, bəzən də altı nəfərdən ibarət dəstələrlə 
gəlirdilər. Mənzilə çatdıqda tələsir, atlarını çəpərə, çöldə isə payaya 

bağlayırdılar. Sonra dəstə-dəstə meydançaya toplaşır, bəziləri isə 
qəsəbəyə yollanıb meyxanaya girirdilər. 

Buraya milliyyətcə və tip etibarilə müxtəlif adamlar toplaşmışdı. 
Bunların çoxu hindularla müharibə edib, onları qan ilə suvarılmış tor- 
paqdan qovaraq viqvaml olan yerlərdə özlərinə taxta daxmalar tikən 
ilk köçərilərin nəslinə mənsub enlikürək və hündürboy adamlar idi. 
Onlar Missisipinin sahillərində meşə qırmaqla məşğul olaraq yaşa- 
yırdılar. Onlardan bəziləri meşədən təmizlənən sahədə qarğıdalı əkmə- 
yə, bəziləri də pambıq becərməyə başladılar. Missisipi ştatının 
cənub ucqarlarından bir çoxları Texasa şəkər və ya tütün sənayesi 
ilə məşğul olmağa gəlmişdilər. 

Siz burada maldarlara, ovçulara, qaramal alıb-satanlara, kölə 
alverçilərinə və hər cür möhtəkirlərə rast gəlsəniz də, onların çoxu- 
sunun peşəsi plantasiyaçılıqdır. 

Burada həm hüquqşünaslar, yerölçənlər, torpaq alverçiləri, 
həm дә lap mal-qara damğalamağa, komançilərlə müharibə etmə- 
yə belə hazır olan, yaxud Rio-Orandın o biri tərəfinə qarətə gedən 
və müəyyən peşəsi olmayan sair fırıldaqçılar da vardı. 

Onların geyimləri də məşğələləri kimi müxtəlifdir. Biz onların 
geyimini təsvir etmişik: bunlar bir neçə gün əvvəl Kasa-del-Korvonun 
həyətinə toplaşan adamlardı. İndi isə fərq yalnız burasında idi ki, 
bu gün adamlar daha çox idi. 

Bu izdiham bir cəhətcə keçəndəfəki izdihamdan fərqlənirdi: indi 
kişilərlə birlikdə qadınlar da gəlmişdi, bunlar da gələnlərin arvadı, 
bacısı və qızı idi. Onlardan bəzisi at minib gəlmişdi, başlarına qoyduq- 
ları yumşaq və kənarları endirilmiş şlyapalar onların gözlərini günə- 
şin parlaq işığından qoruyurdu. Bəziləri də üzərinə ağ pərdə çəkil- 
miş furqonlarda, yaxud da şüşələrinə tül pərdə çəkilmiş karetalar- 
da oturmuşdular. 

Məhkəmə bu günə təyin edilmişdi. Hamı məhkəmənin başlan- 
masını səbirsizliklə gözləyirdi. 

Settimentdə Moris-mustanger adı ilə məşhur olan Moris Ceral- 
dın mühakimə ediləcəyini demək, yəqin ki, artıqdır. 

Həm də onun Henri Poyndeksterin öldürülməsində ittiham 
olunduğunu əlavə etməyin də əhəmiyyəti yoxdur. 





! Viqvam – Şimali Amerika hindularının ağac qabığından və ya dəridən 
tikilmiş komaları 

Hamı bu işlə əlaqədar olan o sirli əhvalatla maraqlanırdı (son 
zamanlar settlmentdə yalnız bu barədə danışırdılar). Hamı elə ümid 
edirdi ki, məhkəmə hələ heç kəsin bilmədiyi bu sirri aydınlaşdı- 
racaqdır. 

Əlbəttə, bu izdiham arasında buraya boş bir maraq üzündən deyil, 
müttəhimin müqəddəratı ilə ürəkdən maraqlandıqları üçün gələn- 
lər də vardı. Burada elələri də vardı ki, onları daha dərin və kədərli 
bir hiss həyəcanlandırırdı: bunlar da itkin düşmüş oğlanın dostları 
və qohumları idi. Unutmaq lazım deyil ki, onun, doğrudan da, öldü- 
rüldüyünü təsdiq etmək üçün hələ kifayət qədər dəlil yox idi. 

Bununla belə, buna kimsə şübhə etmirdi. Bir-birindən asılı 
olmayan bir neçə şey cinayətin, doğrudan da, işləndiyini güman 
etməyə imkan verirdi. Adamlar bu fikrə o qədər alışmışdılar ki, özləri 
bu kədərli hadisənin şahidi imişlər kimi danışırdılar. 

Onlar yalnız bu hadisəni təfsilatı ilə eşitməyi gözləyir, bu hadisə- 
nin necə, nə zaman və nə üstündə baş verdiyini bilmək istəyirdilər. 


x kK ok 


Saat on idi. Məhkəmə iclası başlandı. 

Hərbçilər səhər rəsm-keçidini qurtardıqdan sonra boş vaxtlarını 
mülki adamlarla bir yerdə keçirməyi qərara aldılar. İclasa plantasiya 
sahibləri, ovçular, alverçilər və fırıldaqçılarla birlikdə draqunlar, atıcı- 
lar, piyadalar, topçular da gəlmişdi. 


x kK ok 


Məhkəmə gedir. 

Yəqin ki, sizin gözləriniz qarşısında ciddi məhkəmə mənzərəsi 
canlanır. 

Lakin sərhəd qəsəbəsi olan Texasda məhkəmə iclası şəraiti, 
dünyanın başqa yerlərində ənənə ilə müəyyən edilmiş məhkəmə 
iclası şəraitindən bir qədər fərqlənir. 

Burada hər cür yığıncaq keçirilən bir otaq olsa da, xüsusi məh- 
kəmə binası yox idi. Məhkəmə iclası da elə bu otaqda olurdu. 

Hava çox isti olduğundan məhkəmə iclasını binada yox, qoca 
palıd ağacı kölgəsində açmaq qərara alınmışdı. Buraya böyük bir 

masa, üzərinə meşin çəkilmiş açılıb-bükülən on-on beş kürsü, masa- 
nın üstünə kağız, qaz lələyi, məhkəmə qanunvericiliyinin qalın bir 
cildi qoyuldu. Mürəkkəbqabı, bir qrafin konyak və bir neçə qədəh, 
bir qutu Havana siqarı və bir qutu da kibrit gətirdilər. 

Hakim masa arxasına keçdi. Onun əynində İngiltərədə adət 
olduğu kimi, nə qaqqu mantiyası, nə də hətta pencək vardı: isti 
olduğu üçün hakim işə, sadəcə olaraq, bir köynəkdə baxmağı qəra- 
ra almışdı. O, panamasını başına yan qoymuşdu, ağzında siqar 
vardı. 

Qalan kürsülərdə vəkillər, qalanın komandiri, keşiş, həkim, zabit- 
lər və müəyyən peşəsi olmayan bir neçə adam əyləşmişdi. 

Onlardan kənarda on iki məhkəmə iclasçısı oturmuşdu. Onlar- 
dan bəziləri qaba surətdə düzəldilmiş skamyada, bəziləri isə ot 
üstündə əyləşmişdi. Müxtəlif geyimli və müxtəlif biçimli adamlar 
hakimi və məhkəmə iclasçılarını dövrəyə almışdı. Bir qədər kənarda 
qəşəng paltarlar geymiş xanımlar furqonlarda və minik arabalarında 
yerləşmişdi. 

Əvvəlcə təkcə Moris Ceraldı yox, yoldaşları ilə birlikdə Miquel 
Diası və Felim O”Nili də mühakimə etmək istəyirdilər. Lakin ilkin 
istintaq zamanı meksikalı mustanger həm özünə, həm də yoldaş- 
larına bəraət qazandıra bilmişdi. 

Onlar hindu paltarı geydiklərini etiraf etmişdilər. Bu dəlil bun- 
dan qabaq da sübut edildiyi üçün bunu etiraf etməkdən başqa 
çarələri qalmamışdı. Lakin onlar bunu bir zarafat kimi qələmə 
vermişdilər. Henri Poyndeksterin yoxa çıxdığı gecə onların hamısı- 
nın evdə, Diasın isə lülqənbər olduğu müəyyən edildiyi üçün onları 
daha sorğu-sual etmədilər. 

Felimə gəlincə, onu müttəhimlər kürsüsündə oturtmağı lazım 
bilmədilər, çünki şahid kimi onun daha çox xeyir verəcəyini hesab 
edirdilər. 

Beləliklə də, müttəhimlər kürsüsündə yalnız Moris-mustanger 
oturmuşdu. 

LXXXVII 
fəsil 


YALANÇI ŞAHİD 


Burada olanların çox azı müttəhimi şəxsən tanıyırdı. Onlar Moris- 
mustangeri yaxşı, gözəl, igid, atlara yaxşı bələd olan və qadın ürək- 
lərini çalan bir oğlan hesab edirdilər. Onun həmişə ağıllı hərəkət etdi- 
yini, igidliyinin heç bir zaman çılğınlıq dərəcəsinə çatmadığını, təm- 
kinlə danışdığını, boşboğaz olmadığını və biabırçı söyüşlər söymə- 
diyini də bilirdilər. 

Onun haradan gəldiyini, nə üçün Texasda yaşadığını və fırıldaq- 
çılar kimi at ovu ilə məşğul olduğunu heç kəs bilmirdi. 

Beləliklə də, cinayətdə ittiham edilərək rüsvayçılıq damğası ilə 
ləkələnmiş Moris Cerald saysız-hesabsız izdihamın qarşısında dayan- 
mışdı. 

Bəziləri ona sadə bir maraqla, bəziləri sualedici nəzərlə, əksə- 
riyyəti isə kin və nifrətlə baxırdı. 

Eyni zamanda ona bir cüt göz də baxırdı. Bu gözlərdə siz həm 
təlaş, həm nəvaziş, həm də yenilməz bir səbat oxuyardınız. 


* kK k 


Məhkəmə iclası xüsusi bir rəsmiyyət olmadan başlandı, hakim 
panamasını çıxartdı, sönmüş siqarını yandırdı. Altı qullab vurduq- 
dan sonra siqarını ağzından çıxartdı, masanın kənarına qoyub aşağı- 
dakı sözləri dedi: 

— Cənablar və məhkəmə iclasçılarıl Biz buraya bir cinayətə bax- 
maq üçün toplaşmışıq, güman etmək lazımdır ki, bu cinayətin təfsi- 
latı sizin hamınıza məlumdur. Bizim ən hörmətli vətəndaşlarımızdan 
birinin oğlu öldürülmüşdür. Qarşınızda gördüyünüz məhbus bu cina- 
yətdə ittiham edilir. İfadələrə qulaq asdıqdan sonra onun doğrumu 
ittiham edilib-edilmədiyini siz qərara almalısınız. 

Bundan sonra müttəhimə ənənəvi bir sual verildi: 

— Siz özünüzü müqəssir hesab edirsinizmi? 

— Yox, — sakit, lakin qəti bir cavab eşidildi. 

Kassi Kolxaun və yerli əhalidən onunla yanaşı durmuş bir neçə 
adam kinayə ilə gülümsədi. 

Hakim dindirmək üçün şahidləri çağırmağa başladı. Birinci ola- 
raq Frans Oberdoferi çağırdılar. 

Oberdofer əvvəllər demiş olduğunu təkrar etdi. O, gənc Poyn- 
deksterin yoxa çıxdığı gecədə Moris Ceraldın mehmanxananı necə 
tərk etdiyini və bütün borclarını verdiyini söylədi. Görünür, o, pul- 
dan korluq çəkmirmiş. 

Mehmanxana sahibi öz ifadələrində qeyd etdi ki, həm Moris 
Cerald, həm də Henri Poyndekster qətiyyən içməmişdilər və hər 
ikisi çox həyəcanlı görünürdü. Moris Ceraldın hərəkətində açıq bir 
qəzəb hiss olunurdu. Mustangerin mehmanxanadan tez çıxıb get- 
məsi şahidi olduqca təəccübləndirmişdi. Əvvəlcədən güman edil- 
diyi kimi, mehmanxanadan səhər çıxıb getmək əvəzinə, o, gecə- 
dən çox keçmiş yola düşmüşdü. 

Bununla da Oberdoferin dindirilməsi qurtardı. 

Onun dedikləri müttəhimin xeyrinə deyildi. Ceraldın yola çıx- 
maq vaxtını dəyişməsi xüsusilə şübhəli görünürdü. 

Bəs Henri Poyndekster nə üçün həyəcanlı imiş? Nə üçün o, 
Сегајда çatmağa tələsirmiş və adətinə xilaf olaraq gecənin bu vax- 
tında niyə onun arxasınca gəlibmiş? 

Bir neçə şahid çağırıldı. Lakin onların verdiyi ifadələr məsələni 
daha da dolaşdırdı. Onlar müttəhimin Henri Poyndeksterlə dost 
olduğunu təsdiq etdilər. 

Nəhayət, kapitan Kassi Kolxaun çıxış etdi. 

Onun dedikləri məsələni tamamilə dəyişdi. O nəinki cinayətin 
səbəblərini açıb göstərdi, həm də cinayəti çox tutqun rənglərlə təs- 
vir etdi. 

Kolxaun hər şeydən — mustangerin Luiza ilə görüşməsindən, 
Henri Poyndeksterin mustangerlə dalaşmasından danışdı. Onun 
sözlərindən belə çıxırdı ki, mustanger Henri Poyndeksteri hədələyib 
getmişdi. Kolxaun, Henrinin mustangerin arxasınca getdiyini xatır- 
latdı: lakin onun arxasınca getməsinin səbəbini söyləmədi. Bütün 
bu əhvalatda öz rolunu da açıb göstərmədi. 

Kolxaunun bu ifşası hamını təəccübləndirdi. Hamı — hakim də, 
məhkəmə iclasçıları da, camaat da heyrətdə qalmışdılar. Adamlar 

deyinməyə başladı. Mustangerə qarşı hiddətli səslər ucaldı. Cinayə- 
tin ağırlığı ikiqat artdı: o nəinki Poyndeksterin oğlunu öldürmüş, onun 
qızını da rüsvay etmişdi. 

Kolxaun danışarkən camaat içindən bir iniltili səs eşidildi: bu 
səs zavallı qoca plantasiya sahibinin sinəsindən qopmuşdu. 

Lakin buraya yığışanların gözləri uzun zaman Poyndeksterə zil- 
lənib qalmadı. Nəzərlər hamını öz gözəlliyi ilə heyran edən qızın 
mindiyi karetaya çevrildi. 

— Luiza Poyndeksterl — şahidləri çağıran carçının səsi eşidildi. 

Kolxaun öz sözünə əməl etmişdi. 


LXXXVIII 
fasil 


ÇARƏSİZLİKDƏN ŞAHİD DURAN QIZ 


Luiza Poyndeksteri yeknəsəq bir səslə üç dəfə çağırmamışdılar 
ki, o, karetanın pilləsinə ayaq qoydu. 

Cəsarətlə gəlib hakimin qarşısında zərrə qədər də qorxmadan 
dayandı. 

İttihamçı qızdan soruşdu: 

— Miss Poyndekster, qardaşınız itən gecə siz harada idiniz? 

— Evdə, atamın malikanəsində. 

— Bağa düşmüşdünüzmü? 

— Bəli, bağa düşmüşdüm. 

— Lütfən, saat neçədə düşdüyünüzü deyin. 

— Gecəyarısı olduğu yaxşı yadımdadır. 

— Təkmi idiniz? 

— Həmişə yox. 

— Demək, vaxtın bir hissəsini kiminləsə olmusunuz? 

— Bəli. 

— O adam kim idi? 

— O adam mənim qardaşım idi. 

— Qardaşınız gəlincəyədək bağda sizinlə daha bir adam vardımı? 

— Bəli. 

— Biz onun adını eşitmək istəyirik. Ümidvaram ki, bu adamın 
adını gizlətməyəcəksiniz. 

— O adam mister Moris Cerald idi. 

Bu cavab camaatın nəinki heyrətinə, həm də nifrət və hiddətinə 
səbəb oldu. 

Müttəhimin gözlərində isə bir sevinc parladı. 

— İcazə verin soruşum: bu görüş təsadüfmü idi, yoxsa qabaqca- 
dan təyin edilmişdi? 

— Qabaqcadan təyin edilmişdi. 

— Mən sizə qeyri-təvazökar bir sual verməliyəm. Məni bağışlayın, 
miss Poyndekster, bunu iş tələb edir. Sizin göruşünüzün xarakteri, 
daha doğrusu, məqsədi nədən ibarət idi? 

Luiza yalnız bir anlığa tərəddüd etdi. O, qəddini düzəltdi və ətra- 
fındakılara cəsarətlə baxaraq dedi: 

— Xarakteri və ya məqsədi – nəticə etibarilə bunlar ikisi də bir 
şeydir. Mən heç bir şeyi gizlətmək istəmirəm. Mən, burada sizin qar- 
şınızda qatil kimi dayanmasına baxmayaraq, indiyədək də sevdiyim 
sevimli bir adamla görüşmək üçün bağçaya çıxmışdım. İndi, ser, əmi- 
nəm ki, siz istədiyiniz cavabı aldınız. 

İttihamçı camaatı bürümüş uğultuya əhəmiyyət vermədən öz 
istintaqını davam etdirdi: 

— Yox, bu hələ hamısı deyil. Miss Poyndekster, mən sizə daha bir 
sual verməliyəm. Sizdən qabaq çıxış etmiş şahidin dediklərini eşitdi- 
nizmi? Doğrudurmu ki, sizin qardaşınız müttəhimlə dalaşıb ayrılmışdı? 

— Tamamilə doğrudur. 

Camaat hiddətlənib coşdu. Bu cavab Kolxaunun dediklərini 
təsdiq etdi. İndi cinayətin səbəbi aydın idi. “Onu asınl Onu asınl” 
— deyə səslər eşidildi. 

Hakim qışqırdı: 

— Mən sizi qayda-qanuna riayət etməyə çağırıraml 

Miss Poyndekster sual verilməsini gözləməyib əsəbi halda sözü- 
nə davam etdi: 

— Mənim qardaşım onun təqsirindən keçdi. Qardaşım üzr istə- 
mək üçün onun arxasınca getmişdi. 

Kolxaun məhkəmə üçün müəyyən edilmiş qayda-qanunu pozaraq: 

— Mən bəzi şeylər əlavə etməliyəm, — sözə qarışdı. — Onlar yolda 
dalaşmışdılar. Damın üstündə dayandığım üçün mən hamısını eşitdim. 

Hakim onun sözünü kəsdi: 

— Mister Kolxaun, məhkəmə sizə söz verdikdə danışarsınız. Hələ- 
lik isə mane olmamağınızı xahiş edirəm. 

Daha bir neçə əlavə sualdan sonra Luiza Poyndekster şahid 
qismindən azad edildi. 

O, öz yerinə qayıtdı: onun qəlbini ağır bir əzab sıxırdı. Qız həqiqəti 
söyləməklə kömək etmək istədiyi adama yalnız zərər verdiyini anladı. 
İzdihamın içindən keçərkən adamların nifrətlə ona baxdığını hiss etdi. 


x kK ok 


Kolxaunu bir daha çağırdılar. Şahid kimi o bir daha çıxış etdi. 
Onun hər sözü yalan olsa da, izdihamda müttəhimə qarşı olan nif- 
rəti daha da artırırdı. 

Yenə də hiddət dalğası qopdu. Camaat: “Onu asınl” — deyə 
daha inadla və daha çox kinlə qışqırdı. 

Hakim Robertsin vəziyyəti yaxşı deyildi. Qanun tanımayan Linç 
məhkəməsinin qüvvəyə minməsi təhlükəsi vardı. 

Onda nə olacaqdı? Onda məhkəmə istintaqı qurtaracaq və hökm 
aydın olduğu üçün onu yalnız icra etməkdən başqa çarə qalmaya- 
caqdı. 

Təcrübəli cəlladlar bunu çox tez edə bilərdi. Moris-mustanger 
bir neçə dəqiqənin içində, indi onun başı üstündə qol-qanad atmış 
palıd ağacının budağından asılacaqdı. 

Burada iştirak edənlərin, demək olar ki, hamısı qanunsuz məh- 
kəmənin başlanmasına bir bəhanə axtarırdı. 

Lakin müttəhimin bəxtindən burada iştirak edənlərin içində baş- 
qa cür düşünənlər də vardı. 

Bir dəstə hərbi adam həyəcanla müşavirə edirdi. Bunlar, koman- 
dir başda olmaqla, qalanın zabitləri idilər. Bir neçə saniyədən sonra 
öz qərarlarını verdilər. Mayorun əmri ilə şeypur çalındı. 

Demək olar ki, dərhal qırx draqundan ibarət bir dastə və eyni miq- 
darda atıcı hasarın arxasından çıxdı, onlar sıra ilə bir-birinin ardınca 
gələrək məhkəmə üzvlərini bir zəncir kimi üç tərəfdən dövrəyə aldılar. 

Camaat sakitləşdi. 

İndi Linç məhkəməsi daha mümkün deyildi. Dövlət qanunu yenə 
də qüvvəyə mindi. Hakim Roberts öz vəzifəsini ifa etməyə başladı. 

O, qışqıraraq camaata dedi: 

— Vətəndaşlarl Qanunun tələblərinə tabe olmaq lazımdırl Axı 
özünə bəraət qazandırmaq üçün bir kəlmə də olsun söyləməyə 
imkan vermədən adamı asmaq olmaz. Bu, bir cinayət olar. 

Kolxaunun yaxınlığında dayanan quldurlardan biri: 

— Məgər qətl törədilməmişdirmi? — qışqırdı. — Onu da öldürmək 
lazımdır. 

— Bu hələ sübut edilməmişdir. Siz hələ şahidlərin hamısının ifa- 
dəsini eşitməmişsiniz. Digər tərəfdən olan şahidlərin də ifadəsini 
eşitmək lazımdır. 

Hakimin əmri ilə carçı Felim O”Nili çağırdı. 

Mustangerin nökərinin bəzi yerləri həqiqətə heç də oxşamayan 
dolaşıq ifadəsi ağası üçün çox az xeyirli oldu. 

İkinci şahidi də çağırdılar. 

— Zebulon Stumpl 

Qocanın iri gövdəsi izdihamın içində göründü, settlmentin ən 
mahir ovçusu kimi onu hamı yaxşı tanıyırdı. 

Tamaşaçılar nəfəslərini qısaraq ona qulaq asmağa hazırlaşdılar. 
Belə ümumi bir fikir yaranmışdı ki, Zeb Stump bu sirri açacaqdır. 

Qoca ovçu məhkəmə sədrinin üzünə baxaraq sözə başladı: 

— Nə olar, cənab hakim, mən bu işlər haqqında bildiklərimin 
hamısını söyləməyə hazıram. Məhkəmə iclasçıları, əgər siz də etiraz 
etmirsinizsə, mən əvvəlcə bu gəncin izahat verməsini üstün tutar- 
dım. O danışdıqdan sonra mən öz ifadəmi verərəm və bu da, yəqin 
ki, onun sözlərini təsdiq edəcəkdir. 

Hakim soruşdu: 

— Siz hansı oğlanı deyirsiniz? 

— Mustangeri deyirəm. Gənc Poyndeksterin öldürülməsində itti- 
ham edilən adamı. 

Hakim dedi: 

— Bu, müəyyən edilmiş qanun-qaydanı bir qədər pozmaq demək- 
dir. Lakin eybi yoxdur, bizim əsas məqsədimiz həqiqəti bilməkdir. Mənə 
gəlincə, mən işin rəsmi cəhətinə çox da əhəmiyyət vermirəm, əgər 
məhkəmə iclasçıları etiraz etmirlərsə, qoy siz deyən kimi olsun. 

Məhkəmənin on iki iclasçısı öz razılığını bildirdi. 

MÖTTƏHİMİN NİTQİ 


Müttəhim irəli gəldi, mühafizəçilər də iki addım aralı onun arxa- 
sınca gəldilər. Ortaya ağır bir sükut çökdü. Hamı mustangerə 
baxırdı. Müttəhimin bir sözünü də buraxmamaq üçün hamı nəfəsini 
qısaraq diqqətlə qulaq asmağa başladı: bu, onun son sözü idi. 

Cerald nitqinə Texasda qəbul olunmuş qayda ilə başlayaraq dedi: 

— Cənab hakim və məhkəmə iclaşçılarıl Mənə danışmaq imkanı 
verdiyiniz üçün sizə çox minnətdaram. Hər şeydən əvvəl, mən 
deməliyəm ki, burada xatırladılan sirli əhvalata baxmayaraq, mənim 
deyəcəyim çox sadə olacaq və bu sirrin bir hissəsini izah edəcəkdir. 
Sizin burada eşitdiklərinizin hamısı doğru deyildir. Verilən ifadələrin 
bir qismi yalan olduğu kimi, bu ifadə verən adam da yalançıdır. 

Müttəhim nifrətlə Kassi Kolxauna baxdı. Kolxaun bu nəzərdən 
büzüşdü, sanki tapançanın lüləsi ona çevrilmişdi. 

— Miss Poyndeksterlə görüşdüyüm tamamilə doğrudur. Bu qızın 
açıq etirafları mənə burada tamamilə səmimi danışmaq imkanını verdi, 
yoxsa mən bütün həqiqəti deməyə cəsarət etməzdim. Xahiş edirəm, 
mənim bundan sonra deyəcəklərimə də inanasınız. Doğrudur, bizim 
görüşumüz gizli bir görüş idi və buna Henri Poyndekster mane oldu. 
Bu da doğrudur ki, biz onunla dalaşdıq, daha doğrusu, o, məni 
söydü. Lakin bizim sonradan yenə də dalaşmağımız haqqındakı deyi- 
lən sözlər yalandır. Bunun doğruluğuna and içən adam, mənim onu 
duelə çağırmaq imkanım olsaydı, bunu deməyə cəsarət etməzdi. 

Müttəhimin nəzərləri camaat içində qorxa-qorxa gizlənən Kol- 
xauna zilləndi. 

Cerald sözünə davam etdi: 

— Əksinə, Henri Poyndekster baş vermiş hadisə haqqında öz 
təəssüfünü mənə izhar etdi. Mənə gəlincə, barışdığımız üçün mən 
xoşbaxt idim. 

Morisin bir anlığa susmasından istifadə edən hakim: 

— Demək, siz barışdınız? — deyə soruşdu. — Siz harada barışdınız? 

— Təqribən qətlin baş verdiyi yerdən dörd yüz yard uzaqda. 

Hakim ayağa qalxdı. Camaat içindən təəccüb səsləri eşidildi: 
müttəhim cinayət törədilmiş yerin adını birinci olaraq çəkirdi. 

— Siz qan axıdılan yerimi nəzərdə tutursunuz? — hakim tərəddüd- 
lə soruşdu. 

— Mən Henri Poyndeksterin qətlə yetirildiyi yeri nəzərdə tuturam. 

Yenə də səslər ucaldı. Pıçıltılar və boğuq nidalar eşidildi. Eyni 
zamanda qoca Poyndekster inlədi. İndi o, artıq oğlunun tələf oldu- 
ğuna şübhə etmirdi. İndiyədək onun ürəyində Henrinin, bəlkə, hələ 
də sağ olduğu ümidi vardı. Bu ana qədər onun oğlunun öldüyünü 
açıqdan-açığa göstərən dəlillər yox idi, yalnız ayrı-ayrı təsadüfi və 
o qədər də inandırıcı olmayan ehtimallar vardı. İndi isə umid etməli 
bir şey yox idi: müttəhim, Henrinin öldurüldüyünü özü təsdiq edirdi. 

İttihamçı məhbus mustangerdən soruşdu: 

— Demək, siz Henri Poyndeksterin ölduyünə əminsiniz? 

Müttəhim cavab verdi: 

— Tamamilə əminəm. Əgər mənim gördüklərimi siz görsəydiniz, 
o zaman bu sualınızın yersiz olduğunu anlardınız. 

İttihamçı yenə də soruşdu: 

— Demək, siz meyiti görmüşsünüz? 

Vəkil işə qarışdı: 

— Mən belə bir istintaq üsuluna etiraz etməliyəm. Bu, nizamna- 
mənin açıqca pozulması deməkdir. 

İrlandiyalı hüquqşünas əlavə etdi: 

— Bizim ölkəmizin məhkəməsi buna yol verməz. Bizim ölkədə 
sual vermək vaxtı çatmayınca ittihamçının danışmağa ixtiyarı yoxdur. 

Hakim məhkəmə qanun-qaydasını pozanı əli ilə hədələyərək dedi: 

— Bizim ölkəmizin də qanunları belədir. Müttəhim, siz sözünüzu 
davam etdirə bilərsiniz. Sizin vəkiliniz lazım bildiyi sualları sizə verə 
bilər, lakin siz sözünüzü qurtarmayınca heç kəs sizə sual verə bil- 
məz. Sizin deyə biləcəyiniz hər şeyi biz eşitmək istəyirik. 

Müttəhim sözünə davam etdi: 

— Mən barışdığımız haqqında danışdım va harada barışdığımızı 
sizə söylədim. İndi mən qalan şeyləri izah etməliyəm. Siz bizim, yəni 
miss Poyndeksterin, onun qardaşının və mənim necə ayrıldığımızı 
artıq bilirsiniz. Mən onları tərk edib üzə-üzə çaydan keçdim. Çünki 
bağa nə cür gəldiyimi Henrinin bilməsini istəmirdim. Bunun üçün 

mənim özümün əsaslarım vardı. Çayı üzə-üzə keçdikdən sonra mən 
settlmentə getdim. Yəqin ki, sizdən bir çoxunuzun yadındadır ki, o 
gecə hava isti idi. Mən mehmanxanaya çatıncayadək paltarım quru- 
muşdu. Meyxana hələ də açıq idi və onun sahibi piştaxtanın arxasın- 
da dayanmışdı. Deməliyəm ki, mən o qədər də xoşuma gəlməyən 
mehmanxanada qalmaq istəmədim. Gecənin sərinliyindən istifadə 
edərək Alamoya qayıtmağı qərara aldım. Ümumiyyətlə, settlmentdə 
artıq mənim heç bir işim yox idi. Mən öz nökərimi qabaqca göndə- 
rib, özüm isə ertəsi günün səhəri yola düşmək fikrində idim. Lakin 
Kasa-del-Korvoda baş verən hadisə məni tez yola çıxmağa vadar etdi. 
Mən Oberdoferə olan borcumu verib yola düşdüm. 

İttihamçı soruşdu: 

— Siz bu pulları haradan almışdınız? 

Vəkil onun sözünü kəsdi: 

— Mən etiraz edirəml 

İrlandiyalı hüquqşünas hiddətlə ittihamçıya baxaraq dedi: 

— Belə də qanun-qayda olarmıl Əgər bu, İrlandiyada olsaydı, 
sizinlə başqa cür danışardılar. 

Hakim amiranə bir səslə: 

— Cənablar, sakit olunl — dedi. — Qoy müttəhim öz nitqini davam 
etdirsin. 

— Mən atımı yavaş-yavaş sürürdüm: tələsmirdim. O gecə mən 
yata bilməzdim, odur ki gecəni harada keçirməyimin mənim uçün 
fərqi yox idi: ya düzəndə olsun, ya da öz daxmamda. Mən bilirdim ki, 
səhər açılınca Alamoya çatacağam. Bu isə mənim üçün kifayət idi. 

Fikrə daldığım üçün dönüb geriyə baxmırdım, doğrusunu 
desəm, mən zərrə qədər də şübhə etmirdim ki, arxamca bir adam 
gələ bilər. Meşənin içi ilə təxminən yarım mil getdikdən sonra mən 
yolun Rio-Qranda getdiyi yerdə fikirdən ayrıldım və arxadan at 
ayaqlarının səsini eşitdim. 

Burada yol döndüyündən atımın başını çevirdimsə də, atlını 
görə bilmədim. Lakin onun atını yorta-yorta mənə yaxınlaşdığını 
eşidirdim. Mən düzəndə keçirdiyim həyatın mənə verdiyi vərdişlə 
atımı qeyri-ixtiyari olaraq meşənin qalın yerinə döndərdim, atlı 
yaxınlaşıncayadək orada qaldım. 

Mən bundan bir az əvvəl hirslənərək ayrıldığımız adamı gördük- 
də nə qədər təəccüb etdiyimi özünüz təsəvvür edə bilərsinizl 

Mən hirslənərək dedikdə, — öz haqqımda danışmıram, – bu yalnız 
ona aiddir. Mən onun indiki vəziyyətindən xəbərdar deyildim, bəlkə 
də, o, bacısını rüsvay etdiyimdən şübhələnərək məndən bunun 
hayıfını çıxmaq istəyirdi. Henrini görərkən belə bir fikrə düşdüyümü 
məhkəmədən gizlətməyəcəyəm. 

Lakin özümü müqəssir hesab etmədiyim üçün daha gizlənmə- 
dim. Doğrudur, onun bacısı ilə gizlin görüşməyimin təqsiri nə mən- 
də, nə də qızda idi, bunda başqaları müqəssirdi. Mən onu bütün 
qəlbimlə, ən pak və incə bir məhəbbətlə sevirəm. Bu hiss indi də 
mənim qəlbimdə yaşayır. 

Luiza Poyndekster pərdələri salınmış karetada oturmuş olsa da, 
müttəhimin hər bir sözünü eşidirdi. Onun solğun yanaqları qıpqır- 
mızı qızardı, lakin bu, xəcalətdən doğan qızartı deyildi: onun üzü 
sevincindən qızarmışdı. 


XC 
fəsil 


İCLASIN BİRDƏN-BİRƏ KƏSİLMƏSİ 


Müttəhimin Luiza Poyndeksterin ürəyini sevinclə doldurmuş son 
sözləri başqalarına tamamilə başqa cür təsir etdi. 

Camaat içində yenə də uğultu eşidildi. Kolxaunun əlaltıları yenə 
də səs-küy saldı. Mayor mənalı-mənalı yenə də öz dəstəsinə baxdı. 
Hakim amiranə bir səslə dedi: 

— Sakitl 

Həyəcan sakitləşdi. Müttəhimin yenə də danışmağa imkanı oldu. 

O, öz sözünə davam edərək dedi: 

— Mən Henri Poyndeksteri tanıdıqda meşənin qalınlığından çıxıb 
öz atımı dayandırdım. Hava kifayət qədər işıqlı olduğu üçün o, məni 
dərhal tanıdı. Əlini bir dost kimi mənə uzadaraq özünü saxlaya bil- 
məyib qəzəbləndiyinə görə məndən üzr istədi. 

Mən də bu əli, mehriban bir gəncin əlini hərarətlə sıxdım... 

Cənab məhkəmə iclasçılarıl Mən aramızda olmuş danışığı təkrar 
etməklə sizin vaxtınızı almayacağam, — bu söhbətin məhkəməyə heç 
bir dəxli yoxdur. 

Beləliklə də, biz barışdıqdan sonra atlarımızı xeyli yan-yana sür- 
dük. Sonra bir ağacın altında dayandıq. Burada mən onun siqarın- 
dan çəkdim, o da mənim. Dostluq münasibətlərimizi möhkəmlən- 
dirmək üçün mən şlyapam ilə plaşımı ona, o da özününküləri mənə 
verdi, Bu adəti mən komançilərdən öyrənmişdim. Mən Meksika somb- 
reromu və navaxo hindularının toxumuş olduğu zol-zol şalımı ona 
verib əvəzində onun plaşını və şlyapasını aldım. 

Bundan sonra biz ayrıldıq: o, atını sürüb getdi, mənsə yerimdə 
qaldım. 

Nə üçün yoluma davam edib Alamoya getməyərək yerimdə qal- 
dığımı özüm də yaxşı bilmirəm. Mən buradaca, barışdığımız ağacın 
altında gecələmək istədim. 

Atdan düşüb atı ağaca bağladım, özüm də plaşıma bürünərək 
şlyapanı çıxarmadan otun üstündə uzandım. 

Bir neçə saniyədən sonra yuxuya getdim. Belə şeylər başıma 
nadir hallarda gəlir. Mən bunu keçirdiyim həyəcanlardan sonra xoş 
bir sakitlik hissi duymağımla izah edə bilərəm. 

Çox yatmadım. Bir neçə dəqiqə keçməmiş kəskin bir səs, mənə 
elə gəldi ki, güllə səsi məni yuxudan oyatdı. 

Mənim atım qulaqlarını şəkləyib fınxırdı. Mən yerimdən sıçraya- 
raq qulaq verdim. Daha heç bir şey olmadı, heç bir səs eşitmədim. 
Mustanq sakitləşdi və mən hər ikimizin səhv etdiyimizi qərara aldım. 
Mən elə duşündüm ki, at meşədə dolaşan vəhşi heyvanın yaxında 
olduğunu hiss etmiş və bəlkə də, güllə səsi deyil, heyvanın ayaqları 
altında xışıldayan budaqların səsini eşitmişdir. 

Yenə də ot üstünə uzanıb yuxuya getdim. Bu dəfə səhərə qədər yat- 
dım və yalnız iliklərimə qədər işləyən soyuq bir nəmişlikdən oyandım. 

Daha ağacın altında qalmaq istəmədim. Yola hazırlaşmağa baş- 
ladım. Lakin güllə səsi hələ də qulaqlarımda guruldayırdı, mənə elə 
gəlirdi ki, bu güllə səsi Henri Poyndeksterin getmiş olduğu tərəfdən 
gəlmişdi. Məni bir hiss narahat etməyə başladı və mən həmin istiqa- 
mətlə gedib məsələnin nə yerdə olduğunu aydınlaşdırmaq arzuma 
qalib gələ bilmədim. 

Çox getmək lazım gəlmədi. Pərvərdigaral Mən nə gördüm... Mən 
gördüm ki... 

— Başsız atlıl — izdihamın içindən kim isə qışqırdı. Hamı dönüb 
geri baxdı. 

— Başsız atlıl — əlli səs əks-səda kimi eşidildi. 

— Odur, gəlir. Oraya baxınl Orayal 

— Yox, buraya gəlirl Baxınl O, birbaş atını qalaya çapırl 

Doğrudan da, başsız atlı o istiqamətdə çapırdı. Lakin o, atını 
birdən-birə düzənin ortasında, ağacın ətrafında toplaşmış izdihamla 
üzbəüz saxladı. 

Görünür, atın görmüş olduğu mənzərə xoşuna gəlməmişdi. At bərk- 
dən finxırdı, sonra daha bərkdən kişnədi, yenə də geriyə — düzənə qaçdı. 

Müttəhimin sözlərindən doğan maraq dərhal söndü. 

Bir çoxları öz atına tərəf yüyürdü. Hətta məhkəmə iclasçıları belə 
onlardan geri qalmadı, hər halda, on iki məhkəmə iclasçısından 
altısı sirli atlını qovanlara qoşuldu. 


XCI 

BAŞSIZ ATLININ 
CƏNGƏLLİKLƏRDƏ TƏQİB EDİLMƏSİ 


Onlar atlarını düzəndən keçib on mil məsafədə olan cəngəllik- 
lərlə qovurdular. Yolda atların sırası tədricən seyrəkləşirdi. Onların 
atları bu uzunsürən çılğın qaç-qova tab gətirmirdi. 

Meşəyə az adam yaxınlaşdı. Qabaqda sürətlə çapan başsız atlı- 
ya yalnız iki nəfər az və ya çox yaxın olaraq cəngəlliyə girdi. 

Boz mustanqı minən adam ona hamıdan yaxın idi. O, qızışdığı 
üçün yeyin qaçan atına rəhm etməyib qamçı və mahmızlarını işə 
salır, qışqıraraq onu insafsızcasına qovurdu. 

Onun ardınca, lakin ondan xeyli aralı, başına yun şlyapa qoy- 
muş hündürboy bir adam qoca yabısını minib çapırdı. 

Belə bir atın bu cür sürətlə çapması qəribə görünə bilər, onun 
belindəki adam atını nə qamçılayır, nə mahmızlayır, nə də ona qış- 
qırırdı. O daha amansız bir üsula əl atmışdı: o, öz iti bıçağını hər- 
dənbir atın bel sümüyünə yaxın bir yerdən sağrısına soxurdu. 

Başsız atlının arxasınca hamıdan qabaqda iki atlı gedirdi. Onlar- 
dan biri Kassi Kolxaun, biri də Zeb Stump idi. 

Qabaqda, sıx cəngəlliklərin içi ilə üç atlı çapırdı. 

Kolxaun əlini məyuscasına yelləyərək deyirdi: 

— Görüm səni lənətə gələsənl Yenə də əlimdən çıxacaqdırl Kaş 
məndən başqa burada heç kəs olmayaydıl Ancaq bu dəfə mən tək 
deyiləml O kaftar da atını buraya sürür. Meşənin qalınlığına girərkən 
gördüm. Biz bir-birimizdən cəmisi üç yüz yard aralıyıq. Allaha and 
olsun ki, bu saat onu vurub yerə salmaq olarl 

Kapitan bu sözləri deyib atının başını çəkdi, atı azca geri döndərib 
indicə gəlmiş olduğu cığırı diqqətlə nəzərdən keçirdi. Kolxaun eyni 
zamanda tüfənginə əl atdı. Lakin tərəddüd edirdi. O, öz-özünə söyləndi: 

— Yox, belə yaramaz. Arxamca həddindən çox adam gəlir. Onlar- 
dan bir çoxu iz tanımağı bacarır. Onlar meyiti mütləq taparlar, bun- 
dan əlavə, tüfəng səsini eşidərlər. Yox, yoxl Belə olmazl 

Kapitan daha bir qədər yerində qalıb qulaq verdi. 

“Bəli, deyəsən, o yaxınlaşır. Qoca axmağın bu işə qarışması 
heç də yaxşı olmadı. Əgər yubansam, bu kaftar mənə çatacaq və 
onda hər şey əldən çıxacaqdır. Buna yol vermək olmazl” 

Kolxaun yenə də atını mahmızlayaraq cəngəlliklərin içindəki 
dolanbac cığır ilə irəli çapdı. 

Bir neçə saniyə sonra o həm şad, həm də bir az təəccüblü hal- 
da atını saxladı. 

Başsız atlı lap yaxında idi. 

At başını sakit-sakit yerə sallamışdı, görünür, heyvan akasiya 
ağacının qabığını gəmirirdi. 

Kolxaun cəld tüfəngini qaldırdısa da, dərhal yenə də aşağı saldı. 
Onun nişan almaq istədiyi at indi daha sakit dayanmışdı və akasiya 
ağacını da gəmirmirdi, başının yarısı kolun arasında idi. 

Atın yüyəni budağa dolaşmışdı, at onu budaqdan qoparmağa çalışırdı. 

“Axır ki, tutduml Allaha şükür, Allaha şükürl” 

Kolxaun sevinclə atını irəli çapdı. 

Bir saniyədən sonra o, artıq başsız atlının yanında idi: belə bir anı 
o, uzun müddət əbəs yerə ələ keçirməyə çalışmamışdı. 

GERİ QAYITMAĞA MƏCBUR OLDU 


Kolxaun atın yüyənindən yapışdı, atı bərk-bərk ağaca bağladı. 

Qalib gəlmiş adamın dodaqlarından qeyri-ixtiyari olaraq sevinc 
nidaları qopdu. Kolxaun ətrafına baxdı və bir saniyə qulaq verdik- 
dən sonra işə başladı. 

Bıçağını çıxartdı, şalın ucunu qaldırıb atlıya tərəf əyildi, sanki 
bıçağı onun ürəyinə soxmaq istəyirdi. Lakin birdən əlini geri çəkdi. 
Cəngəlliklər arasından görünən Zeb Stumpun səsi eşidildi. 

Zeb atını sürətlə sürüb yaxınlaşdı: 

— Qurtarın bu oyunu! – qışqırdı. — Sizə deyirəm, qurtarın! 

Kapitan özünü itirib bıçağını xəlvətcə gizlətdi. 

— Hansı oyunu? – soruşdu. — Nə qışqırırsınız? Bu heyvan kollara 
dolaşmışdır. Mən yenə də əldən çıxacağından qorxdum, nəhayət, 
bu işə son qoymaq üçün onun boğazını kəsmək istəyirdim. 

— Hə, belə deyinl Ancaq mən elə güman edirəm ki, onun boğazı- 
nı kəsmək lazım deyil. Məncə, qan axıtmamaq da olar. Lakin siz kimin 
boğazı haqqında danışırsınız? Atınmı? Sizi düzgünmü anlamışam? 

— Əlbəttə, mən atı nəzərdə tuturam. 

— Belə. Bəs siz bu adam haqqında nə deyə bilərsiniz? Onun 
boğazını kim kəsmişdir? Mister Kassi Kolxaun, bu barədə sizin fik- 
riniz nədir? 

— Allah bilirl Mən heç şey anlaya bilmirəm. Ona lazımınca bax- 
maq üçün hələ vaxtım olmayıb. Mən elə indicə buraya gəlmişəm... 
Pərvərdigaral — deyə o, saxta bir təəccüblə sözünə davam etdi. — Mən- 
cə, bu, insan bədənidir. Özü də... ölmüşdür. 

— Son qeydiniz tamamilə doğrudur. Başı bədənində olmayan bir 
adam çətin diri ola bilər. Göründüyü kimi, sanki, bu paltarın altında 
heç bir şey gizlədilməmişdir, elə deyilmi? 

— Mənə də elə gəlir ki, orada heç bir şey yoxdur. 

— Şalı azca qaldırıb baxın. 

— Mən əlimi ona vurmaq istəmirəm. Çox dəhşətlidir. 

— Çox qəribədirl Bir dəqiqə əvvəl siz bundan qorxmurdunuz. İndi 
nə oldu? 

Kolxaun dili tutula-tutula dedi: 

— Ahl Onu qovduğum üçün çox həyəcanlı idim. Çox da acıqlan- 
mışdım. Onun oyununa son qoymağı qərara almışdım. 

Zeb dedi: 

— Yaxşı, onda bu məsələ ilə özüm məşğul olaram... Belə, belə. 
— Ovçu yaxınlaşıb başsız atlını nəzərdən keçirərək sözünə davam etdi: 
— Bəli, bu, doğrudan da, insan bədənidir. Ölmüşdür, özü də qaxaca 
dönmüşdür... — Zeb şalın ucunu qaldıraraq səsləndi: — Dayanınl Bu ki 
həmin adamın meyitidirl Elə bunun öldürüldüyünə görə məhkəmə işə 
baxırl Sizin dayınız oğlu Henri Poyndeksterdir. Pərvərdigara, bu odurl 

— Mənə elə gəlir ki, siz haqlısınız... 

Zeb sözünə davam etdi: 

— Pərvərdigaral Bu, doğrudan da, odurl İosafatl Burada düşün- 
cələr içində vaxt keçirməyinə dəyməz. Yaxşısı budur, onu yəhərin 
üstündə oturduğu halda aparaq. Görünür, o, atın belində möhkəm 
oturmuşdur. Mən bu atı tanıyıram. Zənnimcə, mənim madyanımın 
arxasınca inad etmədən gedər... Hə, qoca madyan, onunla salamlaş 
görüm. Məgər öz köhnə dostunu görmürsənmi? Doğrudur, son 
zamanlar o, bir qədər əziyyət çəkmişdir, o özü də xeyli vəhşiləşmişdir. 

Ovçu bunu deyərkən kəhər at ilə qoca madyan bir-birini iylədi- 
lər və bir-birini salamlamaq əlaməti olaraq fınxırdılar. 

Zeb, akasiya ağacına dolaşmış yüyəni açaraq dedi: 

— Mən belə də düşünürdüml Bu ayğır mənim madyanımın arxa- 
sınca sakitcə gedəcəkdir. Hər halda, onun boğazını üzməyə ehtiyac 
yoxdur. — Ovçu kapitana müraciət edib, sınayıcı bir nəzərlə ona 
baxdı. — Mister Kolxaun, necə bilirsiniz, yola çıxmaq vaxtı deyilmi? 
Ehtimal, məhkəmə davam etməkdədir. Əgər məhkəmə davam edir- 
sə, əlbəttə, bizim də orada iştirakımız yaxşı olar. Mənə elə gəlir ki, 
indi bizim yanımızda olan şahid bu məsələni işıqlandıra bilər. Onda 
ya mustangeri asarlar, ya da ona bəraət verərlər. Hə, geri getməyə 
hazırsınızmı? 

— Əlbəttəl Siz haqlısınız, burada qalmağın mənası yoxdur. 

Zeb əsir alınmış atı arxasınca çəkə-çəkə birinci olaraq yola düşdu. 

Kolxaun atını onun ardınca yavaş-yavaş, görünür, könülsüz bir 
halda sürürdü. 

Cığır döndükdə o, atının başını çəkdi, sanki, irəliyə getmək və ya 
atını geri döndərməkdə tərəddüd edirdi. Onun üzündə ağır bir həyə- 
can görünürdü. 

Zeb Stump at ayağının səsini eşitmədikdə atının başını çəkdi, 
madyanı döndərdi və sualedici bir nəzərlə kapitana baxdı. Zeb onun 
üzündəki həyəcanı görüb məsələnin nə yerdə olduğunu dərhal 
anladı. Qoca ovçu bir kəlmə də demədən tüfənginin lüləsini kapita- 
na tərəf çevirdi. Kolxaun, sanki, heç bir şey görmürmüş kimi yenə 
də öz yoluna davam etdi. 

İndi Zeb Stump arxadan gəlirdi. Onlar atlarını cəngəlliklərin içi 
ilə yavaş-yavaş sürürdülər. Gəlib açıq düzənə çıxdılar. Xolxaun burada 
atını bir daha əylədi. Onun varlığını vahiməli bir qorxu bürümüşdü. 

“Nə etməli? Atı düzənə sürüb adamların gözündən itməkmi və 
ya cəsarət edib qorxunc fırtınaya qarşı getməkmi?” 

Bu zəhlətökən Zeb Stumpdan, heç olmasa, onca dəqiqə yaxa 
qurtarıb başsız atlı ilə ikilikdə qalmaq üçün o, bütün dövlətini, gələ- 
cəkdə sahib olmaq ümidində olduğu hər şeyini, hətta Luiza 
Poyndeksteri də verməyə hazırdı. 

Axı Zeb Stump nə deyə bilərdi və ya nə edə bilərdi? Bəlkə də, 
hər şey yaxşılıqla qurtardı? Doğrudur, Zeb açıqdan-açığa şübhə edir, 
lakin bundan qorxmaq lazımdırmı? Axı Kassi Kolxaunun dostları 
çoxdur. Əgər bu kiçik əhvalat üzə çıxmasa, onda hər şey öz qaydası 
ilə gedəcək. Yəqin, atılan güllə onun bədənindən keçib cəngəlliyin 
bir yerinə düşmüşdür. 

Kolxaun bu ümiddən ruhlanaraq yenə atını irəli sürdü. Zeb 
Stump qoca madyanının belində onun arxasınca gedir, Henri Poyn- 
deksterin meyitini gəzdirən kəhər at da onun ardınca gəlirdi. 


XCIII 
fəsil 


BAŞI KƏSİLMİŞ MEYİT 


Hakimin fasilə elan etməkdən başqa heç bir əlacı qalmadı. 
Bir saat keçdi. Bu müddətdə hakim iki siqar çəkdi və bir neçə 

qədəh konyak içdi. Məhkəmədə iştirak edənlər bu sirli hadisəni 
öyrənmək üstündə düşünür və başsız atlını təqib edənlərin qayıtma- 
larını səbirsizliklə gözləyirdilər. Onlar başsız atlının əsir alınacağına 
ümid edir, bununla əlaqədar olaraq sirli hadisənin açarının nəinki 
tapılacağına, həm də cinayətin aydınlaşacağına inanırdılar. 

Hamı diqqətlə düzənə baxırdı. Hamı başsız atlını təqib edən iki 
nəfərin nə zaman görünəcəyini və başsız atlını da özləri ilə bərabər 
gətirəcəklərini gözləyirdi. 

Bir saat keçsə də, lakin heç kəs görünmürdü. Məhkəməni yenə 
də təxirə salmaq lazımdırmı? 

İttihamçı təcili olaraq yenə də işə baxılmasında israr edir, vəkil 
isə daha qızğınlıqla bunun əksini tələb edirdi. Vəkil mühüm bir 
şahidin, hələ öz ifadələrini verməmiş olan Zeb Stumpun burada 
olmadığını əsas gətirərək işi sabaha təxirə salmağı lazım bilirdi. 

Məhkəmənin davam etdirilməsini tələb edən səslər eşidildi. 

Satqın şəxslər tərəfindən təbliğ edilən camaatın israr etməsi ilə 
məhkəmə iclasına yenidən başlamaq qərara alındı. Məhkəməni hələ- 
lik bu şahid olmadan da davam etdirmək olardı. Bəlkə də, o, vax- 
tında qayıdıb gələcək. Qayıtmazsa, məhkəməni təxirə salmaq çətin 
deyildir. 

Hakim belə təklif edirdi. Məhkəmə iclasçıları bu təklifə şərik idi- 
lər. Məhkəmədə iştirak edən camaat etiraz etmirdi. 

Yenə də müttəhimi çağırdılar. O, birdən-birə kəsilmiş ifadəsinə 
davam etdi. 


x kK ok 


Vəkil, Moris Ceralda müraciət edərək dedi: 

— Siz gördüklərinizi demək istəyirdiniz. Davam edin, biz sizi 
dinləyirik. 

— Mən ot üstündə sərilib qalmış bir adam gördüm. 

— Yatmışdımı? 

— Bəli, əbədi bir yuxuya getmişdi. 

— Ölmüşdümü? 

— Ölmək nədir, mən onun üzərinə əyilərkən başının kəsildiyini 
gördüm. 

— Başı kəsilmişdi? 

— Bəli, kəsilmişdi. Onun üzərinə əyilmədikcə mən bunu görmə- 
mişdim. O, üzü üstə düşdüyü üçün başı təbii bir vəziyyətdə idi. Hət- 
ta şlyapası da başında idi. Mən nə isə bir şey hiss etdimsə də, onun 
yatdığını güman etmək istəyirdim. O, əllərini və ayaqlarını ölü kimi 
uzatmışdı. Yerdə də qara bir şey görünürdü, səhərin zəif işığında 
bunun nə olduğunu mən birdən-birə seçə bilmədim. Daha artıq əyil- 
dikdə burnuma qan iyi gəldi. Qarşımda bir meyit uzandığına artıq 
şübhəm qalmamışdı. Mən onun boynunun ardında dərin bir yara və 
laxtalanmış qan gördüm. Lap yaxından baxdıqda aydın oldu ki, baş 
tamamilə kəsilmişdir. 

Camaatı dəhşət bürüdü. 

— Siz o adamı tanıdınızmı? 

— Təəssüflər olsun ki, tanıdım. 

— Hətta onun üzünə baxmadanmı tanıdınız? 

— Buna ehtiyac yox idi. Onun paltarı hər şeyi aydın göstərirdi. 

— Hansı paltarı? 

— Çiynindəki zol-zol şal, başındakı sombrero. Onlar mənim idi. 
Əgər biz paltarlarımızı dəyişməsəydik, yerdə uzanan adamın özüm 
olduğunu düşünərdim. O, Henri Poyndekster idi. 

Camaatın həyəcanlı pıçıltısı ilə birlikdə yenə də ürəkparçalayan 
bir inilti eşidildi. Vəkil dedi: 

— Davam edin, ser. Söyləyin, siz orada daha nəyi aşkara çıxara 
bildiniz? 

— Mən onun bədəninə toxunduqda bu bədənin soyuq olduğunu 
və tamamilə qaxaca döndüyünü hiss etdim. Mən anladım ki, o, bir 
neçə saat bundan əvvəl öldürülmüşdür. Qan laxtalanmışdı və səhə- 
rin zəif işığında qara rəngə çalırdı. Kəsilmiş baş, onun nədən ölməsi 
məsələsində məni asanlıqla çaşdıra bilərdi. Lakin güllə səsi hələ də 
qulaqlarımda guruldayırdı: onun bədəninin bir yerində güllə yarası 
olmalı idi. Mən səhv etməmişdim. Meyiti arxası üstə çevirdikdə 
gözlərimə şalda bir deşik dəydi. Deşiyin ətrafındakı parça qana 
bulaşmışdı. Şalın ucunu qaldırıb mərhumun köynəyinin yaxasını 
açdıqda onun sinəsində göy-qırmızı bir ləkə gördüm. Bunun güllə 
yarası olduğunu müəyyən etmək çətin deyildi. Lakin belində belə 
bir yara yox idi. Görünür, güllə çıxmamışdı. 

— Sizcə, bu adamı öldürmək üçün bir güllə kifayətmi idi, yoxsa 
o, başı kəsildikdən sonra öldürülüb? 

— Mən güllənin ölümcül olduğuna şübhə etmirəm. O dərhal 
ölməmişdisə də, hər halda, bir neçə dəqiqədən, bəlkə də, hətta bir 
neçə saniyədən sonra ölməli idi. 

— Siz dediniz ki, onun başı kəsilmişdi. Bədəndən tamamilə ayrıl- 
mışdımı? 

— Bədəninə lap bitişik olsa da, tamamilə ayrılmışdı. Adamda elə 
təsir oyadırdı ki, zərbə endirilərkən onun nə bir əzələsi, nə də başı 
tərpənmişdi. 

— Sizcə, bu zərbə hansı silahla endirilib? 

— Mənə elə gəlir ki, onun başı ya balta ilə, ya da ovçu bıçağı ilə 
kəsilmişdi. 

— Sizdə bir şübhə oyanmadımı? 

— Mən o qədər heyrətlənmişdim ki, heç şey haqqında düşünə 
bilmirdim. Mən bunun həqiqət ola biləcəyinə çətinliklə inanırdım. 
Bir qədər özümə gəldikdə düşündüyüm yeganə şey bu oldu: onu 
komançilər öldürmüşlər. Lakin onun paltarını soyundurmamışdı- 
lar, hətta şlyapası da başında idi. 

— Demək, onun hindular tərəfindən öldürüldüyünü güman etmir- 
siniz? 

— Yoxl 

— Siz kimdən şübhələnirsiniz? 

— O dəqiqədə mən heç kəsdən şübhələnə bilməzdim. Mən 
Henri Poyndeksterin nə burada, nə də, ümumiyyətlə, bir yerdə düş- 
məni olduğunu heç bir zaman eşitməmişdim. Lakin sonra məndə 
şübhə oyandı. Bu şübhə indiyədək də məndə qalır. 

— Siz şübhələrinizi deyərsinizmi? 

— Mən belə istintaq üsuluna etiraz edirəm, — deyə ittihamçı işə 
qarışdı. — Müttəhimin şübhələri ilə tanış olmaq bizi heç də maraq- 
landırmır. Məncə, onun söylədiyi “həqiqətə oxşayan” əhvalatı dinlə- 
mək bizim üçün kifayətdir. 

Hakim yeni bir siqar yandıraraq dedi: 

— Qoy o, sözünə davam etsin. 

Vəkil soruşdu: 

— Söyləyin, siz özünüz necə hərəkət etdiniz? Bunu bildikdən 
sonra nə kimi bir tədbir gördünüz? 

— Gördüyüm şeydən sarsıldığım üçün mən əvvəlcə nə etmək 
lazım gəldiyini bilmədim. 


369 


Mayn Rid 


DÜNYA ƏDƏBİYYATI KLASSİKLƏRİ 


Mən əmin idim ki, bu oğlan mənim eşitdiyim güllə səsindən 
ölmüşdür. Lakin atəş açan kim idi? Əlbəttə, hindular deyildi. Mən 
buna şübhə etmirəm. 

Mən quldurları xəyalıma gətirdim, lakin bu da həqiqətə oxşamır- 
dı. Navaxo hindularının toxuduğu şalın ən azı yüz dollar qiyməti var. 
Quldurlar olsaydı, bu şalı götürərdilər. Ömumiyyətlə, onun əynindən 
heç bir şey çıxarılmamışdı, hətta qızıl saatı belə cibində idi. Bunun 
intiqam olduğu aydındı. 

Mən gənc Poyndeksterin bir adamla dalaşıb-dalaşmadığını xatır- 
lamaq istədim. Lakin ağlıma heç bir şey gəlmədi. Bir də, onun başı- 
nı kəsmək nəyə lazım imiş? Məni hər şeydən çox təəccübləndirən 
və dəhşətə salan bu idi. 

Bu qorxunc və sirli cinayətdən baş çıxara bilmədiyim üçün meyiti 
nə etmək haqqında düşünməyə başladım. 

Onun yanında qalmaq mənasız idi. Onu orada basdırmaq da 
olmazdı. Belə olduqda mən qalaya qayıdıb, mərhumu Kasa-del- 
Korvoya gətirmək üçün bir adamdan kömək istəməyi qərara aldım. 

Lakin mən onu meşədə qoysaydım, canavarlar və quzğunlar 
meyiti tapıb, mən qaladan qayıdıb gəlincəyədək onu parça-parça 
edərdi. Onsuz da onun bədəni nə hala salınmışdı, mən yol verə bil- 
məzdim ki, onu daha da eybəcərləşdirsinlər. Mən onun yaxın adam- 
larının haqqında düşündüm. Onun öldürülməsi onsuz da böyük bir 
müsibət idi. 


XCIV 
fəsil 


SİRR AÇILIR 


Müttəhim susdu. Heç kəs onu tələsdirmir, heç kəs ona sual 
vermirdi. 

Hamı hiss edirdi ki, sirrin açılacağı an gəlib çatmışdır. 

Hakim, məhkəmə iclasçıları, bura toplaşmış bütün camaat nəfəs- 
lərini qısaraq və gözlərini müttəhimdən ayırmadan qulaq verirdilər. 

Sükut içində yenə Moris Ceraldın səsi eşidildi: 

— Sonra mənim başıma başqa bir fikir gəldi: meyiti onun hələ 
də üstündə olan şala büküb öz plaşımı da üstdən salmaq istədim. 
Mən qayıdıb gəlincəyədək bu vasitə ilə onu yırtıcı heyvanlardan qoru- 
maq ümidində idim. 

Plaşımı təzəcə çıxarmışdım ki, başıma daha ağıllı bir fikir gəldi: 
tək qalaya qayıtmaqdansa, mərhumun meyitini də özümlə bərabər 
aparmağı qərara aldım. 

Bu məqsədlə mən öz atımı gətirib meyiti onun üzərinə qaldırmaq 
istəyirdim ki, Henri Poyndeksterin atını gördüm. Heyvan, heç bir şey 
baş verməmiş kimi, sakitcə otlayırdı. Yüyəni yerlə süründüyü üçün 
onu tutmaq mənə çətin deyildi. Atı sakit durmağa, xüsusilə sahibinin 
meyiti yanına gətirdikdə sakit dayanmağa məcbur etmək çətin idi. 

Mən meyiti atın belinə qaldıra bildimsə də, onun yəhərdə möh- 
kəm oturmasına heç cür nail ola bilmədim: meyit qaxaca döndü- 
yündən sürüşüb düşürdü. Xeyli çalışdıqdan sonra bunun heç bir 
nəticə verməyəcəyini gördüm. 

Bu zaman mənim başıma daha bir fikir gəldi. Bir dəfə mən bir 
kitabda oxumuşdum ki, Cənubi Amerikanın düzənlərində hindular öz 
yoldaşlarının meyitini atın üstünə qoyub yəhərə bağlayırlar. Bəs onda 
mən nə üçün Henri Poyndeksterin meyitini yəhərə bağlamayım? 

Mən əvvəlcə mərhumu öz atına qoymaq istədim, lakin onun 
yəhəri kifayət qədər dərin deyildi. Meyit atın üstə dayanmırdı. 

İndi ancaq bir imkan qalırdı. Atları dəyişmək lazım idi. Mən öz 
atımın müqavimət göstərməyəcəyini bilirdim. Bundan əlavə, Meksi- 
ka yəhərinin oturacaq yeri dərin olduğu üçün bu məqsədə gözəl 
yarayardı. 

Çox çəkmədən mən mərhumu ata mindirib ayaqlarını üzəngiyə 
keçirə bildim. Bundan sonra kəməndimdən bir qədər kəsib meyiti 
yəhərə sarıdim. İndi o daha sürüşüb düşməzdi. 

Bundan sonra başı haraya qoymaq haqqında düşünmək lazım 
idi. Başı yerdən qaldırdım, şlyapanı çıxarmaq istədim. Bu, qətiyyən 
mümkün olmadı: baş o qədər şişmişdi ki, şlyapa çıxmırdı. Şlyapanın 
onun başından çıxmayacağına əmin olduqdan sonra şlyapanın hal- 
qasına bir kəndir keçirib bağladım və onu yəhərin qaşından asdım. 
Bununla da hazırlığım qurtardı. 

Vaxt itirmədən Henri Poyndeksterin atına mindim. Kəhər də itaət- 
lə mənim arxamca gəlirdi. Beləliklə də, biz settlmentə tərəf yol aldıq. 

Heç beş dəqiqə keçməmişdi ki, məni vurub yəhərdən saldılar, şüu- 
rumu itirdim. Əgər mən şüurumu itirməsəydim, burada sizin qarşı- 
nızda bir müttəhim kimi dayanmazdım. 

Hakim soruşdu: 

— Yəhərdən vurub saldılar? Bu, necə oldu? 

— Bu, adi bir təsadüf idi, daha doğrusu, bu, mənim ehtiyatsızlı- 
ğım üzündən baş vermişdi. Mən özgə atına minmişdim və atın yüyə- 
nindən tutmamışdım. Mən öz atımı yalnız səsim və dizlərimlə idarə 
etməyə alışmışdım. Biz yenicə yola düşmüşdük ki, at başını döndər- 
di və ürkərək kənara sıçrayıb, sürətlə qaçmağa başladı: o, öz arxa- 
sında qəribə bir adam görmüşdü. Mən onun yüyənindən yapışmaq 
istədimsə də, bu o qədər də asan deyildi: at qorxu içində qaçırdı, 
yüyəni sürüşüb düşdüyü üçün əlim yüyənə çatmırdı. 

Mən öz səhvimi düzəltmək və yüyəndən yapışmağa çalışdığım 
üçün atın məni haraya götürüb qaçdığına fikir vermirdim. Yalnız bir 
budaq üzümə dəyib ağrıtdıqda mən açıq bir yola deyil, cəngəlliyə 
düşdüyümüzü gördüm. Bundan sonra mən bütün diqqətimi yalnız 
yolun üstündəki akasiya ağacının tikanlı budaqlarını kənar etməyə 
verdim, çünki bu budaqlar məni asanlıqla vurub yerə sala bilərdi. 
Əllərimi tikan dağıtsa da, bu maneə ilə müvəffəqiyyətlə mübarizə 
etdim. Lakin böyük bir ağacın yoğun və üfüqi olaraq uzanmış bir 
budağı mənim yolumu kəsdi: bu budağın hündürlüyü yerdən 
mənim döşümə çatırdı. Örkmüş at birbaş özünü bu budağın altına 
vurdu. Sonra onun haraya çapıb getməsini mən bilmirəm. Yəqin 
ki, siz bunu məndən daha yaxşı bilirsiniz. Sizə yalnız bunu deyə 
bilərəm ki, başımda böyük bir yara və dizim şişmiş halda bu ağacın 
altındakı otlar üzərində sərilib qalmışdım. 

Lakin mən bunu iki saat sonra, huşum özümə qayıtdıqda gör- 
düm. 

Mən özümə gəldikdə gördüm ki, günəş artıq ucalmışdır, mənim 
üzərimdə isə quzğunlar uçmaqdadır. Susuzluqdan yanırdım, su axtar- 
mağa getməyi qərara aldım, lakin ayağa qalxdıqda bir addım da 
ata bilmədim. Mən hətta ayaq üstə güclə dura bilirdim. Orada qal- 
maq isə ölümə bərabər idi — mən bunu yaxşı başa düşürdüm. 

Beləliklə, mən ağrıya baxmayaraq, var gücümü toplayıb yola düş- 
düm. Mənə elə gəlirdi ki, yaxında gərək çay olsun. Mən gah imək- 
ləyərək, gah da buradaca düzəltdiyim qoltuqağacına söykənərək 

hər bir hərəkətimdən əzab çəkə-çəkə, nəhayət, çaya çatıb susuzluğu- 
mu dəf etdim və yatdım... 

Yuxudan ayılarkən gördüm ki, canavarlar məni dörd bir tərəfdən 
dövrəyə alıb. Onlar mənə yaxınlaşmağa başladılar və çox çəkmədən 
üstümə atıldılar. Xoşbəxtlikdən, ov bıçağım yanımda idi və mən özü- 
mü müdafiə edə bildim. Bizim aramızda qızğın bir mübarizə başlandı. 

Əlbəttə, xoşbəxt bir hadisə üz verməsəydi, mən bu iyrənc hey- 
vanların qurbanı olacaqdım: mənim sədaqətli dostum, itim Tara hara- 
yıma çatdı. Görünür, o, uzun zaman meşəni dolaşaraq məni axta- 
rırmış. İt məni ölümün pəncəsindən qurtarmaq üçün lap vaxtında 
gəlib çıxmışdı. O, bir neçə canavarı dərhal boğdu, qalan canavarlar 
da qaçıb dağıldı. 

Taqətdən düşüb yorulduğum üçün mən dərhal yuxuya getdim, 
daha doğrusu, huşumu itirdim. Özümə gələndə vəziyyətimi düşün- 
mək iqtidarında idim. İtdən poçtalyon kimi istifadə edərək evə mək- 
tub göndərməyi qərara aldım. Bu məqsədlə öz vizit vərəqimdə bir 
neçə kəlmə söz yazdım. Nökərimin savadsız olmasına baxmayaraq, 
bu vərəqin kim tərəfindən göndərildiyini biləcəyinə şübhə etmir- 
dim: o, mənim vizit vərəqimi tanıyacaqdı, əlbəttə, mənim vizit vərə- 
qəmi tanıdıqdan sonra o, izahat almaq üçün bir adama müraciət 
edəcəkdi, çünki mən vərəqi qanla yazmışdım. 

Mən vərəqi şlyapamın astarından qopardığım bir parça dəriyə 
büküb itin xaltasına keçirtdim. İndi ən çətin məsələ qalırdı: iti yola 
salmaq lazım idi. O, məni qoyub getmək istəmirdi. Nəhayət, onu 
evə göndərə bildim. Mənim göndərdiyim məktub gedib yerinə 
çatmışdı, mən bunu ancaq dünən öyrəndim. 

İt getdikdən sonra bu yerlərdə ən yırtıcı heyvan olan yaquar sinə- 
sinə mənə tərəf gəldi. Bu xoşagəlməz görüşün nə ilə qurtardığını 
deyə bilmərəm, çünki məni qızdırma tutmuşdu, şüurumu itirmiş- 
dim. Qoy bu mübarizə haqqında mənim igid xilaskarım Zeb Stump 
danışsın. Ümidvaram ki, öz ifadələrini vermək üçün o, vaxtında bura- 
ya gəlib çıxacaq. Bu hadisə mənim üçün bir sirr olaraq qalıb. 

O andan sonra yalnız məni qara basdığını və eyni zamanda yax- 
şı yuxular gördüyümü xatırlayıram. Mənim ağlım yalnız dünən başı- 
ma gəlmişdir. Ayıldıqda özümü həbsxanada, cinayətdə ittiham edi- 
lən bir qatil vəziyyətində gördüm. 

Daha mənim əlavə etməyə bir sözüm yoxdur. 

Müttəhimin sadə və səmimi etirafı orada olanlara çox böyük 
təsir bağışladı. Bir çoxları onun müqəssir olmadığına artıq şübhə 
etmirdi. Lakin onun dedikləri yalnız sözdən ibarət idi. İttihamı onun 
üzərindən götürmək üçün şahidlərin bu sözləri təsdiqedici ifadələri də 
lazımdı. Bu şahid harada idi? Axı ondan çox şey asılı idi. Zeb Stump 
haradadır? 

Hamı sualedici bir nəzərlə firuzə rəngli göyün zümrüd rəngli 
düzənlə birləşdiyi yerə baxırdı. 


XCV 
fəsil 


SON ŞAHİD 


Hamı ətrafı bürüyən dərin sükut içində böyük bir intizarla Zeb 
Stumpu gözləyirdi. Bu, on dəqiqə davam etdi. 

Bu müddətdə üç dəfə nida səsləri eşidildi. Bir neçə adamın 
gözünə üfüqdə qara bir nöqtə görünmüşdü. Əslində isə heç bir şey 
yox idi. Lakin qəflətən, dördüncü dəfə daha bərk və daha inamlı bir 
nida eşidilərkən yorucu intizar artıq son həddinə çatmışdı. Bu dəfə 
camaatın ümidi boşa çıxmamışdı: üfüqdə, doğrudan da, üç atlı 
göründü. Palıd ağacının altına toplaşmış izdiham sevinərək bərkdən 
“ura” dedi. 

Atlılardan ikisini tanımaq çətin deyildi: onlardan biri Zeb Stump, 
digəri Kassi Kolxaun idi. Üçüncü atlını tanımaqda kim səhv edə 
bilərdi? O, başsız atlı idil 

Gurultulu səslər o dəqiqə kəsildi. Ortalığa yenə də sükut çökdü. 

Atlılar yaxınlaşdıqda yalnız qorxu andıran pıçıltı eşidildi. 

Öç atlı camaatın yanında dayandı. Camaat dərhal onları dövrəyə 
aldı. Yeni gələnlərdən ikisi atından düşdü, üçüncü atlı isə yəhərdə qaldı. 

Kolxaun atını bir kənara çəkib camaatın içində gözdən itdi. Onun 
burada olması daha heç kəsi maraqlandırmırdı. 


374 


Zeb Stump öz qoca madyanının başını buraxdı, başsız adamın 
atının yüyənindən yapışıb onu məhkəmənin iclas etdiyi palıd ağacı- 
nın altına gətirdi. 

Qoca ovçu: 

— Cənab hakim və on iki məhkəmə iclasçısı, — dedi, — bu da sizə 
şahid! Bu çətin işdən baş çıxarmaqda o, sizə kömək edə bilər. 

— Pərvərdigara, bu odur? — dəhşətli bir səs eşidildi və hündür- 
boy bir qoca irəli gəlib başsız atlının yanında dayandı. 

Bu qoca onun atası idi. Uzaqdan bir qadın qışqırtısı və boğuq 
bir inilti eşidildi. Bu, onun bacısının səsi idi. Bir qədərdən sonra 
Vudli Poyndeksteri bir kənara apardılar. O, müqavimət göstər- 
mirdi, ehtimal ki, ətrafında nələr olduğunu da heç bilmirdi. Onu 
aparıb karetada qızı ilə yanaşı oturtdular. Lakin kareta yerindən 
tərpənmədi. Luiza Poyndekster məhkəmə qurtarmayınca getmək 
istəmirdi. 

Zeb Stumpa şahidlər üçün olan yeri tutmağı təklif etdilər. 

O, həmişə olduğu kimi, sərbəst danışaraq dedi: 

— Mən bu çirkin iş haqqında birinci dəfə, Henri Poyndeksterin 
yoxa çıxdığının ikinci günü eşitdim, o günədək mən ovda idim. 
Mənə dedilər ki, mustangeri cinayətdə təqsirləndirirlər. Mən bilirdim 
ki, Moris Ceraldın əlindən belə iş gəlməz və buna görə də onunla 
görüşməyə getdim. O, evdə yox idi. Evdə mən yalnız onun nökəri 
Felimi tapdım. Felim baş vermiş hər cür hadisədən o qədər 
qorxmuşdu ki, onun dediklərindən mən, demək olar ki, heç bir şey 
anlamadım. Beləliklə də, o, mülahizələr yürüdərkən it qaça-qaça 
gəldi, onun boynuna nə isə bağlanmışdı. Mən baxdıqda bunun vizit 
vərəqi olduğunu gördüm. Vizit vərəqinin üzərinə qanla bir neçə söz 
yazılmışdı. Bu sözlər oğlanı harada tapmaq mümkün olduğunu 
göstərirdi. Mən Felimi və iti özümlə bərabər götürüb oraya getdim. 
Mustangeri yaquarın caynağından xilas etmək üçün biz özümüzü 
lap vaxtında yetirmişdik. Mən o xal-xal yaquarı güllə ilə vurdum. 
Yerindəcə qaldı... Daha nə deyim. Bundan sonra biz mustangeri 
onun daxmasına gətirdik. Biz onu xərək kimi bir şeydə gətirməli 
olduq. O özü bir addım da ata bilmirdi. Şüuru da yerində deyildi: 
onun ağlı yaz vaxtındakı hindtoyuğundan çox şey kəsmirdi. 
Beləliklə, biz xəstəni daxmaya gətirdik. Requlyatorlardan ibarət 
dəstə gəlib oraya çıxana və onu tapanadək mustanger yatıb qaldı. 

Şahid bir dəqiqəliyə susdu. O, mustangerin daxmasında baş 
verən bütün əhvalatı danışıb-danışmamaq haqqında düşünürdü. 
Bunları söyləməmək daha yaxşı olmazmı? 

Buna baxmayaraq ittihamçı sual verərək o anadək olmuş hər 
şeyi ona söylətdi. 

— İndi isə, — Zeb Stump sözünə davam etdi, — mən daha bəzi 
şeylər əlavə etmək istəyirəm. 

San-Antoniodan gəlmiş vəkilin səsi eşidildi: 

— Danışın, mister Stump. 

— Demək, belə. Deyəcəklərim, müttəhimdən çox, onun yerini 
tutmalı olan adama aiddir. Mən onun adını indi çəkməyəcəyəm. Mən 
yalnız öyrənə bildiklərimi deyəcəyəm. Məhkəmə iclasçıları, qalanını 
siz özünüz başa düşərsiniz. 

Qoca ovçu bir dəqiqəliyə dayanaraq nəfəsini dərdi, sanki, o, ətraf- 
lı bir nitq söyləməyə hazırlaşırdı. Camaat intizar içində gözləyirdi. 

— Cənablar, — deyə Zeb sözünə davam etdi, — o eşitdiyim və 
xüsusilə gördüyüm şeylərdən sonra mən gənc Henrinin həlak oldu- 
ğunu anladım. Mən həmçinin buna da möhkəm əmin idim ki, bu 
çirkin işə mustanger Moris Cerald əl atmamışdır. Bəs onda bu, 
kimin işi idi? Bir çox başqaları kimi, mənə də əzab verən bu sual idi. 
İrlandiyalının müqəssir olmadığına şübhə etmədiyim üçün mən bütün 
həqiqəti aydınlaşdırmağı qərara aldım. Bir çox şey onun əleyhinə idi. 
Buna baxmayaraq bu, məni inandıra bilməzdi. Mən düzəndəki izləri 
öyrənməyi qərara aldım. Bir at dırnaqlarının izi məni xüsusilə maraq- 
landırırdı. Bu iz Amerika atının nallanmış dırnaqlarının izi idi. Onun 
dörd nalından birisi sınmışdı. Bu da həmin sınmış nal. 

Şahid əlini kamzolunun dərin cibinə salıb sınmış nalı çıxartdı. 

— Mən aydınlaşdırdım ki, cinayət baş verən gecə bu at düzənlə 
çapmışdır. O, öldürülmüş gəncin, həmçinin burada cinayətdə itti- 
ham edilən adamın atının izini tutaraq gedibmiş. Cinayətin baş ver- 
diyi yerin yaxınlığında bu izlər kəsilirdi. Lakin atın üstündə getmiş 
adam buradan o yana yoluna piyada davam etmişdi. Özü də qan 
çalasının yanınadək gedib. Qanı o axıdıb. Qatili buraya nalı sınmış 
at gətiribmiş. 

Hakim: 

— Davam edin, mister Stump, — dedi. — Bununla nə demək istə- 
diyinizi izah edin. 

— Mən aşağıdakıları demək istəyirəm: dediyim adam meşənin qalın 
yerində gizlənib oradan atdığı gullə ilə gənc Poyndeksteri öldürmüşdür. 

— Hansı adam? O kimdir? Onun adını deyinl Adını deyinl — bir 
neçə səs eyni zamanda ucaldı. 

— Mənə elə gəlir ki, siz onun adını orada taparsınız. 

— Harada? 

— Burada — başsız adamın bədənində. Buraya baxın, — şahid 
yerindən tərpənməyən bədəni göstərdi. — Siz şaldakı qan ləkəsini, 
ortada isə güllənin açmış olduğu deşiyi görursünüz, belə deşik 
onun belində olmadığı üçün mən güllənin çıxmadığını güman edi- 
rəm. Gəlin onu soyundurub baxaq. 

Kimsə etiraz etmədi. Burada olanlardan iki və ya üç adam irəli 
çıxdı, Sem Menli də onların içində idi. Onlar şalı ehmalca meyitin 
üstündən götürdülər. 

Ətrafa ağır bir sükut çökmüşdü, hətta pıçıltı belə eşidilmirdi. Hamı 
gözünü ayırmadan baxırdı. 

Güllə meyitin iki yerindən dəymişdi: biri ürək nahiyəsindən, biri 
də bir qədər aşağıdan. Qan yalnız aşağıdakı yaranın ətrafında lax- 
talanmışdı. Yuxarıdakı yara isə güllə ilə açılmış və əsla qanamamış 
bir deşik idi. 

Zeb Stump yuxarıdakı deşiyi göstərib: 

— Bunun əhəmiyyəti yoxdur, — dedi. — Siz görürsünüz ki, burada 
qan yoxdur, bu isə onu sübut edir ki, gullə, ölmüş bir adama dəymiş- 
dir. Bu gülləni mustangerin daxması yanında ona mən vurmuşam. 
Amma ikinci güllə yarası başqa məsələdir. Onu öldürən də elə bu 
yaradır. Mən əminəm ki, güllə onun bədənindən çıxmamışdır. Demək, 
kəsib baxmaq lazımdır. 

Meyiti açıb yəhərdən düşürdülər. 

Mərhum gəncin bədənini ehtiyatla otun üstünə uzatdılar. Sem 
Menli baş cərrah vəzifəsini gördü. 

Nəhayət, gülləni çıxartdılar. Onu məhkəmə iclasçılarına verdilər. 
Güllənin üstündə “K. K. K.” hərfləri aydın görünürdü. 

Yaquar ovunda iştirak edənlər bu güllənin kimə məxsus olduğu- 
nu çətinlik çəkmədən anladılar. 

— Mister Stump, bu barədə nə deyə bilərsiniz? — vəkil soruşdu. 

— Bu, sadə, hətta hər bir uşağa aydın olan bir məsələdir. Oğlanı 
bu güllə öldürmüşdür. 

— Sizin fikrinizcə, bu gülləni kim atıb? 

— Bunu anlamaq o qədər də çətin deyildir. Bir adam öz adını bir 
məktubda yazırsa, bu məktubun kim tərəfindən göndərilməsində 
kimsə səhv etməz. Biz də belə bir hadisə ilə üz-üzə durmuşuq. Doğ- 
rudur, burada yalnız üç hərf var, lakin mənə elə gəlir ki, bu hərflərin 
mənasını anlamaq çətin deyil. 

— Burası doğrudur ki, güllənin üstündə nişan var, — deyə ittiham- 
çı sözə qarışmağa tələsdi. — Bu güllənin settlmentdə yaxşı tanınan bir 
cənaba məxsus olması mümkündür. Tutalım ki, bu belədir. Lakin bu 
hələ heç bir şeyi sübut etmir. Oğurlanmış bir silahla cinayət etmək 
olduqca adi bir işdir. Bundan əlavə, lütfən, söyləyin: belə bir cinayəti 
nə ilə izah etmək olar? Bu cinayətin şübhə altına alıb rüsvay etdiyiniz 
bir adam tərəfindən törədildiyini güman etməyinizin səbəbi nədir? Adı- 
nı çəkmədən biz hamımız bu hərflərin kimə məxsus olduğunu bilirik. 
Mən əminəm ki, həmin cənab bu hərflərin ona məxsus olduğunu özü 
inkar etməz. Bununla belə, bu hərflər hələlik heç bir şeyi göstərmir. 
Onun adını bu cinayətlə bağlayan başqa dəlillər yoxdur. 

Zeb Stump: 

— Siz beləmi güman edirsiniz? — dedi. — Bəs siz buna nə deyir- 
siniz? 

Zeb bu sözləri deyib kisəsindən yanları yanmış və barıtdan qaral- 
mış bir parça kağız çıxartdı. 

Qoca ovçu kağızı məhkəmə iclasçılarına verib: 

— Mən bu kağızı cəngəllikdə, cinayət yerinin yaxınlığında tapmı- 
şam, — dedi. — Kağız akasiya ağacının tikanına ilişmişdi, kağız oraya 
güllənin çıxmış olduğu həmin tüfəngin lüləsindən düşmüşdür. Mənim 
anladığıma görə, bu, tıxac əvəzinə işlədilən zərf parçasıdır. Maraqlı- 
dır ki, bu kağız parçası üzərində güllənin üstündəki hərflərlə tama- 
milə uyğun gələn ad yazılmışdır. Cənab məhkəmə iclasçıları, lütfən, 
onu oxuyun. 

Məhkəmə iclasçılarından biri kağızı götürüb açdı və oxudu: 

— “Kapitan Kassi Kolxaun”l 

QAÇDI! 


Bu ad məhkəmə üzvlərinə çox böyuk təsir bağışladı. 

Eyni zamanda camaat içindən qışqırtı qopdu. Bu qışqırtı təəc- 
cüb əlaməti deyildi. Yox! Bu qışqırtı müttəhimə bəraət qazandıran 
və ən qəddar bir müttəhimi təqsirləndirən qışqırtı idi. 

Zeb Stumpun ifadəsi Henri Poyndeksterin öldürülməsində Moris 
Ceraldın əli olmadığını aydınca sübut edirdi. 

İndi buna heç kəs şübhə etmirdi. Eyni zamanda qatilin Kassi 
Kolxaun olduğuna da möhkəm bir qənaət hasil oldu. Yanmış kağız 
parçası bu dəlillərin axırıncısı idi. 

Zebə yenə də söz verildi. O, Kolxaundan necə şübhələnməyə 
başladığını, düzəndə cinayətin izlərini necə axtardığını, başsız atlını 
kapitanın təqib etdiyini iki dəfə necə gördüyünü danışdı. Bütün təf- 
silatı danışarkən at mubadiləsini də xatırlatdı. Lakin onun söylədiyi 
camaat üçün artıq maraqlı deyildi. 

Camaat içindən qışqırdılar: 

— İrlandiyalını azad edin, onun təqsiri yoxdurl Bizə daha dəlil lazım 
deyildir! Hər şey aydındır! Onu buraxın! 

Bunun kimi tələbkar səslər də eşidildi: 

— Kassi Kolxaunu tutun! Onu məhkəməyə verin! Cinayəti o etmiş- 
dirl Buna görə də o, mustangeri ləkələməyə çalışırdı. Əgər o, müqəs- 
sir deyilsə, qoy onda sübut eləsin. Onu məhkəməyə verinl Məhkə- 
məyə verinl.. Hakim, biz sizin icazənizi gözləyirik: əmr edin, Kolxau- 
nu müttəhimlər kürsüsündə oturtsunlar. Təqsiri olmayan adam bu 
yerdə çox oturub! 

Hakim əksəriyyətin tələbinə zidd gedə bilmədi: Kassi Kolxaunu 
məhkəməyə çağırdılar. 

Carçı onun adını üç dəfə çəkdi. Cavab eşidilmədi. Hamı nəzər- 
ləri ilə kapitanı axtardı. 

Zeb Stump indicə ifadə verdiyi yeri birdən-birə tərk edib cəld 
qoca madyanına yaxınlaşdı. 

O, buradakıların hamısını heyran qoyan bir cəldliklə atının 
belinə sıçrayıb palıd ağacından uzaqlaşdı. 

Eyni zamanda bir başqasının, kənara bağlanmış atların arası ilə 
keçdiyini də gördülər. Bu adam ehtiyatla hərəkət etsə də, tələsirdi. 

Hər tərəfdən qışqırdılar: 

— Odurl Kolxaundurl Qaçmaq istəyirl 

— Onu tutunl — hakimin səsi eşidildi. — Tutub buraya gətirinl 

Bu əmri təkrar etmək lazım gəlmədi: onlarca adam eyni zaman- 
da öz atlarına sarı yüyürdü. 

Kolxaun birinci olaraq öz mustanqına çatıb cəld onun belinə 
sıçradı. O dönüb geri baxdıqdan sonra atını çılğınlıqla düzənə doğ- 
ru çapdı. 

Mayorun “Onun ya dirisini, ya da ölüsünü gətirin” sözlərindən 
ruhlanmış əlli atlı onun ardınca çapdı. 

Kapitanın həyatı hələ indiyədək belə təhlükə qarşısında olma- 
mışdı. O, atını Rio-Qranda tərəf çapırdı, lakin Meksika sərhədini 
keçmək üçün çapmırdı, o burada özünə sığınacaq tapmaq fikrində 
deyildi: o, komançilər yurdunda gizlənmək istəyirdi. 

Qarşıdakı çətinliklər arxadan onu təqib edən çətinliklərlə heç 
də müqayisə edilməzdi. Bəlkə də, o, sonralar bu ağılsız hərəkəti 
üçün peşman olacaqdı. O, sərvətini, dostlarını, mədəni cəmiyyət 
içərisindəki mövqeyini itirəcəkdi, bundan daha ağırı — sevdiyi qadın- 
dan ayrı düşmək təhlükəsi vardı. Lakin indi onun haqqında düşün- 
məyə belə vaxtı yox idi. Kassi Kolxaun üçün həyat məhəbbətdən 
daha qiymətli idi. 


x k k 


Boz mustanq qatili bir ərəb atı sürəti ilə aparırdı. O, bu qızğın 
qaç-qova davam gətirə biləcəkdimi? 

“Nə yaxşı oldu ki, mən atımı meksikalı qızla dəyişdim, — Kassi 
Kolxaun fikirləşirdi. — Əgər onun atı olmasaydı, indi mən amansız 
bir məhkəmə və kinli camaat qarşısında dayanardım”. 

Kassi Kolxaun bu müdhiş aqibətindən artıq qorxmayıb təhlükə- 
nin keçmiş olduğu fikri ilə özünü təskin edirdi. O, geri dönüb 
baxdıqda atlıların çox uzaqda qaldığını gördü. 

Kapitan irəli baxdı: meşə uzaqdan düzənin zümrüd kimi yaşıllı- 

ğında qara bir xətti andırırdı. Cani meşəyə çatdıqda canını qurtara- 
cağına şübhə etmirdi. 


XCVII 
fəsil 


QATİLİN TƏQİB EDİLMƏSİ 


Ağacın altında qalanlar qeyri-ixtiyari olaraq soruşdular: 

— Doğrudanmı, onlar caniyə çatmayacaqlar? 

Düzən ilə hərbi və mülki adamlardan ibarət əlli atlı çapırdı, Zeb 
Stump da onların içində idi. 

— Ola bilməz ki, çatmasınlarl 

Bu anda daha bir atlı təqib edənlərə qoşuldu: bu, yeyin qaçan 
mustanqına minən Moris Cerald idi. 

Hamı diqqətlə onun arxasınca baxırdı, caniyə çatacaqlarına, 
onu tutub məhkəməyə gətirəcəklərinə artıq kimsə şübhə etmirdi. 

Kolxaun canını qurtardığına yenicə əmin olmuşdu ki, dönub 
geriyə baxarkən kəhər atı gördü. Lakin onun üstündəki adam başı 
kəsilmiş meyit deyil, Moris-mustanger idi. Onun əlindən qaçıb qur- 
tarmaq olmazdıl 

Caninin bədəni gizildədi. Lakin cəngəlliklərin yaxında olduğunu 
gördükdə ürəyində yenə də bir umid doğdu. Taqətdən düşmüş boz 
mustanqı yenə də mahmızladı. 

Bu da meşə yolu. Kolxaun atını bu yola sürdü. Bu da yolun 
döngəsi. Qalan cəngəllikdə gizlənmək olardı. 

Lakin, yoxl 

O, arxada kəhər mustanqın ayaq tappiltisini eşitdi. Müstanger 
qışqırıb kapitanın dayanmasını tələb edirdi. 

Kassi Kolxaun ümidsiz bir qışqırtı ilə atın yüyənini çəkdi, eyni 
zamanda tapançasına əl atdı. Güllə səsi eşidildi. Güllə havada vıyıl- 
дад. Elə o anda fişiltili bir səs eşidildi: sanki uzun bir ilan kapitanın 
başı üzərində qıvrıldı. 

Tətiyi ikinci dəfə çəkməyə macal olmadı. Hətta kəmənddən 
yaxa qurtarmaq üçün də vaxt tapılmadı: kəməndin ilgəyi onun 

* çiyinlərinə endi. “Təslim ol, qatill” – deyə bir səs eşidildi. Kassi 
Kolxaun kəhər atın arxasının necə ona tərəf çevrildiyini gördü və bir 
an sonra yəhərdən yerə yıxıldı. 


Bundan sonra kapitan heç bir şey eşitmədi, heç bir şey görmədi 
və hiss etmədi. Yerə dəydiyi üçün şüurunu itirmişdi. 


XCVIII 
fasil 


HƏLƏ SAĞDIR 


Qatil yerə sərilib qalmışdı. Onun qolları kəndirlə bağlanmışdı. 
Sanki o ölmüşdü. 

Lakin onu əsir etmiş adam başqa fikirdə idi. Onun fikrincə, 
kapitan ya özündən getmişdi, ya da biclik edirdi. Moris onun biclik 
etməsindən şübhələndiyi üçün atdan yerə düşməyib kəməndi 
daram halda saxlamışdı. 

Sahibinin iradəsinə tabe olan at yerindən tərpənməyib hər dəqiqə 
ya geri çəkilməyə, ya da irəli sıçramağa hazır vəziyyətdə durmuşdu. 

Mustanger öz-özünə deyirdi: 

— Onun necə bir cinayət törətdiyini düşünmək belə dəhşətlidirl 
Öz dayısı oğlunu öldürmüş, onun başını kəsmişdirl Şübhə yoxdur 
ki, hər ikisi onun işidir. Lakin onu buna nə vadar etmişdir? Bunu 
yalnız onun özü izah edə bilər. 

— Siz səhv edirsiniz, — kənardan bir səs eşidildi. — Bütün bu suallara 
cavab verə biləcək bir adam vardır. Qoca Zeb Stump sizin qulluğu- 
nuzdadır. Lakin indi bu barədə danışmaq vaxtı deyildir. Biz onu palıd 
ağacının yanına aparmalıyıq. Qatil orada öz layiqli cəzasına çatar. 

— Lakin biz onu palıd ağacının yanına necə aparacağıq? Onun 
atı qaçıb getmişdir. 

— Bu, çox asandır, mister Cerald. O ancaq özündən getmişdir, 
bəlkə də, bu qoçaq özünü ölülüyə vurmuşdur. Piyada gedə bilməz- 
sə, qoy at belində getsin, — mənim madyanım onu aparar. At min- 
məkdən bərk usanmışam, deyəsən, mən də öz qoca madyanımı o 
ki lazımdı cana gətirmişəm. Əgər o, özünü bicliyə vurub atın üstün- 

də lazımınca oturmasa, onda biz onu maral cəmdəyi kimi atın üstü- 
nə yıxarıq... Dayan! Deyəsən, özünə gəlir... — Zeb Kolxaunun yaxa- 
sından tutub silkələdi. — Dostum, ayağa qalxın! Sizə deyirlər, ayağa 
qalxın, gedək. Sizi gözləyirlər. Bəzi adamlar sizinlə danışmaq istəyir. 

Əsir özünə gəlib ətrafına göz gəzdirərək soruşdu: 

– Kim? Harada? Mənimlə kim danışmaq istəyir? 

— Hər kəsdən əvvəl mən. 

— Hə! Bu, sizsinizmi, Zeb Stump? 

— Bu da mister Moris Cerald, mustangerdir. Siz, gərək ki, əvvəl- 
lərdə ona rast gəlmisiniz. O da sizinlə danışmaq istəyir. Bundan baş- 
qa, orada, qalanın yanında adamlar sizi gözləyir. Yaxşısı budur, tez 
ayağa qalxın, bərabər gedək. 

Kolxaun yavaş-yavaş ayağa qalxdı. Onun qolları kəməndlə bərk- 
bərk sarınmışdı. 

— Bəs mənim atım? – deyə o, ətrafına göz gəzdirərək qışqırdı. 
— Mənim atım haradadır? 

— Allah bilir haraya qaçıb. Bəlkə də, evə, Rio-Qranda qayıtmışdır. 
Siz onu elə çapmısınız ki, görünür, zavallı heyvan onu dəyişdiyinizə 
lənət yağdırıb, bir qədər dincəlmək üçün öz doğma çəmənliyinə qaçıb. 

Kolxaun heyrətlə qoca ovçuya baxdı. Dəyişmək? O hətta bunu 
da bilirl 

Zeb səbirsizliklə sözünə davam etdi: 

— Hə, məhkəməni ləngitmək yaxşı deyil. Hazırsınızmı? 

— Nəyə? 

— Əvvəla, mənimlə və mister Ceraldla qayıtmağa. İkincisi, sizin 
məhkəmə qarşısında dayanmağınız xüsusilə əhəmiyyətlidir. 

— Məhkəmə? Mən məhkəmə qarşısında dayanmalıyam? 

— Bəli, siz məhkəmə qarşısında dayanmalısınız, mister Kolxaun. 

— Hansı təqsirimə görə? 

— Siz dayınız oğlu Henri Poyndeksterin öldürülməsində ittiham 
edilirsiniz. 

— Bu, yalandırl Kim deyir-desin, alçaqcasına bir yalandırl 

Zeb Stump amiranə bir səslə qışqırdı: 

— Səsinizi kəsinl Boş danışıqlarla özünüzü yormayın. Əgər Zeb 
Stump səhv etmirsə, siz hələ çox danışmalı olacaqsınız. İndi isə gedək. 
Hakim, məhkəmə iclasçıları, habelə altmış nəfər requlyator sizi gözləyir. 

Kolxaun həyasızcasına dedi: 

— Mən getməyəcəyəml Mənə əmr etməyə kim sizə haqq vermiş- 
dir? Sizi buna heç kəs vəkil etməyib... 

— Doğrudanmı? — deyə Zeb onun sözünü kəsdi və tüfəngindən 
yapışıb sözünə davam etdi: — Bu haqqı mənə ədalət özü vermişdir. 
Bunu görürsünüzmü? Mən öz hüququmdan istifadə edəcəyəm. Yax- 
şısı budur, danışığı boşlayın. Mən qulaqlarını sallayıb sizi dinləyən 
adamlardan deyiləm. Yaxşısı budur, mənim madyanımı minib sakit- 
cə yola düşün. Yoxsa sizi adi bir yük kimi ata bağlamalı olacağıq. 
Siz getməlisiniz, vəssalam. 

Kolxaun cavab vermədi. O, ümidsiz nəzərlərlə gah Stumpa, gah 
Сегајда baxır, gah ətrafına göz gəzdirir, sonra oğrun-oğrun sürtü- 
künün qoltuq cibindəki ikinci tapançasına nəzər salırdı, o, tapan- 
çasını çıxarmağa səy etdi. Kəmənd, bir də öz tüfənginin lüləsini ona 
tərəf tuşlamış qoca Zeb ona mane olurdu. 

Ovçu qışqırdı: 

— Cəld olunl Mister Kolxaun, atın belinə qalxınl Qoca madyan 
sizi gözləyir. Sizə deyirəm, atın belinə qalxın! 

Kapitan qeyri-iradi bir mütiliklə qoca ovçunun əmrinə tabe olub 
ata mindi. O, bunu ölüm təhdidi ilə etdi. Zeb Stump madyanın 
yüyənindən yapışıb onu dalınca apardı. Mustanger dalğın halda 
arxadan gəlirdi. Mustanger onu sonsuz dərəcədə sevən və bütün 
qəlbinə hakim olan qadın haqqında düşünürdü. 


XCIX 
fasil 


İKİ ATƏŞ 


Birincidən daha uzun olan ikinci gözlənilməz fasilədən sonra məh- 
kəmə palıd ağacı altındakı iclasını yenə də davam etdirdi. Axşam olur- 
du. Batan günəşin şüaları ağacın sıx yaşıllığının kölgə saldığı sahə- 
ni işıqlandırırdı. Bu şüalar gündüzkü kimi qızıl rəngində olmayıb 
qıpqırmızı idi: onlar tufan olacağını bildirirdi. 

Müttəhimlər kürsüsündə artıq Moris Cerald yox, Kassi Kolxaun 
oturmuşdu. 

Məhkəmədə bu, demək olar ki, yeganə dəyişiklik idi. 

Hakim, məhkəmə iclasçıları eyni adamlar idi, camaat da eyni 
camaatdı. Fərq yalnız onların müttəhimə olan münasibətində nəzərə 
çarpırdı. Onun müqəssir olmasına artıq heç kəs şübhə etmirdi. 
Onun təqsiri aydındı. Bütün dəlillər göz qabağında idi. 

İndi ancaq bir şey çatışmırdı: cinayətin səbəbi aydınlaşdırılma- 
mışdı. Kassi Kolxaun nə üçün öz dayısı oğlunu öldürmüşdü? Nə 
üçün onun başını kəsmişdi? Qatilin özündən başqa heç kəs bu 
suala cavab verə bilməzdi. Məhkəmə işə tez baxıb qurtardı. “Müqəs- 
sirdir” hökmü çıxarıldı. Hakim panamasını başından götürüb 
hökmü elan etmək üçün ölümün məşum əlaməti olan qara papağı 
başına qoymaq istəyirdi. 

Rəsmiyyətə riayət edərək müttəhimə son sözünü söyləməsini 
təklif etdilər. 

O diksindi. Bu təklif onun qulaqlarında matəm marşı kimi səsləndi. 
Vəhşi nəzərlərlə ətrafına göz gəzdirdi, ümidsizcəsinə baxdı, heç kəsdə 
özünə qarşı zərrə qədər də olsun mərhəmət görmədi. 

Hakim ondan soruşdu: 

— Ölüm hökmünü rədd edib, özünüzə bəraət qazandırmaq üçün 
bir şey söyləyə bilərsinizmi? 

— Yox, — o cavab verdi. — Mənim deməyə sözüm yoxdur. Çıxa- 
rılan hökm ədalətlidir. Mən edam olunmağa layiqəm. Tamamilə 
doğrudur ki, Henri Poyndeksteri mən öldürmüşəm, meşənin qalınlı- 
ğında onu güllə ilə mən vurmuşam. 

Camaat içindən kiminsə qeyri-ixtiyari olaraq qışqırtısı eşidildi. 
Bu, hiddətdən çox, dəhşəti andıran bir qışqırtı idi. Öldürülmüş oğla- 
nın atasının sinəsindən də bilaixtiyar bir inilti qopdu. 

— Bu etirafdan sonra mən bağışlanacağıma ümid edərsəm, bu, 
qəribə görünər. Mən amansız bir cəzaya tamamilə layiqəm. Lakin buna 
baxmayaraq, mən qəddar bir qatil rüsvayçılığı ilə ölmək istəmirəm. Siz 
onu nə üçün öldürdüyümü və bu cinayətə məni nə sövq etdiyini 
soruşursunuz? Məni bu cinayətə sövq edən heç bir şey olmayıb. 

Camaat yenidən həyəcanlandı. Hamı bu sözə həm təəccüb edir, 
həm maraqlanır, həm də bundan hiddətlənirdi. 

Lakin hamı susur, onun sözünü kəsməyə heç bir səy göstərmirdi. 

— Bu, sizə təəccübmü gəlir? Bunun izahatı çox sadədir: mən onu 
səhvən öldürmüşəm. 

Camaat içindən təəccübü andıran səslər eşidildi. Müttəhim davam 
etdi: 

— Bəli, səhvən. Bu aydın olduqda mənim necə iztirab çəkdiyi- 
mi təsvir etmək çətindir. Mən bütün bunlar haqqında azca sonra 
xəbər tutdum. 

Müttəhim özünə qarşı rəğbət qazandıra biləcəyinə ümid edirmiş 
kimi başını qaldırdı. Lakin amansız sifətlərdə mərhəmət görmədi. 
Kolxaun dedi: 

— Mən inkar etmirəm, mən inkar edə bilmərəm ki, öldürmək istə- 
diyim bir adam vardı, mən onun adını gizlətməyəcəyəm. O, budur, 
burada, mənim qarşımda dayanan bu alçaqdırl 

Kolxaun Moris Ceralda nifrətlə baxdı. 

Moris Cerald da ona tamamilə sakit, laqeydliklə dolu bir baxışla 
cavab verdi: 

— Bəli, mən onu öldürmək istəyirdim. Bunun üçün mənim əlimdə 
əsaslarım vardı. Mən bu barədə danışmayacağam. İndi bundan danış- 
mağa dəyməz. Mən onu öldürdüyümü güman edirdim, lakin məşum 
bir səhv üzündən, demə, mən öz dayım oğlunu öldürmüşəm. Bu 
irlandiyalı köpəyin öz şalını və şlyapasını Henri Poyndeksterlə dəyiş- 
dirdiyini mən haradan biləydim?! Qalanı sizə məlumdur. Mən gülləmi 
düşmənə atdığım halda, dostuma dəymişdi. Güllə ölümcül oldu və atlı 
yerə yıxıldı. Lakin şübhə qalmamaq üçün bıçağımı çıxartdım və lənətə 
gəlmiş şal məni hələ də aldatdığı üçün o bədbəxtin başını kəsdim. 

Qisas tələb edən qışqırtılar eşidildi. 

Həyəcan bir qədər sakitləşdikdə Kolxaun qışqırdı: 

— İndi isə bunun hamısından sizin xəbəriniz vardır, lakin bunun 
nə ilə qurtaracağı hələ sizə məlum deyill Siz mənim ölüm ayağın- 
da olduğumu görürsünüz, lakin mən onu da öldürməyincə qəbrə 
enməyəcəyəm. Allaha and olsun ki, başqa cür də edə bilmərəm! 

Bu anda dalbadal iki güllə açıldı. 

İki adam üzü üstə yerə sərildi. Onların başı az qala bir-birinə toxu- 
nurdu. 

Bunlardan biri mustanger Moris Cerald, o biri də süvari kapitanı 
Kassi Kolxaun idi. 

Camaat onları dövrəyə aldı. Görünür, hər ikisi ölmüşdü. 

Gərgin sükut içindən bir qadının ürəkparçalayan qışqırtısı eşi- 
dildi. 

SEVİNC 


Sevinc! 

Güllə atan adamın yalnız özünü öldürüb, o biri adamı öldürə bil- 
mədiyi aşkar olduqda böyük palıd ağacının altında dayanmış Luiza 
böyük bir sevinc duydu. 

Facianə hadisənin doğurmuş olduğu kədər onun ürəyini hələ 
də ağrıtsa da, xoşbəxt hisslər fırtınasını boğmaq iqtidarında deyildi. 

Bunda gənc qızı kim günahlandıra bilər? 

Mən ki günahkar saya bilmirəm. Səmimi olsanız, siz də günah- 
kar saymazsınız. 


x sk ok 


Kassi Kolxaunun Moris Ceraldın ürəyinə atdığı gullə, Luizanın 
məhəbbət nişanəsi olaraq hədiyyə etdiyi amuletə dəyib kənara sıç- 
ramışdı. Örəyin başında saxlanılan bu kiçik şey onu ölümdən xilas 
etmişdi. 

Buna baxmayaraq güllə təsirsiz qalmamışdı. 

Bu gözlənilməz zərbə gənc irlandiyalının onsuz da yorğun əsəb 
sistemini yenə də sarsıtmış, yenə də onun xəstələnməsinə səbəb 
olmuşdu. 

Lakin xəstə indi cəngəllikdə, yırtıcı canavarların və qara quzğun- 
ların arasında, daxmada və demək olar ki, heç kəsin qulluq etmədiyi 
həbsxanada deyildi. 

O, gözlərini açarkən sevdiyi qızı — Luiza Poyndeksteri yatağının 
yanında gördü. 

İndi xəstəyə qulluq etmək üçün qıza heç kəs, hətta atası belə 
mane olmurdu. 

Başına gələn müsibət qoca plantasiya sahibinin qürurunu qır- 
mışdı. 

O, qızının Moris Ceralda ərə getməsinə daha etiraz etmirdi. Doğ- 
rusunu desək, etiraz etməyə də bir səbəb yox idi. 

Gənc irlandiyalı at ovçusu olmayıb, mədəni bir ailədən çıxmış 
və təhsil görmüş bir oğlandı. O, Texasda bu qədər pis ad qazanmış 
olan mustangerlər dəstəsinə mənsub deyildi. 

Bundan başqa, yenə bir məsələ vardı. Bu da Vudli Poyndekste- 
rin ürəyinə yatmaya bilməzdi. İrlandiyadan gəlmiş hüquqşünas, Moris 
Сегај4а sonsuz ölmüş varlı əmisindən sonra onun varisi olmaq hüqu- 
qunu verdi. 

Məlum oldu ki, Kassi Kolxaun evli imiş və onun əmlakı Yeni 
Orleanda yaşayan oğluna keçdi. 

Toydan sonra Luiza və Moris Cerald Avropanı səyahətə çıxdılar. 
Onlar Morisin vətənində də oldular. 

Gənc irlandiyalının həsrətini çəkən mavi gözlü gözəl qız, demə, 
Felimin uydurması imiş. İrlandiyada olduqları müddətdə Moris Ceral- 
dın gənc arvadı bir dəfə də olsun qısqanclıq hissi duymadı. Yalnız Kasa- 
del-Korvoya qayıdarkən o, bu əzablı hissi daha bir dəfə duydu. Bir 
gün onun əri qucağında gözəl bir qadın olduğu halda evə qayıtdı. 
Onun sinəsindəki yaradan qan axırdı. Qadın hələ sağ olsa da, artıq 
son dəqiqələrini yaşayırdı. 

“Səni kim yaralayıb?” — sualına qadın ancaq “Dias, Diasl” — deyə 
cavab verə bildi. 

Bu, İsidora Kovarubio de Los-Lanosun son sözləri oldu. 

İsidora ilə birlikdə Luizanın qısqanclıq hissləri də öldü. Bu hiss 
onun qəlbini bir daha həyəcanlandırmadı. 

Qısqanclıq hissini bədbəxt senyoritaya olan mərhəmət hissi əvəz 
etdi. Moris qatili qovub ondan intiqam almaq qərarına gələrkən, kəhər 
mustanqı yəhərləməkdə Luiza özü ərinə kömək etdi. 

Luiza mustangerin kəməndinin ilgəyini Diasın boğazında gör- 
dükdə sevindi. O hətta bir dəstə requlyator, Diasa cəza verilməsi 
məsələsini həll edib onu buradaca ağacdan asarkən belə meksi- 
kalını müdafiə etmədi. 


x ok ok 


Bundan on il keçdi. Bu müddətdə Texasda, xüsusilə Leonanın 
və Nuesesin ətrafındakı settlmentlərdə böyük dəyişikliklər əmələ 
gəlmişdi. 

Əvvəllərdə keçilməz cəngəlliklər olan yerlərdə indi plantasiyalar 

görünürdü. Vaxtilə mustanq ilxılarının otladığı vəhşi düzəndə böyuk 
şəhərlər salınmışdı. 

İndi siz yeni adamların, yerlərin və kəndlərin adını eşidərsiniz. 

Lakin köhnə Kasa-del-Korvo malikanəsi öz adını dəyişməmiş- 
dir. Siz orada tanıdığınız adamları da görə bilərsiniz. 

Bu malikanənin sahibi Texasda ən gözəl kişilərdən biri, onun 
arvadı da bu mahalın ən gözəl qadınlarındandır. Bu, Moris Ceraldla 
Luiza idi. 

Siz orada qoca Vudli Poyndeksterə də rast gələ bilərsiniz. 

O, sizi mal saxlanan ağıllara aparar, mal-qarasını göstərər və 
onun plantasiyalarının çəmənlərində otlayan at ilxılarından iftixarla 
danışar. 

Bu malikanədə siz altı uşağın şən səsini eşidərsiniz. Bunlar Poyn- 
deksterin qoca yaşlarında ona təskinlik verən nəvələridir. 

Əgər siz tövləyə nəzər salsanız, köhnə tanışımız Felim O”Nili ora- 
da görərsiniz. O, Kasa-del-Korvonun mehtəri vəzifəsində işləyir. Bura- 
da qaradərili Plutoya da rast gələrsiniz. Pluto indi ev sahibinin kare- 
tasını sürür, o, qozlaya çıxıb cilovları əlinə almayınca, çox az 
hallarda atlara baxmaqla məşğul olur. 

Oxucuya tanış olan Florinda da Plutonun arvadıdır. Kasa-del- 
Korvonun yemək masası arxasında siz daha bir tanış adamın adını 
— qoca ovçu Zeb Stumpun adını eşidərsiniz. Qızardılmış hindtoyuğu 
və ya maral əti yemək masasının üstünə qoyular-qoyulmaz Zeb Stump- 
dan söhbət başlanır. Masanın üstündə şərab göründükdə onu daha 
çox xatırlayırlar. 

Doğrudur, Zebin özünə orada siz az-az təsadüf edərsiniz. O, mali- 
kanədə yaşayanların hamısı hələ yataqda ikən gedər, onlar yatdıqda 
və ya yatmaq üçün yatağa uzandıqda qayıdardı. Lakin ovdan gətir- 
diyi qənimətlər qoca Stumpun bu evin adamlarından olduğunu aydın- 
ca göstərirdi. 

Kasa-del-Korvoda olduğunuz zaman siz, yəqin ki, az qala əfsa- 
nəyə çevrilmiş sirli bir əhvalatdan bəzi şeylər eşidərsiniz. 

Nökərlər bu əhvalatı sizə başdan-ayağa, lakin pıçıltı ilə söylə- 
məkdən imtina etməzlər. Bu, evdə qadağan edilmiş bir mövzudur: 
bu mövzu malikanə sahiblərinin kədərli xatirələrinə səbəb olur. 

Bu, başsız atlı haqqında hekayədir. 

Otseola — seminolların başçısı 


I 
fəsil 


ÇİÇƏKLƏR DİYARI 


İNDA FLORİDA! Gözəl çiçəklər diyarı! Sənin sahillərini öz kara- 
vellasının burnundan ilk dəfə görən macəra həvəskarı, cəsur ispani- 
yalı səni belə salamlamışdıl. 

Pasxa öncəsinin axırıncı bazar günü Çiçək bayramı idi və mömin 
kastiliyalı bu təsadüfü yaxşı əlamət sanmışdı. O, səni Florida adlan- 
dırmışdı və sən, həqiqətən, bu vüqarlı ada layiq idin. 

O vaxtdan üç yüz il keçib?. Tam üç yüz il ötüb-bitibdir, ancaq 
sən elə ilk kəşf olunduğun gün kimi, bu zərif adı daşımağa layiqsən. 
Öç yüz il öncə Xuan de Leon ilk dəfə sənin sahillərinə ayaq basan 
zaman necə idinsə, elə indi də o cürsən, başdan-başa çiçəklərlə örtül- 
müsən. Sən elə bu gün də dünyanın heçdən var edildiyi gündə oldu- 
ğutək gözəlsən! 

Sənin cəngəlliklərin hələ də bakirə və toxunulmazdır, sənin savan- 
naların başdan-başa yamyaşıldır, sənin meşələrin anis, portağal, mər- 
sin və maqnoliya rayihəsi ilə ətir saçırlar. Mavi iksiya sənin düzən- 
gahlarında bərq vurur, qızılı nimfeya sənin sularında əks olunur. 
Sənin bataqlıqlarında azman sərvlər, nəhəng sidrlər, evkaliptlər və 
dəfnə ağacları ucalır. Şam ağacları sənin gümüşü qumla örtülü 
təpələrini əhatəyə alıblar və öz iynəyarpaq budaqlarını palmanın 
yarpaqlarına qarışdırıblar. Təbiətin şıltaqlığı qəribədir. Bu mülayim, 
bərəkətli diyarda nəbatatın hər növünə rast gəlinir — quzeyin və güne- 
yin ağacları böyür-böyürə bitərək, budaqlarını bir-birinə dolaşdırırlar. 





! Florida 1513-cü ildə ispan dənizçisi Xuan Ponse de Leon tərəfindən 
avropalılar üçün kəşf olunmuşdur. 


2 Mayn Rid “Oseola – seminolların başçısı” romanını 1858-ci ildə yazmışdır. 

Gözəl Floridal Kimdir sənə həyəcansız baxa bilən, kimdir sənin 
şəfalı diyar olduğuna şəkk eləyən, kimdir birinci səyyahların kimi, 
sənin qoynundan qaynaqlanan sehrli bulaqların gəncliyi qaytarma- 
ğına və əbədi həyat verdiyinə inanmayan?! Təəccüblü deyil ki, bu 
şirin və cəlbedici arzu çoxlarının ağlını başından alıb — özünün əsiri 
edib. Bu, Meksikanın gümüşündən və ya Perunun qızılından qat-qat 
artıq şan-şöhrət sənin göz yaşıtək duru sularında gəncliklərini yeni- 
dən özlərinə qaytarmağa can atan minlərlə macəra həvəskarını bura- 
ya çəkib gətirib. Nə qədər dəliqanlılar bu qeyri-real ilğım dalınca 
qaçaraq, bu xatalı səyahətlərdə vaxtsız-vədəsiz qocalığa və hətta ölü- 
mə qovuşublar. Ancaq belə divanə əməllərə təəccüb etməyinə dəyər- 
mi?! Hətta bizim günlərdə belə, bunu xam xəyal adlandırmaq çətin- 
dirsə, həmin romantik çağlarda bu arzunu gerçək sanmaq daha 
asan idi. Əgər Yeni Dünya tapılmışsa, onda nədən yeni bir yaşam 
üsulu da tapılmasın? Adamlar yarpaqların daim xışıldaşdığı, çiçək- 
lərin heç vaxt solmadığı, quşların səs-səsə verərək dayanmadan oxu- 
duğu bu ölkəni gördülər. Bu həmin ölkədir ki, burada nə payız olur, 
nə qış. Burada ömrün xəzanını və qışını heç nə yada salmır. Adam- 
ları belə şəfalı bir diyarın rayihələrini kökslərinə çəkərək, həmişəya- 
şar olacaqlarına inanmağa vadar edən bu möcüzələr deyildirmi? 

Bu sadəlövh arzu çoxdan çəkilib gedib, onu doğuran gözəlliksə 
yaşamaqdadır. Gözəl Florida, sən elə həmin o çiçəklər diyarı olaraq 
qalmısan! Sənin meşələrin əvvəlkitək yaşıllaşır, sənin səmaların bulud- 
suzdur, sənin suların göz yaşıtək durudur, sən elə əvvəlkitək gözəl- 
lik saçırsanl Və buna baxmayaraq, burada nə isə dəyişilib. Təbiət 
elə həmin o təbiətdir. Bəs adamlar? 

Üzləri mis rənginə çalan, sənin yedirib-içirtdiyin, böyüdüb- 
bəslədiyin həmin xalq hanı? Mən indi sənin çölündə-düzündə ağları 
və zənciləri görürəm, ancaq qırmızıdərililəri görmürəm, avropalıları 
və afrikalıları görürəm, ancaq hinduları görə bilmirəm. Doğrudanmı, 
vaxtilə bu yerlərdə dövran sürən qədim xalq qeybə çəkildi? 

Bəs hanı hindular? Onlar yoxdurlarl Onlar daha çiçəklərin bas- 
dığı cığırlarla gəzib-dolanmırlar, daha sənin dupduru çaylarında onla- 
rın qayıqları şütüyüb getmir, onların səsləri sənin rayihəli sərinliklə 
dolub-daşan meşələrində eşidilmir, onların kamanlarının dartılmış 
ipləri daha ağacların arasında cingildəmir. Onlar gediblər — uzaqlara 
və həmişəlik. 


394 


Ancaq onlar könüllü getməyiblər. Axı səni kim öz xoşuyla tərk 
eləyər? Yox, gözəl Florida, sənin qırmızıdərili övladların sənə sadiq 
qalıblar və səndən ayrılmaq onlara heç də asan olmayıb. Onlar ömür- 
lərinin ən şirin gənclik çağlarını sürdükləri əziz torpaqlarını üzün zaman 
qoruyublar, əsrlərlə onlara şan-şöhrət gətirən fədakar çarpışmala- 
rını uzun zaman davam etdiriblər. Ağüzlülərə onları doğma torpaq- 
ların hüdudlarından sıxışdırıb çıxarmaq, yalnız amansız döyüşlərdən 
sonra və bütöv orduların məhvi bahasına başa gəlib. Hə, onlar 
könüllü getməyiblər. Onları səndən, bala qurdu anasından qoparan 
kimi, zorla qoparıb Qərbə doğru uzaqlara sıxışdırıblar. Onlar qürub 
edən günəşə doğru asta-asta uzaqlaşan zaman ürəkləri həsrətdən 
parçalanıbdır. Onlar buralardan susaraq, gözüyaşlı gediblər. Onla- 
rın arasında sürgünə özxoşuna gedən bircə nəfər belə olmayıb. 

Bu, təəccüblü deyil ki, onlar səndən ayrılmaq istəməyiblər. Mən 
onların nisgilinin bütün dərinliyini gözəl anlayıram. Mən də Çiçəklər 
Diyarının gözəlliyindən həzz almışam və səndən, Florida, beləcə 
könülsüz ayrılmışam. Ancaq mən, gəncliyə qayıtmaq ümidi ilə deyil, 
yaşamın və cansağlığının aydın və fərəhli duyumu ilə sənin əzəmətli 
meşələrinin kölgəsində gəzib dolanmışam və sənin duru sulu çay- 
larına baş vurmuşam. Mən tez-tez cənin palma və maqnoliyalarının 
enli yarpaqları altında uzanmışam və sənin savannalarının yaşıl 
ənginliklərində dincəlib rahatlanmışam. Və baxışlarımı səmanın 
mavi sonsuzluqlarına yönəldərək, öz-özümə şairin sözlərini təkrar- 
lamışam: 


Ahl Əgər Yer üzündə var isə cənnət, 
Onda qarşındadır — budur o əlbətl 


İl 
fəsil 


İNDİQO PLANTASİYASI 


Atamın indiqo plantasiyası olub. Onun adı Rendolf idi və elə 
məni də beləcə, onun kimi çağırırlar: Corc Rendolf. 

Mənim damarlarımda hindu qanının qarışığı var, belə ki, atam 
Roanok çayı sahillərindən olan Rendolflar ailəsinə mənsub idi və 
öz mənşəyini şahzadə xanım Pokaxontasdan) götürürdü. O, özünün 
hindu mənşəyi ilə qürur duyurdu — bununla, az qala, lovğalanırdı. 
Ola bilsin, bu, avropalıya qəribə görünər, ancaq bəllidir ki, Ameri- 
kada hindu əcdadları olan ağ adamlar öz mənşələri ilə öyünürlər. 
Metis” olmaq üzüqaralıq sayılmır, xüsusən də yerlilərin törəməsi 
yetərincə varlıdırsa. Hinduların alicənablığı və böyüklüyü haqqında 
yazılan neçə-neçə cildlər bizim onları utanıb-sıxılmadan öz əcdadla- 
rımız olaraq qəbul etməmiz kimi sadə bir faktdan daha az inandırıcı- 
dır. Yüzlərlə ağ ailələr var ki, onlar virginiyalı şahzadə xanımın törə- 
mələri olduqlarını təsdiq edirlər. Onların iddiaları doğrudursa, onda 
gözəl Pokaxontas öz əri üçün ziqiymət bir dəfinə olubmuş. 

Atamın, doğrudan da, onun nəslindən olduğunu düşünürəm. 
O, hər halda, qədim, məğrur müstəmləkəçi ailəsinə mənsub olub. 
Gəncliyində onun yüzlərlə qara qulları var imiş, ancaq qonaqcıllığı ilə 
bir arada israfçılığı onun zəngin mirasını heçə endirir. O, özü üçün 
belə alçaldıcı durumla barışa bilmir, öz mal-mülkünün qalıqlarını 
toplayır və orada yeni bir həyata başlamaq üçün güneyə yola düşür. 

Mən hələ atamın həyatındakı bu dəyişikliyə qədər doğulmuşam 
və mənim vətənim Virginiyadır, ancaq özümü ilk olaraq Floridada, 
gözəl Suoni çayının sahillərində xatırlayıram. Uşaqlığım burada 
keçib, mən gəncliyin ilk zövq-səfalarını, gənclik sevdasının ilk alov- 
larını burada görüb-duymuşam. Biz həmişə uşaqlığımızın keçdiyi 
yerləri aydın bir şəkildə və ömürlük yadda saxlayırıq. 

Mən palıd ağacından qayrılaraq ağ rəngə boyanmış, pəncərələ- 
rində yaşıl ialüzilər olan qəşəng evi yenidən qarşımda görürəm. Onu, 
damını oyma ağac sütunların saxladığı geniş eyvan əhatə edir. Yün- 
gül barmaqlıqları olan alçaq sürahı evi gülzar çəmənlikdən ayırır. 
Evdən sağda portağallıq, solda geniş bağ yerləşir. Çəmənliyin arxa- 
sında, demək olar ki, çayın özünəcən maillənən yaşıl tala uzanıb gedir. 
Çay bu yerdə meşəli sahilləri və sanki, havadan asılmış kiçik adacıqları 





" Pokaxontas (təq. 1519-1617.) — hindu başçısı Pouxattanın qızı. Bu başçının 
əsl adı Matoaka olub. “Pokaxontas” hinduların dilində “şən”, “zarafatcıl” demək- 
dir. O, 1614-cü ildə ingilis Con Rolfa ərə gedib. Nikah siyasi önəm daşıyırdı, belə 
ki, ingilislərlə hindular arasında münasibətlərin yaxşılaşması bununla başlanırdı. 
1616-cı ildə Pokaxontas İngiltərəyə gəlir. Roanokadan (Virginiya Ştatı) olan Ren- 
dolflar ailəsi, həqiqətən, Pokaxontasın nəslindən hesab olunur. 


? Metislər — ağlarla hindular arasındakı qarışıq nikahdan törəyənlər 

olan böyük gölə bənzəyən bir dirsək əmələ gətirir. Hər yanda çoxlu 
quşlar uçur və üzürlər. Göldə ağ qu quşları üzür, daha sonra isə hər 
cür quşların havalandığı və civildəşib cəh-cəh vurduğu meşə başlanır. 

Talada uzun, sivri uclu yarpaqları olan böyük palmalar və enli 
yelpikvari yarpaqlı kiçik palmettolar bitir. Burada maqnoliya, xoş 
ətir saçan anis, orada — gözoxşayan yukka çətiri çiçək açır. Bütün 
bunlar yerli bitkilərdir. Talada bu yerlərin daha bir yetirməsi — üfüqi 
budaqları və qabıq kimi bərk həmişəyaşıl yarpaqları otların üzərinə 
geniş kölgə salan nəhəng palıd ucalır. 

Kölgəlikdə yüngül yay paltarında olan füsunkar bir qız görürəm. 
Onun başını örtən ağ ləçəyinin altından, qızılın bütün çalarları ilə par- 
layan uzun saçları görünür. Bu, mənim kiçik, yeganə bacım Virgini- 
yadır. Qızılı saçları ona anasından irsən keçmişdir və bunlardan 
onun hindu mənşəyi haqqında heç cür fikir söyləmək olmaz. O, özü- 
nün sevimliləri — xallı maral və kiçik, ala-bula maral balası ilə oyna- 
yır. Bacım onları şirin portağal ləti ilə yemləyir və bu, onların yaman 
xoşuna gəlir. Onun yanında bacımın daha bir sevimlisi zəncirdə 
oturub — bu, işıldayan dərisi və çıvrıq quyruğu olan sincabdır. Onun 
şux sıçrayışları maral balasını hürküdərək onu sincabın yanından 
əkilməyə və anasına qısılmağa, ya da bacıma sığınmağa vadar edir. 

Quş səsləri aləmi başına götürüb. Portağallıqda yuva qurmuş, 
qızılı tükləri rəngdən-rəngə çalan sarıköynəyin fit səsi eşidilir, eyvan- 
dakı qəfəsdən isə qılçıqbaş ona züy tutur. O, maqnoliyalar arasında 
uçuşan al-qırmızı kardinalların və göy soelərin mahnılarına şən əks- 
səda ilə hay verir. O, çayın sahilində bitən uca sərv ağaclarında toxum- 
ları dimdikləyən yaşıl tutuquşuların laqqırtılarını yamsılayıb onlara 
sataşır. Hərdənbir gümüşü qanadlarını göy üzündə parıldadan ispan 
ala cüllütlərinin kəskin çığırtılarını və ya göldəki uzaq adacıqlardan 
eşidilən qaraleylək fitini də təkrar edir. Bu misilsiz nəğməkar ən 
çeşidli səsləri — itlərin hürüşünü, pişiklərin miyovultusunu, qatırların 
qışqırtılarını, atların kişnərtilərini, hətta adam səslərini belə çıxarır. 

Evin arxasında o qədər cəlbedici olmasa da, canlılığı ondan heç 
də az olmayan tamamilə başqa bir mənzərə açılır. Burada iş bulaq 
kimi qaynayır. Evə ətrafı metal torla çəpərlənmiş geniş bir sahə 
birləşir. Onun ortasında yarım akrlıq! sahəni tutan böyük bir talvar 
ucalır. Onu möhkəm ağac sütunlar saxlayır. Talvarın altında sərv 

ağacı gövdələrindən yonulub düzəldilmiş zorba, uzunsov çənlər 
görünür. Bir-birinin üzərində qurulmuş üç çən, öz aralarında lülək 
vasitəsilə birləşiblər. Bu çənlərdə qiymətli bitki — indiqo islağa qoyu- 
laraq yumşaldılır və ondan göy rəngli boya əldə olunur. 

Bir qədər aralıda cərgə-cərgə düzülmüş, bir-birinə oxşayan xırda 
evlər görünür. Bunlar zənci komalarıdır. Onların hər biri, elə bil, por- 
tağal ağaclarından ibarət olan talada gizlədilib.Yetişmiş meyvələr və 
sarımtıl ağ, kəhrəba rəngli çiçəklər havanı rayihə ilə doldurur. Bura- 
da, evin qarşısındakı çəmənliyi bəzəyən həmin o əzəmətli palmalar 
gah evlərin damları üzərində ucalır, gah da onların üzərinə sallanır. 

Barının içərisində başqa binalar da var. Bunlar yonulmamış tir- 
lərdən yöndəmsiz quraşdırılmış taxta damlı tikililərdir. Onlarda tövlə, 
taxıl anbarı və mətbəx yerləşir. Axırıncısı əsas bina, damı taxta qırıq- 
ları ilə örtülən və ətirli sidr ağacından düzəldilmiş dirəklərə söykənən 
açıq eyvanla birləşibdir. 

Barının arxasında, sərv meşələrinin üfüqü gizlədən tutqun zolağı 
ilə haşiyələnən geniş əkin yerləri uzanıb gedir. Elə indiqo da burada 
bitir. Bundan başqa, burada qarğıdalı, şirin kartof, çəltik və şəkər 
qamışı kimi başqa bitkilər də vardır. Ancaq onlar satış üçün deyil, 
şəxsi istifadə üçündür. 

İndiqonu düz sıralarla, ara qoya-qoya əkiblər. Bu bitkilər inkişaf 
tempi ilə bir-birindən fərqlənir: bəziləri təzə-təzə cücərdikləri vaxt 
yarpaqları təzə üçyarpaq yoncaya bənzəyir, digərləri hündürlüyü iki 
futdan artıq olmaqla tam çiçəklənmə dövründədir və qıjını xatırladır. 
Onlar bütün qınlı bitkilər kimi — indiqo bu fəsiləyə aiddir — açıq-yaşıl 
rəngli lələkvari yarpaqları ilə fərqlənir. Onların kəpənəyə bənzəyən 
çiçəkləri bəzən açılır, ancaq tam çiçəklənməsinə nadir hallarda yol 
verilir. Onları başqa bir aqibət gözləyir: al-qırmızı çiçəkləri aman 
vermədən kəsib atırlar. 

Barının içərisində və tarlalarda yüzlərlə adam hərəkətdədir. Onla- 
rın bir-ikisini çıxmaqla, hamısı afrikalılardır, hamısı qullardır. Onların 
əksər hissəsi zəncilərdir, amma onların heç də hamısı qaradərili deyil- 
dir. Burada mulatlar! da, sambolar” da, kvarteronlar? da vardır. 





1 Mulatlar — zəncilər və ağlar arasındakı qarışıq nikahdan törəyənlər 


? Sambolar – zəncilər və mulatlar, yaxud hindular arasındakı qarışıq nikahdan 
törəyənlər 


3 Kvarteronlar — Ağlar və tertsseronlar (tertsseronlar — ağların və mulatların 
törəmələri) arasındakı qarışıq nikahdan törəyənlər 

Hətta damarlarında təmiz afrikalı qanı axan adamların da dəriləri 
qara deyil, tunc rəngindədir. Onlardan bəziləri xeyli dərəcədə kifir- 
dirlər — qalın dodaqları, batıq alınları, yastı burunları var və onlar heç 
də boy-buxunları ilə seçilmirlər. Bəziləri yaxşı bədən quruluşuna 
malikdir, bəzilərini hətta cazibədar saymaq mümkündür. Orada, 
demək olar ki, ağ qadınlar — kvarteronlar da gözə dəyir. Onların 
çoxusu yaraşıqlıdır, bəziləri isə sadəcə gözəldirlər. 

Hamısı iş paltarı geyinmişlər. Kişilərin geyimi yüngül kətan 
şalvardan, parlaq boyanmış köynəkdən və palma yarpaqlarından 
düzəlmiş şlyapadan ibarətdir. Öz geyimi ilə çox az adam öyünə 
bilər. Bəziləri qurşağadək soyunublar və onların qara dəriləri günün 
altında abnos ağacıtək parıldayır. Qadınlar daha əlvan geyiniblər, 
əyinlərində zol-zol çit don, başlarında parlaq dama-dama parçadan 
Mədrəs yaylıqlar var. Bəzilərinin donları zövqlə tikilib və çox qəşəng- 
dir. Çalmaya bənzəyən saç formaları qadınlara xüsusi bir əlvanlıq da 
verir. 

Kişilər də, qadınlar kimi indiqo plantasiyasında çalışırlar. Bəziləri 
bitkiləri kəsib onlardan dərz bağlayırlar, başqaları bu dərzləri əkin 
yerindən talvarın altına daşıyırlar, orada onu üst təknəyə — “islatma 
çəninə” atırlar, üçüncülər sudan çıxarıb “sıxırlar”. Qalan işçilər çökün- 
tünü kürəklərlə buraxıcı kanala kürüyürlər, bir neçə nəfər isə boya- 
nın qurudulması və qəliblənməsi ilə məşğuldur. Hamı müəyyən olun- 
muş işi yerinə yetirir və demək gərəkdir ki, bunu edərkən yetərincə 
şən görünürlər. Adamlar gülür, laqqırtı vurur, oxuyur, zarafatlaşırlar 
və şən səslər daim sizin qulaqlarınızda cingildəyir. 

Ancaq onlar hamısı qullardır — mənim atamın qulları. Atam onlar- 
la yaxşı davranır, burada hələm-hələm qamçiya əl atılmır və bəlkə, 
buna görə işçilər əhvalca şən, görkəmcə gümrahdırlar. 

Bax, mənim yaddaşımda belə xoş lövhələr həkk olunub. 

Mənim uşaqlığım burada keçib, şüurlu həyatımın başlanğıcı 
burada qoyulub. 

I 
fəsil 


СЕКГӘК 


Hər plantasiyanın “zalım qulyabanısı” vardır, onlar bəzən bir neçə 
də ola bilir, ancaq onlardan birisi həmişə ən qorxunc yaramaz Olur. 
Bizdə belə bir qulyabanı Sarı Cek idi. 

Bu, çox da kifir olmayan, ancaq özünün pis və öcəşkən xasiy- 
yəti ilə seçilən gənc bir mulat idi. O, hərdən çox kəskin qəzəb və qəd- 
darlıq göstərirdi. Belə təbiətli adamlara zəncilərə nisbətən mulatların 
arasında daha çox rast gəlinir. Bu psixoloji xüsusiyyət onunla izah 
olunur ki, mulatlar özlərinin sarı dəriləri ilə qürrələnirlər və özlərini 
istər əqli, istərsə də fiziki cəhətdən zəncilərdən üstün tuturlar, buna 
görə isə öz həqir durumlarını daha kəskin duyurlar. 

Təmiz qanlı zəncilərə gəlincə, onların arasından daşürəkli vəhşi- 
lər az-az çıxır. Onlar insan həyatının faciəsində zalım deyil, qurban- 
dırlar. Harada olursa-olsun — istər öz doğma ölkələri, istərsə də qür- 
bət, — onlar hər yerdə əzab çəkməlidirlər, ancaq onların qəlbləri kin- 
küdurət və qəddarlıqdan uzaqdır. Bütün dünyanı axtarsan, Afrika 
zəncisinin sinəsində döyünən qədər xeyirxah ürək tapammazsan. 

Sarı Cek həmişə özünün zalımlığı ilə fərqlənirdi. Bu zalımlıq 
onun təbiətinin fitri cizgisi idi və heç şübhəsiz ki, ona irsən keçmişdi. 
O, ispan mullatı idi, daha doğrusu, ata tərəfi ispan, ana tərəfi zənci 
idi. Onu mənim atama öz döğmaca atası satmışdıl 

Əgər ana kölədirsə, onun oğlu da kölədir. Əgər ata azad adam- 
dırsa, bu onun törəmələri üçün heç bir önəm daşımır. Amerikada 
qırmızıdərililərin və qaraların arasında uşaq ananın taleyini paylaşır. 
Yalnız ağ qadın ağ uşaqların anası ola bilərl 

Plantasiyada başqa bir Cek də yaşayırdı ki, birincidən fərqli ola- 
raq, onu Qara Cek deyə çağırırdılar. Onların arasında, eyni yaşda 
və eyni boyda olmalarından savayı, azacıq da olsa, bənzərlik yox 
idi. Onlar bir-birindən zahiri görkəmlərinə və üzlərinin rənginə nis- 
bətən, təbiətcə daha kəskin fərqlənirdilər. Sarı Cekin dərisinin rəngi 
daha açıq idi, amma əvəzində Qara Cekin xeyirxah ürəyi vardı. 

Onların üzlərinin ifadəsində belə əməlli-başlı fərq nəzərə çarpırdı: 
birinin şən, məmnun görkəmi var idi, o birinin isə acıqlı baxışı. Zən- 
cinin dümağ dişləri daim təbəssümdən parlayırdı, Sarı Cek isə ancaq 
bir yaramazlığın-zadın qəsdində olan zaman gülümsəyərdi. 

Qara Cek Virginiyada dünyaya gəlmişdi. O, hələ köhnə planta- 
siyada bizimlə yaşayırdı və oradan bizimlə birlikdə gəlmişdi. O, mənim 
atama yaman bağlanmışdı, ağa ilə qul arasında belə münasibətin 
yaranması elə də nadir hadisələrdən sayılmır. O, özünü bizim ailənin 
üzvü sayırdı və bizim adımızı daşıması kimi bir durumdan qürur 
duyurdu. O, “köhnə müstəmləkədə” doğulan bütün zəncilər kimi, 
özünün doğulduğu yerlə fəxr edirdi. Bizim zəncilər arasında “virgi- 
niyalılar” ayrı hörmətə malik idilər. 

Qara Cekin üz-gözü pis deyildi, o, üz cizgilərinə görə zəncidən daha 
çox mulata bənzəyirdi. Zəncilər üçün qalın dodaqlar, yastı burun, maili 
alın səciyyəvidir. Cekdə bu əlamətlərin heç biri yox idi. Mən düzgün üz 
cizgiləri olan zəncilərlə qarşılaşmışam. Qara Cek də belələrindən idi. 
O, özünün qədd-qamətinə görə tamamilə həbəş Apollonu sayıla bilərdi. 

Məndən başqa da kim isə Qara Cekin öz sarı adaşından qat-qat 
cazibədar olduğu qənaətində idi. Bu, bizim plantasiyanın birinci 
gözəli olan kvarteron qız Viola idi. Hər iki Cek çoxdan idi ki, Violaya 
görə rəqabət edirdilər. Hər ikisi onun təbəssümünə nail olmaq üçün 
xeyli səy göstərirdi, bu təbəssümü qazanmaq isə elə də asan deyil- 
di, çünki Viola şıltaq və hərdəmxəyal bir qız idi. Hər ikisinin onu qıs- 
qandıqlarını isə heç deməyinə dəymir. Qız, nəhayət, açıq-aşkar 
üstünlüyü zənciyə verməyə başladı. Buna görə mulatın öz rəqibinə 
qarşı duyduğu nifrət heç bir əndazəyə sığmırdı. Hər iki Cek dəfələrlə 
bir-birilə güc sınamalı olmuşdular və hər dəfə də zənci qalib çıxmış- 
dı. Bəlkə də, Viola, onun zahiri görkəminə görə deyil, məhz buna 
görə onu öz təbəssümü ilə mükafatlandırırdı. Bütün dünyada və 
bütün zamanlarda gözəllik igidliyə və güc-qüvvətə pərəstiş edibdir. 

Sarı Cek bizim odunçumuz idi, Qara Cek isə mehtər və arabaçı 
vəzifəsini yerinə yetirirdi. 

Çeklərin sevgi və qısqanclıq əhvalatı bizim plantasiya həyatınin 
ən adi təzahürlərindən idi. Bu əhvalat özlüyündə elə də xüsusi bir 
maraq kəsb eləmir və mən bunu yalnız ona görə qeyd etdim ki, bu, 
mənim sonrakı həyatıma mühüm təsir edən hadisələrin bütöv bir 
zəncirinə başlanğıc vermişdi. 

Onların birincisi budur: Sarı Cek rəqibinin necə bir uğura malik 
olduğunu görərək, Violanı açıq-açığına təqib etməyə başlamışdı. 
O bir gün qızı təsadüfən meşədə, evdən uzaqda görərək, ona mən- 
fur təklif etməyə cürət etmişdi. Violanın ikrahla boyun qaçırması 
onu yaramaz hərəkət etmək fikrinə salmışdı. Yalnız mənim bacımın 
gözlənilmədən gəlib çıxması mulata mane olmuşdu. Onu, başlıca 
olaraq, bacımın təkidinə görə cəzalandırmışdılar. 

Sarı Cek ilk dəfə idi ki, cəzalandırılırdı, amma bu onun cəzaya 
layiq hərəkət etdiyi ilk kərə deyildi. Atam ona qarşı həddən artıq 
mərhəmətli idi, hətta hamı bu fikirdə idi ki, hədsiz dərəcədə mər- 
həmətlidir. Atam tez-tez ona təkcə qəbahətləri deyil, həm də cina- 
yətləri belə bağışlayırdı. Atam təbiət etibarı ilə olduqca ürəyiyumşaq 
adam idi və hələm-hələm qamçı işlətməyə əli gələn deyildi, ancaq 
bu dəfə bacım cəza verilməsində qəti israrlı oldu. Viola onun qulluq- 
çusu idi və mulatın mənfur hərəkətini cəzasız qoymaq olmazdı. 

Qazanılmış tənbeh onu yaramaz hərəkətlərə mübtəlalıqdan 
müalicə edə bilmədi. 

Tezliklə Sarı Cekin kinli adam olduğuna dəlalət edən daha bir 
hadisə baş verdi. 

Bacımın istəklisini, qəşəng xallı maralı, gölün sahilində ölmüş 
halda tapdılar. O, adi ölümlə ölə bilməzdi: onun hələ bir saat öncə 
çəmənlikdə hoppanıb-düşdüyünü görən olmuşdu. Ona nə canavar, 
nə də alliqator toxunmuşdu. Onun bədənində nə bir cızıq, nə bir yara 
— heç bir qan izi tapılmadıl 

Tezliklə bəlli oldu ki, onu boğublar. Onu mulat boğmuşdu, Qara 
Cek isə bunu görmüşdü. O, portağal meşəsində işləyirmiş və cina- 
yətin şahidi olmuşdu. Sarı Ceki ikinci dəfə qamçı ilə cəzalandırdılar. 

Sonra üçüncü hadisə – zənci ilə mulat arasında əsl qanlı çar- 
pışmaya çevrilən qovğa baş verdi. Sarı Cek girəvədən istifadə etmək 
və zəncidən dərhal istər özünün sevgidə rəqibi kimi, istərsə də az 
öncəki öz cinayətinin şahidi kimi qisas almaq fikrinə düşdü. 

Toqquşma sadəcə dava-dalaşla sonuclanmadı. Mulat, öz ispan 
əcdadlarından irsən keçmiş instinktlərə uyaraq, bıçaq çıxardı və öz 
silahsız rəqibini çox pis yaraladı. 

Bu dəfə onu daha sərt cəzalandırdılar. Mənim qəzəbimin hədd- 
hüdudu yox idi — axı Qara Cek mənim “cangüdənim” və əziz bir ada- 
mım idi. 

Zənci, özünün şən xasiyyəti və gülərüzlülüyü ilə çox gözəl bir 
yoldaş idi. Mənim uşaqlıq çağlarımda o bir addım belə aralanma- 
dan məni hər yerdə – çayda da, meşədə də müşayiət edərdi. 

Ədalət cəza tələb edirdi və Sarı Cek onu tam qədərincə aldı. 
Ancaq bu boşuna idi: mulat islaholunanlardan deyilmiş. Sanki, 
onun qəlbinə cin-şeytan girmişdi. 


IV 
fəsil 


FLORİDA QUYUSU 


Portağal meşəsinin arxasında yerdə qəribə bir çökəklik vardı — bu 
xüsusiyyət, mənim gümanıma görə, yalnız Floridaya xas olan bir 
şeydi. 

Diametri qırx yarda! qədər olan çevrilmiş kəllə qənd formalı 
dəyirmi nohur, neçə futlarla yerin dərinliyinə işləyirdi. Bu nohurun 
dibində, bir-birindən qayalıq divarlarla ayrılan, düzgün silindrik for- 
malı bir neçə oyuq, yaxud quyu var idi. Bunlar sındırılmış şanları 
olan arı pətəyinə çox oxşayırdı . 

Bəzən belə quyular quru olur, ancaq çox vaxt onların dibində 
su yığılır ki, bütün çökəkliyi doldurur. Bu kimi təbii su anbarları 
düzənliklərdə yerləşsələr də, həmişəyaşıl maqnoliya, çəhrayı dəfnə, 
palıd, tut və palmet pöhrəlikləri ilə örtülən təpələr və ya qaya par- 
çaları ilə əhatə olunurlar. Belə quyulara tez-tez şam meşələri ərazi- 
lərində təsadüf olunur, bəzən isə onlar okeandakı xırda adacıqlar 
kimi, yaşıl savannaların arasında əmələ gəlirlər. 

Bu elə “xommokların” — hindu savaşları tarixində məşhur olan 
Florida quyularının özüdür. 

Onların biri elə portağal meşəsinin lap arxasında yerləşirdi. Yaxın- 
lıqda həmişəyaşıl ağacların tünd yarpaqları ilə örtülən boz rəngli 
qayalar qövs şəklində ucalırdılar. Su burada duru və təmiz idi. Onun 
büllur kimi şəffaf dərinliyində qızılı və qırmızı balıq, çapaq və ala-bəzək 
xanı balığı sürüləri oynaşırdılar. Bu nohur bizi balıqla təmin edirdi və 

elə buradaca biz hamımız çimirdik. Floridanın isti iqlimində çimmək 
təkcə kef üçün deyildi, sadəcə bu bir zərurət idi. 

Evdən nohura portağal meşəsinin içi ilə qumdan yol salınmış və 
daşdan bir neçə pillə düzəldilmişdi ki, bununla suyun yanına rahat 
gedib çatmaq olurdu. Əlbəttə, çimməkdən həzz almağa yalnız ağla- 
rın icazəsi var idi. 

Nohurun arxasında, uzaqda uca sərv və sidr ağacı meşələri ilə 
köbələnən becərilmiş tarlalar yayılırdı. Ətrafda keçilməz çeyilliklər 
neçə mil məsafədə göz işlədikcə uzanıb gedirdi. 

Plantasiyanın bir tərəfi qalın ot bitmiş geniş düzənlik idi. Bura 
savanna – atların və ev heyvanlarının otladıqları təbii otlaq idi. Bura- 
da tez-tez marallar və vəhşi hindtoyuğu sürüləri görünərdi. 

Mən məhz elə bir yaşda idim ki, yeniyetmə oğlanları həmin yaş- 
da ov cəlb eləyir. Güney ştatlarından olan, başı işə elə də qarışma- 
yan gənclərin əksəriyyəti kimi, mənim də başlıca əyləncəm ov idi. 
Atam özünün qiyamət tazılarını mənə bağışlamışdı. 

Mənim ən sevimli əyləncəm quyuda gizlənmək və maralların, 
yaxud hindtoyuqlarının yaxınlaşmalarını gözləmək, sonra isə yaşıl 
düzəngahda onların ardınca düşərək təqib etmək idi. Mənə artıq 
çoxlu maral və hindtoyuğu tutmaq müyəssər olmuşdu; itlər bunla- 
rın hər ikisini çox gözəl götürürlər. Vəhşi hindtoyuqlarını tazıların 
köməyilə asanlıqla ovlamaq olur. 

Mən, adətən, sübh tezdən, hələ hamının yatdığı bir vaxtda evdən 
çıxırdım. Bu, ov üçün ən yaxşı vaxtdır. 

Bir dəfə səhər mən quyudakı öz daldalanacağıma yollandım və 
həmişəkitək qayaya çıxdım, burada mənə və itlərə yetərincə yer var 
idi. Bu qüllədən qarşımda bütün düzəngah əl içi kimi görünürdü və 
mən kimsəyə görünmədən oradakı bütün baş verənləri izləyə bilir- 
dim. Maqnoliyanın enli yarpaqları başımın üzərində talvar kimi bir 
şey əmələ gətirirdi və mən yarpaqların arasından öz müşahidəmi 
apara bilirdim. 

Mən həmin gün ora dan yeri söküləndən öncə gəlmişdim. Hələ 
atlar tövlədə, mal-qara isə pəyədə idi. Savannada bir ins-cins belə 
gözə dəymirdi. Onun geniş düzlərində heç bir maral-filan görün- 
mürdü. 

Mən bir qədər məyus oldum. Anamın bu gün qonaqları olasıydı 
və nahara quş ovlamağı məndən xahiş etmişdi. Mən, əlbəttə, söz 

vermişdim, indi isə boş savannaya baxaraq, bərk ümidsizliyə qapıl- 
mışdım. 

Düzü, bu o dərəcədə qeyri-adi bir şey idi ki, mən bərk təəccüb 
etdim. Geniş düzənlikdə hər səhər marallar görünərdilər. Lakin, ola 
bilsin, burada məndən öncə ov edən olub. Tamamilə mümkündür. 
Bəlkə, bu, qonşu plantasiyadan olan gənc Rinqolddur, ya da, sanki, 
yuxu-filan nə olduğunu bilməyən ovçu-hindulardan biridir. Bircə 
şey aydındır ki, artıq burada kim isə olub və ovu hürküdüb qaçırıb. 

Savanna şəxsi mülkiyyət sayılmırdı və plantasiyaların heç birinin 
şəxsi mülkiyyətinə aid deyildi: hər bir kəs onun genişliklərində sər- 
bəst ov edə bilərdi. Bu torpaqlar dövlətə məxsus idi və hələ heç kimə 
satılmamışdı. 

Beləcə, mən nahara maral əti gətirə bilməyəcəkdim. Düzdür, 
mən hələ hindtoyuğu vura bilərdim, onlar, adətən, daha gec görü- 
nürdülər. Onların ağac kəllələrində qaqqıldaşdıqlarını eşidirdim. 
Uca səslər səhərin sakit havasında aydın bir surətdə ətrafa yayılırdı. 
Ancaq həmin ərəfədə mən bu quşların anadan ayrılmış balalardan 
ibarət bütöv bir dəstəsini vura bilmişdim və bizim anbar artıq onlarla 
dolu idi. İndi mənə gərək olan yalnız maral idi. 

Mən özümlə tüfəng götürmüşdüm və maral arxasınca meşəyə 
yollana bilərdim. Ya da ən yaxşısı qoca Hikmenin komasına getmək 
idi, o, mənə yardım edə bilərdi. O əgər bu gün ov etmişdisə, evində 
maral əti olmalıydı və mən ondan bir az götürə bilərdim. 

Günəş həlqəsi indicə üfüqdən boylanmışdı və onun şüaları uzaq 
sərv ağaclarının başlarını qızılı rəngə boyayırdı, onların açıq-yaşıl yar- 
paqları isə qızılın bütün çalarları ilə parlayırdı. 

Mən öz qülləmdən enməzdən öncə bir daha savannaya göz gəz- 
dirdim və elə bir şey gördüm ki, bu məni, niyyətimi dəyişərək, qaya- 
da qalmağa məcbur etdi. 

Maral sürüsü, becərilən tarlaların savannadan çəpərlə ayrıldığı 
yerin yaxınlığında, sərv meşəsinin kənarında göründü. 

“Aha! — düşündüm. – Onlar qarğıdalı tarlasından keçərək gələ 
biliblər”. 

Mən maralların çıxmış olduqlarını zənn etdiyim həmin yerə tərəf 
boylandım. Orada çəpərin küncündə, adətən, taxtalarla örtülən bir 
dəlik olduğunu bilirdim. Mən həmin dəliyi aydın görürdüm, ancaq 
bütün taxtalar öz yerlərində idi. Deməli, marallar bu tərəfdən gəlmə- 

mişdilər. Çətin ki, onlar çəpərin üstündən hoppanıb aşaydılar. Bu, 
dirəkləri və dayaqları olan hündür bir hasar idi. Taxtalar dəliyi hasa- 
rın bütün hündürlüyü boyunca bağlayırdılar. Demək ki, marallar 
meşədən çıxıb gəlmişdilər? 

Mən bəzi başqa şeylər də seyr etdim. Marallar, sanki, düşmən 
tərəfindən həyəcanlandırılaraq, addımla deyil, yeyin-yeyin qaçaraq 
gəlmişdilər. 

Olsun ki, onları kim isə təqib edirdi. Axı bu, kim ola bilərdi? Qoca 
Hikmen, yoxsa Rinqold? Mən meşənin kənarından gözlərimi ayır- 
mırdım, ancaq heç kim gözə dəymirdi. 

Bəs əgər maralları ayı, yaxud vaşaq qorxuzmuşsa? Onda onlar 
uzaq getməzlər və mən hələ itlərlə onlara çata bilərəm. Ola bilsin... 

Mənim düşüncələrimin zənciri, maralları qorxudanın peyda olma- 
sıyla, qəflətən qırıldı. Məlum oldu ki, bu nə ayı, nə də vaşaqdır. Bu 
adam imiş. 

O, sərv ağaclarının qatı kölgəliyindən zahir oldu. Günəşin şüa- 
ları hələ ki yalnız ağacların başlarını şəfəqləndirirdi, lakin adamı seç- 
mək üçün artıq yetərincə işıqlı idi. Bu nə Rinqold, nə Hikmen, nə 
də hindu deyildi. O, göy kiş şalvar, zolaqlı köynək və palmet yarpa- 
ğından şlyapa geyinmişdi. Geyimindən öz odunçumuzu dərhal tanı- 
dım. Bu, Sarı Cek idi. 


V 
fəsil 


MULAT VƏ ONUN CIĞIRDAŞI 


Məni bu kəşf bir qədər təəccübləndirdi. Mulatın belə erkən saat- 
da meşədə nə işi var idi? Qənaətkarlıq və ehtiyatkarlıq ona xas olan 
sifətlərdən deyildi, əksinə, onu adi gündəlik işinin qulpundan yapış- 
mağa məcbur etmək böyük zəhmət bahasına başa gəlirdi. Onda ovçu- 
luq xisləti yox idi. Mən onun ov dalınca düşdüyünü heç vaxt görmə- 
mişdim, hərçənd ki, o, daim meşədə olmaqla, bütün xəlvət yerlərə 
və dəlmə-deşiklərə, eləcə də heyvanların adət və xasiyyətlərinə yaxşı 
bələd idi. Bəs onu bu gün tezdən meşəyə çəkib gətirən nə idi? 

Mən qüllədə qaldım və eyni zamanda, maralları da gözdən qoy- 
mamaqla, onu seyr etməkdə davam etdim. Tezliklə mulatın onları 
təqib etmədiyi bəlli oldu. O, meşədən çıxaraq, sürüyə doğru deyil, 
tamam başqa tərəfə, qarğıdalı tarlasına aparan yola buruldu. 

Mən onun aramla, bir az əyilə-əyilə gəldiyini gördüm. Mənə elə 
gəldi ki, onun ayaqlarının yanında bir heyvan firlanır — yəqin ki, bu, 
xırdaca bir it, ya da opossum! idi. O opossum kimi açıq rəngli idi, 
ancaq mən belə bir məsafədən bunun opossum, yaxud küçük 
olduğunu ayırd edə bilmirdim. Düşündüm ki, Sarı Cek heyvancığazı 
meşədən tutub və onu iplə arxasınca çəkir. 

Onun hərəkətlərində qəribə heç nə yox idi. Mulat hələ dünən- 
dən opossumun yuvasını tapa və orada duzaq qura bilərdi. Yəqin, 
gecə opossum tələyə düşmüşdü və mulat indi onu çəkib evə aparır- 
dı, Məni yalnız o təəccübləndirdi ki, mulat birdən dönüb ovçu olub, 
ancaq mən buna da bir izahat tapa bilmədim. Mən zəncilərin opos- 
sum ətini çox xoşladıqlarını və Sarı Cekin də istisnada qalmadığını 
xatırladım. O, heyvancığazı asanlıqla ələ keçirməyin mümkün oldu- 
ğunu anlayıb və özünə qovurma əldə etmək fikrinə düşüb. 

Ancaq o, nəyə görə öz qənimətini əlində deyil, ipdə aparırdı, 
daha doğrusu, arxasınca dartırdı? O, hərdənbir, elə bil ki, heyvancı- 
ğazı tumarlamaq üçün, ona tərəf əyilirdi. Mən çaşıb qaldım: deməli, 
bu, opossum deyilmişl 

Mən mulatı o vaxtadək izlədim ki, o, çəpərdəki dəliyə yaxınlaşdı. 
Onun sadəcə çəpərin üstündən aşıb keçəcəyini düşündüm, belə ki, 
evə ən yaxın yol qarğıdalı tarlasından keçirdi. Əlbəttə, o, tarla ilə gedə- 
cək. Ancaq o, məni təəccübləndirərək, taxtaları bir-birinin ardınca çıxar- 
mağa başladı. Sonra o, bunları bir qırağa tulladı və dəliyi açıq saxladı. 

O, dəliyə girdi, əyilərək tarlaya keçdi və enli qarğıdalı yarpaqları 
arasında gözdən itdi. Mən onu bir müddət, belə qəribə bir şəkildə 
arxasınca sürüdüyü ağ heyvancığazla birlikdə, tamam gözdən itir- 
dim. Yenidən, artıq sakitləşən və savannanın ortasında rahatca otla- 
yan maralları izləməyə başladım. 

Ancaq mulatın qəribə davranışı barədə fikirlər məni rahat burax- 
madı və mən yenidən onun ardınca baxdım. O, hələ də qarğıdalı 
pöhrəliyinin arxasından görünmürdü. Amma mən birdən elə bir şey 
gördüm ki, bu, məni dedikcə təəccübləndirdi. Məhz Sarı Cekin 





1 Opossum -— pişiyəoxşar məzəli canlı 

* meşədən çıxdığı yerdən birbaşa savannaya doğru hərəkət edən bir 
vücud peyda oldu. Bu, adama bənzəyən, əlləri üstə sürünərək 
ayaqlarını yerlə sürüyüb çəkən bir qaramtıl fiqur idi. 

İlk anlar mənə elə gəldi ki, bu, adamdır, amma ağ deyil, zənci, 
yaxud hindudur. O, hərəkətlərindən hindunu xatırladırdı, ancaq biz 
hindularla sülhdə idik. Axı dinc hindunun mulatı izləməsinə nə 
səbəb ola bilərdi? Mən “izləmək” deyirəm, çünki bu qəribə vücudun 
poza və hərəkətləri açıq-aşkar deyirdi ki, o, Sarı Cekin izi ilə gedir. 

“Bəlkə, bu, Qara Cekdir?” — düşündüm. Mən zənci və mulat ara- 
sında olan vendettanıl və Sarı Cekin bıcaq işə saldığı davanı xatır- 
ladım. 

Əlbəttə, o cəzalandırılmışdı, amma bunu Qara Cekin özü etməmiş- 
di axı. İncidilən adam özü incidəndən əvəz çıxmağa cəhd etmirdi ki? 

Məni çaşqınlığa salan bu görüntüləri belə izah etmək olardı. 
Ancaq zəncinin buna qadir olduğunu təsəvvür etmək çətin idi — o, 
həddən artıq alicənab adam idi. Qara Cek özünün alçaq düşməninə 
qarşı necə bir qəzəblə tutaşır-tutaşsın, o, xain və rəzil bir künc- 
bucaq qisasına qadir deyildi. Bu, onun təbiətinə xas deyildi. Yox, bu, 
o ola bilməzdi. 

Nə o, nə də başqa biril 

Bu an qızılı günəş savannanı işıqlandırdı. Onun şüaları yaşıllıqla 
sürüşərək, ağacları təpədən kötüklərinəcən işıqlandırdı. Qaramtıl 
vücud sürünərək kölgədən çıxdı və qarğıdalı tarlasına doğru hərə- 
kət etdi. Onun zirehə bənzər pulcuqları günəşin altında parıldadı. 
İndi artıq aydın görmək olurdu ki, bu nə zənci, nə də hindudur və 
bu, ümumuyyətlə, adam deyildi. Bu, alliqator idi. 


VI 
fəsil 


ALLİQATOR 


Florida əhli üçün alliqator ya bir gözəllik, ya da xüsusi bir müd- 
hişlik ifadəçisi-zadı deyildir. Məsələ ondadır ki, o, özünün bütün 





! Vendetta – qan qisası adəti 

eybəcərliyinə baxmayaraq, — alliqator isə bütün canlıların içində 
ən iyrəncidir, — onu əməlli-başlı öyrənənlərə xüsusi bir qorxu-filan 
təlqin eləmir. Bununla belə, hamı ona ehtiyatla yanaşır. Alliqa- 
torun vərdişlərinə və şakərlərinə bələd olmayan bir adam onu 
görəndə canına vic-vicə düşür və o, qorxu içində kənara atılaraq 
qaçmağa üz qoyur. Bataqlıq və göllərin yaxınlığında yaşayan yerli 
əhalidən olan adamlar — dərisinin rənginin qırmızı, ağ, yaxud qara 
olmasından asılı olmadan – bu nəhəng kərtənkələyə ehtiyatla 
yaxınlaşırlar. 

Bir sıra kabinet təbiətçi-alimləri təsdiq edirlər ki, alliqator insana 
hücum eləmir. Lakin onlar onun atları və qaramalı məhv etdiyini 
etiraf edirlər. Onlar yaquarlara və “zəlilərə” münasibətdə də eyni 
şeyi söyləyirlər. Qəribə təsdiqnamədir, xüsusən də bunun əksinə 
şəhadət verən minlərlə sübut olan yerdə. 

Doğrudan da, alliqator, ona belə fürsət düşən halların heç də 
hamısında insana hücum eləmir. Ancaq burası da var ki, şir və 
pələng də eyni cür hərəkət edir. Ancaq əsasən səhvlər edən Buf- 
fon! da, çətin ki, alliqatora fağır heyvan deməyə cürət edəydi. Əgər 
Kolumb zamanından bəri alliqator qarınqululuğuna qurban getmiş 
adamların hesabı aparılsaydı, onda çox böyük bir rəqəm alınardı. 
Bu say eyni dövr üçün Hindistan pələnginin, yaxud Afrika aslanının 
qurbanlarının sayından əskik olmazdı. Humboldta?, onun Güney 
Amerikada qısamüddətli səyahəti zamanı coxlu belə hadisələr danış- 
mışdılar. Mənə gəldikdə isə alliqatorun dişlərində ölənlər haqqında 
nə qədər hadisələr bilirəm və bu nəhəngin şikəst etdiyi neçə-neçə 
adamları öz gözlərimlə görmüşəm. 

Tropik Amerikanın sularında kaymanların, alliqatorların və əsl 
timsahların çoxlu növlərinə rast gəlmək olar. Onların biri daha çox, 
digəri daha az yırtıcıdır və səyyahların hekayətlərindəki fikir ayrılığı 
da elə buradan gəlir. Hətta eyni növlər də, misal üçün, fərqli 
çaylarda yaşadıqda heç də tam bir-birinə bənzəmirlər. Alliqatorlara, 
elə başqa heyvanlara da, xarici amillər təsir eləyir. İqlim, adamların 
yaxınlığı, heyvanın böyüklüyü — hamısı öz təsirini göstərir və hətta 





! Büffon Corc Lui Lekler (1707 — 1788) — fransız təbiətşünası, 36 cildlik 
“Təbii tarix”in müəllifi. 
2 Humboldt Aleksandr Fridrix Vilhelm (1769 — 1859) — məşhur alman təbiət- 
ərən və səyyahı. 1799 — 1804-cü illərdə Mərkəzi və Güney Amerikada səyahət- 
ərdə olmuşdur. 

alliqatorun təbiətində yaxınlıqda məskunlaşan insanların irqi xüsusiy- 
yətləri belə əks olunur ki, belə bir şey, olduqca qəribə görünə bilər. 

Güney Amerikanın bəzi çaylarının sahillərində fərli silahı olma- 
yan, xoşagəlməz hindular yaşayırlar və burada kaymanlar müstəsna 
dərəcədə cəsarətlidirlər, onlara yaxınlaşmaq çox təhlükəlidir. Onla- 
rın həmcinsləri olan quzey alliqatorları da eynən bu cür idilər, daha 
doğrusu, bir əlində balta, digərində tüfəng olan igid meşə sakinləri 
onlara insanlardan qorxmaq öyrətməyincə belə idilər. Bu isə ona 
sübutdur ki, bu sürünənlər, hər halda, müəyyən mənada ağıl payın- 
dan məhrum deyillər. Elə indinin özündə də Floridanın bir çox 
bataqlıq və çaylarında iri alliqatorlar yaşayırlar ki, onlara yaxınlaş- 
maq, xüsusən də yaz oyunları zamanı və insan məskənlərindən 
uzaq yerlərdə, heç də təhlükəsiz deyildir. Floridada elə çaylar və 
dənizkənarı sututarları var ki, oralarda üzmək, köpək balıqları ilə 
qaynaşan dənizə baş vurmaq kimi bir şeydir — hər iki halda üzgüçü- 
nün sağ qalmaq şansı eynidir. 

Təhlükə az qala daimi bir şey olan zaman, bu gerçək təhlükənin 
özünə belə saymazyana yanaşmaq olur. Sərv və ağ sidr ağaclarının 
sıx-sıx bitdiyi bataqlıqların sakinləri, bədheybət alliqatoru görən 
zaman bir elə də həyəcanlanmırlar. Onun görünməsi Florida sakin- 
lərinin marağına səbəb olmur, o yalnız zəncilərin və bir də ovçuların 
diqqətini çəkir ki, birincilər onun quyruğundan qida kimi istifadə 
edirlərsə, ikincilər üçün onun dərisi gəlir mənbəyi rolunu oynayır. 

Əgər alliqatorun mulatın hərəkətlərini xatırladan qəribə hərəkət- 
ləri olmasaydı, onda onun savannanın kənarında görünməsi, mən- 
də heç bir şühhə-filan doğurmazdı. Mən, alliqatorla mulat arsında 
bir bağlantı ola biləcəyi kimi fikirlərdən qurtula bilmirdim. Hər halda, 
bu iyrənc sürünənin adamın ardınca getdiyi şübhəsiz idi. 

O, mulatı görmüşdümü, yoxsa onu duyğusu idi adamın ardınca 
çəkib aparan? Bunu deyə bilməzdim. Axırıncısı mənə daha ağlaba- 
tan görünürdü, belə ki, alliqator mulatdan xeyli sonra meşə kəna- 
rında görünmüşdü və çətin ki, onu qarğıdalı tarlasında görə biləydi. 

Alliqator çəmənliyi keçərək, birbaşa izlə Cekin çəpəri sökdüyü 
yerə tərəf süründü. O, arabir dayanır, guya, dincəlirmiş kimi, qarnı 
üstə uzanır, yerə sıxılır və bir neçə saniyəliyə bu vəziyyətdə qalırdı. 
Sonra bədənini yerdən təqribən bir yard qədər qaldırır və sanki, 
onu irəli çəkib aparan gücə tabe olaraq, yenidən sürünməyə başlayırdı. 

Alliqator quruda çox yavaş — ördəkdən, yaxud qazdan yeyin olma- 
dan gedir. Onun gerçək mühiti sudur ki, o, burada, demək olar, 
balıq sürətilə şütüyür. 

O, nəhayət, çəpərə yaxınlaşdı, bir qədər dayandı və uzun, tut- 
qun bədənini sürüyüb dəlikdən içəri saldı. Mən onun qarğıdalı tarla- 
sında, məhz mulatın gözdən itdiyi həmin yerdə zahir olduğunu gör- 
düm. Mən artıq heç şübhə etmirdim ki, timsah adamın dalınca 
düşübdür və adamın da bundan xəbəri yox deyildir. Biri də, digəri 
də aydın idi. Birincini mən özüm görmüşdüm, ikinci üçün isə 
mənim qənaətbəxş sübutum var idi. Mulatın qəribə rəftarı və hərə- 
kətləri, onun taxtaları çıxararaq dəliyi açıq saxlaması və daim arxa- 
sına boylanması — bax bu, onun arxasınca gələndən xəbəri olduğu- 
nun sübutu idi. Şübhə yox ki, o, bunu bilirdi! 

Ancaq mənim əminliyim heç bir vəchlə bu sirri başa düşməyimə 
yardım etmirdi. Bir şey aydın idi: mulat sürünəni elə bir şeylə tov- 
layıb ki, o, bunun qarşısında davam gətirə bilməyib. Bu, nə ola bilər- 
di? Bir cadugərlik-filan olmasın? 

Bu sualı mən özümə verəndə, canımdan mövhümanə bir titrə- 
yiş keçdi. Mən zəncilərin arasında böyümüşdüm və zənci qadın tərə- 
findən bəslənmişdim – heç təəccüblü deyil ki, mənim gənc ağlım 
hər cür xurafatla dolu idi. Bilirdim ki, sərv ağacları ilə əhatə olunan 
bataqlıqda, onun ən uzaq künc-bucaqlarında alliqatorlar — bəzən 
çox böyük ölçülü alliqatorlar yaşayırlar. Ancaq Sarı Cek onların birini 
bataqlıqdan tovlayıb çıxarmağın və onu quruda arxasınca gəlməyə 
məcbur etməyin yolunu necə tapa bilmişdi — bax bu, mənim açmaq 
iqtidarında olmadığım bir bulmaca idi. Mən heç bir gerçək səbəb 
tapa bilmirdim, buna görə də ağlım qeyri-iradi olaraq müəmmalar 
və qeyri-təbiiliklər aləminə yönəlmişdi. 

Mən uzun zaman çaşqın halda dayanıb qaldım, hətta maralları 
belə unutmuşdum. Onlar çəmənlikdə sakitcə otlamaqda davam edir- 
dilər. Mulatın və onun suda-quruda yaşayan cığırdaşının müəmmalı 
hərəkətləri mənim gənc ağlımı yerindən xeyli oynatmışdı. 

VII 
fəsil 


TISBAĞA YUVASI 


Mulat və alliqator qarğıdalı tarlasında qaldıqca, mən nə onu 
gördüm, nə də o birini. Qarğıdalının hündürlüyü özünün ən yüksək 
həddinə çatmışdı və onun hündür gövdəsilə enli mızraqşəkilli yar- 
paqları atlını belə gözdən itirə bilərdi. Həmişəyaşıl ağacların cəngəl- 
liyi də baxış üçün bunca keçilməz deyildi. Bir qədər sağa çəkilsəy- 
dim, böyük bir sahəni gözdən keçirə bilərdim, ancaq onda dalda- 
lanacaqdan çıxmış olardım və onda mulat məni görə bilərdi. Bir sıra 
səbəblərə görə, bu, mənim ürəyimcə deyildi və mən öz sığınaca- 
ğımda qalmaqda davam elədim. 

Mulatın qarğıdalı tarlası ilə getdiyinə və tezliklə — o, açıq yerə 
çıxantək — onu görəcəyimə əmin idim. 

Nohurla qarğıdalı tarlası arasında indiqo əkilmiş sahə uzanırdı. 
Evə yaxınlaşmaq üçün indiqo bitkilərinin iki futacan yüksəldiyi bu 
sahədən keçmək vacib idi. Bu fürsəti əldən qaçıra bilməzdim və 
mulatın görünəcəyi anı səbirsizliklə gözləyirdim. Mənim fikirlərim 
hələ də müəmma və qeyri-təbiilik hüdudlarında azıb qalmışdı. 

O, yavaş, çox yavaş gedirdi, ancaq mən onun irəli getdiyini bilir- 
dim. Onun hərəkətini qarğıdalı yarpaqları və qıçalarının tərpənişlə- 
rinə əsasən izləyə bilirdim. Səhər səssiz-səmirsiz idi, havada heç bir 
tərpəniş yox idi. Mulatın arxasınca yarpaqların tərpənməsi alliqato- 
run ondan əl çəkmədiyini göstərirdi. 

Mən gərgin bir halda, qarğıdalı yarpaqlarına göz qoyurdum. Mula- 
tın cərgələrlə deyil, onları çəpəki kəsərək keçib getdiyi aydın idi. Məq- 
sədi nə idi? Heç cür anlaya bilmirdim. O, hər hansı bir şırımın kəna- 
rıyla getsəydi, düz evə gedib çıxardı. Onun şırımlardan keçərək, daha 
çətin yolla getmək nəyinə gərək idi? Ancaq mən tezliklə bu ziqzaqvari 
hərəkətdə məqsədin nədən ibarət olduğunu başa düşdüm. 

O, indi demək olar ki, sahənin kənarına yaxınlaşmışdı. İndiqo 
sahəsi elə də geniş deyildi və mulat məndən elə yaxın bir məsafədə 
idi ki, mən aralanan gövdələrin xışıltısını belə eşidə bilirdim. 

Yalnız indi mənə it ulartısını xatırladan başqa səslər də gəlib 
çatırdı. Mən qulaq verdim – bu, böyük it deyil, daha çox zəif küçük 
ulaması idi. 

İlk öncə mənə elə gəldi ki, bu səsi çıxaran alliqatordur. Ancaq 
bu sürünənlər yalnız kiçik yaşda olarkən küçük kimi zingildəşirlər, 
mulatın arxasınca sürünən buciığaz isə artıq tamamilə yaşa dolmuş 
kimi görünürdü. O, bu cür zingildəyə bilməzdi. Bundan başqa, mən 
tezliklə aşkar etdim ki, zingilti səsi adamın getdiyi tərəfdən gəlir. 
Mən Cekin arxasınca çəkib apardığı ağ heyvanı xatırladım. Deməli, 
bu opossum deyil, it imiş. 

Mən yenidən həmin səsi eşitdim — əlbəttə, küçük idi zingildə- 
yən. Əgər qulağım məni aldadırdısa da, gözlərim haqlı olduğumu 
təsdiqləyirdi. Mən mulatın qarğıdalıların arasından çıxdığını gördüm. 
O, arxasınca ipdə balaca ağ küçüyü çəkib aparırdı. İndi artıq bunun 
bizim qulluqçumuz Sarı Cek olduğuna heç bir şübhə yeri qalmırdı. 

O, qarğıdalı sahəsindən çıxmazdan, elə bil, ətrafa göz gəzdirmək 
üçün bir dəqiqəliyə ayaq saxladı. Mulat bütün boyu ilə dikələrək 
dayanmışdı. Qarğıdalıların içində gizlənmək çətin deyildi, amma indi- 
qo yaxşı bir sığınacaq kimi əl vermirdi və o, görünür, nəzərə çarpma- 
dan irəli getməyin yollarını götür-qoy edirdi. Güman ki, o, kənardan 
görünməsini istəmirdi. Ancaq nəyə görə? Başa düşə bilmirdim. 

İndiqonun bu növü “yalançı Qvatemala” adlanırdı. Plantasiyada 
onun bir neçə növü becərilirdi, ancaq bu ən hündürü idi. İndi tam 
çiçəklənmə dövründə olan bəzi bitkilər yerdən üç futa qədər yük- 
səlirdilər. Adam belə tarlada yeriyəndə onu görmək olur. Ancaq 
əyilsən, gözə dəymədən yalnız iməkləyib getmək mümkün idi. Görü- 
nür, mulatın da ağlına bu fikir gəlmişdi. Bir qədər tərəddüddən son- 
ra iki əl və iki ayağı üstündə dayandı və indiqo tarlası ilə iməklədi. 
Ona bir çəpər-filan aşmaq gərək deyildi — bütün becərilən sahə bir 
çəpərlə əhatə olunmuşdu və yalnız böyük olmayan açıq sahə indi- 
qonun iki cərgəsi arasında sərhəd rolunu oynayırdı. Əgər mən sahə 
ilə eyni səviyyədə olsaydım, onda oğrun-oğrun irəliləyən bic mulat 
məndən tamam görünməz olardı, ancaq mən qüllədə idim və onun 
bütün hərəkətlərini izləyə bilərdim. O, arabir dayanıb küçüyü özünə 
tərəf dartırdı, bu zaman heyvancığaz, sanki, bərk ağrıdan var gücü 
ilə zingildəyirdi. Mulat yaxına iməkləyəndə mən onun küçüyün qula- 
ğından tutub dartdığını gördüm. 

Mulatın əlli addımlığında qarğıdalıların arasından nəhəng bir 
kərtənkələ göründü və indiqo plantasiyası ilə süründü. Bu an məni, 
elə bil ki, zülmətdən işığa çıxartdılar və mən hər şeyi başa düşdüm. 
Daha qəzəbli ruhlar və şeytanlar haqqında düşünmürdüm. Sirrin 
üstü açılmışdı: sən demə, mulat alliqatoru küçüklə tovlayırmışl 

Təəccüb qaldım, necə olub ki, bu fikir öncədən ağlıma gəlmə- 
yib. Axı mən artıq bu haqda eşitmişdim, özü də o adamlardan ki, 
onlara inanmaq olardı — alliqator ovçularının özlərindən. Onlar tez- 
tez bu sürünənləri belə yollarla tələyə salırdılar və nağıl edirdilər ki, 
alliqatorlar, xüsusən də qoca erkəklər zingildəyən itin arxasınca 
meşə ilə neçə mil desən, getməyə hazırdırlar. Hikmen güman edirdi 
ki, bu qəddar valideynlər itin zingiltisini, adətən, məmnuniyyətlə 
yedikləri öz balalarının səsi kimi qəbul edirlər. 

Ancaq alliqatorların bu müdhiş xüsusiyyətlərindən başqa, yaxşı 
məlumdur ki, itlər onların ən çox xoşladıqları qənimətlər sırasında- 
dır. Ovu təqibin qızğın yerində, çayı, yaxud gölü üzüb keçməyə cürət 
edən zavallı tazının bu eybəcər heyvanın cəhənginə düşmək üçün 
bütün şansları vardı. 

Sirr acılmışdı — ən azı alliqatoru mulatın arxasınca getməyə vadar 
edən səbəb aşkar olmuşdu. Ancaq bir iş qaranlıq qalırdı: mülat bu 
qəribə manevri hansı məqsədlə edirdi? 

Onun iməkləyərək getdiyini görərkən düşünmüşdüm ki, o, evə 
hiss edilmədən çatmaq istəyir. Amma sonra fikrimdən başqa bir şey 
keçdi. Mən onun tez-tez və narahatlıqla geri boylandığına, elə bil ki, 
alliqatordan gizlənmək istədiyinə diqqət yetirdim. 

Onu da seyr etdim ki, mulat, sanki, alliqatorla öz arasında bitki- 
lərdən maneə yaratmağa çalışaraq, tez-tez istiqamətini dəyişir. 

Nə olsun ki, vur-tut bir vəhşi xülya girib beyninə. Alliqatorları 
tovlamağın bir məzəli üsulundan xəbər tutub — bəlkə, ona qoca 
Hikmen bunun nə cür edildiyini göstərib? Ya da bataqlığın yaxınlı- 
ğında ağac qırarkən bunu özü düşünüb tapıb. O, hansısa anlaşıl- 
maz bir məqsədlə alliqatoru arxasınca evə tərəf aparırdı — bəlkə, 
onu yoldaşlarına göstərmək istəyirdi, ya da onlarla sadəcə zarafat 
etmək fikrində idi, yaxud da alliqatorla itlər arasında döyüş düzənlə- 
mək və ya bu qəbildən olan başqa bir iş tutmaq ağlına gəlmişdi. 

Onun niyyətindən baş aça bilmirdim və yəqin ki, iki-üç kiçicik 
cəhət diqqətimi çəkməsəydi, heç bu haqda düşünməzdim də. 

Mulatın öz məqsədini uğurla həyata keçirmək üçün göstərdiyi bu 
xüsusi inadkarlıq məni heyrətləndirdi. O nə gücünü, nə də vaxtını 
əsirgəmirdi. Düzdür, iş günü deyil, bayram günü idi və Sarı Cek 
vaxtını istədiyi kimi keçirə bilərdi. Amma belə tez durmaq mulatın 
adətincə deyildi və bundan başqa, onun tərəfindən sərf olunan 
güc-qüvvət heç də onun həmişəki əhlikef tənbəlliyi ilə bir araya 
sığmırdı. Görünür, vacib bir şey onu fəaliyyətə sövq edirdi. Ancaq 
məhz nə? Mən, sadəcə olaraq, çaşıb qalmışdım. Mən ona göz 
qoya-qoya hiss etdim ki, halım özümdə deyil. Bu hissi ifadə etmək 
mümkün deyil və mən bunu ancaq onunla izah edə bilərəm ki, 
mulat bədniyyət idi, yaxşı adam deyildi. Mən onun istənilən əclaflığa 
qadir olduğunu bilirdim. Amma o, alliqatorun yardımı ilə hansı şər- 
xətanı törətmək istəyirdi? Axı quruda alliqatordan qorxub-edən 
yoxdur, burada o, heç kim üçün təhlükəli deyildir. 

Əgər bu hissiyyat olmasaydı, mən onları izləməkdən vaz keçər 
və yenidən, artıq həmin vaxt üçun mənim sığınacağıma lap yaxın 
gəlmiş marallara fikir verərdim. Amma mən nəfsimə üstün gəldim 
və yenidən mulatı izləməkdə davam etdim. 

Tezliklə çaşqınlığım sona çatdı. Sarı Cek nohurun kənarına yaxın- 
laşdı, ancaq ora girmədi. Pöhrəliyin yanından dövrə vurub keçərək, 
portağallığa doğru yönəldi. Burada kiçik bir darvaza var idi, mulat 
oradan keçdi və qapını açıq qoydu. O, vaxtaşırı küçüyü zingildədir- 
di, hərçənd buna elə də ehtiyac yox idi, belə ki, alliqator tamam yaxın- 
lıqda idi. 

Bu müdhiş heyvanı yaxşıca gözdən keçirə bildim. O, böyük alli- 
qatorlar növünə aid deyildi, hərçənd burnundan quyruğunun ucuna 
kimi on iki futacan olardı. Alliqator, hərəkətdə olarkən, enli, pərdəli 
pəncələrinin caynaqlarını yerə ilişdirirdi. Onun kələ-kötür göyümtül- 
qəhvəyi dərisi günün altında azacıq parıldayan sürüşkən seliklə 
örtülmüşdü, rombabənzər pulcuqlarının arasına isə bataqlıq çəngi- 
nin iri topaları yapışmışdı. Yəqin ki, alliqator möhkəmcə qızışmışdı 
və itin hər bir hərəkəti zamanı aydın bilinən azğınlıq əlamətləri büru- 
zə verirdi. O, qüvvətli pəncələri üzərində dikəlir, sanki, qənimətini gör- 
mək istəyi ilə başını yuxarı atır, quyruğu ilə havanı yarır və az qala, öz 
adi yoğunluğunun iki qatı qədər özünü şişirdib köpdürürdü. Eyni 
zamanda, o, uzaqdan gələn göy gurultusunu andıran səslər çıxarır, 
ondan yayılan müşk qoxusu isə havanı boğucu bir buxarla doldururdu. 


415 


Mayn Rid 


DÜNYA ƏDƏBİYYATI KLASSİKLƏRİ 


Bu azmandan daha iyrənc bir şey təsəvvür etmək çətindir! Hətta 
əfsanəvi əjdaha belə daha müdhiş görünə bilməzdi. 

Alliqator dayanmadan öz uzun bədənini qapıdan içəri sürütlədi, 
amma sonra yaşıl yarpaqlar bu nifrətamiz sürünəni mənim gözüm- 
dən gizlətdi. 

Mulatı güdməkdə davam edərək, üzümü evə sarı çevirdim. Mən 
buradan, demək olar ki, bütün nohuru görə bilirdim. Portağallıq ilə 
böyük nohur arasında, uzunluğu cəmi bir neçə yard olan bir süni 
nohur vardı. Onun dibi əsas nohurdan nasosla vurulan su ilə doldu- 
rulurdu. Bu, xüsusi olaraq tısbağaların süfrə üçün bəsləndiyi “tıs- 
bağa yuvası” adlanan bir nohur idi. Atam öz Virginiya qonaqpərvər- 
liyini hifz etməkdə idi, Floridada isə belə aztapılan dadlıları əldə 
etmək çətin iş deyil. 

“Tısbağa yuvası” nohurla birbaşa bağlantılı idi. Mən Sarı Cekin 
nohura yaxınlaşdığını gördüm. O, küçüyü əlində tutmuşdu və onu 
ara vermədən zingildəməyə məcbur edirdi. 

Mulat nohura aparan pilləkənlərə yaxınlaşaraq, ayaq saxladı və 
dönüb geri baxdı. Mən onun əvvəlcə evə tərəf, sonra isə hiss olunan 
bir məmnunluqla gəldiyi tərəfə baxdığını gördüm. Şübhəsiz ki, 
alliqator onun lap yaxınlığında idi, belə ki, mulat tərəddüdsüz- 
filansız küçüyü suya tolazladı. Sonra tısbağa yuvasının qırağı ilə 
gedərək, portağallığa girib gözdən itdi. 

Soyuq suya düşən küçük dayanmadan zingildəyir və suyu pən- 
cələri ilə çırparaq, var gücü ilə çabalayırdı. Ancaq onun yaşam uğrun- 
da mücadiləsi uzun sürəsi olmadı. Suyun şappiltisı və it zingiltisilə 
cəlb edilmiş alliqator cəld nohura yaxınlaşdı. Bircə an belə tərəddüd 
etmədən suya atıldı, ildırım sürətilə ortaya cumdu və öz qorxunc diş- 
ləri ilə qurbanını tutub bir anda suyun altına çəkildi. 

Mən bir neçə dəqiqə bu yırtıcının hərəkətini şəffaf suda izlədim. 
Amma tezliklə alliqator instinktə tabe olaraq, dərin çalaların birinə 
daldı və yox oldu. 

VII 
fəsil 


KRAL ÇALAĞANLARI 


“Bir gör nə düşünübsənmiş, sarı dostcığazl Bu, hər halda, bir 
qisasdır. Amma bunun altını çəkəcəksən, mənfur yaramazl Hələ 
xəbərin yox ki, səni izləyən varl Bu şeytan əməlin üçün hələ gecə 
düşmədən peşiman olacaqsanl” 

Mulatın niyyətinin üstünü açdığımı güman edərək, öz-özümə belə 
düşünürdüm. Nohurda çoxlu xırda qəşəng – qızılı və gümüşü rəngli 
— balıqlar və alabalıqlar üzürdü. Bunlar bacımın sevimliləri idi. O, adə- 
tən, hər gün bunlara baş çəkir, yemləyir və onların necə oynaşdıq- 
larına tamaşa edirdi. O, bunların suda rəqsləri və atılıb-düşmələri ilə 
əylənirdi. Onlar bacımı yaxşı tanıyır, dəstə ilə bütün nohur boyu 
onun ardınca üzür və hətta onun əlindən yem götürürdülər. Bacım 
özü balıqları yemləməyi xoşlayırdı. 

Mulatın qisası da elə bundan ibarət idil O, gözəl bilirdi ki, alliqa- 
tor balıqla qidalanır, bu, onun təbii qidasıdır. O bilirdi ki, tezliklə bütün 
nohyr sakinləri alliqatorun qənimətinə çevriləcək. Belə müdhiş bir 
yırtıcı bütün nohuru boşaldar və yüzlərlə zavallı yaranışı məhv elə- 
yər. Bu, balıqların yiyəsinə böyük kədər, Sarı Cekə isə fərəh bəxş 
eləyər. 

Mulatın bacımı görən gözü yox idi, mən bunu bilirdim. Bacımın 
Viola ilə olan əhvalata qarışması və bundan sonra onun qamçı ilə 
cəzalandırılması mulatın nifrətini xüsusilə şiddətləndirirdi. Başqa 
səbəblər də vardı. Virginiya onun kvarteronkaya pərəstişkarlıq edən 
rəqibinə iltifatla yanaşırdı, Sarı Cekə isə Violaya yaxınlaşmağı belə 
yasaq eləmişdi. 

Mulatın öz duyğularını göstərməməsinə baxmayaraq, — o, buna 
cürət etmirdi, — mən, hər halda, bilirdim ki, o, bacıma nifrət edir. 
Maralın öldürülməsi artıq bundan soraq verirdi, bu gün baş verən- 
lər isə mulatın bənd-bərəyə sığmayan kin-küdurətini bir daha sübut 
edirdi. O, alliqatorun balıq məskənini yaxşıca boşaldacağını nəzər- 
də tutmuşdu. Əlbəttə, o anlayırdı ki, vaxtı çatanda bu qorxunc 

heyvanı aşkar edəcək və öldürəcəklər, ancaq buna qədər çoxlu gözəl 
balıqlar məhv ediləcəkdi. 

Heç kimin ağlına da gələ bilməzdi ki, kim isə alliqatoru tovlayıb 
bura gətirmək fikrinə düşə bilər. Onların, ehtimal ki, birbaşa suya doğ- 
ru yönəlməyə məcbur edən müəmmalı instinktlə cəlb olunaraq, çay- 
dan və ya qonşu göllərdən gəlib bura girmələri birinci dəfə deyildi. 
Sarı Cekin fikirləri və təxminləri, mənim zənnimcə, belə idi. Nəticədə 
bəlli oldu ki, mən yalnız yarıyacan düz düşünübmüşəm. Mən hələ o 
qədər gənc və təcrübəsiz idim ki, insan kin-küdurətinin hansı hədlərə 
çata biləcəyini təsəvvür belə edə bilmirdim. Mənim düşündüyüm 
birinci şey mulatın ardınca evə getmək, orada onun nə törətdiyini elan 
etmək və onu cəzalandırmaq idi, sonra da adamlarla nohura qayıtmaq 
olardı ki, alliqator balıqların axırına çıxmamış onu məhv eləyək. 

Ancaq bu vaxt marallar diqqətimi yenidən cəlb elədilər. Şaxəli 
buynuzları olan seyizdən və bir neçə dişi maraldan ibarət olan sürü 
nohurun yaxınlığında otlayırdı. Marallarla mənim aramda məsafə iki 
yüz yarda qədər olardı. Həm də ki anama nahar üçün qovurma əti 
çatdıracağımı söz verdiyimi xatırladım. Söz vermisənsə, gərək, əməl 
eləyəsən. Mən hökmən maral ovlamalıyaml 

İndi risk eləmək olardı. Alliqator artıq bütöv bir küçüyü udaraq, 
qarnını bərkitmişdi. O, nohurun məzə ilə üzən sakinlərini, çətin ki, 
bir neçə saat ərzində narahat edəydi. 

Bu mülahizələr məni ilkin plandan əl çəkməyə və bütün diqqəti- 
mi marallara cəmləşdirməyə məcbur etdi. Bu arada onlar yenə bir 
az uzaqlaşdılar və artıq mənim onlara güllə atmağımı mümkünsüz 
etdilər. Və mən maralların yenə yaxına gələcəyinə ümid edərək, səbr- 
lə gözlədim. 

Ancaq mənim gözləməyim əbəs idi. Marallar göllərdən qorxurlar. 
Onlar həmişəyaşıl adacığı xatalı yer hesab edir və adətən, ondan bir 
qədər gen gəzirlər. Özü də bu, tamamilə anlaşılandır: hindu oxlarının 
cingiltili səsi və ya ovçu tüfənginin şallaq səsinə bənzəyən şaqqıltısı 
onları məhz daha çox buradan müldələyir. Ölümsaçan ox və ya güllə 
onları məhz burada haqlayır. Mən, maralların yaxına gəlmədiklərini, 
əksinə, getdikcə uzaqlaşdıqlarını görüb, tazıları onların üzərinə salış- 
dırmağı qət etdim və ağaclıqdan keçərək qayadan düzənliyə endim. 

Ora – açıq yerə çatan kimi, o dəqiqə itləri qayışdan açıb burax- 
dım və qışqıraraq, irəli yüyürdüm. 

Bu, qiyamət bir ov idi. Hələ heç vaxt marallar, bu sürü qocaman 
seyizin başçılığı altında yüyürdüyü kimi — belə bir sürətlə qaçmamış- 
dılar. İtlər onları, demək olar ki, haqlamışdılar. Onlar eni bir mildən 
az olmayan savannanı, az qala, bir neçə saniyəyə ötüb keçdilər. 
Mən bütün bunları çox gözəl görürdüm, belə ki, preriyanın bu 
sahəsində mal-qara otları yemişdi, bütün sahədə bircə kol belə 
bitmirdi. Bu, itlərlə marallar arasında çılğın bir sürət yarışması idi. 
Marallar elə cəld qaçırdılar ki, mən artıq həvəsində olduğum ovu 
əldə edəcəyimə şübhələnməyə başladım. Ancaq mənim şübhələ- 
rimə çox tez son qoyuldu. Savannanın kənarında ov, nəhayət, sona 
çatdı. İtlərdən biri qəflətən bir neçə sıçrayışla dişi marala çatdı və 
onun boğazından yapışdı. O biri itlər də özlərini yetirdilər və onu araya 
aldılar. Mən onların yanına tələsdim və artıq on dəqiqə sonra mara- 
ln işi tamam oldu. İtlərdən, ovdan və öz şəxsi rəşadətimdən razı 
halda, öldürülmüş dişi maralı çiynimə aşırdım və öz vədimə əməl 
edə bildiyimə sevinərək, qalibiyyətlə evə tələsdim. 

Birdən günəş şəfəqlərilə dolub-daşan savannada qalxıb-enən 
qanadların kölgəsini gördüm. Başımı qaldırdım. Mənim üzərimdə iki 
böyük quş uçuşurdu. Onların uçduqları yüksəklik elə də çox deyildi və 
onlar daha yuxarı qalxmağa can atmırdılar. Əksinə, onlar hər dövrədə 
daha da aşağı enə-enə, havada geniş spirallar cızırdılar. Əvvəlcə günəş 
şüaları gözlərimi qamaşdırdı və mən başım üzərində qanadlarını səs- 
ləndirən bu quşların hansı quşlar olduğunu bilmədim. Çevrilib günə- 
şin əksinə dayandım və indi artıq quşların parlaq işıqlanmış sarımtıl-ağ 
lələklərini görə bilirdim. Mən bu quşların qriflər, yaxud başqa cür deyil- 
diyi kimi, çalağanlar növünün ən gözəl nümayəndələri sayılan — “Kral 
çalağanları” olduğunu müəyyən etdim. Mən, hətta, bunların dünyanın 
ən gözəl quşları olduqlarını düşünməyə meyilli idim. Hər halda, qriflər 
ornitologiya dünyasında ən sayğılı yerlərdən birini tuturlar. 

Çiçəklər Diyarının yetirməsi olan bu quşlar quzeyə doğru uzaq- 
lara uçmurlar. Onlar “everqleydz” kimi qəribə adı olan hündür otla- 
rın bitdiyi yaşıl bataqlıq ovalarda, Floridanın vəhşi savannalarında, 
Orinoko çayının lyanoslarındal və Apur düzənliklərində yaşayırlar. 
Floridanın bəzi yerlərində onlara az-az rast gəlinir. Plantasiyaların 
yanında onların görünməsi də qartalın görünməsi kimi, həmişə 





1 Lyanoslar — otlarla, ağac və kolluqların ayrı-ayrı qrupları ilə örtülən 
düzəngah 

maraq doğurur, halbuki çalağanların qarğalar qədər adi olan başqa 
bir növünə – katartlara heç kim diqqət yetirmir. Qriflərin nadir 
quşlardan olduğunu sübut üçün onu deyə bilərəm ki, bacımın on 
iki yaşı olmasına və onun Floridada doğulmasına baxmayaraq 
o, heç vaxt yaxınlıqda bu quşların birini də görməyib. Düzdür, o, 
hələ heç vaxt evdən uzaqlara getməmişdi və plantasiyanın hüdud- 
larını belə nadir hallarda tərk edərdi. Bacımın bu gözəl quşları 
yaxından görmək arzusunu dəfələrlə dilə gətirdiyini xatırladım və 
ona bu zövqü yaşatmağı qət etdim. 

Quşlar elə aşağı enmişdilər ki, onların yaşıl boyunlarını, başların- 
dakı mərcanı-qırmızı pipikləri və dimdiklərinin altındakı narıncı bükük- 
ləri aydın görmək olurdu. Onlar mənim kifayət qədər yaxınlığımda, 
tüfəngimin atəş məsafəsində idilər. Amma onlar elə iti uçurdular ki, 
onları güllə ilə vurmaq üçün məndən qat-qat sərrast nişançı olmaq 
tələb olunurdu. Mən hədəfi vura bilməyəcəyimdən ehtiyatlanaraq, 
atəş açıb-açmamağı kəsdirə bilmirdim. Burada ağlıma başqa fikirlər 
gəldi və mən yubanmadan düşündüklərimi həyata keçirməyə başla- 
dım. Mən hiss etdim ki, qrifləri çiynimdə apardığım maral cəmdəyi 
cəlb eləyir. Buna görə də onlar başımın üzərində dövrə vururdular. 
Planım dedikcə sadə idi. Cəmdəyi yerə qoyub, özüm buradan əlli 
yardlıq bir məsafədə olan ağaclığa tərəf yüyürdüm. 

Uzun zaman gözləyəsi olmadım. Qriflər heç nədən şübhələn- 
mədən aşağı enməyə başladılar. Onlardan birinin ayaqları yerə 
dəyər-dəyməz atəş açdım və bu gözəl quş cansız halda otların üzəri- 
nə düşdü. Güllə səsindən qorxuya düşən o biri qrif, sərv ağaclarının 
üzərilə uçaraq yuxarı qalxıb gözdən itdi. 

Mən yenidən maralı çiynimə aşırdım və quşu əlimdə apararaq, 
evə tərəf yönəldim. Örrəyim gizlin bir fərəhlə dolub-daşırdı. Mən evə 
yetişməklə çatdıracağım iki sevincin ikiqat fərəhini indidən yaşayır- 
dım. Həyatda mənə hər şeydən əziz olan iki adamımı — sevimli ana- 
mı və istəkli bacımı sevindirəcəkdim. 

Tezliklə savannanı arxada qoydum və portağallığa gəlib çatdım. 
Doqqaza tərəf dönmədən, birbaşa hasardan aşıb keçdim. Elə xoş- 
bəxt idim ki, yüküm mənə bir qu tükü kimi yüngül gəlirdi. Mən məh- 
sulun ağırlığından əyilən budaqları aralayaraq və yol boyu qızılı kürə- 
cikləri vurub salaraq sevinclə yolun kəsəsilə gedirdim. Floridada 
yerə salınmış bir neçə portağalın dərdini çəkənmi varl 

Mən çiçək ləklərinə yaxınlaşan zaman anam eyvanda idi və o, 
məni sevinc nidaları ilə qarşıladı. Mən qəniməti onun qarşısında 
yerə atdım. 

— Bu, nə quşdur? – o, soruşdu. 

— Bu, Kral çalağanıdır — Virginiya üçün hədiyyədir. Hanı о2.. 
Hələ qalxmayıb? Ay səni, balaca tənbəl. Gedim onu oyadım. Belə 
qiyamət sabahı yuxuya vermək ayıb işdirl 

— Yox, Corc, o artıq bir saatdan çoxdur ki, qalxıb. Bir az bağda 
oynayıb getdi. 

— Bəs haradadır? Qonaq otağında? 

— Yox, o, çimməyə getdi. 

— Çimməyə? 

— Hə, çimməyə. Hecə ki? 

— Of, ana, anal 

— Corc, nə olub? 

— Aman tanrım! Alliqator!!! 


IX 
fəsil 


ÇİMMƏ 


— Sarı Cek! Alliqator11 

Mən bircə bunu deyə bildim. Anam yalvararaq məndən nə baş 
verdiyini soruşurdu, ancaq mən bircə kəlmə belə demək iqtidarında 
deyildim. Anamı məni bürüyən qorxu kimi dəli bir qorxunun içində 
buraxıb qaçmağa başladım. 

Mən nohura tərəf əyri-üyrü çığırla deyil, qabağıma çıxan bütün 
maneələri hoppanıb keçərək, ən kəsə yolla qaçırdım. Alçaq barının 
üstündən sıçrayıb aşdım və portağallıqdan qasırğa kimi keçdim. 
Bircə budaqların xırçıltısı eşidilirdi, bir də vurub saldığım portağallar 
yerə tökülürdü. Qulaqlarım hər bir səsi incəliyinə qədər tuturdu. 

Arxamca hay-küy güclənirdi. Anamın tam ümidsizliklə dolu fər- 
yadını eşitdim. Onun qışqırığı bütün evi vəlvələyə saldı, qulluqçu 





! Alliqator — timsahlar ailəsindən olan yırtıcı heyvan 

və kənizlər yüyürüb gəldilər. Qəfil çaxnaşmadan həyəcana gələn 
itlər hürüşməyə başladılar. Ev və nəğməkar çöl quşlarının qulaq batı- 
ran çığır-bağırları aləmi başına götürmüşdü. 

Bütün bu səslər plantasiyadan gəlirdi. Ancaq məni narahat edən 
bunlar deyildi, mən nohurdan gələn səslərə qulaq asırdım. Və budur, 
suyun şappiltisını və bacımın aydın gümüşü səsciyəzini eşidirəm. 
“Ha-ha-ha!” – o, cingiltili səslə gülür. Allaha şükr, bacım hələ sağ- 
salamatdırl 

Mən ayaq saxladım və bərkdən qışqırdım: 

— Virginiyal Virginiyal 

Səbirsizliklə cavab gözlədim. Amma cavab yox idi: bəlkə, suyun 
şıppıltısı idi səsimi batıran? 

Bir daha, bu dəfə daha bərkdən çağırdım: 

— Virginiyal Bacıl Virginiyal 

Bu dəfə səsimi eşitdilər. 

— Məni çağıran kimdir? Corc, bu, sənsən? 

— Hə, bu, mənəm, Virginiya. 

— Qaqaş, sənə nə lazımdır? 

— Bacı, tez sudan çıxl 

— Nə üçün? Məgər qonaqlar gəlib?.. Belə tez? Hə, qoy gözləsin- 
lər, əziz Corc. Onların yanına get və bir şeylə başlarını qat. Mən isə 
hələ bir az üzəcəyəm — qəşəng səhərdir, su isə sadəcə qiyamətdirl.. 
Düzdür, Viola? Gəl bir də nohurun dövrəsinə üzəkl 

Yenidən suyun şappiltisi və bacımla onun qulluqçusunun şən 
gülüşləri eşidildi. 

Var gücümlə çığırdım: 

— Virginiya, əziz bacıml Allah xatirinə, tez sudan çıxl 

Birdən şən səslər kəsildi, qısa, qırıq-qırıq səslər, ardınca isə az 
qala ani olaraq, çarəsiz bir qışqırıq eşidildi. Mən bunun mənim çağ- 
rışıma cavab olmadığını başa düşdüm. 

Mənim xahişim bacımı həyəcanlandıra bilərdi, ancaq indi onun 
səsində dəhşət var idi. Mən Virginiyanın sözlərini eşidə bildim: 

— Viola, baxl Əcəb dəhşətdirl Aman allah, o, bura üzürl Köməyə 
gəlin! Corc, kömək etl Xilas et, xilas et məni! 

Bu rabitəsiz sözlərin və ümidsiz fəryadların mənasını yaxşı anla- 
dım və bağırdım: 

— Gəlirəm, bacı, gəlirəml 

İldırım sürətilə məni nohurdan ayıran kolluğa atıldım. Ancaq 
gec deyilmi? Bəlkə, bu, bir can çəkişmə qışqırıqları idi və bacım artıq 
alliqatorun cəhəngində idi? 

Daha on sıçrayış və mən ağaclıqdan sıçrayıb çıxdım. Tısbağa 
yuvasının sahili ilə üzüaşağı yumalanıb nohurun kənarına gəlib düş- 
düm. Gözlərim önündə tükürpərdici mənzərə açıldı. 

Bacım nohurun ortasından sahilə doğru üzürdü, burada isə dəh- 
şət və naümidlikdən ciyildəyən kvarteronkaf pərişan halda, dizəcən 
suyun içində dayanmışdı. Bacımın arxasında nəhəng kərtənkələ 
görünürdü, onun bədəni, qabaq pəncələri və caynaqları şəffaf dalğa- 
larda aydın nəzərə çarpırdı, pullu beli sudan bayıra çıxırdı, sifəti və 
quyruğu isə daha yuxarıda idi. Alliqator quyruğunu suya çırpdıqca 
nohurun üzündə ağ köpük yaranırdı. Onun nəzərdə tutduğu qurba- 
nına çatmasına on futdan da az məsafə qalırdı. Dəhşətli çənələr az 
qala suda şleyf kimi bacımın arxasınca uzanan yaşıl yun tumana toxu- 
nurdu. Bacımın yaşıl yun yubkası bir şleyf kimi suda onun arxasınca 
uzanırdı və alliqatorun dəhşətli çənələri, demək olar ki, bu tumana 
toxunmaq üzrə idi. Alliqator hər an irəli atıla və onu qarmalaya bilərdi. 

Bacım var gücü ilə üzürdü. O, yaxşı üzgüçü idi, amma bu, ona, 
çətin ki, kömək edəydi. Çimərlik paltarı yalnız ona mane olurdu. Alli- 
qator bacımı istənilən an tuta bilərdi — bunun üçün ona ən cüzi bir 
səy etmək bəs idi. Amma o, hələ ki bacıma toxunmurdu. 

Bu, məni indinin özünəcən təəccübləndirir. Alliqatorun davra- 
nışı beləcə də müəmmalı qaldı. Ola bilsin ki, qurbanın tamamilə 
ixtiyarında olduğundan o əmin idi və siçanla oynayan bir pişik kimi, 
öz qüdrətini duymaqdan həzz alırdı. 

Mən bütün bunları — tüfəngi ayağa çəkdiyim bir anın içində 
ağlımdan keçirtdim. 

Nişan aldım və atdım. Alliqatorun bədənində yalnız iki yer var ki, 
ora dəyən güllə öldürücü ola bilər — göz və sol qolun altı, ürəyə yaxın 
yer. Mən gözü nişan aldım, ancaq gülləm onun çiyninə dəydi. Güllə 
sərt pullu dəridən, qranit qayadan sıçrayan kimi, geri sıçradı. Rom- 
babənzər pulda o yalnız ağımtıl sıyrıntı buraxdı — vəssalaml 

Oyun yırtıcını təngə gətirdi. Görünür, güllə onu ağrıtmışdı, hər 
halda, alliqatoru daha qəti hərəkətə sövq etdi və onu sonuncu 
sıçrayışı etməyə məcbur etdi. 





! Kvarteronka – (quarta isp.) zənci ilə qarışıq qandan olan adam 

Alliqator enli quyruğunu suya çırparaq, irəli atıldı. Onun nəhəng 
çənəsi şaquli olaraq yuxarı elə qalxdı ki, nəhəng qırmızı boğazı açıldı 
və növbəti anda bacımın yubkası onun dəhşətli cəhənginə keçdi. 

Özümü suya atdım və əlmdə tüfəng, üzməyə başladım. Amma 
tüfəng mənə mane olurdu. Mən onu bir kənara fırlatdım və o, suyun 
dibinə getdi. 

Virginiyanı lap vaxtında — alliqator onu suyun altına çəkməyə 
hazır olduğu bir məqamda tuta bildim. 

Var gücümlə bacımla birlikdə suyun üzündə qalmağa çalışır- 
dım. Silahım yox idi. Lap əgər olsaydı da, onu işə sala bilməzdim: axı 
hər iki əlim məşğul idi. Mən alliqatoru qorxutmaq və onu qənimə- 
tini buraxmağa vadar etmək ümidilə var gücümlə qışqırırdım. Ancaq 
hamısı əbəs idi: o, öz qurbanını möhkəmcə tutub saxlayırdı. 

Aman tanril Alliqator hər ikimizi suyun altına çəkəcək, qərq edə- 
cək və tikə-tikə edəcəkl 

Amma birdən şappıltı eşidildi. Kim isə cəsarətlə böyük yüksək- 
likdən nohura tullandı, onun uzun qara saçları və qarabuğdayı çöh- 
rəsi var idi, muncuq tikməli geyiminin sinəsi günəş şüalarıyla parla- 
yaraq bərq vururdu. Kişimi idi? Yoxsa oğlanmı? 

Axı bu, bizə yardıma atılan tanımadığım gənc oğlan kim idi? 

O artıq bizə və dəhşətli düşmənimizə lap yaxınlıqda üzürdü. 
Gəncin od yağan baxışları əzm və qətiyyətlə dolu idi. O, bircə kəlmə 
də demədi. Bir əlini nəhəng kərtənkələnin çiyninə söykədi və qəflə- 
tən onun belinə tullandı. O, bunu yəhərə atılıb minən atlıdan daha 
çevik etdi. 

Oğlanın əlində bıçaq parıldadı və onun tiyəsi bir göz qırpımın- 
daca alliqatorun gözünə sancıldı. 

Yırtıcı ağrıdan nərildədi. Su onun quyruğunun zərbələri altında 
köpükləndi və sıçrantıların bütöv bir fəvvarəsi bizim üzərimizdə yük- 
səldi. Alliqator öz qənimətini buraxdı və mən bacımla birlikdə sahilə 
üzdüm. 

Mən dönüb baxdıqda inanılmaz mənzərə gördüm: alliqator belin- 
dəki cəsur minicisi ilə birlikdə suyun dibinə cummuşdu. Bu gənc oğlan 
həlak oldul Həlak oldul 

Belə acı fikirlərlə üzməkdə davam etdim. Sahilə çıxaraq, dərin 
bayğınlıq içində olan bacımı torpağın üstünə qoydum. Sonra... yeni- 
dən geri baxdım. 

Ah, nə yaxşıl Tanımadığım gənc sudan baş vurub çıxdı və sahilə 
tərəf yönəldi. Nohurun qarşı tərəfində yırtıcının mənfur bədəni görü- 
nürdü. Alliqator ölüm öncəsi can çəkişərək var qüvvəsi ilə çılğınca- 
sına çabalayırdı. 

Xoşbəxtlikdən, bacıma xətər toxunmamışdı. Köpüb qabarmış 
yubkası onun həyatını qurtarmışdı. Virginiyanın zərif dərisində yalnız 
əhəmiyyətsiz sıyrıntılar gözə dəyirdi. O, indi qayğıkeş əllərdə idi, ona 
istək dolu baxışlarla baxırdılar, ona nəvazişli sözlər deyirdilər. Onu 
ehtiyatla qaldırdılar və az qala, həyatını itirəcəyi həmin yerdən uzaq- 
laşdırdılar. 


X 
fəsil 


METİS 


Alliqatorun tezliklə nəfəsini kəsdilər və onu sahilə çıxartdılar ki, 
bu da plantasiyanın bütün zəncilərinin çox böyük məmnunluğuna 
səbəb oldu. Mən heç kimə heç nə deməmişdim və bu səbəbdən onun 
bura nə cür gəlib çıxdığını heç kim anlaya bilmirdi. Əvvəllər də belə 
şeylərə təsadüf olunduğu üçün hamı alliqatorun nohura çaydan və 
ya suatdan1 gəldiyini düşünürdü. Bu qorxunc heyvanın məhv edil- 
məsində hamıdan çox canfəşanlıq edən Sarı Cek də bu ehtimalı 
bir neçə dəfə dilə gətirmişdi. Yaramaz heç ağlına da gətirmirdi ki, 
onun sirri faş olubl Mən düşünürdüm ki, onun yaramazlığından 
xəbər tutan bircə mənəm. Ancaq, sən demə, səhvim varmış. 

Qulluqçular alliqatorun nəhəng bədənini kəndirlərlə bağlayıb 
sürüyə-sürüyə aparıb atdılar və havanı zəfər qışqırıqları ilə doldura- 
doldura evə qayıtdılar. Mən öz cəsur xilaskarımıza minnətdarlığımı 
bildirmək istəyi ilə onunla ikilikdə qaldım. 

Anam, atam — hamı ona təşəkkür etdi və onun igidliyinə hey- 
ranlıq bildirdilər. Hətta bacım da huşa gələrək, ona razılığını bildirən 
bir neçə isti söz dedi. 





1 Suat — su hövzəsinə yaxınlaşmağa (enməyə, ondan su götürməyə...) imkan 
verən eniş, orada bu məqsədlərə yarayan su hissəsi 

O susurdu. Təşəkkür və təbriklərə yalnız təbəssümlə və yüngül- 
cə baş endirməklə cavab verirdi. O, yaşına görə hələ oğlan uşağı 
idi, amma özünü bir kişi kimi ciddi tuturdu. 

Qartal burnu ona bu quşa bənzərlik verirdi — bu, bəzi Quzey 
Amerika qəbilələrinin fərqləndirici xüsusiyyətləri idi. Onun ən çox 
mülayimlik ifadə edən gözləri tez tutuşub alovlanırdı. O, həyəcanlı 
olan zaman, onlar, mənim artıq gördüyüm kimi, vahiməli bir atəşlə 
parlayırdı. 

Ağ irqin qan qarışığı onun hindu tipli üzünün qəhrəmanlıq 
əzəməti ifadəsini hifz eləyən sərt, amma mükəmməlcəsinə düzgün 
cizgilərinə bir qədər yumşaqlıq verirdi. Onun qara saçları hindularda 
olduğundan daha qəşəng idi, amma parlaqlığı və sıxlığı eyni cür 
idi. Uzun sözün kəsəsi, qəribə yad adamın bütün görünüşü, bu 
alicənab və cəzbedici gəncin ikicə ilə misilsiz qəşənglikdə bir kişiyə 
çevriləcəyindən xəbər verirdi. O, indinin özündə belə elə müstəsna 
xüsusiyyətilə fərqlənirdi ki, onu bir dəfə görən bir daha unuda bil- 
məzdi. 

Mən onun əsl hindu kimi geyindiyini dilə gətirdim. Amma onun 
geyimi ovda əldə edilən dərilərdən düzəlməmişdi. Floridada artıq 
çoxdan maral dərisindən şalvara təsadüf olunmurdu. Onun əynində 
qırmızı mahuddan şalvar və ala-bəzək iplik materialdan olan köynək 
var idi. Təkcə mokasinləri aşılanmış maral dərisindən düzəldilmişdi. 
Bütün bunlar naxışlar və muncuqlarla qəşəngcə bəzədilmişdi. Bir 
də əynindəki kəmər — vampum, başında isə hindularda qartal qədər 
sayğıya malik olan üç qrif lələyi ilə bəzədilən sarğı fərqli idi. Metisin 
boynuna rəngbərəng muncuqlardan boyunbağı dolanmışdı, sinə- 
sində isə bir-birinin üstündə üç gümüş aypara parıldayırdı. 

Gəncin bütün geyimi bundan ibarət idi. Başdan ayağacan islan- 
masına baxmayaraq, onun nəcib və şairanə görkəmi vardı. 

— Siz əminsiniz ki, yaralı deyilsiniz? — mən ondan bir daha 
soruşdum. 

— Əlbəttə, əminəm. Bircə cızıq belə yoxdur. 

— Siz başdan-ayağacan islanmısınız. Müsaidənizlə, sizə əyninizi 
dəyişməyi təklif etmək istərdim. Mənə elə gəlir ki, mənim paltarlarım 
sizin əyninizə gələr. 

— Minnətdaram. Mən belə geyimə öyrəşməmişəm. Günəş bərk 
isidir və əynim tez bir zamanda quruyar. 

— Gedək, bizdə kəmərimizin altını bərkidək. 

— Sağ olun, az öncə yemişəm. 

— Bəlkə, könlünüz şərab istəyər? 

— Yox, sağ olun. Mən yalnız su içirəm. 

Öz yeni tanışıma nə deyəcəyimi bilmirdim. O, qonaqsevərlikdən 
imtina etmişdi, ancaq hələ də yanımda dayanmaqda davam edirdi. 
O, bizim evə baş çəkmək istəmirdi və eyni zamanda, mən onun 
məndən uzaqlaşıb getmək kimi bir istəyini də hiss eləmirdim. 

Bəs onun gözlədiyi nə idi? Öz xidmətinə görə mükafatmı? Bəl- 
kə, tərif və xoş sözlərdən daha əhəmiyyətli olan bir şey umurdu? 

Bu, mənə tamamilə ağlabatan göründü. Oğlan necə qanışirin 
olursa-olsun, o, hər halda, hindudur. Artıq onun qulağı təriflərdən 
yetərincə doyub. Hindular boş sözləri xoşlayan deyillər. Bəlkə, o 
daha nə isə gözləyirdi — bu, tamamilə təbii idi. Elə mənim bu haqda 
düşünməyimdə də qeyri-təbii bir şey yox idi. 

Tez cibimdən pul kisəmi çıxardım və onun ovcuna qoydum. 
Amma növbəti anda pul kisəsi nohurun dibinə göndərildi. 

O, böyük narazılıqla dollarları suya fırladaraq: 

— Mən sizdən pul-zad istəməmişdim, — dedi. 

Mən həm incidim, həm də vicdan əzabı çəkdim — daha çox, vic- 
dan əzabı çəkdim. Nohura atıldım və suya baş vurdum. Ancaq pul 
kisəsinə görə deyil, tüfəngə görə bunu etdim, onun nohurun daşlı 
dibində düşüb-qaldığını görürdüm. Mən onu götürdüm və sahilə 
çıxaraq, metisə verdim. 

O, bir növ, xüsusi bir tərzdə gülümsündü və mən səhvimi düzəlt- 
diyimi və onun azadə təkəbbürünü sındıra bildiyimi başa düşdüm. 

Metis: 

— İndi növbə mənimdir, — dedi. — Müsaidənizlə sizin pul kisənizi 
çıxarım və qabalığa görə sizdən üzr istəyim. 

Mən ona mane olmağa macal tapana qədər, suya atıldı və 
suyun dibinə cumdu. Tezliklə əlində pul kisəsi, peyda oldu və onu 
mənə verdi. 

— Bu, qiyamət hədiyyədir, — deyə o, tüfəngi gözdən keçirə-keçi- 
rə dilləndi, — sizə cavab hədiyyəsi təklif etmək üçün evdə olmam 
gərək. İndi biz hindularda, ağların dəyərləndirdiyi çox şey tapam- 
mazsan, torpaqlarımızdan başqal (O, bu sözləri xüsusi vurğu ilə tələf- 
füz etdi.) Bizim məmulatlar, — davam etdi, — sizinki ilə müqayisədə 

heç nəyə dəymir. Sizlər üçün bu, ən yaxşı halda, maraqlı bir bəzək- 
düzəkdir. Amma bir dayanın... siz ki ovçusunuz? Bəlkə, siz moka- 
sinlər və patrondaş götürərsiniz? Mayumi onları qiyamət düzəldir. 

— Mayumi? 

— Bacımı deyirəm. Görəcəksiniz, mokasinlərdə ov eləmək sizin 
geydiyiniz bu ağır çəkmələrdə olduğundan qat-qat rahatdır. Moka- 
sinlərdə səs salmadan üsulluca hərəkət etmək olar. 

— Ən əsası odur ki, mən bu mokasinləri sizdən hədiyyə alaraml 

— Çox şadam ki, bu sizə zövq bəxş edəcək. Mayumi sizə həm 
mokasinlər və həm də patrondaş düzəldər. 

“Mayumil — öz-özümə təkrar etdim. — Füsunkar, naməlum adl 
Doğrudanmı, bu, odur?” 

Bir dəfə meşə cığırında qarşılaşdığım olduqca gözəl qız yadıma 
düşdü. Bu arzunun özü, ilahi bir xəyal idi — o, dünyəvi bir yaranış 
olmaqdan ötrü həddən artıq gözəl idi. 

Mən meşələrdə, rayihəli ətir saçan ağaclıqlarda dolaşan zaman 
bu xəyal hindu-qız surətində yolum üstə çıxmışdı. Mən onu çiçəklə- 
rin açdığı göy çəməndə gördüm. Bu, təbiətin güney meşəsini 
xüsusi bir səxavətlə zinətləndirdiyi yerlərdən idi. Qız bu misilsiz 
mənzərənin ayrılmaz bir hissəsitək zühur etmişdi. 

Ona heç baxmağa da macal tapmamış, artıq yox oldu. Onun 
dalınca qaçdım, lakin əbəs yerə onu axtarıb tapmağa can atdım. Bir 
uçan xəyal kimi ağaclıqdakı cığırın dolanbaclarında yoxa çıxdı və 
mən onu daha görmədim. Ancaq onun gözlərimdən iraq olan surə- 
tinə hafizəmdə xələl gəlmədi və o zamandan bəri bu füsunkar xəyal 
arzularıma hakim kəsildi. Görən, bu, Mayumi idimi? 

— Sizin adınız nədir? — mən artıq çıxıb getməyə hazırlaşan 
gəncdən soruşdum. 

— Ağlar məni, mərhum atamın adı ilə, Pauel deyə çağırırlar. 
O, ağlardan idi. Anam sağdır. Onun hindu olduğunu deməyə bir 
gərək yox... Getmək vaxtıdır, — deyə o, bir anlıq susaraq, əlavə etdi. 
— Ancaq öncə sizə bir sual verməyimə izin verin. O sizə qaba görünə 
bilər, ancaq mənim öz səbəblərim var. Qullarınızın arasında ailənizə 
ədavət bəsləyən bədniyyət birisi ola bilərmi? 

— Deyəsən, var. Hər halda, onda şübhələnmək üçün əlimdə 
əsasım yox deyildir. 

— Onun izlərini tanıya bilərsinizmi? 

— Düşünürəm ki, tanıyaram. 

— Onda mənimlə gedəkl 

— Gərək deyil. Bilirəm, məni hara aparmaq istəyirsiniz. Mən hər 
şeyi bilirəm: o mənim bacımı tələf etmək üçün alliqatoru bura tov- 
layıb gətirib. 

— Uf! — gənc hindu bir qədər təəccüblə səsləndi. — Siz bunu 
haradan öyrənə bildiniz? 

— Mən, bax, o qayanın arxasından hər şeyi gördüm. Bəs sizin 
öyrənməniz necə oldu? 

— İzlə gedirdim — adamın, itin və alliqatorun iziylə. Bataqlıqda ov 
edərkən izləri gördüm. Mən nə isə yaxşılığa olmayan bir işdən şüb- 
hələndim və əkin yerini keçdim. Pöhrəliyə çatdım və qışqırıq eşit- 
dim. Bax, budur, lap vaxtında özümü yetirdim. Uf! 

— Bəli, ən son anda, yoxsa, yaramaz öz xəbis niyyətinə çata- 
caqdı. Ancaq, dostum, narahat olmaya bilərsiniz, o, öz payını ala- 
caqdır! 

— Yaxşı. O, cəzasını almalıdır. Ümidvaram ki, sizinlə hələ görü- 
şəcəyikl — Biz bir-birimizə daha bir neçə sözlər dedik və bir-birimizin 
əlini möhkəmcə sıxaraq, sağollaşdıq. 


XI 

Mulatın günahkar olduğuna daha heç bir şübhəm-zadım yox 
idi. Balıqları məhv eləmək onun yeganə niyyəti ola bilməzdi. O, belə 
boş bir şeyə görə bu qədər qüvvə sərf etməzdi. Yox, o daha dəhşətli 
bir şeyin qəsdində imiş, bu, dərindən düşünülmüş bir qisas planı olub: 
o, mənim bacımı, ya da Violanı, bəlkə də, hər ikisini birdən məhv 
etməkçün əlləşirmişl Bu kimi təxminlər müdhiş görünürdü, ancaq 
şübhə-filan yox idi: hər şey bunu təsdiq edirdi. Gənc hindu da 
mulatın məramını duya bilmişdi. Bacım ilin bu vaxtları, az qala, hər 
gün çimirdi və bütün plantasiya onun bu adətini bilirdi. Mən maral- 
ların dalınca düşən zaman bunu unutmuşdum, yoxsa, əlbəttə ki, 

tamam ayrı cür hərəkət edərdim. Ancaq belə dəhşətli bir cinayətin 
baş verəcəyi kimin ağlına gələrdi? Mulatın xainliyi onun kinli xasiy- 
yətinə uyğun idi. Əgər təsadüfi şahidlər tapılmasaydı, niyyət gerçək- 
ləşə bilərdi və bacım qurban gedərdi. Cinayətin müqəssirini kim deyə 
bilərdi? Hamı hesab edərdi ki, bacımın ölümünün tək səbəbi - alli- 
qatordur. Mulatdan şübhələnmək heç kimin ağlına belə gəlməzdi. 
Axı sarı yaramaz hər şeyi bir iblis məharətilə fikirləşmişdi. 

Qəzəbdən od tutub yanırdım. Mənim zavallı, məsum bacıml 
Onun heç xəbəri də yox idi ki, uğradığı bu ölümcül təhlükə xəbis 
bir niyyət üzündən baş verib. Virginiya mulatın ondan acığı gəldiyini 
bilirdi, ancaq onun belə iblisanə nifrətinə tuş olduğu bacımın heç 
ağlına da gəlmirdi. Mən artıq öz duyğularımı cilovlamaq iqtidarında 
deyildim. Cinayətkar cəzasını yubanmadan almalıdırl Onu gələcək- 
də belə qəsdlər törətmək imkanından məhrum etmək gərəkdir. 
Ona necə bir cəza verilməlidir — indi bu haqda düşünmürdüm. Qoy 
bu məsələni böyüklər həll etsinlər. Qamçının xeyri olmadı, bəlkə, 
onu qandallar ağıllandırar... Hər halda, o daha bu plantasiyada qala 
bilməz. Ölüm cəzası fikri ağlıma gəlmirdi, hərçənd bu yaramaz ona 
da layiq idi. Qəzəbdən özümə yer tapmasam da, insanpərvər bir 
ata tərəfindən tərbiyə olunduğum üçün belə ifratçılığa vara bilmir- 
dim. Hesab edirdim ki, canini qamçı ilə cəzalandırmaq, onu qandal- 
lamaq və müqəddəs Mark, yaxud müqəddəs Avqustin fortuna, həbs- 
xanaya göndərmək yetər. 

Bilirdim ki, bu məsələni həll edən təkcə atam olmayacaq, onda 
bütün ətrafdakı plantatorlar iştirak edəcəklər və onları tezliklə məş- 
vərətə yığmaq vacibdir. Şübhəsiz ki, mulatın mərhəmətli yiyəsindən 
daha tələbkar hakimlər bu cinayətin baxılması ilə məşğul olacaq- 
dılar. Mən daha tərəddüd-filan etmədim və məhkəmənin dərhal baş 
tutmalı olduğunu qət etdim. Buna görə də hər şeyi atama danış- 
maq üçün birbaşa cəngəllikdən keçib evə tələsdim. 

Heç bir neçə addım atmamışdım ki, yaxınlığımda bir xışıltı eşit- 
dim. Ətrafda ins-cins yox idi, ancaq, görünür, kim isə xəlvəti ağac- 
ların arasından keçirdi. Ola bilsin, qullardan hansısa, ümumi çax- 
naşmadan istifadə edərək, portağal yemək həvəsinə düşmüşdü. 

Bütün bunlar məni qayğılandıran məsələ ilə müqayisədə mənə 
ən boş bir şey kimi göründü və ayaq saxlamağı belə gərəkli bilmə- 
dim. Bircə naməlum şəxsi səslədim və cavab almadan ötüb getdim. 

Evə yaxınlaşaraq atamı və qullara nəzarət edən adamı böyük 
talvarın altında gördüm. Alliqator ovçusu qoca Hikmen və iş üçün 
təsadüfən atama baş çəkməyə gəlmiş bir neçə qonşu da burada idi. 
Mən səhər baş verənlər haqqında ətraflı danışdım. Hamı ildırım vur- 
muş kimi quruyub qalmışdı. Hikmen o dəqiqə elan etdi ki, yəqin, 
hər şey elə bu cür olub, hərçənd sözlərimdə haqlı oduğuma bir şəkk 
eləyən də yox idi. Yeganə şübhə mulatın niyyətinə dair ola bilərdi. 
Doğrudanmı, o, insan həyatını puç etmək istəyirmiş? Belə bir misli 
görünməmiş qəddarlığa inanmaq çətin idi. Amma elə həmin an 
bütün şübhələrin sonu gəlib çatdı. Mənim dediklərimi təsdiqləyən 
və əlavələr edən şahid tapıldı. Bu şahid Qara Cek idi. 

Bu səhər — vur-tut yarım saat öncə – o, Sarı Cekin ən uca palıd- 
lardan birinə dırmaşdığını görmüşdü, oradan nohur yaxşı görünür- 
dü. Bu məhz o vaxt olmuşdu ki, “ağ miss” və Viola çimməyə get- 
mişdilər. Sarı Cek onların suya girdiklərini görmüşdü. 

Zənci belə nalayiq hərəkətdən qəzəblənərək, mulata qışqırır ki, 
o, ağacdan düşsün və ondan şikayət edəcəyi ilə hədələyir. Ancaq 
mulat bütün plantasiya sakinlərinin sevimli çərəzi olan palıd qozası 
yığdığını bildirir. Və ancaq zənci öz təhdidini təkrar edəndən sonra 
Sarı Cek, nəhayət, yerə düşür, ancaq onun əllərində bircə palıd 
qozası belə yox imiş. 

— O, palıd qozası üçün ora dırmaşmamışdı, mister Rendolf: bu 
sarı avara pis işlərin qəsdində imiş, — Qara Çek öz göstərişlərini 
belə tamamladı. 

İndi artıq Mulatın cinayətkar niyyətinə şübhə etməmək olardı. 
O, düşündüyü cinayətin baş tutduğuna əmin olmaq arzusu ilə ağa- 
ca çıxır, o, qızların nohura girdiklərini görür. O, suda necə bir təhlü- 
kə gizləndiyini bilir, ancaq onlara yardım etmək və ya həyəcan qal- 
dırmaq üçün barmağını belə tərpətmir. Əksinə, qızlar yardıma çağı- 
ran zaman, o, nohura ən axırıncı qaçıb gələnlərdən biri olur. Şahid- 
lərin çoxu bunu təsdiq elədi. Onun əleyhinə olan bütün dəlillər göz 
qabağında idi. 

Qara Cekin hekayəti hamını həyəcana gətirdi. Ağlar və qaralar, 
ağalar və qullar — hamı bu müdhiş cinayətdən eyni dərəcədə qəzəb- 
lənmişdi. Hər tərəfdən qışqırıqlar ucalırdı: “Hanı Sarı Cek?” 

Zəncilər, ağlar, mulatlar — hamı axtarışa atıldı, hamı Sarı Ceki 
cəzasına çatdırmaq üçün bu canavarı tutmaq həvəsində idi. 

Axı o, hara yox oldu? Onu ucadan çağırırdılar, ona əmr edirdilər, 
ona hədə-qorxu gəlirdilər. Lakin hədər yerə: cavab yox idi. Görən 
o hanı? Hər yeri axtardılar: tövləni, əlavə tikililəri, mətbəxi, zəncilərin 
komalarını, hətta taxıl anbarını, ancaq mulat heç yerdə yox idi. O hara 
itib-batdı? Onu lap az öncə, o, alliqatoru dartıb gətirməyə kömək 
edən zaman görmüşdülər. Adamlar öldürülmüş heyvanı ağıla gətir- 
miş və donuzların yeməsi üçün ora atmışdılar. Sarı Cek burada da 
hərlənmişdi və işə səylə kömək etmişdi, amma indi harada idi — bilən 
yox idi. 

Bu an portağallıqda xışıltı eşitdiyimi xatırladım. Sarı Cek orada 
gizlənmiş olmasın? Belə olan halda, o, görünür, mənim gənc hindu 
ilə söhbətimi, heç olmazsa, onun son hissəsini xəlvəti dinləmişdi 
və indi artıq harada isə uzaqlarda idi. 

Onu portağallıqda və nohurun ətrafındakı pöhrəlikdə axtarma- 
ğa başladılar, ancaq hədər yerə: sanki, yer ayrılıb mulatı udmuşdu. 
Onda qayanın zirvəsinə, öz seyr məntəqəmə dırmaşmaq ağlıma 
gəldi və mən dərhal indiqo plantasiyası ilə sürünərək gizlicə qarğı- 
dalı tarlasına tərəf gedən qaçqını gördüm. Daha onu izləməkdə davam 
etmədim və qayadan hoppanaraq, təqibə atıldım. Atam, Hikmen 
və başqaları ardımca gəldilər. Təqib heç də gizlin aparılmırdı və Sarı 
Cek bizim qışqırıqlardan tezliklə anladı ki, onu izləyirlər. Artıq gizlən- 
mək üçün heç bir imkan qalmamışdı və o sıçrayaraq, var gücü ilə 
qaçmağa başladı. O, tezliklə qarğıdalı tarlasına yetişdi, onun arxa- 
sınca izləyicilərin qışqırıqları ucalırdı. Mən hələ, demək olar ki, uşaq 
idim, amma hamıdan iti qaçırdım. Bilirdim ki, hökmən ona çataca- 
ğam, bircə o gözdən itib gizlənə bilməyəydi. O, ehtimal ki, özünü 
bataqlığa çatdırmaq və orada palmetto pöhrəliyinə soxulmaq istə- 
yirdi. Burada o artıq asanlıqla elə gizlənə bilərdi ki, heç kim onu 
tapa bilməsin. Buna mane olmaq üçün var gücümlə qaçmağa baş- 
ladım və lap meşənin kənarında qaçqının yolunu kəsdim. Onun 
gödəkçəsindən tutmağa müvəffəq oldum. 

Bu, əlbəttə, ağılsız bir cəhd idi. Mənə ancaq bir fikir hakim idi: 
onu tutmaql Heç düşünmürdüm ki, o, dirəniş göstərəcək, hərçənd 
ümidsizlik dərəcəsinə çatdırılmış bir adamdan bunu gözləmək olar- 
dı. Mənə tabe olmalarına adət etmişdim və sadəlövhcəsinə, onu tutan- 
tək, itaətlə dayanacağını güman edirdim. Ancaq səhvim varmış. 
Sürətli qaçışdan tamam təngnəfəs olmuşdum və o qədər zəifləmiş- 

dim ki, pişiyi belə tutub saxlamağa gücüm yetməzdi. Sarı Cek çətinlik 
çəkmədən əlimdən dartınıb çıxdı. Mən onun götürüləcəyini güman 
edirdim, ancaq o, bunun əvəzinə çevrildi və bıçaq çıxararaq, onu 
əlimə sancdı. O, ürəyimi nişan almışdı, ancaq mən bu an təsadüfən 
əlimi qaldırdım və bununla fəlakətli zərbəni özümdən yayındırdım. 

Mulat yenidən bıçağı qolayladı və əgər üçüncü iştirakçı mücadi- 
ləyə qatılmasaydı, onu ikinci dəfə mənə sancacaqdı. Ölümsaçan 
tiyə mənə toxunmamış, Qara Cekin qüvvətli əlləri mulatı qamarla- 
dı. Əclaf canını qurtarmağa çalışaraq, azğıncasına dirəniş göstərir- 
di, ancaq Hikmen və bütün qalanları özlərini çatdırmayana kimi, 
onun köhnə rəqibinin möhkəm qucağı aralanmadı. Tezliklə mulatı 
möhkəm qayışlarla sarıdılar və o, indi köməksiz və ziyansız bir hal- 
da, qarşımızda sərilib qalmışdı. 


XII 
fəsil 


AMANSIZ QƏRAR 


Bütün bu hadisələr, təbii ki, evimizin hüdudlarından kənarda 
da böyük həyəcan doğurdu. Çay boyunca bir qəsəbə təşkil edən 
plantasiyalar sırası uzanırdı. Bizdə baş verənlər haqda xəbər inanıl- 
maz bir tezliklə yayıldı və təxminən, bir saat sonra, ağ qonşular hər 
yandan axışıb bizə tərəf gəlməyə başladılar. Onların bəziləri — böyük 
plantasiyaların ətrafında yaşayan yoxsul ovçular — piyada gəldilər, 
başqaları isə — plantatorlar və onların nəzarətçiləri — at belində çapa- 
raq gəldilər. Onların hamısı tüfənglər və tapançalarla silahlanmışdı- 
lar. Kənar seyrçi onları toplantıya yığışan milis dəstəsi kimi qəbul 
edə bilərdi, hərçənd onların ciddi üz ifadələri daha çox sərhəddə 
hinduların hücumunu dəf etmək üçün toplaşdıqlarını düşünməyə 
əsas verirdi. 

Bir saat ərzində əlli nəfərə yaxın adam — demək olar ki, qəsəbə- 
nin bütün sakinləri gəlib çıxdı. Sarı Cekin işinin araşdırılması üçün 
məhkəmə təyin olundu. Məhkəmə prosesi qanunun ciddi müddəa- 
larına uyğun aparılmırdı, amma bəzi hüquqi rəsmiliklər, çox kobud 

formada olsa da, hər halda, gözlənirdi. Bu adamlar burada tam 
səlahiyyətə malik idilər, onlar torpağın yiyəsi idilər və bu kimi hal- 
larda, çətinlik çəkmədən özünəməxsus bir məhkəmə tribunalı təşkil 
edə bilirdilər. Onlar öz aralarından andlıları və məhkəmə hakimini 
— bizim ən yaxın qonşumuzu, Rinqoldu seçdilər. Atam məhkəməyə 
qatılmaqdan boyun qaçırdı. 

İlkin istintaq çox vaxt aparmadı — faktlar göz qabağında idi. Mən 
yaralı əlim sarıqlı halda, hakimlərin qarşısında dayanmışdım. Hər 
şey bəlli idi — suç sübuta yetirilmişdi. Mulat ağların həyatına qəsd 
eləmişdi. Deməli, o, ölüm cəzasına layiq idi. 

Ancaq onu hansı ölümlə edam etməli? Bəziləri asmağı təklif 
edirdilər, başqaları bu hökmü həddən artıq yumşaq saydılar. Əksə- 
riyyət canini diri-diri yandırmaq təklifini bəyənirdi. Bu vəhşicəsinə 
qərara hakim də qoşuldu. 

Atam hökmü yüngülləşdirməyi – heç olmasa, cinayətkara əzab 
verməməyi xahiş etdi. Ancaq daşürəkli hakimlər ona qulaq asma- 
dılar. Bütün plantatorlar qulların qaçması kimi çoxlu hallarla üzləşir- 
dilər ki, bu da hinduların yaxınlıqları ilə izah olunurdu. Və budur, 
kölə yiyələri atamı gərəksiz yumşaqlıqda suçlayaraq, qət etdilər ki, 
qaçqın kölələrin dərsləri möhkəm verilməlidir. İlk qurban isə Sarı 
Cek olacaqdı, onu diri-diri yandıracaqdılar. 

Onlar belə mühakimə elədilər, onların səsləndirdikləri qərar 
belə oldul 

Adətən, Quzey Amerika hindularının həmişə öz əsirlərinə işgən- 
cə verdiklərini düşünürlər. Bu, tamamilə yanlış fikirdirl Hinduların 
amansızlığı dürüst təsdiqlənmiş əksər hallarda, əvvəllər onlara qarşı 
törədilmiş hansısa yolverilməz ədalətsizliyə cavab olub və əsirə əzab 
verilməsi yalnız əvəz kimi ortaya çıxıb. İnsan təbiəti bütün dövrlərdə 
qisas almaq meylinin əsiri olub. Təkcə qırmızıdərililəri deyil, tam eyni 
əsaslarla ağları da qəddarlıqda suçlamaq olar. Əgər sərhəd müha- 
ribələri və onların ərazilərinin qəsb olunması tarixini hindular özləri 
yazsaydılar, onda bütün dünya, çox güman ki, onların “daşürəkliyi” 
deyilən şey haqqında öz fikrini dəyişərdi. 

Çətin ki, ağlarla hinduların müharibələrinin bütün tarixi ərzində, 
ağların zəncilərlə münasibətdə yol verdikləri qəddarlıq nümunələri- 
nə bənzər bir şey tapmaq mümkün olsun. Kölə zənciləri sözlə edil- 
miş adi bir incikliyə və əlbəttə, hərəkətlə edilən təhqirə görə — məsə- 

lən, şilləyə və ya vurulan başqa bir zərbəyə görə — şikəst edirdilər, 
işgəncələrə uğradılırdılar, ölümə məhkum edirdilər. Çünki ağ 
adamlar tərəfindən cızılan qanunlar belə idi. 

Hinduların qəddarlığı, demək olar ki, həmişə yalnız əvəz çıxmaq 
kimi baş verirdi. Sivilizasiyalı qaniçənlər adamlara işgəncə verdikdə 
isə qisas heç də onların hərəkətlərinə bəraət qazandıran bir bəhanə 
sayıla bilməzdi. Əgər bu lap qisas da olsa, haqsızlığa qarşı insan 
ürəyində özünə yer alan adi bir intiqam yanğısı deyildi, sadəcə alçaq 
və qorxaq müstəbidlərin öz hökmranlıqları altında olan zəif yaran- 
mışlara qarşı tez-tez büruzə verdikləri rəzil bir kin-küdurətdi. 

Sarı Cek ağır bir cinayət etmişdi və sözsüz ki, ölümə layiq idi. 
Ancaq hakimlər hələ bir ona işgəncə vermək fikrinə də düşmüşdü- 
lər. Atam və bir neçə ayrı qonşular buna qəti etiraz etdilər, ancaq 
səs çoxluğu üstün gəldi və müdhiş qərar təsdiqləndi. Və bu qərarı 
çıxaranlar yubanmadan onun icrasına hazırlıq görməyə başladılar. 

Centlmenin malikanəsi — edam üçün yaraşmayan bir yerdir. 
Buna görə evdən bir qədər kənara, gölə tərəf aralanmağı qət etdi- 
lər. Sahildən iki yüz yardlıq məsafədə münasib bir ağac tapdılar və 
bütün izdiham məhkumun ardınca ora yürüş etdi. Sarı Ceki ağaca 
sarıdılar və tonqal qalamağa başladılar. 

Atam edamda iştirak etməkdən boyun qaçırdı. Bizim bütün ailə- 
mizdən bircə mən camaatın ardınca getdim. Mulat məni gördü və 
söyüş yağışına tutaraq, mənə yara vurduğu ilə öyündü. Görünür, o, 
məni özünün ən qatı düşməni sayırdı. Düzdür, mən təsadüfən Sarı 
Cekin cinayətinin şahidi olmuşdum və onu başlıca olaraq mənim 
ifadələrimin sayəsində mühakimə etmişdilər, ancaq mən kin saxla- 
yan adam deyildim və onu təhdid edən dəhşətli aqibətdən, heç olma- 
sa, işgəncələrdən qurtarmağa hazır idim. 

Biz edam yerinə yaxınlaşdıq. Adamlar artıq orada əlləşirdilər: 
bəziləri çırpı yığır və onu ağacın ətrafına qalaqlayirdı, o birilər od 
qalayırdılar. İzdihamın arasından gülüş və zarafat səsləri eşidilirdi, 
ancaq ağ irqdən olmayan adamların hamısına qarşı açıq-aydın nif- 
rət duyulan sədalar da eşidilməkdə idi. Öz ailəsinin ən pis xüsusiy- 
yətlərini irsən əxz eləyən azğın, amansız yeniyetmə Rinqold bu yön- 
də xüsusilə canfəşanlıq edirdi. 

Onun bacımdan xoşu gəldiyini bilirdim. Bacıma xüsusi diqqət 
göstərdiyini və onun gənc dostlarına qarşı qısqanclıq duyğularını 

gizlətmədiyini tez-tez hiss eləyirdim. Onun atası bütün qəsəbənin ən 
varlı plantatoru idi və ötkəm oğulbala özünü hər yerdə istəkli qonaq 
sayırdı. Mən bacımın ondan xoşu gəldiyini düşünmürəm. Bununla 
belə, yəqin deyə bilmərəm — bu, çox incə bir məsələdir: özünü 
yalnız xəyalən yetkin hesab edən yeniyetmə bir qızdan kimisə sevib- 
sevmədiyini soruşasan. 

Rinqold nə qəşəngliyi, nə də nəcibliyi ilə fərqlənənlərdəndi. Ola 
bilsin ki, o, axmaq deyildi, ancaq özündən aşağıda dayanan adam- 
lara təşəxxüs satmaq, — varlı valideynlərin oğullarının adi xasiyyəti- 
dir. Onun xasiyyətcə kinli olduğunu deyirdilər. Üstəlik, o, israfçı idi, 
ən aşağı tövrlü meyxanalarda avaralanardı, xoruz döyüşləri təşkil 
edərdi. 

Onu xoşlamırdım və heç vaxt onunla ünsiyyətə can atmırdım. 
O, məndən yaşda bir az böyük idi, ancaq iş təkcə bunda deyil — 
onun təbiəti və meylləri xoşuma gəlmirdi. Lakin valideynlərim ona 
əsla bu cür yanaşmırdılar. Onlar, görünür, Rinqoldu öz gələcək 
kürəkənləri sayaraq, onu evdə gülər üzlə qarşılayırdılar. Onlar onun 
qüsurlarını görmürdülər — gözlərimizin qızıl parıltısından qamaşması 
adi bir haldır. 

Bu cavan oğlan mulatın ölümünü inadla tələb edənlərin sırasın- 
da idi. O, edama hazırlıq işlərində hamıdan çox canfəşanlıq edirdi. 
Bu, qismən fitri insaniyyətsizliklə də izah olunurdu — gənc Rinqoldu 
və onun atasını daşürəkli plantatorlar sayırdılar və bizim müstəmlə- 
kənin bütün qulları üçün ən qorxunc hədə onları “massa Rinqolda” 
satmaq vədi idi. 

Lakin gənc Rinqoldun rəftarı başqa bir səbəblə də izah olunur- 
du: o, elə xəyal edirdi ki, ailəmizə, başlıcası isə Virginiyaya dostyana 
duyğular göstərməklə, alicənab hərəkət edir. Amma o səhv edirdi: 
bu cür qəddarlıq bizim rəğbətimizə səbəb ola bilməzdi. Elə mənim 
xeyirxah bacımın da buna görə ona mehriban təbəssüm bəxş edə 
biləcəyini güman etmirəm. 

Gənc metis Pauel də burada idi. O, təqib hay-küyünü eşidərək 
geri dönmüşdü və indi izdihamın arasında idi, ancaq heç nədə işti- 
rak eləmirdi. 

Rinqold hindunu gördü və onun gözlərində qəribə bir ifadə hiss 
olundu. O artıq qarabuğdayı gəncin Virginiyanı xilas etdiyini bilirdi, 
ancaq özündə ona qarşı heç də minnətdarlıq-filan duymurdu. 

Əksinə, onun qəlbində başqa bir hiss od almışdı: bu onun dodaq- 
larında oynayan həqarətli təbəssümdən də aydın görünürdü. 

O, Pauelə kobudcasına müraciət edən zaman bu daha aydın 
sezildi. 

— Eyl Qırmizidərilil — o, qışqırdı. — Sən bu işə qol qoymamısan 
ki? Eşidirsən, qırmızıdərili, səninləyəm. 

— Mənə qırmizidərili deyirsən? — metis, sataşana məğrur bir 
baxış fırladaraq, hiddətlə səsləndi. — Hər halda, mənim dərimin rən- 
gi sizinkindən yaxşıdır, qorxaq müqəvva. 

Rinqoldun üzünün rəngi bir qədər sarımtıl idi. Zərbə dürüst 
endirilmişdi. Təhqir Rinqoldun ağlına ildırım sürətilə yetişdi, ancaq 
o, hindunun bu cür rəftarından elə heyrətlənmişdi və elə qəzəblən- 
mişdi ki, bir anlığa danışmaq qabiliyyətini itirdi. O, hən-hün edib 
ağzından bir söz çıxarana qədər, kim isə qışqırdı: 

— Lənət şeytanal Bu hindu orada nə çərənləyir? 

— Təkrar et, görüm nə dedinl — özünə gələn Rinqold çımxırdı. 

— Meyliniz çəkirsə, buyurun: qorxaq müqəvval — metis son 
sözləri xüsusilə vurğulayaraq qışqırdı. 

O, bu sözləri ancaq deyə bilmişdi ki, Rinqold atəş açdı, ancaq 
güllə metisdən yan keçdi. Növbəti anda rəqiblər irəli atıldılar və bir- 
birinin boğazından yapışdılar. 

Hər ikisi yerə yıxıldı, ancaq üstünlük metisin tərəfində idi. O, yuxa- 
rıda göründü, əlindəki bıçaq parıldadı və əgər izdihamdan kiməsə 
bıçağı metisin əlindən vurub salmaq müyəssər olmasaydı, yəqin ki, 
Rinqold o biri dünyaya yollanmalı olacaqdı. Bir neçə adam onlara 
tərəf atıldı və rəqibləri bir-birindən ayırdılar. 

Bəziləri hindunun rəftarından hiddətləndilər və ona ölüm cəzası 
tələb etdilər. Ancaq haqq-ədalət barədə daha nəcib düşünən adam- 
lar da tapıldı, onlar Rinqoldun özünü həyasız aparmasının şahidi 
olmuşdular və Rinqoldlar ailəsinin nüfuzuna və iqtidarına baxmaya- 
raq, bu qətlə etiraz etməyə başladılar. Mən metisi son imkana qədər 
müdafiə etmək əzmində idim. 

Demək çətindir ki, bütün bunlar nə ilə bitə bilərdi... Ancaq bir- 
dən kim isə qışqırdı: 

— Sarı Cek qaçdıl 

XIII 
fəsil 


TƏQİB 


Mən dönüb baxdım. Mulat, həqiqətən, qaçmışdı! Adamlar Rin- 
qoldla hindunun tutaşmalarına uymuşdular və mulat yaddan çıxmış- 
dı. Pauelin əlindən kiminsə vurub saldığı bıçaq Sarı Cekin ayaqları 
yanına düşmüşdü. O qarışıqlıqdan istifadə edərək bıçağı qaldırmış 
və ağaca bağlandığı kəndiri kəsərək, qaçmağa üz qoymuşdu. 

Bəziləri onu tutmağa cəhd elədilər, ancaq o, bu adamların əlin- 
dən sivişib çıxa bildi. O, bir neçə sıçrayışla izdihamı geridə qoydu 
və gölə tərəf yüyürdü. Bu, ağılsız cəhd idi. Onu ya güllə ilə vuracaq, 
ya da qovub tutacaqdılar. Hə, amma labüd ölümdən xilas olmağa 
cəhd etmək – və hansı ölümdən! — məgər bu ağılsızlıqdır? 

Qaçqının ardınca əvvəl tapançalardan, sonra tüfənglərdən atılan 
güllələr gurultu saldı. Tüfəngləri ağaclara və hasara dayayaraq bir 
qədər kənarda saxlamışdılar. Hamı onların ardınca yüyürdü. Atıcılar 
bir-birinin ardınca nışan aldılar — piyada dəstəsinin təlim atışına bən- 
zəyən quru şaqqıltı səsləri eşidildi. Ağların arasında sərrast atıcılar 
çox idi, ancaq həyatını qurtarmağa can atan, kötük və kolların ara- 
sıyla hər an istiqamətini dəyişərək qaçan bir adamı vurmaq asan iş 
deyil. Ehtimal ki, güllələrin heç biri hədəfə dəyməmişdi. Hər halda, 
tüstü dağılan zaman, mulatın gölə atıldığını və üzməyə başladığını 
görə bildik. 

Bəziləri tüfənglərini yenidən doldurmağa başladılar, başqaları 
isə hədər yerə vaxt itirdiklərini görərək, tələm-tələsik şlyapalarını, 
gödəkçələrini, çəkmələrini çıxarıb atdılar və qaçqının ardınca suya 
atıldılar. 

Üç dəqiqə sonra mənzərə tamamilə dəyişildi. Edam yeri boşal- 
dı. Bir qisim qışqıraraq və əl-qolunu oynadaraq sahildə yığışdı, baş- 
qaları — iyirmiyə qədər adam – sakitcə üzürdülər və sudan təkcə baş- 
ları dikəlirdi. Xeyli öndə — onlardan əlli futa qədər məsafədə - izləyi- 
cilərdən qurtulmaq üçün var gücünü sərf eləyən tənha üzücünün 
qara qıvrım saçları, sarı boynu və çiyinləri görünürdü. 


438 


Bu, qəribə bir səhnə idil Sanki, bu, bir maral ovu idi — o, hər tərəf- 
dən dövrəyə alınır və suya atılır, itlər isə hürə-hürə cəsarətlə onun 
ardınca cumur. Ancaq burada daha böyük həyəcan hökm sürürdü, 
adamlar da, itlər də heyvan deyil, adam ovuna çıxmışdılar. İtlər də 
yiyələri ilə birlikdə qızğın təqibə atılmışdılar. Bu, doğrudan da, çox 
qəribə səhnə idil 

Sahildən silahlar gurlamaqda davam edirdi: orada qalanlar yeni- 
dən tüfənglərini doldururdu. Güllələr tez-tez üzücünün yaxınlığında 
suyu şappıldadırdı, ancaq biri də ona çatmırdı. O artıq atəş mənzi- 
lindən kənarda idi. 

Bütün bunlar mənə bir yuxu kimi gəlirdi. Hadisələr bir-birini elə 
sürətlə dəyişirdi ki, mən, az qala, öz duyğularıma inana bilmirdim 
və bütün baş verənlərin həqiqiliyinə şübhə edirdim. Cinayətkar 
bundan bir an öncə əl-qolu bağlı və köməksiz halda, yandırılmaq 
üçün hazırlanan çırpı qalağının önündə uzanmışdı. O, indi azad idi 
və irəli üzürdü, onun cəlladları isə ümidsizcəsinə ondan geri 
qalırdılar. Dəyişiklik o qədər tez vaqe olmuşdu ki, ona inanmaq çətin 
idi. Halbuki bütün bunlar gözlərimin önündə baş vermişdi. 

Xeyli vaxt keçdi. Suda təqib qurudakından çox şeydə fərqlənir. 
Bunun ölüm-dirim məsələsi olmasına baxmayaraq, qaçqın və onu 
izləyənlər irəli çox ləng gedirdilər. Biz — sahildə qalanlar, təxminən, 
yarım saat ərzində bu qeyri-adi yarışmanın şahidi olduq. İlk dəqiqə- 
lərin qızğınlığı sakitləşmişdi, ancaq, bununla belə, tamaşaçıların 
marağı əskilmirdi, adamlar hələ güllə atmaqda və əsəbi vəziyyətdə 
qalmaqda davam edirdilər, hərçənd nə atışma, nə də qışqırıqla, 
əlbəttə ki, umulan nəticəni əldə etmək olmazdı. Heç bir şövqləndir- 
mə harayları izləyicilərə kömək etmirdi. Qaçqının daha cəld üzməsi 
üçün heç bir təhdid-filan gərək deyildi... 

Nə qədər ki sahildə dayanmışdıq, fikirləşmək üçün yetərincə 
vaxtımız var idi. Mulatın suya atılmasının səbəbi bizə aydın idi. O, çöl- 
lüklə qaçmağa cəhd eləsəydi, ya itlərin qənimətinə çevrilərdi, ya da 
daha cəld qaçanlar tərəfindən haqlanardı. Suda isə onunla bəhsə 
girə bilənlər çox deyildi. Buna görə də o, gölü üzüb keçməyi və özü- 
nü meşəyə yetirməyi qət etmişdi. 

Lakin onun tamam qaçıb gizlənməyi mümkünsüz idi. Onun 
üzdüyü ada sahildən yarım mil məsafədə idi, ancaq onun ardınca 
eni bir mildən çox olan su zolağı uzanırdı. Mulat adada izləyicilərdən 

gizlənə bilərdi. Bəs sonra? O ki cəngəllikdə gizlənməklə nicat tapa- 
cağına ümid edə bilməzdil Orada cəmi bir neçə akrlıq bir sahədə 
uca ağaclar bitmişdi. Onların bəziləri lap suyun kənarında idi, onla- 
rın budaqları gümüşü tillandsiya — xoruzotu ilə bəzənmişdi və suyun 
üzərinə sallanmışdı. Ancaq bu nə verə bilərdi? Burada ayı və ya 
qovularaq əldən düşmüş qurd özünə sığınacaq və nicat tapa bilər- 
di, təqib olunan bir adam, yiyəsinə bıçaq qaldırmağa cürət etmiş bir 
kölə isə buna müvəffəq ola bilməzdi. Yox, yoxl Adada hər kolun 
dibini axtaracaqdılar və gizlənməyə heç bir imkan yox idi. 

Ola bilsin, mulat adada yalnız dincini almaq və nəfəsini dərərək, 
qarşıdakı sahilə üzmək istəyirdi? Yaxşı üzücü buna risk eləyə bilərdi, 
amma mulat üçün bu yol kəsilmişdi. Çayda çoxlu qayıqlar və piro- 
дајаг" vardı, adamlar artıq onların ardınca getmişdilər və mulat hələ 
sahildən aralanmağa macal tapmamış artıq onun arxasınca bir 
neçə qayıq üzəcəkdi. Yox, yox, onun durumu çıxılmazdırl O özünü 
hara atır-atsın — suya, yaxud adaya — onu hər yanda tutacaqdılarl 
Təqibi izləyən seyrçilər sahildə bu cür mühakimə edirdilər. 

Özücü getdikcə adaya yaxınlaşırdı və o, oraya yaxınlaşdıqca 
həyəcan daha da artırdı. İş indicə sona çatacaqdı, lakin bu son bizim 
güman etdiyimiz kimi yox, tamam fərqli olmalıymış. Hamı fikirləşirdi 
ki, qaçqın, adaya çataraq sahilə çıxacaq və ağacların arasına sığına- 
caq, onun ardınca isə izləyicilər daban-dabana gedəcəklər və bəlkə, 
onu o, hələ özünü meşəyə çatdırana qədər yaxalaya biləcəklər. 
Adamlar əmin idi ki, hər şey məhz belə baş verəcək, — axı mulat lap 
adanın yaxınlığında idi: daha bir neçə dəfə möhkəm qol atsa, sahil- 
də olacaqdı. O artıq ağacların tutqun kölgəsinin altı ilə üzürdü, 
budaqlar onun başı üzərində lap aşağı sallanmışdı. Elə bil ki, onlar- 
dan yapışmaq üçün ona əlini qaldırması yetərli idi. Özücülərin əksə- 
ryyəti ondan əlli yarda qədər geri qalmışdılar, ancaq bəziləri o biri- 
lərini qabaqlayaraq, artıq ondan iyirmi beş yardlıq bir məsafədə 
idilər. Sahildən adama elə gəlirdi ki, onlar qaçqınla, az qala, yanaşı 
üzürlər onu istənilən an tuta bilərlər. 

İşin sonu yaxınlaşırdı, ancaq bu son bizim gözlədiyimiz deyil, 
tamam ayrı bir şey oldu. Nə seyrçilər, nə izləyənlər təqibin nə ilə 
bitəcəyini ağıllarına belə gətirmirdilər. Heç mulat özü də onu necə 
bir yeni və qorxunc təhlükənin gözlədiyini xəyal eləmirdi. Adanın 





! Piroqa — adi qayıqlardan fərqli, uzunsov qayıq növü 

sahilindəki ağacların kölgəsi artıq üzücünün üzərinə düşürdü və biz 
onun hər an ora girərək gözdən itəcəyini güman edirdik. Ancaq o 
birdən kəskin şəkildə döndü və sahil boyu üzdü. 

Biz bu manevri təəccüblə izləyirdik və bunun nəyə gətirəcəyini 
başa düşmürdük, çünki təqib edənlər məhz diaqonal üzrə qaçqına 
doğru üzürdülər və elə bu saat onu haqlaya bilərdilər. Onun məq- 
sədi nə idi? Bəlkə, ona sahilə çıxmaq üçün bir münasib yer tapmaq 
müyəssər olmuşdu? Əgər bu lap belə də olsaydı, o, yenə budaqlar- 
dan yapışaraq quruya çıxa bilərdi. Ancaq bizim çaşqınlığımız uzun 
sürəsi olmadı: biz suda üzən tutqun cismin heç də quru ağac göv- 
dəsi olmadığını görə bildik, ağac canlı idi və tərpənirdi və tezliklə 
nəhəg bir kərtənkələ — mənfur alliqator şəklini aldı. 

Onun müdhiş çənələri geniş açılmışdı, pullu quyruğu yuxarı 
qalxmışdı, bircə bədəni suda idi. O, tez-tez bir tərəfdən o biri tərəfə 
dönürdü, vaxtaşırı quyruğunu çırpırdı və sıçrantılar fəvvarə kimi 
uçurdu. Onun nəriltisi üzbəüz sahildən əks-səda verirdi, sanki, 
bütün göl onun xırıltılı səsindən lərzəyə gəlmişdi. Meşə quşları qış- 
qırıq salaraq ətrafda uçurdular, ağ durna isə hürkək qaqqıltı ilə döv- 
rə vura-vura yuxarı qalxırdı. 

Seyrçilər qorxu içində donub qaldılar, üzücülər üzməyə ara ver- 
dilər. Tək bircə mulat öz həyatını qurtarmaq üçün bütün gücünü 
sərf edirdi. Alliqator eləcə ona gözlərini zilləmişdi. O, nə üçün baş- 
qalarına deyil, ona dirəşmişdi? Bütün üzücülər eyni dərəcədə yaxın 
idilər. Bəlkə, bu qalxan tanrının qisas əli idi? Daha bir hərəkət, zor- 
lu quyruğun daha bir zərbəsi — və nəhəng alliqator öz qurbanının 
başının üstünü kəsdirəcəkdi... 

Mulatın cinayətləri barədə unutmuşdum — az qala ona ürəyim 
yanırdı: doğrudanmı, onun xilası üçün heç bir ümid yoxdur? Budur, 
O, ağac budağından yapışaraq, sudan qalxmağa və müdhiş təhlü- 
kədən canını qurtarmağa çalışır. İlahi, onun qoluna qüvvət verl Çox 
gecdirl Artıq alliqator cəhəngini aralayıb... Birdən şaqqıltı eşidildi 
— budaq sındıl Mulat yıxıldı və suyun dibinə gedərək, gözdən itdi, 
onun ardınca isə çənələrini beləcə qapamadan, nəhəng kərtənkələ 
suya daldı. Hər ikisi gözdən itdilər. Dalğalar köpüklənərək, sınmış 
budağın yarpaqlarını döyəclədilər. 

Biz nəfəsimizi qısaraq, bu səhnəni izləyirdik. Sudakı ən kiçicik 
ləpə belə gözümüzdən yayınmırdı. Ancaq suyun səthində heç bir 


441 


Mayn Rid 


DÜNYA ƏDƏBİYYATI KLASSİKLƏRİ 


tərpəniş gözə dəymirdi. Onun dərinliklərində nə adamdan, nə də 
yırtıcıdan əsər-əlamət görünmürdü və tezliklə gölün səthi yenidən 
sakit və hamar bir şəkil aldı. Alliqator, şübhəsiz ki, öz işini bitirmişdi. 
Görən o, tanrının qisas vasitəsi deyildi ki? Məni əhatə edən adamlar 
bu cür deyirdilər. 

Bizim üzücülər geri döndülər. Heç kim adanın sahilinə, ağacla- 
rın tutqun kölgəsinin altına üzməyə ürək eləmədi. Adamlar çoxdan 
suda idilər və zəifləmişdilər. Bəziləri çətin ki, sahiləcən üzə biləydilər, 
ancaq qayıqlar və piroqalar onlara yardıma tələsirdi. Bəzi üzücülər 
qayıqları gördülər və daha asta üzdülər, başqaları dayandılar və 
onların yaxınlaşmalarını gözlədilər. Onların hamısını tez-tələsik 
sudan çıxardılar. İndi həm adamlar, həm də itlər sağ-salamat sahilə 
gətirildilər. 

Axtarışı itlərin yardımı ilə davam etdirmək qət olundu, belə ki, 
qaçqının taleyi hələ də məchul qalmaqda idi. izləyicilər qayıqlardan 
düşdülər, itlər kolluqda vumuxmağa başladı, adamlar isə sahil boyun- 
ca bütün bunların baş verdiyi yerə tərəf getdilər. 

Amma adada mulatın izi-tozu belə qalmamışdı. Ancaq əvəzində 
suda nə isə aşkar etdilər: qırmızı köpük tapdılar və bunun mulatın 
qanı olduğunu qət etdilər. 

— Uşaqlar, hər şey qaydasındadır! — kiminsə qaba səsi eşidildi, 
— mərc gəlirəm ki, bu, qaradərilinin qanıdır. O, suyun dibinə gedib, 
buna şübhə-zad ola bilməz. Bu murdar sürünənin allah bəlasını 
versinl Qoymadı, adam kimi kef eləyək. 

Bu zarafat gurultulu qəhqəhə ilə qarşılandı. Adamlar bu cür 
söhbətlər edə-edə, yavaş-yavaş evlərinə dağılışdılar. 

RİNQOLDUN QİSASI 
Ağ adamların arasında yalnız ən hissiyyatsız olanlar bu olay haq- 


qında layiq olmayan bir yüngülməcazlıqla danışırdılar, başqaları, 
daha həssaslar və nəciblər bu işə layiqıncə ciddi yanaşırdılar, bəzilə- 

rində isə o, hələ bir növ qorxu da oyatmışdı. Sanki, bu işə tanrının 
əli qarışmışdı və caninin başqaları üçün hazırladığı bir ölümlə onun 
özünü cəzalandırmışdı. 

Dəhşətli ölümdür, ancaq adamlar tərəfindən mulata kəsilən 
edam cəzası daha dəhşətli idi. Göylər, cəzanı yüngülləşdirərək, ona 
qarşı, yerli hakimlərdən daha mərhəmətli oldular. 

Mən hindunu axtara-axtara ətrafa boylandım və onun izdihamın 
içində olmadığından razı qaldım. Onun Rinqoldla toqquşması qəfil 
bitmişdi, ancaq mən bunun elə-belə ötüşməyəcəyindən qorxurdum. 
Metisin sözləri plantatorları qəzəbləndirmiş, onların diqqətini Cekdən 
yayındırmışdı və cani bunun sayəsində qaça bilmişdi. Əgər mulat, 
həqiqətən, qaçıb canını qurtara bilsəydi, bu, yəqin ki, gələcək yaman- 
lıqlara səbəb olacaqdı. Ancaq mən indinin özündə də hindunu heç 
bir təhlükə gözləmədiyindən əmin deyildim. O, öz torpaqlarında deyil- 
di — hinduların əraziləri çayın o biri sahili boyu uzanırdı və buna görə 
yerli sakinlər onun gəlişini qanundan kənar hesab edə bilərdilər. Düz- 
dür, biz hindularla barışda idik, ancaq buna baxmayaraq, ürəklərinin 
dərinliklərində hər iki tərəf bir-birinə həddən artıq kin bəsləyirdi. 
1818-ci il savaşında! alınan yaralar hələ sağalmamışdı. 

Rinqoldun kinli adam olduğunu bilirdim. O, dost-tanışların göz- 
ləri önündə alçaldılmışdı, metis qısa tutaşmada üstün gəlmişdi. Rin- 
qold bunu bağışlayan deyil və əlbəttə, ondan qisas almaq üçün für- 
sət gözləyəcəkdir. 

Elə buna görə də metisin getməyinə sevindim. Ola bilsin ki, o 
özü təhlükəni hiss edərək çayın o tayına getmişdi ki, artıq orada 
onu heç nə təhdid edə bilməzdi. Heç Rinqold da onun ardınca ora 
getməyə risk eləməzdi, belə ki, müqaviləni cəzasız olaraq pozmaq 
olmazdı və ən qoçaq skvatterlər” də bunu bilirdilər. Hindularla yenidən 





1 1818-ci il savaşı — Birləşmiş Ştatların İspaniya ilə həmin vaxt İspaniyaya 
məxsus olan Floridanı birləşdirmək üçün başladığı istila müharibəsi. Bəhanə o 
olmuşdu ki, krik və seminol hindu qəbilələri plantasiyalardan qaçan qullara sığı- 
nacaq vermişdilər. 1818-ci ildə Amerika qoşunları Plioridaya soxulmuş və onu 
zəbt etmişdi. İspaniya 1819-cu ildə pul qarşılığı müqabilində Floridanı Birləşmiş 
Ştatlara güzəştə getməyə məcbur Си 3 

2 Skvatterlər — dövlət torpaqları sahəsini, onu əldə etmək üçün becərən 
ilk mühacirlər 

savaş alovlana bilərdi, hədsiz prinsipiallığı ilə elə də fərqlənməyən 
dövlətin isə hazırda ayrı planları vardı. 

Evə getməyə hazırlaşırdım ki, birdən Rinqolda yaxınlaşmaq və 
onun davranışını təqdir etmədiyimi ona demək fikri ağlıma gəldi. Elə 
hiddətlənmişdim ki, onun haqqında düşündüklərimin hamısını üzü- 
nə vurmaq fikrində idim. Rinqold məndən yaşda da, boyda da böyük 
idi, ancaq mən ondan qorxmurdum. Əksinə, onun məndən çəkin- 
diyini bilirdim. Rinqold, cəmi bir saat öncə bizə görə həyatı ilə risk 
eləmiş bir adamı təhqir etmişdi və mən buna görə onu töhmətləndir- 
mək istəyirdim. Rinqoldu izdihamın arasında axtarmağa başladım, 
amma o, heç yerdə yox idi. 

— Siz Arens Rinqoldu görməmisiniz? — qoca Hikmendən soruşdum. 

— O, elə indicə getdi, — deyə cavab verdi. 

— Hansı istiqamətdə? 

— Çayla üzüyuxarı. O, Bill Uilyams və Ned Spenslə çapıb getdi. Elə 
görkəmdə idilər ki, elə bil, onları orada təxirəsalınmaz bir iş gözləyirmiş. 

— Hikmen, – ovçuya müraciət etdim, — öz atınızı mənə bircə 
saatlığa verərsinizmi? 

— Mənim yabımı? Məmnuniyyətləl İstəyirsinizsə, bir günlüyə götü- 
rün. Ancaq siz yaralı əlinizlə necə gedəcəksiniz? 

— Eyb etməzl Bircə mənə yəhərə minməyə yardım edin. 

Qoca ovçu xahişimə əməl etdi və daha bir qədər onunla söh- 
bətləşərək, çayla üzüyuxarı getdim. 

Bir qədər yuxarıda çayda bərə işləyirdi və yəqin ki, gənc hindu 
öz qayığını elə orada qoymuşdu. Bu səbəbdən də, ona evə dönmək 
üçün bu yöndə getmək gərək idi, halbuki Rinqold ora getməli 
deyildi — onun plantasiyası tamam ayrı tərəfdə idi. Elə buna görə də, 
Rinqoldun, həm də belə bir dəstədə çayla üzüyuxarı getməsi mənə 
şübhəli göründü. Bütün ətraf plantasiyalarda Hikmenin dediyi Rin- 
qoldun bu curlarından daha pis yaramazlar ələ düşməzdi. Onların 
öz başçılarının tam təsiri altında olduqlarına da əmin idim. 

Onların hindunun ardınca və əlbəttə, xoş olmayan niyyətlərlə 
çapdıqlarını təxmin edirdim. Çaya yaxınlaşdıqda öz təxminlərimin 
əsaslı olduğuna əmin oldum. Yaş qumun üzərində bərəyə tərəf 
gedən at ayaqlarının və hindu mokasinlərinin izləri aydın görünürdü. 
Bilirdim ki, hindunun paltarı hələ qurumayıb və onun mokasinlərinə 
su hopub. Mən atımı mahmızladım. 

Amma bərəyə yaxınlaşdıqda heç nə görmədim, çünki mənimlə 
suyun arasını ağaclar kəsmişdi. Amma acıqlı səslər eşidirdim. Bu, 
mənim təxminlərimin doğru olduğunu sübut edirdi. 

Vaxt itirmədən və dayanıb dinləmədən, atımı birbaşa səs gələn 
tərəfə sürdüm. Yolun döngəsində ağaca bağlanmış üç at gördüm. 
Onların yanından çaparaq keçdim və həqiqətən, gözlədiyim kimi, 
suyun kənarında üç ağ adamı və onların arasında metisi gördüm. 
O, bu adamların ixtiyarında idil Onlar atlarını ağacın yanında saxla- 
mış, arxadan xəlvəti ona yaxınlaşmış və onu məhz qayığa atılıb min- 
məyə hazırlaşdığı anda yaxalamışdılar. 

Metisin silahı yox imiş. Ona bağışladığım tüfəng hələ islaq idi, 
onun bıçağını isə mulat çırpışdırmışdı. Elə buna görə də metis onla- 
ra dirəniş göstərə bilməmişdi və dərhal onun əl-qolunu bağlamağa 
müvəffəq olmuşdular. 

Onlar vaxt itirmədən metisin ovçu köynəyini çıxarmış və onu 
ağaca sarımışdılar. Bu adamlar, nəhayət ki, öz yığılıb qalmış qəzəb- 
lərini boşaltmağ üçün onun çılpaq kürəyini qırmancla qamçılamağa 
hazırlaşırdılar. Əgər özümü vaxtında yetirməsəydim, onun işi pis 
olacaqdı. 

— Bir utanın, Arens Rinqoldl — qışqıraraq, onlara yaxınlaşdım. 
— Xəcalət çəkinl Bu əclaflıqdır. Qorxaqlara layiq hərəkətdir və mən 
bu haqda bütün qəsəbəyə danışacağam. 

Mənim gəlişim elə qəfil olmuşdu ki, Rinqold karıxıb qalmışdı. 
O, deyəsən, üzr istəyərək burnunun altında nə isə mızıldanırdı. 

— Lənətə gəlmiş hindu buna layiqdir! — Uilyams mırıldandı. 

— Nəyə görə, mister Uilyams? — soruşdum. 

— Ona görə ki, bu həyasız, ağ adamlara hücum etmək kimi bir 
yekəbaşlıq edib. 

— Onun burada nə işi var?! — Spens işə qarışdı. — O, hansı haq- 
la çayın bu sahilində veyillənir? 

— Sizin isə mənə toxunmaq hüququnuz olmadığı kimi, eynilə onu 
da nə bu, nə də o biri sahildə incitmək kimi bir haqqınız yoxdur. 

— Ha, ha, hal Biz elə sizinlə də bacararıql — Spens masqara ilə 
səsləndi. 

Damarlarımda qanım coşdu. 

– Amma bu elə də asan deyil! — qışqıraraq, atın üstündən yerə 
atıldım və onlara tərəf yüyürdüm. 

Sağ əlim zədəsizdi. Məsələnin qəlizləşəcəyini öncədən görərək, 
Hikmenin tapançasını almışdım və indi onu qaldıraraq nişan aldım. 
Əsirlə yanaşı dayanaraq: 

— Hə, centlmenlər, — dedim, — indi onu incidə bilərsinizl Lakin 
sizi xəbərdar edirəm ki, gülləni ona əl qaldırmağa cürət edən birinci 
kəsin alnına çaxacağam. 

Onların hər üçü, demək olar ki, uşaq idilər, lakin həmin dövrün 
adətincə, onlar üstlərində silah — bıçaq və tapançalar — gəzdirirdilər. 
Spens, elə bil ki, öz təhdidini yerinə yetirməyə hamıdan çox meyilli 
idi. Ancaq başçılarının, Rinqoldun geri çəklidiyini görərək, o və 41- 
yams da onun kimi etdilər. Rinqold geri çəkildi, çünki onun, dost- 
larından fərqli olaraq, bizim ailəmizlə arası dəyərsə, itirə biləcəyi 
şeylər var idi. Onun, öz canının hayına qalmasından əlavə, həm də 
başqa planları var idi. Nəhayət, onların fikrincə, mənə əsla dəxli 
olmayan qovğaya mənim dəvətsiz müdaxiləmdən narazı qalaraq, 
hər üçü çıxıb getdi. Onlar kin-küdurətdən alışaraq, döyüş meydanı- 
nı biabırçılıqla tərk elədilər. 

Mən yubanmadan hindunu azad etdim. О, mənə cəmi bir neçə 
söz dedi, lakin vida məqamında əlimi sıxarkən, onun baxışları onun 
bütün minnətdarlığını izhar edirdi: 

— Nə vaxt istəsəniz, çayin o biri sahilinə gələ bilərsiniz. Heç bir 
hindu sizə toxunmaz. Siz həmişə bizim yerlərin ən əziz qonağı ola- 
caqsınızl 

Bu cür tanışlıq elə-belə bitə bilməzdi. Bu, dostluqdan ayrı nə ilə 
bitməli idi ki? Metis bütün centlmen sifətlərinə malik olan nəcib bir 
gənc idi. Mən onun dəvətini qəbul etmək və onun meşədəki evinə 
getmək qərarına gəldim. Onun mənə dediyinə görə, onun anasının 
daxması buradan çox da üzaq deyildi, gölün o biri tərəfində, geniş 
Suoni çayına tökülən kiçik bir irmağın sahilində idi. 

Mən bu göstərişləri gizli fərəhlə dinlədim. Onun, barəsində 
dediyi irmağı yaxşı tanıyırdım. Mən hələ az öncə onda qayıqla üzmüş- 
düm və məhz onun sahillərində ilk dəfə o füsunkar varlığı — gözəlliyi 
mənə belə güclü təsir bağışlayan meşə pərisini görmüşdüm. 

Lakin bu Mayumi idimi? Mən buna tezliklə əmin olmaq istəyir- 
dim. Əgər mənim əlim avara güc edə biləcək qədər sağalsaydıl Bu 
yubanma məni incidir və yorub əldən salırdı. Ancaq vaxt keçdi, vədə 
tamam oldu və mən, nəhayət, sağaldım. 

Səfərimi ecazkar və aydın bir səhərə təyin etdim və özümlə it və 
tüfəng götürərək, yola hazırlaşdım. Artıq qayığa əyləşib sahildən ara- 
lanmağa hazırlaşırdım ki, kim isə məni çağırdı. Dönüb baxdıqda 
bacımı gördüm. 

Yazıq kiçicik Virginiyal O, son vaxtlar çox dəyişmişdi, öz əvvəlki 
şuxluğunu itirmiş, yaman qayğılı olmuşdu. O, alliqatorla olan qor- 
xunc əhvalatdan sonra hələ tam özünə gələ bilməmişdi. 

— Corc, hara gedirsən, — o, mənə yaxınlaşaraq, soruşdu. 

— Bilmək istəyirsən, Virginiya? 

— Hə, mənə de, ya da məni özünlə götürl 

— Necə? Səni meşəyə götürüm? 

— Nə üçün də yox? Mən çoxdandır ki, meşədə olmamışam. Əcəb 
qaqaşsan, məni hec vaxt özünlə aparmırsanl 

— Amma, bacıcan, sən əvvəllər heç vaxt bunu məndən xahiş 
etməmisən. 

— Nə olsun, bunun mənim üçün necə xoş olduğunu özün də başa 
düşə bilərdin. Meşədə gəzməyi elə çox istəyirəm kil Bir azad quş, 
ya kəpənək, ya da başqa bir qanadlı varlıq olmaq necə də gözəl 
olardı. Onda mən bu gözəl meşələri təkbaşına gəzib dolaşardım və 
xudbin qardaşımı məni özüylə götürməyə dilə tutmazdım. 

— Virginiya, başqa vaxt, bircə bu gün yox! 

— Nədən bu gün yox? Bir bax, necə gözəl səhərdirl 

— Düzünü desəm, bu gün meşəyə yox, başqa bir tərəfə səmt alıram. 

— Bəs sən hara səmt alırsan, Corc? “Səmt almaq”, deyəsən, 
gəmilər haqda belə deyirlər? 

— Gənc Pauelin yanına gedirəm. Mən ona baş çəkəcəyimə söz 
vermişdim. 

— Bəs, belə del — səslənərək, bacımın birdən rəngi qaçdı və o 
fikrə daldı. 

Pauelin adı dəhşətli səhnəni onun yadına saldı və mən onun adı- 
nı çəkməyimə təəssüf etdim. 

— Gör sənə nə deyirəm, qardaşım! — o, bir qədər susaraq, sözə 
başladı. – Dünyada hər şeydən çox, hindu komasına baxmaq 
istərdim. Əziz Corc, məni də özünlə götürl 

Xahiş elə atəşin səslənmişdi ki, bunun qarşısında dayana bilmə- 
dim, hərçənd, əlbəttə, tək getmək istərdim. Elə bir sirrim var idi ki, 
bunu heç istəkil bacımla da bölüşə bilməzdim. Bundan başqa, 
anlaşılmaz bir hiss, bacımı evdən belə uzağa, heç özümün də yaxşı 
tanımadığm bir yerə götürməli olmadığımı mənə təlqin edirdi. 

O, yenidən məni dilə tutmağa başladı. 

— Hə, yaxşı, əgər anam icazə versə... 

— Eybi yox, Corc, anam acıqlanmaz. Evə nə üçün qayıdım? Görür- 
sən, mən hazıram, şlyapamı da qoymuşam. Biz hələ kiminsə yadı- 
na düşənəcən qayıtmağa macal taparıq. Axı bu, uzaq deyil... 

— Hə, yaxşı, bacıcan, arxa tərəfdə otur, sükanı tut. Yola düşürükl 

Axın güclü deyildi və biz yarım saat ərzində kiçik çayın ağzına çata- 
raq, üzüyuxarı üzməyə başladıq. Bu, ensiz, amma qayıq və ya hindu 
piroqaları üçün yetərincə dərin olan bir irmaq idi. Günəş qalxmışdı, 
ancaq onun şüaları bizi yandırmırdı — çayın üzərində bir yaşıl qübbə 
kimi hörülən sıx bitmiş ağacların budaqları şüaların yoluna sədd 
çəkirdi. Çayağızından yarım mil məsafədə ağaclar seyrəlməyə başladı. 
Biz qarğıdalı səpilmiş və batat — şirin kartof, qınlı istiot, qovun və 
balqabaq əkilib becərilən tarlalar gördük. Sahil yaxınlığında hasar və 
bir neçə kiçik evlər ilə dövrələnən yetərincə böyük bir ev ucalırdı. Bu, 
taxtadan tikilən və yapışıq eyvanının sütunlarını primitiv naxışlar örtən 
bir bina idi. Tarlalarda qullar — zəncilər və hindular çalışırdılar. 

Bu, ağ adamın plantasiyası ola bilməzdi — çayın bu tərəfində 
ağlar yaşamırdılar. Biz bu mülkün torpağa və qullara yiyə olan varlı 
bir hinduya məxsus olduğunu kəsdirdik. 

Bəs dostumuzun koması hayanda qaldı? O demişdi ki, bu, çaya- 
ğzından yarım mildən çox olmayan məsafədə, çayın sahilindədir. 
Bəlkə, biz komanı görmədən ötüb keçmişik, ya da onu haradasa, 
irəlidə axtarmamız gərəkdir? 

— Bəs bu artırmada dayanan kimdir belə? 

— Aha, sən məndən yaxşı görürmüşsənl Axı bu gənc hindudur 
— onun özüdür ki, varl Ancaq ola bilməz ki, o, burada yaşasın... 


448 


Bəyəm bu, komadır? Bilirsən nə var? O, yəqin, bura qonaq gəlib. 
Bir bax, o, bizə tərəf gəlirl 

Mən danışdığım müddətdə hindu evdən çıxdı və tələsik bizə 
tərəf yollandı. O bir neçə saniyə sonra sahilə çatdı və bizə hara 
yan almamızı göstərdi. O, elə bizim tanışlığımızın ilk günündə oldu- 
ğu kimi parlaq, zəngin naxışlı paltarda idi və başında lələkli baş 
geyimi vardı. Onun qamətinin mükəmməl biçimi sahildə səmanın 
fonunda daha aydın nəzərə çarpırdı, o, döyüşçünün miniatür hey- 
kəlinə daha çox bənzəyirdi, metis hələ, demək olar ki, uşaq idi və 
olduqca şairanə görünürdü. Mən onun vəhşi əzəmətinə, az qala, 
qibtə edirdim. 

Bacım ona, mənə göründüyü kimi, heyranlıqla baxırdı, hərçənd 
bəzən onun baxışında qorxuya bənzər bir şey hiss olunurdu. O gah 
qızarır, gah da ağarırdı, mən hindunun görkəminin ona nohurdakı 
həmin müdhiş səhnəni xatırlatdığını düşündüm. Və yenidən onu 
özümlə götürdüyümə təəssüfləndim. 

Bizim gəlişimiz, görünür, hindunu əsla karıxdırmadı. O, özünü 
sakit və təmkinli tuturdu, sanki, elə bizim gəlişimizi gözləyirdi. Lakin 
o, əlbəttə ki, bizim ikilikdə gələcəyimizi təxmin edə bilməzdi. Onun 
rəftarında heç də soyuqluq hiss olunmurdu. Biz sahilə yan alan 
kimi, o, qayığın burnundan tutdu, onu sahilə kip yaxınlaşdırdı və nümu- 
nəvi bir centlmen nəzakəti ilə qayıqdan düşməmizə yardım etdi. 

O: 

— Xoş gəlmisiniz! — dedi və Virginiyaya baxaraq, əlavə е14:— Ümid- 
varam ki, senyorita özünü yaxşı hiss edir?.. Sizin barənizdə isə, 
senyor, deməyinə dəymir: əgər siz axına qarşı avar çəkə bilmisiniz- 
sə, deməli, tamamilə sağlamsınızl 

“Senyor” və “senyorita” sözləri uzun illərdən bəri seminollar və 
ispanlar arasında mövcud olmuş münasibətlərdən qalan və hələ də 
qorunub saxlanan ispan təsirinin izlərinə işarə idi. Elə bizim yeni 
tanışımızın üzərində də Əndəlusda gəzdirilən şeylər, — boyuna taxı- 
lan gümüş xaç, açıq-qırmızı kəmər və kəmərin dalında uzun üçbu- 
caq tiyə var idi. Elə landşaftın özü də ispansayağı idi: burada ekzotik 
bitkilər — çin portağalı, dəbdəbəli papay balqabağı, qınlı istiot və 
pomidorlar vardı. Bütün bunlar ispan kolonistlərinin mülkləri üçün 
səciyyəvi idi. Ev özündə kastiliya memarlıq üslubunun əlamətlərini 
büruzə verirdi. Onun üzərindəki naxışlar da hindu mənşəli deyildi. 

— Bu, sizin evdir? — deyə, bir qədər sıxıla-sıxıla soruşdum. Məsə- 
lə ondaydı ki, o bizi ev yiyəsi kimi salamlamışdı, ancaq mən burada 
heç bir koma-filan görmürdüm. Onun cavabı məni sakitləşdirdi. 
O dedi ki, bu onun evidir, daha doğrusu, anasının evidir. Onun 
atası artıq çoxdan ölmüşdü və onlar — anası, bacısı və o olmaqla, 
üçlükdə yaşayırdılar. 

— Bəs bunlar kimdir? — mən işçiləri göstərərək, soruşdum. 

— Bunlar bizim qullardır, — o, təbəssümlə cavab verdi. — Siz 
görürsünüz ki, biz hindular da tədricən sivilizasiyaya qoşuluruq. 

— Lakin onlar axı hamısı zənci deyillər! Mən burada hinduları görü- 
rəm. Məgər onlar da qullardır? 

— Hə, elə bütün qalanları kimi. Görürəm ki, təəccüb edirsiniz. 
Bu hindular bizim qəbilədən deyillər. Bizim xalq bir vaxtlar Yamassi 
qəbiləsini fəth etmişdi və əsirlərin çoxusu bizim qullarımız kimi qal- 
mışdılar. 

Biz evə yaxınlaşdıq. Gəncin əsl hindu qadın olan anası bizi qapı- 
nın ağzında qarşıladı. O, milli hindu geyimində idi. Görünür, o, 
gəncliyində olduqca gözəl olmuşdu və bizə ən xoş təəssüratlar 
bağışladı. Onda xüsusilə ağıl itiliyi ilə zərif ana qayğıkeşliyinin vəh- 
dəti diqqəti çəkirdi. 

Biz evə girdik. Hər şeydə — avadanlıqda, ovçu qənimətlərində, 
yəhər-qayış ləvazimatında — ispan təsiri hiss olunurdu. Biz hətta 
gitara və kitablar da gördük. Hindu damının altındakı bu sivilizasiya 
nişanələri bacımla bizi heyran etdi. 

— Nə yaxşı ki, siz gəldinizl — gənc, elə bil ki, nə isə xatırlayaraq, 
səsləndi. — Sizin mokasinlər artıq hazırdır... Ana, onlar hanı?.. Bəs 
Mayumi hanı? 

O, sanki, mənim fikirlərimi, bu fikirləri əks-səda kimi qaytaran 
sözlə ifadə etdi. 

— Bu Mayumi kimdir? — Virginiya pıçıltı ilə məndən soruşdu. 

— Hindu qızdır. Deyəsən, bu, onun bacısıdır. Bax, özü də gəldil 

Naxışlı mokasinlərdə kiçicik ayaqlar, müstəsna dərəcədə elas- 
tik, mükəmməl qamət, şəffaf dərisi olan tunc rəngli çöhrə, al yanaq- 
lar, al-qırmızı dodaqlar, yuxarı əyilən uzun kirpiklərlə halələnmiş qara 
gözlər, sıx qaşlar və qəşəng qara saçlar... 

Hindu təxəyyülünün qadir olduğu nəfisliyin və gözəlliyin bütün 
çalarları ilə geyinib-kecinmiş bir qız təsəvvür edin, onun ərəb atlarının 

təsvirə sığmayan məlahəti ilə rəqabətə girən yerişini təsəvvür edin 
— və siz Mayumi haqqında ancaq uzaq dərəcəli bir təsəvvür alarsınız. 
Mənim zavallı qəlbim! Bu, o idi — mənim meşə ilahəm idil 

Mən bu qonaqsevər evdən çıxıb getmək istəmirdim, ancaq bacı- 
mın halı, sanki, özündə deyildi. Elə bil ki, onu uğursuz olay haqqın- 
da xatirələr izləyirdi. 

Biz orada bir saata yaxın qaldıq. Mən bu qısa zamanda kişiyə 
çevrildim. Geri dönərkən avarları yellədən zaman hiss etdim ki, ürə- 
yim orada, arxada qalıb... 

Hinduların yanında bir daha olmağı çox istəyirdim və mən bu 
istəyimi yerinə yetirməyi ləngitmədim. Ümumiyyətlə desək, qeyri- 
məhdud dərəcədə azad idim və bu azadlıqdan faydalanaraq, ürəyim 
istəyən kimi ömür sürürdüm. Nə atam, nə anam mənim işlərimə 
qarışmırdı və mənim uzun müddət haralarda olmağımla heç kim 
maraqlanmırdı. Hamı düşünürdü ki, mən ova gedirəm. Həmişə 
məni müşayiət edən tüfəng və itlər, evə gətirdiyim ov buna sübut idi. 

Ov yürüşlərim məni həmişə ancaq bir səmtə — məlum şeydir 
hansı səmtə — çəkib aparırdıl Mən böyük çayı keçirdim və qayığımın 
alt tiri yenidən onun qolu olan irmağın sularını dönə-dönə yarıb 
keçirdi. Tezliklə mən onların sahillərindəki hər ağaca bələd oldum. 

Mənim gənc Pauel ilə tanışlığım get-gedə yaxın dostluğa çevrildi. 
Biz, az qala, hər gün göldə və ya meşədə görüşürdük, birlikdə ov edir- 
dik və xeyli maral, vəhşi hindtoyuğu vurmuşduq. Dostum artıq təcrü- 
bəli ovçu idi və mən ondan meşənin çoxlu sirlərini öyrənmişdim. 

Bununla belə, indi məni ov elə də cəlb eləmirdi. Mən onun bit- 
məsini daha üstün tuturdum. Qeri qayıdarkən hindulara baş çəkir 

və onlarda oymalı balqabaqdan bir neçə qurtum, bal qatılaraq şirni- 
si artırılmış “konte” içirdim. Bu içki onu mənim üçün gətirənin təbəs- 
sümü – Mayuminin gülümsəməsi ilə mənə daha şirin gəlirdi! 

Mən bir neçə həftəni — bu, mənim üçün necə də tez keçib getdil 
— sanki, yuxuda keçirdim. Sonrakı həyatımın heç bir sevinci bu 
bəxtiyar çağlarla müqayisə edilə bilməzdi. Şan-şöhrət və hakimiyyət 
yalnız məmnunluq verəndir, bəxtiyarlığı təkcə sevgi bəxş edir — 
özünün ilk çiçək açdığındakı ən saf və şirin bəxtiyarlığı. 

Virginiya məni vəhşi meşələrə bu gəzintilərdə tez-tez müşayiət 
edirdi. O, meşələrə könül vermişdi və yaşıl cəngəlliklərdə böyük 
həzzlə gəzib-dolaşdığını mənə deyirdi. Mən hərdən tək getməyi üstün 
tuturdım, ancaq ona etiraz etməyə ürəyim gəlmirdi. O, Mayumiyə bağ- 
lanmışdı və bunda təəccüblü heç nə yox idi. 

Mayumi də bacıma könül bağlamışdı, hərçənd bu iki qız arasın- 
da nə xasiyyətcə, nə də görünüşcə zərrəcə olsun bənzərlik yox idi. 
Virginiya qızılı saçları olan sarışın qız idi, Mayuminin qara hörükləri, 
əsmər bənizi var idi. Bacım göyərçin kimi ağciyər idi, hindu qız — qızıl- 
quş kimi cəsur idi. Bununla belə, bu cür ziddiyyət, ola bilsin, onla- 
rın dostluğunu daha da möhkəm edirdi. Belə şeylər həyatda tez-tez 
baş verir. 

Mənim hər iki qıza münasibətimdə heç bir məntiqi ardıcıllıq yox 
idi: bacımı onun mülayimliyinə və incəliyinə görə çox istəyirdim, Mayu- 
mi isə, əksinə, məni özünün ötkəm şücaəti ilə cəlb eləyirdi. Əlbəttə, 
bu duyğular, onlara səbəb olan kəslər bir-birinə bənzəmədikləri kimi, 
tamamilə fərqli idilər. 

Biz Pauel ilə ov etdiyimiz müddətdə bacılarımız evdə qalırdılar, 
yaxud çollükdə, ağaclıqda, ya da bağda gəzirdilər. Onlar oynayırdı- 
lar, nəğmə oxuyurdular, kitablara həvəs göstərirdilər. Mayumi, özü- 
nün geyiminə baxmayaraq, heç də vəhşi bir qız deyildi. Onun, ispan- 
ların gedişindən sonra qalmış olan kitabları və gitarası ( daha doğ- 
rusu, mandolinaya bənzər bir aləti) var idi. Mayumi kitab oxumağı 
və gitara çalmağı bacarırdı. O, özünün zehni inkişafına görə Rendolf 
kimi məğrur bir adamın qızı üçün belə layiqli rəfiqə idi. Gənc Pauel 
eynilə mənim kimi, bəlkə, hələ daha yaxşı təhsil almışdı. Onların 
atası öz valideynlik borcuna sayğısız yanaşmamışdı. 

Hansısa bir bərabərsizlik haqqında fikirlər Virginiya ilə bizim ağlı- 
mıza belə gəlmirdi. Biz hər ikimiz təbəqə xurafatı haqda təsəvvürlərə 

malik olmaq üçün həddən artıq gənc idik və yalnız özümüzün xələl 
gəlməmiş təbiətimizin meyilləri ilə hərəkət edirdik. Biz nə isə yolve- 
rilməz bir iş tutduğumuz haqda heç düşünmürdük də. 

Qızlar tez-tez bizimlə birlikdə meşəyə gedirdilər və biz, ovçular, 
etiraz etmirdik. Biz həmişə çevik maralların ardınca düşmürdük, 
tez-tez sincab və başqa xırda heyvanları ovlayırdıq. Və onda bacıları- 
mız, əlbəttə ki, bizi müşayiət edə bilirdilər. Mayumiyə gəlincə, o, ana- 
dangəlmə ovçu və qoçaq bir minici idi. O, at belində bərk çaparaq 
getməyi xoşlayırdı. Bunun qarşılığında mənim bacım hələ indi-indi 
qorxa-qorxa at minmək öyrənirdi. 

Başım sincab ovuna qızışdığı üçün itləri tez-rez evdə saxlamağa 
başladım və evə nadir hallarda ovlanmış heyvan əti gətirirdim. Biz 
öz yürüşlərimizdə təkcə meşə ilə kifayətlənmirdik: çox vaxt göldəki 
quşlar — qaraleylək, vağ və ağ durna kimi su quşları da bizim ov 
coşqunluğumuzun qurbanı olurdu. 

Göldə qiyamət bir ada var idi, ancaq bu az öncəki faciənin mey- 
danına çevrilən deyil, ayrı, daha irəlidə, çayağzından çox da uzaq olma- 
yan bir ada idi. Yetərincə böyük olan bu adanın orta hissəsi dərə- 
təpəli idi və hər tərəfi həmişəyaşıl ağaclarla — palıdlar, maqnoliyalar, 
ulduza oxşar anis və yabanı portağal ağacları ilə dolu idi. Bütün bun- 
lar Floridanın yetirmələri idi. Orada parlaq sarı çiçəkləri olan sarıbaş 
kollarına, ətirli parlaq-qırmızı derenlərə və çoxlu başqa ətirsaçan 
bitkilərə rast gəlmək olardı. 

Əzəmətli palmalar bütün ağacların üzərində ucalırdılar. Onların 
geniş çətirləri, elə bil ki, yaşıllığın ikinci yarusunu yaradırdı. Ağacla- 
rın yetərincə sıx bitmələrinə baxmayaraq, burada keçilməz cəngəl- 
lik yox idi. Düzdür, bəzi yerlərdə sürünən lianlar və tüfeyli bitkilər 
— epifitlər, yaxud parazitlər yolu kəsirdilər, onların arasında isə yaba- 
nı üzümün cadar-cadar olmuş böyük tənəkləri uzanırdı, beqoniya, 
bromeliya və ətirli səhləb çiçək açırdı. Lakin ən böyük ağaclar tək- 
tək dayanmışdılar, onların arasında isə çiçəklər səpələnmiş və otlar- 
la örtülmüş gözəl çəmənliklər yayılırdı. 

Bu qəribə adacıq evlərimiz arasındakı yolun lap yaxınlığında idi 
və biz Pauel ilə çox vaxt məhz burada görüşür və ov edirdik. Budaq- 
larda arabir sincablar gözə dəyirdilər, vəhşi hindtoyuqları uçub hava- 
ya qalxırdılar, hərdən açıqlıqdan marallar qaçaraq keçirdilər, gölün 
sahillərində isə göldə qayğısız-qayğısız oynaqlaşan su quşlarını 

ovlayırdıq. Biz bir neçə dəfə bu neytral torpaqlarda görüşdük və 
bizim bacılarımız həmişə bizi müşayiət edirdilər. Onlar bu heyrane- 
dici guşəyə sevgi bağlamışdılar. Adətən, onlar təpəliyə dırmaşıb çıxa- 
raq, uca palmaların birinin kölgəsində gözdən itirdilər, biz ovçular isə 
bu zaman ovun daha bol olduğu aşağılarda dolaşırdıq və onda meşə- 
də bizim güllələrin əks-sədası gurultu salırdı. Adətən, ov etmək bizi 
təngə gətirəndə, biz də təpəyə qalırdıq ki, öz qənimətlərimizlə qız- 
ların qarşısında öyünək, xüsusən də əgər bizə onların marağına və hey- 
ranlığına səbəb olan nadir quşlardan birini vurmaq müyəssər olubsa. 

Bu uğurlu və ya uğursuz ovlar məni dostumdan daha tez təngə 
gətirirdi. Mənə yumşaq otun üzərində bizim qızların yanında istira- 
hət etmək daha xoş idi. Mayuminin səsi mənə tüfəng atəşindan daha 
şirin gəlirdi, onun gözlərini seyr etmək isə ova göz qoymaqdan daha 
xoş İdi. 

Onun yanında oturmaq, onu dinləmək, ona baxmaq – mənim 
sevgim bircə bununla aşkarlanırdı. Biz Mayumi ilə bir-birimizə bircə 
zərif söz də deməmişdik və mən heç sevilib-sevilmədiyimi də bilmir- 
dim. Mənə xoşbəxt saatlar heç də həmişə qismət deyildi, sevgi göy- 
ləri heç də həmişə qızılgül rənglərinə boyanmırdı. Mayuminin sevgisi- 
nə şübhələr bu göyün buludlari idi və bu, məni tez-tez əndişələndirirdi. 

Qismətimdə tezliklə daha bir durumdan məyus olmaq var imiş. 
Mən gördüm, yaxud mənə elə gəldi ki, Virginiya Mayuminin qarda- 
şına bənd olub və o da ona qarşılıqlı duyğularla cavab verir. Həm 
təəccübləndim və həm də kədərləndim. Nə üçün bütün bunların 
mənə təəccüb və iztirab aşıladığını heç özüm də izah edə bilmirəm. 

Artıq demişəm ki, biz bacımla üstün təbəqələr və irqlər haqqın- 
da formalaşdırılan fikirləri paylaşmaq üçün həddən artıq gənc idik. 
Amma bu, tam mənada, düzgün deyildi. Mən dumanlı da olsa, 
yəqin artıq hiss edirdim ki, gənc hindularla dostluq etməkdə yaxşı 
iş tutmuruq. Yoxsa, mənim əhvalımı daha nə poza bilərdi? Mənə elə 
gəlirdi ki, Virginiya da bu duyğunu mənimlə paylaşır. Bizim hər 
ikimiz, necə deyərlər, halımızın yiyəsi deyildik, halbuki bir-birimizə 
heç nə deməmişdik. Düşüncələrimin bacıma da bəlli olacağından 
çəkinirdim, elə o da, şübhəsiz ki, mənə öz sirlərini eyni könülsüz- 
lüklə etibar edirdi. 

Əgər bu gənc sevgiyə azad mövcudluq imkanı verilsəydi, daha 
sonra nə baş verərdi? O, öz-özünə sönüb gedərdimi, yoxsa çiyrən- 

mə və xəyanət etmə məqamına yetişərdi, yaxud, nəhayət, əbədi bağ- 
llığa çevrilərdi? Əgər bu duyğunu heç nə qırmasaydı, kim bilir, onun 
sonrakı yüksəlişi necə olacaqdı? Ancaq ona sərbəst yüksəlmək qis- 
mət deyilmiş. 

Bizim dostluğumuz tamamilə gözlənilmədən qırıldı. 

Nə bacım, nə mən bizim tanışlığımız haqqında nə atama, nə də 
anama bir söz deməmişdik, amma bu sirrimizi gizlətmək üçün də 
heç bir hiyləyə əl atmamışdıq. Biz, adətən, hər şeydə onlarla məslə- 
hətləşərdik. Əgər onlar bizdən belə tez-tez hara getdiyimizi soruş- 
saydılar, biz düzünü söylərdik. Ancaq bizim yürüşlərimizə təəccüb 
etmək heç kimin ağlına gəlmirdi və biz özümüz də onların mənasını 
əməlli-başlı dərk eləmirdik. Valideynlərimi bir qədər təəccübləndirən 
Virginiyanın meşəni çox sevməsi və məni tez-tez müşayiət etməsi 
idi. Amma tezliklə onlar buna öyrəşdilər və biz sərbəst evdən çıxıb 
gedirdik, uzun müddət itib-batırdıq və geri qayıdırdıq, bizdən də heç 
kim heç nə soruşmurdu. Mən artıq dedim ki, bizim vəhşi meşələrə 
səyahətlərimizdə yoldaşlarımızın kimlər olduğunu biz heç gizlətmək 
fikrində deyildik, amma bu, tamam da doğru deyil. Bizim susmağı- 
mız özlüyündə özünəməxsus bir hiylə idi. Yoxsa, biz bunu gizli sax- 
lamağa nədən can atardıq? 

Beləcə, bizim dinc səadətimizə həmişə davam etmək qismət deyil- 
miş və onun sonu tamamilə gözlənilmədən gəldi. 

Bir dəfə biz hamımız dördlükdə adada idik. Ovdan sonra Pauel 
və mən bacılarımızın yanına qayıtdıq və onlarla söhbətləşməyə baş- 
ladıq. Biz, eyni zamanda, baxışlarımızla — sevginin lal dilində danışır- 
dıq. Mən Mayuminin gözlərindən başqa ətrafda baş verənlərdən heç 
nə görüb duymurdum. Mən bacımın və gənc hindunun da bu cür 
baxışlarla paylaşdıqlarını hiss etmişdim. Mənim üçün bu dəqiqələr- 
də dünyada Mayuminin təbəssümündən ayrı heç nə yox idi... 

Ancaq bizi izləyən, bizim baxışlarımızı, sözlərimizi və hərəkətləri- 
mizi görüb bilən gözlər tapıldı. Bizim itlər gözlənilmədən sıçrayıb 
durdular və mırıltı ilə cəngəlliyə tərəf atıldılar. Budaqların xırtıltısı 
bizə adamların yaxında olmalarından xəbər verirdi. İtlər mırıldamağa 
ara verdilər və quyruqlarını bulaya-bulaya geri döndülər. Deməli, gələn- 
lər tanışlar, dostlar idilər... Görən, kimlərdir? 

Ağacların arxasından anam və atam göründülər. Onları görən 
kimi, Virginiya ilə mən qorxu içində sıçrayıb, yerimizdən qalxdıq. Biz 

məşum bir şey olacağını hiss etdik. Şübhəsiz ki, biz düz hərəkət etmə- 
diyimizi anlayırdıq. Atam da, anam да — hər ikisi qaşqabaqlı idilər, 
əsəbi və acıqlı görünürdülər. Anam ilk olaraq bizə yaxınlaşdı, onun 
dodaqları nifrətlə yumulmuşdu. O, özünün əsl-nəcabəti ilə Rendol- 
fun törəmələrindən daha çox fəxr edirdi. 

— Bu, nə deməkdir? – o, ucadan səsləndi. — Mənim uşaqlarım 
hindularla oturub-dururl 

Pauel ayağa durdu, amma heç nə demədi. Onun duyğuları onun 
baxışlarında əks olundu. O, eyhamı səhvsiz anlamışdı. 

Mənim valideynlərimə qürurla baxaraq, başının hərəkəti ilə bacı- 
sına arxasınca gəlməyi əmr etdi və onunla birlikdə uzaqlaşdı. 

Virginiya və mən, sanki, danışmaq qabiliyyətimizi itirmişdik və 
dostlarımıza vida olaraq bircə söz belə deməyə cürət etmədik. Biz 
valideynlərimizlə onların qayıqlarına tərəf getdik. Avar çəkən zənci- 
lərdən başqa hər iki — ata və oğul — Rinqoldlar qayıqda idilər. 

Virginiya valideynlərimlə birlikdə getdi. Mən evə öz qayığımda tək 
qayıtdım. Hindunun qayığı kiçik çayın mənsəbinə daxil olan zaman 
mən dönüb baxdım və hindu ilə bacısının da mənə baxdıqlarını 
gördüm. Onlar məndən gözlərini çəkmirdilər, ancaq mən onlara vida 
salamı göndərə bilmədim, hərçənd bizim uzun müddətə, bəlkə də... 
həmişəlik ayrılacağımız ağlıma gəlirdi və bundan ürəyim bərk sıxılırdı. 

Əfsus! Ağlıma gələnlər başıma gəldi. Mən artıq üç gündən sonra 
uzaq quzeyə, Gest-Poyntdakı hərbi məktəbə gedirdim. Virginiyanı isə 
qadın məktəblərinin birinə göndərdilər, bu cür məktəblər quzey ştatları- 
nın, demək olar ki, hər bir şəhərində vardı. Bizim doğma Çiçəklər Diya- 
rımızı yenidən görməmizə qədər uzun, xeyli uzun zamanlar keçdi... 


XVI 
fəsil 


GEST-POYNT 
Gest-Poyntdakı hərbi məktəb – Birləşmiş Ştatlarda ən yaxşı təd- 


ris müəssisələrindən biridir. Nə dövlət başçılarının, nə kilsə atalarının 
ona hökmü çatmır. Orada həqiqi biliklər tədris olunur və onların 

qavranılması vacibdir, yoxsa, çıxarılmaq qorxusu gündəmə gəlir. Bu 
məktəbi bitirən kəs oradan oxumuş adam olaraq çıxır, bununla belə, 
o, ölü dillərdə yeyin-yeyin doğrayıb-tökən, bütün şeir ahəng və ölçü- 
lərini bilən Oksford, yaxud Kembric tutuquşularına qətiyyən bənzə- 
mir. Yox, Gest-Poyntu bitirən kəs gerçək əcnəbi dilləri əsaslı surət- 
də bilir. O, elmlərin əsasını dərindən öyrənərək, incəsənətə xor bax- 
mır və o, eyni zamanda – botanikdir, çertyolçudur, geoloqdur, astro- 
nomdur, mühəndisdir, əsgərdir — nə istəyirsiniz, odur! Uzun sözün 
kəsəsi, o — dövlətdə yüksək qulluqlar tutmağa qadir olan, rəhbərlik 
və komandirlik etməyə qadir olan və bu zaman tabe olmağı və tap- 
şırılan işi dəqiq yerinə yetirməyi də bacaran bir adamdır. 

Əgər mənim elmlərə xüsusi bir həvəsim olmasaydı belə, yenə 
də bu məktəbdə təhsildən boyun qaçırmağı özümə rəva bilə bilməz- 
dim. Gest-Poyntda geridə qalanlar və “kütbeyinlər” yoxdur və orada 
adlı-sanlılara və varlılara xeyirxahlıq-filan göstərmirlər. Prezidentin 
oğlu belə, əgər pis oxusaydı, o, məktəbdən xaric olunardı. Mən çıxa- 
rılma qorxusu altında, biabırçılıq təhlükəsi altında istər-istəməz çalış- 
qan bir şagird oldum və vaxt gəldi ki, irəliləyib kadetlərin ön sırala- 
rında yer aldım. 

Kadet həyatının təfərrüatları xüsusi bir maraq mövzusu təşkil 
etmir. Bu, cansıxıcı hərbi mükəlləfiyyətlərin adi gündəlik icra edil- 
məsindən başqa bir şey deyildir, ancaq Gest-Pyntda daha sərt 
nizam-intizam hökm sürür. Bütün bunlar adi əsgərin qul həyatından 
az fərqlənir. Deyə bilmərəm ki, hərbdə məni böyük mənsəblərə çat- 
maq arzusu idarə edirdi. Yox, bu daha çox yoldaşlarla yarışmaya 
can atma idi, geri qalanlar sırasında olmağı heç istəmirdim. Düzdür, 
mənə evdə malik olduğum azadlıqdan bunca fərqli olan bu həyatın 
ağır göründüyü dəqiqələr də olurdu. Doğma meşə və savannaların, 
daha çox isə tərk edilmiş dostların xiffətini çəkirdim. 

Mayuminin sevgisi hələ ürəyimdə yaşamaqda idi, ayrılıq onu 
sondürə bilməmişdi. Mənə elə gəlirdi ki, bu hicranın doğurduğu 
könül boşluğunu heç nə doldura bilməz. Heç bir şey qəlbimdə 
mənim gənclik sevgim haqda xatirələri əvəz edə bilməz, yaxud 
hafizəmdən onları silə bilməz. Bu qızın füsunkar surəti gecə-gün- 
düz gözlərim önündə idi: gündüz – arzularımda, gecə – röyalarım- 
da. Bu cür uzun müddət davam etdi – mənə elə gəlirdi ki, bu, 
əbədi belə olacaq. Mənə heç nə daha artıq səadət gətirən deyil. 

Letanın! özü belə mənə unutqanlıq gətirməz. Əgər bu barədə mənə 
qanadlı səma carçısı desəydi belə, mən ona inanmazdım, inana 
bilməzdim. 

Amma, demə, mən insan təbiətinə pis bələd imişəm. Mənim 
bu cəhətim qalan adamlarda olduğu kimi imiş. Həyatın müəyyən 
dövründə əksəriyyət belə səhvlərə yol verir. Əfsus, bu, belədir! Zaman 
və ayrılıq çox vaxt sevgini məhv eləyir. O təkcə xatirələrlə yaşaya 
bilməz. Adamın səbatsızlığı, həm də onun idealdan vəcdə gələ-gələ, 
yenə də gerçəyə və maddiyə önəm verməsində özünü göstərir. Dün- 
yada gözəl qadınlar çox deyil, ancaq eləsi də mövcud deyil ki, onla- 
rın hamısından gözəl olsun. Elə bir kişi də yoxdur ki, bütün qalan 
kişilərdən göyçək olsun. Lakin, hər halda, iki eyni gözəllikdə lövhə- 
dən indiki məqamda gözünüz önündə olanı daha yaxşıdır. Sevənlə- 
rin ayrılıq haqda dəhşətlə düşünmələri təsadüfi deyildir. 

Yalnız həndəsi xətt və bucaqlardan, istehkamlar və mazğallardan 
söz açan dərsliklərmi, ya gündüzlərin sərt hərbi nizamı ilə gecələrin 
əziyyətli dərəcədə sərt çarpayıları və daha artıq incidən gecə növ- 
bələrimi, ya da bunların hamısı birlikdə tədricən mənim Mayumi haq- 
qında xatirələrimə soxulmağa və zaman-zaman onları mənim düşün- 
cələrimdən çıxarmağa başladı. Yoxsa, bu, bəzən buralara səfər edən 
Saratoqlu və Ballstonlu qızların gözəl-göyçək üzlərindənmi idi?.. 
Yoxsa, bunun səbəbi bizim ən yaxın qonşularımız — zabitlərimizin bizə 
tez-tez baş çəkən və mundir geyimli hər bir müdavimdə gələcək 
qəhrəmanın sürfəsini, gələcək generalın rüşeymini görən sarışın qızları 
idi? Bəlkə, Mayuminin surətini yaddaşımdan kimsə çıxarmışdı? Kim 
olduğu əsas deyil — əsas odur ki, bu, oldu. Mənim yaddaşımda gənc 
sevgilinin obrazı tədricən solmağa başladı. Günlər keçdikcə o da 
solurdu və nəhayət, bir gün keçmişin dumanlı xatirəsinə çevrildi. 

Ah, Mayumil Düzünü desəm, buna çox uzun zaman tələb olun- 
du. Bu şən, gülümsəyən üzlər sənin çöhrənin önünü kəsməzdən öncə 
gözlərim önündə uzun zaman sayrışdılar. Bu sirenaların” adamı 
başdan edən nəğmələrinə uzün zaman tab gətirdim, ancaq mən adi 
bir adam idim və mənim qəlbim dadlı lətafətin cazibəsinə asan uydu. 





! Leta — qədim yunan mifologiyasında yeraltı səltənətdə unutqanlıq çayıdır. 
Onun suyu ölənlərin ruhlarını keçirdikləri dünyəvi əzabları unutmağa məcbur edirdi. 

2 Sirena — Homerin “Odisseya” sında təsvir olunan əfsanəvi varlıqlara işarə- 
dir. Uzaq dəniz adalarının birində yaşayan bu varlıqlar, öz ecazkar oxumaları ilə 
dənizçiləri başdan edib quruya çıxarır və məhv edirmişlər. 

Mən ilk sevgimin tamam qeyb olduğunu demək istəmirəm: o soyu- 
muşdu, ancaq ölməmişdi. Zaman-zaman yanıma qayıdırdı. Çox 
vaxt ev haqda və hər şeydən öncə Mayumi haqda xatirələr qəlbim- 
də növbədə olduğum vaxt, gecə sakitliyində baş qaldırırdı. Ona 
olan sevgim donmuşdu, ancaq ölməmişdi. Əminəm ki, Mayumi 
burada olsaydı, mənim sevgim əvvəlki gücüylə alovlanardı. Və mən 
əminəm ki, Mayuminin məni unutduğunu, qəlbini özgəsinə verdiyini 
bilsəydim belə, mənim gənclik sevgim özünün bütün hərarəti və 
bütövlüyü ilə yaşamaqda davam edərdi. Bir melodiya başqasının 
yerini tutur, ancaq Quzeyin qəşəng qızları Güneyin əsmər gözəlinin 
mənim qəlbimdəki surətini heç vaxt tamam silib yox edə bilmədilər. 

Mən isə nəinki məktəbdə keçirdiyim bütün dövr ərzində Mayumi- 
ni görməmişdim, heç onun barəsində bircə söz də eşitməmişdim. 

Biz bacımla beş il evdən uzaqda yaşadıq. Atam və anam vaxta- 
şırı bizə baş çəkirdilər. Onlar hər il yayda istirahət üçün, quzeyin — Balls- 
ton, Spa, Saratoq və ya Nyu-port kimi qələbəlik kurortlarına gedir- 
dilər. Onlar tətildə bizi ora aparırdılar, ancaq yayı evdə keçirməyə 
izin vermələri haqda bizim bütün xahişlərimizə baxmayaraq, vali- 
deynlərimiz yenilməz qalırdılar: anam dəmir, atam isə daş idil 

Onların rədd cavabının səbəbini duyurdum. Bizim məğrur vali- 
deynlərimiz tən olmayan nigahdan qorxurdular: onlar adadakı səh- 
nəni unuda bilmirdilər. Biz kurortda Rinqoldlarla görüşərdik. Arens, 
elə əvvəlkitək, Virqiniyaya pərəstişkarlıq edirdi. O, əməlli-başlı əda- 
baz olmuşdu, pulunu hara gəldi sovururdu və bu işdə, hazırda Nyu- 
York maliyyə işbazlarının “birinci onluğunun” nümayəndələri olan 
keçmiş dərzilərdən və maklerlərdən heç də geri qalmırdı. O, elə 
əvvəlkitək ürəyimə yatmırdı, ancaq anamın hüsnrəğbəti açıq-aydın 
onun tərəfində idi. 

Virginiyanın ona necə bir münasibət bəslədiyini bilmirdim. 
Bacım böyük qız olmuşdu, əsl kübar gözəlinə çevrilmişdi, özünü 
ələ almağı və duyğularını gizlətməyi mükəmməl öyrənmişdi ki, bu 
da bizim günlərdə yaxşı xasiyyət əlamətlərindən sayılırdı. Bəzən o, 
çox şən olurdu, hərçənd onun bu durumu mənə bir qədər süni 
gəlirdi və tez çəkilirdi. O, arabir qayğılı, hətta soyuq və ötkəm olur- 
du. Mən onun zahirən belə cazibədar olmasıyla, mənə adamda ən 
qiymətli gələn şeyi, — xeyirxah və həssas qəlbi itirməsindən qorxur- 
dum. Bununla belə, ola bisin ki, mən haqlı deyildim. 

Ondan çox şeyləri soruşub öyrənmək istəyərdim, ancaq bizim 
uşaq sadəlövhlüyümüz çəkilib getmişdi, ədəb qaydaları isə onun 
ürək-könül məsələlərinə kobud qarışmağıma imkan vermirdi. Biz 
keçmiş barədə — daha doğrusu, meşələrə bu azad gəzintilər barədə, 
göldə səyahətlər barədə, adada palma kölgəsi altında görüşlər barə- 
də — heç vaxt söz açmırdıq. 

Tez-rez özümdən soruşurdum: bacım olub-keçənləri xatırlayırmı 
və mənim duyduqlarımı o da duyurmu? Mən bundan heç vaxt qəti 
əmin deyildim. Mənə fitri etimadsızlıqla yanaşı, bir qədər gözüaçıqlıq 
da xas idi, amma buna baxmayaraq, mənim, hər halda, diqqətsiz 
keşikçi və səhlənkar hami olduğum bəlli oldu. 

Əlbəttə, mənim gümanlarım ədalətli idi, yoxsa, o, nə üçün bizim 
hər ikimizin bu cür həzz aldığımız şeylər barədə susurdu? Bəlkə, 
onun dilini-ağzını bağlayan valideynlərimiz qarşısında gecikmiş 
günahkarlıq duyğusu idi? Yoxsa, o, kübar zövq-səfaların burulğa- 
nında burula-burula öz uşaqlıq illərinin təvazökar dostlarını həqa- 
rətlə xatırlayırdı? 

Tez-tez fikirləşirdim: sevgi onun qəlbində yaşamışdımı? Əgər 
yaşamışdısa, onda bu yaşam indiyə qədər davam edirdimi? Mənim 
sona qədər heç vaxt başa düşmədiyim şey bax, bu idi. Qarşılıqlı 
etiraflar üçün olan dövran keçib getmişdi və o, bir daha dönməyə- 
cəkdi. 

“Gənc hinduya qarşı riqqət duyğusunun — əgər o, ümumiyyətlə, 
olmuşsa – indiyəcən yaşaması ağlabatan deyildi, — deyə xəyal edir- 
dim. — O, artıq unudulub, onun qəlbindən və ola bilsin, xatirindən 
də silinib. Onu yeni dostların — ona daim yaltaqlanan bu təmtəraqlı 
və təşəxxüslü kavalerlərin əhatə etdiyi bir zamanda bu duyğunun 
yaşaması ağlabatan deyildi. O, məndən daha tez unutmalı idi. 
Məgər mən unutmadım?” 

Biz dörd nəfər idik və qəribədir ki, mən ancaq öz sevgim haqda 
bilirdim. Gənc hindunun məftun nəzərlərlə bacıma baxıb-baxmadığını 
və onun da eyni şeylə cavab verib-vermədiyini mən bilmirdim. Mən 
ancaq güman edirdim, şübhələnirdim, sezirdim. Daha təəccüblüsü 
odur ki, məni hər şeydən çox maraqlandıran qəlbdə hansı duyğu- 
ların gizləndiyini mən heç vaxt bilmədim. Düzdür, arzularımda sevi- 
lən olduğumu xəyal edirdim. Ötəri baxışlara və yestlərə, sözlərə 
deyil, cüzi hərəkətlərə ürək qızdıraraq, köksümdə dadlı bir ümid 

gizlədirdim... Ancaq, eyni zamanda mənə, çox vaxt şübhələr güc 
gəlirdi. Nəhayət, ola bilsin ki, Mayumi məni heç sevib-eləmirdil 

Bu acı düşüncələr məni yaman çox iztirab çəkməyə məcbur edir- 
di. Amma, qəribədir ki, məhz onlar daha çox məndə Mayumi haq- 
qında xatirələri oyadırdı və mənim sevgim əvvəlki gücüylə alışırdı. 

İncidilən heysiyyətl O elə sevginin özü qədər qüdrətlidir. Və elə 
sevgi əzabları qədər bərk yaralayır. 

Qəndildəki şamların parıltısı sönükləşirdi, bal rəqsləri qasırğa- 
sında önümdə sayrışan gözəl-göyçək simalar solğun görünürdü- 
lər... Düşüncələrim yenidən Çiçəklər Diyarına, gölə, adaya, Mayu- 
miyə tərəf çəkilirdil 


*=* kK ok 


Beş il keçdi və mənim Uest-Poynt məktəbində təhsil müddətim 
başa çatdı. Mən son çətin imtahanlardan uğurla çıxdım, yüksək 
qiymətlər və fərqlənmə diplomu aldım. Bu, mənə gələcək xidmətim 
üçün silah növü seçməyə imkan verdi. Piyada, artilleriya, süvari və 
mühəndis qoşunları arasında seçim etmək imkanım var idi, amma 
mən həmişə tüfəngə üstünlük verirdim. Beləcə, piyada qoşununu 
seçdim və atıcı alaya daxil edildim. Mənə leytenant rütbəsi verildiyi 
qəzetlərdə dərc edildi. Tezliklə yaxınlarıma baş çəkmək üçün mənə 
məzuniyyət verildi. 

Bacım da qadın məktəbindəki kursu fərqlənmə ilə bitirdi. Biz 
evə birlikdə getdik. 

Atam artıq bizi qarşılamadı, təkcə dul qalmış anam gəlişimizi 
göz yaşları ilə müidələdi. 


XVII 
fəsil 


SEMİNOLLAR 


Mən Floridaya qayıdan zaman, vətənimin başı üzərini qara bulud- 
lar almışdı. İlk hərbi sınağım da doğma yuvanın müdafiəsi oldu. 

Artıq qismən buna hazırlıqlı idim. Hərbi məktəbin divarları arasın- 
da savaş — ən maraqlı mövzudur və biz gələcək savaşın mümkün- 
lüyünü və perspektivlərini tam təfərrüatı ilə müzakirə edirdik. 

On il ərzində Birləşmiş Ştatlar bütün qalan dövlətlərlə barış için- 
də yaşamışdı. “Qoca Hikorinin”1 dəmir əlləri sərhədlərdə hinduları 
dəhşətə salırdı. Artıq on ildən çox idi ki, onlar qisası dayandırmış- 
dılar və hər yanda əmin-amanlıq idi. Ancaq, ən nəhayət, status 
q u o? dincliyi sona yetdi. 

Hindular bir daha öz hüquqlarının müdafiəsinə qalxdılar və həm 
də bunu uzaq Qərb sərhədlərində deyil, gözlənilməyən bir yerdə 
— Çiçəklər Diyarının lap ortasında etdilər. 

Bəli, indən belə Floridaya, səhnəsində yeni hərbi dram oynanı- 
lan müharibə teatrı olmaq qismət imiş. 

Floridanın dünəni haqda bir neçə söz demək gərəkdir, çünki bu 
povest gerçək tarixi faktlara əsaslanmışdır. 

1821-ci ildə ispan bayrağının Müqəddəs Avqustin və Müqəddəs 
Mark fortlarının bürclərində dalğalanması sona yetdi. İspaniya özü- 
nün Amerikadakı son mülklərindən biri olan bu gözəl vilayətə iddia- 
sından əl çəkdi. Düzdür, ispanların Floridada əməliyyat meydanları 
vardı ki, onlar bundan tutub dayanmaqda davam edirdilər. 

Hindular tədricən ispanları ölkənin geniş sahələrindən qalalara 
sıxışdırmışdılar. İspan asiendaları” xarabazarlığa çevrilmişdi. Atlar 
və inəklər vəhşiləşmişdilər və savannada gəzib dolaşırdılar, vaxtilə 
çiçəklənən plantasiyaları alaq basmışdı. İspanlar yüzillər boyu ölkənin 
yiyəsi olmuşdular və bu müddətdə çoxlu dəbdəbəli binalar tikmiş- 
dilər. Onların yerini tutan, anqlosaksların tikdiklərindən qat-qat gör- 
kəmli olan bu binaların xarabaları elə indinin özündə də İspaniyanın 
öncəki əzəmətindən və qüdrətindən soraq verir. 

Lakin hindulara döyüşərək geri aldıqları bu torpaqlara uzun zaman 
yiyəlik etmək qismət deyilmiş. Ağ adamların igidlikdə və qüvvətdə 
onlara tən olan başqa qəbilələri quzeydən gəlmişdilər. Qırmızıdərili- 
lər öz mülklərini gec-tez güzəştə getməli olacaqlarını görürdülər. 





1 ”Qoca Hikori“ — Endrü Cekson (1767 — 1845), 1829 — 1837-ci illərdə ABŞ 
prezidenti olub. Xırda fermerlərin, əsnafların və fəhlələrin maraqlarını qoruyan bəzi 
mütərəqqi tədbirlər həyata keçirib. Eyni zamanda, hinduların amansız düşməni olub. 
“H i k o r i” — xüsusi möhkəmliyi ilə fərqlənən amerika fındıq ağacı növüdür. 

2 Mövcud vəziyyət (lat.) 

3 Asienda — iri malikanə 

Onlar artıq solğunbənizli işğalçılarla bir dəfə toqquşmalı olmuşdu- 
lar. Bu qəsbkarlar irəliyə doğru, indi prezident kürsüsünü tutan zabi- 
təli əsgərin! başçılığı altında gedirdilər. Onda onlar məğlubiyyətə uğra- 
mışdılar və güneyə doğru daha da geri çəkilməli olmuşdular. Amma 
burada onların toxunulmazlığı müqavilə ilə təmin olunmuşdu. Təntənəli 
bir durumda bağlanılan və təntənəli and ilə təsdiqlənən müqavilə onla- 
rın torpaq hüququna təminat verirdi və seminolları razı salmışdı. 

Əfsusl Güclülər və zəiflər arasında bağlaşmalar həmişə şərti 
olur və onlar birincilərin istəyi ilə pozulur. Bu halda da şərtlər biabır- 
casına pozulmuşdu. 

Ağ macəra axtaranlar gəldilər və hinduların sərhədləri yaxınlı- 
ğında köçəbə saldılar. Onlar hinduların torpaqlarında dolaşırdılar 
və bu, boşuna deyildi. Onlar torpaqlara baxır və bunların qiyamət 
olduğunu görürdülər, görürdülər ki, onlarda çəltik və pambıq, şəkər- 
qamışı və indiqo, zeytun və portağal yetişdirmək olar. Onlarda bu 
torpaqlara malik olmaq kimi dəfedilməz bir arzu baş qaldırdı. Arzu 
arzuluğunda, onlar bu torpaqların onlara məxsus olacağını 
möhkəmcə qət etdilər. 

Düzdür, müqavilə mövcud idi, ancaq onların gözlərinə müqavilə- 
zad görünmürdül Asan qazanc cəngavərləri, Corciyadan və Raroli- 
nadan olan ac plantatorlar, Quzey ştatlarının hər yerindən olan zən- 
ci alverçiləri — müqavilə, xüsusən də qırmızıdərililərlə bağlanan bir 
müqavilə onların nəzərlərində nə idi ki? Müqavilə ləğv olunmalıdır! 
Ondan xilas olmaq gərəkdirl 

İncə-mincəlikdə onlardan heç də irəli getməyən“Böyük Ata”? bu 
planı bəyəndi. 

O: 

— Bəli, — dedi, — torpağı seminollardan almaq gərəkl Onlar ayrı 
yerə getməlidirlər. 

Biz onlara Batıdakı böyük düzənlərdə yeni yurd taparıq. Orada 
onlara ov etmək üçün geniş açıqlıqlar tapılar. O yerlər onların olar, 
özü də həmişəlik. 

— Yox, — seminollar üzə durdular, — biz köç etmək istəmirik. Biz 
öz torpaqlarımızdan məmnunuq, biz öz vətənimizi sevirik və onu 
tərk eləmək istəmirik. Biz gedən deyilikl 





1 E.Cekson nəzərdə tutulur (öncəki səhifədəki qeydə bax.) 
2 E.Ceksonun ləqəblərindən biri 

Deməli, öz xoşunuzla çıxıb getmək istəmirsiniz? Qoy olsunl 
Ancaq biz zorluyuq, siz zorsuz. Biz sizi köç etməyə zorla məcbur edərikl 

Əgər Ceksonun seminollara cavabı hərfi-hərfinə belə deyildisə 
də, anlamı məhz belə idi. 

Ancaq dünyada ictimai rəy deyilən bir şey var və o da təmin olun- 
malıdır. Heç müstəbidlər də müqaviləni açıq-açığına pozmağı sev- 
mirlər. İndiki halda siyasi partiyaların maraqları hələ dünyadakı icti- 
mai rəydən də artıq rol oynadı və bu partiyaların əməllərinə, heç olma- 
sa, qanunilik görüntüləri vermək vacib oldu. 

Hindular dirəşməkdə davam edirdilər — onlar doğma torpaqlarını 
sevirdilər. Onlar onu tərk etmək istəmirdilər — bunda təəccüblü nə var ki? 

Hinduları onların öz ölkəsindən çıxarmaq üçün səbəb gərək idi. 
Hinduların, guya, tənbəl, avara ovçu olduqları və öz torpaqlarını becər- 
mədikləri kimi əski doğrultmalar işə yaramırdı. Bu, sadəcə, yalan idi. 
Seminollar təkcə ovçu deyil, həm də əkinçi idilər. Onların torpağı 
becərmək üsulları, bəlkə də, qaba və primitiv sayıla bilər, ancaq məgər 
bu onları oradan qovub çıxarmaq üçün yetərli səbəbdirmi? 

Bu bəhanə yaramırdı, əvəzində başqaları asanlıqla tapıldı. 
“Böyük Ata” tərəfindən hinduların yanına göndərilən bic müvəkkil 
tezliklə fərqli bicliklər düşünüb tapdı. Bu, “su bulandırmaq” sənətini 
mükəmməl şəkildə öyrənmiş adamlardan idi və o, bu sənəti ən 
parlaq surətdə tətbiq elədi. 

Tezliklə hinduların azğınlıqları barədə şayiələr hər tərəfə yayıldı: 
mal-heyvanın və atların oğurlanması, plantasiyaların dağıdılması, 
səyyahların qətl və qarət olunması — bütün bunlar, guya ki, “vəhşi 
seminolların” işləri imiş. 

Satqın sərhəd mətbuatı ümumi hiddət və kin-küdurət hissini 
qızışdırmağa həmişə hazır idi. O, bu fürsəti əldən vermədi və bu 
şayiələri şişirtməyi özünün vəzifə borcu bildi. Ancaq qəzetlərdə o 
biri tərəfin, yəni hinduların törətdikləri fitnə-fəsad, qisasçılıq, ədalət- 
sizlik və qəddarlıq halları haqqında məhz kim idi yazanlar? Bütün bu 
qaranlıq şəxsiyyətlər cidd-cəhdlə gizlənirdilər. 

Ölkədə tez bir zamanda seminollara qarşı düşmənçilik duyğu- 
ları alovlandı. 

Bu duyğular: “Vəhşiləri yox etməkl.. Onlara göz verib-işıq ver- 
məməkl Onları ölkədən qovmaql.. Onları Batıya sürmək!” — sözlə- 
rilə bildirilirdi, hər yanda belə qışqırıqlar səslənirdi. 

Birləşmiş Ştatların vətəndaşı hər hansı bir arzusunu bildirərkən, 
xüsusən də bu arzu hökumətin baxışı ilə uyğun gələn zaman, onun 
tez gerçəkləşmək kimi şansları olur. İndiki halda da belə oldu. Bu 
işin qulpundan hökumət özü yapışdı. 

Hamı düşünürdü ki, ümumi istəyə əməl etmək - hinduların tor- 
paq hüquqlarını ləğv eləmək, onları bir-birinə salışdırmaq, sürgün 
etmək — elə də çətin deyil. Lakin ortalıqda müqavilə var idi axı. 
Bütün dünyanın diqqəti Amerikaya dikilmişdi. Bundan başqa isə, 
hələ düşünən azlıq da var idi ki, onlar bu qışqır-bağıra və ağlaşmaya 
qarşı dayanırdılar və onlara məhəl qoymamaq olmazdı. Günün 
günorta çağı, hamının gözü önündə müqaviləni pozmaq - yox, belə 
yaramazl Bəs, hər halda, bu müqavilədən necə yaxa qurtarmalı? 

Bəs belə edinl Qəbilələrin ağsaqqallarını bir yerə yığın və onları 
müqaviləni ləğv etmək üçün başdan etməyə çalışın. Qəbilə başçıları 
da adam balalarıdır, onlar yoxsuldurlar, bəziləri də sərxoşluğa meyil- 
lidir. Burada bəxşişlər də kömək edər, “odlu su” isə daha çox iş görər. 
Onlara ikimənalı əsasları olan yeni müqavilə tərtib edin və cahil 
vəhşilər bütün bu incəliklərdən baş çıxara bilən deyillər. Birtəhər 
onların imzalarını əldə edin və işlər tamamdır! 

Zirək prezident agenti, bu iblisanə planı özün qurdun, özün də 
onu gerçəkləşdirəcəksənl 

Bu cür də etdilər. 1832-ci il may ayının 9-da seminol başqanları 
tam heyətdə Oklavaha çayının sahilində şurada bir araya 
gəldilər və dədə-baba torpaqlarını verdilər! 

Qəzetlər bütün dünyaya bu cür xəbər yaydılar. Ancaq bu, ağ 
yalan idi. Bu, başçıların tam heyətdə şuraları deyildi, xain- 
lərin, satqınların və namərdlərin yığıncağı idi, qorxudulmuş və ya 
gözlərinə kül üfürülmüş gücsüz adamların iclası idi. Heç təəccüblü 
deyil ki, seminollar əl altından bağlanmış bu müqaviləni tanımaq- 
dan boyun qaçırdılar. Təəccüblü deyil ki, onlar onun şərtlərini qəbul 
etmədilər. Daha bir şura çağırmaq gərək idi ki, xalqın arzusu özü- 
nün daha azad və tam təsdiqini tapsın. 

Tezliklə seminolların böyük əksəriyyətinin müqaviləni rədd etdik- 
ləri bəlli oldu. Başçıların çoxu ona qol çəkdiklərini dandılar. Baş başçı, 
Onopa da bunu dandı. Bəzi başçılar müqaviləyə qol çəkdiklərini 
boyunlarına aldılar, ancaq bildirdilər ki, bunu başqa başçıların təsiri 
altında ediblər. Yalnız ən qüdrətli qəbilə başçıları — Omatla qardaşları, 

Qara Gil və Böyük Döyüşçü bu sənədi, həqiqətən, imzaladıqlarını 
açıqca bəyan etdilər. 

Bütün qəbilələr onlara etimadsızlıq göstərdilər, tamamilə haqlı 
olaraq, onları dönük saydılar. Bu başçıların həyatları təhlükədə idi: 
onların öz əlaltıları belə onların törətdiklərini bəyənmirdilər. 

İşlərin nə yerdə olduğunu anlamaq üçün, seminolların siyasi 
sistemi haqqında bir neçə kəlmə demək vacibdir. Onların idarə üsu- 
lu sırf respublikasayağıdır, həqiqi mənada demokratikdir. 

Ola bilsin, dünyanın heç bir yerində azad cəmiyyətin yaradıl- 
ması üçün daha yaxşı şərait mövcud deyildi. Mən: “Daha xoşbəxt 
cəmiyyət” ifadəsini əlavə edə bilərdim, çünki xoşbəxtlik vur-tut 
azadlığın təbii nəticəsidir. 

Seminolların siyasi quruluşunu Şotland dağ klanları" ilə müqa- 
yisə edirdilər. Bu müqayisə yalnız bir yanaşmada doğrudur. Semi- 
nollar da qellər — şotlandiyalılar kimi ümumi dövlət təşkilatına malik 
deyildilər. Onlar ayrı-ayrı qəbilələr şəklində, biri-birindən uzaqda, 
öz qonşularından siyasi cəhətdən asılı olmadan yaşayırdılar. Həm 
də qəbilələr arasında münasibətlərin tamamilə dostyana olmasına 
baxmayaraq, onlarda məcbur etmək gücünə malik olan ümumi haki- 
miyyət mövcud deyildi. Seminollarda “baş başçı” var idi, ancaq onu 
kral adlandırmaq olmaz, çünki “miko” — onun hindu titulu heç də “kral” 
demək deyildir. Seminolların məğrur ruhu heç vaxt bunca alçalma- 
ğa razı olmazdı. Onlar hələ təbii insan haqlarından əl çəkməmişdi- 
lər. Yalnız bu haqlar barədə anlayışlar təhrif olunduqdan və bəşəriy- 
yət həqarətə məruz qoyulduqdan sonra “monarxiya” ideyası xalqlar 
üzərində hökmranlıq etməyə başladı. 

Seminolların başçısının — “mikonun” — yalnız adı başçıdır. Onun 
hakimiyyəti sırf nominaldır, onun seminolların canına və malına 
sərəncam vermək kimi bir hüququ yoxdur. Bəzən başçı əhalinin ən 
varlı deyil, əksinə, ən yoxsul hissəsinə mənsub olurdu. Xeyriyyəçilik 
tələblərinə başqalarından daha həssas olan başçı xalqa deyil, şəx- 
sən ona məxsus olan nemətləri həmişə əsirgəmədən paylamağa 
hazır idi. Buna görə də o, nadir hallarda varlı olurdu. O, barbarca- 
sına cah-cəlallı və təmtəraqlı məiyyətin əhatəsində deyildi, onu Şərq 
racələrində, yaxud Qərbin daha israfçı tacidar hakimlərində olduğu 
kimi, quyruqbulayan və qabdibiyalayan saray adamları müşayiət 





1 Şotlandiyada və İrlandiyada qəbilə icmaları 

eləmirdilər. Əksinə, onun geyimi nəzərə çarpmırdı, çox vaxt onu 
əhatə edənlərin geyim-kecimindən daha pis olurdu. Çoxlu sadə 
döyüşçülər başçıdan xeyli dəbdəbəli geyimdə olurdular. 

Ayrı-ayrı qəbilələrin başçıları ilə də məsələ eyni cür idi. Onlar öz 
təbəələrinin canı və malı üzərində hakimiyyətə malik deyildilər, onlar 
cəza təyin edə bilməzdilər. Bu hüquq yalnız andlılar məhkəməsinə 
məxsus idi. 

Cəsarət edib bildirirəm ki, sivilizasiyalı dünyanın ali məhkəmə 
instansiyalarında çıxarılan hökmlərlə müqayisədə, bu adamlarda 
cinayətlə cəzaların qarşılığı daha ədalətli nisbətdə olurdu. 

Bu, bir ideyadan – yəni, ümumu bərabərlik ideyasından xali 
olan ən düzgün respublika azadlığı idi. Hörmət və nüfuz yalnız xid- 
mətlə qazanılırdı. Mülkiyyət ümumi sayılmırdı, hərçənd əmək qis- 
mən belə idi. Lakin bu əmək birliyi qarşılıqlı razılığa əsaslanırdı. Ailə 
telləri dünyada hər şeydən daha müqəddəs və qırılmaz sayılırdı. 

Vəhşilər, qırmizidərili vəhşilər əslində bu cür idilər və onları hüquq- 
larından məhrum etmək istəyirdilər, evlərindən və doğma torpaqla- 
rından qovub çıxarmaq istəyirdilər, öz gözəl ölkələrindən sürərək 
vəhşi, barsız-bəhərsiz səhralara göndərmək istəyirdilər, vəhşi hey- 
vanlar kimi təqib etmək və məhv etmək istəyirdilərl 

Hərfi anlamda – vəhşi heyvanlar kimi, çünki onları ov iti sürüləri 
ilə qovurdular və təqib edirdilər. 


XIX 
fəsil 


HİNDU QƏHRƏMANI 


Oklaxava sahillərində bağlanan müqavilə, seminollar üçün bir 
sıra səbəblərə görə məcburi sayıla bilməzdi. İlk olaraq, o, başçıların 
əksəriyyəti tərəfindən imzalanmamışdı: yalnız on altı böyük və kiçik 
başçı ona qol çəkmişdilər. Bütün qəbilələrdə isə onların sayı beş dəfə 
artıq idi. 

İkincisi, bu, həqiqətdə, heç də müqavilə deyil, şərti bağlaşma 
idi. Onun şərtiliyi ondan ibarət idi ki, seminollardan Batıda (Uayt 

Riverdə) ayrılmış torpaqlara nümayəndə heyəti göndəriləcəkdi ki, 
bu heyət torpaqlara baxış keçirəcək və hesabatla xalqın yanına qayı- 
dacaqdı. Belə bir şərtin xüsusiyyətinin özü onu göstərir ki, torpaqlar 
baxışdan keçirilməyənə qədər, seminolların çıxıb getməsi haqqında 
razılaşma qüvvəyə minmiş sayıla bilməzdi. 

Beləcə, təftiş başlandı. Yeddi başçı, hökumət agentinin müşa- 
yiəti ilə uzaq Batıya, torpaqlara göz gəzdirməyə yollandı. 

İndi agentin hiyləgərliyinə diqqət edin. Bu yeddi başçı o kəslərin 
içərisindən seçilmişdi ki, onlar seminolların köçürülməsinə razı idi- 
lər. Omatla qardaşları və Qara Gil onların arasında idi. Düzdür, ora- 
da hələ vətənsevərlər sırasından olan Hoytl-metti (Çapağan) də var 
idi, ancaq bu igid döyüşçünün üzərindən çox hinduların lənəti əskik 
deyildi — o, “odlu suyu” sevirdi və onları müşayiət edən agent, Fre- 
qen, onun bu zəifliyini yaxşı bilirdi. 

Belə bir biclik düşünülmüş və yerinə yetirilmişdi. Seçilmişləri 
qonaqsevərliklə qəbul etdilər və Arkanzas çayı yaxınlığındakı Qibson 
fortunda qonaq etdilər. Hoytl-metti kefli idi. Köçürülmə haqqında 
müqaviləni yeddi başçının önündə açdılar və onların hamısı ona 
qol qoydu. Fokus baş tutdul 

Lakin heç bunun özü də Oklavaha sahillərində bağlanan müqa- 
vilənin tam qüvvəyə minməsi anlamını vermirdi. Heyət hesabatla geri 
dönməli və xalqın iradəsini öyrənməliydi. Xalqın öz sözünü deyə bil- 
məsi üçün isə başçıları və döyüşçüləri bir daha toplamaq gərək idi. 
Əlbəttə, bu, quru rəsmiyyət idi, çünki xalqın bu yeddi başçını bəyən- 
mədiyini və ona dəstək verməyəcəyini hamı yaxşı bilirdi. Xalqın heç 
də köçmək fikri yox idi. 

Bağlaşmanın başqa bəndləri hər gün pozulurdu və bu, xüsu- 
silə aydın idi. Məsələn, qaçqın qulların qaytarılması haqqında mad- 
dədə ki, Oklavaha müqaviləsini imzalayan başçılar onları yiyələri- 
nə qaytarmağı boyun olmuşdular, indi seminollar onları ağlara 
vermirdilər. Əksinə, zəncilər hinduların arasında ən etibarlı sığı- 
nacaq tapırdılar. Agent bütün bunları bilirdi. O, yeni şura çağırdı, 
hərçənd onu da ancaq boş rəsmiyyətçilik sayırdı. Ola bilsin, hin- 
duları müqaviləyə qol çəkməyə razı salmaq ona müyəssər ola, 
əgər olmazsa, onda o, onları qorxutmaq, yaxud onları buna sün- 
gülərin yardımı ilə vadar etmək niyyətində idi. O, elə bu cür demişdi. 
Bu arada hökumət qoşunları hər tərəfdən agentin yaşadığı yerə 

— Kinq! fortuna tərəf cəmlənməkdə idi, digər qüvvələr isə günbə- 
gün Tampa buxtasına gətirilirdi. Hökumət tədbirlər görürdü və 
zərurət olarsa, zor tətbiq etmək qət olunmuşdu. 

Mən, əslində, işlərin nə yerdə olduğunu bilirdim. Mənim yoldaş- 
larım, hərbi məktəbin kadetləri, hinduların işlərindən yaxşıca baş 
çıxarırdılar. Bu məsələlər hamının, xüsusən məktəb divarları arasın- 
dan tez əkilib getməyə can atanların həqiqi marağına səbəb olurdu. 
Batıda yenicə bitən “Qara Qırğının Savaşı”” artıq çoxlarına döyüş- 
lərdə fərqlənmək imkanı vermişdi və igidlik həsrətində olan gənclər 
gözlərini Floridaya çevirmişdilər. 

Lakin özünə belə bir savaşda şöhrət əldə etmək fikri, az qala, 
hamıya sadəcə gülməli gəlirdi. Bu savaşda zəfərin çox rahatlıqla 
əldə ounacağına şübhə edən yox idi: “Düşmən ciddi diqqətimizə 
layiq deyildir”, — deyə onlar iddia edirdilər. Bir ovuc vəhşinin nizami 
əsgər bölüyünə qarşı dayanması çətin məsələdir. Hindular elə ilk 
toqquşmadaca ya məhv ediləcək, ya da əsir götürüləcəkdir, — onların 
az-çox uzun müddətə dirəniş göstərmələrinə kiçicik belə şans yox- 
dur. Bədbəxtlikdən, buna heç bir şans yoxdurl 

Mənim məktəb yoldaşlarımın inancları belə idi, o dövrdə bütün 
ölkənin də ümumi rəyi belə idi. Orduda bu baxışları paylaşırdılar. 
Məsələn, bir zabit lovğalanıb deyirdi ki, özüylə bircə kapral götürər 
və bütün hindu ərazilərinin bu başından vurub, o başından çıxar. Bir 
başqasi isə hökumətin ona savaşı öz hesabına aparmaq hüququ 
verməsi kimi bir arzu dilə gətirirdi. O, uzaq başı, on min dollar sərf 
eləyər və müharibəni bitirər. 

O günlərin əhval-ruhiyyəsi belə idi. Heç kim inanmırdı ki, hindular 
bizimlə uzun zaman savaşmaq istəyər, yaxud bunu edə bilər. Onla- 
rın, ümumiyyətlə, dirəniş göstərəcəklərini çox az adam düşünürdü. 





! Kinq Fortu — Amerika ordusunun döyüşlərdə fərqlənən zabitlərindən 
m. şərəfinə belə adlandırılıb. Sərhəd fortlarına ad qoyulması zamanı adət 
elə idi. 


2 “Qara Qırğının Savaşı” — 1830-cu ildə prezident Ceksonun dövründə hin- 
duların sürgün edilməsi haqqında qanun çıxarılmışdı. Bir çox hindu qəbilələri 
doğma torpaqlarını tərk edərək Qərbə çəkilməyə məcbur olmuşdular. Ancaq 
amerikalı kolonistlər hələ də sakların qəbiləsində qalan torpaqları zəbt etməyə 
qərar verərək, illik ova gedən döyüşçülərin olmamasından yararlandılar və hin- 
dulara məxsus olan torpaqları tutdular. Hinduların başçısı Qara Qırğı 1832-ci ildə 
ağlarla mübarizəyə başçılıq etdi və bir sıra qələbələr qazandı. Ancaq, nəhayət, 
öz qəbiləsi ilə birlikdə Qərbə çəkilib getməyə məcbur oldu. 

Hindular yalnız özlərinə daha sərfəli şərtlər qazanmağa ümid edir- 
lər və iş silahlı toqquşmaya çatan kimi geri çəkilirlər. 

Mənə gəlincə, mən bu barədə tamam ayrı fikirdə idim. Mən semi- 
nolları onlar haqda fikir yürüdənlərin çoxundan yaxşı tanıyırdım. Mən 
onların ölkəsinə daha yaxşı bələd idim və hesab edirdim ki, qüvvələ- 
rin bərabərsizliyinə və mücadilənin bütün ümidsizliyinə baxmayaraq, 
onlar rüsvayçı şərtlərə razılaşan deyillər, onlarla bacarmaq isə elə də 
asan olmayacaq. Lakin bu yalnız mənim şəxsi təxminlərim idi və 
mən səhv də edə bilərdim. Hər halda, yoldaşlarımla mübahisəyə baş- 
layan zaman onlar mənə gülürdülər və bəlkə də, mən onların riş- 
xəndinə layiq idim. 

Biz bütün təfərrüatları qəzetlərdən öyrənirdik. Eləcə də, Uest- 
Poyntu bitirən və indi Floridada xidmət edən yoldaşlarımızdan daim 
məktublar alırdıq. Heç bir təfsilatı gözdən qaçırmırdıq və hindu baş- 
çılarının çoxlarının adlarını bilirdik, bununla yanaşı, qəbilələrin iç 
siyasətinə də bələd olurduq. Ehtimal ki, onların arasında fikir ayrılığı 
vardı. Omatla qardaşlarından birinin başçılıq etdiyi dəstə hökumətə 
güzəştə getməyə razılıq verirdi. Bu, namərdlər dəstəsi idi və o, azlığı 
təmsil edirdi. Vətənsevərlər daha çoxsaylı idilər. Ən başlıca “miko” 
və qüdrətli başçılar — Holata, Koa-xaco və zənci Abram bu qəbildən 
idilər. 

Vətənsevərlər arasında həmin dövrdə ad çıxarmış biri var idi ki, 
onun adı mətbuatda və dostlarımızın məktublarında getdikcə daha 
tez-tez hallandırılırdı. Bu, son aylar öz qəbiləsinə möhkəm təsir edən 
gənc döyüşçünün, kiçik başçılardan birinin adı idi. O, köçürülmə- 
nin ən qızğın əleyhdarlarından biri idi və tezliklə dirəniş dəstəsinin 
ilhamçısına çevrilərək, daha qocaman və qüdrətli başçıları arxasın- 
ca apardı. Biz — Gest-Poynt kadetləri, bu gənc oğlana valeh olmuş- 
duq. Qəhrəmana xas olan bütün sifətləri onun adına yazırdılar, — onun 
nəcib görkəmi var, o, cəsurdur, yaraşıqlıdır, ağıllıdır... Ğmumiyyətlə, 
onun fiziki və əqli məziyyətləri barədə elə coşqun rəylər var idi ki, lap 
adama şişirtmə kimi gəlirdi. Deyirdilər ki, onun boy-buxunu Apollona 
bənzəyir, sən demə, Adonis! və ya Endimion? kimi yaraşıqlıdır. O, hər 





! Adonis — qədim yunan mifologiyasında sevgi ilahəsi 12107 sevgilisi 
olan çox qəşəng gənc. Ovda çöldonuzunun ona vurduğu yaradan ölür. 


2 Endimion — qədim yunan mifologiyasında öz yaraşığı ilə məşhur olan 
gənc 

şeydə birinci idi— ən sərrast atıcı idi, ən təcrübəli üzücü idi, ən mahir 
minici idi, ən yeyin qaçıcı idi, ən uğurlu ovçu idi. O istər barış vaxtı, 
istərsə də savaşda çox görkəmli adam idi — uzun sözün kəsəsi, Kirə! 
bənzəyirdi. Onun şöhrətini əbədiləşdirmək üçün, yetərincə sayda 
Ksenofontlar” tapılırdı. 

Birləşmiş Ştatlar xalqı hindularla uzun zaman əmin-amanlıq 
içində yaşamışdı. Romantik vəhşilər haradasa uzaqlarda ölkənin 
sərhədlərində idilər. Qəsəbələrdə hinduları nadir hallarda görmək, 
yaxud onlar haqqında maraqlı bir şey eşitmək olardı. Qəbilələrdən 
olan deputat heyətləri artıq çoxdan idi ki, şəhərlərdə görünməz olmuş- 
du. İndi bu meşə övladları hamıda şiddətli maraq oyatmışdı. Bircə 
hindu qəhrəmanı çatışmırdı və budur, bu gənc başçı peyda oldu. 
Onun adı Otseola idi. 


XX 
fəsil 


SƏRHƏDDƏ ƏDALƏT MƏHKƏMƏSİ 


Doğma evdə həyatdan həzz almağım uzun sürmədi. Gəlişimdən 
bir neçə gün sonra Kinq fortuna yollanmaq haqqında əmr aldım. 
Seminolların işləri üzrə idarə və Florida ordusunun baş qərargahı 
burada yerləşirdi. Bu ordunun komandanı general Klinç idi və məni 
onun qərargahına ezam etmişdilər. 

Əməlli-başlı dilxor olmuşdum, ancaq yola düşməyə də hazırlaş- 
malı idim. Məni bu cür şəfqətlə sevən və uzun müddət ayrı qaldığım 
adamlardan ayrılıb getməyim kədərli idi. Anam və bacım da qüs- 
sələnirdilər. Onlar məni istefaya çıxmaq və həmişəlik evdə qalmaq 
üçün dilə tuturdular. 

Mən onlara məmnuniyyətlə qulaq asardım, çünki vəzifəmin gör- 
məyi tələb etdiyi işə əsla rəğbətim yox idi. Ancaq belə böhranlı bir 
anda onların məsləhətinə əməl edə bilməzdim: məni satqın kimi, 





1 Kir — qədim fars şahı (у.е.ә. 558 — 529-cu illərdə şahlıq edib.) 


? Ksenofont (b.e.ə. təx. 430 — 355/54) — qədim yunan tarixçisi, onun 
əsərləri arasında “Kiropediya” (“Kirin təlim-tərbiyəsi”) traktatı var. 

qorxaq kimi ləkələyərdilər. Vətən mənim silaha sarılmağımı tələb 
edirdi. Bunun haqq, ya nahaq olduğunu araşdırmaq mənim işim 
deyildi. Lakin mən könüllü, ya könülsüz, əldə silah vuruşmalı idim. 
Buna vətənsevərlik deyirdilər. Evdən könülsüz ayrılmamın bir səbə- 
bi də var idi. Bunun izahına lüzum görmürəm. Qayıtdığım vaxtdan 
bəri tez-tez gölün qarşı sahilinə baxırdım, ecazkar yaşıl adadan 
gözümü çəkə bilmirdim. Ah, mən Mayumini unutmamışdıml 

Duyğularımın kələfi yamanca dolaşıb düyün düşmüşdü və mən 
onlardan çətinliklə baş açırdım. Gəncliyimin sevgisi yeni həvəslərin 
üzərində zəfər çalaraq, sinəmdə yenidən tutaşmışdı, neçə müddət 
yavaş-yavaş közərdiyi külün altından baş qaldıraraq, alovlanmışdı... 
Peşimançılığın da, vicdan əzabının da, şübhənin də, qısqanclığın 
da, təhlükənin də qarışdığı sevgim... Bütün bunlar qəlbimdə müca- 
dilə edir və onu təlatümləndirirdi. 

Qayıtdığım vaxtdan bəri məni bu qədər cəlb eləyən yerlərə baş 
çəkməyə bir dəfə də olsun, cürət etməmişdim. Anamın mənə daim 
göz qoyduğunu görürdüm və öz şübhələrimi dağıtmaq üçün bircə 
sual belə verməyə ürək eləmirdim. Ancaq mən hər şeyin qaydasın- 
da olmadığını hiss edirdim və ürəyimə daman qara fikirlərdən qur- 
tula bilmirdim. 

Mayumi sağdırmı? Məni xatırlayırmı? Ancaq, əslində, haqqım 
varmı ki, onun məni sevib-sevmədiyini bilmədiyim bir halda, onun 
sadiqliyinə iddia eləyim? 

Mən istəsəydim, ilk sualıma cavab ala bilərdim. Ancaq mən onun 
adını ən yaxıın adamlarıma belə pıçıldaya bilmirdim. 

Anamla və bacımla vidalaşaraq, yola hazırlaşdım. Onlar tək 
yaşamırdılar — bizim plantasiya dayımın mühafizəsi altında idi. Tez- 
liklə evə dönəcəyimə əmin idim və bu mənə ayrılıq acısını unutdu- 
rurdu. Bundan başqa, hərbi əməliyyatların keçiriləcəyi yer bir elə uzaq 
deyildi və əgər nəzərdə tutulan kampaniya uzansaydı da, həmişə evə 
baş çəkmək imkanım olacaqdı. Dayım da, elə bütün qalanları kimi, 
hərbi əməliyyatların, ümumiyyətlə, olmayacağını güman edirdi. O deyir- 
di ki, hindular müvəkkillərin təklif etdiyi şərtlərlə təslim olacaqlar. 
Əgər olmasalar, onda çox səfehlik etmiş olacaqlar, qoy günahı 
özlərində görsünlər. 

Kinq fortu uzaq deyildi. O, sərhəddən on dörd mil məsafədə, 
bizim plantasiyadan isə bir qədər daha uzaqda idi və hinduların əra- 

zisində yerləşirdi. Forta qədər bir günlükdən çox yol olmazdı. Məni 
şux və qayğısız Qara Cek müşayiət edirdi və onunla birlikdə bu səfər 
mənə uzun gəlməməli idi. Biz tövlədəki atların iki ən yaxşısını yəhər- 
lədik və təpədən-dırnağacan yaraqlandıq. 

Çayı keçib, rezervasiyal adlanan hindu torpaqlarına qədəm qoy- 
duq. 

Cığır irmağın sahili boyu, sahildən bir qədər aralı olmaqla uza- 
naraq, Pauelin anasının malikanəsinin yaxınlığından keçirdi. Mən 
mərzə çatan zaman cığırların ayrıcına nəzər saldım. Onların biri ilə 
sinəmdə təlatüm, az gəzib-dolanmamışdım. Mən qərarsızlıq içində 
dayandım. Ağlımda qəribə duyğular dolaşırdı. Gah qərara gəlir, 
gah fikrimi dəyişirdim, gah cilovu buraxır, gah da yenidən onları 
dartırdım. Bir neçə dəfə atımı mahmızlamaq istədim, ancaq bunu 
etmədim. 

“Nədən ora getməyim və onun üzünü bir daha görməyim? O zərif 
sevginin fərəhli həyəcanını bir daha yaşayaydıml Bir daha... Lakin, 
bəlkə, artıq gecdir? Bəlkə, mən artıq arzuedilən qonaq deyildim? 
Bəlkə, məni düşmənçiliklə qarşılayarlar? Nə etməli, ola bilərl” 

— Massa Corc, sizə nə olub? Axı biz tamam başqa yolla gedirik, 
— deyə Cek məni fikirdən ayırdı. 

— Bilirəm, Cek. Ancaq mən bir anlığa xanım Pauelə baş çəkmək 
istəyirdim. 

— Mem Pauelə? Aman tanrıl Massa Corc, siz, doğrudanmı, heç 
nə eşitməmisiniz? 

— Nə haqda? - mən ürək döyüntüsü ilə soruşdum. 

— Artıq iki ildir ki, Pauellərdən heç kim burada olmur. 

— Bəs onlar hara gediblər? 

— Heç kim bilmir. Bəlkə, başqa malikanəyə gediblər, ola bilsin 
ki, daha başqa bir yerə gediblər. 

— Bəs indi burada kim olur? 

— Heç kim. Ev bom-boşdur. 

— Axı nə səbəbə xanım Pauel buradan gedib? 

— Əşi, uzun əhvalatdır... Massa Corc, siz, doğrudanmı, heç nə 
eşitməmisiniz? 





1 Rezervasiya — 1823-cü il Moultri fortunda başlanan müqaviləyə əsasən 
Floridanın seminollar üçün ayrılan hissəsi. Bu, yarımadanın mərkəzi hissəsində 
yerləşən böyük bir ərazidir. 

— Yox, heç nə eşitməmişəm. 

— Onda mən sizə danışaram. İndi isə gedək. Artıq gecdir və 
axşam çağı meşə ilə yol getmək yaramır. 

Atımı döndərdim və biz böyük yolla yanaşı getdik. Mən ürək 
ağrısı ilə zəncinin söhbətini dinlədim. 

— Görürsünüzmü, massa Corc, bütün bu işlərin binasını qoca 
boss! Rinqold qoydu, ancaq mən düşünürəm ki, qoca ilə birlikdə 
cavanın da burada əli vardır. Mem Pauelin bir neçə qulunu oğurla- 
mışdılar. Bunu ağlar etmişdilər. Deyirlər ki, Rinqold kimin burada 
daha çox can yandırdığını hamıdan yaxşı bilirmiş. Ned Spensi və Bill 
Gilyamsı da suçlu bilirdilər. Və onda mem Pauel çay boyunca bir 
qədər aşağıda yaşayan vəkil Orabbın yanına gedir. Massa Qrabb isə 
massa Rinqoldla yaxın dostdurlar. Bax, elə ikilikdə hindu qadını 
aldatmaq üçün dilbir olublar. 

— Hansı yolla? 

— Necə deyim, massa Corc, heç bilmirəm düzdür, ya yox. Mən 
bunu ancaq zəncilərdən eşitmişəm. Ağlar tamam başqa söz deyir- 
lər. Mən isə bunu zənci Pompdan, massa Rinqoldun odunçusun- 
dan eşitmişəm. Massa Corc, siz onu tanıyırsınız? O deyirdi ki, onlar 
zavallı hindu qadını ikilikdə aldatmağı kəsdiriblər. 

— Hansı yolla, Cek? — səbirsizliklə təkrar etdim. 

— Görürsünüzmü, massa Corc, vəkil onun hansısa kağızlara qol 
çəkməsini istəyib. Deyəsən, “etibarnamə” olub, ya orada ona necə 
deyirlər. Bax, elə Pomp da deyirdi ki, onlar onu bu kağıza qol çək- 
məyə məcbur ediblər. O oxumağı bilmir və qol çəkib. Vufl Bu isə 
heç də “etibarnamə” deyil, hüquqşünaslar dediyi kimi “qəbz” olub. 
Belə alınıb ki, guya, mem Pauel özünün bütün zəncilərini və bütün 
plantasiyasını massa Qrabba satıbmış. 

— Əclaflığa bir bax. 

— Massa Qrabb sonra məhkəmədə and içirmiş ki, pulun hamı- 
sını dollarla nağd ödəyib, mem Pauel isə bunun tamam ayrı cür 
olduğuna and içirmiş — ancaq heç nə çıxmayıb. Məhkəmə işi massa 
Qrabbın xeyrinə həll edib, çünki massa Rinqold onun tərəfində şahid- 
lik edirmiş. Adamlar deyirlər ki, indi bu kağızın yiyəsi massa Rinqold 
özüdür. O ki hamısını özü düzüb-qoşmuşdu. 





1 Boss — sahibkar, yaxud müəssisə yiyəsi. Bu söz bütün Rəy Ştatlarında 
istifadə olunur. O, holland mənşəli “baas” sözündən əmələ gəlib 

— Mənfur əclafl Ah, yaramazl Amma, Cek, mənə de görüm, bu 
xanım Pauel sonra necə oldu? 

— Mem Pauel özü də, sizin tanıdığınız o yaraşıqlı gənc oğlan da, 
buralarda gözəlliyi ilə ad çıxaran hindu qız da, — hə, massa Corc, 
onlar hamısı bəlli deyil hara çıxıb getdilər. 

Bu an meşə bir az seyrəldi və mən ağacların arasından köhnə 
evi gördüm. Ev əvvəlki dəbdəbəsi ilə portağal və zeytun ağaclarının 
arasında dayanmışdı, ancaq qırılmış barmaqlıq, divarların dibində 
sıx bitən ot və bəzi yerlərində kirəmitləri qırılmış dam – bütün bunlar 
həzin bir yalqızlıqdan və viranlıqdan soraq verirdi. 

Həsrət ürəyimi sıxdı və mən qəmgin-qəmgin üzümü çevirdim. 


XXI 
fəsil 


HİNDU QULLARI 


Qara Cekin mənə dediklərinə zərrəcə şübhə eləmirdim. Adətən, 
zəncilər nə desəydilər, həmişə doğru çıxardı. Bütün bunları Rinqoldlar- 
dan və vəkil Qrabbdan tamamilə gözləmək olardı. Bu ikincisi yarı plan- 
tator və yarı rəsmi, həm də olduqca uğursuz ad çıxarmış bir vəkil idi. 

Ardınca Cek mənə nağıl etdi ki, məhkəmə istintaqı zamanı 
Spens və Uilyams hara isə yox olubmuşlar. O bitəndən sonra isə 
onlar yenidən peyda olmuşdular, ancaq daha onları məsuliyyətə 
cəlb edə biləcək adamlardan kimsə yox idi. 

Oğurlanmış qullardan isə nə bir soraq verən vardı, nə də onları 
nə vaxtsa ölkənin bu hissəsində görüb-edən olmuşdu. Görünür, 
onları Mobildəki, yaxud Yeni Orleandakı qul bazarına göndərmiş və 
orada yetərincə yüksək qiymətə satmışdılar ki, göstərdiyi xidmətlərə 
görə vəkil Qrabbı və eyni zamanda, Gilyamsı və Spensi mükafatlan- 
dırsınlar. Qulların satılmasında məqsəd də elə bu idi. Rinqold da elə 
hinduların Floridadan nə vaxt qovulub-çıxarılacağını gözləyirdi ki, 
onların torpağına yiyələnsin. 

İki ağ adam arasında bu cür sözləşmə yekə bir dələduzluq, cinayət 
sayılardı. Burada isə ağlar özlərini buna inanmırmış kimi göstərdilər. 

Üstəlik, şahidləri də qulaqardına vurdular və bütün bu əhvalatı yal- 
nız “məharətlə ifa olunmuş oyun” kimi dəyərləndirdilər. 

Mənim Cekə inanmamaq üçün bir səbəbim yox idi. Sərhədlərdə 
ağ avantüristlər qarşılaşdıqları və hər hansı bir iş tutduqları zavallı 
yerlilərlə məhz bu cür davranırdılar. 

Ancaq bu cür davrananlar təkcə avantüristlər deyildilər. Höku- 
mət agentləri, Florida qanunverici orqanlarının nümayəndələri, gene- 
rallar, Rinqolda oxşar varlı plantatorlar — hamı bu cür fırıldaqlarda 
iştirak edirdi. 

Onların adlarını da çəkə bilərəm. Mən həqiqəti yazıram və təkzib 
olunmaqdan qorxmuram. Mənim hekayətimi faktlarla təsdiqləmək 
çətin deyildir. Bu, mənim özüm eşitdiyim iyirmi bu cür olaydan biri 
idi. Hindu məsələləri üzrə agent polkovnik Hed Xemfri, mayor Feqen, 
məşhur zənci oğrusu Dekster, Floyd, Duqlas, Robinson, Millbern 
tərəfindən həyata keçirilən torpağın satılması haqda aktlar, — bütün 
bunlar tarixi faktlardır və onlar hamısı zavallı seminollar üzərində 
törədilən zorakılıqdan söz açır. Qrabb və Rinqold kimi bu cür firıl- 
daqçıların kələkləri barədə bütöv cildlər yazmaq olardı. Ağlar və 
hindular arasında ixtilaflarda vəkilə müraciət etməyə bir gərəklik- 
zad yox idi, çəkilmiş əzaba görə hansı tərəfin qisasının qiyamətə 
qalacağını öncədən müəyyən etmək olardı. Buna heç bir şübhə 
yox idi ki, qurban verənlər həmişə və yalnız hindular olurdular. 
Əlavə etməyə ehtiyac varmı ki, onlar buna görə qisas almağa can 
atırdılar? Başqa cür ola da bilməzdil 

Həmin dövr Floridasının həyatından bir diqqətəlayiq fakt gətirim. 
Bəllidir ki, hindulardan oğurlanan qullar ilk fürsət ələ düşən kimi öz 
yiyələrinin yanına qayıdırdılar. Buna mane olmaq üçün fərqli deks- 
terlər və duqlaslar oğurlanmış “malı” uzaq Missisipi sahillərinə — Nat- 
çezə, yaxud Yeni Orleana göndərməli olurdular. 

Sosial münasibətlər sahəsindən olan bu heyrətamiz faktı ancaq 
onunla izah etmək olar ki, seminolların qulları, əslinə baxanda, əsl 
qullar deyildilər. Hindular onlarla elə mülayim davranırdılar ki, ağla- 
rın qulları belə bir şeyi xəyallarına belə gətirmirdilər. Qullar torpağı 
becərirdilər və əgər onlar yiyələrinin sadə süfrəsi üçün tələb olunan 
qədər çörək, meyvə və tərəvəz verə bilirdilərsə, onda yiyələri onlar- 
dan tamamilə razı qalırdılar. Qullar öz yiyələrinin evlərindən uzaqda, 
ayrıca yaşayırdılar. Onlar gün ərzində cəmi bir neçə saat işləyirdilər 

və bu saatları, çətin ki, məcburi iş saatları saymaq olardı. Ərzaqlar- 
dan artıq qalan nə varsa, hamısı onlara çatırdı. Onlar əksər hallarda 
varlanırdılar və təsərrüfat işlərində daha az səriştəsi olan öz yiyələ- 
rindən də artıq varlı-hallı olurdular. Azadlığı satın almaq çətin deyildi 
və qulların əksəriyyəti faktik olaraq azad adamlar idilər. Amma belə 
bir əsarətdən qurtulmağına da çətin ki, dəyəydi. Əgər bunu köləlik 
adlandırmaq olsaydı da, bu, onun dünyada bəlli olan formalarının 
ən yüngülü idi. O, Simin və İafetin Xam nəslini! saxladıqları qaba və 
sərt məcburetmədən kəskin fərqlənirdi. 

Sual meydana çıxır: seminollar bu qara qulları necə əldə 
ediblər? Bəlkə, bunlar Corciya, Güney və Quzey Karolina, Alabama 
ştatlarından və Florida plantasiyalarından olan qaçqın qullar idi? 
Şübhəsiz ki, belələri də vardı, ancaq böyük sayda deyildi. Bu qul- 
lardan rəsmən “qaçqın” hesab edilənlər çox deyildi. Qaçqın qulların 
əksəriyyəti hinduların yanına gələrək, azad adamlar olurdular. Vaxt 
var idi ki, Moultri fortu müqaviləsinin ağır şərtlərinə görə, bu “gizlə- 
nən” qulları onların malikanələrinə qaytarmaq gərək idi. Lakin semi- 
nollara sayğı ilə qeyd etmək gərəkdir ki, onlar bu biabırçı şərtlərə 
əməl etməkdən yayınmağa çalışırdılar. Heç qaçqın zənciləri qaytar- 
maq da həmişə imkan daxilində olmurdu. Zəncilər hindu əraziləri- 
nin bəzi yerlərində öz başçılarının idarəçiliyi altında azad və özünü- 
müdafiə üçün yetərincə güclü koloniyalar yaradırdılar. Orada qaç- 
qınları, adətən, mehribanlıqla qəbul edir və sığınacaq verirdilər. Piz- 
Krik bataqlıqlarında “Harri”, Mikosokidə “Abram”, “Çarlz” və “Mulat- 
lar kralı” koloniyaları belələrindən idi. 

Beləliklə, seminolların qulları plantasiyalardan olan qaçqın zən- 
cilər deyildilər, hərçənd ağlar həmişə bunun məhz belə olduğunu 
sübut etməyə çalışırdılar. Həqiqi qaçqın qullar xeyli az idi. Seminol- 
ların qullarının əksəriyyəti, əgər qulu, ümumiyyətlə, mülkiyyət adlan- 
dırmaq olarsa, hinduların “əsl mülkiyyəti” idi. Hər halda, onlar hin- 
dular tərəfindən ya hüquqi cəhətdən qanuni yolla əldə olunmuşdu, ya 
ilk köçkünlərdən – ispanlardan – hindulara torpaqla birlikdə keçmişdi, 
ya da Amerika plantatorlarından satın alınmışdı. “Hansı yolla satın 
alınmışdı?” — deyə soruşacaqsınız. Vəhşi bir qəbilə bu cür qiymətli 





1 Sim, İafet və Xam — Bibliya əfsanəsinə görə Nuhun övladları. Bibliyaya 
göro, Sim və İafet “ağ” xalqların əcdadları idi, Xam isə xamitlərin əcdadı idi ki, 
ibliya zənciləri bu qövmə aid edir. 


477 


Mayn Rid 


DÜNYA ƏDƏBİYYATI KLASSİKLƏRİ 


əmtəənin əvəzini nə ilə ödəyə bilərdi? Buna cavab vermək çox asan- 
dır: atlar və qaramal ilə. Seminollar böyük sürülərə malik idilər. 
İspanların gedişindən sonra savannalarda vəhşiləşmiş at ilxıları və 
əndəlus cinsindən olan öküz sürüləri qalmışdı. Hindular onları tutur 
və yenidən əhliləşdirirdilər. Özünəməxsus bir quiproquo! 
alınırdı: dördayaqlıları ikiayaqlılara dəyişirdilər. 

Hinduların suçlandırıldıqları başlıca cinayət mal-qara oğurluğu 
idi, çünki ağların da öz sürüləri olurdu. 

Seminollar onların da arasında pis adamların — zərərsizləşdir- 
mək heç də asan olmayan namərd yaramazların — olduğunu inkar 
etmirdilər. Lakin siz elə bir cəmiyyət tapa bilərsinizmi ki, avaralardan 
xali olsun? 

Bir məsələ şübhəsiz idi: hindu başçılara mal-qaranın oğurluğu 
şikayəti ilə müraciət olunanda, onlar həmişə zərəri ödəmək üçün əllə- 
rindən gələni etməyə çalışırdılar və qanun pozucusunu sərhədin bu 
tayındakı qonşularında eşidilməmiş bir sərtliklə cəzalandırırdılar. 

Lakin ağlar heç də bununla hesablaşmırdılar. Bir halda ki iti 
asmaq fikrinə düşüblər, demək, onun quduz olduğunu da təsdiq 
etmək lazım imiş. Sərhəddə bütün oğurluq-quldurluqlar hinduların 
ayağına yazılırdı. Ağ çapovulçulara yalnız üzlərini xurmayı boya ilə 
boyamaq yetərdi. Bu boya altında kimin gizləndiyini isə ədliyyəçilər 
görə bilmirdilər. 


XXII 

Yol gedə-gedə ağlımdan keçən fikirlər bu yöndə idi. Onlara zən- 
cinin kədərli hekayəti səbəb olmuşdu. Və guya ki, gerçəkdən mənim 
nəticələrimi təsdiqləmək üçün başımıza belə bir iş gəldi. 

Kimsəsiz evdən bir az aralanmışdıq ki, qaramal izlərinə rast gəldik. 
Buradan – görünür, elə bizim getdiyimiz istiqamətdə, yəni hindu rezer- 





! Dolaşıqlıq, anlaşılmazlıq: hərfən: birinin əvəzinə o biri ( lat.) 

vasiyalarına tərəf — iyirmi başlıq bir sürü keçmişdi. İzlər, demək olar 
ki, təzə kimi görünürdü. Mən bir təcrübəli ovçu olaraq müəyyən etdim 
ki, buradan mal-qaranın sürüldüyü vaxtdan heç bir saat da keçmə- 
yib. Düzdür, mən hərbi məktəbin divarları arasında uzun zaman qapalı 
qalmışdım, amma, hər halda, gənc Pauelin bir vaxtlar mənə öyrət- 
diyi meşə həyatı elmini unutmamışdım. 

Ev heyvanlarının izləri, istər yenisi olsun, istərsə əskisi, mənə 
heç bir xüsusi təəssürat bağışlamazdı, bunda diqqətəlayiq heç nə 
yox idi. Sadəcə hindu çobanları öz sürülərini evlərinə tərəf sürüb- 
müşlər, palçıqdakı mokasin izlərindən bunun həqiqətən hindular 
olduğunu görə bildim. Düzdür, sərhəd yaxınlığında yaşayan bəzi 
ağlar da mokasin geyərdilər, ancaq bunlar onların izləri deyildi. 
Ayaqların pəncəsində əyrilik1, üst hissəsinin hündürlüyü və güclə 
duyulan başqa əlamətlər ki, mən onları özümün erkən gəncliyim- 
dəki təlimlər sayəsində səhvsiz ayırd və izah edə bilirdim — bütün 
bunlar bunun hindu izləri olduğunu sübut edirdi. Cek də mənimlə 
razılaşdı. Meşədə isə o əsla əfəl və yöndəmsizlərdən deyildi. O, mahir 
bir ovçu idi və həyatı boyu yenot, bataqlıq dovşanı, opossum və 
vəhşi hindtoyuqları ovlamaqla məşğul olmuşdu. Mən onunla 
birlikdə maral, gümüşü tülkü və vəhşi zolaqlı pişik ovuna çıxardım. 
Mən olmadığım müddətdə isə o daha təcrübəli olmuşdu. İndi o, öz 
keçmiş rəqibinin əvəzinə odunçuluq edirdi və hər gün meşədə 
çalışdığı üçün daim meşə sakinlərinin xasiyyət və vərdişlərini izlə- 
məli olurdu. O, bunun sayəsində daha mahir bir ovçu olmuşdu. 
Zəncilərin yaxşı bir ovçuya gərək olduğu qədər iti ağıla malik ola 
bilməyəcəklərini düşünənlər dərindən yanılırlar. Zəncilər tanıyıram 
ki, meşədə fərqli əlamətlərə görə istiqamətlənməyi və izlə getməyi 
bacarırdılar. Bu zaman fəhm və fərasət göstərməkdə istənilən hin- 
dudan, ya ağ adamdan heç də geri qalmırdılar. Qara Cek də bu 
qabiliyyətləri mənimsəmişdi. 

Onun bu sahədə indi məni xeyli üstələdiyini tezliklə anladım. 
Demək olar ki, o saatca onun fərasətinə təəccüblənməli oldum. 

Mən artıq dedim ki, biz bu izlərə diqqət yetirməzdik, əgər bir 
durum olmasaydı. Elə təzəcə səmtimizi dəyişmək istəyirdik ki, 
birdən yol yoldaşım atının başını çəkdi və nə cürsə ayrı bir tərzdə 





1 Bu xüsusiyyət anadangəlmə deyil, beşikdən başlanan qeyri-təbii bir 
inkişafdır. 

* qışqırdı — bu cür səslənmə yalnız zəncilərə xasdır: nə isə “vuf” səsi- 
nə oxşar bir şey ki, hürküdülmüş qabandan eşitmək olar. 

Mən Cekə baxdım və onun üz ifadəsindən nəyi isə aşkar etdiyini 
anladım. 

— Cek, nə olub? 

— İlahil Massa Corc, siz, doğrudanmı, görmürsünüz? 

— Axı nəyi? 

— Budur, bunu, yerdəkini deyirəm? 

— Mən buradan sürü keçdiyini görürəm, başqa heç nə görmürəm. 

— Bəs bax, bunu, böyük izi deyirəm? 

— Hə, elədir, izlərin biri o birilərdən böyükdür. 

— Ax səni! Axı bu ki bizim böyük öküz Boldfeysin izidir. Mən onu 
min dənə başqasının arasında tanıyaram. Bu qoca öküz öz yiyəsinə 
nə qədər sərv tirləri daşımışdıl 

— Hə, indi Boldfeysi xatırlayıram. Cek, sən güman edirsən ki, 
buradan bizim sürü keçib? 

— Yox, massa Corc. Mən bunun vəkil Qrabbın mal-qarası oldu- 
ğunu düşünürəm. Qoca massa Boldfeysi massa Qrabba satmışdı. 
Axı mən ki öz heyvanımın izlərinə bələdəml 

—Mister Qrabbın öküzləri nə minvalla hindu ərazilərinə, onun 
plantasiyasından bu qədər uzağa gəlib çıxa bilərdi? Hələ bu hindu 
çodarlar haradan çıxdılar? 

— Bax, elə bunu başa düşə bilmirəm, massa Corc. 

Durum həqiqətən təəccüblü idi. Fikirləşməmək və qəribəlikləri 
gözardı eləmək olmurdu. Qaramal özbaşına belə uzağa gəlib çıxa 
bilməzdi, həm də ki, çayı üzüb keçmək gərəkdi. O, yəqin ki, baş 
götürüb hara gəldi getmirdi, onu, görünür, sürürdülər, özü də müəy- 
yən bir istiqamətdə. Onu hindular sürürdülər. Bəlkə, bu basqındır? 
Yaxud öküzləri oğurlayıblar? 

Şübhələr öz-özünə yaranırdı, ancaq yetərli dəlil, hər halda, yox 
idi. Öküzləri işlək yolla sürürdülər ki, burada sürüyə onun yiyələri 
rahatca gəlib çata bilərdilər, qarətçilər isə — əgər bunlar qarətçilər 
idisə — göründüyü kimi, izlərini itirmək üçün heç bir ehtiyat tədbir- 
ləri görməmişdilər. 

Bu, qarətə həm oxşayır, həm də oxşamırdı. Bu, bizim marağı- 
mızı elə alışdırdı ki, biz izlə getmək və nəhayət, işlərin nə yerdə oldu- 
ğunu aşkar etmək qərarına gəldik. 

Təxminən, bir milə qədər məsafədə izlər bizim yolumuzla uyğun 
gəlirdi, lakin sonra o, birdən kəskin surətdə sola burularaq, birbaşa 
sıx meşəliyə dönürdü. 

Biz öz niyyətimizdən dönməməyi kəsdirdik. Görünür, sürü bura- 
dan elə az öncə keçmişdi və ona çox tezliklə çatmaq olardı. Bir qədər 
götür-qoy edərək, təqibi davam etdirməyi qət etdik. Biz sıx meşə- 
liyə girəndən azca sonra adam səsləri və öküz böyürtüləri aydın bir 
surətdə bizə yetişməyə başladı. 

Atlardan düşüb onları ağaca bağlayaraq, irəliyə piyada getdik. 
Biz səslərin və sürüdən gələn böyürtülərin bir-birinə qarışaraq aram- 
sız uğultuya çevrildiyi səmtə oğrun-oğrun və susaraq gedirdik. Aydın 
idi ki, elə indicə yolla keçən həmin öküzlər böyürürdülər. Ancaq danı- 
şanlar onları buraya sürüb gətirən adamlar deyildilər. 

Hindunun danışığını ağ adamın danışığından çox asanlıqla ayır- 
maq olar. Səsləri bizə gəlib yetişən adamlar, şübhəsiz ki, ağlar idi. 
Onlar öz söhbətlərini ədəbsiz ifadələrlə bəzəyə-bəzəyə ingiliscə danı- 
şırdılar. Mənim yol yoldaşım hələ bunların kim olduqlarını da tanıdı. 

— İlahi, massa Corc, axı bu, həmin o iki adıbatmışlardır — Spens 
və Bill Uilyams! 

Cek tamamilə haqlı idi. Biz yaxına gəldik. Həmişəyaşıl ağaclar 
bizi gizlədirdi, ancaq biz bütün baş verənləri aydın görürdük. Sürü 
böyük olmayan talada toplaşmışdı, yaxınlıqda isə onu sürüb gətirən 
iki hindu və yuxarıda göstərilən dəyərli adamlar dayanmışdılar. 

Biz kölgədə dayanaraq izləyir və dinləyirdik. Və mən artıq bir 
neçə dəqiqə sonra Cekin etdiyi işarələr və him-cimlər sayəsində 
işlərin nə yerdə olduğunu tam anladım. 

Biz olay yerinə çatanda, sövdə artıq bitmişdi və hindular məhz 
öz qənimətlərini ağlara təhvil verirdilər. Sürünü artıq özləri sürüb apar- 
malı olan yeni sahiblər isə elə məhz hindulara (şübhəsiz ki, öz qəbi- 
lələrinin mənfur tör-töküntülərinə) onların mükafatını — bir neçə şüşə 
viskini və bir ovuc bəzək-düzəyi təqdim edirdilər. Bu, gecə işinə 
-vəkil Qrabbın otlağından mal-qaranın oğurlanıb aparılmasına görə 
ödənc idi. Hindular işlərini görüb qurtararaq, aralanıb gedə və öz 
evlərində ürəkləri istəyən qədər sərxoşluq edə bilərdilər. Onlar daha 
gərək deyildilər. Spens və dilyams isə indi sürünü hara isə daha 
uzaqlara qovub apara və onu xeyli böyük məbləğdə pula sata bilər- 
dilər. Yaxud, daha ağlabatanı, onlar sürünü geriyə, Qrabba aparıb 

qaytararaq onu hinduların soyğunçu dəstəsindən igidliklə geri aldıq- 
ları ilə gopa basa bilərdilər. Plantasiyanın bir yeində, yanan buxarı- 
nın önündə qiyamət bir nağıll 

Bu, elə polis və hökumət üçün göydəndüşmə bir şey olardı. 

Ah, bu vəhşi quldurlar, seminollar — onlarla çoxdan haqq-hesabı 
çürütmək gərəkdi, onları çoxdan Floridadan qovub rədd eləmək 
gərəkdil 

Sürü vəkil Qrabba məxsus olduğu üçün mən bu əhvalata müda- 
xilə etmədim. Mən hər şeyi başqa bir yerdə və başqa bir durumda 
da danışa bilərdim. Buna görə biz Cek ilə özümüzü heç kəsə gös- 
tərmədən, atların yanına qayıtdıq və dərin fikirlərə dalaraq, yolu- 
muza davam etdik. Mən zərrəcə şübhə etmirdim ki, sərxoş hindular 
Spens və Uilyams tərəfindən təlimatlandırılıblar. Bu ikisi isə, öz 
növbəsində, bu çirkin oyunda Qrabba xidmət edirdilər. Uzun sözün 
kəsəsi, “əl-əli yuyar, əl də üzü” məsələsi. 

Nə yollasa suyu bulandırmaq gərəkmiş, zavallı hinduları ümidsiz 
duruma salmaq gərəkmiş... 

Məktəbdə, elə ondan kənarda da məni hinduları müdafiə etdiyi- 
mə görə tez-tez ələ salırdılar. Əlbəttə, hindu əcdadlarımı da unut- 
murdular. Deyirdilər ki, qədim Pokaxontasın qanı iki yüz il ağların 
qanı ilə qarışandan sonra mənim damarlarımda güc-bəla ilə axmalı 
olduğu halda, qəflətən yenidən qaynayıb coşubmuş. Məni qınayırdı- 
lar ki, söhbət millətin düşmənlərindən getdiyi və bu kimi məqamlar 
üçün səciyyəvi olan hay-küyün qopduğu belə bir vaxtda qıraqda qal- 
mışam, kütlənin ümumi qışqır-bağırına qoşulmamışam. Və buna görə 
mənim vətənsevərliyimi şübhə altına alırdılar. 

Millətlər də ayrı-ayrı adamlar kimidir. Siz onları razı salmaq üçün 
elə onların özü qədər naqis olmalısınız, onların duyduqlarını siz də 
duymalı və ya dilə gətirməlisiniz ki, mahiyyətcə eyni şeydir, onların 

sevgilərini də, nifrətlərini də paylaşmalısınız, xülasə, baxış və məslək 
azadlığından əl çəkməli və əksəriyyət ilə birlikdə “Çarmıxal”— deyə 
bağırmalısınız. 

Müasir cəmiyyətdə yaşayan adam belədir və o, vətənsevər sayı- 
lr! Bir kimsə öz fikirlərini həqiqət qaynağından götürürsə və insani 
xurafatların mənasız axınının önünə sədd çəkmək istəyirsə — o kəs 
özünün bütün həyatı boyu qəbul olunmur. Öləndən sonra, bəlkə də, 
ancaq sağlığında heç zamanl Peru istilaçısının! həsrətində olduğu 
“sağ ikən şöhrətə” belə bir adam can atmalı deyil və o, ona çatan 
da deyil. Əgər xalis bir vətənsevər mükafat olaraq şan-şöhrət almaq 
istəyirsə, o, bunu yalnız gələcək nəsildən, onun sümükləri də qəbir- 
də çürüyəndən sonra gözləməlidir. 

Xoşbəxtlikdən başqa bir mükafat da vardır. Təmiz insan vicdanı 
— bu boş və mənasız söz deyildir. Adamlar var ki, onu yüksək dəyər- 
ləndirirlər və şirin pıçıltıları onlara yeni güc və fərəh bəxş edir. 

Mənim məcburən gəldiyim qənaətim yetərincə fərəhsiz idi ki, 
mən ona təkcə təsadüfən seyr etməli olduğum epizoddan sonra deyil, 
həm də az öncələr xeyli çox eşitdiyim ayrı qəziyyələrdən sonra gəl- 
mişdim. Amma mən, hər halda, belə bir yol seçdiyimə görə özümü 
təbrik etdim. Özümün bircə sözümlə, bircə hərəkətimlə belə, bütün 
bu ədalətsizliklərə bir tük qədər də olsa, əlavələr etməmişdim. Mənim 
özümü suçlamaq üçün bir səbəbim-zadım yox idi. Mənim vicdanım 
tezliklə savaşda bir düşməntək qarşılaşmalı olacağım zavallı xalqın 
qarşısında tam təmiz idi. 

Mən bu əsas məsələ üzərində çox düşünmədim - tezliklə üzəri- 
mə dostluq və sevgi haqda xatirələr nəsiminin sovurub gətirdiyi daha 
qəmgin fikirlər axıb töküldü. Mən var-yoxu əlindən alınmış dul qadın 
haqda, onun uşaqları haqda, Mayumi haqda düşünürdüm. Düzünü 
desəm, bütün ailəyə bağlansam da, daha çox onun haqqında 
düşünürdüm. Onun bütün yaxınları mənə əziz idilər, ancaq onun 
özü hamıdan əziz idi. Ürəyim hamıya yanırdı, hamının fikrini edir- 
dim, lakin ən xoş ümidlərimlə bağlı kədər daha sarsıdıcı idi. 

İndi bu ailə haradadır? Onlar hara gediblər? Gümanlar, əndişələr 
və qorxular getdikcə idrakıma daha çox hakim kəsilirdi. Gözlərim önü- 
nə ən qəmgin lövhələr gəlirdi. Bu cinayəti törədən adamlar istənilən 





1 Peru istilaçısı — Fransisko Piççaro (1471 — 1541), Perunu ispan taxt-tacına 
tabe edən məşhur ispan istilaçısı 

başqasına — məhkəmə salnamələrinə nə vaxtlarsa yazılmış cinayət- 
lərin ən dəhşətlisinə belə qadir idilər. Mənim gənclik dostlarımın 
qismətinə hansı tale düşmüşdü? 

Yol yoldaşım onların taleyin bu zərbələrinə məruz qalandan 
sonrakı aqibəti barədə heç nə bilmirdi. O güman edirdi ki, onlar 
başqa bir hindu məskəninə köçüb gediblər, çünki qonşulardan 
heç kim onlar haqda sonra heç nə eşitməyib. Lakin bu yalnız təx- 
min idi. 

Sürətlə dəyişən təbiət mənzərələri məni ağır düşüncələrdən 
ayırdı və bir növ, mənə yüngüllük gətirdi. Əvvəlcə yolumuz şam 
meşəliyindən keçirdi. Biz günortaya yaxın geniş bir açıqlığa çıxdıq, 
sağda və solda qarşımıza xommoklar – florida quyuları çıxırdı. Yol 
bu quyuların arasından keçirdi. Bütün mənzərə, sanki, sehrlə tamam 
dəyişmişdi. Hər şey — başımız üstdə yarpaq da, ayağımız altda tor- 
paq da — tamam ayrı cür olmuşdu. Şam ağacları həmişəyaşıl ağac- 
ların enli, qabıq kimi bərk, cilalı, parlaq yarpaqları olan cəngəllikləri 
ilə dəyişilmişdi. Məsələn, burada özünün tam hündürlüyünə çatan 
maqnoliyalar bu cür idi. Ətrafımızda palıdlar, tut, dəfnə ağacları, 
dəmirağacılar bitmişdi, onların üzərində isə, sanki, aşağıda xışılda- 
şan öz sadə dostlarını salamlayaraq, vüqarla yırğalanan palma 
ağacları ucalırdı. Biz bir müddət yolumuza ağacların və onların 
ətrafını bürüyən parazit bitkilərin saldığı qatı kölgə ilə davam etdik, 
yarpaqlarla yüklənmiş nəhəng üzüm tənəkləri, sürünən lianlar, 
gümüşü tillandsiyanın xırda kolları — bütün bunlar səmanı nəzər- 
lərimizdən gizlədirdi. Əyri-üyrü cığır meşədə dolaşırdı, onu yıxılan 
ağac gövdələri və üzüm tənəklərinin bir-birinə dolaşmış şpalerləri 
kəsirdi. Onların budaqları gəmi burazları kimi yolun üzərindən 
aşaraq ağacdan-ağaca keçirdi. 

Landşaftın bir qədər qəmli görkəmi vardı, amma o, əvəzində, 
möhtəşəm duyğulara səbəb olurdu. O, əhvalıma olduqca uyğun 
gəlirdi və mənə açıq, bol havalı şam meşəsindən daha sakitləşdirici 
təsir edirdi. 

Biz qaranlıq meşədən çıxaraq, yuxarıda təsvir etdiyim Florida 
quyularının birinə — xırda təpəciklər və kərpic rəngli qayalarla əhatə 
olunmuş dairəvi nohura aparan yola çatdıq. Bu, görünür, bir vaxtlar 
sönüb gedən vulkan krateri idi. Anqlosaks mühacirlərin barbar jar- 
qonunda onların adına “kloaka” deyirlər. Bu ad qətiyyən uyğun 

deyil, çünki əgər onlarda su olurdusa, bu su həmişə büllur kimi 
duru və təmiz olurdu. Bizim yaxınlaşdığımız nohur da şəffaf su ilə 
dolu idi. Və biz özümüz də, bizim atlarımız da içmək istəyirdik, çünki 
günün ən isti vaxtı idi. Meşə arxamızda indi elə də sıx və kölgəli 
görünmürdü. Biz dincimizi almaq və bir qədər qəlyanaltı etmək 
üçün düşərgələnməyi qərara aldıq. 

Mən özümlə tutumlu azuqə torbası götürmüşdüm ki, onun şiş- 
miş böyürləri (buradan iki-üç şüşənin boğazları görünürdü), evdə 
bizi əhatə eləyən könüloxşayıcı qayğıkeşlikdən xəbər verirdi. At 
belində səfərdən iştahım açılmışdı, isti hava isə dözülməz susuzluğa 
səbəb olurdu. Torbanın içindəkilər bizi tez doyuzdurdu, sərin bulaq- 
dan götürülən su ilə qarışdırılmış bir stəkan qırmızı şərab isə susuz- 
luğumuzu yaxşıca yatırtdı. Açıq havadakı bütün bu qonaqlığı siqar 
tamamladı. Mən onu çəkə-çəkə kölgəli maqnoliyanın şaxları altında 
uzandım və yuxarı baxdım. Göy tüstü burumları cilalı yarpaqlar 
arasından yuxarı sovrulur və hünüləri kənara uçmağa vadar edirdi. 
Mənim həyəcanım azaldı, fikirlərim yayılmağa başladı. Mərcanı 
qozalardan və maqnoliyanın iri ağ çiçəklərindən yayılan kəskin ətir 
mənə məstedici təsir etdi. Mən yuxuya getdim. 

Ehtimal ki, mən bu huşsuz durumda bir neçə dəqiqə qalmış- 
dım. Ancaq birdən su şappiltisi məni oyatdı, sanki, kim isə özünü 
nohura atmışdı. Mən çox da qorxmadım və durub baxmaq bir yana, 
heç gözlərimi də açmadım. 

“Yəqin, bu, Cekdir, suya baş vurub, — deyə kəsdirdim. — Qiyamət 
fikirdir. Sonra mən də çimərəm”. 

Ancaq səhv etmişdim. Zəncinin suya atılmaq ağlına da gəlmirdi, 
o, sahildə, yatmağa uzandığı yerin yaxınlığında dayanmışdı. Onu 
da səs oyatmışdı və o, tez qalxmışdı. Mən Cekin səsini eşitdim: 

— Massa Corc, bir baxın, əcəb zırpıdırl Vufl 

Bir az qalxdım və nohura tərəf baxdım. Ceklik burada bir iş-zad 
olmadığı bəlli oldu: bu, azman bir alliqator idi, baş vurub suyun üzü- 
nə çıxmışdı. O üzərək bizim uzandığımız yerə yaxınlaşdı və güclü 
pəncələri olan zorba sinəsini qabağa verərək, aşkar bir maraqla 
diqqətlə bizə baxdı. Onun başı suyun üzündən yuxarı qalxmışdı, 
quyruğu isə igidcəsinə yuxarı qatlanmışdı. Alliqator, eyni zamanda 
gülməli və iyrənc bir təəssürat doğururdu. 

Mən pıçıltı ilə: 

— Cek, tüfəngi bura ver görüm, — dedim. — Amma yavaş ol, yox- 
sa, onu qorxudarıq. 

Cek tüfəngi gətirmək üçün ehmalca irəli yeridi. Ancaq alliqator, 
guya ki, niyyətimizi başa düşdü. Mən əlimi tüfəngə uzadan kimi, 
o, qəflətən çevrildi və ildırım sürətilə suyun dibinə cumdu. Mən bir 
müddət əlimdə tüfəng, onun yenidən peyda olacağını gözlədim, 
amma əbəs yerə. Görünür, o, əvvəllər də hücuma məruz qalıbmış 
və bizim xatalı düşmənlər olduğumuzu duymuşdu. Nohur işlək yolun 
yaxınlığında yerləşdiyi üçün bu ehtimal tamamilə ağlabatan idi. 

Əlbəttə, əgər bizim plantasiyada nohurda baş verən dəhşətli səh- 
nə gözlərimizin önünə gəlməsəydi, nə mən, nə də yol yoldaşım bu 
epizoda diqqət yetirməzdik. Bütün durum: nohur, qayalar, ətrafdakı 
ağaclar, hətta sürünənin ölçüsü, ümumi şəkli və qəddar, iyrənc gör- 
kəmi — hər şey, indi barəsində bütöv əfsanələr düzəldilən həmin 
alliqatoru yadımıza salırdı. Mən həmin əlamətdar günün bütün vəhşi 
və vahiməli olaylarını aydın bir surətdə xatırladım, bu, sanki, dünən 
olubmuş kimi, bütün təfsilatı ilə mənim yaddaşımda yenidən can- 
landı: müdhiş alliqatorun mulat tərəfindən cəzb olunması, nohurda 
öldürücü savaşma, təqib, mulatın əsir edilməsi, məhkəmə və ton- 
qalda yandırmaq hökmü, qaçış, göldə uzun sürən izləmə və gözlə- 
nilməyən müdhiş sonluq. Mənə hətta elə gəldi ki, suyun dibinə gedən 
qurbanın ümidsiz fəryadını yenidən eşidirəm. Bunu xatırlamaq bizim 
hər ikimiz üçün elə də xoş deyildi və biz tezliklə bu mövzuda söhbəti 
tamam kəsdik. Və guya ki, elə bizim fikrimizi yayındırmaq üçün 
yaxınlıqda vəhşi hindtoyuğunun qaqqıltısı eşidildi. Cek onu ovlamaq 
üçün məndən icazə istədi, mənim tüfəngimi götürüb getdi. 

Yenidən öz siqarımı yandırdım, yumşaq otun üstündə uzandım, 
göyümtül tüstü halqalarını seyr edərək və maqnoliyanın adamın ağlını 
başından alan ətrinə uyaraq, yenidən yuxuladım. Mən bu dəfə yuxu 

gördüm, bu yuxuda həmin müdhiş günün bütün olaylarını, sanki, 
yenidin yaşadım. Lakin bu yuxu gerçəklikdən fərqli idi. Yuxuda gör- 
düm ki, mulat yenidən sudan adanın sahilinə dırmaşır, guya, o, canını 
sağ-salamat qurtara bilib və indi qisas almaq üçün geri dönüb və guya 
ki, mən onun əlinə düşmüşəm və o, məni öldürməyə hazırdırl 

Bu böhranlı anda yenidən ayıldım, ancaq bu dəfə məni yuxu- 
dan edən su şappiltisı deyil, harada isə yaxınlıqda gurultu salan 
güllə səsi oldu. 

“Aha, demək, Cek hindtoyuğuna atəş açdı, — düşündüm. — 
Ümidvaram ki, o, dəqiq nişan alıb. Özümlə forta, heç olmasa, bir 
hindtoyuğu götürməkdən məmnun olardım. O, bizim süfrəmizdə 
yaman kara gələrdi. Eşitmişəm ki, orada elə də yaxşı yedizdirmirlər. 
Cek – yaxşı atıcıdır və çətin ki, yan atsın. Bəs birdən...” 

Fikirlərim ikinci güllə səsiylə qəfil qırıldı. Mən səsindən onun 
tüfəngdən atıldığını müəyyən etdim. 

“Bu, nə ola bilər? — həyəcanla özümdən soruşdum. — Cekdəki 
mənim təklülə tüfəngim idi, o, belə qısa müddətdə onu ikinci dəfə 
doldura bilməzdi”. 

Ola bilərmi ki, birinci atəşi yuxuda eşidim? Yox əşi, mən onu 
ayıqlıqda eşitmişəm, şübhəsiz. Elə məni oyadan da o oldu. Şübhə- 
siz ki, iki güllə atılıb, mən səhv edə bilməzdim. 

Heyrət içində dik atılaraq, ayağa durdum. Mən öz yoldaşıma görə 
narahat idim. Atəşlərin iki tüfəngdən edildiyinə şübhə yox idi. Bu 
ikinci atıcı kimdir belə? Bəlkə düşməndir? Biz xatalı zonada idik. 

Ceki səslədim və o, haradansa mənə hay verəndə bir qədər sakit- 
ləşdim. Ancaq növbəti anda yenidən təşvişə düşdüm, çünki Cekin 
səsində aşkar bir vahimə duyulurdu. 

Çaşqınlıq və həyəcan içində tapançamı qapdım və cəngəlliyə 
atıldım. Cekin səsi yaxınlıqda aydın eşidilirdi, ancaq divar kimi sıx 
yaşıllığın arxasından onun qaramtıl bədənini görə bilmirdim. O qış- 
qırmaqda davam edirdi və mən indi sözləri ayırd edə bilirdim. 

— Rəhmdil tanrı, — o, dəhşətin son həddini bildirən bir səslə 
fəğan edirdi, — massa Corc, siz yaralı deyilsiniz? 

— Məni kim, hansı məlun yaralaya bilərdi ki? 

Əgər iki atəş olmasaydı, düşünərdim ki, o, mən uzanan tərəfə 
atəş açıb və ona elə gəlib ki, təsadüfən mənə dəyib. 

-Sizi öldürməyiblər? Şükür tanrıya ki, sizi öldürməyiblər, massa Corc! 

— Cek, qulaq as, bütün bunlar nə deməkdir? 

O, bu dəqiqədə ağacların arxasından göründü və mən onu yax- 
şıca gözdən keçirdim. Nə isə qorxunc bir şey baş verdiyini anladım. 
Cek özünün bütün görkəmi ilə dəhşət təcəssüm edirdi. Onun göz- 
ləri vəhşicəsinə bərəlmişdi və gözünün ağları elə parıldayırdı ki, göz 
bəbəkləri, demək olar ki, görünmürdü. Onun dodaqları qansız və 
solğun olmuşdu. Qara bənizi bozarmışdı, dişləri şaqqıldayırdı. Hərə- 
kətlərindən onun dəhşətli qorxu içində olduğu görünürdü. 

Cek məni görüb qabağıma yüyürdü və indicə qaçaraq gəldiyi 
tərəfə həyəcanla bax-baxa, qolumdan yapışdı. O, elə baxırdı ki, elə 
bil, arxadan onu ölüm təhlükəsi izləyirdi. 

Bilirdim ki, Cek, ümumiyyətlə desək, qorxaq adam deyil — 
tamam əksinəl Deməli, nə isə bir xətər var imiş... Bəs hansı? Mən 
gərgin bir halda diqqət verdim, ancaq meşənin qaranlıq dərinliyində 
ağacların tutqun gövdələrindən başqa bir şey seçə bilmədim. Onda 
mən yenidən Ceki sorğu-sual etməyə başaldım. 

— İlahil Bu... bu, o idil Mən əminəm ki, o idil 

— Sən axı kimi deyirsən? 

— Ax, massa Corc, demək, siz, doğrudan, yaralanmamısınız? O, sizə 
güllə atdı. Mən onun ni... ni... nişan aldığını gördüm... Mən ona 
güllə atdım, ancaq vura bilmədim, və... o qaçdı... 

— Axı kim atəş açdı? Kim qaçdı? Allah xatirinə, izah et görüm, 
kim idi o? 

— Ka... kabus qaçdı. 

— Hansı kabus? Bəlkə, sən elə iblisin özünü görmüsən? 

— Elədir, massa Corc, elədirl Mən iblisi görmüşəm. Bu, Sarı Cek idil 

— Sarı Cek? 

GÜLLƏ ATAN KİM İDİ? 


— Sarı Cek, — mexaniki surətdə və əlbəttə, yol yoldaşımın məlumatı- 
na heç də inanmadan təkrar etdim. — Deyirsən ki, Sarı Ceki gördün? 

— Hə, massa Corc, – silahdaşıyanım qorxudan bir az özünə 
gələrək, cavab verdi. – Bax, bu göydəki günəş kimi ya onun özünü, 
ya da kabusunu gördüm. 

— Əcəb cəfəngiyatdırl Kabus-filan olmur. Ağacların kölgəsi 
gözlərini örtüb. Bütün bunlar sadəcə gözünə görünüb. 

— Aman allah, massa Corc! — zənci qızğın bir əminliklə etiraz 
etdi. — And olsun ki, mən onu görmüşəm, sehrə-zada düşməmi- 
şəm... Mən gördüm - bu, Sarı Cek idi, ya da onun ruhu idi... 

— Yox, bu mümkün deyill 

— Hə, qoy mümkün olmasın, ancaq hər necə olsa da düzdür. 
İncilə and olsunl Sarı Cek bax, o evkaliptin arxasından sizə güllə 
atdı. Sonra mən ona atəş açdım. Axı siz iki güllə səsi eşitdiniz? 

— Hə, mən iki güllə səsi eşitdim, ancaq bu, mənə belə gələ bilərdi. 

— Yox, sizə elə gəlməyibl Vufl Lənətə gəlmiş əclafl Əlbəttə ki, 
o atdıl.. Bir bura baxın! 

Biz nohura yaxınlaşdıq və mənim kölgəsində yatdığım maqnoli- 
yanın yanında dayandıq. Cek əyildi və ağacın gövdəsindəki, görü- 
nür, güllə zədəsi olan qabığın qopmuş yerini göstərdi. Güllə ağacın 
ortasından deşib keçmişdi. Yara yaşıl və təzə idi və ondan şirə süzü- 
lürdü. Kim isə mənə güllə atmış və vur-tut bir neçə düyüm yanılmış- 
dı, bu, şübhəsiz idi. Güllə, məhz mən yol torbamı başımın altına qoya- 
raq dincələn zaman, başımın üstündən vıyıldayıb keçmişdi. O, az qala, 
lap qulağımın dibindən keçmişdi, çünki mən indi, ilk atəslə, demək 
olar ki, eyni zamanda güllə viyiltısını eşitdiyimi xatırladım. 

— İndi siz mənə inanırsınız, massa Corc? — özünün fərasətindən 
dedikcə razı qalmış zənci soruşdu. — Görürsünüzmü ki, bu, sizə elə 
gəlməyib? 

— Hə, indi başa düşürəm ki, mənə kim isə güllə atıb. 

— Sarı Cek, massa Corc, Sarı Cekl Allaha and olsunl — yol yol- 
daşım həyəcanla səsləndi. — Mən bu sarı yaramazı bax, bu ağacı 
gördüyüm kimi, aydın gördüm. 

— Di, kim atır-atsın, qırmızıdərili olsun, ya sarıdərili, biz buradan 
nə qədər tez çıxıb getsək, o qədər yaxşıdır. Tüfəngimi ver görüm. 
Sən atları yəhərləyənəcən, mən keşik çəkərəm. 

Cəld tüfəngi doldurub ağac gövdəsinin arxasında dayanaraq, zənci 
atları yəhərləyənə və şeylərimizi yığana qədər, xətər gözlənən tərəfə 
diqqətlə baxmağa başladım. Mənim necə bir qorxu və həyəcanla 


489 


Mayn Rid 


DÜNYA ƏDƏBİYYATI KLASSİKLƏRİ 


gözlədiyimi deməyə ehtiyac yoxdur. Mənim həyatıma qəsd ondan 
xəbər verirdi ki, mənə qarşı dayanan düşmən, kim olursa-olsun, qatı 
düşməndir. Zəncinin, gülləni Sarı Cekin atması kimi təxmini mənə 
sadəcə cəfəng göründü və mən buna güldüm. Axı mən mulatın 
müdhiş bir ölümlə öldüyünü öz gözümlə görmüşdüm. Onun kabusu- 
nun, yaxud onun özünün görünməsinə inanmağım üçün mənə, 
Qara Cekin şahidliyindən daha ciddi sübutlar gərəkdi. Zənci bu 
günəşin zorla işıqlandırdığı meşənin fərəhsiz cəngəlliyində məchul 
düşməni görəndə onun təxəyyülü oynamış və ona elə gəlmişdi ki, 
atəş açan Sarı Cekdir. Amma atəş ki, xülyəvi deyildil Və nə üçün 
məhz bu anda mən yuxuda mulatı gördüm? Və nə üçün belə bir 
yuxu? Zəncinin gözünə görünən eyni şeylər mənim də xəyalıma gəldi. 

Bu qəribə uyğunluğu düşünən zaman bədənimdən üşütmə 
keçdi və damarlarımda qanım dondu. Onda dəhşətli bir şey gizlə- 
nirdi və bu elə ağlabatan idi ki, mən zəncinin təntənəli inandırma- 
larında gerçək bir şey olduğuna inanmaq istəyirdim. Bütün bunlar 
barədə nə qədər çox düşünürdümsə, əvvəlcə mənə tam inanılmaz 
görünən şeylərə bir o qədər tez inanmağa hazır idim. 

Məsələn, nə üçün hindu heç bir bəlli səbəb-zad olmadan məni 
özünə hədəf seçmək fikrinə düşə bilərdi? Doğrudur, hindular və 
ağlar arasında münasibətlər düşmənçilik kimi səciyyələndirilirdi, lakin 
axı savaş, hər halda, başlanmamışdı. İş hələ bu yerəcən çatmamış- 
dı. Ağsaqqallar şurası hələ toplanmamışdı, o, ertəsi günə təyin olun- 
muşdu. Onun qərarı bəlli olmayınca, çətin ki, hansı bir tərəfdənsə 
düşmənçilik hərəkətinə yol verilsin. Bu, şuranın gələcək qərarına 
ciddi təsir göstərə bilərdi. Hindular da öz düşmənləri qədər, onlar- 
dan da xeyli artıq dərəcədə, barışın qorunmasında maraqlı idilər. 
Onlar bu qəbildən olan yersiz və vaxtsız-vədəsiz nümayişkarlığın 
heç də onlara xeyir verməyəcəyini bilməyə bilməzdilər. Əksinə, bu, 
köçürülmə tərəfdarları dəstəsi üçün uyğun bəhanə ola bilərdi. Hin- 
du belə bir durumda mənim həyatıma qəsd eləyə bilərdimi? 

Bəs əgər nişan alan hindu deyildisə, onda məni kim və nə üçün 
öldürmək istəyirdi? Mən hələ kimisə o dərəcədə incitməmişdim ki, onun 
barışmayan nifrətinə səbəb olum, hər halda, bu kimi bircə hal belə xatır- 
lamırdım. Birdən mənim yadıma sərxoş öküz çodarları düşdü. Onların 
müqavilə nə veclərinə idi, ya iclas-şura qərarları? At, yəhər-yüyən, 
tüfəng, hər hansı bir bəzək-düzək onlara bütöv bir qəbilənin taleyindən 

daha önəmli idi. Görünür, onların hər ikisi əsl quldur idi. Eynilə ağların 
arasında olduğu kimi, hinduların da arasında qarətçilərə rast gəlinir. 

Amma yox, bunlar çodarlar deyildilər. Biz onların yanlarından 
keçən zaman, onlar bizi görməmişdilər, amma lap əgər görsəydilər 
də, onda, çətin ki, belə tez bura gəlib çata biləydilər. Biz atlarımızı 
səyirdib gəlmişdik, onlar isə piyada idilər və deməli, bizə çata bil- 
məzdilər. At belində olan və Cekin əsl yaramaz kimi qələmə verdiyi 
Spensə və Gdilyamsa gəlincə, bu adamlar da bizi görməmişdilər. Həm 
də onlar sürüdən aralana bilməzdilər. 

Ahal Nəhayət, mənə elə gəldi ki, səbəbi tapmışam. Yəqin, mənə 
atəş açan ağlardan ömürlük qisas alacağına and içən və acığını yolu 
üstə çıxan ilk adamın üstə tökən bir qaçqın qul imiş. Ola bilsin, bu Sarı 
Cekə bir az oxşarı olan bir mulat imiş (zəncilər kimi, dərisinin rəngi sarı 
olan bütün adamlar da bir-birinə oxşayırlar). Görünür, mənim yol 
yoldaşımı aldadan da elə bu olub. Məni bu fikir hələlik sakitləşdirdi. 

Bu dəmdə Cek artıq hər hazırlığı görüb qurtarmışdı. Biz bu sirri 
açmaq cəhdini bir qırağa qoyaraq, yəhərə qalxıb yola düzəldik. Atla- 
rımızı bir müddət var gücümüzlə çapdıq. Yol seyrək meşəlikdən 
keçirdi və həm irəlini, həm də gerini yaxşı görmək olurdu, ancaq nə 
öndən, nə də arxadan heç bir nə qara, nə qırmızı, nə də sarı düş- 
mən görünüb-eləmədi. Biz Kinq fortuna çatana qədər bircə dənə 
də olsun, canlı varlığa rast gəlmədik. Günəş üfüqdəki qaranlıq 
meşə zirvələrində gizlənən zaman biz forta girdik. 

SƏRHƏD FORTU 


“Fort” sözü bizdə çıxıntıları və mazğalları1, bürcləri və qlasisləri” 
olan böyük bir tikili haqda — bir sözlə, möhkəm bir istehkam haqda 





! Mazğal — müdafiə tikililərində: qala divarlarında, qüllələrdə və qalaçalarda 
(qalalarda, hərbi gəmilərdə top, pulemyot və s. üçün sipərlənmiş yer) atış dəliyi. 

? Qlasis — istehkamın bayır xəndəyinin önündə tökmə torpaq təpəsi. İsteh- 
kamın önündə uzananların gizlədilməsi üçün və ön tərəfi atəşə tutmağı asan- 
laşdırmaq üçün qaldırılırdı. 

təsəvvür yaranmasına səbəb olur. İspanlar, həqiqətən, Floridada 
və başqa yerlərdə bu cür fortlar tikirdilər. Bu fortların çoxu hələ də 
mövcudluğunu qoruyur, qalanlarının xarabalıqları isə onların divar- 
ları üzərində bəbir təsviri olan bayrağın vüqarla dalğalandığı çağla- 
rın əzəmətindən və şan-şöhrətindən soraq verir. Lakin ispanların 
və başqa Avropa xalqlarının müstəmləkə memarlığı üslubları arasın- 
da böyük fərq vardır. Onlar Amerikada öz istehkamlarını əmək və pul 
məsrəflərinə əhəmiyyət vermədən tikdirmişlər, guya ki, onlar öz hökm- 
ranlıqlarının daimi sürəcəyini düşünürmüşlər. Onların heç xəyalları- 
na da gəlməzdi ki, onların Floridada ağalıqları bu qədər gödək ola- 
caq, onları qarşıda qovulmaq gözləyir. 

Nəhayət, bu nəhəng qalalar onların karına yaxşıca gəlmişdi. 
Onlarsız qarayanız yamassilər, sonra isə yenilməz seminollar artıq 
çoxdan ispanları çiçəklənən yarımadadan, hələ hinduları ayrı bir 
ölkənin hakimiyyəti altına verənə qədər), sıxışdırıb çıxarardılar. 

Birləşmiş Ştatların Floridada öz böyük daş qalaları vardır, lakin 
sərhəd savaşları tarixində adları çəkilən “Tortlar” onlara heç də bən- 
zəmirlər. Bu tikililər bir nəhəng zəncir kimi Birləşmiş Ştatların bütün 
ərazilərini əhatə edir. Burada qayalardan yonulmuş diş-diş divarları, 
bahalı qalaçaları və gərəksiz memarlıq bəzək-düzəklərini görə bil- 
məzsiniz. Bu, əksər hallarda, ağacdan olan qaba müvəqqəti tikililər- 
dir ki, həm ucuz başa gəlir və həm də sürətli geriçəkilmələrdə sər- 
hədlərin daim dəyişdiyi vaxt heyfin gəlmədən atıb getmək olur. 

Düşmən əhvali-ruhiyyəli hindulardan etibarlı qorunmanı təmin 
etmək üçün, aşağıdakı kimi hərəkət etməlisiniz: bir neçə yüz ədəd 
ağac tapın, onları kəsin və mişarlayaraq, on səkkiz fut uzunluğunda 
tirlər çıxarın, onları ortadan yarın, yastı tərəfi içəri olmaqla bir-birinə 
kip dayayaraq dördbucaqlı şəklində qurun, onları köndələn taxtalar- 
la bir yerdə mıxlayın, onların yuxarı uclarını itiləyin, yerdən səkkiz fut 
yüksəklikdə mazğallar düzəldin, mazğalların altında ayaqaltılar və 
taxtabəndlər qurun, dışarıdan xəndək qazın, üzbəüz künclərdə bürc- 
lər tikin və öz toplarınızı orada yerləşdirin, möhkəm darvazalar taxın 
və siz sərhəd fortu tikmiş olarsınızl 

Bu, üçbucaqlı, yaxud dördbucaqlı, yaxud da istənilən ayrı çoxbu- 
caqlı ola bilər, əsas odur ki, hazırkı yerə ən yaxşı şəkildə düz gəlsin. 





1 Burada Floridanın Birləşmiş Ştatlar tərəfindən İspaniyadan alınması 
nəzərdə tutulur. 

Ardınca sizə əsgərlər və ərzaq ehtiyatı üçün yer gərəkdir. Hasarın 
içərisində möhkəm blokhauzlar tikin, əgər istəsəniz, onların da künc- 
lərində mazğallar qurun — dışarı hasarın hücumla alınacağı hal üçün. 
Bütün bunlar başa çatan zaman, hesab etmək olar ki, fort hazırdır. 

Şam ağacları ən yaxşı tikinti materialıdır. Onların budaqsız hün- 
dür gövdələrini asanlıqla qırmaq və gərək olan uzunluqda tirlər 
mişarlayıb çıxarmaq olar. Amma Floridada fort tikintisi üçün daha 
əlverişli olan ağac növü vardır — bu, “balqabaq palması” adlanan 
ağacdır. Onun möhkəm oduncağı güllədən elə də tez parçalanmır 
və güllələr sadəcə onda ilişib qalır. Kinq fortu da belə ağaclardan 
tikilmişdi. 

Bu cür möhkəmləndirilmiş olan bir fort təsəvvür edin və ora bir 
neçə yüz əsgər yerləşdirin. Onların bəziləri çirkli ağ qatlamaları olan 
rəngi getmiş mavi mundirlərdədir (piyadalar), başqaları — qırmızı 
köbəli tünd-göy mundirlərdədir (artilleriya), üçüncülər — tünd-yaşıl 
mündirlərdədir (karabinyerlər), bir ayrıları sarı rəngə çalan daha 
təsirli mundirlər geyiniblər(draqunlar). Səliqəsiz geyimli bu əsgərlə- 
rin fortda boş-boş veyilləndiklərini və ya dəstə-dəstə təhərsiz duruş- 
larda dayandıqlarını təsəvvür edin və yalnız bəzilərinin görkəmləri 
səliqəlidir: kəmərləri ağ gil ilə yaxşı-yaxşı təmizlənib, süngülər birləş- 
dirilib — bunlar postdakı qarovullardır. Onların arasında pinti geyimli 
qadınlar — onların arvadları və paltaryuyanlar — dolaşırlar, onların sıra- 
sında bir neçə qarabuğdayı skvolar1l da vardır, buradaca çağalar 
bərkdən ağlayırlar. Bəzən zabitlər tələsik keçib-gedirlər ki, onları 
sürməyi rəngli tuyurkalarından asanlıqla tanımaq olar. Yanlarında 
isə mülki geyimli centlmenlər vardır — bunlar müsafirlər, yaxud for- 
tun ştatdankənar xidmətçiləridir. Sonra daha əsil-nəcabətsiz camaat 
— markitantlar”, öküz alverçiləri, çodarlar, qəssablar, bələdçilər, oyun- 
çular, yaxud sadəcə veyil və avaralar gəlir. Orada-burada nökərlər 
— zəncilər və dost əhvali-ruhiyyəli hindular gözə dəyir. Nəhayət, siz 
dəyərli hökumət agenti ilə qarşılaşa bilərsiniz... Təsəvvür edin ki, 
bütün bunların üzərində Amerika bayrağı — mavi fonda ağ ulduzlar 
dalğalanır və gözləriniz önündə mən Kinq fortuna girən zaman gör- 
düyüm səhnə canlanacaq. 





! Skvo — hindu qadınların ingilis dilinə keçən adları 
2 Markitantlar — ordunu yürüşdə müşayiət edərək, yeyinti şeyləri və 
əsgər məişət əşyaları satan alverçi 

x kök 


Son zamanlar at sürməyi yadırğamışdım və bu səfər məni 
yaman yorub əldən salmışdı. Oyatma siqnalını eşitsəm də, hələ ki 
xidməti vəzifələrimin icrasına başlamamışdım, ona görə də ona heç 
bir əhəmiyyət vermədim və yatıb qaldım. Məni ikinci kərə açıq pən- 
cərədən gələn boru və təbil səsləri oyatdı. Parad marşının melodi- 
yalarını tanıdım və cəld yataqdan qalxdım. Bu vaxt Cek gəldi ki, 
mənə geyinməyə kömək etsin. 

— Bir baxın, massa Corc, — deyə o, pəncərəyə baxaraq səsləndi. 
— Deyəsən, bütün Floridadan seminollar yığışıb gəliblər! Vuf, bir 
gör nə qədərdir! 

Pəncərəyə baxdım. Əlvan və heybətli mənzərə idi. Fortun hasarla- 
rının içərisində əsgərlər hər tərəfdən yüyürüb gəlir və bölüklərlə düzülə- 
rək parada hazırlaşırdılar. İndi onların hamısı səliqə ilə geyinmişdilər və 
bərk-bərk düymələnmiş mundirləri, qoçaqcasına əyri qoyulmuş şapka- 
ları, tərtəmiz təmizlənərək günün altında parıldayıb şəfəq verən kəmər- 
ləri, tüfəngləri, süngüləri və düymələri ilə birlikdə hərbi qüdrətin parlaq 
bir mənzərəsini təcəssüm etdirirdilər. Əsgərlərin arasında təmtəraqlı 
mundirləri və parıldayan epoletləri olan zabitlər gəzişirdilər. Bir qədər 
aralıda general dayanmışdı, onu qərargah zabitləri əhatə etmişdilər. 
Onları qırmızı və ağ xoruz lələkləri taxılmış şlyapaları ilə ayırd etmək 
olardı. Tam parad formasını geyinmiş olan general rütbəli müvəkkil 
də burada idi. Bütün bu parad yalnız hindularda təəssürat yaratmaq 
üçün nəzərdə tutulmuşdu. Burada hərbçilərdən savayı, yaxşı geyim- 
kecimdə olan bir neçə mülki şəxs də var idi. Bunlar ətraf plantatorlar 
idilər, mən onların arasında ata və oğul Rinqoldları gördüm. Ancaq 
fortun hasarından o tərəfdə daha qiyamət bir mənzərə var idi. 

Fortun önündə bir neçə yüz yard uzanan geniş düzənlikdə hin- 
du döyüşçülər öz təmtəraqlı hərbi geyimlərində böyük olmayan qrup- 
larla yerbəyer olmuşdular. Onların hamısı lələklərdən olan baş geyi- 
mində idilər və tatuirovkalarla bəzənmişdilər. Onların hərbi geyim- 
kecimlərində nə isə bir ümumi səpki var idisə də, amma, bununla 
belə, onların hamısı fərqli geyinmişdilər. Bəzilərinin əynində saçaqlar, 
muncuqlarla və zərlə zəngin işləməli ovçu köynəkləri, şalvarları və 
maral dərisindən mokasinlər var idi. 

Başqaları zol-zol və ya rəngli çitdən ala-bəzək geyimlər və 
mahuddan - göy, yaşıl, yaxud qırmızı şalvarlar geymişdi ki, dizdən 
aşağı düymələnirdi, qıçlarından muncuqlarla bəzədilmiş zər və gülə- 
bətin işləməli getr sallanırdı. Vampumlar1 ən parlaq bəzəmələrlə 
bellərinə sarınmışdı, onların arxasına uzun bıçaqlar, tomoqavklar, 
bəzilərində isə zəngin gümüş sağanaqları parıldayan tapançalar 
sancılmışdı, — bütün bu əşyalar hindulara ispanlardan miras olaraq 
keçən şeylər idi. Qeyriləri kəmər əvəzinə al-qırmızı ipəkdən ispan 
şərfi qurşanmışdılar və onun saçaqlarla tikmələnmiş ətəkləri, ön 
tərəfdən aşağı sallanaraq, geyimə xüsusi bir gözəllik əlavə edirdi. 
Baş geyimlərinin müxtəlifliyi heç də o biri geyimlərdən əskik deyildi: 
bəziləri rəngbərəng lələklərdən düzəldilən diademada idilər, başqa- 
ları qara sincab, vaşaq və yenot dərisindən dəbilqəyəbənzər papaq- 
lar qoymuşdular. Bunlarda heyvanın sifəti çox zaman ən fantastik 
bir surətdə hindunun üzünün üstündə görsənirdi. Çoxları başlarını 
naxışlı parçadan enli lentlərlə bəzəmişdilər ki, bunlardan da qrif 
lələkləri və ya durna lələyinin ən zərif telləri görünürdü. Döyüşçülə- 
rin bəziləri Afrikanın ən böyük quşunun – dəvəquşunun lələkləri ilə 
bəzədilmişdi. 

Bütün hindular uzun ovçu tüfəngləri ilə silahlanmışdılar, hər biri- 
nin çiyinlərindən aşırdıqları qayışda içərisində barıt olan buynuz və 
patrondaş asılmışdı. Ox və yaylar yalnız yaşlılarla birlikdə buraya 
gəlmiş yeniyetmə oğlanlarda idi. 

Bir az aralıda meşənin kənarına səpələnmiş çadırlar görünürdü. 
Orada hindular öz düşərgələrini qurmuşdular. Çadırların üzərində 
dalğalanan bayraqlar, bu çadırların məxsus olduğu fərqli qəbilələ- 
rə işarə edirdi. Uzun paltarlı qadınlar çadırların arasında dolaşırdı- 
lar, onların qaraşın körpələri isə otların üzərində qurdalanırdılar. 

Hinduları, onlar artıq fortun hasarı önündə toplaşarkən gör- 
düm. Onlar böyük olmayan qruplarla dayanmışdılar və söhbət edir- 
dilər, bəziləri qrupdan-qrupa adlayırdılar, görünür, məsləhətləşirdi- 
lər. Bu adamların məğrur duruşları nəzərimi cəlb etdi. Mən onların 
təlim görmüş əsgərin qəliblənmiş yerişinə bunca bənzəməyən sər- 
bəst, cəsarətli hərəkətlərinə baxıb həzz alırdım. Müqayisə açıq-aydın 





! Vampum – balıqqulağından yonulub düzəldilmiş xırda muncuqlar. Bəzək 
qismində istifadə olunurdu, həmçinin ticarət münasibətlərində sikkə rolunu oyna- 
yırdı. Vampumu saplarla köndələn toxumaqla, ondan kəmərlər və sarğılar düzəl- 
dirdilər. 

hinduların xeyrinə idi. Mən sırada çiyin-çiyinə, ayaq-ayağa dayanan, 
sanki, donmuş əsgərlərə, sonra isə doğma torpaqlarında məğrur- 
məğrur addımlayan, lələklərlə bəzənmiş hindu döyüşçülərinə baxan 
zaman, bir fikri özümdən uzaqlaşdıra bilmirdim ki, biz onları yalnız 
sayca üstün olduğumuza görə məğlub edə bilərik. Əgər mən belə 
bir mülahizəni dilə gətirmək fikrinə düşsəydim, məni lağa qoyar- 
dılar. Bu, ağların sərhəddəki igidlikləri barədə deyilənlərə, ən çox isə 
hap-goplara əsaslanan təcrübəyə zidd idi. İndiyə qədər hindular 
ağlara həmişə güzəştə getmişdilər, amma məgər onlar ağlardan 
gücdə və igidlikdə geri qaldıqlarına görəmi güzəştə getmişdilər? 
Yox, bərabərsizlik sayla, daha çox isə silahla bağlı olurdu. Bizim 
üstünlüyümüzün sirri bunda gizlənirdi. Əslində yaydan buraxılan ox 
ilə tüfəngdən uçan ölümsaçan güllədən necə qorunmaq olar? 
Ancaq indi bu bərabərsizlik aradan qalxmışdı, indi hindularda da 
odlu silah var idi və onlar bu silahdan elə ağlar qədər məharətlə 
istifadə edə bilirdilər. 

Hindular fortun önündə yarımdairə şəklində yerləşmişdilər. Baş- 
çılar ön tərəfdə otun üstündə oturmuşdular, onların arxasında kiçik 
başçılar və daha şan-şöhrətli döyüşçülər yer almışdılar, daha sonra 
isə qəbilənin bütün qalan nümayəndələri yer tutmuşdular. Hətta 
qadınlar, uşaqlar da yaxına gəlmiş, bir yerə toplaşmışdılar və sükut- 
la, ancaq şiddətli bir maraqla kişilərin hərəkətlərini izləyirdilər. 

Hindular qeyri-adi dərəcədə ciddi və azdanışan idilər. Ümumiy- 
yətlə götürəndə, bu, onların təbiətinə uyğun gəlmirdi, nədən ki, 
seminollar gülüb-əylənməyi və çənə döyməyi xoşlayandırlar. Hətta 
qayğısız zəncilər belə çətin ki, şad-xürrəmlikdə onlara tay ola bil- 
sinlər. Ancaq indi onlar özlərini başqa cür tuturdular. Başçılar, 
döyüşçülər, qadınlar, hətta öz oyunlarını yaddan çıxarmış uşaqlar 
da — hamı qeyri-adi dərəcədə təntənəli görünürdü. Aydın məsələdir: 
gündəmdə olan həmişəki işlərin müzakirə olunduğu adi bir toplantı 
deyildi, elə bir şura idi ki, burada onların hər birinin taleyi həll olu- 
nurdu, onlar üçün dünyada hər şeydən əziz olan şey həll olunurdu, 
— bu elə bir şura idi ki, onları doğma torpaqlarından həmişəlik ayrı 
sala bilərdi. Təəccüblü deyil ki, onlar bu gün həmişəkitək şən və 
gülərüz deyildilər. 

Lakin hamısının dərdli görkəmdə olduqlarını da demək olmazdı. 
Bəzi başçılar məsələyə özgə cür baxırdılar və köçürülməyə qarşı 

etiraz etmirdilər. Bunlar ağlar tərəfindən ələ alınan və əxlaqı düz 
olmayan başçılar idilər, öz qəbiləsinin və öz millətinin dönükləri idi- 
lər. Onlar az deyildilər və öz-özlüyündə müəyyən bir qüvvə təşkil edir- 
dilər. Qüdrətli başçıların bir neçəsini yola gətirmək mümkün olmuş- 
du və onlar öz xalqının hüququnu satmağa razı olmuşdular. Ancaq 
seminollar onların xəyanətindən şübhələnirdilər və elə buna görə də 
qarşı dəstənin nümayəndələri bu cür qayğılı idilər. Başçılar arasında 
ikitirəlik olmasaydı, Vətənsevərlər partiyası asanlıqla üstünlüyü ələ 
ala və xalqın xeyrinə məsələnin həllinə nail ola bilərdi. Ancaq indi 
vətənsevərlər satqınların namərdliyindən çəkinirdilər. 

Orkestr marş çaldı və qoşun parad cərgələri ilə darvazadan keçib 
getdi. Mən cəld mundirimi geyindim və generalın qərargahına tələs- 
dim. Biz bir neçə dəqiqə sonra artıq hinduların başçıları ilə üzbəüz 
dayanmışdıq. Qoşun sıraya düzülmüşdü. Onların önündə, bayrağın 
yanında general, onunla yanaşı isə — hökumət agenti dayanmışdı. 
Daha sonra qərargah zabitləri, kargüzarlar, dilmanclar və eləcə də 
bəzi daha iri plantatorlar toplaşmışdılar. Hər iki Rinqoldlar da burada 
idilər. Onları lütfkarlıqdan şurada iştirak etməyə dəvət etmişdilər. 

Zabitlər başçılarla bir-birlərinin əllərini sıxdılar, barışıq qəlyanı 
bütün sıraları dolaşdı və nəhayət, şura təntənəli şəkildə açıq elan 
edildi. 


XXVII 
fəsil 


ŞURA 


İlk olaraq hökumət agenti çıxış etdi. Bu nitq onun bütün təfər- 
rüatlarına varmamız üçün həddən artıq uzun idi. O, hər şeydən 
öncə, hinduları Oklavaha müqaviləsinin şərtlərinə dincliklə itaət 
etməyə, Floridadakı öz torpaqlarını ağlara güzəştə getməyə, Batıya, 
Arkanzasa, onlar üçün Uayt-Riverdə ayrılmış olan yerə köçüb get- 
məyə — bir sözlə, hökumətin tapşırığıyla onun hindulara bildirdiyi 
bütün tələblərə əməl etməyə çağırdı. O, hinduları inandırmaq üçün 
bütün səyləri göstərdi, köçürülmənin onlara yalnız xeyir gətirəcəyinə 

əmin etdi, onların yeni yaşayış yerini bir Yer cənnəti kimi təsvir etdi: 
bəs, preriyalar ov heyvanları ilə dolu imiş, orada sığınlar, antiloplar 
və kəllər gəzib-dolaşırmışlar, bəs, çaylar balıqla dolub-daşırmış, 
suları büllur qədər şəffaf, səmaları buludsuz imişl 

Əgər seminollar ona inansaydılar, onda gerçəkdən xəyal edə 
bilərdilər ki, onların mövhumi təsəvvürlərinə görə, göylərdə yerləşən 
həmin ov üçün səfalı yerləri elə həqiqətən, Yerdə də tapmaq olarmış. 

Sonra o, əgər hindular boyun qaçırarlarsa, bunun hansı nəticə- 
lərə gətirəcəyini onlara təsvir etdi: ağlar bütün sərhəd boyu zonanı 
tez bir zamanda məskun edəcəklər, onların ən yavaları hindu tor- 
paqlarına soxulacaqlar. Dava-dalaş başlayacaq və qan axıdılacaq. 
Qırmizidərililər ağların məhkəməsi önündə cavab verəcəklər ki, bura- 
da, qanuna əsasən, hindunun andı qəbul edilmir və buna görə onlar 
hər cür haqsızlıqlara uğramalı olacaqlar. 

Cənab hökumət agenti dayli Tompson tərəfindən 1835-ci ilin 
aprelində Kinq fortundakı şurada! ifadə olunan fikir-mülahizələr bu 
yöndə idi. Mən onun öz sözlərini göstərəcəyəm, ağların hindularla 
münasibətdə “namuslu” və “düzgün” siyasətinin örnəyi kimi sitat 
gətirməyinə dəyər. Onun dedikləri bunlardır: 

— Mümkünsüz bir şeyi, yəni sizə daha bir neçə il burada qalma- 
ğa icazə veriləcəyini fərz eləyək. Siz hansı duruma düşəcəksiniz? 
Torpaq tezliklə mərzlənəcək, satılacaq və ağlar tərəfindən məskun- 
laşdırılacaq. Ora artıq indi yerölçənlər göndəriliblər. Siz tezliklə höku- 
mət qanunlarının təsiri altına düşəcəksiniz. Sizin qanunlarınız ləğv 
olunacaq, sizin başçılarınız başçı-filan olmayacaqlar. Yava ağ adam- 
lar sizə qarşı pul iddiaları və sizin zəncilərinizə qarşı öz hüquq iddia- 
larını irəli sürəcəklər və iş hətta adam öldürmədə suçlamalara qədər 
gedib çıxa bilər. Sizlər ağ adamların məhkəməsi önündə dayanmalı 
olacaqsınız. Məhkəmə prosesləri ağların qanunları əsasında həll 
olunacaq. Sizə qarşı şahid kimi ağlar çıxış edəcəklər. Hindulara isə 
şahid qismində çıxış eləməyə icazə verilməyəcək. Siz bir neçə il 
sonra yoxsulluq çəkəcəksiniz və bəlli olacaq ki, düşdüyünüz durum 
çıxılmazdır. Siz olmazın bir səfalətə düçar ediləcəksiniz. Aclıq sizi, 
yalvararaq bir tikə çörək dilənməyə məcbur edəndə – bəlkə də, o 
kəsdən ki, sizi müflis edib — sizi “hindu köpəyi” deyə qovacaqlar, 
yaxanızdan tutub, bayıra atacaqlar. Bax, buna görə sizin Böyük 





! Tarixi faktlara uyğundur. 

Atanız (1), sizi bu dəhşətli fəlakətlərdən qorumaq üçün, sizlərin 
Batıya köçürülmənizi istəyirl.. 

Bu qəbildən olan nitq Moultri fortunda, hindulara onların Flo- 
ridada qalmasına təminat verən müqavilənin bağlanmasından az 
sonra səsləndirilmişdil Bu müqavilənin üçüncü maddəsi bəyan 
edirdi: “Birləşmiş Ştatlar Florida hindularını öz müdafiəsi və hima- 
yəsi altına alır və onları istənilən şəxsin istənilən qəsd-qərəzindən 
qoruyacaqdır”. 

O temporal O гпоге51 

Bütün nitq özlüyündə gah yalvarıcı avazda, gah da təkəbbürlə 
və sırtıqcasına söylənmiş dolaşıq fənd-fellərin və gizli təhdidlərin 
həlməşiyindən ibarət idi. Bu, heç bir vəchlə ağıllı iş deyildi — agent, 
hər bir halda həddini aşırdı. 

Onun özü seminollara kin bəsləmirdi. Və ancaq o başçılara 
qəzəblənirdi ki, artıq onun planlarına qarşı fikir bildirmişdilər. Onla- 
rın birinə o lap nifrət edirdi. Ancaq onu şövqləndirən başlıca hədəf 
hökumət tərəfindən ona həvalə olunmuş tapşırığı mümkün qədər 
yaxşı yerinə yetirmək və bu yolla özünə təcrübəli diplomat şöhrəti 
və etibarı əldə etmək idi. O, dövlət məmurlarının əksəriyyəti kimi, 
bu qurbangaha öz şəxsi istiqlalını, məslək azadlığını və şərəf-namusunu 
qurban verməyə hazır idi. Məsələ heç də krala xidmət zərurətində 
deyildi. “Kral” əvəzinə “konqres” sözünü qoyun və budur, bizim 
agentin şüarı önünüzdə olacaqdırl 

Onun çıxışı xüsusi bir dərinliyi ilə fərqlənmirdi, amma o, hər hal- 
da, müəyyən təəssürat yaratmaqla zəiflərə və qərarsızlıq edənlərə 
təsirini göstərdi. Onlara yeni torpaqlarda həyat durumu, xüsusən də 
onları burada gözləyən hədələyən perspektivlə müqayisədə cəlbe- 
dici göründü, belə ki, agent tərəfindən çəkilən mənzərə bəzilərində 
müəyyən təəssürat yaratdı. 

Müharibə çağırışları səslənən zaman, seminollar xeyli az taxıl 
əkərək, əkin üçün münasib vaxtı əldən buraxmışdılar. Deməli, yaxşı 
məhsul olmayacaq -— nə qarğıdalı, nə düyü, nə batat (şirin kartof) 
olmayacaq. Və bu cür tədbirsizliyin nəticələri özünü göstərməyə 
başlamışdı. Seminollar artıq indidən çin itburnusu” kökləri və palıd 





VAh dövran! Ah adətlər! (lat.) 
2 Seminollar çin itburnusunun köklərindən “konti” — jele kimi bir şey olan 
dadlı və qidalı yemək hazırlayırlar. 

qozası toplayırdılar. Bəs qışda nə olacaq? Təəccüblü deyil ki, çox- 
ları təşviş içində idilər, mən onların üzlərində vahimə sezdim. Hət- 
ta vətənsevər başçılar da, elə bil, şuranın nəticəsindən narahat 
idilər. 

Amma onlar özlərini itirmirdilər. Qısa fasilədən sonra Hoyatl- 
metti söz aldı, o köçürülmənin ən səbatlı əleyhdarlarından idi. Hin- 
dularda belə hallarda çıxış üçün yaş üstünlüyü baxımından heç bir 
növbəlilik gözlənilmir. Hər bir qəbilənin öz tanınmış natiqləri vardır 
ki, adətən, onlara bütün qalanların fikir və qayğılarını izhar etmək 
imkanı verilir. Ali başçı Onopa da burada idi. O, dairənin ortasında 
oturmuşdu və onun başında Amerika inqilabının! yadigarı olan Bri- 
taniya tacı nəzərə çarpırdı. Ancaq Onopa yaxşı natiq deyildi və öz 
haqqından imtina edərək, danışmağı kürəkəni Hoyatl-mettinin öhdə- 
sinə buraxdı ki, o da seminollar arasında təkcə müdrik məsləhətçi 
və igid döyüşçü deyil, həm də gözəl bir natiq kimi şöhrət tapmışdı. 
O, Onopada “baş nazir” idi, antik dövrlə müqayisədə isə, onu öz 
xalqının Odisseyi” adlandırmaq olardı. Bu, üzünün sərt, qartalvari 
cizgiləri və bir qədər qorxunc ifadəsi olan ucaboy, arıq, qarabuğdayı 
bir adam idi. 

O, mənşəcə seminol qəbiləsinə mənsub deyildi və özü özünü 
hələ ispan hökmranlığının erkən dövründə Floridanı məskun edən 
qədim qəbilələrdən birinin nəslindən hesab edirdi. Ola bilsin ki, o, 
Yamassi qəbiləsinə mənsub idi, onun qarabuğdayı dərisi belə bir 
ehtimalı tamamilə təsdiqləyə bilərdi. 

Hoyatl-mettinin natiqlik istedadı barədə onun nitqinə əsasən 
fikir söyləmək olar. O bəyan etdi: 

— Moultri müqaviləsi müəyyən edib ki, biz iyirmi il öncə bizim 
mülkiyyətimiz olaraq tanınan bir torpaqda əmin-amanlıq içində 
yaşayacağıq. Bütün mübahisəli məsələlər yoluna qoyulmuşdu və 





Amerika inqilabı — 1775-1783-cü illərdə Quzey Amerikadakı ingilis 
müstəmləkələrinin müstəqilliyi uğrunda müharibə. 3 sentyabr 1783-cü ildə sülh 
müqaviləsinin imzalanması ilə bitmişdir ki, İngiltərə bu müqaviləyə görə Bir- 
Nİ Ştatirın müsteqilliyini tanımışdı. Müstəqillik uğrunda müharibə zamanı 
hinduların bir hissəsi bitərəfliyi gözləmişdi, bir hissə üsyan edənlərin tərəfində 
çıxış edirdi, ancaq əksəriyyət ingilislərin tərəfində vuruşurdu. 

3 Odissey (Uliss) — qədim yunan eposunun qəhrəmanı, İtaka adasının əfsa- 
nəvi çarı, yunanların Troya yürüşlərinin iştirakçısı. Homerin “Odisseya”sında 
Odissey Troya müharibəsindən vətənə dönərkən, onun başına gələn macəralar 
təsvir olunmuşdur. Odissey özünün cəsurluğu, ağlı və xüsusi hiyləgərliyi ilə 
məşhur idi. 

bizi inandırırdılar ki, biz ağ adamlar tərəfindən törədilən zorakılıqdan 
deyil, təbii ölümlə öləcəyik. Ağacı şimşək sındırmalı və məhv etməli 
deyildir, onun həyat şirəsini qocalığın ayazı qurutmalıdır və onda 
yarpaqlar soluxacaqlar və yerə töküləcəklər, budaqlar isə ölü, yarı- 
çürük gövdədən qopub düşəcəklər. 

Oklavahadakı şura bizim seçilmişləri göndərmişdi ki, onlar ancaq 
bizi köçürmək istədikləri torpaqlara baxsınlar və sonra onun barə- 
sində xalqa danışsınlar. Biz razılıq verdik və bu torpaqlardan keçdik. 
O, ətirli və dadlı bar-bəhər gətirir və orada hava da sağlamdır, ancaq 
o, zalım və düşmən qonşularla əhatə olunubdur, yaman qonşulu- 
ğun bəhrəsi isə müharibə və yanğınlardır. Qan torpağı murdarlayır, 
alov isə qaynaqları qurudur. Pouni qəbiləsindən olan hindular bizim 
bir neçə atları oğurladılar və bizim atlılar öz yüklərini bellərində daşı- 
malı oldular. Siz bizləri pis hinduların arasında yerləşdirmək istəyirsi- 
niz, onlar isə bizə heç zaman rahatlıq verməyəcəklər. 

Biz torpaqlara göz gəzdirən zaman heç nə demədik, ancaq Bir- 
ləşmiş Ştatların agentləri bizi kağıza qol çəkməyə məcbur etdilər 
və indi siz deyirsiniz ki, onda bizim köç etmək arzumuz bildirilibmişl 
Biz isə ancaq bildirmişdik ki, torpaq bizim xoşumuza gəlir, ancaq 
qərara xalq gəlməlidir. Biz bundan artığına vəkil edilməmişdik. 

Sizin nitqiniz qiyamətdir, ancaq mənim xalqım bu saat deyə bil- 
məz ki, o köç edəcək. Bəziləri bir cür, başqaları başqa cür fikirləşir 
və adamlara vaxt verilməlidir ki, onlar düşünsünlər. Bizim xalqımız 
çıxıb gedə bilmir, o, getmək istəmirl Əgər onların dodaqları “hə” deyir- 
sə də, amma ürəkləri “yox” deyə səslənir və onları yalançı adlandı- 
rır. Biz özgə torpaqlar istəmirik. Onlar nəyimizə gərəkdir? Biz öz 
doğma torpaqlarımızı sevirik, biz burada xoşbəxtikl Əgər biz öz 
ürəklərimizi qəfildən torpaqdan qoparsaq, onda ürəklərimizin telləri 
qırılar. Biz köçürülmə ilə razılaşa bilmərik, biz gedən deyilikl 

Hoyatl-mettidən sonra köçürülmənin tərəfdarı olan dəstə başçı- 
larının biri çıxış etdi. Bu, qəbilənin ən qüdrətli başçılarından biri 
olan Omatla idi ki, onun agent ilə gizli ittifaqa girməsindən şübhələ- 
nirdilər. Onun nitqi barışdırıcı səciyyə daşıyırdı və o öz qırmızıdərili 
qardaşlarına heç bir əngəl törətməməyi, doğru hərəkət etməyi və 
Oklavaha müqaviləsinin şərtləri ilə razılaşmağı tövsiyə etdi. 

Bu başçının kənar təsir altında olduğu aydın bilinirdi. O, eyni 
zamanda, görünür, vətənsevərlərin qisasından çəkinərək, açıq-açığına 

hökumət agentinin tərəfini tutmaqdan qorxurdu. O qalxıb danış- 
mağa başladığı zaman, vətənsevər döyüşçülər ona bəyənmircəsinə 
baxırdılar, onların başçıları — Arpiuki, Коа-Најо və başqaları isə tez- 
tez onun sözünü kəsirdilər. Lusta Hajo (Qara Gil) da bu səpgidə, 
ancaq daha cəsarətlə danışdı. O, özünün son dərəcə ötkəm çıxışında 
yeni dəlil-sübut az gətirdi, ancaq bir qədər xəyanətkarlar dəstəsini 
təqdir etdi və artıq hövsələsizlik göstərməyə və əsəbiləşməyə başla- 
yan agenti sakitləşdirdi. 

Onun ardınca Holata-miko, yüngülvari centlmen ədaları olan hin- 
du, başçıların ən hörmətlilərindən biri ayağa durdu. O, sağlam deyil- 
di və buna görə onun nitqi, gözlənildiyinin əksinə olaraq, daha dinc 
səciyyə daşıdı — axı o, köçürülmənin ən səbatlı əleyhdarlarından biri 
kimi tanınırdı. O: 

— Biz bu gün bura məsləhətləşməyə toplaşmışıq, — dedi. — Biz 
hamımız dlu Ruh tərəfindən yaradılmışıq, hamımız onun uşaqları- 
yıq, hamımız bir anadan əmələ gəlmişik və eyni bir sinədən bəslən- 
mişik. Deməli, biz hamımız qardaşlarıq, qardaşlar isə öz aralarında 
düşmənçilik etməli və bir-birinin qanını tökməli deyillər. Əgər bizlər- 
dən birinin qanı onun qardaşının zərbəsindən yerə tökülərsə, onda 
qana batmış torpaq bərkdən qisasa çağıracaq və Ulu Ruhun qəzəbi 
üstümüzə töküləcək. Mən xəstəyəm. Qoy başqaları, kimlər ki, mən- 
dən daha möhkəmdir, fikirlərini desinlər. 

Sonra bir-birinin ardınca bir neçə başçı qalxdı və öz fikirlərini 
bildirdi. Köçürülmə tərəfdarları Omatla və Qara Gil ilə eyni səpgidə 
danışdılar. Bunlar Ohala (Böyük Döyüşçü), İtolasse qardaşları, Çarlz 
Omatla və daha bir neçə az tanınan başçılar idi. 

Onlara zidd olaraq vətənsevərlər çıxış etdilər: Akola, Yaha Hajo 
(Çılğın Qurd), Eha Matta (Su İlanı), Poşalla (Cırtdan) və zənci Abram. 
Sonuncu nə vaxtsa Pensakoladan qaçmışdı və indi Mikosok qəbilə- 
si ilə yaşayan zəncilərin başçısı və Onopanın məsləhətçilərindən idi, 
özü də, onun üzərində məhdud olmayan təsirə malik idi. O, ingilis- 
cə sərbəst danışırdı və şurada da, Oklavahadakı müzakirədə olduğu 
kimi, hindular tərəfindən əsas dilmanc kimi çıxış edirdi. O, safqanlı 
zənci idi. Qalın dodaqları, irəli çıxan almacıq sümüyü və onun irqinə 
xas olan başqa fiziki xüsusiyyətlər bunu sübut edirdi. O, igid, soyuq- 
qanlı və fərasətli idi və sonacan onu öz inamı ilə mükafatlandıran 
xalqın sadiq dostu olaraq qaldı. O, təmkin və təvazö ilə danışırdı, 

ancaq, bununla belə, agentin planlarına qarşı çıxmaqda möhkəm 
bir səbat göstərdi. 

Əsas başçı hələ ki öz sözünü deməmişdi və nəhayət, agent ona 
müraciət etdi. 

Onopa, uca boylu biçimsiz bir adam idi və sanki, xüsusi bir 
zəkayla fərqlənmirdi, ancaq şəxsi ləyaqət hissindən də məhrum 
deyildi. O, natiqlik qabiliyyəti ilə seçilmirdi və hərçənd xalqın baş 
“mikosu” idi, amma döyüşçülər arasında bəzi kiçik başçılardan da 
az nüfuza malik idi. Buna görə də onun rəyinə heç bir vəchlə qalan- 
ları üçün həlledici, yaxud məcburedici bir şey kimi baxıla bilməzdi, 
ancaq o, “miko-miko” (başçıların başçısı) adını daşımaqla və əslin- 
də ən böyük Mikosok qəbiləsinin başçısı olmaqla, hər halda, tərəzi- 
nin gözünü bu və ya başqa tərəfə əyə bilərdi. Əgər o, köçürülmənin 
lehinə fikir demiş olsaydı, vətənsevərlər öz işlərini uduzulmuş saya 
bilərdilər. 

Hamı nəfəsini qısmışdı. Ağlar da, qırmızıdərililər də gözlərini əsas 
başçıya yönəltmişdilər. Onun düşüncə tərzindən çox az adamlar 
məlumatlı idilər və əksəriyyət onun hansı rəy bildirəcəyindən xəbər- 
siz idi. Buna görə hamının onun nitqini necə bir həyəcanla gözlədik- 
ləri anlaşılan idi. 

Ancaq bu böhranlı anda Onopanın arxasında dayanan döyüş- 
çülərin arasında bir canlanma başlandı və onlar aralanaraq, görü- 
nür ki, böyük hörmətə malik olan yeni başçıya yol verdilər. 

O, bir dəqiqə sonra ön tərəfdə göründü. Bu, zəngin bəzədilmiş 
geyimdə olan, nəcib üz cizgiləri diqqəti çəkən gənc bir döyüşçü idi. 
O, başçının fərqləndirmə nişanlarını gəzdirirdi. Ancaq onlarsız da, 
onun təkcə görkəmindən hiss olunurdu ki, o, adamları arxasınca apar- 
maq üçün doğulmuşlardandır. Onun geyimi zəngin idi, ancaq onda 
parlaq və əlvan rənglər gözə dəymirdi. Belində rəngbərəng vampum 
kəmərlə sıxılmış köynəyi qəşəng qırçınlarla aşağı sallanırdı, biçimli 
ayaqlarını isə qırmızı mahuddan olan getr sıxmışdı. Qədd-qaməti qiya- 
mət idi, onun bədəninin mütənasibliyi göz oxşayırdı. Başında çiyin- 
lərinə qədər sallanan üç qara dəvəquşu lələyi olan rəngbərəng sarıq 
var idi. Boynundan cürbəcür zinətlər asılmışdı. Onların biri diqqəti 
xüsusilə çəkirdi: bu, onun sinəsindən asılan dairəvi altun lövhəcik 
idi. Lövhəciyin üzərində bir mərkəzdən radluslarla yayılan şüalar həkk 
olunmuşdu. Bu, doğan Günəşin təsviri idi. 

Onun üzü qırmızı rənglə rənglənmişdi, ancaq, buna baxmaya- 
raq, bütün cizgiləri tamamilə aydın görünürdü. Qəşəngcə cızılmış 
ağız və çənə, nazik dodaqlar, iradə möhkəmliyindən xəbər verən 
üzün alt hissəsi, qartalvari burun, hündür, enli alın və qartalınkına 
bənzəyən və gözqamaşdırıcı Günəşə yumulmadan baxmağa qadir 
olan gözlər. 

Bu gözəl insan görünən zaman, sanki, hamının bədənindən elek- 
trik axını keçdi. Teatrda, çıxışını hamının səbirsizliklə gözlədiyi faciə 
aktyoru səhnədə görünən zaman belə olur. 

Gənc başçı özünü çox sadə aparırdı. Mən onun ədasından deyil, 
başqalarının həyəcanından kəsdirdim ki, əsl qəhrəmanı görürəm. 

İndiyə qədər çıxış edən iştirakçı şəxslər yalnız ikinci dərəcəli 
oyunçular imişlər. Seminolların hamısının gözlədiyi isə bu gənc baş- 
çının özü imişl 

Hinduların sıralarından bir tərpəniş keçdi, pıçıltı, ardınca isə uğul- 
tu səsləri yayıldı. İzdiham ümumi bir coşqunluqla diksindi və ardınca 
eyni vaxtda, sanki, bir sinədən qopmuş kimi, ad səsləndi : “Otseolal”. 


XXVII 
fəsil 


DOĞAN GÖNƏŞ 


Bəli, bu, Otseola idi ki, seminolların dilində “Doğan Günəş” demək- 
dir. Bu, həmin Otseola idi ki, şöhrəti ölkənin ən ucqar guşələrinə qədər 
gedib çatmışdı və həmin Otseola idi ki, bizim məktəbdə də, şəhərin 
küçələrində də, kübar salonlarında da bu cür şiddətli maraq oyandır- 
mışdı. Başçıların arasında belə, gözlənilmədən peyda olan o idi. 

Bu gənc oğlan haqqında bir neçə kəlmə demək istərdim. 

O, əvvəlcə sadə bir döyüşçü, sonra kiçik başçı olmuşdu, amma 
birdən, demək olar tərəfdarları olmayan bu adam, sanki, sehr ilə bütöv 
bir xalqın etimadını qazanmışdı. İndi vətənsevərlər bütün ümidlərini ona 
bağlamışdılar. Onun mərdliyi onları ruhlandırırdı və nüfuzu günbəgün 
artırdı. Onun adı da özünə heç olmayan kimi yaraşırdı. Əgər bu onun 
öz həqiqi adı olmasaydı, düşünmək olardı ki, o, bu adı təsadüfən deyil, 

bilərəkdən seçib. Onda peyğəmbərcəsinə söylənmiş, rəmzi bir şey var 
idi, çünki o, indi, həqiqətən, seminollar üçün bir “Doğan Günəş” idi. 

Hiss olunurdu ki, Otseola döyüşçülərə möhkəm təsir bağışlayıb. 
Güman ki, o artıq çoxdan burada idi, ancaq indiyə qədər rəhbərlərin ön 
sıralarına çıxmamışdı. Cəsarətsizlər və büdrəyənlər onun gəlişi ilə ürək- 
ləndilər və rahat nəfəs aldılar, dönük başçılar isə onun baxışları altında 
qorxudan büzüşdülər. Omatla qardaşlarının, hətta zalım Lusta Најопип 
gizlədilə bilməyən bir həyəcanla ona nəzər saldıqlarını seyr etdim. 

Otseolanın gəlişi təkcə hinduları deyil, bəzi başqalarını da mat 
qoymuşdu. Mən öz yerimdən agentin üzünü gördüm. O karıxmışdı, 
rəngi avazımışdı. Aydın idi ki, Doğan Günəşin zühuru onu əsla qane 
etmir. Mən general Klinçlə yanaşı dayanmışdım və onun tələsik 
generala nə pıçıdadığını eşitməyə bilməzdim. 

O, əsəbi avazla: 

— Bax, bizimki gətirmədil — deyirdi. — Əgər o olmasaydı, biz sözsüz 
ki, qalib gələrdik. Mən onları onun gəlişinəcən ələ almağa ümid edir- 
dim. Qəsdən ona ayrı saat dedim - nə faydasıl Onun başı batsınl 
O, indi bizim bütün işlərimizi korlayacaq... Bax, Onopaya nə isə pıçılda- 
yır, qoca sarsaq isə gözlərini uşaq kimi onun üzünə dikib... Bax, indi o, 
ona bir tifil kimi hər şeydə itaət edəcəkl Hə, o, elə saqqallı bir uşaqdır 
ki, var. General, indi hər şey bitdi. Bizim üçün müharibə qaçılmazdırl 

Mən bu söhbəti eşidərək, bir daha diqqətlə Otseolaya nəzər sal- 
dım. O, Onopadan arxada dayanaraq, yüngülcə ona tərəf əyilmişdi 
və mən onun öz doğma dilində pıçıltı ilə ona nə isə dediyini eşidir- 
dim. Onun nə dediyini yalnız dilmanclar anlaya bilərdilər, lakin onlar 
onun sözlərini eşitməkdən ötrü həddən artıq uzaqda dayanmışdılar. 
Otseolanın ciddi və həyəcanlı görkəmindən, onun agentə tərəf fırlat- 
dığı qəzəbli baxışlardan, onun heç də güzəşt etmək fikrində olmadı- 
ğını və başçısına da eyni şeyi məsləhət etdiyini anlamaq olardı. Bir 
neçə saniyə sakitlik hökm sürdü. Yalnız bir tərəfdən agentin, o biri 
tərəfdən Otseolanın pıçıltısı onu pozurdu. Ancaq tezliklə hər ikisi 
susdu. Gərgin bir gözləmə dəqiqəsi başlandı. Onopanın qərarı hamı 
üçün vacib idi, barış, ya savaş, yaşam, ya ölüm bundan asılı idi. 
Hətta sırada əsgərlər də boyunlarını uzadaraq, diqqət kəsilmişdilər. 
Hindu oğlanları və qucaqlarında uşaq olan qadınları da döyüşçülə- 
rin dairəsinin arxasında toplaşmışdılar. Onların əsas başçının qəra- 
rını böyük həyəcanla gözlədikləri hiss olunurdu. 

Agent hövsələdən çıxmağa başladı, onun üzü pul kimi qızarmış- 
dı. Mən onun əsəbi və acıqlı olduğunu görürdüm, hərçənd o, var 
gücüylə sakitliyini qorumağa çalışırdı. O özünü elə tuturdu ki, guya, 
Otseolanı görmür, hərçənd bu an onun yalnız Doğan Günəş haqda 
düşündüyünə heç bir şübhə yox idi. O, generalla söhbətinə davam 
edərək, gənc başçıya kəc-kəc baxırdı. 

Bu, uzun sürmədi. Agentin səbir kasası tamam doldu və o, üzü- 
nü dilmanca tutdu: 

— Onopaya deyin ki, şura onun qərarını gözləyir. 

Dilmanc əmri yerinə yetirdi. 

— Yalnız bir şey deyəcəyəm, — azdanışan başçılar başçısı, yerin- 
dən qalxmağı belə rəva bilmədən cavab verdi. — Mən yaşadığım 
yerdən razıyam və doğma diyarları qoyub gedən deyiləm. 

Bu bəyanata cavab olaraq, vətənsevərlər tərəfindən razılıq 
harayları gurladı. Ola bilsin, bu, qoca Onopa tərəfindən nə vaxtsa 
söylənilmiş olan nitqlərin ən təsirlisi idi. O, bu dəqiqədən etibarən, 
həqiqətən, kral olmuşdu və öz xalqına ürəyi istəyən qədər hökm 
eləyə bilərdi. 

Mən başçılara nəzər saldım. Holata-mikonun üzünün mülayim 
cizgiləri təbəssümdən işıqlanmışdı, Hoyatl-mettinin qaraqabaq çöh- 
rəsi fərəhdən şəfəq saçırdı, Alliqator, Bulud və Arpiuki sevincdən 
vəcdə gəlmişdilər və hətta zənci Abramın qalın dodaqları da açıla- 
raq fil sümüyü kimi ağappaq dişlərin ikiqat cərgəsini qalibanə bir 
gülümsəmə ilə nümayiş etdirirdi. Omatla qardaşları və onların 
dəstəsi gecədən də qara olmuşdu. Tutqun baxışları onların narazılığını 
büruzə verirdi, onların hamısının bərk təlaşa düşdükləri aydın bilinirdi. 
Buna əsasları da var idi: indiyədək onların xəyanətindən yalnız 
şübhələnirdilər, indi isə onların satqınlıqları şübhəsiz idi. Onların 
xoşbəxtliyindən Kinq fortu yaxında idi və bütün bunlar silahlı 
əsgərlərin gözləri önündə baş verirdi. Amerika süngüləri namərdlərə 
qəzəblənmiş xalqdan müdafiə üçün gərək ola bilərdil 

Agent büsbütün özündən çıxdı. O, rəsmi nümayəndənin hər 
cür şərəf-ləyaqətini itirdi və qəzəb nidaları, təhdidlər və zəhərli kina- 
yələr yağdırmağa başladı. O, başçıları adları ilə çağırıb onları yalan- 
çılıqda və hiyləgərlikdə suçladı. O, Onopanı Oklavaxa müqaviləsini 
imzalamaqda qınadı. Onopa bunu danmağa başlayan zaman, agent 
bildirdi ki, o, yalan danışır. Hətta vəhşi də bunca kobud bir suçlamanı 

cavablandırmağı gərək bilmədi, yalnız lal bir nifrətlə susdu. Agent 
zəhərini bir çox başçılara boşaldandan sonra, öndə dayanan döyüş- 
çüyə üz tutdu və bərkdən, qeyzlə bağırdı: 

— Bütün bunları siz törətdiniz, Pauell 

Mən səksəndim və bu sözlərin kimə aid olduğunu, agentin bu 
adla kimi çağırdığını öyrənmək üçün ətrafa boylandım. 

Agentin baxışı və jesti mənə yardım etdi. O, əlini təhdidlə uzadaraq, 
gənc başçı Otseolanı göstərdi. Sanki, yatmışdım, ayıldım. Mübhəm 
xatirələr artıq hafizəmdə üzə çıxırdı. Mənə elə gəldi ki, parlaq-qırmızı 
boyanın arxasından əvvəllər nə vaxtsa gördüyüm cizgiləri seçirəm. 

İndi mən hər şeyi xatırladım. Gənc hindu-qəhrəmanda uşaqlıq 
dostumu, bacımın xilaskarını, Mayuminin qardaşını görüb tanıdıml 

Bəli, Pauel və Otseola — eyni bir şəxsdi. Gözlənildiyi kimi, oğlan 
çiçəklənən bir kişiyə, qəhrəmana çevrilmişdil Mən birdən canlanan 
— əvvəlki dostluq və indiki heyranlıq duyğularımın təsiri altında onun- 
la qucaqlaşmaq üçün atılmağa hazır idim, ancaq indi dostluq duy- 
ğularını izhar zamanı olmadığını dərk edərək, özümü saxladım. 
Məqam və vəzifə borcu bunu etməyə imkan vermədi. Mən var 
gücümlə özümü o yerə qoymamağa və sakitliyimi qorumağa çalış- 
dım, hərçənd indi daha çox heyran olduğum o kəsdən gözümü ayı- 
ra bilmirdim. 

Düşünmək zamanı deyildi. Agentin qışqırığından sonra yaranan 
sükut pozuldu və onu Otseolanın özü pozdu. Gənc başçı, bütün baxış- 
ların ona zilləndiyini görərək, iki addım qabağa çıxdı və agentin önün- 
də dayandı. Onun diqqətli baxışları sərt deyildi, ancaq qətiyyətli idi. 

— Siz, deyəsən, mənimləsiniz? — o, nə bir həyəcan, nə bir qəzəb 
duyulan avazla soruşdu. 

— Bəs başqa kiminlə? — agent kəskin cavab verdi. — Mən sizi 
Pauel deyə çağırdım. 

— Ancaq mənim adım Pauel deyil. 

— Necə yəni Pauel deyil? 

— Yoxl — hindu səsini qaldıraraq və agentə meydan oxuyurca- 
sına nəzər salaraq, cavab verdi. — Siz, general dayli Tompson, əgər 
bu sizə xoşdursa, məni Pauel deyə çağıra bilərsiniz, — o, agentin 
tam hərbi rütbəsini rişxəndlə deyə-deyə aramla davam etdi. 
— Ancaq, ser, bilin ki, mən ağların mənə verdikləri ada nifrət edirəm. 
Mən – öz anamın oğluyaml, və mənim adım Otseoladır. 

Agentə öz qəzəbini cilovlamaq üçün böyük iradə gücü gərək 
oldu. Onun plebey soyadının masqaraya qoyulması onun nazik 
damarına toxunmuşdu: Otseola “Tompson” adının heç də aristok- 
ratik olmadığını anlamaq üçün ingilis dilini yetərincə bilirdi. Onun 
atmacası düz hədəfə dəymişdi. 

Agent o qədər özündən çıxmışdı ki, ixtiyarı olsaydı, Otseolanı 
yerindəcə edam etmək əmri verərdi. Ancaq onun belə bir səlahiyyəti 
yox idi. Bundan başqa, yaxınlıqda üç yüz silahlı hindudan ibarət 
bütöv bir dəstə dayanmışdı ki, onların hər birinin əllərində tüfəng 
vardı. Agent anlayırdı ki, Amerika hökuməti onu belə yersiz əsəbiliyə 
görə çox da tərifləməz. Hətta Rinqoldlar da — onlar yaxın dostlar və 
məsləhətçilər olsalar da və Doğan Günəşi məhv etmək üçün 
qəlblərinin dərinliklərində kin-küdurətli planlar yatırtsalar da, — bu 
hərəkət tərzinə təşviq etməməyə ağılları çatdı.Tompson, Otseolaya 
cavab vermədən, yenidən başçılara üz tutdu. 

— Yetər danışdıql — o, tabeliyində olanları ram edən bir rəis ava- 
zıyla səsləndi. — Biz artıq yetərincə hər şeyi müzakirə etdik. Siz 
uşaqlar kimi, yaxud səfehlər kimi mühakimə edirsiniz. Mən daha 
sizi dinləmək istəmirəml İndi isə eşidin sizin Böyük Atanız nə deyib 
və sizə nə çatdırmağı mənə tapşırıb. O, bu kağızı qarşınıza qoymağı 
buyurub. — Agent burada perqament lüləsini çıxardıb açdı. — Bu, 
Oklavaha müqaviləsidir. Sizlərin çoxunuz artıq ona qol çəkmisiniz. 
Mən onlardan bura yaxınlaşmağı və öz imzalarını yenidən təsdiqlə- 
məyi xahiş edirəm. 

Arxa tərəfində dayanan Otseolanın hiss olunmadan dümsüklə- 
diyi Onopa: 

— Mən müqaviləyə qol çəkməmişəm və çəkən də deyiləml — dedi. 





7 Uşaq ananın taleyini paylaşır. Bu adət təkcə seminollarda deyil, həm də, 
ümumiyyətlə, bütün Amerika hindularında mövcuddur. 

— Qoy başqaları necə istəyirlər, etsinlər. Mən evimi qoyub getmə- 
yəcəyəml Mən Floridadan getməyəcəyəml 

— Mən də getməyəcəyəm, – Hoyatl-metti qətiyyətlə bildirdi. 
— Mənim əlli çəllək barıtım var. Onlarda od tutub alışan bircə barıt 
dənəciyi qalmayana qədər, mən öz doğma torpağımdan ayrılan 
deyiləml 

— O, mənim də fikrimi bildirdil — Holata səsləndi. 

— Mənim dəl – Arpiuki səsləndi. 

— Mənim dəl – Poşalla, Koa-Hajo, Bulud və zənci Abram səslə- 
rini ucaltdılar. 

Danışanlar təkcə vətənsevərlər idilər, dönüklər bircə söz belə 
demədilər. Müqaviləyə yenidən qol çəkmək onlar üçün həddən 
artıq ağır sınaq olardı. Onlar, Oklavahada nəyə razılıq vermişdilərsə, 
onu təsdiqləməyə cürət eləmədilər və indi, bütün seminollar burada 
olduğu bir zamanda, müqaviləni dəstəkləməkdən qorxdular. Və 
onlar susdular. 

— Yetər! — Otseola səsləndi. O, hələ öz fikrini bildirməmişdi, 
ancaq onun nitqini hamı gözləyirdi. Hamının baxışları ona dikilmiş- 
di, — Başçılar nə düşündüklərini dedilər, onlar müqaviləyə qol çək- 
mək istəmirlərl Onlar bütün millətin arzusunu bildirdilər və xalq 
onları dəstəkləyir. Agent bizi uşaq və səfeh adlandırdı. Söyüş söy- 
mək elə də çətin deyil. Biz bilirik ki, aramızda səfehlər də, uşaqlar 
da var. Daha pisi isə odur ki, bizim aramızda xainlər varl Amma 
əvəzində kişilər də var ki, igidlikdə və sədaqətdə agentin özündən 
geri qalan deyillər. O daha bizimlə danışmaq istəmir — qoy belə 
olsun! Elə bizim də ona deyiləsi sözümüz qalmadı, o artıq bizim 
cavabımızı aldı. O qala və ya çıxıb gedə bilər... Qardaşlarl — deyə 
Otseola başçılara və döyüşçülərə tərəf dönərək və sanki, ağlara 
əhəmiyyət vermədən sözünə davam etdi. — Siz düz iş gördünüz. Siz 
millətin iradəsini bildirdiniz və xalq bunu bəyənir. Bu, bir yalandır ki, 
biz öz doğma torpaqlarımızı tərk etmək və Batıya getmək istəyirikl 
O kəslər ki belə deyirlər — yalançıdırlarl Onlar yad sözləri təkrar edir- 
lər. Biz heç də bizləri göndərmək istədikləri o arzuolunan yerlərə 
can atmırıq. Ora heç də bizim torpaqlar kimi gözəl deyildir. Ora 
vəhşi və barsız-bəhərsiz bir çöllükdür. Yayda orada bulaqlar quru- 
yur, su tapmaq çətindir və ovçular susuzluqdan ölürlər. Qışda yar- 
paqlar budaqlardan tökülür, qar yeri örtür və torpaq tamam donur. 

Soyuq adamların iliyinə işləyir — onlar titrəyirlər və əzab içində 
ölürlər. Həmin ölkədə, elə bil ki, bütün torpaq ölüdür. Qardaşlarl 
Biz həmin donmuş torpaqlarda yaşamaq istəmirik, biz öz vətənimizi 
sevirik. Bizi bürkü yandıran zaman biz palıdın, uca dəfnə ağacının 
və ya nəcib palmanın kölgəsində sərinlik tapırıq. Biz doğrudanmı, 
palmalar ölkəsini qoyub gedəcəyik? Yoxl Biz onun kölgəsi altında 
yaşamışıq, onun kölgəsi altında da öləcəyikl 

Otseolanın görünməsinin ilk dəqiqəsindən ta bu yekun sözlərinə 
qədər dinləyənlər arasında həyəcan elə hey artırdı. Həqiqətən, bu 
səhnə elə güclü təəssürat doğururdu ki, onu sözlə ifadə etmək 
çətindir. Yalnız rəssam bu lövhəni təsvir edə bilərdi. Bu, həqiqətən, 
təsirli mənzərə idi: bir tərəfdə cinlənib özündən çıxmış agent və o 
biri tərəfdə— xatircəm başçılar. Bu, duyğuların açıq-aşkar təzadı idi. 
Qadınlar çılın-çılpaq uşaqlarına ot üstündə hoppanıb-düşmək 
imkanı vermişdilər, özləri isə döyüşçülərlə birlikdə şuranın ətrafında 
toplaşaraq, gizlin də olsa, amma gərgin bir maraqla diqqət kəsilmiş- 
dilər. Onlar Otseolanın hər baxışını, hər sözünü göydə tuturdular. 
О – mərd, qıvraq, qədd-qamətli döyüşçü, — onlara sakit və ciddiyyətlə 
baxırdı. Onun nazik, möhkəm sıxılmış dodaqları yenilməz bir qətiy- 
yətdən xəbər verirdi. Onun görkəmi əzmkar və alicanab idi, ancaq 
o, təkəbbürlü deyildi. O, özünü sakit və ləyaqətli tuturdu, qısa və 
təsirli danışırdı və danışığı bitirib, başını yüksəyə qaldıraraq və əlləri- 
ni sinəsinə qoyaraq, sakitcə dayanırdı. Ancaq agent, Otseola onun 
yalan saydığı və ya həqiqətin bilərəkdən təhrif olunduğu bir fikir 
söyləyən anda, elektrik cərəyanı vurubmuş kimi, dərhal qızışırdı. 
Belə anlarda onun qəzəbli baxışlarında, sanki, şimşək çaxır, həqa- 
rətli bir gülümsəmə dodaqlarını əyirdi, o, ayaqları ilə yeri tappıldadır, 
əl-qolunu oynadır, yumruqlarını sıxırdı. Onun sinəsi, qasırğa gurla- 
yan okeanın coşqun dalğaları kimi, ağır-ağır qabarırdı. Sonra isə 
o, yenidən melanxolik sakitliyə qapılaraq sakitliyin və rahatlığın elə 
pozasında donub qalırdı ki, antik heykəltəraşlar bunu yunan tanrı 
və qəhrəmanlarına verməyi xoşlayırdılar. 

Otseolanın nitqindən sonra durum böhran həddinə çatdı. Agen- 
tin səbri tükənirdi. Prezidentin ona səlahiyyət verdiyi ultimatumu təq- 
dim etmənin zamanı çatmışdı. O, öz qaba avazını yumşaltmadan, 
təhdidlərə keçdi: 

— Siz müqaviləyə qol çəkmək istəmirsiniz, siz çıxıb getmək 

istəmirsiniz? Çox əcəb! Belə olan halda, mən bəyan edirəm ki, siz 
çıxıb getməlisinizl Yoxsa, sizə hərb elan olunacaql Sizin torpaqlara 
qoşun zorla girəcəkl Süngülər sizi onu tərk etməyə məcbur edəcəkl 

Otseola həqarətli qəhqəhə ilə: 

— Bəs belə! – səsləndi. — Onda qoy siz deyən kimi olsun. Qoy 
bizə hərb elan etsinlərl Biz sülhü sevirik, ancaq hərbdən çəkinmi- 
rikl Biz sizin güclü olduğunuzu, sayca bizdən milyonlarca üstün 
olduğunuzu bilirik! Ancaq siz daha çox olsaydınız belə, hər necə 
olsa da, bizi haqsızlıqla barışmağa məcbur edə bilməzdiniz. Biz bu 
rüsvayçılığa dözməkdənsə, ölməyin daha yaxşı olduğunu qət etmi- 
şikl Qoy bizə hərb elan edilsinl Öz qoşununuzu bizim ölkəmizə gön- 
dərin, ancaq düşünməyin ki, bizi buradan sıxışdırıb çıxarmaq sizin 
xəyal etdiyiniz qədər asan olacaq. Sizin tüfənglərə qarşı bizim də 
tüfənglərimiz var, sizin süngülərdən isə tomaqavklarımızla qoruna- 
cağıq. Sizin nişastalanmış əsgərləriniz seminol döyüşçülərilə üz-üzə 
gəlməli olacaqlarl Qoy hərb elan edilsinl Biz onun tufanlarına hazırıql 
Dolu, çiçəyin gövdəsini vurub sındırır, möhkəm palıd isə sarsılmadan 
və qarşısı alınmadan öz çətirini göylərə, tufanlara qarşı qaldırır. 

Bu alovlu sözlərdən hinduların köksündən qışqırıq qopdu, onda 
açıq-aydın çağırış duyulurdu. Şura həyəcana gəldi — hər şey fəlakə- 
tin astanasında idi. Otseolanın çağırışından coşan bəzi başçılar cəld 
yerdən durdular və gözlərini endirərək, əllərini qəzəblə və təhdidlə 
qaldıraraq, dayandılar. 

Zabitlər öz yerlərini tutdular və yavaşdan əsgərlərə hazır olmaq 
əmrini verdilər. Bu dəmdə topçuların topların yanında dayandıqla- 
rını və bürclərdə yandırılmış fitillərin zəif göy tüstüsünün artıq qalx- 
dığını görmək olurdu. 

Ancaq həqiqi təhlükə hələ yox idi. Nə bu, nə o biri tərəf silahlı 
toqquşmaya hazırlaşmırdı. Hindular şuraya düşmənçilik niyyətləri 
olmadan gəlmişdilər, yoxsa, onlar arvad və uşaqlarını evdə qoyub 
gələrdilər. Ailələri yanlarında olduqca, onlar ağlara hücum etməzdi- 
lər, ağlar isə ciddi bir səbəb olmadan, ilk hücum etməyi qət etməz- 
dilər. İndi baş verənlər yalnız bir an içində alışan həyəcanın nəticəsi 
idi, amma o, tez yatdı və yenidən sakitlik çökdü. 

Agent nəyə gücü çatırdısa, etdi, ancaq nə təhdidlər, nə yaltaq- 
lanmalar heç bir təsir göstərmədi. O, öz planlarının alt-üst olduğu- 
nu görürdü. 

Ancaq hələ hər şey itirilməmişdi. Bunu başa düşən ağıllı başlar 
tapıldı: bunlar fərasətli, qoca döyüşçü Klinç və hiyləgər Rinqoldlar 
idilər. Onlar agentə yaxınlaşdılar və ona başqa taktikaya əl atmağı 
məsləhət gördülər. 

— Hindulara fikirləşmək üçün vaxt verin, — onlar təklif etdilər. 
— Sabaha daha bir şura təyin edin. Qoy başçılar gizli yığışsınlar və 
bütün işləri indiki kimi, bütün qəbilənin hüzurunda deyil, öz arala- 
rında müzakirə etsinlər. Onlar, daha sakit müzakirələrdən sonra, 
döyüşçülərdən çəkinmədən, ola bilsin, ayrı qərar verərlər. Xüsusən 
indi, onları nə gözlədiyini biləndən sonra. 

— Ola bilsin, — özünün bütün mənfi keyfiyyətləri ilə birlikdə çevik 
diplomat qabiliyyətlərinə malik olan Arens Rinqold əlavə etdi, — bizə 
düşmən olan başçılar heç sabahkı yığıncağa qalmasınlar. Axı bizə 
bütün imzalar heç gərək də deyill 

Bu fikirdən yapışan agent: 

— Düzdür, — dedi, — düzdür. Elə bu cür də etmək gərəkdir. 

O, bu qısa xülasədən sonra yenidən başçıların şurasına müra- 
ciət etdi. 

— Qardaşlar, — o, əvvəlki yaltaq avazla sözə başladı, — igid Hola- 
ta demişkən, biz hamımız qardaşıq. Bəs nə üçün biz dalaşaq və 
düşmən kimi ayrılaq? Sizin böyük atanız, bizim bu cür ayrıldığımızı 
eşitsə, məyus olar. Mən, əsla istəmirəm ki, siz bu çox mühüm 
məsələni tələm-tələsik həll edəsiniz. Öz çadırlarınıza qayıdın, özünü- 
zün şuranızı yığın və işi öz aranızda, sərbəst və dostcasına müzakirə 
edin. Gəlin sabah yenidən görüşək – bir artıq gün hər iki tərəf üçün 
heç nə demək deyil. Onda mənə öz qərarınızı bildirərsiniz, hələlik 
isə biz dostlar və qardaşlar olaraq qalırıql 

Bəzi başçılar bu təklifə cavab verdilər ki, bu “yaxşı sözlərdir” və 
onlar razıdır. Ardınca hamı dağılışmağa başladı. Ancaq mən onların 
arasında həmfikirlik olmadığını müşahidə etdim. Razılaşanlar əsas 
etibarı ilə Omatlaların dəstəsindən olan başçılar idi. Vətənsevərlər 
isə açıq-aydın bildirdilər ki, onlar gedirlər və daha qayıtmayacaqlar. 

MASA ARXASINDA SÖHBƏT 


Mən nahar vaxtı zabit masası arxasında yeni çox şeylər eşitdim. 
Çaxır süzülən zaman dillər açılır, şampan şərabının təsiri altında isə 
ən ağıllı adam çərənçiyə çevrilir. 

Agent nə öz xüsusi planlarını, nə də prezidentin məramlarını 
gizlətmirdi. Ancaq çoxları bunları artıq özləri başa düşürdülər. 

Bu günün uğursuzluğu onun ovqatını bir az təlx eləmişdi. Agen- 
ti, hər şeydən çox, onun diplomat şərəfinin sönəcəyi fikri dilxor edir- 
di, Budur Birləşmiş Ştatlar hökuməti agentlərinin hər birinin dəlicə- 
sinə can atdığı şey — mahir diplomat sayılmaql Bundan başqa, 
agent, Otseolanın və başqa başçıların sayğısız münasibətlərindən 
sınmışdı. Çünki soyuqqanlı, təmkinli hindular tündməcaz və yetərin- 
cə düşünmədən hərəkət edən adamlara nifrət edirlər, o isə bugün- 
kü şurada məhz bu məziyyətləri göstərmiş və ona bu zəifliyinə görə 
nifrət etmələri üçün hindulara bəhanə vermişdi. O, özünü yenilmiş, 
alçaldılmış hiss edirdi və onun sinəsində bütün qırmızıdərililərə qarşı 
nifrət qaynayırdı. Ancaq özünü bu ümidlə təskin edirdi ki, sabah 
onları öz qəzəbinin gücünü duymağa vadar edər. Onlara göstərər 
ki, hətta qəzəbin coşğunluğunda da möhkəm və cəsur ola bilir. 
O, bütün bunları bizə, şərab onun əhvalını qaldıran və ürəyi açılan 
zaman lovğa bir avazla bəyan etdi. 

Zabitlərə gəlincə, onlar bu işin təfərrüatı ilə az maraqlanırdılar 
və müzakirələrə, demək olar, qatılmırdılar. Onlar öz təxminlərində 
yalnız silahlı toqquşmanın mümkünlüyünə toxunurdular. Savaş ola- 
caq, ya olmayacaq? Bu sual qılınc cəngavərlərinin kəskin marağına 
səbəb olurdu. Mən, çoxlarının bizim üstünlüyümüzlə öyünərək, bu 
zaman öz gələcək rəqiblərinin mərdlik və igidliyini əskiltməyə çalış- 
dıqlarını eşidirdim. Onlara hindularla müharibənin veteranları etiraz 
edirdilər, ancaq onlar bizim masanın arxasında az idilər. 

Otseolanın özünün də qızğın mübahisələrin mövzusu olduğunu 
deməyə ehtiyac yoxdur. Gənc başçı haqda söylənən fikirlər, yaxşılıq 

və yamanlığın, xeyir və şərin özü qədər ziddiyyətli idi. Bəziləri onu 
“alicənab vəhşi” adlandırırdı, ancaq əksəriyyət başqa fikirdə idi ki, 
bu da mənim təəccübümə səbəb olurdu. “Sərxoş vəhşi”, “oğru”, 
“yalançı”, — kimi epitetlər eşitmək olurdu. Mən acıqlandım, çünki bu 
cür suçlamalara inana bilmirdim. Xüsusən ona görə ki, Otseolanı 
suçlayanların çoxu, bizim yerlərə az öncə gəlmişdilər. Onlar axı qara 
yaxdıqları adamın keçmişini, doğrudan, bilə bilməzdilər. Rinqoldlar, 
əlbəttə ki, şər atanlara qoşulmuşdular. Onlar gənc başçını yaxşı 
tanıyırdılar, ancaq mən onların gizli niyyətlərini başa düşürdüm. 
Mən duydum ki, haqqında burada söhbət gedən şəxsin müdafiəsi 
üçün nə isə deməliyəm və bunun iki səbəbi vardı: birincisi, onun özü 
burada yox idi, ikincisi isə, o, mənim həyatımı xilas etmişdi. Masa 
arxasında yüksək mövqedən olan cəmiyyətin toplaşmasına bax- 
mayaraq, mən susmaq iqtidarında deyildim. 

— Cənablarl — mən yetərincə ucadan başladım ki, buradakıla- 
rın hamısı məni eşitsinlər. — Sizdə Otseolaya qarşı suçlamalarınızın 
ədalətliliyinin təsdiqi üçün bir sübutdan-zaddan varmı? 

Naqolay bir sükut çökdü. Otseolanın sərxoşluqla, mal-qara oğur- 
luğu və aldatma ilə məşğul olduğunu heç kim sübut edə bilməzdi. 

— Aha! — nəhayət, Arens Rinqold özünün qaba, cıriltılı səsiylə uca- 
dan səsləndi.—Deməli, siz, leytenant Rendolf, onu müdafiə edirsiniz? 

— Siz mənə onun müdafiəyə layiq olmadığına əsassız iddialar- 
dan daha tutarlı sübutlar gətirməyincə, mən onun tərəfini tutacağam. 

— Onları tapmaq çətin deyil, — zabitlərin biri qışqırdı. — Hamıya 
bəllidir ki, o, mal-qara oğurluğu ilə məşğul olur. 

Mən özündən müştəbeh natiqə etiraz edərək: 

— Siz yanılırsınız, — dedim. — Mənə, misal üçün, bu haqda heç 
nə bəlli deyil. Bəs sizə? 

Mənim qəfil sorğu-sualımdan pərt olan zabit: 

— Yox əşi, etiraf edim ki, bunu mən də şəxsən seyr etməmişəm, 
— deyə cavab verdi. 

— Cənablar, bir halda ki, söhbət mal-qara oğurluğundan düşüb, 
onda mən sizə bizim söhbətin mövzusuna birbaşa aidiyyəti olan bir 
məzəli olay danışa bilərəm. Əgər icazə verirsinizsə, danışaram. 

— Oho, əlbəttə, şübhəsiz, biz dinləməyə hazırıql 

Mən, əlbəttə, bütün adların üstündən keçərək, vəkil Qrabbın mal- 
qarasının oğurluğu ilə bağlı epizodu qısaca söylədim. 

Mənim hekayəm bir qədər sensasiyaya səbəb oldu. Mən onun 
generala təsir bağışladığını gördüm, agent isə əməlli-başlı əsəbiləş- 
mişdi. Duydum ki, əgər mən dilimi dinməz saxlasaydım, bu, onu daha 
artıq qane edərdi. 

Mənim hekayəm ən çox ata-oğul Rinqoldlara təsir etdi. Hər iki- 
sinin rəngi qaçdı və təşvişə düşdülər. Çox güman ki, məndən başqa 
bunu görən olmadı, ancaq onların məndən daha çox şey bildikləri 
mənə bəlli oldu. 

Sonra hamı hindular arasında nə qədər qaçqın zəncinin gizlənə 
biləcəyi və silahlı toqquşma olarsa, onların yardımının əhəmiyətli olub- 
olmayacağı haqda danışmağa başladı. Bu, ciddi məsələ idi. Hamı 
bilirdi ki, rezervasiyada çoxlu zənci və mulat məskən salıb: bəziləri 
əkinçi, başqaları maldar qismində. Onlardan əldə tüfəng savanna- 
larda və meşələrdə gəzərək, azad hindu ovçusunun əsl həyatına uyan- 
lar az deyildilər. Fərqli fikirlər söylənildi: bəziləri güman edirdi ki, beş 
yüzə qədər adam yığılar, başqaları düşünürdü ki, min nəfərdən az 
olmaz. Zəncilər hamısı bir nəfər kimi bizə qarşı olacaqdılar — bunun- 
la hamı yekdilliklə razılaşdı. Burada iki fikir ola bilməzdil 

Bəziləri zəncilərin pis, başqaları — igidcəsinə döyüşəcəklərini düşü- 
nürdü. Sonuncu güman həqiqətə xeyli dərəcədə yaxın idi. Zəncilərin 
düşmənə böyük yardım göstərəcəkləri və bizə xeyli əngəl törədəcək- 
ləri fikri ilə hamı razılaşırdı. Hətta bəziləri təsdiq edirdilər ki, biz qır- 
mızı “qaçqınlardan” daha çox, qaralardan özümüzü gözləməliyik!. 
Bu, özünəməxsus bir söz oyunu idi. 

Buna şübhə ola bilməzdi ki, qarşıdakı mücadilədə zəncilər sila- 
ha əl atacaqlar və bizə qarşı qətiyyətlə hərəkət edəcəklər. Ağların 
“adətlərinə” bələdlik onları xatalı düşmən edirdi. Bundan başqa, 
zəncilər qorxaq deyillər, tez-tez elə hallar olurdu ki, onlar öz igidliklə- 
rini göstərməli olurdular. Zəncini həqiqi — ətdən, sümükdən və qan- 
dan olan və tüfənglə və süngü ilə silahlanmış düşmənlə üz-üzə 
qoyun — o, təhlükədən boyun qaçırmayacaq. Əgər düşmən cisim- 
sizdirsə və zalım tanrı Obeanın dünyasına mənsubsa, bu, başqa 
məsələ. Təhsilsiz Afrika övladlarının qəlbində mövhumat çox güclü- 
dür. Onlar kabuslar, xortdanlar və cin-şeytanlar aləmində yaşayırlar 





1 Seminollar əvvəlcə böyük muskoqlar (qışqırıqlar) qəbiləsinə mənsub 
olublar. Bəlli olmayan səbəblərə, görə onlardan ayrılan seminollar güneyə, Flori- 
daya çəkilmiş və öz qabaqkı qəbilədaşlarından indi də daşıdıqları adı almışlar ki, 
bu onların dilində “qaçqın” deməkdir. 

və onların bu fövqəltəbii məxluqlar qarşısındakı vahimələri əsl 
qorxaqlıqdır ki, var. 

Mən zəncilər haqqındakı bu söhbət əsnasında, həmsöhbətləri- 
min, xüsusən də mülki geyimdə olan plantatorların necə bir qəzəb 
büruzə verdiklərinə diqqət yetirməyə bilməzdim. Bəziləri öz qeyzlə- 
rini söyüşlə bildirərək, əgər bu qaçqınlar əsir düşərlərsə, onları 
bütün mümkün cəza növləri ilə hədələyirdilər. Onlar bu zənciləri öz 
əllərinə keçirməyin mümkünlüyündən və yaxın qisasın mənzərələ- 
rindən həzz alırdılar. Əsir düşə biləcək zavallı qaçqını cəzaların ən 
mükəmməli və qorxuncu gözləyirdi. 

Siz bu ehtiraslar aləmindən uzaqlarda yaşayırsınız və Amerikada 
ağlar və rənglilər arasında mövcud olan münasibətləri anlaya bilməz- 
siniz. Adi şəraitdə onlar arasında heç bir kəskin düşmənçilik yoxdur 
— əksinəl Ağ adam özünün rəngli “qardaşına” yetərincə mehriban 
münasibət bəslər, amma bu, yalnız sonuncunun nədəsə öz iradəsi- 
ni büruzə verməyinə qədər davam edər. Ağ adam kiçicik bir müqa- 
vimətlə üzləşən kimi, onda düşmənçilik duyğuları baş qaldırar, əda- 
lət və mərhəmət kimi şeylər mövcudluğunu itirər və təkcə qarşısı- 
alınmaz qisas yanğısı qalmaqda davam edər. 

Bu, ümumi qaydadır. Bütün quldarlar özlərini məhz bu cür apa- 
rırlar. Ayrı-ayrı hallarda isə münasibətlər daha pis formalaşır. Güney 
ştatlarında ağlar var ki, zəncinin həyatını yetərincə ucuz — məhz onun 
bazar qiyməti ilə dəyərləndirirlər. 

Mənim “silahdaşıyanım” olan Qara Cekin bir gün öncə, gənc Rin- 
qoldun bioqrafiyasından mənə danışdığı olay bu vəziyyətin əyani 
mənzərəsidir. Bu gənc özünün eynən özü kimi yava olan bir neçə 
dostları ilə meşədə ov edirmiş. İtlər bəlli olmayan bir istiqamətdə və 
elə uzağa qaçıb gedirlər ki, artıq onların səsləri eşidilməz olur. Təqib 
fayda vermir, atlılar dayanırlar, yəhərdən enirlər və atlarını ağaca 
bağlayırlar. Tazıların səsləri uzun zaman eşidilməz olur və ovçular 
darıxmağa başlayırlar. Onlar vaxtlarını necə daha şən keçirmək 
barədə düşünməyə başlayırlar. 

Onların yaxınlığında zənci oğlan — qonşu plantasiyanın qulların- 
dan biri odun doğrayırmış. Onların hamısı oğlanı lap yaxşı tanıyırmış. 
— Gəlin, bu qaraşınla məzələnək, — ovçulardan Biri təklif edir. 

— Necə məzələnək? 

— Gəlin götürək məzə üçün onu asaql 

Təklif, əlbəttə ki, ümumi gülüşə səbəb olur. 

— Zarafat bir yanal — birinci qeyd edir. — Mən çoxdan bilmək 
istəyirdim ki, zənci ölmədən nə qədər asılı qala bilir. Bu, yaman 
maraqlıdır. 

-Elə mən də, - ikincisi ona qoşulur. 

--Мәп də buna varam! — deyə üçüncü əlavə edir. Təklif hamının 
xoşuna gəlir və hamıya yetərincə məzəli görünür. 

-Gəlin, qabaqca onun üzərində məhkəmə keçirəkl Yaxşısı bun- 
dan başlamaqdır, — kim isə təklif edir. 

Beləliklə, zəncini mühakimə etməyə başlayırlar. Mən olmuş 
hadisəni danışıraml 

Zavallı oğlanı tuturlar, onun boynuna ilgək salırlar və budaqdan 
asırlar. Bu məqamda tazı sürüsü maralı qovub talaya çıxarır. Ovçu- 
lar atlarına tərəf atılırlar və qarışıqlıqda onların iblisanə zarafatlarının 
qurbanının asıldığı kəndiri kəsməyi unudurlar. Biri-birinə ümid olur- 
lar və xülasə, hamısı bunu etməyi unudur. Ov bitdikdə və onlar geri 
döndükdə zənci hələ də ağacdan asılı imiş — o ölübmüşl 

Məhkəmə istintaqı aparılır, ancaq bu, daha çox, istintaqın əsl 
məzhəkəli yamsılanması olurl Hakimlər və andlılar canilərin qohum- 
ları imişlər. Hökmdə belə deyilir: zəncinin dəyəri ödənməlidir. Zən- 
cinin yiyəsi qiymətdən tamamilə razı qalır, ədalət isə təmin olunur 
və ya yəqin ki, təmin olunur. Bu həqiqi faktı eşidən yüzlərlə ağ xris- 
tianın belə qiyamət zarafata ürəkdən güldüklərini Cek özü eşidib- 
miş. Arens Rinqoldun özü də bu haqda tez-tez nağıl edirmiş. 

Siz Atlantik okeanının o tayında əllərinizi göyə qaldırarsınız və səsi- 
nizi ucaldarsınız: “Dəhşətə baxl” Siz əminsiniz ki, sizdə qullar yoxdur və 
bu kimi vəhşiliklər də yoxdur. Siz kobudcasına yanılırsınızl Mən sizə 
söhbətin tək bir qurbandan getdiyi müstəsna olaydan danışdım. Fəhlə- 
xanalar və məhbəslər ölkəsi!! Sənin qurbanlarının adı — legiondurl 

Xaçpərəst, sən gülümsəyirsənl Sən öz canıyananlığını seyr üçün 
nümayiş etdirirsən. Amma sən ах səfaləti özün yaratdın, o səfaləti ki, 
sənin öz yaxınlarına olan bu canıyananlığına səbəb olur. Sən insan əzab- 
larını doğuran cəmiyyət sistemini bütünlüklə dəstəkləyirsən və sakitcə 
qəbul edirsən. Hərçənd ki sən cinayətin və səfalətin yaranmasını 





1 Mayn Rid İngiltərəni nəzərdə tutur. Bu ölkədə 14 avqust 1834-cü ildə fəh- 
ləxanalar (fəhlə evləri) haqqında qanun qəbul olunmuşdu ki, burada himayəyə 
götürülən işsizlərlə katorqaçı kimi davranırdılar. 

təbiətin təbii qanunları ilə izah etməklə özünü təskin etməyə çalışır- 
san, ancaq bil ki, təbiətə qarşı çıxmaq və cəzasız qalmaq olmaz. 

Siz əbəs yerə şəxsi məsuliyyətdən yayınmağa çalışırsınızl Siz 
axıdılan hər bir göz yaşına, öz qurbanlarınızın bədənindəki hər bir 
yaraya görə ali ədalət qarşısında cavab verəcəksinizl 


* kök 


Qaçqın qullar haqqında söhbət, təbii ki, bir gün öncə mənimlə 
baş vermiş olan başqa, daha müəmmalı əhvalatı xatırlamağa məni 
məcbur etdi. Mən bu haqda qeyd etdim və hamı məndən daha ətraflı 
danışmağı xahiş etdi. Mən onların xahişinə əməl etdim və əlbəttə ki, 
bu zaman mənim həyatıma qəsd edənin Sarı Cek ola biləcəyi fikrini 
yaxına belə buraxmadım. Naharda iştirak edənlərin çoxu mulatın 
tarixçəsindən və onun ölüm hadisəsindən xəbərdar idi. 

Ancaq məni bir şey təəccübləndirdi: mən onun adını çəkdikdə 
və bu zaman öz qara silahdaşıyanımın təntənəli inandırmaları haqda 
danışanda, — Arens Rinqold nədənsə birdən-birə ağardı, səksəndi 
və atasına tərəf əyilərək, onun qulağına nə isə pıçıldadı. 


XXXI 
fəsil 


XAİN BAŞÇILAR 


Bundan sonra tez bir zamanda masanın arxasından qalxıb fort- 
da gəzməyə çıxdım. 

Günəş artıq batmışdı. Fortun hüdudlarını tərk etməmək əmri veril- 
mişdi, ancaq bu yalnız əsgərlərə aid idi. Buna görə də darvazadan çıx- 
mağı qət etdim. 

Qəlbimin gizlin səsi məni irəli getməyə sövq edirdi. Hindu düşər- 
gəsində başçıların və döyüşçülərin arvadları, bacıları və qızları var 
idi... Bəs o, nəyə görə hamı ilə birlikdə bura gəlməsin? 

İçimdən gələn səs mənə onun burada olduğunu deyirdi, hərçənd 
mən onu bütün gün ərzində əbəs yerə axtarmışdım. Şuranın ətrafına 

toplaşan qadınların arasında o yox idi: mən bütün qadınların üzlə- 
rinə diqqətlə baxmışdım, bircəciyini belə buraxmamışdım. 

Seminolların düşərgəsinə getməyi qət etdim. Mən orada Otseola- 
nın çadırını taparam, orada Mayumini də görə bilərəml 

İndi hinduların düşərgəsinə getmək təhlükəli deyildi, belə ki, 
hətta düşmən başçılar belə hələ bizimlə sülhdə idilər, Pauel isə, söz 
yox ki, əvvəlkitək mənim dostum olaraq qalırdı. O, məni bütün təh- 
lükə və təhqirlərdən qoruyardı. Mən gənc başçının əlini sıxmaq kimi 
coşqun bir istək duyurdum və bunun özü də onunla görüş axtar- 
maq üçün yetərli bir səbəbdi. Onda ötən illərin dostyana etimadını 
oyandırmaq, ürək üçün əziz olan vaxtlardan danışmaq, qayğısız gənc- 
liyin bəxtəvər günlərini xatırlamaq istərdim. Mən onun yumşaq və 
xeyirxah ürəyini sərt başçı və sərkərdə borcunun hələ daşa döndər- 
mədiyinə ümid edirdim. Ağlar tərəfindən edilən ədalətsizliklər, şüb- 
həsiz ki, onu (və tamamilə haqlı olaraq!) qəzəbləndirmiş və bizə qar- 
şı qaldırmışdı, ancaq mən, hər halda, onun qəzəbinin mənim üzəri- 
mə töküləcəyindən qorxmurdum. Mən, necə olur olsun, onu tapma- 
ğı və bir daha ona dostluq əlini uzatmağı qət etdim. 

Artıq yola düşməyə hazırlaşırdım ki, generalın çaparı yubanma- 
dan qərargaha gəlmək əmrini mənə çatdırdı. 

Yaman məyus oldum, ancaq nə edəsən — əmrə tabe olmalısan! 
Qərargahda general və yüksək rütbəli zabitlər var idi, həmçinin Rin- 
qoldlar və vacib sayılan daha bir neçə mülki şəxslər orada idilər. 

İçəri girərkən orada iclas getdiyini gördüm, burada onların işlə- 
yib hazırladıqları hərəkət planı müzakirə olunurdu. 

General Klinç qalanlarına müraciətlə: 

— Plan qiyamətdir, — dedi, — ancaq biz Omatla və Qara Gillə necə 
görüşək? Onları buraya dəvət etsək, şübhəyə səbəb ola bilər: onlar 
hiss olunmadan forta keçə bilməzlər. 

Böyük Rinqold, buradakıların arasında ən hiyləgər diplomat: 

— General Klinç, — dedi, — əgər siz və general Tompson dost hin- 
dularla fortdan kənarda görüşsəydiniz, onda necə... 

— Tamamilə doğrudur, — agent onun sözünü kəsdi, — mən artıq 
bunun qeydinə qalmışam. Omatlanın yanına adam göndərmişəm, 
görək biz onunla xəlvəti harada görüşə bilərik. Əlbəttə, ən yaxşısı, 
neytral torpaqda görüşmək olardı... Amma budur, o qayıdıb gəldi, 
onun addım səslərini eşidirəm. 

Bu an iclasda iştirak edən dilmancların biri içəri girdi. O, agen- 
tin qulağına bir para sözlər pıçıldayıb uzaqlaşdı. 

— Cənablar, hər şey qaydasındadır, — agent bildirdi, — Omatla bir 
saat sonra Qara Gil ilə birlikdə bizi qarşılayacaq. Onlar görüş yerini 
Bataqlıq yarğanda, fortdan quzeydə təyin ediblər. Biz oraya xəlvəti 
keçib gedə bilərik. Deməli, gedirik, general? 

— Mən hazıram, – general Klinç, plaşını çiyninə salaraq cavab 
verdi. — Bəs dilmanclar necə olsun, general Tompson? Onlara belə 
vacib bir hərbi sirri etibar etmək olarmı? 

Agent, görünür, tərəddüd edirdi. 

— Bu, ola bilsin ki, ağıllı iş deyil, — o, elə bil, tərəddüd içində 
cavab verdi. 

— Eybi yox, eybi yox, — general Klinç onu sakitləşdirdi. – Güman 
edirəm ki, onlarsız da keçinərik... — Leytenant Rendolf, — deyə o, mənə 
müraciət etdi, — siz seminolların dilini sərbəst bilirsiniz? 

— Tam sərbəst yox, general, ancaq anlaşa bilirəm. 

— Çevirə bilərsiniz? 

— Düşünürəm ki, bəli, general. 

— Əla. Onda siz bizimlə gedirsiniz. 

Bu, mənim bütün planlarımı pozurdu. Amma mən, təəssüf duy- 
ğusunu boğdum, dinməzcə tabe olaraq, agentin və öz fərqlənmə 
nişanlarını plaşın altında gizlədən və sadə zabit furaikası geyinən 
generalın ardınca getdim. 

Darvazadan çıxdıq və fortu geridə qoyaraq, quzeyə döndük. Hin- 
duların düşərgəsi cənub-qərbdə yerləşirdi. Onların çadırları quzeyə 
uzanan geniş meşə zolağının kənarı boyunca səpələnmişdi. Başqa 
bir meşə ondan savanna və adda-budda şam ağacları bitən çəmən- 
liklə ayrılmışdı. Bataqlıq yarğan da elə burada yerləşirdi. O, fortun 
yarım milliyində idi. Biz qaranlığın sayəsində heç kimin gözünə 
görünmədən ora yaxınlaşdıq. Biz oraya çatanda başçılar artıq bizi 
gözləyirdilər. Onlar ağacların kölgə saldığı nohurun kənarında dayan- 
mışdıalr. 

Bunun bu qədər xoşagəlməz olacağını ağlıma belə gətirmədən, 
öz vəzifəmə başladım. 

— Omatladan onun qəbiləsinin, Qara Gilin və bizim tərəfimizdə 
dayanan başqa başçıların qəbilələrinin sayını soruşun. 

Mən sualı çevirdim. 


520 


— Bu qəbilələr bütün seminolların üçdən birini təşkil edir, 
— cavab gəldi. 

— Deyin ki, bizə dost başçılara Batıya çatanda on min dollar 
veriləcək. Onlar bu məbləği öz aralarında necə istəsələr, elə də bölə 
bilərlər. Bu məbləğ, bütün qəbilənin alacağı pul müavinətindən asılı 
olmadan ödənəcəkdir. 

— Yaxşı, — başçılar, bu təklifin mahiyyəti onlara izah olunarkən 
donquldandılar. 

— Omatla və onun dostları necə düşünürlər: sabah yığıncaqda 
bütün başçılar olacaqmı? 

— Xeyr, hamı yox. 

— Bəs kim olmayacaq? 

— Miko-miko gəlməyəcək. 

— Bəs beləl Omatla bundan əmindirmi? 

— Bəli, əmindir. Onopa çadırlarını yığışdırıb və artıq düşərgəni 
tərk edib. 

— O, hara gedib? 

— Geriyə, öz məskəninə. 

— Bəs onun adamları? 

— Onların çoxu onunla gedib. 

Hər iki general bir neçə dəqiqə pıçıltı ilə öz aralarında söhbət 
etdilər, ancaq mən onların söhbətini eşitmədim. Görünür, onlar bu 
vacib məlumatdan tamamilə razı qalmışdılar. 

— Bəs daha hansı başçılar sabah gəlməyə bilərlər? 

— Bircə Qırmızı Dəyənəklər qəbiləsinin başçıları. 

— Bəs Hoyatl-metti? 

— Yox, o, buradadır, o da qalır. 

— Onlardan soruşun, necə düşünürlər, Otseola sabah yığıncaq- 
da olacaqmı? 

Mən, hər iki generalın cavabı necə bir gərginliklə gözləmələrin- 
dən başa düşdüm ki, bu onları hər şeydən çox maraqlandırırmış. 

— Nə? Otseola? – başçılar səsləndilər. — Əlbəttə, Doğan Günəş 
mütləq gələcək. O, bütün bunların nə ilə bitəcəyini bilmək istəyir. 

— Əlal — agent qeyri-ixtiyari ağzından qaçırdı və o, yenidən 
generalla pıçıldaşmağa başladı. 

Mən bu dəfə onların nədən danışdıqlarını eşitdim. 

— Görünür, qəzavü-qədərin özü bizə yardım edir. Mən planımın 

baş tutacağına, demək olar ki, əminəm. Ehtiyatsız hindunun qəzəb- 
dən coşub özündən çıxması üçün bircə söz bəs edər... Və mən 
Otseolanı həbs etmək bəhanəsini asanca taparam. İndi, Onopa öz 
tərəfdarları ilə uzaqlaşandan sonra, biz istənilən gözlənilməzliyi cəsa- 
rətlə göz önünə ala bilərik. Başçıların, təxminən, yarısı bizə tərəf 
olacaqlar, qalan əclaflar isə çətin ki, dirəniş göstərsinlər. 

— Bundan qorxmağına dəyməzl — general Klinç bəyan etdi. 

— Amma nə gözəll Bir halda ki o, bizim əlimizdə olacaq, onda 
hər cür dirəniş qırılacaq. Qalanları o dəqiqə razılaşacaqlar. Axı onları 
məhz o qorxudur və müqaviləyə qol çəkməyə qoymur. 

Klinç dalğın-dalğın: 

— Doğrudur, — dedi. — Amma bəs hökumət? Necə düşünürsü- 
nüz, o, bu cür hərəkəti bəyənərmi? 

— Güman edirəm ki, hə. Gərək, bəyənsin, hər halda. Prezidentin 
son təlimatında bu qəbildən olan eyhamlar var. Əgər siz hərəkət 
etməyə razısınızsa, onda mən bütün riski öz üzərimə götürürəm. 

— Onda mən sizin sərəncamlarınıza itaət etməyə hazıram, — deyə, 
görünür, agentin planını bəyənməyə meyilli olan, ancaq məsuliyyəti 
onunla bölüşməyə əsla meyilli olmayan komandan cavab verdi. 
— Mənim borcum - hökumətin iradəsinə əməl etməkdirl Mən sizinlə 
əməkdaşlığa hazıram. 

— Deməli, hər şey aydındır. Hər şey biz istəyən kimi olacaq... Baş- 
çılardan soruşun, — Tompson mənə müraciət etdi: — onlar müqa- 
viləyə sabah qol çəkməkdən qorxmurlar ki? 

— Onlar qol çəkməkdən qorxmurlar, ancaq sonra nə baş verə- 
cəksə, ondan qorxurlar. 

— Bəs sonra nə olacaq? 

— Onlar düşmən tirə tərəfindən hücuma məruz qoyulmaqdan 
qorxurlar. Onlar öz həyatlarına görə çəkinirlər. 

— Biz onların müdafiəsi üçün nə edə bilərik? 

— Omatla deyir ki, əgər siz onlara Tallaxassidəkil öz döstlarının 
yanına getməyə imkan versəniz, onlar xilas olarlar. Onlar orada köçür- 
mə baş verənə qədər qalacaqlar. Onlar sizin yanınıza Tampaya?, 
yaxud siz onları hara çağırsanız, ora gəlməyə söz verirlər. 





! Tallaxassi — Floridada şəhər, Ştatın paytaxtı. Ağların bu yerdə ilk məskun- 
laşmasının əsası 1818-ci ildə qoyulmuşdur. 


? Tampa — Floridanın qərb sahilində liman 

İki general yenidən pıçıltı ilə məsləhətləşməyə başladılar. Bu 
gözlənilməz təklifi müzakirə etmək vacib idi. 

Omatla bu arada əlavə etdi: 

— Əgər bizə Tallaxassiyə getmək olmazsa, biz burada, özümü- 
zünkülərin arasında qala bilmərik... cürət eləmirik. Onda biz sığına- 
cağı fortda axtarmalıyıq. 

— Sizin Tallaxassiyə getmənizə gəlincə, — agent cavab verdi, 
— biz bu məsələyə baxarıq və sizə sabah cavab verərik. Hələlik isə, 
heç nədən çəkinməyə bilərsiniz. Bu, ağların əsas başçısıdır, o, sizi 
qoruyar! 

Klinç, özünü dartaraq: 

– Вәһ, — dedi, -mənim döyüşçülərim çoxsaylı və güclüdür. Fort- 
da onlar çoxdurlar, buraya gəlməkdə olanlar isə daha çoxdurlar. Heç 
nədən qorxmaya bilərsiniz. 

— Bu, yaxşıdır, — deyə başçılar cavab verdilər. — Əgər bizim işlə- 
rimiz pis gətirsə, biz müdafiəni sizdə axtaracağıq. Siz bizə onu vəd 
etmisiniz — bu, yaxşıdırl 

— Başçılardan soruşun, — ağlına yeni fikir gələn agent mənə 
müraciət etdi: — onlar bilirmi, sabah Holata-miko yığıncağa gələcək, 
ya yox? 

— İndi biz bunu bilmirik. Holata-miko öz niyyətlərini açmadı. Ancaq 
biz tezliklə bunu öyrənərik. Əgər o qalmağa hazırlaşırsa, onda onun 
çadırları günəşin doğuşuna qədər yığılmayacaq. Əgər yox — onda 
onlar ay batana qədər yığışdırılacaq. Ay batır və biz tezliklə bilərik, 
o gedir, ya qalır. 

— Başçıların çadırları fortdan görünür? 

— Yox. Onlar ağacların arxasında gizlədilib. 

— Siz bizə Holata-miko barəsində xəbər verə bilərsinizmi? 

— Hə, amma yalnız bu yerdəcə. Fortda bizim elçimiz nəzərə çar- 
pacaq. Biz buraya qayıda və sizlərdən biri ilə görüşə bilərik. 

— Düzdür, belə yaxşı olar, — agent olayların gedişatından razı 
halda cavab verdi. 

Bir neçə dəqiqə keçdi. Hər iki general pıçıltı ilə məsləhətləşməni 
davam etdirdilər. Başçılar heykəl kimi hərəkətsiz və səssiz halda bir 
kənarda dayanmışdılar. Nəhayət, general Klinç mənə müraciət etdi: 

— Leytenantl Siz burada başçıların qayıtmağını gözləyərsiniz. 
Cavabla birbaşa mənim yanıma – qərargaha gələrsiniz! 

Sonra bir-birlərinə təzim etdilər. İki Amerika generalı öz fortları- 
na yollandı, hindu başçılar isə əks istiqamətdə gözdən itdilər. 
Mən tək qaldım. 


XXXII 
fəsil 


SUDA KÖLGƏLƏR 


Mən öz fikirlərimlə baş-başa qaldım. Bu fikirlər ələm duyğusu- 
na boyanmışdı. Bunun bir neçə səbəbi vardı. Mənim ümidverici 
planlarım pozulmuşdu, qəlbim dostluğun işıqlı və sakit çağlarının 
fərəhinə qayıtmaq həsrətində idi, ancaq şübhələr mənə əzab verirdi, 
qeyri-müəyyənlik və məchulluq məni incidirdi. İztirablarım başqa 
duyğularla da şiddətlənirdi. Mənim oynamam gərəkən rol mənə 
iyrənc gəlirdi. Məndən məkr və şər aləti düzəltmişdilər, mən öz hərbi 
karyeramı satınalma və xəyanətə əsaslanan sui-qəsdlə başlamalı 
olmuşdum. Və mən öz iradəmlə hərəkət etmədiyimə baxmayaraq, 
öz vəzifələrimin bütün biabırçılığını duyurdum və onları rəf olunma- 
yan bir ikrahla yerinə yetirirdim. 

Hətta sakit gecənin gözəlliyi belə məni aram etmirdi. Mənə elə 
gəlirdi ki, tufan mənim əhvalıma daha uyğundur. 

Hər halda, bu, qəribə gecə idil Torpaq və hava lal səssizlik için- 
də donmuşdu. Hərdən səmada, lap ucalarda lələkli kiçik buludlar 
ötüb keçirdi, ancaq onlar elə şəffaf idi ki, ay haləsini yalnız gümüşü 
rəngə çalan zəif dumanla örtürdülər və o gözqamaşdırıcı şüaların 
birini də itirmədən öz parlaq işığını meşəyə saçırdı. Ay işığının cəlallı 
əzəməti, dəfnə ağacının cilalı yarpaqlarından əks olunaraq, bütün 
meşəni, sanki, onda milyonlarla güzgü parlayırmış kimi göstərirdi. 
İşıldaquş böcəklər bu mənzərəyə ayrıca bir effekt verirdi. Onlar 
ağacların kölgəsilə bütöv buludlar kimi topalarla uçurdular və 
meşənin qaranlıq qübbəsini rəngbərəng – al-qırmızı, göy, qızılı qığıl- 
cımlarla işıqlandırırdılar... Onlar gah yuxarı, gah aşağı, gah düzünə 
uçuşurdular, gah da hansısa çətin bir rəqsin dolanbacı ilə hərəkət 
edərək, fırlanırdılar. Bu parlayan dəbdəbənin ortasında, həmçinin 

oyma düzbucaqlı çərçivədə güzgü kimi işıldayan xırdaca bir göl 
vardı. 

Hava ən şirin rayihələrlə dolmuşdu. Qecə yetərincə sərin idi, 
ancaq soyuq deyildi. Çox çiçəklər öz taclarını qapamamışdılar — onla- 
rın hamısı günəşlə adaxlı deyildi, bu çiçəklərin bəziləri öz ətirlərini 
aya ərməğan edirdi. Ətrafda sassafraslar və dəfnə ağacları çiçək 
açmışdılar, onların qoxuları anisin və portağalın qoxuları ilə qarışa- 
raq, havanı heyranedici rayihə ilə doldururdu. 

Hər tərəfdə sakitlik hökm sürürdü, ancaq bu, səs-səmirsizlik 
deyildi. Güney meşələri gecələr heç vaxt səs-səmirsiz olmur. Ağac 
qurbağaları və cırcıramalar öz qulaqbatıran konsertlərini günəş batan- 
dan az sonra başlayırlar, Amerika meşələrinin şöhrətli müğənnisi 
— qılçıqbaş isə özünün ən yaxşı nəğmələrini ay işığında oxuyur. 
Onların biri gölün kənarındakı uca ağacın başına qonmuşdu və elə 
bil, mənim kədərimi ən müxtəlif melodiyalarla dağıtmağa çalışırdı. 

Mən başqa səslər də eşidirdim: fort əsgərlərinin sədaları uğultu 
ilə yayılaraq hindu düşərgəsindən gələn zəif səslərə qarışırdı. Hər- 
dən yeknəsəq sakitliyi kim isə ucadan söyüşlə, haylama, yaxud gülüş- 
lə pozurdu. 

Hinduların qayıtmalarını neçə saat gözlədiyimi bilmirəm – bir, iki 
saat, ya daha artıq olardı. Mən saatı ayın hərəkətinə görə təyin edir- 
dim. Hindular demişdilər ki, Holata ya ayın parlaq haləsi batana qədər 
düşərgəni tərk edəcək, ya da qalacaq. Ən çoxu iki saata hər şey 
aydınlaşar və mən azad olaram. Mən bütün günü ayaq üstə keçirməli 
olmuşdum və ölümcül yorğun idim. Gölün lap qırağındakı qaya par- 
çaları arasında münasib bir daş tapıb onun üstünə çökdüm. 

Baxışlarımı gölə zillədim. Onun bir yarısı kölgə ilə örtülü idi, 
qalan yarısına isə gümüşü ay işığı düşürdü və şəffaf suya işləyərək 
onu elə işıqlandırırdı ki, suyun dibindəki ağ balıqqulaqlar və parlaq 
çınqıllar görünürdü. İşığın və qaranlığın bir-biriylə qarşılaşdığı xətt 
boyunca nəcib palmaların siluetləri görünürdü. Onların uca gövdə- 
ləri və möhtəşəm çətirləri, sanki, yerin ən dərinliklərinəcən uzanırdı, 
sanki, onlar ayaqlarımın altında uzanan ayrı, daha cəlallı göy qüb- 
bəsinə mənsub idilər. Suda əks olunan palmalar gölün qərb sahili 
boyunca uzanan və ay işığının qabağını tutan təpəlikdə bitmişdilər. 

Bir müddət bu göy qübbəsi oxşarına baxa-baxa oturdum və 
mənim baxışlarım mexaniki surətdə palmaların nəhəng yelpikşəkilli 

üst tərəfini izlədi. Mən birdən suyun üzündə kiminsə əksini görüb, 
səksəndim. Bu surət, yaxud daha çox kölgə, qəfildən palma gövdə- 
ləri arasında peyda oldu. Bu, yəqin ki, adam fiquru idi, hərçənd ölçü- 
ləri böyüdülmüşdü... Bəli, şübhəsiz ki, adam idi, ancaq kişi deyildi. 

Balaca, heç nə ilə örtülməyən baş, çiyinlərin zərif mailliyi, qamə- 
tin yumşaq, oval şəkli və qırçınlarla yerə sallanan gen-bol paltar 
— bütün bunlar qarşımdakının qadın olduğuna məni inandırdı. Mən 
onu ilk dəfə sezəndə, o, palma sıralarının arası ilə gedirdi. O, tezliklə 
dayandı və bir neçə saniyə hərəkətsiz durdu. Mən onun qadın oldu- 
ğunu elə onda müşahidə etdim. İlk arzum dönmək və əksi bunca 
cazibədar olan kimsəyə baxmaq oldu. Gölün qərb tərəfində idim 
və təpələr mənim arxamda uzanırdı, belə ki, mən nə onların zirvələ- 
rini, nə də palmaları görə bilmirdim. Hətta yerimdən qalxsam da, 
hər halda, heç nə görə bilməzdim, çünki altında oturduğum nəhəng 
palıd ağacı mənim bütün görüş sahəmin qabağını kəsmişdi. Cəld 
kənara bir neçə addım atdım və təpələrin zirvəsini və palmaları gör- 
düm. Ancaq qadın gözdən itmişdi. Mən diqqətlə təpələri gözdən 
keçirdim, ancaq orada heç kim yox idi. Yalnız palmaların yelpikvari 
çətirlərini görürdüm. Sonra yenidən öz yerimə qayıtdım və suya 
baxmağa başladım. Palmalar eləcə əks olunurdular, ancaq qadının 
əksi yox olmuşdu. 

Bunda təəccüblü heç nə yox idi. Mən bunun qarabasma olmadı- 
ğını qət etdim. Sadəcə kim isə — yəqin ki, qadın — təpədə imiş və aşağı, 
ağacların kölgəsinə enibmiş. Bu, təbii izah idi və məni qane edirdi. 

Eyni zamanda, səsiz xəyal məndə maraq oyatmaya bilməzdi və 
mən xəyalpərəst düşüncələrə qapılaraq oturub qalmaq əvəzinə, 
ayağa durdum, ətrafa baxa-baxa, gərgincəsinə qulaq asdım. 

Bu qadın kim ola bilərdi? Əlbəttə, hindudur. Ağ qadın belə vaxt- 
da belə bir yerə gəlib çıxa bilməzdi. Elə paltarına görə də, şübhəsiz 
ki, hindu qadın idi. Axı o, bu xəlvət yerdə tək-tənha nə edirdi? 

Bu suala cavab vermək asan deyildi. Amma, burada qəribə heç 
nə yox idi. Meşə övladlarında zaman bizdəki kimi deyil, başqa cür 
hərəkət edir. Gecə də, eləcə gündüz kimi, iş və əyləncələrlə dolu ola 
bilər. Hindu qadının gecə gəzintisinin öz məqsədi ola bilərdi. Ola 
bilsin, o, sadəcə çimmək fikrinə düşmüşdü... Ola da bilsin, bu aşiq 
bir qız idi ki, xəlvət meşələrin kölgəsində öz sevgilisinə görüş təyin 
etmişdi... 

Birdən ağrı ağulu bir ox təki ürəyimi sancdı: “Bəs birdən bu, 
Mayumi olsa?” 

Mənə bu fikrin nə qədər pis təsir etdiyini sözlərlə vermək çətindir. 
Mən artıq bütün günü, ağır bir şübhənin təəssüratı altında idim ki, bu 
təəssürat mənim yanımda bir gənc zabit tərəfindən atılan bir neçə 
sözlərdən sonra yaranmışdı. Onlar, ehtimal ki, forta yaxşı bəlli olan 
bir hindu qız barəsində idi. Mən gənc adamın avazındakı lovğalığı və 
təntənəni tutdum. Onun hər sözünü diqqətlə dinlədim və təkcə onun 
deyil, həm də onu dinləyənlərin üzlərinin ifadəsinə göz qoydum. Mən 
onu iki kateqoriyadan — gopçular, yaxud qaliblər — hansına aid etməli 
olduğumu qət etməli idim. Zabitin öz sözlərinə görə, onun qüruruna 
zərbə vurulmuşdu, onun dinləyiciləri isə, hər halda, onların əksəriyyəti 
onun tam səadətə çatdığını mümkün hesab edirdilər. 

Qızın adı çəkilməmişdi. Heç bir aşkar eyham-filan olmamışdı, 
ancaq "hindu qız” və “dilbər” sözləri yetərli idi ki, ürəyim həyəcanla 
çırpınmağa başlasın. Əlbəttə, zabitə sadə bir sual verməklə, özümü 
asanca aram edə bilərdim. Ancaq mən elə məhz bunu etməyi kəs- 
dirə bilmədim. Buna görə bütün günü məchulluqdan və şübhələr- 
dən əzab çəkdim. Bax, buna görə suda əksi görən zaman fikrimdən 
keçən həmin əzablı gümana tamamilə hazır idim. 

Ancaq mənim əzablarım uzun sürmədi. Yüngülləşmə tezcə, demək 
olar ki, ani olaraq gəldi. Gölün sahili ilə tutqun bir fiqur sürüşüb 
getdi, o, ay şüalarının parlaq işıqlandırmasında, mənim altı addım- 
lığımda peyda oldu. Mən onu əməlli-başlı gözdən keçirə bildim. Bu, 
hindu qadın idi. Ancaq Mayumi deyildil 


XXXIII 
fəsil 


HAQO"-YEVA 
Qarşımda bir vaxtlar gözəl-göyçək olmuş, sonra isə rüsvayçılığa 


və həqarətə uğramış, orta yaşlarında, ucaboy bir qadın gördüm. 
O, keçmiş gözəlliyinin tamam itib gedə bilməyən izlərini hifz eləmişdi. 





! Hajo — hərfi mənada “ağlini itirmiş qadin” 

Bu cür yunan ilahəsinin vandalların əli ilə sındırılan heykəli, hətta 
qəlpələrində belə, özünün çox böyük dəyərini hifz eləyir. 

O, özünün cazibəsini hələ tamam itirməmişdi. Adamlar var ki, 
yetişmiş gözəlliyə məftun olurlar, o, hələ onlar üçün cəzbedici görü- 
nə bilir. Zaman onun sinəsinin, dolğun, oval əllərinin nəcib görkə- 
minə rəhm eləmişdi. Mən bu haqda mühakimə edə bilərdim, çünki 
onun uşaq çağlarında olduğu kimi, qurşağacan çılpaq olan bütün 
qaməti, parlaq ay işığına qərq olmuş halda qarşımda durmuşdu. 
Ancaq vəhşi bir sahmansızlıqla çiyninə tökülən qara saçları onun 
bədənini bir qədər örtürdü. Zaman onlara da rəhm eləmişdi: qarğa 
qanadı kimi qara hörüklərdə bircə dənə də gümüşü tel gözə dəy- 
mirdi. Zaman onun çöhrəsinə də toxunmamışdı. Hər şey hifz olun- 
muşdu – çənənin dəyirmiliyi də, dodaqların ovallığı da, pərələrinin 
incə, qəşəng bükükləri olan qırğı burun da, amma gözlər... bu nədir? 
Nə üçün onlarda belə gerçək olmayan parıltı var? Nə üçün onlarda 
belə vəhşi, mənasız bir ifadə var? Ah, bu baxışlarl Mərhəmətli göy- 
lərl Bu qadın divanədirl 

— Heyhat, bu, doğru idil Qarşımda dayanan dəli idi. Onun baxış- 
ları hətta təsadüfi seyrçini belə inandırardı ki, idrak burada taxtdan 
devrilmişdir. Ancaq mənə onun gözlərinə baxmaq gərək deyildi — mən 
onun bütün bədbəxtliklərinin tarixini bilirdim. Mən Hafo-Yevaf ilə, 
mikosoklar qəbiləsinin divanə kraliçası ilə tez-tez görüşməli olurdum. 

Onun bütün gözəlliyinə baxmayaraq, ondan qorxmaq, hətta 
daha artıq — dəhşətə gəlmək çətin deyildi: boyunbağı əvəzinə onun 
boynunda yaşıl ilan vardı, belinin çevrəsində ay işığında par-par yanan 
isə qıvrılmış nəhəng zınqırovlu ilanın bədəni imiş. 

Bəli, hər iki sürünən canlı varlıqlar idi: yaşıl ilanın başı qadının 
sinəsinə enmişdi, daha təhlükəli ilan isə onun belinin dövrəsinə 
dolanmışdı. Onun zınqırovlu quyruğu böyürdən sallanırdı, barmaq- 
larının arasında isə divanə, gözləri brilyant kimi bərq vuran ilanın 
başını tutmuşdu. 

Haio-Yevanın başı heç nə ilə örtülməmişdi, ancaq sıx qara saç- 
ları onu günəşdən və yağışdan qoruyurdu. Onun qıçlarında yerəcən 
buraxılan uzun “xunna” ilə örtülmüş mokasinlər vardı. Bu, onun mun- 





1 Hərfən: divanə qadın: Hajo — divanə və Ewa, yaxud Аугаһ – qadın, filoloq- 
lar mikosoklar qəbiləsinin bu sözünün, “bəşəriyyətin anası” mənasını verən yəhu- 
di adı ilə uyğunluğuna diqqət yetirmişlər. 

cuqlarla zəngin tikilmiş, yaşıl tutuquşu lələkləri ilə bəzədilmiş və 
vəhşi ördək lələkləri və yırtıcı heyvan dəriləri ilə köbələnmiş yeganə 
paltarı idi. 

Mən, əgər onunla həyatımda ilk dəfə qarşılaşsaydım, qorxa bilər- 
dim. Ancaq mən bütün bunları qabaqlar görmüşdüm: yaşıl ilanı da, 
zınqırovlu ilanı — krotalusu da, uzun saç çəngələrini də, divanə göz- 
lərin vəhşi parıltısını da. Bütün bunlar xətərsiz, zərərsiz idi — heç olmaz- 
sa, mənim üçün. 

— Hajo-Yeva — deyə mən, o yaxınlaşan zaman çağırdım. 

— 1е-еја11 — o, heyrətlə səsləndi. — Gənc Rendolf! Ağüzlülərin 
başçısı. Sən bədbəxt Haio-Yevanı unutmamısan? 

— Yox, Yeva, unutmamışam. Siz burada kimi axtarırsınız? 

— Səni, mənim balaca mikom. 

— Məni? 

— Bəli, səni. Axtarmıram, tapmışam. 

— Bəs məndən nə istəyirsiniz? 

— Ancaq sənin həyatını, sənin gənc həyatını xilas etmək, əziz 
mikol Sənin qiyamət həyatını, sənin çox dəyərli həyatını... Ax, onun 
üçün, yazıq meşə quşcuğazı üçün çox dəyərli həyatını. Ax, mənim- 
çün də çox dəyərli kimsə vardı, çoxdan, çoxdan! Ho, ho, hol? 


Ah, niyə inandım mən o xoş sözlərə 
Ağ adamla düşdüm sıx ormanlara?.. 
Ho, ho, hol 

Nədən məni yalançı dil aldatdı 

Pak qəlbimə ağu ilə yol tapdı? 

Ho, ho, hol 


— Sakit, çitta-mikol? — o, mahnısını kəsərək və məni görüb, boy- 
nunu uzadan və açıq-aydın qəzəb büruzə verməyə başlayan ilana 
müraciət edərək səsləndi. — Sakit, ilanlar şahıl Bu, dostdur, düşmən 
paltarında olsa dal Sakit, yoxsa sənin başını əzərəml.. 

İe-elal — o, sanki, yeni bir fikirdən heyrətə düşərək, yenidən 
səsləndi. — Mən köhnə nəğmələrə vaxt itirirəm! O qeyb oldu, o qeyb 





1 Adətən uzun tələffüz edilən heyrət nidası. 

? Hərfən: “Bəli, bəli, bəlil” 

3 Çitta-miko — “Hanlar şahı”, seminollar zınqırovlu ilanı, ölkələrindəki 
ən qəribə ilanı bu cür adlandırırlar. 

oldu və onu qaytaramazsanl Bəs mən bura nə üçün gəldim, gənc 
miko? Nə üçün gəldim? 

O, sanki, nə isə xatırlamağa çalışaraq, əlini alnında gəzdirdi. 

— A, xatırladıml Halvukl1 Mən əbəs yerə vaxt itirirəm. Səni öldü- 
rə bilərlər, gənc başçı, səni öldürə bilərlər və onda... Get, forta qaç, 
qaç və orada qıfıllan, öz adamlarınla qal, öz göy əsgərlərindən ara- 
lanmal Meşələrdə gəzib-dolaşmal Sən xətər qarşısındasan. 

Onun avazının ciddiyyəti məni heyrətləndirdi və mən dünən həya- 
tıma edilən sui-qəsdi xatırlayaraq, mübhəm bir həyəcan duydum. 
Mən, divanənin fikrinin aydınlaşdığı anların olduğunu bilirdim. O bu 
cür anlarda tamamilə ağıllı və hətta təəccüblü dərəcədə aydın bir 
idrakla düşünür və hərəkət edirdi. Olsun ki, indi də belə məqamlar- 
dan biri idi. O, mənə hazırlanan sui-qəsddən xəbər tutaraq, məni 
xəbərdar etməyə gəlmişdi. 

Ancaq mənim qatı düşmənim kim ola bilərdi və o, bu düşmənin 
niyyətlərindən necə xəbər tuta bilmişdi? 

Bunu aydınlaşdırmağı qət edərək ona dedim: 

— Mənim düşmənlərim yoxdur. Kim mənim ölümümü istəyə 
bilər? 

— Mənim balaca mikom, sənə deyirəm ki, sənin düşmənlərin var. 
İe-elal Məgər sən bunu bilmirsən? 

— Ancaq mən ömür boyu heç bir hinduya pislik etməmişəml 

-Hinduya? Məgər mən dedim-hinduya? Yox, əziz Rendolf. Semi- 
nollar ölkəsində heç bir hindu sənin başının bircə tükünə belə toxun- 
maz. Əgər beləsi tapılsaydı da, onda Doğan Günəş nə edərdi? O həmin 
kəsi meşə yanğını kimi yaxardı. Qırmizidərililərdən qorxma. Sənin 
düşmənlərin — başqa rəngdən olan adamlardır. 

— Bəs belə! Qıirmizidərili yox. Bəs onda kim? 

— Ağlar var, amma sarılar da var. 

— Bu nə cəfəngiyatdır, Yeva? Mən heç bir ağ adama ziyan vur- 
mamışaml 

— Balal Axı sən ancaq balaca bir maral balasısanl Görünür, 
anan sənə meşələrdə vurnuxan yırtıcı heyvanlardan danışmayıb. Belə 
zalım adamlar olur, onlar heç bir səbəb olmadan sənin düşməninə 
çevrilirlər. Səni o kəslər öldürmək istəyirlər ki, sən onlara ömür boyu 
pislik etməmisən. 

— Ancaq kimdir onlar? Və nəyə görə?.. 

— Soruşma, balal İndi buna vaxt yoxdur. Sənə ancaq bir şey 
deyəcəyəm: sən varlı plantasiyanın yiyəsisən və orada zəncilər sənin 
üçün göy boya düzəldirlər. Sənin qəşəng bacın var, çox qəşəng. 
Məgər o, ay ziyasına bənzəmir? Mən də nə vaxtlarsa gözəl olmu- 
şam... o, belə deyərdi. Ax, gözəl olmaq necə də pisdirl Ho, ho, hol 


Ah, niyə inandım mən o xoş sözlərə 
Ho, ho, hol 
Ağ adamla düşdüm... 


— Halvukl — o, səsləndi və yenidən oxumasını qəfil kəsdi. — Dəli- 
yəm, ancaq xatırlayıram... Get, çıx getl Sənə deyirəm, çıx getl Sən 
axı maralsan və ovçular sənin dalınca düşüblər. Forta get, qaç, qaç! 

— Bacarmaram, Yeva. Mənim burada işim var. Birisi buraya gələ- 
nə qədər mən gözləməliyəm. 

— Birisi buraya gələnə qədər? Pisdirl Tezliklə buraya onlar gələ- 
cəklərl 

— Kimlər? 

— Düşmənlərin, səni öldürmək istəyənlər. Yazıq xallı maral isə 
ölər, onun qəlbi qan ağlar. O, ağlını itirər və Најо-Ҹеҹа necədirsə, 
o cür olarl 

— Sən kimdən danışırsan? 

— Sakit, sakit! Gecdir! Onlar gəlirlər! Onlar gəlirlər! Onların suda 
kölgələrini görürsən? 

Yevanın göstərdiyi səmtə baxdım. Həqiqətən gölün üzərində, 
mənim qabaq Yevanı gördüyüm yerdə, hansısa kölgələr göründü. 
Bu, kişilər idi, onlar dörd nəfər idilər. Onlar palmaların arası ilə təpə- 
lik boyunca gedirdilər. Bir neçə saniyə sonra kölgələr qeyb oldu. 
Görünür, adamlar yamacla enmiş və meşəyə girmişdilər. 

— Çox gecdirl — sanki, bu ləhzədə şüuru bütünlüklə aydınlaşan 
dəli pıçıldadı. — Sənə açıqlığa çıxmaq olmaz. Onlar səni görərlər... 
Sən cəngəllikdə gizlənməlisən... Bural — deyə o, əlimdən tutaraq, 
davam etdi. Sonra möhkəm hərəkətlə məni palıdın gövdəsinə tərəf 
itələdi. — Bu sənin xilas üçün yeganə ümidindir. Tez yuxarı qalx! 
Orada gizlən! Mən qayıtmayınca, bircə söz belə demə! Hinklasil 

Mənim qəribə məsləhətçim bu sözləri deyib ağacların kölgəsinə 
çəkildi, cəngəlliyə girib gözdən itdi. Mən onun dediyi kimi etdim, palıd 
ağacına dırmaşdım və böyük bir budağın üstündə oturub, xətərsizlik 
üçün gümüşü xoruzotu hörükləri arxasında gizləndim. Onlar budaq- 
lardan sallanaraq, ətrafda şəffaf pərdəyə bənzər bir şey əmələ gətir- 
mişdilər ki, bu məni tamamilə görünməz edirdi. Özüm isə ağacın sıx 
yarpaqları arasından gölü, hər halda, onun ayın işıqlandırdığı hissə- 
sini görürdüm. 

Əvvəlcə mənə elə gəldi ki, mən çox mənasız bir oyun oynayıram. 

Bütün bu həyatımı təhdid edən düşmən əhvalatı, sadəcə duman- 
lanmış idrakın divanə fantaziyası ola bilərdi. Kölgələrini gördüyüm 
həmin adamlar isə, ola bilsin, elə mənim gözlədiyim həmin hindular 
idi. Onlar təyin olunmuş yerdə məni görmədikdə, çox güman ki, geri 
qayıdacaqdılar. Mən onda generalın yanına hansı məlumatla gedə- 
cəyəm? Bütün bunlar həm gülünc, həm də mənasız idi, ancaq mənim 
üçün dedikcə acınacaqlı bitə bilərdi. Mən artıq yaxşı-yaxşı fikirləşən- 
dən sonra yerə düşməyə və qəriblər kim olurlarsa-olsunlar, onlara 
görsənməklə risk etməyə hazır idim, amma birdən fikirləşdim ki, baş- 
çılar ancaq iki adam idilər, kölgələr isə dördl Və mən hələlik dalda- 
lanacaqda qalmağı qət etdim. 

Əlbəttə, başçıları onların döyüşçüləri mühafizə üçün müşayiət edə 
bilərdilər ki, bu da onların missiyasının xəyanətkar səciyyəsi nəzərə 
alınsa, gərəksiz deyildi. Ancaq kölgələrin sürətlə hərəkət etmələrinə 
baxmayaraq, mən onların hindular olmadıqlarını seçə bildim. Onla- 
rın nə uzun paltarları, nə də lələkdən baş geyimləri vardı. Mənə hət- 
ta elə gəldi ki, onlar ağların gəzdirdikləri şlyapa geyinmişlər. Sonun- 
cu mülahizə məni Haio-Yevanın buyruğuna itaət etməyə məcbur 
etdi. Elə ayrı cəhətlər da mənim bu qərarımı möhkəmlətdilər: hindu 
qadının qəribə təsdiqləmələri, onun hadisələrdən məlumatlı olması, 
mənə yaxşı bəlli olan simalara və dünənki olaya müəmmalı eyham- 
ları. Bütün bunları götür-qoy edərək, heç olmazsa, daha bir neçə 
dəqiqə öz müşahidə qülləmdə qalmağı qət etdim. 

Məni gözlədiyimdən daha tez aşkar edə bilərdilər. Qımıldanma- 
dan, güclə nəfəs alaraq, ətrafda baş verənləri diqqətlə izləyir və hər 
bir səsi sayıqlıqla tuturdum. 

Səbrim uzun-uzadı sınağa məruz qoyulmadı. Mən elə bir şey 
gördüm və eşitdim ki, bədənimdən üşütmə keçdi, qanım damarlarım- 

da dondu. İnsan qəlbində mənim ömür boyu heç vaxt eşitmədiyim və 
hətta kitablarda belə oxumadığım hədsiz-hüdudsuz şər gizlənə bilərmiş 
və mən buna beşcə dəqiqə sonra inanmağa məcbur oldum. 

Mənim qabağımdan bir-birinin ardınca dörd iblis ötüb keçdi. 
Bunlar şübhəsiz ki, iblislər idi, ona görə ki, onların baxışları, sözləri, 
hərəkətləri və niyyətləri — mənim gördüyüm və eşitdiyim hər şey bu 
adı tam doğruldurdu. Onlar gölün ətrafına dövrə vurdular. Mən onla- 
rın ay işığında aydın görünən üzlərinə baxdım: Arens Rinqoldun sol- 
ğun, arıq bənizi, Spensin məşum, qırğı cizgiləri, Uilyamsın girdə, vəh- 
şiyanə sir-sifəti... 

Amma dördüncü kim idi? 

Doğrudanmı, sayıqlayıram? Yaxud gözlərim məni aldadır? Doğ- 
rudanmı, bütün bunlar gerçəkdə baş verir? Yoxsa, hissiyyatım məni 
aldadır? Yaxud bu yalnız təsadüfi bir uyğunluqdur? Yoxl Yoxl Yoxl 
Bu, kabus deyil — bu, canlı adamdır. Bu qara, qıvrım saçlar, bu sarı- 
qəhvəyi dəri, bu bədən və bu yeriş — hər şey, hər şey onunkudurl 
Mərhəmətli tanrıl Bu, odur — Sarı Cekdirl 

Bunu qəbul etməmək – öz şəxsi duyğularının doğruluğuna şübhə 
etmək demək idi. Qarşımda dayanan mulat idi, o, xatirimdə necə 
qalmışdısa, eynən o cür idi, ancaq başqa bir paltarda idi və deyə- 
sən, bir qədər kökəlmişdi. Ancaq üz cizgiləri və ümumi görkəmi həmin- 
ki idi — qarşımda dayanan, bizim plantasiyadan olan keçmiş odunçu 
Sarı Cek idi. 

Amma doğrudanmı bu, o idi? Hələ üstəlik Rinqoldun, özünün 
ən fəal və amansız izləyicilərindən və zalımlarından birinin dəstəsin- 
də. Yox, bu, inanılmazdır, mümkünsüzdür! Yoxsa, mən səhv edir- 
dim və gözlərim məni aldadırdı? 

Amma yoxl Çünki mənim adam gördüyüm necə səhih idisə, 
bu adamın mulat Cek olması da eləcə danılmaz idi. O, mənim 

budaqlarda gizləndiyim yerdən ən çoxu iyirmi futluq bir məsafədə 
dayanmışdı, ay onu, demək olar ki, gündüzkü kimi işıqlandırırdı. 
Mən onun gözlərinin acıqlı ifadəsini, onun mənfur mimikasını sezə 
bilirdim, bunlar mənə çoxdan tanış idi. Bəli, bu, Sarı Cek idil 

Əlavə olaraq xatırladım ki, dünən Qara Cek mənim bütün 
inandırmalarıma və masqaralarıma baxmayaraq, təslim olmaq və 
bunun yalnız mulata bənzər bir adam olduğunu etiraf etmək istə- 
mədi. Zənci dediyindən dönmədi: o, Sarı Cekin özünü, yaxud onun 
kabusunu görmüşdü və bundan elə möhkəm əmin idi ki, mən onu 
fikrindən daşındıra bilmədim. Mən işin başqa tərəfini — nahardan son- 
rakı söhbət vaxtı Rinqoldun qəribə davranışını da xatırladım. Bu, 
artıq onda mənim diqqətimi cəlb etmişdi. İndi isə tamam çaşıb qal- 
mışdım. Burada, qabağımda hamının ölü saydığı bir adam dayan- 
mışdı və yanında isə onun ölümünün üç fəal baisi dayanmışdı, həm 
də onların biri onun ən zalım cəlladlarından idi. İndi isə dördü də, 
görünür, ürək dostu olmuşdu. Ölünün bu əcaib dirilməsini və düş- 
mənlərlə barışmasını necə izah etməli? 

Çaşıb qalmışdım. Bu, bir dəqiqə ərzində açılası qəlizlikdə sirr 
deyildi. Sui-qəsdçilər özləri mənə bunda yardım etməsəydilər, mən 
onu bilməzdim. 

Mənə onların söhbətinə qulaq asmaq müyəssər oldu. Və o 
şeyləri ki mən eşitdim, onlar məni təkcə Sarı Cekin hələ də bu dün- 
yada sağ-salamat qaldığına deyil, həm də Haio-Yevanın mənim 
həyatımın təhlükədə olmasını təsdiqləyərkən doğru dediyinə inan- 
dırdı. 

— Ax, lənət şeytanal O, burada yoxdur. Axı o, hansı cəhənnəm- 
də ola bilər? — Rinqold səsləndi. Səsinin avazından onun acıqlan- 
dığı və təəccübləndiyi hiss olunurdu. 

Onun müşayiətçisinin sözlərindən bəlli oldu ki, bu sual mənə 
aidmiş. Səsini dərhal tanıdığım Uilyams soruşdu: 

— Arens, siz onun generalla birlikdə forta dönmədiyinə əminsiniz? 

— Tam əminəm. Onlar qayıdarkən mən darvazanın yanında dayan- 
mışdım. Onlar ikicə nəfər idi — general və agent. Ancaq məsələ bax, 
bundadır: o, göldən onlarla birlikdə aralanmayıb ki? Bu nə axmaq- 
lıqdır, etdikl Biz nahaq yerə onlar bura gələn zaman dallarınca düş- 
mədik. Vaxtında özümüzü çatdırsaydıq, onların harada ayrıldıqlarını 
öyrənərdik. Ancaq kim düşünə bilərdi ki, o, onlardan geri qalacaq? 

Əgər mən bilsəydim... Cek, sən deyirsən ki, birbaşa hindu düşərgə- 
sindən gəlirsən. O, səni görə bilməzdi? 

— Кагахо "| Əlbəttə, yox, senyor Arens! 

Bu səs, bu köhnə ispan küfrü mənə uşaqlıq yaşlarımdan tanış 
idi. Əgər məndə hələ hansısa şübhələr qalmışdısa da, indi onlar 
yox olmuşdular. Gözün inana bilmədiyi bir şeyi qulaq təsdiqləmişdi. 
Bu, Sarı Cek idil O davam etdi: 

— Mən birbaşa seminolların düşərgəsindən gəlirəm. Mən orada 
ancaq iki başçı ilə qarşılaşdım. Mən palmaların altında gizləndim 
və onlar məni görmədilər. Əminəm ki, görmədilər. 

— Lənətə gəlsin onu, hara it-bat oldu? Heç izi-tozu da qalmayıb. 
Mən bilirəm ki, onun hindu düşərgəsinə yollanmaq üçün əsasları 
ola bilərdi, — bəli, mən bunu bilirəm. Ancaq o necə aradan çıxıb ki, 
Cekin gözünə dəyməyib? 

— Bəlkə, o, yan keçərək başqa yolla gedib? 

— Açıq düzənlikdən? 

— Yox, bu, ağlabatan deyil, — deyə Rinqold cavab verdi. — İndi 
bir şey fikirləşmək qalır: o, generallardan fortun darvazasına çatma- 
dan ayrılmışdır və hasar boyu markitantın evinə tərəf getmişdir. 

Rinqold bütün bunları, sanki, öz-özüylə danışırmış kimi dedi. 

— Məlunl — o, səbirsizliklə səsləndi. — Belə fürsət daha ələ düş- 
məz. 

— Qorxmayın, mister Arens, — Uilyams onu sakitləşdirdi. — Qorx- 
mayın. Tezliklə savaş başlanacaq və belə fürsətlər hələ ələ düşəcəkdir. 

— Biz onları tapmağa çalışarıql — ilk dəfə dilə gələn Spens 
qızğınlıqla söhbətə qarışdı. 

— Cənablar, ancaq burada həlledici rolu Cek oynamalıdır! Biz 
bu işə qarışa bilmərik. Bunun üstü açıla bilər və onda bizim işimiz 
yaş olar. Cek üçünsə heç bir təhlükə yoxdur. Axı o ölüb — və qanun 
onu yaxalamazl.. Cek, mənim sarı balam, məgər belə deyil? 

— Bəli, senyor! Narahat olmayın, massa Arens! Mən tezliklə 
münasib fürsət taparam. Cek onu yolunuzdan yığışdırar və siz onun 
haqda daha heç vaxt eşitməzsiniz. Mən onu tələyə salaram. Dünən 
mən yan atdım. Tüfəng pisdir, don Arens. Belə tüfənglə ova çıxmaq 
olmazl 

— O, forta dönməyib, mən bunu bilirəm, — deyə Rinqold öz- 





! Karaxo — ispan söyüşü 
535 


Mayn Rid 


DÜNYA ƏDƏBİYYATI KLASSİKLƏRİ 


özünə donquldandı. — Olsun ki, o, harada isə düşərgədədir. Amma 
o, nə vaxtsa evə qayıtmalıdır axıl Yəqin ay batanda qayıdar. O, evə 
qaranlıqda, xəlvəti girmək istəyər... Cek, eşidirsən, nə deyirəm? 

— Bəli, senyorl Cek eşidir. 

— Çox yaxşı! Vaxtdır, indi biz getməliyik. Cek, mənə diqqətlə 
qulaq as... Əgər... 

Burada Rinqoldun səsi pıçıltıya keçdi və mən ancaq ayrı-ayrı 
sözləri eşidə bildim. Tez-tez bacımın və kvarteron qız Violanın adı 
çəkilirdi. Mənə bu cür cümlə qırıqları gəlib çatırdı: “yolumuzun üstə 
duran bircə odur”, “anasını razı salmaq asan olacaq”, “mən onların 
plantasiyasında yiyə olan zaman”, “sənə iki yüz dollar ödəyərəm...”. 
Bu qəbildən olan söyləmələr, bu iki yaramazın hələ qabaqlar məni 
öldürmək barədə dilbir olduqlarından məni əmin etdi. Və bu anlaşıl- 
maz söhbət, yalnız iyrənc sözləşmənin təkrarından başqa bir şey 
deyildi. Mənim həyatıma görə qiymət alveri gedirdi. Təəccüblü deyil 
ki, gicgahlarımdan soyuq tər çıxdı və damcı-damcı alnımla diyirlən- 
di. Təəccüblü deyil ki, mən öz qülləmdə oturaraq ağcaqovaq yarpa- 
ğitək əsirdim. Mənim əsməyim öz həyatımdan daha çox, bu müd- 
hiş cinayətkarlığın mənə təlqin etdiyi dəhşət və nifrətdən idi. Mən 
daha şiddətlə titrəyərdim, ancaq iradəmin çox güclü səyləri ilə sinəm- 
də qaynayan hiddəti boğa bildim. 

Mənim özümü büruzə verməmək və dayanıb qalmaq üçün dözü- 
müm çatdı. Mən tamamilə ağıllı iş gördüm: əgər həmin an özümü 
aşkar etsəydim, evə sağ qayıda bilməzdim. Bunu yəqin bilirdim və 
buna görə az da olsa, səs çıxarmamağa çalışdım ki, bununla da 
özümün burada olmağımı bəlli etmədim. 

İnsan ölümünü soyuqqanlı halda müzakirə edən bu dörd yara- 
mazın söhbətlərini dinləmək nə qədər iyrənc idil Guya ki, söhbət 
hansısa ticarət razılaşmasından gedirmiş. Bu zaman onların hər biri 
qarşıdakı alverdən məhz onun hansı mənfəəti götürəcəyinin intizarı- 
nı çəkirdi. 

Məndə hansı duyğunun – qəzəbin, ya qorxunun daha çox şid- 
dət etdiyini bilmirəm. Ancaq düşmənlər dörd nəfər idi, hamısı da 
silahlı. Mənim qılıncım və tapançalarım vardı, ancaq bu silah dörd 
qəddar yaramazla təkbaşına savaşmaq üçün azlıq edirdi. Onlar yal- 
nız iki nəfər, — deyək ki, mulat və Rinqold, — olsaydılar, mən yəqin 
qəzəbimi cilovlamaqdan vaz keçərdim və onlarla açıq, üzbəüz qarşı- 

laşmaya risk edərdim, orada isə ya nəsib, ya qismətl Ancaq mən özü- 
mü saxladım və onlar gedənə qədər sakitcə ağacda oturmaqda 
davam etdim. Mən Rinqoldun və onun əlaltılarının forta yollandıqla- 
rını, mulatın isə yavaş-yavaş hindu düşərgəsi səmtinə getdiyini gördüm. 

Onlar gözdən itəndən sonra uzun müddət qımıldanmadan otur- 
dum. Ağlımda hərc-mərclik və təlaş hökm sürürdü. Nə düşünəcəyi- 
mi, necə hərəkət edəcəyimi bilmirdim və ağaca mıxlanmış kimi otur- 
muşdum. Nəhayət, gördüklərimin və eşitdiklərimin hamısını sakit 
fikirləşməyə çalışdım. Ola bilərmi ki, bu, məni qorxutmaq üçün oyna- 
nılmış bir oyun olsun? Yox, dörd nəfərdən heç birinin oyun perso- 
пајпа bənzəri yox idi. Sarı Cekin axirət dünyasından qəribə və qeyri- 
təbii zühuru isə komediya epizodu olmaqdan ötrü həddən artıq dra- 
matik, həddən artıq ciddi bir şey idi. 

Bu eşitdiyim, çox güman ki, nəzərdə tutulan faciə tamaşasının 
proloqu idi və mən orada qurban rolunu oynamalı idim. Bu adam- 
lar, şübhəsiz ki, mənim həyatıma qəsd hazırlayırdılar. Onlar dörd 
nəfər idilər və mən heç vaxt onların heç birini heç nə ilə ciddi incit- 
məmişdim. Mən bu dördlüyün hamısının heç vaxt məni sevmədiklə- 
rini bilirdim. Amma Spensin və Uilyamsın qədimlərdə olub keçən və 
mən tərəfdən çoxdan unudulan uşaq qovğasından başqa, inciklik 
üçün bir səbəbləri yox idi. Ancaq onlar Rinqoldun təsiri altında 
hərəkət edirdilər. Mulata gəldikdə isə, mən onun mənə olan düş- 
mənçiliyinin səbəbini başa düşürdüm — bu, ən qəti düşmənçilik idil 

Bəs Arens Rinqold necəl O, açıq-aydın qəsdin başında idi və 
məni öldürmək barədə fikirləşirdi. Təhsil görmüş adam, cəmiyyət- 
dəki durumu mənimkinə bərabər, özü də centlmen! 

Bilirdim ki, onun məndən həmişə acığı gəlib, axır zamanlarda 
isə daha çox zəhləsi gedirdi. Səbəb də mənə bəlli idi. Mən onun 
bacımla nikahının yolunda bir maneə kimi dayanmışdım. Hər halda, 

onun özü belə düşünürdü. Özü də o, haqlı idi. Atam ölən çağdan 
bəri mən ailəmizin işlərində daha artıq iştirak edirdim. Açıqca bildi- 
rirdim ki, Rinqold mənim razılığımla heç vaxt bacımın əri olmaya- 
caq. Mən onun hirsindən cilov gəmirdiyini anlayırdım, ancaq qəzə- 
bin insanı bu cür iblisanə niyyətə sürükləyə biləcəyini təsəvvürümə 
belə gətirə bilmirdim. 

Onun: “yolumuzun üstə duran bircə odur”, “anasını razı salmaq 
asan olacaq”, “mən onların plantasiyasında yiyə olan zaman” kimi 
cümlələri, sözləşənlərin məni aradan qaldırmaq, tin dalından vurmaq 
niyyətində olduqlarını açıq-aydın bildirirdi. 

— Hol Hol Gənc miko indi düşə bilər, — birdən səs eşidildi. — Pis 
adamlar getdilər. Yaxşıl Tez aşağı düş, sevimli miko, tez oll 

Mən tələm-tələsik əməl etdim və yenidən divanə kraliçanın önün- 
də dayandım. 

— Gənc miko, sən indi Hajo-Yevaya inanırsan? Görürsən ki, sənin 
düşmənlərin var, düz dörd düşmən və sənin həyatın təhlükədədir? 

— Sən mənim həyatımı qurtardın, Haio-Yeval Mən sənə necə 
təşəkkür edim? 

— Ona vəfa göstər... vəfa...vəfa... 

— Kimə? 

Nə üçün səni qurtardım? Nə üçün sənin qanının tökülməsinə 
imkan vermədim? 

— Yeval 

— Pisdirl Pisdirl Yazıq meşə quşcuğazıl Bütün quşların ən gözəlil 
Onun qəlbi qan ağlar və ölər, ağıl isə onu tərk edərl 

— Yeva, axı de görüm, nə məsələdir? 

— Pisdirl Qoy o, onu atınca, ölsün, belə yaxşıdır. Vəfasız ağüzlü, ah, 
əgər o, yazıq Yevanın qəlbini sındırmazdan qabaq özü ölsəydil Onda 
Yeva ancaq öz qəlbini itirərdi. Ağıl, ağıl isə — daha pisdirl Ho, ho, hol 


Ah, niyə inandım mən o xoş sözlərə 


Ho, ho, hol 
Ağ adamla düşdüm... 


— Yeval — elə coşqunluqla səsləndim ki, bu onu öz divanə nəğ- 
məsini kəsməyə məcbur etdi. — De görüm, kim haqda deyirsən? 

— Ulu Ruh, eşit, o nə deyir! Kim haqda? Kim haqda? Burada 
bircəcikdən çoxdur! Ho, ho, hol Bircəcikdən çoxdur, vəfalı dost isə 
unutdu. Yeva nə deyə bilər? O hansı əhvalatı danışa bilər? Yazıq 
quşcuğazl Onun qəlbi qan ağlar, ağlı isə çaşar. Ho, ho, hol İki 
Haio-Yeva ојаг, mikosokların iki divanə kraliçası olar! 

— Bütün müqəddəslər naminə, sən gəl mənə əzab verməl Əziz, 
mehriban Yeva, de görüm, kim haqda deyirsən? Doğrudanmı... 

Ən əziz ad dilimin ucundan uçmağa hazır idi, ancaq mən hələ 
də onu deməyə cürət etmirdim. Mən sual verməkdən qorxurdum, 
mənfi cavab almaqdan qorxurdum. 

Ancaq uzun müddət qərarsızlıq edə bilmədim: mən geri çəkil- 
mək üçün həddən artıq uzaqlara gedib çıxmışdım və mən həsrətli 
ürəyimi həddən artıq üzmüşdüm. Bundan artıq gözləmək iqtidarın- 
da deyildim. Yeva isə mənim şübhələrimi dağıda bilərdi və mən 
soruşmağı qət etdim: 

— Sən Mayumi haqqında danışmırsan ki? 

Divanə bir neçə ləhzə dinmədən mənə baxdı. 

Onun gözlərinin sirrini anlaya bilmirdim: sonuncu beş dəqiqə 
onlarda qınaq və nifrət parlamışdı. Mən bu sözləri deyən zaman 
onun çöhrəsi olmazın bir heyrət ifadə etdi, sonra isə gözləri diqqətlə 
mənə dikildi, elə bil ki, fikirlərimi duymaq istəyirdi. 

— Əgər bu Mayumidirsə, — mən onun cavabını gözləmədən, 
yenidən tutaşmış duyğu ilə sövq edilərək: — onda bil ki, mən onu 
sevirəm — Mayumini sevirəm, — dedim. 

— Sən Mayumini sevirsən? Hələ də onu sevirsən? — Haio-Yeva 
cəld soruşdu. 

— Həyatıma and olsun... 

— Yox! Yox! And içmə! Bu, onun andıdır. O isə vəfasız çıxdı! Bir də 
de, mənim gənc mikom, de ki, həqiqəti deyirsən, ancaq and içmə... 

— Mən həqiqəti deyirəm, saf həqiqətil 

— Yaxşıl — divanə fərəhlə səsləndi. — Miko düz dedi. Ağüzlü miko 
düzdanışandır və dilbər xoşbəxt olacaq... 


İllər keçsə də yenə xatırlayaq gəncliyi, 
Palmaların altında o ötüşən illəri... 

İndi budur, burada, ikimizik talada 
Sevda göyərçinləri qonubdu bir budağa 

Sən öz sevda quşuna, vəhşi göyərçininə 
O zərif quşcuğaza bir nəzər sal yenidən! 
O, sərin kölgəlikdə dostuyla bir budaqda, 
Şirin-şirin danışır meşənin kənarında 

Və başqa heç kimsə yoxdur burada!!! 


Sakit çitta-mikol — o, yenidən zınqırovlu ilana müraciətlə, uca- 
dan səsləndi. — Sən də, okola-çittal. Hər ikiniz sakit olun. Bu, düş- 
mən deyil. Sakit, yoxsa, mən sizin başlarınızı əzərəm... 

— Mehriban Yeval 

— A, sən mənə mehriban Yeva deyirsən. Ancaq, ola bilsin, gün 
gələr ki, sən mənə kinli deyərsən. — Sonra o, səsini qaldıraraq, çox 
ciddi davam etdi: — Sözümü dinlə, Corc Rendolf! Əgər sən nə vaxt- 
sa zalım çıxsan, əgər sən, onun kimi, vəfasızlıq etsən, onda Hajo- 
Yeva sənin düşmənin olar və çitta-miko səni məhv edərl.. Sən bunu 
edərsən, mənim ilan şahım, düz demirəm? Ho, ho, hol 

İlan, sanki, onu anladı. O, birdən başını qaldırdı, onun parlaq 
əldaha gözləri, sanki, odlu qığılcımlar saçaraq, sayrışmağa başladı, 
onun haçalanmış dili ağzından çıxdı və pullu halqalar, “şki-rrr”-ə 
bənzəyən səs çıxararaq, gurultu saldılar. 

Yeva, ilanı sakitləşdirə-sakitləşdirə və barmaqlarının cəld hərə- 
kəti ilə onu yenidən yumaq kimi qıvrılmağa məcbur edə-edə: 

— Sakit, sakitl — dedi. — Bu, o deyil, çitto, o deyill Eşidirsən, 
sən, sürünən heyvanlar şahıl Sakit ol deyirəml 

— Sən nə üçün məni təhdid edirsən, Yeva? Axı səbəb yoxdur... 

— Yaxşı! Mən sənə inanıram, əziz miko, mənim igid mikoml 

— Ancaq, mehriban Yeva, izah et, mənə de... 

— Yox! İndi yox, bu gün axşam yox! İndi vaxt yoxdur! Ora, qərbə 
tərəf bax! Netle-hasse” yatmaq üçün uzanmağa hazırlaşır. Sən çıxıb 
getməlisənl Sənə qaranlıqda dolaşmaq olmaz. Sən ay qürub edə- 
nəcən geriyə — forta yetişməlisən. Get, get, getl 

— Ancaq mən artıq sənə dedim ki, öz işlərimi bitirməyincə gedə 
bilmərəm... 

— Onda bu xatalıdır... Hansı işlərl Al Mən başa düşürəml Odur, 
sən gözləyən kəslər gəlirlərl 





1 Okola-çitta — yaşıl ilan. 
2 Netle-hasse — “gecə günəşi”, yəni ay. 

— Bəli, bu onlardır, düşünürəm, — deyə pıçıldadım. 

Gölün üzbəüz sahilində iki başçının uca kölgələri zahir oldu. 

— Onda öz işini tez gör və vaxt itirmə! — Hafio-Yeva məni tələs- 
dirdi. — Qaranlıqda səni xətər gözləyir. Haio-Yeva çıxıb getməlidir. 
Xeyirli gecələr, gənc miko, sakit gecələr! 

Mən də ona sakit gecələr dilədim və yaxınlaşan başçılara tərəf 
döndüm. Bu anda mənim qəribə həmsöhbətim gözdən itdi. 

Hindular tez bir zamanda sahilə çıxdılar və general üçün məlu- 
matı qısaca mənə bildirdilər. Bəlli oldu ki, Holata-miko öz çadırlarını 
yığışdırıb və düşərgəni tərk edibl 

İki xain elə mənfur, elə iyrənc idilər ki, mən onların yanında bir- 
cə artıq dəqiqə belə qalmaq istəmədim. Zəruri məlumatları alan 
kimi, o dəqiqə onlardan qurtulmağa tələsdim. 

Mən, Hafo-Yevanın xəbərdarlığını və Arens Rinqold tərəfindən 
deyilənləri nəzərə alaraq, vaxt itirmədən forta tərəf yönəldim. Ay 
hələ də üfüqün üzərində dayanmışdı və mən onun parlaq işığında 
qəfil hücumdan hifz olunmuşdum. 

Ehtiyat üzündən açıq talaları seçərək, qatilin pusquda dayana- 
raq gizlənə biləcəyi yerlərdən yan keçməyə çalışaraq, yeyin-yeyin 
gedirdm. 

Nə yol boyu, nə də fortun yanında heç kimi görmədim. Ancaq 
darvazaların lap yanında, markitantın dükanının yaxınlığında, qalaq- 
lanmış şalbanların arxasında gizlənən bir adam gördüm. Mənə elə 
gəldi ki, mulatı tanıdım. 

Onun üzərinə atılmaq və hesablaşmaq istəyirdim. Amma gözət- 
çi artıq mənim çağırışıma hay vermişdi, mənə isə həyəcan qaldır- 
maq başlıca olaraq ona görə gərək deyildi ki, hərbi sirri gözləyərək 
hərəkət etmək əmri almışdım. Qət etdim ki, bu “qəbirdən xortla- 
yan” mənim belə məşğul olmadığım başqa bir vaxt qabağıma çıxar 
və onda mənə onunla və onun iblisanə ortaqları ilə haqq-hesab 
çürütmək asan olar. Bu fikirlə də darvazalardan içəri girdim və məru- 
zə ilə qərargaha — generalın yanına yollandım. 

XXXVI 
fəsil 


VƏFALI DOST GƏRƏK! 


Sizi öldürmək istəyən bir adamla bir dam altında gecələməyi 
fərəhli bir perspektiv adlandırmaq olmaz. Burada istirahətdən heç 
danışmağına dəymir. Mən olduqca az yatdım və bu miskin yuxu 
parçalarının özü də həyəcanlı qarabasmalarla dolu idi. 

Rinqoldların heç birini — nə atanı, nə oğulu görmədim. Düzdür, 
bilirdim ki, onlar hər ikisi fortdadırlar, belə ki, hələ bir-iki gün də bura- 
da qonaq qalmağa hazırlaşırdılar. Onlar ya mən gəlincə yatmağa uzan- 
mışdılar, ya da hansısa tanış zabitlərdən birinin yanında əylənirdilər. 

Həmçinin nə Spensi, nə dilyamsı görmək mənə nəsib olmadı. 
Bu dəyərli gənc insanlar əgər fort hidudları daxilində idilərsə də, yəqin, 
əsgərlərlə birlikdə yerləşmişdilər və mən onları axtarmaq fikrinə 
düşmədim. 

Gecənin çox hissəsini qəribə olaylar barədə, daha doğrusu, öz qatı 
düşmənlərimlə görüş barədə düşünə-düşünə yatmadan uzanıb qal- 
dım. Bütün gecəni necə hərəkət etməmin gərəkliyi üzərində baş sın- 
dırmaqla keçirdim. Dan yeri sökülərək səhərin ilk ziyaları pəncərə tax- 
tasından süzülüb keçəndə də mən hələ bir qərara gələ bilməmişdim. 

İlk düşüncəm hər şey haqda qərargahda danışmaq və istintaq 
təyin edilməsini və cinayətkarların cəzalandırılmasını tələb etmək oldu. 
Ancaq bişkin düşünmələrdən sonra, bu planın heç nəyə yaramadı- 
ğını kəsdirdim. Bu cür ciddi ittihamların təsdiqi üçün hansı ciddi sübut- 
lar gətirə bilərdim? Ancaq mənim heç nə ilə əsaslandırılmayan və 
hətta ağlabatmayan şəxsi təsdiqləməm olsa belə, bu cür misli 
görünməmiş cinayətkarlığa kim inanardı? Hərçənd mən şübhə 
etmirdim ki, məhz məni öldürməyi düşünmüşdülər, ancaq bunu 
təsdiqləyə bilmirdim, axı heç mənim adım da çəkilməmişdi. Məni 
ələ salardılar, hələ, bəlkə, daha pis. Rinqoldlar qüdrətli adamlar idi- 
lər, generalın və hökumət agentlərinin şəxsi dostları idilər və onların 
gizli, qaranlıq işlərindən hamının xəbəri olmasına baxmayaraq, onlar 
centlmen hesab olunurdular. Rinqoldu qətldə suçlamaq üçün daha 

tutarlı sübutlar tapmaq gərəkdi. Mən bununla bağlı olan bütün çətin- 
likləri qabaqcadan gördüm və bu sirri hələlik qorumağı qət etdim. 

Başqa bir plan mənə daha artıq mümkün göründü: ittihamı açıq, 
hamının yanında Rinqoldun üzünə vurmaq və onu ölümcül döyüşə 
çağırmaq. Bu, heç olmazsa, mənim suçlamalarımın haqlılığını sübut 
edərdi. 

Lakin duel qanunla yasaqdı. Komandanlığa mənim vuruşmaq 
niyyətim açılsaydı, həbsdən can qurtara bilməzdim və bütün planla- 
rım pozulardı. Mənim Arens Rinqold barədə öz fikrim vardı. Mən 
bu adamın mərdliyinin çox şübhəli olduğunu bilirdim. O, güman ki, 
qorxardı. Ancaq, necə olsa da, suçlama və duelə çağırış onun ifşa- 
sında öz rolunu oynayardı. Mən məhz bu ikinci yolu seçməyə meyilli 
idim, ancaq mənim hansısa bir qərara gəlməmdən öncə səhər açıl- 
dı, Bu dəqiqə mənim üçün xüsusilə çətin şey dostumun olmaması 
idi. Sadəcə sekundant (beləsini qarnizon zabitləri arasından asanca 
tapa bilərdim) deyil, elə bir ürək dostu ki, onunla hər şey haqda 
açıqcasına danışmaq mümkün olsun və bu dost mənə faydalı məs- 
ləhətlərilə yardım edə bilsin. Bədbəxtlikdən, fortun bütün zabitləri 
mənə tamam tanış deyildilər. Köhnədən tanıdıqlarım təkcə Rinqold- 
lar idi. Vəziyyət müşkül idi və mən burada bir nəfər xatırladım ki, 
mənə faydalı məsləhət verə bilərdi. Mən öz köhnə dostuma, Qara 
СеКә üz tutmağı qət etdim. 

Səhər onu yanıma çağırdım və bütün əhvalatı ona danışdım. 
Cek, qətiyyən təəccüblənib-eləmədi. Onun özündə artıq hansısa 
şübhələr doğulubmuş və o, hava işıqlananda onları mənimlə pay- 
laşmağa hazırlaşırmış. Onu hər şeydən az Sarı Cekin görünməsi təəc- 
cübləndirdi. Zənci hətta onun möcüzəli xilasının məhz necə baş 
verdiyini də izah etdi. Bütün bunlar yetərincə sadədir. Alliqator mula- 
tı tutan anda o, cəld bıçağı onun gözünə yeritməyə macal tapır və 
alliqator öz qurbanını buraxır. Sarı Cek gənc hindunun etdiyi kimi 
edir və hətta həmin silahdanca istifadə edir. Bütün bunlar suyun 
altında baş verir, belə ki, mulatın qiyamət sualtı üzməyi vardı. Alliqa- 
tor onun ayağını dişləyir və su bundan qırmızı rəngə boyanır, ancaq 
yara qorxulu olmur və mulatın qaçışını çox ləngitmir. O, bir müddət 
üzdə görünməməyə çalışaraq, sahilə çatanacan suyun altı ilə üzür, 
sonra isə quruya çıxır və palıda dırmaşır və burada sıx yarpaqlar 
onu kinli izləyicilərin nəzərlərindən gizləyir. O tamam çılpaq olduğu 

üçün, paltar qırıqları adam ovçuları üçün aşkaredici əlamət rolunu 
oynaya bilməzdi. Suda qan isə hətta ona dostyana xidmət göstərir 
— bu, onun izləyicilərini qəti inandırır ki, o, alliqatora yem olub və 
onlar sonrakı axtarışları dayandırırlar. Qara Cekin hekayəti belə idi. 
O, bu əhvalatı bir gün öncə axşam, fortdakı bir dost hindudan eşi- 
dibmiş, o isə bunu mulatın özündən eşitdiyinə and içirmiş. 

Bütün bu əhvalatda inanılmaz heç nə yox idi. Və həmin andaca, 
ağlımı narahat edən sirr aradan qalxdı. Bundan başqa, mənim vəfalı 
zəncim mənə başqa maraqlı məlumatlar da verdi. Sən demə, qaç- 
qın mulat Amazura çayının başlanğıcındakı bataqlıqlarda məskun- 
laşmış bir yarımzəncilər qəbiləsində özünə sığınacaq tapıbmış. 
O, tədricən zəncilərin rəğbətini qazanmış və böyük hörmət yiyəsi 
olubmuş. Onlar onu başçı seçmişdilər və o, indi onlarda “Mulatto- 
miko” adlanırdı. 

Ancaq bir şey qaranlıq qalırdı: o, Arens Rinqoldla necə razılığa 
gələ bilmişdi? Amma heç burada da bir sirr-filan gizlənmirdi. Plan- 
tatorun qaçqın mulata nifrət etməsi üçün heç bir xüsusi səbəbi yox 
idi. Rinqoldun Sarı Cekin baş tutmayan edamındakı coşqun fəaliy- 
yəti əməlli-başlı riyakarlıq imiş. Mulatın narazılıq üçün əsasları xeyli 
artıq olmalı idi. Amma bu sortdan olan adamlarda söhbət şəxsi 
mənfəət maraqlarından gedən zaman, sevgi və nifrət bir kənara 
atılır. Bu duyğular istənilən zaman qızıla dəyişdirilə bilər. Heç şübhə 
yox ki, ağ yaramaz sarının xidmətlərindən dürlü-dürlü qaranlıq işlər- 
də istifadə etmişdi və əvəzində, özü də xidmətlər göstərmişdi. Hər 
halda, bir şey bəlli idi ki, onların hər ikisi, necə deyərlər, “tomaqavk- 
larını torpağa basdırmışdılar” və onların hazırkı münasibətləri ən 
dostyana münasibətlər idi. 

— Cek, necə bilirsən, — soruşdum, — mən Arens Rinqoldu çağır- 
malı deyiləmmi? 

— Çağırmaq? Onu çağırmaq nəyə gərək, o artıq çoxdan küçədə 
veyillənir. Görünür, vicdanı yatmağa qoymur. 

— Amma mən heç də bundan danışmıram. 

— Bəs massa nə demək istəyir? 

— Mən onu mənimlə vuruşmağa məcbur etmək istəyirəm. 

— Vufl Massa Corc dueldə dalaşmaq istəyir... tapança ilə, ya 
qılıncla? 

— Qılınclar, tapançalar, tüfənglər — silah mənim üçün fərq eləmir. 

— Mərhəmətli tanrıl Belə dəhşətli şeylər deməyin, massa Corc. 
Sizin ananız, bacınız var... İlahil Bəs birdən sizi güllə öldürsə? Öküz 
bəzən qəssabı öldürür. Virginiyanı, Violanı, bizim hamımızı pis adam- 
lardan kim qoruyar? Yox, massa, daşı ətəyinizdən tökünl Onu çağır- 
maq gərək deyill 

Həmin dəqiqə mənim özümü çağırdılar. Çöldən şeypur səsləri 
və baraban guppullusu eşidildi. Onlar şuraya toplaşmaq vaxtını elan 
edirdilər. İndi mənim Ceklə mübahisə etməyə vaxtım yox idi. Mən 
vəzifəmin məni çağırdığı yerə tələsməli idim. 

Qarşımızda yenidən dünənki mənzərə açıldı: bir tərəfdən qoşun 
— göy mundirlərdə sıx sıralarla dayanan, silahları parlayan zabitlər 
tam geyimdə, işıldayan epoletlərlə, mərkəzdə, generalın ətrafında 
bütün düymələri düymələnmiş, hərbi geyimin tam dəbdəbəsilə qrup- 
laşan zabitlər, o biri tərəfdən hindu başçıların yarımdairəsi, arxala- 
rınca isə lələkli baş geyimlərində, bədənlərinə şəkil döydürülmüş 
və şairanə görkəmdə olan döyüşçülərin yığını. Onların yaxınlığında 
artıq yəhərlənmiş olan atlar kişnəyirdilər, başqaları kiçik payacıqla- 
ra bağlanmışdılar və əmin-amanlıqla ot qırpırdılar. Buradaca uzun 
xunnalarda olan qadınlar dolaşırdılar. 

Yeniyetmə və uşaqlar otluqda oynayırdılar. Bayraqlar, tuğlar və 
vımpellər bizim əsgərlərin, qırmızıdərililərin başçı və döyüşçülərinin 
başları üzərində dalğalanırdı. Barabanlar vurulur, borular çalınırdı. 
Bu, parlaq, ifadəli bir mənzərə idil 

Amma bütün bu dəbdəbəyə baxmayaraq, mənzərə heç də bir 
gün öncəki qədər görkəmli deyildi. Çox başçıların burada olmadıq- 
ları dərhal gözə çarpırdı, döyüşçülərin də, təxminən, yarısı çatmırdı. 
Bu artıq dünənki, hesaba gəlməyən izdiham deyildi, sadəcə adam- 
ların böyük yığını idi. İndi hamı şura iştirakçılarına sıx yaxınlaşa 
bilərdi. 

Onopa yox idi. Britaniyanın hələ dünən mərkəzdə gözə çarpan 
mis tacı — kral hakimiyyətinin parlaq rəmzi, indi yox olmuşdu. 
Holata-miko da yox idi. Ayrı, daha az önəmli başçılar da getmişdilər. 
Döyüşçülərin seyrəlmiş sıraları, bu, başçıların öz klanlarından olan 
adamları özləri ilə apardıqlarına dəlalət edirdi. 

Qalanların əksəriyyəti Omatlanın, Qara Gilin və Ohalanın klan- 
larından idi. Onların arasında mən həmçinin Hoyatl-mettini, Arpiu- 
kini, zənci Abramı, və Cırtdan Poşallanı öz döyüşçüləri ilə gördüm. 
Ancaq bunlar, əlbəttə, heç də müqaviləyə qol çəkməkdən ötrü 
qalmamışdılar. 

Mən gözlərimlə Otseolanı axtardım. Onu tapmaq çətin olmadı: 
O, üzündən və qamətindən başqalarının arasında gözə çarpacaq 
dərəcədə fərqlənirdi. Otseola kənardan, indi artıq böyük olmayan 
yarımdairənin sol tərəfində dayanmışdı. Ola bilsin, o, təvazökarlıq- 
dan orada durmuşdu – bu keyfiyyət onun üçün yekdilliklə təsdiq 
olunurdu. Həqiqətən, başçıların arasında o ən kiçiklərdən idi və 
doğuluşdan onlar kimi hüquqlara malik deyildi. Ancaq ona baxa- 
raq, — hərçənd o, sırada sonuncu dayanmışdı — hər şeyin başında 
məhz onun dayanmalı olduğu, qeyri-ixtiyari olaraq, fikrə gəlirdi. 

Onun ədalarında, bir gün öncə olduğu kimi, meydan oxuyan 
heç nə yox idi. Onun qaməti əzəmətlə dolu idi, hərçənd özünü sər- 
bəst tuturdu. Otseola dincələn adam pozasında əllərini sinəsində 
çarpazlamışdı. Onun üzü sakit idi, bəzən o hətta yumşaq və mehri- 
ban olurdu. O yalnız seyrçi rolunu oynadığı toplantının başlanma- 
sını gözləyən nəzakətli adama bənzəyirdi. Hələ heç elə bir şey baş 
verməmişdi ki, onu həyəcanlandıra bilsin. Onun mürgüləyən kimi 
görünən idrakını oyatmağa qadir olan söz deyilməmişdi. 

Ancaq bu sakitliyə uzun sürmək nəsib olmayacaqdı. Tezliklə bu 
mülayım təbəssüm istehzalı gülümsəməyə çevriləcək. Bu simaya baxan 
zaman belə çevrilmənin mümkünlüyünü təsəvvür etmək çətin idi. 
Ancaq diqqətli seyrçi bunu tuta bilərdi. Gənc başçı tufan öncəsi dinc 
səmanı, indicə fırtına başlanacaq sakit okeanı, əgər toxunsan, ipə-sapa 
yatmayan qəzəb coşqunluğu ilə qalxacaq yatmış aslanı xatırladırdı. 

Mən yığıncağın başlanğıcı öncəsi son dəqiqələrdə gənc başçı- 
dan gözümü ayırmadım. Lakin mən tək deyildim — o, ümumi diq- 
qətin toplaşmış olduğu bir mərkəz idi. Ancaq mən ona xüsusi bir 
maraqla baxırdım. 

Mən Otseolaya baxırdım və onun məni tanıdığını bildirən hansı- 
sa bir işarə edəcəyini gözləyirdim. Ancaq bu, baş vermədi, o, mənə 
başını tərpətmədi, heç ötəri bir baxış da fırlatmadı. Bir, ya iki dəfə 
onun nəzəri laqeyd olaraq məni süzdü, amma o saatca başqa birisi- 
nə yönəldi, guya ki, mən ancaq onun ağüzlü düşmənlərinin dəstə- 
sindən birisi idim. O, görünür, məni xatırlamırdı. Ya da hansısa dərin 
düşüncələrlə elə məşğul idi ki, başqa heç nəyə diqqət yetirmirdi. 

Yanlarında qadınların məqsədsiz dolaşdıqları çadırların görün- 
düyü düzənliyə baxdım. Onları diqqətlə gözdən keçirdim. Mənə elə 
gəldi ki, bu qrupların birinin mərkəzində divanə Hafio-Yevanı görü- 
rəm. Mən, maraqlarını belə qızğın bir şəkildə qoruduğu kəsin onun 
yanında olacağına ümid edirdim, ancaq səhv etmişdim. O yox idil 
Mən onun füsunkar simasını hətta uzun xunnanın altından belə tanı- 
yardım... əgər o dəyişməyibsə. 

Əgər... Bu təxmin sizin təbii marağınıza səbəb olacaq. “O, nə 
üçün dəyişilə bilərdi?” — deyə soruşacaqsınız. O yaşa dolub, inkişaf 
edib, yetkin bir qadına çevrilib. Axı güney ölkələrində qızlar erkən 
yetişirlər. 

Bəs onda mən nədən qorxurdum, bunun nə kimi səbəbləri ola 
bilərdi? Bəlkə, onu xəstəliklər, üzülmə, yaxud qəm-qüssə dəyişdir- 
mişdi? Yox, qətiyyən bu deyil. 

Mənə əzab verən bütün bu şübhələri ifadə etmək çətindir, hər- 
çənd o, təsadüfi söhbət nəticəsində yaranmışdı. Dünən öz “qələbə- 
sindən” belə fərəhlə dil boğaza qoymayan sarsaq, çərənçi zabit 
mənim qəlbimə ağu tökmüşdü. Amma yox, bu, Mayumi ola bilməz- 
dil O, həddən artıq pak və məsum idi. Ancaq mən nəyə görə belə 
bərk həyəcan keçirirəm? Axı sevgi — cinayət deyill 

Amma əgər bütün bunlar doğrudursa... əgər Mayumi... Amma 
yox, hər necə olsa da, o, günahkar deyill Nə baş veribsə, bircə o 
zabit günahkardır. 

Mən bütün günü özümü üzdüm. Hər şey də yalnız onun ucba- 
tından ki, yabançı söhbəti belə uğursuzcasına dinləməli olmuşdum. 
Bu söhbət mənim üçün bütün ötən gün ərzində dözülməz iztirabla- 
rımın qaynağı kimi ortaya çıxmışdı. Mən özümü həddən çox eşidən, 
amma həddən az bilən bir adam rolunda hiss edirdim. Təəccüblü 
deyil ki, mən, Hafio-Yeva ilə görüşdən sonra ruhlandım, onun söz- 
ləri layiq olmayan şübhələri dağıtdı və ümidlərimi canlandırdı. Düzdür, 

mən özüm onu deməyincə divanə ən istəkli adı çəkməmişdi, amma 
“yazıq meşə quşcuğazı” və “onun qəlbi qan ağlar” sözləri ayrı kimə 
aid ola bilərdi ki? 

O, Doğan Günəş haqda danışırdı — Bu, Otseola idi. Ancaq dil- 
bər kim ola bilərdi — Mayumidən savayı? 

Ancaq, digər tərəfdən, bu, çoxdan ötən günlərin divanə ağlında 
hələ tamam sönməyən izləri də ola bilərdi. Hajo-Yeva gənclik gün- 
lərində bizi tanıyırdı, meşədə gəzinti vaxtı dəfələrlə qarşılamışdı, hət- 
ta bizimlə adada da olmuşdu. Divanə kraliça qiyamət avar çəkirdi, 
öz qayığını məharətlə idarə edirdi, vəhşi atı dəlicəsinə çapa bilirdi 
— hara olursa-olsun gedə, hara desən keçə bilərdi. Bəlkə də, onu 
mənimlə danışmağa məcbur edən yalnız bu səadətli günlər haqda 
xatirələr olmuşdu. Axı onun dumanlanmış ağlında indiki zaman 
keçmişlə qaynayıb-qarışmışdı və zaman haqda bütün təsəvvürlər 
dolaşığa düşmüşdü. Qoy Göylər ona qarşı mərhəmətli olsunl 

Bu fikirdən əhvalım pozuldu, ancaq az müddətə. Mən yenə də 
qəlbimdə işıqlı bir ümid saxlamaqda davam etdim. Ha/o-Yevanın 
şirin sözləri, mənim həyatıma qarşı sui-qəsdin mövcudluğunu bildi- 
yim zaman, az qala məni bürüyəcək qorxuya qarşı bir çarə idi. Mən 
Mayuminin bir vaxtlar məni sevdiyini və hələ də sevməkdə davam 
etdiyini bilərək, bundan yüz dəfə qorxunc xətərlərə qarşı çıxmaqdan 
qorxmazdım. Yalnız ağciyərlər sevginin təsirindən cəsurlaşmaya bilər- 
lər. Hətta sevimli qızın təbəssümündən ilham alan bir qorxaq belə 
qoçaqlıq xarüqələri göstərə bilər. 

Arens Rinqold mənimlə yanaşı dayanmışdı. Biz onunla izdiha- 
mın içində rastlaşmışdıq və hətta bir para sözlərlə söhbət də etmiş- 
dik. O, mənimlə təkcə ədəblə deyil, həm də, az qala, dostyana 
danışırdı. Sözlərində ona xas olan abırsızlıq, demək olar ki, hiss 
olunmurdu, ancaq mən ona diqqətlə baxmağa başlayan kimi, onun 
gözləri qaçmağa başlayırdı və o kirpiklərini endirirdi. 

Arens Rinqoldun azacıq belə olsa təsəvvürü yox idi ki, mən 
onun bütün planlarını bilirəm. Bilirəm ki, o, məni öldürməyi fikir- 
ləşirl 

Agent həmin gün daha qətiyyətlə hərəkət edirdi. O, xətərli bir 
oyun oynayırdı, ancaq uğurundan möhkəmcə əmin idi və başçılara, 
onların tam itaətinə öncədən əmin olan bir padşah nəzərlərilə baxır- 
dı. Arabir onun baxışları hansısa xüsusi bir ifadə ilə Otseolanın üzə- 
rində dayanırdı. Agentin gözlərində məşum bir təntənə gizlənirdi. 
Mən bu baxışların nə demək olduğunu bilirdim və onların gənc hin- 
duya yaxşı heç nə vəd etmədiyini başa düşürdüm. Əgər bu dəqiqə- 
lərdə hiss edilmədən Otseolaya yaxınlaşa bilsəydim, onun qulağına 
bir neçə saqındırıcı söz pıçıldayardım. 

Bu barədə qabaqcadan fikirləşmədiyim üçün özümü danlayır- 
dım. Haio-Yeva dünən gecə ona mənim məktubumu çatdıra bilər- 
di. Mən nə üçün onu göndərmədim? Mən öz bəlalarımdan qayğılan- 
mışdım və dostumu təhdid edən xətərlər barədə düşünməmişdim. 
Mən hələ də Paueli özümə dost saymaqda davam edirdim. 

Agentin nəyin qəsdində olduğu barədə dəqiq təsəvvürə malik 
deyildim, hərçənd eşidə bildiyim söhbətdən, onun gələcək məq- 
sədləri barədə anlayışım yox deyildi. Otseola bu və ya başqa bir 
bəhanə ilə həbs edilməliydi. 

Amma bu axı qanunçuluğun kobud pozulmasıdır, onu münasib 
bəhanə olmadan həyata keçirmək olmaz. Hətta fikirsiz-diqqətsiz 
agent bu cür cəsarətli addıma qərar verə – öz səlahiyyətlərini ciddi 
əsaslar olmadan artıra bilməzdi. Bəs necə bəhanə tapmalı? 

Omatlanın və “dost” başçıların qaldıqları bir zamanda, Onopa- 
nın və “düşmən” başçıların getmələri — bax bu idi agent üçün əlve- 
rişli imkanlar yaradan. O qət etdi ki, həbs üçün bəhanəni Otseola 
özü verməlidir. 

Eh, əgər mən öz dostumun qulağına, heç olmasa, bircə söz 
belə pıçıldaya bilsəydim! Amma artıq gecdi. Torlar qurulub, tələ hazır- 
dır və aztapılan ov elə bu saat girə keçəcəkdi. Yox, onu xəbərdar 
etmək artıq gecdil İndi, çox böyük bir ədalətsizlik hadisəsi törədilən 


549 


Mayn Rid 


DÜNYA ƏDƏBİYYATI KLASSİKLƏRİ 


vaxt, hinduların qanuni haqlarının biabırçı şəkildə pozulduğu bir 
vaxt, mənə ancaq dilsiz-ağızsız şahid rolu oynamaq qalırdı. Genera- 
lin qərargahı yerləşən yerə üzərində mürəkkəbqabı və qələm olan 
masa qoydular. Agent arxada dayandı. Masanın üzərinə bir neçə dəfə 
qatlanmış böyük perqament vərəqi saldılar. Bu, elə Oklavahadakı 
müqavilə idi. 

— Dünən, — agent müqəddiməsiz başladı, — biz yalnız danışıqla 
məşğul olduq. Bu gün hərəkətə keçmək zamanı yetişdi. Budur... 
— deyə o, perqamenti göstərərək, davam etdi, — budur Peyn planı üzrə 
köçürülmə haqqında müqavilə. Ümidvaram ki, dünən sizə dediyim 
hər şeyi lazımınca müzakirə etmisiniz və indi qol çəkməyə hazırsınız. 

Omatla həm özünün, həm də öz dəstəsinin əvəzinə: 

— Bəli, müzakirə etmişik, — dedi, — qol çəkməyə hazırıq. 

Agent: 

— Onopa, əsas başçı, — dedi, — ilk qolu o çəkməlidir... Bəs hanı o? 
— deyə hərif, riyakar bir təəccüblə ətrafa göz gəzdirə-gəzdirə əlavə etdi. 

— Başçılar başçısı burada yoxdur. 

— O nə üçün yoxdur? O, burada olmalıdır. O, nə üçün iştirak 
eləmir? 

— O, xəstədir və şurada ola bilmir, — başçının kürəkəni, Hoyatl- 
metti cavab verdi. 

— Bu, yalandır, Çapağanl Onopa ancaq özünü xəstə kimi göstə- 
rir. Siz də bunu qəşəngcə bilirsiniz. 

Bu təhqirdən Hoyatl-mettinin qaraşın üzü daha da qaraldı və 
o, qəzəbdən bütün varlığı ilə titrədi. Ancaq qəzəbini saxladı və həqarətli 
bir nida ilə əllərini sinəsində çarpazlayaraq, əvvəlki sakit pozasını aldı. 

— Abram, sən Onopanın məsləhətçisi olmusan və onun məra- 
mını bilməlisən. O nə üçün bu gün yoxdur? 

— Ax, massa general, — zənci, sorğu-sual edənə xüsusi bir 
ehtiram-filan göstərmədən, pozuq ingilis dilində cavab verdi, — qoca 
Eyb haradan bilsin ki, kral Onopa nə etmək istəyir? O hara və nə 
üçün getdiyini mənə demir. O, böyük başçıdır və öz planlarını heç 
kimə bildirmir. 

— Lakin o, müqaviləyə qol çəkəcək? De: hə, ya yox? 

— Yoxl — zənci, sanki, ona bu cür cavab vermək tapşırılıbmış 
kimi, qətiyyətlə cavab verdi. Mən bunu yaxşı bilirəm. O, müqavilə- 
yə qol çəkməyəcək. Qol çəkməyəcək. Yoxl 

— Yetərl — agent bağırdı. — Yetərl Onda sözümü dinləyin, 
seminol başçıları və döyüşçüləril Mən bizim hamımızın başçısı olan 
sizin Böyük Atanızdan, Birləşmiş Ştatların prezidentindən səlahiy- 
yətlər almışam. Bu səlahiyyətlər mənə itaətsizlik və xəyanət üçün 
cəzalandırmaq hüququ verir. Mən indi onları Onopa barəsində tət- 
biq edəcəyəm. O, indən belə seminolların başçısı deyildirl 

Bu gözlənilməz bəyanat hamiya elektrik axını təsiri kimi çox 
güclü təsir etdi. Başçılar və döyüşçülər — hamı, gözlərini həyəcanla 
agentə dirəyərək, yerlərində dikəldilər. Bir qisim qəzəbləndi, başqası 
heyrətləndi. Bəziləri, yəqin ki, razı qalmışdılar, ancaq əksəriyyət bu 
bəyanatı açıq-aydın etimadsızlıqla qarşıladı. 

Əlbəttə, agent zarafat edir. Onun seminolların başçısını devir- 
məyə nə ixtiyarı vardı? Böyük Atanın özü buna necə cürət edə bilib? 
Seminollar — azad xalqdır, onlar hətta ağlara bac da vermirlər, onla- 
rın heç bir siyasi öhdəlikləri yoxdur. Yalnız onlar baş başçını sərbəst 
şəkildə seçə və ya onu devirə bilərlər. 

Amma yox. Tezliklə hamı inanmalı oldu ki, o, ciddi deyirmiş. 
Kral Onopanın devrilməsi planı nə qədər cəfəng olsa da, agent onu 
nəyin bahasına olur-olsun gerçəkləşdirməyi kəsdirmişdi və əgər bu 
cür bəyanatı səsləndirmişdisə, onda vaxt itirmədən daha qabağa 
getməliydi. O, Omatlaya müraciət etdi: 

— Omatlal Sən həmişə öz xalqına və öz namusuna sadiq olmu- 
san. Sən igid xalqın hökmdarı olmaq hüququnu qazanmısan. İndən 
belə seminolların kralı sən olacaqsanl Böyük Ata və Birləşmiş Ştat- 
ların bütün xalqı səni salamlayır və başqa heç kimi tanımır! Beləliklə, 
müqaviləyə qol çəkilməsinə başlayaql 

Agentin işarəsi ilə Omatla irəli çıxdı, masaya yaxınlaşdı, qələmi 
götürdü və perqamentdə öz adını yazdı. 

Seyrçiər arasında dərin bir səssizlik hökm sürürdü. Qəflətən 
onu qəzəbli, boğulan səslə deyilmiş bir söz pozdu. Bu söz: “Sat- 
qın!” — idi. 

Bunu kim dediyini öyrənmək üçün boylandım və gördüm ki, 
Otseolanın dodaqları hələ yumulmayıb, onun gözləri isə olmazın 
bir nifrətlə Omatlaya zillənib. 

Omatladan sonra qələmi Qara Gil götürdü və müqavilənin altın- 
dan öz imzasını qoydu. Bir-birinin ardınca Ohala, İtolasse və başqa 
başçılar — köçürmənin tərəfdarları — yaxınlaşdılar. 

Vətənsevərlərin başçıları təsadüfən, yaxud bilərəkdən yarımdairənin 
sol qanadında ayrıca dəstədə dayanmışdılar. İndi onların növbəsi çat- 
mışdı. İlk olaraq Hoyatl-metti yaxınlaşmalı idi. Agent onun müqavi- 
ləyə qol şəkib-çəkməyəcəyini bilmirdi. 

— Qol çəkmək sırası sənindir, Çapağanl — agent, onun soyadını 
ingilis dilinə çevirərək, ona müraciət etdi. 

— Siz, belə baxanda, məndən də bərk çaparsınızl — zirək və hazır- 
cavab hindu cavab verdi. Onun zarafatında ciddi bir cavab gizlənirdi. 

— Necə, sən qol çəkməkdən imtina edirsən? 

— Hoyatl-metti yazmağı bacarmır. 

— Buna gərək yox – sənin adın artıq burada göstərilib. Müqavi- 
ləyə barmağını basmaq yetərlidir. 

— Bəs birdən barmağımı ayrı yerə bassam? 

— Sən, xaç qoymaqla qol çəkə bilərsən, — agent hələ də başçını 
razı salmaq ümidilə davam etdi. 

— Biz seminollar, xaçı sevmirik. O artıq ispan hökmranlığı əyya- 
mında yetərincə zəhləmizi töküb. 

— Deməli, sən qol çəkməkdən yerli-dibli boyun qaçırırsan? 

— Bəlil Cənab agent, məgər bu sizi təəccübləndirir? 

— Qoy belə olsunl İndi qulaq as, gör mən sənə nə deyirəml 

— Hoyatl-mettinin qulaqları, elə agentin ağzı kimi açıqdır, — deyə 
ağulu cavab gəldi. 

— Çox gözəll Onda mən Hoyatl-mettini seminolların başçısı 
mənsəbindən məhrum edirəm. 

— Ha-ha-hal — Hoyatl-metti cavabında gülməyə başladı. — Bəs 
belə! Bəs belə! Bəs mənə de görüm, – deyə o, qəhqəhə çəkməkdə 
davam edərək və agentin bəyanatını açıq-aşkar ələ salaraq, kinayə 
ilə soruşdu, — bəs mən kimin başçısı olacağam, general Tompson? 

Görünür, hindunun istehzalı avazından pərt olmuş agent: 

— Mən artıq öz qərarımı bildirdim, — dedi. — Sən daha başçı 
deyilsən. Biz səni başçı qəbul etmirik. 

— Lakin mənim xalqıml Bəs o necə olsun? — Hoyatl-metti incə 
bir rişxəndlə davam etdi. — Məgər mənim adamlarım bu xüsusda 
heç nə deyə bilməzlər? 

— Sənin xalqın ağılla hərəkət edəcək. O, Böyük Atanın məslə- 
hətinə qulaq asacaq. O daha xəyanətkar kimi hərəkət edən başçıya 
boyun əyməyəcək. 

— Siz səhv etmədiniz, cənab agentl — deyə başçı, bu dəfə artıq 
ciddiyyətlə səsləndi. — Mənim xalqım ağılla hərəkət edəcək, o, öz 
borcuna sadiq qalacaq. Öz Böyük Atanızın qüdrətilə öyünməyinl 
Əgər bu, həqiqətən, ata məsləhəti olacaqsa, onlar onu dinləyəcək 
və qəbul edəcəklər, əgər yox — onlar qulaqlarını tıxayacaqlar. Mənim 
devrilməm haqda sizin əmrinizə gəldikdə isə mən ancaq sizin nə 
qədər mənasız iş tutduğunuza gülümsünə bilərəm. Mən öz xalqımın 
vəfasını itirəcəyimdən qorxmuram. Bizim aramıza nifaqı necə istə- 
yirsiniz, elə də salınl Başqa qəbilələrin ora-burasında sizə xainlər tap- 
maq müyəssər olub... — Burada natiq Omatlaya və onun döyüşçü- 
lərinə qəzəbli bir baxış fırlatdı. — Ancaq mən sizin fitnə-fəsadınıza 
nifrət edirəm! Bütün qəbilədə bircə adam belə tapılmaz ki, Hoyatl- 
mettidən üz döndərsin, — eşidirsiniz, bircə adam beləl 

Hoyatl-metti susdu və əllərini sinəsində çarpazlayaraq, yenidən 
dinməz dirənişçi pozası aldı. O, söhbətin bitdiyini gördü. 

Sonra agent zənci Abrama müraciət etdi. Ancaq o da müqavilə- 
yə qol çəkməkdən boyun qaçırdı. O sadəcə: “Yox!” — dedi. Agent 
təkid etməyə başladıqda isə, zənci əlavə etdi: 

— Yox, lənət şeytanal Mən bu mənhus kağıza heç vaxt qol çək- 
mərəml Bu, yetərlidir, elə deyil, boss Tompson? 

Yola gətirmələr bitdi. Abram başçılar siyahısından silindi. Arpiu- 
ki, Bulud, Alliqator və Cırtdan Poşalla — onlar hamısı bir-birinin 
dalınca qol çəkməkdən boyun qaçırtdılar və öz növbəsində, devril- 
dilər. Holata-miko və iştirak etməyən başqa başçılarla da eyni cür 
rəftar olundu. 

Söhbət bu cür kütləvi devrilmədən gedən zaman, başçıların 
çoxu ancaq gülürdü. Baxanda gülməli gəlirdi: müvəqqəti səlahiy- 
yətlər almış nüfuzsuz bir zabit öz buyruqlarını elə bir görkəmlə bəyan 
edirdi ki, sanki, o, ən azından imperator 141. 

Mənsəbindən məhrum edilənlərdən axırıncısı olan Poşalla baş- 
qaları ilə birlikdə gülürdü. 

— Koppuş agentə de ki, — o, dilmanca qışqırdı, — onun caydaq 
skeletində artıq üfunətli alaq otları bitəndə belə, mən hələ də semi- 
nolların başçısı olacağaml Ha, ha, hal 





! Birləşmiş Ştatların hökuməti nəticədə başçıların bu düşünülməmiş devril- 
məsinə mənfi yanaşdı. Ancaq heç şübhə yoxdur ki, Tompson prezidentin gizli 
göstərişlərinə uyğun hərəkət etmişdi. 

Dilmanc bu zarafatı çevirmədi, bu, agentin qulaqlarına çatmadı. 
O heç onu müşayiət edən həqarətli gülüşü də eşitmədi, çünki onun 
bütün diqqəti qalan başçıların sonuncusuna – Otseolaya yönəlmişdi. 


XXXIX 
fəsil 


OTSEOLANIN İMZASI 


Gənc başçı bu ana qədər susurdu və ancaq Omatla qələmi 
götürən zaman onun ağzından “satqın” sözü qaçdı. 

Otseola ətrafda baş verənlərə laqeyd bir seyrçi kimi yanaşmırdı, 
əksinə, onun baxışlarında və festlərində bağlılıq yox idi, o, özünü 
yalandan laqeyd stoik! kimi göstərmirdi. Ah, yox, bu onun təbiətinə 
xas deyildil O, Çapağanın zarafatlarına ürəkdən gülürdü, Abramın 
və başqa başçıların vətənsevərliyini razılıqla qarşılayırdı və satqınlar 
özlərini alçaqcasına aparan zaman qəzəblə üz-gözünü turşudurdu. 

İndi öz fikrini demək üçün onun sırası çatmışdı. O, adının çəki- 
ləcəyini təvazökarlıqla gözləyərək, bir kənarda dayanmışdı. Başçıla- 
rın hamısını adlarıyla çağırırdılar, adların hamısı agentə və onun dil- 
manclarına yaxşı bəlli idi. 

Gərgin bir sükut hökm sürürdü. Budur, o an da gəlib çatdı ki, 
Amerika əsgərlərinin sıralarında və hindu döyüşçülərin yığıncağında 
hamı nəfəsini qısdı, sanki, hər kəs yaxınlaşmaqda olan tufan duyğu- 
sunun əsiri olmuşdu. 

Mən də hiss etdim ki, partlayış hazırlanır və bütün qalanları kimi, 
hadisələrin sonrakı inkişafını gözləyə-gözləyə, tərpənmədən yerim- 
də quruyub qaldım. 

Nəhayət, agent sükutu pozdu: 

—İndi sizin növbənizdir, Pauell Ancaq, hər şeydən öncə, mənə 
cavab verin: sizi başçı kimi tanıyırlarmı? 

Avaz, əda, sözlər — burada hər şey son dərəcə təhqiramiz idi. 
Agentin üz ifadəsi açıqca burada hər şeyin öncədən düşünüldüyünü 





! Stoik — 1. Stoisizm fəlsəfəsi mənsubu, 2. Digər anlamda: möhkəm, dözüm- 
lü, səbatlı, mətanətli adam. 


554 


və birbaşa, məhvedici zərbə kimi nişanlandığını sübut edirdi. Onun 
gözlərində gələcək qalibiyyətin qəzəbi və intizarı hiss olunurdu. Sual 
tamamilə gərəksiz idi, işə dəxli yoxdu, şübhəsiz ki, fitnəkar niyyətlə 
verilmişdi. Tompson Pauelin başçı olduğunu gözəl bilirdi. Düzdür, 
o, kiçik başçı idi, amma, hər halda, seminolların ən cəngavər qəbi- 
ləsinin — Qırmızı Dəyənəklər qəbiləsinin döyüşkən başçısı idi. Agent 
dəliqanlı, atəşin gəncin qəzəbini alışdırmaq istəmişdi. 

Amma bu məqsədə çatmaq ona müyəssər olmadı: təhqir başçıya 
toxunmayıbmış kimi təsəvvür yaranırdı. Otseola cavabında heç nə demə- 
di, onun üzündə təbəssüm göründü: qəribə təbəssüm, nə qəzəbli, nə 
həqarətli. Bu, səssiz, möhtəşəm etinasızlığın təbəssümü idi, onu təhqir 
edən yaramaza qarşı nəcib bir adamın üzündə görünən ifadə idi. Sanki, 
gənc başçı agenti cavaba layiq bilmir, təhqiri isə ondan hiddətlənmək 
üçün həddən artıq qaba sayırdı (bu, həqiqətən belə idi). Həm mənim, 
həm də burada iştirak edənlərin əksəriyyətinin təəssüratı məhz bu cür idi. 

Əgər agent həssas adam olsaydı, Otseolanın baxışı onu susma- 
ğa, yaxud heç olmasa, taktikasını dəyişməyə məcbur edə bilərdi. 
Ancaq məmurun kobud qəlbinə nəzakətlilik və ədalətlilik kimi şeylər 
yabançı idi və o, Otseolanın göstərdiyi bütün təpkilərə baxmayaraq, 
daha təhqiramiz tonla davam etdi: 

— Mən sizdən soruşuram: başçısınız, ya yox? Sizin qol çəkmək 
kimi bir haqqınız varmı? 

Dərhal onlarla səs Otseolanın əvəzinə cavab verdi. Dairədəki 
başçılar və onların arxasında dayanan döyüşçülər qışqırdılar: 

— Doğan Günəş başçıdırmı? Əlbəttə, o, başçıdırl Onun qol çək- 
məyə tam hüququ varl 

— Onun hüquqları nə üçün şübhə altına alınır? — Çapağan 
soruşdu. — Vaxtı gələndə, — o, istehza ilə əlavə etdi, — Otseola öz 
hüquqlarını sübut edə biəcək. İndi isə, ola bilsin, o, bunu etməyi 
heç istəmir də. 

— Yox, istəyirəml — Otseola, natiqə müraciətlə və hər sözü vur- 
ğulaya-vurğulaya səsləndi. — Mənim qol çəkməyə haqqım çatır və 
mən qol çəkəcəyəml 

Bu qəfil cavabın hamıya etdiyi təsiri sözlə vermək çətindir. Həm 
ağlar, həm də hindular eyni dərəcədə heyrətlənmişdilər, onlar hamı- 
sı qımıldandılar, səs saldılar, heyrətli nidalar bir-birinə qarışaraq fasi- 
ləsiz bir uğultuya çevrildi. 

Hər kəs təəccübünü – öz siyasi etiqadından asılı olaraq — öz istədiyi 
kimi bildirdi. Bir qismin səsində fərəh və şadyanalıq eşidildi, başqaları- 
nın avazında acı və qəzəb səsləndi. Doğrudanmı, bunu Otseola dedi? 
Onlar səhv eşitməyiblər ki? Doğrudanmı, Doğan Günəş buludların 
arxasında belə tez gizlənəcək? Doğrudanmı, o da satqın çıxacaq?! 
Bütün etdiklərindən sonra, vəd etdiyi bütün hər şeydən sonra?! 

Bu cür suallar bütün döyüşçülərin və başçıların — köçürülmə 
əleyhdarlarının — fikirlərini məşğul edirdi. Eyni zamanda, satqınlar 
dəstəsi öz şadlığını zorla gizlədə bildi. Hamı bilirdi ki, Otseolanın 
imzası məsələni həll edir və bundan belə, onlar köçürülməyə məh- 
kumdurlar. Omatla qardaşlarına indi qorxacaq bir şey qalmırdı. Qoy 
indi getməməyə and içmiş ağlara düşmən döyüşçülər müqavimətə 
davam gətirsinlər. İndi onların, vətənsevərləri Otseola kimi birləşdirə 
biləcək bir başçıları yoxdur. Onun dönüklüyündən sonra müqavi- 
mətin ruhu labüd şəkildə zəifləyər və vətənsevərlərin işini ümidsizcə- 
sinə uduzulmuş hesab etmək olar. 

Çapağan, Bulud, Коа-Најо, Abram, Arpiuki və Cırtdan Poşalla 
— hamı heyrət içində idi. Onların tam etibar etdikləri Otseola, müqa- 
vimətin cəsur təşəbbüsçüsü və ilhamçısı, indiyədək köçürülməni 
müdafiə edənlərin hamısına qəti düşmən kəsilən, hamının bu cür 
inandığı və ümid bəslədiyi bir şəxs, — indi onlardan uzaqlaşmağa, 
sonuncu, həlledici dəqiqədə onları tərk etməyə hazırlaşırdı və onun 
satqınlığı onların ümumi işləri üçün faciə ilə bitəcəkdil 

— O pula satılıbl — səslər eşidildi. — Onun vətənsevərliyi — riyakar- 
liqdirl.. Onun mücadiləsi, onun müqaviməti — fırıldaqdırl.. O, agent 
tərəfindən satın alınıb, o, daim onun göstərişləri ilə hərəkət edirl.. 
Yaramazl.. Bu xəyanət Omatlaların xəyanətindən daha pisdirl 

Başçılar Otseolaya qəzəbli baxışlar fırladaraq, bu cür donqulda- 
nırdılar. Mən heç özüm də Otseolanın dönüklüyü haqda nə düşünə- 
cəyimi bilmirdim. O, özünün müqaviləyə qol çəkmək qərarını bildir- 
mişdi — daha aydın nə ola bilərdi? 

Gənc başçı, görünür, öz sözünü işlə təsdiq etməyə hazırlaşırdı 
və yalnız agentin işarəsini gözləyirdi. Agent üçün isə Otseolanın 
bəyanatı, görünür, bütün başqaları üçün olduğu qədər gözlənilməz 
olmuşdu. Həmin an agentin üzünə nəzər salan hər kəsə dərhal bəlli 
olardı ki, onun bu vaqe olanla heç bir əlaqəsi yoxdur. O, açıq-aydın 
Otseolanın bəyanatından, eləcə bütün qalanları kimi, bəlkə, daha 

artıq çaşmışdı. O, özünü elə itirmişdi ki, dərhal özünə gələ və danı- 
şıq qabiliyyətini əldə edə bilmədi. Nəhayət, o mızıldandı: 

— Çox gözəl, Otseolal Bura yaxınlaşın və qol çəkin. 

İndi Tompson avazını dəyişmişdi — o, zahiri bir mehribanlıq və yal- 
taqlıqla danışırdı. Xəyalında ümidverici mənzərə canlanırdı: Otseola 
qol çəkər və beləliklə, köçürülməyə razılıq verər. Hökumətin ona, 
Tompsona həvalə etdiyi iş parlaq surətdə yerinə yetirilər və bu, onun 
diplomatik dairələrdə mövqeyini əhəmiyyətli dərəcədə möhkəmlədər. 
“Qoca Hikori” razı qalacaql Bəs sonra? Sonra Floridaya, miskin hindu 
qəbiləsinə sadə təyinat deyil, iri, mədəni ölkələrin birində olduğu kimi 
diplomatik missiya təyin olunacaq. Ola bilsin, o, səfir təyin olunar — 
məsələn, İspaniyaya... 

Hə, general Uayli Tompson, ac toyuq yuxusunda darı görər, 
demişlərl Sənin xəyalında qurduğun saraylar tüstü kimi ani olaraq 
dağılıb getdi. Onlar necə qəfil yaranmışdılarsa, o cür qəfil də yıxıldı- 
lar, laxlayan oyuncaq evcik kimi tar-mar oldular. 

Otseola masaya yaxınlaşdı, elə bil, sözləri daha yaxşı başa düş- 
mək üçün sənədin üzərinə əyildi. O, sanki, kiminsə adını axtara-axta- 
ra, imzaları sürətlə gözdən keçirdi. Nəhayət, axtardığını tapdı və uca- 
dan oxudu: “Çarlz Omatlal”. Sonra o dikəldi, agentə diqqətlə baxa- 
raq, istehza ilə soruşdu ki, agent onun, Otseolanın qol çəkməsini 
hələ də arzu edirmi? 

— Siz söz vermisiniz, Otseolal 

— Onda mən öz sözümün üstündə dururam! 

O, bu sözləri deyərkən, öz böyük ispan bıçağını çıxartdı və onu 
başı üzərində qaldıraraq, perqamentə elə qüvvətlə sancdı ki, tiyə masa- 
nın taxtasına saplandı. 

— Budur mənim imzam! – o, bıçağı çıxara-çıxara ucadan səslən- 
di. — Görürsən, Omatla, mən sənin adını vurub deşdim. Özünü göz- 
lə, satqınl Öz sözlərindən imtina et, ya da bu tiyə sənin ürəyini 
beləcə deşəcəkl 

— Bəs, bu imiş bunun fikrindəkil — agent yerindən qalxaraq və 
qəzəbdən tir-tir əsərək, fəğan etdi. — Yaxşıl Mən bu həyasızlığı, qanun- 
ların bu cür ələ salınacağını gözləyirdim. Qeneral Klinç, mən sizə və sizin 
əsgərlərinizə müraciət edirəm! Dayanmadan onu tutun və həbs eləyin! 

Bu kəsik-kəsik danışığı ətrafda qalxan son dərəcə bərk səs- 
küyün arasında eşidə bildim. Klinç yanında dayanan zabitə cəld bir 

tərəf atıldığını və onu əhatə etdiklərini gördüm. 

Otseola dərhal təslim olmadı. Göy mundirli bir neçə əsgər yerə 
aşırılmışdı, onların əllərindən silahları vurulub salınmışdı. Ancaq on 
nəfər qüvvətli gənc Otseolanı möhkəmcə tutdu. Yalnız onda gənc 
başçı fədakar müqaviməti dayandırdı. O, zora güzəşt edərək, tunc- 
dan tökülmüş bir heykəl kimi sərt və hərəkətsiz dayandı. 

Bu həm ağların, həm də qırmızıdərililərin gözləmədikləri sonluq, 
tamamilə əsassız olan bir zorakılıq aktı idi. Bu, hakimiyyətə sayğısızlığa 
görə hakimin suçlunu həbs eləyə bildiyi məhkəmə deyildi. Bu, şura idi 
və hətta əlahiddə şəxsin təhqiramiz davranışı da hər iki tərəfin razılığı 
olmadan cəzalandırıla bilməzdi. General Tompson öz səlahiyyətini 
aşmışdı, o, öz ixtiyarından müstəbidcəsinə və qanunsuz istifadə etmişdi. 

Bunun ardınca gələn səhnəni təsvir etmək çətindir — görünmə- 
miş bir çaxnaşma baş verdi. Əsgərlərin və qadınların ucadan qışqır- 
maları, uşaqların 2ап/( və ciyiltiləri, hinduların döyüş nidaları havanı 
doldurdu – hamısı birləşib bir ümumi uğultuya çevrildi. Otseolanı 
azad etməyə heç kim çalışmadı — bu qədər əsgər və bu qədər sat- 
qın olan yerdə bu, mümkün olan şey deyildi. Ancaq vətənsevər baş- 
çılar tələsik uzaqlaşaraq, öz vəhşi nidalarını ucaltdılar: “İo-ho-ehil” 
— seminolların haqq-hesab və qisas vəd edən döyüş çağırışları idi. 
Əsgərlər Otseolanı forta sürüklədilər. 

— Qaniçənl — o, agentə qığılcım saçan baxışlarla baxaraq səs- 
ləndi. — Sən namərdlik edərək qələbə çaldın. Ancaq bunun son 
olduğunu ağlına gətirməl Sən Otseolanı zindana tullaya bilərsən, əgər 
istəsən, hətta onu asa bilərsən, ancaq ümid etmə ki, onun ruhu ölə- 
cək! Yox, o yaşayacaq və qisasa çağıracaq! Onun səsi artıq indi səs- 
lənirl Sən bu səsləri eşidirsən? Sən Qırmızı Dəyənəklərin döyüş nida- 
larını tanıyırsanmı? Onu yaxşıca xatırlal O, sənin qulaqlarında son dəfə 
deyil səslənir! Onu dinlə, qaniçən! Bu, sənin əcəl zəngindir! 

Gənc başçının təhdidləri, onu forta aparana qədər beləcə səs- 
ləndi. Mən dəstənin arxasınca gedən zaman, kim isə çiynimə toxun- 
du. Bu, Hajo-Yeva idi. 

— Bu gün axşam vi-vanınl yanında, — o, pıçıldadı. — Suda 
kölgələr olacaq... Bir neçə kölgələr. Ola bilsin... 

İzdiham bizi ayırdı. Mən camaatın arasından çıxan zaman divanə 
kraliça artıq yox olmuşdu. 





! Vi-va — qaynaq, nohur və ya su. (Yazarın qeydi.) 

Əsiri pəncərəsiz möhkəm bir qalaçaya saldılar. Onunla görüş 
almaq, xüsusən zabit üçün çətin deyildi. Mən ona dəyməyə hazırla- 
şırdım, ancaq bir sıra səbəblərdən bunu gündüz etməməyi qərara 
aldım. Mən onunla görüşmək istəyirdim, ancaq mümkün olduqca 
gizli. Ona görə də gecənin gəlişini gözləməyi qət etdim. 

Mənim başqa səbəblərim də vardı: mən Arens Rinqoldla olan 
haqq-hesabı çürütməyə can atırdım. Necə hərəkət edəcəyimi kəs- 
dirə bilmirdim. İçimdə xaos dolaşığına düşmüş ziddiyyətli duyğula- 
rın mücadiləsi gedirdi: sui-qəsdçilərə nifrət, agentin Otseolaya qarşı 
ədalətsizliyinə hiddət, Mayumiyə sevgi — riqqətlə və etibarla dolu və 
eyni zamanda, şübhələrlə və qısqanclıqla dolu. Mən duyğuların bu 
cür çaxnaşmasında necə aydın düşünə bilərdim? 

Bir duyğu — sinəmdə şiddətli sevgi şölələnən bir zamanda, məni 
həyatdan məhrum etməyə hazırlaşan həmin yaramaza qəzəb — bütün 
qalan duyğularımın üzərində üstünlük təşkil edirdi. Rinqold tərəfdən 
mənə qarşı bu cür daşürəklik, bu cür səbəbsiz qatı nifrət qəlbimi şid- 
dətli intiqam yanğısı ilə doldururdu və mən nəyin bahasına olur-olsun, 
onu cəzalandırmağa qərar verdim. 

Mənim Arens Rinqolda necə bir nifrət bəslədiyimi ancaq o kəs 
başa düşər ki, onun həyatına qatil qəsd etmiş olsun. Özünü təhqir 
olunmuş hiss edərək, yaxud qəzəb və qısqanclığın təsiri altında sizə 
qarşı açıq-aşkar çıxan bir düşmənə hörmət bəsləmək olar. Hətta iki ağ 
yaramaza və sarı qaçqına mən yalnız başqa əllərdə kor-koranə hərə- 
kət edən bir alət kimi həqarətlə baxırdım. Ancaq iblisanə sui-qəsdçinin 
özünə həm nifrət edirdim, həm də ondan zəhləm gedirdi. Mən özümü 
o qədər alçaldılmış hiss edirdim ki, düşməni cəzalandırmayınca, ondan 
qisasımı almayınca əsla sakitləşə bilməzdim. Ancaq bunu necə etməli? 
Məsələ də bunda idi. Duell Mən başqa heç nə düşünüb tapa bilmir- 
dim. Cinayətkar hələ də qanunun himayəsi altında idi və mən onu yal- 
nız xüsusi silahımın yardımı ilə cəzalandıra bilərdim. 

Qara Cekin sözlərini yaxşıca götür-qoy etdim, ancaq mənim sadiq 
xidmətçimin öyüdləri əbəs idi. Mən onun sözlərinin əksinə hərəkət 
etməyi qərara aldım. Nə olur-olsunl Rinqoldu duelə çağıracağam. 

Məni yalnız bircə şey saxlayırdı: axı mən hələ bunun üçün səbəb 
də tapmalıydım. Bu məni tərəddüd etməyə vadar edirdi. Əgər mən 
Rinqoldu yaralaya bilsəm, yaxud o məni yaralasa, bəs sonra nə olsun? 
Mən ona öz kartlarımı açaram, o da bundan yararlanar. İndi isə onun 
planlarını çətinlik çəkmədən alt-üst edə bilərəm, çünki mən onları 
bilirəm, o isə mənim planlarımı hələlik bilmir. 

Bu fikirlər qasırğa kimi sürətlə ağlımdan keçdi, hərçənd mən 
soyuqqanlılıqla fikirləşirdim ki, nəticədə bu mənim özümü də təəc- 
cübləndirdi. Bu yaramazın kinli nifrəti və son zamanlar mənimlə baş 
verənlərin hamısı, həqiqətən, məni amansız etmişdi. 

Mənə məsləhətləşə biləcəyim bir dost hava-su kimi gərək idi. 
Ancaq mən bu qorxunc sirri kimə aça bilərdim?.. 

Bu nədir? Doğrudanmı, qulağım məni aldadır? Yox, bu, həqi- 
qətən, Çarlz Qallaherin, mənim köhnə məktəb yoldaşımın səsidir. Mən 
onun şən, cingiltili qəh-qəhəsini tanıdım. Nişançılar dəstəsi onun 
komandanlığı altında forta daxil oldu və biz bir dəqiqə sonra artıq 
bir-birimizi qucaqlamışdıq. 

Daha uğurlu bir təsadüf düşə bilərdimi? Çarlz məktəbdə mənim 
ürək dostum idi, ona ürək qızdırmaq tamamilə olardı və mən bura- 
daca ona hər şey haqda danışdım. O, mənə inanana qədər ona 
çox şeyi izah etməli oldum. Çarlz bütün bunları zarafat hesab etmə- 
yə meyilli idi, o, həqiqətən, mənim həyatıma kiminsə qəsd edə bilə- 
cəyini əsla fikirləşmirdi. Ancaq şahid Qara Cek, mən nə demişdim- 
sə, hamısını təsdiq etdi və nəhayət, Çarlz bu işə ciddi baxmalı oldu. 

O, irland aksenti ilə: — Mənimki gətirmirl — dedi. — Bu, həyatın, 
mən yazığın nə vaxtlarsa qarşılaşdığı hadisələrin ən dəhşətlisidir. 
Müqəddəs Məryəml Bu oğlan gərək ən xalis iblis olsunl Corc, mənim 
balam, sən onda haçalanmış dırnaq-filan görməmisən ki? 

Çarlz, özünün adına və şivəsinə baxmayaraq, yalnız ata tərəfdən 
irland idi. O, Nyu-Yorkda doğulmuşdu və əgər istəsəydi, ingiliscə 
qəşəngcə danışa bilərdi. Ancaq ona bir qədər ədabazlıq, orifinal 
sayılmağa canatma xas idi, dostlarla söhbət zamanı şivəyə əl atmaq 
və öz danışığını xalis irland ifadələri ilə bəzəmək onda bir adət halını 
almışdı. Onda bir qədər qəribəlik vardı, ancaq hədsiz sədaqətli ürəyi 

ilə saf və nəcib qəlbi olan bir oğlan idi. Həm də Çarlz əsla səfeh deyil- 
di və ona belə asanlıqla “badalaq vurmalarına” imkan verməzdi. Onun 
hesabında artıq iki, ya üç duel var idi ki, o bu duellərdə həm əsas 
iştirakçı, həm də sekundant qismində çıxış etmişdi. Ona bu cənga- 
vərliyinə görə “savaşqan Qallaher” adı vermişdilər. Öncədən bilirdim 
ki, o, mənə nə məsləhət edəcək: “Nəyin bahasına olur-olsun, əclafı 
duelə çağırl”. Mən ona Rinqoldu duelə çağırmamın nə səbəbdən çətin 
olduğunu anlatdım. 

— Doğrudur, mənim balaml Sən haqlısan. Ancaq bu, elə də 
çətin iş deyil. 

— Axı necə? 

— Səni çağırmağa onu məcbur elə. Belə yaxşı olar. Bundan baş- 
qa, sən silahı özün seçmək imkanı alarsan. 

— Ancaq bunu necə edəsən? 

— Ay mənim məsum quzum, bu, şərab şüşəsinin tıxacını vurub 
çıxarmaq kimi asan bir işdir. Onu yalançı adlandır, əgər o, çox da 
inciməsə, burnuna bir çırtma da vur, ya da tütün gövşəyini onun 
mənfur sifətinə tüpür getsin. Onun özündən çıxacağına zamin 
dururam. Mən isə sənin sekundantın olaram... Di getdik, mənim 
balam, – rəfiqim qapıya tərəf yönələrək davam etdi. — Bu mister 
Rinqoldu harada axtarmalı? Bu alçağı mənim üçün tap, mən isə 
sənə onun aşını necə şor eləməyin yolunu öyrədərəm. Di birlikdə 
gedəkl 

Bu plandan elə də xoşum gəlmədi, ancaq ona etiraz etməyə 
cürət eləmədim və mən bu kelt! irqi övladının arxasınca ayaqlarımı 
sürütlədim. 


XLI 
fəsil 


DUEL ÜÇÜN SƏBƏB 


Qapıdan elə ancaq çıxmışdıq ki, axtardığımız adamla üz-üzə 
gəldik. Rinqold kandarın yaxınlığında dayanmışdı və bir dəstə zabitlə 





! Keltlər — Qərbi Avropada yaşamış qədim xalqlar qrupu 

söhbət edirdi. Haqqında artıq danışdığım, ləqəbi Göyçək Skot olan 
bir frant! da onların arasında idi. O, baş komandanın yanında adyu- 
tant idi və üstəlik ona qan qohumluğu da çatırdı. 

Öz yoldaşıma Rinqoldu nişan verdim. 

— Bax, budur, mülki geyimdə, — dedim. 

— Sənin onu göstərməyinə heç gərək yoxdur. Onun ilan gözlə- 
rindən hər şey bəllidir. Göylərə and olsun ki, çox da xoş baxış deyill 
Ancaq o, gərək, sudan qorxub-eləməsin: qismətində asılmaq olan- 
lar suda boğulmazlarl Qulaq as, Corc, mənim balam, — deyə Qalla- 
her ciddi avazla davam etdi, — mənim məsləhətimə nöqtəsi-nöqtəsi- 
nə əməl et: onun ayağını tapdala və görək, o nə oxumağa başlaya- 
caq. Onun, döyənəyi olmamış deyil — bir bax, necə dar çəkmələr 
geyir... Özün də ona ədəb-filan satıb-eləməyəsənl O, əlbəttə, sən- 
dən üzr istəməyini tələb edəcək, başqa cür olmaz axı. Sən isə istə- 
məyəcəksən, vəssalam, heç bir nəzakət-filan. Birdən, tutalım, alın- 
masa, cəhənnəmə ki, ona bir təpikdən-zaddan ilişdirərsən. 

Bu plandan heç xoşum gəlmədi. 

— Yox, Qallaher, — dedim, — belə yaramaz. 

— Di boşla görək, boş şeydirl Bəs nə üçün də yox? Doğrudanmı, 
sən buradan sadəcə elə-belə çıxıb getmək istəyirsən? Fikirləş, mənim 
balam, axı bu ki səni öldürmək istəyən yaramazın birisidirl Və gün 
gələr ki, onun sürüşüb çıxmağına imkan versən, o, səni öldürər. 

— Bu, doğrudur... amma... 

— Bal Daha nə əmmasrfilanı? Marş, irəli! Qulaq asaq, görək, onlar 
orada nə barədə cik-cik edirlər. Mənə də Qallaher deyərlər, ilişmə- 
yə bir yer edərəml 

Nə kəsdirəcəyimi bilmədən, dostumun ardınca getdim və biz 
zabitlər qrupuna yaxınlaşdıq. Əlbəttə, mən Qallaherin məsləhətinə 
əməl etməyə hazırlaşmırdım və onun təklif etdiyi kobud fəndə əl 
atmalı olmayacağıma ümid edirdim. Və mən öz ümidlərimdə aldan- 
madım. Görünür, Arens Rinqold öz taleyini sınayırmış. Biz lap yeni- 
cə yaxınlaşmışdıq ki, duel üçün bəhanə artıq tapıldı. 

Rinqold: 

— Amma söhbət hindu dilbərlərindən düşübsə, — dedi, — onda 
heç kim Skot kimi uğura çata bilməyib. O, forta gəlib düşdüyü ilk 
andan etibarən burada bütün vaxtı Don-Juanı oynayır. 





! Frant — Ədabaz, dəb ilə geyinən adam, qəşəng geyinən adam 

— Burada təəccüb olunası nə var kil — deyə indicə yaxınlaşan 
zabitlərdən biri qeyd etdi. — Mənə bəlli olduğu qədər, o, dəfolun- 
гпа2дг və Saratoqdakı bütün gözəllərin ürəklərini həmişə fəth edib. 
Hindu qızı onun önündə necə duruş gətirsin ki? 

— Belə deməyin, kapitan Roberts. Meşə pəriləri bizlərdən, solğun- 
bənizli kişilərdən yaman qorxurlar. Yəqin, leytenant zəfərə nail olana 
qədər, indiki sevgilisi ona uzun dirənişlər bahasına tamam olub... 
Belə deyilmi, leytenant? 

Frant, özündən razı halda irişərək: 

— Boş şeydirl — deyə etiraz etdi 

Roberts, Skotta müraciətlə: 

— Amma o, nəhayət, təslim oldumu? — soruşdu. 

Leytenant cavab vermədi, ancaq onun gic təbəssümü, görünür, 
müsbət cavab mənasını verirdi. 

— Bəs necə! – Rinqold əlavə etdi. — İndi o, leytenantın necə 
deyərlər, “favoritidir”. 

— Bəs adı? Onun adı necədir? 

— Pauel. Miss Pauel. 

— Necəl Onda hindu adı deyil? 

— Yox, centlmenlər, bu gənc ledi vəhşi deyil, sizi əmin edirəm. 
O, udda çalır, oxuyur, qiraət edir və bu cür sevimli aşiqanə kağız- 
cıqlar yazır... elə deyilmi, leytenant? 

Leytenant cavab verməyə macal tapmadan, başqa bir zabit soruşdu: 

— Bəs axı gənc başçının da adı bu cürdür, təzəcə həbs olunanı 
deyirəm? 

— Doğrudur, — Rinqold cavab verdi. — Onun da adı bu cürdür. 
Deməyi unutdum ki, bu, onun bacısıdır. 

— Necə? Otseolanın bacısı? 

—Nə artıq, nə əskik. Onlar metisdirlər. Ağların arasında onlar Pauel- 
lər kimi tanınırlar. Möhtərəm, qoca centlmenin – onların atasının adı 
bu cür idi. Otseola “Doğan Günəş” deməkdir — o, seminolların ara- 
sında bu adla bəllidir. Qızın əsl adı isə... ax, bu çox qəşəng addır! 

— Hansı axı? Bizə de, özümüz ayırd edərik. 

— Onun adı Mayumidir. 

— Həqiqətən, qiyamət addır. 

— Dedikcə qiyamətdirl Əgər qız özü də adı kimi qiyamətdirsə, 
onda Skott sadəcə bəxtəvərdir. 

— Eh, o, əsl gözəllik möcüzəsidirl Gözlər doluxmuş və sevgi alov- 
larıyla parlayan, uzun kirpiklər, dodaqlar, dolğun və bal kimi şirin, 
boyu uca, Kiprida! ilahəsinin özü kimi qədd-qamətli, ayaqlar bala- 
ca, Zoluşkanınkı kimi. Bir sözlə, o, kamilliyin özüdürl 

— Möcüzədir, qurtardı getdil Skott — fanilərin arasında ən xoş- 
bəxtidirl Ancaq deyin, Rinqold, siz, doğrudanmı, ciddi deyirsiniz? 
O, həqiqətənmi, bu hindu ilahəsini ram edib? Doğrudan-doğruya, 
ona qalib gəlmək müyəssər olub? Siz mənim nə nəzərdə tutduğumu 
başa düşürsünüz? 

— Şübhəsizl — ani cavab gəldi. 

İndiyə qədər qarışmırdım. Mən bu söhbətin lap əvvəlindən 
quruyub qalmışdım, elə bil, məni tilsimləmişdilər. 

Mənim başım gicəlləndi, qanım ürəyimə qurğuşun ərintisi kimi 
axıb gəldi. Bunca ədəbsiz təsdiqləmə məni elə sarsıtdı ki, özümü cəm- 
ləşdirə bilənə qədər xeyli vaxt keçdi. Zabitlərin bəziləri bu söhbətin 
mənə çox güclü təsir bağışladığını sezdilər. Ancaq mən artıq bir neçə 
dəqiqə sonra sakitləşdim. Qəlbimi çulğalayan çılğın halım məni ira- 
dəmin bütün gücünü toplamağa məcbur etdi və mən, Rinqold məhz 
bu ədəbsiz sözləri söyləyən zaman, onun lap yaxınına gəldim. 

— Yalançıl — qışqırdım və o, xəcalətdən qızarmağa macal tap- 
mamış, əlimin arxası ilə onun üzünə zərbə endirdim. 

— Təmiz işdir! — deyə Qallaher səsləndi. — Bu jestin anlamına 
heç bir şübhə ola bilməzl 

Elə o cür də çıxdı. Mənim rəqibim şapalağı gərəkən kimi, yəni 
ölümcül bir təhqir kimi qəbul etdi. O, belə bir cəmiyyətdə ayrı cür edə 
də bilməzdi. Bir neçə anlaşılmaz təhdidlər mırtıldanaraq, o, öz dos- 
tunun — “qadın ürəkləri fatehinin” və daha iki, ya üç zabitin müşayiəti 
ilə uzaqlaşdı. 

Bundan sonra nəinki maraqlananlar dəstəsi yığılmadı, əksinə, ola- 
yın şahidi olan zabitlərin həmin kiçik dəstəsi də dağıldı. Zabitlər öz 
aralarında duelin səbəblərini müzakirə edə-edə və “şərəf məsələsi- 
nin” nə vaxt və harada baş tutacağı haqda fərziyyələr qura-qura 
evlərinə dağıldılar. 

Biz də Qallaherlə mənim mənzilimə yollandıq və təkbətək döyü- 
şə hazırlaşmağa başladıq. 





! Kiprida — qədim yunan mifologiyasında sevgi ilahəsi Afrodita. “Kiprida” 
sözü “Kiprdə doğulan”anlamını verir. Kipr Afrodita kultunun mərkəzi olub. 

Mənim hekayətimin aid olduğu o vaxtlarda Birləşmiş Ştatlar 
ordusunda диеПәг, təcrübədən göründüyü kimi, hətta müharibə 
dövründə də nadir hadisələrdən deyildi, hərçənd bu, Amerika ordu- 
sunun — həm də, güman edirəm, hər bir mədəni dünya ordularının 
nizamnaməsinin aşkar pozulması idi, bununla belə, onlara barma- 
qarası baxır və suçluları nəinki cəzalandırmırdılar, onlara yumşaq 
yanaşırdılar. Təsdiq edə bilərəm ki, Amerika ordusunun duelə çağı- 
rılan hər bir zabiti nizamnaməni gözləməkdənsə, onu pozmağı özü 
üçün daha şərəfli iş hesab edir. 

Duellər haqda deyilənlərin və yazılanların hamısından sonra, 
onlara qarşı etiraz — sadəcə miskin bir riyakarlıqdır, əsl ikiüzlülük 
nümunəsidir, hər halda, Amerika Birləşmiş Ştatlarında bu, belədir. 
Və duellərin hər kəs tərəfindən pislənməyinə baxmayaraq, mən bu 
bəhanə ilə ondan sapmaq istəmirdim. Məni bu mənfur “qorxaq” 
ləqəbindən heç bir dəlil-sübut hifz eləməzdi — bunu yaxşı bilirəm. 
Dəfələrlə şahid olmuşdum ki, qəzetlər duellərə qarşı gurultulu məqa- 
lələrlə çıxış edə-edə, bununla belə, rüsvayçı “qorxaq” sözünü vuruş- 
maqdan boyun qaçıranın üzünə birinci çırpmağa hazırdılar. 

İşlər məhz bu cürdür. Amerikada məslək yenilməzliyi hərçənd ki 
tərifə səbəb olur, ancaq ümumun sayğısını qazanmır. Əgər sizi due- 
lə çağırmışlarsa və siz boyun qaçırmısınızsa, onda deyəcəklər ki, 
siz canınızın hayındasınız, siz qorxursunuz. Və o kəs ki çağırışdan 
yayınır, onun sevdiyi qızın gözünə görünməməsi yaxşıdır. Mən duel- 
lərlə bağlı yayılmış baxışı bildiyim üçün Arens Rinqoldun mənim 
çağırışımı qəbul edəcəyinə əmin idim və sevinirdim ki, öz sirrimi 
açmadan buna nail ola bilmişəm. Lakin o, dünyanın ən qorxaq ada- 
mı olsaydı belə, özünü, mən evə dönən zaman özümü hiss etdiyim 
qədər bədbəxt hiss eləməzdi. 

Həmişə şən dostum məni əyləndirib fikrimi dağıda bilmirdi, hər- 
çənd mən qarşıdan gələn toqquşmadan qorxmurdum — əhvalımı 

pozan heç də bu deyildi. Əksinə, dueli, demək olar ki, unutmuşdum 
və Mayumi haqda – elə indicə eşitdiklərim haqda düşünürdüm. O, vəfa- 
sız çıxıb, vəfasız çıxıb, mənə xain çıxıb, özünə xain çıxıb, ölüb, həmi- 
şəlik ölübl 

Mən, həqiqətən, bədbəxt idim. Məni dünyada yalnız bir şey 
daha bədbəxt edə bilərdi — duelə əngəl, mənim qisasıma maneə. 
İndi mən yalnız bir şeyə — duelə ümid bəsləyirdim. O, mənim ürə- 
yimi yüngüllətməli, mənim od tutub yanan qanımı sərinlətməli idi. 
Özü də mənim belə nifrətimə səbəb olan təkcə Arens Rinqold deyil- 
di, həm də mənim əzablarıma bais olan — Mayumini başdan çıxar- 
dan kəs idi. Əgər mən duelə onu da çağırmağa bir bəhanə tapa bil- 
səydiml Onda mən nə üçün bu frantcığaza onun gic təbəssümünə 
görə ilişdirmədim? Mən onların hər ikisi ilə vuruşa bilərdim, əvvəlcə 
biri, sonra o biri ilə... Mən beləcə coşub çılğınlaşırdım, Qallaher isə 
məni müşahidə edirdi. Dostum mənim sirrimin bütün dərinliyini 
bilmirdi. O, məndən adyutanta qarşı nə qəsd-qərəzim olduğunu 
soruşdu. 

— Corc, mənim balam, yalnız bircə kəlmə de və biz dördlükdə 
əyləncə düzəldərik. Müqəddəs Patrikə! and olsun! Mən bu tovuz- 
quşunun təkəbbürünü yaman sındırmaq istərdim. 

— Yox, Qallaher, yox. Bu, sənin işin deyil. Bu, məni təmin etmir. 
Gözləyək, görək nə vaxt daha artıq bilirik. Mən inana bilmirəml 
İnana bilmirəml 

— Nəyə inana bilmirsən? 

— İndi yox, dostum. Vaxtı çatanda, mən hər şeyi izah edərəm. 

— Di yaxşı, oğlancığaz. Çarlz Qallaher elə adam deyil ki, özgə 
sirlərinə baş aparsın. İndi isə gedək baxaq, bizim buldoqlar yaxşımı 
hürürlər. Ümidvaram ki, bu avara, qərargahda duel haqda ağzını 
boş qoymaz, yoxsa, kefimizə soğan doğranacaq. 

Mən də elə məhz bundan qorxurdum. Bilirdim ki, əgər rəqibim 
istəsəydi, mən həbs oluna bilərdim. Onda hər şey alt-üst olardı və 
mən daha pis duruma düşərdim. Rinqoldun atası çıxıb getmişdi — işdə- 
ki bu yaxşı cəhət mənə bəlli idi, amma yenə də... baş komandan 
onların ailəsinin dostu idi və onun qulağına bircə kəlmə pıçıldamaq 
yetərdi. Qorxurdum ki, adyutant Skot, Arens Rinqoldun təhriki ilə, 
general Klinçə bu kəlməni pıçıldayar. 

Qallaher: 

— Ən nəhayət, o, buna cürət etməz, — dedi. — Sən onu, doğrudan- 
doğruya, rüsvayçılıq sütununa mismarlamısanl O, heç bir vəchlə 
bu iyrənc manevrə əl atmağa cürət etməz. Bundan xəbər tuta bilər- 
lər və onda bütün günahları onun üstünə yıxarlar. Bundan başqa, 
mənim körpəciyəzim, axı o ki nəyin bahasına olur-olsun səni öldür- 
mək istəyirl O, belə bir təsadüfü nə üçün əldən buraxsın? Deyirlər 
ki, o, pis atıcı deyil. Qorxub-eləmə, o dalaşacaq. O, bu dəfə əkilə 
bilməyəcək: o dalaşmalıdır və dalaşacaqdır... Ahal Mən nə deyir- 
dim? Bir bax, Belvederli АроПопип: özü bura gəlir! Müqəddəs Musa! 
O, Feb? kimi şəfəq saçır. 

Qapının tıqqıltısı eşidildi və adyutant Skot tam formada otağa girdi. 

“Çox güman ki, o, indi məni həbs edəcək”, — fikirləşdim və 
ürəyim düşdü. 

Ancaq səhv etmişdim. Onun gətirdiyi məktubda başqa bir şey 
vardı. Rahat nəfəs aldım: bu, çağırış idi. 

— Leytenant Rendolf, əgər səhv etmirəmsə? — adyutant mənə 
müraciət etdi. 

Dinməzcə Qallaherə işarə etdim. 

— Nəticə çıxarmaq olarmı ki, kapitan Qallaher sizin dostunuzdur? 

Mən təsdiq əlaməti olaraq yüngülcə baş əydim. 

Hər iki zabit bir-birinə nəzər saldılar və o saatca lütfkarlıqla və 
soyuqqanlılıqla duelin müzakirəsinə başladılar. Mən belə bir müşa- 
hidə etdim: sekundantların mərifətlərinin dərəcəsi dünyadakı ən 
mərifətli saray adamlarının lütfkarlığını dəfələrlə üstələyir. 

Sekundantlar arasında danışıqlar uzun sürmədi. Qallaher bütün 
rəsmiyyətçiliyi yaxşı bilirdi, elə adyutant da, görünür, bu işlərdən baş 
çıxarırdı. Beş dəqiqə sonra hər şey müəyyən olunmuşdu – zaman, 
məkan, silah və məsafə. Mən yüngülvari başımı tərpətdim. Qallaher 
geniş bir jestlə rəsm-təzim etdi, adyutant da, öz növbəsində, ifrat bir 
ciddiyyətlə baş endirərək, uzaqlaşdı. 





! Belvederli Apollon — Apollon allahının qədim yunan heykəltəraşı Leoxar 
tərəfindən yonulub hazırlanmış məşhur heykəli 

Duel öncəsi nə düşündüyüm haqda, duelin özünün təfərrüatları 
barədə danışıb sizi yormayacağam. Bu ölümlə təhdid edən təkbətək 
savaşların təsvirinə kitablarda tez-tez təsadüf olunur və onların yeknə- 
səqliyi mənim onları təkrar etməməm üçün bir üzrxahlıq rolu oynayır. 

Bizim duel yalnız silah növünə görə fərqlənirdi. Biz qılınc, yaxud 
tapança deyil, tüfəng seçmişdik. Bu, mənim seçimim idi; duelə çağ- 
rılan şəxs kimi buna haqqım çatırdı. Amma rəqib də bu silahı yaxşı 
işlədə bilirdi. Mən tüfəngi daha artıq ölümsaçan silah sayıb seçmişdim. 

Biz günəşin qürubundan bir saat qabaq qarşılaşmağı qət etmiş- 
dik. Mən bizə kiminsə mane ola biləcəyindən qorxaraq, belə erkən 
görüşə təkid etmişdim. Duel yeri kimi mənim Hafo-Yeva ilə danışdı- 
ğım gölün sahili seçilmişdi. Məsafə on addım müəyyən olunmuşdu. 

Biz görüşdük, duel yerində arxamız bir-birinə tərəf olmaqla 
dayandıq və məşum siqnalı gözlədik. “Bir, iki, üçl” — Səsləndi. Biz 
cəld çevrildik və güllə atdıq. 

Güllənin qulağımın dibindən vıyıldayıb keçdiyini eşitdim, ancaq 
o, mənə toxunmadı. Tüstü dağılan zaman, düşmənin yerdə uzandı- 
ğını gördüm. Rinqold sağ idi, o qıvrılır və ağrıdan inildəyirdi. Sekun- 
dantlar və bir neçə zabit onun yanına qaçdılar. Mən yerimdən tər- 
pənmədim. 

— Hə, nə oldu? – Qallaher qayıdanda ondan soruşdum. 

— Yupiterə and olsun ki, dəyibl Sən onu, sağ əlini işlətmək imka- 
nından məhrum etmisən — dirsək buğumundan yuxarı sümük sınığı. 

— Elə bu? 

— Hə, canım haqqı, bəyəm bu, sənə azdır? Məgər bu köpəyin 
necə zingildədiyini eşitmirsən? 

Mən özümü ağzı qana batmış pələng kimi hiss edirdim, hər- 
çənd indi bu qəddarlığımı özümə izah edə bilmirəm. Rinqold məni 
öldürməyin qəsdində idi — mən də qisas istəyilə onun qanına susa- 
mışdım. Bütün bu fikirlər ağlımı başımdan alırdı. Mən, əlbəttə, onun 
qabağında üzrxahlıq eləmədim, heç mənim rəqibim də bunun hayın- 
da deyildi. O, tezliklə evə aparılması üçün yalvar-yapış edirdi və bu 
iş hələlək bununla bitdi. 

Bu, mənim həyatımda ilk duel idi, amma sonuncu deyildi. 

Bizim rəqiblər və tamaşaçılar dinməzcə dağılışdılar və biz Qalla- 
herlə ikilikdə qaldıq. 

Mən gölün kənarında tezliklə gələsi olan Haio-Yevanı gözlə- 
məyə başladım. Günbatana tərəf baxaraq Günəşin ağacların ucla- 
rından aşağı adladığını gördüm. İlin bu çağında toranlıq uzun sür- 
mür və artıq səmada yeni ay görünürdü. Hajo-Yeva hər dəqiqə 
gəlib çıxa bilərdi. Qallaherin bizim görüşümüz zamanı burada 
olmasını çox da istəmirdim və ondan məni tək buraxmasını rica 
etdim. Rəfiqim bu cür xahişə bir qədər təəccüb etdi və bir az pərt 
kimi oldu. Ancaq o etiraz etməmək üçün həddən artıq yaxşı 
tərbiyə olunmuşdu. 

— Düzü, Corc, mənim balam, sənin halın nə isə yaxşı deyil, — deyə 
o getməyə hazırlaşarkən bildirdi. — Bütün bunlar da hansısa önəm- 
siz duelə görədirmi? Məgər sən onun nəticəsindən razı deyilsən? 
Yoxsa, sən onu öldürmədiyini özünə dərd edirsən? Göylərə and 
olsun, sənin elə malxulyaçı və mütəəssir görkəmin var ki, guya, o, 
səni vurub yıxıb. 

— Dostum, məni az bir müddətə tək burax. Qayıdan zaman sənə 
öz melanxoliyamın səbəbləri haqda danışaram və bu saat sənin xoş 
mühitindən çıxmağa nə üçün məcbur olduğumu sənə izah edərəm. 

O, çoxmənalı gülümsəyərək: 

— Belə şeyləri özüm də az-maz qanıram, — dedi. — Harada ki kişi- 
lər atəşlərlə al-ver edirlər, orada həmişə yubka məsələsi olur. Hə, 
yaxşı, oğlancığazl Öz sirrini mənə deməyə bilərsən, mənim həddən 
artıq naqqal dilim var. Ümid edirəm ki, gözlədiyin kim isə, onunla 
vaxtını, mənimlə olduğundan daha şən keçirərsən. Ancaq bax ki, 
başına bir pis iş-zad gəlməsin, bu isə, canım haqqı, səndən eşidib- 
bildiklərimdən sonra tamamilə mümkündür. Bu fıştırığı al görüm, 
bilirsən ki, mən itbazam. 

O, gümüş fıştırığı ilgəkdən çıxardı və mənə uzatdı. 

— Əgər bir çətinlik-filan üz versə, bircə dəfə fit verməyin yetər və 
Çarlz Qallaher bir göz qırpımından da tez yanında olar. Qoy Amur 
köməyin olsunl Mən isə punş badəsi arxasında vaxt öldürməyə 
gedirəm. 

Səmimi dostum bu sözləri deyərək, məni öz taleyimin ixtiyarına 
buraxdı. 

O, heç gözdən itməmiş mən onu və hətta indicə iştirakçısı 
olduğum qanlı toqquşmanı tamam yaddan çıxardım. Düşüncəmi 
büsbütün məşğul edən Mayumi və onun vəfasızlığı idi. 

Əvvəlcə, eşitdiklərimin doğruluğuna şübhə etmək heç ağlıma 
da gəlmirdi. Mən bu cür sübutlar üzdə ola-ola necə şübhə edə bilər- 
dim. Üzdə olan isə bu cəncəl əhvalatdan xəbəri olan adamın şəha- 
dəti idi, iştirakçı şəxsin şəhadəti əsas idi, o şəxsin ki, dinməz təbəs- 
sümü — özündə sırtıq bir təntənə əks etdirən təbəssümü - istənilən 
sözlərdən artıq mətləblər deyirdil.. Mən nə üçün onun cəzasız get- 
məsinə imkan verdim, nə üçün onu o dəqiqə duelə çağırmadım? 
Amma hələ gec deyil. Mən heç nəyi gizlətmədən onu, açıqcasına 
danışmağa məcbur edərəm. Hə, ya yox? Əgər hə, onda ikinci, daha 
qızğın duel — ölümcül duel olacaql 

Mən amansız həqiqətə daha şübhə eləmirdim. Özümü bütün- 
lüklə bu müdhiş işgəncələrin ixtiyarına vermişdim. İztirablarım uzun 
sürdü, amma yavaş-yavaş qəlbimdə yenidən ümid işartıları baş qal- 
dırdı. Haio-Yevanın ötən gecə dediyi sözləri xatırladım. Doğrudan- 
mı, o vaxt o, məni ələ salmışdı. Amma o vaxt onun ağlı tamam başın- 
da idi, axı bu, onun xəstə təxəyyülünün oyunu, ötən, çoxdan unu- 
dulan olaydan xatırlamalar deyildi. Yox, yox, onun hekayəti uydur- 
ma, onun fikirləri sayıqlama, onun sözləri istehza deyildi. Buna ümid 
etmək necə də təskinedici idil Ancaq, digər tərəfdən, o saatca bu 
sakitləşdirici düşüncələrin yerinə başqaları gəldi, onları pərən-pərən 
saldı, bulud günəşi qaraldan kimi qaraltdı. Mən çoxmənalı avazla deyi- 
lən arsız sözləri xatırladım: “O, istəyinə çatıbl”, “Qız onun sevgilisi- 
ди”, “Şübhəsizl”. Bu sözlər mənim üçün ölümdən betər idi. 

İçimdə bir yanğı vardı — aydınlıq və həqiqət yanğısı. Adamı məc- 
hulluq qədər incidən başqa bir şey yoxdur. Həqiqəti çılğın bir açıq- 
lıqla və birbaşa öyrənməyə can atırdım — təki Mayumiyə üz verənlə- 
rin hamısını öyrənim və onun keçmişinin rüsvayçılıq, gələcəyinin 
isə sonu görünməyən ümidsizliklər girdabı olduğuna əmin olum. 

Həqiqəti öyrənməyə can atırdım və Hafo-Yevanın gəlişini səbir- 
sizliklə gözləyirdim. Bu divanə qadının məndən nə istədiyini bilmir- 
dim. İşin əsirlə bağlı olduğunu güman edirdim. Günortadan başla- 
yaraq, onun barəsində əsla düşünməmişdim. 

Divanə kraliça hər yerdə olur, hamını tanıyırdı. O, bütün baş 
verənləri bilməli və anlamalıydı. O da bir vaxtlar xəyanətin acısını 
dadıbmış. Mən bizim ötən gecə görüşdüyümüz həmin yerə yönəl- 
dim. Palmaların arasıyla cığır gedirdi — bu, gölün kölgəli sahilinə 
gedən ən kəsə yol idi. Yamacla endim və qollu-budaqlı palıda çat- 
dım. Hafo-Yeva artıq orada idi. Ayın parlaq şüaları yarpaqların ara- 
sından süzülərək, onun heybətli fiqurunu işıqlandırırdı. Onun boy- 
nuna və belinə dolanan ilanlar isə cavahirat kimi, öz metal axçaları 
ilə parlayırdılar. 

— A, balaca miko, gəldin? Mənim igid mikoml Bəs sənin gözlə- 
rin və əllərin harada idi? Nə üçün bu yaramazı öldürmədin? 


Gecə saatlarında maralların dalınca 

Əli tüfəngli ovçu aramsızca gedirdi. 

O, qorxağın biriydi, qoçaq-filan deyildi! 
Birdən ağac dalından çıxdı yekə canavar, 
Böyrü böyrünə keçən acıqlı, ac canavar, 
Dişlərini ağardan bir dəhşətli canavarl 
Bizim ovçu qorxudan yarpaqlarsayaq əsdi. 
Canavar isə səssiz, bircə artıq kəlməsiz 
Tullandı kol dalına — belə bir iş olubdul 
Və həm də indiyədək sağ-salamat qalıbdıl 


— Ha-ha-hal Məgər bu, belə deyil, mənim igid mikom? 

— Yox, Yeva, mənə qorxu mane olmadı. Bundan başqa isə, axı 
canavar sağ-salamat qaçmağı bacarmadı. 

— Hə, sən onun pəncəsini yaraladınl Amma o, yarasını yalayır 
və yenə də əvvəlkitək qüvvətli olacaq. Pisdirl Sənin onu öldürmən 
gərəkdi, yoxsa, mənim əziz mikom, o, bütöv qurd sürüsünü sənin 
üzərinə saldıracaql 

— Nə etmək olarl Demək, mənimki gətirmirl 

— Yox, gənc miko, sən xoşbəxt olmalısan, seminolların dostu, 
sən xoşbəxt olacaqsan! Gözlə, indi görəcəksən... 

— Nəyi görəcəyəm? 

— Hövsələni bas, balal Bu gün gecə bu ağacların altında gözəl- 
liyi görəcəksən, məlahəti dəyərləndirəcəksən və bəlkə, Haio-Yevanın 
qisası alınacaql 

O, axırıncı sözləri təntənə və qəzəblə soylədi. Onun kimə qəzəb- 
ləndiyini və kimdən qisas almaq istədiyini başa düşmədim. 

— Onun oğlu... bəli... — divanə özüylə danışaraq, davam etdi. 
— Bu, onun gözləri, onun saçları, onun görkəmi, onun yerişi, onun 
adı olmalıdır — onun və o qadının oğlu olmalıdır. Ah, Haio-Yevanın 
qisası alınacaql 

O, məni hədələmir ki? Mən ona yaxınlaşıb soruşdum: 

— Mehriban Yeva, sən kimi deyirsən? 

O, səsimi eşidərək səksəndi və mənasız baxışlarla mənə baxdı, 
ardınca isə öz adi nəğməsini oxumağa başladı: 


Ah, niyə inandım mən o xoş sözlərə 
Ağ adamla düşdüm sıx ormanlara?.. 


Nəğməsini qəfil kəsərək, elə bil, yenidən özünə gəldi və sualıma 
ağıllı cavab verməyə çalışdı: 

— Kimi, gənc miko? Onu... gözəl oğlanı... bəlanıl O, şər ruhdurl 
Bax, o gəlir... Onun suda əksini görürsən? Tez yuxarı dırman, yar- 
paqların arasında gizlən və Yeva dönənə qədər gözlə. Elə dinlə ki, 
hər şeyi eşidəsən, elə bax ki, hər şeyi görəsən. Ancaq səni öz həya- 
tına and verirəm: mən sənə işarə verməyincə cınqırını da çıxartma. 
Yuxarı, yuxarı, cəldl 

Divanə, məni palıda tərəf itələyib, elə ötən dəfəki kimi, ağacların 
kölgəsinə tərəf getdi və yox oldu. Mən vaxt itirmədən palıd ağacına 
dırmaşdım və sakitcə gözləməyə başladım. 

Kölgə gödəldi, ancaq mən onun kişi olduğunu seçə bildim. Son- 
ra kölgə yox oldu. Daha bir an və suyun üzərində ikinci kölgə göründü. 
O, təpə ilə, elə bil, birincinin ardınca hərəkət edirdi, hərçənd, görü- 
nür, bu adamlar birlikdə gəlməmişdilər. İkinci kölgəni də seçə bildim. 
Bu, sərbəst yerişli, sərbəst hərəkətli, boy-buxunlu gənc bir qadın idi. 
Doğrudanmı, bu, Haio-Yevadır? Bəlkə, o, palma pöhrəliyindən keçə- 
rək gedib və indi kişinin ardınca düşərək, geri qayıdır? 

Mənə əvvəlcə belə göründü, ancaq tezliklə yanıldığımı anladım. 

Kişi ağaca yaxınlaşdı və ay işığı onun üzünü aydınlatdı. Mən 
adyutantı tanıdım. O dayandı, saatını çıxartdı, siferblatı işığa tutdu 
və saata baxdı. Ancaq mən artıq ona diqqət yetirmədim – Ayın 
gümüşü şüaları altında, Ayın özü qədər aldadan və gözqamaşdıran 
başqa bir üz peyda oldu. Bu, dünyada mənə ən gözəl görünən üz 
idi — Mayuminin üzü idil 


XLIV 
fəsil 


HƏR ŞEY BƏLLİ OLDU 


Sən demə, Hafo-Yeva bu kölgələri deyirmiş! Bunlar mənim 
qəlbimdəki qara kölgələr idil 

Mikosokların divanə kraliçası, mən bu işgəncələri nə ilə qazandıml 
Sən də mənə düşmənmi kəsildin? Özü də sən, çətin ki, ən qatı düşmə- 
ninə belə, bundan daha dəhşətli məşəqqətlər axtarıb tapa biləydinl 

Mayumi öz sevgilisi ilə üzbəüz dayanmışdı — azdırılan öz yoldan 
çıxaranı ilə üz-üzə, göz-gözə idi. Mən bunun onlar olduğuna şübhə 
etmirdim. Ay işığı hər ikisini işıqlandırırdı, ancaq bu, artıq mülayim 
gümüşü ziya deyil, şölələnən, sırtıq və al qırmızı bir işıq idi. Bəlkə, 
bu yalnız mənə belə görsənirdi? Bəlkə, bu mənim qızmış beynimin 
doğurduğu bir xəyal idi? Mən bu görüşün öncədən şərtləşdirildiyinə 
əmin idim. Axı başqa cür necə düşünmək olardı? Nə o, nə də o 
biri cüzi də olsa, təəccüb bildirmədi. Onlar elə qarşılaşdılar ki, sanki, 
öncədən sözləşibmişlər, sanki, öncələr də tez-tez görüşürmüşlər. 

Görünür, onlar bir-birini gözləyirmişlər. Onların qarşılaşmasında 
qeyri-adi heç nə yox idi. 

Mən dəhşətli dəqiqələr yaşayırdım. Əgər tam bir ömür üçün insan 
qismətinə düşə biləcək bütün əzabları bir araya yığmaq və onları bir 
an içində yaşamaq mümkün olsaydı, bu daha asan sınaq olardı. Qan, 
elə bil, ürəyimi yandırırdı. Mən elə dəhşətli ağrılar keçirirdim ki, 
inləməkdən özümü zorla saxlayırdım. Ancaq mən, səy göstərərək, 
fövqəladə səy göstərərək, özümü ələ aldım və budaqdan yapışaraq, 
hər şeyi sonacan öyrənmək qətiyyətiylə yerimdə donub qaldım. 

Bu, çox yaxşı fikir idi: əgər mən öz əsəblərimə indi azadlıq ver- 
səydim və ağılsızcasına qisas almağa cəhd etsəydim, güman ki, iş 
mənim üçün çox acınacaqlı bitərdi. Səbir mənim qoruyucu mələ- 
yim oldu və işin açılması tamam ayrı cür alındı. Mən öz budağımda 
dondum və nəfəsimi qısdım. Onlar nə deyəcəklər? Nə edəcəklər? 

Özümü elə hiss edirdim ki, sanki, üzərimə qılınc qaldırmışdılar. 
Hərçənd əgər dərindən düşünsək, onda bu bənzətmə həm doğru, 
həm yanlış idi — qılınc artıq enmişdi, o, məni bundan artıq yaralaya 
bilməzdi. Sanki, ruhum da, canım da keyləşmişdi, mən indən belə 
istənilən ağrıya qarşı duyğusuz idim. 

Beləcə, nəfəsimi qısaraq, səssizcə oturmuşdum. Onlar nə deyə- 
cəklər? Nə edəcəklər? 

Ay işığı Mayuminin üzərinə düşüb, onu başdan-ayağacan işıq- 
landırırdı. O necə də böyümüşdül İndi bu, artıq tamamilə yetkinləş- 
miş bir qadın idi və onun gözəlliyi yetkinliyindən geri qalmırdı. 
O, qabaqlar olduğundan daha gözəl idi. Qısqanclıq iblisil Sən, doğ- 
rudanmı, indiyəcən etdiklərindən razı deyilsən? Məgər mənim izti- 
rablarım bəs deyildi? Sən nə üçün onu mənə belə heyrətamiz sima- 
da təqdim etdin? Ah, əgər o, eybəcər, qorxunc bir əcinnə olsaydı, 
bu, mənə zövq verər, yaralanmış qəlbimə şəfa verərdil 

Amma elə əvvəlkitək, onun füsunkar üzünün ifadəsi pak və məsum 
idi, Bu sakit simada suç aşkar edən kiçik bir cizgi belə sezmək olmaz- 
dı, bu iri gözlərdə bircə şər işartısı belə parlamırdı. Səma mələkləri 
çox gözəldir, ancaq onlar həm də insaflıdırlar. Kim inanardı ki, bu 
mələk görkəminin altında şər gizlənib? Mən onun çöhrəsinin onun 
bütün yalançılığını əks etdirəcəyini gözləyirdim, ancaq mənim göz- 
lədiyim kimi olmadı. Və elə bunda da, ola bilsin, bir ümid işartısı giz- 
lənirdi. Bütün bu fikirlər bir qasırğatək ağlımdan ötüb keçdilər, zira 
fikir şimşəkdən də yeyin gedəndir. İlk sözü gözləyirdim, ancaq onu 
bir neçə an daha gözləyəsi oldum və buna təəccüb etdim. Skottun 
yerinə olsaydım, onunla bu cür soyuqqanlı görüşə bilməzdim. Ürə- 
yimdə olan bütün nə varsa, dilim onu demədən susammazdı. İndi 
başa düşdüm: ehtirasın ilk həyəcanı keçib, sevginin qabarması geri 
çəkilib, bu görüş onun üçün daha təravət zərifliyi kəsb eləmir. Ola 
bilsin, qız artıq onu təngə gətirməyə macal tapıb? Bir baxın, hər iki- 
si özlərini necə təmkinlə aparırlar. Onların münasibətlərində hansısa 
bir soyuqluq duyulur... ola bilsin, hətta sevgi küsüşməsi baş verib. 

Düşüncələrim nə qədər acı olsa da, aşiqləri seyr edə-edə, bir 
qədər yüngüllük keçirdim. Onların münasibətlərində düşmənçiliyə 
bənzər bir şey xəyalıma gəldi. Heç bir söz, heç bir jest — onlar, guya, 
nəfəs almırdılar. Onlar nədən danışacaqlar? Sonra nə baş verəcək? 

Ancaq mənim iztirablı təəccübümə hədd qoyulan an gəlib çat- 
dı. Nəhayət, adyutant dilə gəldi: 

— Əziz Mayumi, demək, siz öz vədinizə əməl etdiniz? 

— Siz isə sözünüzə əməl etmədiniz. Yox... mən bunu sizin baxışla- 
rınızdan oxuyuram. Siz indiyə qədər bizim üçün heç nə etməmisiniz. 

— Mayumi, inanın ki, mənim əlimə münasib fürsət düşməyib. 
General yaman məşğul idi və mən onu narahat edə bilmədim. Bir 
qədər səbr edin. Mən əminəm ki, onu inandıra biləcəyəm və sizin mül- 
kiyyətiniz sizə qaytarılacaq. Ananıza deyin ki, narahat olmasın: Mayu- 
mi, sizin xatirinizə mən heç bir səyi əsirgəmərəm. İnanın ki, mən də 
bundan sizin qədər qayğılanmışam. Amma siz axı bilirsiniz ki, mənim 
dayımın necə tərs xasiyyəti var. Və həm də onun Rinqoldlar ailəsi ilə 
münasibətləri ən dostyana şəkildədir. Bax, elə başlıca çətinlik də 
bundadır, ancaq mən onu da dəf edəcəyimə ümid edirəm. 

— Ser, sözləriniz qiyamətdir, ancaq onların dəyəri elə də çox deyil. 
Biz çoxdan gözləyirik ki, siz özünüzün bizə yardım etmək vədinizə 
əməl edəsiniz. Biz yalnız məhkəmə istintaqının ədalətli olmasını istə- 
yirik və siz bunu asanlıqla təşkil edə bilərdiniz. İndi biz artıq öz tor- 
paqlarımızın qayğısını çəkmirik, çünki daha dəhşətli bir təhqirə uğra- 
mışıq. Bu, bizi başqa, daha kiçik bəlaları unutmağa məcbur edir. 
Siz, doğrudanmı, güman edirsiniz ki, qardaşımla bu bədbəxtlik olma- 
saydı, mən buraya gecə gələrdim? Siz inandırırsınız ki, bizim ailəmi- 
zə yaxşı münasibət bəsləyirsiniz. İndi, mən bu xahişlə sizə üz tutan 
zaman, siz bunu sübut edə bilərsiniz. Mənim qardaşımın azad olun- 
masına nail olun və biz sizdən bu qədər tez-tez eşitdiyimiz şirin söh- 
bətlərinizə inanaq. Deməyin ki, bu mümkün deyil. Bu hətta sizin 
üçün çətin deyil — axı siz ağ başçılar arasında belə sayğı yiyəsisiniz. 
Qardaşım, bəlkə də, sərt olub, ancaq o, heç bir cinayət törətməyib 
ki, buna görə onu cəzalandırmaq gərək olsun. Böyük hərbi başçıya 
bircə söz demək yetər ki, Otseola azad olsun! Gedin və bu sözü deyin! 

— Əziz Mayumil Siz heç mənə həvalə etdiyiniz tapşırığın nə qədər 
mürəkkəb olduğunu təsəvvür eləmirsinz. Qardaşınız hökumət agen- 
tinin və baş komandanın əmri ilə həbs olunub. Bizim qaydalar 

sizlərdə, hindularda olduğu kimi deyil. Mən yalnız tabelikdə olanam 
və əgər generala müraciət etsəydim və ona sizin xahişinizə əməl 
etməyi tövsiyə etsəydim, o nəinki mənə təkcə töhmət elan edə 
bilərdi, hələ, bəlkə də, məni cəzalandırmaq fikrinə düşə bilərdi. 

— Ah, siz ədalətli hərəkətə görə töhmətdən çəkinirsinizl Hələ bir 
burada mənə dostluqdan söhbət edirsinizl Eyb etməz, serl Mənə 
yalnız sizə bunu demək qalır: biz daha sizə inanmırıq. Və sizin daha 
bizim sadə daxmamıza gəlmənizə bir gərək yoxdurl 

O, həqarətli bir təbəssümlə adyutantdan üz çevirdi. Bu həqarət 
mənə necə də cəzbedici göründül 

— Mayumi, dayanınl Əziz Mayumil Məndən bu cür ayrılmayınl 
Şübhəniz olmasın, məndən asılı nə varsa, edəcəyəm. 

— Xahişimə əməl edin: qardaşımı azad edin və mənim evə dön- 
məyimə imkan verin. 

— Və əgər mən bunu eləsəm... 

— Ser... 

— Mayumi, bilin ki, sizin xahişinizə əməl etməyə calışmaqla çox 
şeylə risk edirəm. Məni zabit rütbəsindən məhrum edərlər, əsgər 
dərəcəsinə qədər endirib rüsvayçılığa buraxa bilərlər... Məni həbsxa- 
naya sala bilərlər, hətta sizin qardaşınızı göndərməyə hazırlaşdıqla- 
rından da pisinə. Və mən bütün bunlara getməyə hazıram, əgər... 

Qız onun sonra nə deyəcəyini sakitcə gözləyirdi. 

— Mən bütün bunlara tab gətirməyə, hətta həyatımla risk etməyə 


hazıram, əgər siz... — Burada onun səsində ehtiraslı bir yalvarış 
duyuldu, — əgər siz razılıq versəniz... 
— Nəyə? 


— Sevimli Mayumi, doğrudanmı, mənim sizə bu haqda danışmam 
gərəkdi? Doğrudanmı, siz mənim nə demək istədiyimi anlamırsınız? 
Doğrudanmı, sizin gözəlliyiniz önündə mənim sevgimi, mənim pərəs- 
tişimi görmürsünüz... 

— Mən nəyə razılaşmalıyam? — deyə o, sanki, güzəşt duyulan yum- 
şaq avazla soruşdu. 

— Ancaq məni sevmənizə, füsunkar Mayumi... Mənim sevgilim 
olmanızal 

Bir neçə an sükut hökm sürdü. Nəcib qız bir heykəltək hərəkət- 
siz dayanmışdı. O, bu həyasız təklifi eşidərkən, heç səksənmədi də. 
O, sanki, daşa dönmüşdü. 

Onun susması odlu aşiqi ürəkləndirdi. O davam etdi: 

— Bunu mənə vəd edin, Mayumi və sizin qardaşınız elə bu gün 
azad olar, siz isə özünüzün bütün mülkiyyətinizi... 

— Həyasızl Həyasızl Ha-ha-hal 

Bütün həyatım boyu bu qəhqəhədən daha heyranedici heç nə eşit- 
məmişdim. Bunlar mənim üçün ən şirin səslər idi. Nə toy zənginin səda- 
ları, nə dünyanın heç bir ud, arfa və klarnetləri, heç bir truba və fanfarları 
mənə bu gülüşdən daha məftunedici bir musiqi səsləndirə bilməzdilər. 

Elə bil ki, səmadan gümüş yağdırmağa başladı, ulduzlar daha iri və 
parlaq oldu, sanki, göylərdən axıb gələn ecazkar rayihə ilə nəsim əsmə- 
yə başladı və bütün dünya mənim üçün qəfildən yer cənnətinə çevrildi. 


XLV 
fəsil 


BİR GÖNDƏ İKİ DUEL 


İndi aşağı enə bilərdim, ancaq məni təsəvvüredilməz bir səadət 
bürüdü və mən hansısa bir donuqluq içində dayanıb qaldım. Sanki, 
ürəyimdən zəhərlənmiş oxu çıxardılar... Qanım damarlarımda daha 
cəld axmağa başladı, ürəyim daha rəvan və azad döyündü, ruhum 
isə şadlandı. Mən fərəhdən qışqırmağa hazır idim və aşağı enmək 
gərək olan məqamı gözləyərək özümü zorla saxladım. Bu dəmdə 
aşağıda görüş hələ davam edirdi. Mən Mayuminin səsini eşitdim. 

— Sevgili canan... belə del — deyə məğrur dilbər həqarətlə ucadan 
səsləndi. — Bəs sizin dostluğunuz bu demək imiş? Yaramazl Siz məni 
nə hesab edirsiniz? Satılan qadın? Yamassilər qəbiləsindən olan hamı- 
nın əli çatan hindu qadın? Ser, bilin ki, mən əsil-nəcabətimə görə siz- 
dən aşağı deyiləm. Hərçənd sizin solğun bənizli dostlarınız mənim 
bütün var-yoxumu əlimdən alıblar, ancaq dünyada elə bir şey var ki, 
heç kim heç vaxt onu mənim əlimdən ala bilməz: bu, mənim pak 
adımdır. “Sevgili canan”! Səfeh! Mən heç sizin arvadınız olmağa belə 
razılıq verməzdim. Mən sizə satılmaqdansa, sizin rəzil eşqinizin ixtiya- 
rına təslim olmaqdansa, çılın-çılpaq vəhşi meşələrin əl çatmayan cən- 
gəlliklərində gəzib-dolaşmağa hazıram. Və mənim qardaşım azadlığı 

belə qiymətə satın almaqdansa, şəksiz ki, bütün həyatını zəncirlərdə 
çürütməyə razı olarl Ah, əgər o, burada olsaydıl Əgər o, bu iyrənc 
təhqirin şahidi olsaydıl Yaramaz, o, səni bir çöp kimi sındırardıl 

Onun gözləri, duruşu, qətiyyətli yerişi — bütün bunlar mənə Otseola- 
nın həbs anını xatırladırdı. Onun uğursuz pərəstişkarı karıxaraq bu 
şiddətli tənələrin önündə geri çəkildi və bir neçə dəqiqə miskin və 
xəcil halda dayandı. O hələ bir neçə dəqiqə öncə, bəlkə də, öz pərt- 
liyini boğa və qızın maneəsiz olaraq getməsinə imkan verə bilərdi. 
Ancaq onun istəyinə qarşı qızın büruzə verdiyi həqarət, onda ümidsiz 
halından doğan bir sayğısızlıq oyandırdı və o, zor işlətməyi kəsdirdi. 

Onun görüşə yollanan zaman heç belə bir şeyin qəsdində olma- 
dığını düşünürəm. Hərçənd adyutant əxlaqsız adam idi, ancaq, hər 
halda, belə ümidsiz bir təşəbbüsə ürək eləməzdi. Bu təşəxxüslü, 
şöhrətpərəst frant, hər halda, qıza qarşı ədəbsiz ola bilməzdi, yalnız 
hindu qızın tənələri onu belə ifrata varmağa məcbur etdi. 

Mayumi ondan üz çevirdi və uzaqlaşdı. 

— Hara tələsirsən belə, mənim əsmər gözəlim? — deyə o qışqırıb 
qızın ardınca atıldı və onun əlindən yapışdı. — Məndən belə asan can 
qurtarmağı ağlına da gətirmə. Neçə aylar səni izləmişəm və indi, 
and olsun ki, sənin öz bütün hiyləgər təbəssümlərinə görə hesab- 
laşmalı olduğun dəqiqən gəlib çatıbl Dirəniş göstərməyin heç nə 
verməyəcək. Biz burada ikimizik və ayrılmazdan öncə mən... 

Ardını dinləmədim. Ona yardıma tələsərək, cəld öz qülləmdən 
enməyə başladım. Ancaq kim isə başqası məni qabaqladı. 

Haio-Yeva gözlərini parıldadaraq və divanə gülüşüylə qəhqəhə 
çəkərək, irəli atıldı. Onun əllərində zınqırovlu ilan qıvrılırdı. İlan başını 
irəli uzatmışdı, hiss olunurdu ki, o qəzəblənib və hücuma hazırlaşır. 
Mən, fışıltı və onun şax-şaxlarının kəskin “şkrr-rr” səslərini eşidirdim. 

Divanə artıq bir neçə saniyə sonra bəxtsiz “eşq ovsunçusunun” 
yaxınlığında dayanmışdı. O qorxdu, qızı buraxdı və geri sıçrayaraq, 
töyşüyə-töyşüyə, sarsılmış halda, qabağında belə qəfildən peyda 
olan qadına baxa-baxa dayandı. 

— Hol Hol — divanə bərkdən çığırdı. — Onun oğlu! Onun oğlu! 
O da elə həmin cürdür, onun xəyanətkar atası sadəlövh Yevanı 
məhv eləyən həmin gündə olduğu kimil Hə, bu, elə həmin saatda 
baş verdi, ay da elə həmin boyda idi, bu cür buynuzvari və acıqlı idi. 
O, yuxarıdan cinayətə istehza ilə baxırdı. Hol Hol Günah baş verən 

saat, intiqam saatı olacaq! Atanın cinayətini oğlu yuyacaq. Ulu ruh! 
Qisas üçün mənə qüvvət verl Çitta-miko, qisas alaql 

O, ruhu çağıra-çağıra və cadu söyləyə-söyləyə, qorxmuş zabitə 
tərəf atıldı, ilanın onu sancması üçün əlini qabağa uzatdı. 

Adyutant, sanki, yalnız özünü qorumaq istəyi ilə mexaniki surət- 
də qılıncını siyirdi və çığırdı: 

— Cadugər iblisl Əğər sən bircə addım belə atsan, mən səni deşik- 
ləyərəml İtil! Geri çəkil, yoxsa, and olsun ki, səni deşərəml 

Onun qətiyyətli avazından hiss olunurdu ki, o, zarafat eləmir. 
Amma Yeva qorxmadı. Düz ona yönəldilən parlaq tiyəyə əhəmiyyət 
vermədən, hücuma davam etdi. Mən bu an özümü yetirdim və 
həmçinin qılıncımı siyirdim ki, fəlakətli zərbəni dəf edim və adyutan- 
ta ağılsızcasına hücum edən Yevanı xilas edim. Ancaq mənə beləcə 
də zərbə endirmək gərək olmadı. Adyutant ya divanə qadının vəhşi, 
əcaib görkəmindən qorxduğuna görə, yaxud ilanı onun üstünə 
fırladacağından qorxduğuna görə dəhşətli qorxu içində birdən dal- 
dalı getməyə başladı. O, ikicə addım ataraq, daşlı sahilin lap kəna- 
rına gəldi, ayağı daşa ilişdi, sürüşdü və suya yıxıldı. 

Göl dərin idi və o, dərhal suyun altında gözdən itdi. Ola bilsin, onun 
həyatını qurtaran da elə bu yıxılma oldu. O, növbəti anda yenidən suyun 
üzündə göründü və cəld sahilə dırmaşmağa başladı. İndi o, qeyzdən 
özündə deyildi və qılıncını qaparaq, Haio-Yevaynın üstünə cumdu. 
Onun qəzəbli qarğış-lənətləri qadını yerindəcə öldürmək qətiyyətindən 
xəbər verirdi. Ancaq onun qılıncı qadının zərif bədəninə sancılmadı və 
ilana toxunmadı. Polad elə bu cür möhkəm və parlaq poladla toqquşdu. 

Mən adyutantla onun qurbanının arasına atıldım. Haio-Yevanı 
onun qisaskar niyyətini yerinə yetirməkdən qorumaq mənə müyəs- 
sər oldu. Adyutant indiyədək məni görmürdü. Qeyz onun gözlərini 
sudan da çox tutmuşdu və yalnız bizim tiyələr qarşılaşan zaman o, 
mənim iştirakımı hiss etdi. Kiçik bir fasilə yarandı. Hamı susurdu. 

— Bu sizsiniz, Rendolf? — o, heyrətlə səsləndi. 

— Bəli, leytenant Skott, bu, mənəm, Rendolfam. Dəvətsiz müda- 
xiləmə görə bağışlayın, ancaq mən sizin zərif eşq söhbətinizin birdən 
qovğaya çevrildiyini eşidib, işə qarışmağı özümə borc bildim... 

— Siz gizlicə qulaq asırdınız? Bəs izn verin öyrənim, ser, məgər 
sizə bunun bir qatışacağı var? Sizə məni güdməyə və mənim işləri- 
mə qarışmağa kim ixtiyar verib? 

— İxtiyar? Zəif, məsum qızı sizin kimi bir vəhşinin təcavüzündən 
qorumaq hər bir namuslu adamın borcudur. Siz Göy Saqqaldan 
da pis imişsiniz. 

— Siz buna təəssüf edəcəksinizl — adyutant zingildədi. 

— İndi, yoxsa, nə vaxt? 

— Nə vaxt siz istəsənizl 

— İndi ən münasibdir. Başlayınl 

Biz bircə kəlmə də demədən qılınclarımızı çarpazlaşdırdıq və 
tiyələrin amansız oyunu başlandı. 

Savaş qısa oldu. Uç, ya dördüncü həmlədən sonra, rəqibimi çiy- 
nindən yaraladım və o daha sağ qolunu işlədə bilmədi. Onun qılın- 
cı cingilti ilə çınqılların üzərinə düşdü. 

O: 

— Siz məni yaraladınızl — qışqırdı və yerə düşən qılıncını gös- 
tərərək əlavə etdi: — Mən silahsızaml Yetər, ser, mən razı qaldım. 

— Mən isə yalnız onda razı qalacağam ki, siz diz üstə bunca kobud 
surətdə təhqir etdiyiniz kəsdən üzr istəyəsiniz. 

— Heç vaxt! – o, cavab verdi. — Heç vaxt. — Və görünür, onun 
yenilməz qoçaqlığını təcəssüm etdirməli olan bu sözləri deyərək, o, 
birdən çevrildi və mənim çox böyük təəccübümə səbəb olaraq... 
götürüldü. 

Onun ardınca qaçdım və tezliklə ona çatdım. Qılıncı onun kürə- 
yinə sanca bilərdim, ancaq mən artıq onun qanına susamırdım və 
onun bir yerinə yaxşıca bir təpik ilişdirməklə kifayətləndim ki, həmin 
yeri Qallaher “arxa fasad” adlandırardı. Bu vida salamı ilə yetərlə- 
nərək, adyutanta öz biabırçı qaçışını davam etdirmək imkanı verdim. 


XLVI 
fəsil 


LAL ETİRAF 
İllər keçsə də yenə xatırlayaq gəncliyi, 
Palmaların altında o ötüşən illəri... 


Sən öz sevda quşuna, vəhşi göyərçininə 
Bir nəzər sal yenidən... 

Bu, Hafio-Yeva idi, o, özünün sevimli nəğmələrindən birini oxu- 
yurdu. Sonra başqa, məni öz adımla çağıran daha zərif səs eşitdim: 

— Corc Rendolf! 

— Mayumil 

— Ho-hol Nəhayət, ikisi də yada saldılar... Bu qiyamət adadır, 
amma o sizin üçün yaxşıdır, Haio-Yeva üçünsə pisdir... Daha fikir- 
ləşən deyiləm... yox, yoxl 


İllər keçsə də yenə xatırlayaq gəncliyi, 
Palmaların altında o ötüşən illəri... 

Sən öz sevda quşuna, vəhşi göyərçininə 
Bir nəzər sal yenidən... 


— Nə vaxtlarsa bu, mənim adam idi, indi o, sənin oldu, mənim əziz 
mikom, səninki, mənim gözəlim. Mənim əzizləriml Sizi vüsal dadlısını 
dadmaq üçün tək buraxıram, qoca, dəli kraliça sizə gərək deyil. Mən 
gedirəm. Nə küləyin xışıltısından, nə ağacların pıçıltısından qorxmayası- 
nız. Heç kim sizə gizlicə yaxınlaşa bilməz, çünki keşiyinizi Ha)o-Yeva 
çəkəcək və çitta-miko da sizi qoruyacaq. Ho, çitta-mikol 


İllər keçsə də, yenə xatırlayaq gəncliyi... 


Divanə yenidən öz nəğməsini oxudu və məni Mayumi ilə baş- 
başa buraxaraq, aralandı. Biz hər ikimiz bir qədər utanırdıq. 

Axı biz onunla heç vaxt nə bir etirafla, nə bir sevgi kəlməsiylə 
paylaşmamışdıq. Hərçənd mən Mayumini öz gənc qəlbimin bütün 
dəliqanlılığı ilə sevirdim və indi onun da məni sevdiyini yəqin etmiş- 
dim, ancaq biz hələ bunu indiyə qədər bir-birimizə deməmişdik. Bizim 
hər ikimizin dilimiz eynilə tutulmuşdu. 

Ancaq bu dəqiqələrdə söz artıq idi. Sanki, aramızdan elektrik 
cərəyanı keçmişdi, qəlblərimiz və ürəklərimiz bir xoşbəxt vəhdətdə 
qovuşmuşdu və biz bir-birimizi sözsüz başa düşürdük. Heç bir söz 
Mayuminin qəlbinin mənə məxsus olduğuna daha güclü inandıra 
bilməzdi. 

Görünür, o da eyni şeylər duyurdu. Bizi eyni fikirlər narahat 
edirdi. Çox güman ki, Haio-Yeva mənim öz duyğularımı necə 
hərarətlə açıb söylədiyimi artıq ona demişdi. Mayuminin şən, sakit 

baxışlarından onun mənə şübhə etmədiyini duydum. Mən ağuşumu 
açdım. Mənim sevimlim, elə bil, çağırışımı anlayaraq, üzünü sinəm- 
də gizlətdi. 

Bir kəlmə də danışmadıq. O, sinəmə qısılan zaman, dodaqların- 
dan həzin, riqqətli bir nida qopdu və həyəcanla qollarını boynuma 
doladı. 

Bir neçə an dinməzcə dayandıq, yalnız ürəklərimiz, elə bil, öz ara- 
larında pıçıldaşırdı. Sonra utancaqlıq, yay günəşi şüaları altındakı 
yüngül bulud kimi əriyib getdi və biz, nəhayət, qarşılıqlı sevgimizi etiraf 
etdik. Bizim buradakı sevgi söhbətlərini bir-bir danışmayacağam. Bu 
cür müqəddəs sözlər nağıletmədə bayağı səslənir, buna görə mən 
xırdalıqlara varmaqdan vaz keçirəm. Bu şirin vüsal anlarında hər ikimiz 
təsvirə sığmayan səadət duyurduq. Bir qədər ötəndən sonra özümüzə 
gəldik və gerçəkdən ayrılaraq, keçmişdən və gələcəkdən danışdıq. 

Mayumidən xəbər aldım və o, mən olmayan zamanlarda baş 
verənlərin hamısını bir-bir mənə danışdı. O, heç bir naz-qəmzəsiz eti- 
raf etdi ki, bizim ilk görüşümüzdəcə məni sevib və bu uzun ayrılıq illə- 
rində başqa heç kim onun xoşuna gəlməyib. O, mənim bunu duy- 
madığıma sadədilliklə təəccüb etdi. Onun yadına saldım ki, о, heç 
vaxt mənə öz sevgisindən danışmayıb. Mayumi dedi ki, bu, düzdür, 
amma əlavə etdi ki, o, heç bunu gizlətmək fikrində olmayıb. O, mən- 
dən bəsirətli olub və duyub ki, mən onu sevirəm. Mayumi elə sərbəst 
və açıqcasına danışırdı ki, mənim şübhələrim aradan qalxdı. O, mən- 
dən alicənab çıxdı: Mayumi məndən şübhələnməyi heç vaxt ağlına 
belə gətirməzdi. O yalnız bircə dəfə, lap az öncə, bu duyğunun təsiri 
altına düşübmüş. Səbəb də aydın oldu: sən demə, onun uğursuz 
pərəstişkarı onun könlünü mənim barəmdə iftiralarla bulandırmaq 
istəyibmiş. Elə buna görə də Halo-Yevaya tapşırıq verilibmiş. 

Əfsus! Sevgi tarixçəm bunca qüsursuz deyildi. Mayumiyə həqi- 
qətin yalnız bir hissəsini aça bildim. Lakin qızı məyus etməmək 
üçün öz keçmişimin bu və ya başqa epizodlarının üstündən sükutla 
keçən zaman vicdan əzabı duydum. 

Ancaq keçmiş keçmişdə qalmışdı və onda artıq heç nəyi dəyiş- 
mək olmazdı. Əvəzində daha işıqlı gələcək qarşımda açılırdı və mən 
günahımı yumaq üçün öz qarşımda and içdim. İndi ağuşumda sax- 
ladığım bu gözəl varlığın daha heç vaxt məni qınamaq üçün bir səbə- 
bi olmayacaq. Mayuminin sevgisini, səmimi etirafını dinləyən zaman 

qürur duydum, ancaq söhbət onun ailəsindən düşən kimi, qəzəb- 
dən damarlarımda qanım cuşə gəldi. O, məhkəmə proseslərindən, 
ağların, xüsusən də qonşularının — Rinqoldların onlara etdikləri əda- 
lətsizliklərdən və təhqirlərdən mənə söz açdı. 

O, mənə artıq yaxşıca bildiyim bütün hər şeyi danışdı. Lakin hələ 
yalnız Mayumiyə bəlli olan təfsilatlar da var idi. Rinqold, bu mənfur 
riyakar, ona pərəstişkarlıq da etməyə cəhd eləmişdi. Yalnız onun 
qardaşının qarşısında duyduğu qorxu onu məcbur etmişdi ki, qızı 
sakit buraxsın. 

Başqa aşiq, Skott, dostluq bəhanəsi ilə onun qılığına girməyə çalış- 
mışdı. O, bütün qalanları kimi, Pauellərin plantasiyası haqda məhkəmə 
işinin hansı durumda olduğunu bilirmiş və nüfuzlu adamlarla qohum- 
luq bağlarından istifadə edərək, torpağın onlara qaytarılmasına nail 
olacağını vəd edibmiş. Bu, başdan ayağacan riyakarlıq imiş, o əsla 
vədinə əməl etmək fikrində deyilmiş, ancaq onun şirindilli inandırma- 
ları Otseolanın alicənab, sadəlövh qəlbini aldadıbmış. Elə buna görə 
də bu vicdansız yaramaz Otseolanın ailəsinə yol tapmış və orada, 
demək olar ki, yaxın bir adam olmuşdu. O, münasib fürsət tapmaq və 
Mayumi ilə açıq danışmaq üçün artıq bir neçə ay onlara gəl-get etmişdi. 
O, bütün bu müddətdə qızı sevgi etirafları ilə təngə gətiribmiş. Amma 
xüsusi bir cəsarətlə yox, çünki onun zəhmli qardaşının acıqlı baxışların- 
dan qorxurmuş. Ancaq onun bütün əlləşmələri nəticəsiz qalıbmış. Bu, 
Rinqolda yaxşı bəlli idi, amma o, yeganə bir məqsəd – məni sındırmaq 
məqsədi güdürmüş. Bunun üçün daha münasib an seçmək çətin idi. 

Mənim aydınlaşdırmaq istədiyim daha bir təfsilat qalırdı. Əlbəttə, 
ağıllı və fərasətli Mayumi bunda mənə yardım edə bilərdi: axı o, bacım- 
la dostluq edirdi və qızlar bir-birinə öz ürək sirlərini etibar edirdilər. 

Mən, bacımla Mayuminin qardaşı arasında münasibətlərin nə 
yöndə olduğunu öyrənməyi yaman çox istərdim. Ancaq bu haqda 
soruşmağa utandım, hərçənd onun mənə çoxlu maraqlı şeylər deyə 
biləcəyinə əmin idim. 

Hər halda, biz hər ikisindən, xüsusən də Virginiyadan xeyli danış- 
dıq. Mayumi bacımı riqqətlə xatırladı və onun barəsində üstümə 
sualları yağdırdı... O eşitmişdi ki, Virginiya əvvəlkindən daha gözəl 
olub və öz gözəlliyi ilə bütün rəfiqələrini kölgədə qoyub. Mayumi, 
Virginiyanın bizim gəzintiləri, adada keçən xoşbəxt saatları xatırlayıb- 
xatırlamadığını soruşdu. 

“Ola bilsin, həddən artıq yaxşı xatırlayırl” — düşündüm, amma 
mənə bu barədə danışmaq nə isə çətin idi. 

Düşüncələrimiz gələcəyə yönəldi. Ötənlər mavi göylər qədər 
aydın idi, gələcəyin üfüqlərini isə buludlar örtürdü. 

Hər şeydən öncə, bizi ən çox həyəcanlandıran və olduqca 
təlaşa salan məsələdən, Otseolanın həbsindən danışdıq. Onu tezmi 
buraxacaqlar? Biz onun azad olunmasını sürətləndirmək üçün 
hansı təşəbbüslərdə bulunmalıyıq? 

Qüvvəm daxilində olan bütün hər şeyi edəcəyimi vəd etdim və 
vədimə əməl etməkdə qərarlı idim. Möhkəm qət etdim ki, daşı daş üstə 
qoymayacağam, amma dustağın azadlığına nail olacağam. Əgər ədaləti 
qanuni yolla əldə etmək olmasa, mən hətta hiyləgərliyə əl atmağa hazır 
idim və bunun ordudan azad olunmaq bahasına başa gələ biləcəyin- 
dən, hətta adımın üstünə rüsvayçılıq ləkəsi düşəcəyindən belə çəkinmir- 
dim. Gənc başçını azad etmək üçün həyatımla risk etməyə belə hazır 
idim. Mənə nə and içmək, nə aman etmək gərək idi, mənə onsuz da 
inanırdılar. Bu doluxmuş gözlərdən minnətdarlıq yaşları axdı, yanan 
dodaqların riqqətli təmasları isə istənilən razılıq sözündən şirin idi. 

Ayrılmaq vaxtı çatmışdı. Ayın durumuna əsasən, artıq gecə 
yarısına yaxın idi. Təpənin başında, solğun səmanın fonunda divanə 
kraliçanın fiquru tuncdan tökülmüş kimi aydın göründü. O, bizə 
yaxınlaşdı. Mayumini qucaqladım və onu hərarətlə öpdüm, sonra 
biz ayrıldıq. Qızın qəribə, amma vəfalı mühafizəçisi onu sezilməyən 
cığırla apardı, mən isə tək qaldım və bu müqəddəs yerdə yaşanan- 
ların hamısını xatırlaya-xatırlaya dinməzcə dayandım. 

Ay getdikcə üfüqə tərəf enməkdə idi. Bu, getmək vaxtı çatdığına 
bir xəbərdarlıqdı. Təpənin başından enərək, cəld geriyə — forta getdim. 

ƏSİR 
Vaxtın gec olmasına baxmayaraq, əsirə baş çəkməyi qət etdim. 
Tələsməli idim, çünki mənim özümü də azadlıqdan məhrum edilmə 

təhdid edirdi. Bir gündə iki duel, iki yaralı rəqib — hər ikisi generalın 
dostları. Özümünsə heç bir dost-tanışım yox idi və çətin ki, cəzadan 
can qurtara biləydim. Həbs olunacağımı gözləyirdim... İş hərbi məh- 
kəməyəcən gedib çıxa da bilərdi, perspektivdə isə məni ordudan 
çıxarılma təhdid edirdi. 

Öz nikbinliyimə baxmayaraq, yenə də bütün bunların nə ilə bitə- 
cəyi barədə fikrə getdim. Ordudan çıxarılmaq perspektivi məni elə 
də narahat eləmirdi — zabit rütbəm olmadan da yaşaya bilərdim. 
Ancaq istənilən adam, istər suçsuz olsun, istər suçlu — öz yoldaşları- 
nın məzəmmətlərini və rüsvayçılıq damğasını üstünə götürməyə laqeyd 
yanaşa bilməz. Çılğın adam olmaq olar, ancaq məsələnin bir ucu 
qohumlara və ailəyə gedib çıxanda nəticələrlə hesablaşmamaq olmaz. 
Qallahersə bu məsələdə başqa rəydə idi. 

— Qoy onlar səni həbs etsinlər, hətta istefa verməyini tələb etsin- 
lər. Cəhənnəmə kil Hamısına tüpür getsinl Heç vecinə də almal Sənin 
yerinə olsaydım və belə qiyamət plantasiyaya və tam bir zənci alayı- 
na malik olsaydım, bu hərbi xidmətə birdəfəlik tüpürüb şəkər və 
tütün istehsal eləyərdim. Müqəddəs Patrikə and olsun ki, mən elə 
bu cür də edərdiml 

Amma təsəlliverici dost sözləri məni elə də sakitləşdirmədi və 
mən çox da şən olmayan əhvalda əsiri axtarmağa yollandım. 

Gənc başçını kamerada tapdım. Otseola, elə indicə ələ keçmiş 
qartal kimi, tələdəki panter kimi, kamerada çılğıncasına vurnuxur və 
arabir vəhşi təhdidlər yağdırırdı. 

Pəncərəsiz otaq tamam qaranlıq idi. Məni müşayiət edən kapral 
nə şam, nə məşəl götürmüşdü, o, bunların dalınca getdi və məni 
qaranlıqda tək qoydu. 

Pələng yerişi kimi yüngül addım səsləri — yəqin, mokasin geyin- 
miş bir adamın addımları idi, — və kəskin zəncir cingiltiləri eşitdim. 
Sonra qulağım kəskin tənəffüs və qəzəbli nidalar sezdi. Yarımqaran- 
lıqda iri addımlarla irəli-geri gedən əsirin fiqurunu görə bildim. Demə- 
li, onun ayaqları qandallanmamışdı. 

Əsirin tək olduğuna əmin olaraq, sakitcə içəri girdim və qapının 
yanında dayandım. Mənə elə gəldi ki, o, öz fikirlərinə dalıb və məni 
görmür. Ancaq səhv etmişdim. Otseola qəfil dayandı və məni 
adımla çağırdı ki, bu da məni bərk təəccübləndirdi. O, olsun ki, 
qaranlıqda çox gözəl görürdü. 


585 


Mayn Rid 


DÜNYA ƏDƏBİYYATI KLASSİKLƏRİ 


— Siz də, Rendolf, mənim düşmənlərimin arasında imişsinizl — deyə 
o, qınaq duyulan bir avazla səsləndi. — Silahlanmısınız, hərbi geyim- 
dəsiniz, tam təchiz edilmisiniz və onlara bizi öz evlərimizdən qovub 
çıxartmaqda yardım etməyə hazırsınızl 

— Pauell 

— Pauel yox, ser. Mənim adım Otseoladırl 

— Siz mənim üçün həmişə Eduard Pauel, uşaqlıq dostum, həya- 
tımı xilas etmiş bir adam olaraq qalacaqsınız. Mən sizi yalnız bu adla 
xatırlayıram... 

Kiçik bir fasilə baş verdi. Görünür, sözlərim onu mənimlə, bir 
növ, barışdırdı. Ola bilsin, onlar onda çoxdan ötmüş çağlar haqda 
xatirələr oyatmışdı. Otseola dedi: 

— Nə üçün buradasınız? Bura bir dost kimi gəlmisiniz, yoxsa, baş- 
qaları kimi, məni boş sözlərlə incitməyə? Burada çox adamlar olub- 
lar — riyakar çərənçilər ki, məni şərəfsiz addımlara təhrik etməyə 
çalışıblar. Doğrudanmı, sizi də bu cür tapşırıqla göndəriblər? 

Bu sözlərdən o nəticəyə gəldim ki, Skott — görünür, hansısa tap- 
şırıqla — artıq əsirin yanında olub. 

— Yox, mən öz iradəmlə gəlmişəm və bir dost kimi gəlmişəm, 
— dedim. 

— Sizə inanıram, Corc Rendolfl Hələ erkən gənclik çağlarında 
sizin təmiz ürəyiniz vardı. Düz zoğlar isə az-az hallarda əyilmiş ağac- 
lar kimi qalxırlar. Mən düşünmürəm ki, siz dəyişmisiniz, hərçənd 
düşmənlər məni buna inandırırdılar. Yox! Rendolf, əlinizi verin! 
Sizdən şübhələndiyim üçün məni bağışlayın. 

Mən qaranlıqda əsirin əlindən tutdum və başa düşdüm ki, onun 
hər iki əli qandallanıb, amma, hər halda, bizim əl tutmamız möhkəm 
və səmimi oldu. 

Otseoladan mənə qara yaxan düşmənlər haqda soruşmadım. Əsas 
o idi ki, əsir mənim dost duyğularıma inanmışdı, — bu, onun azad olun- 
ması planının uğurla sonuclanması üçün olduqca vacib idi. Mən ona 
gölün yanında baş verənlərin yalnız bir hissəsini danışdım, qalanlarını 
isə heç doğma qardaşıma belə ürək qızdırıb etibar etməzdim. 

Qəzəbin çılğın partlayışını gözləyirdim, amma yaxşı ki, ümidim 
boşa çıxdı: gənc hindu taleyin qəfil zərbələrinə öyrəncəli idi və öz 
coşqunluğunu cilovlamağı öyrənmişdi. Söhbətimin onu dərindən 
təsirləndirdiyini duydum. Qaranlıqda onun üzünü görə bilmirdim, o 

yalnız dişlərini qıcırdadır və qəzəbini boğmağa çalışaraq, nə isə 
deyinirdi. 

— Ah, gicin biril — o, nəhayət, səsləndi. — Mən necə də kor abdal 
olmuşaml Axı mən lap əvvəldən bu şirindil əclafdan şübhələnmiş- 
dim. Sağ olun, alicənab Rendolfl Mən bu sadiq dostluğa görə sizin 
qarşınızda həmişəlik borcluyam. İndi siz Otseoladan dünyada hər 
şeyi istəyə bilərsinizl 

— Daha bircə kəlmə də, Pauell Sizin bu haqda düşünmənizə 
gərək yox, əksinə, mən sizin borclunuzam, ancaq indi bizə bircə dəqi- 
qəni belə itirmək olmaz. Mən bura sizə məsləhət veriməyə gəlmişəm. 
Bu, bir plandır ki, siz onun yardımı ilə azadlığa çıxa bilərsiniz. Ancaq 
biz tələsməliyik, yoxsa, məni burada görə bilərlər. 

— Sizin planınz nədən ibarətdir? 

— Siz Oklavaha müqaviləsinə qol çəkməlisiniz! 

Mənim sözlərimə bircə “vuf” nidasıyla cavab gəldi ki, onda da 
dərin bir təəccüb və nifrət duyulurdu. Ardınca dərin bir sükut çökdü. 

Təklifimi təkrar etdim: 

— Siz bu müqaviləyə qol çəkməlisinizl 

— Heç vaxtl — o, ən qətiyyətli bir tonda cavab verdi. — Heç vaxtl 
Qoy, yaxşısı budur, bu divarlar arasında diri-diri çürüyüml Yaxşısı 
budur, sinəmlə öz zindanbanlarımın süngülərinə atılım və ölüm, 
nəinki öz xalqıma dönük çıxıml Heç vaxtl 

— Səbr edin, Pauel, səbr edinl Siz məni anlamadınızl Məncə, 
siz başqa başçılarla birlikdə, bu müqavilənin dəqiq mənasını özünü- 
zə aydınlaşdırmamısınız. Xatırlayın ki, o, sizi yalnız şərti vədlərə bağ- 
layır: yalnız o halda öz torpaqlarınızı ağlara güzəştə gedirsiniz və 
Günbatana köçüb gedirsiniz ki, xalqın əksəriyyəti buna razı olsun. 
Bu gün bəlli olub ki, xalqın əksəriyyəti buna razı deyil. Sizin razılığı- 
nız çoxluğun bu qərarını dəyişdirmirl 

— Bu, doğrudur, — əsir, mənim fikrimi anlamağa başlayaraq, cavab 
verdi. 

— Belə olan halda, siz qol çəkə və özünüzü bununla bağlantılı 
hesab etməyə bilərsiniz, çünki əsas şərtlərə əməl olunmayıb. Siz nə 
üçün bu hiyləyə əl atmayasınız? Heç kim sizin hərəkətinizi xəyanət 
adlandırmaz. Düşünürəm ki, istənilən adam sizin hərəkətinizə bəraət 
qazandırar, siz isə azadlığınızı özünüzə qaytararsınız. 

Ola bilsin, mənim dəlillərim vicdanlı adamın hərəkət tərzi ilə pis uzla- 
şırdı, ancaq həmin o vaxt onlar səmimi bir narahatlığın diqtəsi kimi gerçək 
idi, dostluğun və sevginin gözləri isə hərdən əxlaqa zidd xətaları görmür. 

Otseola susdu. Anladım ki, mənim sözlərimin üzərində düşünür. 

— Qulaq asın, Rendolf, — o, nəhayət, səsləndi. — Siz, ola bilsin 
ki, Filadelfiyada, hüquqşünasların məşhur şəhərində yaşamısınız. 
Belə bir şey mənim heç ağlıma da gəlməmişdi. Siz haqlısınız — bu 
imza, əlbəttə, məni əlaqədar etmir. Ancaq düşünmürəm ki, əgər 
mən müqaviləyə qol çəksəm, agent bundan razı qalar. O, mənə nif- 
rət edir — mən bunu və bu nifrətin səbəblərini də bilirəm. Mən də ona 
nifrət edirəm və mənim də səbəblərim çoxdur. O artıq birinci dəfə 
deyil, məni təhqir edirl O, mənim imzamla qənaətlənərmi? 

— Güman edirəm ki, hə. Bacarsanız, özünüzü elə göstərin ki, tabe 
olursunuz. Qol çəkin və sizi dərhal azad edərlər. 

Mən buna şübhə eləmirdim. Otseolanın həbsindən sonra eşitdiklə- 
rimin hamısından bu nəticəyə gəlmişdim ki, Tompson artıq öz hərəkə- 
tindən peşmandır. Hamı düşünürdü ki, o, həddən artıq tələsərək başıso- 
yuqluq edib və bu tələskənlik fəlakətli nəticələrə gətirib çıxara bilərdi. 
Dedi-qodular agentə indi çatmışdı və mən məhbusdan adyutantın ona 
baş çəkdiyini eşidərək, qət etdim ki, Skott onun tapşırığı ilə gəlibmiş. 
Aydın idi ki, agent özü məhbusuyla bacardıqca tez üzülüşmək istəyib və 
onu hətta Otseola üçün ən məqbul şərtlərlə belə azad etməyə sevinərdi. 

— Dostuml Mən sizin məsləhətə əməl edirəm və müqaviləyə qol 
çəkərəm. Agentə mənim məramı barədə xəbər verə bilərsiniz. 

— Mən onu görən kimi bu haqda ona deyərəm. İndi isə artıq gec- 
dir, xudahafizl 

— Ax, Rendolfl Dostdan, mənim ağların arasında qalmış olan 
yeganə dostumdan ayrılmaq nə qədər ağırdırl Səninlə çoxdan ötən 
o günlər barədə danışmağı necə də istərdiml Ancaq bura onun nə 
yeridir, nə məqamı. 

Gənc başçı öz təmkinli tonunu buraxdı və onun səsi, ötən zaman- 
larda olduğu kimi, mülayim səsləndi. 

— Bəli, ağların arasında dəyərləndirdiyim və sayğı bəslədiyim yega- 
nə dostum — qayğılı-qayğılı təkrar etdi, — yeganə, amma... 

O, sanki, özünə gələrək, az qala açmağı gərək bilmədiyi bir sirri 
açacaqmış kimi, birdən susdu. Mən bir qədər təlaşla etirafı gözlə- 
dim, amma beləcə də onu eşitmədim. Otseola yenidən, amma bu dəfə 
tamam ayrı tərzdə danışmağa başladı. 

O, qəzəblə: 

— Ağlar bizə çox pisliklər etdilər! — dedi. — O qədər ədalətsizliklər 
etdilər ki, hətta saymaq belə çətindir... Amma Ulu Ruha and içirəm 
ki, qisas alacağaml Mən indiyədək belə bir and içməmişdim, ancaq 
son günlərin olayları qanımı alova döndərdi. Mən hələ sizin gəlişini- 
zə qədər ən qəddar düşmənlərimi öldürməyə and içmişdim. Siz məni 
öz məramımı dəyişməyə məcbur edə bilmədiniz, əksinə, məni öz fik- 
rimdə möhkəmlətdiniz və mən öz bədxahlarımın siyahısına üçüncü 
düşməni əlavə etdim. İndi mən bir daha Ulu Ruha and içirəm ki, meşə- 
də yarpaqlar bu üç ağ yaramazın və bir qırmızıdərili satqının qanı ilə 
qızarmayınca, sakitlik nə olduğunu bilməyəcəyəml Sənin təntənən 
uzun sürməyəcək, satqın Omatlal Tezliklə vətənsevər qisası səni haq- 
layar, tezliklə Otseolanın qılıncı səni paralayarl 

Onun qəzəbinin yatmasını gözləyərək, susdum. Gənc başçı bir neçə 
saniyə sonra sakitləşdi və yenidən dostyana tərzdə danışmağa başladı: 

— Ayrılmazdan öncə, sənə daha bir söz deyəcəyəm. Kim bilir, bir 
də nə vaxt görüşməli olacağıql Fərqli səbəblər bizə mane ola bilər. 
Əgər görüşsək də, düşmənlər kimi, savaş meydanında görüşəcəyik. 
Mən sizdən heç də barış qəsdində olmadığımı gizlətmirəm. Yox, heç 
vaxt! Sizdən bir xahişim var, Rendolf. Söz verin ki, izahat istəmədən, 
onu yerinə yetirəcəksiniz. Mənim dostluğumu dəyərləndirirsinizsə, 
onda bu hədiyyəni məndən qəbul edin və gizlətmədən onu həmişə 
sinənizdə gəzdirin. Vəssalam. 

Bunu deyib, boynundan, mənim artıq xatırladığım doğan günəş 
təsviri olan zənciri çıxartdı. Onu mənim boynuma taxdı və müqəd- 
dəs rəmz sinəm üstündə parladı. Onun hədiyyəsini boyun qaçırma- 
dan qəbul etdim, onun xahişini yerinə yetirəcəyimə söz verdim, əvə- 
zində isə ona öz saatımı bağışladım. Sonra bir-birimizin əlini ürək- 
dən sıxaraq, ayrıldıq. 

x kök 


Güman etdiyim kimi, seminolların başçısının azadlığına nail 
olmaq elə də çətinlik törətmədi. Hərçənd agentin, mənə bəlli olma- 
yan səbəblərdən, gənc başçını görən gözü yox idi, amma o, öz şəx- 
si münasibətlərini rəsmi işə qatmağa cürət eləmədi. O artıq özünü 
bunsuz da çətin vəziyyətdə qoymuşdu. Və mən əsirin qərarını ona 
bildirən zaman, əmin oldum ki, Tompson ondan belə yüngülcə 
yaxa qurtarmağına şaddır. O, vaxt itirmədən əsirlə görüşə yollandı. 

Otseola özünü tamamilə nəzakətli aparırdı. Əgər o, dünən öz 
qəzəbinə sərbəstlik vermişdisə, bu gün üzüyola və təmkinli idi. Həbs- 
də keçirilən gecə, sanki, onun məğrur ruhunu ram etmişdi. Ac və 
zəncirlənmiş bu adam, indi azadlığını ona qaytaran istənilən şərti 
qəbul etməyə hazır idi. Agent durumu özü üçün belə təsəvvür edirdi. 

Müqaviləni gətirdilər. Otseola bircə kəlmə də demədən, ona 
qol çəkdi. Onun zəncirlərini çıxartdılar, məhbəsin qapıları taybatay 
açıldı və ona maneəsiz olaraq uzaqlaşmaq imkanı verildi. Tompson 
sevinirdi, ancaq bu yalnız özünüaldatma idi. Əgər o da mənim kimi, 
Otseolanın dodaqlarındakı istehzalı təbəssümü görsəydi, çətin ki, 
öz qalibiyyətinə belə qeyd-şərtsiz əmin olardı. Ancaq Tompsona 
xoş xəyallara uzun zaman qapılmaq qismət olmadı. 

Gənc başçı hamının gözü qabağında məğrur yerişlə meşəyə 
tərəf yönəldi. Lakin meşənin kənarına çatınca, forta tərəf döndü, 
kəmərindən parıldayan xəncərini çıxartdı, onu başının üstündə yel- 
lətdi və meydan oxuyurcasına qışqırdı: “İo-ho-ehil”. Bu döyüş nida- 
sı üç dəfə qulaqlarımıza yetişdi, sonra isə Otseola döndü və bircə 
sıçrayışla cəngəllikdə gözdən itdi. 

Bunun nə demək olduğu tamamilə aydın idi. Hətta şadlıq edən 
agent özü də başa düşdü ki, bu nida savaşa, həyata deyil, ölümə 
çağırış deməkdir. Yubanmadan əsirin arxasınca izləməyə silahlı 
əsgərlər göndərdilər. Ancaq izləmə səmərəsiz oldu və düz bir saatlıq 
əbəs axtarışlardan sonra yorğun əsgərlər geri, forta qayıtdılar. 

Biz Qallaherlə həbs haqda əmri gözləyə-gözləyə bütün səhəri 
evdə keçirdik. Ancaq belə bir şey olmadı və bu, bizi bərk təəccüb- 
ləndirdi. 

Daha sonra bəlli oldu ki, Rinqold forta qayıtmayıb. Onu, yaralan- 
madan sonra, fortun bir neçə milliyində yaşayan tanışıgilə göndərib- 
lər. Bu, qalmaqallı olayı qismən gündəmdən çıxartdı. İkinci rəqib, 
adyutant Skott, qolu sarıqlı qayıdaraq bildirdi ki, at onu yıxıb və o, 
ağaca çırpılıb. Tamamilə aydındır ki, bu yaralı çaqqal öz yaralanma- 
sının əsl səbəblərini açıb-ağartmayıb. Mən isə onun susmasını yalnız 
təqdir edə bilərdim və öz tərəfimdən baş verənlər barədə dostumdan 
başqa heç kimə heç nə demədim. Bütün bu tarixçə yalnız xeyli sonra 
bəlli oldu. Sonralar biz adyutant Skottla xidməti işlərdə tez-tez 
qarşılaşırdıq, amma, söz yox, bizim danışıqlarımız sırf rəsmi səciyyə 
daşıyırdı və biz hər ikimiz özümüzü son dərəcə təmkinli aparırdıq. 

Amma tezliklə bir təsadüf bizi ayrı saldı. Və mən dərindən nifrət 
etdiyim bu adamla daha qarşılaşmadığıma şad oldum. 


XLIX 

SAVAŞ 


Kinq fortundakı şuradan sonra keçən bir neçə həftə ərzində ölkə- 
də, görünür, tam sakitlik hökm sürmüşdü. Danışıqlar bitmişdi və hər- 
bi əməliyyatların başlanğıcı artıq elə də uzaq deyildi. Ağlar öz arala- 
rında başlıca olaraq, qırmizidərililərin necə hərəkət edəcəklərini müza- 
kirə edirdilər. Onlar savaşacaqlarmı, yoxsa, güzəştə gedəcəklərmi? 

Seminollara köçürülməyə hazırlaşmaq üçün bir qədər vaxt veril- 
mişdi. Bütün qəbilələrə çaparlar göndərilmişdi ki, hinduların bütün 
mal-qaranı və atları forta sürüb gətirməli olduqları günü elan etsin- 
lər. Agentin nəzarəti altında hərrac təyin olunmuşdu. Əldə olunmuş 
pulu, heyvan yiyələri Batıdakı yeni daimi məskənlərinə gələn zaman, 


591 


Mayn Rid 


DÜNYA ƏDƏBİYYATI KLASSİKLƏRİ 


onlara paylamaq nəzərdə tutulurdu. Onların plantasiyaları və mülk- 
ləri ilə də eyni cür davranmağa hazırlaşırdılar. 

Hərrac günü gəlib çatdı, ancaq sürü gəlib çıxmadı ki, bu da höku- 
mət agentini bərk məyus etdi. Hərracı təxirə salası oldular. 

Hindular mal-qaranı sürüb gətirmədilər, deməli, ardınca daha 
pisini də gözləmək olardı. Tezliklə onların məqsədləri daha da aydın 
bəlli oldu. 

Sonuncu həftələrin hökm sürən asayişi, demə, yalnız tufan 
öncəsinin qorxunc sakitliyi imiş. Uzaqdan gələn boğuq göy gurultu- 
su kimi, silahlı toqquşmanın şərtsiz carçısı sayıla biləcək xırda qarşı- 
durmalar baş verməyə başladı. 

Həmişəki kimi, araqarışdıranlar ağlar idi. Öç hindunu ov zama- 
nı onların ərazilərindən kənarda tuturlar. Ağların dəstəsi onları kən- 
dirlərlə sarıyır və ağların birinin malikanəsindəki pəyəyə salır. Qəbi- 
lənin başqa döyüşçüləri bundan xəbər tutana və onları qurtarmağa 
gələnə qədər əsirləri orada üç gün saxlayırlar. Toqquşma baş verir, 
bir neçə hindu yaralanır, ancaq ağlar qaçırlar və əsirlər azad edilir. 
Onları dustaq olunduqları yerdən çıxaran zaman, onların dostlarının 
gözləri önündə dəhşətli mənzərə canlanır. Zavallıların sarındıqları 
kəndirlər onların bədənlərinə işləyibmiş və nə əllərini, nə ayaqlarını 
tərpətməyə imkan vermirmiş. Onlar çoxlu qan itiribmişlər və əsirliyin 
bütün dövründə onlara heç nə yedirtməyibmişlər. Bunun necə təsir 
bağışladığını təsəvvür etmək olar! Nəzərə alın ki, mən yalnız gerçək 
faktlar göstərirəm. 

Daha bir hadisə. Altı hindu Kanfa-Pond yaxınlığındakı öz düşər- 
gələrində imiş, bu zaman ağların dəstəsi onlara hücum edir, onların 
silahlarını əllərindən alır, kisələrini axtarır və onları uzun qamçılarla 
qamçılamağa başlayır. Bu zaman daha iki hindu gəlib çıxır, onlar nə 
baş verdiyini görürlər və ağları atəşə tuturlar. Ağlar da atışmağa baş- 
layırlar, həm də hindunun birini öldürür, o birini ağır yaralayırlar. 

Təbii ki, hindular arasında həyəcan baş qaldırdı və onlar qisas 
almağa başladılar. Qəzetlər xəbər verirdi: 

“11 avqust, Dalton. Poçtalyon Kinq fortundan Bruk fortuna 
gedən yolda hinduların dəstəsi ilə qarşılaşmışdır. Onlar atın yüyə- 
nindən tutub saxlamış, çaparı yəhərdən yerə salmış və öldürmüş- 
lər. Poçtalyonun eybəcər hala salınmış cəsədi bir neçə gündən son- 
ra meşədə tapılmışdır”. 

“On dörd nəfərlik atlı dəstə Vakaxonta istiqamətində, kapitan 
Qabriel Pristanın plantasiyasına kəşfiyyata gedirmiş. Onlar təyinat 
yerindən bir mil məsafədə olan kiçik bir sututara yaxınlaşırlar. Bəzi- 
ləri bu sututarı keçiddən keçməməyi qət etmişlər. Buna baxmaya- 
raq, dörd nəfər keçməyə risk eləmişdir. Bu zaman qəflətən pusqu- 
dan hindular çıxmış və atəş açmağa başlamışlar. Başqalarından 
daha qabaqda olan iki nəfər yaralanmışdır. Onların birinin, mister 
Folkun, güllə boynundan dəymişdir, onu qaldırmış və evə aparmış- 
lar. Bir başqasının, kapitan Pristanın oğlunun qolu sınmış, onun 
atını isə öldürmüşlər. O, qaçmağa üz qoymuş, bataqlığa atılmış və 
yalnız bu yolla hinduların izləmələrindən qaçıb gizlənə bilmişdir”. 

“Təxminən, elə həmin vaxt hinduların dəstəsi Corc gölündəki 
adada, palıdlıqda ağac qıran bir neçə adama hücum etmişdir. Ağlar 
qayıqlarda xilas ola bilmişlər, ancaq onlardan ikisi yaralanmışdır”. 

“Nyu Riverdə, Floridanın cənub-şərq səmtində hindular mister 
Kulinin evinə basqın etmiş, onun arvadını, uşaqlarını və ev müəlli- 
mini öldürmüşlər. Onlar otuz donuzu, üç atı sürüb aparmışlar, 
ərzaq dolu on iki qutu, barıt çəlləyi, iki yüz funtdan artıq qurğuşun, 
yeddi yüz gümüş dollar və iki zənci ələ keçirmişlər. Mister Kuli özü 
evdə yox imiş. O qayıdanda görür ki, arvadı qucağında körpəsi ilə 
ölmüş halda uzanıb — onu güllə ilə ürəyindən vurubmuşlar, iki 
böyük uşaq da həmçinin öldürülmüşlər. Qız hələ də əlində kitab 
tutubmuş, oğlan onun yanında düşüb qalıbmış. Bütün ev alova 
bürünübmüş”. 

“Sprinq-Hardendə, Sent-Cons yaxınlığında, polkovnik Risin 
geniş plantasiyası darmadağın edilmiş və bütün binalar tamamilə yan- 
dırılmışdır. Doxsan çəlləyi şəkərlə doldurmaq üçün yetərli olan şəkər 
qamışı ehtiyatı məhv edilmişdir, yüz altmış iki zənci, bütün qatırlar 
və atlar aparılmışdır”. 

“Elə həmin hindular mister Depeysterin plantasiyasını darma- 
dağın etmişlər. Demə, onlar bu plantasiyanın zənciləri ilə ittifaqda 
imişlər. Onlar, qayıq əldə edərək çayı üzüb keçmiş və kapitan Dem- 
metin malikanəsini yandırmışlar. Mayor Xeriotun plantasiyası tar- 
mar edilmiş və onun səksən zəncisi hindularla getmişdir. Sonra hin- 
dular San-Avqustino səmtində qabağa getmişlər ki, burada general 
Emandesin nəhəng plantasiyaları xarabazarlığa çevrilmişdir. Eyni 
aqibət Buen Retiroda Bxlovun, Düponun, Tomoka Rrikdə Danxemin, 

Mak Reyin malikanələrinə, Beyesin, general Herrinqin, Bartalone 
Solanonun plantasiyalarına və ilaxir — San-Avqustinodan güneyə 
doğru, demək olar, bütün plantasiyalara üz vermişdir”. 

Sadə tarixi faktlar belədir. Mən onları seminollarla savaşdan 
qabaq gələn olaylardan misallar kimi gətirirəm. Hərçənd hinduların 
hərəkətləri barbarcasına idi, amma onlar yalnız əvəzçıxma kimi, 
çoxdan gözlənilən qisasın kobud partlayışları kimi, uzun illər ərzində 
bunca səbr edərək davam gətirdikləri ədalətsizliklərə və təzyiqlərə 
cavab kimi meydana çıxırdı... 

Hələ ki əsl savaş əməliyyatları başlanmamışdı, ancaq ağların mülk- 
lərini xaraba qoyan hindu dəstələri eyni vaxtda fərqli yerlərdə peyda 
olurdular. Hinduların üzərində zorakılıq törədənlərin çoxları üçün 
hesablaşma saatı çatmışdı, başqalarına çətinliklə aradan çıxmaq və öz 
həyatlarını qurtarmaq müyəssər oldu. Partlayış partlayış dalınca baş 
verdi və bu, bütün ölkə alovlara bürünənə qədər davam etdi. 

Ölkənin içərilərində və hindu rezervasiyaları ilə sərhəddə yaşa- 
yanlar, oz tarlalarını tərk etdilər, mal-mülklərini, kənd təsərrüfatı 
avadanlıqlarını, mebellərini və qiymətli əşyalarını buraxıb fortlarda və 
indi təhlükəsizlik üçün xüsusi olaraq möhkəmləndirilən ətraf kənd- 
lərdə sığınacaq axtarırdılar. 

Omatla və başqa başçılar dörd yüzə yaxın əlaltıları ilə birlikdə öz 
kəndlərini tərk etdilər və güvənlik axtarmaq üçün Bruk fortuna qaç- 
dılar. 

İndi artıq savaş olub-olmayacağı haqda xəyal etməyə gərək qal- 
mamışdı. O başlanmışdı və “İo-ho-ehil” döyüş nidası gecə-gündüz 
ətraf meşələrdə gurlayırdı. 


L 

QƏRİBƏ ATLININ İZİYLƏ 
Hələ ki Floridaya, nisbətən, az Amerika qoşunu gəlmişdi. Amma 
dəstələr Moultri, Savanı, Mobila fortlarından və Birləşmiş Ştatlar 


qoşunlarının adətən yerləşdirildiyi başqa hərbi düşərgələrdən artıq 


594 


irəliləməyə başlamışdılar. Corciya və Karolina ştatlarının iri şəhərlə- 
rində, eləcə də Floridanın özündə tez-tələsik könüllü dəstələr yığılır- 
dı. Hər bir qəsəbəyə hərbi kampaniyada iştirak üçün bölgə ayrılmış- 
dı. Mənim doğma qəsəbəm Suonidə də dəstə təşkil etmək qət edil- 
mişdi. Bu məqsədlə dostum Qallaher ora ezam edilmişdi, mən isə, 
leytenant rütbəsində, onun müavini təyin edilmişdim. 

Mən bu əmri alanda çox sevindim. Fortun qarnizonunda cansı- 
xıcı həyat məni təngə gətirmişdi. Bundan savayı, məni evdə bir 
neçə gün keçirmək imkanı cəzb edirdi. 

Qallaherin sevinci mənimkindən əskik deyildi. O, ovçuluq vur- 
ğunu idi. Dostum, başlıca olaraq, Atlantik okeanı sahilləri boyu 
yerləşən şəhər və ya fortlarda yaşamışdı, tülkü və ya maral ovundan 
həzz almaq kimi şeylər onun qismətinə az-az düşürdü. Mən, heyvan 
və quş ovuyla onu məmnun edəcəyimi vəd etdim, belə ki, Suoni 
meşələrində hər cür ov heyvanları və quşları yetərincə idi. 

Beləliklə, biz hər ikimiz, könüllülər yığmaq səlahiyyəti alaraq, 
fortdakı yoldaşlarımızla sağollaşıb öncədən xoş əyləncələr xəyalı 
edə-edə rahatlıqla yola düşdük. Bizi vəfalı Qara Cek müşayiət edirdi 
ki, o da köhnə plantasiyaya qayıtmasına sevinirdi. 

Hindular hələ Suoni mahalına basqınlar etmirdilər. O, bizə düş- 
mən qəbilələrin yaşadıqları məntəqələrdən uzaqda yerləşirdi. Sakin- 
lər özlərini güvənlikdə hiss edərək, evlərində qalmışdılar. Amma 
könüllü dəstələri artıq təşkil edilmişdi və ətrafda daim patrullar 
gəzib-dolaşırdılar. 

Anamdan və Virginiyadan tez-tez məktublar alırdım, ancaq onlar- 
da xüsusi bir həyəcan duyulmurdu. Məsələn, bacım düşünürdü ki, 
hindular onlara, ümumiyyətlə, toxunmazlar. Buna baxmayaraq, ürə- 
yim sakit deyildi və mən doğma yerlərə yollanmaq əmrini böyük razı- 
lıqla qarşıladım. 

Biz meşə yoluyla dördnala çaparaq gedirdik və tezliklə uşaqlıq 
çağlarımın keçdiyi yerlərə yaxınlaşdıq. Bu dəfə pusqudan ehtiyat 
etmirdim, çünki biz, gərəkən ehtiyat tədbirləri görərək səyahət edir- 
dik. Bizə bir saat ərzində hazırlaşmaq əmri verilmişdi. Və biz dərhal 
yola düşmüşdük, belə ki, qatil düşmənlərim mənim səfərimdən xəbər 
tutmağa macal tapmazdılar. Bundan başqa, yanımda igid Qallaher 
vardı, arxamca isə vəfalı silahdaşıyanım gəlirdi və mən ağlar tərəf- 
dən açıq hücumdan qorxmurdum. 

Mənim ehtiyatlandığım şey yalnız yolda hindu dəstəsilə üz-üzə 
gəlmək idi, çünki indi biz artıq düşmənlər idikl Bu, gerçək təhlükə 
idi və buna görə biz bütün ehtiyat tədbirlərini görmüşdük. 

Bir neçə yerdə bizə mokasin və at ayaqlarının təzə izləri rast 
gəldi. Bir dəfə isə ətrafında hindu izləri qalmış sönməkdə olan oca- 
ğa təsadüf etdik. Burada onların düşərgəsi yerləşirmiş. Çayın sahi- 
lindəki başlı-başına buraxılmış plantasiyaya yaxınlaşana qədər heç 
bir ağ və ya dərisinin rəngi başqa olan adama rast gəlmədik. Bura- 
da biz ilk dəfə adama təsadüf etdik. 

Bu, atlı idi, özü də, görünür, hindu idi. Onun üzünün cizgilərini 
və rəngini seçə bilmədik, çünki o, bizdən çox uzaqda idi. Qeyimin- 
dən, at minməyindən, qırmızı kəmərindən, şalvarından və xüsusən 
də başındakı dəvəquşu lələklərindən isə onun seminol olduğunu 
bildik. O, qara atın belində idi və bizim getdiyimiz səmtdəki meşə 
cığırına indicə çıxmışdı. Görünür, biz onu görən anda o da bizi gör- 
dü və yəqin ki, bizimlə qarşılaşmamaq istədi. O, bizə baxaraq atını 
döndərdi və yenidən meşədə gözdən itdi. 

Dəliqanlı Qallaher atını mahmızladı və atlını izləməyə atıldı. Onu 
saxlamaq istədim, ancaq mənə elə gəldi ki, bu atlı Otseoladır. O zaman 
heç bir təhlükə yox idi. Mən gənc başçı ilə görüşmək və onunla 
dostyana söhbətləşmək istərdim, buna görə Qallaherin ardınca atımı 
çapdım, Cek də bizim arxamızca gəldi. Bu qəribə atlının Otseola oldu- 
ğuna, demək olar, əmin idim. Mənə elə gəldi ki, onun dəvəquşu lələk- 
lərini tanıdım, Cek isə gənc başçının qiyamət bir qara at mindiyini 
mənə danışmışdı. Yəqin ki, bu, o idi. Onu səsləmək və dayanmağa 
məcbur etmək üçün atımı mahmızladım və Qallaheri ötüb keçdim. 

Tezliklə atlının gözdən itdiyi meşəyə girdik, ancaq burada təzə 
izlərdən savayı heç nə görmədik. Otseolanı səsləyib çağırdım, öz adımı 
ucadan çəkdim, amma meşə əks-sədasından başqa mənə cavab 
verən olmadı. Bir müddət Otseolanı çağırmaqda davam edə-edə izlə 
getdim, ancaq heç bir cavaba nail ola bilmədim. Atlı ya mənim 
çağırışıma hay vermək istəmirdi, ya da məni eşidə bilməzdi — həddən 
artıq uzağa getmişdi. Əlbəttə, o, öz istəyi ilə dayanmamışdısa, ona 
qovub çatmaq anlamsız iş idi. Biz bütöv bir həftəni onun ardınca düşə 
və yenə də ona yetişməyə bilərdik. Biz Qallaherlə səylərimizin əbəs 
olduğunu görüb, atlının ardınca çapmaqdan vaz keçdik və öz səya- 
hətimizi bitirib tezliklə mənzil başına yetişmək üçün yola qayıtdıq. 

Bizim yolumuzu xeyli gödəldə biləcək köndələn cığırı yaxşı 
xatırlayırdım və biz dönüb onunla getdik. Bu cığırla xeyli gedəndən 
sonra yenidən bizim getdiyimiz istiqamətdə çaydan gələn təzə at 
izlərinə təsadüf etdik. İzə baxdıq və onun hələ nəm olduğunu gör- 
dük. Yaxınlıqdakı ağacların quru yarpaqlarında su damlaları parla- 
yırdı. Deməli, atlı çayı üzüb keçmişdil 

Bu kəşf məni bir sıra suallar üzərində düşünməyə məcbur 
etdi. Hinduya o tərəfə getmək nə üçün gərək olmuşdu? Əgər bu 
Otseoladırsa, onda orada ona nə gərəkmiş? Hindular ölkəsində 
belə gərginlik hökm sürən bir vaxtda, ağların qəsəbəsinə yaxın- 
laşan həyatıyla risk etmiş olurdu. Əgər görsəydilər və əsir götür- 
səydilər, onu labüd ölüm gözləyirdi. Belə cəsarətli addımı kəs- 
dirmək üçün ciddi səbəblər gərəkdi. Bu, Otseoladırsa, onun 
səbəbləri hansılardır? Yeganə məqbul izah o idi ki, Otseola oraya 
kəşfiyyatçı qismində yollanıbmış. Burada hindu tərəfindən qəba- 
hətli nə varmış ? 

Hərçənd bu ehtimalda inanılmaz heç nə yox idi, ancaq o, nədən- 
sə məni qane etmirdi. Sanki, qəfildən ruhumu hansısa duman bürü- 
dü, bəlli olmayan bir ön duyğu – sezmə məni incitdi və hansısa bir 
iblis, guya ki, qulağıma pıçıldadı: “Bu, belə deyill”. Atlı, şübhəsiz ki, 
çayı üzüb keçmişdi. Di, yoxlayaql 

Çaya yaxınlaşdıq və təxminlərimizdə haqlı olduğumuza əmin 
olduq: iz həqiqətən, birbaşa sudan çıxırdı. Deməli, atlı at üstündə 
üzərək çayı keçmişdi. Biz də eyni şeyi etdik və o biri sahildə yenidən 
qara atın izlərini gördük. 

Dayanmadan izlə getdim. Qallaher və Cek məndən geri qalmır- 
dılar. İrlandiyalı mənim inadkarlığımdan bərk təəccüblənmişdi. 
Amma mən heç onun sorğu-sualına cavab vermək gücündə belə 
deyildim. Qəmgin ön duyğular məni hər dəqiqə daha artıq üzürdü. 
Örəyim sinəmdə ağrıdan sıxılaraq, hey titrəyirdi. 

İz bizi maqnoliya meşəliyindəki böyük olmayan bir talaya gətirib 
çıxartdı. İrəli getməyə gərək yoxdu: istəyimizə çatmışdıq. Mən mexa- 
niki surətdə torpağa baxdım və yəhərdə dondum. Qəmgin ön duy- 
ğular yox oldu, əvəzində daha qəmli düşüncələr peyda oldu. Tala 
at ayağı izlərilə dolu idi, sanki, bura dayanacaq imiş. Böyük izlər qara 
ata məxsus idi, amma onunla yanaşı başqası, daha xırdası görünür- 
dü. Bunlar balaca poni nallarının yüngül izləri idi. 

* — İlahi! Massa Corc! — deyə Cek Qallaheri qabaqlayaraq və göz- 
lərini yerə zilləyərək, donquldandı. — Bir baxın, axı bunlar balaca 
Ağ Tülküciyəzin izləridir. Miss Virginiya burada olubl Buna heç bir 

şübhə yoxdurl 


LI 
fəsil 


ATLI KİM İMİŞ? 


Halım pisləşdi və az qaldı ki, yəhərdən yıxılım. Ancaq duyğuları- 
mı gizlətməyin vacibliyi məni özümü saxlamağa vadar etdi. Bəzən 
elə şübhələr doğur ki, hətta ən yaxın dostuna belə könülsüz deyir- 
sən. Mənimlə də məhz belə oldu, bunu, ümumiyyətlə, “şübhə” adlan- 
dırmaq mümkünsə. Bədbəxtlikdən, o artıq, demək olar ki, yəqinliyə 
çevrilmişdi. 

Anladım ki, Qallaheri yerdəki izlərdən daha çox mənim davranı- 
şım maraqlandırır. O, izləri necə bir həyəcanla axtarıb tapdığımı sezirdi. 
O, bu həyəcanı duymaya bilməzdi. Və o indi talaya çıxaraq mənim 
rəngimin qaçdığını, ona bəlli olmayan bir təlaşdan dodaqlarımın 
titrədiyini görürdü. 

— Corc, mənim balam, sənə nə olub? Hindunun hansısa bir əclaf- 
lıq qəsdində olduğunu güman edirsən? Sənin plantasiyana onun 
casusluq üçün gəldiyini düşünürsən? 

Bu sual mənim cavab tapmama yardım etdi, ancaq özüm bu cava- 
bın gerçəklikdən yetərincə uzaq olduğunu sanırdım. 

— Tamamilə mümkündür, — həyəcanımı büruzə verməməyə 
çalışaraq cavab verdim. — Ehtimal ki, casus hindu zəncilərdən biri- 
si ilə əlaqəyə girib. Bu, bizim plantasiyadan olan ponilərdən birinin 
izidir... Görünür, zəncilər buraya gəlir və hindu ilə görüşürmüşlər, 
ancaq hansı məqsədlə — demək çəlitndir... 

— Yox, massa Corc, — mənim qara silahdaşıyanım müdaxilə 
etdi, — bizdə Ağ Tülküciyəzi yalnız... 

— Cek, — qaba halda onun sözünü kəsdim, — evə çap və de ki, 
biz indi gəlirik. Tez ol, mənim əziziml 

Əmr elə qətiyyətlə verilmişdi ki, Cek cəld boyun əyməli oldu. 
O, sözünü bitirmədən atını mahmızladı və çapıb getdi. Mən bu bic- 
liyi ehtiyat üzündən etdim. Bundan bir dəqiqə öncə, bizim gəlib çıx- 
dığımızı bildirmək üçün qabağa çapar göndərmək mənim heç ağlı- 
ma da gəlmirdi. Sadəlövh zəncinin nə demək istədiyini bilirdim: “Biz- 
də Ağ Tülküciyəzi yalnız miss Virginiya bir yana gedəndə minir”. Və 
mən onun öz sözünü deyib bitirməməsi üçün bu bicliyi düşündüm. 
Zənci gedəndən sonra mən öz yoldaşıma baxdım. Qallaher həmişə 
sözü birbaşa deyən və heç nəyi gizlətməyi bacarmayan açıqqəlbli 
bir adam idi. Qallaherin xoş, gümrah üzünə baxaraq, onu çətinə düş- 
müş gördüm və bir növ, özümü itirdim. Amma biz hər ikimiz susduq 
və atlarımızı Qara Cekin getdiyi cığıra döndərdik. Bu, mal-qara 
üçün olan ensiz bir yol idi ki, onda yanaşı getmək olmazdı. Və biz, 
mən qabaqda, Qallaher isə arxamca olmaqla, dinməzcə gedirdik. 

Mənə öz atımı yönəltmək gərək deyildi, o, mənsiz də hara get- 
məli olduğunu yaxşı bilirdi, — bu elə həmincə yol idi. İndi mən artıq 
yerdəki izlərə baxmırdım. İki dəfə balaca poni izləri gözümə sataşdı, 
ancaq mən onlara heç bir diqqət yetirmədim: onların haradan gəlib 
hara getdiyini bilirdim. Mən öz fikirlərimlə həddən artıq məşğul idim 
və ətrafda bir şey görüb-duyacaq halda deyildim. Axı Virginiyadan 
savayı, ponidə kim gedə bilərdi? Bəli, Qara Cekin kimin adını çək- 
mək istədiyi mənə bəlli idi: Ağ Tülküciyəzi yalnız bacım minib gedir- 
di, plantasiyada başqa heç kimə onun balaca atına minməyə izn 
verilmirdi. Bununla belə, bir istisna var idi. Mən Violanı poninin belin- 
də görmüşdüm. Cekə sözünü bitirmək imkanı versəydim, onunmu 
adını deyəcəkdi? Bəlkə, bu, Viola imiş? 

Amma kvarteron qız Otseola ilə nə üçün görüşsün? Tamamilə 
anlamsız fikirdir. Mən uzun zamandı ki, buralarda deyildim və mən 
olmayan zaman çox şey dəyişilmişdi. Kim bilir... bəlkə, Violanı onun 
qara pərəstişkarı təngə gətirmişdi və o, əzəmətli başçıya meyil etmiş- 
di. Güman ki, Viola onu buralarda tez-tez görürmüş. Axı mənim quze- 
yə getməmdən sonra, Pauellər ailəsinin plantasiyaları əllərindən alı- 
nana qədər bir neçə il keçmişdi. Və burada mənim yadıma Pauellə 
ilk tanışlıq çağlarımızdan, elə əhəmiyyətli olmasa da, bir hadisə düş- 
dü. Viola göyçək yeniyetməyə heyranlıq göstərməyə başladı və Qara 
Cek bundan bərk acıqlandı. Bacım Violanı danlamağa başladı ki, o, öz 
sadiq pərəstişkarını nahaqdan incidir. Viola gözəl idi və gözəl qızların 

əksəriyyəti kimi, işvəkar idi. Mənim təxminlərim gerçək çıxa bilərdi. 
Bu fikir məni sakitləşdirdi, amma əvəzində, əfsus, yazıq Cek!.. 

Daha bir əhəmiyyətsiz məqam mənim gümanımı möhkəmlən- 
dirdi. Son vaxtlar öz qulluqçumda böyük dəyişiklik sezirdim: o, mənə 
əvvəlki tək şən görünmürdü, qayğılı, ciddi və dalğın olmuşdu. 

Tezliklə fikrimdə daha bir ehtimal doğdu. Hərçənd Ağ Tülküci- 
yəzə minib getməyə heç kimə icazə verilmirdi, ancaq mənim xidmət- 
çilərimdən kim isə bu yasağı gizlicə poza və ponini çəmənlikdən 
alaraq, hindu ilə görüşə gedə bilərdi. Bütün bunlar tamamilə ağla- 
batan idi. İstənilən başqasında olduğu kimi, bizim plantasiyada da, 
düşmən hindularla əlaqə saxlayan narazı qullar ola bilərdi. Görüş 
yeri evdən, təxminən, bir mil məsafədə idi. Miniklə getmək piyadaçı- 
lıqdan daha xoş idi, ponini isə, kiminsə səni görəcəyindən qorxma- 
dan, tamamilə sakitcə otlaqdan almaq olardı. Allah eləsin ki, bu, 
belə olsun... 

Fikrən etdiyim duanı bitirməyə macal tapmadan, elə bir şey gör- 
düm ki, mənim bütün təxminlərimi dərhal dağıdıb aradan qaldırdı 
və yenidən kəskin ağrı ürəyimi sancdı. Yol qırağında bitmiş ağ aka- 
siya kolunun tikanlarının birində, bir lent qırığı yellənirdi. Bu, qadın 
paltarına bəzək üçün işlədilən, zərif ipək lent idi, görünür, o, tikana 
ilişmiş və qopmuşdu. Bu, mənim üçün kədərli bir nişan idi: bu len- 
tin görünməsilə mənim bütün xülyəvi ümidlərim alt-üst oldu. Heç 
bir zənci, heç Viola da, özündən sonra belə bir iz saxlaya bilməzdi. 
Mən səksəndim və cəld yandan ötüb keçdim. 

Yol yoldaşımın bunu görməyəcəyinə ümid edirdim, amma boş 
yerə. Lent həddən artıq gözə çarpırdı. Dönüb baxdıqda, onun əlini 
uzatdığını, lenti götürdüyünü və onu gözdən keçirməyə başladığını 
gördüm. 

Onun mənə yaxınlaşacağından və suallar verməyə başlayaca- 
ğından qorxub, atımı mahmızladım və dördnala çapdım, Qallaherə 
qışqırdım ki, geri qalmasın. 

Biz on dəqiqə sonra evə aparan xiyabana girdik. Anam və bacım 
bizi qarşılamaq üçün eyvana çıxdılar və bizim gəlişimizi sevinclə salam- 
ladılar. Ancaq mən onları, demək olar ki, dinləmirdim. Elə gözlərimi Vir- 
giniyaya zilləyərək, onun geyimini gözdən keçirirdim. O, amazonkadal 
idi və hələ özünün lələkli şlyapasını çıxartmağa macal tapmamışdı. 





! Amazonka — ata minmək üçün uzun qadın paltarı 

Bacım mənə heç vaxt bu anda göründüyü qədər gözəl gəlmə- 
mişdi. Qızılı saçları onun küləkdən qızarmış çöhrəsini dairəyə almışdı. 
Ancaq mən onun gözəlliyinə baxaraq, fərəhlənmədim. Virginiya mənə 
bədnam mələk kimi gəlirdi... 

Mən atdan düşərək Qallaherə baxdım və duydum ki, o, hər şeyi 
anlayıb. Ondan da artıql Onun üzündə, az qala, mənimki qədər 
kəskin olan daxili əzablar əks olunmuşdu. Mənim sadiq, sınanmış 
dostum dərdimi öncədən sezmişdi. İndi o, səbəbi bilirdi və mən 
onun baxışlarında dərin bir canıyananlıq oxudum. 


LII 
fəsil 


SOYUQ NƏZAKƏT 


Anamı, oğula layiq olan kimi ürəkdən qucaqladım. Bacımın 
salamlamasını isə sakitcə, demək olar ki, soyuq qəbul etdim. Anam 
bunu sezib təəccübləndi. Qallaher də bacımla çox təmkinlə salam- 
laşdı. Bu məqam da anamın gözündən yayınmadı. Amma bacım 
heç bir pərtlik əlaməti büruzə vermədi. O, sıxılıb-eləmədən deyib- 
gülürdü və onun gözləri, sanki, bizim gəlişimizə gerçəkdən sevinir- 
miş kimi parlayırdı. 

— Bacı, sən atla yol getməmisən? — mən, sanki, təsadüfən 
soruşdum. 

— Atla? Yox, poni ilə. Mənim balaca Ağ Tülküciyəzim onu at 
adlandırmalarına, çətin ki, layiq olsun. Hə, mən təmiz hava udmaq 
üçün bir az gəzməyə çıxmışdım. 

— Tək? 

— Tamamilə təkl Tək-tənha. 

— Bu, ağıllı işdirmi, bacı? 

— Nə üçün də yox? Mən tez-tez tək gedirəm. Nədən qorxaca- 
ğam? Canavar və panterləri siz artıq tamam qırıb qurtarmısınız, ayı 
və alliqatorlardan isə Ağ Tülküciyəz məni həmişə qaçıra bilər. 

— Meşədə vəhşi heyvanlardan daha xatalı varlıqlar rastına çıxa 
bilər. 

Mən bunu deyə-deyə ona baxdım, ancaq onun üzündə az da 
olsa, narahatlıq görmədim. 

— Corc, bunlar nə varlıqlardır belə? — o, görünür, məni yam- 
sılayıb cinlətmək üçün dayana-dayana davam etdi. 

— Hindular, qırmızıdərililərl — sərt cavab verdim. 

— Boş şeydir, qardaşcığaz. Bizimlə qonşuluqda hindular yoxdur, 
hər halda, elələri yoxdur ki, onlardan çəkinək... (O, bu sözləri bir 
qədər qətiyyətsizliklə əlavə etdi.) Məgər mən sənə bu haqda yazmır- 
dım? Sən elə yerlərdən gəlmisən ki, orada hər kolun dalında hindu 
gizlənir. Amma Corc, yadda saxla ki, sən uzun yol gəlmisən və hin- 
duları özünlə gətirməmisənsə, onları burada tapammazsan. Buna 
görə, centlmenlər, siz hər ikiniz, “io-ho-ehi” döyüş nidasını eşidəcə- 
yinizdən çəkinmədən, tamamilə sakitcə yatıb yuxunuzu ala bilərsiniz. 

— Siz bundan belə əminsiniz, miss Rendolf? — Qallaher bu dəfə 
öz irland aksenti olmadan soruşdu. — Mən və sizin qardaşınız 
güman edirik və bunun səbəbi var ki, döyüş nidası səsləndirən bəzi 
hindular, Suonidən elə də uzaqda deyillər. 

— Miss Rendolf, — bacım gülməyə başladı. — Siz belə ehtiramlı 
tonu harada öyrənmisiniz, mister Qallaher? Bu, uzun müraciətna- 
mədir, dərhal bilinir ki, siz onu uzaqdan gətirmisiniz. Qabaqlar mən 
sizin üçün “Virginiya” və ya hətta sadəcə “Cini” idim ki, mən hətta 
buna görə sizə acıqlana da bilərdim, “mister” Qallaher. Və acıq- 
lanardım, siz məni belə çağırmağı buraxmasaydınız. Axı nə baş 
verib? Axı sizinlə “mister” Qallaher, biz cəmi üç ay görüşməmişik, 
Corcla isə vur-tut iki ay. Budur, hər ikiniz yenidən buradasınız və 
biriniz Solon! kimi təntənəli ibarələr işlədir, o biriniz isə Sokrat” kimi 
mühakimə ilə danışırsınız. Ola bilsin, Corc da uzun ayrılıqdan son- 
ra məni “miss Rendolf” çağırsın. Olsun ki, sizdə — fortda belə qəbul 
olunub? Hə, uşaqlar, — deyə o, qamçı ilə eyvanın sürahılarına vura- 
vura əlavə etdi, — açıq danışınl Zəhmət olmasa, bu qəribə “çevril- 
mənin” səbəbini buyurun, deyin. Ona qədər isə sizə söz verirəm ki, 
bircə yemək qırığı belə almayacaqsınızl 

Virginiya və Qallaher arasında olan münasibətlərdən bir neçə 
söz demək gərəkdir. O, anamla və bacımla çoxdan tanış idi. Onlar 





_ 1 Solon (təx, b.e.ə. 638 — 559 ) — qədim Afinanın siyasi xadimi, böyük qanun- 
verici. 
2 Sokrat (b.e.ə. 469 — 399 ) — qədim yunan filosofu 

quzeyə səyahətləri zamanı görüşürdülər. Virginiya və mənim yolda- 
şım elə dostlaşmışdılar ki, hətta bir-birini adla çağırmağa başlamış- 
dılar. Bacımın nə üçün “miss Rendolf” müraciətini həddən artıq 
rəsmi sayması anlaşılan idi. Amma mən Qallaherin ona nə üçün 
bu şəkildə müraciət etdiyini duydum. 

Onların tanışlığının başlanğıcında bir müddət mənə elə gəlmişdi 
ki, Qallaher Virqiniyaya vurulub, amma sonra bu fikirdən daşındım. 
Onların davranışlarından bir-birinə vurulduqları hiss olunmurdu. 
Onların münasibətləri, aşiqliyə bənzəməkdən ötrü, həddən artıq 
dostyana idi. Onlar, adətən, fərqli şeylər haqda boşboğazlıq edirdi- 
lər, gülürdülər, şən kitablar oxuyurdular, bir-birinə gülməli ləqəblər 
verirdilər, fərqli zarafatlar düşünüb tapırdılar, onlar görüşərkən az- 
az ciddi olurdular. Bütün bunlar mənim aşiqlərin davranışları haq- 
qındakı təsəvvürlərimlə elə də uyğun gəlmirdi, çünki mən özümü 
tamam başqa cür aparardım və öz şübhələrimdən daşınıb onlara 
aşiqlər kimi deyil, məhz dostlar kimi baxmağa başladım. 

Mənim bu qənaətimi möhkəmlədən daha bir səbəb vardı. Görür- 
düm ki, Qallaher olmayan vaxt bacım özünün ta uşaqlıqdan onu 
fərqləndirən yüngülxasiyyət şənliyini itirir. Ancaq onun gəlişi bəs 
edirdi ki, bacımda qəfil dəyişiklik baş versin və o bir an içində yeni- 
dən qayğısız ahəngə köklənsin. 

“Sevgi, — deyə xəyal edirdim, — özünü belə büruzə vermir. Əgər 
bacım aşiqsə də, onda Qallaherə deyil. Yox, bacımın könül seçimi 
o deyill Onların oyunları isə — sadəcə dostyana münasibətlərdir. 
Onların bağlılığında əsl sevginin bircə qığılcımı belə yoxdur”. 

Qallaherin qəlbində doğulan dumanlı şübhələr, görünür, onu 
məyus edirdi. Ancaq o, qısqanclıqdan deyil, sadiq və etibarlı bir 
dost kimi, mənə acıdığından əziyyət çəkirdi. Onun bacımla ünsiyyəti 
tamam dəyişmişdi, hərçənd o, özünü ədəb qaydalarının ciddi çər- 
çivəsində aparırdı. Təəccüblü deyil ki, bacım bunu duydu və izahat 
tələb etdi. 

— Di cəld olunl — deyə o, qamçı ilə üzüm yarpaqlarını vurub sal- 
mağa başladı. — Siz zarafat edirsiniz, ya ciddi deyirsiniz? Hamısını giz- 
lətmədən deyin, yoxsa and olsun, hər ikiniz naharsız qalacaqsınızl 

Onun danışıq ədası və məzəli təhdidləri Qallaheri gülməyə məc- 
bur etdi, hərçənd onun əhvalı kədərli idi, Ancaq onun bu dəfəki gülü- 
şü qabaqlar olduğu kimi, şən və ürəkdən deyildi. Mən də qeyri-ixtiyari 

gülümsündüm və öz narazılığımı bildirməyi gərəksiz sayıb nə isə iza- 
ha bənzəyən bir şey mızıldandım – indi açıq söhbətin zamanı deyildi. 

— Axı, bacıcan, — dedim, — biz həddən artıq acıq və həddən 
artıq yorğunuq və şənlənəsi halda deyilik. Bir düşün, biz günəşin 
yandırıcı şüaları altında necə uzun yol keçmişikl Fortdan çıxalı dili- 
mizə heç nə dəyməyib. Səhər yeməyimiz isə, Allah bilir, necə təntə- 
nəli olub: qarğıdalı kökələri, bir tikə donuz əti və açıq qəhvə. Ah, 
Virginiya, mən bizim qoca aşpazımız Şeba xalanın hazırladığı çolpa 
ətinin və piroinaların dadına necə də baxmaq istərdiml Səndən rica 
edirəm, bizə nahar etməyə izn ver, sonra isə görəcəksən ki, biz 
bambaşqa olmuşuq. Biz hər ikimiz iki dovşancığaz kimi şad-xürrəm 
olacağıq. 

Bu izahatdan razı qalan, yaxud özünü razı qalmış kimi göstərən 
Virginiya bizi yedizdirməyi vəd etdi və sevinclə gülərək, nahar üçün pal- 
tarını dəyişməyə getdi. Biz də Qallaherlə birlikdə öz otaqlarımıza getdik. 

Nahar zamanı və ondan sonra şən və məmnun görünmək üçün 
bütün səyləri etdim. Gördüm ki, Qallaher də şadlanmağa çalışır. Ola 
bilsin, anamı aldatmağı bacarmışdıq, amma Virginiya yalana uyanlar- 
dan deyildi. Gördüm ki, o, məndən də, Qallaherdən də nədəsə şüb- 
hələnir. O kəsdirdi ki, biz ondan nəyisə gizlədirik və bizi məyus etmək 
istəyilə, öz növbəsində, bizimlə incik tonda danışmağa başladı. 


LIH 
fəsil 


BACIMIN ƏHVALI 


Bütün həmin və növbəti gün belə davam etdi və hər üçümüz 
— Qallaher, bacım və mən - bir-birimizlə ehtiyatlı bir nəzakətlə 
davrandıq. Qallaherə heç nə haqda danışmadım və fərqli təxminlər 
düzəltməyi onun öz öhdəsinə buraxdım. O, həqiqi centlmen idi və 
mənim əndişələrimi paylaşdığına heç işarə də etmədi. Mən onun 
qarşısında ürəyimi açmağı və ondan döst məsləhəti istəməyi düşü- 
nürdüm, amma yalnız o vaxt ki, Virginiya özü mənə hər şeyi etiraf 
etmiş olsun. 

Bacımdan izahat tələb etmək üçün münasib fürsət gözləyirdim. 
Mənə bir neçə dəfə onunla ikilikdə qalmaq müyəssər oldu, amma 
mən, nə isə, onu səmimiliyə çağırmağa daim ürək eləmirdim. Amma 
başa düşürdüm ki, həm qardaş və həm də evin yeganə kişisi kimi 
ailənin şərəfini qorumağa borcluyam. Mən, hələ ki, mahiyyətcə ata- 
lıq borcu olan bunu etməkdən yayınırdım, qismən nəzakət duyğu- 
suna görə, qismən də ona görə ki, həqiqəti öyrənməkdən qorxur- 
dum. Bacımla hindu başçı arasında xüsusi münasibətlər quruldu- 
ğunu, bütün ehtimallara görə bunun davam etdiyini, onların, kim 
bilir, neçə dəfə gizlin görüşləri olduğunu çox gözəl başa düşürdüm. 
Ancaq bütün bunlar hara gətirib çıxara bilmişdi? Mənim yazıq bacım 
artıq nə dərəcədə özünü hörmətdən sala bilmişdi? Bax, elə qorxdu- 
ğum da bu mənhus suallara cavab almaq idi. 

Etiraf etməsini yalvarıb-yaxarsam, bacımın bütün həqiqəti mənə 
deyəcəyinə ümid edirdim. Onun məğrur təbiəti var idi, məcburiy- 
yətlə ondan heç nəyə nail olmaq olmazdı. Ona təzyiq etsən, ola bil- 
sin, onun tərs damarı tutar və o sarsılmaz olardı. Ümumiyyətlə, Vir- 
giniya atamdan irsən az şey əxz eləmişdi, o, hər şeyi anamdan 
götürmüşdü. Onların arasında həm zahiri, həm daxili bənzəyiş var- 
dı. Virginiya həyatları boyu heç vaxt ciddi intizam hiss etmədən, 
dünyada onlardan yüksək heç kəsin olmadığına əminlik içində boy 
atmış qadınlardan idi. Buna görə o, özünü tamamilə müstəqil hiss 
edirdi ki, bu, Amerika qadınlarının əksəriyyətinə xas olan bir xüsu- 
siyyətdir. Başqa ölkələrdə isə müstəqilliyə yalnız imtiyazlı siniflərdən 
olan qadınların ixtiyarı vardır. Nə valideynlərim, nə qəyyumlar, nə 
mürəbbilər — xüsusən də sonunculara ciddi tədbirlərə əl atmağa 
heç bir halda icazə verilmirdi — bacımın üzərində təsirə malik deyil- 
dilər və o, özünü kiçik yaşlarından taxt-tacdakı kraliça kimi aparmışdı. 

O, başqa bir münasibətdə də müstəqil idi. Onun özünün var- 
dövləti vardı ki, bunu ona atam vəsiyyət etmişdi və bu durum onun 
xasiyyətinin yenilməzliyini daha da artırırdı. 

Atam vaxtilə ürəyinin hökmü ilə getmişdi və öz dövlətini uşaqları 
arasında bərabər bölmüşdü. Buna görə, bacım da elə mənim qədər 
varlı idi. Əlbəttə, atam anamın da qayğısına qalmışdı, ancaq ata mira- 
sının əsas hissəsi olan plantasiya bacıma və mənə məxsus idi. 
Bacım zəngin varis idi və anama, yaxud mənə yalnız qohumluq duy- 
ğularının ona aşıladığı qədər tabe olmağa borclu idi. 

Mən bu məsələ üzərində bu cür müfəssəl dayandım ki, bacım- 
dan onun bütün hərəkətlərinin hesabatını sormağın nə qədər qəliz 
və incə bir məsələ olduğunu anladım. Çox qəribə idi ki, mənim öz 
durumumun heç də adi olmadığı, qətiyyən, ağlıma gəlmirdi. Mən 
Otseolanın bacısı ilə adaxlı idim və onun arvadım olmasını ürəkdən 
istəyirdim. Hindu qızla bağlantıda özüm üçün alçaldıcı heç nə gör- 
mürdüm, bilirdim ki, cəmiyyət bu nikaha mənfi yanaşmayacaq. Bu 
cür hallar artıq olmuşdu. Məsələn, Rolf, dərisinin qaralığı Mayumidən 
daha artıq, göyçəkliyi və mədəniyyəti ondan daha əskik olan bir qızla 
evlənmişdi. Sonralar yüzlərlə başqa kişi onun kimi etmiş və cəmiyyət- 
dəki öncəki mövqelərini saxlamışdılar və əvvəlkitək sayqın idilər. Mən 
nə üçün belə etməli deyildim? Düzünü desəm, onda bu sual mənim 
heç ağlıma da gəlmirdi. Düşünürdüm ki, hindu qıza münasibətdə 
mənim məramım yaxşı rəftar qaydalarına tamamilə uyğundur. 

Əgər mənim sevgilimin qanında, az da olsa, Afrika qanının qarı- 
şığı olsaydı, bu, tamam ayrı iş olardı. Onda mən, həqiqətən, cəmiyyə- 
tin mühakiməsindən ehtiyatlana bilərdim, çünki Amerikada adam, 
dərisinin rəngindən daha çox, irqinə görə həqarətə məruz qoyulur. 
Ağ centlmen hindu qadınla evlənə bilir və bu qadın xüsusi etirazsız- 
filansız cəmiyyətə giriş əldə edir, əgər üzdən yaxşısa, onda hələ 
uğura da bel bağlaya bilər. 

Mən bütün bunları bilirdim və bununla belə, özüm dəhşətli və 
anlaşılmaz mövhumatın əsiri idim: irqlərin qarışması başqa yolla 
baş versəydi, yəni ağ qadın hinduya ərə getsəydi, onda bu, bərabər- 
sizlik və rüsvayçılıq sayılardı. Bu qadının dostları belə nikahı bəd- 
bəxtlik kimi, bədnamlıq kimi dəyərləndirərdilər. Bu ledi hələ üstəlik 
yüksək dairələrə mənsub olsaydı — onda, ledi, daha... özünüzdən 
küsünl İrqlər və dərilərin rəngi haqda baxışlarımın hakim baxışlar- 
dan fərqlənməsinə baxmayaraq, mən özüm bu xurafatın təsirindən 
azad deyildim. 

Əgər mənim bacım hindunu sevirsə, deməli, o, itirilmiş, alçal- 
mış qadındırl Bu hindunun öz xalqının içində hansı mövqe tutma- 
sından asılı olmadan, onun igidliyindən və ləyaqətindən asılı olma- 
dan. Əgər bu, Otseola özü olsa beləl 

Məchulluq məni incidirdi və mən bacımı təklikdə tutan kimi, 
onunla danışmağı qət etdim. Tezliklə belə bir imkan düşdü. Bacımı 
gölün qırağındakı çəmənlikdə görüb ona yaxınlaşdım. Onun qeyri- 
adi dərəcədə şən olduğunu sezdim. 

“Əfsus! – düşündüm. – Sən gülümsəyirsən! Tezliklə sənin 
təbəssümün göz yaşlarına çevriləcək”. 

— Bacı! 

O, öz sevimliləri — qızılı balıqcıqlar ilə nəsə danışırdı və məni 
eşitmədi, ya da özünü elə göstərdi. 

— Bacıl — daha bərkdən çağırdım. 

— Hə, nə var? — bacım, mənə baxmadan quru-quru soruşdu. 

— Qulaq as, Virginiya, oyuncaqlarından əl çəkl Səninlə danış- 
mam gərəkdir. 

— Bəs beləl Deməli, bu məcburiyyətdirl Son vaxtlar sən mənim 
yanımda ağzını elə gec-gec açırsan ki, mən bu lütfkarlığına görə sənə 
xüsusilə minnətdar olmalıyam. Bəs nə üçün dostun sənin yanında 
deyil? Kaş ki o da mənimlə eyni tərzdə danışaydıl Düşünürəm ki, 
dilsiz-ağızsız əkizlərin oyununu çıxarmaq sizin artıq hər ikinizi zara 
gətirib. Amma bu sənin xoşuna gəlirsə, oyununu davam etdirə bilər- 
sən. Səni inandırıram ki, bu, məni narahat eləmirl — O, oxumağa 
başladı: 


Yanki dənizçidir, — freqatı varl 
Dalğaların üstüylə uçarıq savaşal 

Bizim ulduzlu bayrağa mavi göylər altda 
Düşmən özü durub edir tamaşa. 


Sonra o, yenidən öz sevimlisinə — balaca xallı marala müraciət etdi: 
— Di bura gəl, mənim balacaml Bax ki, sahilə çox yaxınlaşmaya- 
san, yoxsa, yumbalanıb suya düşərsən. Eşidirsən? 

— Virginiya, səndən xahiş edrəm, bu zarafatları bir kənara qoyl 
Səninlə çox vacib bir iş haqda danışmalıyam. 

— Vacib iş haqda? Birdən evlənmək fikrinə düşərsən? Yox, nə 
isə, oxşamır. Sənin həddən artıq həşəmətli və tutqun görkəmin 
var... elə bil, səni asmağa hazırlaşırlar... ha-ha-hal 

— Qulaq as, bacı, səninlə ciddi danışıram. 

— Ah, əlbəttə, ciddil Sənə inanıram, əzizim. 

— Qulaq as, Virginiya, mənim məsələm vacibdir — çox vacibl Mən 
artıq gəldiyim gündəncə səninlə danışmaq istəyirdim. 

— Bəs onda nəyi gözləyirdin? Sənin münasib fürsətlərin çox 
olub. Məgər mən səndən gizlənirdim? 

— Yox... amma... iş ondadır ki... 

— Di de gəlsin, qardaşcığaz, indi münasib andır. Özündən görü- 
rəm ki, sənin məndən, nə isə, bir xahişin var. Əgər bu belədirsə, 
onda mən sənə onu izah etmənə izn verirəm. 

— Yox, Virginiya, o deyil. Mənim danışmaq istədiyim məsələ... 

— Di axı nə məsələdir, de gəlsin! 

Qeyri-müəyyən söhbətlər məni təngə gətirdi, mən hələ bir az 
acıqlandım da və qət etdim ki, bacımı dərhal tonunu endirməyə və 
ciddi söhbətə çəkə biləcək sözü deməklə buna son qoyum: 

— Otseolal 

Onun üzünün dəyişəcəyini, pörtəcəyini və rənginin qaçacağını 
gözləyirdim, ancaq yanılmışdım. Nə qədər təəccüblü olsa da, onda 
heç bir dəyişiklik baş vermədi: nə onun baxışlarında, nə davranışın- 
da heç bir həyəcan əlaməti görünmədil O, demək olar ki, dərhal, 
tərəddüdsüz-filansız cavab verdi: 

— Nə? Seminolların gənc başçısı? Pauel, bizim uşaqlıq dostu- 
muz? Sən onun haqqında danışmaq istəyirsən? Nə olar, mənim 
üçün ən maraqlı mövzudur. Mən bu igid insan haqqında bütün günü 
danışmağa hazıram. 

Elə mat qalmışdım ki, hətta özümü bundan sonra necə apara- 
cağımı belə bilmiridm. 

— Hə, sən onun haqda mənə nə demək istəyirdin, qardaşım Corc? 
— bacım sakitcə gözlərimə baxa-baxa davam etdi. — Ümidvaram ki, 
ona pis heç nə üz verməyib? 

— Ona heç nə. Amma mənə daha əziz olan başqa birisi var ki, 
ona nə isə üz verib. 

— Sənin tapmacalarını başa düşmürəm, qardaş. 

— İndi başa düşərsən. Sənə bir sual verəcəyəm və ona birbaşa 
cavab verməyini səndən xahiş edirəm. Sən bununla mənim sevgimi 
və dostluğumu dəyərləndirdiyini sübut edərsən. 

— Ser, bu bicliyi bir qırağa qoyun və öz sualınızı verin! Güman 
edirəm, qara-qorxularsız və təhdidlərsiz də düzünü deyə bilərəm. 

— Onda mənə düzünü de, Virginiya. Etiraf et, sən gənc Paueli 
— Otseolanı sevirsən? 

Virginiya cavabında cingiltili qəhqəhə ilə güldü. 

— Amma, Virginiya, mənim sualımda gülməli heç nə yoxdur. 

— Amma bu zarafatdır... Məzəli zarafat. Ha-ha-hal 

— Mən zarafat eləmirəm, Virginiya. Cavab ver. 

— Belə anlamsız suala görə sənə heç bir cavab verilməyəcəkl 

— O əsla belə anlamsız deyil, Virginiya. Mənim əsaslarım var... 

— Nə əsasbazlıqdır belə? 

— Amma sən inkar eləməzsən ki, sizin aranızda nə isə baş 
verir? Sən dana bilməzsən ki, ona meşədə görüş təyin etmisən? 
Amma bax, cavab verməzdən öncə düşün, çünki mənim sübutum 
var. O qayıdan zaman biz onunla qarşılaşdıq. O, əlbəttə, bizdən 
gizlənməyə çalışdı, amma biz onun izlərini görə bildik və onun 
atının ləpirləri ilə yanaşı poni izi müşahidə etdik. Siz görüşmü- 
sünüz, bu aydındırl 

— Ha-ha-hal Əcəb məharətli ləpirçi imişsiniz — sən və sənin 
dostun. Diribaş uşaqlarsınızl Siz savaş vaxtı ordu üçün ziqiymət 
tapıntılarsınız və tezliklə sizi baş kəşfiyyatçılığa təyin edərlər! Ha-ha- 
hal Bəs sizin böyük sirriniz bundan ibarət imişl İndi sizin yerə dikil- 
miş gözlərinizin və dəbdən düşmüş ədalarınızın anlamı açıldı. Mən 
isə ağlıma da gətirə bilmirdim. Deməli, siz zəhmət çəkib mənim 
namusuma görə narahat olmusunuz? Bax, siz bunun qayğısını çəkir- 
mişsinizl Taleyimə necə minnətdar olum ki, o, mənə iki bu cür ali- 
cənab cəngavər göndəribl 


Gözəllik bağına, Britaniyadakı bağa, 
Orda keşik çəkir qorxunc əydahal 
Amma tez-tez olur, yuxuya dalır, 
Bağın ləyaqəti keşiksiz qalır! 

— Beləcə, madam ki mənim ləyaqətimi qoruyan әјдаһагл yoxdur, 
onda mən sənin və sənin dostunun şəxsində iki əjdaha ilə qənaət- 
lənməliyəm. Ha-ha-hal 

— Virginiya, sən məni hövsələdən çıxarırsanl Bu cavab deyil. 
Sən Otseola ilə görüşmüsən? 

— Nə edəsən, belə mahir casusun qabağında danmaq olmaz. 
Bəli, mən onunla görüşmüşəm. 

— Bəs nə üçün? Bu, sevgi görüşü idi? 

— Bu nə ədəbsiz sualdırl Mən ona cavab verməyəcəyəml 

— Virginiya, sənə yalvarıraml 

— Doğrudanmı, iki adam, guya, onlar sevgi görüşü təyin edib- 
lərmiş kimi suçlanılmadan meşədə qarşılaşa bilməzlər? Və məgər 
biz təsadüfən qarşılaşa bilməzdik? Məgər mənim seminolların baş- 
çısı ilə bir işim-zadım ola bilməzdi? Sən mənim bütün sirlərimi bil- 
mirsən və onları bilməyəcəksən də... 

— Bu, təsadüfi qarşılaşma deyil, məhz sevgi görüşü idi. Sənin 
onunla başqa heç bir işin yoxdur. 

— Bu tamamilə təbiidir ki, sən belə düşünürsən — axı sən özün 
oğrun-oğrun sevgi duetləri oxumaqla məşğulsan. Bəs izn ver, soru- 
şum: sən öz sevgilinlə, füsunkar Mayumi ilə çoxdan görüşmüsən? 
Di, boynuna al, əziz qardaşcığazl 

Sanki, məni neştərləyibmişlər kimi səksəndim. Bacım bizim 
görüşümüzdən haradan xəbər tuta bilərdi? Yoxsa, o, bunu elə-belə, 
yayqarasına demiş və düz hədəfə dəymişdi? Bir anlığa özümü elə 
itirdim ki, cavab tapa bilmədim. Sonra isə bacımı daha israrla sorğu- 
suala tutdum: 

— Mən izahat almalıyaml Mən təkid edirəml Mən tələb edirəml 

— Tələb edirsən? Ax, sən gör mənimlə hansı dildə danışmağa 
başladın? Amma sən belədə məndən heç nəyə nail ola bilməyəcək- 
sənl Bir dəqiqə öncə sən mənə yalvarmağa başlayanda mən artıq 
az qala sənin halına acımışdım və sənə hər şeyi deməyi kəsdirmiş- 
dim. Amma sən tələb edirsənl Mən tələbə cavab vermirəm və bu 
saatca bunu sənə sübut edəcəyəm. Mən gedirəm və qapını bağla- 
yıb öz otağımda oturacağam. Beləliklə, mənim əzizim, hələ ki ağlını 
başına yığmamısan, məni nə bu gün, nə də sabah görməyəcəksən. 
Əlvida, Corc! Yaxud hələlik, amma yalnız bir şərtlə ki, sən özünü centl- 
men kimi aparacaqsan. 

Sonra o, yenidən oxumağa başladı: 


Yanki dənizçidir, — freqatı varl 
Dalğaların üstüylə uçarıq savaşal 

Bizim ulduzlu bayrağa mavi göylər altda 
Düşmən özü durub edir tamaşa. 


O, çiçəklikdən keçib getdi, eyvana qalxdı və qapının arxasında 
gözdən itdi. Mən ümidi puç olmuş, təhqir edilmiş, pərişan halda 
dayanmışdım. Sonra nə edəcəyimi bilmədən, tam çaşqınlıq içində 
yerimdə donub qalmışdım. 


LV 
fəsil 


KÖNÖLLÖLƏR 


Bacım sözünün üstündə durdu. Bütün günü və ertəsi gün günor- 
taya qədər mən onu görmədim. Sonra o, öz otağından amazonkada 
çıxdı, Ağ Tülküciyəzi yəhərləməyi əmr etdi və tək-tənha çıxıb getdi. 

Duyurdum ki, inadcıl bacıma heç bir təsirə malik deyiləm və 
onu düz yola çağırmaq cəhdim heç nə verməyəcək. O, qardaşının 
nüfuzu ilə hesablaşmır, özü özünün ağasıdır və həmişə öz bildiyini 
edəcəkdir. Dünənki söhbətdən sonra mənim Virginiyanın işlərinə 
qarışmaq həvəsim öldü. O, mənim sirrimi bilirdi və buna görə mənim 
istənilən məsləhətim onun tərəfindən rədd ediləcəkdi. Mən həlledici 
an gəlməyincə kənarda qalmağı qət etdim. 

Bir neçə gün ərzində münasibətlərimiz tamamilə soyuq oldu ki, 
bu da anamı çox təəccübləndirdi, amma o, heç nə soruşmadı. Mənə 
elə gəldi ki, anam daha mənə qabaqlar olduğu kimi mehribanlıqla 
yanaşmır. Onun Rinqoldla duelə görə mənə acığı tutdu. O, bundan 
xəbər tutub dilxor olmuşdu və mən evə dönən zaman buna görə 
məni danladı. O, bu əhvalatda yalnız məni suçlu sayırdı. Mən nə üçün 
Rinqolda qarşı kobudluq etdim? Hansısa boş şeyə görəl Yaramaz 
hindu qıza görəl Mən nə üçün bu qız haqda deyilənlərin hamısını 

belə ürəyimə saldım? Axı o şeyləri ki, onun haqda Rinqold demişdi, 
onlar həqiqət də ola bilərdi. Mən özümü daha düşüncəli aparmalı 
imişəm. 

Görünür, anamın qulağına bu iş haqda hər şey çatmışdı, ancaq 
hindu gözəlinin kim olduğunu bilmirdi. O, qabaqlar Mayumi adını 
eşitməmişdi. Buna görə mən onun acı töhmətini yetərincə sakit 
dinlədim. Anamın tənələrindən acıqlanaraq bir neçə dəfə ona due- 
lin səbəbləri barədə danışmaq istədim, amma hələlik bundan vaz 
keçdim. Onsuz da o, mənə inanmayacaqdı. 

Öyrəndim ki, son vaxtlar Rinqoldun durumunda böyük dəyişiklik- 
lər baş verib. Onun atası bərk qəzəblənərək qullardan birini cəzalan- 
dırdığı dəqiqədə ölmüşdü. Qocada qanaxma baş vermişdi və o, yerin- 
dəcə yıxılmış, sanki, onun üzərində tanrı məhkəməsi qurulmuşdu. 
Arens indi haqsız qazanılan böyük var-dövlətin yeganə varisi idi: bu, 
üç yüz qulu olan plantasiya idi. Bununla belə, deyirdilər ki, o, əvvəlkin- 
dən də simic olub. O da qoca Rinqold kimi qarşısına ətrafda hamının 
və hər şeyin hakimi olmaq, iri maqnata çevrilmək məqsədi qoymuşdu. 

O, bir müddət özünü xəstəliyə vurmuş və qolu sarıqlı gəzmişdi, 
dueldə savaşması ilə qürrələnirmiş. Hər halda, adamlar belə danışır- 
dılar. Amma kimlərin ki, məsələnin necə bitməyindən xəbərləri var- 
dı, onlar hesab edirdilər ki, onun bu duellə öyünmək üçün xüsusi 
bir əsası yoxdur. 

Mənim onunla toqquşmam, görünür, onun bizim ailəyə olan 
münasibətini dəyişməmişdi. Mənə onun tez-tez bizdə olduğunu və 
hətta onun Virginiyanın adaxlısı sayıldığını deyirdilər. Onun dövləti- 
nin və nüfuzunun artdığı vaxtdan bəri mənim şöhrətpərəst anam ona 
daha diqqətlə yanaşmağa başlamışdı. Mən bütün bunları dərin bir 
təəssüflə izləyirdim. 

Ümumiyyətlə, bizim ailədə hansısa dəyişiklik duyulurdu. Aramız- 
dakı keçmiş səmimiyyət və istilik yavaş-yavaş itib gedirdi. Mənim 
xeyirxah, nəcib atamın yeri yaman görünürdü. Anam mənimlə kibr- 
lə və soyuq davranırdı, elə bil, məni ipə yatmayan və adam sayma- 
yan bir oğul hesab edirdi. Dayım, onun qardaşı, bütün hər şeydə 
ondan nümunə götürürdü və hətta doğma bacım belə bəzən mənə 
yad görünürdü. 

Mən özümü öz ailəmdə naqolay hiss edirdim və evdə mümkün 
qədər az olmağa çalışırdım. Günün çox hissəsini Qallaherlə keçirirdim. 

O, əlbəttə, biz Suonidə olduğumuz müddətdə mənim qonağım idi. 
Bizim ezamiyyətimizlə bağlı çox işlərimiz olurdu, boş vaxtlarımızda isə 
maral və tülkü ovu ilə əylənirdik. Düzdür, ov mənə öncəki qədər zövq 
vermirdi, elə Qallaher də, görünür, artıq ona elə də vurğun deyildi. 

Xidməti vəzifələrimiz, adətən, günortaya qədər bitirdi. Bizim 
əsas tapşırığımız könüllülər yığmaqdan daha çox, onlarla dərslər 
təşkil etmək və onları xidmətə hazırlamaq idi. Könüllülər dəstəsi 
artıq təşkil olunmuşdu. Onlar özlərinə əvvəllər orduda xidmət edən 
şəxslərdən zabitlər seçmişdilər. Onları dəstədə qayda-qanunu göz- 
ləməyə öyrətmək bizim vəzifələrimizdən idi. 

Qəsəbənin mərkəzindəki xırda kilsə qərargaha çevrilmişdi. Ora- 
da da təlim keçirilirdi. 

Könüllülərin əksəriyyəti əhalinin ən yoxsul hissəsinə — bataqlığın 
ətrafında yaşayıb baltaların və tüfənglərin yardımı ilə əldə olunan 
qazancla birtəhər güzəran sürən xırda plantatorlara və skvatterlərə 
mənsub idi. Onların arasında qoca Hikmen də vardı. Mən, dəstəyə 
Spens və Uilyams kimi “dəyərli simaların” yazıldıqlarını öyrənib, 
təəccüb etdim. Sonuncu ikisini xüsusi nəzarət altına almağı, ancaq 
onlardan uzaq olmağı kəsdirdim. 

Sıravilərin çoxusu kübar dairələrə mənsub idi. Savaş təhlükəsi 
hamının başının üstünü almışdı və birləşdirmişdi. Zabitlər, əsasən, 
varlı və nüfuzlu plantatorlar idilər. Bununla belə, bunca demokratik 
seçkilər nəticəsində zabitlər arasında elələri də vardı ki, epolet gəz- 
dirməyə zəif hazırlıqlı idilər. Bu centlmenlərin bəziləri məndən və 
Qallaherdən də yüksək rütbələrdə idilər. Polkovniklər və mayorlar 
sayca, az qala, sadə əsgərlər qədər idi. Ancaq onlar hamısı bizə tabe 
olmağa borclu idi. Savaş dövründə belə şeylər tez-tez olur ki, nizami 
ordunun leytenantı və ya hətta kiçik zabiti xalq yığma qoşunu pol- 
kovnikinə rəislik edir. Onların arasında qabaqlar dGest-Poyntda 
“ayağını sürüyən” və ya “qoca Hikorinin” rəisliyi altında aylarla hərbi 
xidmət keçmiş olan çox özünəməxsus adamlara təsadüf olunurdu. 
Onlar özlərini savaş sənətinin biliciləri sayırdılar. Özü də onlarla işlə- 
mək elə də asan deyildi. Arabir Qallaher Suonidə məhz onun koman- 
dirlik etdiyini sübut etmək üçün özünün bütün iradəsini yardıma 
çağırmalı olurdu. Dostumun dəliqanlı qılıncoynadan və duelçi kimi 
çıxardığı adı, onun baş qərargahdan özüylə gətirdiyi tapşırıq kimi, 
etibarı da təsdiq edirdi. 

Qalan şeylərdə isə biz öz könüllülərimizlə yetərincə dinc yaşayır- 
dıq. Onların əksəriyyəti savaş işini öyrənməyə can atırdı və bizim 
göstərişlərə həvəslə tabe olurdu. Şampan, viski və siqardan qıtlıq 
yox idi, ətraf plantatorlarının çoxu dedikcə qonaqsevər ev yiyələri 
çıxmışdılar. Biz Qallaherlə əyləncələrə və içkiyə meyilli olsaydıq, 
onda çox güman ki, heç yerdə daha yaxşı şərait tapa bilməzdik. Ancaq 
biz belə cazibələrə elə də uyan deyildik və bunun sayəsində sayılır- 
dıq ki, bu da bizim vəzifələrimizin icrasını xeyli yüngülləşdirirdi. Ümu- 
miyyətlə, bizim yeni həyatımızı xoşagəlməz adlandırmaq olmazdı, 
əgər... mənim ev ixtilaflarım olmasaydı. İndi mənim evim — bütün 
bədbəxtlik də elə bunda idil — daha mənim üçün döğma ev deyildi. 

Bir neçə gün keçdi və mən Qallaherin davranışında qəfil dəyi- 
şikliklər sezdim. Bu, mənə və anama deyil, Virginiyaya aid idi. 

Mən buna ilk dəfə bacımla söhbətdən bir gün sonra diqqət yetir- 
dim, bacımın da ona münasibəti dəyişilmişdi. 

Onların arasında buzlu nəzakət, sanki, ərimişdi və əvvəlki səmimi 
dostluq dirilmişdi. Onlar yenidən, elə öncəkitək bir yerdə əylənir, nəğ- 
mə oxuyur, gülür, kitab oxuyur və boş şeylər barədə çənə vururdular. 

“Ona nə var ki, hər şeyi unudacaq, vəssalam, — düşünürdüm, 
— o yalnız dostdur və əlbəttə ki, qardaşın duyduqlarını duya bilməz. 
Onun nə vecinə ki, bacım kiminlə gizli görüşür? Onun nə vecinə ki, 
Virginiya ümumi qəbul olunmuş davranış normalarının ziddinə hərə- 
kət edir? Bacımla ünsiyyət onun üçün xoşdur, onun xoş davranışı 
dostumu bütün şübhələri buraxmağa məcbur edib və buna görə o, 
bacımın hərəkətini unudub, bağışlayıb və ya ona, uyğun bir izahat 
tapıb”. Mənə elə gəldi ki, o, bacıma öz inamını və dostluğunu tam 
qaytardığı halda, mənimlə daha soyuq olmağa başlayıb. 

Qabaqca mən ailəmizin daxilindəki bu yeni münasibətlər mərhə- 
ləsindən təəccübləndim, sonra isə sadəcə dalana dirəndim. 

Mən Qallaherdən izahat istəmək üçün həddən artıq məğrur və 
həddən artıq incik idim, o, özü isə mənimlə anlaşmağı gərəkli say- 
madı və mən bilinməzliklərdə qalmağa məcbur oldum. Duydum ki, 
anam da bu cür dəyişiklikdən təəccüblənib və ona bir qədər şübhə 
ilə yanaşır. Onu anlayırdım. O qorxurdu ki, bu öz zabit donluğun- 
dan savayı heç bir var-dövləti olmayan qiyamət hərbi qulluqçu bir- 
dən Virginiyanı cəlb edər. Bəs birdən bacım onu özünə ər seçsəl? 

Əlbəttə, anamın Virginiya üçün ər haqda tamam başqa diləkləri 
vardı. O, qızının belə bir taleyi seçməsilə sakitcə barışa bilməzdi və 
gənclərin yaxınlığına qısqanclıqla baxırdı. 

Onun şübhələri əsaslı olsaydı, mən buna sevinərdim və bacım 
öz seçimini mənim dostumun üzərində saxlasaydı, xoşbəxt olardım. 
Dostum mənə qardaş desəydi, sevinərdim və onların nikahına etiraz 
etməzdim, baxmayaraq ki, Qallaherin var-dövləti yox idi. 

Ancaq onların arasında əski dostluqdan daha artıq bir şey ola 
biləcəyi mənim heç ağlıma da gəlmirdi. Sevgi tamam başqa cür 
aşkarlanır. Söhbət kapitan Qallaherdən gedirdisə, mən anamı əmin 
edə bilərdim ki, narahat olmağa dəyməz. 

Amma kənar adamlar onları aşiqlər kimi qəbul edə bilərdilər. 
Qallaher bacımdan, demək olar, ayrılmırdı: onlar günün yarısını bir- 
likdə keçirirdilər və gecədən xeyli keçənə qədər oturub qalırdılar, 
birlikdə meşəyə gedirdilər və uzun müddət evdən hara isə itirdilər. 
Duyurdum ki, Qallaher mənimlə ünsiyyətdən getdikcə daha çox 
usanmağa başlayır. Hər şeydən maraqlısı o idi ki, daha ov onu çək- 
mirdi. O, xidmətə etinasız yanaşmağa başlamışdı və leytenant “dəridən- 
qabıqdan çıxmasaydı”, çətin ki, dəstə bir şey öyrənə biləydi. 

Günlər keçirdi və mən Qallaherin dəyişildiyini sezirdim. Bacım 
olmayanda o, qayğılı olurdu. İndi hər şey başqa cür idi. O, həqiqə- 
tən, aşiqə bənzəyirdi. O, bacımın səsini eşidərkən səksənirdi. Qalla- 
her onun hər sözünü acgözlüklə dinləyirdi və bacım otağa girəndə 
onun gözləri şövqlə parlayırdı. Bir, ya iki dəfə duydum ki, o, bacıma 
dostluqdan savayı şeylərin də bəlirdiyi gözlə baxır. Məndə qabaqkı 
şübhələr oyandı. Əlbəttə, Virqiniya almaz kimi möhkəm əsgər ürəyi- 
nə təsir etmək üçün yetərincə göyçək idi. Amma, ümumiyyətlə 
desək, Qallaher qadın kavaleri deyildi. Onun qadınlar üzərində qələ- 
bəsindən, nə isə, səs-soraq yox idi, əksinə, qadın cəmiyyətində o, 
özünü naqolay hiss edirdi. Bacım onun açıq və sıxılmadan danışdığı 

yeganə qadın idi. Amma ən axırı o, hər halda, Virginiyaya vurula da 
bilərdil 

Mən bundan xoşhal idim, amma yalnız ona bir şeyi, Virginiyanın 
qarşılıqlı sevgisini vəd edə bilərdimmi? Əfsus, bu mənim qüvvəm 
daxilində deyildi. 

Bacımın onu sevib-sevmədiyi məni çox maraqlandırırdı. Amma 
yox, belə şey ola bilməzdi, əgər onun ürəyində... 

Amma, hər halda, o bəzən özünü Qallaherlə elə aparırdı ki, 
onun vəhşi hərəkətləri ilə tanış olmayan adam, doğrudan da, düşünə 
bilərdi ki, bacım ona vurulub. Hətta mən onu müşahidə edərək, çaşıb 
qaldım. Yoxsa, bacım ona, doğrudan da, dostluqdan daha ciddi duy- 
ğular bəsləyir, yaxud sadəcə yalandan özünü belə göstərir? Əgər o, 
Qallaherin onu sevdiyini bilirdisə, onunla çox sərt rəftar edirdi. 

Mən rez-tez bu düşüncələrə qapılırdım və onlardan qurtula bilmir- 
dim. Onlar xoş deyildilər, bəzən, ümumiyyətlə, əzabverici olurdular. 

Mən ətrafımda baş verənlərdən karıxdırılmış və heyrətə salınmış 
halda, öz şübhələrimdə dolaşıb qalmışdım... Amma bu zaman ailə 
həyatımızda öz əsrarəngizliyi ilə bütün qalanlarını kölgədə qoyan qəziy- 
yə baş verdi. Əslində buna heç qəziyyə də demək olmazdı, bu, ailəmi- 
zin tarixində yeni bir fəsil idi. Mənə qəribə şayiələr gəlib çatırdı və onlar 
doğru idisə, mənim bütün ehtimallarımı bir qırağa atmaq gərəkdi. 

Xəbər tutdum ki, bacım Arens Rinqolda vurulub, yaxud, hər 
halda, onun pərəstişkarlığına təvəccöhlə yanaşırl 

Bütün bunları mən öz vəfalı Qara Cekimdən öyrəndim. Mən 
başqasının sözlərinə şübhə edə bilərdim, ancaq o, bir şahid kimi 
həmişə qüsursuz idi. Qara Cek qeyri-adi dərəcədə gözüaçıq adamdı 
və onun bütün məlumatları həqiqi faktlara əsaslanırdı. Onun ciddi 
dəlilləri vardı və o, onları söylədi. Bu, belə olmuşdu. Mən bir dəfə 
sututarın qırağında oturub kitab oxuyurdum. Birdən Cek məni səslədi: 

— Massa Corc! 

— Hə, nə istəyirsən? — kitabdan ayrılmadan soruşdum. 

— Massa Corc, mən bütün səhəri sizi təklikdə tutmağa çalışmı- 
şam. Sizinlə danışmaq istəyirəm, massa Corc! 

Cekin bu sözləri görünməmiş təntənə ilə dediyinə diqqət yetir- 
dim. Mexaniki surətdə kitabı bağladım və Cekə baxdım, onun üzü- 
nün ifadəsi də danışığı kimi təntənəli idi. 

— Mənimlə danışmaq istəyirsən, Cek? 

— Bəli, massa Corc, əgər məşğul deyilsinizsə. 

— Məşğul deyiləm, Cek. De, səni dinləyirəm. 

“Zavallı, — düşündüm, — onun da öz dərdi var. Olsun ki, o mənə 
Violadan şikayət etmək istəyir. Zalım qız daim onu qısqanclıqdan 
əzab çəkməyə məcbur edir. Mən axı ona nə ilə yardım edə bilə- 
rəm? Axı mən onu məcbur edə bilmərəm ki, Ceki sevsin. Atı suata 
bircə adam da gətirə bilər, lakin onu qırx adam belə oradan su 
içməyə məcbur edə bilməz! Dəlisov qız beyninə necə düşsə, o cür 
hərəkət edəcək və burada heç bir öyüd-nəsihət fayda verməz...” 

— Hə, nə olub, Cek? 

— Massa Corc, özünüz bilirsiniz ki, mən ailə işlərinə qarışmağı 
xoşlayan deyiləm, ancaq görürsünüzmü, burada işlər tamam yaxşı 
deyil... 

— Hansı anlamda? 

— Bəs bizim xanım qız... gənc ledi... 

“Violanı “xanım qız” adlandırmaq Cek tərəfindən necə də nəza- 
kətlidir”) — düşündüm. 

— Nə olub, sənə elə gəlir ki, o, səni aldadır? 

— Təkcə məni yox, massa Corc. 

— Ax, gör necə də zalım qızdırl Amma, Cek, ola bilsin, bütün bun- 
lar yalnız sənə belə gəlir? Məgər səndə onun vəfasızlığına bir sübut- 
zad var? Məgər ona kimsə pərəstişkarlıq edir? 

— Bəli, indi xüsusilə və əvvəlkindən də artıq. 

— Özü də bu, ağ adamdır? 

— Ax, aman allahl — Cek səsləndi. — Siz qəribə şeylər danışırsı- 
nız! Əlbəttə, ağ adamdır! Axı gənc lediyə ağ adamdan savayı başqa 
kim pərəstişkarlıq edə bilər? 

Cekin öz gözəlçəsini öz qəbiləsinin kavalerləri üçün əlçatmaz 
hesab etməsi fikrinə gülümsünməyə bilmədim. Bir dəfə hətta onun 


617 


Mayn Rid 


DÜNYA ƏDƏBİYYATI KLASSİKLƏRİ 


özü haqda lovğa-lovğa dediyi, Violaya cürət edib pərəstişkarlıq edən 
yeganə zənci olması sözlərini də eşitmişdim. 

“Aha, deyə düşündüm, deməli, onun fəlakətinin səbəbi ağ 
adamdır!” 

— O kimdir, Cek? — soruşdum. 

— Ax, massa, o şeytan Arens Rinqolddur. 

— Nə? Arens Rinqold Violaya pərəstişkarlıq edir? 

— Vioalya? İlahi, massa Corc! — zənci gözlərini axıdaraq, səs- 
ləndi. — Mən heç Violadan danışmağı fikirləşmirdiml 

— Bəs sən kimdən danışırsan? 

— Məgər siz eşitmədiniz ki, mən “xanım qız” dedim? Mən xanım 
qızdan, gənc ledidən, miss Virginiyadan danışıram. 

— Bacımdan? Cek, bu, əski əhvalatdır. Arens Rinqold artıq neçə 
illərdir bacıma pərəstişkarlıq edir. Amma ki, bacım onu sevmir. Bu 
barədə arxayın ola bilərsən, mənim vəfalı dostum. Bacım ona ərə 
gedən deyil. Onun Arens Rinqolddan zəhləsi gedir, Cek, elə hamı- 
nın ondan zəhləsi gedən kimi. Əgər o, bacımın xoşuna gəlsəydi 
belə, mən bu nikahın baş tutmasına heç vədə yol verməzdim. Sən 
tam arxayın ola bilərsən. 

Görünür, sözlərim zəncini qane etmədi. O, peysərini qaşıya- 
qaşıya dayandı, elə bil, mənə daha nə isə bildirmək istəyirdi. Onun 
danışmasını gözlədim. 

— Massa Corc, cürət etdiyimə görə bağışlayın, amma səhviniz 
var. Düzdür, vaxt vardı ki, miss Virginiya bu ot üstündə ilana əhə- 
miyyət vermirdi. Ancaq indi hər şey ayrı cürdür: onun oğru və dələ- 
duz qoca atası öləndən sonra gənc sahib dövlətlənib. O, indi böyük 
plantatordur, bütün quldurların ən varlısıdır. Qoca ledi onun miss 
Virginiyaya pərəstişkarlıq etməsindən məmnundur və evə qonaq 
çağırır, çünki o, dövlətlidir. 

— Bilirəm, Cek. Anam həmişə bu nikahı diləyib, amma bunun 
heç bir əhəmiyyəti yoxdur: bacım - bildiyini heç kimə verən deyil və 
hökmən öz bildiyi kimi edəcək. O heç vaxt Arens Rinqolda ərə get- 
məyə razı olmaz. 

— Bağışlayın, amma səhviniz var. O razıdır. 

— Bunu sənin beyninə kim yeridib, mənim əzizim? 

— Viola, kvarteron qız. O, mənə hamısını danışıb. 

— Deməli, siz Viola ilə yenə dostsunuz? 

— Bəli, massa Corc, indi biz onunla dostluq edirik. Bu mən idim, 
onun qabağında günahkar. İndi mən artıq onu qısqanmıram. O yax- 
şı qızdır, ona inanmaq olar. Daha mən ona qarşı heç bir qəlbiqaralıq- 
filan eləmirəm. 

— Bunu eşitməyə şadam. Amma de görüm, o, Arens Rinqold və 
mənim bacım haqda nə deyib? 

— Viola mənə dedi ki, miss Virginiya onunla hər gün görüşür. 

— Hər günl Yox əşi, axı Arens Rinqold artıq çoxdandır ki, bizdə 
olmur. 

— Bax, yenə də səhviniz var, massa Corc. Massa Arens, az qala, 
hər gün gəlir. Amma o vaxt gəlir ki, siz massa Qallaherlə ova gedir- 
siniz, yaxud könüllüləri öyrədirsiniz... 

— Cek, məni təəccübləndirirsənl 

— Massa, bu hələ hamısı deyil. Viola danışır ki, miss Virginiya 
tamam ayrı cür olub. O artıq massa Rinqolda acıqlanmır, o danışan- 
da diqqətlə dinləyir. Viola düşünür ki, miss Virginiya ona ərə getmə- 
yə razılıq verəcək. Bu dəhşətli olacaql Çox, çox dəhşətli olacaql 

— Cek, qulaq as, — dedim, — mən gedən zaman bir yana getmə- 
yib evdə qalırsan və gəlib-gedənlərə göz qoyursan. Rinqold gələn 
kimi, dərhal atını arxamca çapırsan. 

— Yaxşı, massa Corc. Narahat olmayın, yayından çıxmış ox kimi 
süzüb gələrəml Bir qızılquş kimi uçub gələrəml 

Zənci bu cür vədlər verərək, uzaqlaşdı. 


x sk ok 


Etimadsızlığıma baxmayaraq, zəncinin məlumatına biganə qala 
bilmədim. Heç şübhəsiz ki, onda hansısa həqiqət zərrəsi vardı. Zən- 
ci tamamilə sadiq bir qulluqçu idi və çətin ki, məni aldadaydı. 

Violanın bizim ailədə baş verənlərin hamısına göz qoymaq imka- 
nı vardı. Axı onu belə bir əhvalat uydurmağa nə məcbur edə bilərdi? 
Cek özü Rinqoldu bizim evdə görüb, amma mənə heç kim bu haqda 
deməyib. Nə etməli? İndi Virginiyanın eyni vaxtda üç pərəstişkarı vardı: 
hindu başçı, Qallaher və Arens Rinqoldi Doğrudanmı, o, fərqinə var- 
madan hər üçünə naz satır? Yox, bu, mümkün deyill Mən əsgərə sev- 
gini, igid və göyçək başçı ilə romantik şövqləri mümkün saymağa 
hazır idim, amma var-dövlətdən savayı heç bir şəxsi məziyyəti olmayan 

təşəxxüslü, çığ-vığçı snob! Arens Rinqold — doğrudanmı, bu müm- 
kündür? Əlbəttə, burada anamdan da az iş aşmayıb. Ancaq mənim 
heç vaxt ağlıma gəlməzdi ki, Virginiya güzəştə gedə bilərl Viola düzünü 
deyirsə, onda Virginiya güzəştə gedib, yaxud güzəştə getməyə hazırdır! 
“Ax, anacan, anal Heç ağlına da gətirmirsən ki, öz qapından içəri 
buraxmaq və doğma oğlun kimi sevmək istədiyin adam kimdirl” 


LVIII 
fasil 


QOCA HİKMEN 


Növbəti günün səhəri, həmişəki kimi, könüllülərin düşərgəsinə 
yollandım. Bu dəfə Qallaher mənimlə getdi, belə ki, dəstədə andiç- 
mə? olmalıydı və bizim iştirakımız vacib idi. 

Dəstə yetərincə xoş tərkibdəydi, hərçənd o, zahiri görkəmindən 
daha çox, sayına görə təəssürat doğururdu. Bu, atlı dəstə idi, 
amma hər kəs bacardığı kimi yaraqlandığı üçün silahlar və atlar 
hamıda fərqli idi. Demək olar ki, hamıda tüfəng vardı, amma bəziləri 
hələ də qədimdənqalma müşket gəzdirirdilər ki, binlar Amerika 
inqilabı dövrü döyüşlərindən yadigar qalmışdı. Başqalarında sadə 
ovçu qoşalülələri var idi. Ağır qırma ilə doldurulan bu silahlar, 
əlbəttə ki, hindularla savaşda qorxunc silah rolu oynaya bilməzdi. 
Hər növdən olan tapançalar da vardı; mis qoburlu ən böyüklərindən 
tutmuş, kiçik cib tapançalarınacan - təklülə və qoşalüləlilər. Naqan 
heç kimdə yox idi, belə ki, məşhur koltlar? hələ hindu rezervasiyaları 
ilə sərhəd rayonlarda peyda olmamışdı. 





1 Snob — özündən yuxarılara yaltaqlanan, aşağılara həqarətlə baxan və dəbdə 
olan hər şeyə kor-koranə pərəstiş edən adamlara qoyulan ləqəb 

2 Amerika Birləşmiş Ştatlarında könüllü dəstələri müstəqil şəkildə təşkil 
olunur. Dəstənin heyəti tamamlanandan və zabitlər seçiləndən sonra, hökumət 
dəstəni hərbi xidmətə qəbul etmək üçün razılıq verməlidir. Onda zabitlər və 
əsgərlər müəyyən müddət ərzində, eynilə nizami orduda olduğu şərtlərlə xidmət 
etməyə and içirlər. 

3 Kolt tapançaları ilə ilk dəfə Texas atıcılar alayı silahlanmışdı. Koltun hərbi 
əməliyyatlarda ilk sınağı padre Xarantın partizan dəstəsi ilə toqquşmada keçirilmiş 
sayılır. 125 qerillaçı təxminən on beş dəqiqə ərzində bu təsirli silah vasitəsilə 
sıradan çıxarılmışdı. 

Hər bir könüllüdə bıçaq vardı. Bunlar, adətən, enli iti tiyələri 
olan, qəssab bıçaqlarına bənzəyirdi. Başqalarında qədimi naxış- 
ları olan xəncərlər var idi. Çoxlarının kəmərinə hindu tomaqavk- 
larına bənzəyən böyük olmayan təbərzinlər taxılmışdı. Bu təbər- 
zinlər, yiyəsinə ikiqat xidmət göstərə bilərdilər: onlarla həm meşə- 
də odun doğramaq, həm də düşmənin kəlləsini parçalamaq 
mümkün idi. 

Əsgəri təchizat kiçik barıt torbalarından, güllə və qırma ilə pat- 
rondaşlardan ibarət idi. Sözün qısası, bu, sərhəd yaxınlığında yaşa- 
yan sakinin, yaxud dinc bir surətdə maral ovuna çıxmış adi həvəskar 
ovçunun yaraq ləvazimatı idi. 

Dəstəmizin atları da yaraq və ləvazimatımız kimi cürbəcür idi. 

Burada sümükləri çıxmış hündür yabılar da, uzaq səfərlər üçün 
yarayan enlidöş minik atları da, əndəlüs cinsindən! olan möhkəm, 
davamlı yerli atlar da vardı, cındırından cin ürkən hansısa skvatterin 
sürülməkdən üzülmüş madyanı, cəlallı ərəb savaş atı — bu qiyamət 
çapağanlarda fəxrlə özünü göstərməyi xoşlayan coşqun gənclərin, 
plantator oğullarının arzuladığı atlarla yan-yana idi. Çoxları qatır 
belində idilər. Yəhərə öyrəşmiş Amerika və ispan qatırları, hərçənd 
ki, hücumda atlarla ayaqlaşa bilmirlər, ancaq hindulara qarşı hərbi 
yürüşlərdə onlarla cəsarətlə bəhsə girirlər. Torpağın bataqlıqdan 
ibarət olduğu və ya yıxılan, tüfeyli bitkilərlə bürünmüş gövdələr və 
tufanın aşırdığı ağaclarla qalaqlanmış, atların addımbaşı büdrədiyi 
və ya çeyilliyə yıxıldığı keçilməz meşələrdə, qatır özünə asanlıqla yol 
açır. Bir çox təcrübəli ovçular, vəhşi heyvanı təqib edən zaman qatırı 
cins ərəb köhlən atından üstün tuturlar. 

Dəstənin geyim-kecimində də əlvanlıq yetərincə idi. Zabitlər tam 
və ya qismən hərbi geyimdə idilər, əsgərlər isə necə gəldi geyinmiş- 
dilər: qırmızı, göy, yaşıl yun gödəkçələr, qaba yundan hazırlanmış 
boz və qəhvəyi sviterlər, qırmızı flanel köynəklər, kətan və ya nanka- 
dan qəhvəyi, ağ, sarı pencəklər. Bəzilərinin pencəkləri hətta mavi 
rəngdə idil Aşılanmış maral dərisindən ovçu gödəkçələri, eynən bu 
cür mokasinlər və getrlər, at gönündən və ya alliqator dərisindən 
uzun və gödəkboğaz çəkmələr, xülasə, Ştatlarda geyilən bütün növ 
ayaqqabılar. Baş geyimləri də dürlü-dürlü və fantastik idi. Hündür 





1 Floridaya atlar ilk dəfə ispanlar tərəfindən gətirilmişdi, bu cinsin adı da 
buradan yaranmışdı. İspaniyada Əndəlüs adlanan vilayət var. 

və möhkəm təskulahlar və kepilər gözə dəymirdi, əvəzində yundan 
və keçədən çoxlu furaika və şlyapalar, eləcə də küləşdən və palma 
yarpaqlarından düzəldilən, enli, cındırı çıxmış və alının üstünəcən 
basılmış şlyapalar vardı. Bəzilərində göy mahuddan formalı şlyapa- 
lar gözə dəyirdi. Yiyələrinə hərbi görkəm verən də elə bunlar idi. 

Ancaq bu dəstənin bütün könüllülərində ümumi bir şey var idi 
— bu, rəqiblə ram olmayan vuruşma yanğısı idi, bütün ölkədə bu 
cür azğınlıqlar törədən mənfur vəhşilərlə güclərini sınamaq istəyi idi. 
“Bəs bizi nə vaxt döyüşə aparacaqlar?” — könüllülərin daim verdik- 
ləri sual bu idi. 

Qoca Hikmen olduqca işgüzar imiş. O, yaşının və təcrübəsinin 
sayəsində çavuş rütbəsi almışdı. Bu rütbəni ona seçkilərdə yekdillik- 
lə vermişdilər. Mən onunla bir neçə dəfə söhbət etməli olmuşdum. 
Alliqator ovçusu əvvəlkitək mənim sadiq dostum olaraq qalırdı və 
o, bizim bütün ailəmizə olduqca sadiq idi. O, həmin gün mənimlə, 
ondan heç cür gözləmədiyim söhbəti başlamaqla, öz sədaqətini bir 
daha sübut etmiş oldu. 

O: 

— Leytenant, qoy hindular mənim skalpımıf soysunlar, — dedi, 
— ancaq mən bu eşşəyin sizin bacınızla evlənəcəyi fikrini heç yaxın 
belə buraxmaq istəmirəm. 

Qocanın Qallaheri nəzərdə tutduğunu güman edərək: 

— Kim evlənəcək? — təəccüblə soruşdum. 

— Kim olacaq, daim sizin tərəflərdə veyillənən avara. Bu nacins, 
lənətə gəlmiş safsar — Arens Rinqoldl 

— A, siz onu deyirmişsinizl Məgər bu haqda söhbət var? 

— Ayrı kimi deyəcəm, bütün mahalda hamı bundan danışırl Məni 
lənətə gəlim, Corc Rendolf, əgər mən ona bu imkanı versəml Bacı- 
nız — sevimli qızdır, bizim tərəflərdə misli-bərabəri yoxdur və onu 
bunun kimi mənfur yaramazın birinə verməkl.. Mən onun bütün dol- 
larlarına baxmayaraq, heç bu haqda eşitmək belə istəmirəml Corc, 
mənim sözlərimi yaxşı yadda saxlayın: o, yazıq qızı ömürlük bədbəxt 
edəcək. Buna heç şübhəniz olmasın, görüm onu lənətə gəlsinl 

— Məsləhətinizə görə sizə çox təşəkkür edirəm, Hikmen, ancaq 
düşünürəm ki, sizin əndişələriniz əbəsdir. Bundan heç nə çıxmayacaq. 





1 Skalp — tükü ilə birlikdə soyulmuş baş dərisi. Hindu döyüşçülər savaşda 
öldürdükləri düşmənlərin baş dərilərini soyaraq hərbi qənimət kimi götürür- 
müşlər. Əldə edilən skalpların sayı döyüşçünün igidliyinin göstəricisi sayılırmış. 

— Onda bəs nə üçün ətrafda hamı yalnız bu barədə çərənləyir? 
Mən sizin atanızın köhnə dostu olmasaydım, özümə belə təklifsizliyi 
rəva bilməzdim. Ancaq mən onun dostu idim, indi isə sizin dostu- 
nuzam və buna görə sizinlə danışmağı qət etdim. Biz hamımız bura- 
da hindulardan ağzımız köpüklənə-köpüklənə danışırıq və onları 
oğru-quldur adlandırırıq. Amma bütün Floridanı axtarsan, bütün 
hindu qəbilələrini ələk-vələk etsən, Rinqoldlar kimi oğru və fırıldaq- 
çılar tapammazsanl Ata nə idisə, oğul da və onların bütün lənətə 
gəlmiş cinsləri də eyni bezin qırağıdır. Qoca buradan rədd oldu, 
amma hara düşdü, bəlli deyil. Yəqin, iblis onu çənginə keçirib saxla- 
yıb və düşünürəm ki, onun adamlarla bu dünyada törətdiyi bütün 
əclaflıqlara görə hələ çox saxlayacaq. Ona çayın o tayında yaşayan 
zavallı metislərə etdiklərinə görə yüzqat artıq əvəz düşür. 

— Siz Pauellər ailəsindən danışırsınız? 

— Bəli, bu Yer üzünün ən böyük ədalətsizliyi idi. Bütün həyatım 
boyu qulağım buna bənzər bir şey eşitməmişdi. Şeytana and olsunl 

— Deməli, siz orada nə baş verdiyini bilirsiniz? 

— Əlbəttə, mən onların bütün rəzil fırıldaqlarını bilirəm. Bu, ada- 
mın, əlavə olaraq özünü centlmen adlandıran ağ adamın nə vaxtsa 
törədə bildiyi çirkin işlərin ən çirkinidir. İblisə and olsun ki, bu, elə 
bu cürdürl 

Hikmen mənim xahişimlə bədbəxt ailənin nə sayaq soyulub- 
çapıldığını ətraflı danışdı. Öyrəndim ki, Pauellər öz plantasiyalarını 
heç də könüllü tərk etməyiblər. Əksinə, zavallı dul qadın üçün yad 
yerlərə köç etmə onun həyatının ən ağır sınağı kimi baş veribmiş. 
Məsələ təkcə bunun bütün mahalda ən yaxşı malikanə sayılmasın- 
da və yüksək dəyərləndirilməsində deyildi, onda idi ki, xoşbəxt həyat, 
xeyirxah ər barədə bütün xoş xatirələr məhz onunla bağlı idi... Və yal- 
nız əli dəyənəkli şərif simasında amansız qanun onu doğma yerləri 
tərk etməyə məcbur eləyə bilərdi. 

Hikmen ayrılma səhnəsində iştirak etməli olmuşdu. O, bu səh- 
nəni sadə, amma ürəkdən gələn təsirli sözlərlə təsvir etdi. O, mənə 
bütün ailənin doğma evdən necə könülsüz və nə qədər qəm-qüssə 
içində ayrıldığını nağıl etdi. O, hiddətlənmiş oğulun tənələrini eşit- 
miş, ananın və qızın göz yaşlarını və yalvarışlarını görmüş, biçarə dul 
qadının əlində qalan bütün hər şeyi, — öz şəxsi əşyalarını, hətta 
cavahiratı — öz mərhum ərinin hədiyyələrini təklif etdiyini eşitmişdi, 

təki bu qədər bəxtəvər illər keçirdiyi bu müqəddəs damın altında 
qalmasına bu əclaflar izn versinlər. Ancaq onun yalvarışları əbəs 
imiş. Qəddar təqibçilər mərhəmət-filan bilmirlər və dul qadını öz 
evindən qovurlar. 

Qoca ovçu bütün bunlar haqda həyəcanla danışırdı. Hərçənd 
onun zahiri görkəmi bekara, danışığı isə sadə xalq dilində idi, amma 
əvəzində onun xeyirxah ürəyi vardı və o, ədalətsizliyə dözmürdü. 

O, bu cinayətdə iştirak edənlərin hamısına kin bəsləyirdi və Rin- 
qoldlara bütün qəlbi ilə nifrət edirdi. Onun Otseolanın ailəsinə üz 
verən bəlalar haqda hekayəti mənim bu dəhşətli zalımlıqlara şiddətli 
qəzəbimə səbəb oldu və qəlbimdə şübhələr məni üzən zaman 
Otseolaya qarşı bir qədər soyuyan əvvəlki isti duyğularımı oyandırdı. 


LIX 
fasil 


TƏCİLİ ÇAPAR 


Biz Hikmenlə sərbəst şəkildə söhbət etmək üçün bir az qırağa 
çəkildik. Qoca ovçu qızışdı və daha açıq danışmağa başladı. Onun 
mənə yeni, maraqlı təfsilatlar bildirəcəyini gözləyirdim. Mən onun 
bizim ailəmizə sadiq olduğuna, mənə isə ən dostyana duyğular bəs- 
lədiyinə qəti əmin idim və artıq ona ürək qızdırmağı və öz bədbəxt- 
liklərim haqda danışmağı kəsdirməyə hazır idim. Hikmen sadə, amma 
dünya görmüş adam idi və çətin ki, mənə kimsə ondan yaxşı məs- 
ləhət verəydi: axı ovçu həmişə alliqatorlar arasında yaşamamışdı. 
Əksinə, o, həyatda çox şeyləri təcrübədən keçirməli olmuşdu. Mən 
onun sədaqətinə cəsarətlə bel bağlaya və onun təcrübə və müdrik- 
liyinə tamamilə etibar edə bilərdim. 

Mən, onun bu haqda artıq nəyisə bildiyini düşünməsəydim, 
buna əminlik içində ürəyimdən ağır daş kimi asılmış sirri onunla 
həvəslə bölüşərdim, ya da, heç olmasa, bu sirrin bir hissəsini ona 
açardım. Buna əmin idim ki, Sarı Cekin öləndən sonra dirilməsi 
Hikmenə bəllidir. O, hələ qabaqlar mənə mulatın ölümünə şübhə 
etdiyi barədə işarə vurmuşdu. Ancaq mən mulat haqda deyil, Arens 

Rinqoldun niyyətləri haqda düşünürdüm. Bəlkə, Hikmen onlar haq- 
da nə isə bilir? Ona diqqət yetirdim ki, mulatın adı Spensin və Uil- 
yamsın adları ilə bağlı çəkilən zaman, qoca ovçu mənə elə çoxmə- 
nalı baxdı ki, sanki, mənə bu yaramazlar haqda nə isə bildirmək 
istəyirdi. 

Mən artıq Hikmenə öz sirrimi açmağa hazırlaşırdım ki, birdən at 
ayaqlarının tappiltısını eşitdim. 

Diqqətlə baxaraq, atlını gördüm, o, çayın sahili ilə atını elə yeyin 
çapırdı ki, guya, priz uğrunda cıdırda iştirak edirdi. At ağ idi, atlı isə 
qara, mən bunun Cek olduğunu dərhal başa düşdüm. 

Ağacların arxasından çıxdım ki, o, məni görsün və atını bir qədər 
uzaqda yerləşən kilsəyə doğru çapmasın. Cek yaxınlaşanda onu çağır- 
dım, o eşitdi və atını birdən döndərib, bizə tərəf yönəldi. Görünür, 
Cek hansısa tapşırıqla gəlmişdi, amma o, Hikmenin yanında demə- 
yə utanırdı və mənim eşitməyi gözlədiyim şeyi mənə pıçıltı ilə dedi: 

— Arens Rinqold gəlibl 

Massa Corc, bu lənətə gəlmiş qarayağız gəlib çıxdıl — Cekin qula- 
ğıma pıçıldadığı sözlər hərfən bu cür idi. 

Mən bu məlumatı dinləyərək, tam sakitliyimi qorumağa çalış- 
dım. Hikmenin bizim evdə, guya, nə isə qeyri-adi bir şey baş verdiyi- 
ni bilməsini və ya hətta bundan şübhələnməsini, qətiyyən, istəmir- 
dim. Zəncini evə buraxıb, ovçu ilə könüllülər dəstəsinə qayıtdım, son- 
ra hiss olunmadan Hikmendən geri qalmağa və adamların arasında 
itməyə çalışdım. 

Bundan az sonra atımı açdım və heç kimə, hətta Qallaherə belə 
heç nə demədən, yəhərə sıçradım və tələsik yola düşdüm. Mən 
bizim plantasiyaya gedən birbaşa yola yönəlməkdənsə, kilsəyə 
birləşən meşədən dolama yolla gedib bir qədər dövrə vurmağı qət 
etdim. Bunu onun üçün etdim ki, qoca Hikmeni və çaparın gəlişini 
görə biləcək bütün başqalarının diqqətini yayındırım. Əgər mən 
Ceklə birlikdə getsəydim, onlar mənim evdə işlərimin heç də tam 
qaydasında olmadığını duya bilərdilər. Mən gözdən pərdə asmaq 
üçün dəstədə göründüm ki, maraqlananlar mənim evə deyil, 
tamam başqa səmtə getdiyimi düşünsünlər. Kolluqdan keçərək, 
çay boyunca uzanan əsas yola çıxdım, sonra isə atımı mahmızlayıb, 
elə dördnala çapdım ki, sanki, mənim ölüm-dirim məsələm həll 
olunurdu. Mən atı ona görə belə yeyin çapırdım ki, gizli müsafir 

— anamın və bacımın istəkli qonağı — sağollaşıb çıxıb getməyə macal 
tapana qədər özümü evə yetirim. 

Mənim Rinqolda nifrət etmək üçün ciddi səbəblərim vardı, amma 
mən içimdə heç bir qana həris məqsədlər gizlətmirdim. Mən onu 
öldürməyə hazırlaşmırdım, baxmayaraq ki, bu, həmin alçaq və xatalı 
yaramazdan yaxa qurtarmaq üçün ən düzgün yol idi. Mən həmin 
dəqiqə, Rinqoldun qəddarlığı haqda Hikmenin hekayətindən coş- 
muş halda, heç bir qorxu və vicdan əzabı çəkmədən onu məhv edə 
bilərdim. Amma qəzəbdən zəncir çeynəməyimə baxmayaraq, mən, 
hər halda, nə dəli, nə də düşüncəsiz adam deyildim. Hər bir normal 
adama xas olan adi özünüqoruma fəhmi hələ məni tərk etməmişdi 
və mən heç də Samsonunn1 həyatı haqda faciənin son pərdəsini 
oynamağa hazırlaşmırdım. Mənim özüm üçün nəzərdə tutduğum 
hərəkət planım qat-qat əlverişli idi. 

Planım mümkün qədər nəzərə çarpmadan evə yetişməkdən, 
gözlənilmədən, yəqin ki, qonağın oturmuş olduğu qonaq otağına 
girməkdən, hər üçündən izahat tələb etməkdən və bizim ailə müna- 
sibətlərimizdəki bu sirli dolaşıqlığı qəti surətdə açmaqdan ibarət idi. 
Mən anamla, bacımla və onun pərəstişkarı ilə üz-üzə, göz-gözə danış- 
malı və hər üçünü bütün hər şeyi etiraf etməyə məcbur etməliydim. 

Mahmızları qəzəblə atın böyürlərinə sancaraq, öz-özümə deyir- 
dim: “Bəli! Bəli, onlar hər şeyi etiraf etməlidirlər! Onların hər biri və 
hamısı birlikdə, yaxud...” 

Kəsdirə bilmirdim ki, axı anama və bacıma nə edəcəyəm? Bunun- 
la belə, oğulluq və qardaşlıq borcunun sönməkdə olan külündən 
tüstü-duman kimi baş qaldıran qara fikirlər artıq məşumcasına 
qəlbimdə yuva salmışdı. 

Əgər Rinqold mənə düzünü deməkdən boyun qaçırarsa, mən 
onu it qamçısı ilə şallaqlayaram, sonra isə bayıra ataram və indən belə 
yiyəsi özüm olacağım evdə görünməyi həmişəlik ona yasaqlaram. 
Ədəb qaydalarına gəldikdə isə, heç bu haqda söhbət belə ola bil- 
məzdi. İndi mən əsla belə şeylər düşünəsi halda deyildim. Məni öldür- 
məyə cəhd eləmiş bir adamla heç bir davranış tərzi həddən artıq kobud 
sayıla bilməzdi. 





1 Bibliya rəvayətinə gër. fələstinlilər tərəfindən əsir götürülən bahadır Sam- 
son düşmənlərin toplaşdığı məbəddəki sütunları dağıtmış və onlarla birlikdə 
binanın uçqunları altında həlak olmuşdur. 

Artıq qeyd etdiyim kimi, evə nəzərə çarpmadan girmək fikrində 
idim. Buna görə, ehtiyat üzündən, plantasiyaya yaxınlaşan zaman 
yoldan çıxaraq sututarın və portağallığın yanından keçən cığıra dön- 
düm. Ümid edirdim ki, evə arxadan yaxınlaşsam, məni heç kim gör- 
məz. Mən tarladan keçəndə, hasardan içəridə işləyən qullar məni 
görə bilərdilər, ancaq bunlar çöl işçiləri idilər. Hər şeydən artıq, ev 
qulluqçularından kiminsə məni görə biləcəyindən çəkinirdim. 

Qara Cek evə getməmişdi, mən ona şərtləşdiyimiz yerdə gözlə- 
məyi tapşırmışdım, elə orada da onu tapdım. Ona arxamca gəlməyi 
əmr edərək, irəli çapdım. Tarlanın yanından ötüb, meşəyə girdik və 
burada atdan düşdük. Mən buradan irəliyə tək yollandım. 

Öz evimə, öz atamın evinə, anamın və bacımın evinə ovu güdən 
bir ovçu kimi, yaxud yatan düşmənə oğrun-oğrun yaxınlaşan bir 
vəhşi kimi, gizlicə yaxınlaşırdım. Oğul və qardaş üçün qəribə dav- 
ranış tərzidirl 

Həyəcandan və təsvirə sığmayan qəzəbdən qıçlarım əsir, dizlə- 
rim bükülür, sinəm qabarırdı. Mən bir anlığa dayandım. İştirak etmək 
istədiyim xoşagəlməz, ləyaqətsiz səhnə birdən-birə açıq-aydın gözü- 
mün önünə gəldi. Bir anlığa tərəddüd etdim. Ola bilsin, mən, hətta 
geri dönərdim və öz məqsədimi bunca zorakı tərzdə həyata keçir- 
məmək üçün daha uyğun fürsət gözləyərdim, ancaq elə məhz həmin 
anda qətiyyətimi dərhal möhkəmlədən səslər gəlib mənə çatdı. Mən 
bacımın şən, cingiltili gülüşünü və... başqa bir səs eşitdim. Bacımın 
mənfur aşiqinin cırıldayan tenorunu dərhal tanıdım. Bu səslər məni 
qəzəbləndirdi, sanki, onlar məni sancmışdılar. Mənə elə gəldi ki, 
onlarda məni ələ salan nə isə var. Bacım özünü necə belə apara 
bilərdi? Ən dərdli gümanların əzici təsiri altında haldan düşdüyüm 
bir zamanda, gülməkl 

Burada da başqa, daha layiqli hərəkət tərzi haqqında bütün fikir- 
lərim dərhal çəkilib getdi. Mən öz planımı yerinə yetirməyi, ancaq 

hər şeydən öncə onların orada nədən danışdıqlarını aydınlaşdırmağı 
qət etdim. 

Yaxına gəlib dinlədim. Onlar evdə deyildilər və portağallığın 
kənarında gəzişirdilər. Ayaqlarımı yerə səssizcə basaraq, kolları ehti- 
yatla aralayaraq, gah əyilib, gah da dikələrək, birdən onların beş-altıca 
addımlığına çatdığımı gördüm. Yarpaqların arasından bacımın pal- 
tarını aydın görürdüm və onların hər bir sözünü yaxşıca eşidirdim. 

Çox tezliklə onların söhbətlərinin məhz həlledici məqama çatdı- 
ğına əmin oldum. Görünür, Rinqold elə indicə bacıma rəsmi təklif 
etmişdi və bacımın gülüşünə də elə məhz bu səbəb olmuşdu. 

— Beləcə, demək, siz, həqiqətən, məni öz arvadınız adlandırmağı 
arzu edirsiniz? Siz bunu ciddi deyirsiniz? 

— Bəli, miss Rendolf. Lütfən mənə gülməyinl Bilirsiniz, artıq neçə 
ildir sizi ən sədaqətli sevgi ilə sevirəm. 

— Yox, bilmirəm. Haradan bilə bilərdim? 

— Axı mən sizə bu haqda demişdim. Məgər mən bu sözləri sizə 
yüz dəfələrlə təkrar etməmişdim? 

— Sözlərl Mən bu qəbildən olan işlərdə sözləri çox da dəyərləndir- 
mirəm. Onlarla kişi mənə artıq eyni şeyləri demişdir, hərçənd mənim 
gümanıma görə onlar mənimlə az maraqlanırdılar. Dil — böyük yalan- 
çıdır, mister Arensl 

— Ancaq mənim sizə olan münasibətim mənim duyğularımın 
səmimiliyini sübut edir. Mən sizə əlimi və bütün dövlətimi təklif edi- 
rəm. Məgər bu mənim sadiqliyimə yetərincə sübut deyil? 

— Əlbəttə, yox, siz necə də səfehsinizl Əgər mən sizə ərə gəlsəy- 
dim, dövlətiniz yenə də sizin olardı. Bundan başqa isə, mənim özü- 
mün də böyük olmayan var-dövlətim var ki, o da sizin nəzarətinizə 
keçərdi. Bax, görürsünüz, işlərin tamamında hər şey, şübhəsiz ki, 
sizin xeyrinizə cəmlənir. 

O, yenidən qəhqəhə çəkdi. 

— Yox, miss Rendolf, nə danışırsınız! Mən heç sizin dövlətinizə 
toxunmağı ağlıma da gətirməzdim. Əgər siz mənim əlimi qəbul 
etsəniz... 

— Sizin əlinizi, ser? Qadından razılıq əldə etmək istəyən zaman 
ona əl deyil, ürək təklif edirlər! Bəli, ürək! 

— Nə etməli, sizə bəllidir ki, mənim ürəyim də çoxdan sizə məx- 
susdur. Bunu bütün dünya bilir. 

— Ax, demək siz bu haqda hamıya car çəkmisinizl Bax, bu artıq 
mənim heç xoşuma gəlmir. 

— Siz mənə qarşı həddən artıq amansızsınızl Mənim uzun sürən 
və sadiq sevgim barədə sizin yetərincə sübutunuz olub. Mən sizinlə 
çoxdan anlaşar və arvadım olmanızı xahiş edərdim, əgər... — Burada 
onun dili birdən topuq vurdu. 

— Əgər nə? 

— Doğrusunu desək, atam sağ olduqca, mən tamamilə öz ixti- 
yarımda ola bilmirdim. 

— Ax, bəs belə? 

— Ancaq indi mən özüm öz ixtiyarımdayam və əgər, miss Ren- 
dolf, siz mənim əlimi lütf edib qəbul etsəniz... 

— Yenə əlinizi? Yeri gəlmişkən, belə danışırlar ki, bu əl elə də səxa- 
vətli deyil. Əgər mən sizin təklifinizi qəbul etsəydim, onda yəqin ki, 
cib xərcliyinə də həsrət qalardım, ha-ha-hal 

— Düşmənlərim mənə böhtan atırlar, miss Rendolf. Amma and 
içirəm ki, bu cəhətdən siz heç vaxt məndən gileyli olmayacaqsınız. 

— Mən isə, sizin and-amanlarınıza baxmayaraq, bundan elə də 
əmin deyiləm. Toya qədər verilən vədlər, çox vaxt sonra unudulur. 
Yox, mən sizə etibar edə bilmərəm, lütfkar dost, yox, yoxl 

— Sizi inandırıram ki, mən bu etibara layiqəml 

— İnandırmayınl Mənim sizin səxavətinizə heç bir sübutum- 
zadım yoxdur. Qulaq asın, mister Rinqold, siz hələ ömür boyu bircə 
dəfə belə olsun mənə heç bir hədiyyə-filan etməmisiniz. 

O, burada yenidən qəhqəhə ilə güldü. 

— Ah, bilsəydim ki, siz onu qəbul edərsinizl Mən nəyim varsa, 
hamısını sizə qurban edərdiml 

— Di yaxşı. Mən sizi yoxlayıram. Siz mənə hədiyyə etməlisiniz. 

— Yalnız nə istədiyinizi deyin və sizin istənilən istəyinizə əməl 
olunacaqdır. 

— Düşünürsünüz ki, mən sizdən hansısa boş şey — at, pudell və 
ya nə isə bir işıldayan bəzək-düzək istəyəcəyəm? Sizi inandırıram ki, 
heç belə bir şey olmayacaq. 

— Mənim üçün fərq eləmir — axı mən sizə özümün bütün var- 
dövlətimi təklif etdim. Onun hansısa bir hissəsindən danışmağa dəyər- 
mil Sizə yalnız öz istəyinizi bildirmək yetər və ona əməl olunacaqdır. 





1 Pudel — qıvrimtüklü it cinsi. 

— Ax, əcəb səxavətdirl Di yaxşı. Sizdə bir şey var ki, mən ona 
malik olmağı çox istəyərdim, yaman çox istəyərdiml Mən hətta siz- 
dən xahiş etməyə hazırlaşırdım ki, onu mənə satasınız. 

— Siz nəyi nəzərdə tutursunuz, miss Rendolf? 

— Plantasiyanı. 

— Plantasiyanı? 

— Tamamilə doğrudur. Ancaq sizinkini deyil, sizin malik olduğu- 
nuz başqa plantasiyaların birini. Bu, Tupelo-Krikdə vaxtilə metislər 
ailəsinə məxsus olmuş plantasiyadır. Deyəsən, atanız onlardan onu 
satın almışdı? 

Virginiyanın “satın almışdı” sözlərinə etdiyi xüsusi vurğuya diq- 
qət yetirdim. Ona da diqqət yetirdim ki, Arens ona cavab verəndə 
əməlli-başlı utandı. 

— Bəli, bəli... Bu doğrudur... Ancaq siz məni təəccübləndirirsiniz, 
miss Rendolf. Siz nə üçün bu plantasiyaya bu saat malik olmaq istə- 
yirsiniz, bir halda ki, mənim bütün var-dövlətimin yiyəsi ola bilərsiniz? 

— Bu artıq mənim işimdir... Mən belə istəyirəm. Bunun üçün 
mənim xüsusi səbəblərim var. Mən bu yeri sevirəm... O olduqca 
gözəldir və mən tez-tez orada gəzirəm. Yaddan çıxarmayın ki, bizim 
köhnə evimiz qardaşıma keçir. Axı o, həmişə subay yaşayan deyill 
Anam isə yalnız öz evində yaşamaq istəyəcək... Amma yox, mən 
sizə səbəb izah etməyəcəyəm. Hədiyyə edin, ya etməyin — ixtiyar 
sizindir. 

— Di yaxşı. Bəs əgər mən sizə bu plantasiyanı hədiyyə etsəm, 
onda siz... 

— Heç bir şərt, eşidirsiniz? Yoxsa, mən sizdən heç bir hədiyyə- 
filan qəbul etmərəm, lap diz çöküb xahiş etsəniz belə. 

Bu zaman yeni qəhqəhə səsi ucalıb şaqqıldadı. 

— Belə olan halda, əgər siz məndən plantasiyanı qəbul etməyə 
razısınızsa, mən heç bir şərt-zad qoymayacağam. O, sizindirl 

— Amma bu hələ hamısı deyil, mister Arens. Axı siz onu mənə 
necə asanlıqla hədiyyə etmisinizsə, elə də asanlıqla geri ala bilərsi- 
niz. Necə əmin ola bilərəm ki, siz bunu etməyəcəksiniz? Mənə rəsmi 
sənədlər gərəkdir. 

— Siz onları alacaqsınız. 

— Nə vaxt? 

— Nə vaxt istəsəniz. Lap bir saat sonra. 

— Bəli, bəli, buyurun. Gedin və onları gətirin, ancaq yaddan 
çıxarmayın ki, mən heç bir şərtləri qəbul eləmirəm... Bunu yaddan 
çıxarmayınl 

— Ah, mən heç onları təklif etməyi düşünmürəm dəl — Rinqold 
tam heyranlıqla səsləndi. — Mənim heç bir çəkinəcəyim yoxdur. Mən 
hər şeydə sizə bel bağlayıram. Hələlikl 

O, bunu deyib, dərhal uzaqlaşdı. 

Bu söhbət və xüsusən də onun qəribə sonluğu məni elə sarsıt- 
mışdı ki, lap quruyub qalmışdım. Mən yalnız Rinqold artıq uzaqlaşıb 
gedəndən sonra özümə gəldim. İndi mən, qətiyyən, bilmirdim ki, nə 
etməliyəm: ya Rinqoldu qovub çatmalıyam, ya onun cəzasız çıxıb 
getməsinə imkan verməliyəm. 

Bu dəmdə Virginiya sakitcə evə tərəf yönəldi. Mənim Rinqold- 
dan çox, ona acığım tutmuşdu. Elə buna görə də onun çıxıb get- 
məsinə imkan verdim, özüm isə yubanmadan bacımla danışmağı 
qət etdim. Tufanlı bir səhnə alındı. Anamı və bacımı qonaq otağın- 
da tapdım və açıq-açığına, heç bir eyhamsız-filansız, nə təkzibləri, nə 
inandırmaları dinləmədən, indicə evimizi tərk edən və məni öldür- 
mək niyyəti güdən adamın bütün sifətlərini onlara təsvir etdim. 

— Virginiya, mənim bacım, doğrudanmı, sən indən belə də ona 
ərə getməyə razı olarsan? 

— Heç vaxt, Corcl Mən heç bu haqda düşünməmişəm. Heç vaxtl 
— deyə o, divana çöküb üzünü əlləri ilə örtərək, həyəcanla səsləndi. 

Lakin anam məni etimadsızlıqla dinləyirdi. Mən artıq ona öz haqlılı- 
ğımın növbəti dəlilini gətirmək istəyirdim ki, birdən pəncərənin arxasın- 
dan kiminsə məni ucadan səslədiyini eşitdim. Eyvana yüyürdüm. Sarı 
qatlamaları olan göy mundir geyinmiş atlı çaparaq evə yaxınlaşmışdı. 
Bu, fortdan göndərilən bir draqun! idi. O, başdan ayağacan toz için- 
də idi, onun atı isə — köpük içində. Onun dinclik bilmədən uzun zaman 
çaparaq gəldiyi aydın bilinirdi. Draqun mənə kağız vərəqi uzatdı. Bu, 
mənə və Qallaherə tələsik yazılmış bir əmr idi. Kağızı açıb oxudum: 

“Yubanmadan adamlarınızı Kinq fortuna göndərin. Atları var 
gücüylə çapın. Çoxsaylı düşmən Bizi əhatəyə alır. Bizə hər bir tüfəng 
qiymətlidir. Bir dəqiqə də itirməyinl 

Klinç”. 





1 Draqun – bəzi, xüsusi atlı qoşun hissələri nəfəri. 

LXI 
fəsil 


YÜRĞŞ 


Əmri yubanmadan yerinə yetirmək gərəkdi. Xoşbəxtlikdən, atı- 
mın yəhəri hələ alınmamışdı və beş dəqiqə sonra mən artıq könül- 
lülər düşərgəsinə çapırdım. Yürüş xəbəri bizim hərbi hünərlər həsrə- 
tində olan döyüşçülər arasında fərəhli təlatüm doğurdu və ucadan 
“ura” sədaları ilə qarşılandı. Ruh yüksəkliyi intizam əyər-əskiyinin 
yerini doldurdu və dəstə yarım saatdan da az vaxtda tam döyüş 
nizamında yola çıxmağa hazır oldu. Yubanma üçün heç bir səbəb 
görünmədi. İrəli yürümək komandası verildi, şeypurlar siqnal verdi- 
lər və iki-iki düzülən könüllülər uzun, bir qədər nizamsız sırayla Kinq 
fortuna tərəf hərəkət etdilər. 

Anamla və bacımla vidalaşmaq üçün geri çapdım. Vidalaşmaq 
üçün vaxt az idi, ancaq mən daha sakit qəlblə gedirdim. Bilirdim ki, 
bacım xəbərdar olunub və indi onun Rinqolda ərə gedəcəyindən 
qorxmurdum. 

Əmri gətirən draqun bizimlə gedirdi. Biz yolda fortla bağlı bütün 
yenilikləri öyrəndik. Çox olaylar baş vermişdi. Demə, hindular arvad, 
uşaqlarını, mal-qaralarını və bütün ev şeylərini özləri ilə götürərək, 
yaşayış yerlərini tərk etmişdilər. Onlar özlərinin bir neçə kəndlərini 
özləri yandırmışdılar, belə ki, onların solğun bənizli düşmənlərinə 
artıq məhv etməli bir şey qalmamışdı. Bu, onların savaşı doğrudan- 
doğruya başlamaq qətiyyətlərindən xəbər verirdi. Onların haraya 
getdiklərini hətta bizim kəşfiyyatçılar belə aydınlaşdıra bilməmişdi- 
lər. Bəziləri güman edirdilər ki, hindular güneyə, yarımadanın daha 
uzaq hissələrinə yollanmışlar. Başqaları düşünürdülər ki, onlar 
Amazura çayının yuxarıları ilə millərlə uzanan, “Gitlakuçi bataqlıqları” 
adı ilə tanınan bataqlıqlarda gizlənmişlər. 

Bu, daha ağlabatan təxmin idi. Ancaq hindular öz yerdəyişmələ- 
rini elə məharətlə pərdələmişdilər ki, cüzi də olsa, iz aşkar etmək 
mümkün deyildi. Dost hinduların casusları — hətta onların ən fərasət- 
liləri belə — onların geri çəkilmə yollarını müəyyən edə bilməmişdilər. 

Çoxları hesab edirdilər ki, hindular yalnız müdafiə savaşı ilə yetərlə- 
nəcəklər və yalnız Amerika qoşunları olan kəndlərə basqın edəcək- 
lər, sonra isə qənimətləri ilə bataqlığın əl çatmayan yerlərində gizlə- 
nəcəklər. Bu, tamamilə ağlabatan görünürdü. Belə olan halda, 
müharibəni bitirmək elə də asan olmayacaq. Başqa sözlə, “nizami” 
müharibə heç də olmayacaq, yalnız faydasız yürüşlər və izləmələr ola- 
caq. Aydındır ki, hindular bizimlə açıq savaşa girmək istəməyəcəklər, 
bizim isə geri çəkilən düşməni haqlamaq üçün şanslarımız az olacaq. 

Əsgərlər qorxurdular ki, düşmən meşə cəngəlliklərində gizlənə- 
cək və orada onları tapmaq çətin və hətta mümkünsüz olacaq. 
Amma belə durum uzun sürə bilməzdi. Hindular həmişə soyğunçu- 
luqla yaşaya bilməzlər. Onların qənimətləri günbəgün azalacaq. 
Bundan başqa, onlar adi quldur dəstəsi üçün həddən artıq çox 
idilər. Bununla belə, ağların onların sayları haqda təsəvvürləri tama- 
milə dumanlı idi. Bəziləri deyirdilər ki, onlar, qaçqın zənciləri də 
hesaba almaqla, mindən beş minəcən olarlar, amma sərhəd böl- 
gələrinin ən məlumatlı sakinləri belə, yalnız təqribi rəqəmlər söyləyə 
bilərdilər. Mənim hesabıma görə, hinduların, hətta ayrılan klanları 
nəzərə almadan, mindən artıq döyüşçüləri vardı. Hinduları yaxşı 
tanıyan qoca Hikmen də eynilə bu cür düşünürdü. Axı hindular 
bataqlıqlar arasında yaşam üçün vasitəni haradan tapa bilərdilər? 
Onlar, doğrudanmı, elə tədbirli olmuşdular ki, orada böyük qida 
ehtiyatları düzəldə bilmişdilər? Yox, bu suala cəsarətlə mənfi cavab 
vermək olardı. 

Hamı bilirdi ki, məhz bu il seminollarda, hətta, onların adi ehti- 
yatları belə yoxdur. Köçürülmə məsələsi hələ yazda həll olunmuşdu 
və gələcək haqda təsəvvürlər qeyri-müəyyən olduğu üçün, ailələrin 
çoxu həmişəkindən xeyli az əkin əkmişdi, bəziləri isə, demək olar ki, 
heç nə əkməmişdilər. Buna görə məhsul ötən illərdəkindən az 
olmuşdu və Kinq fortundakı son şuradan öncə artıq bəziləri ərzağı 
satın alırdılar və ya sərhədyanı sakinlərdən sədəqə diləyirdilər. Bəs 
onların uzun sürən kampaniya ərzində davam gətirəcəkləri ehtimalı 
nə qədər idi? Aclıq onları öz sığınacaqlarından çıxmağa məcbur 
edər. Onlar ya savaşa girməli, ya da barış istəməli olarlar. Hamı 
belə düşünürdü. 

Bu mövzu yürüş vaxtı qızğın müzakirə olunurdu. O, şan-şöhrət 
həsrətində olan gənc döyüşçülərin çoxu üçün xüsusi maraq kəsb 

edirdi. Əgər düşmən hərbi əməliyyatların belə şərəfsiz sistemini 
seçərsə, onda dəfnə budağı" kimə düşəcək? Yürüş iştirakçıları 
bataqlıqların üfunətli buxarlarla dolu zərərli iqlimində daha tez “sərv 
çələngi qazana”, yəni həmişəlik orada qala bilərdilər. Ancaq əksə- 
riyyət ümid edirdi ki, hindular tezliklə aclıq çəkməyə başlayacaqlar 
və açıq savaşı qəbul etməli olacaqlar. Hinduların uzun zaman davam 
gətirə bilib-bilməyəcəkləri barəsində fikirlər haçalanırdı. Yerli şəraitə 
hamıdan yaxşı bələd olanlar, hesab edirdilər ki, bilərlər. Qoca alliqa- 
tor ovçusu da elə bu cür düşünürdü. 

— Onların, — deyirdi o, – iri rişələri olan bu adıbatmış kolları var 
ki, onlar ona “konti” deyirlər. Bu kol bütün bataqlıqda bitir. Bəzi 
yerlərdə o, şəkər qamışı kimi yoğundur. O, yemək üçün də yarayır, 
bundan başqa isə onlar ondan “konte” içkisi düzəldirlər. Palıd 
qozası da pis qida deyil, xüsusən də əgər onu küldə yaxşıca qovur- 
san. Onları olduqca çox – yüz buşellərlə? toplamaq olar. Bir də 
palma kələmi var ki, onlar üçün tərəvəzi əvəz edir. Ətə gəlincə isə 
— burada marallar, qrizli ayıları onların xidmətindədir... Bataqlıqlarda 
isə hələ tısbağalar, hind toyuqları, sincablar, ilanlar və siçovullar bir 
yana, alliqatorlar və çoxlu hər cür başqa iyrənc heyvan və quşlar 
var! Bu qırmizidərililəri lənətə gəlsinlər! Onlar quşdan tutmuş safsa- 
ra qədər — nə istəsəniz yeyə bilərlər. Necə, inanmırsınız, uşaqlar? Bu 
hindular, siz düşünən kimi, acından elə də tez ölən deyillər. Nə 
qədər ki bu mənfur bataqlıqda dişə dəyəsi daşdan yumşaq nə isə 
bir şey tapılacaq, onlar dişləri və dırnaqları ilə tutub duracaqlar. 
Bax, onlar bunu edəcəklərl 

Bu ağıllı nitq dinləyicilərə güclü təəssürat bağışladı. Nəhayət, bu 
mənfur düşmən öncə düşündükləri qədər də əlacsız deyilmiş. 

Könüllüləri ciddi hərbi qaydada aparmaq mümkün deyildi. Baş- 
lanğıcda belə cəhdlər göstərilirdi, ancaq tezliklə zabitlər bu ideya- 
dan əl çəkməli oldular. Dəstənin üzvləri, xüsusən gənclər, dəqiqə- 
başı sıradan ayrı düşürdülər, arabir kolluqda gözə dəyən maral və 
ya hindtoyuqlarını vurmaq ümidilə, yaxud sakitlikdə ürəyi çəkən 
qumquma ilə tək qalmaq üçün meşənin dərinliyinə çapırdılar. Onla- 
rı inandırmaq vaxt itirmək idi, ciddi iradlar isə çox vaxt yalnız kobud 
cavablara səbəb olurdu. 





1 Qalibiyyət, şöhrət, mükafat simvolu 
2 Buşel — 36,35 litrə bərabər həcm ölçüsü 


634 


Çavuş Hikmen könüllülərin rəftarından son dərəcə qəzəblənmişdi. 

— Gədə-güdələrl — deyə o qışqırdı. — Lənətə gəlmiş südəmərlər, 
qoy onlar bircə cızıqlarından çıxsınlarl Qoy məni alliqator yesin, 
əgər onlar sonra özlərini başqa cür aparmağı öyrənməsələrl Mən öz 
madyanımı bölüyün istənilən ayğırına qarşı mərcə qoyuram ki, bəzi 
uşaqlar hələ günəşin qürubunacan skalpsız qalacaqlarl Şərəfimə 
and olsunl 

Heç kim onunla mərcə gəlməyə ürək eləmədi, amma elə belə 
də oldu: onun sözləri peyğəmbərcəsinə söylənmiş çıxdı. 

Bir gənc plantator, özünün şəkər plantasiyasındaymış kimi, tam 
təhlükəsizlikdə olduğunu xəyal edərək, bir maralın dalınca düşüb 
qovmaq fikrinə düşdü və dəstədən aralandı. Onun gözdən itməsin- 
dən heç beş dəqiqə keçməmişdi ki, meşədə iki güllə açıldı və növ- 
bəti anda yiyəsiz qalmış at kolluqdan qaçıb çıxdı. 

Dəstə dayandı. 

Könüllülər qrupu atəş səsləri gələn tərəfə yollandı, ancaq düş- 
mənin heç bir izini aşkar etmək baş tutmadı, yalnız iki güllə ilə vurul- 
muş gənc plantatorun cəsədini tapdılar. Bu, onun bütün yoldaşları 
üçün dərs — hərçənd ağır dərs — oldu və indi artıq heç kim daha maral 
ovlamağa çalışmadı. 

Öldürüləni harada tapmışdılarsa, elə orada da gömdülər, sonra 
isə dəstə, artıq işləri xeyli yüngülləşmiş zabitlərin başçılığı altında tam 
nizamla yürüşü davam etdirdi və heç bir macərasız-filansız, günə- 
şin qürubundan öncə Kinq fortuna çatdı. 


LXII 
fəsil 


BAŞA ZƏRBƏ 


Bircə qısa saat istisna olmaqla, mənim Kinq fortu ilə bağlı heç 
bir xoş xatirəm olmamışdı. Mən olmayan müddətdə bura bir neçə 
yeni zabit gəlmişdi, ancaq onların arasında bircəciyi belə tapılmadı 
ki, onunla tanış olmağına dəysin. Fortda darısqallıq daha da art- 
mışdı. Burada yerləşmək asan deyildi, markitantın və alverçilərin 

dövlətlərinin gəlhagəli idi. Burada işləri yaxşı gedən, görünür, 
yalnız onlarla birlikdə kvartirmeyster, komissar! və mal-qara alver- 
çiləri idi. 

“Göyçək” Skott hələ də adyutant hesab olunurdu və həmişəki 
kimi, dedikcə şıq geyinirdi. Ancaq mən onun haqqında, demək olar 
ki, düşünmürdüm. Forta gələn kimi dərhal, adətən elə də xoş olma- 
yan vəzifələrimin icrasına başlamalı olmuşdum. Məni uzun səfərdən 
sonra dincəlməyə belə qoymadılar, heç üst-başımın tozunu da çırp- 
mağa imkan vermədilər və dərhal generalın yanına çağırdılar. Nə 
üçün mən ona belə tələsik gərək olmuşdum? Bəlkə, duellə bağlı 
hansısa təfərrüatlar üzə çıxmışdı? Bəlkə, mənə hansısa əski suçları- 
mı görk edəcəkmişlər? 

Generalın yanına gedəndə ürəyim heç də sakit deyildi. Ancaq 
bəlli oldu ki, ötüb-keçənlərə görə narahat olmağıma dəyməzmiş. 
Genearlın məni hansı işlə bağlı çağırdığını biləndə, hətta təəssüf 
etdim ki, bu, töhmət deyilmiş. 

General agentlə danışırdı. Demə, Omatla və Qara Gil ilə daha 
bir görüş nəzərdə tutulubmuş və mən dilmanc kimi gərək imişəm. 
Hər şey mənim iştirakımla baş verdi. Məsləhətləşmədə hökumət 
qoşunlarının və dost hinduların birgə hərəkət planları götür-qoy 
edildi. Sonuncular, müttəfiqlər kimi, Amazura çayı bataqlıqlarında 
gizlənmiş öz həmqəbilələrinə qarşı çıxmalı idilər. Onların dəqiq yer- 
ləri bəlli deyildi, ancaq onu, artıq axtarışlara başlamış dinc başçı- 
ların və onların kəşfiyyatçılarının yardımı ilə müəyyən etməyə ümid 
edirdilər. 

Görüş qabaqcadan şərtləşdirilmişdi. Öz qəbilələri ilə Bruk for- 
tunda yerləşən başçılar, gizlicə meşədə gölün yanındakı adi görüş 
yerinə gəlməli və agentlə generalı qarşılamalı idilər. Görüş elə həmin 
axşama, qaş qaralandan sonraya təyin olunmuşdu ki, həm yoldan 
çıxaranları, həm də xainləri kənar gözlərdən gizlətsin. 

Günəş batan zaman artıq yetərincə qaranlıq düşdü. Ay kiçilib 
bir çərək” qalmışdı və günəşin qürubundan dərhal sonra o, səma- 
da görünmürdü. 





1 Birləşmiş Ştatlar ordusunda bu iki zabit vəzifəsi tamamilə fərqlidir. Komis- 
sara qoşunların mənəvi vəziyyətinə nəzarət etmək tapşırılmışdır, kvar- 
tirmeysterin vəzifəsinə isə şəxsi heyətin mənzil, geyim, silah və təchizat 
məsələləri aiddir. 


2 Çərək — hər hansı bir ölçü vahidinin dörddə birinə bərabər ölçü. 

Qaranlıq təzəcə düşmüşdü ki, general, agent və dilmanc, elə 
ötən dəfəki kimi, fortdan çıxdılar. Başçılar görüş yerində deyildilər 
və bu bizi bir qədər təəccübləndirdi. Biz hinduların, adətən, çox 
diqqətli olduqlarını bilirdik. 

— Onları nə ləngidə bilər? — agent və general bir-birindən 
soruşdular. 

Cavab özünü çox gözlətmədi. Uzaqdan eşidilən atəş səsləri 
— tüfəng və tapançaların kəskin şaqqıltıları axşam nəsimi ilə bizə 
gəlib yetişdi. Biz qulaq batıran — “İo-ho-ehil” — döyüş nidasını eşit- 
dik. O, meşənin dərinliyindən eşidilirdi. Aydın idi ki, orada amansız 
döyüş gedir. Bu, əsgərləri aldadıb fortdan çıxarmaq və ya gözətçini 
qorxutmaq, düşmənin diqqətini yayındırmaq üçün manevr və ya 
yalançı həyəcan deyildi. Kəskin və vəhşi çığırtılardan duyulurdu ki, 
meşədə insan qanı axıdılır. 

Yoldaşlarım nə düşünəcəklərini belə bilmirdilər. Onların ikisinin də 
xüsusi bir qeyrət yiyəsi olmadıqlarını duyurdum. Həm də general 
olmaq üçün bu kimi keyfiyyətlərin adamda olması heç də tələb olun- 
mur. Hərbi əməliyyatlar zamanı Amerika zabit və generallarının ağac və 
ya divar uçuqları arxasında qorxaqcasına gizləndiklərini görmək mənə 
tez-tez qismət olurdu. Onların, sonralar iyirmi milyonluq bir xalqın 
başçısı seçilmiş olan birisi, bir gün bu cür toqquşmaların birində, 
təsadüfi güllələrdən qorunmaq üçün yol qırağındakı arxda gizlənibmiş, 
həmin vaxt isə onun qoyub getdiyi briqada, yarımca mil kənarda, kiçik 
leytenantın başçılığı altında rəşadətlə döyüşürmüş. Ancaq mən nə 
üçün indi bundan danışıram? Dünya bu cür qəhrəmanlarla doludur. 

— Lənət şeytana, bu, onlardırl — agent səsləndi. — Onları güdüb- 
lər, onlara hücum ediblər. Çox güman ki, bu, əclaf Paueldirl 

— Deyəsən, elədir, — general cavab verdi, görünür, onun əsəb- 
ləri daha möhkəm idi və o daha soyuqqanlı danışırdı. — Bəli, bu, 
yəqin ki, onlardır. O istiqamətdə bizim qoşunlar — bircə ağ əsgər belə 
yoxdu. Bu, hindulardır, öz aralarında vuruşurlar. Bizə dost başçılara 
basqın olunub. Siz haqlısınız, Tompson, bu, aydındır. 

— Əgər belə isə, general, onda burada bizlik bir iş qalmayıb. Onlar 
Omatlanı güdüblərsə, əlbəttə, say üstünlüyü onların tərəfindədir. 
Onlar qalib gəlməlidir. Biz onları daha gözləyə bilmərik. 

— Bəli, yəqin ki, nə Omatla, nə Lusta Hajo gəlməyəcək. Düşü- 
nürəm ki, biz forta qayıda bilərik. 

Onlar, sanki, nə etməli olduqlarını bilmədən tərəddüd edirdilər. 
Anladım ki, hər iki general başlanmış işi birdən buraxmağın və uzaq- 
laşmağın onlara münasib olub-olmadığını zehinlərində götür-qoy 
edirlər. 

— Birdən onlar gəlsələr?.. — dəyərli hərbçi sözə başladı. 

Burada cəsarət edib işə qarışdım. 

— Qeneral, — təklif etdim, — icazənizlə, mən burada qala bilərəm. 
Onlar gəlsələr, mən yubanmadan forta dönərəm və sizə xəbər 
verərəm. 

Hər iki general üçün bundan daha xoş bir şey düşünüb tapmaq 
çətin idi. Təklifim yubanmadan qəbul olundu və iki qoçaq uzaqlaş- 
dı. Mən tək qaldım. 

Ancaq tezliklə öz ehtiyatsız nəcibliyimə təəssüflənməli oldum. 
Döyüş səs-küyü sakitləşən və seminolların zəfər harayları: “Kaha- 
kuinel” — səslənən zaman, generallar, yəqin ki, hələ forta çatmamış- 
dılar. Hələ də bu kəskin qışqırıqlara qulaq verirdim ki, birdən bir 
neçə hindu kolluqdan sıçrayıb çıxdı və məni araya aldılar. 

Hətta ulduzların zəif işığında belə parlaq tiyələri, tüfəngləri, tapan- 
çaları və tomaqavkları ayırd edə bilirdim. Mənim səhvim və onları 
başımın üstündə sayrışan işıldaquşlarla dəyişik salmam üçün bu 
silahlar gözlərimin həddən artıq yaxınlığında idilər. Bundan başqa, 
polad tiyələrin cingiltisini eşidirdim. Ehtimal ki, fort yaxınlıqda oldu- 
ğuna görə, hindular mənə səssiz-səmirsiz hücum etmişdilər. Mən 
qışqırdıqda isə məni vurub gicəllətdilər ki, bu zərbədən huşumu 
itirib yerə yıxıldım. 


LXIII 
fasil 


HİNDUNUN CƏZASI 


Bir müddət sonra özümə gəldim və hinduların əhatəsində oldu- 
ğumu gördüm. Ancaq indi onlar məni təhdid etmirdilər, əksinə, 
qayğıma qalmağa çalışırdılar. Başım onlardan birinin dizinin üstün- 
də idi, bir başqası isə gicgahımdakı yaradan sızan qanı dayandır- 

mağa çalışırdı. Ətrafımda mənə hüsn-təvəccöhlə baxan döyüşçülər 
dayanmışdılar. Ehtimal ki, onlar mənim özümə gəlməyimi istəyirdi- 
lər. Təəccüb etdim, çünki onların məni öldürməyə hazırlaşdıqlarına 
əmin idim. Tomaqavkla vurulanda ölümcül yaralandığımı xəyal etmiş- 
dim. Bu cür duyğu, daha çox, qəfil zərbə ilə vurulub gicəlləndirilən 
adamlarda olur. 

Hələ sağ olduğumu və yalnız yüngül yaralandığımı və üstəlik, 
əhatəsində olduğum adamların mənə pislik etməyə çalışmadıqlarını 
duymaq çox xoş idi. Hindular, görünür, mənim ölmədiyimə sevinib, 
yaramın ölümcül olub-olmaması barədə mühakimə yürüdərək öz 
aralarında sakitcə danışırdılar. 

— Biz sənin qanını axıtdıq, ancaq yara xətərli deyil, — onların biri, 
öz doğma dilində mənə müraciət etdi. — Sənə zərbə vuran mən 
idim. Qaranlıq idi. Doğan Günəşin dostu, biz səni tanımadıql Biz 
sənin yatikaklukko" olduğunu zənn etdik. Biz onu burada tutaca- 
ğımızı düşündük və onun qanını axıtmaq istəyirdik. O, burada olub. 
O, hara getdi? 

Mən fortu göstərdim. 

— Xulvakl — bir neçə hindu birağızdan səsləndi. 

Bəlli idi ki, onlar məyus olublar. 

Onlar bir müddət, görünür, təşviş içində, öz aralarında məslə- 
hətləşdilər, sonra isə mənimlə birinci danışmağa başlayan hindu 
yenidən mənə müraciət etdi: 

— Doğan Günəşin dostu, heç nədən çəkinmə. Biz sənə toxun- 
marıq, ancaq sən bizimlə başçıların yanına getməlisən. Bu, uzaq 
deyil. Gedəkl 

Cəld ayağa durdum. Əgər mən var gücümlə səy etsəydim, bəlkə 
də, onların əlindən qaçıb aradan çıxmağı bacarardım. Amma bu cəhd 
mənə baha da başa gələ bilərdi — məni bir daha başımdan vura bilər- 
dilər, hələ ola bilsin, öldürərdilər. Bundan başqa, düşmənlərimin 
nəzakəti məni sakitləşdirdi. Duydum ki, onlardan qorxmalı deyiləm 
və buna görə tərəddüd etmədən onların arxasınca getdim. 

Hindular bir-birinin arxasınca bir sırada düzüldülər və məni orta- 
da yerləşdirib, dərhal meşəyə yola düşdülər. Mən müəyyən edə bil- 
diyim qədər, biz savaş gedən istiqamətdə meşəyə gedirdik. İndi hər 
şey sakit idi, döyüşçülər öz zəfər haraylarını dayandırmışdılar. Mən 





1 Yatikaklukko — mahir natiq, burada: hökumət agenti nəzərdə tutulur. 

ay işığında, əvvəllər şurada gördüyüm hinduların üzlərini tanıdım. 
Bunlar mikosoklar qəbiləsinin döyüşçüləri, Otseolanın tərəfdarları idi- 
lər. Bundan onun, məni yanlarına apardıqları başçılardan biri oldu- 
ğu nəticəsinə gəldim. Təxminlərim düz çıxdı. Tezliklə talaya çıxdıq 
ki, burada hindu döyüşçülər yerbəyer olmuşdular, onlar, təxminən, 
yüz nəfər olardılar. Mən bir neçə başçı gördüm, Otseola da onların 
arasında idi. 

Ətrafda hər yan qana bulanmışdı — mənzərə, həqiqətən, qeyri- 
adi idi. Cəsədlər yaralarla örtülmüş halda nizamsız şəkildə düşüb 
qalmışdılar, onlarda təzə qan laxtalanmışdı, aya dikilmiş gözlərdə 
dəhşət ifadəsi donmuşdu. Adamlar ölüm onları haqlayan vəziyyət- 
lərdə yıxılıb qalmışdılar. Skalpsoyan bıçaq artıq öz müdhiş işini bitir- 
mişdi, gicgahlarda saç örtüyündən məhrum edilmiş kəllələri tac 
şəklində dövrələyən tünd-qırmızı kərtiklər görünürdü. Öldürülənlə- 
rin yan-yörəsində əllərində təzə skalplar olan hindular dolaşırdılar. 
Bəzilərində skalplar tüfənglərin lülələrindən sallanırdı. 

Burada fövqəladə heç nə baş verməmişdi. Hər şey aydın idi. 
Basılmış döyüşçülər xainlərin qəbiləsinə — Lusta Haionun və Omat- 
lanın tərəfdarlarına mənsub idilər. Xain başçılar agentlə razılıq əsa- 
sında seçmə məiyyətin müşayiəti ilə Bruk fortundan çıxmışdılar. Onla- 
rın planı vətənsevərlərə bəlli imiş. Xainləri izləmiş, yolda onlara hücum 
etmiş və qısa toqquşmadan sonra məğlub etmişdilər. Əksəriyyət 
həlak olmuşdu, yalnız az bir qismə, başda başçı Lusta Hajo olmaq- 
la, qurtulmaq müyəssər olmuşdu. Bəziləri Omatlanın özü ilə əsir 
düşmüşdü və hələ sağ idilər. Onları yalnız ona görə dərhal öldür- 
məmişdilər ki, ölümə daha təntənəli şəraitdə təslim etsinlər. 

Ağaclara bərk-bərk sarınmış əsirləri gördüm. Onların arasında 
o kəs də var idi ki, agentin lütfü ilə seminolların kralı mənsəbinə 
yüksəldilmişdi. Ancaq onun təbəələri ona azacıq da olsa, ehtiram 
göstərmirdilər. Onun ətrafında döyüşçülər — padşah qatili rolunda 
çıxış etməyə can atanlar toplaşmışdılar. Ancaq Omatlanı öz xalqları- 
nın adət-ənənəsi və qanun ilə məhkəməyə vermək istəyən başçılar, 
onları zorakılıqdan saxlayırdılar. Biz gəlib çatan zaman, onlar məhz 
bu məhkəməni başa çatdırırdılar və öz aralarında məsləhətləşirdilər. 
Məni əsir götürən döyüşçülərin biri bizim gəlişimizi xəbər verdi. Duy- 
dum ki, başçılar məyus oldular. Göründüyü kimi, mən onlara gərək 
olan əsir deyilmişəm. Buna görə mənə diqqət yetirmədilər və mən 

özümü sərbəst hiss edə və onların ədalət məhkəməsini necə bitir- 
diklərini seyr edə bildim. 

Hakimlər öz borclarını yerinə yetirdilər. Uzun zaman mübahisə 
edəsi olmadılar, hamı həddən artıq yaxşı bilirdi ki, Omatla xaindir. 
Əlbəttə, onu suçlu bildilər və o, cinayətlərinin əvəzini öz həyatı ilə 
ödəməli idi. Hökmü hamının eşidə biləcəyi şəkildə elan etdilər: 
xəyanətkar ölməlidirl Sual əmələ gəldi: onu kim edam edəcək? İstə- 
yənlər çox idi, çünki hindu əxlaqının prinsiplərinə görə, xainin cəza- 
sını vermək şərəf işi sayılır. Belədə, cəllad tapmaq çətin deyildi. Çox- 
ları hazır olduqlarını bildirdilər, ancaq şura onların xidmətlərini qəbul 
etmədi. Belə işi səsvermə ilə həll etmək gərəkdi. 

Otseolanın andından hamının xəbəri var idi. Onun tərəfdarları 
istəyirdilər ki, bu işi o etsin, buna görə həmrəyliklə onu seçdilər və 
Otseola bunu layiqincə qəbul etdi. 

O, sarınmış əsirə əlində bıçaq yaxınlaşdı. Qaçılmaz zərbəni gör- 
mək üçün hamı onların ətrafında toplaşmışdı. Mən hansısa anlaşıl- 
maz duyğunun təhriki ilə, qeyri-ixtiyari olaraq yaxına gəldim. Biz 
nəfəsimizi qısaraq dayanmışdıq, gözləyirdik ki, bıçaq elə bu saat 
əsirin ürəyinə sancılacaq. 

Biz Otseolanın əlini zərbə endirmək üçün qaldırdığını gördük, 
ancaq nə yara, nə də qan göründü. Bıçağın tiyəsi yalnız əsirin sarın- 
dığı qayışları kəsdi. Omatla qol-qıçı açıq halda dayanmışdı. Hindu- 
ların arasında bəyənməmə uğultusu ucaldı. Axı Otseola bunu nə üçün 
etdi? O, doğrudanmı, Omatlaya qaçmaq imkanı vermək istəyirdi? 

— Omatlal — Otseola düşməninin üzünə qaşqabaqla baxaraq, 
danışmağa başladı. — Vaxt var idi ki, mən səni igid adam sayırdım. 
Sənə bütün qəbilələrin, bütün seminol xalqının sayğısı vardı. Ağlar 
səni satın aldılar, vətənə və ümumi işimizə xəyanətə məcbur etdilər. 
Amma sən, hər halda, it kimi ölməyəcəksənl Mən səni yox edəcə- 
yəm, ancaq qatil olmaq istəmirəm. Mən köməksiz və silahsız adama 
əl qaldıra bilmirəm və səni namuslu təkbətək döyüşə çağırıram. 
Onda hamı görər ki, həqiqət zəfər çaldı... Ona silah verinl Qoy baca- 
rırsa, özünü qorusun. 

Bu gözlənilməz çağırış narazılıq qışqırtıları ilə qarşılandı. Hindu- 
ların arasında Omatlanın xəyanətindən qəzəblənən və həm də az 
öncəki toqquşmanın qeyzi ilə alışan elələri var idi ki, onu yerindəcə, 
qol-qıçı bağlı halda öldürərdilər. Ancaq hamı gördü ki, Otseola öz 

sözünün üstündə durmaqda tam qərarlıdır və buna görə heç kim 
etiraz etmədi. Döyüşçülərin biri Omatlaya tomaqavk və bıçaq verdi. 
Otseola da eynən bu cür silahlanmışdı. Sonra adamlar aralandılar 
və rəqiblər dairənin ortasında qaldılar. 

Toqquşma qısa və qanlı oldu. Otseola demək olar, dərhal vurub 
düşmənin əlindən tomoqavkı saldı, sonra isə ani zərbə ilə onu yerə 
aşırdı. Qalib məğlubun üzərinə əyildi, onun əlində bıçaq parladı. 

O, qəddini düzəldən zaman, bıçağın tiyəsi artıq ay işığında parıl- 
damırdı: o, qandan tutqunlaşmışdı. 

Otseola andına sadiq qaldı — o, xainin ürəyini vurub deşdi. Omat- 
lanın işi bitdi. 


x k k 


Nəticədə ağlar Otseolanın bu hərəkətini qətl adlandırdılar. Ancaq 
bu, düz deyil. Birinci Karl, Kaliqula və Tarkvini! və öz xalqına zülm 
eləyən və ya ölkəsinə xain çıxan yüzlərlə başqa müstəbidlər də eyni 
ölümlə ölmüşdülər. 

İctimai rəy belə əməlləri mühakimə edərkən heç də həmişə 
ədalətli olmur. O, rəngini dəyişən buqələmun kimidir: öz əyyamının 
ikiüzlü ruhuna əsasən dəyişilir. 

Bu, tam riyakarlıqdır, biabırçı və həyasız prinsipsizlikdirl Yalnız 
o kəsləri qatil adlandırmaq olar ki, onlar rəzil, tamahkar məqsədlərə 
görə öldürürlər. Otseola isə başqa xüsusiyyətli adam idi. 


x ck k 
Qəribə duruma düşmüşdüm. Başçılar mənə əhəmiyyət vermir- 


dilər və məni əsir götürən hinduların nəzakətinə baxmayaraq, hər 
halda, öz gələcək taleyimə görə narahatlıqdan qurtula bilmirdim. 





! Birinci Karl — 1625 — 1649-cu illərdə ingilis kralı. Burjuaziyanın narazılığı- 
na və geniş əhali kütlələrinin qəti etirazına səbəb olan feodal-mütləqiyyət siyasəti 
yürüdürdü. XVII yüzillikdə baş verən ingilis burjua inqilabı zamanı devrilmiş və 
30 yanvar 1649-cu ildə edam edilmişdir. Kaliqula Qay Sezar, bizim eranın 
37—41-ci illərində Roma imperatoru — dəlibaş despot, qəddar müstəbid. Sui- 
qəsdçilər tərəfindən öldürülmüşdür. Tarkvini — Qədim Romanın iki əfsanəvi 
çarının adı. Mayn Rid, yəqin ki, Məğrur Tarkvinini — Romanın sonuncu çarını 
(b.e.ə. 539 — 509 ) nəzərdə tutur. O, müstəbid olaraq hakimiyyət sürdükdən sonra 
qovulmuş, çar hökuməti isə respublika ilə əvəz olunmuşdu. 

Hindular bütün baş verənlərdən coşmuşdular və faktiki olaqar mənim 
ölkəmlə müharibə vəziyyətində idilər, bu səbəbdən də Omatlanın 
qismətinə düşən aqibəti mənim üçün də hazırlamaq fikrinin ağılları- 
na gəlməsi mümkün idi. Beləliklə, xoş olmayan anlar yaşayırdım. 

Ancaq tezliklə ürəyim yerinə düşdü. Otseola xain Omatla ilə hesa- 
bı çürüdən kimi yanıma gəldi və əlini dostcasına mənə uzatdı. Yeni- 
dən onun dostluğuna nail olduğum üçün xoşbəxt idim. O, mənim 
səhv üzündən yaralandığımı və əsir düşdüyümü deyib, təəssüfünü 
bildirdi. Sonra döyüşçülərdən birini yanına çağırdı və məni forta ötür- 
məyi ona əmr etdi. 

Mənim əsla faciə yerində qalmaq istəyim yox idi. Otseola ilə 
vidalaşaraq, bələdçimin ardınca getdim. Biz gölün yanında ayrıldıq 
və mən heç bir macərasız-filansız forta qayıtdım. 


LXIV 
fəsil 


BAŞ TUTMAYAN BANKET 


Vəzifə borcuma görə, zorən şahidi olduğum bütün hər şey barə- 
də raport yazdım. Mənim hekayətim fortda hiddət doğurdu. Yuban- 
madan əsgərləri düşməni izləməyə göndərdilər, bələdçi isə məni 
təyin etdilər. 

Bu, əməlli-başlı cəfənglik idi. Gözlənildiyi kimi, izləmə heç bir 
fayda vermədi. Biz, əlbəttə, savaş yerini və ətrafında artıq canavarlar 
vurnuxan öldürülənlərin cəsədlərini tapdıq. Ancaq biz bircə nəfər də 
olsa, canlı hindu aşkar etmədik və hətta onların gözdən itdikləri 
cığırı belə axtarıb tapa bilmədik. Dəstəmiz bir neçə yüz adamdan 
ibarət idi — faktiki olaraq bu, fortun bütün qarnizonu idi. Biz az 
olsaydıq, əminəm ki, düşmən, hər halda, özünü büruzə verərdi. 


x kK ok 


Omatlanın ölümü mühüm hadisə idi. Hər halda, özünün nəticə- 
lərinə görə, olduqca vacib idi. Ağlar Omatlanı qəbilənin baş başçısı, 

“kralı” təyin etmişdilər. Buna görə, hindular onu öldürməklə, Omat- 
laya bu mənsəbi verən hakimiyyətə nifrətlərini, həmçinin bundan son- 
ra da ağlar onların işlərinə qarışan zaman dirəniş göstərmək barədə 
qəti niyyətlərini açıqca ortaya qoymuşdular. Omatla ağların himayə- 
çiliyi altında idi. Onlar ona güvənlik zəmanəti vermişdilər, belə bir vəd 
isə müqaviləyə bərabər tutulur. Buna görə onun öldürülməsi hava- 
darlarına zərbə idi. İndi hökumət onun ölümünə görə qisas alma- 
ğa məcbur idi. 

Bu olay Omatlanın təbəələri üçün xüsusilə vacib nəticələrə 
malik idi. Onun ölümündən qorxuya düşən və eyni cür cəzadan 
çəkinən kiçik başçıların və döyüşçülərin çoxları satqınların sıralarını 
tərk etmiş və vətənsevərlərə qoşulmuşdular. Çox qəbilələr ki indi- 
yəcən qəti qərar qəbul etməmişdilər, indi bəyan edirdilər ki, bütün 
xalqla birlikdə mücadilə edəcəklər və tərəddüd etmədən silaha 
sarılırdılar. 

Omatlanın ölümü təkcə sərt ədalət məhkəməsi aktı deyildi, o, 
eləcə də, ağlara qarşı düşmən əhvalda olan hindular tərəfindən yeri- 
dilən incə siyasi manevr idi. Bütün bunlar bu manevri düşünüb tapan 
və həyata keçirən adamın yüksək əqli keyfiyyətlərini inandırıcı şəkil- 
də sübut edirdi. 

Otseola qisas almağa and içmişdi və Omatla bu andın birinci 
qurbanı olmuşdu. Tez bir vaxtda ikincisi də oldu. Tezliklə yeni elə bir 
faciə baş verdi ki, bu, özünün daha həyəcanlı, qorxunc və mühüm 
olması ilə satqının ölümü faciəsini kölgədə buraxdı. Bu hekayətin 
əsas iştirakçılarının biri bundan sonra səhnədən çıxmış oldu. 

Biz forta gələndən sonra ərzaq sürətlə azalmağa başladı. Qabaq- 
cadan belə böyük qoşun dəstəsi üçün azuqə ehtiyatı görməmişdi- 
lər, onu tez bir zamanda Kinq fortuna çatdırmaq isə mümkün deyil- 
di. Biz hərbi əməliyyatlar aparmaq vərdişi olmayan hökumətin adi 
diqqətsizliyinin qurbanı olmalı idik. Ərzaq payını son həddə qədər 
azaltmalı oldular. Qarşıda bizi, az qala, ac ölüm gözləyirdi. 

Vəziyyət böhranlı hal alırdı və burada bizim baş komandan yük- 
sək vətənsevərlik aktı nümayiş etdirdi. Floridada doğulmuş general 
Klinç, yüksək hərbi post tutmasından əlavə, həm də Kinq fortunun 
yaxınlığında yerləşən çox yaxşı, böyük plantasiyanın yiyəsi idi. Onun 
yüzlərlə akrlıq qarğıdalı tarlaları vardı və məhz həmin vaxt onlarda 
məhsul yetişirdi. General qeyd-şərtsiz olaraq taxılı qoşunun təchizatı 

üçün verdi. Ancaq məhsulu orduya daşıyıb gətirmək əvəzinə, əksini 
etdilər: qoşunu sahələrə göndərdilər ki, onlar öz ruziləri üçün taxılı 
özləri toplasınlar. Beləliklə, kiçik ordunun beşdə dörd hissəsi fortu 
tərk etdi və yerində yetərincə zəif qarnizon qaldı. Plantasiyada isə 
Dreyn fortu adlandırılan yeni istehkam əmələ gəldi. 

Böhtançılar tapıldı ki, qoca xeyirxah generalın bu adi olmayan 
işdə heç də vətənsevərlik duyğularına əsaslanıb hərəkət etmədiyi 
haqda şayiələr yaymağa başladılar. “Sem dayının”1 yaxşı alıcılıq 
qabiliyyətli və səxavətli alıcı kimi yaxşı tanınması və generala taxılına 
görə yaxşı ödənc verəcəyi haqda söhbətlər gəzirdi. Bundan başqa, 
ordu plantasiyada dayandıqca, hinduların hücumlarından qorxma- 
maq olardı. Ancaq, ola bilsin, bütün bunlar sadəcə düşərgə qulp- 
qoyanlarının yalan-palanları idi. 

Məni plantasiyaya təyin etməmişdilər. Mən generalın istəkliləri 
sırasında deyildim və onun qərargahının zabiti deyildim. Biz agentlə 
Kinq fortunda qaldıq. 

Günlər bir-birini yeknəsəqliklə əvəz edirdi. Bütöv həftələr arxada 
qalırdı. Dreyn fortuna səfər etmək bizim üçün nadir əyləncələrdən 
idi. Tez-tez getməli olmurduq – Kinq fortunda həddən artıq az qoşun 
qalmışdı. Hinduların silahlandıqları bizə yaxşı bəlli idi. İstehkamın 
həndəvərində daim onların izlərinə rast gəlmək olurdu. Azuqənin 
artırılması üçün ova getmək də və hətta ətraf meşələrdə romantik 
gəzintilər də — bütün bunlar indi xatalı idi. 

Agentin çox ehtiyatlı olmağa başladığı gözümdən yayınmadı. 
O, fortun hasarından bayıra az-az hallarda çıxırdı, qarovulların xət- 
tindən kənarda isə heç vaxt görünmürdü. O, hər dəfə meşəyə və 
uzaq savannalara baxarkən, üzündə qayğılı bir ifadə görünürdü, elə 
bil, ürəyinə dammış xətər onun canını üzürdü. Bu, satqın başçının 
ölümündən sonra belə olmuşdu. Agent Otseolanın Omatlanı öldür- 
mək təhdidini eşitmişdi və ola bilsin, hətta başçının andının onun 
özünə də aid olduğunu anlamışdı. Ehtimal ki, taleyinin necə olaca- 
ğını qabaqcadan sezmişdi. 

Milad günü yetişdi. Həmin vaxt hər yerdə — quzeyin buzlu ays- 
berqləri arasında, bürkülü, tropik düzənliklərdə, gəmi göyərtəsində, 
qalada, hətta həbsxanada — adamlar bayramı mümkün qədər şən 
keçirmək istəyirdilər. Hər yerdə olduğu kimi, bizim qalada da bayram 





1 Sem dayı — ABŞ hökumətinin istehzalı ləqəbi 

edirdilər. Əsgərlər təlim məşğələlərindən azad edilmişdilər, və yalnız 
növbətçilər qarovul xidməti aparırdılar. Həmin günlərdə gündəlik qida 
payı artırılmışdı və menyunu bacardıqca daha rəngarəng etməyə 
çalışırdılar. Beləliklə, milad həftəsi şən keçirdi. 

Amerika ordusunda martkitant, adətən, zabitlərə səxavətlə kredit 
yardımı edən və onlara borc pul verən hansısa uğurlu bir macəra 
həvəskarı olur. Şadyanalıqlarda və kef məclislərində o onların yolda- 
şı və həmpiyaləsi olur. Kinq fortunun markitantı da belələrindən idi. 

Bu milad günlərinin birində markitant bizi dəbdəbəli nahara 
qonaq etməyi qət etdi — fortda heç kim bu cür qonaqlıq düzəldə bil- 
məzdi. Bütün zabitlər dəvət olunmuşdular, onların arasında ən sayı- 
lan qonaq agent idi. 

Qonaqlığı markitantın evində təşkil etmişdilər. Bu ev fortun hasa- 
rından qıraqda, ondan yüz yarda qədər aralı, meşənin kənarında yer- 
ləşirdi. Nahar bitəndə hava, demək olar, qaralmışdı. Zabitlərin çoxu 
forta qayıtmağı və eyş-işrəti orada davam etdirməyi kəsdirdilər. 

Agent və on nəfərəcən qonaq - zabitlər və mülki şəxslər — daha 
bir şüşəni birlikdə boşaltmaq üçün markitantın qonaqsevər evində 
bir az da yubandılar. Mən isə başqa zabitlərlə birlikdə forta qayıtdım. 

Təzəcə masa arxasına keçmişdik ki, birdən təəccüblə hay-küy 
və yaxşı tanış olan səs — tüfənglərin şiddətli şaqqıltısını eşitdik. Güllə 
səslərinin ardınca vəhşi qışqırıqlar bizə gəlib çatdı. Bu, hinduların 
döyüş nidaları idi. Biz bu səslərin nə demək olduğunu dərhal anla- 
dıq və düşmənin forta hücum etdiyini düşündük. Əlüstü kim nə ilə 
bacarırsa silahlandıq və hamımız kazarmadan bayıra atıldıq. 

Biz yalnız burada hücumun forta deyil, markitantın evinə edildiyini 
başa düşdük. Evi hinduların döyüş boyası ilə tam boyanmış, saçlarına 
lələklər taxmış və döyüşçü paltarı geymiş dəstəsi əhatə etmişdi. Onlar 
hər tərəfə qaçırdılar və bərkdən: “İo-ho-ehil” qışqıraraq, silahlarını sil- 
kələyirdilər. Hərdənbir tək-tük atəş səsləri eşidilirdi və fəlakətli güllə 
əbəs yerə gizlənməyə can atan qurbanı haqlayırdı. Darvazalar geniş 
açılmışdı və hasardan o yanda gəzən əsgərlər dəhşət fəğanları ilə qala- 
ya qaçırdılar. Növbətçilər atəş açmağa çalışırdılar, ancaq markitantın 
evi çox aralı idi, güllələrin heç biri hindulara çatmırdı. 

Topçular tələsik toplarının yanına atıldılar. Ancaq aydın oldu ki, 
fortla markitantın evinin arasında olan, tirdən qayrılmış möhkəm 
tövlə, düşmən üçün etibarlı sığınacaq rolu oynayır. 

Qəfildən qışqırıqlar kəsildi və qaraşın döyüşçülər dəstəsi meşə- 
yə tərəf atıldı. Onlar bir neçə saniyə sonra, sanki, sehr ilə meşənin 
sıx yerində gözümüzdən itib yox oldular. 

Fortun komendantı bacarıqsız zabit çıxdı. O yalnız indi öz qarni- 
zonunu topladı və hərəkətə cürət etdi. Biz markitantın evinə yaxınla- 
şanda qarşımızda dəhşətli mənzərə açıldı. Ev yiyəsinin özü, iki gənc 
zabit, bir neçə əsgər və mülki şəxs ölmüş halda döşəmədə uzanmış- 
dı, onların bədənləri çoxsaylı yaralarla örtülmüşdü. Agentin cəsədini 
dərhal gördük. O, dalı üstə uzanmışdı, mundiri parça-parça edilmiş 
və qana batmışdı, üzündə qan laxtalanmışdı. Onun bədəni on altı gül- 
lə ilə deşilmişdi, ən qorxunc yara isə sinəsinin sol tərəfində açılmış- 
dı. Göründüyü kimi, onun ürəyinə bıçaq sancmışdılar. Əgər evdə 
canlı şahid tapılmasaydı belə, bu yaranı kimin vurduğunu başa düşər- 
dim. Şahid isə var idi — zənci aşpaz qadın, o, dolabın arxasında giz- 
lənibmiş və öz sığınacağından yalnız indi çıxdı. O, bütün bu qırha- 
qırı görmüşdü, Otseolanı tanımış və onun agentə sonuncu zərbəni 
necə endirdiyini görmüşdü. Demək, Otseola bu andına da əməl 
etmişdi. 

Qısa məsləhətləşmədən sonra, bütün ehtiyat tədbirlərini gör- 
məklə, təqibə başlamaq qət olundu. Ancaq bu, elə ötən dəfəki kimi, 
heç nə vermədi: biz heç düşmənin izlərini də aşkar etmədik. 

Milad şənliklərinin sonu nə qədər kədərli olsa da, Kinq fortuna 
tezliklə daha kədərli xəbərlər gəlib çatdı. Biz sonradan “Deydin dar- 
madağın edilməsi” adlandıracağımız olaydan xəbər tutduq. 

Bizə bunun sorağını bizimlə dost hindu qəbilələrindən olan elçi 
gətirmişdi. O bizi elə sarsıtmışdı ki, əvvəlcə ona heç kim inanmaq 
istəmədi. 

Sonra başqa hindular gəldilər və birinci elçinin sözlərini tama- 
milə təsdiq etdilər. Əhvalat o qədər facianə idi ki, ağla batmayan və 

az qala, yalan kimi görsənirdi. Bu qəziyyə özünün bütün romantik 
çalarları ilə birlikdə doğru çıxdı — özünün qanlı sonucları ilə, özünün 
bütün təfərrüatları ilə indi savaş gerçəkdən başlanmışdı. Onun baş- 
lanğıcı rolunu tamamilə qeyri-adi bir toqquşma oynadı — həm mahiy- 
yətinə, həm sonuclarına görə . 

Bu çarpışma haqda hesabat, yəqin ki, müəyyən maraq doğurur. 

Artıq öz hekayətimdə qeyd etdiyim kimi, Birləşmiş Ştatlar Ordu- 
sunun bir zabiti lovğa-lovğa bəyan etmişdi ki, guya, o ,“özüylə kon- 
voy kimi bircə çavuş götürər və bütün hindu ərazilərinin bu başın- 
dan vurub, o başından çıxar”. Bu zabit mayor Deyd idi. 

Elə alınmışdı ki, mayor Deydin əlinə öz hərbi şücaətini göstər- 
mək fürsəti düşmüşdü, hərçənd onun tabeliyindəki heyət tək bir 
çavuşdan ibarət deyildi. Ancaq işdə heç də onun düşünülməmiş, 
lovğa danışığındakı kimi çıxmamışdı. 

Bu uğursuz əhvalatın necə baş verdiyini anlamaq üçün, həmin 
yerin xəritəsi ilə bir az tanış olmaq gərəkdir. 

Florida yarımadasının qərb sahilində bir buxta var ki, hindular 
onu “Tampa”, ispanlar isə — “Espiritu Santo” adlandırırlar. Vaxtilə 
bu buxtanın yanında ingilislər tərəfindən Bruk fortu tikilib. Bu qala 
Kinq fortuna bənzəyir və ondan doxsan mil güneyə doğru yerləşir. 

Bruk fortu hindu rezervasiyalarının yaxınlığında yerləşən isteh- 
kamların ikincisi idi, onda qoşun və döyüş sursatı cəmləşdirilmişdi. 
O həm də Meksika körfəzi limanlarından gələn qoşunlar üçün yola- 
salma məntəqəsi kimi xidmət edirdi. Hərbi əməliyytlar başlanarkən 
Bruk fortunda iki yüzə qədər əsgər, başlıca olaraq topçular yerlə- 
şirdi. Orada piyadalar xeyli az idi. 

Kinq fortundakı nəticəsiz müzakirənin ardınca bu qoşun, daha 
doğrusu, onun bir hissəsi general Klinçin əmri ilə əsas korpusa qoşul- 
malı idi. Bu əmrə əməl edərək, yüz əsgər uyğun sayda zabitlə, Kinq 
fortu səmtdə hərəkət edirdi. Dəstəyə mayor Deyd başçılıq edirdi. 

Dəstə 1835-ci il milad öncəsinin xaçaturan axşamı, düşmənlə 
vuruşlarda uğur qazanmaq ümidi ilə ruhlanaraq, şən əhvalda Bruk 
fortundan çıxmışdı. Əsgərlər ümid edirdilər ki, bu, indiki savaşda ilk 
döyüş toqquşması olacaq və buna görə qələbə onlara böyük şan- 
şöhrət gətirəcək. Onlar basılma haqda heç düşünmürdülər. 

Bayraqlar dalğalanır, təbillər rəşadətlə gumbuldayır, şeypurlar 
və borular gurultu salır, hər şey hücumdan soraq verirdi. Dəstə 

topların yaylım atəşinin və yoldaşların ruhlandırıcı sədalarının müşa- 
yiəti ilə yürüşə çıxır — gedər-gəlməz bir yürüşə. 

Bundan düz bir həftə sonra, dekabrın 31-də, bir adam iməkləyə- 
iməkləyə güc-bəla ilə Bruk fortunun darvazalarına sürünür. Onun 
paltarı cırılıb didik-didik olubmuş, irmaqlarda islanıbmış, bataqlıqla- 
rın palçığına bulaşıbmış, qanla və tozla örtülübmüş... Bunun Deydin 
dəstəsindən olan sıravinin mundiri olduğunu müəyyən etmək çətin- 
liklə mümkün olur. Əsgərin bədənində beş yara varmış — sağ budun- 
da, başında, gicgahının yanında, sol qolunda və kürəyində. O, meyid 
rəngində imiş, taqətini itiribmiş və skeletə bənzəyirmiş. O: “2-ci top- 
çu alayından sıravi Klark”, — deyə zəif, titrəyən səslə adını bildirər- 
kən, onun köhnə yoldaşları onu çətinliklə tanıyırlar. Bundan az son- 
ra iki başqa əsgər, sıravilər Sperq və Tomas, eynən bu cür acına- 
caqlı görkəmdə gəlib çıxırlar. Onlar da eynilə Klark deyən şeyləri 
deyirlər. Deydin dəstəsi hinduların hücumuna uğrayır, darmadağın 
edilir və demək olar, son nəfərinə qədər qırılır. Öz gücüylə qürrələ- 
nərək, zəfər və şöhrət ümidilə yürüşə çıxanların yalnız üçcə nəfəri 
sağ qalır. Onların dedikləri sonuncu sözə qədər doğru imiş. Bütün 
dəstədən yalnız bu üç nəfər salamat qalmışdı. Qalan yüz altı adam 
Amazura çayının sahillərində özlərinə son ev tapmışdı. Onlar dəfnə 
budağı əvəzunə, qəbir xaçı mükafat almışdılar. 

Salamat qalan üç nəfər tomoqavk zərbələri altında yıxılmış və 
onlara özlərini ölülüyə vurmaq müyəssər olmuşdu. Onlar bunun 
sayəsində döyüşdən sonra sürünüb gedə və forta yetişə bilmişdilər. 
Klark iməkləyə-iməkləyə saatda bir mil qət edərək, altımış mildən 
də çox sürünmüşdü. 


LXVI 
fəsil 


SAVAŞ MEYDANI 
Hindularla savaşın bütün tarixində Deydin dəstəsinin darmada- 
ğın edilməsinin tayı-bərabəri yoxdur. Heç vaxt heç bir toqquşma 


onda iştirak edən ağlar üçün bunca faciəli olmayıb. Deydin dəstəsi 

bütünlüklə məhv edilmişdi — hətta forta qədər sürünüb gələn üç 
əsgərdən, sonralar ikisi yaralardan ölmüşdü. 

Ancaq bununla belə, hindular öz düşmənləri üzərində əsla həl- 
ledici üstünlüyə malik deyildilər. Lakin onlar hərbi taktikada daha 
hiyləgər və mahir çıxmışdılar. 

Mayor Deydin dəstəsi Amazuraf çayını keçərkən hücuma məruz 
qalmışdı. Bu, nazik və seyrək şam ağacları bitən açıq sahə idi, belə 
ki, hindular mövqedə və ya daldalanacaqda böyük üstünlüyə malik 
deyildilər. Sayca onlar bir ağ adama ikidən artıq deyildilər, hindulara 
qarşı savaş iştirakçıları arasında isə bu “normal nisbət” sayılırdı. 
Hinduların cüzi üstünlüyünə ağlar həmişə etinasız yanaşırdılar. 

Hinduların çoxu at belində imiş, ancaq atlılar tüfəng atəşindən 
uzaqda dayanıbmışlar və savaşda yalnız piyadalar iştirak edirmiş. 
Hinduların qələbəsi elə ani olur ki, atlıların yardımına ehtiyac belə 
qalmır. 

İlk yaylım atəşi elə məhvedici olur ki, Deydin dəstəsində tam başı- 
pozuqluq yaranır. Əsgərlər geri çəkilə bilmirlər — atlı hindular cinah- 
dan onların dalına keçib, geriyə yolunu kəsibmiş. 

Deydin özü və onun zabitlərinin əksəriyyəti ilk yaylım atəşindəcə 
öldürülür, sağ qalanlara isə atışa-atışa özlərini qorumaqdan savayı 
heç nə qalmır. Onlar yıxılmış ağac gövdələrindən üçbucaq şəklində 
sipər düzəltməyə cəhd edirlər, ancaq hinduların şiddətli atəşi, başlanan 
işi tezliklə dayandırır və istehkamı yalnız yarıyacan qaldırmaq mümkün 
olur. Birinci hücumdan sağ qalanlar bu etibarsız sığınacağa geri çəki- 
lirlər, ancaq onlar da düşmənin sərrast atəşləri ilə bir-birinin dalınca 
yıxılırlar. Tezliklə sonuncu əsgər öldürülür və qanlı savaş bitir. 

Qoşunlar az sonra bu yerə gələn zaman üçbucaq istehkam 
başdan-başa meyitlərlə qalaqlanıbmış. Müdhiş görünüşlərdə donan 
əsgərlər hər tərəfdə bir-birinin üstündə düşüb qalıbmışlar. 

Sonradan hinduların vəhşicəsinə yaralılara işgəncə verdikləri və 
öldürülənləri şikəst etdikləri haqda çox hay-küy saldılar. Bu, düz 
deyil. Yaralılara işgəncə verilməmişdi, çünki belələri olmamışdı. Həmin 
üç nəfər qaçandan başqa, heç kim sağ qalmamışdı. Şikəst edilmiş 
bir neçə cəsədi isə şəxsi qisas duyğusu ilə hərəkət edən qaçqın 
zəncilər bu hala salmışdılar. 





1 Amazura çayı seminollarda Uitlakuçi adlanır. 

Düzdür, bir neçə cəsədin skalpı soyulmuşdu, ancaq bu, hindu- 
larda bir savaş qaydasıdır. Ağlar isə sonra bu qaydanı onlardan 
götürdülər və eyni şeyi, xüsusilə şiddətli qəzəb dəqiqələrində tez-tez 
edirdilər. 

Mən, generalın əmri ilə, bir neçə zabitlə birlikdə çarpışma yerinə 
baş çəkdim. Bu barədə rəsmi hesabat qaliblərin davranışları barədə 
ən yaxşı dəlildir: 

“Mayor Deydin dəstəsi dekabrın 28-də gecələdiyi düşərgənin dörd 
milliyində məhv edilmişdir. O, qəflətən düşmənin çoxsaylı qüvvələri 
tərəfindən hücuma uğrayan zaman, yolla yürüş sıraları ilə gedirmiş. 
Hindular palmetto və hündür otların arasından qalxmışlar və ani 
olaraq dəstənin birbaşa yaxınlığında peyda olmuşlar. Muşketlər, 
bıçaqlar və süngülər işə salınmışdır və ölüm-dirim döyüşü başlan- 
mışdır. Hindular təkrar hücum zamanı bizim yaralı və öldürülmüş 
döyüşçülərin müşketlərindən istifadə etmişlər. Bütün topçular düş- 
mənin çarpaz atəşi altında həlak olmuşlar, toplar ələ keçirilmiş, top 
qoşquları sındırılmış və yandırılmış, topların özü isə sututara atılmış- 
dır. Toqquşmada çoxlu zənci iştirak etmişdir. Hindular bircə skalp 
belə soymamışlar. Zəncilərsə, əksinə, qışqırıqları və iniltiləri hələ 
canlarının çıxmadığını göstərən kəslərin boğazlarını vəhşi bir 
amansızlıqla kəsmişlər”. 

Budur, başqa bir rəsmi bilgi: 

“Biz çarpışma yerinə arxadan yaxınlaşdıq. Bizim avanqard! yeni- 
cə onun yanından keçmişdi ki, birdən komandir və qərargah zabit- 
ləri insanın təsəvvür edə biləcəyi mənzərələrin ən dəhşətlisini gör- 
dülər. Biz əvvəlcə bir neçə sındırılmış və səpələnmiş qutu, sonra 
araba və iki ölü öküz gördük, sanki, sonuncular boyunduruq altında 
yatmışdılar. Sağ tərəfdə, kənarda iki-üç at yıxılıb qalmışdı. Biz bir 
neçə addım sonra üçbucaq sipərə bənzəyən bir şey gördük. Bu 
üçbucağın içərisində — quzey və günbatan tərəfdə — otuza qədər 
cəsəd vardı. Bunlar, artıq demək olar ki, skeletlər idi, hərçənd 
onlardan hələ mundirlər sallanırdı. Çarpışma vaxtı ölüm onları hansı 
durumda yaxalamışdısa, o cür də uzanmışdılar. Bəziləri ölərkən 
öldürülmüş yoldaşlarının cəsədlərinin üstünə yıxılmışdılar, ancaq 
çoxu tirlərin lap yanında, başları arxasından atəş açdıqları sipərə 

tərəf olmaqla uzanmışdı, onların bədənləri dəhşətli bir düzbucaqlı 
şəklində, bir-birinə paralel olaraq yerə sərilmişdi. Hindular, yəqin 
ki, ölənlərə toxunmamışdılar, yalnız bir neçə nəfərin baş dəriləri 
soyulmuşdu. Göstərildiyi kimi, bu, hinduların müttəfiqlərinin — zən- 
cilərin işi olub. Zabitləri asanlıqla fərqləndirmək olardı: qalstukların- 
dakı bahalı sancaqlara, barmaqlarındakı qızıl üzüklərə və ciblərində- 
ki pullara toxunulmamışdı. Biz səkkiz zabit və doxsan səkkiz əsgər 
dəfn etdik. 

Qeyd etmək gərəkdir ki, hücum qayaların arxasından deyil, sey- 
rək meşəlik tərəfdən olmuşdu ki, burada hindular palmetto və hün- 
dür otların arasında gizlənibmişlər”. 

Bu bilgilərdən görünür ki, hindular Deydin dəstəsinə qarət və 
ya xain qisas məqsədi ilə basqın etməmişlər. Yox, onlar daha yük- 
sək və qərəzsiz məqsəd – öz torpaqlarını, öz ocaqlarını və evlərini 
qorumaq məqsədi güdmüşlər. 

Deydin dəstəsi qarşısında onların üstünlükləri yalnız ondan iba- 
rət imiş ki, onlar pusqu qurub gözlənilmədən hücum etməyi bacar- 
mışlar. Mayor, şübhəsiz ki, igid zabit idi, ancaq onda yaxşı komandir 
üçün, xüsusən də belə düşmənə qarşı mücadilədə vacib olan key- 
fiyyətlər əskik imiş. O, savaşı, elə Amerika zabitlərinin çoxu kimi, 
yalnız nəzəri cəhətdən, kitablardan bilirdi. Mayor böyük hərbi sər- 
kərdələrin malik olduqları, döyüş vəziyyətlərinə cəld uyğunlaşma 
qabiliyyətindən məhrum imiş. O, öz dəstəsini, sanki, parada aparır- 
mış. Bununla da o, dəstəni dəhşətli təhlükəyə uğratmış, nəhayət, 
onu məhvə aparıb çıxarmışdı. 

Ancaq ağların komandirində bu faciəli döyüşdə sərkərdə üçün 
gərəkli keyfiyyətlər çatmırdısa, hinduların başçısı onlara tam ölçüdə 
malik imiş. Tezliklə bəlli olmuşdu ki, pusqu, hücum planı və ona 
uğurla əməl olunması — bütün bunlar Qırmızı Dəyənəklər qəbiləsi- 
nin gənc başçısının — Otseolanın işi imiş. 

O, öz zəfərindən həzz alaraq, çarpışma yerində uzun zaman 
qala bilməmişdi. Elə həmin axşam Kinq fortunda, Deydin dəstəsinin 
darmadağın edildiyi yerin qırx milliyində hökumət agenti Tompson 
Otseolanın qısasının qurbanı olmuşdu. 

Hökumət agentinin öldürülməsi təcili qisas tələb edirdi. Dərhal 
Dreyn fortuna bir neçə çapar göndərildi. Onların bəziləri düşmənin 
əlinə keçdi, ancaq qalanları sağ-salamat təyinat yerinə çata bilmiş- 
dilər. Növbəti səhər dan yeri sökülərkən, sayı min nəfərdən artıq 
qoşun Amazura çayı istiqamətində yürüşə çıxdı. Hinduların ailələrinə 
— onların atalarına, analarına, arvadlarına, bacılarına, uşaqlarına 
hücum etmək qət olunmuşdu... Onlar Florida laqunlarınınl və 
bataqlıqlarının ucsuz-bucaqsız sahələrində daldalanırdılar və bu, 
agentə bəlli olmuşdu. O, onları əsir tutmaq və hindular boyun əyə- 
nə qədər girov saxlamaq istəyirdi. 

Fortun müdafiəsindən azad edilməsi mümkün olan bütün qoşun 
yürüşə göndərilmişdi. Mən ekspedisiyanı müşayiət etmək əmri almış- 
dım. Eşitdiyim söhbətlərdən tezliklə əsgərlərin əhvalını başa düş- 
düm. Kinq fortundakı olay onları qəzəbləndirmişdi, Deydin dəstəsi- 
nin darmadağın edilməsi isə daha artıq qeyzə səbəb olmuşdu. Başa 
düşürdüm ki, onlar əsir götürmək fikrində deyillər: qocalar və cavan- 
lar, qadınlar və uşaqlar — hamısı öldürülməli idi. Bircə hinduya da 
heç bir aman verilməyəcəkdi. 

Gərgin halda günahsızların kütləvi məhv ediləcəkləri haqda düşü- 
nürdüm. Bədbəxt ailələrin gizləndikləri yerlər indi dəqiq müəyyən 
olunmuşdu, bizim bələdçilər ora necə getməyi yaxşıca bilirdilər, elə 
görünürdü ki, uğursuzluq ola bilməz. Amma bizi məyusluq gözləyir- 
miş. Kəşfiyyatçılar bizə xəbər verdilər ki, hindu döyüşçülərin əksəriy- 
yəti bəlli olmayan yönlərdə, uzağa gediblər, elə bir yerə ki, biz, hər 
halda, onlarla heç cür qarşılaşa bilməzdik. Biz qartalları uçub get- 
miş yuvaya basqın etməli idik. Buna görə qoşun gizli cığırlarla dərin 
sükut içində irərliləmək əmri aldı. 

Bundan bir gün qabaq bizim ekspedisiya çoxlarına, kiçicik də 
olsa, xətər gözləməyən əyləncə gəzintisi kimi görünə bilərdi. Ancaq 

Deydin dəstəsinin darmadağın edilməsi xəbəri əsgərlərdə, az qala, 
ecazkar təəssürat doğurmuşdu. Bir tərəfdən, bu onları qeyzləndir- 
miş, digər tərəfdən sayıq olmağa məcbur etmişdi. Onlar həyatların- 
da ilk dəfə hindulara sayğı və hətta qorxu duyğusu ilə baxmağa 
başlamışdılar. Deməli, hindular çarpışmağı və düşməni məhv etmə- 
yi bacarırdılar. Hələ Deydin məhv olduğu yerdən, bu qanlı olayın 
yeni təfərrüatlarından soraq verənlər gələn zaman, bu duyğu daha 
da möhkəmləndi. Buna görə də əsgərlər ölkənin düşmənin əlində 
olan lap ürəyinə xof içində ayaq basırdılar. Hətta çılğın könüllülər 
belə, sıra nizamını pozmurdular və əsgərlər susaraq irəliləyirdilər. 

Günortaya yaxın Amazura çayının sahillərinə çatdıq. Laqunların 
və bataqlıqların geniş şəbəkələndiyi bölgəyə girmək üçün çaydan 
keçmək tələb olunurdu. Bələdçilər dayaz yer tapmağa çalışırdılar, 
ancaq heç cür axtarıb tapa bilmirdilər. Qabağımızda axan çay enli, 
qara və dərin idi. Ondan üzə-üzə, hətta at belində keçmək üçün 
heç bir imkan yox idi. 

Bələdçilər bizə xəyanətmi etmişdilər? Yox, bu, ola bilməzdil 
Bələdçilər hindular idilər, ancaq buna baxmayaraq, onlar ağlara öz 
sədaqətlərini sübut etmişdilər. Bundan başqa, onlar artıq öz qəbilə- 
daşlarının nəzərlərində ləkələnmişdilər və öz xalqlarının dili ilə ölümə 
məhkum edilmişdilər. Bizim məğlubiyyətimiz onlar üçün ölümə 
bərabər olardı. 

Sonralar aydın olduğu kimi, bizim şübhələrimiz əsassız idi: bura- 
da xəyanət yox idi. Bələdçilər özləri yolu azmışdılar. Və bu, bizim xoş- 
bəxtliyimizdən belə olmuşdu. Bu səhv olmasaydı, mayor Deydin dəs- 
təsinə üz vermiş faciə general Klinçin ordusunun da başına gələ bilər- 
di, ancaq daha geniş miqyaslarda. 

Əgər çayın axını istiqamətdə iki mil aşağıda olan dayaz yeri tap- 
saydıq, onda biz elə birbaşa, gənc başçı tərəfindən məharətlə düzəl- 
dilən pusqunun üstünə çıxmış olardıq. O, meşə döyüşü taktikasını 
mükəmməl bilirdi. Hinduların uzaq yürüşə çıxmaları şayiəsi, sadəcə 
hərbi hiyləgərlik idi, Otseola tərəfindən düşünülən strateji manevrlər 
sırasının girişi idi. 

Həmin vaxt hindular, əgər bələdçilər yolu azmasaydılar, bizim 
gedib çıxacağımız yerdə olmalı idilər. Hindular çay keçidinin hər iki 
tərəfini tutmuşdular. Döyüşçülər ilan kimi otluqda gizlənmişdilər və 
biz keçid yerinə yaxınlaşacağımız anda üstümüzə atılmağa hazır idi- 


654 


lər. General Klinçin ordusunun bəxti onda gətirmişdi ki, onun bələd- 
çiləri belə fərsiz çıxmışdılar! 

General bütün bunlardan xəbərsiz idi. Əgər o, düşmənin xətərli 
yaxınlığı haqqında bilgini alsaydı, yəqin ki, başqa cür hərəkət etmə- 
yə başlardı. İndi isə dayanmaq əmri verildi. Çayı bu yerdən keçmək 
qət olunmuşdu. 

Qamışlıqda bir neçə əski qayıq və hindu piroqaları tapıldı. Piya- 
dalar onlarda çayı asanca keçə bilərdilər, atlılar isə çayı atları ilə bir- 
likdə keçməli idilər. 

Tirlərdən sallar düzəldildi və keçiş başlandı. Biz bu manevri 
xeyli cəld yerinə yetirdik, belə ki, bir saatdan da az müddətdə 
əsgərlərin yarısı artıq o biri sahildə idi. Mən onların sırasında idim, 
ancaq uğurlarımıza sevinmirdim. Arxasız qadınların və uşaqların qır- 
ğınında iştirak etmək mənə ağır gəlirdi. Və mən, meşənin dərin- 
liyindən seminolların: ”İo-ho-ehil” döyüş nidalarını eşidəndə əsl 
yüngüllük, az qala, sevinc duydum. Bunun ardınca tüfənglərin yay- 
lm atəşi gurladı, güllələr yaxınlıqdakı ağacların budaqlarını qıraraq 
havada vıyıldadı. Hinduların çoxsaylı ordusunun bizi mühasirəyə 
aldığını gördük. 

Qoşunun çayı keçməyə macal tapan hissəsi çayın sahilindəki 
böyük ağacların arasında daldalanmışdı, buna görə hinduların birin- 
ci yaylım atəşi bizə xüsusi bir zərər vurmadı. Buna baxmayaraq, bəzi 
əsgərlər yıxıldılar, qalanlarını da ciddi xətər təhdid edirdi. 

Bizim qoşunlar cavab atəşi açdılar, hindular bizə yenidən qarşı- 
lıq verdilər və əsgərlər, gah fasiləsiz atəş aça-aça, gah nizamsız yay- 
lm atəşləri və ya tək-tək atışlar edə-edə borclu qalmadılar. Bəzən 
atışmanı, ümumiyyətlə, dayandırırdıq. 

Bir müddət ərzində tərəflərin heç biri ciddi ziyan çəkmədi. Amma 
aydın idi ki, meşədə gizlənən hindular daha əlverişli mövqe tutublar 
və bizi mühasirə edirlər. Biz yerimizdən tərpənə bilmirdik və müm- 
kün qədər çox əsgərimizin çayı keçməyini gözləyirdik və yalnız onda 
düşməni açıq döyüşü qəbul etməyə çəkmək üçün süngü hücumuna 
keçməyə hazırlaşırdıq. 

Beləliklə, keçiş bizim atəşlərimizin müdafiəsi altında davam edir- 
di. Ancaq tezliklə durum pisləşdi. Bizim mövqeyin lap qarşısında ensiz 
bir dayazlıq, böyük olmayan yarımada əmələ gətirərək, çaya soxul- 
muşdu. O, özünün kiçik adacıq əmələ gətirən qurtaracağından başqa, 

sahil dayazlığından aşağıda yerləşirdi. Bu adacıqda həmişəyaşıl ağac- 
lar — palmalar, palıdlar və maqnoliyalar sıx-sıx bitmişdi. 

Keçid vaxtı onu zəbt eləmək bizim tərəfimizdən tamamilə ağıllı 
iş olardı, ancaq general belə bir imkanı gözdən qaçırmışdı. Hindular 
dərhal bunu dərk etdilər və biz ayılıb özümüzə gələnə qədər onlar 
artıq bərzəxi atılıb keçdilər və adacığı ələ keçirdilər. Bu bacarıqlı 
manevrin nəticələri dərhal özünü göstərdi. Hindular çayı keçən qayıq- 
ları atəşə tutmağa başladılar. Axın qayıqları aşağı, məhz meşəli ada- 
cığın qarşısına aparırdı. Ağacların yaşıl kölgəsindən fasiləsiz olaraq 
göyümtül alovlu tüstü saçılırdı, qurğuşun güllələr isə öz məhvedici 
işlərini görürdü. Adamlar yaralı və ölü halda sallardan suya yıxılır, 
yaxud qayıqların kənarından ağır-ağır suya düşürdülər. Bizim müş- 
ketlərin adaya yönələn sıx atəşləri isə qalın yarpaqların arasında giz- 
lənən cəsur düşməni heç cür vurub çıxara bilmirdi. 

Orada hindular elə də çox deyildi. Onlar bərzəxlə ora keçəndə, 
biz onların hamısını saya bilmişdik. Ancaq, görünür, bunlar ən yaxşı 
döyüşçülər və ən sərrast atıcılar idi: onların heç bir gülləsi hədər 
getmirdi. Bu, savaş gərginliyinin ən yüksək anı idi. Başqa yerlərdə 
toqquşma qüvvələrin daha tən nisbəti ilə gedirdi. Hər iki tərəf ağac- 
ların daldasından savaşırdılar və böyük itkilər vermirdilər. Ancaq 
adada gizlənən bir neçə hindu bizi düşmənin bütün qalan qüvvələ- 
rindən daha artıq tələfata uğradırdı. 

Hinduları adacıqdan geri çəkilməyə məcbur etməyin yeganə vasi- 
təsi süngü hücumu idi. 

Generalın planı belə idi. Bu, ümidsiz bir təşəbbüs kimi görünür- 
dü. Gizlin düşmənin məhvedici atəşi altında irəliləməyi kəsdirən hər 
bir kəs, şübhəsiz ki, öz həyatını ciddi riskə uğratmış olardı. Təəc- 
cüblü də olsa, bu vəzifənin icrasına məni təyin etdilər. Etiraf edim 
ki, savaş vaxtı mən heç vaxt xüsusi bir cəsurluq və ya dəliqanlılıq 
göstərməmişdim. Ancaq əmr birbaşa generaldan gəlirdi və mən 
yubanmadan hərəkət etməliydim. Ona əməl etməyə hazırlaşdım, hər- 
çənd ki, ancaq xüsusi bir şövqsüz-filansız. 

Yanımda tüfənglərlə silahlanmış bir neçə nəfər vardı. Onlar 
hindulardan çox deyildilər. Mən onlarla birlikdə yarımadaya tərəf 
yönəldim. 

Labüd ölümə getdiyimi başa düşürdüm. Ehtimal ki, mənimlə 
gedən əsgərlər də eyni şeyi duyurdular. Lakin, hətta bunu bilərək, 

geri çəkilə bilməzdik. Hamının gözü bizdə idi: biz qabağa getməli və 
qalib gəlməli, yaxud ölməli idikl 

Biz bir neçə saniyə sonra artıq bərzəxdə idik və sürətlə adaya 
tərəf irəliləyirdik. 

Ümid edirdik ki, hindular bizi görməzlər və onları dolanıb keç- 
mək bizə müyəssər olar. 

Əbəs ümidl Düşmənlər lap öncədən diqqətlə bizim manevri 
izləyirdilər və tüfənglərini dolduraraq, bizi qarşılamağa hazır idilər. 

Biz öz durumumuzun bütün xətərliliyini çətinliklə duyaraq, qaba- 
ğa getməkdə davam etdik və nəhayət, ağaclıqdan iyirmi yardlıq bir 
məsafəyə gəlib çatdıq. 

Birdən ağacların arxasından göy tüstü qalxdı və qırmızı alov par- 
layıb söndü. Başımın üstündə güllələr vıyıldadı. Arxamda qışqırıqlar 
və iniltilər eşidildi. Dönüb baxdım və bütün yoldaşlarımı ölmüş və 
ya can üstündə yıxılan gördüm. 

Bu vaxt meşənin dərinliyindən bir səs gəlib mənə yetişdi: 

— Qayıdın, Rendolfl Qayıdınl Sinənizdə gəzdirdiyiniz rəmz sizi 
xilas etdi. Ancaq mənim döyüşçülərim qəzəblidir, onların qanı elə 
qaynayır kil Onları sınağa çəkməyin! Qayıdınl Geri! Geri! 


LXVIII 
fəsil 


GERİ ÇƏKİLMƏKLƏ BİTƏN QƏLƏBƏ 


Bunları deyən adamı görmədim, sıx yarpaqlar onu tamamilə 
gizlədirdi. Ancaq səsi dərhal tanıdım: bu, Otseola idi. Hətta həmin 
dəqiqə nələr duyduğumu ifadə etmək və nə etdiyimi xatırlamaq iqti- 
darında deyiləm. Ağlıma ziddiyyətli bir təlaş hakim kəsilmişdi, təəc- 
cüb qorxuya qarışmışdı. Yalnız o yadımdadır ki, bir daha öz yoldaş- 
larıma dönüb baxdım və onların hamısının həlak olmadığını gör- 
düm. Bəziləri hərəkətsiz uzanmışdılar, başqaları isə tərpənir və inil- 
dəyirdilər. Deməli, onlar hələ sağ idilərl 

Böyük bir sevinclə, bəzilərinin qalxdıqlarını və gizlənməyə tələsdik- 
lərini, başqalarının isə iməkləyərək sürünməyə çalışdıqlarını gördüm. 

Ağaclıqdan güllə atmaqda davam edirdilər və mən tərəddüd 
içində yerimdə donaraq, fəlakətli güllə ilə öldürülən iki, ya üç nəfə- 
rin otun üstünə yıxıldığını gördüm. 

Ayaqlarımın yanında uzanan yaralıların arasında yaxşı tanıdığım bir 
gənc vardı. Onun hər iki ayağını güllə deşmişdi və o hərəkət etmək 
iqtidarında deyildi. O mənə yalvararaq yardım diləyirdi və bu, məni 
donuqluqdan çıxartdı. Bu gəncin vaxtilə mənə böyük bir xidmət gös- 
tərdiyini xatırladım. Demək olar, mexaniki surətdə əyildim, ondan yapış- 
dım və dartıb apardım. Bərzəxdən çıxmağa çalışaraq, öz yükümlə, qüv- 
vəm çatan qədər sürətlə irəliləyirdim. Yalnız hindu tüfənglərinin atəşləri 
artıq mənim üçün xətərli olmayanda, nəfəsimi dərmək üçün dayandım. 

Məni bizim geri çəkilməmizi himayə üçün göndərilən əsgər taqı- 
mı qarşıladı. Yaralı yoldaşımı əsgərlərin ixtiyarına buraxdım, özüm 
isə kədərli məlumatla generalın yanına tələsdim. 

Heç nəyi məruzə edəsi olmadım. Bizim hərəkətlərimizi izləmişdilər və 
bütün dəstə bizə üz verən uğursuzluq barədə bilirdi. General bircə kəl- 
mə də demədi və heç bir izahat istəmədən məni ayrı cinaha göndərdi. 

Hamı generalı belə cüzi qüvvə ilə adanı tutmaq kimi düşünülmə- 
miş əmri verdiyinə görə qınadı. Mən isə cəsur zabit kimi ad çıxartdım. 

Atışma daha bir saata yaxın sürdü. Bu, bataqlıqda və ağaclar 
arasında ayrı-ayrı toqquşmalar idi. Burada gerçək üstünlüyə nail 
olmaq nə bizə, nə hindulara müyəssər oldu. Hər iki tərəf əvvəlkitək 
başlanğıcda tutulan mövqeləri əldə saxlamaqda davam edirdi. Lakin 
qarşıdakı bütün meşəyə hindular nəzarət edirdilər. Geri çəkilmək 
— bütün qoşunu məhv etmək demək idi, çünki geri çəkilməyə yalnız 
bir yol vardı: çayı yenidən keçib geri qayıtmaq. Ancaq biz bu işi 
düşmən atəşi altında etməli olardıq. Bizim mövqelərdə bundan son- 
ra qalmaq da xətərli idi. Biz heç nə edə bilmirdik, çünki, əslində, 
çayın sahilində mühasirəyə alınmışdıq. Cidd-cəhdlə hinduları ağac- 
lıqdan vurub çıxartmağa çalışırdıq. Bir dəfə uğursuzluqla üzləşən- 
dən sonra, ikinci dəfə eyni cəhdə risk edə bilmirdik. Bu, fəlakətli iş 
olardı, ancaq həmin yerdə dayanıb qalmaq daha az xətərli deyildi. 
Qoşun özü ilə çox az ərzaq götürmüşdü, o bitmək üzrə idi və artıq 
aclıq özünü göstərirdi. Durumumuz saatbasaat pisləşirdi. 

Biz əmin olduq ki, düşmən bizi mühasirə edib. Hindular yaxınlı- 
ğımızda yarımdairə şəklində toplaşmışdılar, həm də hər biri ağac 
dalında gizlənib qorunurdu. Biz eynilə uzun xəndəklərlə möhkəm- 

ləndirilən xətlər qədər güclü olan müdafiə xətti yaratdıq. Bu xətti 
böyük canlı qüvvə itkisi olmadan yarıb keçmək mümkünsüz görü- 
nürdü. 

İndi görünürdü ki, düşmənlərimizin sayı gözə çarpacaq qədər 
artıb. Köhnə əsgərlərə tanış olan xüsusi nida, hinduların bir-birinin 
ardınca yeni-yeni dəstələrinin gəlmələrindən xəbər verirdi. Biz say 
üstünlüyümüzü itirəcəyimizdən və tezliklə basılacağımızdan ehtiyat- 
lanmağa başladıq. Hamını qəmgin bir ümidsizlik bürüdü. 

Atışma vaxtı hinduların çoxunun tüfəng və müşketlərlə silahlan- 
mış olduqlarını gördük. Bəzilərinin əynində hərbi mundirlər var idi. 
Əsas başçılardan birinin geyimi, xüsusilə, gözə çarpırdı. Onun çiyin- 
lərindən ispanların konkistadorlar? dövründə gəzdirdikləri plaşlara 
bənzəyən böyük ipək bayraq sallanırdı. Küncündə ulduzlu mavi 
sahə olan qırmızı və ağ zolaqlar aydın görünürdü. Bütün əsgərlərin 
baxışları bayrağa dikilmişdi. Bunca meydan oxuyurcasına nəzərə 
çarpdırılan bu əfsanəvi geyimdə vətənimizin sevimli bayrağını hamı 
tanıdı. Bu, təsirli nişanə idi. Amma o, bizi təşvişə salmadı. Hinduların 
əlinə tüfənglərin, müşketlərin və bayrağın haradan düşdüyünü izah 
etmək asan idi — bunlar Deydlə savaşdan qənimətlər idi. Biz bu şey- 
lərə acı, amma gücsüz bir qəzəblə baxırdıq. Lakin yoldaşlarımızın 
müdhiş taleyinə görə qisas saatı hələ yetişməmişdi. 

Tamamilə mümkündür ki, biz bu yerdə ləngisəydik, bizi də eyni 
aqibət gözləyərdi. Ancaq birdən zabitlərdən Hikorinin başçılığı altın- 
da savaşın qoca iştirakçısı olmuş və hindu savaşının taktikasına 
yaxşı bələd olan birinin ağlına gözəl bir fikir gəldi. O, generala geri 
çəkilmə planı təklif etdi və general onu qəbul etdi. 

Zabitin məsləhəti ilə hələ çayı keçməyən könüllülər özlərini elə 
göstərməli idilər ki, guya, çay boyu axının yuxarı hissəsindən keçməyə 
hazırlaşırlar. Bu, çox gözəl strateji manevr idi. Əgər belə bir plan həya- 
ta keçirilsəydi, düşmənlərimiz iki alovun arasına düşmüş olardı, biz 
isə onların sıralarını yarmağı və mühasirəyə son qoymağı bacarardıq. 

Bu fikir baş tutdu. Tərəfimizdən aldadılan hindular, keçidə mane 
olmaq üçün, çay boyu yuxarı atıldılar. Mühasirədə olan qoşunları- 
mız bundan bacarıqla yararlanıb xətərsiz sahilə keçid etdi. Hiyləgər 
düşmən arxamızca təqibə atılmaqdan ötrü həddən artıq ehtiyatlı 
idi. Gitlakuçi yaxınlığında savaş bu cür bitdi. 





1 Konkistadorlar — XVI yüzildə Orta və Güney Amerikanın ispan istilaçıları 
659 


Mayn Rid 


DÜNYA ƏDƏBİYYATI KLASSİKLƏRİ 


Yubanmadan şura çağrıldı və hamı ümumi qərara gəldi: vaxt 
itirmədən Kinq fortuna qayıtmaq. Biz yürüşə çıxdıq və tezliklə heç 
bir macəra ilə üzləşmədən forta qayıtdıq. 


LXIX 
fəsil 


BATAQLIQDA DAHA BİR SAVAŞ 


Bu savaşdan sonra dəstənin əhvalında dəyişiklik baş verdi. 
Qabağıalınmaz lovğalıq yox oldu və artıq savaşa can atan əsgərlərin 
ehtiraslarını cilovlamaq elə də çətin deyildi. İndi heç kim Gitlakuçi- 
nin o biri sahilinə keçmək cəhdini təkrar etmək kimi xüsusi bir istək- 
filan bildirmirdi. Beləliklə, yeni qüvvələr gələnə qədər hindu “yuvala- 
rını” rahatsız etməməyi qərara aldılar. Könüllülər ruhdan düşmüş- 
dülər, düşərgə həyatı artıq onları əldən salmışdı. Hinduların gözlə- 
nilməz dirənişi isə onların coşqunluğunu soyutmuşdu. Heç kim bu 
dirənişin belə fədakarcasına cəsur olacağını və qan tökülməsi ilə 
müşayiət olunacağını gözləmirdi. İndiyə qədər sayğısızlıq göstərdik- 
ləri düşmənə isə, hərçənd onun taktikası bərk qəzəb və qisas almaq 
istəyi doğururdu, — sayğıyla yanaşmağa və ondan qorxmağa başla- 
mışdılar. 

ditlakuçi yaxınlığındakı savaşda Birləşmiş Ştatlar ordusu yüzə 
yaxın adam itirdi. Seminolların xeyli artıq itki verdiklərini güman 
edirdilər. Ancaq bu, yalnız təxmin idi. Heç kim heç vaxt öldürülmüş 
seminolları görməmişdi. Bununla belə, inandırırdılar ki, hindular 
savaş vaxtı öz yaralılarını və ölülərini götürüb aparırmışlar. 

Şübhə yox ki, Gitlakuçi yaxınlığındakı döyüşdə düşmənlərimiz- 
dən də bəziləri “torpaq yalamalı” olmuşdu. Ancaq, hər halda, onla- 
rın itkiləri, bizimki ilə müqayisədə daha az olmuşdu. Buna baxmaya- 
raq, tarixçilər bu çarpışmanı böyük “zəfər” adlandırmışdılar. Baş 
komandanın raportu — hərbi ədəbiyyatın maraqlı nümunəsi — hələ 
də arxivlərdə saxlanılır. Bu sənəddə bütün zabitlər adbaad sadalan- 
mışlar və hər biri misilsiz qəhrəman kimi təsvir edilmişlər. Şöhrətse- 
vərliyin və lovğalığın nadir yadigarı! 

Əgər həqiqəti vicdanla desək, onda qırmızıdərililər bizi əməlli- 
başlı didmişdilər. Ordunun məyusluğu sarsılmış qəzəb duyğusu ilə 
qarışmışdı. 

Hərbi tarixçilərin “əsgərin dostu” adlandırdıqları Klinç — qoca, 
xeyirxah general, indi artıq böyük sərkərdə sayılmırdı. Onun şöhrəti 
soluxmuşdu. Otseola ona qarşı kin bəsləyirdisə, o, indən belə özünü 
tamamilə təmin olunmuş saya və qoca veteranı rahat buraxa bilərdi. 
Klinç hələ sağ idi, ancaq onun hərbi şöhrəti ölmüşdü. 


x kK ok 


Yeni komandanın təyin olunması ilə qələbə ümidləri yenidən cücə- 
rib baş qaldırdı. Bu, indiki vəzifəni üstünlük qaydasına görə alan 
veteranlardan biri, general Qeyns idi. Əslinə baxılarsa, o, hökumət 
tərəfindən təyin də olunmamışdı. Ancaq Florida özlüyündə onun 
tabeliyində olan dairənin hissəsi olduğu üçün, o, könüllü olaraq orada 
yerləşən qoşunlar üzərində komandanlığı qəbul etməyi qərara almışdı. 
Qeyns də sələfi kimi özünü dəfnə çələngi ilə təltif edəcəyinə ümid 
edirdi. Ancaq o da eynilə Klinç kimi, məyusluq acısını dadmalı oldu. 

Luizianadan və başqa ştatlardan olan qoşunlarla möhkəmləndi- 
rilən bizim korpus, təxirsiz olaraq yürüşə göndərildi. Hindu “yuvası- 
na” yeni hücum başlamaq qət olunmuşdu. 

Biz Amazura çayının sahillərinə yetişdik, ancaq bu tilsimlənmiş 
çayı keçmək bizə yenidən müyəssər olmadı. O, bizim şöhrətimiz 
üçün də, bizim həyatımız üçün də fəlakətli çıxdı. Bu dəfə onu hin- 
dular keçdilər. 

Demək olar ki, elə birinci dəfəki həmin yerdəcə – yalnız o fərqlə 
ki, indi bu, çayın axını ilə aşağıda baş vermişdi, — biz qırmızıdərili 
döyüşçülərin hücumuna uğradıq. Bir neçə saatlıq amansız çarpış- 
madan sonra biz öz dikbaş taborlarımızı xüsusi istehkamın mühafi- 
zəsi altına çəkməli olduq. Biz barıdan, az qala, burnumuzu da çıxar- 
mağa ürək etmədən mühasirədə doqquz gün oturduq. Gözümüzün 
içinə dik baxan ac ölüm artıq uzaq deyildi, o, bizə lap yaxın gəlmiş- 
di. Əgər bütün bu müddətdə əti ilə qidalandığımız atlarımız olmasay- 
dı, onda “İzard” düşərgəsindən olan ordunun yarısı acından ölərdi. 

Bizə nicatı hələ də briqadaya başçılıq edən general Klinçin vax- 
tında göndərdiyi böyük dəstə gətirdi. Bizim keçmiş general, Kinq 

fortundan çıxdı və düşmənə arxadan yaxınlaşmaq ona müyəssər 
oldu. Onu qəfildən haqlayaraq, bizi xətərli durumdan qurtardı. 

Azad olunduğumuz gün daha bir olayla — tamamilə orifinal 
səciyyəli barışla əlamətdar oldu. 

Havanın hələ yenicə işıqlandığı sübhün erkən çağında, uzaqdan 
kiminsə səsi bizi çağırdı: 

— Ey, oradakılar, sizinləyəml Hellol 

Səs düşmən düşərgəsindən eşidilirdi. Biz mühasirəyə alındığı- 
mız üçün başqa cür ola da bilməzdi. 

Çağırış təkrarlandı və biz cavab verdik. Vaxtilə şurada dilmanc vəzi- 
fəsini icra edən qara başçının, zənci Abramın gurultulu səsini tanıdıq. 

— Nə istəyirsiniz? — deyə bizim komandir soruşmağı əmr etdi. 

— Biz danışmaq istəyirik, — cavab gəldi. 

— Nə haqda? 

— Biz savaşı kəsmək istəyirik. 

Təklif gözlənilməz olduğu qədər də xoş idi. Ancaq bu, nə 
demək ola bilərdi? Doğrudanmı, hindular da eynilə bizim kimi aclıq 
çəkirdilər? Yoxsa onlar hərbi əməliyyatlardan yorulmuşdular? Bu, 
tamamilə ağlabatan idi, yoxsa, onlar ayrı hansı səbəbdən barış təklif 
edə bilərdilər? Hindular hələ indiyə qədər bircə dəfə də məğlub 
edilməmişdilər, əksinə, onlar bütün qabaqkı savaşlardan qalib çıx- 
mışdılar. 

Düzdür, daha bir səbəb var idi. Biz dəqiqəbədəqiqə general Klin- 
çin gəlib çıxmasını gözləyirdik. Klinçin yaxında olması barədə şayiə- 
lər artıq bizə gəlib çatmışdı. Biz onun yardımı ilə nəinki təkcə müha- 
sirəni yara bilərdik, həm də hindulara qarşı hücuma keçə və ola 
bilsin, hətta onları yenə bilərdik. Bəlkə, onlar Klinçin yaxınlaşmasın- 
dan xəbər tutmuşdular və barışı biz onları açıq savaşda darmadağın 
edə biləcək gücə malik olana qədər imzalamağa tələsirdilər? 

Danışıqlara başlamaq təklifi indi həlledici zərbə endirməyə ümid 
edən bizim baş komandan tərəfindən qəbul edildi. O, yalnız bir şeydən 
ehtiyatlanırdı: Klinç çarpışma yerinə çatana qədər düşmən geri 
çəkilə bilər. Barış isə hinduları savaş meydanında ləngiməyə məc- 
bur edər. Beləliklə, biz heç bir tərəddüdsüz-filansız Abrama cavab 
verdik ki, danışıqlara etiraz eləmirik. 

Elçilərin görüşü hava işıqlanandan dərhal sonraya təyin olundu. 
Hər iki tərəf üç nəfərlik nümayəndə göndərdi. 

İstehkamın qabağında meşəyə bitişik, böyük olmayan, ot bas- 
mış tala vardı. Hava işıqlananda üç nəfər meşədən talaya çıxdı. 
Bunlar tam milli geyimdə olan başçılar idi. Biz Abramı, Коа-Најопи 
və Otseolanı tanıdıq. 

Onlar tüfəng atəşi mənzilində ayaq saxladılar və düz istehkamın 
qabağında çiyin-çiyinə durdular. Onlarla görüşə bizdən üç zabit 
göndərildi — bunların ikisi seminolların dilini bilirdi. Mən bu nüma- 
yəndə heyətinin arasında idim. 

Daha bir dəqiqə sonra biz artıq düşmən başçılarla üz-üzə dayan- 
mışdıq. 

Danışıqlara başlamazdan, biz altı nəfər hamımız dostcasına bir- 
birimizin əlini sıxdıq. Otseola əlimi bərk-bərk sıxdı və yalnız ona xas 
olan xüsusi bi təbəssümlə dedi: 

— Ax, Rendolf! Dostlar bəzən savaş vaxtı da, eynilə barış vaxtı 
olduğu kimi görüşürlər. 

Onun nəyi nəzərdə tutduğunu anladım və yalnız minnətdarlıq 
dolu baxışlarla ona cavab verdim. 

Bu vaxt biz gördük ki, komandanın göndərdiyi çapar istehkam- 
dan bizə tərəf gəlir. Elə həmin dəqiqə meşədən hindu döyüşçü çıxdı 
və çaparla eyni vaxtda bizə yaxınlaşdı. Hindular diqqətlə izləyirdilər 
ki, biz talada onlardan çox olmayaq. 

Buyruqçu generalın əmrini pıçıltı ilə bizə çatdıran kimi, dərhal 
danışıqlar başlandı. 

Zənci Abram öz yoldaşları adından pozuq ingilis dilində danışırdı. 
O biri ikisi isə onun sözlərini təsdiq edirdilər: razılıq halında — “Ho” 
nidası gəlirdi, etirazlarını isə “Kurri” sədası ilə bildirirdilər. 

— Ağlar istəyirlərmi barış imzalansın? — deyə zənci qırıq-qırıq soruşdu. 

— Hansı şərtlərlə? — bizim nümayəndə heyətinə başçılıq edən zabit 
soruşdu. 

— Şərtlər belədir: siz silahı yerə qoymalı və savaşı bitirməlisiniz. 
Sizin əsgərlər buradan getməli və öz fortlarında qalmalıdır. Biz hin- 
dular isə, Gitlakuçidən keçib geri çəkilirik. Və qoy bundan belə və 
həmişəlik böyük çay bizim aramızda sərhəd olsun. Biz ağ qonşu- 
larla barış içində yaşamağı və savaşmamağı vəd edirik. Mənim 
deməli olduqlarım bunlardır! 

— Qardaşlar, — bizim zabit cavab verdi, — qorxuram ki, nə ağ 
zabit, nə Böyük Ata – prezident bu şərtləri qəbul etməsin. Mən sizə 
deməyə vəkil edilmişəm ki, siz yalnız tam boyun əyəcəyiniz və 
köçürülməyə razılıq verəcəyiniz halda, baş komandan sizinlə danı- 
şıqlar apara bilər. 

— Kurri! Kurri! Heç vaxt! — Коа-Најо və Otseola eyni coşqun- 
luqla qürurla səsləndilər. Onların qətiyyətli avazı təslim olmaq barə- 
də heç düşünmədiklərini təsdiq edirdi. 

— Biz nə üçün boyun əyməliyik? — deyə zənci təəccüblə soruşdu. 
— Biz basılmış deyilik. Biz hər savaşda sizə üstün gəlirik. Biz sizin əsgər- 
ləri məğlub etmişik — bir, iki, üç dəfə. Biz sizi məğlub etmişik. Lənət şey- 
tana, biz də sizi yaxşıca öldürməyi bacarırıql Biz nə üçün boyun əymə- 
liyik ki? Biz öz şərtlərimizi təklif etməyə gəldik, sizinkiləri dinləməyə yox. 

— İndiyə qədər baş verənlər hələ məsələni həll eləmir, — deyə 
zabit cavab verdi. — Biz, hər halda, sizdən güclüyük və nəhayət, biz 
sizi məğlub edəcəyik. 

Yenidən iki başçı eyni vaxtda səsləndi: 

— Kurril 

— Siz, ağlar, bizim qüvvələr barəsində səhv etmirsinizmi? Biz sizin 
düşündüyünüz qədər zəif deyilik. Yox, lənət şeytanal 

Zənci müəmmalı surətdə yoldaşlarına baxdı və onlar başları ilə 
razılıqlarını bildirdilər. Onda əsas rolu öz üstünə götürən Otseola, 
meşəyə tərəf döndü və xüsusi bir tərzdə, qulaq batıran kəskin səs 
çıxartdı. Onun səsinin əks-sədası havada donmağa macal tapma- 
mış, həmişəyaşıl kollar xışıldamağa və titrəməyə başladı. Meşədən 
qaraşın hindu döyüşçüləri sıraları çıxdılar. Onlar qabağa yeriyib döyüş 
nizamı liə düzüldülər, belə ki, biz onları asanlıqla saya bilərdik. 

— Bizim döyüşçüləri sayın, — Otseola təntənəli tonda səsləndi, 
— onda düşmənlərinizin nə qədər olduğunu bilərsinizl 

Bu zaman onun dodaqlarında istehzalı təbəssüm sezildi. O, bir 
neçə saniyə sükutla dayandı və bizə baxdı. 

— Hə, necə görürsünüz? Bu gənc döyüşçülər — onlar isə burada 
min beş yüz nəfərdir, — məgər onlar yorulub əldən düşmüş və müti- 
ləşmiş görsənirlər? — gənc başçı davam etdi. — Yox, onlar can- 
larında can qalana və onlardan sonuncusunun qanı doğma torpağa 
hopana qədər döyüşməyə hazırdırlarl Onlara həlak olmaq qismət- 
dirsə, onlar burada, Floridada, özlərinin doğulduğu, atalarının bas- 
dırıldığı torpaqda həlak olmaq istəyirlər. Biz ona görə silah götürdük 
ki, siz bizi təhqir etdiniz və bizi buradan qovmaq fikrinə düşdünüz. 
Sizin etdiklərinizə görə biz artıq qisas almışıq. Biz sizin çox əsgərləri- 
nizi öldürmüşük və hesab edirik ki, bu, bizi təmin edir. Biz daha 
öldürmək istəmirik, ancaq köçüb getmək də istəmirik. Biz heç vaxt 
öz qərarımızı dəyişən deyilikl Biz sizə vicdanlı təklif etdik. Onu qəbul 
edin və savaş bu saatca bitəcək. Onu rədd edin və yenidən qan 
axacaq. Ulu Ruha and olsun ki, qan su yerinə axacaq! Bizim məs- 
kənlərdəki qırmızı savaş sütunları yenidən və yenidən ağüzlü düş- 
mənlərin qanı ilə boyanacaq. Barış, yaxud savaş — özünüz seçinl 

Otseola nitqini bitirərək, əli ilə meşənin qırağında dayanan 
döyüşçülərə işarə etdi. Və onlar sakitcə, az qala, əsrarəngiz şəkildə, 
göründükləri kimi də bir anda yox oldular. 

Biz artıq gənc başçının alovlu nitqinə qarşı bəzi etirazlar irəli 
sürmək istəyirdik ki, birdən uzaqdan güllə və qışqırıq səsləri ucaldı. 
Bu səslər hindular yerləşən tərəfdən gəlirdi və məsafənin uzaqlığın- 
dan zorla eşidilirdi, ancaq buna baxmayaraq, hücumun başlandığını 
aydın bildirirdi. 
yalançılarl Siz bu xainliyə görə təəssüf edəcəksinizl — Və hər üçü, 
söhbətlərə vaxt itirmədən, meşəyə — öz döyüşçülərinin yanına atıl- 
dılar. 

Biz düşərgəyə qayıtdıq. Güllə səslərini burada da hamı eşitmiş 
və Klinçin briqadasının hinduların qabaq postlarına hücuma keçdi- 
yini qət etmişdi. Əsgərlər artıq döyüş nizamı ilə düzülmüşdülər və yola 
düşməyə hazır idilər. Bir neçə dəqiqə sonra siqnal verildi və dəstə 
çay boyunca irəlilədi. 

Əsgərlər savaşı səbirsizliklə gözləyirdilər. Rüsvayçı fəaliyyətsizlikdə 
bu qədər günlər keçirərək, aclıqdan üzülən və bədnam məğlubiyyətdən 
kədərlənən bu adamlar öz hərbi şərəflərini bərpa etmək üçün qarşıla- 
rında münasib fürsət görürdülər və azğın düşməni cəzalandırmaq 

həsrəti çəkirdilər. İndi, dəstəmizin birinin düşmənin arxasında oldu- 
ğu (generallar arasında öncədən belə danışılmışdı), o birinin isə düz 
onun üstünə getdiyi bir vaxtda, hindular fəlakətdən necə qurtula 
bilərdilər? Onlar savaşmağa məcburdurlar və basılacaqlar. 

Hamı belə düşünürdü – zabitlər də, əsgərlər də. Baş komanda- 
nın özü əla əhvalda idi. Onun strateji planı baş tutmuşdu: düşmən 
mühasirəyə alınmış, tələyə salınmışdı. Generalı qabaqda əzəmətli 
qələbə gözləyir. Ona dəfnə çələnglərinin bütöv qalaqları çatacaq. 

Biz qabağa gedirdik. Güllə səsləri bizə gəlib çatırdı, indi artıq 
tək-tək atırdılar. Hinduların tanış döyüş çağırışları eşidilməz olmuş- 
du. Hücuma atıldıq və nohuru əhatə edən təpələrə soxulduq, ancaq 
biz kölgəli cəngəlliklərdə də düşməni tapmadıq. Ehtimal ki, hindular 
hələ də bizimlə yeni gələn qüvvələrin arasında yerləşirdilər. Doğru- 
danmı, onlara gizlicə aradan çıxmaq müyəssər olmuşdu? 

Yox... Budur, onlar çəmənliyin o biri tərəfindədirlər... Meşədən 
göründülər və bizim qarşımıza gəlirlər. Onlar bizimlə çarpışmaq 
istəyirlər... Budur... 

Lakin bu göy mundirlər və ağ kəmərlər, bu dəbilqələr və qılınc- 
lar — bunlar hindular deyill Bunlar düşmənlər deyil — bunlar Klinçin 
briqadasından olan əsgərlərdirl 

Xoşbəxtlikdən, biz onları vaxtında tanıdıq. Yoxsa bu toqquş- 
mada bir-birimizi qıra bilərdik. 

İki dəstə bir-biri ilə qarşılaşdı və generallar arasında qısa məşvə- 
rətdən sonra düşmənin axtarışına başladıq. Buna uzun saatlar get- 
di, ancaq biz bircə nəfər də hindu tapmadıq. 

Otseola hərbi tarix salnamələrində eşidilməmiş strateii manevr 
həyata keçirtdi: o, min beş yüz döyüşçüsünü say tərkibi onun qoşun- 
larına tən olan və onu hər tərəfdən atəşə tutan iki dəstənin arasın- 
dan keçirib apardı və bircə nəfər belə ölən olmadı. Nəinki ölənl 

Hətta özünün geri çəkliməsinin heç bir izini də saxlamadıl Az öncə 
qabağımızda tam döyüş nizamında dayanan hindu qoşunu dərhal 
min yerə parçalandı və sanki, sehr ilə yox oldu. 

Düşmən bəlli deyil hara itdi və məyus olmuş generallar yenidən 
öz qoşunlarını Kinq fortuna aparmalı oldular. 


xK ok ok 


Hindu qoşununun yoxa çıxması, söz yox ki, “qələbə” elan olun- 
du. Amma bu qələbə qoca Heynsin — ən azı onun hərbi şöhrətinin 
axırına çıxdı. O, bundan sonra, qabaqlar belə can atdığı postdan 
sevinclə əl çəkdi. 


x kK ok 


İndi artıq üçüncü general baş komandan təyin olundu. 

Bu zabit — onun soyadı Skott idi — öz sələflərinə nisbətən daha 
böyük şöhrətə malik idi. İngiltərə ilə qabaqkı savaşlarda aldığı uğur- 
lu yara, yüksək mənsəb, siyasi hoqqabazlığın əməlli-başlı dərəcəsi, 
başlıcası isə fransız “Taktikalar sistemi”nin olduqca sərbəst tərcü- 
məsi ki, o, özünü bunun müəllifi kimi qələmə verirdi, — bütün bunlar 
general Skotta Amerika ictimai rəyinin nəzərində iyirmi il müddətin- 
də məşhurluq yaratmışdıl. 

“Belə bir hərbi manevr sisteminin yaradıcısı böyük sərkərdə 
olmaya bilməz” — deyə onun həmvətənləri mühakimə yürüdürdülər. 

Yeni generaldan möcüzə gözləyirdilər və o, xalqa bol-bol və 
təntənəli vədlər verirdi. Hərbçilər güman edirdilər ki, o, hindularla 
sələfləri kimi deyil, başqa cür hərəkət edəcək və tezliklə bu mənfur 
savaşı bitirəcək. 





1 Skottun bütün siyasi və hərbi karyerası başdan-başa səhvlər sırası olmuşdur. 
Onun tərəfindən Meksikada keçirilən kampaniya heç bir tənqidə dözəsi deyil. 
O vaxt onun etdiyi çoxlu yanlışlıqlar, tabeliyində olan zabitlər tərəfindən, habelə 
əsgərlərin hədsiz şücaətləri ilə müəyyən qədər islah olunmasaydı, ən fəlakətli 
nəticələrə gətirərdi. Molina del Reydəki savaş və Santa-Anna yaxınlığında barış 
hətta yenicə hərbi məktəbdən buraxılan məzuna belə yaraşmayan hərbi səhvlər 
idi. Cəsarət edib bildirirəm ki, hər iki döyüş mütəşəkkil olmayan iki kütlənin 
çarpışması olmuşdur, həm də nəticə sırf təsadüfdən, yaxud, daha çox, qoşunların 
bir tərəfdən olmazın igidliyindən və o biri tərəfdən — rüsvayçı qorxaqlığından 
asılı olmuşdur. 


667 


Mayn Rid 


DÜNYA ƏDƏBİYYATI KLASSİKLƏRİ 


Hamı bu təyinata sevinirdi, həm də yürüşə hazırlıq Skottun iki 
sələfinin vaxtında olduğundan xeyli geniş miqyaslarda aparılırdı. Əsgər- 
lərin sayı ikiqat, hətta üçqat artırılmışdı, çox böyük ərzaq ehtiyatları 
tədarük olunmuşdu. Hamı böyük sərkərdənin lütf edib komandanlığı 
qəbul edəcəyi anı gözləyirdi. Nəhayət, o gəldi və ordu yürüşə çıxdı. 

Mən bu kampaniyanın təfərrüatlarında dayanmayacağam, onlar 
xüsusi maraq kəsb eləmirlər. Bütün kampaniya yalnız hərbi parad 
büsatı və düzgünlüyü ilə keçirilən usandırıcı keçidlərdən ibarət idi. 
Ordu üç dəstəyə bölünmüşdü ki, bunlar təntənəli şəkildə: “sağ cinah”, 
“sol cinah” və “mərkəz” adlandırılırdı. Kinq, Bruk və Sent-Cons fort- 
larından hər üç dəstə eyni vaxtda Gitlakuçiyə — yenə həmin “bəd- 
bəxtlik yuvasına” — yola düşməli, bataqlıq və laqunlara yaxınlaşmalı 
idi. Nəzərdə tutulurdu ki, başqa bölmələrə şərti siqnal kimi, hər böl- 
mə kiçik toplardan hərəyə bir atəş açacaqlar. Sonra hər üç birləşmə 
radiuslarla seminolların möhkəmləndirilmiş mövqelərinin mərkəzinə 
irəliləməli idi. 

Bu başabəla manevr yerinə yetirildi və tam uğursuzluqla bitdi ki, 
bunun da belə olacağını gözləmək olardı. Heç kim heç bir hindu- 
nun üzünü də görmədi. Onların dayanacaqlarının izləri tapıldı, baş- 
qa heç bir şey. Hiyləgər döyüşçülər siqnalları eşitmiş və onları yaxşı- 
ca anlamışdılar. Onlar düşmənin yerləşməsi haqda belə bilgi əldə 
etdikdən sonra, sağ və sol cinahlar arasından gizlicə keçərək, elə 
bir çətinliyə düşmədən geri çəkilə bilmişdilər. Ola bilsin, Skottun 
kampaniyasında ən gözlənilməz, həm də ən diqqətçəkən hadisə, az 
qala, mənim həyatım bahasına başa gələn bir olay idi. O barədə 
müfəssəl danışmaq, bəlkə də, gərək deyil, ancaq o, “atılmış dəstə- 
nin” maraqlı nümunəsi kimi xatırlanmağa layiqdir. 

Bizim böyük sərkərdə, seminolların”yuvasına” hücum edən zaman 
Amazura çayının sahilində “müşahidə postu” saxlamaq fikrinə düş- 
dü. Bu dəstə Suoni qəsəbəsindən olan qırx könüllüdən və bir neçə 
zabitdən ibarət idi. Mən də onların arasında idim. 

Əmr olunmuşdu ki, yerimizdə möhkəmlənək və bizə əvəz gələ- 
nə qədər tərpənməyək. Bunun nə vaxt baş verəcəyini bizim rəisin 
özü belə dumanlı təsəvvür edirdi. General bu əmri verib, bizi öz tale- 
yimizin ixtiyarına buraxaraq, mərkəzi dəstənin başında, uzaqlaşdı. 

Biz öz durumumuzun bütün xətərliliyini çox gözəl anlayırdıq, buna 
görə, hər şeydən öncə, yerimizi ən yaxşı şəkildə düzəltməyə çalış- 

dıq. Ağaclar qırdıq, istehkam tikdik, quyu qazdıq və bütün bunları 
hasara aldıq. 

Xoşbəxtliyimizdən, düşmən bizim istehkamı aşkar edənədək, 
tam bir həftə keçdi. Yoxsa, bizim bircəciyimiz belə sağ qalmazdıq. 
Hindular, görünür, ortadakı dəstəni izləyirmişlər və beləliklə, bir müd- 
dətə bu yerlərdən gedibmişlər. Lakin altıncı gün düşmən yenidən 
peyda oldu və bizə təslim olmağı təklif etdi. Biz boyun qaçırdıq və 
əlli gün ərzində fasiləsiz olaraq hücumları dəf etdik. Bizim əsgərlərin 
coxusu öldürüldü və yaralandı. Bizim cəsarətli dəstənin şanlı rəisi 
Hollomen də öldürüldü. O, hasar deşiyindən uçub gələn gülləyə 
tuş oldu. 

Bizə iki həftəlik ərzaq ehtiyatı saxlanmışdı, amma düz yeddi həf- 
tə davam gətirməli olduql Otuz gün ərzində çiy taxıl, su və istehka- 
mımızın içəri tərəfində bitən ağaclardan yığa bildiyimiz qozalarla 
qidalandıq. 

Beləliklə, əlli gün davam gətirdik və heç kim bizi əvəz etməyə 
gəlmədi. Bu dəhşətli mühasirənin bütün vaxtı ərzində bizim diqqətlə 
uzaqlara dikilmiş gözlərimiz, hasarın arxasında heç bir ağ adam gör- 
mədi, biz bircə ingilis sözü eşitmədik. Qət etdik ki, bizi artıq unu- 
dublar! Bu, gerçəkdən belə olmuşdu. General Skott, Floridadan 
çıxıb getməyə tələsərək, “müşahidə postunda” dayanan adamlarını 
əvəz etməyi unutmuşdu. Başqaları isə kəsdirmişdilər ki, bizi xilas 
etməyə çalışmağına dəyməz, çünki biz, yəqin, çoxdan ölmüşük. 

Biz acından ölməklə üz-üzəydik. Ancaq, nəhayət, igid qoca ovçu 
Hikmen mühasirə xəttini yarıb keçə və bizim durumumuzu “dost- 
lara” çatdıra bilmişdi. Onun hekayəti böyük həyəcan doğurmuşdu 
və bizi qurtarmaq üçün hərbi hissə göndərmişdilər. Onlar düşməni 
qovub bizi bu həbsdən çıxartmağa müvəffəq oldular. 

Skottun kampaniyası, eləcə də Floridada hərbi karyerası bitdi. 
Onun bütün fəaliyyəti başdan-başa anlamsız idi. Skott istehza və 
rüsvayçılıqdan yalnız belə qurtula bildi ki, onu tez geri çağırdılar. Bu, 
onun üçün xoşbəxt təsadüf idi. Məhz həmin vaxt hindularla güney- 
batıda başqa bir savaş başlanmışdı və general oradakı qoşunlar üzə- 
rində rəisliyi qəbul etmək əmri almışdı. Bu, ona Floridadan vaxtın- 
da əkilib getmək imkanı vermişdi. İnamı qırılmış və utandırılmlş 
general, Çiçəklər Diyarını tərk etmək üçün belə münasib təklifdən 
sevinmişdi. 


669 


Mayn Rid 


DÜNYA ƏDƏBİYYATI KLASSİKLƏRİ 


Beləliklə, Amerika generallarında Florida haqqında ən kədərli xati- 
rələr qalmışdı. Seminollarla hindu savaşının gedişində, azı yeddi gene- 
ral növbə ilə seminollar və onların fəndgir başçıları tərəfindən basıl- 
mışdı. Ancaq mən onların uğursuzluq və səhvləri haqqında danış- 
mayacağam. Mən general Skottun getməsindən sonra əsas dəstə- 
dən ayrıldım və bundan sonra yalnız ikinci dərəcəli dəstələrin xırda 
çarpışmalarına qatıldım. Bunlar savaş yaşamının romantik epizodları 
idi. Mən burada böyük tarixi olayların salnaməçisi rolundan ayrılıram. 

Biz istehkamdan qayıqlarla çayaşağı, çay ağzına qədər getmək- 
lə qurtulduq, oradan isə dənizlə Sent-Marksa getdik. Bundan sonra 
könüllülər evlərinə dağılışdılar: belə ki, onların xidmətlərinin müd- 
dəti bitmişdi. Onlar necə toplanmışdılarsa, eləcə də tək-tək və ya 
qruplarla dağılışdılar. Belə qruplardan biri qoca ovçu Hikmendən, 
onun yoldaşlarından, məndən və mənim sadiq silahdaşıyanımdan 
ibarət idi. 

Qara Cek artıq qabaqlar olduğu kimi deyildi. Onda kəskin dəyi- 
şikliklər baş vermişdi: almacıq sümükləri daha sərt görünürdü, yanaq- 
ları batmışdı, gözləri çuxura düşmüşdü, pırtlaşıq qıvrım saçları isə sıx 
pərişan çəngələrlə gicgahlarının yanında vız durmuşdu. Onun dəri- 
si öz göyçək qara parıltısını itirmişdi, onda qırışlar yaranmışdı. 

Zavallı bütün bu vaxtı çox pis qidalanmışdı. Öç həftəlik aclıq onun 
görkəmini tanınmaz dərəcədə dəyişmişdi. 

Amma aclıq onun əhvalına, demək olar, təsir etməmişdi. O, əvvəl- 
kitək şux və gülərüz idi, hərdən isə hətta məni də şadlandıra bilirdi. 
O, qarğıdalı qıçalarını gəmirərkən, yaxud quru qarğıdalı yeyib üstün- 
dən balqabaqdan su içərkən, tez-tez bərkdən qarğıdalı sıyığı və donuz 
əti kimi dadlı yeməklər arzulayır, doğma plantasiyaya qayıtmaq 
qismət olarsa, bunlardan yeyib ləzzət alacağından danışırdı. Gələ- 
cək zövq-səfaların bu təsəlliverici mənzərəsi ona gerçəyin dəhşətli 

dəqiqələrinə daha asan qatlaşmağa yardım edirdi, zira səadətin 
ləzzətini qabaqcadan duymağın da öz fərəhi vardır. Biz azadlığa çıxıb 
evə gedən yola üz tutanda Cekin sevincinin həddi-hüdudu yox idi. 
O, yorulmadan naqqallıq edirdi, şux təbəssüm onun çöhrəsindən 
əskilmirdi, ağ dişləri isə valehedici tərzdə parıldayırdı. Hətta onun 
dərisi də, elə bil ki, qabaqkı yağlı parıltısını yenidən qaytarmışdı. 

Gsandırıcı yolu getdiyimiz bütün müddətdə zənci, həqiqətən, 
dəstəmizin qəlbi idi. Onun şux zarafatları hətta təmkinli qoca ovçu- 
nu da vaxtaşırı ucadan qəhqəhə çəkməyə məcbur edib canlandırırdı. 
Mənə gəldikdə isə yalnız özümü elə göstərirdim ki, yoldaşlarım qədər 
şuxam. Qəlbimi özümün də anlaya bilmədiyim bir kədər üzürdü. 

Hər şey tamamilə başqa cür olmalı idi. Evə qayıtdığım üçün, mənə 
əziz olan adamları görə biləcəyim üçün sevinməli idim, ancaq hər 
şey necəsə başqa cür alınırdı... 

Mühasirədən azad ediləndən sonra sevinc duymuşdum, ancaq 
bu, yalnız, demək olar, labüd ölümdən qurtulmağın təbii reaksiyası 
idi. Fərəhim tez sönmüşdü və indi, doğma ocağa yaxınlaşan zaman 
qəlbimi qara qayğılar bürümüşdü. Evdə hər şeyin yaxşı olmadığı 
haqda ürəyimə daman fikirlər mənə rahatlıq vermirdi. Mən bu 
duyğularımı başa düşə bilmirdim, çünki hələ heç bir pis xəbər alma- 
mışdım. Ömumiyyətlə, artıq iki ay idi ki, ev barəsində heç nə eşit- 
məmişdim. Uzun sürən muhasirə vaxtı biz xarici aləmdən tamamilə 
ayrı düşmüşdük. Bizə Suonidə baş verən olaylardan yalnız aydın olma- 
yan şayiələr gəlib çatmışdı. Biz evdə olmadığımız müddətdə orada 
nələr baş verdiyindən tam xəbərsiz halda geri dönürdük. 

Məchulluğun özü də inamsızlıq, şübhələr və hətta əndişələr doğu- 
ra bilərdi. Ancaq məni bürüyən qara qayğılar yalnız buna görə deyil- 
di. Başqa səbəblər də vardı. Bəlkə, bunlar mənim qəfil gedişim haq- 
qında, mənim ailəmizin işlərini buraxdığım qeyri-müəyyən nizamsız- 
һа durumu haqqında xatirələr idi. Yaddaşımda həkk olunan ayrılıq 
səhnəsi, Rinqold haqqında, bu xain yaramazın kinli niyyəti haqqında 
xatirələr — bütün bunlar, hamısı birlikdə məni üzən qara qayğılar 
doğururdu. 

İki ay — az müddət deyil. Bu müddətdə, hətta ailənin məhdud 
dairəsində də çox şeylər baş verə bilərdi. Artıq çoxdan mənim hin- 
duların əlində həlak olmağım rəsmən bildirilmişdi və mənə bəlli 
olduğu qədər, ailəmizin üzvləri mənim həyatda olmadığıma 

inanmışdılar. Bu xəbər öz ardınca müdhiş nəticələrə səbəb ola 
bilərdi. Bacım ayrılıq saatında belə, təntənə ilə söylədiyi öz sözünə 
sadiq idimi? Evə qayıdaraq bacımı əvvəlkitək istiqanlı, hələ də tək 
və azad tapacağammı? Yoxsa o, ana öyüd-nəsihətinə güzəştə get- 
miş və rəzil yaramazın arvadı olmuşdu? Təəccüblü deyil ki, şadla- 
nacaq halda deyildim. 

Yoldaşlarım mənim qəmli əhvalıma diqqət yetirdilər və bir az 
qabatəhər olsa da, mehribanlıqla mənim könlümü açmağa çalışdı- 
lar. Amma bu, onlara müyəssər olmadı. Ürəyimdən, sanki, daş asıl- 
mışdı. Mənə nədənsə elə gəlirdi ki, evdə işlər yaxşı deyil. 

Əfsus, duyğularım məni aldatmamışdı. Əndişələndiyim bütün 
hər şeydən daha pis şeylər baş vermişdi. Eşitdiyim yenilik bacımın 
toyu haqqında xəbər deyildi. Anamın ölümündən xəbər tutdum, 
daha dəhşətlisi isə, Virginiyanın sonrakı taleyindən heç nə öyrənə 
bilmədiyim idi. 

Evə gedən yolda evdən göndərilmiş birisi ilə qarşılaşdım ki, 
mənə bu dəhşətli xəbəri də o çatdırdı. 

Hindular qəsəbəyə hücum etmişdilər, yaxud, daha doğrusu, 
mənim şəxsi plantasiyama, çünki onlar yalnız onunla yetərlənmişdi- 
lər. Anam və dayım onların bıçaqlarının zərbələri altında həlak olmuş- 
dular. Bəs bacım, bəs o? Onu qaçırmışdılarl 

Sonrasına qulaq asmadım, mahmızları əldən düşmüş atımın 
böyürlərinə sancdım və qəflətən ağlımı itirmiş kimi atımı dördnala 
çapdım. 

Dəli kimi çapan atım tezliklə məni plantasiyamızın hüdudlarına 
çatdırdı, dayanmadan və ona nəfəs dərməyə imkan vermədən meşə 
cığırı ilə birbaşa evə çapdım. Bəzən yolum üstə mal-qara üçün çəpər- 
lər çıxırdı, ancaq ağıllı at onları asanlıqla aşırdı və biz yolumuza 
davam edirdik. 

Evdən gələn qonşumla, ağ adamla qarşılaşdım. O, mənimlə danış- 
maq istəyirdi, — əlbəttə, bədbəxtlik barəsində, — ancaq mən dayan- 
madım. Artıq yetərincə eşitmişdim, indi mənə yalnız hər şeyi öz 
gözlərimlə görmək qalırdı. Cığırdakı hər döngəyə bələd idim və bilir- 
dim ki, evi haradan görmək olar. 

Həmin yerə qədər çapıb çatdım və baxdım. Mərhəmətli tanrıl Ev 
yox idi. Karıxıb qalaraq atımı dayandırdım və qarşımda açılan mən- 
zərəyə gərgincəsinə diqqət yetirdim. Hədər yerə — ev yox idil Doğ- 
rudanmı, yolu azmışam? Amma yox, budur, cığırın sonunda nəhəng 
tülpan ağacı. Sonra savanna, qarğıdalı və indiqo plantasiyaları, daha 
sonra — nohurun ətrafında meşəli təpələr, sonra isə... sonra mən artıq 
tanış şeylər görə bilmədim. Elə bil, bütün təbiət dəyişilmişdi. Ağ 
divarları və yaşıl pəncərə taxtaları olan xoş görkəmli ev yox olmuşdu. 
Eyvan, xidməti tikililər, zəncilərin komaları, hətta hasar da — hamısı 
yox olmuşdul Onların nə vaxtsa olduqları yerdən qatı tüstü burum- 
ları qalxırdı və günəşin üzünü bürüyərək, onu qıpqırmızı diskə çevi- 
rirdi. Sanki, səma mənim gəlişimə mısmırığını sallamışdı. 

Bütün eşitdiklərimdən sonra mənə bunun nə demək olduğunu 
anlamaq çətin deyildi. Ürəyim ağrıdan və iztirablı heyrətdən sıxıldı. 
Mən bundan da artıq əzab çəkmək iqtidarında deyildim. 

Atımı mahmızlayıb, tarladan keçərək, dağıntı yerinə çapdım. 

Tüstünün arasında vurnuxan adamları gördüm, mənə elə gəldi 
ki, onlar yüzlərlədir. Onların hərəkətlərində xüsusi bir narahatçılıq 
duyulmurdu: onlar ya sakitcə gəzişirdilər, ya da laqeyd seyrçilərsayaq 
tənbəl-tənbəl oturmuşdular. Yanğını söndürməyə səy edən də yox idi. 
Yaxınlaşdıqda, tüstü ilə qarışan alov dilləri gördüm. Ətrafda alovlanmış 
barıdan qurtulub qaçan atları və inəkləri tutmağa çalışan atlılar at 
oynadırdılar. Mən qabaqca bu atlıların kim olduqlarını seçə bilmədim. 

Göndərilən bildirmişdi ki, malikanənin dağıdılması yenicə — bu 
gün ertədən baş verib. Mən irəli atılan zaman yalnız bunları eşidə 
bilmişdim. 

Hələ tez idi, günəş doğan vaxtdan bir saatdan artıq keçməmiş- 
di, Biz gündüzün bürküsündən qurtulmaq üçün gecələr irəliləyirdik. 
Doğrudanmı, barbarlar hələ də oradadır? Doğrudanmı, bunlar hin- 
dulardır? Onlar məşum alov işığında, tüstü burumlarının arasında atla- 
rın və inəklərin ardınca düşmüşdülər, görünür, onları sürüb apar- 
maq istəyirlər. 

Ancaq bizə deyilmişdi ki, onlar çıxıb gediblər. Bu dəhşətli olayın 
təfərrüatlarını — anamın öldürülməsini, zavallı bacımın qaçırılmasını 
başqa cür necə öyrənmək olardı? Əgər hindular hələ burada idilər- 
sə, bütün bunlar haqda necə öyrənə bilərdilər? 

Bəlkə, onlar bir müddətə uzaqlaşmış, sonra isə qəniməti götür- 
mək və evi yandırmaq üçün qayıtmışdılar? Bu fikir bir anlığa ağlım- 
dan keçdi. 

Ancaq bu, məni atın qaçışını yavaşıtmağa məcbur etmədi, atın 
cilovunu çəkməyi düşünmədim də. Mənim sağ əlim də məşğul idi 
— doldurulmuş tüfəngi hər iki əllərimlə bərk-bərk sıxırdım. 

Qisas yanğısı məni bürümüşdü. Mən vəhşilər güruhunun üstü- 
nə atılmaq və onlarla çarpışmada ölməyə hazır idim. Tək deyildim: 
mənim qaradərili xidmətçim daban-dabana arxamca çapırdı. Arxam- 
ca onun atının ayaqlarının tappıltısı eşidilirdi. 

Biz tüstülənən xarabalığa çaparaq yaxınlaşdıq. Mən burada öz 
səhvimə əmin oldum. Məni əhatə edən hindular yox, düşmənlər yox, 
dostlar idi. Onlar bizi məşum, acımalı sükutla qarşıladılar. 

Mən atdan düşdüm. Hamı çoxmənalı baxışlarla bir-birinə nəzər 
salaraq, ətrafıma yığışdı. Heç kim kəlmə kəsmədi. danışmağın gərək- 
siz olduğu hamıya aydın idi. 

Mən birinci danışdım. Xırıltılı, zorla eşidilən səslə: “Hanı?” — 
soruşdum. 

Sualım dərhal anlaşıldı — onu gözləyirdilər. Qonşulardan biri əlim- 
dən tutdu və sönməkdə olan yanğın yerinin yanından ehtiyatla keçirib 
arxasınca apardı. Mən şüursuz olaraq onun yanınca gedirdim. O, din- 
mədən mənə nohuru göstərdi. Burada daha gur izdiham yığışmış- 
dı. Adamlar yarımdairə halında arxaları mənə dayanmışdılar və bir 
nöqtəyə baxırdılar. Mən, anamın orada uzandığını anladım. 

Biz yaxınlaşan zaman hamı dinməzcə aralanıb yol verirdi. Bələd- 
çim məni izdihamın arasından keçirib apardı. Mən anamın cəsədini 
gördüm. Onunla yanaşı dayımın və bir neçə zəncinin — həyatlarını 
öz ağasının və xanımının yolunda vermiş sadiq xidmətçilərin cəna- 
zələri uzanmışdı. 

Biçarə anamı güllələmişdilər... Bıçaqla deşik-deşik etmişdilər... 
Başının dərisini soymuşdular... Özünü eybəcər hala salmışdılar... 

Mən ən qorxunc şeylərə hazırlıqlı olsam da, bu dəhşətli mənzə- 
rəyə tab gətirə bilmədim. 

Zavallı anaml Bu şüşəyə dönmüş gözlər daha heç vaxt mənə 
gülümsəməyəcək... Bu qansız dodaqlar daha heç vaxt mənə nəva- 
ziş və ya suçlama sözləri deməyəcək... 

Daha öz duyğularımı gizlədə bilmədim. Hıçqırıq məni boğurdu. 
Mən yerə atıldım, anamı qucaqladım və mənə həyat bir adamın 
soyuq, səssiz dodaqlarından öpdüm. 

Nisgilimin həddi-hüdudu yox idi. Anamın soyuqluğu, xüsusən 
də onunla son ayrılmağımız haqda xatirat əzablarımı daha da artırır- 
dı. Biz eynilə keçmişdəki kimi ayrılsaydıq, mənə öz dərdimi çəkmək 
daha asan olardı. Amma yox, onun mənə ünvanlanan son sözlərin- 
də qınaq, demək olar, qəzəb ifadə olunurdu və bu, mənim qəlbimi 
izahedilməz bir ələmlə doldururdu. Kaş o biləydi ki, mən onun haq- 
da yalnız işıqlı, fərəhli və yaxşı şeylər xatırlayıram. Onun yalnız bunu 
bilməsi üçün həyatda hər şeydən keçərdim. Mən həyatda hər şeyim- 
dən keçərdim ki, o yalnız bircə sözü eşitsin, mənim onu necə də 
sevinclə bağışlayacağımı bilsin... 

Mənim zavallı anaml Mən pis heç nə xatırlamırdım. Onun kəm- 
kəsirləri elə cüzi idi ki. Onun yeganə zəifliyi şöhrətpərəstlik idi, 
amma bu, onun dairəsindən olan bütün adamlar üçün səciyyəvidir. 
Ancaq mən indi bunu xatırlamırdım. Yalnız onun çoxsaylı qədr- 
qiymətlərini xatırlayırdım, onun — mənim anam olmasını xatırlayır- 
dım. Yalnız indi anlayırdım ki, onu necə sevirəml 

Ancaq indi ümidsizliyə qapılıb qalmanın zamanı deyildi. Bacımı 
harada axtarmalı? Sıçrayıb ayağa durdum və ətrafda dayananların 
hamısından soruşmağa başladım. Adamlar işarə ilə mənə meşəni 
göstərdilər. Mən anladım: onu hindular qaçırıblar. 

İndiyə qədər qırmızıdərililərə düşmən duyğular bəsləmirdim. Əksi- 
nə, çox vaxt onların tərəfini tuturdum, hətta onlara qarşı dostluğa bən- 
zər duyğularım vardı. Ağların onlarla necə ədalətsiz davrandıqlarını 

və hinduların onlardan çəkdiklərinin hamısını bilirdim. Bilirdim ki, 
onlar sonunda yenilib boyun əyməli olacaqlar və onların bəlalarını 
xatırlayaraq onlara qarşı rəhm duyurdum. 

Ancaq indi bu duyğular tamamilə başqaları ilə əvəz olunmuşdu. 
Öldürülmüş anamın görkəmi qəlbimdə ani dönüş yaratdı. Hindula- 
ra rəğbətim ani olaraq kəskin nifrətə çevrildi. Anamın qanı qisasa 
çağırırdı və mən qisas almağa and içdim. 

Mən tək deyildim. Qoca Hikmen, onun həmçinin ovçu olan yol- 
daşı Gezerford ҹә qonşularımdan əlliyə qədər adam mənə öz yar- 
dımlarını və dəstəklərini vəd etdilər. Əvəz çıxmaq fikri hamıdan çox 
Qara Ceki narahat edirdi. Ona da bədbəxtlik üz vermişdi: Violanı 
heç yerdə tapa bilmədilər — görünür, onu başqa qulluqçularla birlik- 
də aparmışdılar. Onların çoxusu, bəlkə, hətta könüllü getmişdilər. 
Amma, hər halda, qulluqçulardan heç kim qalmamışdı. Plantasiya 
və onun əhalisi məhv edilmişdi. Mən evsiz-eşiksiz yetimə çevrilmiş- 
dim. Mənim nə anam qalmışdı, nə yuvam. 

Ancaq faydasız ah-nalələrə və təəssüflərə vaxt itirməyinə dəy- 
məzdi, yubanmadan hərəkətə keçmək gərəkdi. Yaraqlanmış qonşu- 
lar gəldilər və artıq bir neçə dəqiqə sonra təqib düzənləndi. 

Mənə və yol yoldaşlarıma təzə atlar gətirdilər. Tələsik əlimizə nə 
keçdisə, onunla qəlyanaltı etdik və hinduların izlərini axtarmağa üz qoy- 
duq. Bu izləri aşkar etmək çətin olmadı, belə ki, vəhşilər at belində get- 
mişdilər. Onlar çayı axının bir qədər yuxarı tərəfindən hindu ərazilərinə 
tərəf üzüb keçmişdilər. Biz tərəddüd etmədən onların ardınca getdik. 

Bu yerləri çox gözəl xatırlayırdım. İki ay öncə, Otseolanı izləyə- 
rək, məhz bu yerdən çayı keçmişdim. Bu, onda Otseolanın seçdiyi 
cığırın özü idi... Mən kədərlə fikrə daldım. İzləri seçmək get-gedə çətin 
olurdu və biz irəliyə getdikcə daha yavaş irəliləyirdik. Təbii suallar 
meydana gəlirdi: vəhşiləri kimsə görmüşdümüş? Onlar hansı qəbilə- 
yə mənsub olublar? Onların başçısı kim olub? 

Dəstəmizdən olan iki könüllü, yolun qırağında gizlənibmiş. O, əsir 
qadınları — bacımı, Violanı və plantasiyadan olan başqa qızları aparan 
hinduların yanlarından çaparaq keçdiklərini görübmüş. Hindular 
atlı imişlər və əsirlərini bərk-bərk tutubmuşlar. Zəncilər piyada 
gedirmiş. Onların əl-qolu bağlı deyilmiş və deyəsən, öz xoşları ilə 
gedirmişlər. Hindular Qırmızı Dəyənəklər qəbiləsinə mənsub imişlər 
və onlara Otseolanın özü başçılıq edirmiş. 

Məndə bu sözlərin doğurduğu təəssüratı təsvir etmək belə çətin- 
dir. Onlar məni bərk ağrıtdılar. Mən daim bu şəhadətin ədalətliliyinə 
şübhə edirdim. Hələlik, özüm təkzibedilməz dəlillər tapmayınca, buna 
inanmamağı qərara aldım. Otseolal Yox, o, bu cür rəzalət törədə 
bilməzdil Bilməzdil Şahidlər, olsun ki, səhv ediblər. Onlar hinduları 
hələ dan yeri ağarana qədər görüblər, qaranlıq onları aldada bilər- 
di. Son zamanlar hindular nə törədirlərsə-törətsinlər — hər bir bas- 
qın, hər bir qarət, — hamısı Otseolanın ayağına yazılırdı. Otseola 
hər yerdə idi. Yox, o, burada ola bilməzdil 

Ancaq bu iki şahid kimlər idi? Təəccüblə onların adlarını öyrən- 
dim: Spens və Gilyams. Daha böyük təəccüblə öyrəndim ki, onlar 
da mənimlə hinduları təqib etməyə yollanan adamlara qoşulublar. 
Ancaq mənə daha qəribə gələn Arens Rinqoldun burada olmaması 
idi. O, yanğında olmuşdu və mənə danışırdılar ki, hamıdan bərk 
qışqırır və qisas alacağı ilə hədələyirmiş. Ancaq o, indi qaçıb gizlən- 
mişdi. Hər halda, o, hinduları izləyən dəstəyə qoşulmamışdı. 

Gilyamsı və Spensi yanıma çağırdım və onları təfərrüatı ilə sorğu- 
sual etməyə başladım. Onlar öz şəhadətlərini təsdiq etdilər. Etiraf 
etdilər ki, qanlı qırğından sonra qayıdan hinduları gecə qaranlığında 
görüblər. Onlar bunun Qırmızı Dəyənəklər, yoxsa Uzun Bataqlıq 
qəbiləsinə məxsus döyüşçülər olduğunu əminliklə təsdiq edə bilmə- 
dilər. Onlara elə gəlmişdi ki, bu, Qırmızı Dəyənəklər imiş. Başçıya 
gəldikdə isə heç bir şübhə ola bilməzdi: onları Otseolanın özü 
aparırmış. Onlar onu baş geyimindəki, onu başqa döyüşçülərdən 
fərqləndirən üç dəvəquşu lələyindən tanıyıbmışlar. 

Şahidlər inandırıcı danışırdılar. Onların məni aldatmaqda nə məq- 
sədləri ola bilərdi? Başkəsənlər dəstəsinin başında kimin — Otseola- 
nın, Коа-Најопип, yaxud hətta Onopanın özünün dayanmasının onlar 
üçün nə fərqi vardı? Onların sözləri iztirablı düşüncələrimə yeni cəhət- 
lər əlavə edərək məni inandırdı: evimi yandırıb, bacımı amansız əsir- 
liyə aparan anamın qatili — Otseoladan başqa kimsə deyildil 

İçimdə keçmişdəki dostluq duyğusu ani olaraq öldü. Qabaqlar 
bunca riqqətli dostluq və səmimi heyranlıq duyğuları bəslədiyim 
kəsə qarşı indən belə qəlbim ədavət və nifrətlə od tutub yanırdı... 

Amma bu qanlı əməl haqda dərindən düşünəndə, mənə müəm- 
malı və qəribə görünən bir neçə cəhətə diqqət yetirdim. İlk anlarda elə 
sarsılmışdım ki, bu cəhətlər diqqətimdən, bir növ, yayınmışdı. Aman- 
sız basqın zamanı anamın öldürülməsində və bacımın əsir aparılma- 
sında təəccüblü heç nə görmürdüm. Hindular qan axıtmaqla qənaət- 
lənməmiş, bütün plantasiyanı yandırmışdılar. Bu, “solğunbənizlilər- 
dən”, bütün üzləşdikləri fəlakətlərə və ədalətsizliklərə görə, adi bir 
qisas idi. Belə şeylər hər yerdə, demək olar ki, hər gün baş verirdi. Nə 
üçün onlar Floridanın hər yerində olduğu kimi, Suonidə də baş ver- 
məməlidir? Ola bilsin, bizim malikanənin belə uzun zaman toxunulma- 
mış qalmasına daha çox təəccüb etmək gərəkdi. Seminolların möh- 
kəmləndirilmiş məntəqələrindən çox-çox uzaqlarda yerləşən plantasi- 
yalar artıq bu cür dəhşətli basqınlara məruz qalmışdı. Onda nəyə görə 
bizim plantasiya ümumi aqibətdən qurtulmalıydı? Bu “dişbatmazlıq”, 
hər halda, bizim plantasiyanın sakinləri tərəfindən duyulmuşdu və 
onlar öz xətərsizliklərinin yalançı arxayınlığına uyaraq sakitləşmişdilər. 

Bunu belə izah edirdilər: hinduların başlıca qüvvələri, onların 
general Skottun üç hissəyə bölünmüş ordusunu izlədikləri başqa 
rayonlara cəlb olunmuşdu. Bizim plantasiya isə möhkəmləndirilmiş 
məntəqə idi və əlbəttə, hinduların böyük olmayan qüvvələri oraya 
soxulmağa cəsarət etmirdilər. 

Ancaq Skott getmiş və onun qoşunları fortlara, yay orduğahları- 
na çəkilmişdi. Adətən, Floridada döyüş əməliyyatları qışda aparılır. 
Hindular üçün isə ilin vaxtının fərqi yoxdur. İndi onlar yenə sərbəst 
idilər, yenidən sərhədyanı plantasiyalara öz basqınlarını başlaya bilər- 
dilər. Ehtimal ki, hindular buna görə Suoni qəsəbəsinə belə uzun 
zaman hücum etmirdilər. 

Öimidsizliyimin ilk dəqiqələrində belə izahat mənə tamamilə ağla- 
batan görünürdü. Mən və qohumlarım, sadəcə, hindular tərəfindən 
ümumi qisas dalğasının qurbanı olmuşduq. 

Ancaq özümə gəldikdə başqa cəhətlər də diqqətimi çəkdi. Hər 
şeydən öncə, nə üçün bu rayonda məhz bizim plantasiya hücuma 
uğramışdı? Nə üçün məhz bizim ev yandırılmışdı? Nə üçün məhz 
bizim ailə məhv edilmişdi? Bu suallar, təbii ki, məni bərk təəccüb- 
ləndirirdi. Axı çayda eynən bu cür zəif qorunan başqa plantasiyalar 
və seminollara çox-çox artıq düşmən münasibət bəsləyən başqa 
ailələr də var idi. Ancaq daha artıq müəmma bax, bunda idi: Rin- 
qoldların plantasiyası məhz hinduların yolları üstündə yerləşirdi. İzlər 
göstərirdi ki, onlar bizim evə yetişmək üçün onu dolanıb keçmişdi- 
lər. Hər iki Rinqoldlar — Arens və onun atası — hinduların ən qəddar 
düşmənləri kimi, onların hüquqlarını ən kobud şəkildə pozan adam- 
lar kimi tanınmışdılar. 

Onda nəyə görə Rinqoldların plantasiyasına toxunulmamış, 
bizimki isə məhv edilmişdi? Aydındır ki, bizim ailəmiz xüsusi, öncə- 
dən düşünülmüş qisasın qurbanı olmuşdu. Bunun məhz belə oldu- 
ğuna heç bir şübhə yox idi. Bu bilməcəni yalnız qisasla izah etmək 
olardı. 

Bəs Pauel? Doğrudanmı, bu, o idi? Mənim dostum belə zalıma- 
nə cinayətdə suçlu idi? Bu mümkün idimi? Yoxl Heç vaxtl İki qatı 
yaramazın şəhadətlərinə baxmayaraq, onların bunu öz gözləri ilə 
gördüklərinə baxmayaraq, mənim qəlbim buna inanmaq istəmirdi. 

Onun belə qeyri-adi qətl törətmək üçün hansı səbəbləri ola bilərdi? 
Düzdür, anam ona İltifat göstərmirdi, bundan daha artıq — anam nan- 
kor çıxmışdı. Bunu çox yaxşı xatırlayırdım. Pauel də xatırlaya bilərdi. 
Ancaq onun mənim təsəvvürümdə əzəmətli qəhrəman idealı təcəs- 
süm etdirən alicənab təbiəti bu cür yaramazlığa qədər alçala bil- 
məzdi. Yox, yox, bir daha yoxl 

Digər tərəfdən, nə üçün Pauel Rinqoldların malikanəsini, Arens 
Rinqoldun — özünün qəddar düşməninin, məhv etməyə and içdiyi 
dörd adamdan birinin yurdunu toxunulmaz buraxıb? İşin ən ağla- 
sığmaz cəhəti də bu idi. 

Rinqold evdə olmuşdu, onu yuxuda ikən yaxalamaq olardı. Onun 
qara ortaqları, çətin ki, dirəniş göstərəydilər. Hər halda, onların dirə- 
nişlərini sındırmaq asan olardı. Axı ona nə üçün həyat bəxş olun- 
muşdu? Onun evi nə üçün alova verilməmişdi? 

Mənim yolda aldığım yeni bilgi yeni təxmin doğurdu. Mənə dedi- 
lər ki, hindular tez geri çəkilmişdilər, belə ki, yaxınlıqdan keçən 


679 


Mayn Rid 


DÜNYA ƏDƏBİYYATI KLASSİKLƏRİ 


könüllülər patrulu qəflətən peyda olubmuş. Onun diqqətini alovlanan 
plantasiya cəlb edibmiş. Güman edirdilər ki, başqa plantasiyaları, o 
cümlədən də Rinqoldlarınkını məhz bu xilas etmişdi. 

Belə izahat ağlabatan görünürdü. İzlərdən quldurların, sayı əlli 
nəfəri keçməyən balaca dəstə olduğu bilinirdi. Elə buna görə də 
onlar geri çəkilmişdilər. 

Onda bütün işlər yenidən başqa cür göz önünə gəlirdi. Və 
Otseola yenidən gözlərimdə təqsirkar göründü. Bəlkə, mən onun 
hindu təbiətini başa düşməmişdim, bəlkə, o, elə, doğrudan da, 
bunca dəhşətli zərbə endirən bir yırtıcı imiş? 

Özümdən dönə-dönə soruşurdum: belə əməli hansı səbəb doğura 
bilərdi? 

Hə, gör haal Bacıml Virginiyal Ola bilsin , sevgi... ehtiras... 

— Hindularl Hindularl Hindularl 

Müdhiş bir məna ilə dolu bu qışqırtı fikir zəncirimi dərhal qırdı. 
Hinduların peyda olduqlarını düşünüb, atımı irəli çapdım. Ancaq 
birdən atlılar cilovları atıb dayandılar. Dəstədən aralananlar yenidən 
ona birləşməyə tələsdilər. Qayğısızcasına qabağa gedənlər isə cəld 
geri çapdılar. Həyəcanı da məhz onlar qaldırmışdılar. Onların bəzi- 
ləri hələ də: “Hindular, hindularl” qışqırmaqda davam edirdilər. 

— Hindular? — Hikmen heç kəsə inanmayan bir görkəmlə soruş- 
du. — Siz onları harada görmüsünüz? 

— Oradal — geriyə çapan atlıların biri cavab verdi. — Bax, o ağac- 
lıqda. Bütün meşə onlarla doludur... 

— Qoy məni şeytanlar parça-parça etsinlər, əgər mən buna inan- 
saml — deyə qoca ovçu başını nifrətlə silkələyərək etiraz etdi. — Hin- 
dular, xüsusən də sizin kimi sarıdimdik ətcəbalalardan heç vaxt giz- 
lənməzlər. Onları həmişə görməzdən daha tez eşidərsən. 

— Amma biz onların bir-biri ilə necə haylaşdıqlarını eşitdik. 

— Bal — deyə qoca ovçu səsləndi. — Əgər hindular orada olsaydılar, 
siz əsla belə şey eşitməzdiniz. Siz tüfəng atəşlərini eşidərdiniz. Sizin 
hinduların Allah bəlasını versinl Siz ya yenot ciyiltisi, ya da qılçıqbaş 
fiti eşitmisiniz. Mən bilirdim ki, siz gözünüzə dəyən birinci heyvancı- 
ğazdan qorxub sarınızı udacaqsınız... Di indi yerinizdən tərpənmə- 
yin, mən görüm bu nə məsələdir. 

Hikmen bunu deyib, atdan düşdü və yüyəni bir budağın üstünə atdı. 

— Gəl gedək, Cim dezerford, — özünün ovçu yoldaşlarından 
birinə müraciətlə əlavə etdi. — Baxaq görək bu dəliqanlılar orada 
kimi görüblər. Bəlkə, kör-kötüyü hindu biliblər? 

Gənc ovçu artıq atdan düşmüşdü. O və Hikmen atlarını təhlü- 
kəsiz yerə qoydular və əllərində tüfəng, səssizcə kolluğa girdilər. 
Dəstənin qalan üzvləri bir yerə toplaşıb, at üstündəcə gözlədilər. 
Bizim səbrimiz uzun sınağa çəkilmədi. Ovçular yenicə gözdən itmiş- 
dilər ki, bizə onların uca qəhqəhələri gəlib çatdı. Biz ürəklənib yaxı- 
na getdik. Belə bir şadlıq hökm sürən yerdə xüsusilə xətərli bir şey 
ola bilməzdi. Tezliklə biz onların hər ikisini gördük. Gezerford əyilə- 
rək, kiminsə izlərini gözdən keçirirdi, Hikmen isə əli ilə tərpənən 
kolları göstərirdi. Biz ora baxdıq və yarımvəhşi qaramal sürüsü 
gördük. Heyvanlar bizim gəlişimizdən qorxuya düşüb, ağaclığa 
soxularaq, qaçmağa üz qoydular. 

— Budur sizin hindularl — ovçu təntənə ilə səsləndi. — Yaxşıca 
vəhşilərdirl Ha-ha-ha! 

Bu yanlış həyəcanın səbəbkarlarından başqa hamı gülüşdü. 

-Mən bilirdim ki, burada heç bir hindu-filan yoxdur, — alliqator 
ovçusu davam etdi. — Onlar tamam başqa cür peyda olurlarl Siz 
onları görməzdən daha tez eşidərsiniz. Sizə isə, kürən inəyi qırmı- 
zıdərilidən seçə bilməyən naşı cavanlara, məndən məsləhət: qoy 
qabaqda daha təcrübəlilər getsinlər. Qalanlarınız isə bir-birinizin 
yanınızca gedin, dağılışmayın, yoxsa, bəziləri bu gün başlarında saç 
olmadan yuxulamalı olacaqlar. 

Hikmenin ağıllı məsləhəti ilə hamı razılaşdı. Biz qoca ovçudan 
və Gezerforddan dəstənin hərəkətinə başçılıq etməyi xahiş etdik. 
Qalanları sıx sıralarla onların ardınca getdilər. 

Hinduların bizi həddən çox qabaqlaya bilməyəcəkləri aydın idi. 
Bu haqda onların malikanəni tərk etdikləri vaxta əsasən fikir yürüt- 
mək olardı. Mənim plantasiyaya gəldiyim andan biz boşuna vaxt 

itirməmişdik — bizim toplaşmamıza on dəqiqədən artıq vaxt getmə- 
mişdi, beləliklə, hər şeyi nəzərə alaraq, onların getdiklərindən bizim 
izləməyə başladığımız ana qədər çətin ki bir saatdan artıq vaxt keçəy- 
di. Onlar çox yeyin gedə bilməzdilər, belə ki, zəncilər onların dalla- 
rınca piyada gedirdilər. Bu, onların geniş izlərindən görünürdü. 

Bizlərdən kiminsə hindulardan qorxduğunu güman etmirəm. 
Hamımz hər cür qorxunu boğan qisas həsrəti ilə yanırdıq. Bundan 
başqa, izlərə əsasən, hindular elə də çox deyildilər — əlli adam ola- 
olmaya. Şübhəsiz, bunlar təkbətək döyüşməkdə bizə tən olan 
məharətli və təcrübəli döyüşçülər idi. Ancaq könüllü olaraq mənə 
yardımlarını təklif edən adamlar da möhkəm xarakteri və səbatı 
olan, bərkdən-boşdan çıxmış adamlardı. Bunlar qəsəbənin bu 
məqsəd üçün ən yaxşı, əvəzolunmaz adamları idi. Qayıtmaq heç 
kimin ağlına da gəlmirdi: qabağa getməyi və qatilləri hindu ərazilə- 
rinin lap ortasında, onların öz “yuvalarında” belə olsa, tapmağı 
hamı möhkəm qət etmişdi. 

Bu adamların sədaqəti mənə yeni qüvvə verdi. Qisas saatını 
yaxın duyaraq, tərəddüd etmədən atımı irəli çapdım. 


LXXVII 
fasil 


İZ İTİR 


Ancaq mənim istəklərimə belə tez gerçəkləşmək qismət deyil- 
miş. Atlarımızı onların bacardıqları ən iti sürətlə çaparaq, izlə düz on 
mil yol getdik, hərçənd qabaqca hinduları bu yolun artıq yarısında- 
ca haqlayacağımızı güman edirdik. Yəqin ki, hindular arxalarınca 
təqib başlandığını başa düşmüşdülər. Və qorxu onları var gücləri ilə 
qabağa qovurdu. Onların belə dəhşətli cinayətkarlıqdan sonra təqib 
gözləyəcəkləri bəlli məsələ idi. Ancaq onlar bizi elə də çox qabaq- 
lamırdılar. Günəşin bərk yandırmasına baxmayaraq, onların sındır- 
dıqları budaqlardan hələ şirə damcılayırdı, onların atlarının ayaq 
izləri hələ təzə idi. Bələdçilərimiz bizə belə izah edirdilər. Ayaqlanıb 
əzilmiş ot hələ şehdən nəm idi və yerə sərilmişdi. 

— Onların buradan keçmələrindən heç yarım saat da ötməyib. 
Yalnız yarımca saat, onları lənətə gəlsinl — Hikmen artıq iyirminci 
kərə izlərə göz gəzdirəndən sonra səsləndi. — Hinduların belə yeyin 
getdiklərini həyatım boyu görməmişəml Onlar hürküdülmüş öküz 
sürüsü kimi qaçırlar... Yəqin ki, əclaflar bərk tərləyiblər. Bəzi 
avaralar isə, mən bilən, yəhərdə qırx beş dərəcəlik bucaq altında 
yırğalanırlar... 

Gurultulu qəhqəhə bələdçimizin bu qeydinə cavab oldu. 

— Belə ucadan yox, uşaqlar, belə gurultu ilə yoxl — o, amiranə 
jestlə gülüşü kəsdi. — Yerusəlimə and olsun ki, onlar sizi eşidərlərl 
Əgər belə isə, sizlərdən bəziləri hələ günəşin qürubuna qədər öz 
skalplarına əlvida edəcəklər. Başınızı qorumaq naminə özünüzü 
siçan balaları kimi sakit aparın. Onlar eynən bizim qurdbasanlar 
kimi yaxşı eşidirlər. Məni lənətə gəlim, əgər onlar bizdən bir mildən 
də çox uzaqdırlarsal 

O, bir daha izə tərəf əyilib təkrar etdi: 

— Opossumlar kimi saikt olun və mən sizə söz verirəm, heç bir 
saat da keçməz ki, biz bu yaramazları haqlayarıq. 

Onun əmrinə tabe olub sakitliyi gözləməyə və at ayaqlarının tap- 
pıltısını batırmaq üçün yolun ot basmış kənarları ilə getməyə çalışa- 
raq, yolumuza davam etdik. Yalnız pıçıltı ilə danışırdıq, o da yalnız ən 
zəruri hallarda. Biz gərgin bir halda irəli baxır, hər dəqiqə hinduların 
tunc rəngli fiqurlarını qabağımızda görəcəyimizi gözləyirdik. 

Yarım milə qədər belə getdik. Düşmən görünmürdü, onun yalnız 
izləri gözə dəyirdi. Ağac budaqları arasından mavilik saçan aydın səma 
görünüb itirdi. Bu, meşənin seyrəlməyə başladığını göstərirdi. Bizlər- 
dən çoxumuz sevindik. Son saatlar lianalarla hörülmüş və tufandan 
yıxılan ağaclarla qalaqlanmış tutqun meşə ilə getməli olmuşduq, belə 
ki, irəli istər-istəməz çox ləng gedirdik. Hamı ümid edirdi ki, indi yol 
yaxşılaşar və biz, nəhayət, düşməni görərik. Ancaq bu, qoca ovçulara, 
xüsusən də bizim iki bələdçimizə tamam başqa təəssürat bağışladı. 
Hikmen dərhal özünün tam məmnuniyyətsizliyini bildirdi. O: 

— Lənətə gəlmiş düzəngah! – səsləndi. — Bu, savannadır, özü də 
çox böyükdür. Lənət şeytana, işlər pisdirl 

— Nə üçün? – soruşdum. 

— Çox sadəcəl Onlar savannadan keçib getmişlərsə, yəqin, meşə- 
nin yanında bir, ya iki gözətçi saxlamış olarlar. İndi biz artıq onlara 

sezilmədən yaxınlaşa bilmərik: dəvə karvanını görmək necə asan- 
dırsa, bizi də görmək elə asan olacaq. Bəs bu, nə deməkdir? O demək- 
dir ki, onlar bizi görsələr, gizlənmək onlar üçün asan olacaq. Onlar 
hər tərəfə səpələnəcəklər və buyur, tap görüm kimi tapırsanl 

— İndi biz nə edək? 

— Biz böyük bataqlığın yanıyla getsək, yaxşı olar. Siz burada bir 
neçə dəqiqəliyə dayanın, biz isə Cim Gezerfordla meşənin kənarına 
gedək və onların savannadan keçib-keçmədiklərini öyrənək. Keçib- 
lərsə, biz də ondan keçərik, sonra isə yenidən izi axtararıq. Bizim 
başqa seçimimiz yoxdur. Onlar bizim savannadan keçdiyimizi gör- 
sələr, biz onlara quyruq göstərə və sakitcə geri dönə bilərik. 

Hamı bununla razılaşdı və alliqator ovçusunun əmrinə danışıq- 
sız tabe oldu. Hamımız onun nə qədər təcrübəli olduğunu bilirdik. 
Hikmen və Gezerford atdan düşdülər və ehtiyatla meşənin kənarın- 
dakı ağaclara tərəf getməyə başladılar. 

Onlar qayıdıb gələnə qədər xeyli vaxt keçdi. Bizlərdən bəziləri- 
miz artıq səbirsizlik göstərməyə başlamışdıq. Söhbətlər eşidilirdi ki, 
biz dayanmaqla yalnız hədər yerə vaxt itiririk və hindulara daha çox 
qabağa getməyə imkan veririk. Başqaları təqibi davam etdirməyi 
və nə olur-olsun, birbaşa izlə qabağa getməyi təklif edirdilər. 

Bu, mənim şəxsi duyğularımla nə qədər uzlaşmasa da, nifrəta- 
miz düşmənlə açıq döyüşə girmək istəyi ilə nə qədər yansam da, 
indiki durumda təqibin anlamsız olduğunu bilirdim. 

Nəhayət, ovçular qayıtdılar və hinduların gerçəkdən savanna- 
dan keçdiklərini və onun ardınca başlanan meşəyə girdiklərini bizə 
bildirdilər. Ovçular meşənin kənarına yaxınlaşan zaman onlar hələ 
gözdən itməyə macal tapmayıbmışlar. Hikmen hətta kolların arxa- 
sında gözdən itən atın quyruğunu da görə bilmişdi. Ancaq duyuq 
ləpirçilər daha bir vacib faktı müəyyən etmişdilər: irəlidə təqibi davam 
etdirməyimiz üçün heç bir iz yox idi. Hindular savannaya girəndən 
sonra, görünür, səpələnib getmişdilər. At ayaqlarının ot üzərində 
buraxdığı izlər buna sübut idi. Ovçuların təbirincə, iz əlli yerə “par- 
çalanmış” və nəhayət, otluqda tamam itmişdi. Ovçular bunu sürünə- 
sürünə hündür otluğa yaxınlaşaraq və at ayaqlarının izlərini müşahi- 
də edərək müəyyən etmişdilər. Yalnız çox qəribə bir iz qalmışdı ki, 
bu da onların diqqətini cəlb etmişdi. Bu, adam ayaqlarının izi idi, 
səthi müşahidəçi onu bir adamın ayaq izləri zənn edə bilərdi. Təcrü- 

bəli ləpirçilər isə bunun kələk olduğunu bir andaca duymuşdular. 
İz enli və yayğın idi, torpağa çox dərin basılmışdı, çətin ki, bu bir 
adamın ayaq izləri ola bilərdi. Uzun daban, ayaq altının zorla bilinən 
yoxuşu, barmaqların enli izləri — bütün bunlar ovçuların dərhal baş 
açdıqları işarələr idi. Hikmen bu izlərin zənciyə — daha doğrusu, 
zəncilərə məxsusluğunu o saat müəyyən etdi. Bu hiyləyə onları apa- 
ranın göstərişi ilə əl atmışdılar. 

Geri çəkilən vəhşilər tərəfindən bu gözlənilməz biclik bizi həm 
kədərləndirdi, həm də təəccübləndirdi. İlk dəqiqələrdə qət etdik ki, 
vəhşilər bizi üstələyiblər, izi itirmişik və qisas almaq bizə qismət 
deyilmiş. 

Bəziləri sonrakı izləmənin xeyirsizliyindən danışmağa başladılar. 
Başqaları qayıtmaq gərək olduğunu güman edirdilər. Yenidən qisas 
yanğısını şiddətləndirmək üçün təkrar nifrət duyğusuna çağırmalı 
olduq. 

Bu böhranlı anda qoca Hikmen işə qarışdı və bizim öləziməkdə 
olan ümidlərimizi canlandıraraq hamının əhvalını yüksəltdi. O danış- 
mağa başlayan zaman sevinc duydum. 

— Uşaqlar, bu gün axşam onlara çata bilmərik... (O artıq hamı 
öz sözünü deyəndən sonra sonuncu söz almışdı.) Qaranlıq düşmə- 
dən bu düzəngahı keçmək olmaz. O, həddən artıq böyükdür. Mən 
bu lənətə gəlmiş savannadan keçib getməkdənsə, iyirmi mil artıq 
gedib dövrə vurmağı üstün tutardım. Amma eyb etməz, uşaqlar, kefi- 
nizi pozmayın! Burada qaranlıq düşənəcən gözlərik, sonra isə savan- 
nadan xəlvəti keçib gedə bilərik. Və əgər biz Cim Gezerfordla o biri 
tərəfdə onların izlərini tapmasaq, onda, demək, mən həyatım boyu 
heç vaxt alliqator əti yeməmişəm. Lənətə gəlmiş hindular, yəqin, 
öz düşərgələrini haradasa ağacların altında qurmuş olacaqlar. Onlar 
bizi görmədən özlərini, bal koğuşunun yanındakı ayı kimi, xətərsiz- 
likdə hiss edəcəklər. Bax, biz elə onda onların başlarının üstünü 
alarıql 

Ovçunun təklifi ilə hamı razılaşdı. O, sonrakı hərəkət planı kimi 
qəbul olundu. Biz atlardan endik və günəşin qürubunu gözlədik. 

SAVANNANI KEÇMƏK 


Mənim iztirablarım ən yüksək həddə çatmışdı. İzləmə vaxtının 
həyəcanı mənə üstümə tökülən bədbəxtlik haqda dərin fikrə dalma- 
ğa imkan vermirdi. Az sonrakı qisas haqda düşüncələr, sanki, hüz- 
nümü azaldırdı və hərəkətdə olmanın özü mənim narahat qəlbimə 
sakitləşdirici təsir edirdi. İndi isə, izləmə dayanan zaman, mən asu- 
də halda bu gün səhərki olaylar haqda xatirələrə dala bildim və 
ələm yeni qüvvə ilə məni bürüdü. Mən öldürülmüş anamın cəsədini, 
sanki, qisasa çağıran uzanmış əllərini yenidən gördüm. Bacımı rən- 
gi solmuş, göz yaşları içində, saçları dağılmış, tam ümidsiz gördüm. 

Təəccüblü deyil ki, bunca əzablı səbirsizlik duya-duya, günəşin 
qürubunu heç cür gözləyə bilmirdim. Mənə elə gəlirdi ki, nəhəng 
odlu kürə hələ heç vaxt üfüqə bunca ləng yaxınlaşmayıb. Hərəkət- 
sizlikdən doğan sıxıntı içimi gəmirərək məni havalanmaq dərəcəsi- 
nə çatdırırdı. Günəş diski meşənin üstünə çökmüş sıx dumandan 
qan kimi qırmızı rəngdə idi. Səma aşağı enmiş kimi və vahiməli görü- 
nürdü. O, elə bil, içimdəki duyğu və düşüncələrin təcəssümü idi. 

Nəhayət, alatoran başlandı. O, güney en dairələrində olduğu kimi, 
uzun sürmədi, hərçənd bu axşamçağı mənə sürəkli və astagəl görün- 
dü. Onun ardınca tam qaranlıq çökdü. Biz yenidən yəhərə sıçradıq 
və yolumuza davam etdik. Və hərəktdə, sanki, halım yüngülləşdi. 

Meşədən çıxaraq savanna ilə getdik. İki ovçu bizi düz xətlə apa- 
пгф. Çoxlu izlərin hansısa biri ilə getməyin anlamı yox idi, belə ki, 
onlar müxtəlif tərəflərə şaxələnirdi. Hikmen güman edirdi ki, bütün 
izlər ən sonda qabaqcadan şərtləşdirilmiş bir yerdə birləşəcəklər. Buna 
görə bizə istənilən iz yarayırdı. Şübhəsiz, o, bizi hindu düşərgəsinə 
aparıb çıxarmalı idi. İndiki anda bizim üçün ən önəmlisi, düzənliyi nəzə- 
rə çarpmadan keçmək idi. Çökən qaranlıq işimizi asanlaşdırırdı. Biz 
açıqlıqda xəyallar kimi səssizcə irəliləyirdik, at ayaqlarının tappıltısı 
eşidilməsin deyə, addım-addım gedirdik. Yorğun atlarımız cilova pis 
tabe olurdular. Yer də işimizi asanlaşdırırdı: bu, atların demək olar, 

səsiz yeridikləri yumşaq otluq idi. Biz yalnız onların hindu atlarının 
iyini duyaraq, kişnəməklə onları salamlamaq həvəsinə düşəcəklərin- 
dən çəkinirdik. 

Xoşbəxtlikdən, əndişələrimiz doğru çıxmadı. Yarım saat sonra biz 
tam sükut içində savannanın başqa tərəfində meşənin qaranlıq qüb- 
bəsinin altına girdik. Bizi, çətin ki, görə biləydilər. Hindular aryerqard- 
dal kəşfiyyatçılar saxlamışdılarsa da, qaranlıq bizi onların gözündən 
gizlətmişdi. Gözətçilər yalnız o halda bizi aşkar edə bilərdilər ki, məhz 
bizim meşəyə girdiyimiz yerdə dayanmış olsunlar. Ancaq hindulardan 
heç bir əsər-əlamət yox idi və biz heç kimin bizi izləmədiyini kəsdirdik. 

Pıçıltı ilə bir-birimizi təbrik etdik və belə sakitliklə də sonrakı hərə- 
kət planını götür-qoy etməyə çalışdıq. Biz qabağa getməyi qərara aldıq. 
Hinduların izini yenidən axtarıb tapmaq gərəkdi, ancaq hava işıqlan- 
mayınca bunu etmək olmazdı. Əgər bir durum olmasaydı, biz, yəqin ki, 
səhərə qədər yerimizdə qalardıq. Atlar susuzluqdan yaman əziyyət 
çəkirdilər, elə atlılar da onlardan yaxşı gündə deyildilər. Artıq günorta- 
dan sonra su ilə rastlaşmamışdıq, Floridanın qızmar göylər: altında 
keçirilmiş bir neçə saat isə susuzluğu dözülməz etmək üçün tamamilə 
yetərlidir. Daha sərin iqlimdə susuz hətta bir neçə gün keçinmək olar. 

Atlar da, adamlar da yaman əziyyət çəkirdilər. Biz nə yata, nə 
sadəcə dincələ bilirdik. Suyu düşərgə salıncaya qədər tapmamız 
gərəkdi. Biz aclıqdan da əziyyət çəkirdik, çünki bunca uzun səyahət 
üçün ərzaq tədarük etməmişdik. Ancaq aclıq əzabına qatlaşmaq 
asan idi, biz bir gecəni təkcə su ilə də keçinə bilərdik. Buna görə 
də qabağa getməyi və nəyin bahasına olur-olsun su tapmağı qət 
etdik. 

Bu çətin durumda bələdçilərimizin səriştəsi bizə olduqca önəmli 
xidmət göstərdi. Onlar artıq bu savannada ov etməli olmuşdular. Bu, 
hələ o vaxt olmuşdu ki, onda hindular bizimlə barışda idilər və ağlar 
onların ərazilərində sərbəst gəzib dolaşa bilirdilər. Ovçular xatırladı- 
lar ki, haradasa yaxınlıqda, yanında onların dincəldikləri nohur olma- 
һаг. Qaranlığa baxmayaraq, onlar onu tapmağa ümid edirdilər. 

Biz qabağa bir-birimizin dalınca düzülərək bir xətlə gedirdik, 
hərə arxasınca öz atını aparırdı. Qaranlıqda yalnız bu cür irəliləmək 
olardı. Uzun bir xətt boyu sıralanan dəstəmiz ağacların arasındakı 
cığırda qıvrılan azman, qorxunc ilanı xatırladırdı. 

LXXIX 
fəsil 


MEŞƏ QARANLIĞINDA 


Arabir bələdçilərimiz düz gedib-getmədiyimizdən şübhələnməyə 
başlayırdılar və onda hamımız dayanıb onlar qabağa tərpənənə qədər 
gözləyirdik. 

Hikmen və Gezerford bir neçə dəfə yolu itirib, hara gedəcəkləri- 
ni bilmədilər. Onlar səmti itirmişdilər və tamam çaşıb qalmışdılar. 

Gündüz meşədə səmti həmişə ağacların qabığına görə təyin 
etmək mümkündür. Bu üsul meşə ovçularına yaxşı bəllidir. Ancaq 
indi belə ətraflı müşahidələr etmək üçün həddən artıq qaranlıq idi. 
Bununla belə, Hikmen təsdiq edirdi ki, hətta belə bir gecənin özün- 
də də o, güneyin və quzeyin harada olduğunu səhvsiz təyin edə bilər 
və mən duydum ki, o, ağacların gövdəsini əlləyir. O, sanki, öz müşa- 
hidələrini təsdiqləmək üçün bir ağacdan o birinə keçirdi, ancaq bir 
müddət sonra yavaşdan öz yoldaşına müraciət etdi və onun avazın- 
da açıq-aydın təəccüb duyuldu. 

— Cim, bu nə qəribə işdir? Biz burada son dəfə olandan bəri 
ağaclar tamam başqa cür olublar. Onlarda qabıq yoxdur, onlar, elə 
bil, tamam soyulublar. 

— Onlar elə mənə də qəribə göründülər. Ancaq mən elə bildim 
ki, onlar mənə qaranlıqda belə görünüblər. 

— Yox, bu, o deyill Onlara nə isə olub. Mən bu küknarları xatırlayıram. 
Ağacların hamısı qupquru quruyublar. Qoy bir onların iynələrinə baxım. 

Hikmen bunu deyib əlini qaldırdı və başının üstündən sallanan 
uzun budaqların birini qopardı. 

— Ax, bir işə baxl — o, iynələri sındıraraq səsləndi. — İndi başa 
düşürəm nə olub. Bütün təqsir bu lənətə gəlmiş qurddadır. Ağaclar 
ölüblər. İndi nə etməli? İndi mən suyu tapmaqda bu xam uşaqların 
hər hansı birindən artıq heç nə edə bilmərəm. 

Bu etiraf bizə heç də xoş olmayan təəssürat bağışladı. Susuzluq 
bizi getdikcə daha çox üzürdü. İndi o daha əzablı görünürdü, çünki 
onu söndürməyə bütün ümidlər itmişdi. 

Amma bir dəqiqə sonra Hikmen dabanları ilə atın qabırğalarına 
vuraraq: 

— Dayanınl — dedi. — Hələ heç də hər şey itirilməyib. Sizi nohura 
mən də apara bilməsəm, bu heyvancığaz aparar... Ey sən, qarı, — deyə 
o, özünün qoca madyanına müraciət etdi, — tez bizə su tapl Marş 
irəli, bizim üçün bir cəhd eləl 

Hikmen dizləri ilə “heyvancığazının” böyürlərini sıxaraq yüyəni 
buraxdı və biz dilsiz-ağızsız yaranışın instinktinə dumanlı ümidlər 
bağlayaraq, yenidən yola düzəldik. 

Tezliklə bəlli oldu ki, at suyu hiss edir. Hikmen bildirdi ki, at 
“suyun iyini alıb”, o isə bunu elə yaxşı bilirdi ki, sanki, bu at onun 
maral izinə düşən iti idi. Heyvan sifətini irəli uzatmışdı və hərdənbir 
havanı iyləyirdi. Bu zaman o, sanki, müəyyən bir hədəfə üz tutub elə 
hey düz gedirdi. 

Hamımız canlandıq, amma birdən Hikmen öz atını dayandırdı. Mən 
işin nə yerdə olduğunu öyrənmək üçün ona yaxınlaşdım. O, görünür, 
dərin fikrə dalaraq, susurdu. 

— Nə üçün dayandınız? — soruşdum. 

— Hamının burada gözləməsi gərəkdir. 

— Nə üçün? — bizə yaxınlaşan başqa könüllülər soruşdular. 

— Bu yolla qabağa getmək xatalıdır. Ola bilsin, bu yaramazlar 
quyunun yanındadırlar. Burada ayrı su yoxdur, axı su içməyi onlar 
da istəyirlər. Onlar bizim yaxınlaşdığımızı eşitsələr, yenidən kolluğa 
cumacaqlar və izləri-tozları da qalmayacaql Beləliklə, siz burada 
durun, biz isə Cimlə gizlicə qabağa gedək və baxaq görək nə var, 
nə yox. Mən indi nohurun harada olduğunu bilirəm: ona qədər elə 
də uzaq deyil. Hindular orada olmasalar, biz o saatca geri qayıdarıq 
və siz suvata gedə bilərsiniz. 

Bu ağıllı planla hamı razılaşdı. Hər iki ovçu bir daha atdan düş- 
dü və ehtiyatla irəli hərəkət etdi. 

Hikmenlə və onun yoldaşı ilə getmək arzumu bildirdim. Onlar 
etiraz etmədilər -mənim bədbəxtliyim mənə danılmaz surətdə yürü- 
şün başında olmaq hüququ verirdi. Beləliklə, atımı bir yoldaşımın 
nəzarətinə buraxıb, ovçulara qoşuldum. 

Ayağımızı addım səslərini batıran iynəyarpaqların bolluca səpə- 
ləndiyi yerə üsulluca basırdıq. Meşə burada seyrək idi və bu bizə 
yetərincə cəld irəliləməyə imkan verirdi. On dəqiqə sonra biz artıq 

dostlarımızdan uzaqda idik. Bütün vaxtı səmti itirməməyə çalışırdıq. 
Amma birdən bizə elə gəldi ki, onu itirmişik. O andaca sıx yarpaqla- 
rın arasından, uzaqda sayrışan işıq gördük. Təəccübümə səbəb 
olan bu işıq tonqal alovu idi. 

Hikmen dərhal müəyyən etdi ki, bu, hindu düşərgəsinin ton- 
qalıdır. 

İlk ağlımıza gələn, yoldaşlarımızın yanına qayıtmaq və onları 
köməyə çağırmaq oldu. Amma bir qədər düşünəndən sonra, bir az 
da yaxına getməyi qət etdik ki, bunun, həqiqətən, düşmən düşər- 
gəsi olduğunu yəqin edək. 

İndi biz artıq yerimirdik, kölgədən çıxmamağa çalışaraq, sürünə- 
sürünə irəliləyirdik. Talada od yanırdı. Ovçuların yadında idi ki, bura- 
da nohur olmalıdır. Gerçəkdən, biz parıldayan su səthini gördük. 

Biz ehtiyatın imkan verdiyi qədər yaxına gəldik. İndi bütün talanı 
yaxşı görürdük, atlar ağaclara bağlanmışdı, tonqalın ətrafında isə 
adam fiqurları uzanmışdılar. Onlar qımıldanmırdılar — bütün qatillər 
bərk yuxuya getmişdilər. 

Odun lap yanında yəhərin üstündə bir adam oturmuşdu. O, yəqin 
ki, yatmırdı, hərçənd onun başı dizlərinin üstünə enmişdi. Tonqa- 
lın işığı onun tunc rəngli üzünü işıqlandırırdı. Onun üzü boyağın 
altında və lələklərlə gizlədilməsəydi, üzünün cizgilərini və rəngini 
seçmək olardı. Bu üz tünd-qırmızı görünürdü, üç böyük qara dəvə- 
quşu lələkləri gicgahının yanında başından elə sallanırdı ki, onla- 
rın ucları, az qala, onun yanağına toxunurdu. Bu rəmzi lələklər qəl- 
bimi kəskin ağrı ilə doldurdu: bunun Otseolanın baş geyimi oldu- 
ğunu bilirdim. 

Daha diqqətlə baxmağa başladım. Bir neçə qrup arxada yer- 
bəyer olmuşdu, demək olar ki, bütün açıq sahə uzanıqlı bədənlərlə 
dolu idi. 

Otun üstündə oturan və uzanan üç və ya dörd adamdan ibarət 
daha bir qrup diqqətimi çəkdi. Mən qorxu və həyəcanla ona baxdım. 
Onun üzərinə ağacların kölgəsi düşürdü və mən üzləri görə bilmir- 
dim, ancaq ağ donlardan bunların qadın olduqlarını başa düşdüm. 
Onların ikisi o birilərdən bir qədər uzaqda oturmuşdu. Onlardan 
biri başını o birinin dizləri üstünə qoymuşdu. 

Onlara baxdığım zaman məni bərk həyəcan bürüdü. İndi bunla- 
rın mənim bacım və Viola olduqlarına artıq heç bir şübhəm qalmamışdı. 

Həmin dəqiqə nələr keçirdiyimi ifadə edə bilmirəm. Qələm bu 
mənzərəni təsvir etməkdə acizlik çəkir. Oxucu, mənim durumuma 
diqqət elə və onu özün üçün təsəvvür etməyə çalış. Arxamda öldürül- 
müş və şikəst edilmiş anam və dayım, yandırılıb yerlə bir edilmiş doğ- 
ma evim qalmışdı. Qabağımda ana ağuşundan qoparılmış, vəhşi 
quldurlar tərəfindən amansızcasına qaçırılmış, ola bilsin, onların iblisa- 
nə başçıları tərəfindən namusu ləkələnmiş bacım vardıl O da burada, 
qarşımda idi, ax, yalançı, xain qatill Məni çılğın bir həyəcan bürüdü. 

Mən qisas almalı olduğum kəsə baxırdım və qəzəbim anbaan 
artırdı. Daha onu saxlamaq iqtidarında deyildim. 

Əzələlərim, elə bil, qollarımda şişirdi, qanım damarlarımla maye 
alov axını kimi şırnaqlanıb axırdı. Harada olduğumuzu, az qala, 
unutmuşdum. Beynimdə yalnız bir fikir alovlanırdı: qisas! Düşmən 
qarşımda idil O, mənim burada olmağımdan xəbərsizdi və sanki, 
yatırdı. O, az qala, yanımda idi, tüfəngimin atəş məsafəsində idi, 
yalnız əlimi uzatmaq qalırdı. 

Tüfəngi aşağı sallanan dəvəquşu lələkləri səviyyəsinə qaldırdım 
və onların ucunu nişan aldım. Bilirdim ki, gözlər onların altındadır. 
Barmağım artıq tətikdə idi... 

Daha bir dəqiqə və bu nə vaxtsa gözlərimdə qəhrəman olmuş 
adam ölü halda otların üstündə uzanacaq. Ancaq yoldaşlarım atə- 
şin qabağını aldılar. Hikmen mənim tüfəngimin süngüsündən tutub 
çaxmağı enli ovcu ilə örtdü, Gezerford isə lülədən yapışdı. Mən atəş 
aça bilmədim. 

İlk anda, az qala, çıldırmaq dərəcəsinə gəldim, ancaq sonra 
onların haqlı olduqlarını anladım. Mənə tərəf əyilən qoca ovçu qula- 
ğıma pıçıldadı: 

-Tezdir, Corc, tezdir! Öz həyatın naminə həyəcan qaldırma. Sən 
onu öldürsən, bundan nə fayda? Bu əclaflar əkiləcəklər və qadınları 
da özləri ilə götürüb aparacaqlar. Biz onları saxlaya bilmərik və yalnız 

öz skalplarımızı itirməklə risk edərik. Yaxşısı budur, sakitcə yoldaş- 
larımızın ardınca qayıdaq və hinduları hər tərəfdən əhatəyə alaq... Elə 
deyil, Cim? 

Gezerford, gərəksiz səs çıxarmaqdan çəkinərək, yalnız başını 
təsdiqlə tərpətdi. 

— Gedək! — Hikmen pıçıltı ilə davam etdi. — Bircə dəqiqə də itir- 
mək olmaz. Qeriyə, mümkün qədər tezl Sürünə-sürünə aşağı... 
Həm də sakitl Allah xatirinə, sakitl 

Qoca, az qala, yerə sərilərək alliqator kimi süründü və tezliklə 
gözdən itdi. Biz Gezerfordla onun ardınca getdik və yalnız tonqalın 
alovundan artıq uzaqda olduğumuz zaman ayağa qalxdıq. Burada 
dayandıq və qulaq asdıq. Biz geri çəkilməmizin düşərgəni həyəcan- 
landıracağından qorxurduq. Ancaq bircə səs də eşitmədik. Yalnız 
yatan vəhşilərin xorultusunu və atların ot qırpmalarını eşidirdik. Hər- 
dənbir bərk torpağa dəyən at ayaqlarının zərbələri eşidilirdi. 

Biz nəzərə çarpmadan çəkilə bilməmizdən razı halda artıq bizə 
tanış olan həmin yolla geri qayıdırdıq. İndi, az qala, qaçırdıq, amma 
birdən quruyub qaldıq. Tüfəng səsi eşitmişdik. 

Ən təəccüblüsü də o idi ki, o hindu düşərgəsindən deyil, qarşıdan, 
bizim yoldaşlarımızın qaldığı tərəfdən eşidilmişdi. Qəribə idi ki, səs 
bizə yoldaşlarımızdan bizi ayırdığını güman etdiyimiz məsafə üçün 
həddən artıq uca gəldi. Bəlkə, dostlarımız əzablı gözləməyə qatlaşa 
bilməyib qabağa, bizə tərəf irəliləmişdilər? Ancaq, söz yox ki, onların 
heç biri güllə ata bilməzdi. Bu belə idisə də, onların güllə atması çox 
düşüncəsiz, hətta xatalı hərəkət idi. Onlar kimə ata bilərdilər ki? Bəlkə, 
bu, təsadüfən tüfəngin boşalması idi? Hə, olsun ki, bu məhz belədir... 

Biz bu mülahizələri paylaşmağa macal tapmamış (hər kəs onları 
öz-özünə fikirləşirdi), ikinci silah səsi, eynilə birinci eşidilən səmtdən 
eşidildi. Yəqin ki, atəşlər fərqli tüfənglərdən açılmışdı, belə ki, onla- 
rın arasında fasilə elə qısa idi ki, hətta ən mahir atıcı da öz tüfəngini 
ikinci dəfə doldurmağa macal tapmazdı. Yoldaşlarım məndən az 
karıxmamışdılar. Bu iki güllə səsini yalnız onunla izah etmək olardı 
ki, dəstədən ayrı düşən bir neçə hindu həmtayfalarına özləri haqda 
xəbər vermək istəmişdilər. 

Ancaq fikirləşmək zamanı deyildi. Bütün düşərgə hərəkətə 
gəldi. Həyəcan başlandı. Adam səsləri, kişnərti və at ayaqlarının 
tappıltıları eşidildi. Biz fikirləşmədən dostlarımıza tərəf atıldıq. 

Birdən uzaqda iki atlı gördük. Onlar ağacların arasından xəyal- 
lar kimi keçib qabağa gedərək hey bizdən uzaqlaşırdılar. Gülləni 
onların atdıqları şübhəsizdi. Axı kimdir onlar — hindular, yoxsa 
ağlar? 

Qoca Hikmen bizi düşmən əlinə verməklə risk edərək onları 
səslədi. 

Biz dayandıq və qulaq asdıq. Atlılar cavab vermədilər. Onlar han- 
sısa yeni səmtə – nə dostlara, nə düşmənlərə tərəf — səssiz və cəld 
uzaqlaşdılar. 

Bu iki atlının davranışında, nə isə, sirli bir şey var idi. Onlar nə 
üçün güllə atmışdılar və indi düşərgədən uzaqlaşırdılar, hərçənd 
həyəcan səs-küyündən onun harada olduğunu yaxşıca bilirdilər? 
Onların davranışları mənə qəribə göründü. Hikmen üçün bu iş, 
yəqin, daha aydın idi. Ancaq onun həm təəccübləndiyi, həm qəzəb- 
ləndiyi duyulurdu. 

— Qoy onları şeytan bataqlığa qərq etsinl Alçaq yaramazlar, əgər 
bu yalnız onlardırsal Mən isə əminəm ki, onlardır... Mən onların 
tüfənglərini tanıyıram! Sən buna nə deyirsən, Cim? Onları tanıdın? 

— Deyəsən, bu səsi qabaqlar eşitmişəm, ancaq harada, yadım- 
da deyil, — kiçik ovçu cavab verdi. — Dayanın, bu ki Ned Spensdirl 

— Elə özüdür ki var, o birisi isə — Bill dilyamsdır. Bu şeytanlara 
orada nə gərəkdi? Axı onlar hamı ilə birlikdə qalmışdılar. Bununla 
belə, əminəm ki, bu onlardır, meşədə dolaşırlar, həm də güllə 
atırlar ki, bizim bütün oyunumuzu korlasınlar. Onları lənətə gəlsin- 
lər! Bu nə isə dəhşətli bir plandır... Lənətə gəlmiş avantüristlərl 
Mən onları hələ bunun altını çəkməyə məcbur edərəml Tez olun, 
uşaqlar! Biz bütün yoldaşlarımızla birlikdə cəld ora çatmalıyıq, 
yoxsa, gecikərik. Hindular biz onların başlarının üstünü alana kimi 
əkilərlər. Lənətə gəlmiş silah səsləril Bütün işlərimizi korladılarl 
Cəld arxamcal 

Qoca ovçunun göstərişlərinə əməl edərək, onun arxasınca meşə 
ilə yüyürdük. 

LXXXI 
fəsil 


BOŞALMIŞ DİŞƏRGƏ 


Tezliklə adam səsləri və at ayağı tappiltıları eşitdik. Yoldaşlarımı- 
zın səslərini tanıyıb onları hayladıq. Onlar bizim qabağımıza gəlirdi- 
lər. Güllə səslərini onlar da eşitmişdilər və bizim hindularla toqquş- 
duğumuzu kəsdirərək, bizə yardıma tələsirdilər. 

— Ey, uşaqlarl — deyə Hikmen onlar yaxınlaşanda qışqırdı. — Bill 
Uilyams və Ned Spens sizinlədir?.. Hanı onlar? 

Bu suala cavab gəlmədi. Bir neçə saniyə ölü sükut hökm sürdü. 
Görünür, onlar burada deyildilər, yoxsa özləri cavab verərdilər. 

— Hanı onlar? Haradadırlar? — dəstədən səsləndilər. 

Hikmen: 

— İndi aydındır, haradadırlar, — dedi. — Alliqatora and olsun ki, 
bu qoçaqlar yenə də hansısa şərəfsiz oyun başlayıblarl Di, uşaqlar, 
indi qabağal Hindular düz qarşımızdadır. Daha sürünmək faydasız- 
dır. Hindular haradasa buradadır və biz onlara sincab öz quyruğunu 
üç dəfə bulamağa macal tapmazdan daha tez çatmalıyıq, yoxsa 
onlar yenə götürüləcəklərl Ura! Skalp ardınca irəli! Tüfəngləri yoxla- 
yınl İndi isə irəlil Yaramazlara ölüml 

Qoca ovçu bu təsirli nida ilə hinduların düşərgəsinə tərəf çapdı. 

Qalanları bir-birindən uzaqlaşmadan nizamsız halda onun ardın- 
ca getdilər. Bizdə hazırlanmış hərəkət planı yox idi. Nəzərdə tutdu- 
ğumuz əsas şey — zaman idi. Hindular gizlənməyə macal tapmaz- 
dan düşərgəyə çatmaq istəyirdik, cəsarətlə düşmənin lap ortasına 
soxulmaq, tapançaları və bıçaqları hazır saxlayaraq tüfənglərdən 
yaylım atəşi açmaq istəyirdik, — əlüstü düzəldilmiş plan belə idi. 

Biz artıq uzaqda deyildik, düşərgənin, təxminən, uç yüz yardlı- 
ğında idik və hara irəliləməli olduğumuzu bilirdik. Düşərgədən yayı- 
lan səs-küy bizə səmti göstərirdi. Ancaq birdən bu səs-küy kəsildi: 
nə adam səsləri, nə atların kişnərtiləri və ayaq tappiltıları eşidilirdi. 
Düşərgəyə tam sakitlik çökmüşdü. Yalnız tonqal işığı ağacların ara- 
sında zəif-zəif sayrışıb bizə mayak kimi yol göstərirdi. 

Bu, bizi sayıqlığı artırmağa məcbur etdi. Sakitlik bizə şübhəli 
göründü, onda məşum nə isə vardı. Biz pusqudan çəkinirdik, çünki 
Qırmızı Dəyənəklərin başçısının bu cür manevrləri necə məharətlə 
keçirdiyini bilirdik. 

Talanın yüz yardlığında dəstəmiz dayandı. Bir neçə adam atlar- 
dan düşərək yeri yoxlamaq üçün meşənin lap qırağına yaxınlaşdı. Tez- 
liklə onlar talada heç kimin olmadığı xəbəri ilə qayıtdılar. Düşərgə 
daha mövcud deyildi. Hindular, atlar, qənimət — hamısı yox olmuş- 
du. Yalnız sönməkdə olan tonqal qalmışdı. Biz ona əsasən hindula- 
rın tələsik və nizamsız halda geri çəkildiklərini müəyyən etdik. Qır- 
mızı kömürlər bütün talaya dağıdılmışdı, onlarda alovun son qığıl- 
cımları zəif-zəif titrəyirdi. 

Kəşfiyyatçılar bütün meşə kənarını dolanıb qurtarana qədər ağac- 
ların arası ilə irəliləməkdə davam etdilər. Onlar ətraf meşəni yüz yar- 
da qədər məsafədə diqqətlə yoxladılar, ancaq heç yerdə düşmən və 
ya pusqu izləri tapmadılar. Biz gecikmişdik — vəhşilər burnumuzun 
ucundanca öz əsirlərini qaçıraraq aradan çıxmışdılarl 

Qaranlıqda hinduları izləmək mümkün deyildi. Pərişan halda tala- 
ya çıxdıq və boşalmış düşərgədə yerləşdik. Biz gecənin qalanını bura- 
da keçirməyi, sübh tezdən isə yenidən təqibi başlamağı qət etdik. 

Qabaqca susuzluğumuzu yatırtmaq və atları suvarmaq gərəkdi. 
Sonra biz tonqalı söndürdük və dəstənin, az qala, yarısını talanı 
əhatə edən ağacların arasında gözətçi qoyduq. Atları çidarlayıb 
ağaclara bağladıq. Dəstənin qalan yarısı hələ az öncə düşmənləri- 
mizin dincəldikləri yerdəcə dincəlməyə uzandılar. Biz havanın işıq- 
lanmasını bu cür gözlədik. 


LXXXII 
fəsil 


ÖLÜ MEŞƏ 
Uzun sürən yürüşdən yorulan yoldaşlarım tezliklə yuxuladılar. 


Yalnız gözətçilər yatmırdılar, bir də mən dinclik tapa bilmirdim və 
gecənin böyük hissəsini talanın ortasında tutqun-tutqun parıldayan 

nohurun ətrafında dolaşa-dolaşa keçirdim. Mən hərəkət edən zaman, 
bir növ, yüngülləşirdim. Bu, məni sakitləşdirir, qəmgin fikirlərdən 
yayındırırdı. Ona təəssüf edirdim ki, qatillərin başçısını görən anda 
atəş aça bilmədim, onu yerindəcə öldürə bilmədim. İndi isə yırtıcı 
yenidən əlimdən qaçıb qurtulmuşdu. Bəlkə, bacımı xilas etmək 
daha mümkün olmayacaq... 

Ovçular mənə mane olduqlarına görə onlara qəzəblənirdim. 
Əgər sonra baş verəcəklərin hamısını qabaqcadan görə bilsəydilər, 
ola bilsin, onlar da başqa cür hərəkət edərdilər. Ancaq kim bunu 
gözləyə bilərdi? 

Həyəcan qaldıran iki könüllü indi yenidən dəstəyə qoşulmuşdu. 
Onların müəmmalı davranışları bizi onların niyyətlərinin təmizliyinə 
şübhə etməyə zorlayırdı. Billin və Nedin görünmələri qəzəb, təhdid 
sədaları ilə qarşılandı. Onları güllə ilə vurub yəhərdən salmaq istə- 
yirdilər və yalvarıb özlərini təmizə çıxarmaq üçün imkan verilməsini 
xahiş etməsəydilər, bunu edərdilər də. Onlar izah etdilər ki, dəstə- 
dən, hələ dayanacağa qədər ayrı düşüblər. Onların nə bizim kəşfiy- 
yata getməmizdən, nə hinduların yaxında olduqlarından xəbərləri 
varmış, meşədə azıbmışlar və bizim onlara cavab verəcəyimiz ümidi 
ilə güllə atırmışlar. Etiraf etdilər ki, üç piyadanı görüblər, ancaq hin- 
dular sanıblar və onlarla qarşılaşmaqdan qurtulmağa çalışıblar. 

Bu izahat bizlərdən çoxunu qane etdi. Belə mühakimə edirdilər: 
onların hər ikisini düşmənə həyəcan siqnalı verməyə hansı səbəb 
vadar edə bilərdi? Onlardan belə alçaqcasına xəyanətdə kim şübhə- 
lənə bilərdi? Ancaq bu fikri hamı paylaşmırdı. Mən, qoca Hikmenin 
bu azıb gəlmiş məxluqlara çəp-çəp baxa-baxa öz yoldaşına nə isə 
pıçıldadığını eşitdim: 

— Dörd gözlə bax, Ciml Bu yaramazları gözdən qoyma. Onların 
nə isə qurğuları var... 

Onlara qarşı aşkar dəlil, hər halda, yox idi və buna görə onları 
yenidən dəstəyə qəbul etdilər və onlar başqaları ilə birlikdə yatmağa 
uzandılar. 

Yaramazlar nohurun sahilində uzanmışdılar. Mən ətrafda hərlə- 
nən zaman bir neçə dəfə onların yanından keçdim. Qaranlıqda yer- 
də uzanıqlı bədənlərini seçə bildim. Mən onlara qəribə duyğu ilə 
baxırdım, çünki Hikmenin və Gezerfordun şübhələrini paylaşırdım. 
Ancaq onların bunu bilə-bilə etdiklərinə heç cür inanmırdım. Ən 

rəzil meyillərlə təhrik olunaraq güllə atıb hinduları bizim dəstəmizin 
yaxınlaşmasından xəbəradr etdiklərini təsəvvür etmək belə çətin idi. 

Gecə yarısına yaxın ay doğdu. Göydə bulud yox idi. Ay ağacla- 
rın üzərindən üzüb keçərək gur işıq sellərini aşağı saçdı. 

Bu qəfil işıq yatanları oyatdı. Çoxları, gün doğduğunu düşünüb, 
bir-bir qalxdılar. Ancaq onlar göyə baxaraq, yanıldıqlarını anladılar. 

Səs-küy bütün qalanlarını da oyatdı. Çoxları təqibi ləngimədən, 
ay işığında davam etdirməyi təklif etdilər. Bu, mənim istəklərimlə də 
düz gəlirdi. Ancaq Hikmen bunun qəti əleyhinə idi. O izah etdi ki, 
meşədə talada olduğu qədər işıqlı deyil və deməli, izləri tapmaq 
mümkün olmayacaq. Düzdür, məşəllər yandırmaq olardı. Ancaq 
biz bu cür düşmən pusqusuna düşə bilərdik. Hətta sadəcə ay işığın- 
da qabağa hərəkət etmək – özünü təhlükəyə uğratmaq demək idi. 
Və ümumiyyətlə, durum dəyişilmişdi: vəhşilər artıq bilirdilər ki, biz 
onların dallarınca düşmüşük. Gecə yürüşündə təqib olunanlar azlıq- 
da olduqda belə, izləyənlərə nisbətən üstünlüyə malikdirlər. Qaran- 
lıq onlara pusqudan bizə hücum etmək və gizlənmək imkanı verər- 
di. Bələdçilər belə mühakimə edirdilər. Heç kim onun dəlillərinə 
qarşı etiraz etmədi və fikir bildirmədi. Dan yeri ağarıncaya qədər tər- 
pənməmək qət olundu. 

Gözətçiləri dəyişmək vaxtı çatdı. Dincələnlər yorğun gözətçiləri 
dəyişdilər, onlar da, heç olmasa, bir neçə saat dincəlmək ümidi ilə 
uzandılar. 

Uilyams və Spens başqaları ilə birlikdə növbə çəkməli idilər. 
Onlar talanın eyni tərəfində, yanaşı dayanmışdılar. Hikmen və Uezer- 
ford öz növbələrini çəkəndən sonra otun üstündə yerlərini rahatla- 
dılar, mən onların iki dostcığazın yaxınlığında yer seçdiklərini sez- 
dim. Onlar ay işığında Spensi və dilyamsı aydın görməli idilər. Görü- 
nür, onlar heç də yatmağa hazırlaşmırdılar. Mən arabir onlara göz 
qoyurdum. Onların başları otun üzərində azca dikələrək, az qala, biti- 
şik kimi görünürdü. Ovçular, sanki, bir-biri ilə pıçıldaşırdılar. 

Mən əvvəlkitək ətrafı dolaşmaqda davam edirdim. Ay işığında 
daha cəld addımlaya bilirdim və bundan qəlbimdə bir yüngüllük 
duyurdum. Nohurun ətrafında neçə dəfə dövrə vurduğumu demək 
çətindir. Mən düşünmədən, mexaniki surətdə hərəkət edirdim. Bir 
müddət sonra fiziki yorğunluq mənəvi əzabları üstələdi. Tədricən 
qəlbimdə sakitlik hökm sürməyə başladı. İztirablarım və qisas 

ehtiraslarım az bir zaman üçün sakitləşdi. Səbəbini bilirdim: mənim 
əzab çəkdiyim duyğuları əks etdirən sinir sistemim gücdən düşmüş- 
dü və içimdəki bütün duyğular, bir növ, kütləşmişdi. 

Bunun yalnız müvəqqəti yüngüllük, iki şiddətli qasırğa arasında- 
kı sakitlik olduğunu bilirdim. Ancaq bu fasilənin tamamında mən 
yenidən bayır aləmin təəssüratlarına duyarlı oldum. Mən ətrafda baş 
verənlərə diqqətlə göz qoymağa başladım. Hər şeydən öncə, ayın 
parlaq işığında, ətraf aləmin bir sıra xüsusiyyətləri diqqətimi çəkdi. 

Biz meşənin ortasında, ovçuların, adətən, “qleyd” yaxud, yerli 
jarqonda ”qlid” adlandırdıqları talada idik. Bu, meşədə ağacların 
və kolların, demək olar, heç bitmədiyi bir açıqlıq idi. O, əlli yarda 
qədər diametri olan tamamilə dairəvi biçimli bir yer idi. Talanın orta- 
sında yerləşən və bütün yarımadaya səpələnmiş qəribə təbii nohur- 
lardan biri olan kiçik nohur da dairəvi idi, elə bil, o, adamlar tərəfin- 
dən qazılmışdı. Onun üç futa yaxın dərinliyi vardı, onun suyu təmiz 
və sərin idi. O, ay işığında gümüş kimi parıldayırdı. 

Tala otla örtülmüşdü və ətirli çiçəklərin rayihəsi hər tərəfi bürü- 
müşdü. Adamların və atların ayaqları altında əzildikdə onlar daha 
güclü ətir saçırdılar. 

Bu, qiyamət bir çiçəklik idi və mən başqa əhvalda məmnuniy- 
yətlə bu lövhənin seyrinə dalardım. 

Ancaq indi məni maraqlandıran lövhənin özü deyil, belə demək 
mümkünsə, onun çərçivəsi idi. 

Talanın ətrafında ağaclar elə düzgün yarımdairə şəklində yüksə- 
lirdilər ki, elə bil, kim isə onları bilərəkdən burada əkmişdi. Onların 
arxasınca isə, baxışlarımın ağaclığın dərinliyinə işləyə bildiyi məsafə- 
də uca şam meşəsi uzanırdı. Ağacların gövdələri, demək olar ki, hamı- 
sı eyni yoğunluqda idi — onların bəzilərinin diametri iki futa çatırdı. 
Ancaq bunlar çılpaq gövdələr idi — nə budaqlar, nə yarpaqlar vardı. 
Gündüz bu meşədə çox uzaq məsafəni görmək olardı, çünki bura- 
da kollar yox idi. 

Ağacların gövdələri, palmalarda olduğu kimi, düz və demək 
olar, silindrşəkilli idi. Əgər onların enli çətirləri konusşəkilli uclarla 
bitsəydilər, onları palma hesab etmək olardı. Ancaq bunlar palma 
deyil, Floridada geniş yayılmış ağac növündən olan süpürgəşəkilli 
şam ağacları idi. 

Onların bir qeyri-adi xüsusiyyəti məni təəccübləndirməsəydi, 

çox güman ki, onlara ayrıca diqqət yetirməzdim. Onların iynəyar- 
paqları açıq-yaşıl deyil, sarı-qonur rəngdə idi. Öncə bunun göz alda- 
nışı və ya ay işığının xüsusi effekti olduğunu güman etdim. Ancaq 
yaxına gələrək, iynələrin həqiqətən yaşıl deyil, quru və solmuş olduq- 
larını gördüm, hərçənd onlar hələ budaqlarda qala bilirdilər. Bun- 
dan başqa, şamların gövdələrinin qurumuş kimi görsəndiyini və onla- 
rın qabıqlarının, sanki, qopub töküldüyünü müşahidə etdim. Bu 
bozumtul-qəhvəyi meşə böyük məsafələrə uzanıb gedirdi. Hikmenin 
sözlərini xatırladım: gerçəkdən, bütün meşə ölü idi. Bu, dürüst 
aşkar edilmişdi! Ağacları şam ağacı barama qurdu yemişdil. 


LXXXIII 
fəsil 

Bitkilər üzərində bu kimi müşahidələrin hətta belə ağır dəqiqə- 
lərdə fikrimi məşğul etməsi təəccüblü görünə bilər. Ancaq mən 
daha bir kəşf etdim ki, bu məni sevindirdi: iynəyarpaqlar ayın sarım- 
tl şəfəqlərinə qarışan sübhün mavi işığının təsiri altında tədricən 
öz rənglərini dəyişirdilər. Tezliklə səhər açılmalı idi. 

Dan yerinin söküldüyünü sezən yoldaşlarım şeh parlayan rütubət- 
li yataqlarından cəld qalxıb yəhərlərin tapqırlarını yoxlamağa başladılar. 

Biz ac idik, ancaq səhər yeməyinə ümid etməyinə dəymirdi. Biz 
onsuz ötüşməyə hazırlaşırdıq. 

Dan yeri cəmi bir neçə dəqiqə öncə qızarmışdı və səma tez 
aydınlaşdı. Hamı yola çıxmağa hazır idi. 

Ehtiyat üçün sonuncu dəqiqəyə qədər postda saxladığımız dörd 
gözətçidən başqa, qalanlarını çağırdıq. Atlar açılmış və yüyənlən- 
mişdi, onlar bütün gecəni yəhər altında dayanmışdılar, tüfənglər 
cidd-cəhdlə təmizlənib yağlanmışdı. Yoldaşlarımın əksəriyyəti savaş- 
larda olmuş və bir çox hərbi kampaniyalarda iştirak etmişdilər. 





1 Barama qurdunun nəhəng yığınları, özəlliklə də onun sürfələri, il boyu şam 
ağaclarının qabığı altında inkişaf edir, gövdəni yeyib ağacı məhv edirlər. Floridada 


bu həşərat tərəfindən məhv edilmiş ölü ağaclarla örtülü nəhəng sahələrə təsadüf 
olunur. 

Qarşıdakı toqquşmada uğurumuzu təmin etmək üçün bütün ehti- 
yat tədbirləri görülmüşdü. Biz hələ günortaya qədər hinduları haq- 
lamaq və onları düz yuvalarına qədər izləmək ümidindəydik. Qan 
töküləcəyini, az qala, yəqinliklə gözləmək olardı, ancaq hamı möhkəm 
irəli getmək əzmində olduğunu bir daha bildirdi. 

Yürüş nizamı ilə düzülməyə bir neçə dəqiqə vaxt getdi. Bütün dəs- 
tə meşəyə girməzdən əvvəl, oraya baxış keçirmək üçün təcrübəli izta- 
nıyanlardan bir neçəsini qabağa göndərməyin daha düzgün olduğu- 
nu qəbul etdik. Bu bizi pusqudan oluna biləcək qəfil hücumdan xilas 
edərdi. Və yenidən, elə qabaqkı kimi, seçim köhnə ovçuların üzərində 
dayandı. 

Hazırlıqlar tamamlanmışdı, biz artıq tərpənməyə hazırlaşırdıq. 
Atlılar yəhərlərə atılmış, kəşfiyyatçılar talanın qurtaracağına tərəf 
irəliləmişdilər ki, birdən meşənin qırağında güllə səsləri və bizim 
gözətçilərin həyəcanlı qışqırıqları eşidildi. Onlar hələ dəyişilməmiş- 
dilər və dördü də tüfənglərini eyni vaxtda boşaltmışdı. Güllələrə 
meşədən minlərlə səs cavab verdi. Ancaq, bu əks-səda deyil, tüfəng 
və müşketlərdən açılan həqiqi atəşlər idi. Onlarla eyni vaxtda qırmı- 
zıidərililərin qulaq batıran döyüş nidaları eşidildi. 

Hindular bizə hücum etmişdilər. Daha dəqiq desək, onlar bizi 
mühasirəyə almışdılar. Bütün gözətçilər birdən güllə atmışdılar 
— demək, dördü də düşməni görmüşdü. 

Biz buna tezliklə inanmalı olduq. Hər tərəfdə düşmənin vəhşi 
savaş nidaları gurladı və güllələr artıq yaxınlığımızda vıyıltı salmağa 
başladı. Hindular, heç şübhəsiz, talanı mühasirəyə almışdıalr. Düşmə- 
nin ilk atəşləri bizə böyük zərər yetirmədi. Güllələr iki, ya üç adama 
toxundu və bir neçə atı yaraladı. Görünür, bizim mövqeyimiz, hələ ki, 
onların güllələri tutmayan yerdə idi. Ancaq hindular qabağa sürünüb 
gəlsəydilər, onların atəşləri bizim üçün ölümcül ola bilərdi: biz açıqlıq- 
da bir yerə toplaşmışdıq və onlar üçün münasib hədəf təşkil edirdik. 

Xoşbəxtlikdən, sayıq keşikçilərimiz onların yaxınlaşmasını sezdi- 
lər və vaxtında həyəcan siqnalı verdilər. 

Bu, bizi xilas etdi. 

Ancaq bütün bunlar ağıla sonralar gəlir. Böhranlı anda nə isə 
düşünüb anlamağa macal olmur. Hücumun mahiyyəti aydın idi. Bizi 
əhatəyə almışdılar və buna ən yaxşı cavab diqqətli, düşünülmüş hərə- 
kət etmək idi. 

Gözlənilməz hücum ilk dəqiqələrdə sıralarımızda çaxnaşma törət- 
di. Döyüşçülərin qışqırtıları şahə qalxan atların kişnərtilərinə qarış- 
mışdı. Ancaq tezliklə Hikmenin bütün bu gurultu və uğultuları batı- 
ran gur səsi eşidildi: 

— Atlardan düşünl Ağaclara tərəf qaçınl Atlardan düşün, tez olunl 
Ağacların yanına – onların arxasında gizləninl Yoxsa, ən dəhşətli zəl- 
zələyə and olsun ki, çox ana uşaqları bu gün öz skalplarını itirəcək- 
lərl Ağacların yanınal Ağacların yanınal 

Bu fikir başqalarının da ağlına gəlmişdi. Buna görə, qoca ovçu 
sözünü deyib bitirməmiş, hamı həmin anda atlardan düşüb müxtəlif 
istiqamətdə qaçdı. Hər kəs ağac arxasında üzü meşəyə dayandı. Belə- 
liklə, qapalı dairə əmələ gəldi. Hər kəs şam gövdəsi ilə qorunurdu. 

Bizim özbaşına buraxılmış atlarımız talada dəli kimi vurnuxurdular. 
Böyürlərinə çırpılan üzəngilər və yüyənlər onları daha da coşdururdu. 
Atların çoxusu, yanımızdan çapıb keçərək, meşəyə cumdu və orada 
hinduların əlinə keçdi, onlardan qurtulanlar isə cəngəlliyə qaçdılar. 

Biz onları saxlamağa cəhd etmədik. Güllələr qulaqlarımızın dibin- 
də vıyıldayırdı. Bizi qoruyan gövdələrin arxasından çıxmaq, özünü 
labüd ölümə məhkum etmək demək idi. 

Bizim mövqelərimizin əlverişli olduğu artıq ilk baxışdan bəlli idi. 
Yaxşı ki, biz gözətçiləri öz postlarından erkən çıxartmamışdıq, yoxsa 
hindular bizi qəfildən haqlardılar: onlar talanın lap kənarına qışqı- 
rıqrsız və atəşsiz yaxınlaşardılar və biz onların girinə keçərdik. Onlar 
meşənin daldanacağında bizim tüfənglərimiz üçün əlçatmaz olardı- 
lar. Biz isə açıqlıqda məhvedici atəş altına düşərdik. 

İndi isə onların bizim qabağımızda böyük üstünlükləri yox idi. 
Gövdələr bizi də, hinduları da eyni dərəcədə qoruyurdu. Bizim xoş- 
bəxtliyimiz idi ki, Hikmenin əmrinə belə tez əməl etmişdik. 

Düşmən atəşlərinin cavabında biz də susmurduq: bir neçə sani- 
yə sonra bizim tüfənglərimiz oyuna girdi. Tez-tez güllələrin kəskin və 
quru şaqqıltıları eşidilirdi. Və hərdənbir, ağacların arxasından ehti- 
yatsızcasına çıxan hindulardan birisi güllə dəyib yıxılan zaman, bizdə 
qalibanə qışqırtılar eşidilirdi. 

Yenidən talanın üzərində qoca ovçunun sakit, aydın, gur səsi 
eşidildi. 

— Sərrast nişan alın, uşaqlar və səhvsiz atın! Bircə barıt dənəciyini 
də boş yerə sərf etməyin... O, bizdə bu lənətə gəlmişlərin öhdəsindən 

gəlməzdən öncə bitəcək! Qırmizidərililərin gözlərini görməyincə, 
çaxmağı buraxmayınl 

Bu xəbərdarlığın dərin anlamı vardı: bizim gənclərin çoxu, yalnız 
ağac gövdələrini yaralayaraq, çılğınlıqla gülləni güllə dalınca bura- 
xırdılar. Hikmenin sözü istənilən təsiri göstərdi və onları barıt ehtiyatı 
ilə daha üsullu davranmağa məcbur etdi. Güllə səsləri daha seyrək 
eşidilməyə başladı, ancaq tez-tez eşidilən təntənəli qışqırıqlar onla- 
rın, az qala, hər birinin hədəfə dəydiyini göstərirdi. 

Atışmanın başlanmasından bir neçə dəqiqə sonra toqquşma 
başqa çalar aldı. Hinduların vəhşi, vahiməli nidaları susdu. Yalnız hər- 
dənbir, uğurlu gülləni müşayiət edərək bizim yoldaşlarımızı ürəklən- 
dirən təntənəli “ura”, yaxud hansısa hindu başçısının öz döyüşçü- 
lərini savaşa ruhlandırdığı “io-ho-ehi” səslənirdi. Güllə səsləri get- 
dikcə seyrəlirdi. Yalnız sərrast nişan almaq mümkün olduqda atəş 
açırdılar. Hər kəs öz hədəfi ilə məşğul idi, faydasız atışmaya, anlam- 
sız boşboğazlığa vaxt itirmək olmazdi. 

Ola bilsin, Florida savaşlarının bütün tarixində, bu cür sakitlikdə 
keçən toqquşma haqqında hekayə tapmazsan. Atəşlər arasında fasi- 
lə zamanı məşum bir səssizlik çökən dəqiqələr olurdu. 

Savaşan, tərəflərin bunca qəribə yerləşməsi ilə nə vaxtsa toqquş- 
ma getdiyini indiyədək eşitməmişəm. Biz iki konsentrik dairə şəklin- 
də yerləşmişdik. Bayır dairə — düşməninki, talanın ətrafındakı iç dai- 
rə isə bizimki idi. Dairələr bir-birindən cəmi qırx addım aralı olardı, 
ancaq, bununla belə, heç bir tərəf əlbəyaxa döyüşə girməyə risk 
etmirdi. Biz səsimizi qaldırmadan düşmənlərimizlə danışa bilərdik. 
Biz hərfən onların gözlərinin ağını nişan ala bilərdikl Bu döyüş bax, 
beləcə gedirdil 


LXXXIV 
fəsil 


CEKİN ÖLDÜRÜCÜ ATƏŞİ 


Atışma iki saatadək çəkdi, ancaq heç bir tərəfin durumunda 
önəmli dəyişiklik baş vermədi. Hərdənbir kim isə daha yaxşı qorun- 

maq üçün, yaxud nəzərdə tutulmuş düşməni daha yaxşı nişan almaq 
üçün yer axtararaq, haubitsadan buraxılan mərmi sürətilə bir ağac 
gövdəsindən başqasının yanına qaçırdı. 

Ağac gövdələri bizi qorumaq üçün yetərincə yoğun deyildi. Bəzi- 
ləri onların arxasında bacardıqca az yer tutmağa çalışaraq daldalan- 
mışdılar. Gövdəyə möhkəmcə qısılaraq, bütün qamətinlə dik dayan- 
malı olurdun. Başqaları yuxarı qalxan ağac kökləri arasında yastısı- 
na uzanmışdılar və atışmanı belə durumda aparırdılar. 

Atışma gün doğanda başlanmışdı, indi isə günəş artıq göy üzün- 
də xeyli yüksəlmişdi. Meşə, hətta onun ən sıx yeri işıqlanmışdı. Hər 
iki tərəf bir-birini əla görürdü, hərçənd hinduların üstünlükləri vardı, 
bizim arxamız açıq idi. Qurumuş iynəyarpaqların böyük kütlələri 
budaqlardan qopub düşmüşdü və qalın qatla torpağa döşənmişdi, 
yuxarıda qalan iynələr isə üzərimizdə, bir növ, günəşin yandırıcı şüa- 
larını yumşaldan şəffaf tül örtük əmələ gətirirdi. Bizim sərrast atıcıla- 
rın dollar həcmində olan istənilən hədəfi vura bilmələri üçün meşə 
yetərincə işıqlı idi. Əl, ayaq, gövdənin arxasından çıxan çiyin, hətta 
paltarın qırağı — hamısı dərhal hədəfə çevrilirdi və istənilən səmtdən 
gülləyə basılırdı. Kim isə başını onca saniyəliyə gövdədən yana 
çıxarmaq fikrinə düşsəydi, yəqin ki, alnından güllə alardı, çünki hər 
iki tərəfdən atıcılar qeyri-adi dərəcədə sərrast idilər. 

İki saat belə keçdi. Bizim itkilərimiz də vardı və iş özündən sonra 
düşmənçilik duyğularını daha da alovlandıran bir neçə “münaqişə- 
siz “ ötüşmədi. Bizim bir neçə yaralımız — ikisi ağır olmaqla – və bir 
ölənimiz vardı. Bu, bütün dəstənin sevimlisi olan bir gənc idi. Onun 
ölümü yeni qəzəb partlayışına səbəb oldu. 

Hindular əməlli-başlı itki verirdilər. Onların bizim atəşlərdən bir- 
birinin ardınca yıxıldıqlarını görürdük. Dəstəmizdə bütün Floridada ən 
yaxşılardan olan bir neçə atıcı vardı. Hikmen deyirdi ki, o, “üçünü 
nişan alıb”, Hikmenin nişana aldıqlarına isə, şübhəsiz ki, güllə dəyirdi. 

Gezerford bir hindunu bir güllə ilə öldürdü. Buna heç bir şübhə 
yox idi: biz vəhşinin cansız bədənini ağacların arasında, onun yıxıl- 
dığı yerdə görürdük. Yoldaşları, bu qorxunc tüfəngin ölümsaçan atə- 
şi altına düşməkdən qorxaraq, cəsədi qırağa çəkə bilmirdilər. 

Bir müddət sonra hindular başqa taktika işlətmək fikrinə düşdü- 
lər. Burada onların bizdən daha məharətli olduqları üzə çıxdı. Onlar 
hər ağacın arxasında iki-iki dayanmağa başladılar. Onların biri güllə 

atır, o biri isə həmin vaxt nişan alırdı. Tamamilə təbii ki, güllə bizlər- 
dən kimə ünvanlanırdısa, həmin kəs, indi onun düşməninə tüfən- 
gini yenidən doldurmaq üçün vaxt gərək olduğunu güman edirdi. 
O, sayıqlığını zəiflədir və ikinci atıcının gülləsinə tuş gəlirdi. 

Bu fənd özünü doğrultdu. Biz bu hiyləni başa düşənə qədər ara- 
mızdan bir neçə nəfər yaralandı, bir nəfər isə öldürüldü. 

Bu cür məkrlilik adamlarımızı daha artıq qeyzləndirdi, xüsusən 
də biz eyni şeylə cavab verə bilmirdik. Biz son dərəcə az idik və bir 
ağacın arxasında iki-iki dayansaydıq, cərgələrimiz həddən artıq sey- 
rələrdi. Buna görə biz əvvəlki mövqelərimizi saxlamalı və yalnız daha 
böyük ehtiyat tədbirləri görməli olduq. 

Hindulara, elə onların öz üsulları ilə, bir dəfə cavab qaytara bil- 
dik. Bunu mən və Qara Cek etdik. 

Biz iki ağacın arxasında, demək olar, yanaşı dayanmışdıq. Bizə 
qarşı bütün səhəri xüsusi qızğınlıqla atışan üç vəhşi dayanmışdı. 
Güllələrdən biri mənim mundirimin qolunu deşmişdi, bir başqası 
isə Cekin pırtlaşıq saçlı başından bir çəngə qopartmışdı. Ancaq, 
xoşbəxtlikdən, heç birimiz yaralanmamışdıq. 

Dostum bu hindulardan birini “yığışdırmağı” yaman çox istəyir- 
di. Bu, qrif lələklərindən baş geyimi olan — görünür, başçı imiş — boylu- 
buxunlu bir vəhşi idi. Onun ağacın arxasından hərdənbir görünən 
üzü, bir növ, parlaq al-qırmızı rəngə çalırdı. Bu üz ağacların ara- 
sında ikinci günəş diski kimi parlayırdı. 

O, mənim xidmətçimin nifrətini xüsusilə oyatmışdı. Görünür, hindu, 
Cekin dərisinin rəngini sezmişdi və atışma vaxtı daim onu qızışdırırdı. 
Hindu öz dilində danışırdı, amma Cek bu dili yetərincə bilirdi. Cek qıcıq- 
lanmış, qeyzlənmişdi və al-qırmızı başçıdan qisas alacağına and içdi. 

Cekin düşünülmüş planı yerinə yetirməsinə yardım edə bildim. Öz 
furalkamı ağaca bərkidib onu gövdənin arxasından bir az çıxardım. Bu, 
qədimi, hamıya bəlli bir hiylə idi, ancaq hindu, Cekin sözü ilə desək, 
“qarmağa ilişdi”. Al-qırmızı üz palmetto pöhrəliyinin üstündə göründü, 
tüstü qalxdı və həmin dəqiqə güllə furaikanı vurub əlimdən saldı. 

Ancaq, eyni zamanda, başqa, daha gur atəş eşidildi — bu, Cek idi, 
o, atəş açmışdı. Mən ağacın arxasından boylanıb baxdım və hin- 
dunun kolların arxasından görünən qırmızı üzünün tamam qıp-qırmızı 
olduğunu gördüm. Al-qırmızı rəng tünd qırmızıya çevrildi. Bunun 
ardınca al-qana boyanmış hindu ağır-ağır yerə, birbaşa kolluğa yıxıldı. 

Atışma vaxtı hindular bizə yaxınlaşmağa can atmırdılar, hərçənd, 
şübhəsiz ki, onlar bizdən xeyli çox idilər. Bizim təqib etdiyimiz dəstəyə 
sayca ona bərabər olan daha bir dəstə qoşulmuşdu. Talaya, ən azı, yüz 
hindu yığışmışdı, onlar döyüşün başlanğıcında nə qədər idilərsə, indi 
də o qədər idilər. Ancaq onlar bizi mühasirədə saxlamaqla yetərlə- 
nirdilər. Onlar cəld irəli atılaraq, əlbəttə ki, bizi öz say üstünlükləri ilə 
dərhal məğlub edə bilərdilər. Ancaq onlar bilirdilər ki, bizim cərgəmizə 
yaxınlaşmaq onlara müyəssər olmazdan, onların sıraları xeyli seyrələcək 
və ən yaxşı döyüşçüləri öldürüləcək. Hindular belə hallarda həddən 
artıq ehtiyatlılıq göstərirlər. Ən zəif fort, ən davamsız hasar çox hallarda 
Batının qırmizidərili döyüşçülərinə qarşı dayana bilir. 

İlk hücumdaca taktikaları uğursuzluğa uğrayandan sonra, onlar, 
elə bil, artıq yeni heç nə fikirləşmirdilər və mövqelərimizin bərk zəif- 
lədiyini anlayaraq, bizi mühasirədə saxlayırdılar. Tezliklə güllə səsləri 
daha seyrək eşidilməyə başladı və nəhayət, demək olar, tamam 
kəsildi, Ancaq biz bilirdik ki, bu, geri çəkilmə deyil. Əksinə, hinduların 
bir neçə yerdə tonqal qaladıqlarını müşahidə etdik. Görünür, onlar 
özlərinə səhər yeməyi hazırlamaq fikrində idilər. 

Aramızda onlara həsəd aparmayan bircə nəfər də olsa tapılmazdıl 

Bu müvəqqəti barış bizə yüngüllük gətirmədi: biz öz ağaclarımız- 
dan aralanmağa risk eləmirdik. Suyun hərfən iki addımlığında ola- 
ola susuzluqdan ölürdük. Kaş ki bu bərq vuran nohuru yerli-dibli 
görməyəydikl O, bizə Tantal! əzabından da betərini verə-verə yalnız 
bizi acıqlandırırdı. 

Biz, hinduların öz döyüş postlarında səhər yeməyi yediklərini 
görürdük. Bəziləri yeyirdilər, başqaları isə öz növbələrini gözləyərək, 





1 Tantal — qədim yunan mifologiyasında allahlar tərəfindən işgəncəyə 
məhkum edilmiş hökmdar: o, boğazınacan suda dayana-dayana su içə bilmirmiş, 
çünki su onun dodaqlarından uzaqlaşırmış. 

hələ ki tonqallardan onlara yemək gətirirdilər. Qadınların, demək olar 
ki, bizim güllələrimiz çatan həddə irəli-geri dolaşdıqlarını görmək 
olurdu. 

Biz hamımız tələyə düşüb aclıqdan qabırğaları çıxmış canavar- 
lardan betər idik. Artıq bütöv bir gün, hətta ondan da çox idi ki, dili- 
mizə heç nə dəyməmişdi. Öz azuqəsini aşıran düşmənin görkəmi 
isə iştahımızı daha da oyadır və kinimizi alovlandırırdı. 

Hindular, bir növ, bizim acından ölməyimizi ələ salırdılar. 

Hikmen xüsusilə özündən çıxmışdı. O, hamının nəzərinə çatdır- 
dı ki, “elə acıb ki, əgər əlinə keçsə, bütöv bir hindunu diri-diri yemə- 
yə hazırdır”. Özü də ovçu öz təhdidini yerinə yetirmək üçün yetərin- 
cə zalım görünürdü. O: 

— Görəndə ki bu lənətə gəlmiş qırmızıdərililər əti bütöv cəmdək- 
lərlə tıxırlar, — deyirdi, — ağ xaçpərəstlərin isə gəmirməyə bircə sümük- 
ləri də yoxdur, istənilən normal adam dəli ola və qəzəbdən şahə qalxa 
bilərl İblisin öz alliqatoruna and olsun ki, bu, məhz belədirl 

Bizi elə bir boş sahə dövrələyirdi ki, burada hətta Hikmen və 
Gezerford kimi adamların yeməyə bir şey tapa bilmələri də müm- 
künsüz görünürdü. Və hər halda, elə bir durum yox idi ki, onlar 
ondan hansısa çıxış tapmasınlar. Onlar özlərinin bütün ixtiraçılıq 
qabiliyyətlərini yardıma çağırdılar və birdən ağıllarına qiyamət bir 
fikir gəldi. Onlar yeri qalın təbəqə ilə örtən quru iynəyarpaqları cəld 
dağıtmağa başladılar. Onlar nə axtarırdılar? Soxulcan? Sürfə? 
Kərtənkələ? Yox, hələ məsələ o yerə çatmamışdı. Onlar nə qədər 
ac olsalar da, sürünənlərlə qidalanmağa, qətiyyən hazırlaşmırdılar. 
Onların ağlına parlaq fikir gəlmişdi və tezliklə fərəh nidaları 
axtarışların uğurla nəticələndiyini bizə bildirdi. Hikmen əlində böyük 
ananasa bənzəyən konusşəkilli hansısa bir qonur kütlə tutmuşdu. 
Sən demə, bu, şam qozası imiş — onu ölçüsünə və formasına görə 
asanlıqla fərqləndirmək olardı. Hikmen bütün talaya bağırdı: 

— Hey, dostlar, bu ağac yumurtalarını toplayın və onları açınl Onla- 
rın içərisində dənlər və ya ləpəciklər var — bu tamamilə münasib qəl- 
yanaltıdır. Əlbəttə, bu, sizin üçün nə donuz ətidir, nə qarğıdalı sıyığı. 
Ancaq bizim burada çoşqamız və sıyığımız yoxdur. Ətrafınızda çürün- 
tülərin içini axtarın — siz, yəqin, bu qozalardan bir qalaq taparsınız. 

Təklif vəcdlə qarşılandı və hamı dərhal quru iynəyarpaqları eşə- 
ləməyə atıldı. Bunlar bizi əhatə edən şam ağaclarının qozaları idi. 


706 


Bəziləri üzdə, birbaşa əl altında idi, başqalarını isə sünbələrin və 
tüfəng lülələrinin köməyi ilə torpağın altından qazıb çıxarmalı olduq. 
Hər necə olsa da, hər kəsdə bu “yumurtaların” əməlli-başlı ehtiyatı 
əmələ gəldi. Biz dənləri acgözlüklə yeyirdik. Onların dadı hamının 
ürəyincə idi, ancaq qozalar əlli ac qarını doyuzdurmaq üçün həddən 
artıq az idi. 

Bəzi baməzələr “quru səhər yeməyinə” dair zarafatlar buraxdı- 
lar. Bizlərdən ən qayğısızları qozaları təmizləyə-təmizləyə, şən-şən 
güldülər. Amma, ümumiyyətlə desək, güləsi halda deyildik. Nə 
qədər ki atışma dayanmışdı, vaxtımız bizi təhdid edən xətərlərin müza- 
kirəsi üçün yetərincə idi. 

İndiyə qədər bizi gerçəkdən mühasirə etdikləri nədənsə ağlımıza 
da gəlmirdi. Savaşın şiddətli gərginliyi bizə özümüzə gəlmək və tale- 
yimiz haqda dərindən düşünmək imkanı vermirdi. Biz, hələ ki, atış- 
manı yalnız tərəflərdən birinin qələbəsi ilə bitəcək bir toqquşma kimi 
dəyərləndirirdik. 

Ancaq indi bizə aydın oldu ki, düşmən düzgün mühasirə aparır. 
Biz hər tərəfdən əhatə olunmuşduq, sanki, qalada, ancaq heç də eti- 
barlı olmayan qalada bağlanmışdıq. Bizim yeganə istehkamımız ağac- 
ların halqası idi. Bizim hətta yaralılarımızı qorumaq üçün əlüstü quraş- 
dırılmış blokhauzumuz da yox idi. Hər kəs dəyişilməz postda gözət- 
çi dayanmışdıl 

Bizim durumumuz son dərəcə xətərli idi. Mühasirədən çıxmaq 
üçün heç bir işıq ucu görünmürdü. Atlarımızın hamısı çapıb getmiş- 
di. Tək bircəciyi ölü halda nohurun yanında uzanıb qalmışdı. O, gül- 
lədən ölmüşdü, ancaq həmin gülləni düşmən deyil, Hikmen özü 
buraxmışdı. Onun hərəkəti məni təəccübləndirdi. Ancaq ovçunun 
xüsusi məqsədi var imiş və mən bunu sonradan bildim. 

Biz öz mövqelərimizi beşqat güclü düşməndən, istənilən düşmən- 
dən qoruyub saxlaya bilərdik. Ancaq nə ilə qidalanmalı? 

Susuzluqdan qorxmurduq. Gecə asan olacaqdı, qaranlıqda gizli- 
cə nohura yaxınlaşa bilərdik. Şam qozaları yalnız qismən dadımıza 
çatdı, ancaq yaxınlıqda onlardan daha yox idi. Biz aclıq təhlükəsi 
altında təslim olmalı idik. 

Yerimizdən tərpənmədən, sərbəstcə söhbətləşirdik, sanki, üz- 
üzə dayanmışdıq və öz gələcəyimizi götür-qoy edirdik. O, yetərincə 
tutqun görünürdü. 


707 


Mayn Rid 


DÜNYA ƏDƏBİYYATI KLASSİKLƏRİ 


Bütün bunlar nə ilə bitəcək? Bu xətərli durumdan necə çıxaca- 
ğıq? Ağızdan-ağıza dolaşan və bütün ağılları məşğul edən suallar 
bunlar idi. 

Bizim qurtuluş üçün bircə ümid yerimiz vardı: qaranlıqdan istifa- 
də edərək düşmən səflərini yarıb keçmək. 

Risk böyük idi, biz düşmən sıralarından keçib getməliydik. 

Bizlərdən bəzilərinə, ola bilsin, hətta çoxlarına ölüm qismət ola- 
caqdı, ancaq kimlərsə qurtula bilərdi. Bizim olduğumuz kimi bir yer- 
də qalmaq, özünü qurban vermək demək idi. Yardım gözləyəsi bir 
yerimiz yox idi. Biz belə xam xəyallara qapılmırdıq da: çox gözəl 
başa düşürdük ki, acından zəifləyən kimi, hamımızın axırına çıxa- 
caqlar. 

Biz bu cür aqibətə uğramaq istəmədən qət etdik ki, gücümüz 
var ikən, mühasirə edənlərin sıralarının içindən yol açıb keçməyə 
risk edək, qaranlıq işimizi asanlaşdıracaq. Hamımız səbirsizliklə 
qürubu gözləyirdik. 


LXXXVI 
fəsil 


ARXADAN VURULAN GÖLLƏ 


Vaxt bizə çox uzun gəldi, amma bu, bekarçılıqdan belə deyildi. 
Hindular gün ərzində neçə dəfələrlə atışmanı yenilədilər və bizim 
həddən artıq sayıqlığımıza baxmayaraq, daha bir adamımızı öldür- 
dülər və bir neçəsini yüngül yaraladılar. 

Bu toqquşmalarda bəlli oldu ki, hindular ağacdan-ağaca keçib 
qabağa qaçmaqla bizim səflərə yaxınlaşmağa çalışırlar. Onların plan- 
ları bizə anlaşılan idi: onlar heç də bizə sıx yaxınlaşmağa çalışmırdı- 
lar, hərçənd onların sayları bu cür istəyə haqq qazandıra bilərdi. İndi 
onlar döyüşün əvvəlində olduqlarından da artıq idilər: daha bir hin- 
du dəstəsi çarpışma yerinə gəlmişdi. Biz onların fərəhli müidə nida- 
larını eşitmişdik. Ancaq onlar, hətta gücdə üstün olduqda belə, 
bizimlə əlbəyaxa savaşa girmək istəmirdilər. Onların hücumda baş- 
qa məqsədləri var idi və biz bunu başa düşdük. Hindular sezmişdilər 

ki, onlar yaxına gəlməklə, bizlərdən, talanın qarşı tərəfində olanları 
da hədəfə götürə bilərlər. 

İndi bizə hər şeydən vacibi bu manevrin qabağını almaq idi, 
buna görə biz öz sayıqlığımızı artırmağı qət etdik. Biz arxalarında vəh- 
şilər gizlənən ağac gövdələrinə diqqətlə baxmağa başladıq və onla- 
ra safar ovçusu onların yuvalarına göz qoyan kimi göz qoyduq. 
Onların yaxına gəlmələrinə var gücümüzlə mane olurduq. Onlar 
qabağa irəliləmək cəhdlərində elə bir uğura çatmadılar: bu, onlara 
bir neçə ən cəsur döyüşçünün həyatları bahasına tamam oldu. Düş- 
mənlərimiz qabağa bircə addım atan kimi, bir neçə güllə açılırdı və 
az qala, hər biri onlardan hansınasa labüd ölüm gətirirdi. 

Tezliklə hinduları bu xatalı manevri gerçəkləşdirmək cəhdləri 
təngə gətirdi. Onlar axşamın düşməsilə, görünür, öz niyyətlərindən 
əl çəkdilər və mühasirəni davam etdirməyi qət etdilər. 

Günəş qürub edən və qaş qaralan zaman sevindik. Bu, bizə tez- 
liklə nohura yaxınlaşmaq imkanını vəd edirdi. Adamlar haldan düş- 
müşdülər, susuzluqdan ağıllarını itirmək dərəcəsinə çatmışdılar. Bu, 
bütün günü davam edirdi. 

Bizlərdən çoxusu nohura hələ gündüz ikən getməyə hazırlaşırdı. 
Ancaq daha təcrübəlilər onları xətərdən xəbərdar edirdilər, hamının 
şahidi olduğu bir olay isə bizi buna daha artıq inandırdı. Bizlərdən 
başqalarına nisbətən daha çılğın birisi, risk etməyi kəsdirdi. Nohura 
çatmaq və doyunca su içmək ona müyəssər oldu. Ancaq o tələsik 
geri qayıdanda, vəhşilərin biri onu sərrast atəşlə vurub yerə sərdi. 
Bu bizim sonuncu itkimiz oldu. Onun cansız bədəni gözlərimizin 
önündə uzanıb qalmışdı. Bizim susuzluqdan duyduğumuz əzablara 
baxmayaraq, daha heç kim bu riskli cəhdi təkrarlamağa cəsarət 
etmədi. 

Nəhayət, çoxdan gözlənilən qaranlıq öz qanadlarını yerin üzəri- 
nə gərdi. Yalnız tutqun səmadakı donuq işartı hələ sönməmişdi. 
Adamlar iki-iki, üç-üç ağacların arxasından çıxır və gizlicə nohura 
yaxınlaşırdılar. Onlar əyilib otluğa yüngülcə ayaq basaraq səssiz 
addımlarla, xəyallar kimi hərəkət edirdilər. Biz suya hamımız birdən 
hücum çəkə bilməzdik, hərçənd susuzluğunu tezliklə yatırtmağı 
hamı istəyirdi. Ancaq qoca ovçunun saqındırmaları hətta ən hövsə- 
ləsiz adamları da dayandırırdı və onlar, dözülməz əzablara qatlaşa- 
raq, başqaları öz yerlərinə qayıdana qədər gözləyirdilər. 

Biz tamamilə ağıllı tərpənibmişik. Belə ki, hindular, nə baş verə- 
cəyini öncədən görərək, talanı daha güclü atəşə tutmağa başladı- 
lar. Tüfənglərin yaylım atəşləri gurlayırdı. Hindular öz tüfənglərini 
hədər yerə boşaldırdılar — qaranlıq onların nişan almalarına mane 
olurdu. Güllələr, arılar kimi, ətrafımızda viyilti, vızıltı salmışdılar, ancaq 
yan keçirdilər. 

Birdən kim isə çılğınlıqla qışqırdı ki, hindular hücuma keçiblər. 
Biz hamımız o saatca pərakəndə halda, suyun yanından ağaclara 
tərəf atıldıq. Çoxlarına beləcə də dirilik suyundan udmaq müyəssər 
olmadı. 

Bütün vaxtı öz ağacımın arxasında hərəkətsiz dayanmışdım. 
Mənim qara xidmətçim sadiq keşikçi kimi yanımda idi. Şərtləşmiş- 
dik ki, su içməyə növbə ilə gedək. Cek israr edirdi ki, mən birinci 
gedim. Artıq onun inandırmalarına, az qala, razılaşacaqdım ki, bir- 
dən düşmən yenidən atəş açdı. Biz hinduların hücumu yenidən 
başlayacaqlarından çəkindik və yerimizdə qalası olduq. 

Mən “gözümün ucu” ilə gövdənin arxasından baxa-baxa dayan- 
mışdım və tüfəngimi hazır saxlamışdım. Öz düşmənimin tüfəngin- 
dən odlu partlayışı gözləyirdim. Birdən qolum yuxarı atıldı, tüfəngim 
əlimdən düşdü. 

Hər şey aydın idi: güllə qolumu deşib keçmişdi. Çiynimi qırağa 
həddən artıq şox çıxartmışdım və yaralanmışdım - vəssalam. 

İlk öncə yaraya nəzər saldım. Mən yetərincə güclü ağrı duyur- 
dum və bu, mənə yara yerini dəqiq müəyyən etməyə imkan verdi. 
Gördüm ki, güllə, çiynimdən bir qədər aşağı olmaqla, sağ qolumun 
yuxarı hissəsindən keçib və sonra mundirimdə iz buraxaraq sinəmlə 
aşağı sürüşüb. Yaradan enli şımaqla qan axırdı. Hələ hava yetərincə 
işıqlı idi və mən bunu sezdim. 

Yaranı sarımaq üçün mundirimin düymələrini açmağa başladım. 

Qara Cek artıq yanımda idi, o, öz köynəyini bintlərə parçaladı. 

Birdən o, təəccüblə səsləndi: 

— Bu nədir, massa Corc? Qüllə arxadan atılıb. 

— Arxadan? - yaraya göz gəzdirə-gəzdirə, soruşdum. Belə bir 
ehtimal mənim də fikrimdən keçmişdi: həqiqətən, çiynimin arxa- 
dan ağrıdığını duymuşdum. Yaraya və cırılmış paltara diqqətli baxış 
bizi gümanımızın doğruluğuna inandırdı. Və mən qeyri-ixtiyari ola- 
raq səsləndim: 

— Bu, düzdür, Cek! Deməli, hindular talanın o biri tərəfindən 
meşənin kənarına yaxınlaşıblar. İndi biz məhv olduql 

Biz hər ikimiz dönüb geri baxdıq. Və elə həmin an, sanki, bizim 
fikirlərimizin təsdiqi kimi, görünür, qarşı tərəfdən buraxılan güllə, 
boğuq taqqıltı ilə bizim arxasında diz üstə dayandığımız ağacın göv- 
dəsinə batdı. Onun haradan buraxıldığına heç bir şübhə yeri qalmır- 
dı. Biz alovu görmüş və güllə səsini eşitmişdik. 

Bəs bizim o tərəfdəki yoldaşlarımız necə olmuşdular? Doğru- 
danmı, onlar öz postlarını buraxmış və hinduların yaxınlaşmalarına 
imkan vermişdilər? Doğrudanmı, onlar öz borclarına məhəl qoyma- 
dan, nohura susuzluqlarını yatırtmağa yollanmışdılar? Bizim ilk ağlı- 
mıza gələn bu oldu. Amma şam ağaclarının kölgələri altında qaran- 
lığa baxaraq, nohurun yanında heç kimi görmədik. Bu, bizi təəc- 
cübləndirdi. Biz ucadan yoldaşlarımızı səslədik. Cavab yox idi, onu 
hinduların vəhşi ulaşmaları batırmışdı. Və elə həmin an biz elə bir 
mənzərə gördük ki, bundan damarlarımızda qanımız dondu. 

Hinduların mövqelərinin yaxınlığında, məhz bizim Cek ilə dayan- 
dığımız yerin qarşısında, qəfildən, yerin altından çıxmış kimi, parlaq 
alov qopdu və yuxarı qalxdı. O, ağacların təpələrinə yetişənə qədər, 
sıçrayışlarla qalxaraq, hey yüksəldi. Bu, yerdə yandırılan böyük miq- 
darda barıtın alışmasına bənzəyirdi. Bu, elə gerçəkdən beləymiş. 
Hindular meşəni yandırmağa cəhd etmişdilər. Onların cəhdləri, az 
qala, ani olaraq uğurla nəticələndi. Alov dili qurumuş şam iynələrinə 
çatan kimi, onlar bir göz qırpımındaca qov kimi od tutub alışdılar. 

Alov şiddətləndi, yayıldı və artıq alov dilləri ən hündür ağacların 
çətirləri üzərində oynamağa başladı. 

Biz boylanıb baxdıq – və hər tərəfdə eyni mənzərə göz önünə 
gəldi. Hinduların vəhşi ulartıları odlu mühasirənin başlanmasına 
işarə imiş. Alov hər tərəfdən bizə yaxınlaşırdı. Od ağacları quru ot 
kimi sarmışdı və uzun dilləri göyə ucalırdı. Tala al-qırmızı, nəhəng, 
nərildəyən alov divarı ilə əhatə olunmuşdu... Bütün meşə od 
içində idil 

Bizi tüstü burumları bürümüşdü, o hər dəqiqə qatılaşırdı. İsti 
artıq dözülməz həddə idi və biz, az qala, boğulurduq. 

Biz ölümün düz gözünə baxırdıq. Adamların ümidsiz qışqırıqları 
tüğyan edən alovun nəriltisi ilə batırılırdı. Hətta ən yaxındakı yoldaşının 
səsini eşitmək mümkün deyildi. Ancaq hər kəsin fikrini onun üzündən 

oxumaq olardı, çünki tüstü pərdəsinə baxmayaraq, tala parlaq işıqla 
işıqlanmışdı və biz bir-birimizi inanılmaz bir aydınlıqla görə bilirdik. 
Yanğının işıqlandırdığı üzlərdə qorxu və ümidsizlik aydın oxunurdu. 
Ancaq mən artıq heç nə duymurdum. Qan itirməkdən tamamilə 
zəifləmiş halda, hamının bu cür etdiyini görüb, ağacın yanından 
açıq yerə çəkilmək istəyirdim. Ancaq ikicə addım atmağa zorla 
macal tapmışdım ki, sanki, qıçlarım qırıldı və mən huşsuz halda 
yerə yıxıldım. 


LXXXVII 
fəsil 


ALOVUN ORTASINDA MÜHAKİMƏ 


Yıxılarkən düşündüm ki, sonum çatıb, bir neçə dəqiqə sonra məni 
alov bürüyəcək və mən əzablı ölümlə öləcəyəm. 

Bu fikir sinəmdən zəif inilti qopartdı və mən huşumu itirdim. Heç 
bir şey duymurdum, sanki, artıq ölmüşdüm. Həmin dəqiqə məni alov 
bürüsəydi, mən bunu heç hiss etməzdim, heç bir ağrı duymadan yanıb 
külə dönərdim. 

Huşsuz halda uzanmışdım — qabağımda nə surətlər dolaşırdı, nə 
xəyallar. Mənə elə gəlirdi ki, ruhum artıq öz dünyəvi məskənini tərk edib. 

Ancaq məni hələ yaşama qaytarmaq olardı. Özü də, xoşbəxtlik- 
dən, əl altında xilasedici vasitə tapıldı. 

Özümə gələndə başımı sahilə söykəyərək boğazacan suyun 
içində uzandığımı hər şeydən öncə duydum. Yanımda diz üstə, həm- 
çinin yarıyacan suya girmiş halda, mənim sadiq xidmətçim Qara Cek 
dayanmışdı. O, mənim nəbzimi yoxlayır və gözünü çəkmədən həyə- 
canla üzümə baxırdı. 

Huşum özümə qayıtmağa başlayanda və nəhayət, mən gözümü 
açanda o, fərəhlə qışqırdı: 

— Aman tanrım, massa Corc, siz sağsınızl Yaradana şükürlər 
olsun, siz sağsınızl Özünüzü tox tutun, massa, siz bacararsınız... 
Əlbəttə, siz bu işin öhdəsindən gələ bilərsinizl 

— Ümidvaram, Cek, — zorla eşidilən səslə cavab verdim. 

Ancaq səsim nə qədər zəif olsa da, bu, mənim sadiq xidmətçimi 
olmazın dərəcədə vəcdə gətirdi və o, fərəh nidaları çıxara-çıxara 
sevinməyə davam etdi. 

Başımı azca qaldıra bildim və ətrafa göz gəzdirdim. Gözlərim 
önündə dəhşətli mənzərə açıldı, ona layiqincə baxmaq üçün işıq 
isə yetərli olandan da artıq idi. 

Meşəni bürüyən alov, azğın nərilti ilə tüğyan etməkdə idi, göy 
gurultusuna və ya tufan nəriltisinə bənzəyən səs var idi ki, bəzən 
ona fışıltılı notlar və müşketlərdən açılan atəşi xatırladan kəskin şaq- 
qıltılar qarışırdı — sanki, bütöv bir taqım atəş açırdı. Adama elə gəlir- 
di ki, bunlar yenidən atəş açan hindulardır, ancaq bu, inanılmaz 
idi. Onlar, görünür, hər şeyi məhv edən alovun daim genişlənən 
həlqəsi önündə artıq çoxdan geri çəkilmişdilər. 

Ancaq indi, elə bil, alov və tüstü azalmışdı. Quru yarpaqlar və 
iynəyarpaqlar külə dönmüşdü, budaqlar isə gövdədən qopur və 
zəif-zəif közərən kömürlərin üstünə düşürdü. 

Özərimizdə budaqlarını itirən və alova bürünən uca ağac gövdə- 
ləri ucalırdı. Kövrək qabıq tez alışırdı, qatı qatran isə parlaq alovla 
şölələnirdi. Bir çox ağaclar, demək olar ki, başdan ayağa qədər 
yanmışdı və közərib qıpqırmızı olmuş nəhəng dəmir sütunlara bən- 
zəyirdi. Bu, cəhənnəm səhnəsinə bənzəyirdi. 

Havanın istiliyi dözülməz olmuşdu. Qızmar təbəqələrin tərpəni- 
şindən havada titrəyiş vardı. Hətta başımda tüklərim qarsalanmış- 
dı. Dərimdə yanıqlardan qabarcıqlar şişib-köpmüşdülər. Nəfəs aldı- 
ğım hava, buxar maşınının klapanlarından çıxan buxarı xatırladırdı. 

Yoldaşlarımı axtara-axtara, instinktiv olaraq, ətrafa boylandım. 
On ikiyə qədər adam nohurun yanında idi, ancaq bu, heç də hamı 
deyildi. Axı biz əlli nəfərə yaxın idik... Bəs qalanları hanı? Doğrudan- 
mı, onlar alovda həlak olublar? Hanı onlar? 

Bu sualı mexaniki surətdə Cekə verdim. 

— Odur, oradadırlar, — Cek, suyu göstərərək, cavab verdi. — Hamı- 
sı sağ-salamatdır. 

Nohura göz gəzdirdim və otuza yaxın qəribə kürələr gördüm. Bun- 
lar yoldaşlarımın başları idi. Onlar da, elə mənim kimi, boğazacan 
suyun içində uzanmışdılar və bununla dözülməz istidən qurtulurdular. 

Ancaq başqaları, sahildəkilər, — onlar nə üçün bu ağıllı fənddən 
yararlanmırdılar? Onlar nə üçün tüstüdən boğula-boğula, bu qızğın 

atmosferdə qalmışdılar? Bu arada tüstü dağılmağa başladı və adam 
bədənlərinin çevrələri daha aydınlaşdı. Ancaq onlar, dumandakı kimi, 
nəhəng ölçülər aldılar və onların tüfəngləri də elə bu cür göründü. 

Elə bil, onlar nə haqdasa qızğın mübahisə edirdilər. Mən onların 
arasında dəstəmizin əsas iştirakçılarını, — Hikmeni, Gezerfordu və 
başqalarını tanıdım. Hikmen və Gezerford – hər ikisi qeyzlə əl-qollarını 
oynadırdılar və mən bunda təəccüblü heç nə tapmadım: onlar, şüb- 
həsiz ki, sonrakı hərəkət planlarını müzakirə edirdilər. İlk anda bu cür 
düşündüm, ancaq diqqətlə baxaraq, səhv etdiyimi anladım. 

Bu, gələcək hərəkət planının müzakirəsi deyildi. Çatırdayan şam 
ağaclarının iki alov dili arasındakı sakitlik dəqiqələrində onların səs- 
lərini ayrıd edə bildim. Əmin oldum ki, onların aralarında qızğın 
mübahisə gedir. Hikmenin və Gezerfordun ağızlarından hərdənbir 
qəzəb nidaları eşidilirdi. 

Bu an qəfildən dağılan tüstünün arasında nohurdan bir qədər 
kənarda daha bir qrup adam gördüm. Bu qrupda üç nəfərlik iki his- 
səyə bölünən altı adam var idi. Ortadakını iki nəfər möhkəmcə tutub 
saxlamışdı. Olsun ki, bunlar əsirlər idi. 

Doğrudanmı, bunlar hindulardır? İki düşmən, alov və tüstü qarışıq- 
lığında taladan keçib, kim bilir, hara qaçmaq istəyiblər və əsir düşüblər? 

Qabaqca belə düşündüm. Ancaq bu an ağacların lap təpələrinə 
qədər yuxarı atılan alov dili talanı gözqamaşdırıcı işıqla doldurdu. 
Bütün qrup gündüz olduğu kimi aydın göründü. Bu əsirlərin kim olduq- 
larına daha şübhəm qalmadı. Mən onların solğun, vahimədən dəyiş- 
miş üzlərini gördüm. Hətta tünd-qırmızı alov onlara öz al-qırmızı 
çalarını verə bilmirdi. Mən bu adamları dərhal tanıdım: bunlar Spens 
və Uilyams idi. 


LXXXVIII 
fasil 

İzahat üçün zənciyə üz tutdum, ancaq o izah etməyə macal tap- 
mamış, işin nə yerdə olduğunu özüm başa düşdüm. Öz durumum 

mənə düzgün cavabı xatırlatdı. Xatırladım ki, məni yaralayan və o 
biri — ağac gövdəsində ilişib qalan güllə arxadan atılmılşdı. Düşü- 
nürdüm ki, bunun üçün vəhşilərə borcluyuq. Ancaq yoxl Bu güllə- 
ləri daha pis canilər — Spens və Uilyams atıbmışlarl 

Bu fikirlərdən dəhşətə gəldim. Bu nə müəmmadır belə? Mən bura- 
da qabaqkı gecənin olaylarını xatırladım: bu iki qoçağın meşədəki dav- 
ranışları, qoca Hikmenin və onun yoldaşının şübhəli eyhamları və 
başqa, yaddaşımda iz buraxan daha qabaqkı olaylar aydın şəkildə 
qarşımda dayandılar. Yenə burada Arens Rinqoldun əli varl Aman 
tanrım, bu nə primitiv yırtıcı imiş... 

Cek: 

— Onlar iki yaramazı istintaq edirlər — dedi — vəssalam! 

— Kimi? — mexaniki surətdə soruşdum, hərçənd artıq söhbətin 
kimdən getdiyini bilirdim. 

— Massa Corc, məgər siz onları görmürsünüz? Lənət şeytanal 
Onlar qopub tökülən çürüntü kimi ağdırlar. Bunlar ki, Spens və Uil- 
yamsdır. Sizə güllə atanlar əsla hindular deyil, elə onlar olublar. Mən 
dərhal başa düşdüm və massa Hikmenə dedim. Massa Hikmen isə 
dedi ki, onun özü də bunu görüb. Massa Gezerford da görüb. Onlar 
bu ikisinin atəş açdıqlarını görüblər. İndi onlar bu iki nəfəri edam- 
dan qabaq istintaq edirlər — onlar bax, bunu edirlər! 

Mən, bir növ, qəribə bir maraqla bu qrupa yenidən nəzər saldım. 

Alov artıq elə də gurlamırdı, qatran, demək olar, yanıb qurtar- 
mışdı və yüngül partlayışlar daha gec-gec eşidilirdi. Taladan səslər 
aydın şəkildə mənə gəlib çatırdı. Mən improvizasiya olunmuş məh- 
kəmə prosesini diqqətlə dinləyirdim. Orada mübahisə yaranmışdı: 
hakimlər bir fikrə gələ bilmirdilər. Bəziləri təxirsiz edam tələb edir, baş- 
qaları belə cəld cəzalandırmaya qarşı etiraz edirdilər. Onlar hesab 
edirdilər ki, sonrakı təhqiqat üçün hələlik cinayətkarları diri saxla- 
maq gərəkdir. 

Bəziləri hətta misli görünməmiş belə bir cinayətə inanmaq istə- 
mirdilər: bu, doğrudan da, həddən artıq dəhşətli və inanılmaz görü- 
nürdü. Onları hansı motivlər idarə edirmiş? Suçlu bilinənlər bu cür 
cinayətkarlığa necə cürət edə bilərdilər, axı öz həyatları bilavasitə 
təhlükədə idi? 

— Necə yəni təhlükədə idi?! — Hikmen, yoldaşlarının suallarına 
cavab verərək, səsləndi. — Əşi, onlar bütün gün ərzində bircə dənə 

də olsun, güllə atmayıblarl Sizə deyirəm ki, onlarla hindular arasında 
razılıq olub. Onlar casuslardır. Onların dünənki xəyanətkar atəşləri 
— buna ən yaxşı sübutdur. Guya, onların yolu azmaları, hamısı 
yalandır, axmaq sözlərdirl Onlar azıblarmış? Əşi, onlar bu meşəni istə- 
nilən heyvandan daha yaxşı tanıyırlar. Onlar burada yüz dəfələrlə 
olublar, hələ ondan da çox. Tfu, şeytanl Məgər siz nə vaxtsa azan 
yenot haqda eşitmisiniz? 

Kim isə ona etiraz etməyə başladı. Mən sözləri eşitmədim, ancaq 
ovçunun səsi yenidən aydın bir surətdə eşidilməyə başladı: 

— Siz burada onların “motivləri” haqda boşboğazlıq edirsiniz. 
Güman edirəm ki, siz onları bu qanlı işə sövq edən səbəbləri nəzər- 
də tutursunuz. Eyb etməz, mən özüm də onları yaxşı qanmıram, ancaq 
bəzi təxminlərim var. Mən son beş ildə bu cüvəllağıların şübhəli 
işləri haqda çox eşitmişəm. Ancaq sizə deyirəm ki, uşaqlar, sonun- 
cu törətdikləri, ağıla sığışdırmaq mümkün olanların hamısını geri- 
də qoyub. 

— Siz həmin səmtdən atəş açıldığını gördüyünüzə əminsiniz? 

Bu sualı zabitəli və xoş görkəmi olan ucaboy yaşlı bir adam ver- 
mişdi. Mən onun varlı plantator və dayımın yaxşı tanışlarından olan 
bir qonşumuz olduğunu tanıdım. O, ailəmizin dostu kimi, bizim yürü- 
şə qoşulmağı vacib bilmişdi. 

— Əlbəttə, — Hikmen cavab verdi. — Məgər biz Cimlə bütün bun- 
ları öz gözlərimizlə görməmişik? Bu nanəciblərə bütün günü göz 
qoymuşuq. Biz, onların hansısa bir xəbisliyin qəsdində olduqların- 
dan əmindik. Özü də onların tala istiqamətində atəş açdıqlarını və 
gənc Rendolfu hədəfə aldıqlarını gördük. Elə zənci də bunu görüb. 
Siz daha nə sübut istəyirsiniz? 

Həmin dəqiqə qulağımın üzərində Cekin səsi eşidildi. 

— Massa Hikmen, — o, qışqırdı, — yenə sübut gərəksə, zənci onu 
verə bilərl Güllələrdən biri massa Corcun yanından keçdi və bizim 
arxasında dayandığımız ağaca, tut ağacına dəydi. O, hələ yanma- 
yıb. Centlmenlər, düşünürəm ki, siz gülləni taparsınız. Onda onun 
hansı tüfəngə getdiyini öyrənmək olar. 

Bu təklif dərhal qəbul olundu. Bir neçə adam, bizim Ceklə yanın- 
da dayandığımız ağaca tərəf atıldı. O, nədənsə od tutmamışdı, onun 
kömürə dönmüş, qara gövdəsi hələ də yanğın yerinin lap ortasında 
ucalırdı. Cek yüyürdü və dəqiq yeri göstərdi. Ağacın qabığını yoxladılar, 


716 


güllənin deşiyini tapdılar və şahid qurğuşunu ehtiyatla çıxartdılar. 
Güllə hələ öz dəyirmi formasını saxlamışdı və yalnız lülədəki yivlərlə 
yüngülcə cızılmışdı. Bu güllə yalnız böyük kalibrli tüfəng üçün yara- 
yırdı. Bu cür tüfəngin Spensdə olduğunu hamı bilirdi. Bütün dəstə- 
nin tüfənglərini gətirdilər və növbə ilə gülləni ölçməyə başladılar. 
O, Spensin tüfəngindən başqa heç bir tüfəngə getmədi. 

Suç sübut olunmuşdu. Qərarı yubanmadan çıxartdılar: hamı 
yekdilliklə qət etdi ki, canilər ölməlidir. 

Hikmen qəzəblə səsini yüksəldib tüfəngi qaldıraraq, acıqla: 

— Köpəyə — köpək ölümü! – dedi. — Cim Gezerford, onları hədə- 
fə götürl.. Siz isə, uşaqlar, qırağa çəkilin. Biz onlara öz rəzil həyatla- 
rını qorumaq üçün daha bir şans verərik. Əgər istəyirlərsə, qoy 
o ağaclara tərəf qaçsınlar, yoxsa, daha qızmar bir yerə düşəcəklər... 
Di buraxın onları, buraxın deyirəm sizə, yoxsa, allah bəlanızı versin, 
tüfəngimi dəstənin lap ortasına boşaldacağaml 

Ovçunun təhdidedici pozasını görüb onun gerçəkdən güllə atma- 
ğa başlayacağından qorxaraq, caniləri tutan adamlar onları buraxıb 
hakimlərə tərəf qaçdılar. 

Yaramazlar, görünür, tamam sarsılmışdılar. Onların üzlərində dəh- 
şət əks olunmuşdu, onlar nə bir söz deyə, nə bir addım ata bilirdi- 
lər, sanki, yerə mıxlanmışdılar. Onlardan heç biri qaçmağa cəhd elə- 
mədi. Yəqin, bu cür cəhdin tamamilə mümkünsüzlüyü onların özlə- 
rinə bəlli idi və onlarda hər hansı bir hərəkət istəyini öldürürdü. 
Onlar taladan qaçmaqla canlarını qurtara bilməzdilər. Cəngəlliyə daban 
almaq təklifi yalnız hiddətlənmiş ovçunun acı istehzası idi. Qaçası 
bir yer yox idi: onlar on saniyə ərzində alovlanan ağac gövdələri və 
budaqlarının arasında qovrulardılar. 

Bir dəqiqəliyə hamı nəfəsini qısdı. Sakitlikdə yalnız bir səs — Hik- 
menin səsi eşidildi: 

— Cim, Spensi sənə tapşırıram, o birini isə özümə götürürəm. 

Bu sözlər, az qala, pıçıltı ilə deyilmişdi. Ovçu onları yenicə söylə- 
mişdi ki, eyni zamanda iki atəş gurladı. 

Tüstü dağılan zaman, güllələnmə mənzərəsi hamının gözləri önün- 
də dayandı. Edam həyata keçirilmişdi. Nifrətamiz xainlər öz dünyə- 
vi mövcudluqlarını bitirmişdilər. 

LXXXIX 
fəsil 


GÖZLƏNİLMƏZ DÜŞMƏN 


Teatrda bəzən həyəcanlandıran melodramdan sonra vodevill 
göstərildiyi kimi, bu faciəli səhnədən sonra da çox yöndəmsiz və 
gülməli bir səhnə baş verdi. O, bizim hamımızın gülüşünə səbəb 
oldu ki, indiki durumda bu, daha çox, dəlilərin gülüşünə bənzəyirdi. 
Gerçəkdən, bizi coşqun nəşəyə qapılan manyaklar hesab etmək 
olardı, hərçənd bizim gələcəyimiz qaranlıq və fərəhsiz idi — bizi vəh- 
şilərin əlində və ya acından, az qala, labüd ölüm gözləyirdi. 

Biz bu vaxt hindulardan, olsun ki, qorxmurduq. Bizi meşədən 
qovub çıxaran alov onları da öz mövqelərini tərk etməyə məcbur etmiş- 
di və biz onların indi uzaqda olduqlarını bilirdik. Qarsalanmış budaq- 
lar şam ağaclarından qopub düşmüşdülər, iynəyarpaqlar büsbütün 
yanmışdılar və meşə çox böyük məsafələrdə gözlə görünürdü. Al- 
qırmızı közərən gövdələr arasındakı işıq zolaqlarından, az qala, min 
yardlarla qabağa görünüş açılırdı. Alovun fışıltısından və budaqların 
fasiləsiz çatırtısından, artıq başqa ağacların da alova büründüklərini 
anlaya bilirdik. 

Bu çatırtı bizdən hey uzaqlaşırdı və uzaqdan gələn zəif göy gurul- 
tusunu andırırdı. Öncə yanğının bitdiyini düşünmək olardı. Ancaq 
meşənin üzərindəki tünd-qırmızı şəfəq, əksinə, alovun yayılmaqda 
olduğuna dəlalət edirdi. Səs-küy və çatırtı ona görə zəif eşidilirdi 
ki, bizə uzaqdan gəlib çatırdı. Düşmənlərimiz, yəqin ki, yanğın mən- 
təqəsi hüdudlarından çıxıb daha uzaqlara getmişdilər. Onlar meşə- 
yə od vuran kimi, oradan yox olmuşdular və indi, yəqin ki, savanna- 
da öz fəaliyyətlərinin nəticələrini gözləyirdilər. 

Onların meşəni hansı məqsədlə yandırdıqları bizə tam aydın deyil- 
di. Ola bilsin, onlar, alovun bütün meşəni bürüyəcəyinə və bizim diri- 
diri yanacağımıza, yaxud tüstüdən boğulacağımıza ümid edirdilər. 
Əgər yaxınlıqda nohur olmasaydı, bu, elə bu cür də olacaqdı. Yol- 
daşlarım deyirdilər ki, tüstü onların dəhşətli əzablarına səbəb olmuş- 

du. Onlar nohura atılmayıb səviyyəsi yerin səviyyəsindən bir neçə 
fut aşağıda olan sudan başlarını çıxarmasaydılar, boğulacaqdılar. Bu, 
mənim huşsuz halda uzandığım zaman baş veribmiş. Mənim sadiq 
zəncim məni meşədən dartıb gətiribmiş və bizim bütün yoldaşlarımı- 
zın olduqları suya salıbmış. O, mənim artıq öldüyümü düşünürmüş. 

Daha sonra, tüstü bir qədər dağılmağa başladıqda, xainlər üzə- 
rində məhkəmə başlanmışdı. Amansız hökm yerinə yetirilmiş və keç- 
miş hakimlər, dözülməz istidən qurtulmaq üçün, yenidən suya atıl- 
mışdılar. Yalnız ikisi, elə bil, istini duymurdular və sahildə qalmışdı- 
lar. Bunlar Hikmen və Gezerford idi. 

Mən onların bıçaqlarla hansısa qara cismin üzərinə əyildiklərini 
gördüm. Bu, Hikmenin səhər güllə ilə vurub öldürdüyü at idi. İndi 
mən onun atı nə üçün öldürdüyünü anladım: o, bir daha öz instinktiv 
ehtiyatkarlığını sübut etdi ki, bu, onun fərqləndirici özəlliyi idi. 

Ovçular atın dərisini soydular və bir neçə ət tikəsi kəsib ayırdılar. 
Sonra dezerford yanan ağaclara tərəf getdi, cəld bir neçə yanan 
kösöv yığdı, onları nohurun yanına çəkib gətirdi və tonqal qaladı. 
Hikmen və Gezerford sallağı oturaraq, cavan ağacların budaqların- 
dan düzəldilmiş şişlərdə ət tikələri qızartmağa başladılar. Bu zaman 
onlar elə şad-xürrəm və soyuqqanlılıqla söhbət edirdilər ki, sanki, 
öz komalarındakı buxarının qabağında oturmuşdular. 

Başqa aclıq çəkənlər də yubanmadan ovçulara qoşuldular. Aclıq 
əzabı tüğyan edən alov qarşısındakı qorxunu üstələdi. Bir neçə dəqi- 
qə sonra onlarla adam çalağanlar kimi öldürülmüş atın üstünə atıl- 
mışdıalr və onu tikələrə didib-parçalayırdılar. 

Yuxarıda qeyd etdiyim gülməli səhnə də elə burada baş verdi. 
Biz, barbarcasına bişir-düşürlə məşğul olanlardan savayı, hamımız 
nohurda qalmışdıq. Dairəvi nohurun sahilində yan-yana uzanmışdıq 
və indi bizi kiminsə narahat edə biləcəyini qətiyyən düşünmürdük. 
Daha alovdan qorxumuz yox idi, hindular isə bizdən uzaqda idilər. 

Birdən lap yaxınımızda yeni bir düşmən peyda oldu. Nohurun ən 
dərin olan düz ortasından hansısa qorxunc kütlə qabardı. Elə həmin 
anda qulağımıza uca nərilti səsi çatdı, elə uca ki, sanki, talaya bütov 
bir kəl sürüsü buraxmışdılar. Su ani olaraq dalğalandı, köpükləndi 
və sıçrantıların bütöv bir fəvvarəsi başımıza töküldü. 

Hərçənd bu zahir olma qəfil və fantastik idi, amma yenə də onda 
əsrarəngiz heç nə yox idi. Nəhəng, iyrənc gövdə, ən içdən gələn, 

kəl böyürtüsünə bənzəyən nərilti, — bütün bunlar bizə yaxşı bəlli idi. 
Bu, vur-tut alliqator idi. 

Əgər o, nəhəng ölçüləri ilə seçilməsəydi, yəqin ki, biz ona 
xüsusi bir diqqət-filan yetirməzdik. Onun uzunluğu, az qala, nohurun 
diametrinə bərabər idi, aralanmış cəhəngində isə qorxunc dişləri 
görsənirdi. O, bizlərdən istənilən birini bircə uduma uda bilərdi. 
Onun nəriltisi ən cəsarətliləri belə dəhşətə salırdı. Alovdan suda 
gizlənənlərin qorxmuş baxışları, hərc-mərclik, çaşqınlıq, yöndəmsiz 
sudan qurtulmaq cəhdləri, hamının ildırım sürətilə hara gəldi qaç- 
dığı sahildəki çaxnaşma – bu, həqiqətən, gülməli mənzərə idi. 

Heç on saniyə də keçmədi ki, nəhəng alliqator nohurun tam 
hakiminə çevrildi. O, quyruğunu suya döyəcləyə-döyəcləyə və san- 
ki, bizim geri çəkilməmizin təntənəsi kimi, nərildəməkdə davam 
edirdi. 

Ancaq ona uzun-uzadı bayram etmək qismət olmadı. Ovçular 
tüfənglərinə əl atdılar və onlarla güllə qorxunc vəhşi heyvanın işini 
dərhal bitirdi. Sahildəkilər qorxmuş qaçqınlara baxa-baxa artıq gül- 
məkdən uğunub-gedirdilər. Qorxusu azalmış qaçqınlar özləri də 
başqalarına qoşulub, meşəni başlarına götürərək, gülürdülər. Əgər 
hindular o məqamda bizi eşitsəydilər, xəyal edərdilər ki, biz dəli 
olmuşuq, daha ağlabatanı isə, biz artıq ölmüşük, bizim səslərimiz 
isə, başda ulu ruh Gikome olmaqla, onların ölmüş dostlarının səslə- 
ridir ki, yandırılmağa məhkum edilmiş insan qurbanlarının müdhiş 
görüntülərinə sevinirlər. 


XC 
fəsil 


QARANLIQDA TOQQUŞMA 


Meşə bütün gecəni, bütün növbəti günü və daha bir gecəni 
yanmaqda davam etdi. Hətta üçüncü gün bir çox ağaclar hələ də 
yanırdı. Ancaq indi onlar artıq şiddətli alovla deyil, xəfif közərtilərlə 
yanırdılar, çünki hava sakit idi və coşqun alov dilləri görsənmirdi. Bir 
çox ağaclarda alov, tədricən sönə-sönə, oduncağın içərilərində 

közərirdi. Bəzi yerlərdə alov tamam sönmüşdü, qara, yandırılmış, 
sanki, bol-bol qatran sürtülmüş sivriuclu hündür nizələr kimi dik 
duran kömürləşmiş gövdələr, artıq heç nə ilə meşəni xatırlatmırdı. 
Meşənin bir hissəsi yanmışdısa da, hələ ki, ondan keçib getmək 
yetərincə çətin idi. Biz hələ də mühasirədə idik. 

Talanı əhatə edən od həlqəsi, sanki, sayca iyirmi dəfə üstün 
olan düşmən ordusu kimi, bizi bu sahənin dar hüdudlarına qapa- 
mışdı. Heç bir yardımdan söhbət belə gedə bilməzdi. Hətta düş- 
mənlər də bu mühasirəni götürə bilməzdilər. 

Qoca ovçunun uzaqgörənliyi bizə böyük xidmət göstərdi. Atları- 
mız olmasaydı, aclıqdan əməlli-başlı əziyyət çəkərdik. Dörd gün 
ərzində yalnız şam qozalarının toxumları ilə qidalandıq. At əti olduq- 
ca karımıza gəldi. Ancaq biz hələ də odlu həlqənin əsiri idik. Bizim 
yalnız bir çıxış yolumuz vardı: Hikmenin təbirincə desək, “meşə 
soyuyana qədər” yerimizdə qalmaq. 

Ümid edirdik ki, bir gün sonra, kömürləşmiş ağacların arasın- 
dan soyumuş külün üstü ilə artıq xətərsiz keçib gedə bilərik. Ancaq 
gələcəyimiz bundan daha az tutqun görünmürdü. Od qarşısında qor- 
xumuz azalırdısa da, qəddar düşmən qarşısındakı qorxumuz uyğun 
olaraq artırdı. 

Biz, çətin ki, hindularla qarşılaşmadan meşədən çıxa biləydik. 
Onlar, əlbəttə, elə bizim kimi, meşəyə girmək mümkün olan dəqiqə- 
ni gözləyirdilər. Silahlı toqquşmadan qaçmaq mümkün deyildi. Biz 
düşmən cərgələrini yarıb keçməli idikl 

Ancaq indi biz hamımız sərtləşmişdik və cəsurlaşmışdıq. Ən 
ağciyərlər də birdən şücaətə gəlmişdilər və heç kim gizlənmək, ya 
geri çəkilmək fikrində deyildi. Biz, həyata və ya ölümə doğru, hamı- 
mız birlikdə getməyi, düşmən səflərini yarıb keçməyi və qalib gəl- 
məyi, yaxud ölməyi qət etmişdik. Bu, bizim çox önəmsiz dəyişikliyə 
uğramış əski planımız idi. 

Biz onu gerçəkləşdirmək üçün yalnız gecəni gözləyirdik. Meşə- 
nin artıq tamam soyuduğuna çətin ki, bel bağlamaq olardı, amma 
aclıq yenidən özünü göstərməyə başlamışdı. Atı biz artıq yemişdik 
— axı o, elə də yekə deyildi. Əlli ac mədəni təmin etmək asandımı?l 
Atın yalnız tərtəmiz gəmirilmiş sümükləri qalmışdı, ilik olan sümük- 
lər isə parça-parça sındırılmış və son damcısına qədər sümürülmüş- 
dü. Hətta iyrənc sürünənin yalnızca skeleti qalmışdı. 

Edam olunmuş iki cinayətkarın cəsədləri dəhşətli mənzərə əmə- 
lə gətirirdi. Onlar istidən nəhəng ölçülərə qədər şişmişdilər. Çürümə 
başlamışdı. Hava iyrənc üfunətlə dolmuşdu... 

Döyüşdə ölmüş yoldaşlarımızın cəsədləri torpağa verilmişdi. 
Deyirdilər ki, edam olunmuşlarla da eyni şeyi etmək gərəkmiş. Heç 
kim buna qarşı çıxmadı, ancaq onlara qəbir qazmaq istəyən də 
tapılmadı. Belə hallarda adamları, adətən, rəfedilməz qeydsizlik çiy- 
rənmə bürüyür: başlıca olaraq buna görə iki xəyanətkarın cəsədləri 
beləcə də basdırılmamış qaldı. 

Gözlərimizi günbatandan ayırmadan, günəşin qürubunu səbir- 
sizliklə gözləyirdik. Nə qədər ki, odlu kürə hələ səmada şölələnirdi, 
biz yanğının ölçülərini yalnız təxmin edə bilərdik. 

Alatoran başlayanda hövsələmiz son həddəcən daraldı və bunun- 
la birlikdə ümidlərimiz dirçəldi. Quru, kömürləşmiş gövdələrin çatır- 
tıları, demək olar ki, kəsilmişdi və tüstü qalxması tamam azalmışdı. 
Ümid edirdik ki, yanğın tezliklə bitəcək və nəhayət, xətərli məntəqə- 
ni keçə biləcəyimiz vaxt gəlib yetişəcək. 

Tezliklə daha bir gözlənilməz vəziyyət ümidlərimizi, az qala, 
əminliyə çevirdi. Biz gözləyən vaxt yağış damcılamağa başladı. Öncə 
göydən ayrı-ayrı iri damlalar düşürdü, ancaq bir neçə dəqiqə sonra 
şıdırğı bir leysan başlandı. Biz bu leysanı fərəhlə qarşıladıq: o, bizim 
üçün yaxşı əlamət idi. Dərhal meşəyə atılmaq istəyən cavanları bir- 
təhər saxlaya bildik. Ancaq tədbirlilik üstün gəldi və biz qaranlığın 
tam düşməsini gözlədik. 

Öncəkitək şiddətli yağış yağırdı və səmanı bürüyən qara bulud- 
lar, bir növ, gecənin gəlişini yeyinləşdirirdilər. Tam qaranlıq düşən- 
də ağacların arasında bircə qığılcım da olsa parlamırdı. 

— Artıq yetərincə qaranlıqdır, — ən hövsələsizlər təkid edirdilər. 

Nəhayət, biz hamımız irəliyə, meşənin yanğınla məhv edilmiş 
qara ənginliyinə hərəkət etdik. Biz tam sükutla, silahları hazır tuta- 
raq gedirdik. Mən bir əlimdə tüfəngi aparırdım, o birisini sarğının üstü- 
nə qoymuşdum. 

Belə şikəst olan tək mən deyildim, yoldaşlarımın çoxu qolundan 
yaralanmışdı. Qabaqda ən qüvvətlilər gedirdilər. Dəstəyə iki ovçu baş- 
çılıq edirdi, yaralılar isə arxada sürünürdülər. 

Yağış kəsmək bilmirdi və biz başdan-ayağacan islanmışdıq. 
Başımızın üstündə artıq bizi yağışdan qoruyacaq yarpaqlar yox idi. 

Biz qarsalanmış budaqların altından keçən zaman, yuxarıdan üzəri- 
mizə qara kül səpələnirdi, ancaq su axınları onu üzümüzdən yuyub 
aparırdı. Çoxumuz başıaçıq gedirdik. Furaikalarımızı çıxarıb tüfəng- 
lərin sürgülərini örtmüşdük ki, onları quru saxlayaq. Bəziləri barıt 
qablarını öz gödəkçələrinin astarına bükmüşdülər. 

Bu minvalla yarım milə qədər getdik. Hara getdiyimizi heç özü- 
müz də bilmirdik. Bu cür meşədə heç bir bələdçi yolu tapa bilməzdi. 
Biz yalnız düz getməyə və düşmənin çənginə keçməməyə çalışırdıq. 

İndiyə qədər bəxt üzümüzə gülmüşdü və biz artıq hər şeyin uğur- 
la keçəcəyinə inanmağa başlamışdıq. Ancaq, əfsus, bu fərəh uzun 
sürmədi. Biz düşmənimizin qüvvəsini və hiyləgərliyini yetərincə dəyər- 
ləndirməyibmişik. 

Sonralar bəlli olduğu kimi, onlar bizə bütün vaxtı göz qoyurmuş- 
lar, bizim hər bir addımımızı izləyir və hər iki tərəfimizdən iki para- 
lel sıralarla gedirmişlər. Bizə elə gəlmişdi ki, hindulardan tam xətər- 
sizlikdəyik, əslində isə onların arasında imişik. 

Birdən yağış selləri arasından yüzlərlə tüfənglərdən açılan atəş- 
lər parladı və ətrafda güllələr vıyıldadı... Bu, düşmənin yaxınlığının 
ilk əlamətləri idi. 

Dəstəmizin bir neçə üzvü yerindəcə öldürüldü, başqaları atışa- 
atışa özlərini qorumağa başladılar, kimlərsə qaçmaqla canlarını qur- 
tarmağa cəhd etdilər. 

Hindular uca qışqırıqlarla bizi hər tərəfdən əhatəyə aldılar. Qaran- 
lıqda adama elə gəlirdi ki, onların sayı meşədəki ağaclardan çoxdur. 
Yalnız tapançalardan seyrək atəş səsləri eşidilirdi. Artıq heç kim 
tüfəngləri doldurmadl. Biz güllə qoymağa macal tapmamış, düşmən 
bizi bürüdü. İndi savaşı bıçaqlar və tomaqavklar həll etməli idi. 

Bu, qısa, amma qanlı toqquşma oldu. Bizim çox igid adamlar 
burada öz ölümlərini tapdılar. Ancaq onlardan hər biri, həlak olmaz- 
dan öncə, heç olmasa, bir düşməni öldürdülər, çoxları isə hətta 
ikisini və ya üçünü məhv etdilər. 

Tezliklə bizi darmadağın etdilər. Düşmənin beşqat üstünlüyü 
şəraitində başqa cür ola da bilməzdi. Onların hamısı sağlam və güc- 
lü idi, biz isə aclıqdan üzülüb taqətdən düşmüşdük. Əlavə olaraq, 
bizlərdən çoxumuz yaralı idik. Başqa hansı nəticəni gözləmək olardı? 

Mən bu toqquşmada heç nə seçə bilmədim. Çətin ki, məndən artıq 
kimsə bir şey görə biləydi: mücadilə, az qala, tam qaranlıqda gedirdi. 


723 


Mayn Rid 


DÜNYA ƏDƏBİYYATI KLASSİKLƏRİ 


Mən yalnız sol əlimlə hərəkət edə bilirdim və demək olar ki, çarə- 
siz idim. Tüfəngdən bəxtəbəxt atəş açdım və tapançamı çıxarmaq 
mənə müyəssər oldu. Ancaq bu an tomaqavk zərbəsi məni silahı 
əlimdən salmağa məcbur etdi və mən huşumu itirib yıxıldım. 

Zərbə məni yalnız gicəllətmişdi. Özümə gələndə, döyüşün bitdi- 
yinə əmin oldum. Qaranlığa baxmayaraq, yaxınlığımda hansısa tut- 
qun yığınlar görə bildim — bunlar öldürülənlərin cəsədləri idi. 

Burada mənim dostlarım və düşmənlərim uzanmışdılar. Onların 
çoxusu bir-birini son dəfə bərk-bərk qucaqlamışdı. Hindular onların 
üzərinə əyilir və onları bir-birindən ayırırdılar. Onlar ağların üzərində 
öz iyrənc qisas ayinlərini yerinə yetirirdilər — onların skalplarını 
soyurdular. 

Məndən bir qədər aralı bir qrup adam dayanmışdı. Ortadakı 
adam, görünür, başçı idi. Qaranlıqda onun başında titrəyən üç dəvə- 
quşu lələyini görə bildim. Yenə Otseolal 

Öz ixtiyarımda deyildim, yoxsa, hətta bu cəhdin bütün mənasız- 
lığını anlaya-anlaya, dərhal onun üzərinə atılardım. İki vəhşi diz üstə 
yanımda dayanmışdı və qaçmayım deyə məni tutmuşdu. 

Yaxınlıqda hələ sağ və həmçinin iki hindunun əlində olan öz 
sadiq zəncimi gördüm. Onlar axı nəyə görə bizi öldürməmişdilər? 

Başçının ətrafında toplaşan qrupdan bir adam ayrılıb mənə yaxın- 
laşdı. Bəlli oldu ki, bu, dəvəquşu lələkli başçı deyil, onun nümayəndəsidir. 
O, əlində tapança tutmuşdu. Başa düşdüm ki, mənim son saatım çatıb. 

O əyildi və tapançanı qulağıma yaxınlaşdırdı. Ancaq, təəccüblü 
də olsa, o, havaya atəş açdı. 

Onun yanıldığını və bu saat yenidən güllə atacağını düşündüm. 
Ancaq yanılmışdım. Görünür, ona işıq gərəkmiş. 

Atəşin alovunda onun üzünə baxdım. Bu, hindu idi. Mənə elə gəl- 
di ki, onu qabaqlar harada isə görmüşəm. Yəqin, o da məni tanımışdı. 

O cəld aralandı və əsir Cekin uzandığı yerə yaxınlaşdı. Olsun ki, 
tapançanın iki lüləsi varmış. Zəncinin uzanıqlı bədəninin üzərinə 
əyilən hindunun yenidən atəş açdığını eşitdim. 

Sonra hindu qalxdı və qışqırdı: 

— Bu, onlardırl Özü də hər ikisi sağdırl 

Görünür, bu xəbər qara lələklərdən baş geyimi olan başçı üçün 
nəzərdə tutulubmuş. Başçı, hindunun sözlərini eşidərək, nə isə səs- 
ləndi — başa düşmədim məhz nə dedi və kənara çəkildi. 

Onun səsi mənə qəribə təəssürat bağışladı, bu səsin Otseolanın 
səsinə bənzəmədiyini düşündüm. Biz bu yerdə çox qalmadıq. Atları 
gətirdilər, bizi Ceklə qaldırdılar və bərk-bərk yəhərə sarıdılar. Sonra 
yola düşmək işarəsi verildi və biz meşə yolu ilə hərəkət etdik. Hər iki 
tərəfimizlə keşiyimizi çəkən atlı hindular gedirdilər. 

ÖÇ QARA LƏLƏK 


Bütün gecəni yol getdik. Yandırılmış meşə xeyli arxada qaldı. 
Savannadan keçdik və başqa – nəhəng palıd, palma və maqnoliya- 
lardan ibarət yeni meşəyə daxil olduq. Mən bunu maqnoliya çiçək- 
lərinin ətrindən duydum. Bizim indiyə qədər nəfəs aldığımız zəhər- 
lənmiş atmosferdən sonra, onların incə, təravətləndirici rayihələrini 
ciyərlərimizə çəkmək olduqca xoş idi. 

Dan yeri ağaranda talaya girdik ki, burada düşmənlərimiz düşər- 
gə saldılar. 

Bu, böyük olmayan bir tala idi. Onun eni və uzunu cəmi bir neçə 
akr olardı və o hər tərəfdən palma, maqnoliya və palıdların sıx cər- 
gələri ilə əhatə olunmuşdu. Onların yarpaqları, az qala, yerə qədər 
sallanırdı, belə ki, tala nəhəng və əsrarəngiz yaşıl divarla əhatə olun- 
muş kimi görünürdü. 

Sübhün tutqun işığında hinduların düşərgələrini gözdən keçirt- 
mək mənə müyəssər oldu. Burada iki, ya üç çadır qurulmuşdu, onla- 
rın yanında atlar bağlanmışdı, burada otun üstündə, görünür, isin- 
mək üçün bir-birinə qısılmış bir neçə adam uzanmışdı və dayan- 
mışdı. Talanın ortasında böyük tonqal alovlanırdı. Onun ətrafında 
da kişi və qadınlar toplaşmışdılar. 

Bizi düşərgənin kənarına çəkib gətirdilər. Müşahidə üçün vaxtı- 
mız çox deyildi, belə ki, gəlib çatan kimi bizi kobudcasına çəkib 
atlardan saldılar və otun üstünə fırlatdılar. Sonra qol-qıçımız bağlı 
halda, qurudulmaq üçün sərilmiş iki dəri kimi, arxamız üstə uzatdı- 
lar və yerə vurulmuş payacıqlara bərk-bərk bağladılar. 

Bu durumda biz, təbii ki, nə düşərgəni, nə ağacları, nə hətta tor- 
pağı görə bilirdik. Biz yalnız üzərimizdəki mavi səmanı görürdük. 

İstənilən şəraitlərdə belə bir durum əzablı olardı. Yaralı qolum 
onu sadəcə dözülməz edirdi. Düşərgənin, demək olar ki, bütün 
əhalisi ətrafımızda toplaşmışdı. Kişilər hələ qabaqca bizi qarşılama- 
ğa çıxmışdılar, indi isə qadınlar uzanıqlı bədənlərimizin ətrafında 
toplaşdılar. Onların arasında hindu skvolarına təsadüf olunurdu, 
ancaq mənim üçün təəccüblü olsa da, qadınların əksəriyyəti Afrika 
mənşəli, — mülatlar, sambolar və zəncilər idi. 

Onlar ətrafımıza yığışaraq bizə sataşır, bizi ələ salırdılar. Bəziləri 
hətta bizə əzab verirdilər: üzümüzə tüpürür, saçımızı yolur, bədəni- 
mizə tikan batırırdılar. Bu zaman onlar daim iblisanə vəcdlə çığır- 
bağır salır və anlaşılmaz jarqonda çərənləyirdilər ki, bu, mənə ispan 
və yamassi dillərinin qarışığı kimi göründü. Ceklə heç də məndən 
yaxşı davranmırdılar. Eyni dəri rəngi bu yubkalı məlunların heç bir 
şəfqətinə səbəb olmurdu: ağ da, qara da onların dəhşətli qəzəbləri- 
nə eyni cür tuş gəlirdi. 

Onların iarqonlarındakı sözlərin bir hissəsini anlamaq mənə 
müyəssər oldu. İspan dili ilə tanışlığımın sayəsində mən, nəhayət, 
onların bizimlə nə etmək istədiklərini başa düşdüm. 

Mənim öyrənə bildiklərim yetərincə fərəhsiz idi: bizi düşərgəyə 
işgəncə vermək üçün gətirmişdilər. Görünür, bizim indiyə qədər 
çəkdiyimiz əzablar onlara yetərsiz görünmüşdü və bizi qabaqda 
daha dəhşətliləri gözləyirdi. Bizim edamımızı qəzəbli izdiham üçün 
tamaşaya çevirmək istəyirdilər və bu kaftarlar bizim əzablarımızın 
onlara verəcəyi həzzin intizarını çəkə-çəkə şadlanırdılar. Bizi buna 
görə yerimizdəcə öldürmək əvəzinə əsir götürmüşdülər. Axı biz 
kimin qorxunc çənginə keçmişdik? Doğrudanmı, bunlar insani var- 
lıqlar idi? Doğrudanmı, bunlar hindular idi? Doğrudanmı, bunlar 
heç vaxt öz əsirlərinə işgəncə verməyən seminollar idi? 

Sanki, mənim sualıma cavab olaraq ətrafımızda vəhşi qışqırtılar 
eşidildi. Bütün səslər bir nidada, bir eyni sözdə birləşdilər: 

— Mulatto-mikol Mulatto-mikol Yaşasın Mulatto-mikol 

At ayağı tappiltıları atlı dəstənin gəlişindən xəbər verirdi. Bunlar 
döyüşdə iştirak edənlər idi — bizə üstün gələnlər və əsir götürənlər. 
Gecə yürüşündə bizimlə yalnız bir neçə mühafizə döyüşçüsü olmuş- 
du və onlar bizi düşərgəyə gətirmişdilər. Yeni gələnlər qənimət yığıl- 

masını bitirmək və ölmüş düşmənləri qarət etmək üçün savaş mey- 
danında qalmış qoşunun əsas dəstəsinin döyüşçüləri idi. 

Onları görə bilmirdim, hərçənd onlar tamam yaxında idilər, mən 
yalnız onların atlarının ayaq tappiltilarını eşidirdim. Uzanaraq, bu 
çoxyozumlu sözləri dinləyirdim: 

— Mulatto-mikol Yaşasın Mulatto-mikol 

“Mulatto-miko” ləqəbi mənə yaxşı tanış idi və mən bu qışqırtıları 
dəhşət və nifrətlə dinləyirdim. Əndişələrim indi ən yüksək həddə çat- 
mışdı. Məni müdhiş bir aqibət gözləyirdi. Əgər mənim yanıma bu saat 
iblisin özü də gəlsəydi, çətin ki, bu fikir daha təsəlliverici ola bilərdi. 

Əsir yoldaşım mənim bütün əndişələrimi paylaşırdı. Biz yanaşı 
uzanmışdıq və öz aramızda söhbət edə bilirdik. Öz təxminlərimizi 
müqayisə edərək, onların tam uyğunluğunu aşkar etdik. 

Tezliklə bizim heç bir şübhəmiz qalmadı. Qulağımızın üzərində 
kobud səslə verilmiş əmr səsləndi. O, qadınalrı müxtəlif istiqamətlərə 
dağılışmağa məcbur etdi. Arxadan ağır addım səsləri eşidildi və düz 
mənim qabağımda bir adam dayandı. Növbəti anda onun kölgəsi 
üzümə düşdü. Gördüm ki, qabağımda dayanan Sarı Cekin özüdürl 

Onun üzünün təbii rəngini örtən boyaya baxmayaraq, muncuq 
düzülmüş köynəyinə, kəmərinə və naxışlı şalvarına baxmayaraq, onun 
başında yellənən üç qara lələyə baxmayaraq, mulatı dərhal tanıdım. 


XCII 
fəsil 


BASDIRILMIŞ VƏ YANDIRILMIŞLAR 


Biz hər ikimiz artıq onunla görüşə hazır idik. Ümumi “Mulatto- 
miko” qışqırtıları və ardınca eşitdiyimiz səs, bizi bu görüş haqda 
xəbərdar etmişdi. Mənə elə gəlirdi ki, ona bircə dəfə baxan kimi 
qorxub səksənəcəyəm. Ancaq, qəribə olsa da, əksi baş verdi. Heç 
də qorxmadım, əksinə, onun qaraqabaq çöhrəsinin üzərindəki üç 
qara lələyin görüntülərindən fərəhə bənzər bir şey duydum. 

Onun kinli istehzalarını eşitmirdim, onun qəzəbli baxışlarını gör- 
mürdüm. Mən dəvəquşu lələklərindən gözümü ayırmırdım. Onlar 

mənim bütün düşüncələrimin yolgöstərən ulduzu idi. Onların kral- 
mulatın baş geyimində olması çox bilməcələrə aydınlıq gətirirdi. 
Yanlış şübhələr sinəmdən qoparılmışdı. Mənim qürur duyduğum 
xilaskar və igid insan xain deyilmiş. Otseola xain deyilmişl Bu haqda 
düşünərkən, məni təhdid edən xətəri, az qala, unutmuşdum. Ancaq 
mulatın səsi məni yenidən gerçək dünyaya qaytardı. 

— Lənət şeytanal — o, qışqırdı və onun səsində kinli bir təntənə 
duyuldu. — Nəhayət ki, qisasımı alacağaml Dərhal da hər ikisindən, 
həm ağdan – cənabdan, həm də kölədən, mənim əzab verənimdən və 
mənim rəqibimdənl Ha-ha-hal Onlar məni ağaca sarıdılar, — deyə o, 
xırıltılı gülüşlə davam etdi, — və diri-diri yandırmaq istədilər! Ancaq indi 
sizin növbəniz çatıbl Burada ağaclar bəs edər. Amma yox, mənim 
başqa planım var. Lənət şeytana, həl Qat-qat yaxşı plan. Tonqaldan 
əsirlər bəzən qaçırlar. Ha-ha-hal Yox, sizi yandırmazdan qabaq, biz sizə 
nəyisə göstərəcəyik... Ey, siz, — deyə o, öz adamlarına müraciət etdi, 
— onların hər ikisini qaldırın və üzləri çadırlara tərəf oturdun... Yetər, yetər, 
belə yaxşıdır... Di, ağ əclaf və qara əclaf, baxınl Orada nə görürsünüz? 

Onun əmri ilə bir neçə adam torpaqdan payacıqları çıxartdılar, 
qollarımızı açdılar, bizi qaldırdılar və üzü düşərgəyə tərəf oturtdular. 

Artıq tamam işıqlanmışdı və günəş gur işıq saçırdı. Biz bütün 
düşərgəni, çadırları, atları və alabəzək adam yığınını görürdük. 

Ancaq biz ora baxmırdıq. Bizim bütün diqqətimizi özünə çəkən 
yalnız iki fiqur idi: bunlar bacım və Viola idi. Onlar yenə mən onları 
ilk dəfə gördüyüm gecə olduğu kimi, həmin pozada donmuşdular. 
Viola başını aşağı sallayıb oturmuşdu, Virginiya isə başını onun diz- 
ləri üstünə qoymuşdu. Hər ikisinin saçları açılıb dağılmışdı, qara hörük- 
lər qızılı saçlara dolaşmışdı. Ətrafda keşikçilər dayanmışdılar. Qızlar, 
görünür, bizim burada olduğumuzu sezməmişdilər. 

Tezliklə başçı bizim barəmizdə əsir qızlara bildirmək üçün öz 
xidmətçilərindən birini göndərdi. Göndərilən onlara yaxınlaşanda, 
qızların səksəndiklərini gördük. Onların gözləri bizə tərəf çevrildi. 
Qulaq batıran qışqırtı eşidildi: onlar bizi tanımışdılar. 

Hər iki qız birlikdə qışqırdı. Bacım məni adımla çağırdı. Mən ona 
cavab verdim. O, cəld yerindən qalxdı, əllərini var gücü ilə yellətdi 
və mənə tərəf atılmağa can atdı. Ancaq keşikçilər onu tutdular və 
kobudcasına kənara çəkib apardılar. Ah, bu, dəhşətli mənzərə idil 
Mənə, yəqin, ölmək daha asan olardıl 

Sonra bizə baxmaq imkanı vermədilər. Bizi yenidən arxamız üstə 
yıxdılar və payacıqlara bağladılar. Mulat, başımızın üstündə dayana- 
raq, bizə həqarətli ləqəblər yağdırırdı. Ancaq daha pisi, o, bacıma 
və Violaya iyrənc eyhamlar etməyi özünə rəva bilirdi. Ah, bütün bun- 
ları dinləmək mənim üçün necə dəhşətli idil Əgər qulaqlarımıza əri- 
dilmiş qurğuşun töksəydilər, biz, yəqin, belə işgəncə duymazdıq. 

Onun səsini kəsməsi bizim üçün, az qala, yüngülləşmə oldu. 
Edama hazırlıq başlandı. Bizim üçün hansısa dəhşətli bir ölüm 
hazırlanmışdı, ancaq, hələ ki, məhz hansı olduğunu bilmirdik. 

Biz bilməzlikdə uzun zaman qalmadıq. Bizim uzandığımız yerə 
əllərində bel və külüng olan bir neçə adam yaxınlaşdı. Bunlar zənci- 
lər — plantasiyadan olan köhnə işçilər idi, onlar bu alətlərlə davran- 
mağın yolunu bilirdilər. Zəncilər yanımızda dayandılar və cala qaz- 
mağa başladılar. İlahi, doğrudanmı, bizi diri-diri basdıracaqlar? İlk 
ağlımıza gələn bu fikir oldu. O, dəhşətli idi, ancaq yanlış çıxdı. Yırtıcı 
bizim üçün daha dəhşətli ölüm hazırlayıbmış. 

Zəncilər səssiz, ciddi və təntənəli qəbirqazan görkəmi ilə işləmək- 
də idilər. Mulat yaxınlıqda dayanıb göstərişlər verirdi. Onun fərəhi- 
nin həddi-hüdudu yox idi, o gah bizi ələ salırdı, gah da cəllad rolun- 
da çıxış etməklə necə bir məharət göstərəcəyi ilə lovğalanırdı. Döv- 
rədə toplaşan qadınlar və döyüşçülər onun hazırcavablığına gülür- 
dülər və özləri də bəzən bu məşum baməzəliyə öz töhfələrini vermə- 
yə çalışırdılar ki, bundan sonra iblisanə qəhqəhə gurultuları səslə- 
nirdi. Biz cəhənnəmdə, üzlərini əzib-büzən iblislər arasında olduğu- 
muzu asanlıqla təsəvvür edə bilərdik, bu iblislər hər dəqiqə üstümü- 
zə əyilir və birbaşa üzümüzə irişirdilər, sanki, bizim əzablarımızda 
xüsusi bir zövq-səfa tapırdılar. 

Biz onların arasında seminolların az olduqlarını müşahidə etdik. 
Buradakılar dərisinin rəngi demək olar ki, qara olan hindulardı. 
Onlar vaxtilə seminollar tərəfindən fəth edilən və onlarla qaynayıb- 
qarışan yamassi qəbiləsinə mənsub idilər. Buradakıların əksəriyyəti 
ispan maronlarının? törəmələri olan zəncilər, sambolar, mulatlar, 
eləcə də Amerika plantasiyalarından olan qaçqınlardı. Sonuncular, 
görünür, xeyli çox idilər, ona görə də danışıqlarda daim ingilis tələffüzü 





1 Maronlar — Hi açan, 150 dağlarda və bataqliglarda 
yaşayan qaçqın qullar. Maronlar Kubada, Yamaykada, Haitidə, Braziliyada və 
5: əzi Amerika ölkələrində çox olublar. "Onlar qul üsyanlarının fəal iştirakçıları 
olublar. 

eşidilirdi. Şübhəsiz ki, bu alabəzək güruhda bizim qullardan da var idi, 
ancaq onlar yaxın gəlmirdilər, mən isə yalnız üstümə əyilənlərin 
üzlərini görə bilirdim. 

Qəbirqazanların işləri yarım saatdan da az çəkdi. Tonqalda yan- 
dırılmaq üçün yerə xüsusi sütunlar çalıb bizi onların qurulduğu yerə 
sürüdülər. 

Çevrilə bilən kimi, az öncə bacımla Violanı gördüyüm yerə bax- 
dım, ancaq onlar artıq orada yox idilər. Onları çadıra və ya kolluğa 
aparmışdılar. Qızlara rəhm eləmişdilər — onlar dəhşətli mənzərəni 
görməli olmayacaqdılar, hərçənd caninin onları buradan məhz bu 
səbəbdən uzaqlaşdırdığını təxmin etmək çətin idi. 

Qabağımızda iki qara, dərin çala açılmışdı. Ancaq bunlar qəbir 
deyildilər. Əgər qəbir idilərsə, onda, yəqin, bizi dik basdırmağa hazır- 
laşırdılar. Əgər qəbirlər formaca qəribə və qeyri-adi idilərsə, onda 
onları bu cür qazmaqda məqsəd nə idi? Tezliklə hər şey bəlli oldu. 

Bizi qəbirlərin qırağına yaxınlaşdırdılar, çiyinlərimizdən yapışıb 
torpağa buraxdılar. Çalalar məhz bizim boğazımızdan idi. Zəncilər 
çalanı cəld torpaqla doldurdular və onu tapdadılar. İndi təkcə başla- 
rımız üzdə qalmışdı. Durum gerçəkdən qəliz idi. Əgər öz qəbirləri- 
mizdə olduğumuzu bilməsəydik, özümüz də buna gülə bilərdik. 

İblislər yığını arabir vəhşi qəhqəhə ilə uğunaraq maraqla bizə göz 
qoyurdu. 

Sonra nə olacaq? Bizim işgəncələrin sonu çatdımı və bizi bura- 
da dəhşətli, uzun sürən ölümlə ölməyə buraxacaqlarmı? Aclıq və 
susuzluq tezliklə axırımıza çıxar. Amma, ilahi, bu əzablar neçə saat- 
lar uzunu davam edəcək? İçimizdə sonuncu həyat qığılcımı sönün- 
cəyə qədər, şiddətli əzabların daha neçə gününü – dəhşət və ümid- 
sizlik gününü yaşamaq bizə nəsib olacaq? Lakin yox, yağılara hələ 
bu da az görünürmüş. 

Bizim gözlədiyimiz kimi, belə bir ölüm, sən demə, hələ həddən 
artıq yüngül imiş. Bu işgəncələri fikirləşən caninin nifrəti heç də 
tükənməyibmiş — onun bizim üçün ehtiyatda ayrı, daha dəhşətli 
işgəncələri varmış. 

Öz ixtiraçılıq qabiliyyətindən vəcdə gələn mulat: 

— Əlal — deyə bağırdı. — Bu, onları ağaca bağlamaqdan yaxşıdır. 
Qiyamət fikirdir, hə? Onlar buradan qaça bilməzlər, lənətə gəlmiş- 
lərl Od gətirin görəkl 

Od? Demək, hələ bizə odla işgəncə verəcəklər! Biz dəhşətli, 
qəlbimizi donduran söz eşitdik. Bizə alovda ölmək qismət imişl 

İndi bizim vahiməmiz ən son həddə çatmışdı. Həmin an baş 
verənlərdən daha dəhşətli bir şey təsəvvür etmək çətindir: çırpı şələ- 
ləri gətirdilər və onlarla bizim başımızı üzük kimi dövrələdilər, sonra 
məşəl gətirib onunla çırpını alışdırdılar, alov getdikcə daha və daha 
şiddətlə yanmağa başladıqda isə başımızı dözülməz istilik bürüdü... 
Tezliklə bizim kəllələrimizə büsbütün yanmaq və bu alışan budaqlar 
kimi kösövə çevrilmək nəsib olacaq. 

Yox, biz artıq bundan da artıq iztirab çəkmək gücündə deyildikl 
Əzablarımız bütün çəkilən əndazələri aşdı və biz məşəqqətlərimizə son 
qoyacaq ölümün həsrətini çəkdik. Bu məşəqqətlər düşərgənin qarşı 
tərəfindən eşidilən qışqırtılardan daha da artırdı. Biz hətta bu qorxunc 
saatda Virginiyanın və Violanın səslərini tanıdıq. Daşürək yırtıcı onları 
bura gətirməyi əmr etmişdi ki, bizim edamımızın şahidi olsunlar. Biz 
onları görmürdük, ancaq onların vəhşi və yanıqlı səsləri, dəhşətli 
səhnənin onların gözləri önündə oynanıldığından xəbər verirdi. 

Od getdikcə qızışaraq daha qızmar olurdu, alov dilləri daha yaxı- 
na gələrək bizi artıq yalayırdı. Başımda tüklər burulmağa və qarsa- 
lanmağa başladı. Bütün cisimlər gözlərimin qabağında üzdülər, ağac- 
lar tərpəndilər və yırğalanmağa başladılar, bütün yer kürəsi quduz 
bir sürətlə fırlanmağa başladı. 

Dəhşətli ağrıdan kəlləm, elə bil, partlamağa hazır idi. Beynim, 
sanki, quruyurdu... Mən, demək olar ki, huşsuz idim... 


XCIII 
fəsil 


İBLİSLƏRMİ, PƏRİLƏRMİ 


Mən, doğrudanmı, ölmüşəm və o biri dünyada mənim üçün hazır- 
lanmış əzabları çəkirəm? Doğrudanmı, bunlar iblislərdir, məşum- 
məşüm gülümsəyirlər və ətrafımda qırıldaşırlar? 

Amma bu nədir? Onlar birdən pərən-pərən oldular və geri çəkil- 
dilər. Kim isə bizə yaxınlaşdı və onlara əmrlər verir. Doğrudanmı, bu, 

Plutondurl Yox, bu, qadındır. Qadın — buradadır! Prozerpina! Əgər 
bu qadındırsa, onun mənə rəhmi gələr. 

Əbəs ümiddir — cəhənnəmdə mərhəmət yoxdur! Ah, mənim 
beyniml Əcəb dəhşətdirl 

Bunlar iki qadındır və onların baxışları kinli deyildir. Bunlar pərilər- 
dir. Bəlkə, şəfqət pəriləridir? Hə, bu onlardır. Budur, onlardan biri oda 
yaxınlaşır və tələsik yanan budaqları dağıdır. Axı bu qadın kimdir belə? 

Əgər sağ olsaydım, onu Haifo-Yeva adlandırardım. Ancaq indi, 
mən öldüyüm vaxt, bu, gərək onun ruhu olsun. 

Onunla yanaşı daha gənc və daha göyçək bir qadın da var. Əgər 
pərilər mövcudsa, onda bu, göylərin ən göyçək pərisidir. Doğru- 
danmı, bu, Mayuminin ruhudur? O, bu dəhşətli yavaxanaya, iblislə- 
rin yanına necə düşüb? Bura onun yeri deyil. O, bir cinayət törət- 
məyib ki, buna görə onu bura atsınlar. 

Haradayam? Bu yuxu deyilmi? Mən indicə tamam odun içində 
idim, indi yalnız beynim alışıb yanır. Cismimi sərinlik bürüyüb. Mən 
haradayam? 

Mənim üzərimə əyilən və mənə sərinlik bəxş edən, sən kimsən? 
Doğrudanmı bu sənsən, Haifo-Yeva, divanə kraliça? 

Bunlar kimin zərif barmaqlarıdır gicgahlarıma toxunan? Ah, onla- 
rın yüngül toxunuşu mənə necə səadət bəxş edirl... Əyil ki, sənin 
üzünə baxa və sənə minnətdarlıq edə bilim... Mayumil Mayumil 


x kök 


Mən ölməmişdim. Sağ idim. Üstümə sərin su axıdan Hajo- 
Yevanın özü idi, onun ruhu deyildi. Füsunkar, işıqlı gözləri ilə mənə 
baxan — Mayumi idi. Təəccüblü deyil ki, mən bu qadınları pərilər 
bilmişdim. 

— Lənət olsunl — deyə qeyzdən xırıldayan səs eşidildi. — Bu qadın- 
ları buradan uzaqlaşdırınl Tonqalı yenidən yandırınl.. Divanə Krali- 
ça, buradan çıx getl Öz qəbilənin yanına qayıt. Bunlar mənim əsirlə- 
rimdirl Sənin başçının haqqı yoxdur... Rədd ol buradanl Mənim işlə- 
rimə burun soxmal.. Tonqalı yandırınl 

— Yamassilərl — deyə Hafo-Yeva hindulara müraciətlə səsləndi. 
— Ona qulaq asmayın! Yoxsa Gdikomenin qisasından qorxun! Onun 
ruhu qəzəblənəcək və sizin cəzanızı verəcək. Haraya getsəniz, çitta- 

miko sizi hər yerdə izləyəcəkl Onun quyruğunun səsi həmişə qulaq- 
larınızda cingildəyəcəkl Siz meşədə olan zaman, o sizin dabanınızı 
dişləyəcək... De, ilanlar şahı, mən düzmü deyirəm? 

Haio-Yeva bunu deyib zınqırovlu ilanı əlinə götürdü və elə tutdu 
ki, hamı onu görsün. İlan fışıldadı və quyruğunu səsləndirərək, kəs- 
kin — “şkrr” səsi çıxardı. Bunun müsbət cavab olduğuna kim şübhə 
edə bilərdi? Kim istəsəniz, bircə yamassilərdən başqa. Onlar qorxu 
içində, qüdrətli cadugərin baxışları altında donub qaldılar. 

— Siz isə, allahı olmayan və Gikomedən qorxmayan qara qaç- 
qınlar və satqınlar, yalnız tonqalı yenidən yandırmağa cürət edinl... 
Alova yalnız bir quruca şax atmağa cürət edin və özünüzü əsirlərin 
yerində görərsinizl İndi burada sizin sarı canavardan daha güclü 
olan kəs, – sizin başçınız peyda olacaql.. Budur o, Doğan Günəş! 
O gəlirl O artıq yaxındadırl 

O susdu və elə həmin dəqiqə meşədən at ayaqlarının tappiltıları 
eşidildi. Yüzlərlə səs bir qışqırıqda birləşdi: 

— Otseolal Otseolal 

Bu haray mənim qəlbim üçün şəfa verən məlhəm idi. Demək olar 
ki, qurtulsam da, bunun yalnız edamdan qısa möhlət olduğundan 
yenidən qorxmağa başladım. Bizim ölümdən qurtulmağımız heç də 
həll olunmuş məsələ deyildi: yalnız zəif qadınlar bizi qoruyurdular. 
Mulat öz qəddar əlaltıları ilə birlikdə, çətin ki, onların tələblərinə güzəş- 
tə gedəydi. Onların təhdidlərinə və yalvarışlarına heç önəm verməzdi- 
lər — tonqalı yenidən yandırar və edamı sona çatdırardılar. Əgər 
Otseola vaxtında özünü yetirməsəydi, çox güman ki, belə də olacaq- 
dı. Onun gəlişi və onun səsi məni dərhal ürəkləndirdi. Otseolanın 
himayəsi altında daha bizim üçün qorxacaq heç nə qalmırdı. İçimdən 
gələn bir duyğu bizim xilaskarımızın zahir olduğunu mənə aşıladı. 

Tezliklə onun məramı bəlli oldu. O, düz bizim qarşımızda dayan- 
dı, elə özü kimi zəngin bəzədilmiş misilsiz atından düşdü və yüyəni 
ilk qabağına çıxan döyüşçüyə atıb, mənə yaxınlaşdı. Onun görkəmi 
əzəmətli idi, onun geyimi – şairanə və ifadəli idi. Və mən yenidən, 
təxəyyülümü bunca tez-tez yanıldan, amma bu dəfə haqlı olaraq 
vüqarlı başı bəzəyən üç dəvəquşu lələyini gördüm. 

Otseola bizə yaxınlaşaraq dayandı və bizə diqqətlə nəzər saldı. 
O, bizi belə yöndəmsiz vəziyyətdə görərək, gülümsəyə bilərdi, ancaq 
onun üzündə yüngüllükdən əsər-əlamət yox idi. Əksinə, o, ciddi idi 

və onun gözlərində mərhəmət işığı vardı. Mənə hətta elə gəldi ki, o, 
məyus olub. 

O, bir neçə dəqiqə hərəkətsiz və səssiz dayandı, baxışlarını 
məndən yoldaşıma yönəltdi, sanki, bizi fərqləndirməyə çalışırdı. Ancaq 
bu, asan deyildi: tüstü, tər və kül bizi bir-birimizə bənzər etmişdi. Bizi 
tanımaq çətin idi. 

Bu an Mayumi sakitcə Otseolaya yaxınlaşdı və onun qulağına 
nə isə pıçıldadı. Sonra o, yenidən yanıma qayıtdı, diz üstə çökdü və 
öz zərif əllərilə mənim gicgahlarıma toxundu. 

Mayuminin sözlərini gənc başçıdan başqa heç kim eşitmədi. 
Ancaq onlar ona ecazkar təsir etdi: onun üzü tamam dəyişildi. Sarı 
başçıya müraciətlə, bircə söz pıçıldadı: 

— İblis! 

Sonra o, sanki, mulatı baxışlarıyla yaxıb kül etmək istəyilə, bir 
neçə saniyə dinmədən gözlərini dirəyib ona baxdı. Mulat bu yan- 
dırıcı baxışlardan gözlərini yayındırmaq istədi, yarpaq kimi əsdi və 
susdu. 

— İblis və yaramazl — deyə Otseola nə avazını, nə duruşunu dəyiş- 
mədən davam etdi. — Sən mənim əmrimə bu cür əməl etdin? Məgər 
mən sənə bu adamları əsir götürməyi buyurmuşdum? Alçaq xəya- 
nətkar və köləl Sənə bu odla işgəncəyə kim icazə verib? Sənə bunu 
kim öyrədib? Əlbəttə ki, seminollar öyrətməyib. Sən və sənin yara- 
mazların onların adları altında gizlənərək hərəkət etmisiniz. Sən semi- 
nol adını rüsvay etmisən! Gikomenin ruhuna and olsun, səni bu əzab 
verdiklərinin yerinə qoymaq və səni elə yandırmaq gərəkdi ki, bircə 
külün qalaydıl Ancaq mən özümə söz vermişəm ki, heç vaxt heç kimi 
incitməyim. İtil gözümün önündənl.. Amma, yox, dayanl Sən hələ 
mənə gərək ola bilərsən... 

O, öz nitqini bu gözlənilməz sözlərlə bitirərək, gənc başçı yeni- 
dən mənə tərəf döndü. 

Mulat bircə kəlmə demədi, ancaq onun gözlərində qisas almaq 
istəyini aydın oxumaq olurdu. Mənə elə gəldi ki, o, sanki, öz zalım 
əlaltılarına, onları müdaxilə etməyə dəvət edirmiş kimi baxır. Ancaq 
onlar bilirdilər ki, Otseola tək gəlməyib: meşədən at ayaqlarının tap- 
pıltıları eşidilirdi. Yəqin ki, orada, yaxınlıqda, onun döyüşçüləri 
dayanmışdılar. Ona: “İo-ho-ehil” — qışqırmaq yetərdi və onlar əks- 
səda bitməzdən qabaq ona yardıma çatardlar. 

Çox güman ki, sarı başçı bütün bunları götür-qoy edərək din- 
mədi. Həmin an deyilən bircə söz onu məhv edə bilərdi. 

O, pərt, qaşqabaqlı halda dinməz dayandı. 

— Onları azad edinl — Otseola, keçmiş qəbirqazanlara tərəf 
dönərək əmr etdi. — Baxın ki, bellərlə ehtiyatlı olasınızl Qorxuram ki, 
mən, az qala, ən son anda çatmış olaml... Mən uzaqda idim, Ren- 
dolf, — deyə o, mənə müraciət etdi, — ancaq, baş verənlərdən xəbər 
tutduqda, atımı yel kimi çapdım. Siz ağır yaralanmısınız? 

Çalışdım ona minnətdarlıq edim və inandırım ki, yaram xətərli 
deyil, ancaq səsim elə zəifləmiş və tutulmuşdu ki, zorla eşidilirdi. 
Kiminsə yanımcıl əli mənə sərin su verdi, mən qüvvət axını duydum, 
rahat nəfəs aldım və tezliklə danışmağa başlaya bildim. 

Bizi cəld qazıb çıxartdılar. Nəhayət, biz yenidən azad idik və tor- 
pağın üstündə dayanmışdıql 

Mənim ilk hərəkətim bacıma tərəf atılmaq oldu. Ancaq, təəc- 
cüblü olsa da, Otseola məni dayandırdı. O: 

— Səbr edinl — dedi. — Bir az səbr edin. Mayumi gedər və ona 
deyər ki, siz xətərdən uzaqsınız. Baxın, o artıq bunu bilir... Mayumi, 
miss Rendolfa yaxınlaş və təsdiqlə ki, onun qardaşı üçün daha heç 
bir qorxu-filan yoxdur. İndi qardaşı onun yanına gələcək. Qoy o daha 
bir dəqiqə onu gözləsin... Qet, bacı və onu sakitləşdirl — Sonra o, 
mənə tərəf döndü və pıçıltı ilə əlavə etdi: — Bacınızı qəsdən orada 
saxlayıblar. Gedək, sizə elə bir şey göstərəcəyəm ki, bu sizi çox 
təəccübləndirəcək. Bircə dəqiqə də itirmək olmazl Mən öz kəşfiy- 
yatçılarımın siqnallarını eşidirəm. Daha bir dəqiqə — və artıq gec 
olacaql Gəl gedəkl Gedəkl 

Etiraz etmədən, cəld meşəyə tərəf yönələn başçının arxasınca 
getdim. 

O, meşəyə girdi, ancaq içərilərə getmədən, üzünü bizim indi- 
cə dayandığımız yerə tərəf çevirərək, sıx yarpaqların daldasında 
dayandı. 

XCIV 
fəsil 


ARENS RİNQOLDUN ÖLÜMÜ 


Başçının niyyətindən və məni hansı tamaşa gözlədiyindən azacıq 
da olsa təsəvvürüm yox idi. Səbirsizlikdən yana-yana ondan bu 
haqda soruşdum. 

— Özünə sevgili əldə etməyin yeni üsulunu görəcəksən, — o, 
təbəssümlə cavab verdi. 

— Bəs aşiq kimdir? Və onun vurğunluğunun səbəbkarı kimdir? 

— Səbr edin, Rendolf, hər şeyi özünüz görərsiniz. Ah, bu hələm- 
hələm rast gəlinməyən tamaşalardandır, ən məzəli və dolaşıq bir oyun- 
bazlıqdırl.. O, sadəcə gülməli olardı, əgər ona faciə qarışdırılmasay- 
dı. Hər şeyi görəcəksiniz. Yalnız vəfalı dostun sayəsində bundan xəbər 
tutmuşam və indi hər şeyi öz gözlərimlə görəcəyəm. Özü də həm bura- 
da olduğuma görə, həm sizi xilas edə bildiyimə görə (indi bu yəqin 
olmuşdul), həm də, hətta, bacınızın şərəfinin xilası üçün siz Hajo- 
Yevaya borclusunuz! 

— Nəcib qadınl 

— Tss! Onlar yaxındadırlar. Mən at ayaqlarının tappiltilarını eşidi- 
rəm. Bir, iki, üç... Hə, bu, yəqin ki, onlardır. Bir ora baxınl 

Mən göstərilən səmtə baxdım. Böyük olmayan atlı dəstə meşə- 
dən çıxdı və atların şiddətli çaparağında talaya girdi. Onlar atlarını 
mahmızlayaraq, qışqıra-qışqıra, birbaşa düşərgənin ortasına çapdı- 
lar. Ora çatınca, onlar tapançalarını havaya boşaltdılar və qışqır- 
maqda davam edərək, talanın qarşı tərəfinə çapdılar. 

Bunlar ağlar idilər ki, bu, məni həddən artıq təəccübləndirdi. 
Ancaq məni daha çox təəccübləndirən o oldu ki, mən onları tanıyır- 
dım. Hər halda, onların üzləri mənə tanış idi... Bu adamlar — qəsə- 
bəmizin ən qəddar yaramazları idi. Ancaq mən onların başçılarına 
diqqət yetirən zaman, məni üçüncü sürpriz gözləyirdi. Axı mən onu 
çox yaxşı tanıyırdım: bu, Arens Rinqoldun özü idil 

Öçüncü gözlənilməzlikdən hələ özümə gəlmədən, məni artıq dör- 
düncüsü gözləyirdi. Görünür, bu hücumdan qorxuya düşən zəncilər 

və hindu-yamassilər qaçıb dağılışdılar və kolluqda gizləndilər. Onlar 
bərkdən bağırdılar və götürülərkən həmçinin tapançalardan havaya 
güllə atırdılar. 

Sirr dalınca sirrl Bütün bunlar nə demək idi? 

Mən artıq yenidən sualla öz dostuma müraciət etməyə hazırlaşır- 
dım, ancaq sezdim ki, o məşğuldur və görünür, istəmir ki, onun fikrini 
yayındırsınlar. O, sanki, nişangahı yoxlayaraq, tüfəngi gözdən keçirirdi. 

Yenidən talaya tərəf baxaraq, Rinqoldun bacıma yaxınlaşdığını 
və dayandığını gördüm. Onun bacımı adı ilə çağırdığını və bir para 
xoş sözlər söylədiyini eşitdim. Yoldaşlarının qışqıra-qışqıra talanı dövr 
etməkdə və havaya güllə atmaqda davam etdikləri bir vaxtda, o, atdan 
enməyə hazırlaşırdı. 

Otseola: 

— Onun vaxtı çatıb, — dedi və səs salmadan qabağa getdi. — O artıq 
çoxdan cəzaya layiqdır və nəhayət, bu baş verəcəkl 

O, bu sözlərlə açıqlığa çıxdı. 

Mən onun tüfəngi qaldırdığını gördüm. Onun lüləsi düz Rinqol- 
da tuşlanmışdı. Növbəti anda atəş səsi eşidildi. Otseolanın dodaqla- 
rından şiddətli “Kaha-kuinel” nidası qopdu. Rinqoldun atı boş yəhər- 
lə kənara atıldı, onun özü isə otun üstünə yıxıldı və qıc olmuş halda, 
çabalamağa başladı. 

Onun yoldaşlarının arasında vahimə qışqırtıları ucaldı. Onlar nə 
yaralı başçılarına, nə də onu vurana bircə kəlmə demədən, ani ola- 
raq kolluqda gözdən itdilər. 

Otseola soyuq-soyuq: 

— Nişangah dəqiq deyildi, — dedi, — o, hələ sağdır. Bu əclafın ucba- 
tından başıma çox bəlalar gəlib, ancaq içdiyim and olmasaydı, hər 
halda, onu bağışlardım. Mən andıma əməl etməliyəml O öləcəkl 

O, bu sözlərlə, artıq yerindən azca qalxan və sanki, hələ də xilas 
olmaq ümidilə kolluğa sürünməyə çalışan Rinqolda tərəf atıldı. 
Vahiməli qisasçının onu haqladığını görəndə, yaramazdan vəhşi qor- 
xu naləsi qopdu. Həyatımda son kərə onun səsini eşitdim. 

Otseola bir neçə sıçrayışla onun yanında göründü. Uzun bıçaq 
havada parladı və elə sürətlə endi ki, zərbəni çətinliklə görə bildim. 

Bu, ölümcül zərbə idi. Rinqoldun ayaqları, sanki, biçildi və 
o, cansız halda, Otseola onu harada haqlamışdısa, elə o yerdəcə 
yıxıldı — onun donmuş bədəni qıc olduğu kimi də qaldı. 

Başçı yanıma qayıdaraq: 

— Bu mənim düşmənlərimin dördüncüsü və sonuncusu idi, — dedi. 
— Qisas almağa and içdiklərimin sonuncusul 

— Bəs Skott? — soruşdum. 

— O, üçüncü idi və o, dünən bax, bu əllərlə öldürüldü... İndiyə 
qədər, — deyə Otseola bir dəqiqəlik sükutdan sonra davam etdi, — mən 
qisas almaq üçün çarpışırdım və mən qisasımı aldım. Mən təmin olun- 
dum və indi... — Uzun bir fasilə oldu. 

— Bəs indi? — mən mexaniki surətdə soruşdum. 

— İndi, onların məni nə vaxt öldürəcəklərinin mənim üçün fərqi 
yoxdurl 

Otseola, bu qəribə sözləri deyərək, yıxılmış ağacın üstünə çök- 
dü və əlləri ilə üzünü örtdü. Anladım ki, o, etiraz gözləmir. 

Otseolanın səsində içdən gələn bir kədər vardı, sanki, qəlbində 
dərin, dözülməz bir dərd gizlədirdi. Öz təskinliyinlə ona ortaq olmaq, 
onu yumşaltmaq olmazdı. Mən artıq çoxdan bunu sezmişdim. Belə 
dəqiqələrdə onu tək buraxmaq daha yaxşı idi və mən sakitcə kəna- 
ra çəkildim. 

Bir neçə saniyə sonra bacım artıq mənim qucağımda idi. Yaxın- 
lıqda isə Cek Violanı öz qara sinəsinə sıxaraq, ovundururdu. 

Onun əski rəqibi heç yerdə gözə dəymirdi. Yalançı hücum vaxtı 
Sarı Cek öz tabeliyində olanlardan ibrət götürmüş və meşədə giz- 
lənmişdi və hərçənd ki, onların böyük hissəsi düşərgəyə qayıtmışdı, 
sarı başçının izi-tozu da qalmamışdı. 

Onun yoxluğu Otseolada şübhə oyandırdı. Gücü və qətiyyəti 
ona qayıtdı. O, öz döyüşçülərini çağırdı və bir neçə nəfəri mulatın 
axtarışına yolladı. Ancaq onlar onu heç yerdə tapmadılar və geriyə 
çapdılar. Döyüşçülərdən biri məsələnin nə yerdə olduğunu izah 
etdi: Rinqoldun beş nəfər yoldaşı var idi, hindu isə, yola diqqətlə 
baxaraq, altı at izi aşkar etmişdi. 

Bu xəbər, görünür, Otseolaya heç də xoş olmayan təəssürat 
bağışladı. O, yenidən döyüşçüləri axtarışa yolladı və əmr etdi ki, 
nəyin bahasına olursa-olsun, mulatın ya dirisini, ya ölüsünü ona 
gətirsinlər. 

Bu əmri verərkən, səsindəki ciddiyyət ondan xəbər verirdi ki, 
Otseola Sarı Cekin sadiqliyinə şübhə etməyə başlayıb. Görünür, 
döyüşçülər öz başçılarının şübhələrini paylaşırdılar. 

Son zamanlar çox əziyyətlər çəkmiş vətənsevərlər dəstəsinin 
sıraları xeyli seyrəlmişdi. Savaşdan yorulan və aclıqdan ümidsizliyə 
çatdırılan bir neçə böyük olmayan qəbilə Omatlanın qəbiləsindən 
nümunə götürmüş və dirənişi dayandırmışdı. İndiyə qədər hindular 
bütün toqquşmalarda qələbə qazanmışdılar. Ancaq onlar başa düşür- 
dülər ki, ağlar gücdə həlledici üstünlüyə malikdirlər və gec-tez qəti 
qələbə onların olacaq. Uzun illərin ədalətsizliyinə və təzyiqlərinə 
görə qisas duyğusu qabaqca onları ruhlandırırdı, ancaq onlar qisas- 
larını tamamilə almışdılar və bununla qənaətlənmişdilər. Yurd sevgi- 
si, öz əcdadlarının torpağına bağlılıq, vətənsevərlik duyğusu — bütün 
bunlar tərəzinin bir gözünə atılmışdı, o birində isə tam və labüd ölüm 
qarşısında dəhşət var idi. Və ikinci göz ağır gəlmişdi. 

Savaş alovu yavaş-yavaş səngiməyə başlamışdı. Artıq barış haq- 
da danışıqlar gedirdi. Hindular silahı yerə qoymağa və başqa tor- 
paqlara köçürülməklə razılaşmağa məcbur idilər. Otseolanın özü 
də xalqını bundan saqındıra bilməzdi: seminollar, hər necə olsa, 
barış şərtini qəbul edəsi idilər. Elə onun özü də onları çətin ki, 
bundan çəkindirəydi. O, müstəsna öngörmə qabiliyyətinə malik idi 
və öz düşmənlərinin qüvvəsinə və xüsusiyyətlərinə yaxşı bələd idi. 
O, yurddaşlarının və vətənin üstünə tökülə biləcək bütün fəlakətləri 
qabaqcadan görürdü. Seçim yox idil 

Onun kədərinin əsl səbəbi gələcək fəlakətlərin məhz bu qabaq- 
cadan duyulması idi ki, bu, onun bütün hərəkətlərində, bütün 
sözlərində öz izini buraxırdı... Bəlkə, buna dərin bir şəxsi nisgil acısı 
— qovuşmağa heç bir ümid olmayan bir qıza qarşı əzablı və ümidsiz 
sevgi acısı idi qarışan. 

Gənc başçı bacıma yaxınlaşanda bərk həyəcan keçirtdim. Mən 
hətta indinin özündə də əzici şübhələrin əsiri idim və hər ikisini azal- 
mayan diqqətlə izləyirdim. 

Ancaq mənim şübhələrim, sözsüz ki, məni aldadırmış. Nə Otseola, 
nə bacım mənə narahatlıq üçün, az da olsa, əsas vermədilər. Gənc 
başçı özünü təvazö və nəzakətlə aparırdı. Bacımın baxışlarında yal- 
nız qızğın minnətdarlıq oxumaq olardı. 

— Miss Rendolf, mən sizdən sizin şahidi olmalı olduğunuz səh- 
nəyə görə üzr istəməliyəm. Ancaq mən bu adama çıxıb getmək imka- 
nı verə bilməzdim. Xanım, o təkcə sizin deyil, həm də bizim çox böyük 
düşmənimiz idi. O, sizi onun arvadı olmağa məcbur etməyə ümid 

edərək, mulatın yardımı ilə bu yalançı hücumu düzəltmişdi. Ancaq 
bu, ona müyəssər olmasaydı, o, öz maskasını qoparardı və onda... 
Onda sizə nə üz verəcəyini deməyimə gərək yox... Nə böyük səadət 
ki, mən özümü vaxtında yetirdiml 

— Nəcib Otseolal — Virginiya səsləndi. — Siz qardaşımın və 
mənim həyatımı iki dəfə xilas etmisiniz. Biz sizə necə təşəkkür edək? 
Mən söz tapa bilmirəm... Öz minnətdarlığımızın kiçik bir sübutu kimi 
sizə yalnız bunu təklif edə bilərəm. 

O, bunu deyib, başçıya yaxınlaşdı və sinəsində saxladığı qatlan- 
mış perqamenti ona təqdim etdi. 

Otseola bu sənədi o saat tanıdı: bu, onun atasının mülkünə 
sahiblik hüququ aktı idi. 

O, kədərli təbəssümlə: 

— Sağ olun, – dedi. — Bu, gerçəkdən təmənnasız dostluğa sübut- 
dur. Ancaq, əfsus! İndi o gecikib. Bu qiymətli kağızları almağı həyat- 
da hər şeydən artıq istəyən, öz doğma evinə qayıtmağa belə can 
atan kəs artıq həyatda deyil. Mənim anam öldül Dünən onun ruhu 
əbədiyyətə uçdu... 

Bu, Mayumi üçün də müdhiş xəbər idi. O, şiddətli acılar içində, 
göz yaşı tökə-tökə bacımın boynuna atıldı. Onlar bir-birini qucaqla- 
dılar və hər ikisinin göz yaşları bir-birinə qarışdı. Yalnız qızların hıçqı- 
rıqları ilə pozulan bir sakitlik çökdü. Hərdən təskinlik sözləri pıçılda- 
yan Virginiyanın səsi eşidilirdi. Otseolanın özü o qədər həyəcanlı 
idi ki, ağzını açıb bir kəlmə də deyə bilmədi. 

Ancaq bir neçə dəqiqə keçdi və o, özünü ələ aldı. 

— Mənə qulaq asın, Rendolfl — dedi. — Gələcək belə qaranlıq və 
qeyri-müəyyən olan bir vaxtda bizə keçmişin xatirələrinə vaxt itirmək 
olmaz. Sizə yerinizə-yurdunuza qayıtmaq və yeni evin tikintisi haqda 
düşünmək gərəkdir. Siz yalnız evinizi itirmisiniz, ancaq sizin zəngin tor- 
paqlarınız durur. Zənciləri sizə qaytaracaqlar — mən bunun qeydinə 
qalmışam. Onlar artıq plantasiyaya gedən yoldadırlar. Onun yeri bura 
deyil, — o, burada Virginiyanı göstərdi, — və sizə də yola düşməyi 
ləngitmək olmaz. Atlar artıq hazırdır. Sizi sərhədə qədər özüm ötürə- 
rəm, sonra isə artıq heç bir düşməndən qorxmalı olmayacaqsınız. 

O, bu sözləri deyərkən, meşənin kənarında düşüb qalmış Rin- 
qoldun cəsədinə mənalı-mənalı baxdı. Onu başa düşdüm, ancaq heç 
bir cavab vermədim. 


740 


— Bəs o? — Mayumini göstərib, soruşdum. — Meşə pis himayə- 
çidir, xüsusən də belə bir vaxtda. Siz onu bizimlə buraxarsınız? 

Otseola mənim əlimi tutdu və bərk-bərk sıxdı. Mən onun gözlə- 
rində parlayan minnətdarlığı sezərək, fərəhləndim. 

— Minnətdaram! — o, səsləndi. — Bu dost təklifinizə görə minnət- 
daram. Mən özüm sizdən bu haqda xahiş etmək istəyirdim. Siz haq- 
lisınız — o indən belə yalnız ağacların himayəsi altında yaşaya bilməz. 
Rendolf, onun həyatını və onun şərəfini sizə etibar edirəml Onu 
özünüzlə, öz evinizə götürün! 

Biz hinduların düşərgəsini tərk edən zaman günəş artıq günba- 
tana tərəf əyilirdi. Mənə gəlincə, bizim hara irəliləməli olduğumuz haq- 
da azacıq da olsa, təsəvvürüm yox idi. Ancaq belə bələdçi ilə yolu 
azmaqdan qorxmamaq olardı. 

Suoni qəsəbəsindən uzaqda, bütöv birgünlük məsafədə idik və 
evə yalnız növbəti günün sonunda çatmağı təxmin edirdik. Əgər 
buludlar yığışmazsa, gecənin aylı olacağına ümid vardı. Biz bütün 
axşam və gecədən xeyli keçənə qədər getmək və ardınca düşərgə 
etmək fikrində idik. Biz belədə sabahkı səyahətimizi xeyli gödəldə 
bilərdik. 

Bələdçimiz bu yerləri yaxşı tanıyırdı, burada hər cığır ona tanış idi. 

Yolumuz uzun zaman seyrək meşəlikdən keçdi və biz yanaşı gedə 
bilirdik. Ancaq getdikcə cığır daralmağa başladı və biz cüt-cüt və ya 
tək-tək getməyə məcbur olduq. Gənc başçı və mən qabaqda gedirdik, 
bizim bacılarımız isə arxamızca gəlirdilər. Sonra Cek və Viola gəlirdi. 
Atlı dəstəni altı atlı hindu, Otseolanın qoruyucuları tamamlayırdı. 

Onun özü ilə belə az döyüşçü götürməyi məni təəccübləndirdi. 
Ancaq Otseola təhlükəyə, bir növ, qayğısız yanaşırdı. O deyirdi ki, 
əsgərlər yaxşı bilirlər ki, gecə buralarda görünməsələr yaxşıdır. 
Bizim gündüz keçməli olduğumuz yerlərə gəldikdə isə orada heç bir 

qoşun görünməyə cürət belə etmir. Son zamanlar orada heç kəş- 
fiyyat da aparılmır. Biz yalnız hindularla qarşılaşa bilərik. Amma, 
əlbəttə ki, onlardan qorxumuz yox idi. Savaş başlanandan bəri 
Otseola bu yolların biri ilə tez-tez səfər etməli olurdu. O əmin idi ki, 
heç bir qorxu yoxdur. 

Mənə gəlincə, mən bundan heç də əmin deyildim. Bilirdim ki, 
bizim getdiyimiz yol Kinq fortunun yaxınlığından keçir. Mən Arens Rin- 
qoldun quldur dəstəsinin qaçmasını xatırladım. Çox güman ki, onun 
dostları birbaşa forta çapıb getmiş və orada, bu məlumatla özlərinin 
hindulara şəxsən cəsarətlə hücum etmələri haqda hekayəti bəzəyib- 
düzəyərək plantatorun ölümü haqda xəbər vermişdilər. Hökumət 
üçün Rinqold sadə adam deyildi. Düşərgəyə dəstə göndərə bilərdi- 
lər və biz onunla qarşılaşmaqla risk edirdik. 

İşin başqa bir tərəfi — mulatın müəmmalı yox olması haqda düşü- 
nürdüm. Görünür, o, bu adamlarla birlikdə qaçıb gizlənmişdi. Bu, 
mənə şübhəli göründü. Mən öz mülahizələrimi başçı ilə paylaşdım. 

O, cavabında: 

— Qorxacaq bir şey yoxdur, — dedi, — mənim kəşfiyyatçılarım onla- 
rın ardınca gedirlər. Onlar mənə bütün nə gərəksə, vaxtında xəbər 
verərlər. Amma, yox... — o, sanki, tərəddüd edərək və bir anlıq fik- 
rə gedib, əlavə etdi. — Onlar gecə düşüncəyə qədər qaçanlara çatma- 
ya bilərlər və onda... Siz haqlısınız, Rendolf! Mən yetərincə düşün- 
mədən hərəkət etdim. Mən bu axmaqlara fikir vermədim, ancaq mulat 
— tamam başqa məsələdir. O, bütün cığırları tanıyır və əgər o, xain 
çıxsa, əgər... Ancaq biz artıq yola düşmüşük və qabağa getməliyik. 
Sizin qorxacaq bir şeyiniz yoxdur, mənə gəlincə... Otseola ömür boyu 
heç vaxt təhlükə qarşısında geri çəkilməyib. O bunu indi də etmə- 
yəcək. Və həm də inanırsınızmı, Rendolf, mən təhlükəni daha çox 
axtarıram, nəinki ondan qaçıram! 

— Təhlükəni axtarırsınız? 

— Hə, ölümü, ölümü axtarıraml 

— Yavaş danışınl Gərək deyil ki, onlar sizin sözlərinizi eşitsinlər. 

— Ah, elədirl — o, səsini alçaldaraq və sanki, öz-özüylə danışaraq, 
əlavə etdi. — Ancaq düz sözümdür, mən onun həsrətini çəkirəm! 

O, bu sözləri elə həyəcanla dedi ki, onun ciddi danışdığına heç 
bir şübhə qalmadı. Gizli bir kədər hələ də onu tərk etmirdi. Bunun 
səbəbi nə ola bilərdi? 

Daha susmaq iqtidarında deyildim. Məni maraq deyil, dostluq 
təhrik edirdi. Mən ondan bu haqda soruşmağı özümə rəva bildim. 

— Demək, siz sezmisiniz? Ancaq biz yola düşməzdən, sizin dost 
təklifinizi eşitməzdən öncə yox... Ax, Rendolf! İndi mən sakit və xoş- 
bəxtəm. Bacıma görə mən ölümün yaxınlaşması haqda dəhşətlə 
düşünürdüm! 

— Siz nə üçün ölümdən danışırsınız? 

— Ona görə ki, o uzaq deyil. 

— Sizə... uzaq deyil? 

— Hə, mənə! Ürəyimə damıb ki, mən çox yaşamayacağam. 

— Bu nə giclikdir, Pauel? 

— Dostum, bu, gerçəkdir. Duyuram ki, tezliklə öləcəyəm... 

— Otseola, bu sizə yaraşmır! Siz, əlbəttə, bu səfeh xurafatlardan 
yüksəkdəsiniz. Heç vaxt inanmaram ki, siz onların təsiri altına düşə 
bilərsinizl 

— Düşünürsünüz ki, mən hansısa fövqəltəbii nişanələrdən danı- 
şıram? Qarğa qarıltısından, yaxud bayquş ulartısından söz açıram? 
Yaxud torpaqda, havada və sudakı nəhs əlamətləri nəzərdə tutu- 
ram? Yox, yox, mən bu cəfəng mövhumata önəm vermirəm. Və, hər 
halda, bilirəm ki, tezliklə öləcəyəm. Bu, mənim yaxınlaşan sonlu- 
ğumdan soraq verən gerçək bir fiziki duyumdur. O, burada gizlənibl 

O, bunu deyib, əlini qaldırdı və sinəsini göstərdi. Mən bu jestin 
məşum mənasını anladım. 

O, bir qədər susaraq: 

— Savaş meydanında ölməyi üstün tutardım, — dedi. — Əlbəttə, 
ölüm bütün hallarda mənfur işdir, amma belə sonluq mənə, hər 
halda, daha ləyaqətli görünür. Mən miskin mövcudluq sürməkdən 
və yavaş-yavaş ölməkdənsə, bu cür ölüm seçərdim... Hə, mən onu 
seçərdim! Mən on dəfələrlə ölümə meydan oxumuşam, onun artıq 
yarım mənzilliyində olmuşam. Ancaq o, qorxaq kimi, ağciyər gəlin 
kimi, mənimlə qarşılaşmaqdan boyun qaçırıb... 

Onun son sözlərini müşayiət edən gülüşdə nə isə, az qala, dün- 
yəvi olmayan bir şey səslənirdi. Qəribə müqayisədirl Qəribə insandırl 

Birtəhər ona ürək-dirək verə bildim. Ancaq onun buna heç ehti- 
yacı da yox idi: o, qabaqkından daha xoşbəxt görünürdü. Onun 
yaxşı görsəndiyi haqda mənim miskin civiltim boş-boş danışmaq- 
dan başqa bir şey olmazdı. O, bunun yalnız süni dost sözləri olduğunu 

duyardı. Mən özüm də bundan şübhələnmişdim. Onun qansız dəri- 
sinə, nazik, arıqlamış barmaqlarına, sönük, çuxura düşmüş gözləri- 
nə diqqət yetirdim. Müdhiş qurd nəcib ruhun qabığını dağıdırdı. Mən 
isə bunu tamam başqa səbəblərin ayağına yazırdıml 

Bacısının gələcək taleyi haqda fikirlər onun ürəyini ağır yük kimi 
əzirdi. Biz qabağa gedən zaman o bu haqda mənə danışdı. 

Ona verdiyim vədləri təkrar etməyimə gərək yox idi. Hətta onları 
andla möhkəmləndirməyinə dəymirdi. Öz səadətimə can atmağım 
mənim onları pozmağıma imkan verməzdi. 

OTSEOLANIN TALEYİ. SON 


Biz düşərgəmiz yerləşən kiçik meşə açıqlığının qırağında otur- 
muşduq. Bu, çoxlu çiçəklərin xoş qoxularıyla rayihə saçan gözəl bir 
çəmənlik idi. Ay yüksəklərdən gümüşü işıq yağdırırdı və ətrafda hər 
şey gündüzkü kimi görünürdü. Uca palmaların yarpaqları, maqnoli- 
yaların sarımtıl çiçəkləri və sarıbaş kollarının çiçəkləri — hər şey ay 
işığında aydın görünürdü. 

Biz, qardaşlar və bacılar, keçmiş günlərdə olduğu kimi, sıxıntısız- 
filansız söhbət edə-edə, dördümüz birlikdə oturmuşduq. Və ətrafda 
hər şey çox aydın şəkildə bizə keçmişi xatırladırdı. 

Ancaq bizdə yalnız kədərli fikirlər baş qaldırırdı, nədən ki, biz 
gələcək haqda düşünürdük. Ola bilsin, biz, dördümüz, daha heç 
vaxt görüşmədik. Ölüm astanasında olan dostuma baxa-baxa, qəl- 
bimdəki bütün fərəhli xatirələrin tədricən səngidiyini duydum. 

Biz Kinq fortunun yanından uğurla — ağlarla qarşılaşmadan ötüb 
keçmişdik. Qəribədir ki, mən öz irqimdən olan adamlarla görüşdən 
çəkinməli idim! Biz daha nə pusqu, nə açıq hücum gözləmirdik. Hindu 
mühafizəsi Qara Ceklə birlikdə açıqlığın ortasında yerbəyer olmuşdu. 
Döyüşçülər odun ətrafında dövrə vurmuşdular və özlərinə şam yeməyi 
hazırlayırdılar. Onların başçıları özünə o qədər arxayın idi ki, hətta cığıra 
gözətçi də qoymamışdı. Görünür, o, təhlükələrə tamamilə etinasız idi. 

Artıq gecədən xeyli keçmişdi və biz döyüşçülərin bizim üçün 
qurduqları çadırlara dağılışmağa hazırlaşırdıq. Bu zaman meşədə 
qəribə səs eşitdik. O, mənim qulağıma su şappiltısı kimi, leysan 
səsi kimi, uzaq bir şəlalənin uğultusu kimi gəldi. 

Otseola başqa fikirdə idi. O, kolluqdan keçən külli miqdarda 
adam və ya heyvanın səbəb olduğu fasiləsiz yarpaq xışıltıları eşidirdi. 

Biz cəld ayağa qalxıb gərgin halda, qulaq asa-asa dayandıq. 

Səs davam edirdi. Ancaq indi biz quru budaqların xırtıltılarını 
və silahların metal cingiltilərini eşidirdik. Geri çəkilmək gec idi. Səs 
hər tərəfdən eşidilirdi, silahlı adamların həlqəsi meşə açıqlığının 
ətrafında birləşirdi. 

Otseolaya nəzər saldım. Onun yaxındakı tüfənginə tərəf atıla- 
cağını gözləyirdim. Mənim üçün təəccüblü olsa da, o, yerindən tər- 
pənmədi. 

Onun bir neçə tərəfdaşları artıq hazır idilər və əmr gözləyərək 
ona tərəf tələsdilər. Onların sözləri və jestləri Otseolanı ölüncəyə 
qədər qorumaq əzmlərindən xəbər verirdi. 

Otseola onların tələskən sözlərinə cavab olaraq, əli ilə işarə etdi 
və bu, deyəsən, onları təəccübləndirdi. Tüfənglərin lülələri qəfildən 
yerə tərəf endi və döyüşçülər laqeydlik və fərqsizlik pozasında don- 
dular, sanki, onlar fikirlərindən daşınmışdılar və daha öz silahlarını 
işə salmaq istəmirdilər. 

Otseola sakit halda: 

— Həddən artıq gecdir, — dedi, — həddən artıq gecdirl Biz hər 
tərəfdən mühasirə olunmuşuq. Günahsız qan tökülə bilər. Onlara 
isə yalnız mənim həyatım gərəkdir. Qoyun onlar yaxın gəlsinlər! Mən 
onları salamlayıraml Əlvida, bacıl Rendolf, əlvidal Əlvida, Virg... 

Mayuminin, Virginiyanın və mənim yanıqlı, indi artıq uca ah- 
vaylarımız, hönkürtülərimiz, bu məşum vida sözlərini söyləyən səsi 
batırdı. 

Biz, başçının ətrafına toplaşaraq, ətrafda nə baş verdiyini duy- 
murduq. Bizim bütün diqqətimiz ona yönəlmişdi, ancaq əsgərlərin 
qışqırtıları və uca komanda sözləri bizə mühasirə olunduğumuzu 
xatırlatdı. Göy mundirlərdə olan adamların cərgələrinin bizi əhatə 
etdiklərini gördük. Onların parıldayan süngüləri ətrafımızda keçil- 
məz maneə yaratmışdı. Ancaq dirəniş olmadığı üçün, atışma da 
olmadı. Yalnız səslər və metal cingiltiləri eşidilirdi. 


745 


Mayn Rid 


DÜNYA ƏDƏBİYYATI KLASSİKLƏRİ 


Atəşlər sonra səsləndi, ancaq bu, ölümsaçan atəş deyildi. Bun- 
lar sevinc atəşləri idi: belə önəmli bir düşmənin əsir götürülməsini 
bayram edirdilər. 

Təslim olma mərasimi tezliklə bitdi. Otseolanı iki əsgər saxlayırdı. 
O, özünün solğunüzlü düşmənlərinin arasında dayanmışdı. Otseola 
əsir idil 

Onun tərəfdaşları da tutulmuşdular və əsgərlər daha geniş xətt 
düzəldərək bir qədər kənara çəkilmişdilər. Əsirlər ortada qalmışdılar. 

Bu an əsirlərin yanında əsgər cərgələrinin qabağında hansısa 
adam göründü. O, zabitlə nə haqdasa danışırdı. Onu geyimindən 
hindu hesab etmək olardı, ancaq sarı üzü başqa şeyə dəlalət edirdi. 
Onun başında üç qara lələk yellənən sarıq var idi. Bu adamın kim 
olmasına heç bir şübhə yeri qalmırdıl 

Bu mənzərə kimin desən, ağlını başından edə bilərdi. O, semi- 
nolların başçısına özünün bütün qəzəb eneriisini qaytardı. O, öz 
keşikçilərini oyuncaq əsgərciklər kimi bir qırağa fırladaraq onların 
əlindən çıxdı və sarüüzlü adama tərəf atıldı. 

Mulatın xoşbəxtliyindən, Otseola silahlı deyildi: onun nə tapan- 
çası, nə bıçağı vardı. O, əsgərin tüfəngindən süngünü burub açana 
qədər, satqın qaçıb canını qurtara bildi. Otseola əclafın əsgərlərin sıx 
sıralarından keçdiyini və elə bu saat onun qisasından qaçıb qurtula- 
cağını görəndə, onun sinəsindən qəzəb iniltisi qopdu. Ancaq xilas 
olmaq xainin xam xəyalı idi. Onun ölümü öncədən həll olunmuşdu, 
hərçənd bu, onun gözlədiyi deyil, başqa bir tərəfdən gəldi. 

O, uzaqdan əsirlərə baxa-baxa dayandığı vaxt, tutqun fiqur yavaş- 
yavaş arxadan ona yaxınlaşdı. Bu, qadın idi, əzəmətli bir qadın idi 
ki, onun gözqamaşdırıcı gözəlliyi hətta ay işığında duyulurdu. Onu 
heç kim görmədi, yalnız üzü ona tərəf dayanan əsirlər onun yaxın- 
laşmasını sezdilər. 

Bütün sonrakılar bir neçə saniyə ərzində baş verdi. Qadın gizlicə 
arxadan mulata yaxınlaşdı və elə bil, onun əli bir anlığa xainin boy- 
nuna toxundu. 

Ay işığında nə isə metal parıltısı ilə parıldadı. Bu, canlı silah — dəh- 
şətli zınqırovlu ilan krotalus idil 

Pullu halqaların gurultusunu aydın eşitmək olardu. Bunun ardın- 
ca vəhşi bir dəhşət çığırtısı ucaldı. Cani ilanın boynundakı soyuq 
təmasını hiss etdi və onun iti dişləri yaramazın boynuna sancıldı. 

Qadının ilanı mulatın boynundan nə sayaq ayırdığı görünürdü. 
Divanə kraliça ilanın parlaq bədənini başı üzərində tutaraq, ucadan 
səsləndi: 

— Qəm çəkmə, Otseolal Sənin qisasın alındı! Alındı! Çita-miko 
sənin qisasını aldıl 

Qadın bu sözləri deyib qırağa çəkildi və heyrətlənmiş əsgərlər 
onun yolunu kəsməyə macal tapmadan, kolluğa girib yox oldu. 

Mulat səndələdi və yerə yıxıldı. O, qorxudan ağarmışdı, onun gözləri, 
az qala, hədəqəsindən çıxmışdı. Onun ətrafında adamlar toplaşdılar. 
Onlar onun ağzına dərman tökməyə çalışdılar. Hətta barıt və tütün təc- 
rübə etdilər, ancaq onu sağalda bilən dərman otlarını heç kim tanımırdı. 
Yara ölümcül çıxdı və növbəti gün Sarı Cek öz mövcudluğunu bitirdi. 


x kK ok 


Otseolanın əsir götürülməsi ilə savaş dayanmadı, hərçənd mən 
artıq onda iştirak etmirdim. O, bir neçə həftə sonra baş verən onun 
ölümündən sonra da bitmədi. Onu hərbi-səhra məhkəməsinin hök- 
mü ilə edam etmədilər, çünki o, qiyamçı deyildi və hərbi əsir sayıl- 
maq hüququna iddia edə bilərdi. O, xəstəlikdən öldü ki, bu xəstəlik, 
özünün də bildiyi kimi, onu labüd məhvə məhkum etmişdi. Ola bil- 
sin ki, əsirlik onun gəlişini sürətləndirmişdi. Onun məğrur ruhu uzun 
sürən həbsxana həyatı ilə sındırılmışdı, onunla birlikdə isə, onun 
sığındığı nəcib qabıq da məhv oldu. 

Dostlar və düşmənlər son saatında onun son sözlərinə diqqətlə 
qulaq asa-asa ətrafında dayanmışdılar. Onlar da, o birilər də ağla- 
yırdılar. Bu ölüm səltənətində yaşsız göz yox idi. Boğuq təbil səsini 
— nəcib Otseolanın qəbri üstündə dəfn marşını eşidən zaman çox 
əsgərlərin yanaqları ilə göz yaşları diyirlənirdi. 


x sk ok 


Ən sonunda mənim şıltaq bacımın ürəyini bir başqası deyil, şən 
və gülərüz kapitan çaldı. Mən onların sirrini açana qədər xeyli zaman 
keçdi. O, bütöv bir sirr dolanbacını işıqlandırdı. Onların sirr verməz- 
liklərindən elə acıqlanmışdım ki, qabaqca hətta onlarla plantasiyaya 
yiyəlik hüququnu bölüşməkdən boyun qaçırtdım. 

Ancaq sonra, (onun işlər vəkilinin deyil, Virginiyanın özünün 
təhdidlərindən sonra) hər halda, razılaşdım. Onda mən Mayumi ilə 
evləndim. Mən əski mülkü özümə saxladım və elə onun yerində 
yeni ev tikdim. Bu, ziqiymət inci üçün layiqli mücrü idi. 

Mənim başqa bir plantasiyam — Tupelo-Krikdə nə vaxtlarsa ispan- 
lara məxsus olmuş qiyamət torpaq sahəm də var idi. Mənə ora gön- 
dərməyə idarəçi, yaxud, daha çox, tamamilə bel bağlamaq müm- 
kün olan “üzüyola xasiyyətli ər və arvad” gərək idi. Bu məqsəd üçün 
Qara Cekdən və Violadan yaxşı kimi tapmaq olardı ki? 

Mənim iXtiyarımda daha bir böyük olmayan torpaq sahəsi var idi. 
O, bataqlığın kənarında yerləşirdi, orada tirlərdən qayrılmış bir koma 
vardı və bu komanın ətrafında dünyanın ən kiçik qırılmış meşə sahə- 
si uzanırdı. Ancaq onu artıq elə bir kirayənişin tutmuşdu ki, mən onu 
heç bir vəchlə oradan çıxarmazdım, hərçənd o, mənə icarə haqqı 
da ödəmirdi. Bu, qoca alliqator ovçusu Hikmen idi. 

Başqa belə bir ovçu, Gezerford, yaxınlıqda, qonşu plantasiyada 
yaşayırdı. Ancaq onlar, demək olar ki, bir-birindən ayrılmırdılar. 

Keçmişdə hər ikisi ayı caynaqlarından, alliqator çənələrindən 
və quyruqlarından, hinduların tomaqavklarından bərk zərər çəkmiş- 
dilər. Onlar bir-birilə rastlaşanda, yaxud dostların əhatəsində vaxt 
keçirərkən, öz macəralarından, xüsusən də labüd ölümdən yalnız 
möcüzə sayəsində qurtula bildikləri olaylardan danışmağı sevirdilər. 
Tez-tez onların bu cür dediklərini eşitmək olardı: “Biz ən dəhşətli 
müsibəti lənətə gəlmiş alovlanmış şam meşəsində çəkmişik, orada 
bizi hər tərəfdən on min qırmızıdərili dövrəyə almışdı!” 

Amma, bildiyimiz kimi, onlar bu müsibətlərdən sağ-salamat 
qurtulmuşdular və öz sərgüzəştlərini, onlara ən fantastik ixtiralarla 
bəzək-düzək vurmaqla, məmnuniyyətlə söyləyə-söyləyə, hələ uzun 
bir ömür yaşadılar. 

